

اضافہ شدہ جدید کپیوٹر آئیڈیشن

# اباعلیٰ فاروق

چھ حصے کامل

وہ تمام اسلامی احکام و سائل کہ جن کی برکمان کو دن رات ضرور پڑیش آتی ہے اس کتاب میں عربی کی ضخیم اور مستند کتابوں کے تمام مضامین سہیل اور آسان اردو میں منتقل کر دیے گئے ہیں۔

مصطفیٰ

حضرت ابا عبد الرحمن حضرت فاروقی لکھنؤی

کُتُبْ خانَةِ بَنْجَامِيَّةِ دِيوبَنْد



# حِكْمَةُ الْفِقْهِ

اردو

چھ حصے کامل

وہ تمام اسلامی احکام و مسائل کہ جن کی ہر مسلمان کو دن رات ضرورت پیش آتی ہے۔ اس کتاب میں عربی کی صفحیں اور مستند کتابوں کے تمام مضامین سہل اور آسان اردو میں منتقل کر دیئے گئے ہیں

حضرت مولانا عبدالشکور صاحب فاروقی لکھنؤی

کُتُّخَانَةُ نَعِيمَيْهِ دِيَوَبَند

# تفصیلات

نام کتاب ..... علم الفقه

تالیف ..... مولانا عبدالشکور لکھنؤی

اشاعت اول (جدید کتاب) : جنوری ۱۹۰۸ء

مطبع

قیمت

﴿ملنے کا پتہ﴾

دیوبند کے تمام کتب خانے

﴿ناشر﴾

کتب خانہ نعیمیہ دیوبند

علم الفقه

## پیش لفظ

یہ ایک ناقابل فراموش حقیقت ہے کہ برصغیر پاک و ہند کے علماء اسلام نے اگر ایک طرف اپنے مذہب کی گرفتاری اور بے پایاں خدمات انجام دی ہیں تو دوسری طرف برصغیر میں اردو زبان کی تشكیل اور اس کے بعد اس کی ترویج میں بھی نمایاں اور جھوٹی خدمات سر انجام دی ہیں۔ اردو زبان پر علماء کا سب سے بڑا احسان یہ ہے کہ انہوں نے عربی و فارسی زبان کی اہم اور بلند پایہ کتب کو اردو میں منتقل کیا ہے اور قرآن و حدیث، فقہ، تاریخ اور دوسرے اسلامی علوم پر اب تک اردو میں جس قدر ذخیرہ عوام کے سامنے آچکا ہے وہ ممکنہاً ہندوپاک کے مسلمانوں کے لئے باعث فخر و امتنان ہے۔

ہندوپاک کے مسلمانوں کی خوش قسمتی ہے کہ وہ اپنے دین و مذہب سے اردو زبان کے ذریعہ مکمل واقفیت حاصل کر سکتے ہیں۔

مذہبی نقطہ نظر سے سب سے زیادہ اہم عقائد و عبادات و معاملات ہیں جن کے مسائل و احکام سے واقف اور روشناس ہونا ہر شخص کے لئے ضروری ہے۔ اس سلسلہ میں علماء نے مختلف چھوٹی بڑی کتابیں تصنیف کیں۔ اس دور میں حکیم الامت حضرت مولانا اشرف علی تھانویؒ کے بہشتی زیور کو جو مقبولیت و شہرت حاصل ہوئی وہ کسی دوسری کتاب کا حصہ نہ بن سکی۔ لیکن بہشتی زیور صرف فقہی مسائل پر ہی مشتمل نہیں بلکہ اس میں فقہی مسائل و احکام کے علاوہ اور بھی بہت سی معلومات ہیں لیکن اس کے حوالی اور ضمیموں نے اس کی ضخامت اتنی بڑھادی ہے کہ ہر شخص کے لئے اس سے فائدہ اٹھانا مشکل ہو گیا ہے۔ احرار کی دیرینہ خواہش اور تمبا تھی کہ کوئی ایسی کتاب پورے اہتمام کے ساتھ شائع کی جائے کہ جس میں نہایت آسان فقہی ترتیب کے مطابق مکمل مسائل درج ہوں اور علماء کے نزدیک معتبر و مستند ہونے کے ساتھ عام فہم بھی ہوتا کہ ہر شخص اس سے استفادہ کر سکے۔

کافی تلاش و جستجو کے بعد مولانا عبدالشکور صاحبؒ فاروقی لکھنؤی کی مشہور کتاب علم الفقه پر نظر پڑی جو مستند ہونے کے ساتھ ساتھ اعمال و عبادات اور تمام دینی ضروریات پر مفصل معلومات کی حامل ہے۔ کافی عرصہ ہوایا نہیں کتاب ہندوستان میں شائع ہوئی تھی۔ لیکن پاکستان میں کسی

ادارہ نے اس کی طرف توجہ نہیں کی۔ حالانکہ یہ کتاب اس کی مستحق ہے کہ ہر شخص کو یہ کتاب اپنے گھر میں رکھنا چاہئے۔ تاکہ ہماری قوم کا ہر فرد اسلامی احکام کا پورا پورا علم حاصل کر سکے اور ہماری آئندہ نسل صحیح معنی میں مسلمان کہلانے کی مستحق بن سکے۔

اس کتاب علم الفقه میں فقہ کی ان تمام صفحیں اور مستند کتابوں کے مضمایں سہل اور آسان اردو میں منتقل کر دیے گئے ہیں جنہیں عربی میں ہونے کی وجہ سے اردو داں طبقہ نہیں پڑھ سکتا۔

علم الفقه اسلامی احکام و مسائل کی ایسی جامع اور مستند کتاب ہے کہ لوگ اس کی موجودگی میں دوسروں سے مسائل پوچھنے کی زحمت سے بے نیاز ہو جائیں گے۔ اس لئے اس کتاب کا ہر گھر میں ہونا انتہائی ضروری ہے تاکہ وہ روزمرہ پیش آنے والے مسائل کا خود ہی حل ٹلاش کر کے اس پر عمل پیرا ہو سکے۔ اسی لئے اس کتاب کی اشاعت میں انتہائی اہتمام اور احتیاط برتنی پر گئی ہے۔ چنانچہ اصل نسخہ پر نظر ثانی کرائی گئی اور پھر اس کے بعد کتابت کرائی گئی ہے تاکہ کتاب صحیح چھپے اور یہ پاکستانی نسخہ اغلاط سے پاک ہو۔ حتی الامکان کتابت و طباعت میں بھی پورا اہتمام کیا گیا ہے اور کاغذ بھی سفید گلیزراستہ کیا جا رہا ہے۔ یہ پوری کتاب چھ حصوں پر مشتمل ہے جن کی مختصر تفصیل درج ذیل ہے۔

#### (۱) علم الفقه حصہ اول (مسائل طہارت)

اس حصہ میں پاکی ناپاکی، وضو و غسل وغیرہ کے تمام احکام درج کئے گئے ہیں۔

#### (۲) علم الفقه حصہ دوم (مسائل نماز)

اس حصہ میں فرض نماز، سنتیں، بنافل اور ہر قسم کی نمازوں اور ان کے احکام درج ہیں۔

#### (۳) علم الفقه حصہ سوم (مسائل روزہ و رمضان)

جس میں رمضان کے فضائل اور روزہ کے تمام مسائل اور اعتکاف رویت ہلال کا تفصیلی بیان ہے۔

#### (۴) علم الفقه حصہ چہارم (مسائل زکوٰۃ و صدقات)

اس حصہ میں مسائل زکوٰۃ و صدقات کی تفصیل قرآن و سنت کی روشنی میں بیان کی گئی ہے اور یہ بھی بتایا گیا ہے کہ زکوٰۃ کن لوگوں پر اور کس صورت میں واجب ہے اور کن صورتوں میں نہیں اور یہ کہ زکوٰۃ و صدقات کے کون لوگ مستحق ہیں۔

#### (۵) علم الفقه حصہ پنجم (مسائل حج)

اس میں حج اور عمرہ کے تمام احکام و مسائل درج کئے گئے ہیں اور یہ بھی بتایا گیا ہے کہ حج کن لوگوں پر فرض ہے اور اس کے شرائط کیا ہیں؟ اور ساتھ ہی تمام مقامات زیارت کے احکام اور طریقے تفصیل کے ساتھ لکھے گئے ہیں۔

#### (۶) علم الفقہ حصہ ششم (مسائل معاشرت)

اس حصہ میں نکاح، طلاق، خلع، مہر و میراث وغیرہ کے مسائل و احکام درج ہیں۔ اس کے علاوہ دوسرے ایسے تمام مسائل جو روزمرہ زندگی سے متعلق ہیں۔ کتاب کا یہ ایک محمل خاکہ ہے۔ تفصیل اصل کتاب میں ملاحظہ فرمائیں۔ امید ہے کہ لوگ اس کتاب سے زیادہ سے زیادہ فوائد حاصل کریں گے۔ دارالاشرافت کراچی کی ابتداء ہی سے یہ کوشش رہی ہے کہ عام مسلمانوں کے فائدے کے لئے مفید اسلامی کتابیں اعلیٰ معیار پر شائع کی جائیں کہ جو عرصہ سے نایاب ہیں اور جن کی فی زمانہ ہر شخص کو ضرورت ہے لیکن یہ ایک مشکل اور صبر آزمائ کام ہے۔ اس کو صرف اللہ تعالیٰ کی مدد اور احباب و اہل ذوق حضرات کا تعاون ہی پورا کر سکتا ہے۔

## تقریظ

مفتی اعظم پاکستان مولانا مفتی محمد شفیع صاحب

بسم اللہ الرحمن الرحيم

حضرت مولانا عبد الشکور صاحب لکھنؤی رامست بر کا تم کی تصنیف لطیف علم الفقه اردو زبان میں مکمل فقہ اسلامی کی بہترین کتاب ہے اس کے مستند اور معتبر ہونے کے لئے تو خود حضرت مصنف کا اسم گرامی کافی ضمانت ہے جو اپنے علم و فضل اور خدمات کی بناء پر محتاج تعارف نہیں۔ کتاب کی ترتیب سہل اور عام لوگوں کے فائدہ کے لئے عبارت آسان کرنے کا خاص اہتمام کیا گیا ہے تاکہ عام اردو خواں حضرات بآسانی اس سے فائدہ اٹھاسکیں۔

بنده محمد شفیع عفان اللہ عنہ

جمادی الاول ۱۳۸۱ھ

# فہرست مضمایں علم الفقہ چھ حصے کامل اردو

صفحہ نمبر	مضایں
۵	تقریظ حضرت مفتی محمد شفیع صاحب پیش لفظ
۶	علم الفقہ حصہ اول (مسائل طہارت)
۲۳	اس کتاب میں جن امور کا الحاظ کیا گیا
۲۴	پانی کے مسائل
۲۵	مطلق پانی کی پانچ قسمیں ہیں
۲۶	پانی کی دوسری قسمیں
۲۷	بھس پانی کی تینوں قسمیں
۲۸	پانی کے مسائل میں کارآمد اصول
۲۹	ماء مطلق طاہر مطہر غیر مکروہ کا بیان
۳۰	غیر مستعمل پانی
۳۱	طاہر مطہر مکروہ پانی
۳۲	جانوروں کا جھوٹا پانی
۳۳	(کنویں کے احکام)
۳۴	کنویں کے پاک کرنے کا طریقہ
۳۵	متفرق احکام
۳۶	(نجاستوں کا بیان)
۳۷	نجاست کے مسائل میں کارآمد اصول
۳۸	ان چیزوں کا بیان جن میں نجاست غلیظ ہے
۳۹	جن چیزوں میں نجاست خفیہ ہے ان کا بیان
۴۰	ناپاک ہونے والی چیزوں کی قسمیں
۴۱	

## مذاہیں

## صفحہ

۶۱	زمین وغیرہ کی پاکی کا طریقہ
۶۲	جن چیزوں میں مسام نہیں ان کی پاکی کا طریقہ
۶۳	جن چیزوں میں کم مسام ہیں ان کی پاکی کا طریقہ
۶۴	سام والی چیزوں کی پاکی کا طریقہ
۶۵	رقیق وسیال چیز کی پاکی کا طریقہ
۶۶	گاڑھی اور بستہ چیزوں کی پاکی کا طریقہ
۶۷	کھال کی پاکی کا طریقہ
۶۸	جسم کی پاکی کا طریقہ
۷۰	متفرق مسائل
۷۱	(استخاء کے مسائل)
۷۲	پیشاب پا خانہ جہاں درست نہیں
۷۳	پیشاب پا خانہ کے وقت جن امور سے بچنا چاہئے
۷۴	جن چیزوں سے استخدا درست نہیں
۷۵	جن چیزوں سے استخدا بلا کراہت درست ہے
۷۶	استخاء کا طریقہ
۷۷	استخاء کے احکام
۷۸	نجاست حکمیہ سے پاک ہونے کا طریقہ
۷۹	(وضو کا بیان)
۸۰	وضو کے واجب ہونے کی شرطیں
۸۰	وضو کے صحیح ہونے کی شرطیں
۸۱	وضو کے احکام
۸۱	وضو کا مستون و مستحب طریقہ
۸۵	وضو کے فرائض
۸۷	وضو کے واجبات

## مضا میں

## صفحہ

٨٨	وضو کی سنتیں
٩٠	وضو کے مستحبات
٩١	وضو کے مکروہات
٩١	معذور کا وضو
٩٢	وضود قسم کی چیزوں سے ٹوٹتا ہے
٩٣	پہلی قسم کی اول صورت
٩٤	پہلی قسم کی دوسری صورت
٩٧	دوسری قسم
٩٨	وضوجن چیزوں سے نہیں ٹوٹتا (مسح کا بیان)
۱۰۲	موزوں کا مسح
۱۰۳	مسح کی شرطیں
۱۰۴	وہ چیزیں جن پر مسح درست ہے جن کو مسح درست ہے اور جن کو درست نہیں
۱۰۵	مسح کے احکام
۱۰۶	مسح کا مسنون و متحب طریقہ
۱۰۷	مسح کے فرائض
۱۰۸	مسح کے سنن و مستحبات
۱۰۹	مسح کے باطل ہو جانے کی صورتیں حدث اصغر کے احکام
۱۱۱	وضو کے احکام (فصل کا بیان)
۱۱۲	غسل کے واجب ہونے کی شرطیں
۱۱۳	غسل کے صحیح ہونے کی شرطیں

صفحہ	مضامین
۱۱۳	غسل کے فرض ہونے کی صورت
۱۱۷	استحاضہ کی صورتیں
۱۱۹	جن صورتوں میں غسل فرض نہیں
۱۲۱	جن صورتوں میں غسل واجب ہے
۱۲۱	جن صورتوں میں غسل سنت ہے
۱۲۱	جن صورتوں میں غسل مستحب ہے
۱۲۲	غسل کا سفون و مسح طریقہ
۱۲۳	غسل کے فرائض
۱۲۴	غسل میں جن اعضاء کا دھونا فرض نہیں
۱۲۵	غسل کے واجبات
۱۲۵	غسل کی شرطیں
۱۲۵	غسل کے مستحبات
۱۲۵	غسل کے مکروہات
۱۲۶	حدث اکبر کے احکام
۱۲۷	غسل کے متفرق مسائل (تیم کا بیان)
۱۳۲	تیم کے واجب ہونے کی شرطیں
۱۳۲	تیم کے صحیح ہونے کی شرطیں
۱۳۳	پانی کے استعمال سے معدود ہونے کی صورتیں
۱۳۳	جن چیزوں سے تیم جائز ہے اور جن سے نہیں
۱۳۵	تیم کے احکام
۱۳۶	تیم کا سفون و مسح طریقہ
۱۳۷	تیم کے فرائض اور واجبات
۱۳۷	تیم کی غسل اور مستحبات
۱۳۸	

## صفحہ

## مضمون

۱۳۹	تیتم جن چیزوں سے ٹوٹ جاتا ہے
۱۴۰	علم الفقه حصہ دوم (مسائل نماز)
۱۴۰	نماز کی تائید اور اس کی فضیلت
۱۴۵	اصطلاحات
۱۴۷	اوقات نماز
۱۵۲	اذان اور اوقامت کا بیان
۱۵۳	اذان کے صحیح ہونے کی شرطیں
۱۵۵	اذان اور اوقامت کا منفون طریقہ
۱۵۶	اذان و اوقامت کے احکام
۱۵۹	اذان و اوقامت کے سنن و مستحبات۔
۱۶۱	(متفرق مسائل)
۱۶۳	نماز کے واجب ہونے کی شرطیں
۱۶۳	نماز کے صحیح ہونے کی شرطیں
۱۷۳	فرض نمازوں کا بیان
۱۷۹	نمازوں کا بیان
۱۸۲	نفل نمازوں کا بیان
۱۸۳	نماز تہجد
۱۸۴	نماز چاشت
۱۸۷	نماز تحریۃ المسجد
۱۸۸	سنن وضو
۱۸۸	نماز سفر
۱۸۹	نماز استخارہ
۱۹۰	نماز حاجت
۱۹۱	صلوٰۃ الالٰ وابین

## مضامین

## صفحہ

۱۹۱	صلوٰۃ تشیع
۱۹۳	نماز توبہ
۱۹۴	نماذل
۱۹۵	نماز تراویح
۱۹۸	نماز احرام
۱۹۸	نماز کسوف و خسوف
۲۰۱	نماز کے فرائض
۲۰۵	نماز کے واجبات
۲۰۹	نماز کی سنتیں
۲۱۲	نماز کے مستحبات
۲۱۷	جماعت کا بیان
۲۱۸	جماعت کی فضیلت اور تاکید
۲۲۵	جماعت کی حکمتیں اور فائدے
۲۲۶	جماعت کے واجب ہونے کی شرطیں
۲۲۶	ترک جماعت کے عذر پندرہ ہیں
۲۲۸	جماعت کے صحیح ہونے کی شرطیں
۲۳۲	جماعت کے احکام
۲۳۸	مقداری اور ان کے متعلق مسائل
۲۳۵	جماعت حاصل کرنے کا طریقہ
۲۳۷	نماز جن چیزوں سے فاسد ہو جاتی ہے
۲۵۳	نماز جن چیزوں سے مکروہ ہو جاتی ہے
۲۵۹	نماز میں حدث کا بیان
۲۶۱	پہلا نقشہ
۲۶۲	دوسرा نقشہ

صفحہ	مضامین
۲۶۳	تیر انقش
۲۶۶	نماز میں سہو کا بیان
۲۷۰	قضانمازوں کا بیان
۲۷۶	مریض اور معدود رکی نماز
۲۸۰	مسافر کی نماز
۲۸۳	خوف کی نماز
۲۸۶	نماز جمعہ کا بیان
۲۸۷	جمعہ کے فضائل
۲۹۰	جمعہ کے آداب
۲۹۲	نماز جمعہ کی فضیلت اور ترتیب
۲۹۲	نماز جمعہ کے واجب ہونے کی شرطیں
۲۹۶	نماز جمعہ کے صحیح ہونے کی شرطیں
۲۹۷	خطبے کے مسائل
۳۰۰	نبی ﷺ کا خطبہ جمعہ کے دن
۳۰۳	نماز کے مسائل
۳۰۵	عیدین کی نماز کا بیان
۳۰۹	کعبہ مکہ کے اندر نماز پڑھنے کا بیان
۳۱۱	قرآن مجید کے نزول جم و ترتیب کے حالات
۳۱۵	قرآن مجید کے فضائل اور اس کی تلاوت کا ثواب
۳۲۲	قرآن مجید کی تلاوت وغیرہ کے آداب
۳۲۶	سجدہ تلاوت کا بیان
۳۲۶	(جنازہ کی نمازوں وغیرہ کا بیان)
۳۲۵	بیمار کی عیادت کا بیان
۳۲۵	قریب المرگ کے احکام
۳۲۷	

## صفحہ

## مضامین

۳۳۸	غسل میت کے مسائل
۳۳۹	کفن کے مسائل
۳۴۰	نماز جنازہ کے مسائل
۳۵۲	دفن کے مسائل
۳۵۶	شہید کے احکام
۳۵۹	متفرق مسائل
۳۶۱	ایصال ثواب کے مسائل
۳۶۸	مسجد کے احکام
۳۷۰	نماز کے اذکار غیر عربی زبان میں پڑھ سکتے ہیں یا نہیں پہلا مسئلہ۔ نماز میں قرآن کی اصل عبارت کا پڑھنا فرض ہے یا اس کا ترجمہ بھی پڑھ سکتے ہیں
۳۷۰	دوسرा مسئلہ۔ اذان و اقامۃ غیر عربی زبان میں جائز ہے یا نہیں
۳۷۷	تیسرا مسئلہ۔ نماز کی نیت صرف عربی میں کرے یا اپنی زبان میں چوتھا مسئلہ۔ تکبیر تحریمہ اور اسی طرح دوسری تکبیرات غیر عربی میں کہنا جائز ہے یا نہیں
۳۷۷	چهل حدیث متعلق نماز
۳۹۳	چھل آثار امیر المؤمنین فاروق عظیم رضی اللہ عنہ
۴۰۵	علم الفقہ حصہ سوم (مسائل روزہ رمضان)
۴۰۷	روزے کی فضیلت تاکید اور رمضان کی بزرگی
۴۱۶	رویت ہلال کے احکام
۴۲۰	روزے کے واجب ہونے کی شرطیں
۴۲۱	روزے کے صحیح ہونے کی شرطیں
۴۲۳	روزے کے اقسام
۴۲۴	روزے کے فرائض

## مضافات

صفحہ

۲۲۵	روزے کے سنن و مسجات
۲۲۶	روزہ جن چیزوں سے فاسد ہو جاتا ہے
۲۲۷	وہ صورتیں جن میں روزہ فاسد نہیں ہوتا
۲۲۸	معدود رین کے احکام
۲۲۹	قضاء اور کفارے کے مسائل
۲۳۰	روزے کے متفرق مسائل
۲۳۱	اعتكاف کا بیان
۲۳۲	اعتكاف کے مسائل
۲۳۳	چهل حدیث متعلق صائم
۲۳۴	چهل آثار امیر المؤمنین فاروق عظیم رضی اللہ عنہ
۲۷۳	علم الفقہ حصہ چہارم (مسائل زکوٰۃ و صدقات)
۲۷۴	زکوٰۃ کی فضیلت اوزاس کی تائید
۲۷۵	زکوٰۃ کے واجب ہونے کی شرطیں
۲۷۶	زکوٰۃ کے صحیح ہونے کی شرطیں
۲۷۷	سامنہ جانوروں کی زکوٰۃ کا بیان
۲۷۸	اوٹ کا نصاب
۲۷۹	گائے بھیش کا نصاب
۲۸۰	بکری بھیش کا نصاب
۲۸۱	چاندی سونے اور تجانی مال کا نصاب
۲۸۲	زکوٰۃ کے مسائل
۲۸۳	عشر یعنی زمین کی پیداوار کی زکوٰۃ
۲۸۴	ساعی اور عاشر کا بیان
۲۸۵	زکوٰۃ اور عشر کے مستحقین کا بیان
۲۸۶	رکاز کا بیان

## مضامین

صفحہ	مضامین
۵۱۵	صدقہ فطر کا بیان
۵۱۶	مسائل
۵۲۰	چهل حدیث متعلق زکوٰۃ
۵۳۳	چهل آثار امیر المؤمنین فاروق اعظم رضی اللہ عنہ
۵۳۸	علم الفقہ حصہ چھم (مسائل حج و عمرہ)
۵۳۹	حج کی تاکید اور فضیلت
۵۵۲	اصطلاحی الفاظ اور مقامات کے ناموں کی تشریع
۵۵۷	حج کے فوائد اور اس کی حکمتیں
۵۵۹	حج کے احکام
۵۵۹	حج کے واجب ہونے کی شرطیں
۵۶۲	حج کے صحیح ہونے کی شرطیں
۵۶۲	حج کی فرضیت ساقط ہونے کی شرطیں
۵۶۳	حج کا مسنون و مستحب طریقہ
۵۶۸	حج کے فرائض
۵۶۹	حج کے واجبات
۵۶۹	حج کے مسائل
۵۷۸	حلق و تقصیر
۵۷۹	عمرہ
۵۷۹	قرآن
۵۸۰	تہذیب
۵۸۳	جنایتوں کا بیان
۵۸۳	احرام کی جنایتیں
۵۸۸	دوقربانی کی جنایتیں
۵۹۲	مفسد حج و عمرہ

## مضامین

## صفحہ

۵۹۳	شکار کی جزا
۵۹۶	حرم کی جنائیتیں
۶۰۱	احرام پر احرام باندھنا
۶۰۳	احصار کا بیان
۶۰۴	احصار کی صورتیں
۶۰۴	احصار کا حکم
۶۰۶	دوسرے کی طرف سے حج کرنا
۶۱۲	حج کی نذر مانا
۶۱۳	متفرق مسائل
۶۱۶	رسول اکرم ﷺ کے روضہ القدس کی زیارت کا بیان
۶۱۷	مدینہ منورہ کے فضائل
۶۲۲	زیارت روضہ مقدسہ کے فضائل اور اس کا حکم
۶۲۸	زیارت کا طریقہ اور اس کے آداب
۶۳۶	نہایت التجا کے ساتھ میری وصیت ہے
۶۳۳	جنت الوداع کی مختصر کیفیت
۶۵۸	چہل حدیث متعلق حج
۶۷۱	چہل آثار امیر المؤمنین فاروق عظیم رضی اللہ عنہ
۶۸۳	علم الفقہ حصہ ششم (مسائل معاشرت)
۶۸۶	نکاح
۶۹۳	نکاح کی ترغیب اور فضیلت
۶۹۴	نکاح کے احکام
۶۹۷	نکاح کا مسنون و مستحب طریقہ
۷۰۳	رسوم نکاح
۷۰۴	نکاح کے اركان اور اس کے صحیح ہونے کی شرطیں

## مضاہین

صفحہ

۷۰۷	ایجاب و قبول
۷۱۳	گواہی
۷۱۶	محمات کا بیان
۷۱۷	پہلا سبب: تبی رشتہ
۷۱۸	دوسرہ سبب: سرالی رشتہ
۷۲۲	تیسرا سبب: دو دھکار شتہ
۷۲۳	دو دھکے کے رشتہ کی شرطیں
۷۲۶	چوتھا سبب: اختلاف مذہب
۷۲۸	پانچواں سبب: اتحاد نوع
۷۲۸	چھٹا سبب: اختلاف جنس
۷۲۸	ساتواں سبب: طلاق
۷۲۸	آٹھواں سبب: لعان
۷۲۹	نواں سبب: ملک
۷۳۰	دوساں سبب: جمع اور اس کا مطلب
۷۳۰	جمع کا دوسرا مطلب
۷۳۱	گیارہواں سبب: تعلق حق غیر
۷۳۲	محمات کا بیان
۷۳۲	ولی کا بیان
۷۳۱	کفوکا بیان
۷۳۲	مہر کا بیان
۷۳۶	نقشہ مہرامہت المؤمنین
۷۵۲	مہر کی مقدار واجب کا بیان
۷۵۲	مہر مثل
۷۶۵	نکاح فاسد و باطل کا بیان

صفحہ	مضامین
۷۶۷	حقوق زوجین
۷۶۸	زوج کے حقوق
۷۶۹	نفقہ کے مسائل
۷۷۳	زوج کے حقوق
۷۷۴	رسول اللہ ﷺ کا حسن معاشرت
۷۷۵	لوئڈی غلام اور ان کے نکاح کے احکام
۷۷۹	نابالغ بچوں کے نکاح کا بیان
۷۸۰	کافروں کے نکاح کا بیان
	خاتمه کتاب



بِسْمِ اللّٰهِ الرَّحْمٰنِ الرَّحِيْمِ

## علم الفقه حصہ اول

الحمد لله كما يليق بجلاله والصلوة والسلام على مظهر كماله عبده  
رسوله سيدنا ومولانا محمد واله واصحابه المتخلين بخصاله  
چونکہ اس کتاب کے مقدمہ میں فدق کی تعریف اور اس کے پڑھانے کی فضیلت اور اس کی  
احتیاج اور ضرورت جو ہر مسلمان کا بتدائے پیدائش سے آخر وقت تک رہتی ہے نہایت دلچسپ  
تقریر اور بہت دلکش تحریر میں ہدیہ ناظرین ہو گی اور اس کے متعلق دوسری مفید اور کارامہ بخشیں  
نہایت عمدہ تفصیل سے پیش کی جائیں گی۔ اس لئے اس مقام پر صرف بعد ظاہر کرنے ان امور  
کے جن کا التزام اس کتاب میں کیا گیا ہے اصل مقصود کی طرف توجہ کی جاتی ہے۔

### اس کتاب میں جن امور کا لحاظ کیا گیا ہے

- ۱۔ ہر شے کے متعلق جس قدر احکام ہیں وہ سب ایک جگہ جمع کر دیے جائیں تاکہ ہر شخص کو  
مسئلہ نکالنے میں آسانی ہو۔
- ۲۔ ہر مسئلہ میں وہی قول لکھا جائے گا جس پر فتویٰ ہے۔ مختلف اقوال اور روایات کا ذکر نہ کیا  
جائے گا تاکہ دیکھنے والے کے ذہن کو انتشار نہ ہو۔
- ۳۔ وہ بہت سے سائل جو امام ابوحنیفہ رحمۃ اللہ علیہ کی طرف منسوب ہیں حالانکہ ان کے  
نہیں یا بعض کمزور مسائل کو مفتی بلکہ حدیا گیا ہے اس کی بھی تحقیق کی جائے گی۔
- ۴۔ بعض مسائل کی بلحاظ ضرورت دلیل بھی بیان کی جائے گی۔
- ۵۔ زمانہ کے بدلنے سے جو احکام بدل گئے ہیں اور تجارت کے نئے اسباب مثل ریل،  
تار، ڈاک، ٹکٹ، اسٹا مپ، نوٹ وغیرہ کے احکام کا بھی بیان ہو گا۔
- ۶۔ جب کوئی ایسا مسئلہ پیش آئے کہ جس کا حکم کتب فقہ میں نہیں یا سخت اختلاف کی وجہ

سے ایک شخص فیصلہ نہ کر سکیں تو علمائے عرب و عجم سے مشورہ کر کے محقق قول لکھ دیا جائے گا۔  
لے۔ جن کتب معتبرہ سے مسائل نقل کئے جائیں گے ان کے نام بحوالہ صفحہ و سطر یافضل و  
باب لکھ دیئے جائیں گے تاکہ اگر کسی کو اصل کا دیکھنا منظور ہو تو اس کو وقت نہ ہو۔ ہاں جن مسائل  
میں اتفاق ہے یا مشہور ہیں ان کا بحوالہ نہ دیا جائے گا۔

۸۔ اردو عام فہم ہو گی۔ لغت اور اصطلاح کی بہرت نہ ہو گی تاکہ عام لوگ بھی سمجھ لیں۔ میں  
خداوند تعالیٰ کی ذات پر بھروسہ کر کے پوری امید رکھتا ہوں کہ میری اس کتاب سے عام الال اسلام  
کو نفع ہو گا۔ علم والوں کو بھی اور بے علموں کو بھی، عورتوں کو بھی، مردوں کو بھی، اس لئے کہ اس کی  
عبارت اس قدر آسان اور سادی ہے جس کا سمجھنا کسی چاہل کو بھی مشکل نہیں ہے۔ وہ معتبر نایاب  
کتابیں جن سے اس کتاب میں کام لیا گیا ہے غالباً ہر شخص کو نہیں مل سکتیں۔ خدا نے چاہا تو اس  
کتاب کے بعد مفتی بہ اور محقق مسئلہ دریافت کرنے کے لئے پھر کسی اور فقہ کی کتاب کی ضرورت  
نہ رہے گی۔ چونکہ فقہ میں عبادات اور عبادات میں نماز کا رتبہ سب سے زیادہ ہے اور وہ بغیر  
طہارت کے نہیں ہو سکتی اور طہارت پانی پر موقوف ہے اس لئے پہلے پانی کے مسائل لکھے جاتے  
ہیں۔ اللہ تعالیٰ مدد فرمائے۔ آمین۔

## پانی کے مسائل

مقدمہ:- اس میں ان اصطلاحی الفاظ کے معنی بیان کئے جائیں گے جو پانی کے مسائل میں بولے جاتے ہیں۔ پانی کو عربی میں ماء کہتے ہیں اور اس کی دو قسمیں ہیں۔ مطلق، مقید۔

۱۔ مطلق:- وہ پانی جس کو محاورہ میں پانی کہتے ہیں اور پانی کے لفظ سے بغیر کسی خصوصیت کے جو عام لوگ سمجھتے ہیں۔

پانی:- لطیف شے ہے۔ اگر گرد و غبار کی آمیزش اس میں نہ ہو تو جس برتن میں رکھا جاتا ہے اس کی تمام اندر وونی چیزیں اس میں دکھلائی دیتی ہیں۔ رقیق اور پتلا ایسا ہے جس کو کپڑے سے بخوبی پھوڑ سکتے ہیں اور جسم اور اعضاء پر بہت آسانی سے بہا سکتے ہیں۔ جاندار چیزوں کی زندگی اور زمین سے اشیاء کا اگنا، بڑھنا باقی رہنا اس پر موقوف ہے۔ بیرنگی اس کارنگ ہے۔ مزہ اس کا اس سے پوچھئے جس نے گرمی کی شدت اور پیاس کی حالت میں اس کو پیا ہو۔

۲۔ مقید:- یہ وہ پانی ہے جس کو محاورہ میں پانی نہیں کہتے، جیسے گلب، کیوڑہ، رس، سرکہ یا پانی کے ساتھ کوئی اور خصوصیت لگاتے ہیں۔ جیسے تربوز کا پانی، ناریل کا پانی۔

### مطلق پانی کی پانچ قسمیں ہیں

۱۔ طاہر مطہر غیر مکروہ:- وہ پانی جو خود پاک ہو اور اس سے وضو اور غسل وغیرہ بغیر کراہت کے درست ہے۔

۲۔ طاہر مطہر مکروہ:- وہ پانی جو خود پاک ہو مگر طاہر مطہر غیر مکروہ کے ہوتے ہوئے اس سے وضو، غسل وغیرہ مکروہ تقریبی ہے۔ ہاں اگر وہ نہ ہو تو مکروہ نہیں۔

۳۔ طاہر غیر مطہر:- وہ پانی جو خود پاک ہے مگر وضو یا غسل اس سے جائز نہیں۔

۴۔ مشکوک:- وہ پانی جو خود پاک ہے مگر مطہر یا غیر مطہر ہونا اس کا تيقنی نہیں۔ یعنی اگر اس سے وضو یا غسل کیا جائے تو اس کو نہ جائز کہہ سکتے ہیں نہ ناجائز۔

۵۔ طاہر غیر مطہر اور مشکوک میں فرق یہ ہے کہ اگر کسی کے پاس پانی طاہر غیر مطہر ہو تو اس کو صرف تیم کرنا چاہئے۔ اس لئے کہ اس پانی سے وضو اور غسل کا ناجائز ہونا تيقنی ہے اور اگر کسی کے پاس ماء مشکوک ہو تو اس کو وضو تیم دونوں کرنا چاہئیں۔ اس لئے کہ ماء مشکوک ہے وضو اور غسل کا ناجائز یا ناجائز ہونا تيقنی نہیں۔

پانی کی یہ چاروں قسمیں ناپاک کو پاک کر دیتی ہیں۔ مذکورہ بالا فرق صرف وضو اور غسل کے احکام میں ہے۔

۵۔ نجس:- وہ پانی جو خود ناپاک ہو اور وضو اور غسل اس سے جائز نہیں ناپاک چیزیں اس سے پاک نہیں ہوتیں بلکہ پاک چیزوں کو ناپاک کر دیتا ہے۔ چونکہ اس کی تین قسموں کا سمجھنا پانی کی دوسری قسموں کے معلوم کر لینے پر موقوف ہے۔ اس واسطے پہلے وہ دوسری قسمیں لکھی جاتی ہیں۔

### پانی کی دوسری قسمیں

۶۔ جاری:- وہ پانی جو بہتا ہوا ہو جس کو عام طور پر محاورہ میں بہتا پانی کہتے ہیں۔

۱۔ کشیر:- اس (۱) قدر پانی کہ جس کی نجاست ایک طرف گرنے تو دوسری طرف اس کا کچھ اثر نہ ہو نجاست کارنگ، بو، مزہ پانی کے اور طفون میں معلوم نہ ہو۔

۲۔ قلیل:- وہ پانی جو کشیر نہ ہو یعنی اگر اس کے ایک طرف نجاست گرے تو دوسری کسی طرف نجاست کارنگ یا بو یا مزہ معلوم ہو۔

### نجس پانی کی تینوں قسمیں

۱۔ وہ ماہ جاری جس کے رنگ، بو، مزہ کو نجاست نے بدل دیا ہو۔

کشیر را کد:- جس کے تمام طفون کے رنگ، بو، مزہ کو نجاست نے بدل دیا ہو۔

قلیل را کد:- جس میں نجاست گری ہو، خواہ تھوڑی یا بہت اور پانی کے رنگ، بو، مزہ میں (۲) فرق ہو یا نہ ہو۔

مستعمل:- وہ پانی جس سے زندہ آدمی فرض ادا کرنے یا ثواب حاصل کرنے کے لئے وضو کرے یا انہائے یا کسی عضو کو دھونے بشرطیکہ وہ پانی اس کے جسم سے ٹپک چکا ہو اور جسم پر کوئی نجاست (۳) حقیقیہ نہ ہو۔

نبیذ تمر:- وہ پانی جو کھجوروں کے بھیگنے سے شیر میں ہو گیا ہو مگر اس کی اصل رقت و سیلان

(۱) علماء نے کشیر کی تعریفیں لکھی ہیں۔ لیکن امام عظیم ”اور ان کے صاحبین رحمۃ اللہ علیہم کا یہی مذہب ہے (شایی جلد ا)

(۲) (شایی جلد نمبر ۱) اور آج تک جو مشہور ہے کہ جو پانی دس گز طحل دس گز عرض مراثی ہو وہ کشیر ہے اس سے کم ہوتا قلیل۔ یہ قول متاخرین کا ہے۔ اصل مذہب میں اس کا کچھ پتہ نہیں نہ حدیث سے کوئی سند ہے۔

(۳) جیسے پیشاب پاخانہ اور نجاست ہیقہ کی تعریف انشاء اللہ نجاستوں کے بیان میں آئے گی۔

میں کوئی فرق نہ ہوا ہوا اور نہ اس کے پینے سے نشہ پیدا ہو۔  
دریائی جانور:- جن کی پیدائش اور زندگی پانی میں ہو۔ خواہ پانی سے جدا ہو کر زندہ رہ سکیں  
یا نہیں جیسے گھریال اور مچھلی وغیرہ۔  
خشکی کے جانور:- جن کی پیدائش اور زندگی پانی میں ہو۔ خواہ پانی سے جدا ہو کر زندہ رہ  
سکیں یا نہیں جیسے بطا وغیرہ۔

دموی جانور:- جن میں ذبح کرنے یا کسی عضو کے کاشنے سے خون بھے یا شپکے۔  
غیر دموی جانور:- جن میں بالکل خون نہ ہو یا ایسا خون ہو جو بھے بلکہ گاڑھا ہو جو بہہ نہ  
سکے۔

کنوں:- پانی کا وہ چشمہ جو کثیر کی حد تک نہ پہنچا ہو۔

اسراف:- بے ضرورت یا ضرورت سے زائد پانی کو خرچ کرنا۔

## پانی کے مسائل میں کارآمد اصول

(اصل ۱):- الاصل فی الماء الطهارة

ترجمہ: اصل پانی میں پاکی ہے۔

پانی اصل میں پاک ہے اور جب تک کسی دلیل سے اس کا ناپاک ہونا معلوم نہ ہو پاک سمجھا  
جائے گا۔

مثال:- جنگل میں گڑھوں میں جو پانی بھرا رہتا ہے تاوقتیکہ قرآن سے اس کے ناپاک  
ہونے کا یقین ہو جائے پاک ہے۔

(اصل ۲):- اليقين لا يزول بالشك

یقین شک سے نہیں جاتا۔

جس بات کا یقین ہواں کو محض وہم یا شک سے چھوڑنا نہ چاہئے۔

مثال:- کسی مکان میں پاک پانی رکھا ہوا ہے وہاں سے کتاب لکھتے ہوئے دیکھا، کتنے کو پانی  
پیتے ہوئے نہیں دیکھا اور نہ کسی قرینہ سے اس کا پینا معلوم ہوا۔ اگر مکان ہوتا ہے کہ شاید کتنے  
پانی پی لیا ہو تو وہ پاک ہے اس لئے کہ پانی کا پاک ہونا یقینی ہے۔ ناپاک ہونے کا شک ہوا تو اس  
شک سے یقین نہ جائے گا۔

(اصل ۳) :- غالب الظن ملحق بالیقین

گمان غالب یقین کا حکم رکھتا ہے  
یقین کی طرح گمان غالب بھی محض وہم و خیال سے چھوڑانہ جائے گا۔

مثال :- کسی پانی کو دو مسلمان پاک کہیں اور ایک عورت یا کافر اس کو ناپاک بتائے تو وہ پانی پاک ہے۔ مسلمانوں کے کہنے سے اس کے پاک ہونے کا گمان غالب ہے اور ایک عورت یا کافر کے کہنے سے اس کے ناپاک ہونے کا شک ہے۔ اس لئے اس کے پاک ہونے کا حکم دیں گے

(اصل ۴) :- الاصل بقاء ما کان علی ما کان

اصل یہ ہے کہ ہر چیز اپنی پہلی حالت پر باقی رہتی ہے۔

ہر چیز اپنی پہلی حالت پر باقی سمجھی جائے گی جب تک کہ اس کی پہلی حالت کا چلا جانا کسی دلیل سے معلوم نہ ہو۔

مثال :- گھرے سے گلاس میں پانی لیا۔ گلاس کے پانی میں نجاست دیکھی تو گھرے کے پانی کو ناپاک نہ کہیں گے۔ گھرے کا پانی پاک تھا۔ اب بھی پاک رہے گا اور نجاست شاید گلاس میں ہو۔ ہاں گلاس دھو کر دیکھ کر پانی لیا جائے تو پھر یقیناً نجاست گھرے میں سمجھی جائے گی۔

(اصل ۵) :- الاصل اضافة الحادث الى قرب او قاته

اصل یہ ہے کہئی پیدا ہوئی چیز کو کہیں گے کہ اسی وقت پیدا ہوئی ہے۔

جو چیز کہئی پیدا ہوئی ہو اور اس کے پیدا ہونے کا وقت معلوم نہ ہو تو اس کو سمجھیں گے کہ ابھی پیدا ہوئی ہے۔

مثال :- کنویں میں مرا ہو چوہا دیکھا جائے اور گرنے کا وقت کسی قرینہ سے معلوم نہ ہو تو اس کنویں کے پانی کو دیکھنے کے وقت سے ناپاک کہیں گے اور اس سے پیشتر اس پانی سے جو وضو یا شسل کیا گیا سب کو جائز کہیں گے۔

(اصل ۶) :- المشقة تجلب التيسير

سختی سے آسانی ہو جاتی ہے۔

قیاسی احکام ضرورت اور حرج کے وقت بدل سکتے ہیں۔

مثال :- پرندوں کی بیٹھ ناپاک ہے۔ کنویں میں گرجائے تو پانی ناپاک نہیں ہوتا، اس

لئے کہ اگر کنویں کے پانی کو تاپاک کہیں تو بہت وقت ہو گی کیونکہ پرندوں کی بیٹ سے کنویں کی حفاظت مشکل ہے۔

(اصل ۷): لاصاغ للجهاد فی موردالنص  
شرع حکم میں عقل کو دل نہیں۔

مثال: کنویں میں مرا ہوا چڑھا نکلے تو میں ڈول کھینچنے سے پاک ہو جاتا ہے۔ میں ڈول سے تمام پانی کا پاک ہونا سمجھ میں نہیں آتا تو یوں نہ کہیں گے کہ میں ڈول سے پانی پاک نہیں ہوتا۔

(اصل ۸): ما ثبت على خلاف القياس فغيره لا يقاس عليه  
جو حکم قیاس کے خلاف ہواں کو دوسرا جگہ جاری نہیں کرتے۔

شریعت کا جو حکم خلاف قیاس کے ہواں کو دوسرا چیزوں کے لئے ثابت نہیں کر سکتے۔  
مثال: پانی سے وضوا و غسل درست ہے۔ عرق سے جو پانی کے مثل ہے۔ وضوا و غسل کو درست نہ کہیں گے۔

(اصل ۹): الضرورات تبيح المحدورات  
حاجت ناجائز چیزوں کو جائز کر دیتی ہے۔

ممنوع اور ناجائز چیزوں ضرورت کے وقت جائز ہو جاتی ہیں۔

مثال: تشقی میں جان پر آبئے تو تاپاک پانی پینا درست ہے۔

(اصل ۱۰): العبرة للغالب لالملعون

اعتبار غالب کا ہوتا ہے نہ مغلوب کا

چند چیزوں جب مل جائیں تو ان میں جو غالب ہے اس کا حکم اور مجموعہ کا حکم ایک ہی ہے۔

مثال: مستعمل اور مطہر پانی اگر مل جائیں اور مستعمل زیادہ ہو تو یہ کل پانی مستعمل سمجھا جائے گا اور اگر مطہر زیادہ ہو تو یہ کل پانی مطہر سمجھا جائے گا۔

پاک شے اگر پانی میں مل جائے اور پانی کی رقت و سیلان کو کھودے یا پانی کے مزے اور رنگ یا رنگ اور بویا بہ اور مزے کو بدلتے تو سمجھا جائے گا کہ وہ شے پانی پر غالب ہے اور اس پانی کو ماء مطلق نہ کہیں گے۔

# ماء مطلق طاہر مطہر غیر مکروہ کا بیان مسئل

مسئلہ ۱:- بارش (۱)، دریا، سمندر، نہر، تالاب، چشمہ، کنویں کا پانی، شبنم، برف اور اولے کا پانی جو گرمی سے پکھل کر ٹپکے، پہ تمام پانی پاک ہیں۔ وضوا اور غسل ان سے بلا کراہت درست ہے۔

**مسئلہ ۲:** نجاست جیسے پاخانہ، گوبر، لید وغیرہ سے پانی اگر گرم کیا جائے تو اس سے پانی میں کچھ نقصان نہ آئے گا۔ وضواور شسل بلا کراہت درست ہے۔

مسئلہ ۳:- پانی کا زیادہ ٹھہرے رہنے، رکنے، بند رہنے یا برتن میں بہت دن رکھنے سے رنگ بدل جائے یا بد مزہ ہو جائے یا بو کرنے لگے تو خسوار غسل بلا کراہت اس سے جائز ہے۔ جیسے تالاب، حوض کا پانی زیادہ روز رکھنے سے بو کرنے لگتا ہے۔ حاجی پیپوں میں زمزم کو لاتے ہیں تو اس کا رنگ و مزہ بدل جاتا ہے۔

**مسئلہ ۲:** جنگل میں چھوٹے گڑھوں میں جو پانی بھرا رہتا ہے تاوقتیک قرآن سے اس کے نایاک ہونے کا یقین یا ظن غالب نہ ہواں وقت تک اس کو یاک ہی کہیں گے۔

**مسئلہ ۵:-** راستوں پر منگے گھرے وغیرہ میں پانی پینے کو رکھ دیتے ہیں اور اس سے ہر قسم کے لوگ شہری، دیہاتی، چھوٹے بڑے مردوں عورت پانی لے کر پینتے ہیں اور احتیاط نہیں کرتے تو یہ پانی یا کچھ ہونے کا کسی طور سے یقین ہو جائے تو پھر یا کہا نہ ہو گا۔

**مسئلہ ۲:-** کافروں کے برتن کا پانی بھی پاک ہے، اس لئے کہ نجاست سے ہر مذہب و ملت کے لوگ بچتے ہیں۔ ہاں جو کافر کہ نجاست سے نہیں بچتے اور کسی طرح قرآن سے معلوم

ہو جائے کہ ان کے برتن پاک نہیں تو پھر ان کے برتن کا پانی پاک نہ ہوگا۔

مسئلہ ۷:- چھوٹے بچے جن کے ہاتھوں کا کچھ اعتبار نہیں نجاست سے وہ احتیاط نہیں کرتے، اگر پانی میں ہاتھ ڈال دیں تو پانی پاک ہے۔ ہاں اگر ان کے ہاتھ کا ناپاک ہونا یقینی طور سے معلوم ہو جائے تو پانی ناپاک ہے۔

مسئلہ ۸:- وہ کنویں جن سے ہر قسم کے لوگ پانی بھرتے ہیں اور میلے گرد غبار آلوں برتن اور ہاتھوں سے بھرتے ہیں ان کا پانی پاک ہے تاوقتیکہ برتوں اور ہاتھوں کا ناپاک ہونا یقیناً معلوم نہ ہو۔

مسئلہ ۹:- گھرے یا ملکے سے لوٹے یا آب خورے میں پانی لیا جائے اور پانی پیتے وقت اور اس کے قبل لوٹے اور آب خورے کو نہ دیکھا جس سے معلوم ہوتا کہ ان میں کچھ تھایا نہیں، ہاں پانی لینے کے بعد دیکھا تو لوٹے میں یا آب خورے میں نجاست پانی تو ایسی حالت میں ملکے اور گھرے کا پانی پاک (۱) ہے۔ اس لئے کہ اس صورت میں اس کا یقین نہیں کہ یہ نجاست گھرے یا ملکے میں تھی۔ ممکن ہے کہ لوٹے یا گلاں ہی میں ہوا دراسی طرح ڈول سے بلا دیکھے ہوئے پانی بھرا جائے اور کھینچنے کے بعد ڈول میں نجاست نکلے تو پانی کنویں کا پاک ہے۔

مسئلہ ۱۰:- درخت (۲) کی پتی گرنے کی وجہ سے پانی اگر بوکرنے لگے یا بد مزہ ہو جائے یا رنگ بدل جائے یا مزہ اور رنگ اور بوئیوں بدل جائیں تو یہ پانی پاک ہے وضو اور غسل اس سے درست ہے۔

### غیر مستعمل پانی

مسئلہ ۱۱:- باوضو شخص بلا نیت وضو کے ہاتھ پیر ٹھنڈا کرنے یا گرد غبار دھونے کی غرض سے یاد و سرے شخص کو وضو سکھلانے کے لئے اگر وضو کرے تو اس وضو کا پانی مستعمل نہ ہوگا اور استعمال شدہ پانی سے وضو اور غسل درست ہے۔

(۱) جس پانی کے ناپاک ہونے کا شہر ہو اور پاک ہونا یقینی ہواں سے وضو اور غسل کرنا مکروہ ترزیبی ہے بشرطیکہ اچھا پانی موجود ہو۔ یہ فتنہ کا ارشاد ہے دع ما یا ربیک الی مala یا ربیک مشتبہ چیز کو چھوڑ دو اور یقینی غیر مشتبہ کو لے لو (شامی صفحہ ۵۶ ج ۱)

(۲) بعض کتابوں میں ہے کہ اس سے وضو اور غسل درست نہیں۔ یہ قول صحیح نہیں اس لئے کہ چوں کے گرنے سے پانی ناپاک نہیں ہوتا اور محاورے میں لوگ اس کو پانی کہتے ہیں اور جب یہ پانی مطلق اور مطہر ہوا تو پھر وضو اور غسل اس سے درست نہ ہونے کی کوئی وجہ نہیں۔ اسی طرح گرد مٹی پانی میں مٹی ہو جس سے بارش کا پانی برسات میں دریا کے پانی سے ہو جاتا ہے وہ بھی عرقاً پانی کہلاتا ہے۔ ۱۲ منہ

مسئلہ ۱۲:- باوضور دیا عورت جس کو نہانے کی ضرورت نہ ہو اور غسل نہ کرنا مسنون ہوا اور جسم پر کسی جگہ نجاست لگی ہو اور پھر نہائے تو یہ پانی مستعمل نہ ہو گا اور اس سے وضو اور غسل درست ہے اور اسی طرح وہ شخص جس کو نہانے کی ضرورت نہ ہو، اگر اس عضو کو جو وضو میں نہیں دھویا جاتا بشرطیکہ یہ عضو پاک ہو تو یہ پانی بھی مستعمل نہیں۔ خواہ وہ سر کے پال ہی کیوں نہ دھوئے۔

مسئلہ ۱۳:- حائضہ یادہ عورت جس کو بچہ پیدا ہونے کے بعد خون آتا ہے خون بند ہونے سے پہلے اگر نہائے اور جسم اس کا پاک ہو تو یہ پانی مستعمل نہیں اور وضو اور غسل اس سے درست ہے۔

مسئلہ ۱۴:- چار (۱) پانچ سال کا ایک ایسا لڑکا جو وضو کرنیں سمجھتا وہ اگر وضو کرے یاد یوانہ وضو کرے تو یہ پانی مستعمل نہیں۔

مسئلہ ۱۵:- پاک کپڑا، برتن اور دوسرا پاک چیزیں جس پانی سے دھوئی جائیں اس سے وضو اور غسل درست ہے۔ بشرطیکہ مجاورے میں اس کو ماہ مطلق کہتے ہوں اور پانی کے تین وصفوں میں سے دو وصف باقی ہوں اور اگر دو وصف بدل جائیں تو پھر درست نہیں۔ مثلاً چاول دھوئے جائیں یا ترکاری وغیرہ دھوئیں تو اگر رنگ، بو، مزہ تینوں بدل جائیں یا رنگ، مزہ بدل جائے یعنی دو وصف بدل جائیں تو وضو اور غسل درست نہیں۔ ہاں اگر کچھ نہ بدلتے یا ایک بدلتے تو درست ہے۔

مسئلہ ۱۶:- سور، کتے کے علاوہ کوئی زندہ جانور جس پانی سے نہلا کیا جائے وہ پاک ہے۔ بشرطیکہ جسم پر نجاست لگی ہوئی نہ ہو اور لعاب دہن نہ ملا ہو اور اسی طرح سور، کتے کے سوا زندہ جانور جس پانی میں جائے یا اگر پڑے اور اس کامنہ پانی تک نہ پہنچے اور جسم پر نجاست بھی نہ ہو تو یہ پانی پاک ہے اور وضو اور غسل اس سے درست ہے۔ ہاں گھوڑا اور وہ جانور جن میں دم سائل نہیں اور وہ جانور جن کا گوشت درست ہے ان کا لعاب دہن بھی اگر پانی میں مل جائے تو پانی پاک ہے۔  
(درختنار)

مسئلہ ۱۷:- بدن (۲) یا کپڑا صاف کرنے کے لئے یا خود پانی ہی صاف کرنے کی غرض سے کوئی شے مثل صابن وغیرہ کے پانی میں جوش دی جائے تو اس سے وضو اور غسل درست ہے۔

(۱) پاک ہونا ان کے جسم کا اگر پہلے سے مشتبہ ہو تو پھر اس کا تکروہ ظاہر پانی کا حکم ہو گا۔  
(۲) اسی لئے کہ مجاورے میں اس کو ماہ مطلق بولتے ہیں اور حدیث شریف میں ہے کہ مردے کو یہی کی کپڑی پانی میں جوش دے کر غسل دو اور ظاہر ہے کہ اس سے تینوں وصف بھی بدل جائیں گے۔

بشر طیکہ پانی کی اصل رقت میں کچھ فرق نہ ہوا ہو اور پانی گاڑھا نہ ہو جائے، خواہ مزہ، بو، رنگ تینوں جاتے رہے ہوں۔ (مراتی الفلاح)

مسئلہ ۱۸:- پاک پانی میں خشک چیز مشل آئے، ستو، انارج و غلہ کے ڈال دی جائے یا خشک روٹی بھگوڈی جائے یا گاڑھی چیز مشل شربت بفشنہ نیلوفر، مجنون، بلقند کے ڈال دی جائے اور پانی کے تینوں وصف مزہ، بو، رنگ جاتے رہیں لیکن جوش نہ دیا جائے اور پانی کی رقت (۱) وسیلان اصلی میں کچھ فرق نہ آئے اور محاورے میں اس کو پانی بھی کہتے ہیں تو اس سے وضود رست ہے اور اگر محاورے میں پانی اس کو نہ کہیں بلکہ اس کا دوسرا نام ہو تو وضود رست نہیں۔ خواہ رقت و سیلان پانی کا سا ہو۔

مثال:- شکر گھول کر پانی میں شربت بنائیں تو اس سے وضود رست نہیں، اگرچہ اس میں پانی کی رقت باقی ہو۔ اس لئے کہ اس کو محاورے میں پانی نہیں کہتے بلکہ شربت کہتے ہیں۔

مسئلہ ۱۹:- ایسی رقیق (۲) سیال شے جو پانی سے رنگ، بو، مزہ تینوں وصفوں میں مخالف ہو جیسے سرکہ، دودھ، رس کہ اس کا مزہ، بو، رنگ تینوں مخالف ہیں۔ اگر پانی میں مل جائے اور پانی کے کسی ایک وصف کو کھو دے، خواہ مزہ بدل جائے یا رنگ یا بو تو اس پانی سے وضواور غسل درست ہے۔ ہاں اگر دو وصف جاتے رہیں تو درست نہیں اور جو رقیق شے پانی سے دو وصف یا ایک میں مخالف ہو اور ایک یا دو میں موافق ہے جیسے عرق پادیاں، کیوڑہ وغیرہ کہ جن کی بو، مزہ مخالف ہے اور رنگ میں موافق ہے تو یہ اگر پانی میں مل جائیں اور پانی کے مزہ، رنگ اور بو میں کچھ تغیر نہ ہو تو اس سے وضود رست ہے ورنہ نہیں۔ یعنی اگر وصف بدل جائے گا تو وضود رست نہ ہو گا۔

مسئلہ ۲۰:- رقیق (۳) وسیال شے جو پانی سے کسی وصف میں مخالف نہیں اس کا مزہ، رنگ، بو، سب پانی کا سا ہے تو یہ اگر قلیل پانی میں مل جائے اور اس سے قلیل پانی وزن میں زیادہ ہو۔ مثلاً یہ رقیق اگر ایک سیر ہو اور قلیل سوا سیر ذیڑھ سیر ہو تو اس وقت اس قلیل سے وضود رست ہے۔

(۱) رقت کے باقی رہنے کی یہ علامت ہے کہ کپڑے سے نچوڑیں تو نچوڑ جائے اور سیلان کی علامت یہ ہے کہ اعضاء پر پانی کی طرح نہیں۔ ۱۲

(۲) پانی سے تینوں وصف میں جو مخالف ہیں۔ اگر وہ دو وصف کو کھو دے تو سمجھا جائے گا کہ وہ پانی غالب ہے اور پانی فنا ہو گیا تو پھر اس کا پانی کا حکم نہ ہے گا جیسے پانی بر فین کر جم جائے۔ ۱۲

(۳) اس سے معلوم ہوا کہ وہ شخص جس کو نہانے کی ضرورت ہے اگر حوض یا کنویں میں نہائے اور اس کے جسم پر نجاست نہ ہو تو پانی کنویں کا پاک ہے اور اسی طرح وضو کے وقت کنویں میں مستعمل پانی کے قطرے نہیں تو بھی کچھ حرج نہیں اس لئے کہ مستعمل پانی بہ نسبت غیر مستعمل کے قھوڑے اسی طرح وضو کے وقت میں جو بھس ہونے لکھا ہے وہ متفق نہیں۔

**مثال:-** مستعمل پانی ایک سیر جو کہ پانی سے کسی وصف میں مختلف نہیں دوسری پانی میں مل جائے تو تمام پانی غیر مستعمل ہو گا اور اس سے وضوا و غسل درست نہیں۔

**مسئلہ ۲۱:-** جس جانور میں دم (۱) سائل نہ ہو یا دریائی جانور پانی میں مر جائے یا پھول کر پھٹ جائے تو یہ پانی پاک ہے وضوا و غسل اس سے درست ہے۔

**مسئلہ ۲۲:-** کثیر یا جاری پانی میں نجاست گرے یا کوئی جانور گر کر مر جائے اور پانی کا مزہ، رنگ، بو ان تینوں میں سے ایک بھی نہ بد لے اور پانی اپنی اصلی حالت پر رہے تو ان سے وضوا و غسل درست ہے، ہاں اگر تینوں میں سے ایک بھی بدلت جائے تو درست نہیں۔

**مسئلہ ۲۳:-** جاری یا کثیر پانی میں مستعمل یا بخس پانی جو کہ جاری اور کثیر سے زیادہ ہوں جائے تو اس سے جاری اور کثیر ناپاک نہ ہو گا۔

**مسئلہ ۲۴:-** کنوں، چشمہ ناپاک اگر خشک ہو جائے اور پھر دوبارہ اس میں خشک ہونے کے بعد پانی نکلے تو یہ پانی پاک ہے۔ بشرطیکہ اس میں اس وقت نجاست نہ ہو۔

**مسئلہ ۲۵:-** بخس پانی گھڑے، پیالے، گلاس وغیرہ میں ہو اور نجاست کی وجہ سے پانی کا رنگ، مزہ، بو تینوں میں سے کوئی بھی نہ بدلا ہو تو ایسی حالت میں ناپاک پانی اوپر سے بر سے یا ان بر تنوں میں اس قدر ڈالا جائے کہ پانی کنارے سے نکل کر نیچے نہ جائے تو اس سے پانی و بر تن دونوں پاک ہو جائیں گے۔ (شامی، صفحہ ۱۳۳، ج ۱)

**مسئلہ ۲۶:-** ناپاک زمین پر اگر اس قدر پانی ڈالا جائے کہ ایک گز بہہ جائے یا اس قدر بارش ہو کہ ایک گز بہہ جائے تو زمین اور پانی دونوں پاک ہیں (شامی، صفحہ ۱۳۷، ج ۱)

**مسئلہ ۲۷:-** جاری پانی سے چند آدمیوں کو برابر متصل ہو کر وضوا و غسل کرنا درست ہے، خواہ یہ پانی جاری کسی چھوٹے سے نالے میں ہو جیسا کہ ہندوستان میں چھوٹے چھوٹے بڑے نالے ہوتے ہیں جن سے کھیتوں کو پانی دیا جاتا ہے۔

**مسئلہ ۲۸:-** جاری (۱) پانی اگر ناپاک ہو جائے یعنی نجاست اس کے کسی وصف کو بدل

(۱) ایسا جانور اگر پانی میں پھٹ کر ریزہ ریزہ ہو گیا تو اس کا پانی مکروہ تحریکی ہے۔ (شامی، صفحہ ۱۳۵، ج ۱)

(۲) کثیر اور جاری پانی نجاست سے ناپاک نہیں ہوتا، اس لئے کہ اگر اس کو ناپاک ہونے کا حکم دیں تو انسان کی معاشرت بہت دشوار ہو جائے گی۔ دوسری نجاست کا مدار طبائع نفیہ پر ہے۔ نفس طبیعت والے میں پانی کے استعمال کو بر اجانبیں اور گوارہ نہ کریں تو وہ ناپاک ہے اور ظاہر ہے کہ کثیر یا جاری پانی میں اگر نجاست گرے اور اس کا اثر معلوم نہ ہو تو ایسی طبیعت کے لوگ اس کے استعمال سے احتراز نہ کریں گے۔ ہاں اگر نجاست پانی کے کسی وصف کو بدل لے تو ضرور اس کے استعمال سے کراہت ہو گی اور اس وقت یہ بھی ناپاک ہے۔ اس موقع پر یہ بات بھی یاد رکھنے کے قابل ہے کہ کسی نہر میں اگر جانور مر جائے اور سر کے پانی کا اکثر حصہ جاؤ اور پر ہوتا ہو انہے اور پانی کا کوئی وصف اس کی وجہ سے متغیر نہ ہو تو یہ پانی پاک ہے اور جانور کے پیچے کی طرف وضوا و غسل کرنا درست ہے جو اس کے خلاف لکھتے ہیں اس کی وجہ معلوم نہیں ہوتی۔

دے تو نجاست کا جب اثر جاتا رہے گا پانی پاک ہو جائے گا۔

**مسئلہ ۲۹:** طاہر(۱) مطہر پانی میں مستعمل پانی برابر یا زیادہ مل جائے تو تمام پانی کو مستعمل کا حکم ہو گا۔ ہاں اگر مطہر زیادہ ہو تو تمام کو مطہر کہیں گے۔

**مسئلہ ۳۰:** حائضہ یا نساء عورت خون بند ہونے کے بعد نہایت تو یہ پانی مستعمل ہے۔

**مسئلہ ۳۱:** جس شخص کو نہایت کی ضرورت ہوا اور جسم پر اس کے کہیں نجاست نہ ہو وہ اگر نہایت یا اپنے کسی پاک عضو کو دھونے یا کلی کرے یا انک میں پانی ڈالے یا بلا ضرورت پیر کو یا تھک کو پانی میں ڈال دے تو یہ مستعمل ہو جائے گا، لیکن ہاتھ یا پیر کو اگر پانی میں ڈالے گا تو اسی قدر پانی مستعمل ہو گا جس قدر ہاتھ یا پیر کو لگا ہے نہ تمام، اگر کسی ضرورت سے ہاتھ کو یا پیر کو اگر پانی میں ڈالے مثلاً پانی نکالنے کے لئے یا رکھنے کی وجہ سے تو پانی مستعمل نہ ہو گا اور اسی طرح سنت ادا کرنے کے واسطے اگر نہایت جیسے عیدین، جمعہ، حج، طواف وغیرہ کے لئے تو یہ بھی مستعمل ہو گا۔

**مسئلہ ۳۲:** بے وضو اگر وضو کرے یا اپنے کسی عضو کو دھونے جس کا عضو میں دھونا فرض یا سنت ہو تو یہ پانی مستعمل ہو گا۔ اور اسی طرح باوضو، وضو کے ارادے سے اگر وضو کرے لیکن دونوں وضوایک مقام پر نہ ہوں تو یہ پانی بھی مستعمل ہو جائے گا۔ ہاں اگر ایک جگہ وضو کیا اور پھر بلا فصل اسی جگہ دوسرا وضو کیا تو دوسرے وضو کا پانی مستعمل نہ ہو گا۔

**مسئلہ ۳۳:** جس جگہ پانی کا استعمال مسنون یا مستحب ہے وہاں جو پانی استعمال کیا جائے گا وہ مستعمل کہلاتے گا۔ مثلاً کھانے سے پہلے یا پچھے ہاتھ دھونا مسنون ہے تو جس پانی سے کھانے سے پہلے یا پچھے ہاتھ دھوایا جائے وہ مستعمل ہے۔

**مسئلہ ۳۴:** کافر کے بدن پر نجاست نہ ہو لیکن نہایت کی ضرورت ہو تو وہ جس پانی سے نہایت وہ مستعمل ہو گا، ہاں اگر نہایت کی ضرورت نہ ہو اور باوضو پھر نہایت تو مستعمل نہ ہو گا۔

**مسئلہ ۳۵:** باوضو شخص وضو کے ارادہ سے دوبارہ وضو کرے یا بے وضو شخص بے ارادہ وضو کے اعضا نے وضو کو دھونے تو وہ پانی مستعمل ہو گا۔

(۱) ہمارے فقہاء نے یہاں بہت جزئیات بیان کئے جن کا مدار اس پر ہے کہ مستعمل پانی ناپاک ہے۔ مثلاً یہ لکھتے ہیں کہ ایسا شخص جو نہایت کی ضرورت رکھتا ہے اور اس کے جسم پر ہمیں نجاست نہیں اگر کنوں میں داخل ہو تو تمام پانی ناپاک ہے۔ بے وضو شخص اگر برتن میں پنچھے سے زیادہ ہاتھ ڈالے تو تمام پانی ناپاک ہے۔ وضو کے برتن میں اگر مستعمل پانی پنچھے تو سب پانی نجس ہو گیا۔ اسی قسم کے اور بہت مسائل ہیں اور فقہاء نے یہاں بڑی طبع آزمائیاں کی ہیں۔ اور لاحائل بحثیں چھیڑی ہیں۔ زیادہ تجھ کی یہ بات ہے کہ جب مستعمل پانی خود پاک ہے اگر مطہر میں جوز زیادہ ہے مل جائے تو لکھتے ہیں کہ مفتی ہے کہ سب مطہر ہو گا۔ اسی بحثوں کا کیا موقع تھا۔ ۱۲

## راکد قلیل

**مسئلہ ۳۶:** قلیل پانی تھوڑی نجاست سے ناپاک ہو جاتا ہے۔ مثلاً ایک قطرہ شراب یا پیشاب یا خون بخس پانی کا پڑ جائے یا ایک رتی پاخانہ گر جائے تو سب پانی بخس ہو جائے گا اگرچہ نجاست سے پانی کارنگ، بو، مزہ میں کچھ فرق نہ آیا ہو۔

**مسئلہ ۳۷:** خون سائل جن جانوروں میں ہوتا ہے ان کا بدن مرجانے کے بعد ناپاک ہو جاتا ہے تو اگر ایسا جانور قلیل پانی میں گر کر مر جائے تو پانی ناپاک ہو جائے گا اور جن جانوروں میں خود خون سائل نہیں ہوتا مگر جب دوسرے جانوروں کا مثل انسان وغیرہ کے خون پیتے ہیں تب ان کا خون سائل ہو جاتا ہے۔ جیسے بڑا ٹھیل، جونک، بڑا چھر، پسو وغیرہ۔ پس اگر یہ جانوراںے وقت میں کہ ان میں خون سائل ہو قلیل پانی میں گر کر مر جائیں تو پانی ناپاک ہو جائے گا۔ جنگلی مینڈک جن میں خون سائل ہو پانی میں مر جائیں یا مرے ہوئے گر جائیں تو پانی ناپاک (۱) ہو جائے گا۔

**مسئلہ ۳۸:** پاخانہ اور کسی نجاست سے جو کیڑا پیدا ہوتا ہے وہ بخس ہے، قلیل پانی میں گر جائے تو ناپاک ہو جائے گا۔ (شامی صفحہ ۱۲۵ حج ۱)

**مسئلہ ۳۹:** قلیل ناپاک پانی میں اس قدر پانی چھوڑا جائے کہ وہ کثیر ہو جائے تو وہ پانی پاک نہ ہو گا بلکہ ناپاک ہو جائے گا اور اسی طرح بخس حوضوں میں پانی نہ ہو تھوڑا تھوڑا جائے یا حوض میں نالی کے ذریعہ سے پانی بھرا جائے تو ان دونوں حالتوں میں پانی ناپاک ہو گا۔ حاصل یہ کہ تھوڑا پانی بخس پانی یا کسی دوسری بخس چیز سے ملنے تو کل ناپاک رہے گا۔

(۱) بدایہ میں ہے کہ یہ پانی پاک نہیں ہوتا لیکن یہ صحیح نہیں۔ جنگلی مینڈک کی علامت یہ ہے کہ اس کے پیر کی انگلوں میں جھلی اور کھال نہ ہو، البتہ وہ جانور جن میں خون سائل نہ ہوان کے مر نے سے پانی بخس نہیں ہو گا۔ ۱۲

## طاہر مطہر مکروہ پانی

مسئلہ ۲۰:- دھوپ سے جو پانی گرم ہو گیا ہواں سے وضو، غسل مکروہ ہے۔ (شامی صفحہ ۳۲، ج ۱)

مسئلہ ۲۱:- جس قلیل پانی میں آدمی کا تھوک یا ناک مل جائے اس سے وضو، غسل مکروہ ہے۔ (خزلۃ المحتشمین)

مسئلہ ۲۲:- مستعمل پانی کا پینا اور کھانے کی چیزوں میں استعمال کرنا مکروہ ہے اور وضو غسل اس سے درست نہیں۔ (شامی، صفحہ ۲۷، ج ۱)

مسئلہ ۲۳:- جس پانی کے ناپاک ہونے کا یقین اور گمان غالب نہ ہو حض شک ہواں سے وضو، غسل مکروہ ہے۔

مثال:- چھوٹا بچہ جس پانی میں ہاتھ ڈال دے اور اس کے ہاتھوں کا ناپاک ہونا یقینی نہ ہو بلکہ ناپاک ہونے کا شک ہو تو اس سے وضو، غسل مکروہ ہے۔

مسئلہ ۲۴:- مرد کو خوبصورت لڑکے اور غیر محروم عورت کا جھوٹا پانی پینا مکروہ ہے بشرطیکہ اس پانی کے پینے سے شہوت کا گمان ہو، اس میں وہ لطف ملے جو محبوبوں کے جھوٹے میں ملتا ہے اور اسی طرح عورت کو بھی غیر مرد کا جھوٹا پینا مکروہ ہے۔ (لطحاوی و مراثی الفلاح)

مسئلہ ۲۵:- زمزم کے پانی سے بے وضو کو وضونہ کرنا چاہئے اور اسی طرح وہ شخص جس کو نہانے کی حاجت ہواں سے غسل نہ کرے اور اس سے ناپاک چیزوں کا دھونا اور استخنا کرنا مکروہ ہے۔ (مراثی الفلاح، صفحہ ۱۲)

مسئلہ ۲۶:- عورت کے وضواور غسل کے بچے ہوئے پانی سے مرد کو وضو، غسل مکروہ ہے۔ (شامی)

مسئلہ ۲۷:- دریائی یا غیر دموی جانور پانی میں مرکر پھٹ جائے اور ریزہ ریزہ ہو کر پانی میں مل جائے تو اس پانی کا پینا مکروہ ہے۔ ہاں وضو، غسل اس سے درست ہے۔ اس لئے کہ ان کے مرنے سے پانی ناپاک نہیں ہوتا۔ (شامی، صفحہ ۱۳، ج ۱)

مسئلہ ۲۸:- وضو کے بچے ہوئے پانی سے استخنا کرنا مکروہ ہے۔

مسئلہ ۲۹:- جن مقاموں پر خدا کا عذاب کسی قوم پر آیا یا ہو جیسے شودا اور عاد کی قوم اس مقام کے پانی سے وضواور غسل مکروہ ہے۔ (شامی، صفحہ ۹۰، ج ۱)

## جانوروں کا جھوٹا پانی

**مسئلہ ۵۰:** آدمی کا جھوٹا پانی مطہر غیر مکروہ ہے۔ خواہ مسلمان کا ہو یا کافر کا ہو، جھوٹے کا ہو یا بڑے کا۔ مرد کا ہو یا ایسے شخص کا جس کو نہانے کی ضرورت ہو یا حیض اور نفاس والی عورت کا بشرطیکہ کوئی ناپاک چیز مثل شراب اور سور کے کھا کر فوراً انہ پیا ہو۔ (لطحاوی شرح مراثی الفلاح)

**مسئلہ ۵۱:** گھوڑے کا جھوٹا، حلال جانوروں کا جھوٹا حرام ہوں یا پرندے، غیر دموی جانوروں کا جھوٹا حرام ہوں یا حلال، دریائی جانوروں کا جھوٹا حرام ہوں یا حلال، طاہر مطہر غیر مکروہ ہے۔ بشرطیکہ ان کا منہ اس وقت ناپاک نہ ہو۔ یعنی نجاست کھاپی کر فوراً اپانی نہ پیا ہو اور ایسا بھی نہ ہو کہ نجاست اکثر کھایا کرتے ہوں جیسا کہ بعض جانوروں کو نجاست کھانے کی عادت ہوتی ہے اور دوسری چیزوں سے اس کو زیادہ کھاتے ہیں۔ (شامی)

**مسئلہ ۵۲:** جو جانور حرام ہیں اور مکانوں میں رہتے ہیں جیسے ملی، چوبہ، سانپ اور حرام پرندوں اسی طرح وہ حلال جانور جو جھوٹے پھرتے ہیں اور جو چاہتے ہیں وہ کھاتے ہیں جس چیز میں چاہتے ہیں منہ ڈال دیتے ہیں ان کا جھوٹا مکروہ تذہبی ہے۔

**مسئلہ ۵۳:** پرندوں کے سوا حرام جانور جو مکانوں میں نہیں رہتے جنگل میں رہتے ہیں۔ جیسے شیر، بھیڑ، چیتا، گوہ، ہاتھی وغیرہ، ان کا جھوٹا ناپاک ہے۔

**مسئلہ ۵۴:** جن جانوروں کا جھوٹا ناپاک ہے اگر وہ ناپاک چیز کھا کر فوراً اپانی پیس تو یہ جھوٹا ناپاک ہے۔ اس لئے کہ ناپاک چیز کے لگنے سے زبان، ہونٹ وغیرہ ناپاک ہو جاتے ہیں۔ ہاں کچھ توقف کے بعد جس میں دو ایک دفعہ لعاب نکلنے سے منہ صاف ہو جائے اگر کسی پانی کو پیس تو ناپاک نہ ہو گا۔

**مسئلہ ۵۵:** جس خچر کی پیدائش گدھی یعنی مادہ خر سے ہو اس کا جھوٹا اور گدھے کا جھوٹا مشکلوں ہے۔

## کنویں<sup>(۱)</sup> کے احکام

کنویں میں گرنے والی چیزوں کی تین قسمیں ہیں۔

پہلی قسم وہ ہے جس سے کنواں ناپاک نہیں ہوتا۔

دوسری قسم وہ ہے جس سے کل پانی ناپاک ہو جاتا ہے۔

تیسرا قسم وہ ہے جس سے کل پانی ناپاک نہیں ہوتا بلکہ تھوڑا پانی۔

### پہلی قسم

**مسئلہ ۶۵:-** پاک چیز کے کنویں میں گر جانے سے کنواں ناپاک نہیں ہوتا اور وضو، غسل اس کے پانی سے اس وقت تک درست ہے کہ اس کو پانی مطلق کہیں۔

**مثال:-** کنویں میں شکر چھوڑ دی جائے تو اس سے خصوصاً وقت تک درست ہے جب تک کوہ شربت نہ ہو جائے۔

**مسئلہ ۷۵:-** حیوان غیر دموی یا دریائی کے کنویں میں گر کر مر جانے سے کنواں ناپاک نہیں ہوتا بشرطیکہ ان کے جسم پر نجاست نہ ہو۔

**مثال:-** مجھلی، گھڑیاں، وہ سانپ جس میں خون نہ ہو، اگر کنویں میں گر کر مر جائیں یا مر کر گر جائیں تو کنواں ناپاک نہ ہو گا۔

**مسئلہ ۵۸:-** مسلمان<sup>(۲)</sup> کی لاش نہلانے کے بعد اگر کنویں میں گر جائے تو پانی ناپاک نہ ہو گا بشرطیکہ جسم پر نجاست نہ ہو اور لاش پھٹی نہ ہو۔

(۱) فقہاء نے کنویں کے پانی کو راکد قرار دیا ہے اور راکد کی دو قسمیں ہیں۔ کثیر قلیل، لیکن چونکہ کثیر کا حکم یہاں بھی وہی ہے جو دوسرے کثیر پانیوں کا ہے۔ لہذا فقہاء نے اس کا اعتبار نہیں کیا۔ بخلاف کنویں کے قلیل پانی کے کہیے دوسرے قلیل پانیوں کے مقابل ہے۔ دوسرے قلیل پانی ناپاک ہونے کے بعد پاک نہیں ہوتے اور یہ پاک ہو جاتا ہے۔ اسی وجہ سے فقہاء نے کنویں کے قلیل پانی کے احکام علیحدہ بیان کئے ہیں اور کنویں سے ان کی مراد وہی کنویں ہے جس میں قلیل پانی ہو۔<sup>۱۲</sup>

(۲) حیوان دموی کا جسم مر نے کے بعد بخس ہو جاتا ہے۔ اسی کے موافق چاہئے تھا کہ مسلمان کا جسم بھی مثل کافر اور دوسرے دموی حیوانات کے ایسا بخس ہو جاتا ہے کہ نہلانے سے بھی پاک نہ ہوتا۔ لیکن اسلام نے اس کے دل و جسم کو ایسا پاک کر دیا ہے کہ وہ مر نے کے بعد بخس ایسا بخس نہیں ہوتا۔

**مسئلہ ۵۹:- شہید نہلانے کے قبل بھی گر جائے تو کنوں ناپاک نہ ہو گا بشرطیکہ جسم پر  
نجاست نہ ہوا اور خون اس کا یانی میں نہ ملے۔**

**مسئلہ ۲۰:** زندہ آدمی کنوں میں گرجائے یا غوطہ لگائے اور پھر زندہ نکل آئے تو کنوں  
تپاک نہ ہو گا بشرطیکہ جسم پر نجاست ہونے کا یقین یا گمان غالب نہ ہو اور استجایپانی سے کئے ہوئے  
ہو۔ کافر ہو یا مسلمان، مرد ہو یا عورت یا وہ شخص جس کو نہانے کی ضرورت ہو یا حیض و نفاس والی  
عورت بشرطیکہ گرتے وقت خون بند ہو۔

**مسئلہ ۲۱:-** سور کے سوا کل جانوروں کی خشک ہڈی یا ناخن یا بال کے گر جانے سے کنوں نایاک نہیں ہوتا۔ (قاضی خان)

مسئلہ ۶۲:- جن (۱) جانوروں کا جھوٹا پاک ہے وہ اگر کنویں میں میں گر جائیں اور زندہ نکل آئیں تو پانی ناپاک نہ ہوگا تاوقتیکہ ان کے جسم پر نجاست ہونے کا یقین یا ظن غالب نہ ہوگا اور یہی حکم ان جانوروں کا ہے جن کا جھوٹا مکروہ تنزیہ ہی ہے۔ ہاں احتیاطاً اگر بیس تیس ڈول نکال کر ڈالے جائیں تو بہتر ہے۔ (قاضی خان)

**مسئلہ ۲۳:-** سور کے سوا جو جانور ایسے ہیں کہ ان کا جھوٹانا ناپاک یا مشکوک ہے وہ اگر کنوں میں گر جائیں اور زندہ نکل آئیں تو کنوں ناپاک نہ ہو گا بشرطیکہ ان کے جسم پر نجاست ہونے کا یقین یا گمان غالب نہ ہو اور منہ ان کا پانی میں نہ ڈوبے۔ پانی سے علیحدہ رہے، جس سے ان کے منہ کا عالاب یا نی میں نہ ملنے یا۔ ہاں احتیاط اٹا بیس تیس ڈول نکال ڈالے جائیں تو بہتر ہے۔

مسئلہ ۶۲:- طاہر مطہر مکروہ پانی یا مستعمل پانی کنوں میں گرجائے تو پانی ناپاک نہ ہوگا۔ ایسا چھوٹا لڑکا جو نجاست سے احتیاط نہیں کرتا اور اس کے جسم کا پاک یا ناپاک ہونا معلوم نہ ہو اگر کنوں میں گرجائے اور زندہ نکل آئے تو پانی پاک ہے۔ ہاں احتیاط اُداس میں ڈول نکال ڈالے جائیں تو بہتر ہے۔

**مسئلہ ۲۵:-** مرغی یا کسی ایسے جانور کا انڈا جن کا گوشت حلال ہے اگر کنوں میں گرجائے تو کنوں پاک ہے۔ (قاضی خان)

**مسئلہ ۲۶:** زندہ عورت بچے جنے اور وہ بچہ اسی وقت کنوں میں گر جائے اور زندہ نکل آئے تو پانی ناپاک نہ ہو گا بشرطیکہ اس کے جسم پر خون یا اور کسی قسم کی نجاست نہ ہو۔ (شامی)

(۱) جانوروں کا جسم بالخصوص پری، ران وغیرہ گونجاست سے خالی ہوں مگر چونکہ ان کے بخس ہونے کا یقین یا ظن غالب ہے اس لئے یاپی نایاک ہو گا۔

**مسئلہ ۲۷:-** مرغی اور بیخ کے سوا کسی پرندے کے پاخانہ پیشاب سے کنوں ناپاک نہیں ہوتا۔  
(لطھاوی، حاشیہ مراتی الفلاح)

**مسئلہ ۲۸:-** چوہے (۱) اور بیلی کے پاخانہ پیشاب سے کنوں ناپاک نہیں ہوتا۔

**مسئلہ ۲۹:-** اونٹ یا بکری کی تھوڑی (۲) میکنی کنوں میں گر جائے تو کنوں ناپاک نہ ہوگا، خواہ جنگل کے کنوں میں گرے یا آبادی کے پانی میں گر کر ٹوٹ جائے یا انٹوٹے۔

**مسئلہ ۳۰:-** جس کنوں میں لید اور گوبر سے احتیاط دشوار ہے جیسے ان لوگوں کا کنوں جو گائے بھینس پالتے ہیں یا وہ کنوں جس سے ہر قسم کے لوگ پانی بھرتے ہیں جن میں ایسے لوگ بھی ہیں جن کے برتنوں میں گوبر یا لید لگی ہوتی ہے یا وہ کنوں جس کے قریب جانور اٹھتے بیٹھتے ہیں تو ان سب صورتوں میں تھوڑی لید گوبر سے کنوں ناپاک نہ ہوگا۔ (مراتی الفلاح۔ شامی)

**مسئلہ ۳۱:-** آدمی کا گوشت یا کھان، ناخن سے کم اگر گر جائے تو کنوں ناپاک نہ ہوگا۔

(لطھاوی شرح مراتی الفلاح)

**مسئلہ ۳۲:-** جس شے کے ناپاک ہونے کا گمان غالب یا یقین نہ ہو وہ اگر کنوں میں چھوڑ دی جائے تو پانی ناپاک نہ ہوگا۔

**مثال:-** آج کل کنوں میں انگریزی دوائیں چھوڑ دی جاتی ہیں اور ان کی نسبت یہ خیال کیا جاتا ہے کہ شاید اس میں شراب ہو تو محض اتنے خیال سے پانی ناپاک نہ ہوگا تا اقتیکہ اس میں شراب ہونے کا یقین نہ ہو۔

**مسئلہ ۳۳:-** بکری شیر سے بھاگ کر یا چوہا بیلی سے یا وہ جانور جس کا ذکر نہیں ہوا کسی جانور سے ڈر کر کنوں میں گر جائے اور زندہ نکل آئے تو پانی ناپاک نہ ہوگا۔ (شامی)

**مسئلہ ۳۴:-** نلوں کا پانی جو آج کل ہندوستان کے اکثر شہروں میں رائج ہے جاری پانی کے حکم میں ہے۔ یعنی جاری کی طرح نجاست گرنے سے بخس نہیں ہوتا جب تک کہ مزہ، رنگ، بو میں فرق نہ آئے۔

(۱) ان کے پاخانہ پیشاب کے پاک ہونے میں اختلاف ہے صحیح یہ ہے کہ ناپاک سے۔ ۱۲

(۲) تھوڑی کی مقدار میں اختلاف ہے۔ صحیح یہ ہے کہ دیکھنے میں اور عرف میں جس کو لوگ تھوڑی کہیں وہ تھوڑی ہے۔ ۱۲

## دوسری قسم

**مسئلہ ۵۔** جن جانوروں کا بیان اور جو صورتیں نمبر ۱ سے نمبر ۷ تک ہو چکی ہیں، ان کے سوا اور کسی جانور کا پاخانہ، پیشتاب کنوں میں گر جائے، تھوڑا پانی ہو یا بہت کنوں ناپاک ہو جائے گا اور اسی طرح نمبر ۸ میں جن جانوروں کا ذکر ہوا ہے ان کا پاخانہ زیادہ گر جائے تب بھی کنوں ناپاک ہو جائے گا۔

**مسئلہ ۶۔** نجاست تھوڑی ہو یا بہت، خفیفہ ہو یا غلیظہ کنوں میں گر جائے تو تمام پانی ناپاک ہو جائے گا۔

مثال (۱)۔ ایک قطرہ خون کا یا شراب کا یا پیشتاب یا پاخانہ کا گر جائے۔

مثال (۲)۔ ایسا خمی جانور جس کے زخم سے خون یا پیپ جاری ہو کنوں میں گر جائے۔ زندہ نکلے یا نہیں۔

مثال (۳)۔ ناپاک شے جیسے ناپاک کپڑا، برتن کنوں میں گر جائے۔

مثال (۴)۔ آدمی یا کسی جانور کے جسم پر نجاست ہو اور وہ غوطہ لگائے یا پانی سے استخانہ کئے ہوئے کنوں میں داخل ہو۔

**مسئلہ ۷۔** جو بچہ کہ مرا ہوا پیدا ہو کنوں میں گر جائے تو تمام پانی ناپاک ہو جائے گا۔ وہ بچہ انسان کا ہو یا کسی اور کا۔

**مسئلہ ۸۔** دموی (۱) غیر دریائی جانور کنوں میں گر کر پھول (۲) پھٹ جائیں یا پھولے پھٹے ہوئے کنوں میں گر جائیں تو تمام پانی ناپاک ہو جائے گا۔

**مسئلہ ۹۔** سور کے گرنے سے تمام پانی ناپاک ہو جائے گا۔ خواہ مرا ہوا نکلے یا زندہ نکل آئے۔ اس لئے کہ سور کا بدن پیشتاب یا پاخانہ کی طرح بخس ہے۔

**مسئلہ ۱۰۔** آدمی (۳) جوان ہو یا بچہ کنوں میں گر کر مر جائے تو تمام پانی ناپاک ہو جائیگا۔

(۱) پھولنے بھٹنے سے ان کے اندر کی نجاست پانی میں مل جائے گی جس سے تمام پانی ناپاک ہو جائے گا۔

(۲) پھولنے کی بچان یہ ہے کہ پانی میں گرنے سے اس کا جسم اپنے اصلی جسم سے بڑھ گیا ہو اور پھٹ جانے کی علامت یہ ہے کہ اس کے بال گر گئے ہوں یا اُن ہو گیا ہو۔

(۳) کنوں میں گرنے والے جانور کی شریعت میں تین قسمیں ہیں۔ بکری، بُلی، چوہا، جو جانور بکری سے بڑے ہیں یا بکری کے برادر وہ بکری کے حکم میں ہیں۔ اسی طرح جو جانور بُلی کے برادر یا بڑے ہوں وہ بُلی کے حکم میں ہے۔ بشر طیکا بکری سے چھوٹے ہوں اور جو جانور بڑے ہے کہ برادر ہیں یا بڑے بشر طیکا بُلی سے چھوٹے ہوں وہ چوہے کے حکم میں ہیں۔

اور اسی طرح بکری یا بکری کا بچہ یا بکری سے بڑا جانور جیسے ہاتھی، گھوڑا، اوئٹ، نیل یا ان کا بچہ اگر کنوں میں گر جائے تو بھی تمام پانی ناپاک ہو جائے گا۔

**مسئلہ ۸۱:** دو بلیاں (۱) یادو سے زیادہ ایک بلی اور تین چوہے یا چھے سے زیادہ اگر کنوں میں گر کر مر جائیں تو تمام پانی ناپاک ہو جائے گا۔ اگر چنان میں سے کوئی بھی پھولہ پھٹانہ ہو۔

**مسئلہ ۸۲:** مشکوک پانی جیسے گدھے خچر کا جھوٹا پانی کنوں میں گر جائے تو تمام پانی ناپاک ہو جائے گا۔ (شامی، صفحہ ۶۰۴ ارج ۱)

**مسئلہ ۸۳:** جس کنوں کا تمام پانی ناپاک ہو گیا تھا اس کا پانی اگر کسی کنوں میں گر جائے تو اس کا بھی تمام پانی ناپاک ہو جائے گا۔ (قاضی خان)

**مسئلہ ۸۴:** کنوں کے قریب اگر کوئی نالہ یا گڑھا ایسا ہو جس میں ناپاک پانی جمع رہتا ہے اور اس کا اثر کنوں کے پانی میں معلوم ہو تو تمام پانی ناپاک ہو جائے گا اور اسی طرح اگر پاخانہ وغیرہ کسی گڑھے میں ڈال دیا جاتا ہو اور کسی طرح اس کا اثر کنوں میں معلوم ہو تو ناپاک ہو جائے گا۔

### تیری قسم

**مسئلہ ۸۵:** چوہا یا اس کے برابر کوئی اور جانور یا اس سے چھوٹا یا اس سے بڑا ایک بلی سے چھوٹا اگر کنوں میں گر کر مر جائے تو تمام پانی ناپاک نہ ہو گا بلکہ تھوڑا پانی اور یہی حکم ہے دو چوہوں کا۔ ان سب صورتوں میں نیس ڈول نکالنے سے کنوں ناپاک ہو جائے گا۔

**مسئلہ ۸۶:** بلی یا کبوتر یا ان کے برابر کوئی دوسرا جانور کنوں میں گر کر مر جائے یا مرا ہوا اگر جائے مگر پھولہ پھٹانہ ہو تو تمام پانی ناپاک نہ ہو گا بلکہ تھوڑا پانی چالیس ڈول نکالنے سے پاک ہو جائے گا اور یہی حکم (۲) ہے اگر ایک بلی اور ایک چوہا اگر جائے۔

**مسئلہ ۸۷:** جس کنوں کا کل پانی ناپاک نہیں ہوا بلکہ تھوڑا پانی ناپاک ہوا ہے اس کا پانی اگر کسی کنوں میں گر جائے تو اس کنوں سے بھی اسی قدر پانی نکالنا چاہئے جس قدر اس کنوں سے نکالنا واجب ہے۔ مثلاً ایک کنوں میں چوہا اگر تو اس سے نیس ڈول نکالنا واجب ہے۔ اب

(۱) اس لئے کہ دو بلیوں کو ایک بکری کا حکم ہے اور اسی طرح چھوٹوں کو ایک بکری کا حکم ہے۔

(۲) چھوٹا جانور اگر بڑے جانور کے ساتھ گرے تو اس کا اعتبار نہیں۔ بڑے جانور کے گرنے سے جتنا پانی نکالنا چاہئے تھا اب بھی اتنا ہی نکالنا ہو گا۔

اگر اس کنویں کا پانی کسی دوسرے کنویں میں گر جائے تو اس سے بھی بیس ڈول پانی نکالنا واجب ہو گا اور اگر پہلے کنویں سے دس ڈول نکل پکے تھے صرف دس اور نکالنا باتی تھے اس وقت اس کا پانی دوسرے کنویں میں گرا تو اس دوسرے کنویں سے بھی صرف دس ہی ڈول نکالے جائیں گے۔ حاصل یہ ہے کہ پانی گرتے وقت جس قدر ڈول ناپاک کنویں سے نکالنا واجب ہو گا اسی قدر اس دوسرے کنویں سے بھی نکالا جائے گا۔ جس میں اس کا پانی گرا ہے۔ (عامگیری)

**مسئلہ ۸۸:-** جو (۱) کنوں کسی چیز کے گرنے سے ناپاک ہوا ہے اس کو گرنے کے وقت سے ورنہ جس وقت سے دیکھا ہے ناپاک کہیں گی اور اس سے پہلے اس کو پاک سمجھیں گے۔ اگرچہ اس میں کوئی پھولہ پھٹا جانور ہی کیوں نہ نکلے۔

(۱) یہ مذہب صاحبین رحمۃ اللہ علیہما کا ہے اور بعض فقہاء کا فتویٰ بھی اسی پر ہے۔ چونکہ یہ روایت درایت کے موافق ہے اور اس پر عمل کرنے میں سکولت ہے اس لئے یہی روایت اختیار کی گئی۔ ۱۲

## کنویں کے پاک کرنے کا طریقہ

**مسئلہ ۸۹:** جس چیز کے گرنے سے کنوں ناپاک ہوا ہے پہلے اس چیز کو نکالنا چاہئے بعد اس کے شریعت کے حکم کے موافق اس کا پانی نکالنا چاہئے۔ جب تک وہ چیز نہ نکالی جائے گی کنوں پاک نہ ہوگا۔ اگرچہ کتنا ہی پانی کیوں نہ نکلا جائے۔ (در مختار خزلۃ المفتنین)

**مسئلہ ۹۰:** اگر وہ نجاست ایسی ہے جو نکل نہیں سکتی تو اس کی دو صورتیں ہیں۔ ایک یہ کہ اس کی ناپاکی دوسرے کی وجہ سے نہ ہو بلکہ خود ہی ناپاک ہو۔ جیسے مردہ جانور کا گوشت یا وہ جانور جو کنویں میں گر کر مر گیا ہے۔ دوسرے یہ کہ وہ ناپاک چیز خود ناپاک نہ ہو بلکہ دوسرے کی وجہ سے ناپاک ہو گئی ہو۔ جیسے ناپاک کپڑا اور لکڑی وغیرہ۔

پہلی صورت میں کنویں کو اتنی مدت تک چھوڑ دینا چاہئے جس میں وہ ناپاک چیز مٹی ہو جائے جس کی مقدار فقہاء چھ مہینے لکھتے ہیں۔ پھر اس مدت کے بعد بقدر واجب پانی نکال ڈالا جائے تو کنوں پاک ہو جائے گا۔ (شامی)

دوسری صورت میں اسی وقت پانی نکال ڈالنے سے کنوں پاک (۱) ہو جائے گا۔ (شامی)

**مسئلہ ۹۱:** جن صورتوں میں تمام پانی ناپاک ہو جاتا ہے ان میں کنویں کے پاک کرنے کا یہ طریقہ ہے کہ کل پانی نکال (۲) ڈالا جائے۔ یعنی کنویں سے اس قدر پانی نکال ڈالا جائے کہ پھر اس میں اگر ڈول ڈالیں تو آدھا ڈول نہ بھر سکے۔ اس کے بعد کنوں ڈول ری کھینچے والوں کے ہاتھ پر پاک ہو جائیں گے۔ دھونے کی حاجت نہیں۔ (شامی۔ قاضی خان)

**مسئلہ ۹۲:** جس کنویں کا تمام پانی نہ نکل سکے اس سے تین (۳) سو ڈول نکال دیئے جائیں تو پاک ہو جائے گا۔

(۱) اس لئے کہ یہ شے خود ناپاک نہیں ہے بلکہ دوسری چیز کی وجہ سے ناپاک ہو گئی ہے۔ پس جیسے بقدر واجب پانی نکالنے سے کنوں پاک ہو جاتا ہے وی ہی چیز بھی پاک ہو جائے گی۔ اور اگر یہ چیز خود ناپاک ہوئی تو ابتدہ پاک نہ ہو سکتی۔ اس لئے کنجاست کی طرح پاک نہیں ہو سکتی۔

(۲) تمام پانی نکال ڈالنے سے فقہاء کی مراد یہی ہے کہ اس قدر پانی نکل جائے کہ بعد اس کے آدھا ڈول بھی نہ بھر سکے۔

(۳) اس مسئلہ میں دو اختلاف ہیں۔ پہلا یہ کہ آیا تین سو ڈول نکال ڈالنے سے کنوں پاک ہو گا یا نہیں۔ بعضے فقہاء اس طرف ہیں کہ پاک نہ ہوگا اس لئے کہ جب اس کا تمام پانی ناپاک ہو چکا ہے تو تین سو ڈول نکالنے سے کیا نتیجہ جب تک کل پانی نہ نکلا جائے اور کل پانی نکالنے کی ان لوگوں نے چند سورتیں لکھی ہیں: (۱) دوآ و میوں سے جن کو پانی پہنچانے میں مہارت، ہوانہ ازہ کرالیا جائے، جتنے ڈول وہ بتا میں اتنے ڈول ہوں گل دیئے جائیں (۲) کنوں میں میں ری ڈال کر ناپاک جائے کہ کتنے ہاتھ پانی ہے، پھر کچھ ڈول پانی نکال کر دی ڈالی جائے کہ کتنے ہاتھ پانی کم ہو گیا (بیقری اگلے صفحہ پر ملاحظہ ہو)

**مسئلہ ۹۴:** تیرے قسم نمبر ۸۲ میں ڈول نکالنے سے کنوں پاک ہو جائے گا اور اس میں یہ شرط نہیں کہ ہمیں ڈول ایک ہی وقت میں نکال دیئے جائیں بلکہ مختلف وقتوں میں بھی ہمیں ڈول اگر نکال دیئے جائیں تو بھی پانی پاک ہو جائے گا اور اسی طرح ایک دفعہ اتنی بڑی چیز سے جس میں ہمیں ڈول پانی ساماتا ہو پانی نکال دیا جائے تو بھی پاک ہو جائے گا اور یہی حکم ہے تمام ان صورتوں کا جن میں گنتی اور شمار سے ڈول نکالنے کا حکم دیا گیا ہے۔ یعنی اختیار ہے کہ ایک ساتھ سب ڈول نکال دیئے جائیں یا مختلف وقتوں میں یا ایک ہی دفعہ اتنی بڑی چیز سے جس میں اس قدر ڈول پانی ساماتا ہو۔ (شایی)

**مسئلہ ۹۵:** تیرے قسم نمبر ۸ میں چالیس ڈول پانی نکالنا چاہئے۔

**مسئلہ ۹۵:** جس قدر پانی نکالنا واجب ہے۔ اگر اس قدر پانی کسی نالے کے ذریعہ سے نکال دیا جائے تو بھی کنوں پاک ہو جائے گا۔ (درجتار)

**مسئلہ ۹۶:** ناپاک کنوں اگر بالکل خشک ہو جائے تو بھی پاک ہو جائے گا۔ اس کے بعد اگر اس سے پانی نکلے تو وہ ناپاک نہ ہوگا۔ (مراتی الفلاح)

### متفرق احکام

**مسئلہ ۹۷:** طاہر مطہر پانی کو ہر قسم کی ضرورت میں استعمال کرنا درست ہے۔ مگر اسرا ف

(۱) مکروہ ہے۔ اگرچہ وضواور غسل میں ہو۔

(حاشیہ متعلقہ صفحہ گزشتہ) اسی حساب سے یا انی نکال ڈالا جائے۔ مثلاً ری ڈال کر دیکھا تو ایک ہاتھ پانی کم ہو گیا تو نو ڈول اور نکال دیئے جائیں تو کل پانی کنوں کا نکل جائے گا۔ (۲) کنوں میں جس قدر پانی ہے اتنا ہی گہرالا بنا چوڑا اگر ٹھاکھو ہو جائے اور اس قدر پانی نکالا جائے کہ وہ ٹھاکھو جائے۔ (۳) آدمی پانی کھینچتا شروع کر دیں جب وہ ٹھاکھ جائیں تو کل پانی نکل جائے گا اور بعض اس طرف ہیں کہ تین سو ڈول نکالنے سے پاک ہو جائے گا۔ جیسا کہ کتاب میں لکھا گیا ہے اور یہی قول صحیح ہے اور امام محمد رحمۃ اللہ علیہ کا یہی مذہب ہے اور امام صاحب اس سے بھی اکثر کتب فقہ میں مثل و کنز و ملتقی و خلاصہ تاریخیہ و معراج الداریہ و عنادیہ وغیرہ کے یہی مقول ہے۔ دوسرا اختلاف یہ ہے کہ جس ڈول سے یا انی نکالا جائے وہ کتنا بڑا ہونا چاہئے۔ صحیح یہ ہے کہ جس ڈول سے اس کنوں کا پانی بھرا جاتا ہے اسی ڈول سے تین سو ڈول نکال دیئے جائیں بشرطیکہ ڈول بہت بڑا ہو اور اگر کنوں کا کوئی ڈول نہیں یا بڑا ڈول ہے یا بہت ہی چھوٹا اس کنوں کے مختلف ڈول ہیں تو ان سب صورتوں میں اس ڈول سے پانی نکالنا چاہئے جس میں سائز ہے تین یہی پانی آجائے۔ امام محمد کی کتابوں میں امام صاحب سے یہی مقول ہے۔

حاشیہ متعلقہ صفحہ ہذا۔

(۱) حدیث کی کتابوں میں مثل این ماجد وغیرہ کے ہے کہ حضرت سعد رضی اللہ عنہ ایک نہر سے دخوا کر ہے تھے اور ضرورت سے زیادہ ہماں خرچ ہو رہا تھا اسی درمیان میں حضرت نبی ﷺ تشریف لائے اور فرمایا کہ اے سعد اسراف نہ کرو۔ حضرت سعد رضی اللہ عنہ نے عرض کیا کہ وضو میں بھی اسراف ہے۔ ارشاد ہوا کہ ہاں خیال کرنا چاہئے کہ جب وضو میں جو خود بھی عبادت اور نماز جیسی عبادت کی شرط ہے اسرا ف ناجائز ہو تو اور چیزوں میں اسراف کرنا کیسا ہو گا۔

**مسئلہ ۹۸:-** ناپاک پانی کا استعمال جس کے تینوں وصف نجاست کی وجہ سے بدل گئے ہوں کسی طرح درست نہیں، نہ جانوروں کو پلانا درست ہے، نہ مٹی میں ڈال کر گارابنا ناجائز ہے اور اگر تینوں وصف نہیں بدلتے تو اس کا جانوروں کو پلانا اور مٹی میں ڈال کر گارابنا اور مکان میں چھڑکنا درست ہے۔ (علامگیری)

**مسئلہ ۹۹:-** دریا، ندی وہ تالاب جو کسی کی زمین میں نہ ہو اور وہ جس کو بنانے والے نے وقف کر دیا ہو تو اس تمام پانی سے عام لوگ فائدہ اٹھاسکتے ہیں، کسی کو یہ حق نہیں ہے کہ کسی کو اس کے استعمال سے منع کرے یا اس کے استعمال میں ایسا طریقہ اختیار کرے جس سے عام لوگوں کو نقصان ہو جیسے کوئی شخص دریا یا تالاب سے نہر کھود کر لائے اور اس سے وہ دریا یا تالاب خشک ہو جائے یا کسی گاؤں یا زمین کے غرق ہو جانے کا اندیشہ ہو تو یہ طریقہ استعمال کا درست نہیں اور ہر شخص کو اختیار ہے کہ اس ناجائز طریقہ کے استعمال سے منع کرے۔

**مسئلہ ۱۰۰:-** جو تالاب یا کنوں کسی کی زمین میں ہو اس سے انسان اور دوسرے حیوانوں کو پانی پینے کا حق ہے اور مالک کو اس سے منع کرنے کا اختیار نہیں۔ ہاں پانی پینے کے سوا اور کسی ضرورت میں بے اجازت مالک کے استعمال کرنا درست نہیں۔

**مسئلہ ۱۰۱:-** دریا، تالاب، کنوں وغیرہ سے جو شخص اپنے کسی برتن میں مثل گھڑے، مشک وغیرہ کے پانی بھر لے تو وہ اس پانی کا مالک ہو جائے گا۔ اس پانی سے بغیر اس شخص کی اجازت کے کسی کو استعمال کرنا درست نہیں۔

**مسئلہ ۱۰۲:-** جو کنوں تالاب کسی کی زمین میں ہو تو مالک کو اختیار ہے کہ لوگوں کو اس کنوں تالاب سے پانی نہ بھرنے دے۔ بشرطیکہ اس کے قریب زیادہ سے زیادہ ایک میل کی دوری پر کہیں اور پانی نہ ہو تو پھر نہیں منع کر سکتا۔

**مسئلہ ۱۰۳:-** جس شخص کا پیاس سے دم نکلتا ہو اور دوسرے شخص کے پاس پانی ہو جو اس کے پینے کی ضرورت سے زیادہ ہو اور وہ خوشی سے نہ دے تو اس سے زبردستی چھین لینا درست ہے۔

**مسئلہ ۱۰۴:-** راک قلیل میں پاخانہ پیشاب کرنا اور بلا ضرورت اس کا نجس کرنا اور اس میں نجاست ڈالنا حرام ہے اور راک دکشیر میں مکروہ تحریکی اور جاری میں مکروہ تنزیہی ہے۔ (مراتی الفلاح)

**مسئلہ ۱۰۵:-** بلا ضرورت پانی میں تھوکنا، ناک صاف کرنا مکروہ ہے۔ (دریخوار، صفحہ ۹۸، ج ۱)

مسئلہ ۱۰۶:- صرف ڈھیلے سے جس نے استخراج کیا ہواں کو راکد قلیل میں غوطہ لگانا، اس میں گھس کر نہانا حرام ہے اور راکد کشیر میں مکروہ تحریکی اور جاری میں مکروہ تنزیہی ہے۔  
 مسئلہ ۱۰۷:- دریا کے سفر کرنے والوں کو دریا میں پاخانہ پیشاب درست ہے۔  
 مسئلہ ۱۰۸:- ناپاک پانی جیسے پاخانہ کی نالیاں ان کو نہرتا لاب میں لانا اور چھوڑنا درست نہیں۔

مسئلہ ۱۰۹:- لوگوں کے پینے کے لئے جو پانی رکھا ہوا ہو جیسے گرمیوں میں پانی رکھ دیتے ہیں اس سے وضو غسل درست نہیں اور نہ دوسرا ضرورت میں استعمال کرنا جائز ہے۔ ہاں اگر زیادہ ہوتا مضافاً لفظ نہیں اور جو پانی وضو کے واسطے رکھا ہواں سے پینا درست ہے۔

## نجاستوں کا بیان اور ان سے پاکی کے طریقے

مقدمہ اس میں ان اصطلاحی الفاظ کے معنی بیان کئے جائیں گے جو نجاست کے مسائل میں بولے جاتے ہیں۔

(۱) نجاست کی دو قسمیں ہیں حکمیہ اور حقیقیہ۔

(۲) حکمیہ انسان کی وہ حالت جس میں نماز اور قرآن مجید درست نہیں اور اس کو حدث بھی کہتے ہیں اور حدث کی دو قسمیں ہیں۔ حدث اکبر، حدث اصغر۔

(۳) حدث اکبر انسان کی وہ حالت جس میں بغیر نہائے یا تیتم کئے نماز یا قرآن مجید کا پڑھنا درست نہیں۔

(۴) حدث اصغر انسان کی وہ حالت جس میں بغیر وضو یا تیتم کئے نماز پڑھنا درست نہیں۔ ہاں قرآن مجید پڑھنا درست ہے۔

(۵) نجاست حقیقیہ وہ چیز جس سے انسان نفرت کرتا ہے اور اپنے بدن اور کپڑوں اور کھانے پینے کی چیزوں کو اس سے بچاتا ہے۔ اسی وجہ سے شریعت میں اس سے بچنے کا حکم ہوا اور اگر کسی چیز میں لگ جائے تو اس کے دور کرنے اور اس چیز کے پاک کرنے کا حکم کیا گیا۔ (حجۃ اللہ البالغہ، صفحہ ۱۹۸)

اور نجاست حقیقیہ کی دو قسمیں ہیں۔ غلیظ اور خفیہ۔ اغلیظ اور خفیہ کی بھی دو قسمیں ہیں۔ اس لحاظ

سے نجاست حقیقی کی چار قسمیں ہوئیں۔

(۲) غلیظ وہ چیز جس کے ناپاک ہونے میں کسی قسم کا شبہ نہ ہو۔ تمام دلیلوں سے اس کا ناپاک ہی ہونا ثابت ہو۔ کوئی دلیل ایسی نہ ہو جس سے اس کا پاک ہونا نکلے اور اس سے بچنے میں انسان کو کچھ وقت نہ ہو۔ جیسے آدمی کا پاخانہ یا شراب وغیرہ۔ (خرزلتہ المفتین)

خفیفہ (۱) وہ چیز جس کا بخس ہونا یقینی نہ ہو کسی دلیل سے اس کا ناپاک ہونا معلوم ہوتا ہے اور کسی دلیل سے اس کے پاک ہونے کا شبہ ہوتا ہو۔ (مراتی الفلاح، صفحہ ۸۲)

(۸) نجاست مرئیہ وہ ہے جو سوکھنے اور خشک ہونے کے بعد نظر آئے۔ خواہ وہ خود ہی ایسی ہو جو خشک ہونے کے بعد معلوم ہوتی ہے۔ جیسے پاخانہ، خون، سائل یا خود ایسی نہ ہو۔ مگر جب کوئی دوسری چیز اس پر تری کی حالت میں پڑ جائے اور جم جائے وہ خشک ہونے کے بعد معلوم ہو اور اگر کوئی چیز نہ پڑے تو نہ معلوم ہو۔ جیسے ناپاک پانی اگر کپڑے وغیرہ پر پڑ جائے تو خشک ہونے کے بعد معلوم نہ ہوگا۔ ایسی حالت میں وہ نجاست مرئیہ میں داخل نہ ہوگا اور تری کی حالت میں اس پر مٹی وغیرہ پڑ جائے اور سوکھنے کے بعد معلوم ہو تو ایسی حالت میں وہ نجاست مرئیہ میں داخل ہوگا۔ (مراتی الفلاح، صفحہ ۸)

(۹) نجاست غیر مرئیہ وہ ہے جو خشک ہونے کے بعد نظر نہ آئے جیسے بخس پانی۔

(۱۰) جسم و کپڑے کا چوتھا حصہ اگر کپڑے میں اجزاء نہ ہوں جیسے عمامہ، دری، رومال، چادر وغیرہ تو کل کا چوتھا حصہ معتبر ہوگا۔ اور اگر کپڑے میں اجزاء ہوں اور چند اجزاء سے جوڑ کر بنایا گیا ہو جیسے کرتہ، پاجامہ کہ ان میں کلی، آستین، آگا، پیچھا اور پانچھے وغیرہ ہوتے ہیں تو ایسی حالت میں جس چیز پر نجاست لگی ہو اسی کا چوتھا حصہ معتبر ہو گا نہ پورے کرتہ کا اور اسی طرح پاجامہ کے ایک پانچھے میں نجاست لگ جائے تو اسی پانچھے کا چوتھا حصہ معتبر ہو گا نہ پورے پاجامہ کا اور اسی طرح جسم کے جس عضو پر لگی ہو اسی کا چوتھا حصہ معتبر ہو بشرطیکہ عرف میں مستقل عضو سمجھتے ہوں۔ (شامی، صفحہ ۲۳۲، ج ۲)

(۱۱) درہم (۲) وزن اس کا تین ماشہ اور ایک رتی ہے اور پیاس اس کی یہ ہے کہ آدمی اپنے

(۱) خفیفہ غلیظ کے یہ معنی امام صاحب کہتے ہیں اور قاضی ابو یوسف اور امام محمد فرماتے ہیں کہ غلیظ وہ ہے جس کو تمام علماء ناپاک کہیں اور خفیفہ ہے جس کو تمام علماء پاک بھی کہیں۔

(۲) زکوٰۃ کے مسائل میں درہم کا وزن دو ماشہ اور ایک رتی ہے۔ لیکن یہاں مثقال یعنی دینار کے برابر جو درہم ہو وہ معتبر ہے۔ یعنی تین تین ماشہ اور ایک رتی۔ علماء ابن عابدین شامی رحمۃ اللہ علیہ نے لکھا ہے کہ سوجو کے برابر ایک دینار ہوتا ہے اور چار جو کی ایک رتی ہے اور آٹھوڑی کا ایک ماشہ ہوتا ہے تو اسی حساب سے ایک دینار تین ماشہ اور ایک رتی کا ہو۔ ۱۲

ہاتھ کی ہتھیلی کو خوب اچھی طرح تان کر پھیلائے اور اس پر پانی نہ ہرتا ہے جتنی دور تک پانی نہ ہرے وہی درہم کی پیمائش ہے۔ یہ پیمائش قریب رو پیغمبر و مروجہ کے برابر ہوتی ہے اس سے کم نہیں۔ (۱۲) منی (۱) وہ پانی جس کے نکلنے سے انسان کی طبعی خواہش کا خاتمہ ہو جاتا ہے اور انسان کی اس جنبش واخطراب خاص کو سکون ہو جاتا ہے۔ مرد کی منی سپید اور گاڑھی ہوتی ہے اور عورت کی مائل بزردی اور پتلی۔

(۱۳) مذی وہ سپید اور پتلایا پانی جوان انسان کے عین خواہش نفسانی اور خاص جنبش اور اخطراب کے وقت نکلتا ہے اور چونکہ انسان کو اس وقت ایک قسم کی بے خودی ہوتی ہے لہذا اس کے نکلنے کی خبر نہیں ہوتی اور اس کے بعد جب منی نکلتی ہے تو اس کا لکنابند ہو جاتا ہے۔

(۱۴) ودی وہ گاڑھا پانی جو اکثر پیشتاب کے بعد نکلتا ہے اور منی، مذی کے نکلنے کے جو اوقات ہیں اس میں نہیں نکلتا۔

(۱۵) حیض وہ خون جو جوان عورت غیر حاملہ کو کم سے کم تین روز آئے اور کسی مرض یا بچہ پیدا ہونے کے سبب سے نہ ہو۔

(۱۶) نفاس وہ خون جو عورت کو بعد بچہ پیدا ہونے کے آئے۔

(۱۷) استحاضہ (۲) وہ خون جو حیض و نفاس کے علاوہ عورتوں کو آئے۔

(۱۸) منہ بھرت قہ وہ ہے جو آدمی کے منہ میں بلا تکلف نہ سام سکے۔ (مراقب الغلام)

(۱۹) دباغت کھال کی بدبو اور رطوبت کے دور کرنے کو کہتے ہیں۔ خواہ منی سے ہو یا کسی دوسری چیز سے، جیسے بول کی چھال وغیرہ یا دھوپ میں رکھ کر اور جس کھال کو دباغت دیں اس کو مدبوغ کہتے ہیں۔

(۲۰) استنجا جو نجاست کہ انسان کے اعضاء مخصوصہ سے نکلے اس کے انہیں اعضاء سے دور کرنے کو کہتے ہیں۔

(۱) یہ لفظ ایسا شہور اور متعارف ہے کہ جس کو تمام لوگ جانتے ہیں اور، ہم کو اس کے معنی بیان کرنے کی ضرورت نہ تھی۔ لیکن منی، ودی کی مناسبت سے ہم کے معنی بھی لکھ دیتے گئے۔ ۱۲

(۲) ان تینوں کی تفصیل حکمی نجاست کے بیان میں ہو گی لوارہ ہیں ان کے احکام لکھتے جائیں گے۔ ۱۲

## نجاست کے مسائل میں کار آمد اصول

اصل ۱:- المشقة والحرج انما يعتبر فيما لاته، فيه مشقة وحرج کا اعتبار ان احکام میں ہے جو منصوص نہیں ہیں۔

جو احکام دلیل قطعی (جیسے قرآن مجید) سے ثابت ہیں وہ مشقت و حرج کی وجہ سے نہیں بدل سکتے۔

مثال:- سور، شراب، خون کا ناپاک ہونا دلیل قطعی سے ثابت ہے۔ لہذا یہ کسی وقت پاک نہ ہوں گے۔

اصل ۲:- المشقة تجلب التيسير  
مشقہ سے آسانی ہو جاتی ہے۔

احکام قیاسی کو ایسے وقت میں کہ ان پر عمل کرنے سے حرج یا مشقت ہو چھوڑ دینا درست ہے۔

مثال:- مردہ آدمی اگر نہلا کیا جائے تو اس کے جسم سے جو پانی گرے وہ ناپاک ہے۔ لیکن نہلانے والے کے اوپر اس کی چھینٹیں پڑ جائیں تو چونکہ اس کا اس سے بچنا دشوار تھا اس لئے معاف ہیں۔

اصل ۳:- عموم البلوى من المشقة

جس امر میں عام لوگ بتلا ہوں اور اس کا چھوڑنا دشوار ہو۔

وہ بھی مشقت ہے۔ تمام لوگ جس کام کو کرتے ہوں اور قیاس سے ناجائز ہواں کا ترک کرنا دشوار ہو تو اس حکم پر عمل نہ کریں گے۔

مثال:- بارش کے موسم میں راستہ کے پانی اور کچڑ سے بچنا دشوار ہے۔ لہذا اگر کچڑے وغیرہ پر لگ جائے تو معاف ہے۔

اصل ۴:- المعدوم لا يعود

جو شے زائل ہو گئی ہو وہ پھر عودہ کرے گی۔

شارع نے جس چیز کے چلے جانے کا حکم دے دیا ہے وہ پھر دوبارہ نہیں لوٹتی۔

**مثال:-** کپڑے سے منی کھرچ دی جائے تو کپڑا پاک ہو جاتا ہے۔ اس کے بعد اگر کپڑا پانی میں بھیگ جائے یا پانی میں گر جائے تو کپڑا اور پانی ناپاک نہ ہو گا۔

اسی طرح بخس زمین خشک ہو جانے سے پاک ہو جاتی ہے۔ اگر زمین بھیگ جائے تو پھر اس کی ناپاکی نہ لوٹے گی۔

**اصل ۵:-** ما ابیح للضرورة يتقدر بقدرها  
ضرورت سے جو شے ناجائز کی گئی وہ وہ ہیں جائز ہو گی جہاں ضرورت ہے۔

جو امور کہ ناجائز ہیں اور ضرورت کی وجہ سے جائز ہو گئے وہ وہ ہیں جائز ہوں گے جہاں ضرورت ہو اور بلا ضرورت جائز نہ ہوں گے۔

**مثال:-** کھلیاں ماثنے کے وقت اگر تیل غلہ پر پیشاب کر دیں تو ضرورت کی وجہ سے وہ معاف ہے۔ یعنی غلہ اس سے ناپاک نہ ہو گا اور کھلیاں کے ماثنے کے سوا دوسرے وقت میں پیشاب کریں تو ناپاک ہو جائے گا۔ اس لئے کہ یہاں ضرورت نہیں۔

**اصل ۶:-** اذا جتمعا الحاضر والمبيح رجح الحاضر  
جب منع کرنے والی اور اجازت دینے والی دلیلیں جمع ہو جائیں تو منع کرنے والی دلیل کو ترجیح دی جائے گی۔

جس چیز کے جائز اور ناجائز، حرام اور حلال، پاک اور ناپاک ہونے کی دلیلیں ہر طرح سے برابر ہوں تو منع کرنے والی دلیل (جس سے ناجائز، حرام، ناپاک ہونا لکھنا ہے) کا اعتبار ہو گا۔

**مثال:-** نجاست پاک چیز میں اگر مل جائے تو تمام کو ناپاک کہیں گے۔ اسی طرح نجاست غلیظہ اور خفیہ دونوں ایک شے پر لگ جائیں تو نجاست غلیظہ کا اعتبار ہو گا یعنی اس کے پاک کرنے میں وہی شرط معتبر ہوں گے جو غلیظہ میں ہیں، بشرطیکہ خفیہ غلیظہ سے زیادہ نہ ہو۔

**اصل ۷:-** الحاجة تنزل منزلة الضرورة عامة كانت او خاصة

حاجت اور ضرورت کا ایک حکم ہے۔ وہ عام لوگوں کی ہو یا خاص لوگوں کی۔

ناجائز شے ضرورت کے وقت جیسے ناجائز ہو جاتی ہے اسی طرح حاجت کے وقت بھی جائز ہو جاتی ہے۔ حاجت عام لوگوں کی ہو یا خاص لوگوں کی۔

**مثال:-** نجاست لگی ہوئی ہوتا اس کا دھونا واجب ہے۔ لیکن جب اس قدر پانی ہو کہ جو پینے کی ضرورت سے زائد ہو اور اگر اس پانی کو دھونے میں صرف کیا جائے تو یقینگی سے اسے ہلاک ہونے کا اندر یشدہ ہو تو ایسی صورت میں حاجت کی وجہ سے یہ معاف ہے۔

**اصل ۸:- لاعتبرة للتوهم**

یقین اور ظن کے مقابلے میں وہم اور شک کا اعتبار نہیں۔

جس شے کے پاک ہونے کا یقین یا ظن غالب ہو یا اس کے ناپاک ہونے کا یقین اور ظن غالب نہ ہو تو محض وہم و شک سے اس کے ناپاک ہونے کا حکم نہ دیں گے۔

**مثال:-** کافر کھانے کی شے جو بنتے ہیں یا ان کے برتن اور کپڑے وغیرہ کو ناپاک نہ کہیں گے تاوقتیکہ اس کا ناپاک ہونا کسی دلیل سے یا قرینہ سے معلوم نہ ہو۔

**اصل ۹:- الثابت بالبرهان کالثابت بالعيان**

جو شے دلیل سے ثابت ہو جائے وہ واقع میں ثابت ہو جائے گی۔

جن چیزوں کا ہونا دلیل سے معلوم ہو جائے تو وہ حقیقت میں موجود بھی جائیں گی۔

**مثال:-** ناپاک ہوتے ہوئے ہم نے اُسی شے کو نہیں دیکھا، لیکن دو شخصوں نے اس کے ناپاک ہونے کی گواہی دی۔ یا قرآن اور آثار سے اس کا ناپاک ہونا معلوم ہوا تو وہ شے واقع نہیں ناپاک بھی جائے گی۔

**اصل ۱۰:- العادة محكمة**

عادت سے بھی حکم معلوم ہو جاتا ہے۔

رواج اور عادت جیسی ہوائی کے موافق حکم دیا جائے گا۔

**مثال:-** عادت یہ ہے کہ اکثر آدمی طبعاً کھانے کو اور نیز دیگر چیزوں کو ناپاکی سے بچاتے ہیں تو کفار کی چیزوں کو ناپاک نہ کہیں گے تاوقتیکہ قرینہ یا دلیل سے اس کا ناپاک ہونا معلوم نہ ہو۔

## مسائل

### ان چیزوں کا بیان جن میں نجاست غلیظہ ہے

**مسئلہ ۱:** جاندار چیزوں میں سورجس ہے، زندہ ہو یا مردہ۔ (مراتی الفلاح)

**مسئلہ ۲:** جن جاندار چیزوں میں خون سائل ہے وہ مرنے کے بعد بخس ہو جاتی ہیں بشرطیکہ دریائی نہ ہوں، خواہ انسان ہو یا دوسرا حیوان، مگر وہ مسلمان جو شہید ہوا ناپاک نہیں ہوتا۔ (شامی مصری، صفحہ ۱۵۲، ج ۱)

**مسئلہ ۳:** وہ مردہ بچہ جس میں جان پڑی ہو انسان کا ہو یا کسی دوسرے حیوان کا اور اسی طرح خون بستہ اور وہ گوشت کا لکھڑا جس میں اعضاء نہیں ہیں۔ (شامی، صفحہ ۱۵۵، ج ۱)

**مسئلہ ۴:** (۱) جن جانوروں کا جھوٹا ناپاک ہے ان کا پیشہ اور لعاب وہن بھی ناپاک ہے۔ (مدیۃ المصلى)

**مسئلہ ۵:** مردہ جانور یعنی جو جانور بلا ذبح کے مرجائے اس کی ہڈی، سینگ، بال جو کالئے گئے ہوں، پر، چوچی، کھر، پنج، دانت کے سوا یعنی ان اعضاء کے سوا جن میں خون سرایت نہیں کرتا تمام بخس ہیں جیسے گوشت، چربی، پٹھ، کھال مگر کھال دباغت سے پاک ہو جاتی ہے۔ بخلاف گوشت وغیرہ کے۔

**مسئلہ ۶:** (۲) جو چیزوں اور اعضاء مردہ جانور کے پاک ہیں وہ حرام دموی جانور کے بھی پاک ہیں اور اس کے سوا تمام ناپاک ہیں۔ جیسے گوشت، چربی وغیرہ اور جو ناپاک ہیں وہ شرعی طور سے ذبح کے بعد پاک ہو جاتی ہیں اور کھال سب کی سور کے سواد باغت کے بعد پاک ہو جاتی ہے۔ (شامی مصری، صفحہ ۱۵۱، ج ۱)

(۱) مخلوق پانی چونکہ پاک ہے لہذا جن جانوروں کا جھوٹا مخلوق ہے ان کا پیشہ اور لعاب وہن بھی پاک ہو گا۔ جیسے خبر جس کو پانی کے احکام کے نمبر ۵۵ میں بیان کیا ہے۔ ۱۲

(۲) بعض لوگ جو چربی شیر وغیرہ کی استعمال کرتے ہیں اور اس کو پاک جانتے ہیں یہ درست نہیں۔ ہاں اگر طبیب حاذق کی رائی ہو کہ اس مرض کا اعلان سوا چربی کے اور کچھ نہیں تو اسی حالت میں درست ہے۔

**مسئلہ کے:-** خون سائل نجس ہے خواہ انسان کا ہو یا اور کسی حیوان کا اور اس میں یہ شرط نہیں کہ بالفعل سیال ہو بلکہ اگر بالفعل نبھمد ہو لیکن ایسا ہو کہ اگر ریقق ہوتا تو بہہ جانا تاب بھی نجس ہے۔  
(مراتی الفلاح، صفحہ ۸۳)

**مسئلہ ۸:-** زندہ حیوان دموی کا کوئی عضو کٹ جائے یا ثوٹ کر علیحدہ ہو جائے تو نجس ہے بشرطیکہ ان اعضاء میں سے ہو جن میں خون سراستہ کرتا ہے جیسے ہاتھ، پیر، کان، ناک اور اگر ایسا عضو ہو جس میں خون سراستہ نہ کرتا ہو تو وہ نجس نہیں۔ جیسے بال، ناخن وغیرہ۔

**مسئلہ ۹:-** حرام جانور کا دودھ مردہ ہو یا زندہ اور مردہ جانور کا دودھ حرام ہو یا حلال نجس ہے۔ (عامگیری)

**مسئلہ ۱۰:-** حیوان دموی کے جسم سے مرنے کے بعد جو رطوبت نکلے وہ نجس ہے۔  
(شامی، صفحہ ۱۵۵، ج ۱)

**مسئلہ ۱۱:-** انسان کا پا خانہ، پیشتاب، منی (۱) مذہبی، ودی نجس ہے اور اسی طرح تمام جانوروں (۲) کی منی۔

**مسئلہ ۱۲:-** عورت (۳) کی شرم گاہ سے جو رطوبت نکلے وہ نجس ہے۔ (شامی)

**مسئلہ ۱۳:-** منه بھر (۴) قہ بڑے کی ہو یا بچہ کی اور حیض و نفاس و استحاضہ کا خون نجس ہے۔

**مسئلہ ۱۴:-** ہر دموی جانور کا جگال رپا گر کرتے وقت جو کف منه سے نکلتا ہے ناپاک ہے۔ (مراتی الفلاح)

**مسئلہ ۱۵:-** انسان کے جسم سے دم سائل یا پیپ وغیرہ نکلے یا کوئی ریقق یا غلیظ سے جو دفعہ کو توڑ دے وہ نجس ہے۔

**مسئلہ ۱۶:-** شہید کا خون جب اس کے جسم سے بہہ کر گر جائے تو نجس ہے۔

**مسئلہ کے:-** جانور کے ذبح کرنے کے بعد رگوں، پھوٹوں میں گوشت اور ہڈی پر جو خون سائل لگ جائے وہ نجس ہے بشرطیکہ جما ہوا اور اسی عضو کا نہ ہو۔

(۱) مرد اور عورت کی منی میں کچھ فرق نہیں۔

(۲) جانوروں کی منی حرام ہے یا حلال نجس ہے اور بعضوں نے سو اسرور اور کتنے کے باقی جانوروں کی منی کو پاک لکھا ہے۔ مگر یہ صحیح نہیں۔ (درختاروشای) ۱۲

(۳) یہ نہ ہب صاحبین کا ہے اور امام صاحب کا نہ ہب یہ ہے کہ وہ پاک ہے۔ ۱۲

(۴) منه بھر قہ سے کم اگر ہو تو نجس نہیں۔ ۱۲۔

**مسئلہ ۱۸:** حرام جانوروں کا پیشتاب (۱) اور اندازجس ہے۔ پرندوں یا غیر پرند، چھوٹے ہوں یا بڑے۔ (لطحاوی حاشیہ مراثی الفلاح، صفحہ ۱۸۹، شامی، صفحہ ۱۳۲، ج ۱)

**مسئلہ ۱۹:** پرندوں کے سواتمام جانوروں کا پاخانہ نجس ہے۔ (درختار)

**مسئلہ ۲۰:** جو پر (۲) والے جانور اڑتے نہیں ان کا پاخانہ نجس ہے۔ جیسے مرغی، لڑخ وغیرہ۔

**مسئلہ ۲۱:** شراب اور تمام ایسی رقیق وسیال اشیاء جو نشہ لاتی ہیں نجس ہیں۔ (شامی، صفحہ ۲۳۳، ج ۱، مراثی الفلاح، صفحہ ۳، ج ۱)

**مسئلہ ۲۲:** نجاستوں سے جو عرق کھینچا جائے یا ان کا جو ہر نکالا جائے وہ نجس ہے۔ (شامی، صفحہ ۲۳۲، ج ۱)

**مسئلہ ۲۳:** جس پانی سے کوئی نجس چیز دھوئی جائے وہ نجس ہے۔ خواہ پانی پہلی دفعہ کا ہو یا دوسری دفعہ کا یا تیسرا دفعہ کا۔

**مسئلہ ۲۴:** مردہ انسان جس پانی سے نہلا کیا جائے وہ پانی نجس ہے۔

**مسئلہ ۲۵:** سانپ کی کھال نجس ہے۔ (عامگیری)

**مسئلہ ۲۶:** مردہ انسان کے منہ کا العاب نجس ہے۔ (عامگیری)

**مسئلہ ۲۷:** نجاست غلیظہ اور خفیفہ اگر مل جائیں تو مجموعہ کو غلیظہ (۳) کہیں گے اور اسی طرح پاک چیز میں اگر نجاست غلیظہ مل جائے تب بھی مجموعہ کو غلیظہ کہیں گے۔

**مسئلہ ۲۸:** کسی چیز پر مثل کپڑے وغیرہ کے ایک جگہ نجاست غلیظہ ہو اور دوسری جگہ نجاست خفیفہ ہو اور ہر نجاست تہا اسی قدر ہو جس قدر شریعت میں معاف ہے یا اس سے کم لیکن اگر دونوں کو مطابیں تو اس قدر سے بڑھ جائے تو اسی (۲) حالت میں اگر نجاست غلیظہ خفیفہ کی برابر یا زیادہ ہو تو وہ خفیفہ بھی غلیظہ بھی جائے گی۔ یعنی دونوں کا مجموعہ ایک درہم سے کم یا برابر ہو تو معاف ہے ورنہ نہیں اور اگر نجاست خفیفہ غلیظہ سے زیادہ ہے تو کل خفیفہ بھی جائے۔ یعنی کپڑے کے چوتھائی حصہ تک معاف ہے اور اس سے زیادہ نہیں۔

(۱) چوہے ملی کے پیشتاب کو بعض علماء نے پاک لکھا ہے مگر صحیح یہ ہے کہ ناپاک ہے اور وہاں ضرورت کی وجہ سے بعض چیزوں میں معاف کیا گیا ہے۔<sup>۱۲</sup>

(۲) اور ان کے پاخانہ میں الٹر بدبو آیا کرتی ہے تو اگر یوں کہا جائے کہ جن پرندوں کے پاخانہ میں بدبو آئے وہ نجس ہے تو بھی صحیح ہے۔<sup>۱۳</sup>

(۳) آج کل جو انگریزی دوائیں شراب کا جو ہر ہیں یا جن میں شراب پڑتی ہے وہ نجس ہیں۔ اس کا استعمال درست نہیں تا قشیدہ طیب حاذق مسلمان یہ نہ کہدے کہ اس کا غلام سو اس کے کاب و کھنڈیں ہے۔<sup>۱۴</sup>

(۴) یہ قید اس واسطے لگائی گئی کہ اگر اس مقدار سے زیادہ ہو اس کا حکم کھلا ہوا ہے۔ یعنی معاف نہیں۔<sup>۱۵</sup>

## جن چیزوں میں نجاست خفیفہ ہے ان کا بیان

مسئلہ ۱:- حلال جانوروں کا پیشاب نجس ہے اور اسی طرح گھوڑے کا پیشاب بھی۔

مسئلہ ۲:- حرام پرند جواز تے ہیں ان کا پاخانہ نجس ہے اور ایسا ہی حلال پرندوں کا بشرطیکہ

بدبودار ہو۔

### معافی جو شریعت نے کی

شریعت کے احسانات اور اس کی معافیاں بے شمار ہیں۔ نمونہ کی طور پر چند مسئلے یہاں لکھے جاتے ہیں۔ کلیہ قاعدہ ان معافیوں کا اصل ۳۰۲ میں بیان ہو چکا ہے۔

(۱) نجاست غلیظہ مریئہ ہو تو درہم کی برابر وزن معاف ہے اور غیر مریئہ ہو تو درہم کی برابر پیاش میں معاف ہے۔ یعنی کسی شخص کے جسم یا کپڑے پر اس قدر نجاست لگی ہو اور وہ بغیر اس کے دور کئے نماز پڑھ لے تو نماز ہو جائے گی۔ (۱) لیکن دھونا بہتر ہے بشرطیکہ دھونے پر قدرت ہو اور باوجود قدرت کے نہ دھونا مکروہ ہے اور یہی حکم ہے اس نجاست غلیظہ کا جو درہم سے کم ہو۔ (شامی، صفحہ ۲۳، ج ۱)

(۲) نجاست خفیفہ مریئہ یا غیر مریئہ اگر جسم یا کپڑے پر لگ جائے تو چوتھائی حصہ کے بقدر معاف ہے۔

(۳) نجاست اسی قدر لگے جس قدر معاف ہے یا اس سے بھی کم مگر پھیل کر اس سے بڑھ جائے تو وہ معاف نہیں اور اس کا وہی حکم ہے جو اس نجاست کا ہے جو پہلے ہی سے زیادہ لگ جائے۔ (شامی، صفحہ ۲۳، ج ۱)

(۴) اکھرے کپڑے میں ایک طرف مقدار معافی سے کم نجاست لگے اور دوسری طرف سراحت کر جائے اور ہر طرف مقدار سے کم ہو لیکن دونوں کا مجموعہ اس قدر سے بڑھ جائے تو وہ کم ہی بھی جائے گی اور معاف ہو گی۔ ہاں اگر کپڑا دو ہر اہو یا دو کپڑوں کو ملا کر اس مقدار سے بڑھ جائے تو وہ زیادہ بھی جائے گی اور معاف نہ ہو گی۔ (خزلۃ المحتین)

(۵) نجاست غلیظہ مریئہ وزن میں درہم سے کم ہو مگر پیائش میں درہم سے زیادہ ہو تو کچھ حرج نہیں، اس لئے کہ اس میں درہم کا وزن معتبر ہے۔ پیائش کا اعتبار نہیں۔

(۶) کھلیان چلاتے وقت جو جانور غلہ پر پیشab کر دے وہ معاف (۱) ہے۔

(۷) کسی نجاست کی بھینیں اگر کپڑے یا بدن پر پڑ جائیں اور اس قدر باریک ہوں جیسے سوئی کی نوک تو وہ معاف ہیں۔ اگرچہ مجموعہ ان کا اس مقدار سے زیادہ ہو جو شریعت میں معاف نہیں ہے اور اسی طرح جو لوگ گائے، نیل، بھینس وغیرہ پالتے ہیں جیسے گاڑی بان، یکہ بان وغیرہ تو ان پر بھی اگر ان کا پاخانہ، پیشab قلیل متفرق طور پر لگ جائے کہ جس کا مجموعہ درہم سے زیادہ ہو تو معاف ہے۔ (شامی، صفحہ ۱۳۸)

(۸) مردہ کو کوئی شخص نہ لائے اور نہلانے والے پر اس کے پاس کی بھینیں پڑیں تو یہ معاف ہے۔

(۹) راستوں کی کچڑا اور ناپاک پانی معاف ہے بشرطیکہ اس میں نجاست کا اثر نہ معلوم ہو۔ (مراتی الفلاح)

(۱۰) فرش یا مٹی یا اور کسی ناپاک چیز پر بھیکے بدن سے لیٹ جائے یا ناپاک زمین پر قدم رکھے یا کسی ناپاک فرش پر سونے کی حالت میں پسند نکلے تو یہ سب معاف ہے بشرطیکہ نجاست کا اثر بدن پر نہ معلوم ہو۔ (مراتی الفلاح، صفحہ ۸۵)

(۱۱) ناپاک چیز پر اگر ترکپڑا پھیلا دیا جائے تو معاف ہے بشرطیکہ نجاست کا اثر اس پر نہ پایا جائے۔

(۱۲) دودھ دو ہتے وقت دو ایک میٹنگی دودھ میں پڑ جائیں یا تھوڑا سا گوبر گر جائے تو معاف ہے بشرطیکہ گرتے ہی نکال ڈالا جائے۔ (خزلۃ المفہیم)

(۱۳) چوہے کی میٹنگی آٹے میں پس جائے تو معاف ہے بشرطیکہ اس کا اثر آٹے میں نہ معلوم ہو اور اسی طرح اگر روٹی میں پک جائے وہ بھی معاف ہے بشرطیکہ گھلی نہ ہو اور روٹی کی سخت ہو۔ (خزلۃ المفہیم)

(۱) یہاں فقہاء لکھتے ہیں کہ جب اس نہ سے کچھ علیحدہ کر دیا جائے تو تمام پاک ہو جائے گا اور یہی اس کے پاک کرنے کا طریقہ ہے اس لئے کہ جب اس کے دو حصے کر دے تو کسی ایک کو باخصوصیں ناپاک نہیں کہ سکتے۔ لیکن یہ اس وجہ سے تجویز نہیں ہاں کا ہونا یقینی ہے اور یا کہونے کا لشکر یقین سے نہ جائے گا۔ عکم اصل (۷) مسئلہ اب بلکہ یہ کہنا چاہئے کہ بحمد اللہ (۳) حرج و مشقت کی وجہ سے شریعت نے معاف کر دیا۔ ۱۲

یہاں اگر چنان پاک چیزوں کا بیان ہے مگر بعض وہ چیزیں جو پاک نہیں ہیں اور ان کا معلوم ہو جانا مفید ہے لکھی جاتی ہیں۔

- (۱) شہید کا خون جو اس کے بدن پر لا گا ہو پاک ہے۔ (شامی، صفحہ ۲۳۲، ج ۱)
- (۲) خون، پیپ وغیرہ جو جسم یا خم سے نکلے اور اس قدر نہ ہو جو بہہ سکے پاک ہے۔ خواہ وہ چند بار کے لگنے سے زیادہ درہم سے ہو جائے۔ (شامی، صفحہ ۲۳۲، ج ۱)
- (۳) حلال ذبح کئے ہوئے جانور کے گوشت وغیرہ پر جو اسی جگہ کا خون ہوتا ہے وہ پاک ہے۔

(۴) خون سائل جن جانوروں میں نہیں ہوتا جیسے مچھر، مکھی، پس وغیرہ ایسے جانور اگر انسان کا خون پینے تو وہ پاک ہے۔ بشرطیکہ سائل نہ ہو۔ (شامی، صفحہ ۱۳۵، ج ۱)

(۵) دریائی جانور اور وہ جانور جن میں دم سائل نہیں مرنے کے بعد بھی ناپاک نہیں ہوتے، حرام ہوں یا حلال، جیسے مچھلی، بچھو بعضے سانپ، چھپلی، بھڑ۔ (مراتی الفلاح، صفحہ ۸۳)

(۶) صحیح ہے کہ کتا اور ہاتھی بخس نہیں۔ (۱)

- (۷) حلال پرندوں کا پاخانہ پاک ہے بشرطیکہ بودار نہ ہو۔ (خرالۃ المفتین و عالمگیری)
- (۸) جن کا جھوٹا پاک ہے ان کا پسینہ بھی پاک ہے۔ جیسے آدمی مسلمان ہو یا کافر، مرد ہو یا عورت، خواہ حائض ہو یا نفساء یا وہ شخص جس کو نہانے کی ضرورت ہو۔ (شامی، صفحہ ۲۳۷، ج ۱)
- (۹) نجاست اگر جلائی جائے تو اس کا دھواں پاک ہے وہ اگر جنم جائے اور اس سے کوئی چیز بنائی جائے تو وہ پاک ہے۔ جیسے نوشادر کو کہتے ہیں کہ نجاست کے دھوئیں سے بنتا ہے۔ (شامی، صفحہ ۲۳۷، ج ۱)

(۱۰) نجاست کے اوپر جو گرد و غبار ہو وہ پاک ہے بشرطیکہ نجاست کی تری نے اس پر اثر کر کے اس کو ترندہ کر دیا ہو۔ (شامی، صفحہ ۲۳۷، ج ۱)

- (۱۱) بخس چیز جیسے پا خانہ، سور وغیرہ نمک کی کان میں گر کر نمک ہو جائے تو وہ پاک ہے اور اسی طرح مٹی ہو جائے یا جل کر راکھ ہو جائے تو بھی پاک ہے۔ حاصل یہ ہے کہ بخس چیز کی اگر حقیقت بدل کر دوسری چیز بن جائے یا جل کر راکھ ہو جائے تو وہ بھی پاک ہو جائے گا جیسے شراب سرکہ بن جائے یا نجاست جل کر راکھ ہو جائے۔ (شامی، صفحہ ۲۳۷، ج ۱)

(۱) قاضی ابو یوسف اور امام صاحب رحمہما اللہ بخس کہتے ہیں۔ ۱۲

- (۱۲) نجاستوں سے جو بخارات انھیں وہ پاک ہیں۔ (شامی، صفحہ ۲۳۷، ج ۱)
- (۱۳) پھل وغیرہ کے کیڑے پاک ہیں۔ (شامی، صفحہ ۲۵۵)
- (۱۴) کھانے کی چیزیں اگر سڑ جائیں اور بوکرنے لگیں تو ناپاک (ا) نہیں ہوتیں، جیسے گوشت، حلوا وغیرہ مگر نقصان کے خیال سے ان کا کھانا درست نہیں۔ (شامی، صفحہ ۲۵۵، ج ۱)
- (۱۵) نجاستوں سے جو کیڑے پیدا ہوتے ہیں جیسے پاخانہ شراب وغیرہ سے وہ بخس ہیں (شامی، صفحہ ۱۲۵، ج ۱)
- (۱۶) سور کے سواتھ جانوروں کے سینگ، بال، ہڈی، پٹھے، کمر، دانت یعنی وہ شے جن میں خون نہیں سراحت کرتا پاک ہے بشرطیکہ جسم کی رطوبت اس پر نہ ہو، خواہ یہ چیزیں مردہ جانوروں کی ہوں یا مذبوح کی۔ (شامی، صفحہ ۱۵)
- (۱۷) مشک اور اس کا نافہ پاک ہے اور اسی طرح عبر وغیرہ۔
- (۱۸) منہ بھرتے سے کم تر پاک ہے۔ (مراقب الفلاح، صفحہ ۲۸)
- (۱۹) سوتے میں آدمی کے منہ سے جو پانی نکلتا ہے وہ پاک ہے۔ (خرذۃ المقتین و عالمگیری)
- (۲۰) گند اٹھ احلال جانور کا پاک ہے۔ (خرذۃ المقتین)
- (۲۱) سانپ کی چلپی پاک ہے۔ (عالمگیری)
- (۲۲) گدھی کا دودھ پاک ہے مگر اس کا کھانا درست نہیں۔ (عالمگیری)
- جو چیزیں بخس ہیں وہ بھی پاک نہیں ہو سکتیں۔ ہاں ان کی حقیقت اگر بدلت جائے تو پاک ہو جائیں گی۔ جیسے پاخانہ مٹی بن جائے۔ البتہ جو پاک چیزیں کہ بخس چیز کے لگنے سے ناپاک ہو جاتی ہیں پاک کرنے سے پاک ہو سکتی ہیں اور یہ پاک چیزیں چونکہ مختلف اقسام پر ہیں اور ہر قسم کے پاک کرنے کا طریقہ جدا جدا ہے اس لئے پہلے ان پاک چیزوں کی قسمیں لکھی جاتی ہیں چونجاست سے ناپاک ہوں۔ پھر ہر ایک کے پاک کرنے کا طریقہ لکھا جائے گا۔

## ناپاک ہونے والی چیزوں کی فہمیں

- (۱) زمین اور زمین سے اگنے والی چیزیں جو کہ اس پر لگی ہوئی ہیں جیسے درخت، گھاس وغیرہ اور وہ چیزیں جو زمین سے چپا کر دی گئی ہوں جیسے دیوار، ایٹ، پتھروں وغیرہ۔
- (۲) وہ چیزیں جن میں مسام نہیں یعنی اس قسم کی چیزیں جو پانی کو جذب نہیں کرتیں جیسے لوہا، چاندی، تابا، پتیل، شیشہ وغیرہ۔
- (۳) وہ چیزیں جن میں کم مسام ہیں اور طوبت کو جذب کرتی ہیں۔ جیسے چمڑا وغیرہ۔
- (۴) وہ چیزیں جن میں بہت مسام ہیں اور طوبت کو خوب جذب کرتی ہیں جیسے کپڑا وغیرہ۔
- (۵) رقیق چیزیں جیسے شربت، شہد، دودھ، تیل، گھنی، عرق، سرکہ وغیرہ۔
- (۶) گاڑھی اور بستہ چیزیں جیسے جما ہوا گھنی، جما ہوا دہنی، گلخند، گوندھا ہوا آٹا وغیرہ۔
- (۷) کھال۔
- (۸) جسم۔
- (۹) پانی۔ (۱)

## زمین وغیرہ کی پاکی کا طریقہ

- ۱۔ زمین اگر ناپاک ہو جائے خواہ نجاست مریئی سے یا غیر مریئی سے تو خشک ہونے سے پاک ہو جائے گی۔ دھوپ سے خشک ہوایا ہوا سے یا آگ سے اور خشک ہونے کا یہ مطلب ہے کہ اس کی تری اور نی جاتی رہے نہ یہ کہ سوکھ جائے۔
- ۲۔ ناپاک زمین اگر خشک ہونے سے پہلے دھوڈا لی جائے تب بھی پاک ہو جائے گی۔ لیکن اس کے دھونے کا یہ طریقہ ہے کہ اس پر اس قدر پانی تھوڑا جائے کہ پانی بہہ جائے اور اس پانی میں کسی طرح نجاست کا اثر معلوم نہ ہو یا پانی ڈال کر اس کو کپڑے وغیرہ سے جذب کریں۔ اسی طرح تین بار کریں۔ (شامی، صفحہ ۲۲۷، ج ۱)

(۱) اس کے احکام چونکہ تفصیل کے ساتھ پہلے لکھ دیئے گئے ہیں اس لئے یہاں تبیان کئے جائیں گے۔

۳۔ مٹی کے ڈھیلے، ریت، کنکر بھی خشک ہونے سے پاک ہو جاتے ہیں اور اسی طرح وہ پتھر جو چکنا نہیں اور پانی کو جذب کر لیتا ہے خشک ہونے سے پاک ہو جاتا ہے۔ (شامی، صفحہ ۲۲۲، ج ۱)

۴۔ زمین سے اگنے والی چیزیں جواس پر جمی ہوئی کھڑی ہیں جیسے درخت، گھاس وغیرہ بھی خشک ہونے سے پاک ہو جاتے ہیں۔ (شامی، صفحہ ۲۲۲، ج ۱)

۵۔ زمین پر جو چیزیں قائم ہیں جیسے دیوار، لکڑی کے ستون، ٹی ڈی وغیرہ یا وہ چیزیں جو زمین سے چپاں ہیں جیسے اینٹ، پتھر، چوکھت کی لکڑی وغیرہ تو یہ بھی خشک ہونے سے پاک ہو جاتی ہیں۔ (شرح مراثی الفلاح، صفحہ ۲۲۲، ج ۱)

۶۔ ناپاک زمین کی مٹی اوپر کی نیچے اور نیچے کی اوپر کر دینے سے پاک ہو جاتی ہے۔ (شامی، صفحہ ۲۲۱، ج ۱)

۷۔ تنور اگر ناپاک ہو جائے تو اس میں آگ جلانے سے پاک ہو جائے گا بشرطیکہ بعد گرم ہونے کے نجاست کا اثر نہ رہے۔ (شامی، صفحہ ۲۳۱، ج ۱)

۸۔ ناپاک مٹی سے جو برتن بنایا جائے وہ پکانے سے پاک ہو جاتا ہے بشرطیکہ پکانے کے بعد نجاست کا اثر نہ معلوم ہو۔ (شامی، صفحہ ۲۳۱، ج ۱)

۹۔ ناپاک زمین پر مٹی وغیرہ ڈال کر نجاست چھپادی جائے اس طرح کہ نجاست کی بونہ آئے تو وہ پاک ہے۔ (خزلۃ المفتنین)

## جن چیزوں میں مسام نہیں ان کی پاکی کا طریقہ

۱۔ آئینہ، تلوار، چھری، چاقو اور تمام وہ چیزیں جو لو ہے سے بنتی ہیں یا چاندی سے جیسے زیور وغیرہ یا سونے یا تانبے، پتیل سے یا اور کسی ایسی چیز سے جس میں مسام نہیں ہوتے یا چکنا پتھر جو رطوبت کو نہیں جذب کرتا یا رونگ یا لک کئے ہوئے مٹی کے برتن میں پانی جذب نہیں ہوتا یا پرانے استعمال کئے ہوئے برتن ایسے جو پانی کو جذب نہ کریں تو یہ سب چیزیں اگر بخس ہو جائیں خواہ نجاست مرئیہ سے یا غیر مرئیہ سے تو زمین پر رکڑنے یا ترکپڑے سے پوچھنے سے پاک ہو جائیں گی بشرطیکہ نجاست تر ہوا اس قدر رکڑی یا پوچھی جائے کہ نجاست کا اثر جاتا رہے اور اگر نجاست خشک ہو تو مرئیہ رکڑنے اور پوچھنے دونوں سے اور غیر مرئیہ صرف پوچھنے ہے پاک ہو گی اور اندر

تمام صورتوں میں یہ شرط ہے کہ یہ چیز ناقشیں نہ ہوں۔ (شامی، صفحہ ۲۲۶، ج ۱)

اور نجاست غیر مرئیہ تین بار دھونے سے بھی پاک ہو جائے گی اور اس میں پیشہ نہیں کہ ہر مرتبہ دھونے کے بعد خشک بھی کر لیا جائے بلکہ وقفہ دھونے سے بھی پاک ہو جائے گی اور نجاست مرئیہ اس قدر دھونے سے پاک ہو جائے گی کہ اس کا اثر جاتا رہے۔ (شامی، صفحہ ۲۲۳، ج ۱)

۲۔ وہ چیزیں جو منقش ہوں جیسے زیور یا نقشیں برتن وغیرہ تو بغیر دھونے پاک نہ ہوں گی۔

پس اگر ان میں نجاست مرئیہ لگ جائے تو اس قدر دھونی چاہیں کہ وہ نجاست دور ہو جائے اور اگر غیر مرئیہ لگ جائے تو تین مرتبہ دھوڈالی جائیں۔ (شرح مرائق الفلاح، صفحہ ۸۸)

۳۔ چٹائی اگر بخس ہو جائے تو نجاست غیر مرئیہ تین بار دھونے سے اور مرئیہ ترکپڑے سے پونچھنے سے پاک ہو جائے گی۔ (خرزلۃ المفہیم)

## جن<sup>(۱)</sup> چیزوں میں کم مسامم ہیں ان کی پاکی کا طریقہ

۱۔ موزہ یا جوتا اور کوئی ایسی چیز جو چڑے سے بنائی گئی ہو یا پوستین اس طرف سے جس طرف بال نہ ہوں یاد باغت دی ہوئی کھال نجاست مرئیہ سے ناپاک ہو جائیں تو یہ نجاست چھیل کر یا مل کر دور کر دی جائے تو پاک ہو جائیں گی۔ نجاست خشک ہو یا ترا اور اگر نجاست غیر مرئیہ سے ناپاک ہو جائیں تو بغیر دھونے پاک نہ ہوگی اور ان کے دھونے کا یہ طریقہ ہے کہ تین مرتبہ دھوئی جائیں اور ہر مرتبہ اتنا توقف کیا جائے کہ خشک ہو جائیں اور پانی مپکنا بند ہو جائے۔

(شامی، صفحہ ۲۲۶، ج ۱)

۲۔ مٹی کے نئے برتن یا ایسے پتھر کے برتن جو نجاست کو جذب کرتا ہو یا ایسی لکڑی کے برتن جو نجاست کو جذب کر دیں تین مرتبہ اس طرح دھونے سے پاک ہو جائیں گے کہ ہر مرتبہ خشک کر لئے جائیں کہ پانی مپکنا بند ہو جائے اور اگر کوئی چیز اس میں رکھی جائے تو اس پر نہ آئے اور یہ شرط اس وقت ہے کہ جب یہ چیزیں کسی برتن میں ڈال کر دھوئی جائیں اور اگر جداری پانی میں دھوئی جائیں یا پانی اوپر سے ڈالا جائے تو یہ شرط نہیں بلکہ جاری پانی میں صرف اتنی دیری تک رکھ دینا کافی ہے کہ پانی ایک طرف سے دوسری طرف نکل جائے اور اوپر سے پانی چھوڑنے میں صرف اسی قدر کافی ہے کہ سب دھل جائے اور پانی بالکل ٹیک جائے۔ (لطحاوی شرح مرائق الفلاح)

(۱) نجاست مرئیہ کا حکم یہاں بھی وہی ہے جو ان چیزوں کا ہے جن میں مسامنہ ہیں، البتہ غیر مرئیہ کا حکم یہاں دوسرا ہے۔

اور اگر مٹی یا پتھر کے برتن کو آگ میں ڈال دیں تو بھی پاک ہو جائے گا۔

۳۔ غلہ اگرنا پاک ہو جائے تو تین مرتبہ دھوڑا لایا جائے اور ہر مرتبہ خشک کر لیا جائے بشرطیکہ نجاست غیر مرئی ہو، اگر نجاست مرئی ہو تو نجاست دور کر دی جائے۔ خواہ دھونے سے یا اور کسی طرح سے۔ (خزلۃ المفتقین)

## سام و الی چیزوں کی پاکی کا طریقہ

۱۔ کپڑے میں اگر منی لگ جائے تو مسلنے اور منی کے کھر پنے سے پاک (۱) ہو جائے گا بشرطیکہ منی خشک ہو، کپڑا نیا ہو یا پرانا اکھرا ہو یا دو ہراروئی کا ہو یا بے روئی کا اور پھر اگر یہ کپڑا پانی میں بھیگ جائے تو ناپاک نہ ہو گا اور اگر منی کے سوا کوئی دوسری نجاست لگ جائے تو بغیر دھونے پاک نہ ہو گا۔

نجاست مرئی سے پاک کرنے کا یہ طریقہ ہے کہ اس نجاست کو پاک پانی یا اور کسی ایسی ریقق سیال شے سے جو چکنی نہ ہو دور کر دیں خواہ ایک دفعہ دھونے سے یا کئی دفعہ دھونے سے اور جب تک وہ دور نہ ہو گی کپڑا پاک نہ ہو گا اور اگر نجاست کا دھبہ جس کو دور کرنا دشوار ہے باقی رہ جائے تو کچھ حرج نہیں، صرف نجاست کی ذات کا دور کر دینا کافی ہے۔ مثلاً منی لگ جائے اور اس کو دھوڑا لیں مگر اس کا دھبہ باقی رہ جائے یا کوئی بخس رنگ لگ جائے یا خون لگ جائے تو صرف اس قدر دھوڑا لانا چاہئے کہ پانی صاف نکلنے لگے۔ (شامی، صفحہ ۲۱)

اور نجاست غیر مرئی سے پاک کرنے کا یہ طریقہ ہے کہ اس کو تین مرتبہ دھوئیں اور اگر جاری پانی میں اتنی دریتک ڈال دیں کہ وہ بھیگ جائے اور پانی ایک جانب سے دوسری جانب سراہیت کر کے نکل جائے تو ایک مرتبہ دھوڑا لانا بھی کافی ہے۔ (مراتقی الفلاح)

۲۔ باریک یا پرانے کپڑے میں اگر نجاست غیر مرئی لگ جائے اور زور سے نچوڑنے میں کپڑے کے پھٹ جانے کا اندیشہ ہو تو صرف تین مرتبہ دھوڑا لانا کافی ہے۔ زور سے نچوڑنے کی ضرورت نہیں۔

(۱) منی خواہ پتی ہو یا کاڑھی ملنے سے پاک ہو جاتی ہے بشرطیکہ خشک ہو اور بعض فقهاء نے یہ شرعاً بھی لکھی ہے کہ منی نکلت وقت جہاں سے نکلی ہے کسی دوسری نجاست سے مل کر ناپاک نہ ہوئی ہو۔ ۱۲

- ۳۔ نجاست غیر مرئیہ اگر ایسی چیز میں لگ جائے جس کا نجود نادشوار ہے جیسے ٹاٹ، چٹائی، بڑی دری تو تین مرتبہ دھونے سے پاک ہو جاتی ہے، اس طرح کہ ہر مرتبہ پانی خشک ہو جائے، خشک ہونے کا مطلب یہ ہے کہ اگر اس پر کوئی چیز رکھ دیں تو وہ ترنہ ہو۔ (شامی، صفحہ ۲۲۳، ج ۱)
- ۴۔ ناپاک تیل یا ناپاک گھنی اگر کسی کپڑے میں لگ جائے تو تین مرتبہ دھونے سے پاک ہو جائے گا اگر چہ اس کی چکناہست باقی ہواں لئے کہ تیل اور گھنی خود ناپاک نہیں بلکہ کسی نجاست کے لگنے سے ناپاک ہوا ہے اور وہ نجاست تین مرتبہ دھونے سے جاتی رہے گی بخلاف مردار کی چربی کے کہ وہ خود ناپاک ہے لہذا جب تک اس کی چکناہست نہ جائے گی پاک نہ ہو گا۔ (مراقب الفلاح، صفحہ ۸۶)

## رقق و سیال چیز کی پاکی کا طریقہ

- ۱۔ ناپاک تیل یا چربی کا صابن (۱) بنالیا تو پاک ہو جائے گا۔ (شامی، صفحہ ۲۲۰)
- ۲۔ تیل یا گھنی ناپاک ہو جائے تو اس میں پانی ڈالا جائے۔ جب یہ تیل یا گھنی پانی کے اوپر آجائے تو وہ اتار لیا جائے۔ اسی طرح تین مرتبہ کرنے سے پاک ہو جائے گا۔ (مراقب الفلاح، صفحہ ۸۶)

- ۳۔ شہد یا شربت اگر ناپاک ہو جائے تو اس میں پانی ڈال کر جوش دیا جائے۔ جب تمام پانی خشک ہو جائے اور وہ اپنی اصلی حالت میں آ جائے تو پھر پانی ڈال کر جوش دیا جائے، اسی طرح تین مرتبہ کرنے سے پاک ہو جائے گا۔ (مراقب الفلاح، صفحہ ۸۶)

## گاڑھی اور بستہ چیزوں کی پاکی کا طریقہ

- ۱۔ صابن یا اور کوئی گاڑھی جی ہوئی چیز ناپاک ہو جائے تو جس قدر ناپاک ہے اسی قدر علیحدہ کر دینے سے پاک ہو جائے گی جیسے جما ہوا گھنی وغیرہ۔

(۱) اس لئے کہ صابن بنانے سے اس کی حقیقت بدلتی اور حقیقت بدلا جانے سے ناپاک چیز پاک ہو جائے گی۔ ۱۲

## کھال کی پاکی کا طریقہ

۱۔ سور کے سواتمام جانوروں کی کھال حرام کی ہوں یا حلال کی، دباغت سے پاک ہو جاتی ہیں۔ خواہ کافر دباغت دے یا مسلمان اور اگر حلال جانوروں کی کھال ہو تو صرف ذبح سے پاک ہو جائے گی، دباغت کی ضرورت نہ ہوگی۔ (شامی، صفحہ ۲۳۰، ج ۱)

۲۔ سور کی چربی اور ناپاک چیز سے کھال کو دباغت دیں تو تین مرتبہ دھونے سے پاک ہو جائے گی۔

## جسم کی پاکی کا طریقہ

انسان کا جسم دونوں طرح کی نجاست سے نجس ہوتا ہے۔ یعنی نجاستِ حکمیہ اور حقیقیہ۔ نجاستِ حقیقیہ سے پاکی کا طریقہ بیان کیا جاتا ہے اور نجاستِ حکمیہ سے پاکی کا طریقہ آئندہ بیان ہوگا۔ انشاء اللہ تعالیٰ۔

۱۔ آدمی کی انگلی یا اور کوئی عضو اگر نجاست غیر مرسیہ سے ناپاک ہو جائے تو وہ عضو تین بار پانی کے دھونے سے پاک ہو جائے گا اور اسی طرح اگر اس عضو کو تین بار کوئی شخص چاث (۱) لے خواہ وہ کافر ہو یا مسلمان تو وہ پاک ہو جائے گا اور اگر نجاست مرسیہ سے ناپاک ہوا ہے تو تین بار دھونا یا چاث نہیں بلکہ اس قدر دھونا یا چاثنا کافی ہے کہ وہ نجاست دور ہو جائے۔

(خزلۃ المقتین، شامی، صفحہ ۲۲۵)

۲۔ اگر آدمی کامنہ کسی نجس چیز جیسے شراب، سور وغیرہ کے کھانے پینے سے نجس ہو جائے تو تین مرتبہ لعاب نکلنے سے پاک ہو جائے گا۔ (خزلۃ المقتین و شامی، صفحہ ۲۲۵)

۳۔ آدمی کے کسی ناپاک عضو کو اگر کوئی ایسا جانور جس کا جھوٹا ناپاک نہیں چاث لے تب بھی پاک ہو جائے گا۔

(۱) اس کا مطلب یہ ہے کہ اگر ایسا کیا جائے تو پاک ہو جائے گا نہ یہ کہ ایسا کرنا جائز ہے اس لئے کہ جب وہ عضو نجس ہے تو اس کا چاث مسلمان کوئی طرح جائز نہیں۔

۴۔ عورت کے سر پستان پر اگر کوئی نجاست غیر مرئی لگ جائے تو جب لڑکا اس کو تم مرتبت چوس (۱) لے تو پاک ہو جائے گا اور نجاست مرئی میں صرف اس قدر چونا کافی ہے کہ وہ نجاست دور ہو جائے۔ تین مرتبت کی شرط نہیں۔ (خزانۃ المفہیم و الشامی، صفحہ ۲۲۵، ج ۱)

۵۔ انسان کے جسم پر اگر منی لگ جائے تو کھرچ ڈالنے سے بھی پاک ہو جائے گا اور یہ طریقہ صرف منی کے پاک کرنے کا ہے اور دوسری نجاست بغیر دھوئے یا چالا کر پاک نہ ہوگی۔ (شامی، صفحہ ۲۲۶، ج ۱)

۶۔ فصل کے مقام یا اور کسی عضو کو جو خون، پیپ کے نکلنے سے بخس ہو گیا اور دھونا نقصان کرتا ہو تو صرف ترکیز سے پونچھ دینا کافی ہے۔ (شامی، صفحہ ۲۲۶، ج ۱)

۷۔ ناپاک رنگ اگر جسم میں لگ جائے یا بال اس ناپاک رنگ سے رنگین ہو جائیں تو صرف اس قدر دھونا کہ پانی صاف نکلنے لگے کافی ہے اگر چہ رنگ دور نہ ہو۔ (شامی، صفحہ ۲۲۰، ج ۱)

۸۔ ناپاک چیز اگر جلد کے اندر بھر دی جائے جیسا کہ ہندو اور بعض دیہات کے جاہل مسلمان کیا کرتے ہیں، جس کو ہمارے عرف میں گودنا کہتے ہیں تو وہ صرف دھوڈھوڑانے سے پاک ہو جائے گا۔ جلد چھیل کر اس رنگ کو نکالنا نہ چاہئے۔ (شامی، صفحہ ۲۲۱، ج ۱)

۹۔ اگر ٹوٹے ہوئے دانت کو جو ٹوٹ کر علیحدہ ہو گیا ہے اس کی جگہ پر رکھ کر جمایا جائے خواہ پاک چیز سے یا ناپاک چیز سے اور اسی طرح اگر کوئی ہڈی ٹوٹ جائے اور اس کے بد لے کوئی ناپاک ہڈی رکھ دی جائے یا کسی زخم پر کوئی ناپاک چیز بھر دی جائے اور وہ اچھا ہو جائے تو اس کو نکالنا نہ چاہئے بلکہ وہ (۲) خود بخوبی پاک ہو جائے گا۔ (شامی، صفحہ ۲۲۱، ج ۱)

اگرچہ ہم ناپاک چیزوں کے پاک کرنے کا طریقہ اور ان کی پاک کرنے والی چیزیں نہایت عمدہ تفصیل سے لکھے چکے ہیں جس کے دیکھنے کے بعد ہر چیز کی پاکی و ناپاکی اور اس کے کرنے کے متعدد طریقے ہر شخص کو بہت آسانی سے معلوم ہو سکتے ہیں۔ اب ہم چاہتے ہیں کہ ایک نقشہ اس قسم کا بنادیں جس کو دیکھ کر ہر شخص کو پاک کرنے کے طریقوں کی تعداد اور جو چیز جس طریقہ سے پاک ہو سکتی ہے اس کی کیفیت سے بخوبی واقف ہو جائے اور وہ مضامین جو اوار پر لکھے گئے ہیں ایک اچھی صورت میں صفحہ دل پر نقش ہو جائیں۔

(۱) لیکن بلاعذر لڑکے کے منہ میں بخس پستان بغیر دھوئے دینا جائز نہیں اس لئے کہ مسلمانوں کو بخس چیز سے خود بچنا اور اپنے بچوں کو بچانا واجب ہے۔

(۲) اگرچہ یہ ناپاک ہے لیکن چونکہ اس کے علیحدہ کرنے سے تکلیف اور نقصان ہو گا اس لئے معاف ہے۔

## وہ نقشہ یہ ہے

نمبر شمار	پاک کرنے والی چیزیں	پاک ہونے والی چیزیں
۱	دھونا خواہ پاک پانی سے ہو یا کسی ایسے بہنے والی چیز سے جو نجاست کو دور کر دے جیسے کیوڑہ گلاب اور دوسرے عرقیات بخلاف دو دھنیل وغیرہ کے کہ یہ بوجہ چکناہٹ کے نجاست کو دور نہیں کر سکتے	اس طریقے سے وہ چیزیں پاک ہو جاتی ہیں جن کی نجاست ذاتی نہیں ہے بلکہ کسی دوسری نجاست کی وجہ سے ناپاک ہو جاتی ہیں، نجاست غیر مرئیہ میں یہ طریقہ تین مرتبہ عمل لانا چاہئے اور مرئیہ میں صرف اسی قدر کہ وہ نجاست دور ہو جائے
۲	حقیقت کا بدل جانا خواہ جلانے سے یا کسی دو سے یا اور کسی ترکیب سے	اس طریقہ سے تمام بخش چیزیں پاک ہو جاتی ہیں خواہ ان کی نجاست ذاتی ہو یا عارضی یعنی کسی دوسری نجاست کی وجہ سے
۳	چاٹنا خواہ انسان چاٹے کافر ہو یا مسلمان، عورت ہو یا مرد، بچہ ہو یا بوڑھا یا کوئی ایسا جانور چاٹے جس کا جھوٹا پاک ہو جاتا ہے	اس طریقہ سے صرف وہ ناپاک چیزیں پاک ہوتی ہیں کہ جن کی نجاست عارضی ہو جیسی عورت کا پستان ناپاک ہو جائے تو بچہ کے چاٹ نے سے پاک ہو جاتا ہے
۴	آگ سے جلا دینا	مشی اور پھر کی چیزیں یا وہ چیزیں جن میں سامنہ نہیں۔
۵	تحت (چھیلنا) ڈالنے سے	اس طریقہ سے وہ چیزیں پاک ہو جاتی ہیں جو چڑے سے بنی ہوں جیسے موزہ وغیرہ

اس سے وہ ناپاک چیزیں پاک ہو جاتی ہیں جن کو دھونے سکتے ہوں مثلاً اس رخم کے جس کو دھونا نقصان کرتا ہو۔	<b>مسح (پوچھنا)</b> ترکیز سے یا تہاتھ سے یا اور کسی ترچیز سے مثل روئی وغیرہ کے	۶
اس سے وہ ناپاک چیزیں جو تہاتھ کے قسم سے ہوں پاک ہو جاتی ہیں۔	<b>دلک (ملنا)</b> زمین پر ڈال کر یا خود اس پر مٹی چھوڑ کر	۷
یہ طریقہ صرف جسم اور کپڑے کو پاک کرتا ہے جو بعجہ منی لگ جانے کے ناپاک ہو گیا ہوئی خواہ مرد کی ہو یا عورت کی۔	<b>فرک (ہاتھ سے کھرچنا)</b>	۸
اس طریقہ سے صرف ناپاک زمینیں پاک ہوتی ہیں	<b>قلب (الٹ دینا)</b> یعنی نیچے کے حصہ کو اوپر اور اوپر کے حصہ کو نیچے کر دینا بشرطیکہ نجاست کی بدبو باقی نہ رہے	۹
یہ طریقہ صرف ان ناپاک چیزوں کے پاک کرنے کا ہے جو زمین سے اگنے والی چیزیں ہوں بشرطیکہ اس پر لگی ہوں جیسے درخت، گھاس، ستون، دروازہ کی چوکھت، بازو وغیرہ۔	<b>بیس (سوکھ جانا)</b> خواہ دھوپ سے یا آگ سے یا ہوا وغیرہ سے	۱۰
اس طریقہ سے صرف کنویں کا باقی پانی اور کنویں کی مٹی اور اس کی اشیائیں اور وہ ڈول جس سے پانی نکالا گیا ہے اور پانی نکالنے والوں کے ہاتھ پیر پاک ہو جاتے ہیں۔	<b>ترح (کنویں سے پانی نکالنا)</b>	۱۱

۱۲	ذبح (کسی جانور کو حلال کرنا)۔ اس طریقہ سے سور کے سواتھام جانوروں کی کھال پاک ہو جاتی ہے حرام ہوں یا حلال اور حلال جانوروں کا گوشت بھی پاک ہو جاتا ہے۔
۱۳	دیاغت (چڑے کی رطوبات کا دور کرنا) خواہ کسی دوائے یا بغیر دوائے کے اس یا حلال، مردہ کی کھال ہو یا زندہ کی۔ طرح کہ اس کی بوجاتی رہے۔

## متفرق مسائل

مسئلہ ۱:- جو چیزیں بغیر دھونے پاک ہو جاتی ہیں، خواہ ملنے سے یا خشک ہونے سے وہ اگر کسی طرح تر ہو جائیں تو ناپاک نہ ہوں گی اور اسی طرح اگر یہ چیزیں کسی قلیل پانی میں میں گر جائیں وہ پانی ناپاک نہ ہو گا۔ (شامی، صفحہ ۲۲۹، ج ۱)

مسئلہ ۲:- نجاست نمازی کے جسم پر نہ ہو اور نہ اس کے جسم سملی ہوئی ہو اور نہ اس کپڑے پر ہو جس کو وہ پہنے ہوئے ہے اور نہ اسی چیز پر ہو جس کا قیام و قرار نمازی کے جسم کی وجہ سے ہو تو اس کا اعتبار نہیں۔

مثال (۱):- کسی جانور کے جسم پر نجاست ہو اور وہ نمازی کے سر پر آب بیٹھے۔

مثال (۲):- خشک نجاست زمین پر ہو اور نمازی کا کپڑا اس پر پڑ جائے۔

مثال (۳):- بڑا لڑکا جو خود انہوں بیٹھ سکتا ہو اور اس کے جسم پر نجاست ہو وہ نمازی کی گود میں آ کر بیٹھ جائے۔ (شامی، صفحہ ۲۳۲، ج ۱، وظیفتوںی، مراثی الفلاح، صفحہ ۸۵)

مسئلہ ۳:- کوئی چیز اگر ناپاک ہو جائے اور نجاست کا مقام یاد نہ رہے اور نہ کسی مقام خاص پر گمان غالب ہو تو اسی صورت میں وہ چیز پوری دھونی چاہئے۔ (شامی، صفحہ ۲۳۹، ج ۱)

مسئلہ ۴:- ناپاک چیز ایسی کہ جو چکنی ہو جیسے تیل، گھنی، مردار کی چربی، اگر کسی چیز میں لگ جائے اور اس قدر دھونی جائے کہ پانی صاف نکلنے لگے تو پاک ہو جائے گی۔ اگرچہ اس ناپاک چیز

کی چکناہست باتی ہو۔ (شامی، صفحہ ۲۲۱، ج ۱)

**مسئلہ ۵:-** ناپاک چیز پانی میں گرے اور اس کے گرنے سے چھینٹیں اڑ کر کسی پر پڑ جائیں تو وہ پاک ہیں بشرطیکہ نجاست کا کچھ اثر ان چھینٹوں میں نہ ہو۔ (مراتی الفلاح، صفحہ ۸۵)

**مسئلہ ۶:-** کپڑا اگر ناپاک اور تر ہو مگر ایسا تر نہ ہو کہ پھوڑ سکیں تو اس میں اگر کوئی خشک کپڑا پڑ جائے تو وہ ناپاک نہ ہوگا۔ بشرطیکہ وہ ناپاک کپڑا عین نجاست سے ناپاک نہ ہو بلکہ ایسی چیز سے جس کو نجاست نے ناپاک کر دیا ہو جیسے ناپاک پانی اور اگر عین نجاست جیسے پیشاب وغیرہ سے ناپاک ہوا ہو تو پھر وہ خشک کپڑا جو اس سے لپٹ گیا ہے ناپاک ہو جائے گا۔ (مراتی الفلاح، صفحہ ۸۵)

**مسئلہ ۷:-** زمین یا اور کسی بخش چیز پر بھیگا کپڑا سوکھنے کو ڈال دیں یا ویسے ہی رکھ دیں تو ناپاک نہ ہو گا بشرطیکہ نجاست کا اثر اس میں نہ معلوم ہو، خواہ زمین وغیرہ خشک ہو یا تر۔ (مراتی الفلاح، صفحہ ۸۵ و عالمگیری)

**مسئلہ ۸:-** بکری یا اور جانوروں کے سر اور پیر پر زخم کرنے کے بعد جو خون ہوتا ہے وہ جلا دینے سے پاک ہو جاتا ہے۔ (مراتی الفلاح)

**مسئلہ ۹:-** کتے کا العاب اگر کسی برتن میں لگ جائے تو تین بار دھونے سے پاک ہو جائے گا۔ برتن خواہ مٹی کا ہو یا اور کسی چیز کا، لیکن سات بار دھونا بہتر ہے اور ایک بار اسی سات بار میں مٹی سے دھونا چاہئے۔

**مسئلہ ۱۰:-** دو ہر اکپڑا ایاروئی کا کپڑا اگر ایک جانب بخش ہو جائے اور ایک جانب پاک ہو تو کل ناپاک سمجھا جائے گا۔ نماز اس پر درست نہیں۔ (خرزلہ امفوہین)

**مسئلہ ۱۱:-** پکتے ہوئے گوشت یا اور کسی پکتی ہوئی چیز میں نجاست پڑ جائے تو پاک نہیں ہو سکتا۔ (مراتی الفلاح، صفحہ ۸۶)

**مسئلہ ۱۲:-** مرغی یا اور کوئی پرندہ بیٹھ چاک کرنے اور اس کی آلاش نکالنے سے پہلے پانی میں جوش دی جائے جیسا کہ آج کل انگریزوں اور ان کے ہم مشن ہندوستانیوں کا دستور ہے تو وہ کسی طرح پاک نہیں ہو سکتی۔

## استنجا کے (۱) مسائل

انسان کے اعضائے مخصوصہ پر پاخانہ پیشتاب کے نکلنے سے جو نجاست لگ جاتی ہے اس کے پاک کرنے کے طریقے اور دوسری پاک چیزوں کے پاک کرنے کے طریقے میں کچھ فرق ہے۔ اس لئے اس کے مسائل اور ان کے آداب علیحدہ بیان کئے جاتے ہیں۔

### پیشتاب پاخانہ جہاں درست نہیں

مسجد میں یا مسجد کی چھت پر پاخانہ پیشتاب کرنا حرام ہے۔ ایسی جگہ پاخانہ یا پیشتاب کرنا جہاں قبلہ (۲) کی طرف منہ یا پیٹھ کرنا اڑے مکروہ تحریکی ہے خواہ جنگل ہو یا آبادی اور ایسی جگہ استنجا کرنا مکروہ تنزی ہی ہے۔ (شامی، خزلۃ المفتقین، مجمع الانہر)

چھوٹے بچوں کو پاخانہ پیشتاب کے لئے ایسی جگہ بھلانا جہاں قبلہ کی طرف منہ یا پیٹھ ہو ناجائز ہے اور اس کا گناہ بھلانے والے پر ہے۔ (شامی، خزلۃ المفتقین، طحطاوی)

چاند، سورج کی طرف پاخانہ پیشتاب کے وقت منہ یا پیٹھ کرنا مکروہ ہے۔ (شامی)  
راکد قلیل پانی میں پاخانہ پیشتاب کرنا حرام ہے اور راکد کثیر میں مکروہ تحریکی اور جاری میں مکروہ تنزی ہی ہے۔ (مراتی الفلاح، صفحہ ۲۹ و شامی و در مختار)

برتن میں پاخانہ پیشتاب کر کے پانی میں ڈالنا یا ایسی جگہ پاخانہ پیشتاب کرنا جہاں سے بہ کر پانی میں چلا جائے مکروہ (۳) ہے۔ (شامی)

نہر اور تالاب وغیرہ کے کنارے پاخانہ پیشتاب کرنا مکروہ ہے۔ اگر نجاست اس میں نہ گرے اور اسی طرح ایسے درخت کے نیچے جس کے سایہ میں لوگ بیٹھتے ہوں اور اسی طرح پھل پھول ولیے درخت کے نیچے جاڑوں میں جس جگہ دھوپ لینے کو لوگ بیٹھتے ہوں، جانوروں کے درمیان میں مسجد اور عیدگاہ کے اس قدر قریب جس کی بدبو سے نمازوں کو تکلیف ہو، قبرستان میں یا

(۱) اس بیان میں بعض الفاظ اس قسم کے آئیں گے جن کے معنی بیان کئے گئے جیسے سنت، مکروہ وغیرہ ان کے معنی نجاست حکمیہ کے بیان میں لکھے جائیں گے۔

(۲) حاصل یہ ہے کہ قبلہ کی طرف منہ یا پیٹھ کرنا مکروہ ہے۔ اگر کوئی شخص بھولے سے قبلہ کی طرف منہ یا پیٹھ کر کے بیٹھ جائے اور درمیان میں یا دا آئے تو اسی حالت میں اس کو چاہئے کہ دوسری طرف پھر کر بیٹھ جائے۔ قبلہ کی طرف ایسی حالت میں منہ یا پیٹھ کرنا قبلہ کی بے تعظیمی ہے۔ (۱۲) (شامی)

(۳) البتہ جو لوگ دریا کا سفر کرتے ہیں ان کو بوجہ مجبوری جائز ہے۔ (۱۲) (شامی)

ایسی جگہ جہاں لوگ وضو یا غسل کرتے ہوں، راستہ (۱) میں ہوا کے رنخ پر، سوراخ میں، راستہ کے قریب اور قافلہ یا کسی مجمع کے قریب مکروہ تحریکی ہے۔

حاصل یہ ہے کہ ایسی جگہ جہاں لوگ بیٹھتے اٹھتے ہوں اور ان کو تکلیف ہو اور ایسی جگہ جہاں سے بہہ کر اپنی طرف آئے مکروہ ہے۔ (شامی، خزلۃ المفتقین)

## پیشاب پا خانہ کے وقت جن اموز سے بچنا چاہئے

بات کرنا، بلا ضرورت کھاننا، کسی آیت یا حدیث اور متبرک چیز کا پڑھنا، ایسی چیز جس پر خدا یا نبی یا کسی فرشتہ یا کسی معظم کا نام ہو یا کوئی آیت یا حدیث یا دعا لکھی ہوئی ہو اپنے ساتھ رکھنا، بلا ضرورت لیٹ کر یا کھڑے ہو کر پا خانہ پیشاب کرنا، تمام کپڑے اتار کر برہنہ ہو کر پا خانہ پیشاب کرنا، داہنے ہاتھ سے استنجا کرنا۔ (خزلۃ المفتقین، شامی، مراتی الفلاح)

## جن چیزوں سے استنجا درست نہیں

ہڈی، کھانے کی چیزیں، لید اور کل ناپاک چیزیں، وہ ڈھیلہ یا پتھر جس سے ایک مرتبہ استنجا ہو چکا ہو، پختہ اینٹ، ٹھیکری، شیشه، لوبہ، چاندی، سونا، پتیل وغیرہ، کوئلہ، چونا۔ (مراتی الفلاح) اور ایسی چیزوں سے استنجا کرنا جو نجاست کو صاف نہ کرے جیسے سرکہ وغیرہ۔ (لطخاوی و خزلۃ المفتقین)

وہ چیزیں جس کو جانور وغیرہ کھاتے ہوں، جیسے بھس اور گھاس وغیرہ اور ایسی چیزیں جو قیمت (۱) والی ہوں۔ خواہ تھوڑی قیمت ہو یا بہت ہو۔ جیسے کپڑا، عرق (۲) وغیرہ۔ آدمی کے اجزاء جیسے بال، ہڈی، گوشت وغیرہ، حیوان کا وہ جز جو اس سے متصل ہو، مسجد کی چٹائی یا کوڑا یا جھاڑو وغیرہ، درختوں کے پتے، کاغذ، خواہ لکھا (۳) ہوا ہو یا سادہ، زمزم کا پانی، وضو کا بچا ہو پانی، دوسرے کے مال سے بلا اس کی اجازت و رضامندی کے خواہ وہ پانی ہو یا کپڑا یا اور کوئی چیز، روئی تمام ایسی چیزیں جن سے انسان یا ان کے جانور نفع اٹھائیں۔

ان تمام چیزوں سے استنجا کرنا مکروہ ہے۔ (شامی و لطخاوی)

(۱) اس سے عام راستہ مراد ہے۔ خواہ چھوٹا ہو یا بڑا۔ بہت لوگ اس راستے سے گزرتے ہوں یا کم۔ ۱۲

(۲) قیمتی چیز سے استنجا کرنا اس وقت مکروہ ہے جب یہ خیال ہو کہ استنجا کرنے سے وہ چیز بالکل بیکار ہو جائے گی یا اس کی قیمت کم ہو جائے گی اور اگر استنجا کرنے کے بعد ہونے سے وہ چیز کام میں آسکے اور قیمت اس کی کم نہ ہو تو مکروہ نہیں۔

(۳) عرق سے استنجا اگر کریا جائے تو درست ہے لیکن چونکہ اس میں مال ضائع ہوتا ہے اس وجہ سے مکروہ ہے۔ ۱۲

(۴) خواہ اس پر انگریزی لکھی ہو یا ناگری یا فلسفہ یا کوئی چیز ہو ہر حال میں اس سے استنجا کرنا مکروہ ہے۔ ۱۲

## جن چیزوں سے استنجا بلا کر اہت درست ہے

پانی، مٹی کا ڈھیلا (۱)، پتھر، کپڑا اور کل وہ چیزیں جو پاک ہوں اور نجاست کو دور کر دیں۔  
بشرطیکہ مال اور حترم نہ ہوں۔ (در مختار و مرافق الفلاح و خزانۃ المفہومین)

## استنجا کا طریقہ

جس شخص کو پاخانہ یا پیشاب کی ضرورت ہو اس کو چاہئے کہ اس سے پہلے کہ وہ اس کو مجبور کر دے اٹھے اور کسی علیحدہ مکان میں جائے اور اگر جنگل میں جائے تو اتنی دور تکل جائے کہ لوگوں کی نظر وہ سے غائب ہو جائے اور نہ لگے سر نہ ہو۔ جب پاخانہ کے دروازے پر پہنچ تو بسم (۱) اللہ انسی اعوذ بک من الخبث والخجاثت پڑھے اور پاخانہ میں پہلے بایاں پیر رکھئے اور بیٹھنے کے بعد اپنے جسم کو کھولے اور بائیں پیر پرزور دے کر پیر پھیلا کر بیٹھئے اور اپنے خیال کو پاخانہ کے سوا اور کسی طرف نہ لے جائے۔ خاص کر دین کی باتوں کی طرف اور اس حالت میں کسی سے بات نہ کرنے۔ یہاں تک کہ سلام یا سلام کا جواب یا چھینک کے بعد الحمد للہ بھی نہ کہئے اور اذان کا جواب بھی نہ دے اور اپنے جسم خصوصاً شرم گاہ کو نہ دیکھئے اور نہ پاخانہ پیشاب کو اور پاخانہ پیشاب میں نہ تھوکے اور بلا ضرورت زیادہ دیر تک نہ ٹھہرے اور نہ اپنے بدن سے شغل کرے اور نہ نگاہ کو اونچا اٹھائے بلکہ نہایت شرم و حیا کی حالت میں بیٹھئے اور اس امر کی کوشش کرے کہ اپنی ضرورت سے اچھی طرح فارغ ہو جائے اور فارغ ہونے کے بعد بقدر ضرورت ڈھیلوں کا استعمال کرے اور اس طرح کہ پہلا ڈھیلا آگے سے پیچھے کو لے جائے اور دوسرا پیچھے سے آگے کو اور تیسرا پھر پہلے کی طرح بشرطیکہ گرمی کا زمانہ ہو ورنہ ڈھیلا پیچھے سے آگے کو اور دوسرا اس کے خلاف اور تیسرا پہلے کی طرح اور یہ صورتیں مردوں کے لئے ہیں۔ عورتوں کو ہر زمانہ میں دوسری صورت کے موافق کرنا چاہئے اور کھڑے ہونے سے پہلے اپنے جسم کو بند کر لے اور نکلنے وقت پہلے داہنا پیر نکالے اور بعد نکلنے کے یہ دعا پڑھے غفرانک (۲) اللہم الحمد لله الذي اذهب عنی ما يوذرني

(۱) اس میں یہ شرط ہے کہ نہ بہت کھرد اہو جو تکلیف دے نہ ایسا چکنا جو نجاست کو دور نہ کر سکے۔ (مراتق الفلاح)

(۱) ترجمہ اس عبارت کا یہ ہے کہ اللہ کا نام لے کر اے اللہ میں پناہ فانماں ہوں تیر سے و پیٹے سے ناپاک اور ناپاک چیزوں سے۔

(۲) ترجمہ اس کا یہ ہے اے اللہ میں مجھ سے تیری بخشش چاہتا ہوں۔ سب تیریں اسی اللہ کو جس نے دور کر دی مجھ سے وہ چیز جو مجھ کو تکلیف دی اور باقی رکھی وہ چیز جو مجھ کو فائدہ کرنی ہے۔ انسان جو نہ اکھاتا ہے اس کا فضلہ دفع ہو جاتا ہے اور اگر ندفع ہو تو یہاری کا خوف ہے اور خون وغیرہ جو اس سے بنتا ہے باقی رہتا ہے اگر نہ ہے تو زندگی کی کوئی صورت نہیں۔

وامسک مایعنی اس کے بعد ڈھیلے سے اتنی دیر تک استنجا کرے کہ پھر قظرہ آنے کا شہر نہ رہے اور پورا طینان ہو جائے خواہ حرکت کرنے اور چلنے سے یا اور کسی طرح، پھر جب ڈھیلے سے استنجا کر چکے تو پانی سے استنجا کرے۔ پانی سے استنجا کرنے کے لئے کسی دوسرا جگہ جائے اور پہلے اپنے ہاتھ تین مرتبہ دھونے اور جسم کھلانے سے پہلے یہ دعا پڑھے بسم (۱) اللہ العظیم وبحمدہ الحمد للہ علی دین الاسلام اللهم اجعلنی من التوابین واجعلنی من المتطهرين الذین لا خوف علیہم ولا هم يحزنون۔ پھر پانی سے پہلے اپنے پاخانہ کے مقام کو دھونے۔ اس کے بعد پیشاب کے مقام کو اور مبالغہ کے ساتھ استنجا کرے۔ اس طرح کنجاست کی بوجاتی رہے اس کے بعد اپنا ہاتھ زمین یا مٹی سے مل کر تین مرتبہ دھونے اور کوئی کپڑا اور غیرہ ہو تو اس سے اپنے جسم کے پانی کو صاف کرے۔ پھر پاجامہ یا ازار باندھ لے اور اس کے بعد نکلتے وقت یہ دعا پڑھے۔ الحمد للہ (۲) الذی جعل الماء ظہوراً فالاسلام نوراً فائد او دلیلاً الى الله والى جنات النعيم اللهم حصن فرجی وظہر قلبی ومحض ذنوبی۔ (شامی)

### (استنجا کے احکام)

(۱) استنجا کرنا سنت مودودہ ہے بشرطیکہ اپنے نکلنے کی جگہ سے نہ بڑھے اور اگر اپنی جگہ سے بڑھ جائے خواہ درہم (۳) سے یا زیادہ تو اس کا دھونا فرض ہے۔ (مراتق الفلاح)

(۲) جس جگہ پاخانہ پیشاب کیا جائے اگر وہاں سے کوئی شخص بے استنجا کے اٹھ جائے اور اس وجہ سے نجاست اپنی جگہ سے بڑھ جائے تو استنجا کرنا واجب ہے اور اگر نہ بڑھے تو مسنون (۴) ہے۔

(۳) فصد اور خروج رتک اور سونے کے بعد استنجا کرنا بدعوت ہے۔

(۱) بزرگ خدا کا نام لے کر اور اس کی تعریف کر کے اللہ کا شکر ہے کہ دین اسلام پر اے اللہ مجھ کو اس گروہ سے کر جو گناہوں سے توبہ کرتے ہیں اور نجاستوں سے پاک رہتے ہیں اور نہ ان کو پچھے خوف ہوتا ہے نہ رنج۔ ۱۲

(۲) اللہ کا شکر ہے کہ اس نے پانی کو پاک کرنے والا بنا یا اور اسلام کو ایسی روشنی بنایا کہ جس کے ذریعہ سے اس کی بارگاہ تک رسائی ہوتی ہے اور جنت ملتی ہے۔ اے اللہ شر مگاہ کو گناہ سے بچا اور میرے دل کو پاک کر اور میرے گناہوں کو معاف فرم۔ ۱۲

(۳) یہ نہ ہب امام محمد رحمۃ اللہ علیہ کا ہے اور قاضی ابو یوسف اور امام صاحب رحمۃ اللہ علیہمہا درہم سے کم کو فرض نہیں بمحض تاریخیک درہم سے زیادہ نہ ہو۔ ۱۲

(۴) بعض لوگ جو کہتے ہیں کہ اگر بغیر استنجا کئے ہوئے اٹھ جائے تو اس کو استنجا کرنا واجب ہے۔ خواہ نجاست بڑھے یا نہ بڑھے صحیح نہیں۔ ۱۲

- (۴) جو پاک چیز پا خانہ کے مقام سے نکلے جیسے کوئی کنکری یادانہ وغیرہ تو اس کے بعد استخنا کرنا بذعت ہے بشرطیکہ اس پر نجاست نہ لگی ہو۔<sup>(۱)</sup>
- (۵) جب کوئی ناپاک چیز پا خانہ پیشاب کے مقام سے نکلے تو اس کے بعد استخنا کرنا چاہئے، خواہ وہ پا خانہ پیشاب ہو یا اس کے سوا جیسے خون، پیپ وغیرہ۔
- (۶) پا خانہ پیشاب کے مقام پر کسی دوسرے کی نجاست لگ جائے تو اس کا دھونا پانی سے فرض ہے اور اگر ڈھیلا، پھر وغیرہ سے استخنا کرے تو درست نہیں۔
- (۷) نجاست اگر ایسی خشک ہو جائے جو ڈھیلے سے نہ چھوٹ سکے تو پھر صرف پانی سے استخنا کرنا چاہئے۔
- (۸) استخنا میں طاق عد کا استعمال مسنون ہے۔ خواہ وہ تین ہوں یا پانچ یا سات، لیکن کم سے کم اس قدر ضرور ہوں جن سے وہ نجاست دور ہو جائے اور یہ شرط ہے کہ تین سے کم نہ ہوں اگرچہ اس سے کم میں بھی نجاست دور ہو سکتی ہے۔
- (۹) بعد ڈھیلے کے پانی سے استخنا<sup>(۲)</sup> کرنا مسنون<sup>(۳)</sup> ہے۔

## نجاست حکمیہ سے پاک ہونے کا طریقہ

نجاست حکمیہ کی ایک قسم یعنی حدث اصغر کی طہارت وضو اور تمیم سے ہوتی ہے اور دوسری قسم یعنی حدث اکبر کی طہارت غسل اور تمیم سے ہوتی ہے اس لئے پہلے ایک مقدمہ لکھا جاتا ہے جس میں وضو، تمیم اور غسل کے اصطلاحی<sup>(۴)</sup> الفاظ کے معانی ظاہر کئے جائیں گے۔ اس کے بعد ہر ایک کا بیان تفصیل لکھا جائے گا۔

- (۱) اور اگر اس پر نجاست لگی ہوئی ہو تو بجہاں نجاست کے استخنا کرنا ہوگا۔<sup>۱۲</sup>
- (۲) پانی اور ڈھیلے دونوں سے استخنا کرنا مسنون ہے اور اگر دونوں سے نہ ہو سکے تو پانی سے استخنا کرنا بہ نسبت ڈھیلے وغیرہ کے کہتر ہے۔<sup>۱۲</sup>
- (۳) اس میں یہ شرط ہے کہ تہائی میں استخنا کیا جائے تاکہ دوسرا کوئی اس کے جسم کو نہ دیکھے اور اگر کہیں اتفاق سے ایسا موقع ہو کہ تہائی نہ ہو سکے تو پھر پانی سے استخنا کرنا چاہئے اس لئے کہ ستر کا دوسرے شخص کو دھکانا حرام ہے۔ البتہ مرد کو اپنی عورت اور عورت کو اپنے شویر کے سامنے استخنا کرنا جائز ہے۔<sup>۱۲</sup>
- (۴) چند الفاظ کا استعمال نوافض وضویں ہوتا ہے ان کو دیں بیان کریں گے۔<sup>۱۲</sup>

## مقدمہ

جو احکام الہی بندوں کے افعال و اعمال کے متعلق ہیں۔ ان کی آٹھ قسمیں ہیں۔

(۱) فرض، (۲) واجب، (۳) سنت، (۴) مستحب، (۵) حرام، (۶) مکروہ تحریکی، (۷)

مکروہ تنزیہی، (۸) مباح

(۱) فرض وہ فعل ہے جس کا بلاعذر چھوڑنے والا فاسق مستحق عذاب اور اس کا منکر کافر ہے اور اس کی دو قسمیں ہیں۔ فرض عین اور کفایہ۔

(۲) فرض عین۔ جس کا کرنا ہر ایک پر ضروری ہے اور جو شخص بلاعذر چھوڑ دے وہ فاسق اور مستحق عذاب ہے جیسے پنج وقتی اور جمع دن کی نمازوں غیرہ۔

(۳) فرض کفایہ۔ جس کا کرنا ہر ایک پر ضروری نہیں بلکہ بعض لوگوں کے ادا کرنے سے ادا ہو جائے گا اور اگر کوئی نہ کرے تو سب گناہ گار ہوں گے۔ جیسے جنازہ کی نمازوں غیرہ۔

(۴) واجب وہ فعل ہے جس کا بلاعذر چھوڑنے والا فاسق اور عذاب کا مستحق ہے۔ بشرطیکہ بلا کسی تاویل اور شبہ کے چھوڑے اور جو شخص اس کو ہلکا سمجھ کر چھوڑ دے وہ گمراہ ہے اور منکر اس کا کافر نہیں۔

(۵) سنت۔ وہ فعل ہے جس کو نبی ﷺ یا صحابہ رضی اللہ عنہم نے کیا ہوا اور اس کی دو قسمیں ہیں۔ سنت موکدہ، سنت غیر موکدہ۔

(۶) سنت موکدہ۔ وہ فعل جس کو نبی ﷺ یا صحابہ رضی اللہ عنہم نے ہمیشہ کیا ہوا اور بلاعذر کبھی ترک نہ کیا ہو لیکن ترک کرنے والے پر کسی قسم کا رجز اور تنیہہ نہ کی ہواں کا حکم بھی عمل کے اعتبار سے واجب ہے۔ یعنی بلاعذر چھوڑنے والا اور اس کی عادت کرنے والا فاسق اور گناہ گار ہے اور نبی ﷺ کی شفاعت (۱) سے محروم رہے گا۔ ہاں اگر کبھی چھوٹ جائے تو مضائقہ نہیں مگر واجب کے چھوڑنے میں بہ نسبت اس کے چھوڑنے کے گناہ زیادہ ہے۔

(۱) حدیث شریف میں ہے من ترک سنتی لم یبل شفاعتی (جس نے میری سنت چھوڑ دی وہ میری شفاعت سے محروم رہے گا۔) ۱۲

۷۔ سنت غیر موکدہ۔ وہ فعل جس کو نبی ﷺ یا صاحبہ رضی اللہ عنہم نے کیا ہوا اور بلا عذر کبھی ترک بھی کیا ہوا اور اس کا مستحب ہے اور چھوڑنے والا عذاب کا مستحق نہیں اور اس کو سنت زائد اور سنت عادیہ بھی کہتے ہیں۔

۸۔ مستحب۔ وہ فعل جس کو نبی ﷺ نے کیا لیکن ہمیشہ اور اکثر نہیں بلکہ بھی کبھی اس کا کرنے والا ثواب کا مستحق ہے اور نہ کرنے والے پر کسی قسم کا گناہ نہیں اور اس کو فقهاء کی اصطلاح میں نفل اور مندوب اور تطوع بھی کہتے ہیں۔

۹۔ حرام۔ وہ فعل جس کا عذر کرنے والا فاسق اور عذاب کا مستحق اور منکر اس کا مثل فرض (۱) کا منکر کافر ہے۔

۱۰۔ مکروہ تحریکی۔ وہ فعل جس کا بغیر عذر کے کرنا باعث گناہ اور اس کا منکر واجب کے منکر کی طرح کافر نہیں بہ لحاظ عمل کے واجب اور مکروہ تحریکی برابر ہیں۔ فرق صرف اعتقاد کا ہے۔ یعنی انکا حرام کفر ہے اور مکروہ تحریکی کا انکار کافر نہیں۔

۱۱۔ مکروہ تنزیہی (۲)۔ وہ فعل جس کے کرنے میں ثواب ہے اور نہ کرنے میں عذاب نہیں۔

۱۲۔ مباح۔ وہ فعل جس کے کرنے میں ثواب اور نہ کرنے میں عذاب نہ ہو۔

۱۳۔ جنابت۔ مرد یا عورت کی وہ حالت جس میں اس پر غسل فرض ہو جائے بشرطیکہ حیض و نفاس سے نہ ہو۔

ف۔ ہم مرد اور عورت کے عضو مخصوص کو خاص حصہ میں لکھیں گے اور پاخانہ کے مقام کو مشترکہ حصہ میں۔

(۱) فرض مثل حرام کے ہے۔ فرق اتنا ہے کہ فرض کا کرنا ضروری ہے اور حرام کا نہ کرنا اسی طرح واجب ہے اور مکروہ تحریکی یکساں ہیں۔

(۲) مستحب کا چھوڑنا مکروہ تنزیہی نہیں یعنی یہ کلی نہیں کہ مستحب کا ترک مکروہ تنزیہی ہو ہاں اگر کراہت کی کوئی دلیل ہو تو مکروہ ہے در نہیں۔

## وضو کا بیان

صحیح یہ ہے کہ وضو اگلی امتوں میں بھی تھا، اس امت کے ساتھ نہیں۔ (۱) (عدۃ القاری)

(۱) نبی ﷺ نے طہارت کو (جس کا ایک فرد وضو ہے) نصف ایمان فرمایا۔ (ترمذی)  
ایمان کے دو حصے ہیں۔ (۱) اعتقاد اور (۲) عمل۔ عمل کا بڑا حصہ یعنی نماز طہارت پر موقوف

ہے، اس لئے اس کو نصف ایمان فرمایا گیا۔

نبی ﷺ نے فرمایا کہ وضو کرنے سے اللہ تعالیٰ صیرہ گناہوں کو معاف کرتا ہے اور آخرت میں بڑے مرتبے دیتا ہے اور وضو کرنے سے تمام بدن (۲) کے گناہ نکل جاتے ہیں۔ (بخاری و مسلم)

(۳) نبی ﷺ نے فرمایا کہ جو کوئی مسنون طریقے سے وضو کرے اور اس کے بعد کلمہ شہادت پڑھے اس کے لئے جنت کے آٹھوں دروازے کھول دیئے جائیں گے، جس دروازے سے چاہے جائے۔ (مسلم)

(۴) نبی ﷺ نے فرمایا کہ قیامت کے دن میری امت کہہ کر پکاری جائے گی۔ یہ اس لئے کہ وضو کا پانی جن اعضاء پر پڑتا ہے وہ اعضاء قیامت کے دن نہایت چمکدار روشن ہو جائیں گے۔ (بخاری و مسلم)

بعض احادیث میں ہے کہ سرور عالم ﷺ نے فرمایا کہ میں اپنی امت کو قیامت کے دن پہچان لوں گا۔ کسی نے پوچھا کہ حضرت اتنے کثیر مجمع میں آپ کیسے پہچان لیں گے؟ ارشاد ہوا کہ ایک پہچان ہوگی وہ یہ کہ وضو کی وجہ سے ان کے ہاتھ پیر چمکتے ہوں گے۔

(۵) باوضور ہنسے آدمی شیطان کے شر سے محفوظ رہتا ہے۔ احادیث میں ہے کہ ہر وقت باوضور ہنسا وے مومن کامل کے اور کسی سے نہیں ہو سکتا۔

(۱) یا ان اعضاء وضو کاروں ہو جانا اس امت کے ساتھ خاص ہے۔

(۲) بعض احادیث میں ہے کہ مند ہونے سے وہ گناہ معاف ہوتے ہیں جو آنکھ سے ہوئے تھے اور ہاتھ ہونے سے وہ گناہ معاف ہوتے ہیں جو ہاتھ سے ہوئے تھے اور پیر ہونے سے وہ گناہ معاف ہوتے ہیں جو پیر سے ہوئے تھے۔ گویا میں کے ساتھ گناہ بھی دھل جاتے ہیں۔ یہاں تک کہ آدمی وضو کے بعد گناہوں سے پاک ہو جاتا ہے اور حدیث سے آنکھ اور پیر ہاتھ کی خصیص سے یہ گمان نہ ہونا چاہئے کہ اور اعضاء گناہ معاف نہیں ہوتے اس لئے کہ بعد میں یہ فرمایا گیا ہے کہ بعد وضو کے گناہوں سے پاک ہو جاتا ہے اور دوسری حدیثوں میں بدن کا لفظ ہے جو تمام اعضاء پر بولا جاتا ہے۔

- (۶) باوضونماز کے لئے مسجد جانے میں ہر قدم پر گناہ معاف ہوتے ہیں اور ثواب ملتا ہے۔
- (۷) باوضو مسجد میں نماز کا انتظار کرنے سے جتنا وقت انتظار میں گزرتا ہے وہ سب نماز میں شمار ہوتا ہے اور نماز کا ثواب ملتا ہے۔

## وضو کے واجب ہونے کی شرطیں

- (۱) مسلمان (۱) ہونا، کافر پر وضو واجب نہیں۔
- (۲) بالغ ہونا، نابالغ پر وضو واجب نہیں۔
- (۳) عاقل ہونا، دیوانہ، مست اور بے ہوش پر وضو واجب نہیں۔
- (۴) پانی کے استعمال (۲) پر قادر ہونا، جس شخص کو پانی کے استعمال پر قدرت نہ ہو اس پر وضو واجب نہیں۔
- (۵) نماز کا اس قدر وقت باقی رہنا کہ جس میں وضو اور نماز کی گنجائش ہو۔ اگر کسی شخص کو اتنا وقت نہ ملے تو اس پر وضو واجب نہیں۔ مثلاً کوئی کافر ایسے وقت اسلام لایا کہ وضو اور نماز دونوں کی گنجائش نہیں کوئی نابالغ ایسے تک وقت بالغ ہوا۔

## وضو کے صحیح ہونے کی شرطیں

- ۱۔ تمام اعضاء پر پانی کا پہنچ جانا، اگر کوئی جگہ بال کے برابر بھی خشک رہ جائے تو وضو نہ ہوگا۔
- ۲۔ جسم پر ایسی چیز کا نہ ہونا جس کی وجہ سے جسم پر پانی نہ پہنچ سکے۔ مثلاً اعضائے وضو پر چربی یا خشک موسم لگا ہو۔ انگلی میں تک انگوٹھی ہو۔
- ۳۔ جن حالتوں میں وضو جاتا رہتا ہے اور جو چیزیں وضو کو توڑتی ہیں، حالت وضو میں ان چیزوں کا ہونا بشرطیکہ وہ شخص معدور (۳) نہ ہو۔ حیض یا نفاس والی عورت وضو کرے تو درست نہیں۔ جب اگر وضو کرے تو نہ ہوگا، پا خانہ، پیشاب کرتے وقت کرے تو نہ ہوگا۔

- (۱) اس لئے کہ وضو عبادت ہے اور کافروں کو عبادت کا حکم نہیں دیا گیا زان کی عبادت قبول ہوتی ہے۔ جب تک وہ ایمان نہ لائیں۔ ۱۲
- (۲) پانی کے استعمال پر قدرت نہ ہونے کی صورتیں تمیم کے بیان میں آئیں گی۔ ۱۲
- (۳) معدور کا وضو ان حالتوں کے ساتھ بھی صحیح ہو جاتا ہے جیسے کہ کوپیشاب کا مرض ہو کہ ہر وقت پیشاب جاری رہتا ہے تو اس کا وضواسی حالت میں درست ہے۔ ۱۲

## (وضو کے احکام)

وضو فرض ہے نماز کے لئے۔ نفل ہو یا سنت، واجب ہو یا فرض، جنازہ کی نماز ہو یا سجدہ تلاوت۔

واجب ہے کعبہ مکرہ کے طواف کے لئے۔ قرآن مجید چھونے کے لئے۔  
سنت ہے سوتے وقت غسل سے پہلے۔

مستحب ہے اذان، تکبیر کے وقت، خطبہ پڑھتے وقت، خواہ نکاح کا ہو یا جماعت کا یا اور کسی چیز کا اور علم دین کی تعلیم کے وقت، دین کی کتابیں چھوتے وقت، سلام یا اسلام کا جواب دیتے وقت، اللہ تعالیٰ کا ذکر کرتے وقت، سوانح نے کے بعد، اونٹ کا گوشہ کھانے کے بعد، میت کو غسل دینے کے بعد، جنازہ اٹھانے کے لئے، ہر وقت باوضور ہنا، نبی ﷺ کی زیارت کے لئے، عرفات (۱) میں نہشترنے کے لئے، سعی، صفا (۲) مرودہ کے لئے، جب کو قبل غسل کھانا کھانے کے لئے اور اپنی زوجہ سے خواہش پوری کرنے کے لئے وہ حالتیں (۳) ہیں جن میں ہمارے نزدیک وضو نہیں جاتا اور دوسرے ائمہ کے نزدیک جاتا رہتا ہے۔ حیض یا انفاس والی عورت کو ہر نماز کے وقت وضو کرنا۔

## وضو کا مسنون و مستحب طریقہ

وضو کے لئے کسی مٹی کے برتن میں پانی لے کر اوپنے مقام پر قبلہ رو ہو کر بیٹھے اور دل میں یہ ارادہ کرے کہ میں یہ وضو خاص اللہ تعالیٰ کی خوشی اور ثواب کے لئے کرتا ہوں۔ بدن کا صاف کرنا، منہ ہاتھ کا دھونا مجھے مقصود نہیں۔ یہی ارادہ ہر عضو کے دھوتے یا سخ کرتے وقت رہے۔ پھر بسم (۴) اللہ العظیم والحمد لله علی دین الاسلام پڑھ کردا ہے چلو میں پانی لے اور دونوں ہاتھوں کو گٹوں تک مل کر دھوئے، اسی طرح تین بار کرے۔ پھردا ہے ہاتھ کے چلو میں پانی لے کر کلی کرے اور مساوک کو داہنے ہاتھ میں اس طرح پکڑ کر چھوٹی انگلی مساوک کے ایک سرے پر اور انگوٹھا مساوک کے دوسرے سرے کے قریب اور باقی انگلیاں مساوک کے اوپر ہوں،

(۱) عرفات کے قریب ایک مقام ہے، حاجی لوگ نویں تاریخ کو وہاں نہ سمجھتے ہیں۔ ۱۲

(۲) صفا اور مرودہ دو پہاڑ ہیں، ان کے درمیان میں حاجی دوڑتے ہیں۔ اسی دوڑنے کو صفا مرودہ کہتے ہیں۔ ۱۲

(۳) صورتیں دہاں ذکر کی جائیں گی جہاں وہ چیزیں لکھی جائیں گی جن سے وضو نہیں جاتا۔ ۱۲

(۴) اللہ کا نام لے کر اور اس کا شکر ہے اپنے مسلمان بخوبی پر۔ ۱۲

اوپر کے دانتوں کے طول میں داخنی طرف سے ملتا ہوا بائیں طرف لائے، پھر اسی طرح یچے کے دانتوں کو ملے۔ پھر سواک کو منہ سے نکال کر نچوڑا لے اور دھو کر اسی طرح ملے۔ اس طرح تین بار کرے۔ اس کے بعد دو ٹلیاں اور کرے تاکہ تین کلی پوری ہو جائیں، تین سے زیادہ بھی نہ ہوں۔ کلی اس طرح کرے کہ پانی حلق (۱) تک پہنچ جائے اگر روزہ دار نہ ہو۔ کلی کرتے وقت بعد بسم اللہ کلمہ شہادت کے یہ دعا پڑھتا جائے۔ اللهم (۲) اعنی علی تلاوة القرآن و ذکر ک و شکر ک و حسن عبادت ک۔ ناک میں پانی لیتے وقت بعد بسم اللہ اور کلمہ شہادت کے یہ دعا پڑھتا جائے اللهم (۳) ارجحی رائیحة الجنة ولا ترجحی رائیحة النار پھر داہنے ہاتھ کے چلو میں پانی لے کر ناک میں اس طرح کہ نہنہوں کی جڑ تک پہنچ جائے، اگر روزہ دار نہ ہو اور بائیں ہاتھ سے ناک صاف کرے۔ اس طرح تین بار کرے اور ہر بار نیا پانی ہو پھر دونوں چلوؤں میں پانی لے کر تمام منہ کو مل کر دھوئے، اس طرح کہ کوئی جگہ بال برابر بھی چھوٹنے نہ پائے۔ پھر اگر محروم نہ ہو تو داڑھی کا خلال کرے۔ اس طرح کہ داہنے چلو میں پانی لے کر داڑھی کی جڑ کو تر کرے اور ہاتھ کی پشت گردن کی طرف کر کے انگلیاں بالوں میں ڈال کر یچے سے اوپر کی جانب لے جائے۔ اسی طرح دو مرتبہ اور منہ دھوئے اور داڑھی کا خلال کرے تاکہ تین مرتبہ حل جائے اور تین بار داڑھی کا خلال ہو جائے۔ تین بار سے زیادہ نہ ہونے پائے اور منہ دھوتے وقت بعد بسم اللہ اور کلمہ شہادت کے یہ دعا پڑھتا جائے۔ اللهم (۴) بیض وجهی یوم تبیض وجہ وتسود وجہ وجوہ پھر داہنے چلو میں پانی لے، کہنیوں تک بہادرے اور مل کر دھوئے کہ ایک بال برابر بھی خشک نہ رہ جائے اور مرد کے ہاتھ میں انگوٹھی ہو تو وہ اس کو حرکت دے لے، اگرچہ انگوٹھی ڈھیلی ہو اور اسی طرح عورت اپنے چھلوں، آری، لفگن، چوڑی وغیرہ کو اس طرح دوبار داہنے ہاتھ کو اور دھوئے، پھر اسی طرح تین بار بائیں ہاتھ کو دھوئے اور داہنہ ہاتھ دھوتے وقت بعد بسم اللہ اور کلمہ شہادت کے یہ دعا پڑھتا جائے اللهم اعطی (۵) کتابی بیمینی و حاسبینی حساباً یسر ابایاں ہاتھ دھوتے وقت بعد بسم اللہ اور کلمہ شہادت کے یہ دعا پڑھے۔ اللهم (۶) لامتعطنى

(۱) اس کو ہمارے عرف میں غرغرہ کہتے ہیں۔ ۱۲

(۲) اے اللہ میری امد کر قرآن کے پڑھنے اور تیراڑ کرو شکر اور تیری عبادت کرنے میں۔ ۱۲

(۳) اے اللہ مجھ کو جنت کی خوبیوں نگھا اور روزخان کی بدبو سے بچا۔ ۱۲

(۴) اے اللہ میر امنہ روشن کر جس دن کے بھضوں (ایمانداروں) کے مندر و شومن ہوں گے۔ یعنی قیامت کے دن۔ ۱۲

(۵) اے اللہ میر انا مہماں اعمال راہنے ہاتھ میں دینا اور میر احساب آسان کرنا۔ یہ نیکوں کے لئے ہوگا۔ ۱۲

(۶) اے اللہ میر انا مہماں اعمال بائیں ہاتھ میں اور یچے سے نہ دینا۔ ۱۲

کتابی بشمالي ولا من وراء ظهوري۔ پھر دونوں ہاتھوں کوت کر کے پورے سر کا مسح اس طرح کرے کہ دونوں ہتھیلیاں معا انگلیوں کے سر کے اگلے حصے پر رکھ کر آگے سے پیچھے لے جائے اور پھر پیچھے سے آگے لے آئے اور انہیں ہاتھوں سے اگر خشک نہ ہو گئے ہوں تو دوسری دفعہ ترکر کے کانوں کا مسح کرے۔ اس طرح کہ چھوٹی انگلی دونوں کانوں کے سوراخ میں ڈالے اور سر کا مسح کرتے وقت بعد اسم اللہ اور کلمہ شہادت کے یہ دعاء پڑھے۔ اللهم (۱) اظلنی تحت عرشک يوم لا ظل الا ظل عز شک اور سر کا مسح ایک بار کرے اور کانوں کے سع کے وقت بعد اسم اللہ اور کلمہ شہادت کے یہ دعاء پڑھے۔ اللهم (۲) اجعلنى من الذين يسمعون القول فيتبعون احسنه۔ پھر دوسرے ہاتھ سے پانی ڈالے اور بائیں ہاتھ سے پہلے داہنا پیر تین بار دھونے اور ہر بار اس کی انگلیوں کا بائیں ہاتھ کی چھوٹی انگلی سے خلال کرتا جائے بائیں پیر کا خلال بائیں پیر کے انگوٹھے سے شروع کرے۔ داہنا پیر دھوتے وقت بعد اسم اللہ اور کلمہ شہادت کے یہ دعاء پڑھے۔ اللهم (۳) ثبت قدمي على الصراط المستقيم يوم تنزل الاقدم۔ اور بایاں پیر دھوتے وقت بعد اسم اللہ اور کلمہ شہادت کے یہ دعاء پڑھے۔ اللهم (۴) اجعل ذنبي مغفوراً وسعي مشكوراً وتجارتى لن تبور أب وضوتمام هوچکا اور وضو خود ہی کرے، کسی دوسرے سے نہ کرائے اور ایک عضو دھونے کے بعد فوراً دوسرا عضو دھوڈالے کہ پہلا عضو با وجود ہوا اور جسم کے معتدل ہونے کے خشک نہ ہونے پائے۔ اگر وضو سے کچھ پانی بچ جائے تو کھڑے ہو کر پی لے اور کلمہ شہادت پڑھ کر یہ دعاء پڑھے۔ اللهم (۵) اجعلنى من التوابين واجعلنى من المتطهرين اور انا انزلناہ کی سوت پڑھے۔ یہی وضو ہے کہ جس کی نسبت نبی ﷺ کا ارشاد ہے کہ اگر کوئی میرا ایسا وضو کرے اور اگر کوئی میرا (۶) ایسا وضو کرے تو اس کے اگلے گناہ بخش دیئے جائیں گے۔

یہ نقشہ اس لئے کھینچا جاتا ہے کہ ناظرین کو اجتماعی طور پر معلوم ہو جائے کہ اس طریقے میں کون کون امور فرض ہیں اور کون واجب اور کون سنت اور کون مستحب۔ اس نقشے کے بعد انشاء اللہ ہر ایک کا بیان بالتفصیل بھی کیا جائے گا۔

(۱) اے اللہ مجھ کو قیامت میں اپنے عرش کے زیر سایہ رکھ۔ ۱۲

(۲) اے اللہ مجھے ان لوگوں میں سے کر کہ جو بائیں سن کر نیک بات پر عمل کرتے ہیں۔ ۱۲

(۳) اے اللہ قیامت میں بھٹھے ثابت قدم رکھ۔ ۱۲

(۴) اے اللہ میرے گناہوں کو معاف اور میری کوشش قبول کراو میری تجارت کو ترقی دے۔ ۱۲

(۵) اے اللہ مجھے توبہ اور طہارت نصیب کر۔ ۱۲

(۶) اسی طرح مکرر بخاری میں ہے۔ ۱۲

## نقشہ

<p>(۱) جو چیزیں مستحب ہیں ان کے خلاف کرنا (۲) پانی میں اسراف      (۳) پانی میں کی (۴) وضو میں بلاعذر و نیا وی بات کرنا (۵) اعضائے      وضو کے علاوہ اعضاء کا بلا ضرورت دھونا (۶) اعضائے وضو پر زور سے      چھیننا مارنا (۷) تین بار سے زیادہ اعضاء کو دھونا (۸) نئے پانی سے      تین بار سر کا سع (۹) وضو کے بعد ہاتھوں کا پانی جھکنا</p>	<p><b>مکروہات ۹ ہیں</b></p>
<p>(۱) وضو کرنے کے لئے اوپر مقام پر بیٹھنا (۲) قبلہ رو ہونا (۳) منی      کے برتن سے وضو کرنا (۴) خود ہی کرنا (۵) فرض واجب کی حد سے      زیادہ اعضاء کو دھونا (۶) داہنے ہاتھ سے کلی اور ناک میں پانی لینا      (۷) بائیں ہاتھ سے ناک صاف کرنا (۸) ڈھیلی انگوٹھی کا حرکت دینا      (۹) کانوں کے سع کے وقت چھوٹی انگلی کانوں کے سوراخ میں ڈالنا      (۱۰) ہر عضو دھوتے یا سع کرتے وقت بسم اللہ اور کلمہ شہادت پڑھنا      (۱۱) وضو میں جو دعا میں وارد ہوئی ہیں ان کا پڑھنا (۱۲) بعد وضو کے      دعائے ماثورہ اور انداز لانا پڑھنا (۱۳) پیر دھوتے وقت بائیں ہاتھ      سے پانی ڈالنا (۱۴) اور داہنے ہاتھ سے ملنا (۱۵) جائزوں میں پہلے      ہاتھ پاؤں کا ترکر لینا۔</p>	<p><b>مستحبات پندرہ ہیں</b></p>
<p>(۱) وضو کی نیت کرنا (۲) بسم اللہ اور الحمد للہ پڑھ کر وضو کرنا (۳) منہ      دھونے سے پہلے دونوں ہاتھوں کو گٹوٹک دھونا (۴) تین بار کلی کرنا      (۵) مساوک کرنا (۶) تین بار ناک میں پانی لینا (۷) غیر حرم کو تین      مرتبہ ڈاڑھی کا خلال کرنا (۸) ہاتھوں کو انگلیوں کی طرف سے دھونا (۹)      ہاتھوں کی انگلیوں کا خلال (۱۰) پیر کی انگلیوں کا خلال (۱۱) پورے      سر کا سع (۱۲) کانوں کا سع (۱۳) ہر عضو کا تین بار پے در پے اعضاء      کا دھونا (۱۴) دھونے کے وقت اعضاء کا ملننا (۱۵) ترتیب وار وضو کرنا</p>	<p><b>سننیں پندرہ ہیں</b></p>

(۱) اعضاے وضوء کو جن بالوں سے چھپایا ہو ان کا دھونا (۲) کہنوں کا دھونا (۳) مخنوں کا دھونا (۴) چوتھائی سر کا سعی	واجبات ۲ ہیں
(۱) تمام منہ ایک مرتبہ دھونا (۲) دونوں ہاتھوں کا کہنوں تک ایک مرتبہ دھونا (۳) سر کے کسی جزء کا سعی کرنا (۴) دونوں پیروں کا مخنوں تک ایک مرتبہ دھونا۔	فرض ۲ ہیں

## وضو کے فرائض

وضو میں چار فرض ہیں۔ (۱) منہ کا دھونا۔ (۲) دونوں ہاتھوں کا دھونا۔ (۳) سر کا سعی کرنا۔ (۴) دونوں پیروں کا دھونا۔ ابھیں چاروں چیزوں کا نام وضو ہے۔

**پہلا فرض:** تمام (۱) منہ کا ایک مرتبہ دھونا، خواہ وضو کرنے والا خود دھوئے یا کوئی دوسرا دھوئے۔ یا خود بخود دھل جائے۔ جیسے کوئی شخص دریا میں غوطہ لگائے یا یمنہ کا پانی چھرے پر پڑ جائے اور تمام منہ دھل جائے۔

(۱) تمام منہ سے مراد وہ سطح ہے جو ابتدائے پیشانی سے ٹھوڑی تک اور دونوں کافیوں کے نیچ میں ہے۔

(۲) آنکھ کا جو گوشہ ناک کے قریب ہے اس کا دھونا فرض ہے اور اکثر اس پر میل آ جاتا ہے اس کو دور کر کے پانی پہنچانا چاہئے۔

(۳) جو سطح رخسار اور کان کے درمیان میں ہے اس کا دھونا فرض ہے۔ خواہ داڑھی نکلی ہو یا نہیں۔

(۴) ٹھوڑی کا دھونا فرض ہے بشرطیکہ داڑھی کے بال اس پر نہ ہوں یا ہوں تو اس قدر کم ہوں کہ جلد نظر آئے۔

(۵) ہونٹ کا جو حصہ کہ ہونٹ بند ہونے کے بعد دکھلائی دیتا ہے اس کا دھونا فرض ہے۔

**دوسرا فرض:** (۱) دونوں ہاتھوں کا کہنوں تک ایک مرتبہ دھونا، خواہ وضو کرنے والا خود دھوئے یا کوئی دوسرا دھوئے یا اور کسی طریقہ سے دھل جائیں دونوں ایک مرتبہ ملا کر دھوئے یا علیحدہ علیحدہ۔

(۱) دھونا فقہا کے نزدیک اس کا نام ہے کہ پانی عضو کے ایک مقام سے دوسرے مقام پر بہہ جائے اور کم سے کم دو قطرے عضو سے ہونے کے بعد فوراً ایک جائیں۔ (۲) (شامی)

(۲) انگلیوں کی گھاتی میں بغیر خلال کے پانی نہ پہنچنے تو خلال کرنا فرض ہے۔

(۳) کسی شخص کے ایک جانب میں پورے دو پیر یا دو ہاتھ ہوں تو وہ اگر دونوں ہاتھوں میں ہر ایک سے کام لیتا ہے یعنی چیزوں کو پکڑ سکتا ہے اور اٹھا سکتا ہے تو دونوں ہاتھوں کا دھونا فرض ہے۔ اسی طرح اگر دونوں پیروں میں ہر ایک سے پیر کا کام لیتا ہے چل سکتا ہے تو دونوں کا دھونا فرض ہے اور اگر دونوں سے کام نہیں لے سکتا تو اگر دونوں جڑے ہوئے انگوٹھے ہوں تب بھی دونوں کا دھونا فرض ہے اور اگر ملے ہوئے نہ ہوں بلکہ جدا ہوں تو صرف اسی کا دھونا فرض ہے جو کام دیتا ہے۔

ہاتھ یا پیر کے درمیان سے اگر دوسرا ہاتھ یا پیر جما ہو تو اس کا دھونا فرض ہے بشرطیکہ اس مقام سے جما ہو جس کا دھونا وضو میں فرض ہے۔ مثلاً ہاتھ میں کہنی یا کہنی کے نیچے سے جما ہوا پیر میں شخنے کے نیچے سے جما ہوا اور اگر کہنی یا شخنے کے اوپر سے جما ہو تو اس قدر حصہ کا دھونا فرض ہے جو کہنی یا شخنے کے نیچے حصہ کے مقابلہ میں ہو۔

**تیسرا فرض:-** سر کے کسی جزو کا مسح

**چوتھا فرض:-** دونوں پیروں کا ٹخنوں تک ایک مرتبہ دھونا بشرطیکہ موزہ پہنے ہوئے نہ ہو۔ اگر انگلیوں کی گھاتی میں بغیر خلال کے پانی نہ پہنچنے تو خلال بھی فرض ہے۔

**فرض نہیں:-** (۱) آنکھ، ناک، منہ کے اندر کا دھونا۔ (۲) داڑھی یا موچھہ یا بھوؤں اگر اس قدر کھنی ہوں کہ جلد نظر نہ آئے تو اس جلد کا دھونا جو اس سے چھپی ہوئی ہے فرض نہیں۔ (۳) وضو میں جن اعضاء کا دھونا فرض ہے اگر ان پر کوئی چیز لگ جائے جو جلد تک پانی پہنچنے سے منع نہ کرے تو اس کا چھڑانا فرض نہیں۔ مثلاً منہ یا ہاتھ یا پیر پرمٹی وغیرہ لگ جائے تو اس کا چھڑانا فرض نہیں۔

## وضو کے واجبات<sup>(۱)</sup>

وضو میں چار واجب ہیں۔ (۱) بھنویں یا داڑھی یا مونچھ اگر اس قدر لکھنی ہوں کہ اس کے نیچے کی جلد چھپ جائے اور نظر نہ آئے تو ایسی صورت میں اس قدر بالوں کا دھونا واجب ہے جن سے جلد چھپی ہوئی ہے۔ باقی بال جلد کے آگے بڑھ گئے ہیں ان کا دھونا واجب نہیں۔

(۲) کہنوں کا دھونا اگر ایک ہی جانب کسی کے دہاتھ ہوں تو اسے دوسرے ہاتھ کی کہنیاں دھونا بھی واجب ہے بشرطیکہ دونوں سے کام لے سکتا ہے ورنہ اگر دونوں ہاتھ ملے ہوئے ہوں تب بھی دوسرے ہاتھ کی کہنی کا دھونا واجب ہے اور اگر ملے ہوئے نہ ہوں تو صرف اسی ہاتھ کی کہنی کا دھونا واجب ہے۔ ہاتھ کے درمیان سے اگر دوسرہ ہاتھ نکلا ہو تو اس کی کہنی یا حصہ کا جو کہنی کے مقابل ہو دھونا واجب ہے۔

(۳) چوتھائی سر کا مسح کرنا واجب ہے۔ اگر سر پر بال ہوں تو صرف انہیں بالوں کا مسح کرنا واجب ہے جو چوتھائی سر پر ہوں۔

(۴) دونوں پیروں کے ٹخنوں کا دھونا واجب ہے اگر موزہ نہ پہنے ہو اگر ایک ہی جانب میں کسی شخص کے دو پیر ہوں تو اس میں بھی وہی تفصیل ہے جو کہنی کے بیان میں گذری۔

(۱) اگر چہ فقہائے کرام رحمۃ اللہ علیہ نے وضو اور غسل کے احکام میں فرض اور واجب کی تفصیل نہیں کی ہے۔ دونوں کو ایک ہی جگہ جمع کر دیا ہے بلکہ بعض نے واجبات کو بھی فرض ہی کے عنوان سے بیان کیا ہے اور بعض نے یہ بھی اللہ دیا ہے کہ وضو اور غسل میں کوئی واجب نہیں ہے مگر اس کی خاص وجہ یہ ہے کہ وضو اور غسل میں واجب اور فرض عمل یکساں ہیں جیسا فرض کے ترک ہونے سے وضو اور غسل نہیں ہوتا ایسا ہی واجب کے ترک ہونے سے بھی نہیں ہوتا۔ مگر ہم نے اس کتاب میں ناظرین کی آسانی کے لئے علیحدہ فرائض بیان کئے ہیں اور واجبات کو علیحدہ لکھا ہے۔ مثلاً فقہاء کرام نے دونوں ہاتھوں کا کہنوں سمیت دھونا فرض لکھا ہے۔ ہم نے فرائص میں صرف ہاتھوں کا دھونا لکھا ہے کہنوں کا دھونا واجبات میں لکھا ہے۔

## وضو کی سنتیں

وضو میں سنت موکدہ پندرہ ہیں۔

(۱) وضو اور اس کے متعلقات مثل استنجاد غیرہ کے پہلے وضو کی نیت کرنا اور نیت یہ نہیں ہے کہ زبان سے کچھ کہے بلکہ محض یہ ارادہ کرے کہ میں وضو محض ثواب اور خدا کی خوشی کے لئے کرتا ہوں نہ اپنے ہاتھ منہ صاف کرنے کے لئے۔ (درختار)

(۲) بسم (۱) اللہ العظیم والحمد للہ علی دین الاسلام پڑھ کر شروع کرنا۔

(۳) منہ دھونے سے پہلے دونوں ہاتھوں کامع گٹوں کے ایک بار دھونا اور واجب ہاتھوں کو کہنیوں تک دھوئے تو ہاتھوں کو پھر یہیں سے دھونا چاہئے۔

(۴) تین بار کلی کرنا لیکن پانی ہر بار نیا ہوا اور منہ بھر کر ہوا اور کلی میں اس قدر مبالغہ کرے کہ پانی حلق کے قریب تک پہنچ جائے بشرطیکہ روزہ دار نہ ہو۔ اگر روزہ دار ہو تو اس قدر مبالغہ نہیں کرنا چاہئے۔

(۵) کلی کرتے وقت مسواک کرنا، مسواک کرنے کا طریقہ یہ ہے کہ مسواک دابنے ہاتھ میں اس طرح لے کر مسواک کے ایک سرے کے قریب انگوٹھا اور دوسرا سرے کے نیچے آخر کی انگلی اور درمیان میں اوپر کی جانب اور انگلیاں رکھے اور مشھی باندھ کرنے پکڑے اور پہلے اوپر کے دانتوں کے طول میں داخنی طرف کرے، پھر با میں طرف، اسی طرح پھر نیچے کے دانتوں میں اسی طرح اور ایک بار مسواک کرنے کے بعد مسواک کو منہ سے نکال کر نجودے اور ازسرنو پانی سے بھگو کر پھر کرے۔ اسی طرح تین بار کرے۔ اس کے بعد مسواک کو دھو کر دیوار وغیرہ سے کھڑی کر کے رکھ دے۔ زمین پر یہی نہ رکھ دے۔ دانتوں کی عرض میں مسواک نہ کرنا چاہئے۔

مسواک ایسی خشک اور سخت لکڑی کی نہ ہو جو دانتوں کو نقصان پہنچائے اور نہ ایسی ترا اور زرم کہ میل کو صاف نہ کر سکے بلکہ متوسط درجے کی ہو نہ، بہت سخت نہ بہت زرم۔ زہر یا لیڈ درخت کی بھی نہ ہو۔ پیلو یا زیتون یا کسی کڑوے درخت کی مثل نیم وغیرہ کے ہو بہتر ہے۔ لمبائی میں ایک بالشت کی ہونا چاہئے۔ استعمال سے تراشتے تراشتے اگر کم ہو جائے تو مضائقہ نہیں۔ موثائی میں انگوٹھے سے زیادہ نہ ہو۔ سیدھی ہو۔ گرہ دار نہ ہو۔ اگر مسواک نہ ہو یا دانت نہ ہوں تو کپڑے یا انگلی سے

(۱) اللہ تعالیٰ کا نام لے کر اور اس کا شکر کر کے کہ مجھ کو اس نے اسلام سے مشرف کیا۔

سواک کا کام لینا چاہئے۔

(۲) ناک میں تین بار پانی لینا اور ہر بار نیا پانی ہو اور اس قدر مبالغہ کیا جائے کہ پانی نھوں کی جڑ تک پہنچ جائے بشرطیکہ روزہ دار نہ ہو۔

(۷) تین بار اس شخص کو منہ دھونے کے بعد جو محرم (۱) نہ ہو داڑھی کا خلال کرنا بشرطیکہ داڑھی گھنی ہو۔ خلال کرنے کا یہ طریقہ ہے کہ داہنے چلو میں پانی لے کر ٹھوڑی کے نیچے کے بالوں کی جڑوں میں ڈالے اور ہاتھ کی پشت گردن کی طرف کر کے انگلیاں بالوں میں ڈال کر نیچے سے اوپر کی جانب سے لے جائے۔

(۸) ہاتھوں کو انگلیوں کی طرف سے دھونا کہنیوں کی طرف سے۔

(۹) کہنیوں تک تین بار ہاتھ دھونے کے بعد ہاتھوں کی انگلیوں (۲) کا تین بار خلال کرنا اور اس کا طریقہ یہ ہے کہ ایک ہاتھ کی پشت دوسرے ہاتھ کی ہتھیلی پر رکھ کر اوپر کے ہاتھ کی انگلیاں نیچے کے ہاتھ کی انگلیوں میں ڈال کر کھینچ لے۔

(۱۰) تین بار پیر کے دھونے کے وقت پیر کی انگلیوں کا ہر بار خلال کرنا پیر کی انگلیوں کا خلال باعث میں ہاتھ کی چھوٹی انگلی سے کرنا چاہئے۔ اس طرح کہ داہنے پیر کی انگلی سے شروع کرے اور باعث میں پیر کی چھوٹی انگلی پر ختم کرے۔ ۱۲

(۱۱) پورے سر کا ایک بار مسح کرنا۔ اس کا طریقہ (۲) یہ ہے کہ دونوں ہاتھ میں انگلیوں اور ہتھیلیوں کے ترکر کے سر کے آگے کے حصہ پر رکھ کر آگے سے پیچے لے جائے اور پھر پیچے سے آگے لائے۔

(۱۲) سر کے مسح کے بعد کانوں کا مسح کرنا۔ لیکن کانوں کے مسح کے لئے از سر نو ہاتھوں کو ترندہ کرے بلکہ سر کے مسح کے لئے ترکرنا اس لئے بھی کافی ہے۔ ہاں اگر سر کے مسح کے بعد عمامہ یا ٹوپی یا اور کوئی ایسی چیز چھوئے جس سے ہاتھوں کی تری جاتی رہے تو پھر دوبارہ ترکرے۔ کانوں کے مسح کا یہ طریقہ ہے کہ چھوٹی انگلی کو کان کے سوراخ میں ڈال کر حرکت دے اور شہادت کی انگلی سے کان کے اندر وہی حصے کو انگوٹھے سے ان کی پشت پر مسح کرے۔ (بخاری)

(۱) محرم اس شخص کو کہتے ہیں جو حج یا عمرہ کے ارادہ سے حرام باندھ محرم ہونے کی شرط اس لئے کی گئی ہے کہ خلال کرنے میں بال نوٹے کا اندیشہ ہے اور محرم کا بال کا توڑنا منع ہے۔ ۱۲

(۲) ہاتھ کی انگلیوں کا خلال اس وقت منع ہے کہ جب انگلیوں کی گھاٹی میں پانی پہنچ جائے اور اگر پانی نہ پہنچ تو فرض ہے۔ جیسا کہ اوپر بیان ہو جکا اور یہی کیفیت پیر کی انگلیوں کے مسح کی کمی ہے۔ ۱۲

(۳) بعض فتاہاء نے سر کے مسح کا دوسرا طریقہ بھی لکھا ہے لیکن صحیح اور آسان بھی ہے جو لکھا گیا۔ ۱۲

- (۱۳) ہر عضو کا تین بار اس طرح دھونا کہ ہر بار پورا دھل جائے اور اگر ایک بار آدھا اور پھر دوسری بار باقی دھویا تو یہ دوبارہ شے سمجھا جائے گا بلکہ ایک بار سمجھا جائے گا۔
- (۱۴) وضوای ترتیب سے کرنा جس ترتیب سے لکھا گیا۔ یعنی پہلے کلی پھرناک میں پانی لینا پھر منہ دھونا پھر داڑھی کا خلاں پھر ہاتھوں کا دھونا پھر انگلیوں کا خلاں پھر سر کا سچ پھر کانوں کا سچ پھر پیروں کا دھونا پھر پیر کی انگلی کا خلاں۔
- (۱۵) داہنے عضو کو بائیں عضو سے پہلے دھونا۔
- (۱۶) ایک عضو کے دھونے کے بعد دوسرے عضو کے دھونے میں اس قدر درینہ کرنا کہ پہلا عضو باوجود ہوا اور جسم کے معتدل ہونے کے خشک ہو جائے۔ ہاں اگر کسی ضرورت کی وجہ سے اس قدر درینہ ہو جائے تو مضائقہ نہیں۔
- (۱۷) دھونے کے وقت اعضاء کو ہاتھ سے ملنا اور ہاتھ کا اعضاء پر پھیرنا۔

## وضو کے مستحبات

وضو میں چودہ مستحب ہیں۔

- (۱) وضو کرنے کے لئے کسی اونچے مقام پر بیٹھنا تاکہ مستعمل پانی جسم اور کپڑوں پر نہ پڑے۔
- (۲) وضو کرتے وقت قبلہ رو ہو کر بیٹھنا۔
- (۳) وضو کا برتن مٹی کا ہونا
- (۴) وضو کرنے میں کسی سے مدد نہ لینا۔ یعنی دوسرے شخص سے اعضائے وضو کو نہ دھلوانا بلکہ خود ہی دھونا اور اگر کوئی دوسرا شخص پانی دیتا جائے اور اعضاء کو خود ہی دھوئے تو کچھ مضائقہ نہیں۔

- (۵) اعضاء کو جہاں تک دھونا فرض یا واجب ہے اس سے زیادہ دھوڑا النا۔
- (۶) داہنے ہاتھ سے کلی کرنا اور ناک میں پانی ڈالنا۔
- (۷) بائیں ہاتھ سے ناک صاف کرنا۔
- (۸) انگوٹھی وغیرہ اگر ایسی بوكہ جسم تک پانی پہنچنے سے منع نہ کرے تو اس کا حرکت دینا۔
- (۹) کانوں کے سچ کے وقت چھوٹی انگلی کا دھونوں کا نوں کانوں کے سوراخ میں ڈالنا۔

- (۱۰) پیر دھوتے وقت داہنے ہاتھ سے پانی ڈالنا اور بائیس ہاتھ سے ملنا۔
- (۱۱) جائزوں کے موسم میں پہلے ہاتھ پیروں کو تر ہاتھ سے ملنا تاکہ تمام عضو دھوتے وقت پانی آسانی سے پہنچ جائے۔
- (۱۲) ہر عضو دھوتے وقت یامسح کرتے وقت بسم اللہ اور کلمہ شہادت پڑھنا اور عبادت کی نیت کرنا۔
- (۱۳) وضو میں اور وضو کے بعد جو دعائیں حدیث شریف میں وارد (۱) ہوئی ہیں، ان کا پڑھنا۔
- (۱۴) وضو کے پنج ہوئے پانی کا کھڑے ہو کر پینا۔

## وضو کے مکروہات

- ۱۔ جو چیزیں وضو میں مستحب ہیں ان کے خلاف کرنے سے وضو مکروہ ہو جاتا ہے۔
- ۲۔ پانی ضرورت سے زیادہ خرچ کرنا۔
- ۳۔ پانی کا اس قدر کم خرچ کرنا کہ جس سے اعضاء کے دھونے میں نقصان ہو۔
- ۴۔ حالت وضو میں کوئی دنیا کی بات بلا اذر کرنا۔
- ۵۔ بلا اذر دوسرے اعضاء کا وضو میں دھونا۔
- ۶۔ منہ اور دوسرے اعضاء پر زور سے چھینٹانا۔
- ۷۔ تین بار سے زیادہ اعضاء کا دھونا۔
- ۸۔ نئے پانی سے تین بار مسح کرنا۔
- ۹۔ وضو کے بعد ہاتھوں کا پانی چھڑ کرنا۔

**معدور کا وضو:** ۱۔ کسی مرض کی وجہ سے اگر کوئی حکیم حاذق کسی عضو کے دھونے کو منع کرے تو اس کا دھونا فرض نہیں بلکہ مسح کرنا اگر مضر نہ ہو ورنہ مسح بھی معاف ہے۔  
 ۲۔ وضو میں جن اعضاء کا دھونا فرض ہے اگر ان میں زخم ہو یا پھٹ گئے ہوں یا درد وغیرہ ہو تو اگر ایسی حالت میں ان پر پانی کا پہنچانا تکلیف نہ دیتا ہو اور نقصان نہ کرتا ہو تو دھونا فرض ہے ورنہ مسح کرے اور اگر مسح بھی نہ کر سکے تو ایسے ہی چھوڑ دے۔ (متarr)

(۱) یہ دعائیں وضو کے طریقہ میں گذر چکیں۔ ۱۲

۳۔ ہاتھ میں زخم ہو جو بچت گئے ہوں جس کی وجہ سے وہ ہاتھوں کو اور ہاتھوں کے ذریعہ سے دوسراے اعضاء کو دھونے سکتا ہوا درنہ کسی دوسری تدبیر سے بقیہ اعضاء کو دھلوانے سکتا ہو تو ایسی صورت میں وضو فرض نہیں بلکہ تمم کرے اگر کر سکے۔

۴۔ ہاتھ پیر، منہ پر اگر کسی وجہ سے دوالگائی گئی ہو تو اسی دوا پر پانی بہانا فرض ہے بشرطیکہ مضر نہ ہوا اور پانی بہانا چکنے کے بعد اگر وہ دو اخود بخود چھوٹ جائے یا چھڑاڑاں جائے تو اگر اچھے ہونے کی وجہ سے چھوٹی یا چھڑائی گئی ہے تو مسح باطل ہو جائے گا یعنی ان اعضاء کو دھونا پڑے گا۔

۵۔ کسی شخص کے ہاتھ مع کہنیوں کے یا پیر مع ٹخنوں کے کٹ گئے ہوں تو ایسی حالت میں ہاتھ پیر کا دھونا فرض نہیں اور منہ اگر کسی طریقہ سے دھو سکتا ہوا اور سر کا مسح کر سکتا ہو تو کرے درنہ وہ بھی فرض نہیں بلکہ منہ کو بارادہ تمم دیوار وغیرہ پر ملے۔

۶۔ کسی شخص کے پیر یا ہاتھ کٹ گئے ہوں لیکن کہنی یا اس سے زیادہ اور ٹخنے یا اس سے زیادہ موجود ہوں تو ایسی حالت میں کہنی اور ٹخنے کا دھونا واجب ہے اور اس کے نیچے کے حصہ کا دھونا فرض ہے۔

۷۔ ہاتھ مع کہنیوں کے یا پیر مع ٹخنوں کے کٹ گئے ہوں اور منہ زخمی ہوا اور منہ کا دھونا یا مسح کرنا ممکن نہ ہو تو ایسی حالت میں وضو فرض نہیں رہتا۔

۸۔ جو شخص کسی وجہ سے دونوں کانوں کا مسح ایک دفعہ ساتھ ہی نہ کر سکے۔ مثلاً اس کے ایک ہی ہاتھ ہو یا ایک ہاتھ بیکار ہو تو اس کو چاہئے کہ پہلے دینے کان کا مسح کرے پھر باہمیں کان کا۔

۹۔ وضو کے اعضاء میں کوئی عضوٹوٹ جائے یا زخمی ہو جائے یا اور کسی وجہ سے اس پر پٹی باندھی جائے تو اس کی تین صورتیں ہیں۔

پہلی صورت:- پٹی کا کھولنا مضر ہو خواہ جسم کا دھونا مضر ہو یا نہ ہو۔ جیسے ٹوٹے ہوئے ہاتھ پیر کی پٹی کھولنا مضر ہوتا ہے تو ایسی حالت میں اگر پٹی پر مسح کرنا نقصان نہ کرے تو تمام پٹی پر مسح کرے، خواہ وہ پٹی زخم کے برابر ہو یا زخم سے زیادہ اور جسم کے صحیح حصہ پر بھی ہو اور اگر مسح بھی نقصان کرے تو ایسے ہی چھوڑ دے۔

دوسری صورت:- پٹی کا کھولنا مضر نہ ہو لیکن کھولنے کے بعد خود نہ باندھ سکے اور نہ کوئی ایسا شخص ہو جو باندھ سکے تو ایسی حالت میں مسح کرے بشرطیکہ نقصان نہ کرے ورنہ مسح بھی معاف ہے۔

تیسرا صورت:- پٹی کا کھولنا مضر نہ ہو اور نہ کھولنے کے بعد باندھ ہننے میں دقت ہو تو

ایسی حالت میں اگر زخم کا دھونا نقصان نہ کرے تو پٹی کھول کر تمام عضو کو دھوئے اور اگر زخم کا دھونا نقصان کرے تو زخمی حصہ کو چھوڑ کر باقی عضو کو دھوئے بشرطیکہ مضر نہ ہو اور زخمی حصہ پر اگر مسح نقصان کرے تو مسح کرے ورنہ پٹی باندھ کر پٹی پر مسح کرے بشرطیکہ مضر نہ ہو اور اگر مضر ہو تو مسح معاف ہے۔

۱۰۔ پٹی اگر اس طرح بندھی ہوئی ہو کہ درمیان میں جسم کا وہ حصہ بھی آگیا ہو جو صحیح ہے تو اس ربھی مسح کرے بشرطیکہ پٹی کھولنا یا کھول کر اس جسم کا دھونا مضر ہو۔

۱۱۔ پٹی پر اگر پٹی باندھ دی جائے تو اس پر بھی مسح درست ہے۔

۱۲۔ اگر کسی شخص کو کوئی ایسا مرض ہو جس میں وضو کی توڑنے والی چیزیں برابر جاری رہتی ہوں یعنی اس کو کسی نماز کے وقت اتنی مہلت نہ ملتی ہو کہ وہ اس مرض سے ہو کر نماز پڑھ سکے تو ایسے شخص کو ہر نماز کے وقت نیا وضو کرنا چاہئے۔ اس لئے کہ اس کا وضو نماز کا وقت جانے سے ثبوت جاتا ہے جو مرض اس کو ہے اس سے نہیں ثوڑتا اور نماز کا وقت آنے سے نہیں ثوڑتا۔ اگر کسی ایسے شخص نے آفتاب نکلنے کے بعد وضو کیا اور سوا اس مرض کے اور کوئی وضو کو توڑنے والی چیز نہیں پائی گئی تو ظہر کا وقت آنے سے اس کا وضو نہ جائے گا۔ ہاں ظہر کا وقت جانے سے اس کا وضو ثبوت جائے گا اور عصر کے واسطے اس کا دوسرا وضو کرنا ہو گا۔ پھر جب تک اس کا وہ مرض بالکل دفع نہ ہو جانے یعنی ایک نماز کا پورا وقت اس کو ایسا ملے کہ جس میں وہ مرض ایک دفعہ بھی نہ پایا جائے تو وہ شخص معدود سمجھا جائے گا۔

**مثال (۱) :-** کسی کی آنکھ سے کچ (میل) آتی ہو اور ہر وقت آنکھوں سے پانی جاری رہتا ہو۔

(۲) کسی کو سلسل الیول یعنی ہر وقت اس کا پیشاب جاری رہتا ہو۔

(۳) کسی کو خرون جرتع کا مرض ہو۔ یعنی اس کے مشترک حصہ سے ہر وقت ہو انکلتی ہو۔

(۴) کسی کو استرانق سیطن کی بیماری ہو۔ اس کے مشترک حصہ سے ہر وقت پاخانہ جاری ہو۔

(۵) کسی کے زخم سے ہر وقت خون یا پیپ یا پانی جاری ہو۔

(۶) کسی کو نکسیر کا مرض ہو۔ یعنی اس کی ناک سے ہر وقت خون آتا ہو۔

(۷) کسی کے خاص حصہ سے منی یا مندی ہر وقت بہتی ہو۔

(۸) کسی عورت کو استخاضہ (۱) ہو۔

(۱) استخاضہ کی صورتیں حیض و نفاس کے بیان میں آئیں گی۔ ۱

وضو و قسم کی چیزوں سے ٹوٹا ہے۔ وضو جن چیزوں سے ٹوٹا ہے ان کی دو قسمیں ہیں۔ ایک وہ جوانسان کے جسم سے نکلیں دوسرا وہ جواں کو طاری ہوں۔ جیسے بے ہوشی اور سونا وغیرہ۔

پہلی قسم کی دو صورتیں ہیں۔ ایک وہ جو خاص حصہ اور مشترک حصہ سے نکلے۔ جیسے پیشاب، پاخانہ وغیرہ۔ دوسری وہ جو جسم کے باقی مقامات سے نکلے جیسے قہ، خون وغیرہ۔

پہلی قسم کی اول صورت:- ا زندہ آدمی کے خاص حصہ سے کوئی چیز سوا ہوا کے نکلو تو وضو ٹوٹ جائے گا۔ خواہ وہ چیز پاک ہو۔ جیسے کنکر، پھر وغیرہ یا ناپاک ہو جیسے پاخانہ، پیشاب، مذی وغیرہ۔

۲۔ مرد یا عورت اگر اپنے خاص حصہ میں کپڑا روئی وغیرہ رکھیں اور یہ کپڑا پیشاب سے تر ہو جائے اور کپڑے کے باہر کی جانب میں اس کا اثر معلوم ہو تو وضو ٹوٹ جائے گا۔ بشرطیکہ یہ کپڑا وغیرہ خاص حصہ کے اندر چھپ نہ گیا ہو (۱) حاصل یہ کہ نجاست کے نکلنے سے وضو اس وقت جاتا ہے کہ جب وہ نجاست جسم سے جدا ہو جائے یا ظاہر ہو۔

۳۔ زندہ آدمی کے مشترک حصہ سے اگر کوئی چیز نکلے خواہ پاک ہو جیسے کنکر، پھر، ہوا وغیرہ یا ناپاک ہو جیسے پاخانہ وغیرہ تو وضو ٹوٹ جائے گا۔

۴۔ اگر کسی عورت کا خاص حصہ مشترک حصہ سے مل کر ایک ہو گیا ہو تو اس کے جس حصے سے ہوا نکلے وضو ٹوٹ جائے گا۔ اس لئے کہ اس کے دونوں حصوں میں اب فرق باقی نہیں رہا۔

۵۔ اگر کسی شخص کے جسم میں مرد اور عورت دونوں کے اعضاء ہوں اور اس کا مرد یا عورت ہونا متعین نہ ہو تو اس کے جس عضو سے ہوا نکلے وضو ٹوٹ جائے گا۔

۶۔ اگر کسی شخص کے مشترک حصہ کا کوئی جزو باہر نکل آئے جس کو ہمارے عرف میں کاچھ نکلا کہتے ہیں، تو اس سے وضو جاتا رہے گا۔ خواہ وہ خود بخود (۲) چلا جائے یا کسی لکڑی، کپڑے، ہاتھ وغیرہ کے ذریعہ سے اندر پہنچایا جائے۔

۷۔ اگر کوئی چیز مشترک یا خاص حصہ سے کچھ نکل کر پھر اندر چلی جائے تو وضو ٹوٹ جائے گا۔

(۲) یہ قید اس لئے کہ اگر چھپ جائے گا تو پھر رہنے سے وضو نہ جائے گا۔

(۳) اس مسئلہ میں فقہائے کرام کا اختلاف ہے۔ اکثر یہ کہتے ہیں کہ اگر خود بخود اندر چلا جائے تو وضو نہ جائے گا اور بعض یہ کہتے ہیں کہ ہر حال میں وضو جاتا رہے گا لیکن وضو کا ٹوٹنا درایت کے موافق ہے۔

- مثال:-** اورت کے خاص حصہ سے لٹ کے کا کوئی جز میں سر وغیرہ کے نکل کے پھر اندر چلا جائے خواہ وہ جزو باہر نکلا تھا صرف ہو یا صرف سے کم یا زیادہ بشرطیکہ خون (۱) نہ نکلے۔
- ۲۔ مرد یا عورت کے مشترک حصہ سے پا خانہ وغیرہ کا کوئی حصہ باہر نکل کر اندر چلا جائے۔
- ۳۔ اور اسی طرح آنٹ وغیرہ کا کوئی حصہ باہر نکل کر اندر چلا جائے۔
- ۸۔ اگر کسی کے مشترک یا خاص حصہ کے قریب زخم ہو کر یا اور کسی طرح کوئی سوراخ ہو جائے تو اس کا وہی حکم ہو گا جو اس حصہ کا ہے۔ بشرطیکہ اس سوراخ سے وہ نجاست عادی یہ نکلتی ہو جو اس کے قریب کے حصہ سے نکلتی ہے۔
- مثال ا:-** مشترک حصہ کے قریب ہو اور اس سے پا خانہ نکلتا ہو۔
- ۹۔ خاص حصہ کے قریب ہو اور اس سے پیشتاب وغیرہ۔
- ۱۰۔ اگر کسی کے مشترک حصہ میں کوئی چیز میں لکڑی یا انگلی یا کپڑے وغیرہ کے ڈالی جائے یا عمل (حقنہ) لیا جائے خواہ وہ خود اسے اور اسے یا کوئی دوسرا تو جب وہ چیز باہر نکلے گی تو وضوؤٹ جائے گا۔
- ۱۱۔ منی اگر بغیر شہوت (۲) کے خارج ہو تو وضوؤٹ جائے گا۔
- مثال:-** کسی شخص نے کوئی بوجھ اٹھایا یا کسی اونچے مقام سے گر پڑا اور اس صدمہ سے منی بغیر شہوت خارج ہو گئی۔
- ۱۲۔ جن چیزوں کے نکلنے سے غسل واجب ہوتا ہے۔ جیسے حیض، نفاس، منی وغیرہ ان سے بھی وضوؤٹ جاتا ہے۔

(۱) بشرط اس لئے کی گئی ہے کہ اگر خون نکل آئے تو حدث اکبر ہو جائے گا اور اس کا حال آگے لکھا جاتا ہے۔ ۱۲۔

(۲) بشرط اس لئے کی گئی ہے کہ اگر شہوت سے نکلے گی تو غسل بھی واجب ہو گا اور اس کا بیان آگے کیا گی ہے۔ ۱۲۔

## پہلی قسم کی دوسری (۱) صورت

۱۔ زندہ آدمی کے جسم سے اگر خون یا پیپ یا اور کوئی ناپاک چیز نکلے تو وضو ثابت جائے گا بشرطیکہ کوئی چیز انسان کے جسم سے نکلے جائے یا ان پنے مقام سے بہہ کر اس مقام پر پہنچ جائے جس کا دھونا وضو یا عسل میں فرض یا واجب ہے۔

۲۔ اگر کسی زندہ آدمی کے جسم سے کوئی ناپاک چیز نکلے اور ان پنے مقام سے نہ ہے مگر ایسی ہو کہ اگر جسم پر چھوڑ دی جائے تو ضرور اپنی جگہ سے بہہ کر دوسری جگہ چلی جائے تو وضو ثابت جائے گا۔

۳۔ زخم سے خون یا پیپ نکلے یا نکلا جائے اور زخم ایسی جگہ ہو جس کا دھونا مضر نہ ہو تو وضو ثابت جائے گا۔

۴۔ فصد میں خون اگر ان پنے مقام سے نکلے لیکن جسم کے کسی حصہ پر نہ ہے تو وضو ثابت جائے گا۔

۵۔ جو نک یا کھٹل یا اور کوئی جانور اگر اس قدر خون پئے کہ وہ اگر جسم پر چھوڑا جائے تو اپنی جگہ سے بہہ کر دوسری جگہ چلا جائے تو وضو ثابت جائے گا۔

۶۔ خون ناک سے نکل کر تھنے (۲) میں آ جائے تو وضو ثابت جائے گا۔

۷۔ اگر زخم سے ذرا ذرا ساخون یا پیپ کئی بار نکلے اور ہر بار کپڑے سے صاف کر دیا جائے یا مٹی وغیرہ ڈال کر خشک کر دیا جائے تو ہر بار جو نکلا ہے وہ اگر اس قدر ہو کہ اگر نہ پوچھا جاتا تو اپنی جگہ سے بہہ کر دوسری جگہ چلا جاتا تو وضو ثابت جائے گا۔

۸۔ زخم پر پٹی باندھ دی گئی ہو اور خون یا پیپ پٹی کے اوپر سے ظاہر ہو تو اگر اس قدر ہو کہ اگر پٹی نہ بندھی ہوتی تو اپنی جگہ سے بہہ کر دوسری جگہ چلا جاتا تو وضو ثابت جائے گا۔

(۱) پہلی قسم کی دوسری صورت سے امام صاحب "کے نزدیک وضو ثابت جاتا ہے۔ امام شافعی" کے نزدیک نہیں۔ امام صاحب "کے موافق احادیث بھی ہیں اور یہی مذہب ہے عشرہ مبشرہ اور ابن مسعود اور ابن عباس اور بڑے بڑے تابعین کا رضی اللہ عنہم۔ دیکھو امام صاحب کا مذہب کیسا روایت و درایت کے موافق ہے۔ امام صاحب کی دلیل عقلی بھی بہت پاکیزہ ہے اور اگر دلیل نہ ہوتی اور تفصیل میں طول کا خوف نہ ہوتا تو میں اس کو ہدیہ ناطرین کرتا۔ ۱۲

(۲) تھننا ناک کے اس حصہ کو کہتے ہیں جوزم ہے۔ یہاں تک کہ خون آنے سے وضو ثابت جاتا ہے۔ اس لئے کہ تھننا جسم کا ایسا حصہ ہے جس کا دھونا عسل میں واجب ہے۔

۹۔ دماغ یا پیٹ یا منہ سے اگر منہ کی طرف سے خون سائل نکلے تو وضو ثوب جائے گا۔ خواہ منہ بھر کر ہو یا نہیں۔

۱۰۔ اگر کسی کے منہ یا ناک سے خون، تھوک یا ناک کے لعاب کے ساتھ ملا ہو اس نکلے تو وضو ثوب جائے گا بشرطیکہ (۱) خون غالب ہو یا برابر اور تھی حکم پیپ تھوک وغیرہ سے غالب یا برابر ہو تو ثوب جائے گا۔

۱۱۔ تھوک اور پاک شے کے اگر کوئی ناپاک شے قے میں نکلے تو وضو ثوب جائے گا بشرطیکہ ایک متلی سے ہو اور منہ بھر کر ہو خواہ وہ خون بستہ ہو یا پتہ ہوں یا کھانا۔

۱۲۔ اگر خون بستہ یا پتہ یا کھانا وغیرہ کسی پاک شے کے ساتھ مل کر نکلیں جیسے تھوک، بلغم وغیرہ تو اگر تھوک کم ہو یا برابر تو وضو ثوب جائے گا۔

۱۳۔ اگر ایک (۲) متلی سے کئی بار تھوڑی تھوڑی سی قے ہو اور ہر بار کی قے سے منہ نہ بھر سکے مگر سب دفعہ کی قے اگر ملائی جائے تو منہ بھر کر ہو جائے تو وضو ثوب جائے گا۔

۱۴۔ کسی شخص کی آنکھ سے کچھ (میل) اور کبھی کبھی آنکھوں سے پانی بہتا ہو تو اس کا وضو پانی بہنے سے ثوب جائے گا۔

۱۵۔ جسم کے کسی حصہ سے سفید پانی نکلے اور اس کے نکلنے سے انسان کو تکلیف ہو تو وضو ثوب جائے گا۔ خواہ ظاہر میں کوئی زخم معلوم ہوتا ہو یا نہیں اور اگر اس کے نکلنے سے تکلیف نہ ہو مگر کوئی طبیب حاذق تجویز کرے یا اور کسی طریقہ سے معلوم ہو جائے کہ یہ پیپ ہے اور کسی زخم سے آئی ہے تب بھی وضو ثوب جائے گا۔

دوسری قسم:- جن حالتوں میں ہوش و حواس درست نہیں رہتے ان میں وضو ثوب جاتا ہے۔

مثال:- چت یا پتہ یا کروٹ یا اور کسی ایسی ہیئت پر سو جائے کہ جس میں سرین زمین سے علیحدہ ہو جائیں خواہ وہ شخص سوئے جس کو خرون رخ کا مرض ہو یا اور کوئی۔

۲۔ نماز اور تلاوت اور شکرانہ کے بحدوں کے سوا کسی اور سجدہ میں ہیئت مسنونہ کے خلاف سو جائے۔

(۱) خون کا غالب یا برابر ہونا رنگ سے معلوم ہوتا ہے۔ اگر سرخ رنگ ہے تو خون غالب یا برابر سمجھا جائے گا اور رنگ زرد ہے تو تھوک غالب ہے۔ (۲) تینین المحتاثق

۲۔ ایک متلی کی شرط اس لئے کی گئی کہ اگر متلی بدلت جائے تو وضو نہ جائے گا۔ جیسا کہ آگے بیان ہو گا۔ طبیعت ماش کرے اور پھر سکون ہو جائے یعنی متلی جاتے رہے اور پھر طبیعت ماش کرے تو یہ دوسری متلی کبھی جائے گی اور جب تک وہ پہلی ماش دفعہ نہ ہو ایک متلی ہی کبھی جائے گی۔ (۳) تینین المحتاثق کنز الدقائق

- ۳۔ جو مریض لیٹ کر نماز پڑھتا ہے وہ نماز میں سوجائے۔
- ۴۔ خارج نماز میں دوز انو بیٹھ کر سوجائے خواہ رانوں پر سر کھکھ کر یا کسی اور طرح بشرطیکہ دونوں ایڑی زمین سے علیحدہ ہوں۔
- ۵۔ جو شخص زمین پر اس طرح بیٹھا ہو کہ سرین زمین سے علیحدہ ہوں وہ اگر سوجائے اور سونے کی حالت میں زمین پر اس طرح گرنے کے سرین زمین سے علیحدہ ہو جائیں تو وہ اگر زمین پر گرنے سے پہلے بیدار نہ ہو تو وضو ثبوت جائے گا۔
- ۶۔ کسی مرض یا صدمہ وغیرہ سے بے ہوش ہو جائے۔
- ۷۔ کسی نشیلی چیز کے استعمال سے نش پیدا ہو۔
- ۸۔ کسی بالغ کا مرد ہو یا عورت بحال بیداری جنازہ کے سوا اور کسی نماز میں قہقہہ (۱) مارنا۔

(۹) دو بالغ آدمیوں کی شرمنگاہیں بیشہوت مل جائیں خواہ دونوں مرد ہوں یا عورت یا ایک مرد اور دوسری عورت بشرطیکہ درمیان میں کوئی ایسی چیز حائل نہ ہو جس کی وجہ سے ایک کو دوسرے کے جسم کی حرارت محسوس نہ ہو سکے۔

### وضوجن چیزوں سے نہیں (۱۰) ثوٹا

- ۱۔ نماز میں سونے سے وضو نہیں ٹوٹا، خواہ قصد اسوئے یا بے قصد سرین زمین سے جدا ہوں۔
- ۲۔ اگر کسی شے سے فیک (سہارا) لگا کر سوجائے لیکن سرین زمین پر ہیں تو وضونہ جائے گا اگر چہ فیک (۱۱) اس طرح لگائے کہ اگر وہ شے جس پر فیک لگائی ہے علیحدہ گر جائے تو سرین زمین سے علیحدہ ہو جائیں۔

(۱) قہقہہ وہ نہیں جس میں کم سے کم اس قدر آواز ہو کہ پاس کا آدمی ان سکے۔

(۲) یہ باب ہم نے اس لئے قائم کیا کہ بعض صورتیں اس میں ایسی آئیں گی جن میں ہمارے امام صاحبؒ کے نزدیک وضو ثبوت جاتا ہے اور دوسرے ائمہ کے نزدیک نہیں ٹوٹا اور ایسی صورتوں کے بیان کرنے کی ہم کو وجوہ سے ضرورت ہے۔ ہم مستحبات میں لکھ چکے ہیں کہ جن صورتوں میں ہمارے یہاں وضو ثبوت جاتا ہے اور دوسرے ائمہ کے نزدیک نہیں ٹوٹا ان میں وضو مستحب ہے۔ لہذا اگر ہم یہ باب قائم نہ کرتے تو وہ صورتیں ہمارے عزیز ناظرین کو کیسے معلوم ہوتیں اور یہی ہم کو دکھانا ہے کہ امام صاحب کا نہ ہب کیا درایت دروایت کے موافق ہے اور ہم کو یہ بھی منظور ہے کہ ہمارے عزیز ناظرین فتنیہ بن جائیں۔

(۳) ایسی حالت میں صاحب بدایہ نے وضو نہ کو لکھا ہے۔ مگر صحیح نہیں ہے۔ صحیح یہی ہے کہ نہیں ٹوٹا۔

۳۔ سجدہ میں سونے سے وضو نہیں جاتا، خواہ سجدہ نماز کا ہو یا تلاوت کا یا شکرانہ کا۔

۴۔ نماز اور تلاوت اور شکرانہ کے سجدہ کے سوا کسی اور سجدہ میں سونے سے وضواس وقت نہ ٹوٹے گا جب کہ یہ سجدہ اسی ہیئت سے کیا جائے جس ہیئت سے مسنون (۱) ہے۔ لیکن یہ شرط مرد کے لئے ہے نہ عورت کے لئے۔ عورت کا وضو غیر مسنون سجدہ میں سونے سے بھی نہ جائے گا۔

۵۔ اگر کوئی شخص زمین پر بیٹھ کر اس طرح سو جائے کہ سرین زمین سے علیحدہ نہ ہوں پھر وہ نیند ہی میں زمین پر گر پڑے تو اس کا وضو نہ جائے گا بشرطیکہ زمین پر گرنے سے پہلے ہی بیدار ہو جائے۔

۶۔ اوپر گھنے بے وضو نہ جائے گا۔

۷۔ اگر کسی کے حواس میں خلل ہو جائے لیکن یہ خلل جنون اور مدد ہوشی کی حد کو نہ پہنچا ہو تو وضو نہ جائے گا۔

۸۔ نابالغ کے قہقہہ سے وضو نہیں ٹوٹا اگر چہ نماز میں ہو۔

۹۔ نماز میں اگر کوئی شخص سو جائے اور سونے کی حالت میں قہقہہ لگائے تو وضو نہ جائے گا۔

۱۰۔ جنمازہ کی نماز اور تلاوت کے سجدہ میں قہقہہ لگانے سے وضو نہیں جاتا۔ بالغ ہو یا نابالغ۔

۱۱۔ حنک (۲) اور تسمیم (۳) سے وضو نہیں ٹوٹا، اگر چہ نماز میں ہو۔

۱۲۔ مرد یا عورت اپنے خاص حصہ میں تیل یا کوئی دوایا پانی ڈالیں پچکاری سے یا اسی طرح اور وہ باہر نکل آئے تو اس سے وضو نہ ٹوٹے گا، اس لئے کہ خاص حصہ میں نجاست نہیں رہتی تاکہ یہ احتمال ہو کہ یہ تیل وغیرہ اسی نجاست پر ہو کرو اپس آیا ہے۔

۱۳۔ ڈکار آنے سے وضو نہیں جاتا خواہ بودار ہو۔

۱۴۔ کان سے یا جسم کے کسی حصہ سے کوئی ایسی چیز نکلے جس کے نکلنے سے تکلیف نہ ہو اور کسی طریقہ سے زخم کا ہونا معلوم نہ ہو تو وضو نہ جائے گا۔

مثال:- کان سے میل نکلے یا جسم کے کسی حصہ سے سفید پانی نکلے۔

۱۵۔ عورت کی پستان سے دودھ نکلنے سے وضو نہیں جاتا خواہ وہ دودھ خود پکے یا نچوڑا جائے یا لڑکا چو سے۔

(۱) سجدہ کی مسنون ہیئت کا بیان نماز کے بیان میں ہوگا۔

(۲) حنک وہ بُنیٰ جس میں ایسی خفیف آواز ہو کہ پاس کا آدمی نہ سن سکے۔

(۳) تسمیم وہ بُنیٰ ہے جس میں بالکل آوازنہ ہو جس کو ہمارے عرف میں مکرانا کہتے ہیں۔

- ۱۶۔ ناک سے اگر خون نکلے مگر اس مقام تک نہ پہنچے جو زم (۱) ہے تو وضو نہ جائے گا۔
- ۱۷۔ اگر کوئی شخص کسی چیز کو دانت سے کائے یا کپڑے اور اس پر خون کا اثر پایا جائے تو کپڑا یا پا تھوڑا نتوں پر رکھ کر دیکھا جائے۔ اگر اس پر خون نہ نکلے تو وضو نہ جائے گا۔
- ۱۸۔ مرد بالغ یا عورت کا استرد یکھنے سے یا استر برہنہ ہو جانے سے یا اپنا استرد یکھنے سے وضو نہ جائے گا۔
- ۱۹۔ مرد کو عورت یا عورت کا خاص حصہ یا کسی کام مشترک حصہ یا اپنا خاص حصہ چھونے (۲) سے وضو نہ جائے گا اور اسی طرح عورت کا وضو مرد کا خاص حصہ یا مشترک حصہ یا اپنا خاص حصہ یا مشترک حصہ چھونے سے نہ جائے گا۔
- ۲۰۔ اگر کوئی مرد یا عورت اپنے خاص حصہ میں کوئی چیز مثل روئی، کپڑے وغیرہ کے رکھ لیں اور نجاست اندر نکل کر اس کپڑے کو تر کر دے تو وضو نہ جائے گا بشرطیکہ کپڑے کے باہر کی جانب اس نجاست کا کچھ اثر نہ ہو یا وہ کپڑا اس خاص حصہ میں اس طرح رکھا ہوا ہو کہ باہر سے نظر نہ آئے۔
- مثال:- ۱۔ کسی مرد نے اپنے خاص حصہ میں روئی رکھ لی اور پیشتاب یا اسی نے اپنے مقام سے آ کر اس روئی کو تر کر دیا۔ مگر اس روئی کا وہ حصہ جو باہر سے دکھلائی دیتا ہے ترنیں ہوایا وہ روئی اس حصہ میں ایسی چھپی ہوئی ہو کہ باہر سے بالکل نظر نہیں آتی ہو تو اس صورت میں اگر پوری روئی تر ہو جائے تب بھی اس مرد کا وضو نہ جائے گا۔
- ۲۔ کسی عورت نے اپنے خاص حصہ میں روئی یا کپڑا رکھ لیا اور پیشتاب یا حیض نے اپنے مقام سے آ کر اس روئی یا کپڑے کو تر کر دیا مگر روئی یا کپڑے کا وہ حصہ جو باہر سے دکھلائی دیتا ہے ترنیں ہوایا وہ روئی اور کپڑا اس خاص حصہ میں ایسا چھپ گیا ہو کہ باہر سے نظر نہ آتا ہو تو اس صورت میں اگر پوری روئی یا کپڑا اتر ہو جائے تب بھی اس عورت کا وضو نہ جائے گا۔

(۱) جس کو ہمارے عرف میں نہ تھا کہتے ہیں۔ فارسی میں فرمدیجیں ۱۷

(۲) اس مسئلہ میں ہمارے سردار اور مولا امام شافعی رحمۃ اللہ علیہ کا اختلاف ہے۔ وہ فرماتے ہیں کہ مرد کو اپنا خاص حصہ یا عورت کا خاص حصہ یا کسی کام مشترک حصہ چھونے سے وضو نہ جاتا ہے۔ ہمارا تجھی چاہتا ہے کہ تم یہاں امام شافعی اور ان کے مقلدین کے پرزو در لائل نقل کر کے ان جوابات کا ذکر ہیں جو ہمارے مقدس فقہاء کے مبارک دماغوں سے نکلے ہیں۔ لیکن طول کا خوف ہے اور اگر صرف یہی کریں کہ امام صاحبؒ کے اس مذہب پر روایت اور روایت کے طریقے سے پچھرائے دیں تب بھی بہت طول ہو جائے گا۔ لہذا، ہم اسی قول پر اتفاقاً کرتے ہیں کہ امام صاحبؒ کا مذہب روایت اور روایت دونوں قاعدوں سے بہت پرزو اور قابل قبول ہے اور صاحب شریعت کی جانب سے مقصود ہے۔ واللہ اعلم

۲۱۔ اگر کوئی مرد یا عورت اپنے مشترک حصہ میں روئی یا کپڑا وغیرہ رکھ لیں اور اس روئی یا کپڑے کا وہ حصہ جو اندر رہے نجاست سے تر ہو جائے مگر وہ حصہ جو باہر ہے ترنہ ہو یا وہ بھی تر ہو جائے اور وہ روئی وغیرہ مشترک حصہ میں ایسی چھپ گئی ہو کہ باہر سے نظر نہ آتی ہو تو ان سب صورتوں میں وضو نہ جائے گا۔

۲۲۔ اگر کوئی شخص کسی مردہ جانور کے ساتھ برا کام کرے تو اس کا وضو نہ جائے گا جب تک کہ مذہبی یا منی نہ نکلے۔

۲۳۔ اگر نابالغ کے ساتھ یہ فعل کیا جائے تب بھی بغیر مذہبی یا منی کے نکلے ہوئے وضو نہ جائے گا بشرطیکہ وہ نابالغ ایسا نابالغ ہو کہ اس کے ساتھ کرنے میں مشترک حصہ کے مل جانے کا خوف ہو۔

۲۴۔ منی اپنے مقام سے نکلی مگر اس نے اپنے خاص حصہ کو اس زور سے دبایا کہ مٹی باہر بالکل نہ نکلی تو وضو نہ جائے گا۔

۲۵۔ اگر دو شخص اپنے حصوں کو ملا دیں مگر درمیان میں مثل موٹے کپڑے وغیرہ کے کوئی ایسی چیز حائل ہو جو ایک کو دوسرے کے جسم کی حرارت نہ محسوس ہونے دے تو وضو نہ جائے گا خواہ دونوں مرد ہوں یا دونوں عورت یا ایک عورت اور دوسرے مرد نابالغ ہوں یا نابالغ۔

۲۶۔ آنکھ کے اندر اگر خون یا پیپ بہے اور آنکھ سے باہر نہ آئے تو وضو (۱) نہ جائے گا۔

۲۷۔ زخم سے خون وغیرہ نکل کر زخم ہی میں رہے اور زخم ایسا ہو جس کا دھونا نقصان کرنے تو وضو نہ جائے گا۔

۲۸۔ ہمیشہ شراب پینے والے کے بدن سے پینہ نکلے تو اس سے وضو نہ جائے گا۔ (۲)

۲۹۔ زخم سے اگر کیڑا یا گوشت کا لکڑا اگر پڑے یا ہوا نکلے وضو نہ جائے گا۔

۳۰۔ تھوک یا بلغم اگر کسی ایسی شے کے ساتھ مثل کھانے یا پتا یا ایسی شے کے ساتھ جوتے میں نکلے در آنحالیکہ پاک ہو تو اس صورت میں اگر تھوک اور بلغم زیادہ ہو اور وہ چیز کم اور اس قدر ہو جس سے منہ نہ بھر سکے تو وضو نہ جائے گا اور تھوک اور بلغم اور وہ چیز برابر ہو مگر دونوں میں کوئی اس قدر نہ ہو جس سے منہ نہ بھر سکے تو بھی وضو نہ جائے گا۔

۳۱۔ اگر کوئی چیز قے میں نکلے جیسے کیڑا وغیرہ تب بھی وضو نہ جائے گا۔

(۱) اس لئے کہ آنکھ جسم کا ایسا حصہ ہے جس کے پاک کرنے کا نہ وضو میں حکم ہے نہ غسل میں۔

(۲) ایسی حالت میں بعض فقہاء لکھتے ہیں کہ وضو جاتا رہتا ہے مگر صحیح یہ ہے کہ نہیں جاتا۔

۳۲۔ اعضاے وضو پر اگر زخم ہوا اور وضو کے بعد اس زخم کے اوپر کی کھال جدا کر دی جائے تو اس سے وضونہ جائے گا۔ نہ اس مقام کے دوبارہ دھونے کی ضرورت ہوگی۔ خواہ جلد کے جدا کرنے سے تکلیف ہو یاندہ ہو۔

۳۳۔ وضو کرنے کے بعد اگر سر یا داڑھی کے بال یا ہنوسیں منڈوا دی جائیں تو اس سے وضو یا سر کا مسح باطل نہ ہوگا یعنی اس کے بعد دوبارہ وضو یا سر کا مسح یا اس مقام کے دھونے کی جہاں کے بال منڈوائے گئے چیز حاجت نہیں۔

۳۴۔ بدھے ہوئے ناخن اگر وضو کے بعد کٹوادیئے جائیں تو وہ وضونہ جائے گا اور نہ اس مقام کے دوبارہ دھونے کی ضرورت ہوگی جو ناخن کٹ جانے سے کھل گیا ہے۔

۳۵۔ پاک چیز کے جسم سے نکلنے سے وضو نہیں جاتا۔ جیسے آنکھوں سے آنسو یا جسم سے پسینہ۔

۳۶۔ تحوک یا بلغم اگر مند سے نکلے تو وضونہ جائے گا۔ خواہ کتنا ہی کیوں نہ ہو۔ یعنی منہ بھر بھی ہو تو وضو نہیں جاتا۔

۳۷۔ کوئی گناہ کرنے سے یا کافر ہو جانے سے (نعواز باللہ) وضو نہیں جاتا۔

۳۸۔ اونٹ (۱) کا گوشت یا اور کوئی پکی ہوئی چیز کھانے سے وضو نہیں جاتا۔

مثال:- کسی نے وضو کیا اس کے بعد اپنے کسی بھائی کی غیبت کی یا جھوٹ بولا یا کافر ہو گیا (معاذ اللہ منہ) تو اس کا وضونہ جائے گا۔ یعنی وہ غیبت کرنے والا اور جھوٹ بولنے والا اور وہ کافر بعد مسلمان ہونے کے اسی وضو سے بشرطیکہ اور کسی وجہ سے نہ ٹوٹا ہو نہماز پڑھ سکتا ہے۔

موزوں کا مسح:- ہم وضو کے چوتھے فرض میں لکھے چکے ہیں کہ وضو کا چوتھا فرض دونوں پیروں کا گھتوں تک ایک مرتبہ دھونا بشرطیکہ موزے پہنے ہوئے نہ ہو اور اگر موزے پہنے ہو تو اس کا حکم وہاں نہیں بیان کیا گیا۔ لہذا اب ہم اس کا حکم لکھتے ہیں۔

اگر کوئی شخص پیروں میں موزے پہنے ہو تو اس پیروں کا دھونا فرض نہیں بلکہ بجائے پیروں کے دھونے کے صرف ایک مرتبہ دونوں موزوں کا مسح کافی ہے در صورتیکہ مسح کے سب شرائط موجود پائی جائیں جن کی تفصیل آگے معلوم ہوگی۔

وضو کے وقت پیروں سے موزوں کا انتار کر پیروں کا دھونا اور پھر موزوں کا پہننا مشقت سے خالی نہ ہو۔ خصوصاً عجالت کے اوقات میں اور اس ملک کے لوگوں کو جہاں موزے پہنے کا عموماً

(۱) امام مالک رحمۃ اللہ علیہ کے زدیک اونٹ کا گوشت کھانے سے وضو چلا جاتا ہے۔ ۱۲۔

دستور ہے۔ جیسے عرب ترکستان اور اکثر بلاد عجم میں اس نے معم حقیقی نے بھض اپنے لطف و کرم سے اس مشقت کو معاف فرمادیا اور بجائے اس کے صرف ایک ایک مرتبہ دونوں موزوں کے سع کو قائم فرمایا اور اپنی حکمت بالغہ سے اس کے لئے چند شروط مقرر فرمائے جو یہاں بیان کئے جاتے ہیں۔ موزوں کا سع اسی امت کے ساتھ خاص ہے۔ اگلی اتنیں اس انعام میں شریک نہیں۔

**سع کی شرطیں:** ۱۔ جن موزوں پر سع کیا جائے وہ ایسا ہونا چاہئے کہ پہنچنے سے پیر کے اس حصہ کو چھپا لیں جس کا دھونا و ضمیں فرض ہے۔ ہاں اگر ہاتھ کی چھوٹی انگلی کی برابر تین انگلیوں سے کم کھلا رہ جائے تو کچھ مضائقہ نہیں۔

۲۔ موزے کا اس قدر پھٹا ہوانہ ہونا جو سع کو مانع (۱) ہوا اگر اس سے کم پھٹا ہو تو حرج نہیں۔

۳۔ موزوں کا پیر کی جلد سے متصل ہونا اس قدر بڑے نہ ہوں کہ کچھ حصہ ان کا پیر سے خالی رہ جائے اور اگر بڑے ہوں تو موزوں کے اسی حصہ میں سع کیا جائے جس میں پیر ہے۔

۴۔ موزوں میں چار و صفوں (۲) کا ہونا۔

(۱) ایسے دیز ہوں کہ بغیر کسی چیز سے باندھے ہوئے پیروں پر کھڑے رہیں۔

(۲) ایسے گندھے ہوں کہ ان کو پہن کرتیں میل یا اس سے زیادہ چل سکیں۔

(۳) ایسے موٹے کہ ان کے نیچے کی جلد نظر نہ آئے۔

(۴) پانی کو جذب نہ کرتے ہوں یعنی اگر ان پر پانی ڈالا جائے تو اس کے نیچے کی سطح تک نہ پہنچے۔

۵۔ قبل حدث موزوں کا طہارت کاملہ کی حالت میں پہنا ہوا ہونا اگرچہ پہنچنے کے طہارت کاملہ نہ ہو۔

**مثال:** کسی نے وضو کرتے وقت پہلے دونوں پیر دھو کر موزے پہن لئے اس کے بعد باقی اعضاء کو دھویا یا ایک پیر دھو کر موزہ پہن لیا۔ اس کے بعد دوسرا پیر دھو کر دوسرا موزہ پہننا تو پہلی صورت میں دونوں موزوں کے وقت طہارت کاملہ نہ تھی اور دوسری صورت میں پہلا موزہ پہنچنے کے وقت طہارت کاملہ نہ تھی مگر چونکہ بعد پہنچنے کے طہارت کامل ہو گئی لہذا اب ان پر سع ہو سکتا ہے۔

(۱) اس کا بیان وہاں کیا جائے گا جہاں کے یا مطل ہو جانے کی صورتیں لکھی جائیں گی۔ ۱۲

(۲) فقہاء نے یہ بھی شرط لکھی ہے کہ موزے کٹرے کے نہ ہوں مگر صحیح یہ ہے کہ جن میں یہ چار و صفو ہوں ان پر سع درست ہے۔

## وہ چیزیں جن پر مسح درست ہے

۱۔ پیر کے موزے اور پانچابوں پر مسح درست ہے بشرطیکہ ان میں مسح کے شرائط پائے جائیں۔ خواہ وہ چبڑے کے ہوں یا کپڑے کے ہوں یا اور کسی چیز کے۔

۲۔ بوٹ پر مسح جائز ہے بشرطیکہ پورے پیر کو معہ لختنے کے چھپا لے اور اس کا چاک تسوں سے اس طرح بندھا ہو کہ پیر کی اس قدر جلد نظر نہ آئے کہ جو مسح کو مانع ہو۔

۳۔ موزوں کے اوپر اگر موزے پہنے جائیں تو ان اوپر والے موزوں پر مسح درست ہے بشرطیکہ ان میں مسح کے شرائط پائے جاتے ہوں، خواہ نیچے کے موزوں میں شرائط پائے جائیں یا نہیں اور یہ اوپر والے موزے قبل حادث کے اوقیان اس کے کہ پہلے موزوں پر مسح کیا جائے پہنے گئے ہوں۔

۴۔ اگر ایسے موزوں پر جن میں مسح کے شرائط پائے جاتے ہیں ایسے موزے پہنے جائیں جن میں شرائط نہیں پائے جاتے تو ان پر بھی مسح جائز ہے بشرطیکہ ایسے رقبہ ہوں کہ مسح کی تری ان سے تجاوز کر کے نیچے کے موزوں تک پہنچ جائے جن میں مسح کے شرائط پائے جاتے ہیں۔ یہ سمجھا جائے گا کہ درحقیقت مسح انہیں پر ہوا۔

۵۔ اگر موزے ایسے چھوٹے ہوں کہ جن سے لختنے نہ چھپ سکیں اور کوئی مگر چبڑے وغیرہ کا ان کے ساتھی کر پورے کر لئے جائیں تو ان پر مسح جائز ہے۔

۶۔ زخم کی پی پر مسح درست ہے اُنہیں تین صورتوں میں جن کا بیان مذکور کے وضو میں ہو چکا مگر موزوں کے مسح میں اور پی کے مسح میں یہ فرق ہے کہ موزوں پر صرف بقدر تین انگلیوں کے مسح کیا جاتا ہے اور پی کا مسح پی کی پوری سطح پر ہوتا ہے یا اس کے اکثر حصہ پر۔

## وہ چیزیں جن پر مسح درست نہیں

۱۔ وہ موزے جن میں مسح کے شرائط نہ پائے جاتے ہوں، مثلاً موزے اس قدر چھوٹے ہوں کہ پیر کی پوری اس جلد کونہ چھپا نہیں جس کا دھونا وضو میں فرض ہے بلکہ تین انگلیوں کی برابر پیر کی جلد ان سے ظاہر ہوتی ہے یا اس قدر پھٹے ہوں کہ جو مسح کو مانع ہے یا ان چار وصفوں میں سے کوئی وصف ان میں نہ پایا جاتا ہو یا طہارت کاملہ کی حالت میں پہنے ہوئے نہ ہوں۔

مثال: کسی نے تمیم کی حالت میں موزے پہنے ہوں تو جب وہ وضو کرے تو ان موزوں پر مسح نہیں کر سکتا۔ اس لئے کہ تمیم طہارت کاملہ نہیں، خواہ وہ تمیم صرف غسل کا ہو یا وضو غسل دونوں

کا۔ ہمارے زمانہ میں جو پاکشا بے اوفی اور سوتی رانج ہیں ان پر مسح جائز نہیں۔ اسی لئے کہ ان میں مسح کی شرطیں نہیں پائی جاتیں۔ صرف ان کو پہن کرتیں میں نہیں چل سکتے اور پانی کو جذب کر لیتے ہیں۔ شیشہ اور لکڑی اور ہاتھی دانت وغیرہ کے موزوں پر بھی مسح جائز نہیں۔ اس لئے کہ ان کو پہن کر بالکل نہیں چل سکتے۔

۲۔ اگر موزوں پر موزے پہنے جائیں اور پہلے موزوں کا مسح ہو چکا ہو تو ان اوپر والے موزوں پر مسح جائز نہیں اور اسی طرح اگر یہ دوسرے موزے حدث کے بعد پہنے گئے ہوں تب بھی ان پر مسح درست نہیں۔

۳۔ جن موزوں میں شرائط پائے جاتے ہیں ان پر اگر ایسے موزے پہنے جائیں جن میں شرائط نہیں پائے جاتے اور نہ ایسے ریقیق ہوں جن سے مسح کی تری تجاوز کر کے نیچے کے موزوں تک پہنچ جائے تو ان اوپر والے موزوں پر مسح جائز نہیں۔

۴۔ مدت گزر جانے کے بعد بغیر پیر دھونے ہوئے موزوں پر مسح جائز نہیں۔

۵۔ بجائے ہاتھوں کے دھونے کے دستاںوں پر مسح جائز نہیں۔

۶۔ بجائے سر کے مسح کے عمامہ پر مسح جائز نہیں۔

۷۔ اگر موزے پر موزے پہنے جائیں اور اوپر والے موزوں میں مسح کے شرائط پائے جاتے ہوں تو ہاتھ ڈال کر نیچے والے موزوں پر مسح درست نہیں خواہ ان میں مسح کے شرائط پائے جاتے ہوں یا نہ پائے جاتے ہوں۔

۸۔ اگر کپڑے کے موزوں پر جن میں شرائط مسح کے نہ پائے جاتے ہوں چڑا چڑھادیا جائے مگر صرف اسی سطح پر جو چلنے کی حالت میں زمین پر رہتی ہے تب بھی ان پر مسح جائز نہیں۔

## جن کو مسح درست ہے اور جن کو درست نہیں

۱۔ وضو کرنے والے کو مسح درست ہے، خواہ مرد ہو یا عورت، مقیم ہو یا مسافر بشرطیکہ مسح کی سب شرطیں پائی جائیں۔

۲۔ غسل کرنے والے کو مسح جائز نہیں، خواہ غسل فرض ہو یا سنت۔ غسل میں مسح کرنے کی یہ صورت ہے کہ پیروں کو کسی اونچے مقام پر رکھ کر خود بیٹھ جائے اور سوائے پیروں کے باقی جسم کو دھونے اس کے بعد پیروں پر مسح کرے۔ (درختار وغیرہ)

۳۔ تم کرنے والے مسح جائز ہیں۔

مقیم کو حدث کے بعد سے ایک دن ایک رات تک موزوں پر مسح کی اجازت ہے اور مسافر کو حدث کے بعد کے تین دن اور تین رات تک بشرطیکہ کوئی عذر نہ ہو۔

اگر ظہر کے وقت پیر دھوکر موزے پہنے جائیں اور عشاء تک حدث نہ ہو۔ بعد عشاء کے حدث ہو تو عشاء کے وقت سے اس کو ایک رات اور ایک دن تک مسح کی اجازت ہوگی اگر مقیم ہے اور تین رات تین دن تک اگر مسافر ہے۔ پہنے کے وقت کا اعتبار نہیں۔ اگر کوئی مقیم موزے پہنے کے بعد ایک دن ایک رات سے پہلے سفر کرے تو اس کو مسافر کی مدت پوری کرنے کی اجازت ہوگی۔

مثال:- کسی مقیم نے مغرب کے وقت موزہ پہنا اور اسی شب کی صبح کو اس نے سفر کیا تو اس کو تین دن اور دو رات مسح کرنے کی اجازت ہوگی۔ اگر کوئی مسافر تین دن تین رات سے پہلے قیام کرے تو اس کو مقیم ہی کی مدت تک مسح کی اجازت ہوگی۔

مثال:- کسی مسافر نے فجر کے وقت موزہ پہنا اور اسی دن غروب آفتاب کے وقت اپنے گھر پہنچ گیا تو اس کو صرف ایک رات اور مسح کی اجازت ہوگی۔

### مسح کے احکام

۱۔ اگر کسی کے پاس وضو کے لئے صرف اسی قدر پانی ہو کہ اس سے پیر کے سوا اور سب اعضاء دھل سکتے ہیں تو اس کو موزوں کا مسح واجب ہے۔

۲۔ اگر کسی کو خوف ہو کہ پیر دھونے سے وقت جاتا رہے گا تو اس پر مسح واجب ہے۔ اسی طرح اگر کسی کو خوف ہو کہ پیر دھونے سے عرفات میں نہ ظہر سکے گا تو اس پر بھی مسح واجب ہے۔ کسی موقع پر مسح نہ کرنے سے راضی یا خارجی ہونے کا لوگوں کو گمان ہو وہاں بھی مسح کرنا واجب ہے۔ یہ کہ جہاں کہیں رحم نہ کرنے سے کوئی واجب ترک ہوتا ہو تو وہاں مسح کرنا واجب ہے۔

۳۔ سوائے ان مقامات کے جہاں مسح کرنا واجب ہے، موزوں کو اتار کر پیروں کا دھونا بہ نسبت مسح کرنے کے بہتر ہے۔

۴۔ بے موزے اتارے ہوئے پیروں کا دھونا گناہ ہے۔

## مسح کا مسنون و مستحب طریقہ

دونوں ہاتھوں کو غیر مستعمل پانی سے تر کر کے داہنے ہاتھ کی انگلیاں کشادہ کر کے داہنے موزے کے سرے پر (جو انگلیوں پر رہتا ہے) اور بائیں ہاتھ کی انگلیاں بائیں موزے کے سرے پر رکھ کر انگلیوں کو مخنوں تک کھینچ لیا جائے۔ اس طرح کہ موزے پر پانی کے خطوط کھینچ جائیں۔ مسح موزے کے اس حصہ کے ظاہری سطح پر ہونا چاہئے جو پیر کی پشت پر رہتا ہے نہ اس حصہ پر جو چلنے میں زمین پر رہتا ہے۔

### مسح کے فرائض

- ۱۔ مسح کا موزے کی اس ظاہری سطح پر ہونا جو پیر کی پشت پر رہتی ہے۔
- ۲۔ موزوں کا انگلیوں کے مقام سے تمہہ باندھنے کی جگہ تک ہاتھ کی چھوٹی انگلی سے تین انگلیوں کے برابر تر ہو جانا خواہ ہاتھ سے تر کئے جائیں یا اور کسی چیز سے یا خود بخود تر ہو جائیں۔ جیسے کوئی شخص گھاس میں چلے اور شنبم سے اس کے موزے تر ہو جائیں یا یہ مذکورہ کے ترشیح سے اس کے موزوں کو اس قدر تری پہنچ جائے تو یہ مسح سمجھا جائے گا۔ اختیار ہے کہ دونوں موزوں کا مسح ایک ساتھ کیا جائے یا پہلے ایک کا پھر دوسرا سے کا۔ یہ بھی اختیار ہے کہ چاہے جس موزے کا مسح پہلے کیا جائے تمہہ باندھنے کی جگہ وہ ہڈی ہے جو پیر کی پشت پر پہنچ میں آئی معلوم ہوتی ہے۔

### مسح کے سنن اور مستحبات

- ۱۔ ہاتھ سے مسح کرنا نہ کسی اور چیز سے۔
- ۲۔ مسح کرتے وقت ہاتھ کی انگلیوں کو کشادہ رکھنا۔
- ۳۔ انگلیوں کو موزوں پر رکھ کر اس طرح کھینچنا کہ موزوں پر خطوط کھینچ جائیں۔
- ۴۔ مسح پیر کی انگلیوں کی طرف سے شروع کرنا نہ پنڈلی کی طرف سے۔
- ۵۔ مسح پنڈلی کی جڑ تک کرنا اس سے کم نہیں۔
- ۶۔ ایک ہی ساتھ دونوں موزوں کا مسح کرنا۔
- ۷۔ داہنے ہاتھ سے داہنے موزے کا مسح کرنا اور بائیں ہاتھ سے بائیں موزے کا۔
- ۸۔ ہاتھ کی ہتھیلیوں کی جانب سے مسح کرنا نہ پشت کی جانب سے۔

## مسح کے باطل ہو جانے کی صورتیں

۱۔ جن چیزوں سے وضو ثابت جاتا ہے ان سے مسح بھی باطل ہو جاتا ہے۔ یعنی پھر دوبارہ مسح کرنے کی ضرورت ہوگی۔ جیسے مغذوہ کا وضو نماز کا وقت جانے سے ثبوت جاتا ہے۔ ویسے ہی اس کا مسح بھی باطل ہو جاتا ہے۔ مگر اس کو موزے اتار کر پیروں کا دھونا واجب ہے۔ ہاں اگر اس کا فرض وضو کرنے اور موزے پہننے کی حالت میں نہ پایا جائے تو وہ بھی مثل اور صحیح آدمیوں کے سمجھا جائے گا۔

۲۔ موزے کا پیر سے یا پیر کے اکثر حصہ سے اتر جانا خواہ قصداً اتارے یا بغیر قصد کے اتر جائیں اس صورت میں موزوں کا اتار کر پیروں کو دھونا چاہئے۔

۳۔ موزے کا پھٹ جانا بشرطیکہ اگر ایڑی کے پاس پھٹا ہو تو اس قدر ہو کہ چلنے کی حالت میں اس سے ایڑی کا اکثر حصہ کھل جاتا ہو اور اگر انگلیوں کے پاس پھٹا ہو تو اس قدر ہو کہ چلنے کی حالت میں تین انگلیاں اس سے کھل جاتی ہیں اور اگر ان دونوں مقاموں کے سوا اور کہیں سے پھٹا ہو تو اس قدر پھٹا ہو کہ اس سے چلنے کی حالت میں پیر کی چھوٹی انگلی سے تین انگلیوں کی برابر پیر کی جلد کھل جاتی ہو، اس صورت میں موزے اتار کر پیروں کو دھونا چاہئے۔

اگر موزہ کئی جگہ سے پھٹا ہو اور ہر جگہ تین انگلیوں سے کم پھٹا ہو مگر سب ملانے سے تین انگلیوں کے برابر ہو جائے تب بھی مسح باطل ہو جائے گا بشرطیکہ ایک ہی موزہ اس قدر پھٹا ہو اور اگر دونوں موزے ملا کر اس قدر پھٹے ہوں تو اس قدر کا اعتبار نہیں مسح باطل نہ ہوگا۔ اگر موزوں میں اس قدر باریک باریک سوراخ ہو جائیں جن میں موٹی سوتی نہ جاسکے تو ان کا اعتبار نہیں اگرچہ کہنے ہی ہوں۔

اگر موزے پھٹے ہوں مگر پیر کا حصہ بقدر تین انگلیوں کے نہ ظاہر ہو تو اس کا اعتبار نہیں۔ مسح باطل نہ ہوگا اگر چہ وہ پھٹا ہوا تین انگلیوں سے زیادہ ہو۔

۴۔ پیر کے اکثر حصہ کا کسی طرح دھل جانا اس صورت میں موزوں کو اتار کر پیروں کو دھونا چاہئے۔

۵۔ مسح کی مدت کا گزر جانا۔ اس صورت میں بھی موزوں کو اتار کر پیروں کو دھونا چاہئے۔

ہاں اگر کسی کو سردی کے زمانے میں سرد پانی سے پیروں کو دھونے میں نقصان کا خوف ہوا اور گرم پانی کی طرح نہیں سکتا ہو تو اس کو موزوں کا انداز کر پیروں کا دھونا معاف ہے بلکہ انہیں موزوں پر اس کو مسح کرنے کی اجازت (۱) ہے جب تک خوف زائل نہ ہو جائے۔ مگر یہ مسح پٹی کے مسح کی طرح ہو گا۔ یعنی پورے موزے پر یا اس کے اکثر حصہ پر نہ موزے کی طرح اس لئے کہ موزے مثل زخم کے پٹی ہیں۔

ف۔ جب ایک موزے کا مسح باطل ہو جائے گا تو دوسرے موزے کا مسح بھی باطل ہو جائے گا۔ اس لئے کہ ایک پیر کو مسح کرنا اور دوسرے کو دھونا جائز نہیں۔ اگر مسح کیا جائے تو دونوں پیر اور دھونے جائیں تو دونوں۔

مثال:- کسی شخص کا ایک ہی موزہ بقدر تین انگلیوں کے پھٹا ہو، دوسرا نہیں یا کسی کا ایک پیر دھل جائے دوسرا نہیں۔

### حدث اصغر کے احکام

وضمومیٹنے سے جو شرعی حالت انسان کے جسم میں پیدا ہوتی ہے وہ حدث اصغر ہے۔

۱۔ حدث اصغر کی حالت میں نماز پڑھنا حرام ہے، خواہ نفل ہو یا فرض، پنج وقتی ہوں یا عیدین کی ہوں یا جنازہ کی۔

۲۔ سجدہ کرنا حرام (۲) ہے، خواہ تلاوت کی ہو یا شکرانہ کایاویسے ہی کوئی شخص سجدہ کرے۔

۳۔ کعبہ مکرہ کا طواف کرنا مکروہ تحریکی ہے۔

۴۔ قرآن مجید اور ایسی چیز کا چھونا جو قرآن مجید کے ساتھ چپاں ہو مثل دفعی اور چڑیے یا اس کے کپڑے کے جو جلد پر چڑھا کر سی دیا جاتا ہے مکروہ تحریکی ہے۔ خواہ ان اعضاء سے چھوئے جو وضو میں دھونے جاتے ہیں۔

مثال:- ہاتھ یا منہ کے یا ان اعضاء سے جو وضو میں نہیں دھونے جاتے جیسے بازو، سینہ وغیرہ یا ایسے کپڑے سے چھوئے جو اس کے جسم پر مثل آستین، داہن، عمامہ، رومال، چادر وغیرہ کے۔ (علامگیری، شامی وغیرہ)

(۱) اس مسئلہ میں بعض فقہاء کی یہ رائے ہے کہ اس صورت میں ان موزوں پر مسح جائز نہیں بلکہ ایسے شخص کو معدود رکھ کر تیتم کی اجازت دی جائے گی۔ یہ رائے اگرچہ بظاہر قرین قیاس ہے مگر اکثر بلکہ تمام فقہاء کے خلاف۔ ۱۲

(۲) معلوم ہوا کہ نماز اور سجدہ کے لئے وضوفرض ہے۔ ۱۲

- ۵۔ اگر کاغذ یا کسی اور چیز پر جیسے کپڑا، جھلی وغیرہ قرآن مجید کی ایک آیت بھی لکھی ہو تو اس پورے کاغذ کا چھونا مکروہ تحریکی ہے۔ خواہ اس مقام کو چھوئے جس میں وہ آیت لکھی ہوئی ہے یا اس مقام کو جو سادہ ہے۔
- ۶۔ کاغذ وغیرہ کے سوا کسی اور چیز پر قرآن مجید یا اس کی کوئی آیت لکھی ہوئی ہو تو اس کے صرف اسی مقام کو چھونا مکروہ ہے جس میں لکھا ہوا ہے سارے مقام کا چھونا مکروہ نہیں۔
- مثال:- کسی پتھر یا دیوار یا روپیہ پر کوئی آیت قرآن مجید کی لکھی ہو تو اس کے صرف اسی مقام کو چھونا مکروہ ہے جہاں لکھا ہے۔
- ۷۔ قرآن مجید کے سوا اور آسمانی کتابوں میں مثل توریت، نجیل، زبور وغیرہ کے صرف اسی مقام کو چھونا مکروہ ہے جہاں لکھا ہو سادے مقام کو چھونا مکروہ نہیں۔
- ۸۔ قرآن مجید اگر جزو دالن میں ہو یا ایسے کپڑے میں لپٹا ہو جو اس کے ساتھ چسپاں نہ ہو تو اس کا چھونا مکروہ نہیں۔
- ۹۔ اگر کسی ایسے کپڑے سے قرآن مجید کو چھوئے جو جسم پر نہ ہو یا کپڑے کے سوا کسی اور چیز سے مثل لکڑی وغیرہ کے چھوئے تو مکروہ نہیں۔
- ۱۰۔ حدث اصغر کی حالت میں قرآن مجید کا کسی کاغذ پر لکھنا مکروہ نہیں بشرطیکہ اس کاغذ کو نہ چھوئے نہ لکھے ہوئے کونہ سادے کو اس لئے کہ کاغذ وغیرہ پر ایک آیت بھی لکھی ہو تو اس پورے کاغذ کا چھونا مکروہ ہے۔
- ۱۱۔ کاغذ وغیرہ کے سوا کسی اور چیز پر مثل پتھر وغیرہ کے قرآن مجید کا لکھنا مکروہ نہیں بشرطیکہ لکھے ہوئے کونہ چھوئے۔ خواہ سادے مقام کو چھوئے۔
- ۱۲۔ ایک آیت سے کم کا لکھنا مکروہ نہیں، خواہ کسی چیز پر لکھے۔
- ۱۳۔ حدث اصغر کی حالت میں قرآن مجید کا پڑھنا پڑھانا خواہ دیکھ کر پڑھنے پڑھانے یا زبانی درست ہے۔
- ۱۴۔ نابالغ بچوں کو حدث اصغر کی حالت میں قرآن مجید کا دینا اور چھونا مکروہ نہیں۔
- ۱۵۔ تفسیر کی کتابوں کا چھونا مکروہ ہے بشرطیکہ اس میں آیات قرآنیہ لکھی ہوں اور تفسیر ہوں اور تفسیر کے سواد وسری دینی کتابوں کا چھونا مثل حدیث فقدم وغیرہ کے جائز ہے۔
- ۱۶۔ اگر قرآن مجید کا ترجمہ کسی اور زبان میں ہو تو صحیح یہ ہے کہ اس کا بھی وہی حکم ہے جو

قرآن مجید کا ہے۔ (بخاری، دریتار)

۷۔ قرآن مجید کی جو آیتیں منسوج التلاوت ہیں ان کا وہ حکم ہے جو قرآن مجید کے سوا دوسری آسمانی کتابوں کا ہے۔ وہ اگر کسی چیز پر لکھی ہوں تو اس کے صرف اسی مقام کو چھونا مکروہ ہے جہاں لکھا ہو، سادے مقام کا چھوننا مکروہ نہیں۔

## وضو کے متفرقہ کے مسائل

۱۔ ہاتھ اگر ناپاک ہوں اور پانی میں بے ہاتھ ڈالے ہوئے وضو ممکن نہ ہو یعنی کوئی ایسا شخص نہ ہو جو ہاتھ دھلاندے یا پانی نکال دے اور نہ کوئی ایسا کپڑا ہو جس کو پانی میں ڈال کر ہاتھ دھونے تو اس صورت میں وضو نہ کرنا چاہئے۔

۲۔ وضو کے بعد اگر عضو کی نسبت نہ دھونے کا شبهہ ہو لیکن وہ عضو معین نہ ہو تو ایسی صورت میں شک دفع کرنے کے لئے باسیں پیر کو دھونے۔ اسی طرح اگر وضو کے درمیان میں کسی عضو کی نسبت یہ شبهہ ہو تو ایسی حالت میں آخ ر عضو کو دھونے مثلاً کہدوں تک ہاتھ دھونے کے بعد یہ شبهہ ہو تو منہ دھوڈا لے اور اگر پیر دھوتے وقت یہ شبهہ ہو تو ہاتھ دھوڈا لے۔ یہاں وقت ہے کہ اگر کبھی کبھی شبهہ ہوتا ہو اور اگر کسی کو اکثر اسی قسم کا شبهہ ہوتا ہو تو اس کو چاہئے کہ اس شبهہ کی طرف خیال نہ کرے اور اپنے وضو کو کامل سمجھے۔

۳۔ عورت کے بچے ہوئے پانی سے مرد کو وضو کرنا مکروہ ہے۔

۴۔ ناپاک جگہ وضو کرنا درست نہیں۔

۵۔ مسجد میں وضو کرنا درست نہیں۔ ہاں اگر اس طرح وضو کرے کہ وضو کا پانی مسجد میں نہ گرنے پائے تو خیر۔

۶۔ دانت پر میل آجائے کے وقت، سوا ٹھنے کے بعد، منہ میں بدبو آجائے کے وقت، خانہ کعبہ میں داخل ہونے کے وقت، کسی مجلس اور مجمع میں جانے کے لئے، قرآن مجید پڑھنے کے لئے مساوک کرنا مستحب ہے۔ اسی طرح اگر کوئی ایک وضو سے دوسرے وقت کی نماز پڑھنے تو اس کو بھی مساوک کرنا مستحب ہے۔ (شامی)

۷۔ وضو کے بعد وضو کے اعضاء کا کسی کپڑے وغیرہ سے پوچھہذا الناجائز ہے مگر پوچھنے میں

مبالغہ اچھا نہیں۔ جس کپڑے سے وضو کا پانی پوچھا جائے اس کو صاف پاک ہونا چاہئے۔ جو کپڑا استخنا کے بعد استعمال کیا جائے اس سے وضو کا پانی نہ پوچھنا چاہئے۔

۸۔ اگر کسی شخص کا پیر معہ مختنے کے کٹ گیا ہو اور دوسرے پیر میں موزہ پہنچے تو اس کو صرف ایک ہی موزے پسخ جائز ہے۔

۹۔ جس شخص کو ایسا مرض ہو جس میں وضو کی توڑنے والی چیزیں برا بر جاری رہتی ہوں اس کو مستحب ہے کہ نماز کے آخر وقت مستحب تک انتظار کر کے وضو کرے۔ شروع وقت میں نہ کرے۔ اس خیال سے کہ شاید آخر وقت تک اس کا وہ مرض درفع ہو جائے۔

۱۰۔ کافر کا وضو صحیح ہے اس لئے کہ وضو کے صحیح ہونے میں مسلمان ہونا شرط نہیں۔ ہاں واجب ہونے کے لئے البتہ اسلام شرط ہے۔ اگر کوئی کافر حالت کفر میں وضو کرے اور اس کے بعد قبل اس کے کہ کوئی چیز وضو کے توڑنے والی پائی جائے اسلام لائے تو وہ اسی وضو سے نمازوں غیرہ پڑھ سکتا ہے۔

۱۱۔ اگر کسی کے سر میں اس قدر درد ہو یا ختم وغیرہ ہوں کہ سر کا مسح نہ کر سکے تو اس کو سر کا مجع معاف ہے۔

## غسل کا بیان

فقہاء کی اصلاح میں غسل سر سے پیر تک جسم کی تمام اس سطح کے ڈھونے کو کہتے ہیں جس کا ڈھوننا بغیر کسی قسم کی تکلیف کے نہیں ہو۔

### غسل کے واجب ہونے کی شرطیں

۱۔ مسلمان ہونا کافر پر غسل واجب نہیں۔

۲۔ بالغ ہونا، نابالغ پر غسل واجب نہیں۔

۳۔ عاقل ہونا، دیوانے اور بے ہوش پر غسل واجب نہیں۔

۴۔ مطہر پانی کے استعمال پر قادر ہونا، جس شخص کو قدرت نہ ہو اس پر غسل واجب نہیں۔

۵۔ نماز کا اس قدر وقت ملنا کہ جس میں غسل کر کے نماز پڑھنے کی گنجائش ہو۔ اگر کسی کو اتنا وقت نہ ملے تو اس پر اس وقت غسل واجب نہیں۔

**مثال:-** کسی کو ایسے تنگ وقت میں نہانے کی ضرورت ہو کہ غسل کر کے نماز پڑھنے کی گنجائش نہ ہو یا کوئی عورت ایسے ہی تنگ وقت میں حیض یا نفاس سے پاک ہو۔  
 ۶۔ حدث اکبر کا پایا جانا، جو حدث اکبر سے پاک ہوا اس پر غسل واجب نہیں۔  
 ۷۔ نماز کے وقت کا تنگ ہونا، شروع وقت میں غسل واجب نہیں۔

### غسل کے صحیح ہونے کی شرطیں

۱۔ تمام جسم کے ظاہری حصہ پر پانی کا پہنچ جانا بشرطیکہ کوئی عذر نہ ہو۔ اگر بغیر کسی عذر کے کوئی ظاہری حصہ جسم کا باال برابر بھی خشک رہ جائے تو غسل صحیح نہ ہو گا۔  
 ۲۔ جسم پر ایسی چیز کا نہ ہونا جس کی وجہ سے تم تک پانی نہ پہنچ سکے۔  
**مثال:-** جسم پر چربی یا خشک مووم یا خمیر وغیرہ لگا ہوا یا انگلیوں میں تنگ انگوٹھی، چھلے وغیرہ ہوں یا کانوں میں تنگ بالیاں ہوں کہ سوراخ میں پانی نہ پہنچ سکے۔  
 ۳۔ جن چیزوں سے حدث اکبر ہوتا ہے ان چیزوں کا حالت غسل میں نہ ہونا، کوئی عورت حیض یا نفاس کی حالت میں غسل کرے یا کوئی مردمی گرنے کی حالت میں غسل کرے تو صحیح نہ ہو گا۔

## غسل کے فرض ہونے کی صورت

حدث اکبر سے پاک ہونے کے لئے غسل فرض ہے اور حدث اکبر کے پیدا ہونے کے چار سبب ہیں۔

پہلا سبب:- خروج معنی یعنی منی کا اپنی (۱) جگہ سے بہوت جدا ہو کر جسم سے باہر نکلنا۔ سوتے (۲) میں یا جاگتے میں، بے ہوشی میں یا ہوش میں، جماع سے یا بغیر جماع (۳) کے کسی خیال و تصور سے یا خاص حصہ کو ہاتھ سے حرکت دینے سے یا لواط (۴) سے یا کسی مردہ جانور سے خواہش پورا کرنے سے۔

اگر منی اپنی جگہ سے بہوت جدا ہوئی مگر خاص حصہ سے باہر نکلتے وقت شہوت نہ تھی تو بھی غسل فرض ہو جائے (۵) گا۔

مثال:- منی اپنی جگہ سے بہوت جدا ہوئی مگر اس نے اپنے خاص حصہ کے سوراخ کو ہاتھ سے بند کر لیا یا روئی رکھ لی۔ تھوڑی دیر کے بعد جب شہوت جاتی رہی تو اس نے خاص حصہ کے سوراخ سے ہاتھ یا روئی ہٹالی اور منی بغیر شہوت خارج ہو گئی۔

اگر کسی کے خاص حصہ سے کچھ منی نکلی اور کچھ اندر باقی رہ گئی اور اس نے غسل کر لیا۔ بعد غسل کے وہ منی جو باقی رہ گئی تھی بغیر شہوت کے نکلی تو اس صورت میں پہلا غسل باطل ہو جائیگا۔ دوبارہ پھر غسل فرض ہے بشرطیکہ یہ باقی منی قبل سونے کے اور قبل پیشاب کرنے کے اور قبل چالیس قدم یا اس سے زیادہ چلنے کے نکلے۔

اگر کسی کے خاص حصہ سے بعد پیشاب کے منی نکلے تو اس پر بھی غسل فرض ہو گا۔ بشرطیکہ شہوت کے ساتھ ہو۔ اگر کسی مردیا عورت کو اپنے جسم یا، کپڑے پر سوائٹھے کے بعد تری معلوم ہو تو اس میں چودہ صورتیں ہیں مجملہ ان کے سات صورتوں میں غسل فرض ہے۔

(۱) مرد کے جسم میں منی کی جگہ پیچھے ہے اور عورت کے جسم میں بینہ کی ہڈیاں۔ ۱۲۔ (درختار وغیرہ)

(۲) سونے کی حالت میں عورتوں کی منی گرتی ہے۔ احادیث سے ثابت ہے۔ ۱۲۔ م۔ ن

(۳) جاگتے میں بغیر جماع کے منی نکلنے کی صورتیں مردوں کے ساتھ خاص ہیں۔ عورتوں کی منی بیداری میں بغیر جماع کے نہیں نکلتی۔ ۱۲

(۴) لواط کی مشرک حصہ میں اپنے خاص حصہ کے داخل کرنے کو کہتے۔ خواہ وہ مشرک حصہ مرد کا ہو یا عورت کا۔

(۵) یہ مذہب امام صاحب "اور امام محمد" کا ہے اور قاضی ابو یوسفؓ کے نزدیک حصہ خاص سے باہر نکلتے وقت بھی شہوت شرط ہے۔ لہذا ان کے نزدیک اس صورت میں غسل فرض نہ ہو گا۔ ۱۲

- ۱۔ یقین ہو جائے کہ یہ مٹی ہے اور احتلام یاد ہو۔
- ۲۔ یقین ہو جائے کہ یہ مٹی ہے اور احتلام یاد نہ ہو۔
- ۳۔ یقین ہو جائے کہ یہ مٹی ہے اور احتلام یاد ہو۔
- ۴۔ شک ہو کہ یہ مٹی ہے یا مٹی ہے اور احتلام یاد ہو۔
- ۵۔ شک ہو کہ یہ مٹی ہے یا ودی ہے اور احتلام یاد ہو۔
- ۶۔ شک ہو کہ یہ مٹی ہے یا ودی ہے اور احتلام یاد ہو۔
- ۷۔ شک ہو کہ مٹی ہے یا مٹی ہے یا ودی ہے اور احتلام یاد ہو۔

اگر کسی شخص کا ختنہ نہ ہوا ہو اور اس کی مٹی خاص حصہ کے سوراخ سے باہر نکل کر اس کی کھال کے اندر رہ جائے جو ختنہ میں کاٹ دی جاتی ہے تو اس پر غسل فرض ہو جائے گا اگر چہ وہ مٹی اس کھال سے باہر نہ نکلی ہو۔ (بjur الرائق وغيره)

**دوسر اسبب:** ایلانج یعنی کسی باشہوت مرد کے خاص حصہ کے سر کا کسی زندہ عورت کے خاص حصہ میں یا کسی دوسرے زندہ آدمی کے مشترک حصہ میں داخل ہونا، خواہ وہ مرد ہو یا عورت یا مختن، مٹی گرے یا نانہ گرے اس صورت میں اگر دونوں میں غسل کے صحیح ہونے کی شرطیں پائی جاتی ہیں تو دونوں پرورنہ جس پر پائی جاتی ہیں اس پر غسل فرض ہو جائے گا۔ اگر عورت کنواری ہو تو اس میں یہ بھی شرط ہے کہ اس کی بکارت دور ہو جائے۔ (در مختار وغیره)

اگر عورت کم سن ہو۔ مگر ایسی کم سن نہ ہو کہ اس کے ساتھ جماع کرنے سے اس کے خاص حصہ اور مشترک حصہ میں کاخوف ہو تو اس کے خاص حصہ میں مرد کے خاص حصہ کا سر داخل ہونے سے مرد پر غسل فرض ہو جائے گا اگر اس میں غسل کے صحیح ہونے کی شرطیں پائی جاتی ہوں۔ جس مرد کے حصے کٹ گئے ہوں، اس کے خاص حصہ کا سر اگر کسی کے مشترک حصہ یا عورت کے خاص حصہ میں داخل ہو تو بھی غسل فرض ہو جائے گا دونوں پرورنہ جس میں غسل کے صحیح ہونے کی شرطیں پائی جاتی ہوں اسی پر۔ (قاضی خان)

اگر کسی مرد کے خاص حصہ کا سر کٹ گیا ہو تو اس کے جسم سے اسی مقدار کا اعتبار کیا جائے گا۔ (بjur الرائق و در مختار وغیره)

اگر کوئی مرد اپنے خاص حصہ کو کپڑے وغیرہ سے لپیٹ کر داخل کرے تو اگر جسم کی حرارت محسوس ہو تو غسل فرض ہو جائے گا۔ (بjur الرائق وغیره)

اگر کوئی عورت شہوت کے غلبہ میں اپنے خاص حصہ میں کسی بے شہوت مرد یا جانور کے خاص حصہ کو یا کسی لکڑی وغیرہ کو یا اپنی انگلی کو داخل کرے تو بھی اس پر عمل فرض ہو جائے گا۔ منی گرے یا نہ گرے۔ (شامی، حاشیہ در مختار و حاشیہ بحر الرائق)

**تیسرا سبب:** حیض یعنی کسی عورت کے خاص حصہ سے حیض کے خون کا باہر آنکم سے کم مدت حیض کی تین دن تین رات ہے اور زیادہ سے زیادہ دس دن رات اور کم سے کم دو حیضوں کے درمیان میں عورت پندرہ دن پاک رہتی ہے۔ یعنی ایک حیض کے بعد کم از کم پندرہ دن تک دوسرا حیض نہ آتا اور زیادہ کی کوئی حد نہیں۔ ممکن ہے کہ عورت کو تمام عمر حیض نہ آئے۔

حیض کی مدت میں سوا خالص سفیدی کے اور جس رنگ کا خون آئے حیض سمجھا جائے گا۔ جس عورت کے حیض کی عادت مقرر ہو گئی ہو اس کو اگر عادت سے زیادہ خون آئے مگر دس دن سے زیادہ ہو تو وہ خون حیض سمجھا جائے گا۔

**مثال:** کسی عورت کو پانچ دن حیض آیا کرتا ہے۔ اس کو اگر نو دن یا دس دن خون آئے تو یہ سب حیض سمجھا جائے گا۔ اگر عورت کو تین دن رات یا زیادہ یا اگر عادت مقرر ہو گئی ہو تو عادت کے موافق خون آکر بند ہو جائے اور پندرہ دن یا اس سے زیادہ بند رہے اور اس کے بعد پھر خون آئے تو یہ دونوں علیحدہ علیحدہ دو حیض سمجھے جائیں گے۔

جس عورت کی عادت سات دن حیض کی ہو اس کو ایک دن خون آیا اور چودہ دن بند رہا تو ایک دن وہ جس میں خون آیا اور چھ دن وہ جس میں خون نہیں آیا جملہ سات دن اس کے حیض سمجھے جائیں گے۔

**چوتھا سبب:** نفاس یعنی عورت کے خاص حصہ یا مشترک حصہ سے نفاس کے خون کا باہر نکلا نفاس کا حکم اس وقت کے خون سے دیا جائے گا جو نصف سے زیادہ حصہ پکے کے باہر آنے کے بعد اس سے پہلے جو خون نکلے وہ نفاس نہیں۔ (بحر الرائق وغیرہ)

زیادہ سے زیادہ مدت نفاس کی چالیس دن رات ہے اور کم مدت کی کوئی حد نہیں۔ ممکن ہے کہ کسی عورت کو بالکل نفاس نہ آئے۔

کم سے کم نفاس اور حیض کے درمیان میں عورت پندرہ دن طاہر رہتی ہے۔

نفاس کی مدت میں سوا خالص سفیدی کے اور جس رنگ کا خون آئے وہ نفاس سمجھا جائے گا۔ جس عورت کی عادت مقرر ہو اس کو اگر عادت سے زیادہ خون آئے مگر چالیس دن سے زیادہ

نہ ہو تو وہ سب نفاس سمجھا جائے گا۔

**مثال:-** کسی عورت کو بیس دن نفاس کی عادت ہواں کو اتنا لیں یا پورے چالیس دن خون آئے تو یہ سب خون نفاس سمجھا جائے گا۔ اگر کسی عورت کو چالیس دن سے کم نفاس ہو کر بند ہو جائے گا اور پھر چالیس دن کے اندر ہی دوسرا خون آئے اور وہ خون چالیس دن کی حد سے آگے نہ بڑھے تو یہ سب زمانہ یعنی جس میں پہلا خون آیا اور جس میں بند رہا اور جس میں دوسرا خون آیا نفاس سمجھا جائے گا اور اگر دوسرا خون چالیس دن کی حد سے آگے بڑھ جائے تو پہلے خون سے چالیس دن تک اگر عادت مقرر نہ ہو اور اگر عادت مقرر ہو تو بقدر عادت کے نفاس سمجھا جائے گا۔

**مثال:-** (۱) کسی عورت کو عادت والی ہو یا بے عادت پندرہ دن نفاس ہو کر بیس دن بند رہا اور پانچ دن پھر خون آیا تو یہ سب زمانہ جس کا مجموعہ چالیس دن ہوتا ہے نفاس سمجھا جائے گا۔

(۲) جس عورت کی عادت بیس دن نفاس کی ہواں کو پندرہ دن خون آکر پندرہ دن بند رہے اور پھر گیارہ دن خون آئے تو پندرہ دن وہ جن میں پہلا خون آیا ہے اور وہ پانچ دن جن میں خون بند رہا جملہ بیس دن اس کا نفاس ہو گا، اس لئے کہ دوسرا خون چالیس دن کی حد سے آگے بڑھ گیا۔ اگر کسی عورت کے دونچھ پیدا ہوں اور دونوں کی ولادت میں چھ مہینے سے کم فصل ہو تو اس کا نفاس پہلے بچ کے بعد سے ہو گا۔ پس اگر دوسرا بچہ چالیس دن کے اندر پیدا ہو تو جو خون اس کے بعد آئے وہ بھی نفاس ہے بشرطیکہ اتنے دن آئے کہ پہلے خون سے مل کر چالیس دن یا اس سے کم ہو زیادہ نہ ہو۔ اگر اتنے دن ہو کہ پہلے خون مل کر چالیس دن سے زیادہ ہو جائے تو اگر اس کی عادت مقرر نہ ہو تو چالیس دن تک ورنہ جس قدر عادت ہواں قدر نفاس سمجھا جائے۔ اگر کسی عورت کے دونچھ پیدا ہوں اور دونوں کی ولادت میں چھ مہینہ یا اس سے زیادہ کا فصل ہوا اور دونوں بچوں کے بعد خون آئے تو وہ دونوں خون علیحدہ علیحدہ دونفاس سمجھے جائیں گے۔

اگر کسی عورت کے پیٹ میں زخم وغیرہ کی وجہ سے سوراخ ہو گیا ہو اور اڑکا اس سوراخ سے سے پیدا ہو تو اگر خون اس کے خاص حصہ یا مشترک حصہ سے باہر آئے تو وہ نفاس سمجھا جائے گا۔  
(بجز الرائق وغیرہ)

### استحاضہ کی صورتیں

۱۔ نوبس سے کم عمر والی غورت کو جو خون آئے وہ استحاضہ ہے جیس نہیں، خواہ تین دن رات آئے یا اس سے کم۔

- ۲۔ پچھن سال یا اس سے زیادہ عمر والی عورت کو جو خون آئے وہ حیض نہیں بشرطیکہ خالص سرخ یا سرخ مائل بہ سیاہی نہ ہو۔
- ۳۔ حاملہ عورت کو خون آئے وہ استحاضہ ہے حیض نہیں۔
- ۴۔ تین دن رات سے کم جو خون آئے وہ استحاضہ ہے حیض نہیں۔
- ۵۔ دس دن رات سے زیادہ جو خون آئے وہ استحاضہ ہے حیض نہیں۔
- ۶۔ عادت والی کو اس کی عادت سے زیادہ خون آئے وہ استحاضہ ہے حیض نہیں بشرطیکہ دس دن رات سے بڑھ جائے۔

**مثال:** کسی عورت کو پانچ دن حیض آنے کی عادت ہو، اس کو گیارہ دن خون آئے تو جس قدر اس کی عادت سے بڑھ گیا ہے یعنی چھ دن استحاضہ میں شمار ہوں گے۔

۷۔ اگر کسی عورت کو دس دن حیض ہو کر بند ہو جائے اور پندرہ دن سے کم بند رہے۔ اس کے بعد پھر خون آئے تو یہ دوسرا خون استحاضہ ہے حیض نہیں۔ اس لئے کہ دھیفوں کے درمیان میں کم سے کم پندرہ دن کا فصل ہوتا ہے۔

- ۸۔ بچہ کے نصف سے زیادہ باہر نکلنے کے پہلے جو خون آئے وہ استحاضہ ہے نفاس نہیں۔ اس لئے کہ نفاس اسی وقت ہے جب نصف یا اس سے زیادہ حصہ بچہ کا باہر (۱) آ جائے۔
- ۹۔ چالیس دن نفاس ہو کر بند ہو جائے اور پندرہ دن سے کم بند رہے اور پھر خون آئے تو یہ دوسرا خون استحاضہ ہے حیض نہیں۔ اس لئے کہ کم سے کم نفاس بند ہونے کے بعد پندرہ دن تک نہیں ہوتا۔
- ۱۰۔ بچہ پیدا ہونے کے بعد چالیس دن سے زیادہ خون آئے تو اگر اس کی عادت مقرر نہ ہو تو چالیس دن سے جس قدر زیادہ ہے وہ استحاضہ ہے نفاس نہیں اور اگر عادت مقرر ہو تو جس قدر عادت سے زیادہ ہے وہ سب استحاضہ ہے۔

**مثال:** (۱) بے عادت والی عورت کو اکتا لیس دن خون آئے تو چالیس دن نفاس ہو گا اور ایک دن استحاضہ۔

- (۲) جس عورت کو نہیں دن نفاس کی عادت ہواں کو اکتا لیس دن خون آئے تو نہیں دن اس کا نفاس ہو گا اور اکیس دن استحاضہ۔
- ۱۱۔ جس عورت کے دونچھ پیدا ہوں اور دونوں میں چھ ماہ سے کم فصل ہو اور دوسرا بچہ چالیس دن کے بعد پیدا ہو تو جو خون اس کے بعد آئے وہ استحاضہ ہے نفاس نہیں۔

(۱) اور جب تک بچہ کا نصف یا اس سے زیادہ حصہ باہر نہیں آ جاتا نفاس ہی کہا جائے گا۔ ۱۲۔ م۔ ن

## جن صورتوں میں غسل فرض نہیں

۱۔ منی اگر اپنی جگہ سے بیشہوت نہ جدا ہو تو اگرچہ خاص حصہ سے باہر نکل آئے غسل فرض نہ ہوگا۔

مثال:- کسی شخص نے کوئی بوجھا اٹھایا یا اوپنے سے گر پڑایا کسی نے اس کو مارا اور اس صدمہ سے اس کی منی بغیر شہوت کے نکل آئی۔

۲۔ اگر منی اپنی جگہ سے بیشہوت جدا ہوئی مگر خاص حصہ سے باہر نہ نکلی تو غسل فرض نہ ہوگا۔ خواہ یہ نکلنا خود خود ہو یا خاص حصہ کا سوراخ بند ہو جانے کے سبب سے، خواہ ہاتھ سے بند کیا گیا ہو یا روندی وغیرہ رکھ کر۔

۳۔ اگر کسی شخص کے خاص حصہ سے بعد پیشاب کے بغیر شہوت کے منی نکلے تو اس پر غسل فرض نہ ہوگا۔

۴۔ اگر کوئی مرد کسی جانور یا مردہ کے خاص حصہ یا مشترک حصہ میں اپنا خاص حصہ داخل کرے یا اس کا خاص حصہ اپنے مشترک حصہ میں داخل کرے تو اس پر غسل فرض نہ ہو گا بشرطیکہ منی نہ نکلے۔ اسی طرح اگر کوئی عورت کسی جانور یا مرد کا خاص حصہ یا کوئی لکڑی یا انگلی یا اور کوئی چیز اپنے خاص حصہ یا مشترک حصہ میں داخل کرے تب بھی غسل فرض نہ ہو گا بشرطیکہ منی نہ نکلے اور خاص حصہ مشترک حصہ میں داخل کرنے میں یہ بھی شرط ہے کہ غلبہ شہوت کی حالت کا نہ ہو۔

۵۔ اگر کوئی بیشہوت لڑکا کسی عورت کے ساتھ جماع کرے تو کسی پر غسل فرض نہ ہوگا اگرچہ عورت ملکف ہو۔

۶۔ اگر کوئی مرد اپنا خاص حصہ اپنے ہی مشترک حصہ میں داخل کرے تو اس پر غسل فرض نہ ہوگا۔

۷۔ اگر کوئی مرد کسی کم سن عورت کے ساتھ جماع کرے تو غسل فرض نہ ہو گا بشرطیکہ منی نہ گرے اور وہ عورت اس قدر کم سن ہو کہ اس کے ساتھ جماع کرنے میں خاص حصہ اور مشترک حصہ کے مل جانے کا خوف ہو۔

۸۔ اگر کوئی مرد اپنے خاص حصہ میں کپڑا پیٹ کر جماع کرے اور کپڑے اس قدر موٹا ہو کہ

- جسم کی حرارت اس کی وجہ سے نہ محسوس ہو تو غسل فرض نہ ہوگا۔
- ۹۔ اگر کسی کنواری عورت کے ساتھ صحبت کی جائے اور اس کی بکارت زائل نہ ہو تو غسل فرض نہ ہوگا۔ (مراقبہ الفلاح)
- ۱۰۔ اگر کوئی مرد اپنے خاص حصہ کا جز مقدار سر سے کم داخل کرے تو بھی غسل فرض نہ ہوگا۔
- ۱۱۔ مذی اور وودی کے نکلنے سے غسل فرض نہیں ہوتا۔
- ۱۲۔ اگر کسی عورت کے خاص حصہ میں مرد کی منی بغیر مرد کے خاص حصہ کے داخل ہوئے چلی جائے تو اس پر غسل فرض نہ ہوگا۔
- ۱۳۔ اگر کسی عورت کے بچہ پیدا ہوا اور خون بالکل نہ نکلے تو اس پر غسل فرض نہ ہوگا۔
- ۱۴۔ استحاضہ سے غسل فرض نہیں ہوتا۔
- ۱۵۔ اگر کسی شخص کو منی جاری رہنے کا مرض ہو تو اس کے اوپر منی نکلنے سے غسل فرض نہ ہوگا۔
- ۱۶۔ سوکر اٹھنے کے بعد کپڑوں پر تری دیکھنے کی بقیہ سات صورتوں میں غسل فرض نہیں ہوتا۔
- (۱) یقین ہو جائے کہ یہ مذی ہے اور احتلام یاد نہ ہو۔  
 (۲) شک ہو کہ یہ منی یا مذی ہے اور احتلام یاد نہ ہو۔  
 (۳) شک ہو کہ یہ منی ہے یا وودی ہے اور احتلام یاد نہ ہو۔  
 (۴) شک ہو کہ یہ مذی ہے یا وودی ہے اور احتلام یاد نہ ہو۔  
 (۵) یقین ہو جائے کہ یہ وودی ہے اور احتلام یاد نہ ہو۔  
 (۶) یقین ہو جائے کہ وودی ہے اور احتلام یاد نہ ہو۔  
 (۷) شک ہو کہ یہ منی یا مذی یا وودی ہے اور احتلام یاد نہ ہو۔ ہاں دوسری، تیسری، ساتویں صورت میں احتیاطاً غسل کر لینا ضروری ہے۔
- ۱۷۔ حقنة (عمل) کے مشترک حصہ میں داخل ہونے سے غسل فرض نہیں ہوتا۔
- ۱۸۔ اگر کوئی مرد اپنا خاص حصہ کسی عورت یا مرد کی ناف میں داخل کرے تو اس پر غسل فرض نہ ہوگا۔
- ۱۹۔ اگر کوئی شخص خواب میں اپنی منی گرتے ہوئے دیکھے اور منی گرنے کی لذت بھی اس کو

محسوس ہو مگر کپڑوں پر تری یا کوئی اثر نہ معلوم ہو تو غسل فرض نہ ہوگا۔

## جن صورتوں میں غسل واجب ہے

- ۱۔ اگر کوئی کافر اسلام لائے اور حالت کفر میں اس کو حدث اکبر ہوا ہو اور وہ نہ نہایا ہو یا نہایا ہو مگر شرعاً وہ غسل صحیح نہ ہوا ہو تو اس پر بعد اسلام کے نہایا نہ اجوبہ ہے۔
- ۲۔ اگر کوئی شخص پندرہ برس کی عمر سے پہلے بالغ ہو جائے تو اس کا نہایا نہ اجوبہ ہے۔
- ۳۔ مسلمان مردے کی لاش کو نہلا نازنہ مسلمان پر واجب کفایہ ہے۔

## جن صورتوں میں غسل سنت ہے

- ۱۔ جمعہ کے دن بعد نماز فجر کے نماز جمود کے لئے ان لوگوں کو غسل کرنا سنت ہے جن پر نماز جمعہ واجب ہو۔
- ۲۔ عیدین کے دن بعد فجر ان لوگوں کو غسل کرنا سنت ہے جن پر عیدین کی نماز واجب ہے۔
- ۳۔ حج یا عمرہ کے احرام کے لئے غسل کرنا سنت ہے۔
- ۴۔ حج کرنے والے کو عرفہ کے دن بعد زوال کے غسل کرنا سنت ہے۔

## جن صورتوں میں غسل مستحب ہے

- ۱۔ اسلام لانے کے لئے غسل کرنا مستحب ہے اگرچہ حدث اکبر سے پاک ہو۔
- ۲۔ کوئی مرد یا عورت جب پندرہ برس کی عمر کو پہنچے اور اس وقت تک کوئی علامت جوانی کی اس میں نہ پائی جائے تو اس کو غسل کرنا مستحب ہے۔
- ۳۔ پچھنے لگانے کے بعد اور جنون اور بے ہوشی دفع ہو جانے کے بعد غسل کرنا مستحب ہے۔
- ۴۔ مردے کو نہلانے کے بعد نہلانے والوں کو غسل کرنا مستحب ہے۔

- ۵۔ شب برات یعنی شعبان کی پندرہویں رات کو غسل کرنا مستحب ہے۔
- ۶۔ لیلۃ القدر کی راتوں میں اس شخص کو غسل کرنا مستحب ہے جس کو لیلۃ القدر معلوم (۱) ہے۔
- ۷۔ مدینہ منورہ میں داخل ہونے کے لئے غسل کرنا مستحب ہے۔
- ۸۔ مزادغہ (۲) میں ٹھہرنے کے لئے دسویں تاریخ کی صبح کو بعد نماز فجر کے غسل مستحب ہے۔
- ۹۔ طواف (۳) زیارت کے لئے غسل مستحب ہے۔
- ۱۰۔ کنکری (۴) پھینکنے کے وقت غسل مستحب ہے۔
- ۱۱۔ کسوف (۵) اور خسوف اور استقاء (۶) کی نمازوں کے لئے غسل مستحب ہے۔
- ۱۲۔ خوف اور مصیبت کی نمازوں کے لئے غسل مستحب ہے۔
- ۱۳۔ کسی گناہ سے توبہ کرنے کے لئے غسل مستحب ہے۔
- ۱۴۔ سفر سے واپس آنے والے غسل مستحب ہے جب وہ اپنے وطن پہنچ جائے۔
- ۱۵۔ استحفاضہ والی عورت کو غسل کرنا مستحب ہے جب اس کا استحفاضہ دفع ہو جائے۔
- ۱۶۔ جو شخص قتل کیا جاتا ہواں کو غسل کرنا مستحب ہے۔

## غسل کا مسنون و مستحب طریقہ

غسل کرنا چاہیے اس کو چاہیے کہ کوئی کپڑا مش لٹکی وغیرہ کے باندھ کر نہائے اور اگر برہمنہ ہو کر نہائے تو کسی ایسی جگہ نہائے کہ جہاں کسی تاحرم کی نظر نہ پہنچ سکے اور اگر کوئی ایسی جگہ نہ ملتے تو زمین پر انگلی سے ایک دائرہ کھینچ کر اس کے اندر اسم اللہ پڑھ کر نہائے۔

(۱) لیلۃ القدر رمضان المبارک کی ۲۱ یا ۲۲ یا ۲۳ یا ۲۴ یا ۲۵ یا ۲۶ یا ۲۷ تاریخ کو ہوتی ہے۔ اس کو معلوم ہونے کا یہ مطلب ہے کہ کسی کو کشف اور الہام سے معلوم ہو جائے کہ آج لیلۃ القدر ہے یا جو علاقوں میں اس رات کی مذکور ہیں ان کو دیکھ کر کوئی شخص معلوم کرے کہ آج لیلۃ القدر ہے۔

(۲) مزادغایک مقام ہے مکہ اور منی کے درمیان میں دہاں حاجی صبح ہوتے ہیں اسی لئے اس کو جمع بھی کہتے ہیں۔

(۳) طواف زیارت وہ طواف ہے جو ذی الحجہ کی دسویں یا تیرہویں تاریخ کو کیا جاتا ہے۔

(۴) منی میں حاجی لوگ دسویں، گیارہوں، بارہویں تاریخ کو کنکری پھینکتے ہیں۔

(۵) کسوف سورج گرہن کو اور خسوف چاند گرہن کو کہتے ہیں۔ ان دونوں گرہنوں میں دور کعٹ نماز پڑھی جاتی ہے۔

(۶) اللہ تعالیٰ سے پانی برسانے کی دعا مانگنے کو استقاء کہتے ہیں۔ ایسے وقت میں ایک خاص طریقہ سے نماز بھی پڑھی جاتی ہے۔

عورت کو اور برہنہ نہانے والے کو بیٹھ کر نہانا چاہئے اگر کوئی مرد کپڑے پہنے ہوئے نہائے تو اس کو اختیار ہے چاہئے بیٹھ کر نہائے اور چاہئے کھڑے ہو کر۔ اگر برہنہ نہائے تو نہاتے وقت قبلہ کی طرف منہ کرے اور سب سے پہلے اپنے دونوں ہاتھوں کو گٹوں تک تین مرتبہ دھوئے۔ اس کے بعد اپنے خاص حصہ معہ خصیتیں کے دھوئے۔ اگر ان پر کوئی نجاست حقیقیہ نہ ہو۔ اس کے بعد اگر بدن پر کہیں نجاست حقیقیہ ہو تو اس کو دھوڈا لے۔ اس کے بعد اپنے دونوں ہاتھوں کو مٹی سے مل کر دھوئے۔ اس کے بعد پورا وضو کرے یہاں تک کہ سر کا مسح بھی اور اگر کسی ایسے مقام پر نہاتا ہو جہاں غسل کا پانی جمع رہتا ہو تو پیروں کو اس وقت تک نہ دھوئے بلکہ بعد فراغت غسل کے دوسری جگہ ہٹ کر پیروں کو دھوئے۔ اگر یہ غسل فرض ہو اور اس وضو میں سوائے بسم اللہ کے اور کوئی دعا نہ پڑھے۔ وضو کے بعد اپنے بالوں میں انگلیاں ڈال کر تین مرتبہ سر کا خلاں کرے۔ پہلے داہنے جانب کا، پھر باہمیں جانب کا اس کے بعد اپنے سر پر پانی ڈالے۔ پھر داہنے شامے پر، پھر باہمیں شانے پر اور تمام جسم کو ہاتھوں سے ملے۔ اسی طرح دوبارہ اور تمام جسم پر اسی ترتیب سے پانی ڈالے تاکہ تین بار تمام جسم پر پانی پہنچ جائے۔ اس کے بعد چاہئے اپنے جسم کو کسی کپڑے سے پونچھ ڈالے اور نہاتے وقت کسی سے کوئی بات بغیر سخت ضرورت کے نہ کرے۔

## غسل کے فرائض

غسل میں ایک فرض ہے۔ تمام بدن کے ظاہری حصہ کا سر سے پیش تک دھونا۔ اس طرح کہ بال برابر کوئی حصہ جسم کا خلک نہ رہنے پائے۔ ناف کا دھونا فرض ہے۔ دارہی، موچھ اور ان کے نیچے کی سطح کا دھونا فرض ہے۔ اگر یہ چیزیں گھنی ہوں اور ان کے نیچے کی جلد نظر نہ آتی ہو۔ سر کے بالوں کا بھگونا فرض ہے۔ اگر چنان میں گوند یا خطمی لگی ہو۔ انگوٹھی اگر تنگ ہو اور کان کے سوراخوں میں بالیاں ہوں کہ بے حرکت دیئے ہوئے پانی جسم تک نہ پہنچے تو ان کا حرکت دینا فرض ہے اور کان کے سوراخوں میں اگر بالیاں ہوں اور سوراخ اگر بند نہ ہوئے ہوں تو اگر بغیر ہاتھ سے ملے ہوئے یا کوئی تنکا وغیرہ ڈالے ہوئے پانی ان میں نہ پہنچے تو تنکے وغیرہ کا ڈال کر ان میں پہچانا فرض ہے۔ جس کا ختنہ نہ ہوا ہو اس کو جلد کا دھونا فرض ہے جو ختنہ کی کھال کے نیچے چھپی ہوئی ہے۔ اگر اس کھال کو اوپر چڑھانے میں تکلیف نہ ہو۔

## غسل میں جن اعضاء کا دھونا فرض نہیں

- ۱۔ بدن کا ملنا اگر اس پر کوئی نجاست حقیقیہ ایسی نہ ہو جو بغیر ملے ہوئے دور نہ ہو سکے۔
  - ۲۔ عورت کو اپنے خاص حصہ کے اندر ورنی جزو کا انگلی وغیرہ ڈال کر صاف کرنا۔
  - ۳۔ جسم کے اس حصہ کا دھونا جس کے دھونے سے تکلیف یا ضرر ہو۔
- مثال:- (۱) آنکھ کے اندر کی سطح کا دھونا اگر چہ اس میں نجس سرمہ لگا ہو۔
- (۲) عورت کو اپنے کان کے اس سوراخ کا تنکا وغیرہ ڈال کر دھونا جو بند ہو گیا ہو۔ جس مرد کا ختنہ نہ ہوا ہو اور اس کو ختنہ کی کھال کو اپر چڑھانے میں تکلیف ہو تو اس کے اس کھال کے نیچے کی جلد کا دھونا۔ عورت کو اپنے گندھے ہوئے بالوں کا کھولنا بشرطیکہ بغیر کھولے ہوئے بالوں کی جڑیں بھیگ جائیں اگر بالوں میں گردہ پڑ گئی ہو تو اس کا کھولنا۔
- ### غسل کے واجبات
- ۱۔ انگلی کرنا۔
  - ۲۔ ناک میں پانی لینا۔
  - ۳۔ مردوں کو اپنے گندھے ہوئے بالوں کا کھول کر تر کرنا۔
  - ۴۔ ناک کے اندر جو میں ناک کے لعاب سے جم جاتا ہے اس کو چھڑا کر اس کے نیچے کی سطح کا دھونا۔

### غسل کی سنتیں

- ۱۔ نیت کرنا یعنی دل میں یہ قصد کرنا کہ میں نجاست سے پاک ہونے کے لئے خدا کی خوشی اور ثواب کے لئے نہما نا ہوں نہ بدن صاف کرنے کے لئے۔
- ۲۔ اسی ترتیب سے غسل کرنا جس ترتیب سے لکھا گیا۔ یعنی پہلے ہاتھوں کا دھونا، پھر خاص حصہ کا دھونا، پھر نجاست حقیقیہ کا دھونا اگر ہو۔ پھر پورا وضو کرنا اور اگر اسی جگہ ہو جہاں پانی جمع ہوتا چیزوں کا بعد غسل کے دوسری جگہ ہٹ کر دھونا پھر تمام بدن پر پانی بہانا۔
- ۳۔ بسم اللہ کہنا

۲۔ سواک کرنا۔

۵۔ ہاتھ پیروں کا اور داڑھی کا تین مرتبہ خلاں کرنا۔

۶۔ بدن کو ملنا

۷۔ بدن کو اس طرح دھونا کہ باوجود جسم اور ہوا کے معتدل ہونے کے ایک حصہ خشک نہ ہونے پائے کہ دوسرے حصہ کو دھوڈالے۔

۸۔ تمام جسم پر تین مرتبہ پانی بہانا۔

### غسل کے مستحبات

۱۔ ایسی جگہ نہانا جہاں کسی نامحرم کی نظر نہ پہنچی یا تہہ بند وغیرہ باندھ کر نہانا۔

۲۔ داہنے جانب کو باعیں جانب سے پہلے دھونا۔

۳۔ سر کے داہنے حصہ کا پہلے خلاں کرنا پھر باعیں حصہ کا۔

۴۔ تمام جسم پر پانی اس ترتیب سے بہانا کہ پہلے سر پھر داہنے شانے پر پھر باعیں شانے پر۔

۵۔ جو چیزیں وضو میں مستحب ہیں وہ غسل میں بھی مستحب ہیں سوائے قبلہ رو ہونے اور دعا پڑھنے اور غسل سے بچے ہوئے پانی کا کھڑے ہو کر پینا بھی مستحب نہیں۔

### غسل کے مکروہات

۱۔ بلا ضرورت ایسی جگہ نہانا جہاں کسی غیر محروم کی نظر پہنچ سکے۔

۲۔ برہنہ نہانا نے والے کو قبلہ رو ہونا۔

۳۔ غسل میں سوائے بسم اللہ کے اور دعاؤں کا پڑھنا۔

۴۔ بے ضرورت کلام کرنا۔

۵۔ جتنی چیزیں وضو میں مکروہ ہیں وہ غسل میں بھی مکروہ ہیں۔

## حدث اکبر کے احکام

جن چیزوں سے غسل واجب ہوتا ہے ان کے پیدا ہونے سے جو اعتباری حالت انسان کے جسم کو طاری ہوتی ہے اس کو حدث اکبر کہتے ہیں۔

۱۔ جو چیزیں حدث اصغر میں منع ہیں وہ حدث اکبر میں بھی منع ہیں۔ جیسے نماز اور بجہہ تلاوت کا ہو یا شکرانہ کا، قرآن مجید بغیر کسی حائل کے چھونا وغیرہ۔

۲۔ مسجد میں داخل ہونا حرام ہے۔ یا ان اگر کوئی سخت ضرورت ہو تو جائز ہے۔

مثال:- کسی شخص کے گھر کا دروازہ مسجد میں ہو اور کوئی دوسرا راستہ اس کے نکلنے کا سوا اس کے نہ ہو تو اس کو مسجد میں تمیم کر کے جانا جائز ہے۔ کسی مسجد میں پانی کا چشمہ یا کنوال یا حوض ہو اور اس کے سوا کہیں پانی نہ ہو تو اس مسجد میں تمیم کر کے جانا جائز ہے۔

۳۔ قرآن مجید کا بقصد تلاوت پڑھنا حرام ہے اگرچہ ایک آیت سے کم ہو اور اگرچہ منسوخ التلاوة ہو۔

۴۔ کعبہ کمر مہ کا طواف کرنا حرام ہے۔

۵۔ قرآن مجید کا چھوٹا جن شرائط سے حدث اصغر میں جائز ہے انہیں شرائط سے حدث اکبر میں بھی جائز ہے۔

۶۔ عیدگاہ میں اور مدرسہ میں اور خانقاہ وغیرہ میں جانا جائز ہے۔

۷۔ قرآن مجید کی ان آیتوں کو جن میں دعا یا اللہ تعالیٰ کی تعریف ہو بقصد دعا کے پڑھنا جائز ہے۔ کوئی شخص سورہ فاتحہ یا کسی اور ایسی ہی آیت کو بطور دعا کے پڑھنے تو جائز ہے۔

۸۔ حیض و نفاس کی حالت میں عورت کے ناف اور زانوں کے درمیان کے جسم کو دیکھنا یا اس سے اپنے جسم کو ملانا بشرطیکہ کوئی کپڑا درمیان میں نہ ہو مگر وہ تحریکی ہے اور جماع کرنا حرام ہے۔

۹۔ استحاضہ کی حالت میں صرف جماع کرنا حرام ہے اگرچہ اس سے حدث اکبر نہیں ہوتا۔

۱۰۔ حیض و نفاس کی حالت میں عورت کو روزہ رکھنا حرام ہے۔

۱۱۔ حیض والی عورت اگر کسی کو قرآن مجید پڑھاتی ہو اس کو ایک ایک لفظ کارک رک کر پڑھانے کی غرض سے کہنا (۱) جائز ہے۔ ہاں پوری آیت کا ایک دم پڑھ دینا اس وقت بھی ناجائز ہے۔

(۱) چونکہ عادتاً عورتوں کو ہر مہینہ حیض آتا ہے اور پانچ سالت روز رہتا ہے اس لئے بخیال حرج تعلیم اس قدر اجازت دی گئی۔

۱۲۔ حیض اور نفاس کی حالت میں عورت کے بو سے لینا اور اس کا جھوٹا پانی وغیرہ بینا اور اس سے لپٹ کر سونا اور اس کے ناف اور ناف کے اوپر اور زانو اور زانو کے نیچے کے جسم سے اپنے جسم کو ملانا اگرچہ کپڑا درمیان میں نہ ہو اور ناف اور زانو کے درمیان میں کپڑے کے ساتھ ملانا جائز ہے بلکہ حیض کی وجہ سے عورت سے علیحدہ ہو کر سونا یا اس کے اختلاط سے بچنا مکروہ (۱) ہے۔

## غسل کے متفرق مسائل

۱۔ اگر کوئی مرد سوا ٹھنے کے بعد اپنے کپڑوں پر تری دیکھے اور قبل سونے کے اس کے خاص حصہ کو استادگی نہ ہو تو اس پر غسل فرض نہ ہوگا اور وہ تری مذکوجی جائے گی بشرطیکہ احتلام یاد نہ ہو اور اس تری کے منی ہونے کا خیال نہ ہو۔ (در مختار)

۲۔ اگر دو مرد یادِ عورت میں یا ایک مرد اور ایک عورت ایک ہی بستر پر لیشیں اور سوا ٹھنے کے بعد اس بستر پر منی کا نشان پایا جائے اور کسی طریقہ سے یہ نہ معلوم ہو کہ یہ کس کی منی ہے اور نہ اس بستر پر ان سے پہلے کوئی اور سویا ہو تو ان صورتوں میں دونوں پر غسل فرض ہوگا اور اگر ان سے پہلے کوئی اور شخص اس بستر پر سوچا ہے اور منی خشک ہے تو ان دونوں میں کسی پر غسل فرض نہ ہوگا۔ (در مختار و بحرائق لائق وغیرہ)

۳۔ عورتوں کو حیض و نفاس کے وقت اپنے خاص حصہ میں روئی یا کپڑا رکھنا سنت ہے۔ کنواری ہوں یا نہیں اور جو کنواری نہ ہوں ان کو بغیر حیض و نفاس کے بھی روئی رکھنا مستحب ہے۔

۴۔ حیض و نفاس کا حکم اس وقت سے دیا جائے گا جب خون جسم کے ظاہری حصہ تک آجائے اور اگر خاص حصہ میں روئی وغیرہ ہو تو اس کا وہ حصہ تر ہو جائے جو جسم کے ظاہری حصہ کے مقابل ہے۔ ہاں اگر روئی نکالی جائے تو اگر اس کے اندر ورنی حصہ میں خون ہو گا تب بھی حیض و نفاس کا حکم دے دیا جائے گا اس لئے کہ نکالنے کے بعد وہ اندر ورنی حصہ بھی خارجی حصہ بن گیا۔

۵۔ اگر کوئی عورت روئی رکھنے کے وقت ظاہر تھی اور جب اس نے روئی نکالی تو اس میں خون کا اثر پایا تو جس وقت سے اس نے نکالی اسی وقت سے اس کا حیض و نفاس سمجھا جائے گا

(۱) مکروہ ہونے کی دو وجہیں۔ ایک یہ کہ یہود کا دستور تھا کہ حیض کی حالت میں وہ عورتوں کو الگ کر دیتے تھے اور ان کے اختلاط سے پرہیز کرتے تھے اور یہود وغیرہ کی مشابہت ہم لوگوں کو منع ہے۔ دوسرے یہ کہ صحیح احادیث میں ثابت ہے کہ نبی ﷺ حضرت عائشہ رضی اللہ عنہا سے حالت حیض میں اختلاط فرماتے تھے۔ ۲۔

اس سے پہلے نہیں۔ بہاں تک کہ اس سے پہلے کی اگر کوئی نماز اس کی قضاۓ ہوئی ہوگی تو وہ بعد حیض کے پڑھنا پڑے گا اور عورت روئی رکھتے وقت حائضہ تھی اور جس وقت روئی نکالی اس وقت اس پر خون کا نشان نہ تھا تو اس کی طہارت اسی وقت سمجھی جائے گی جب سے اس نے روئی رکھی تھی۔ اسی طرح اگر کوئی عورت سواٹھنے کے بعد حیض دیکھے تو اس کا حیض اسی وقت سے ہو گا جب سے بیدار ہوئی ہے۔ اس سے پہلے نہیں اور اگر کوئی حائضہ سواٹھنے کے بعد اپنے کو ظاہر پائے تو جب سے سوئی ہے اسی وقت سے ظاہر سمجھی جائے گی۔ (بحر الرائق در مختار وغیرہ)

۶۔ اگر کوئی ایسی جوان عورت جس کو ابھی تک حیض نہیں آیا اپنے خاص حصہ سے خون آتے ہوئے دیکھے تو اس کو چاہئے کہ اس کو خون حیض سمجھ کر نمازوں غیرہ چھوڑ دے (۱) پھر اگر وہ خون تین دن رات سے پہلے بند ہو جائے تو اس کی جس قدر نمازوں چھوٹ گئی ہیں ان کی قضاۓ پڑھنا ہوگی۔ اس لئے کہ معلوم ہو جائے گا کہ وہ خون حیض نہ تھا استخاذہ تھا۔ حیض تین دن رات سے کم نہیں آتا۔ (بحر الرائق در مختار وغیرہ)

اسی طرح اگر کوئی عادت والی عورت اپنی عادت سے زیادہ خون دیکھے اور عادت اس کی دس دن سے کم ہو تو اس کو چاہئے کہ اس خون کو حیض سمجھ کر نمازوں غیرہ بدستور اللہ پڑھئے اور غسل نہ کرے۔ پس اگر وہ خون دس دن رات سے زیادہ ہو جائے تو جس قدر اس کی عادت سے زیادہ ہو گیا ہے۔ استخاذہ سمجھا جائے گا اور اس زمانہ کی نمازوں اس کو قضا پڑھنا ہوگی۔ (بحر الرائق وغیرہ) ۷۔ جس عورت کا حیض دس دن رات آ کر بند ہوا ہو تو اس سے بغیر غسل کے خون بند ہوتے ہی جماع جائز ہے اور جس عورت کا خون دس دن رات سے کم آ کر بند ہوا ہو تو اگر اس کی عادت سے بھی کم آ کر بند ہوا ہے تو اس سے جماع جائز نہیں۔ جب تک کہ اس کی عادت نہ گزر جائے اگر چہ غسل بھی کر چکے اور عادت کے موافق آ کر بند ہوا ہے تو جب تک غسل نہ کرے یا ایک نمازوں کا وقت نہ گزر جائے جماع جائز نہیں۔ بعد نمازوں کا وقت گزر جانے کے بغیر غسل کے بھی جائز ہے۔ نمازوں کا وقت گزر جانے سے یہ مقصود ہے کہ شروع وقت میں خون بند ہوا ہو تو باقی وقت سب گزر جائے اور اگر آ خروقت میں خون بند ہوا ہو تو اس قدر وقت ہونا ضروری ہے جس سے غسل کر کے نمازوں کی نیت کرنے کی گنجائش ہو اگر اس سے بھی کم وقت باقی ہو تو پھر اس کا اعتبار نہیں۔ دوسری نمازوں

(۱) امام صاحب رحمۃ اللہ علیہ سے روایت ہے کہ تین دن رات سے پہلے نمازوں چھوٹنا چاہئے۔ مگر صحیح اور منطقی بہ وعی قول ہے جو ہم نے اختیار کیا۔ واللہ اعلم۔

کا پورا وقت گزرنा ضروری ہے اور یہی حکم ہے نفاس کا کہ اگر چالیس دن آ کر بند ہوا ہو تو خون بند ہوتے ہی بغیر غسل کے اور اگر چالیس دن سے کم آ کر بند ہوا ہو اور عادت سے بھی کم ہو تو بعد عادت گزر جانے کے اور اگر عادت کے موافق بند ہوا ہو تو بعد غسل یا نماز کا وقت گزر جانے کے جماع وغیرہ جائز ہے۔ ہاں ان سب صورتوں میں مستحب یہ ہے کہ بغیر غسل کے جماع نہ کیا جائے۔ (بحر الرائق وغیرہ)

۸۔ جس عورت کا خون دس دن رات سے کم آ کر بند ہوا ہو اور اگر عادت مقرر ہو چکی ہو تو عادت سے بھی کم ہواں کو نماز کے آخر وقت مستحب تک غسل میں تاخیر کرنا واجب ہے۔ اس خیال سے کہ شاید پھر خون نہ آ جائے۔ مثلاً اگر عشاء کے شروع وقت خون بند ہوا ہو تو عشاء کے آخر وقت مستحب یعنی نصف شب کے قریب تک اس کو غسل میں تاخیر کرنا چاہئے اور جس عورت کا جیض دس دن یا اگر عادت مقرر ہو تو عادت کے موافق آ کر بند ہوا ہو تو اس کو نماز کے آخر وقت مستحب تک غسل میں توقف کرنا مستحب ہے اور یہی حکم ہے نفاس کا کہ اگر چالیس دن سے کم اور اگر عادت مقرر ہو تو عادت سے کم اگر بند ہوا ہو تو آخر وقت مستحب تک غسل میں تاخیر کرنا واجب ہے اور پورے چالیس دن یا عادت مقرر ہو تو عادت کے موافق آ کر بند ہوا ہو تو آخر وقت مستحب تک غسل میں تاخیر کرنا مستحب ہے واجب نہیں۔ (نهایہ، فتح قدیر، بحر الرائق)

۹۔ اگر کسی عورت کے بچہ پیدا ہو اور خون بالکل نہ نکلے تب بھی احتیاطاً اس پر غسل واجب (۱) ہو گا۔ (عنایہ، بحر الرائق وغیرہ)

۱۰۔ اگر کوئی عورت غیر زمانہ جیض میں کوئی دوالیسی استعمال کرے کہ جس سے خون آجائے تو وہ جیض نہیں۔ (اشباه و نظائر)

مثال:- کسی عورت کو مہینے میں ایک دفعہ پانچ دن جیض آتا ہواں کو جیض کے پندرہ دن کے بعد (۲) دوا کے استعمال سے خون آجائے وہ جیض نہیں۔

(۱) یہ امام صاحب کا مذہب ہے۔ امام ابو یوسف تاجۃ اللہ علیہ کے نزدیک اس صورت میں غسل واجب نہیں ہوتا اور بعض فقہاء نے ان کے قول کو صحیح بھی لکھا ہے۔ مگر چونکہ اکثر فقہاء اسی طرف ہیں اور احتیاط اسی میں ہے لہذا اسی قول اختیار کیا گیا۔ ۱۲

(۲) پندرہ دن کے بعد کی قید اس لئے بڑھائی گئی کہ اگر پندرہ دن سے پہلے خون نہ آئے گا تو وہ یہی بھی جیض نہ سمجھا جائے گا۔ اس لئے کہ جیض کے بعد پندرہ دن تک دوسرا جیض نہیں آتا۔ دوا کے پینے کو کوئی دل نہ ہو گا۔ ۱۲

۱۱۔ اگر کوئی عورت کوئی دوا وغیرہ استعمال کر کے یا اور کسی طرح اپنا حمل ساقط کر دے یا اور کسی وجہ سے اس کا حمل ساقط ہو جائے اور اس کے بعد خون آئے تو اگر بچہ کی شکل مثل ہاتھ پیریا انگلی وغیرہ کے ظاہر ہوتی ہو تو وہ خون نفاس ہے۔

اور اگر بچہ کی شکل وغیرہ نہ ظاہر ہوتی ہو بلکہ گوشت کا تکڑا ہو تو اس کے بعد جو خون آئے وہ نفاس نہیں بلکہ اگر تین دن رات یا اس سے زیادہ آئے اور اس سے پہلے عورت پندرہ دن تک ظاہر رہ جکی ہو تو یہ خون حیض ہو گا اور نہ استحاضہ۔ (بحر الرائق، طحلاوي وغیرہ)

۱۲۔ کسی بچہ کے تمام اعضاء کٹ کٹ کر نکلیں تو اس کے اکثر اعضاء نکل چکنے کے بعد جو خون آئے وہ بھی نفاس ہے۔

۱۳۔ ایک بار حیض یا نفاس آنے سے عادت مقرر ہو جاتی ہے۔ مثلاً ایک دفعہ جس کو سات دن حیض آئے اور دوسرا دفعہ سات دن سے زیادہ اور دس دن سے بھی بڑھ جائے تو اس کا حیض سات ہی دن رکھا جائے گا۔ اسی طرح اگر کسی ایک مرتبہ میں دن نفاس آئے اور دوسرا مرتبہ نہیں دن سے زیادہ اور چالیس دن سے بڑھ جائے تو اس کا نفاس میں ہی دن رکھا جائے گا۔ (شامی از علامہ برکوی)

۱۴۔ اگر کسی عورت کو جس کی عادت مقرر نہیں یعنی اس کو اب تک کوئی حیض یا نفاس نہیں آیا بالغ ہوتے ہی خون جاری ہو جائے اور برابر جاری رہے تو خون جاری ہونے کے وقت سے دس دن رات تک اس کا حیض سمجھا جائے گا اور نہیں رات دن طہارت کے یعنی استحاضہ، پھر دس رات دن حیض اور نہیں رات دن استحاضہ۔ اسی طرح برابر حساب رہے گا اور اگر اسی حالت میں اس کے بچہ پیدا ہونے کے بعد سے چالیس رات دن اس کے نفاس کے اور نہیں رات دن طہارت رکھے جائیں گے پھر اسی طرح دس رات دن حیض کے اور نہیں رات دن طہارت کے۔

۱۵۔ اگر کسی عادت والی عورت کے خون جاری ہو جائے اور برابر جاری رہے تو اس کا حیض نفاس طہر اس کی عادت کے موافق رکھا جائے گا۔ ہاں اگر اس کی عادت چھ مہینہ ظاہر رہنے کی ہو تو اس کا طہر اس کی عادت کے موافق یعنی پورے چھ مہینے نہ ہو گا بلکہ ایک گھنٹی کم چھ مہینے۔

۱۶۔ اگر کسی عادت والی عورت کے خون جاری ہو جائے اور برابر جاری رہے اور اس کو یہ یاد نہ رہے کہ مجھے کتنے دن حیض ہوتا تھا یا یہ یاد نہ رہے کہ مہینہ کی کس کس تاریخ سے شروع ہوتا تھا اور کب ختم ہوتا تھا یاد نہ رہیں تو اس کو چاہئے کہ اپنے غالب گمان پر عمل کرے۔ یعنی جس

زمانہ کو وہ حیض کا زمانہ خیال کرے اس زمانہ میں حیض کے احکام پر عمل کرے اور جس زمانہ کو طہارت کا زمانہ خیال کرے اس زمانہ میں طہارت کے احکام پر عمل کرے اور اس کا گمان کسی طرف نہ ہو تو اس کو ہر نماز کے وقت نیاوضو کر کے نماز پڑھنا چاہئے اور روزہ بھی رکھے مگر جب اس کا یہ مرض درفع ہو جائے روزہ کی قضا کرنی ہو گی اور اس کوشک کی کیفیت ہو تو اس میں دو صورتیں ہیں۔

پہلی صورت یہ ہے کہ اس کو کسی زمانہ کی نسبت یہ شک ہو کہ زمانہ حیض کا ہے یا طہر کا تو اس صورت میں ہر نماز کے وقت نیاوضو کر کے نماز پڑھے۔

دوسری صورت یہ ہے کہ اس کو کسی زمانہ کی نسبت یہ شک ہو کہ یہ زمانہ حیض کا ہے یا طہر کا یا حیض سے خارج ہونے کا تو اس صورت میں وہ ہر نماز کے وقت غسل کر کے نماز پڑھا کرے۔

(بحر الرائق)

اگرچہ ابھی ان مسائل کے متعلق بہت کچھ تفصیل باقی ہے مگر چونکہ اس مقام کے مناسب نہیں اور ان کی تفصیل سے عام ناظرین کو فائدہ بھی نہیں اس لئے اسی پر اکتفا کی جاتی ہے۔

یہاں مرد کو مردوں کے سامنے برہنہ ہو کر نہانا واجب ہے بشرطیکہ غسل فرض ہو اور کوئی صورت ستر کی ممکن نہ ہو۔ اسی طرح عورت کو عورتوں کے سامنے اور مرد کو عورتوں کے یا مختث کے سامنے اور عورتوں کو مردوں اور مختشوں کے سامنے اور مرد کو سب کے سامنے نہانا حرام ہے۔ (در مختار روحانی وغیرہ)

اگر کسی کو سر کا بھگونا نقسان کرتا ہو اس کو سر کا دھونا معاف ہے باقی جسم کا دھونا اس پر فرض ہے۔ (در مختار، بحر الرائق وغیرہ)

## تہیم (۱) کا بیان

تہیم و ضواور غسل کا قائم مقام ہے اور مجملہ ان جلیل القدر نعمتوں کے جو اسی امت کے ساتھ خاص ہیں اگلی امتوں میں تہیم نہ تھا۔ خیال کرو کہ جب ان کو پانی نہ ملتا ہوگا تو وہ لوگ کیا کرتے ہوں گے یا اسی طرح نجاست کی حالت میں نماز وغیرہ پڑھتے ہوں گے یا نماز وغیرہ ان کو چھوڑنا پڑتی ہوگی۔

## تہیم واجب ہونے کی شرطیں

- ۱۔ مسلمان ہونا، کافر پر تہیم واجب نہیں۔
- ۲۔ بالغ ہونا، نابالغ پر تہیم واجب نہیں۔
- ۳۔ عاقل ہونا، دیوانہ اور مست اور بے ہوش پر تہیم واجب نہیں۔
- ۴۔ حدیث اصغر یا اکبر کا پایا جانا جو شخص دونوں حدیثوں سے پاک ہوا پر تہیم واجب نہیں۔
- ۵۔ جن چیزوں سے تہیم جائز ہے ان کے استعمال پر قادر ہونا۔ جس شخص کو ان کے استعمال پر قدرت نہ ہوا پر تہیم واجب نہیں۔
- ۶۔ نماز کے وقت کا شنگ ہو جانا شروع وقت میں تہیم واجب نہیں۔
- ۷۔ نماز کا اس قدر وقت ملنا کہ جس میں تہیم کر کے نماز پڑھنے کی مجباش ہو۔ اگر کسی کو اتنا وقت نہ ملے تو اس پر تہیم واجب نہیں۔

(۱) تہیم سن پائیج ہجری میں شروع ہوا۔ قصہ مختصر یہ ہے کہ ایک لاٹی میں نبی ﷺ مدھضرت عائشہؓ کے تشریف لے گئے تھے۔ اثنائے راہ میں حضرت عائشہؓ کا ایک ہار جوائی۔ بہن حضرت امامہؓ سے مانگ لائی تھیں کھو گیا۔ حضور ﷺ کو جب یہ حال معلوم ہوا تو آپ ﷺ نے وہیں قیام کر دیا اور کچھ لوگوں کو اس کی تلاش پر مأمور فرمایا۔ جس جگہ آپ ﷺ نے قیام فرمایا تھا کہیں پائی وغیرہ نہ تھا جب نماز کا وقت آیا تو لوگوں نے بے ضوف نماز پڑھلی اور نبی ﷺ سے اس کا ذکر کیا گیا۔ اس وقت تہیم کی آیت جو سورہ مائدہ میں ہے۔ بازل ہوئی اس کے بعد وہ ہار بھی مل گیا۔ ۱۷۔

## تیم کے صحیح ہونے کی شرطیں

۱۔ مسلمان ہونا، کافر کا تیم صحیح نہیں۔ یعنی حالت کفر کے تیم سے بعد اسلام کے نماز جائز نہیں۔ ہاں اسلام لانے کے وقت جو غسل مستحب ہے اگر اس کے عوض تیم کرے تو اس کو مستحب کے ادا کرنے کا ثواب مل جائے گا۔

۲۔ تیم کی نیت کرنا جس حدث کے سبب سے تیم کیا جائے یا اس سے طہارت کی نیت کی جائے یا جس چیز کے لئے تیم کیا جائے اس کی نیت کی جائے۔ مثلاً اگر نماز جنازہ کے لئے تیم کیا جائے یا قرآن مجید کی تلاوت کے لئے تیم کیا جائے تو اس کی نیت کی جائے مگر نماز اسی تیم سے صحیح ہوگی جس میں حدث سے طہارت کی نیت کی جائے یا کسی الہی عبادت (۱) مقصودہ کی نیت کی جائے جو بغیر طہارت کے نہیں ہو سکتی۔

۳۔ پورے منہ اور دلوں ہاتھوں کامعہ کہنیوں کے مسح کرنا۔

۴۔ جسم پر ایسی چیز کا نہ ہونا جو سخ کے مانع ہو۔ مثل روغن، چپل، سوم یا انگل انگوٹھی اور چھلوں وغیرہ کے۔

۵۔ پورے دلوں ہاتھوں سے یا ان کے اکثر حصہ سے مسح کرنا۔

۶۔ جن چیزوں سے حدث اصغر یا اکبر ہوتا ہے ان کا تیم کے وقت نہ ہونا، کوئی حافظہ عورت تیم کرے تو صحیح نہیں۔

اور اگر ایسی عبادت کے لئے تیم کیا جائے جو بغیر طہارت کے نہیں ہو سکتی۔ جیسے نماز، قرآن مجید کی تلاوت وغیرہ تو اس کے لئے پانی کے استعمال سے معذور ہونا بھی شرط ہے اور پانی کے استعمال سے معذور ہونے کی چند صورتیں ہیں۔

(۱) عبادت مقصودہ وہ عبادت جس کی شروعیت صرف ثواب اور اللہ تعالیٰ کی خوشنودی کے لئے ہو کسی دوسری عبادت کے ادا کرنے کے لئے اس کی شروعیت نہ ہو جیسے نماز، قرآن مجید کی تلاوت وغیرہ مختلف دخواج و ضرور قرآن مجید کے چھوٹے اور مسجد میں جانے کے کارن سے صرف ثواب مقصود نہیں ہوتا بلکہ دوسری عبادتوں کا ادا کرنا بھی منظور ہوتا ہے۔ ۱۲

## پانی کے استعمال سے معدود رہونے کی صورتیں

۱۔ اس قدر پانی کا جو وضو اور غسل کے لئے کافی ہو موجود نہ ہونا بلکہ ایک میل (۱) سے زیادہ فاصلہ پر ہونا۔

۲۔ پانی موجود ہو مگر کسی کی امانت ہو یا کسی سے غصب کیا ہوا ہو۔ (بحر الرائق در مختار)

۳۔ پانی کے نرخ کا معمول سے زیادہ گراں ہو جانا۔

۴۔ پانی کی قیمت کا نہ موجود ہونا۔ خواہ پانی قرض مل سکتا ہو یا نہیں اور یہ صورت قرض لینے کے اس کے اوپر قادر ہو یا نہیں۔ (مراتق الفلاح)

ہاں اگر اس کے ملک میں مال ہو اور ایک مدت معینہ کے وعدے پر اس کو قرض مل سکتے تو قرض لے لینا چاہئے۔

۵۔ پانی کے استعمال سے کسی مرض کے پیدا ہو جانے یا بڑھانے کا خوف ہو یا یہ خوف ہو کہ پانی کے استعمال سے صحت کے حاصل ہونے میں دیر ہو گی۔

۶۔ سردی کا اس قدر زیادہ ہونا کہ پانی کے استعمال سے کسی عضو کے ضائع ہو جانے یا کسی مرض کے پیدا ہو جانے کا خوف ہو اور گرم پانی نہ مل سکتا ہو۔

۷۔ کسی دشمن یا درندہ کا خوف ہو۔ مثلاً پانی ایسے مقام پر ہو جہاں درندے وغیرہ آتے ہوں یا راستہ میں چوروں کا خوف (۲) ہو یا اس پر کسی کا خوف ہو یا اس پر کسی کا قرض ہو یا کسی سے عداوت ہو اور یہ خیال ہو کہ اگر پانی لینے جائے گا تو وہ قرض خواہ یا دشمن اس کو قید کر لے گایا کسی قسم کی تکلیف دے گا یا کسی فاسق کے پاس پانی ہو اور عورت کو اس سے پانی میں اپنی بے حرمتی کا خوف ہو۔

۸۔ پانی کھانے پینے کی ضرورت کے لئے رکھا ہو کہ اگر وضو یا غسل میں خرچ کر دیا جائے تو اس ضرورت میں ہرج ہو۔ مثلاً پانی آٹا گندھنے یا گوشت وغیرہ پکانے کے لئے رکھا ہو یا پانی اس قدر ہو کہ اگر وضو یا غسل میں صرف کر دیا جائے تو پیاس کا خوف ہو خواہ اپنی پیاس کا یا کسی اور آدمی کا یا اپنے جانور کا بشرطیکہ کوئی ایسی تدبیر نہ ہو سکے جس سے مستعمل پانی جانوروں کے کام آ سکے۔

(۱) ہمارے زمان میں انگریزی میل کے حساب سے شرعی ایک میل تقریباً ایک میل دو فرلانگ ہوتا ہے۔

(۲) "ام شافعی" کے نزدیک بغیر خوف جان کے تمام جائز نہیں۔

۹۔ کنویں سے پانی نکالنے کی کوئی چیز نہ ہو اور نہ کوئی کپڑا ہو جس کو کنویں میں ڈال کر ترکرے اور اس سے نچوڑ کر طہارت کرے یا پانی مٹکے وغیرہ میں ہو اور کوئی چیز پانی نکالنے کی نہ ہو اور مٹکا جھکا کر پانی نہ لے سکتا ہو اور ہاتھ بخس ہوں اور کوئی دوسرا شخص ایسا نہ ہو جو پانی نکال دے یا اس کے ہاتھ دھلا دے۔

۱۰۔ وضو یا غسل کرنے میں، ایسی نماز کے چلے جانے کا خوف ہو جس کی قضاۓ نہیں جیسے عید دین اور جنازہ کی نماز۔

۱۱۔ پانی کا بھول جانا، مثلاً کسی شخص کے پاس پانی ہو اور وہ اس کو بھول گیا ہو اور اس کے خیال میں ہو کہ میرے پاس پانی نہیں ہے۔

## جن چیزوں سے تمم جائز ہے اور جن سے جائز نہیں

اب مٹی یا مٹی کی قسم سے جو چیز ہو اس سے تمم جائز ہے اور جو مٹی کی قسم سے نہ ہو اس سے جائز نہیں۔ جو چیزیں آگ میں جلانے سے زم نہ ہوں اور نہ جل کر راکھ ہو جائیں اور وہ چیزیں مٹی کی قسم سے ہیں جیسے ریگ اور پتھر کے اقسام عقیق زبر جد فیروزہ، سنگ مرمر، ہرتال، سنکھیا وغیرہ اور جو چیزیں آگ میں جلانے سے زم ہو جائیں یا جل کر راکھ ہو جائیں اور وہ مٹی کی قسم سے نہیں جیسے کپڑا لکڑی وغیرہ کہ جل کر راکھ ہو جاتے ہیں اور سونا چاندی وغیرہ کہ جلنے سے زم ہو جاتی ہیں۔

۲۔ جو چیزیں مٹی کی قسم سے نہ ہوں اگر ان پر غبار ہو تو ان سے بوجہ اس غبار کے تمم جائز ہے۔

مثال:- کسی کپڑے یا لکڑی یا سونے چاندی وغیرہ پر غبار ہو تو اس سے تمم جائز ہے۔

۳۔ کسی بخس چیز پر غبار ہو تو اگر وہ غبار اس پر خشکی کی حالت میں پڑا ہو اور اس سے تمم کرنے سے نجاست کے کسی جز کے آنے کا خوف نہ ہو تو اس سے تمم جائز ہے ورنہ نہیں۔

۴۔ کسی حیوان یا انسان یا اپنے اعضاء پر غبار ہو تو اس سے تمم جائز ہے۔ جیسے کسی نے جاڑو دی اور اس سے غبار اڑ کر منہ اور ہاتھوں پر پڑ جائے اور ہاتھ سے مل لے تو تمم ہو جائے گا۔

۵۔ اگر کوئی ایسی چیز جس سے تمم جائز نہیں مٹی وغیرہ کے ساتھ مل جائے تو غالب کا اعتبار ہو گا۔ اگر مٹی وغیرہ غالب ہو تو تمم جائز ہو گا اور نہ ناجائز۔

## تیم کے احکام

۱۔ جن چیزوں کے لئے وضو فرض ہے ان کے لئے وضو کا تیم بھی فرض ہے اور جن کے لئے وضو واجب ہے ان کے لئے وضو کا تیم بھی واجب ہے اور جن کے لئے وضو سنت یا مستحب ہے ان کے لئے وضو کا تیم بھی سنت یا مستحب ہے اور یہی حال ہے غسل کے تیم کا بقیا غسل کے۔

۲۔ اگر کسی کو حدث اکبر ہوا اور مسجد میں جانے کی اس کو سخت ضرورت ہواں پر تیم کرنا واجب ہے۔

۳۔ جن عبادتوں کے لئے دونوں حدثوں سے طہارت شرط نہیں چیزے سلام، سلام کا جواب وغیرہ۔ ان کے لئے وضو و غسل دونوں کا تیم بغیر عذر کے ہو سکتا ہے اور جن عبادتوں میں صرف حدث اصرت سے طہارت شرط نہ ہو چیزے قرآن مجید کی تلاوت، اذان وغیرہ ان کے لئے صرف وضو کا بغیر عذر کے ہو سکتا ہے۔

۴۔ اگر کسی کے پاس مشکوک پانی ہو جیسے گدھے کا جھوٹا پانی تو ایسی حالت میں پہلے وضو یا غسل کرنے اس کے بعد تیم کرے۔

۵۔ اگر وہ عذر جس کی وجہ سے تیم کیا گیا ہے آدمیوں کی طرف سے ہو تو جب وہ عذر جاتا رہے تو جس قدر نمازیں اس تیم سے پڑھی ہیں سپ دوبارہ پڑھنی چاہئیں۔

مثال:- کوئی شخص جیل میں ہوا اور جیل کے لازم اس کو پانی نہ دیں یا کوئی شخص اس سے کہے کہ اگر تو وضو کرے گا تو میں تجھ کو مارڈاں گا۔

۶۔ ایک مقام سے اور ایک ڈھیلہ سے چند آدمی کیے بعد دیگرے تیم کریں تو درست ہے۔

۷۔ جو شخص پانی اور مٹی دونوں کے استعمال پر قادر نہ ہو۔ خواہ پانی یا مٹی نہ ہونے کی وجہ سے یا بیماری سے تو اس کو چاہئے کہ نماز بلا طہارت پڑھ لے پھر اس کو طہارت سے لوٹا لے۔

مثال:- کوئی شخص ریل میں ہوا اور اتفاق سے نماز کا وقت آجائے اور پانی اور وہ چیز جس سے تیم درست ہے نہ ہوا اور نماز کا وقت جاتا ہو تو ایسی حالت میں بلا طہارت نماز پڑھے، جیل میں کوئی شخص ہوا اور وہ پاک پانی اور مٹی پر قادر نہ ہو تو بے وضو اور تیم کے نماز پڑھ لے اور دونوں صورتوں میں نماز کا اعادہ کرنا پڑے گا۔

## تیم کا مسنون و مستحب طریقہ

تیم کا طریقہ یہ ہے کہ بسم اللہ پڑھ کر اور نیت کر کے اپنے دونوں ہاتھوں کو کسی ایسی مٹی پر جس کو نجاست نہ پہنچی ہو یا نجاست اس کی دھوکر زائل کر دی گئی ہو اپنے دونوں ہاتھوں کو تھیلیوں کی بانب سے کشادہ کر کے مار کر ملے۔ اس کے بعد ہاتھوں کو اٹھا کر ان کی مٹی جھاڑ ڈالے۔ پھر پورے دونوں ہاتھوں کو اپنے پورے منہ پر ملے۔ اس طرح کہ کوئی جگہ ایسی نہ باقی رہے جہاں ہاتھ نہ پہنچے۔ پھر اسی طرح دونوں ہاتھوں کو مٹی پر مار کر ملے اور پھر ان کی مٹی جھاڑ ڈالے اور باائیں ہاتھ کی تین انگلیاں سوا کلمہ کی انگلی اور انگوٹھے کے دابنے ہاتھ کی انگلیوں کے سرے پر پشت کی جانب رکھ کر کہدیوں تک کھینچ لائے۔ اسی طرح کہ باائیں ہاتھ کی تھیلی بھی بھی لگ جائے اور کہدیوں کا مسح بھی ہو جائے۔ پھر باقی انگلیوں کو اور ہاتھ کی تھیلی کو دوسرے جانب رکھ کر انگلیوں تک کھینچا جائے۔ اسی طرح باائیں ہاتھ کا بھی مسح کرے۔ وضو اور غسل دونوں کے تیم کا یہی طریقہ ہے اور ایک ہی تیم دونوں کے لئے کافی ہے اگر دونوں کی نیت کی جائے۔

## تیم کے فرائض اور واجبات

- ۱۔ تیم کرتے وقت نیت کرنا فرض ہے۔
- ۲۔ مٹی یا مٹی کے قسم سے کسی چیز پر دو مرتبہ ہاتھ مارنا فرض ہے۔
- ۳۔ تمام منہ اور دونوں ہاتھوں کے اکثر حصہ سے مانا فرض ہے۔
- ۴۔ اعضاء سے ایسی چیز کا دور کر دینا فرض ہے جس کے سب سے مٹی جسم تک نہ پہنچ سکے جیسے روغن یا چربی وغیرہ۔
- ۵۔ تنگ انٹوٹھی تنگ چھلوں اور چوڑیوں کا انتارہ ادا واجب ہے۔
- ۶۔ اگر کسی قریب سے پانی کا قریب ہونا معلوم ہو تو اس کے تلاش میں سو قدم تک خود جانایا کسی کو بھیجننا واجب ہے۔
- ۷۔ اگر کسی کے پاس پانی ہو اور اس سے ملنے کی امید ہو تو اس سے طلب کرنا واجب ہے۔

## تیم کی سنن اور مستحبات

- ۱۔ تیم کے شروع میں بسم اللہ کہنا سنت ہے۔
  - ۲۔ اسی ترتیب سے تیم کرنا سنت ہے جس ترتیب سے نبی ﷺ نے کیا۔ یعنی پہلے منہ کا سچ پھر دونوں ہاتھوں کا۔
  - ۳۔ پاک مٹی پر انگلیوں کی اندر ورنی سطح کو ملنا سنت ہے نہ ان کی پشت کو۔
  - ۴۔ بعد ملنے کے دونوں ہاتھوں سے مٹی کا جھاڑڑا الناسنست ہے۔
  - ۵۔ مٹی پر ہاتھ مارتے وقت انگلیوں کا کشادہ رکھنا سنت ہے تاکہ غبار ان کے اندر پہنچ جائے۔
  - ۶۔ کم سے کم تین انگلیوں سے مسح کرنا سنت ہے۔
  - ۷۔ پہلے دائیں عضو کا مسح کرنا پھر باائیں کا سنت ہے۔
  - ۸۔ مٹی سے تیم کرنا سنت ہے نہ اس کے ہم جنس سے۔
  - ۹۔ منہ کے مسح کے بعد داڑھی کا خلاں کرنا سنت ہے۔
  - ۱۰۔ ایک عضو کے مسح کے بعد بلا توقف دوسرے عضو کا مسح کرنا مستحب ہے۔
  - ۱۱۔ مسح کا اسی خاص طریقہ سے ہونا مستحب ہے جو تیم کے طریقہ میں لکھا گیا ہے۔
  - ۱۲۔ جس شخص کو آخر وقت تک پانی ملنے کا یقین یا گمان غالب ہواں کو نماز کے آخر وقت تک پانی کا انتظار کرنا مستحب ہے۔
- مثال:-** کنوئی سے پانی بکالنے کی کوئی چیز نہ ہو اور یقین یا گمان غالب ہو کہ آخر وقت تک رسی ڈول مل جائے گا، یا کوئی شخص ریل پر سوار ہو اور یقیناً معلوم ہو گا آخر وقت تک ریل ایسے اشیش پہنچ جائے گی جہاں پانی مل سکتا ہے۔

## تیم جن چیزوں سے ٹوٹ جاتا ہے

۱۔ جن چیزوں سے وضو ٹوٹ جاتا ہے ان سے وضو کا تیم بھی ٹوٹ جاتا ہے اور جن چیزوں سے غسل واجب ہوتا ہے ان سے غسل کا تیم بھی ٹوٹ جاتا ہے۔  
اگر وضوا اور غسل دونوں کے لئے ایک ہی تیم کیا جائے تو جب وضو ٹوٹ جائے گا تو وہ تیم وضو کے حق میں ٹوٹ جائے گا اور غسل کے حق میں باقی رہے گا جب تک غسل واجب کرنے والی کوئی چیز نہ پائی جائے۔

۲۔ جس عذر کے سبب سے تیم کیا گیا تھا اس کے زائل ہو جانے سے تیم جاتا رہتا ہے اگر چہ اس کے بعد ہی فوراً دوسرا عذر پیدا ہو جائے۔

**مثال:** کسی شخص نے پانی نہ ملنے کی وجہ سے تیم کیا تھا پھر جب پانی ملا تو وہ بیمار ہو گیا۔ اگر کوئی شخص سوتا ہوا اونگھتا ہوا پانی کے پاس سے گزرے تو اس کا تیم نہ جائے گا اس لئے کہ وہ ایسی حالت میں پانی پر پہنچا تھا جس میں اس کو پانی کے استعمال پر قدرت نہ تھی مگر اس میں یہ شرط ہے کہ اس طرح سویا ہو کہ جس سے وضو نہ ٹوٹے یا تیم غسل کے عوض میں کیا ہو۔

**مثال:** کوئی شخص گھوڑے یا کسی گاڑی میں بیٹھا ہوا سو جائے اور اشنازے راہ میں کوئی پانی کا چشمہ یا ندی اورغیرہ ملے تو اس کا تیم نہ جائے گا۔ (قاضی خان، زابدی، نہر، فتح القدر وغیرہ)  
اگر کوئی شخص ریل پر سوار ہوا اور اس نے پانی نہ ملنے سے تیم کیا ہوا اور اشنازے راہ میں چلی ہوئی ریل سے اسے پانی کے چشمے، تالاب وغیرہ دکھلائی دیں تو اس کا تیم نہ جائے گا۔ اس لئے کہ اس صورت میں وہ پانی کے استعمال پر قادر نہیں۔ ریل نہیں ٹھہر سکتی اور چلتی ہوئی ریل سے اتر نہیں سکتا۔

اللہ تعالیٰ کی عنایت سے علم الفقہ کی پہلی جلد جس میں طہارت کا بیان ہے ختم ہو گئی اس کے بعد دوسری جلد شروع ہوتی ہے۔ اللہ تعالیٰ مد فرمائے۔ آمین۔

## تمت

عہ، یہ شرط اس لئے کی جگئی ہے کہ اگر تیم کا وہ نہ ہوگا اور اسی طرح سو جائے گا جس سے وضو ٹوٹ جاتا تو اس کا تیم سونے سے ٹوٹ جائے گا۔ پانی ملنے کو کچھ دھن نہ ہوگا۔ ۱۲

## علم الفقه حصہ دوم

### نماز

بِسْمِ اللَّهِ الرَّحْمَنِ الرَّحِيمِ

الحمد لله الذي جعل الصلوة مراج المومين وصبرها  
عماد الدين والصلوة والسلام على اكرم الاولين والاخرين امام  
الانبياء والمرسلين سيدنا محمد واله وصحبه اجمعين

چونکہ ہم اس کتاب کی پہلی جلد میں طہارت (جونماز کی شرطوں میں ایک اعلیٰ درجہ کی شرط ہے) کے مسائل لکھے چکے ہیں اس لئے اب ہم نماز کا بیان شروع کرتے ہیں۔ خدا نے تعالیٰ الحض اپنے فضل و کرم سے اس کو حسب دل خواہ انجام تک پہنچائے اور اہل اسلام کو اس سے منتفع فرمائے۔ آمین۔

نماز ایک ایسی پسندیدہ عبادت ہے جس سے کسی نبی کی شریعت خالی نہیں۔ حضرت آدم علیہ نبینا و علیہ الصلوٰۃ والسلام سے اب وقت تک تمام رسولوں کی امت پر نماز فرض تھی۔ ہاں اس کی کیفیت اور تعینات میں البت تغیر ہوتا رہا۔

ہمارے نبی ﷺ کی امت پر ابتدائے رسالت میں دو وقت کی نماز فرض تھی۔ ایک آفتاب نکلنے سے پہلے اور ایک آفتاب نکلنے کے بعد۔

بھرتوں سے ذیرہ برس پہلے جب نبی ﷺ کو مراج ہوئی تو ان پانچ وقتوں میں نماز فرض کی گئی۔ فخر، ظہر، عصر، مغرب، عشاء۔ ان پانچ وقتوں کی نماز صرف اسی امت کے ساتھ خاص ہے۔ اگلی اسنوں میں کسی پر صرف فخر کی نماز فرض تھی، کسی پر ظہر کی اور کسی پر عصر کی۔

### نماز کی تباہ کیدہ اور اس کی فضیلت

نماز اسلام کا رکن اعظم ہے بلکہ اگر یوں کہا جائے کہ اسلام کا دارود اسی پر ہے تب بھی بالکل مبالغہ نہیں۔ ہر مسلمان عاقل بالغ پر ہر روز یا نجع وقت فرض عین ہے۔ امیر ہو یا فقیر، سُجّح ہو یا مریض، مسافر ہو یا مشتمل، یہاں تک کہ شمن کے مقابلہ میں جب تڑالي کی آگ بھڑک رہی ہو اس

وقت بھی اس کا چھوڑنا جائز نہیں۔ عورت کو جب وہ دردزہ میں بٹلا ہو جو ایک سخت مصیبت کا وقت ہے نماز کا چھوڑنا جائز نہیں بلکہ اس کے ادائیں دیر کرنے کی بھی اجازت نہیں۔ یہاں تک کہ اگر بچہ کا کوئی جزو نصف سے کم اس کے خاص حصہ سے باہر آ گیا ہو، خون لکلا ہو یا نہیں اس وقت بھی اس کو نماز پڑھنے کا حکم ہے اور نماز پڑھنے میں توقف کرنا جائز نہیں، جو شخص اس کی فرضیت کا انکار کرے وہ ملینا کافر ہے۔

نماز کی تائید اور فضائل سے قرآن مجید اور احادیث مبارکہ کے صفحات مالا مال ہیں۔ شریعت میں کسی اور عبادت کی اس قدر سخت تائید نہیں ہے۔

نبی ﷺ کے جلیل القدر صحابہ نماز چھوڑنے والے کو کافر فرماتے ہیں۔ امیر المؤمنین حضرت فاروق اعظم جیسے جلیل الشان فقیہ صحابی کا بھی یہی قول ہے۔ امام احمد رحمۃ اللہ علیہ کا بھی یہی مسلک ہے۔ امام شافعی رحمۃ اللہ علیہ بھی اس کے قتل کا فتویٰ دیتے ہیں۔ ہمارے امام اعظم رحمۃ اللہ علیہ اگرچہ اس کے کفر کے قاتل نہیں مگر ان کے نزدیک بھی نماز چھوڑنے والے کے لئے سخت تعزیر ہے۔

تمام وہ حدیثیں جن سے نماز کی تائید اور فضیلت نکلتی ہے اگر ایک جگہ جمع کی جائیں تو قطعی طور پر اس سے یہ نتیجہ نکلتا ہے کہ نماز کا ترک کرنے والا خدا اور رسول کے نزدیک سخت گناہ گارا اور سرکش اور نافرمان ہے اور نماز کا ترک کرنا تمام گناہوں میں ایک بڑے درجہ کا گناہ ہے۔ اپنے مالک و آقا کی رضا جوئی یوں ہی ہر بندے پر فرض و واجب ہوتی ہے اور جو بندہ خیال نہیں کرتا وہ اس مالک کے تمام بندوں میں ایک برا بندہ سمجھا جاتا ہے اور مالک کے نزدیک نہایت ذلیل اور خولہ رہتا ہے۔ اگر اس قدر سخت تائیدوں کے بعد بھی خیال نہ کرے تو خیال کیجئے کہ بات کہاں تک پہنچتی ہے۔

تمام وہ حدیثیں یا اکثر ان میں کی اگر ایک جگہ جمع کی جائیں تو اس کے لئے ایک طویل دفتر بھی کلفایت نہیں کرے گا۔ لہذا چند آیات قرآن مجید کی اور چند صحیح احادیث اور صحابہ و تابعین رضی اللہ عنہم کے چند اقوال اس جگہ بیان کئے جاتے ہیں۔

(۱) ان الصلوة كانت على المؤمنين كتاباً موقعاً

بے شک ایمانداروں پر نماز فرض ہے وقت وقت سے۔

(۲) قوله تعالى حافظوا على الصلوة والصلوة الوسطى

پابندی کرنے والوں کی خصوصاً درمیانی نماز (عصر) کی۔

(۳) إِنَّ الْحُسَنَاتِ يُذْهِبُنَّ السَّيِّئَاتِ

بے شک نیکیاں براستیوں کو مٹا دیتی ہیں۔ نیکیوں سے مراد اس آیت میں نماز ہے جیسے کہ صحیحین کی حدیث سے جو آگے بیان ہو گی یہ مرا صاف طور پر واضح ہے۔

(۴) إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرُ وَلَذِكْرُ اللَّهِ أَكْبَرُ

بے شک نماز برے اور خراب کاموں سے انسان کو بچاتی ہے اور بے شک اللہ کے ذکر کا بڑا مرتبہ ہے اور بڑا اثر ہے۔

(۵) نبی ﷺ نے فرمایا کہ اسلام کی بناء پانچ چیزوں پر ہے۔ (۱) توحید اور رسالت کا اقرار۔ (۲) نماز پڑھنا۔ (۳) زکوٰۃ دینا۔ (۴) رمضان کے روزے رکھنا۔ (۵) حج کرنا۔

(بشرط قدرت ہو) (بخاری - مسلم)

(۶) نبی ﷺ نے فرمایا کہ مومن اور کافر کے درمیان میں نماز فاصل ہے۔ (مسلم)

خیال کرو کہ جب پر حداصل نہ رہے تو کیا نتیجہ لکھتا ہے۔

(۷) نبی ﷺ نے فرمایا کہ جس نے نماز چھوڑ دی توہ کافر ہو گیا۔ (مکہلوہ)

جو لوگ بے نماز کو کافر نہیں کہتے ان کے نزدیک اس حدیث میں کافر ہو جانے کا یہ مطلب ہے قریب کفر کے ہو گیا اور محاورے میں ایسا استعمال ہوتا رہتا ہے۔ مثلاً اگر کوئی شخص کسی جگہ میں بے یار و مددگار ہو جائے اور اس کے پاس کھانے پینے کی کوئی چیز نہ رہے تو اس کو کہتے ہیں کہ مر گیا۔ یعنی اب موت اس کے قریب ہے۔

(۸) نبی ﷺ نے فرمایا کہ جو شخص نماز پڑھتا رہے گا قیامت میں اس کے ساتھ ایک نور ہو گا اور وہ نماز اس کے لئے باعث نجات ہو گی اور جو شخص نماز سے غفلت کرے گا وہ قیامت میں قارون، فرعون، ہامان ابی بن خلف جیسے دشمنان خدا کے ہمراہ ہو گا۔ (مسند امام احمد، دار المی، بیہقی)

(۹) نبی ﷺ کا ارشاد ہے کہ خدا نے تعالیٰ نے پانچ وقت کی نماز فرض کی ہے جو شخص ان کو اچھی طرح وضو کر کے پابندی اوقات سے پڑھتا رہے گا اور ان کے ارکان و آداب کی رعایت کرے گا اس کے لئے جل شانہ کا وعدہ ہے کہ بخش دے گا اور جو شخص ایسا نہ کرے گا اس کے لئے اللہ تعالیٰ کا کچھ وعدہ نہیں۔ چاہے بخش دے اور چاہے عذاب کرے۔ (مسند امام احمد، موطا، امام مالک، ابو داؤد)

(۱۰) حضرت ابوالدرداءؓ نبی ﷺ کے صحابی فرماتے ہیں کہ مجھے میرے جانی دوست (نبی ﷺ) نے یہ وصیت فرمائی تھی کہ اے ابوالدرداء نماز نہ چھوڑنا اس لئے کہ نماز چھوڑنے والے سے اسلام کا ذمہ بری ہے۔ (بن ماجہ)

گویا دائرہ اسلام سے خارج سمجھا جائے گا۔

(۱۱) ابوذر رضی اللہ عنہ فرماتے ہیں کہ ایک دن نبی ﷺ جاڑوں کے زمانے میں جب پت جھڑ ہو رہی تھی باہر تشریف لائے اور ایک درخت کی روشنائیں پکڑ کر ہلائیں۔ اس سے بکثرت پتے گرنے لگے، پھر آپ ﷺ نے فرمایا کہ آئے ابوذر اجب کوئی مسلمان خلوص دل سے نماز پڑھتا ہے تو اس کے گناہ بھی اسی طرح جھڑ جاتے ہیں جیسے اس درخت کے پتے جھڑ رہے ہیں۔

(مند امام احمد)

(۱۲) ابن مسعود رضی اللہ عنہ فرماتے ہیں کہ میں نے ایک مرتبہ نبی ﷺ سے پوچھا کہ اللہ تعالیٰ کو تمام عبادتوں میں کون سی عبادت زیادہ پسندیدہ ہے۔ ارشاد ہوا کہ نماز۔ (بخاری و مسلم)

(۱۳) ایک مرتبہ نبی ﷺ نے اپنے اصحاب سے پوچھا کہ بتاؤ اگر کسی کے دروازہ پر نہر ہو اور وہ ہر روز پانچ مرتبہ اس نہر میں نہاتا ہو پھر بھی اس کے بدن پر کچھ میل باقی رہ جائے گا۔ صحابہؓ نے عرض کیا کہ یا رسول اللہؐ اس کے بدن پر کچھ بھی میل نہ رہے گا۔ ارشاد ہوا کہ یہی کیفیت نماز کی ہے جس طرح نہانے سے بدن کی کثافت دور ہو جاتی ہے اسی طرح نماز پڑھنے سے روح کی (گناہ کی) کثافت دور ہو جاتی ہے۔ (بخاری - مسلم)

(۱۴) ایک مرتبہ ایک شخص نے نہایت رنج و ندامت کی حالت میں جوان کو ایک عورت کے ساتھ سوا جماع کے اور باقی ناجائز امور کے ارتکاب سے طاری تھی۔ نبی ﷺ سے عرض کیا کہ یا رسول اللہؐ سے ایک خط اصدر ہوئی ہے۔ میرے لئے جو سزا تجویز فرمائیے میں حاضر ہوں۔ حضرت ﷺ نے یہ بھی نہ پوچھا کہ تم سے کیا گناہ ہوا ہے اتنے میں نماز کا وقت آگیا اور نبیؐ نماز پڑھنے تشریف لے گئے۔ وہ شخص بھی نماز میں آپ ﷺ کے ساتھ تھے۔ نماز کے بعد پھر انہوں نے عرض کیا کہ یا رسول اللہؐ میرے لئے کیا حکم ہوتا ہے؟ ارشاد ہوا کہ نماز پڑھنے سے تمہارا گناہ معاف ہو گیا۔ ایک روایت میں ہے کہ اسی وقت یہ آیت بھی نازل ہوئی ان الحسنات يلهبن السینات اور اس شخص نے عرض کیا کہ یا رسول اللہؐ حکم خاص میرے لئے ہے یا آپ کی تمام امت کے لئے؟ ارشاد ہوا کہ سب کے لئے۔ (بخاری - مسلم)

(۱۵) نبی ﷺ نے فرمایا کہ ایک نماز سے دوسری نماز تک جتنے صغیرہ گناہ ہوتے ہیں سب معاف ہوجاتے ہیں۔ (مکملۃ المصالح)

(۱۶) عبد اللہ بن شقيق (ایک جلیل القدر تابعی) فرماتے ہیں کہ نبی ﷺ کے صحابہ سوائے نماز کے اور کسی عبادت کے چھوٹے نے کو کفر نہ سمجھتے تھے۔ (ترمذی)

(۱۷) حضرت امیر المؤمنین علی مرتضیٰ رضی اللہ عنہ کی یہ کیفیت تھی کہ جب نماز کا وقت آتا تو ان کے چہرہ مبارک کا رنگ متغیر ہوجاتا۔ لوگوں نے پوچھا کہ اے امیر المؤمنین آپ کی یہ کیا حالت ہے؟ ارشاد فرمایا کہ اب اس امانت (۱) کے ادا کرنے کا وقت آگیا جسے اللہ تعالیٰ نے آسمانوں اور زمین اور پہاڑوں پر پیش فرمایا تھا اور وہ سب اس امانت کے لینے سے ڈر گئے، اور انکار کر دیا۔ (احیاء العلوم)

(۱۸) حضرت امام زین العابدین رضی اللہ عنہ جس وقت نماز کے واسطے و خوف فرماتے ان کا رنگ زرد ہوجاتا۔ ایک مرتبہ ان کے گھروں نے ان سے پوچھا کہ وضو کے وقت آپ کی یہ حالت ہوجاتی ہے۔ فرمایا کہ تم نہیں جانتے کہ میں کس کے حضور کھڑا ہونا چاہتا ہوں۔ (احیاء العلوم)

(۱) یہ اشارہ ہے اس آیت کی طرف انا عرضنا الامانة علی السموات والارض والجبال فابین ان يحملنها و اشفقن منها و حملها الانسان یعنی ہم نے پیش کی امانت آسمانوں اور زمین اور پہاڑوں پر یہی انکار کر دیا ان سب نے اور ڈر گئے وہ اس امانت سے اور لیا اس امانت کو انسان نے۔ ۱۲

## اصطلاحات

ہم اس میں چند اصطلاحی الفاظ کے معنی بیان کرتے ہیں۔

۱۔ زوال۔ آفتاب کا ذہل جانا۔ جسے ہماری عرف میں دوپہر ڈھلنا کہتے ہیں۔

۲۔ سایہ اصلی۔ وہ سایہ جزو زوال کے وقت باقی رہتا ہے۔ یہ سایہ ہر شہر کے اعتبار سے مختلف ہوتا ہے۔ کسی میں بڑا ہوتا ہے، کسی میں چھوٹا، کہیں بالکل نہیں ہوتا جسے مکہ معظمہ اور مدینہ منورہ میں زوال اور سایہ اصلی کے پہچانے کی ہل تدبیر یہ ہے کہ ایک سیدھی لکڑی ہموار زمین پر گاڑ دین اور جہاں تک اس کا سایہ پہنچے اس مقام پر ایک نشان بنادیں۔ پھر دیکھیں کہ وہ سایہ اس نشان کے آگے بڑھتا ہے یا پیچھے ہوتا ہے۔ اگر آگے بڑھتا ہے تو سمجھ لینا چاہئے کہ ابھی زوال نہیں ہوا اور اگر پیچھے ہٹے تو زوال ہو گیا۔ اگر کیساں رہے نہ پیچھے ہٹے نہ آگے بڑھے تو تھیک دوپہر کا وقت ہے۔ اس کو استوا کہتے ہیں۔ (بخارائق)

۳۔ ایک مثل۔ سایہ اصلی کے سواجب ہر چیز کا سایہ اس کے برابر ہو جائے۔

۴۔ دو مثل۔ سایہ اصلی کے سوابج ہر چیز کا سایہ اس سے دو گناہو جائے۔

۵۔ تھویب۔ وہ اعلام جس سے پہلے کوئی اعلام ہو چکا ہوا اور اس کی غرض اور اس اعلام کی غرض ایک ہو۔ مثلاً پہلے اعلام سے لوگوں کو نماز کے لئے بلانا مقصود ہو تو دوسرے اعلام سے بھی وہی مقصود ہے۔

۶۔ اقامت۔ جس کو ہمارے عرف میں تکمیر کہتے ہیں۔ حاضرین کو جماعت قائم ہونے کی اطلاع کے لئے کہی جاتی ہے۔

۷۔ عورت۔ جسم کا وہ حصہ جس کا ظاہر کرنا شرعاً حرام ہے، مرد کے لئے خواہ آزاد ہو یا غلام ناف کے نیچے سے گھٹنے تک عورت ہے۔ گھٹنا عورت میں داخل ہے اور آزاد عورتوں کے لئے سوا منہ اور ہاتھ اور دونوں قدم کے کل جسم عورت ہے۔ اور لوٹڈی کے لئے پیٹ اور پیٹھ سے گھٹنوں کے نیچے۔ سینے اور پشت کا وہ حصہ جو سینہ کے مقابل ہے عورت نہیں۔ مخت اگر کسی کا غلام ہو تو اس کا حکم مثل لوٹڈی کے ہے۔ اگر آزاد ہو تو مثل آزاد عورتوں کے۔

۸۔ عورت غلیظ۔ خاص حصہ اور مشترک حصہ اور انثیں اور اس کے قریب قریب کا جسم۔

۹۔ عورت خفیفہ۔ خاص حصہ اور مشترک حصہ اور ان کے متصل جسم کے سواباقی وہ اعضاء جن

کے چھپانے کا حکم ہے۔

۱۰۔ مدرک۔ وہ شخص جس کو شروع سے آخر تک کسی کے پیچھے جماعت سے نماز ملے اور اس کو مقتدی اور موتم بھی کہتے ہیں۔

۱۱۔ مسبوق۔ وہ شخص جو ایک رکعت یا اس سے زیادہ ہو جانے کے بعد جماعت میں آ کر شریک ہوا ہو۔

۱۲۔ لاحق۔ وہ شخص جو کسی امام کے پیچھے نماز میں شریک ہوا ہو اور بعد شریک ہونے کے اس کی سب رکعتیں یا کچھ رکعتیں جاتی رہیں خواہ اس وجہ سے کہ وہ سو گیا ہو یا اس کو حدث ہو جائے اصغر یا اکبر۔ (مراقب الفلاح در مختار)

۱۳۔ مقیم۔ وہ شخص جو چون طلاقی میں خواہ ڈھنڈا تھا یا وطن اقامت یا ایسے مقام پر ہو جو اس کے وطن سے تین دن کی مسافت سے کم فاصلہ پر ہو۔ (۱)

۱۴۔ مسافر۔ وہ شخص جو اپنے وطن اصلی یا وطن اقامت سے ایسے مقام کا ارادہ کر کے نکلے جو وطن سے تین دن کی مسافت پر ہو۔ جب وہ اپنے شہر کی آبادی سے باہر نکل جائے اس پر مسافر کا اطلاق شروع ہو جائے گا۔ تین دن کی مسافت متوسط چال سے ہونا چاہئے نہ بہت تیز اور نہ بہت سست۔ جس کا اندازہ تمیں کوں انگریزی میل کے حساب سے کیا جاتا ہے۔ اس لئے کہ انسان متوسط چال سے ہر روز دس کوں چلتا ہے۔

۱۵۔ وطن۔ رہنے کی جگہ۔ وطن کی دو قسمیں ہیں۔ (۱) وطن اصلی۔ (۲) وطن اقامت۔

۱۶۔ وطن اصلی۔ وہ مقام جہاں ہمیشہ رہنے کے قصد سے انسان بودو باش کرے۔ پھر اگر اتفاقاً اس مقام کو چھوڑ کر دوسرے مقام میں اسی قصد سے سکونت اختیار کرے تو یہ دوسرے مقام وطن اصلی ہو جائے گا اور پہلا مقام وطن اصلی نہ رہے گا۔

۱۷۔ وطن اقامت۔ وہ مقام جہاں انسان پندرہ دن یا اس سے زیادہ رہنے کے قصد سے قیام کرے، خواہ رہنے کا اتفاق پندرہ دن سے کم ہو یا زیادہ۔

(۱) تین دن کی مسافت پیدل چلنے کے اعتبار سے۔ فقہاء حرم اللہ نے اس کی تعیین ۲۸ میل سے کی ہے۔ اظہار صوم میں بھی امام عظیم ابو حنیف رحمۃ اللہ علیہ کے نزدیک ۲۸ میل ہی کی شرط ہے۔ (محمد میاں صدیقی)

- ۱۸۔ عمل کثیر (۱) وہ فعل جس کو نماز پڑھنے والا بہت سمجھے خواہ دونوں ہاتھوں سے کیا جائے یا ایک ہاتھ سے اور خواہ دیکھنے والا اس فعل کے کرنے والے کو نماز میں سمجھے یا نہ سمجھے۔
- ۱۹۔ عمل تلیل۔ وہ فعل جس کو نماز پڑھنے والا بہت نہ سمجھے۔
- ۲۰۔ ادا۔ وہ نماز جو اپنے وقت پڑھی جائے۔
- ۲۱۔ قضاء۔ وہ نماز جو اپنے وقت میں نہ پڑھی جائے۔ مثلاً ظہر کی نماز عصر کے وقت پڑھی جائے۔

### اوقات نماز

چونکہ نماز اللہ تعالیٰ کی ان نعمتوں کے ادائے شکر کے لئے ہے جو ہر وقت وہر آن نازل ہوتی رہتی ہیں لہذا ان کا مقتضای تھا کہ کسی وقت انسان اس عبادت سے خالی نہ رہے۔ مگر چونکہ اس سے تمام ضروری حوصلہ میں حرج ہوتا اس لئے تھوڑی تھوڑی دیر کے بعد ان پانچ وقتوں میں نماز فرض کی گئی۔ فجر۔ ظہر۔ عصر۔ مغرب۔ عشاء۔

**فجر کا وقت (۱) :-** صبح صادق سے شروع ہوتا ہے اور طلوع آفتاب تک رہتا ہے۔

(بحر، درجتار، مرائق الفلاح)

سب سے پہلے آخر شب میں ایک سفیدی نیچ آسمان ظاہر ہوتی ہے مگر یہ سفیدی قائم نہیں رہتی بلکہ اس کے بعد ہی اندر ہمراہ جاتا ہے۔ اس کو صبح کاذب کہتے ہیں۔

اس کے تھوڑی دیر کے بعد ایک سفیدی آسمان کے کنارے پر چاروں طرف ظاہر ہوتی ہے اور وہ باقی رہتی ہے بلکہ وقتاً فوقتاً اس کی روشنی بڑھتی چلی جاتی ہے۔ اس کو صبح صادق کہتے ہیں اور اسی سے صبح کا وقت شروع ہوتا ہے۔

مردوں کے لئے مستحب ہے کہ فجر کی نماز ایسے وقت شروع کریں کہ روشنی خوب پھیل جائے اور اس قدر وقت باقی ہو کہ اگر نماز پڑھی جائے اور اس میں چالیس پچاس آیتوں کی تلاوت اچھی طرح کی جائے۔

(۱) عمل کثیر کی ہمارے فنہاء نے مختلف تعریفیں لکھی ہیں۔ بعض نے پہکھا ہے کہ عمل کثیر وہ ہے جس کے کرنے میں دونوں ہاتھوں کی ضرورت پڑے۔ جیسے عمار کا باندھنا اور بعض نے لکھا ہے کہ عمل کثیر وہ ہے جس کے کرنے والے کو یہ دیکھ کر لوگ یہ بھیں کہ یہ نماز میں نہیں ہے۔ مگر صحیح اور امام صاحب کے اصول کے موافق یہی تعریف ہے جو لکھی گئی۔ (بخاری اتاق)

(۲) فجر کے وقت میں کسی کا اختلاف نہیں نہ ابتداء میں نہ انتہاء میں۔ سب کے نزدیک فجر کا وقت صبح صادق سے شروع ہوتا ہے اور آفتاب نکلنے تک رہتا ہے۔ ۱۲

اور بعد نماز کے اگر کسی وجہ سے اعادہ کرنا چاہیں تو اسی طرح چالیس پچاس آئیں اس میں پڑھ سکیں اور عورتوں کو ہمیشہ اور مردوں کو حالت حج میں مزدلفہ میں فجر کی نماز اندر ہیرے میں پڑھنا مستحب ہے۔ (درختار۔ مراثی الفلاح)

**ظہر کا وقت:** آفتاب ڈھلنے کے بعد شروع ہوتا ہے اور جب تک ہر چیز کا سایہ سوا اصلی سایہ کے علاوہ دو مثل نہ ہو جائے ظہر کا وقت (۱) رہتا ہے۔ مگر احتیاط یہ ہے کہ ایک مثل کے اندر ظہر کی نماز پڑھلی جائے۔

(ایضاً) جمعہ کی نماز کا وقت بھی یہی ہے۔ صرف اس قدر فرق ہے کہ ظہر کی نماز گرمیوں میں کچھ تاخیر سے پڑھنا بہتر ہے خواہ گرمی کی شدت ہو یا نہیں اور جائزوں میں نماز میں جلد پڑھنا مستحب ہے۔ (شامی، بحر)

**عصر کا وقت (۲):** بعد دو مثل کے شروع ہوتا ہے اور آفتاب ڈوبنے تک رہتا ہے۔ عصر کا مستحب وقت اس وقت تک ہے جب تک آفتاب میں زردی نہ آ جائے اور اس کی روشنی بھی کم ہو جائے کہ اس پر نظر ٹھہر نے لگے اور اس کے بعد تکروہ ہے اور عصر کی نماز ہر موسم میں خواہ گرمی ہو یا جائز اور یک کے پڑھنا مستحب ہے مگر نہ اس قدر دریک آفتاب میں زردی آ جائے اور اس کی روشنی کم ہو جائے۔ ہاں جس دن ابر ہواں دین عصر کی نماز جلد پڑھنا مستحب ہے۔ (درختار)

(۱) ظہر کا اول وقت منتفع ہے۔ سب کے نزدیک ظہر کا وقت بعد آفتاب ڈھلنے کے ہوتا ہے۔ مگر آخر وقت میں اختلاف ہے۔ صاحبوں کے نزدیک ظہر کا آخر وقت ایک مثل ہے اور امام ابو حنفیؒ سے بھی ایک روایت اسی مضمون کی نقل کی جاتی ہے اور ایک روایت علامہ زیٰ تھی نے یہ بھی نقل کی ہے کہ ظہر کا وقت ایک مثل کے بعد چلا جاتا ہے اور عصر کا وقت دو مثل کے بعد آتا ہے۔ اسی بناء پر ایک مثل سے دو مثل تک کی نماز کا وقت نہیں۔ مگر امام ابو حنفیؒ کا مشہور مذہب جونقہ کی کتب معبرہ متون اور شروح میں اختیار کیا گیا ہے وہی ہے جو ہم نے لکھا۔ مگر پھر بھی ان اختلافات سے بچنے کے لئے بہتر ہے کہ ظہر کی نماز ایک مثل کے اندر پڑھلی جائے۔

(۲) عصر کے ابتدائی وقت میں اختلاف ہے۔ صاحبوں کے نزدیک ”کے نزدیک“ بعد ایک مثل کے عصر کا وقت آ جاتا ہے اور امام صاحبؒ کے نزدیک بعد دو مثل کے اور عصر کے آخر وقت میں کسی کا اختلاف نہیں۔ سب کے نزدیک عصر کا وقت غروب آفتاب تک رہتا ہے اور بعض نے عصر کے وقت کو آفتاب کے زرد ہو جانے تک بیان کیا ہے۔ ۱۲

**مغرب کا وقت:**۔ آفتاب ڈوبنے کے بعد شروع ہوتا ہے اور جب تک شفق کی سفیدی (۱) آسمان کے کناروں میں باقی رہتا ہے بحر، طحاوی، حاشیہ مراثی الفلاح)

مغرب کی نماز کا وقت شروع ہوتے ہی پڑھنا مستحب ہے اور ستاروں کے اچھی طرح نکل آنے کے بعد مکروہ تحریکی ہے۔ ہاں جس روز ابر ہواں دن اس قدر تاخیر کر کے نماز پڑھنا کہ جس میں وقت آجائے کا اچھی طرح یقین ہو جائے مستحب ہے۔ مغرب کا وقت بالکل فجر کا عکس ہے۔ فجر کے وقت پہلے سفیدی ظاہر ہوتی ہے اس کے بعد سرخی اور مغرب میں پہلے سرخی ظاہر ہوتی ہے پھر سفیدی۔

**عشاء کا وقت (۲):**۔ شفق کی سپیدی زائل ہو جانے کے بعد شروع ہوتا ہے اور جب تک صبح صادق نہ لکھے باقی رہتا ہے۔ (بحر۔ فتح القدیر)

عشاء کی نماز تہائی رات گزر جانے کے بعد اور نصف شب سے پہلے مستحب ہے اور نصف شب کے بعد مکروہ ہے۔ (شامی)

جس دن ابر ہواں دن عشاء کی نماز جلد پڑھنا مستحب ہے۔ (در مختار وغیرہ)  
وتر کا وقت نماز عشاء کے بعد ہے جو شخص آخر شب میں امتحا ہواں کو مستحب ہے کہ وتر آخر شب میں پڑھے اور اگر اٹھنے میں شک ہو تو پھر عشاء کی نماز کے بعد ہی پڑھ لینا چاہئے۔ (مراثی الفلاح۔ در مختار)

(۱) آفتاب ڈوبنے کے بعد ایک سرخی آسمان کے کناروں میں ظاہر ہوتی ہے۔ اس کے بعد پھر ایک سفیدی نمودار ہوتی ہے۔ اس سفیدی اور سرخی دونوں کو شفق کہتے ہیں۔ امام ابوحنیفہ کے نزدیک مغرب کا وقت سفید شفق تک رہتا ہے اور صاحبین کے نزدیک سرخ شفق تک۔ بعض فقهاء نے صاحبین کے نہب پر فتویٰ دیا ہے اور اسی کو امام صاحب کا نہب بھی بیان کیا ہے۔ مگر یہ صحیح نہیں۔ امام صاحب کے نزدیک مغرب کا وقت سفید شفق تک رہتا ہے اور اکابر صحابہ سے مثل حضرت صدیق اور حضرت عائشہ اور اس اور معاذ بن جبل، ابو ہریرہ رضی اللہ عنہم سے بھی یہی منقول ہے۔ صرف ابن عمر سے اور ایک روایت میں ابن عباس سے سرخ شفق کا قول نقل کیا گیا ہے۔ لہذا صحیفین کا اس پر اتفاق ہے۔ امام صاحب کے قول پر عمل کرنا چاہئے۔ (فتح القدیر۔ بحر الرائق۔ طحاوی۔ حاشیہ مراثی الفلاح۔ شامی)

(۲) عشاء کے ابتدائی وقت میں اختلاف ہے۔ جن لوگوں کے نزدیک مغرب کا وقت سرخ شفق تک رہتا ہے ان کے نزدیک عشاء کا وقت سرخ شفق کے بعد آ جاتا ہے اور امام صاحب کے نزدیک چونکہ مغرب کا وقت سفید شفق تک رہتا ہے اس لئے ان کے نزدیک عشاء کا وقت بعد سفید شفق کے آتا ہے۔

عیدین کی نماز کا وقت آفتاب کے اچھی طرح نکل آنے کے بعد شروع ہوتا ہے اور زوال آفتاب تک رہتا ہے۔ آفتاب کے اچھی طرح نکل آنے سے یہ مقصود ہے کہ آفتاب کی زردی جاتی رہے اور روشنی ایسی تیز ہو جائے کہ نظر نہ ٹھہرے۔ اس کی تینیں کے لئے فقهاء نے لکھا ہے کہ بقدر ایک نیزے کے بلند ہو جائے۔ عیدین کی نماز کا جلد پڑھنا مستحب ہے۔ (مراقب الفلاح۔ شامی)

وقات مکروہ اٹھارہ ہیں۔

۱۔ آفتاب نکلتے وقت جب تک آفتاب کی زردی نہ زائل ہو جائے اور اس قدر روشنی اس میں نہ آجائے کہ نظر نہ ٹھہر سکے اس کا شمار نہ نکلنے میں ہوگا اور یہ کیفیت آفتاب میں ایک نیزہ بلند ہونے کے بعد آتی ہے۔

۲۔ ٹھیک دوپہر کے وقت جب تک آفتاب داخل نہ جائے۔

۳۔ آفتاب میں سرخی آجائے کے بعد غروب آفتاب تک۔

۴۔ نماز فجر پڑھ پکنے کے بعد آفتاب کے اچھی طرح نکل آنے تک۔

۵۔ نماز عصر کے بعد غروب آفتاب تک۔

۶۔ فجر کے وقت اس کی سنتوں کے علاوہ۔

۷۔ مغرب کے وقت مغرب کی نمازوں سے پہلے۔

۸۔ جب امام خطبہ کے لئے اپنی جگہ سے اٹھ کھڑا ہو خواہ وہ خطبہ جمعہ کا ہو یا عیدین کا یا نکاح کا یا حج وغیرہ کا۔

۹۔ جب فرض نماز کی تکمیر کی جاتی ہو، ہاں اگر فجر کی سنت نہ پڑھی ہو اور کسی طرح یہ یقین ہو جائے کہ ایک رکعت جماعت سے مل جائے گی تو فجر کی سنتوں کا پڑھ لینا مکروہ نہیں۔

۱۰۔ نماز عیدین سے قبل خواہ گھر میں یا عیدگاہ میں۔

۱۱۔ نماز عیدین کے بعد۔ (عیدگاہ میں)

۱۲۔ عرف میں عصر اور ظہر کی نمازوں کے درمیان اور ان کے بعد۔

۱۳۔ مزادوفہ میں مغرب اور عشاء کی نمازوں کے درمیان اور ان کے بعد۔

۱۴۔ نمازوں کا وقت تنگ ہو جانے کے بعد سوا فرض وقت کے اور کسی نمازوں کا پڑھنا۔ خواہ وہ

قضاء واجب الترتیب کیوں نہ ہو۔

۱۵۔ پاخانہ پیشاب معلوم ہوتے وقت یا خروج رنج کی ضرورت کے وقت۔

۱۶۔ کھانا آجائے کے بعد اگر اس کی طبیعت کھانا کھانے کو چاہتی ہو اور خیال ہو کہ اگر نماز پڑھے گا تو اس میں جی نہ لگے گا اور یہی حکم ہے تمام ان چیزوں کا جن کو چھوڑ کر نماز پڑھنے میں جی نہ لگنے کا خوف ہو۔ ہاں اگر نماز کا وقت تنگ ہو تو پھر پہلے نماز پڑھنے میں کچھ کراہت نہیں۔

(طحاوی حاشیہ مراثی الفلاح)

۱۷۔ آدھی رات کے بعد عشاء کی نماز پڑھنا۔

۱۸۔ ستاروں کے بکثرت تکل آنے کے بعد مغرب کی نماز پڑھنا۔

ان تمام اوقات میں نماز مکروہ ہے۔ صرف اس قدر تفصیل ہے کہ پہلے، دوسرے، تیسرا، پندرہویں، سولہویں وقت میں سب نمازوں مکروہ ہیں فرض ہوں یا واجب یا نفل اور سجدہ تلاوت کا ہو یا سہو کا اور پہلے تین وقوتوں میں کوئی نماز شروع کی جائے تو بھی صحیح نہیں اور اگر نماز پڑھتے ان میں سے کوئی وقت آجائے تو نماز باطل ہو جاتی ہے مگر ہاں چھ چیزوں کا شروع کرنا ان تین وقوتوں میں بھی صحیح ہے۔

۱۔ جنازے کی نماز۔ بشرطیکہ جنازہ انہیں تین وقوتوں میں سے کسی وقت آیا ہو۔

۲۔ سجدہ تلاوت۔ بشرطیکہ سجدہ کی آیت انہیں تین وقوتوں میں سے کسی وقت پڑھی گئی ہو۔

۳۔ اسی دن کی عصر۔

۴۔ نفل نماز۔

۵۔ وہ نماز جس کے ادا کرنے کی نذر انہیں تین وقوتوں میں سے کسی وقت میں کی گئی ہو۔

۶۔ اس نماز کی قضاء جو انہیں وقوتوں میں شروع کر کے فاسد کر دی ہو۔ جنازے کی نماز کا شروع کرنا بغیر کراہت کے صحیح بلکہ افضل ہے اور سجدہ تلاوت کا شروع کرنا کراہت تزییہ کے ساتھ صحیح ہے۔ باقی تین کا شروع کرنا کراہت تحریمہ کے ساتھ صحیح ہے۔ مگر ان کا باطل کر کے اچھے وقت میں ادا کرنا واجب ہے۔

دو وقوتوں میں صرف فرض نمازوں کا ادا کرنا مکروہ ہے۔

باقی اوقات میں صرف نوافل کا ادا کرنا مکروہ ہے۔ فرض اور واجب کا ادا کرنا مکروہ نہیں۔

دو وقت کی نمازوں کا ایک ہی وقت پڑھنا جائز نہیں۔ (۱) مگر دو مقاموں میں۔ (۲) عرفہ میں عصر اور ظہر کی نمازوں کا ایک ہی وقت میں۔ (۳) مزدلفہ میں مغرب اور عشاء کی نماز کا عشاء کے وقت میں۔ (شامی)

نماز کے اوقات کا بیان ہو چکا۔ اب ہم اذان کا بیان شروع کرتے ہیں اس لئے کہ اذان بھی وقت معلوم ہونے کا ایک عمدہ ذریعہ ہے اور اسی کے ساتھ اقامت کا بھی ذکر کریں گے۔

## اذان اور اقامت کا بیان

اذان کی ابتداء مدینہ منورہ میں ایک بھری سے ہوئی اس سے پہلے نماز بے اذان کے پڑھی جاتی تھی چونکہ اس وقت تک مسلمانوں کی تعداد کچھ لیکی کثیر نہ تھی اس لئے ان کا جماعت کے لئے جمع ہو جانا بغیر کسی اطلاع کے دشوار نہ تھا، جب مسلمانوں کی تعداد یوماً فیوماً ترقی کرنے لگی اور مختلف حرف اور پیشہ کے لوگ جو ق در جو ق دین الہی میں داخل ہونے لگے تو ضرورت اس امر کی پیش آئی کہ نماز کا وقت آنے اور جماعت قائم ہونے کی اطلاع ان کو دی جائے۔ جس سے وہ اپنے اپنے قریب و بعید مقامات سے جماعت کے لئے مسجد میں آ سکیں۔ لہذا یہ طریقہ (اذان کا)

(۱) یہ غہب امام ابوحنینہ کا ہے۔ امام شافعیؓ کے نزدیک سفر میں اور بارش میں بھی دو نمازوں کا ایک وقت میں پڑھ لینا جائز ہے اور ظاہر احادیث سے بھی ایسا ہی معلوم ہوتا ہے لہذا اگر کسی ضرورت سے کوئی حنفی بھی ایسا کرے تو جائز ہے مگر اس کے ساتھ وہ امور بھی اس کو رکنا ہوں گے جو امام شافعیؓ کے نزدیک جمع کے وقت ضروری ہیں۔ جن کا ذکر آگئے آئے گا۔ (درستار)

نوٹ:- یہ مولانا (مصطفیٰ) کی ذاتی رائے ہے اور امام ابوحنینہ، امام محمد اور امام ابویوسف رحمۃ اللہ علیہم کی تصریحات کے خلاف ہے۔ فقهاء حنفیہ کے نزدیک دو نمازوں کا وقت واحد میں جمع کرنا قطعاً ناجائز ہے۔ امام محمدؓ نے اپنی موظا میں حضرت عمر فاروقؓ کا حکم نقل فرمایا جو تمام بلاد اسلامی میں جاری تھا۔ “ان الجموع بين الصالحين كبيرة من الكبائر” جمع ثین الصالحين گناہ کبیرہ ہے مجملہ کبائر کے و قال تعالیٰ ان تجتبوا کبائر ماتھيون عنہ نکفر عنکم سیمانکم و نہ خلکم مدخلہ کریما اور امام بخاریؓ کا بھی یہی مسلک ہے کہ ہر نماز اپنے وقت میں ادا کی جائے۔ ان الصلوۃ کانت علی المؤمنین کتابیاموقتنا وقت واحد میں دو نمازوں کو پڑھنا اس آیت کے منانی ہے۔ اس مسلک کی تفصیلات بخاری اور ہزاری کی شرح میں دیکھی جاسکتی ہیں۔ (محمد میاں صدیقی)

اس غرض کے پورا کرنے کے لئے مقرر کیا گیا۔ (۱) اذان اسی امت کے لئے خاص ہے۔ اگلی امتوں میں نہ تھی۔ فَالْمُحَمَّدُ عَلَى ذَلِكَ۔

اذان اللہ تعالیٰ کے اذکار میں سے ایک بہت بڑے رتبہ کا ذکر ہے۔ اس میں توحید اور رسالت کی شہادت اعلان کے ساتھ ہوتی ہے۔ اس سے اسلام کی شان اور شوکت ظاہر ہوتی ہے۔ اس کی فضیلت اور اس کی ثواب احادیث میں جا بجا مذکور ہے۔ کچھ یہاں بھی ذکر کیا جاتا ہے۔

۱۔ اذان کی آواز جہاں تک پہنچتی ہے اور جو لوگ اس کو سنتے ہیں جن ہوں یا انسان وہ سب قیامت کے دن اذان دینے والے کے ایمان کی گواہی دیں گے۔ (بخاری، نسائی، ابن ماجہ)

۲۔ نبی ﷺ نے فرمایا کہ انبیاء اور شہداء کے بعد اذان دینے والے جنت میں داخل ہوں گے۔ بعض احادیث میں یہ بھی ہے کہ موزون کا مرتبہ شہید کے برابر ہے۔

۳۔ نبی ﷺ نے فرمایا کہ جو شخص سات برس تک برابر اذان دے اور اس سے اس کا مقصود محض ثواب ہو تو اس کے لئے دوزخ سے آزادی لکھ دی جاتی ہے۔ (ابوداؤد۔ ترمذی)

۴۔ نبی ﷺ نے فرمایا کہ اگر لوگوں کو معلوم ہو جائے کہ اذان کہنے میں کس قدر ثواب ہے تو یقیناً ان کو یہ منصب بغیر قریعہ ڈالنے ملے۔ بے شک وہ اس کے لئے قرعہ ڈالیں۔ حاصل یہ ہے کہ اس منصب کے لئے سخت کوشش کریں۔ (بخاری، مسلم، ترمذی، نسائی)

(۱) مختصر قصہ اذان کی مشروعیت کا یہ ہے کہ جب صحابہ کو اطلاع اوقات نماز اور قیام جماعت کی ضرورت معلوم ہوئی تو انہوں نے آپس میں مشورہ کیا۔ بعض نے یہ رائے دی کہ یہودی طرح سنگھ بجایا جائے۔ بعضوں کی رائے ہوئی کہ آگ جلا دی جایا کرے۔ مگر نبی ﷺ نے اس کو پسند نہیں فرمایا۔ حضرت عمر فاروقؓ نے یہ رائے دی کہ نماز کے وقت اصلوٰۃ جلدہ کہ دیا جایا کرے۔ اس کے بعد عبد اللہ بن زید اور حضرت فاروقؓ نے خواب دیکھا کہ ایک فرشتہ نے طریقہ اذان کا جو آگے بیان کیا جائے گا ان کو تعلیم کی کہ اس طریقہ سے نماز کے اوقات اور جماعت کی اطلاع مسلمانوں کو کی جایا کرے۔ بعض روایت میں ہے کہ عبد اللہ بن زید فرماتے تھے کہ میں جا گانیند ہی میں تھا بالکل متاثر تھا اور بعض میں یہ فرمایا کہ اگر بدگمانی کا خوف نہ ہوتا تو میں کہتا کہ بالکل متاثر نہ تھا۔ اسی لحاظ سے بعض علماء نے اس واقعہ کو حال اور کشف پر محول کیا جو ارباب باطن کو حالت بیداری میں ہوتا ہے۔ المختصر صحیح کو عبد اللہ بن زید رضی اللہ عنہ نے یہ واقعہ حضور ﷺ کی خدمت میں عرض کیا۔ تب حضور ﷺ نے فرمایا کہ بے شک یہ حق ہے اور حضرت بلالؓ کو ارشاد ہوا کہ اسی طرح اذان دیا کرو۔ پھر حضرت فاروقؓ نے بھی آکر اپنے خواب کو بیان کیا۔ بعض روایات میں ہے کہ اس سے پہلے حضرت ﷺ پر وہی بھی ہو چکی تھی۔ چنانچہ عبد الرزاق نے اپنے مصنف میں اور ابو داؤد نے مراہیل میں یہ روایت لکھی ہے۔ بعض احادیث میں یہ بھی ہے کہ شب معراج میں نبی ﷺ کو حضرت جبریلؓ نے اذان کی تعلیم فرمائی تھی۔ مگر یہ احادیث صحیح نہیں اور بر قدر صحیح اس میں وہ شب معراج مقصود نہیں جو کے میں ہوئی تھی اس لئے کہ نبی ﷺ کو وحی اور مراجعاً بارہا ہوئی ہے۔ لہذا اس سے مقصود وہی رات ہوگی، جس رات کو خواب دیکھا گیا شیخ حافظ بن حجر نے فتح الباری میں ایسا ہی لکھا ہے۔ واللہ عالم ۱۲

صحابہ کے زمانہ میں ایسا ہوا ہے کہ اذان کے لئے لوگوں میں اختلاف ہوا۔ ہر شخص چاہتا تھا کہ یہ مبارک منصب مجھے ملے۔ یہاں تک کہ نوبت قرعہ ڈالنے کی آئی۔ (تاریخ بخاری)

۵۔ قیامت کے دن موزنوں کو بھی شفاعت کی اجازت دی جائے گی کہ وہ اپنے اعزازو احباب یا جس کے لئے چاہیں خداوند عالم سے سفارش کریں۔

۶۔ اذان دینے وقت شیطان پر بہت خوف اور بیبیت طاری ہوتی ہے اور بہت بے حواسی سے بھاگتا ہے جہاں تک اذان کی آواز جاتی ہے وہاں تک نہیں ٹھہرتا۔ (بخاری و مسلم)

۷۔ قیامت کے دن موزنوں کی گرد نیس بلند ہوں گی۔ یعنی وہ نہایت معزز اور لوگوں میں ممتاز ہوں گے اور قیامت کے خوف اور بیبیت سے محفوظ رہیں گے۔

۸۔ جس مقام پر اذان دی جاتی ہے وہاں اللہ تعالیٰ کی رحمت نازل ہوتی ہے۔ عذاب اور بلاوں سے وہ مقام محفوظ رہتا ہے۔

۹۔ نبی ﷺ نے موزنوں کے لئے دعائے مغفرت فرمائی ہے اور اقامت کی فضیلت اور تاکید اذان سے بھی زیادہ ہے۔ (در مختار وغیرہ)  
اس مقام پر یہ سوال ہوتا ہے کہ باوجود اس قدر فضائل کے نبی ﷺ اور خلفاء راشدین نے اس منصب کو کیوں اختیار نہیں فرمایا؟

اس کا جواب یہ ہے کہ چونکہ وہ حضرات اس سے بھی زیادہ مفید اور اہم کاموں میں مشغول رہتے تھے اور اگر اس منصب کو اپنے ذمہ لیتے تو ان کاموں میں حرج ہوتا اس لئے وہ اس منصب کو اختیار کرنے سے مجبور رہے اور نبی ﷺ کے اذان دینے کی حدیث ترمذی میں ہے اگرچہ اس سے قطعی ثبوت نہیں ہونا اور بچوں کے کان میں اذان دینا تو قطعاً آپ سے ثابت ہے۔

## اذان کے صحیح ہونے کی شرطیں

۱۔ اگر کسی ادائیماز کے لئے اذان دی جائے تو اس کے لئے اس نماز کا وقت ہونا، اگر وقت آنے سے پہلے دی جائے تو صحیح نہ ہوگی بعد وقت آنے کے پھر اس کا اعادہ کرنا ہو گا، خواہ وہ اذان فجر کی ہو یا اور کسی وقت کی۔ (مراتی الفلاح، در مختار وغیرہ)

۲۔ اذان اور اقامت عربی میں خاص انہیں الفاظ سے ہونا جو نبی ﷺ سے منقول ہیں اگر

کسی اور زبان میں یا عربی میں کسی اور الفاظ سے اذان یا اقامت کہی جائے تو صحیح نہ ہوگی اگرچہ لوگ اس کو سن کر اذان سمجھ لیں اور اذان کا مقصود اس سے حاصل ہو جائے۔ (ایضاً)

۳۔ موزن کا مرد ہونا، عورت کی اذان درست نہیں، اگر کوئی عورت اذان دے تو اس کا اعادہ کرنا چاہئے اور اگر بغیر اعادہ کئے ہوئے نماز پڑھ لی جائے گی تو گویا بے اذان کے پڑھی گئی۔  
(بخاریٰ۔ مراتی الفلاح۔ طحطاوی وغیرہ)

۴۔ موزن کا صاحب عقل ہونا اگر کوئی نا سمجھ بچہ یا مجنون یا مست اذان دے تو نہ ہوگی۔ (ایضاً)

## اذان اور اقامت کا مسنون طریقہ

اذان کا مسنون طریقہ یہ ہے کہ اذان دینے والا دونوں حدثانوں سے پاک ہو کر کسی اونچے مقام پر مسجد سے علیحدہ قبلہ روکھڑا ہو اور اپنے دونوں کافنوں کے سوراخوں کو کلمہ کی انگلی سے بند کر کے اپنی طاقت کے موافق بلند آواز سے نہ اس قدر کہ جس سے تکلیف ہوان کلمات کو کہے۔ اللہ اکبر چار (۱) مرتبہ۔ پھر اشهد ان لا الہ الا اللہ و (۲) مرتبہ۔ پھر اشهد ان محمد رسول اللہ و (۳) مرتبہ۔ پھر حجی علی (۴) الصلاۃ دو مرتبہ۔ پھر حجی علی (۵) الفلاح دو مرتبہ۔ پھر اللہ اکبر دو مرتبہ۔ پھر لا الہ الا اللہ ایک مرتبہ اور حجی علی الصلاۃ کہتے وقت اپنے منہ کو داخنی طرف پھیر لیا کرے۔ اس طرح کہ سیدنا اور قدم قبلہ سے نہ پھرنے پائے اور حجی علی الفلاح کہتے وقت باسیں طرف منہ پھیر لیا کرے۔ اس طرح کہ سیدنا اور قدم قبلہ سے نہ پھرنے پائے اور فخر کی اذان میں بعد حجی علی الفلاح الصلاۃ خیر من النوم (۶) بھی دو مرتبہ کہے۔ پس کل الفاظ اذان کے پندرہ ہوئے اور فخر کی اذان

(۱) اللہ بہت بڑا ہے۔ یعنی اس کا مرتبہ بہت بلند ہے۔

(۲) میں گواہی دیتا ہوں کہ اللہ کے سوا کوئی خدا نہیں ہے جب تک انسان کو کسی امر کا پورا یقین نہیں ہوتا اس وقت تک اس کی گواہی نہیں دیتا۔ اسی لئے یہاں اس عنوان سے پورے یقین کا اظہار مقصود ہے۔ ۱۲

(۳) میں گواہی دیتا ہوں کہ محمد ﷺ خدا کے شفیر ہیں۔ ۱۲

(۴) آؤ نماز کے واسطے۔ ۱۲

(۵) آڈا ایک فائدہ کے لئے۔ یعنی نماز کے لئے نماز میں فائدہ ہی فائدہ ہے۔ ۱۲

(۶) نماز بہتر ہے سونے سے، چونکہ یہ سونے کا وقت ہوتا ہے اور اس وقت آدمی کو اپنے خواب شیریں کا چھوڑنا ناگوار ہوتا ہے اس لئے اس کو اس امر کی اطلاع دی جاتی ہے کہ تمہارے اس خواب شیریں سے نماز بہتر ہے۔ ۱۲

میں بہترہ۔ اور اذان کے الفاظ کو گا کر ادا نہ کرے، نہ اس طرح کہ کچھ پست آواز سے اور کچھ بلند آواز سے اور دو مرتبہ اللہ اکبر کہہ کر اس قدر سکوت کرے کہ سننے والا اس کا جواب دے سکے اور اللہ اکبر کے سواد و سرے الفاظ میں ہر لفظ کے بعد اسی قدر سکوت کر کے دوسرا لفظ کہے۔ (شامی)

اقامت کا طریقہ یہی ہے۔ فرق صرف اس قدر ہے کہ اذان صرف مسجد سے باہر کی جاتی ہے اور اقامت مسجد کے اندر اور اذان بلند آواز سے کی جاتی ہے اور اقامت پست آواز سے۔ اقامت میں الصلوٰۃ خیر من النوم نہیں بلکہ بجائے اس کے ہر وقت قد قامت الصلوٰۃ (۱) دو مرتبہ اور اقامت کہتے وقت کا نوں کے سوراخ کو بند کرتا بھی نہیں۔ اس لئے کہ کان کے سوراخ آواز بلند ہونے کے لئے بند کئے جاتے ہیں اور وہ یہاں مقصود نہیں اور اقامت میں حی علی الصلوٰۃ حی علی الفلاح کہتے وقت دانتی بائیں جانب کامنہ پھیرنا بھی نہیں ہے۔

## اذان و اقامت کے احکام

۱۔ سوائے نماز جمعہ کے اور سب فرض عین نمازوں کے لئے ایک بار اذان کہنا مردوں پر سنت مؤکدہ ہے۔ مسافر ہو یا مقیم جماعت کی نماز ہو یا تنہا، ادا نماز ہو یا قضا اور نماز جمعہ کے لئے دوبارہ اذان کہنا اگر نماز کسی ایسے سبب سے قضا ہوئی ہو جس میں عام (۱) لوگ بتلا ہوں تو اس کی اذان اعلان کے ساتھ دی جائے اور اگر کسی خاص سبب سے قضا ہوئی ہو تو اذان پوشیدہ طور پر آہستہ دی جائے تاکہ لوگوں کو اذان سن کر نماز قضا ہونے کا علم نہ ہو اس لئے کہ نماز کا قضا ہو جانا غفلت اور سستی پر دلالت کرتا ہے اور دین کے کاموں میں غفلت اور سستی گناہ ہے اور گناہ کا ظاہر کرنا اچھا نہیں۔ اور اگر کسی نماز میں قضا ہوئی ہوں اور سب ایک ہی وقت پڑھی جائیں تو صرف پہلی نماز کی اذان دینا سنت ہے اور باتی نمازوں کے لئے صرف اقامت۔ ہاں مستحب (۲) یہ ہے کہ ہر ایک کے واسطے اذان بھی علیحدہ علیحدہ کی گئی۔ (شامی)

(۱) بے شک نماز تیار ہوگئی۔

(۱) خندق کی بڑائی میں نبی ﷺ کی ظہر، عصر، مغرب کی نماز قضا ہو گئی تھی۔ عشاء کے وقت آپ ﷺ نے سب کی قضا پڑھی۔ بعض روایات میں ہے کہ صرف ظہر کے واسطے اذان کی گئی اور باتی کے واسطے صرف اقامت اور بعض روایات میں ہے کہ اذان بھی ہر ایک کے لئے علیحدہ علیحدہ کی گئی۔ (۲) (شامی)

(۲) نبی ﷺ اور حضرت صدیق اور حضرت فاروق رضی اللہ عنہما کے زمانے میں جمعہ کے لئے بھی حل اور نمازوں کے ایک ہی اذان تھی اور یہ اذان جب امام خطبہ پڑھنے کے لئے منبر پر بیٹھتا تھا تو اس وقت کی جاتی تھی مگر جب حضرت عثمان خلیفہ ہوئے تو انہوں نے ایک اذان جمعی نمازوں کے لئے اور بڑھائی۔

۲۔ مسافر کے لئے اگر اس کے تمام ساتھی موجود ہوں تو اذان مستحب ہے۔ سنت مؤکدہ نہیں۔

۳۔ جو شخص اپنے گھر میں نماز پڑھتے تھا یا جماعت سے اس کے لئے اذان اور اقامت دونوں مستحب ہیں بشرطیکہ محلہ کی مسجد یا گاؤں کی مسجد میں اذان اور اقامت ہو چکی ہو اس لئے کہ محلہ کی اذان اور اقامت تمام محلے والوں کو کافی ہے۔ (بحر الرائق، در مختار وغیرہ)

۴۔ جس مسجد میں اذان اور اقامت کے ساتھ نماز ہو چکی ہو اس میں اگر نماز پڑھی جائے تو اذان اور اقامت کا کہنا مکروہ ہے۔ ہاں اگر اس مسجد میں کوئی مؤذن اور امام مقرر نہ ہو تو مکروہ نہیں بلکہ افضل ہے۔ (در مختار)

۵۔ اگر کوئی شخص ایسے مقام پر ہو جہاں جمعہ کی نماز کے شرائط پائے جاتے ہوں اور جمعہ بھی ہوتا ہو ظہر کی نماز پڑھتے تو اس کو اذان اور اقامت کہنا مکروہ ہے۔ خواہ وہ ظہر کی نماز کسی عذر سے پڑھتا ہو یا بلا عذر اور خواہ قبل نماز جمعہ کے ختم ہونے کے پڑھتے یا بعد ختم ہونے کے۔ (بحر الرائق، در مختار)

۶۔ عورتوں کو اذان اور اقامت کہنا مکروہ<sup>(۱)</sup> ہے۔ خواہ جماعت سے نماز پڑھیں یا تھا۔  
۷۔ لڑکوں اور غلاموں کے لئے اذان اور اقامت دونوں مکروہ ہیں۔ اگرچہ جماعت سے نماز پڑھیں۔ (در مختار، بحر الرائق)

۸۔ فرض عین نمازوں کے سوا اور کسی نماز کے لئے اذان و اقامت مسنون نہیں۔ خواہ فرض کفایہ ہو جیسے جتنازے کی نماز یا واجب ہو۔ جیسے وتر اور عیدین اور نفل ہو۔ جیسے اور نمازیں۔ (بحر الرائق، در مختار)

۹۔ جب بچہ پیدا ہو تو اس کے دامنے کاں میں اذان اور بائیں کاں میں اقامت کہنا مستحب ہے اور اسی طرح اس شخص کے کان میں کہنا جو کسی رنج میں بیٹلا ہو یا اس کو مرگی کا مرض ہو یا غصہ کی حالت میں ہو اور جس کی عادتیں خراب ہو گئی ہوں خواہ انسان ہو یا جانور اور لڑائی کے وقت اور جلے ہو بئے کے کان میں اور اسی طرح اس مسافر کو جوراہ بھول گیا ہو اور کوئی راہ بتانے والا نہ ہو اور اسی طرح اگر کہیں جن وغیرہ کاظہور ہوتا ہو جو کسی کو تکلیف دیتے ہیں۔

(۱) اس مسئلہ میں علماء مختلف ہیں۔ بعض کا قول ہے کہ اگر عورتیں تھا نماز پڑھیں تو ان کے لئے اقامت مکروہ نہیں۔ اذان اُن وقت بھی مکروہ ہے مگر صحیح یہ ہے کہ ہر حال میں دونوں مکروہ ہیں۔ (مراتق الفلاح، بخطاطوی حاشیہ مراتق الفلاح، در مختار، بحر الرائق، بشامی)

۱۰۔ جو شخص اذان سے مرد ہو یا عورت، طاہر ہو یا جب اس پر اذان کا جواب دینا واجب (۱) ہے۔ یعنی جو لفظ موزن کی زبان سے سے وہی خود بھی کہے مگر حی على الصلوة اور حی على الفلاح کے جواب میں لاحول (۱) ولا قوة الا بالله بھی (۲) کہے۔ اور الصلوة خیر من النوم کرے جواب میں صدقت (۳) و برداشت اور بعد اذان کے درود شریف پڑھ کر یہ دعا پڑھے اللهم رب (۴) هذه الدعوة التامة والصلوة القائمة ات سیدنا محمد ن الوسیلة والفضیلۃ وابعثه مقام محمود ن الذی وعدته انک لا تختلف المیعاد ۱۱۔ اذان سننے والے کو مستحب ہے کہ پہلی مرتبہ اشحد ان محمد رسول اللہ نے تو یہ بھی کہے صلی اللہ (۵) علیک یار رسول اللہ اور جب دوسرا مرتبہ نے تو اپنے دونوں ہاتھ کے انگوٹھوں کے ناخنوں کو آنکھ پر رکھ کر کہے قرة (۶) عینی بک یار رسول اللہ اللهم متعنی بالسمع والبصر۔ (جامع الرموز۔ کنز العبار)

(۱) اس میں اختلاف ہے کہ اذان کا جواب دینا مسنون ہے یا واجب اور زبان سے جواب دینا واجب ہے۔ یعنی جو لفظ موزن سے سنا جائے وہی لفظ خود بھی کہتا جائے یا قدم سے جواب دینا واجب ہے۔ یعنی اذان کی نماز کے لئے منجد میں جانا چاہئے مگر صحیح یہ ہے کہ اذان کا جواب زبان سے دینا واجب ہے۔ صاحب خلاصہ و محيط و قاضی خان و تبری الفائق و بحر الرائق دور مختار وغیرہ نے اسی کو اختیار کیا ہے اور احادیث سے بھی یہی معلوم ہوتا ہے۔ بخاری وسلم میں ہے کہ بنی هاشم نے فرمایا کہ جیسا موزن سے سنو یا ہی تم بھی کہو۔ ۱۲

(۱) نہیں طاقت اور قوت گر خدا کی مدد سے موزن حی على الصلوة یا حی على الفلاح کہتا ہے تو وہ نماز کے لئے لوگوں کو بلاتا ہے۔ لہذا اس کے جواب میں یہ امر طاہر کیا گیا کہ نماز کے لئے آنے کی طاقت اور قوت خدا ہی کی مدد سے ہوتی ہے۔ لہذا خدا کی مدد ہوئی ہے تو ہم حاضر ہوتے ہیں۔ ۱۲

(۲) چونکہ بعض احادیث سے معلوم ہوتا ہے کہ جو موزن سے سنا جائے وہی کہا جائے اور بعض سے یہ معلوم ہوتا ہے کہ حی على الصلوة اور حی على الفلاح کے جواب میں لاحول ولا قوة الا بالله کہا جائے اس لئے بعض علماء نے یہ لکھا ہے کہ وہ بھی کہا جائے جو موزن سے سنا گیا ہے اور لاحول ولا قوة بھی کہا جائے تاکہ دونوں حدیثوں پر عمل ہو جائے۔ ۱۲

(۳) تو نے سچ کہا اور ابھی بات کی۔ ۱۲

(۲) اے اللہ، اے مالک اس کامل دعا (اذان) اور اس قائم ہونے والی نماز کے عنایت فرمادیا مارے سردار محمد ﷺ کو وسیلہ ایک مقام ہے جنت میں جو آنحضرت ﷺ کے سوا کسی کونہ مل گایا وسیلہ سے شفاعت کی اجازت مراد ہو) اور بزرگ پہنچاں کو مقام محدود (جہاں سب انبیاء خدا کی تعریف کریں گے اور آنحضرت ﷺ کو شفاعت کی اجازت ملے گی) جس کا تو نے ان سے وعدہ فرمایا ہے۔ بے شک تو وعدہ خلائق نہیں کرتا۔ بعضے لوگ (الفضیلۃ کے بعد والدرجۃ الرفیعۃ) بھی کہتے ہیں۔ حالانکہ بھض بے اصل ہے۔ ۱۲

(۵) رحمت نازل فرمان اللہ تعالیٰ آپ ﷺ پر اے خدا کے چیزبر۔ ۱۲

(۶) میری آنکھوں کی مٹھڈک آپ ہی سے ہے اے رسول اللہ یا اللہ مجھے فائدہ مند کر سمع اور بصر سے۔

۱۲۔ اذان سننے والے کو مستحب ہے کہ اگر چلنے کی حالت میں اذان سننے تو کھڑا ہو جائے اور اذان سننے کی حالت میں سوائے جواب دینے کے اور کسی کام میں مشغول نہ ہو۔ یہاں تک کہ سلام یا سلام کا جواب بھی نہ دے اور اگر قرآن مجید پڑھتا ہو تو اس کا پڑھنا بھی متوقف کر دے۔

۱۳۔ جمعہ کی چہلی اذان سن کرتہ مام کاموں کو چھوڑ کر جمعہ کی نماز کے لئے جامع مسجد جانا واجب ہے۔ خرید و فروخت یا اور کسی کام میں مشغول ہونا حرام ہے۔ (۱)

۱۴۔ جمعہ کی دوسری اذان کا جواب دینا واجب نہیں لیکن اگر جواب دے تو مکروہ بھی نہیں بلکہ مستحب ہے۔

۱۵۔ اقامت کا جواب دینا مستحب ہے واجب نہیں اور قدماست اصلوۃ کے جواب میں اقامۃ اللہ وادا محاکمہ کہے۔ (۲) (فتح القدیر۔ بحر الرائق)

۱۶۔ آٹھ صورتوں میں اذان کا جواب نہ دینا چاہئے۔  
 (۱) نماز کی حالت میں۔ (۲) خطبہ سننے کی حالت میں خواہ وہ خطبہ جمعہ کا ہو یا اور کسی چیز کا۔  
 (۳) حیض و نفاس میں۔ (۴) علم دین پڑھنے اور پڑھانے کی حالت میں۔ (۵) جماع کی حالت میں۔ (۶) پیشاب پا خانہ کی حالت میں۔ (۷) کھانا کھانے کی حالت میں۔ (۸) کھانا کھانے کے بعد ان چیزوں سے فراغت کے اگر اذان ہوئے یا وہ زمانہ نہ گزر اہو تو جواب دینا چاہئے ورنہ نہیں۔  
 (بحر الرائق)

## اذان اور اقامت کے سنن اور مستحبات

اذان اور اقامت کے سنن دو قسم کے ہیں۔ بعض موزون کے متعلق ہیں۔ بعض اذان اور اقامت کے۔ لہذا ہم پہلے موزون کی سنتوں کا ذکر کرتے ہیں۔ اس کے بعد اذان کی سننیں بیان کریں گے۔

۱۔ موزون کا مرد ہونا، عورت کی اذان و اقامت مکروہ تحریکی ہے۔ اگر عورت اذان کہے تو اس کا اعادہ کر لینا چاہئے۔ اقامت کا اعادہ نہیں اس لئے کہ تکرار اقامت مشروع نہیں۔ بخلاف تکرار

(۱) قرآن مجید میں ہے واذانو دی للصلوۃ من یوم الجمعۃ فاسعوا الی ذکر اللہ و زر و اربع۔ جب نماز جمعہ کی اذان دی جائے تو اللہ کے ذکر (نماز جمعہ) کے لئے دوڑا اور خرید و فروخت چھوڑ دو۔ یعنی دنیا کے تمام کاموں کو چھوڑ کر نہایت اہتمام سے نماز کے لئے جاؤ اور با تفاہ محققین اس اذان بے چہلی اذان مراد ہے۔ (لطھاوی، حاشیہ مراثی الفلاح)

(۲) قائم رکھنے کو خدا اور بیشہ رکھے۔ ۱۲۔

اذان کے۔ (دریختار)

۲۔ موزن کا عاقل ہونا، بھنوں اور مست اور نا سمجھنے کی اذان اور اقامت مکروہ ہے اور اس کی اذانوں کا اعادہ کر لینا چاہئے نہ اقامت کا۔ (دریختار)

۳۔ موزن کا مسائل ضروریہ اور نماز کے اوقات سے واقف ہونا اگر جاہل آدمی اذان دے تو اس کو موزنوں کی برادر ثواب نہ ملے گا۔ (بحر الرائق)

۴۔ موزنوں کا پرہیز گار اور دیندار ہونا اور لوگوں کے حال صحیح دار رہنا جو لوگ جماعت میں نہ آتے ہوں ان کا تنبیہہ کرنا۔

۵۔ موزن کا بلند آواز ہونا۔

۶۔ اذان کا کسی اونچے مقام پر مسجد سے عیحدہ کہنا اور اقامت کا مسجد کے اندر کہنا۔ مسجد کے اندر اذان مکروہ ہے۔ ہاں جمعہ کی دوسری اذان کا مسجد (۱) کے اندر مجبر کے سامنے کہنا مکروہ نہیں بلکہ تمام بلا اسلام میں معمول ہے۔ (مراتق الفلاح)

۷۔ اذان کا کھڑے ہو کر کہا۔ اگر کوئی شخص بیٹھے بیٹھے اذان کہے تو پھر اعادہ کی ضرورت نہیں۔

۸۔ اذان کا بلند آواز سے کہنا۔ ہاں اگر صرف اپنی نماز کے لئے کہے تو اختیار ہے مگر پھر بھی زیادہ ثواب بلند آواز میں ہے۔

۹۔ اذان کہتے وقت کافنوں کے سوراخوں کو انگلیوں سے بند کر لینا مستحب ہے۔

۱۰۔ اذان کے الفاظ کا ٹھہر ٹھہر کر ادا کرنا اور اقامت کا جلد جلد سنت ہے۔ یعنی اذان کی تکمیروں میں ہر دو تکمیر کے بعد اس قدر سکوت کرے کہ سننے والا اس کا جواب دے سکے اور تکمیر کے علاوہ اور الفاظ میں ہر ایک لفظ کے بعد اسی قدر سکوت کر کے درمیان لفظ کہے اور اگر کسی وجہ سے اذان کے الفاظ بغیر اس قدر ٹھہرے ہوئے کہہ دئے تو اس کا اعادہ مستحب ہے اور اگر اقامت کے الفاظ ٹھہر ٹھہر کر کہے تو اس کا اعادہ مستحب نہیں۔ (دریختار و رواجختار)

۱۱۔ اذان میں حی الصلوٰۃ کہتے وقت داشی طرف منہ کو پھیرنا اور حی علی الفلاح کہتے وقت

(۱) نبی ﷺ اور خلفائے راشدین کے زمانہ میں یہ اذان بھی مسجد کے اندر نہ ہوتی تھی۔ مگر عبد الملک نے اپنے زمانہ میں اس کو مسجد کے اندر داخل کر لیا اور اس زمانہ میں بڑے بڑے طیل الشان تابعی موجود تھے۔ سب نے سکوت کیا اس لئے یہ فعل مکروہ مذکور ہے اور تمام بلا اسلام میں راجح ہو گیا اور کسی نے آج تک اس سے انکار نہیں کیا۔ ۲۱۷۶

بائیں طرف منہ کو پھیرنا سنت ہے۔ خواہ وہ اذان نماز کی ہو یا اور کسی چیز کی۔ مگر سینہ اور قدام قبلہ سے نہ پھر۔ نے پائے۔

۱۲۔ اذان اور اقامت کا قبلہ رو ہو کر کہنا بشرطیکہ سوارنہ ہو۔ بغیر قبلہ رو ہونے کے اذان و اقامت کہنا مکروہ تنزیہ ہی ہے۔ (دریختار)

۱۳۔ اذان کہتے وقت حدث اکبر سے پاک ہونا سنت ہے اور دونوں حدثانوں سے پاک ہونا مستحب ہے اور اقامت کہتے وقت دونوں حدثانوں سے پاک ہونا سنت ہے۔ اگر حدث اکبر کی حالت میں کوئی شخص اذان کہے تو مکروہ تحریکی ہے اور اس اذان کا اعادہ مستحب ہے۔ اسی طرح اگر کوئی حدث اکبر یا اصغر کی حالت میں اقامت کہے تو مکروہ تحریکی ہے۔ مگر اقامت کا اعادہ مستحب نہیں۔

۱۴۔ اذان اور اقامت کے الفاظ کا ترتیب وار کہنا سنت ہے۔ اگر کوئی شخص موخر لفظ کو پہلے کہہ جائے مثلًا اشحد ان لا الہ الا اللہ سے پہلے اشحد ان محمد رسول اللہ کہہ جائے یا حی علی الصلوٰۃ سے پہلے حی علی الفلاح کہہ جائے تو اس صورت میں صرف اسی موخر الذکر لفظ کا اعادہ ضروری ہے جس کو اس نے مقدم کہہ دیا ہے۔ پہلی صورت میں اشحد ان لا الہ الا اللہ کہہ کر اشحد ان محمد رسول اللہ پھر کہے۔ اور دوسری صورت میں حی علی الصلوٰۃ کہہ کر حی علی الفلاح پھر کہے۔ پوری اذان کا اعادہ کرنا ضروری نہیں۔ (بحر الرائق۔ دریختار۔ شامی)

۱۵۔ اذان اور اقامت کی حالت میں کوئی دوسرا کلام نہ کرنا۔ خواہ وہ سلام یا سلام کا جواب ہی کیوں نہ ہو۔ اگر کوئی شخص اثنائے اذان و اقامت میں کلام کرے تو اگر بہت کلام کیا ہو تو اذان کا اعادہ کرنے نہ اقامت کا۔ (دریختار۔ شامی)

## متفرق مسائل

۱۔ اگر کوئی شخص اذان کا جواب دینا بھول جائے یا قصد آندے اور بعد اذان ختم ہونے کے خیال آئے یاد یینے کا ارادہ کرے تو اگر زیادہ زمانہ نہ گزرا ہو تو جواب دے دے ورنہ نہیں۔

۲۔ اقامت کہنے کے بعد اگر زیادہ زمانہ گز رجائے اور جماعت قائم نہ ہو تو اقامت کا اعادہ کرنا چاہئے۔ ہاں اگر کچھ تھوڑی سی دیر ہو جائے تو کچھ ضرورت نہیں۔ اگر اقامت ہو جائے اور امام نے فجر کی سنتیں نہ پڑھی ہوں اور ان کے پڑھنے میں مشغول ہو جائے تو یہ زمانہ زیادہ فاصل نہ سمجھا جائے گا اور اقامت کا اعادہ نہ کیا جائے گا اور اگر اقامت کے بعد دوسرا کام شروع کر دیا

جائے جو نماز کی قسم سے نہیں۔ جیسے کھانا پینا وغیرہ تو اس صورت میں اقامت کا اعادہ کر لینا چاہئے۔ (در مختار)

۳۔ اگر موذن اذان دینے کی حالت میں مرتد ہو جائے (اعاذنا اللہ عنہ) یا بے ہوش ہو جائے یا اس کی آواز بند ہو جائے یا بھول جائے اور کوئی بتلانے والا نہ ہو یا اس کو حدث ہو جائے اور وہ اس کے دور کرنے کے لئے چلا جائے تو اس اذان کا نئے سرے سے اعادہ کرنا سنت موقدہ ہے۔ (در مختار۔ شامی)

۴۔ اگر کسی کو اذان یا اقامت کہنے کی حالت میں حدث ہو جائے تو بہتر یہ ہے کہ اذان یا اقامت پوری کر کے اس حدث کے دور کرنے کو جائے۔

۵۔ ایک موذن کا دو مسجدوں میں اذان دینا مکروہ ہے جس مسجد میں فرض پڑھے وہیں اذان دے۔ (در مختار)

۶۔ بہتر یہ ہے کہ اذان کہنے کا منصب بھی امام ہی کے پر درکیا جائے۔ (در مختار)  
۷۔ جو شخص اذان دے اقامت بھی اسی کا حق ہے۔ ہاں اگر وہ اذان دے کر کہیں چلا جائے یا کسی دوسرے کا اجازت دے تو دوسرا بھی کر سکتا ہے۔

۸۔ کئی موذنوں کا ایک (۱) ساتھ اذان کہنا جائز ہے۔ (شامی)

۹۔ سو امغرب کے اور وقت میں اذان اور اقامت کے درمیان میں تغویب بدعت حسنہ ہے اور تغویب اذان کے اس قدر دیر کے بعد دئی جائے کہ جس میں نہیں آئیں کی تلاوت ہو سکے پھر اس کے بعد اسی قدر توقف سے اقامت کہی جائے تغویب (۲) بھی مثل اذان کے کھڑے

(۱) اس کو عربی میں اذان جوق کہتے ہیں یہ بدعت حسنہ ہے۔ نبی ﷺ اور صحابہ کے زمانہ میں نہ تھی۔ (۲) (شامی)  
(۲) یہ قول متاخرین فقهاء کا ہے۔ متفقین کے تقویب میں وقول ہیں۔ پہلا قول یہ ہے کہ سوائے فجر کے اور کسی وقت تغویب جائز نہیں۔ نبی ﷺ اور صحابہ کے زمانہ میں بھی سوائے فجر کے اور کسی وقت تغویب نہ تھی۔ دوسرا قول قاضی ابو یوسف رحمۃ اللہ علیہ کا ہے کہ قاضیوں اور حاکموں کے لئے فجر کے سوا اور اقامت میں بھی تغویب جائز ہے۔ اس لئے کوہ لوگ دینی کاموں میں مشغول رہتے ہیں لہذا اذان کو تغویب کی ضرورت ہے۔ اور حضرت بلاں نبی ﷺ کو جماعت تیار ہونے کی اطلاع دیا کرتے تھے۔ اب چونکہ دین کے امور میں سستی زیادہ بڑھ گئی ہے اس لئے متاخرین نے ہر عام و خاص کے لئے سوائے فجر کے اور اقامت میں بھی تغویب کی اجازت دے دی۔ ہمارے زمانے میں بعض جاہلوں کا دستور ہے کہ جمعہ کی پہلی اذان کے بعد الصلوٰۃ الصلوٰۃ سنت رسول اللہ اس غرض سے کہتے ہیں کہ لوگ سنتیں وغیرہ پڑھ کر فراغت کر لیں۔ حالانکہ یہ تغویب میں داخل ہی نہیں۔ اس لئے کہ اس کی غرض وہ نہیں ہے جو پہلی اذان کی ہے۔ پہلی اذان کی غرض لوگوں کو مسجد میں حاضر ہونا ہے اور اس کی غرض سنت پڑھنا اور تغویب میں یہ امر ضروری ہے کہ اس کی غرض اور اس سے پہلے جو اعلام ہوا اس کی غرض ایک ہو۔ لہذا یہ بدعت سیدہ ہے اس کو ترک کرنا چاہئے۔ واللہ اعلم۔ ۱۲

ہو کے کہی جائے۔ تقویب کا عربی زبان میں ہونا کچھ ضروری نہیں۔ اگر کوئی شخص یوں کہہ دے کہ جماعت تیار ہے یا نماز ہوتی ہے یا اور کوئی لفظ ادب بھی درست ہے۔ یا اگر صرف کھانے سے لوگ سمجھ جائیں تو یہ بھی تقویب ہے۔ حاصل یہ کہ جیسا جہاں دستور ہوا کے موافق ہاں تقویب کی جائے۔

۱۰۔ اقامت میں نبی ﷺ کا نام سن کر انگوٹھوں کا چومنا بذات سیدہ ہے۔ کسی حدیث سے ثابت نہیں ہے اور اذان میں بھی کسی صحیح (۱) حدیث سے ثابت نہیں ہوتا۔

۱۱۔ موزن کو چاہئے کہ اقامت جس جگہ کہنا شروع کرے وہیں ختم کر دے۔

۱۲۔ لذان اور اقامت کے لئے نیت شرط نہیں۔ ہاں ثواب بغیر نیت کے نہیں ملتا اور نیت یہ ہے کہ دل میں یہ ارادہ کرے کہ میں یہ اذانِ محض اللہ تعالیٰ کی خوشنودی اور ثواب کے لئے کہتا ہوں اور کچھ مقصود نہیں۔ اذان اور اقامت کا بیان ہو چکا، اب نماز کے مسائل لکھے جاتے ہیں۔

## نماز کے واجب ہونے کی شرطیں

۱۔ اسلام:- کافر پر نماز واجب نہیں۔ بعض محققین کا قول ہے کہ کافر پر بھی نماز واجب ہوتی ہے۔ اور اس کا نتیجہ یہ ہو گا کہ آخرت میں اس کو عبادات کے ترک پر بھی عذاب کیا جائے گا۔  
(طحاوی بر مراثی الفلاح)

۲۔ بلوغ:- نابالغ پر نماز واجب نہیں۔

۳۔ عقل:- بے عقل پر نماز واجب نہیں۔ خواہ وہ بے عقلی جنون کے سبب سے ہو یا بے ہوشی کے سبب سے۔ مگر شرعاً اسی جنون اور بے ہوشی کا اعتبار ہے جو پانچ نمازوں کے وقت تک رہے اگر اس سے کم ہو تو پھر اس پر نماز واجب ہے یہاں تک کہ بعد بے ہوشی کے قضاء پڑھنی پڑے گی اور جو بے ہوشی نشہ کے سبب سے ہواں سے نماز معاف نہیں ہوتی۔

(۱) بعض احادیث اس مضمون کی وارد ہوتی ہیں کہ اذان میں نبی ﷺ کا نامِ رای سن کر انگوٹھوں کو چومنا چاہئے مگر کوئی حدیث ان میں جلیل القدر محدثین کے نزدیک صحت کو نہیں پہنچی۔ سب ضعیف ہیں۔ کسی ضعیف حدیث پر عمل جائز ہے بشرطیکاً عمل کے سنت ہونے کا خیال۔ کیا جائے اور اس کو کوئی ضروری چیز نہ کہجے۔ ہمارے زمانہ میں افراد و تفريط کی حد ہو گئی ہے۔ اذان میں انگوٹھے چومنے کا اس قدر رواج ہے کہ بعض لوگ اس کو سنت سمجھتے ہیں۔ اطرافِ دکن میں بعضوں کو اس کے وجوب کا خیال ہے۔ اگر کوئی نہ کرے تو اس پر لعنتِ ملامت کی جاتی ہے۔ لہذا ایسی حالت میں اس کا ترک کرنا بہتر ہے۔ واللہ اعلم۔ ۱۲

۴۔ عورتوں کو حیض و نفاس سے پاک ہونا۔ حیض و نفاس کی حالت میں عورتوں پر نماز فرض نہیں۔

۵۔ بعد اسلام یا بلوغ یا بعد جنون اور بے ہوشی کے اور اسی طرح بعد حیض و نفاس کے نماز کا وقت ملتا۔ اگرچہ وہ اسی قدر ہو کہ اس میں صرف تحریمہ کی گنجائش ہو۔ اگر کسی کو اس سے بھی کم وقت ملے تو اس پر اس وقت کی نماز فرض نہیں۔

## نماز کے صحیح ہونے کی شرطیں

چونکہ نماز کا اہتمام سب عبادتوں سے زیادہ ہے اس وجہ سے اس کے شرائط بھی بہت ہیں۔ یہاں تک کہ مرافق الفلاح میں لکھا ہے کہ اس کے شرائط کا حصر نہیں ہوا۔ مگر ہم اس مقام پر صرف ان مشہور شرطوں کو بیان کرتے ہیں جن کی ضرورت ہر نماز میں پڑتی ہے۔ بعض شرائط جو کسی خاص نماز سے تعلق رکھتے ہیں جیسے جمعہ کی نماز کے شرائط ان کا ذکر اسی مقام پر کیا جائے گا جہاں ان نمازوں کا بیان ہے۔

**پہلی شرط:-** طہارت، نماز پڑھنے والے کے جسم کو نجاست حقیقت سے پاک ہونا چاہئے، خواہ غلیظہ ہو یا خفیہ، مرسیہ ہو یا غیر مرسیہ۔ ہاں اگر بقدر معافی ہو تو کچھ مضائقہ نہیں مگر افضل یہ ہے کہ اس سے بھی پاک ہو۔ اسی طرح نجاست حکمیہ کی دونوں فردوں (حدث اکبر و اصغر) سے بھی پاک ہونا چاہئے۔ نجاست حقیقت اور حکمیہ اور ان سے پاکی کے طریقے جلد اول میں بیان ہو چکے ہیں۔ نماز پڑھنے والے کے لباس کو نجاست حقیقت سے پاک ہونا چاہئے اور اسی طرح اس چیز کو جو اس کے جسم سے ایسا تعلق رکھتی ہو کہ ان حرکتوں سے جو نماز میں ہوتی ہے مثل رکوع سجدہ وغیرہ کے اس چیز کو بھی حرکت ہو۔

**مثال:-** کسی چادر کا پاک حصہ نماز پڑھنے والے کے جسم پر ہو اور بخس حصہ زمین پر ہو مگر اٹھنے بیٹھنے سے اس کو جنبش ہوتی ہو۔ (مرافق الفلاح۔ درمختار)

اگر کوئی چادر اس قدر بڑی ہو کہ اس کا بخس حصہ نماز پڑھنے والے کے اٹھنے بیٹھنے سے جنس نہ کرے تو کچھ حرج نہیں اور اسی طرح اس چیز کو بھی پاک ہونا چاہئے جس کو نماز پڑھنے والا اٹھائے ہوئے ہو بشرطیکہ وہ چیز خود اپنی قوت سے رکی ہوئی نہ ہو۔ (درمختار وغیرہ)

**مثال:-** نماز پڑھنے والا کسی بچہ کو اٹھائے ہوئے ہو اور اس بچہ کا جسم بخس ہو تو کچھ حرج

نہیں۔ اگر نماز پڑھنے والے کے جسم پر کوئی کبوتو وغیرہ آ کر بیٹھ جائے اور اس کا جسم بخس ہو تو کچھ حرج نہیں۔ اس لئے کہ وہ اپنی قوت اور سہارے سے بیٹھا ہے۔ پس یہ نجاست اسی کی طرف منسوب ہو گی اور نماز پڑھنے والے سے اس کو کچھ تعلق نہیں سمجھا جائے گا۔ (بحر الرائق، مرافق الفلاح وغیرہ)

اسی طرح اگر نماز پڑھنے والے کے جسم پر کوئی ایسی چیز ہو جس کی نجاست اپنی جائے پیدائش میں ہوا اور خارج میں اس کا کچھ اثر نہ ہو تو کچھ حرج نہیں۔ (در مختار۔ شامی) مثال:- نماز پڑھنے والے کے جسم پر کوئی کتابیٹھ جائے اور اس کے منہ سے لعاب نہ نکتا ہو تو کچھ مضائقہ نہیں۔ اس لئے کہ اس کا لعاب اس کے جسم کے اندر ہے اور وہی اس کے پیدا ہونے کی جگہ ہے۔ پس مثل اس نجاست کے ہوگا جو انسان کے پیٹ میں رہتی ہے جس سے طہارت کا حکم نہیں۔ اسی طرح اگر کوئی ایسا اندھا جس کی زردی خون ہو گئی ہو نماز پڑھنے والے کے پاس ہوتا بھی کچھ حرج نہیں اس لئے کہ اس کا خون اسی جگہ ہے جہاں پیدا ہوا ہے خارج میں اس کا کچھ اثر نہیں۔ بخلاف اس کے کہ اگر کسی شیشی میں پیشاب بھرا ہو اور وہ نماز پڑھنے والے کے پاس ہو اگر چہ منہ اس کا بند ہو اس لئے کہ اس کا پیشاب ایسی جگہ نہیں جہاں پیشاب پیدا ہوتا ہے۔ (بحر الرائق۔ شامی وغیرہ)

نماز پڑھنے کی جگہ:- نجاست حقیقتی سے پاک ہونا چاہئے۔ ہاں اگر نجاست بقدر معافی ہو تو کچھ حرج نہیں۔ نماز پڑھنے کی جگہ سے وہ مقام مراد ہے جہاں نماز پڑھنے والے کے پیر رہتے ہیں اور سجدہ کرنے کی حالت میں جہاں اس کے گھٹنے اور ہاتھ اور پیشانی اور ناک رہتی ہو۔

اگر صرف ایک پیر کی جگہ پاک ہو اور دوسرے پیر کو اٹھائے رہے تو بھی کافی ہے۔ (در مختار)

اگر کسی کپڑے پر نماز پڑھی جائے تو بھی اس کا اسی قدر پاک ہونا ضروری ہے۔ پورے کپڑے کا پاک ہونا ضروری نہیں۔ خواہ کپڑا چھوٹا ہو یا بڑا۔ (بحر الرائق، شامی)

اگر کسی بخس مقام پر کوئی کپڑا بچھا کر نماز پڑھی جائے تو اس میں یہ بھی شرط ہے کہ وہ کپڑا اس قدر باریک نہ ہو کہ اس کے نیچے کی چیز صاف طور پر اس سے نظر آئے۔ (بحر الرائق، شامی)

اگر کسی کپڑے کا استر بخس ہو تو اس پر نماز درست نہیں۔ (شرح وقاریہ، بحر الرائق)

اگر نماز پڑھنے کی حالت میں نماز پڑھنے والے کا کپڑا کسی بخش مقام پر پڑتا ہو تو کچھ حرج نہیں۔ (بخارائی)

اگر کسی شخص کو کوئی پاک جگہ نماز کے لئے نہ ملے مگر یقین یا مکان غالب ہو کہ آخروقت مل جائے گی تو اس کو آخروقت تک انتظار کر کے نماز پڑھنا مستحب ہے اور اگر بغیر انتظار کے اس بخش مقام میں نماز پڑھ لی جائے تب بھی کچھ حرج نہیں۔

دوسری شرط:- ستر عورت۔ یعنی نماز پڑھنے کی حالت میں اس حصہ جسم کو چھپانا فرض ہے جس کا ظاہر کرنا شرعاً حرام ہے۔ خواہ تہا نماز پڑھے یا کسی کے سامنے۔

اگر کوئی شخص کسی تہا مکان میں نماز پڑھتا ہو یا کسی اندھیرے مقام میں اس پر بھی ستر عورت فرض ہے۔ اگرچہ کسی غیر شخص کے دیکھنے کا خوف نہیں۔ ہاں اپنی نظر چھپانا شرعاً نہیں۔ اگر کسی کی نظر اپنے جسم پر نماز پڑھنے کی حالت میں پڑھ جائے تو کچھ حرج نہیں۔ (بخارائی۔ درختار۔ مراثی۔ الفلاح)

اگر کوئی لوٹدی صرف اسی قدر اپنے جسم کو چھپائے ہوئے نماز پڑھی ہو جس کا چھپانا اس پر فرض ہے اور نماز پڑھنے ہی کی حالت میں آزاد کردی جائے تو اب اس پر تمام اس پورے جسم کا چھپانا فرض ہو گا جس کا چھپانا آزاد عورتوں پر فرض ہوتا ہے۔ پس اگر وہ قبل ادا کرنے ایک رکن کے بغیر عمل کثیر کے اپنے تمام جسم کو چھپائے تو اس کی نماز ہو جائے گی اور نہ نہیں۔ (درختار وغیرہ) اگر نماز کی حالت میں کسی ایسے جسم کا چوتھا حصہ کھل جائے جس کا چھپانا فرض ہے خواہ وہ عورت غلیظہ ہو یا خفیہ اور اتنی دریکھلا رہے جس میں ایک رکن ادا ہو سکتا ہے تو اس کی نماز باطل ہو جائے گی اور اگر نماز پڑھنے کے پہلے سے کھلا ہو تو اس نماز کا شروع کرنا صحیح نہ ہو گا۔ (درختار۔ شامی وغیرہ)

اگر ایک ہی عضو کوئی جگہ سے کھلا ہو تو سب کھلے مقامات ملا کر اس عضو کی چوتھائی کے برابر ہو جائیں تو اس کی نماز فاسد ہو جائے گی۔

مثال:- کسی شخص کی ران ایک جگہ سے بقدر آٹھویں حصہ کے کھلی ہو اور دوسری جگہ بھی بقدر آٹھویں حصہ کے تو دونوں ملا کر بقدر چوتھائی حصہ کے ہو جائیں گے اور نماز فاسد ہو جائے گی اور اگر کئی عضو کھلے ہوں اور ہر ایک چوتھائی حصہ سے نم ہو تو اگر سب کھلے ہوئے مقامات مل کر ان کھلے ہوئے اعضاء میں چھوٹے عضو کی چوتھائی کے برابر ہو جائیں تب بھی نماز فاسد ہو جائے

گی۔ (در مختار وغیرہ)

**مثال:** کسی عورت کا سینہ تھوڑا کھلا ہو اور ایک کان کچھ کھلا ہو تو اگر دونوں کھلے ہوئے مقام کان کی چوتحائی کے برابر ہو جائیں تب بھی نماز فاسد ہو جائے گی۔

اگر نماز پڑھنے کی حالت میں کوئی شخص قصد اپنی عورت غلیظہ یا خفیہ کے چوتھے حصے کو کھول دے تو اس کی نماز فوراً فاسد ہو جائے گی، خواہ بقدر ادا کرنے ایک رکن کے کھلار ہے یا اس سے کم۔

(شامی)

اگر کسی کے پاس کوئی ایسا کپڑا نہ ہو جس سے وہ اپنے اعضاء کو چھپائے یا ایسا باریک کپڑا ہو جس سے بدن نظر آتا ہو تو اس کو چاہئے کہ کسی درخت کے پتے یا مٹی وغیرہ سے اپنے اعضاء کو چھپائے اور اگر یہ کوئی صورت ممکن نہ ہو تو پھر اسی طرح نماز پڑھ لے۔ اگر کسی کو یقین یا گمان غالب ہو کہ آخر وقت نماز تک اس کو کپڑا مل جائے گا تو اس کو مستحب ہے کہ آخر وقت تک انتظار کر کے نماز پڑھے۔ اگر کسی دوسرے شخص کے پاس کپڑا ہو اور یہاں مید ہو کہ اس سے مانگا جائے گا تو دے دے گا خواہ بطور عاریت کے یا یہ بہ کے تو اس سے طلب کرنا واجب ہے۔ اگر کسی کے پاس کوئی بجس کپڑا ہو تو نماز میں اس سے ستر جائز نہیں بلکہ برہنہ نماز پڑھنا چاہئے۔ اگر کسی کے پاس کوئی کپڑا ہو جس کا چوتحائی سے کم حصہ پاک ہو تو اس سے ستر کر کے نماز پڑھنا مستحب ہے کہ بغیر اس سے ستر کئے ہوئے نماز پڑھنے تب بھی جائز ہے۔ اور اگر کسی کے پاس ایسا کپڑا موجود ہو جو چوتحائی حصہ یا اس سے زیادہ پاک ہو تو اس سے ستر کر کے نماز پڑھنا چاہئے بغیر اس سے ستر کئے ہوئے نماز نہ ہوگی۔ (در مختار)

یہ سب صورتیں اسی وقت ہیں جب اس کپڑے کے طلاق نے کی کوئی صورت ممکن نہ ہو۔ مثلاً پانی نہ ملتا ہو یا پینے وغیرہ کے لئے رکھا ہو اور اگر طاہر کرنے سے معدودی بوجہ آدمیوں کے ہوگی تو جب عذر جاتا ہے گا ان نمازوں کا اعادہ کرنا پڑے گا۔

اگر کسی عورت کے پاس ایسا کپڑا ہو جس سے وہ اپنے بدن کو اور سر کے چوتحائی حصہ کو چھپ سکتی ہو تو اس کے سر کے چوتحائی حصہ کا چھپانا فرض ہے اور اگر اس قدر ہو کہ سر کے چوتحائی حصہ سے کم چھپ سکتے تو پھر سر کا چھپانا فرض نہیں ہاں افضل یہ ہے کہ جس قدر چھپ سکے اسی قدر چھپائے۔ (در مختار وغیرہ)

اگر کسی کے پاس اس قدر کپڑا ہو کہ اس سے جسم کا بعض حصہ چھپ سکتا ہو تو عورت غلیظہ کو

چھپانا چاہئے اور اگر اس قدر ہو کہ عورت غلیظہ بھی پوری نہ چھپ سکے تو خاص حصہ کا چھپانا بہ نسبت مشترک حصہ کے بہتر ہے۔ (درختار وغیرہ)

ان سب صورتوں میں اگر کپڑے کے استعمال سے معدود بوجہ آدمیوں کے ہو تو جب معدود ری جاتی رہے گی نماز کا اعادہ کرنا پڑے گا۔

**مثال:** کوئی شخص حیل میں ہوا ورنیل کے ملازموں نے اس کے کپڑے اتار لئے ہوں یا کسی دشمن نے اس کے کپڑے اتار لئے ہوں یا کوئی دشمن کہتا ہو کہ اگر تو کپڑے پہنے گا تو میں تجھے مارڈالوں گا اور اگر آدمیوں کی طرف سے نہ ہو تو پھر نماز کے اعادہ کی ضرورت نہیں۔ (درختار وغیرہ)

اگر کسی کے پاس ایک کپڑا ہو کہ چاہے اس سے اپنے جسم کو چھپا لے، چاہے اسے بچا کر نماز پڑھنے تو اس کو چاہئے کہ اپنے جسم کو چھپا لے اور نماز اسی بجھ مقام پر پڑھ لے۔

**تیسرا شرط:** استقبال قبلہ۔ یعنی نماز پڑھنے کی حالت میں اپنا سینہ کعبہ مکرمہ کی طرف کرنا خواہ حقیقتاً یا حکماً کعبہ کی طرف (۱) منہ کرنا شرط نہیں ہاں مسنون البتہ ہے لہذا اگر کوئی کعبہ سے منہ پھیر کر نماز پڑھنے تو ہو جائے گی مگر خلاف سنت کی وجہ سے مکروہ تحریکی ہے۔ جن لوگوں کو کعبہ مکرمہ نظر آتا ہو مثل ان لوگوں کے جو مکہ معظمه میں رہتے ہیں اور ان کے اور بیت اللہ کے درمیان میں کوئی حاجب نہ ہوان پر فرض ہے کہ خاص کعبہ کی طرف سینہ کر کے نماز پڑھیں جس طرف کعبہ ہو بالکل سیدھہ پر کھڑا ہونا فرض نہیں۔ جو شخص قبلہ کی طرف نماز پڑھنے سے عاجز ہو خواہ کسی مرض کی وجہ سے یا مال کے خوف سے یا کسی دشمن کے خوف سے یا اور کسی وجہ سے تو اس کو استقبال قبلہ کی ضرورت نہیں بلکہ جس طرف وہ نماز پڑھ سکتا ہو پڑھ لے۔ اگر کسی کو یہ نہ معلوم ہو کہ کعبہ مکرمہ کس طرف ہے اور نہ کوئی ایسا معتبر مسلمان ہو جس سے پوچھ لے تو اس کے لئے یہ شرط ہے کہ اپنے گمان غالب پر عمل کر لے۔ اس کو غالب گمان سے جس طرف کعبہ معلوم ہوا سی

(۱) ابتدائے اسلام میں نماز بیت المقدس کی طرف پڑھی جاتی تھی جب تک نبی ﷺ مکہ میں رہے نماز اسی طرف پڑھا کئے تھے جو حضرت کے رسول مہمند کے بعد مدینہ منورہ میں کعبہ کی طرف مذکور کے نماز پڑھنے کا حکم نازل ہوا۔ نبی ﷺ کو کعبہ کی طرف نماز پڑھنے کا بہت شوق تھا اور انتظار میں رہتے تھے کہ کب حکم نازل ہو اور وہ اس کی پیچھی کو کعبہ ہی سے آپ کو مراجع ہوئی تھی اور حضرت ابراہیم علیہ السلام کا یہی قبلہ تھا اور قیامت میں عرش معلیٰ کی تھیں بھی بھی وہیں ہو گی اور بھی بہت سی فضیلیتیں کعبہ میں تھیں جو بیت المقدس میں نہ تھیں۔ نبی ﷺ میں مسجد کی ظہر کی نماز پڑھ رہے تھے۔ دور کعت پڑھ پڑھ کے تھے کہ کعبہ کی طرف پھر نے کا حکم آگئا۔ نبی ﷺ اور تمام حجاج اسی طرف پھر گئے۔

طرف نماز پڑھ لے۔ اگر نماز پڑھنے میں اس کا گمان بدل جائے تو اس کو چاہئے کہ اسی طرف پھر جائے اور ایسی حالت میں اگر نماز پڑھ چکنے کے بعد اس کو اپنے گمان غالب کی غلطی معلوم ہو جائے تو اس نماز کے اعادہ کی ضرورت نہیں اور اگر کوئی ایسی حالت میں بغیر غالب گمان کے نماز پڑھ لے تو اس کی نماز ادا نہ ہوگی اگرچہ اس نے کعبہ کی طرف نماز پڑھی ہو۔

اگر قبلہ نہ معلوم ہونے کی صورت میں جماعت سے نماز پڑھی جائے تو امام اور مقتدی سب کو اپنے گمان غالب پر عمل کرنا چاہئے لیکن اگر کسی مقتدی کا غالب گمان امام کے خلاف ہوگا تو اس کی نماز اس امام کے پیچھے نہ ہوگی اس لئے کہ امام اس کے نزدیک غلطی پر ہے اور کسی کو غلطی پر سمجھ کر اس کی اقتداء جائز نہیں۔

**چوتھی شرط:- نیت۔** یعنی دل میں نماز پڑھنے کا قصد کرنا۔ زبان سے بھی کہنا بہتر ہے۔ اگر فرض نماز پڑھنا ہو تو نیت میں اس فرض نماز کی تعین بھی ضروری ہے۔ مثلاً اگر ظہر کی نماز پڑھنا ہو تو دل میں یہ قصد کرنا کہ میں ظہر کی نماز پڑھتا ہوں اور اگر عصر کی نماز پڑھنے تو یہ کہ میں عصر کی نماز پڑھتا ہوں اس امر کی نیت ضروری نہیں کہ یہ ظہر یا عصر اس وقت یا آج کی ہے۔ ہاں اگر قضاۓ پڑھتا ہو تو اس میں دن کی تخصیص بھی ضروری ہے۔ مثلاً یوں کہو کہ فلاں دن کی نماز پڑھتا ہوں اور اگر اس کے ذمہ صرف ایک ہی ظہر یا عصر کی قضاۓ ہو تو پھر اس کی ضرورت نہیں۔

اسی طرح اگر واجب نماز پڑھنا ہو تو اس کی تخصیص بھی ضروری ہے کہ یہ کون واجب ہے وہ یا عید کی نماز ہے یا نذر کی نماز اور اگر کوئی نذر و کی نماز اس کے ذمہ ہو تو یہ بھی شرط ہے کہ ان میں سے کسی ایک کی تعین کرے اور اسی طرح سجدہ تلاوت اور شکر میں نیت تلاوت یا شکر کی شرط ہے۔ رکعتوں کی تعداد کی نیت شرط نہیں۔ خواہ فرض نماز ہو یا واجب۔ مثلاً یہ نیت کہ میں دور کعت نماز پڑھتا ہوں پاچار رکعت فرض ظہر۔ (درختار)

ہاں افضل یہ ہے کہ اس کی بھی نیت کر لے۔ (خانیہ۔ شامی)

اگر کوئی شخص کسی وقت کی نماز اس نیت سے پڑھے کہ میں اس وقت جو نماز فرض ہے وہ پڑھتا ہوں اور اس نماز کا وقت موجود ہو یا نہ ہو مگر نہ ہونے کا علم نہ ہو تو یہ نیت کافی ہو جائے گی۔ اور اگر اس کا وقت نہ ہو اور وقت نہ ہونے کا اس کو علم بھی ہو تو پھر نماز نہ ہوگی۔ مگر جعد کی نماز اس نیت سے نہ ہوگی اگرچہ وقت موجود ہو اس لئے کہ جمعہ کی نماز ظہر کے عوض میں پڑھی جاتی ہے۔ اصل میں ظہر کی نماز فرض ہے۔

اگر کوئی اس نیت سے نماز پڑھے کہ میں آج کے دن جو فرض نماز ہے وہ پڑھتا ہوں تو یہ نیت صحیح نہیں۔ اس کی نمازنہ ہوگی۔

اگر کوئی شخص مثلاً ظہر کی نماز اس نیت سے پڑھے کہ میں آج کے دن کی ظہر پڑھتا ہوں تو یہ نیت صحیح ہو جائے گی اور ظہر کا وقت ہو یا نہ ہو اس کی نماز ہو جائے گی۔ اس لئے ادا نماز قضاۓ کی نیت سے اور قضاۓ ادا کی نیت سے صحیح ہو جاتی ہے۔

مقدادی کو اپنے امام کی اقتداء کی نیت کرنا بھی شرط ہے۔

امام کو صرف اپنی نماز کی نیت کرنا شرط ہے۔ امامت کی نیت کرنا شرط نہیں۔ ہاں اگر کوئی عورت اس کے پیچھے نماز پڑھنا چاہے اور مردوں کے برابر کھڑی ہو اور نماز جنازہ اور جمعہ اور عیدین کی نہ ہو تو اس کی اقتداء صحیح ہونے کے لئے اس کی امامت کی نیت کرنا شرط ہے اور اگر مردوں کے برابر نہ کھڑی ہو یا نماز جنازے یا جمعے یا عیدین کی ہو تو پھر شرط نہیں۔

مقدادی کو امام کی تعین شرط نہیں کہ وہ زید ہے یا عمر و بملکہ صرف اسی تدریجیت کافی ہے کہ میں اس امام کے پیچھے نماز پڑھتا ہوں ہاں اگر تعین کرے گا اور پھر اس کے خلاف ظاہر ہو گا تو اس کی نمازنہ ہوگی۔

**مثال:-** کسی شخص نے یہ نیت کی کہ میں زید کے پیچھے نماز پڑھتا ہوں۔ حالانکہ جس کے پیچھے نماز پڑھتا ہے وہ غیر زید ہے تو اس کی نمازنہ ہوگی۔

جنازے کی نماز میں یہ نیت کرنا چاہئے کہ میں یہ نماز اللہ تعالیٰ کی خوشنودی اور اس میت کی دعا کے لئے پڑھتا ہوں۔ اور اگر مقدادی کو یہ معلوم ہو کہ یہ میت مرد ہے یا عورت تو اس کو یہ نیت کر لینا کافی ہے کہ میرا امام جس کی نماز پڑھتا ہے اس کی میں بھی پڑھتا ہوں۔ صحیح یہ ہے فرض اور واجب نمازوں کے سوا اور نمازوں میں صرف نماز کی نیت (۱) کر لینا کافی ہے۔ اس تخصیص کی کوئی ضرورت نہیں کہ یہ نماز سنت ہے یا مستحب اور سنت فجر کے وقت کی ہے یا ظہر کے وقت کی یا یہ سنت تجد ہے یا تراویح یا کسوف یا خسوف مگر نیت کر لی تو بہتر ہے۔

اگر نیت (۲) زبان سے بھی کہی جائے تو ایسی عبارت ہونا چاہئے جس سے معلوم ہوتا ہو کہ

(۱) ہر ایک کی نیت ہم اس مقام پر ذکر کریں گے جہاں ان نمازوں کا بیان آئے گا۔

(۲) زبان سے نیت کہنا نی (۳) اور صحابی رضی اللہ عنہ سے متفق نہیں اور افت میں بھی نیت ولی قصد وارادے کو کہتے ہیں۔ زبان سے کہنے کو نیت نہیں کہتے۔ اسی خیال سے بعض علماء زبان سے نیت کی عبارت کہنے کو بذلت کہتے ہیں۔ مگر ہمارے فقہاء نے اس لئے اس کو جائز بلکہ صحیح کہا ہے کہ عوام کو ولی ارادے کی نیت نہیں ہوتی اور بھی آدمی متذکر ہوتا ہے تو اس کا ولی ارادہ بغیر زبان سے کہہ کہے ہوئے مستقل نہیں ہوتا۔ (درستار۔ شامی)

نیت ہو چکی نہ یہ کہ اب نیت کرے گا۔ نیت کی عبارت خواہ عربی زبان میں ہو یا اور کسی زبان میں صرف زبان سے اگر نیت کی عبارت کہہ دی جائے تو درست (۱) نہیں اور اگر دل سے ارادہ کر لیا جائے تو درست ہے بلکہ اصل نیت بھی ہے۔

کسی نماز میں استقبال قبلہ کی نیت شرط نہیں فرض نماز ہو یا واجب، سنت ہو یا مستحب۔

(درست)

نیت کو تکبیر تحریمہ کے ساتھ ہونا چاہئے اور اگر تکبیر تحریمہ سے پہلے نیت کر لے تو بھی درست ہے بشرطیکہ نیت اور تحریمہ کے درمیان میں کوئی ایسی چیز فاصلہ نہ ہو جو نماز کے منافی ہو مثلاً کھانے پینے بات چیت وغیرہ کے اور اسی شرط سے اگر وقت آنے سے پہلے نیت کر لے تو بھی درست ہے بعد تحریمہ کے نیت کرنا صحیح نہیں اور اس نیت کا کچھ اعتبار نہ ہو گا۔

پانچویں شرط:- تکبیر تحریمہ۔ یعنی نماز شروع کرتے وقت اللہ اکبر کہنا یا اس کے ہم معنی اور کوئی لفظ کہنا چونکہ اس تکبیر کے بعد نماز کی حالت شروع ہو جاتی ہے اور کھانا پینا چلنا پھرنا اور بات چیت کرنا اور اکثر وہ چیزیں جو خارج نماز میں جائز تھیں حرام ہو جاتی ہیں اس کو تحریمہ کہتے ہیں۔

تحریمہ کے صحیح ہونے کی آٹھ شرطیں ہیں جو یہاں بیان کی جاتی ہیں۔

۱۔ تحریمہ کا نیت کے ساتھ ملا ہوا ہونا خواہ حقیقتہ ملی ہوئی ہو یعنی ایک ہی وقت میں نیت اور تحریمہ دونوں ہوں یا حکماً ملی ہوئی ہو یعنی نیت اور تحریمہ کے درمیان کوئی ایسی چیز فاصلہ نہ ہو جو نماز کے منافی ہو مثلاً کھانے پینے بات چیت وغیرہ کے اور نیت کرنے کے بعد نماز کے لئے چلنا پھرنا وضو کرنا منافی نہ سمجھا جائے گا اور اس کے فاصلہ ہونے سے تحریمہ کی صحت میں کچھ خلل نہ آئے گا۔ مگر افضل یہی ہے کہ حقیقتہ ملادے۔ (مراقب الفلاح)

۲۔ جن نمازوں میں کھڑا ہونا فرض ہے ان کی تکبیر تحریمہ کھڑے ہو کر کہے اور باقی نمازوں کی جس طرح چاہے مگر اس امر کا لاحاظہ ہر نماز میں ضروری ہے کہ تکبیر تحریمہ رکوع کی حالت میں یا قریب رکوع کے جھک کرنے کی جائے۔ اگر کوئی شخص جھک کر تکبیر تحریمہ کہے تو اگر اس کا جھکنا رکوع کے قریب نہ ہو تو تحریمہ صحیح ہو جائے گی اور اگر رکوع قریب ہو تو صحیح نہ ہو گی۔ (مراقب الفلاح)

(۱) بعض فقہاء نے لکھا ہے کہ اگر کوئی شخص نہایت درجہ تسلک اور رنجیدہ ہو کہ اس کو دل سے کسی کام کا ارادہ کرنا ممکن نہ ہو تو اس کے لئے صرف زبان سے کہہ دینا جائز ہے۔ مگر محققین کی یہ رائے ہے کہ صرف زبان سے کہنا کسی وقت کافی نہیں بلکہ ایسے شخص کو جس کی یہ حالت ہو کر دل سے کسی کام کا ارادہ نہ کر سکتا ہو، میون کے حکم میں داخل کر کے نماز نہ پڑھنے کا حکم دبا جائے۔ (شای)

بعض ناداقف جب مسجد میں آ کر امام کو رکوع میں پاتے ہیں تو جلدی کے خیال میں آتے ہی جھک جاتے ہیں اور اسی حالت میں تکبیر تحریمہ کہتے ہیں۔ ان کی نماز نہیں ہوتی۔ اس لئے کہ تکبیر تحریمہ نماز کی صحت کی شرط ہے۔ جب وہ صحیح نہ ہوتی تو نماز کیسے صحیح ہو سکتی ہے۔

۳۔ تحریمہ کا نیت سے پہلے نہ ہونا۔ اگر تکبیر تحریمہ پہلے کہہ لی جائے اور نیت اس کے بعد کی جائے تو تکبیر تحریمہ صحیح نہ ہوگی۔ (مراتی الفلاح)

گونگے کو تکبیر تحریمہ کے لئے زبان ہلانا ضروری نہیں بلکہ اس کی تکبیر تحریمہ معاف ہے۔ (ایضاً)

۵۔ تکبیر تحریمہ کا ایسی عبارت میں ادا کرنا جس سے اللہ تعالیٰ کی عظمت اور بزرگی کو بھی جاتی ہو کسی اور قسم کا مضمون مثل دعا وغیرہ کے اس سے نہ ظاہر ہوتا ہو پس اگر بجاے اللہ (۱) اکبر کے اللہ (۲) عظیم یا اللہ اعلیٰ (۳) کہے تو اس کی تحریمہ صحیح ہو جائے گی بخلاف اس کے کہ اگر کوئی شخص اللهم اغفر لی (۴) کہے تو تحریمہ صحیح نہ ہوگی اس لئے کہ اس سے دعا کا مضمون بھی سمجھا جاتا ہے۔  
(درختار۔ مراتی الفلاح وغیرہ)

۶۔ اللہ اکبر کے ہمراہ یا کوئی بڑھانا۔ اگر کوئی شخص اللہ اکبر یا اللہ اکبار کہے تو اس کی تحریمہ صحیح نہ ہوگی۔ (ایضاً)

۷۔ اللہ میں لام کے بعد الف کہنا۔ اگر کوئی شخص نہ کہے تو اس کی تحریمہ صحیح نہ ہوگی۔

۸۔ تکبیر تحریمہ کا بسم اللہ وغیرہ سے نہ ادا کرنا۔ اگر کوئی بجاے تکبیر تحریمہ کے بسم اللہ الرحمن الرحيم وغیرہ کہے تو اس کی تحریمہ صحیح نہ ہوگی۔ (درختار۔ مراتی الفلاح وغیرہ)

۹۔ تکبیر تحریمہ کا قبلہ رو ہو کر کہنا (بشرطیکہ کوئی عذر نہ ہو)

(۱) اللہ بزرگ ہے ॥

(۲) اللہ کا مرتبہ بہت بلند ہے ॥

(۳) اللہ کا مرتبہ بہت بلند ہے ॥

(۴) اب اللہ مجھے بخش دے ॥

## فرض نمازوں کا بیان

باؤ جو دیکھ فرض نمازوں کا پڑھنا ایک حق واجب کا ذمہ سے اتارتا ہے اور حق واجب کے ادا کرنے میں نہ کسی انعام کا استحقاق ہوتا ہے نہ کوئی کمال مگر اللہ جل شانہ کی عنایت نے جو اس امت پر حد سے زیادہ ہے ان فرائض کے ادا کرنے میں بھی بے حد ثواب مقرر فرمایا ہے۔

پانچ نمازوں کے پڑھنے سے بچا س نمازوں کا ثواب ملتا ہے۔

کسی سائل کے جواب میں نبی ﷺ نے تمام عبادات سے افضل نماز کو فرمایا۔ سائل نے پوچھا کہ نماز کے بعد، حضرت ﷺ نے فرمایا کہ وہ جہاد جو خاص اللہ تعالیٰ کے لئے ہو۔ اس قسم کے مضامین مختلف احادیث میں وارد ہوئے ہیں۔

اس حدیث سے علماء نے استدلال کیا ہے کہ نماز کا رتبہ جہاد سے بھی زیادہ ہے۔

نبی ﷺ سے ایک مرتبہ ایک اعرابی نے پوچھا کہ یا رسول اللہ مجھے کوئی ایسا عمل بتا دیجئے جس سے میں بہشت بریں کا مستحق ہو جاؤں اور عذاب دوزخ سے نجات پاؤں؟ حضرت ﷺ نے فرمایا کہ پانچ وقت نماز پڑھا کر اور رمضان کے روزے رکھا کر۔ اعرابی یہ سن کر نہایت خوش ہوا اور فرط خوشی میں کہنے لگا کہ خدا کی قسم میں اب اس سے زیادہ کوئی عبادت نہ کروں گا۔ جب وہ چلا گیا تو حضرت ﷺ نے صحابہؓ سے فرمایا کہ اگر تم کو جنتی دیکھنے کا شوق ہو تو اسے دیکھلو۔

ایک صحیح حدیث میں ہے کہ سب اعمال سے پہلے قیامت میں نماز کا سوال ہوگا۔ جس کو اس سوال میں کامیابی ہوئی بے شک وہ نجات پا جائے گا اور جس کو اس میں ناکامی ہوئی وہ نقصان اٹھائے گا۔ (ترمذی)

فجر کے وقت دور رکعت نماز فرض ہے اور ظہر، عصر، عشاء کے وقت چار چار رکعتیں۔ جمعہ کے دن بجائے ظہر کے دور رکعت نماز جمعہ۔ مغرب کے وقت تین رکعت۔ پڑھنے کا طریقہ یہ ہے کہ تمام شرائط کی پابندی کے ساتھ کھڑے ہو کر دونوں ہاتھوں کو چادر یا آستین وغیرہ سے باہر نکال کر کانوں تک اٹھائے اس طرح کہ دونوں انگوٹھے کانوں کی لو سے مل جائیں اور ہتھیلیاں قبلہ کی طرف ہوں انگلیاں نہ بہت کشادہ ہوں نہ ملی ہوئی اسی حالت میں جو نماز پڑھا چاہے اس کی نیت دل میں کر لے اور زبان سے بھی دلی ارادہ کو ظاہر کرے۔

فجر کی نیت یوں (۱) کہے۔ نویت ان اصلی رکعتی الفرض وقت الفجر میں نے ارادہ کیا۔ دور کعت نماز فرض فجر کے وقت میں پڑھوں۔

ظہر کی نیت۔ یوں کہے نویت ان اصلی اربع رکعات الفرض وقت الظہر میں نے یہ ارادہ کیا کہ چار رکعت نماز فرض ظہر کے وقت میں پڑھوں۔

عصر کی نیت۔ یوں کہے نویت ان اصلی اربع رکعات الفرض وقت العصر میں نے یہ نیت کی کہ چار رکعت نماز فرض عصر کے وقت میں پڑھوں۔

مغرب کی نیت۔ یوں کہے نویت ان اصلی ثلث رکعات الفرض وقت المغرب میں نے یہ ارادہ کیا کہ تین رکعت نماز فرض مغرب کے وقت میں پڑھوں۔

عشاء کی نیت۔ یوں کہے۔ نویت ان اصلی اربع رکعات الفرض وقت العشاء میں نے یہ ارادہ کیا کہ چار رکعت نماز فرض عشاء کے وقت میں پڑھوں۔

اس نیت کے ساتھ ہی اللہ اکبر کہہ کر دونوں ہاتھ ناف کے نیچے باندھ لے۔ اس طرح کہ دانی ہتھی بائیں ہتھی کی پشت پر ہوا اور بائیں کلائی کو داہنے انگوٹھے اور چھوٹی انگلی سے پکڑ لے اور باقی تین انگلیاں بائیں کلائی پر بچھالے۔ پھر فرمائید عاپڑ ہے۔

سبحانک اللهم وبحمدک و تبارک اسمک و تعالى جدک ولا الله

غیر ک<sup>(۲)</sup>

اگر کسی کے پیچھے نماز پڑھتا ہو تو اس دعا کو پڑھ کر سکوت کرے اور اگر امام قرات شروع کر چکا ہو تو اس دعا کو بھی نہ پڑھے بلکہ اللہ اکبر کے بعد ہی سکوت کر لے اور اگر تہنا نماز پڑھتا ہو یا امام ہو تو اس کے بعد اعوذ بالله من الشیطان الرجيم۔ بسم اللہ الرحمن الرحيم پڑھ کر سورہ فاتحہ پڑھے۔ جب سورہ فاتحہ ختم ہو جائے تو منفرد اور امام آہستہ سے آمین کہیں۔ اگر کسی ایسی وقت کی نماز ہو جس میں بلند آواز سے قرات کی جاتی ہے تو سب مقتدی بھی آہستہ سے آمین کہیں۔ آمین کی الف کو بڑھا کر کہنا چاہئے۔ اس کے بعد کوئی سورت قرآن مجید کی پڑھے۔ اگر سفر کی حالت ہو یا کوئی ضرورت درپیش ہو تو اختیار ہے جو سورت چاہے پڑھے اور اگر سفر اور ضرورت کی حالت نہ ہو تو فجر

(۱) چونکہ نیت عربی زبان میں کہنا ضروری نہیں اس لے ہم نے عربی اردو دونوں زبانوں میں نیت کی عبارت لکھ دی ہے۔

(۲) پاکی بیان کرتا ہوں میں تیری اے اللہ اور تعریف کرتا ہوں اور بزرگ ہے تیرا نام اور بڑا ہے تیرا مرتبہ اور نہیں ہے کوئی خدا تیرے سوا۔

(۱) اور ظہر کی نماز میں سورہ حجرات اور سورہ برونج اور ان کے درمیان کی سورتوں میں سے جس سورت کو چاہے پڑھے فجر کی پہلی رکعت میں بہ نسبت دوسری رکعت کے بڑی سورت ہونی چاہئے۔ باقی اوقات میں دونوں رکعتوں کی سورتیں برابر ہونی چاہئیں۔ ایک دو آیت کی کم زیادتی کا اختصار ہیں۔ عصر اور عشاء کی نماز میں والسماء والطارق اور کم ممکن اور ان کے درمیان کی کوئی سورت پڑھنی چاہئے۔ مغرب کی نماز میں اذا اذ لرست سے آخر تک۔

سورت پڑھنے کے بعد اللہ اکبر کہتا ہوا رکوع میں جائے اور رکوع کی ابتداء ساتھ ہی ہوا اور رکوع میں اچھی طرح پہنچ جانے کے ساتھ ہی تکبیر ختم ہو جائے۔ رکوع اس طرح کیا جائے کہ دونوں ہاتھ گھٹنوں پر ہوں، ہاتھوں کی انگلیاں کشادہ ہوں اور سر اور سرین برابر ہوں۔ ایسا نہ ہو کہ سر جھکا ہوا ہوا اور پیٹھ اٹھی ہوئی ہو۔ پیر کی پنڈلیاں سیدھی ہوں، نہار نہ ہوں۔ رکوع میں کم سے کم تین مرتبہ سبحان (۲) ربی العظیم کہنا چاہئے۔ پھر رکوع سے اٹھ کر سیدھا کھڑا ہو جائے اور امام صرف سمع (۳) اللہ من حمدہ کہے اور مقتدی صرف ربنا لک (۴) الحمد اور منفرد دونوں کہے پھر تکبیر کہتا ہوا اور دونوں ہاتھوں کو گھٹنوں پر رکھے ہوئے سجدے میں جائے۔ تکبیر اور سجدہ کی ابتداء ساتھ ہی ہو اور سجدہ میں پہنچتے ہی تکبیر ختم ہو جائے۔ سجدہ میں پہلے گھٹنوں کو زمین پر رکھنا چاہئے پھر ہاتھوں کو، پھر ناک کو، پھر پیشانی کو اور منہ دونوں ہاتھوں کے درمیان ہونا چاہئے اور انگلیاں ملی ہوئی قبلہ رو ہونی چاہئیں اور دونوں پیر انگلیوں کے بل کھڑے ہوئے اور انگلیوں کا رخ قبلہ کی طرف اور پیٹ رانوں سے علیحدہ اور بازو نفل سے جدا ہوں پیٹ زمین سے اس قدر اونچا ہو کہ بکری کا بہت چھوٹا سا پچ درمیان سے نکل سکے۔ سجدہ میں کم سے کم تین مرتبہ سبحان ربی (۵) الاعلیٰ کہے پھر سجدہ سے

(۱) فجر کی نماز میں نبی ﷺ کی سورہ الطور پڑھتے۔ (صحیح بخاری) کبھی اذ امش کورت کبھی سورہ طارق (سمسم) کبھی سورہ لیلین، کبھی سورہ واقعہ۔ یعنی ان سورتوں کو دونوں رکعتوں میں پڑھتے اور سفر کی حالت میں فجر کی نماز میں قل اعوذ بر برب اعلق اور قل اعوذ بر رب الناس بھی آپ ﷺ نے پڑھی۔ (مراتی الفلاح) ظہر کی نماز میں المتنزل سجدہ تصریح کی نماز میں والسماء ذات البروج اور والسماء والطارق (ابوداؤد) اور عشاء کی نماز میں والفسس (نسائی) مغرب کی نماز میں قل یالکھا الکافرون اور قل حوان اللہ احد۔ (ابن الجہن) اس کے علاوہ اور بھی سورتیں احادیث میں وارد ہوئی ہیں۔ اگر اتباع سنت کے خیال سے وہ سورتیں نمازوں میں پڑھی جائیں تو زیادہ ثواب ہے۔ ۱۲

(۲) پاکی بیان کرتا ہوں میں اپنے بلند مرتبہ پروردگار کی۔ ۱۲

(۳) قبول کر لی اللہ نے تعریف اس شخص کی جس نے اللہ کی تعریف کی۔ ۱۲

(۴) اسے پروردگار سب تعریفیں تیرے ہی لئے ہیں۔ ۱۲

(۵) پاکی بیان کرتا ہوں میں اپنے پروردگار بلند مرتبہ کی۔ ۱۲

اٹھ کر اچھی طرح بیٹھ جائے اس طرح کہ داہنا پیر اسی طرح کھڑا رہے اور با میں پیر کو زمین پر بچھا کر اسی پر بیٹھ جائے اور دونوں ہاتھ رانوں پر رکھ لے۔ اس طرح کہ انگلیاں بھی ہوں۔ رخ ان کا قبلہ کی طرف ہونہ بہت کشادہ ہوں نہ بالکل ملی ہوئی۔ سرے ان کے گھنٹے کے قریب ہوں اور اس حالت میں کوئی دعا نہ پڑھ۔ سجدہ سے اٹھتے وقت پہلے پیشانی اٹھائے پھر ناک پھر ہاتھ، اطمینان سے بیٹھ چکنے کے بعد دوسرا اجده اسی طرح کرے جیسے پہلا اجده کیا تھا۔ دوسرا اجده کرچکنے کے بعد تنگیر کہتا ہوا فوراً کھڑا ہو جائے۔ کھڑے ہوتے وقت پہلے پیشانی اٹھائے، پھر ناک، پھر ہاتھ، پھر گھنٹے اور ہاتھوں کو گھنٹوں پر رکھ کر کھڑا ہو، ہاتھوں کو زمین سے سہارا دے کر نہ کھڑا ہو۔ اس دوسری رکعت میں صرف بسم اللہ کہہ کر سورہ فاتحہ پڑھی جائے اور اسی طرح کوئی دوسری سورت ملا کر اسی طرح رکوع، قومہ اور دونوں سجدے کئے جائیں۔ دوسرے سجدے کے بعد اسی طرح بیٹھ کر جس طرح دونوں سجدوں کے درمیان میں بیٹھا تھا یہ پڑھے۔

التحيات لله والصلوات والطيبات السلام عليك ايها النبي ورحمة الله وبركاته السلام علينا وعلى عباد الله الصالحين اشهد ان لا اله الا الله واحده ان محمدا عبد الله ورسوله.

سب تعریفیں اور مالی اور بدنی عبادتیں اللہ ہی کے لئے ہیں۔ اے نبی تم پر سلام اور اللہ کی رحمت اور برکتیں ہم پر بھی سلام اور اللہ کے سب نیک بندوں پر سلام میں گواہی دیتا ہوں اس کی کہ اللہ کے سوا کوئی خدا نہیں اور گواہی دیتا ہوں اس کی کہ محمد ﷺ اس کے بندے اور پیغمبر ہیں۔

لَا إِلَهَ كَيْفَيْتُ وَقْتِ انْكُوْثِنَے اور نیچ کی انگلی کا حلقة بنایا کر اور جھوٹی انگلی اور اس کے پاس کی انگلی کو بند کر کے کلمہ انگلی آسمان کی طرف ابھائے اور لا اللہ کہتے وقت فلمکہ کی انگلی جھکا دے۔ پھر جتنی دیر تک بیٹھے انگلیاں اسی حالت میں رہیں۔ اگر دور رکعت والی نماز ہوتی الحیات کے بعد یہ دعا پڑھئے۔

اللّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ  
وَعَلَى آلِ إِبْرَاهِيمَ انْكَ حَمِيدٌ مَجِيدٌ اللَّمْ بَارَكْ عَلَى مُحَمَّدٍ وَعَلَى آلِ  
مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ انْكَ حَمِيدٌ مَجِيدٌ.

اے اللہ رحمت اپنی نازل کر محمد ﷺ پر اور ان کی اولاد پر جیسے نازل کی تو نے اپنی رحمت حضرت ابراہیم اور ان کی اولاد پر بے شک تو اچھی صفات والا اوز بزرگ ہے۔ اے اللہ برکت

نازل کر محمد ﷺ اور ان کی اولاد پر جیسے برکت نازل کی تو نے حضرت ابراہیم اور ان کی اولاد پر بے شک تو عمدہ صفات والا بزرگ ہے۔

یہ درود پڑھ کنے کے بعد یہ دعا پڑھے۔

اللهم انى اعوذ بك من عذاب جهنم ومن عذاب القبر ومن فتنۃ  
المحیا والممات ومن فتنۃ المسيح الدجال

اے اللہ میں پناہ مانگتا ہوں تجھ سے دوزخ کے عذاب سے اور قبر کے عذاب سے اور زندگی اور موت کی آزمائشوں سے اور دجال کے فساد سے۔  
یا یہ دعا پڑھے۔

اللهم انى ظلمت نفسى ظلماً كثيراً وانه لا يغفر الذنوب الا انت  
فاغفر لى مغفرة من عندك ورحمني انك انت الغفور الرحيم.  
اے اللہ میں نے اپنی جان پر بہت ظلم کیا اور تیرے سوا کوئی گناہ کا بخشنے والا نہیں۔ بخش دے میرے گناہ اپنی طرف سے اور میرے حال پر حرم کر بے شک تو غفور اور رحیم ہے۔

اس کے بعد نماز ختم کر دے اس طرح کہ پہلے داخنی طرف منه پھیر کر کہے السلام علیکم ورحمة اللہ۔ پھر باہمیں طرف منه پھیر کر کہے السلام علیکم ورحمة اللہ۔ اس سلام میں کرام کا تین فرشتوں کی اور ان لوگوں کی نیت کی جائے جو نماز میں شریک ہوں اور اگر دور کعت والی نماز نہ ہو بلکہ تین رکعت یا چار رکعت والی نماز ہو تو صرف التحیات پڑھ کر فوراً کھڑا ہو جائے۔ باقی تین رکعتیں بھی اسی طرح پڑھے۔ مگر ان رکعتوں میں بسم اللہ کے بعد صرف سورہ فاتحہ پڑھ کر رکوع کر دے۔ اور دوسری سورت نہ ملائے۔ اگر تین رکعت والی نماز ہو تو تیسرا رکعت میں ورنہ چوتھی رکعت میں دونوں سجدوں کے بعد اسی طرح بیٹھ کر اسی طرح التحیات اور درود شریف پڑھ کر وہی دعا پڑھے۔ اس کے بعد اسی طرح سلام پھیر کر نماز ختم کر دے۔ فجر، مغرب، عشاء کے وقت پہلی دور رکعتوں میں سورہ فاتحہ اور دوسری سورت اور سمع اللہ میں حمدہ اور سب تکبیریں امام بلند آواز سے کہے اور منفرد کو اختیار ہے اور ظہر اور عصر کے وقت امام صرف سمع اللہ میں حمدہ اور سب تکبیریں بلند آواز سے کہے اور منفرد آہستہ آہستہ اور مقتدی ہر وقت تکبیریں وغیرہ آہستہ کہے۔ نماز کی حالت میں ادھر ادھرنہ دیکھنا چاہئے بلکہ کھڑے ہونے کی حالت میں سجدہ کے مقام پر نظر جائے رہے اور رکوع کی حالت میں پیروں کی پشت پر اور سجدوں میں ناک اور بیٹھنے کی حالت میں رانوں پر۔ نماز کی

حالت میں آنکھوں کو کھلا رکھے بند نہ کرے۔ ہاں اگر سمجھے کہ آنکھ بند کر لینے سے نماز میں دل زیادہ لگے تو کچھ مضائقہ نہیں۔

دونوں پیروں پر زور دے کر کھڑا ہونا کچھ ضروری نہیں بلکہ بھی واہنے پر پر زور دے کر کھڑا ہوا ورنہ کسی بائیں پر پر تو بہتر ہے اس لئے کہ اس طرح کھڑے ہونے میں تحکم کا خوف نہیں ہوتا۔ نماز ختم کرچنے کے بعد دونوں ہاتھ سینہ تک اٹھا کر پھیلائے اور اللہ تعالیٰ سے اپنے لئے دعا مانگے اور امام ہو تو مقتدیوں کے لئے بھی اور مقتدی سب آمین آمین کہتے رہیں اور دعا مانگ چکنے کے بعد دونوں ہاتھ منہ پر پھیرے۔

جن نمازوں کے بعد سنتیں ہیں جیسے ظہر، مغرب، عشاء ان کے بعد بہت دیر تک نہ دعا مانگ بلکہ مختصر دعا مانگ کر ان سنتوں کے پڑھنے میں مشغول ہو جائے اور جن نمازوں کے بعد سنتیں نہیں ہیں جیسے فجر، عصر ان کے بعد چتنی دیر تک چاہے دعا مانگے اور امام ہو تو مقتدیوں کی طرف منہ پھیر کر بیٹھ جائے اس کے بعد دعا مانگ۔ بشرطیکہ کوئی مسبوق اس کے مقابلہ میں نماز نہ پڑھ رہا ہو۔

فرض نمازوں کے بعد بشرطیکہ ان کے بعد سنت نہ ہو ورنہ سنت کے بعد مستحب ہے۔  
استغفار اللہ الذی لا الہ الا هو الحی الی قوم تین مرتبہ آیۃ الکرسی، قل حوالہذا احد، قل اعوذ بر رب المفلق اور قل اعوذ بر رب الناس ایک ایک مرتبہ پڑھ کر تین تیس مرتبہ سبحان اللہ، تین تیس مرتبہ الحمد للہ اور چوتیس مرتبہ اللہ اکبر پڑھے۔ (مراقب الفلاح، در محتر، شامی وغیرہ)

عورتیں بھی اسی طرح نماز پڑھیں۔ صرف چند مقامات پر ان کو اس کے خلاف کرنا چاہئے جن کی تفصیل حسب ذیل ہے۔

۱۔ بکیر تحریم کے وقت مردوں کو چادر وغیرہ سے ہاتھ نکال کر کافوں تک اٹھانا چاہئے۔ اگر سردی کا زمانہ نہ ہو اور عورتوں کو ہر زمانہ میں بغیر ہاتھ نکالے ہوئے شانوں تک اٹھانا چاہئے۔

۲۔ بغیر تکیر تحریم کے مردوں کو ناف کے نیچے ہاتھ باندھنا چاہئے اور عورتوں کو سینے پر۔

۳۔ مردوں کو چھوٹی انگلی اور انگوٹھے کا حلقة بنانے کا کاربکر بائیں کلائی کو پکڑنا چاہئے اور داخنی تین انگلیاں بائیں کلائی پر بچانا چاہئے اور عورتوں کو داخنی ہتھیلی بائیں ہتھیلی کی پشت پر رکھ دینا چاہئے۔ حلقة بنانا اور بائیں کلائی کو پکڑنا نہ چاہئے۔

۴۔ مردوں کو رکوع میں اچھی طرح جھک جانا چاہئے کہ سر اور سرین اور پشت برابر ہو جائیں

اور عورتوں کو اس قدر جھکنا نہ چاہئے بلکہ صرف اسی قدر جس میں ان کے باٹھ کھنوں تک پہنچ جائیں۔

۵۔ مردوں کو رکوع میں انگلیاں کشادہ کر کے کھنوں پر رکھنا چاہئے اور عورتوں کو بغیر کشادہ کئے ہوئے بلکہ ملا کر۔

۶۔ مردوں کو حالتِ رکوع میں کہدیاں پہلو سے علیحدہ رکھنا چاہئے اور عورتوں کو ملی ہوئی۔

۷۔ مردوں کو سجدے میں پیٹ رانوں سے اور بازوں غفل سے جدار رکھنا چاہئے اور عورتوں کو ملا ہوا۔

۸۔ مردوں کو سجدے میں کہدیاں زمین سے اٹھی ہوئی رکھنا چاہئے اور عورتوں کو زمین پر پچھی ہوئی۔

۹۔ مردوں کو سجدوں میں دونوں پیر کی انگلیوں کے بل کھڑے رکھنا چاہئے۔ عورتوں کو نہیں۔

۱۰۔ مردوں کو بیٹھنے کی حالت میں باعثیں پیر پر بیٹھنا چاہئے اور دابنے پیر کو انگلیوں کے بل کھڑا رکھنا چاہئے اور عورتوں کو باعثیں سرین کے بل بیٹھنا چاہئے اور دونوں پیر دافنی طرف نکال دینے چاہئیں۔ اس طرح کہ دافنی ران باعثیں ران پر آجائے اور دافنی پنڈلی باعثیں پنڈلی پر۔

۱۱۔ عورتوں کو کسی وقت قرات بلند آواز سے کرنے کا اختیار نہیں بلکہ ان کو ہر وقت آہستہ آواز سے قرات کرنی چاہئے۔

## نماز و تر<sup>(۱)</sup> کا بیان

نماز و تر واجب<sup>(۲)</sup> ہے منکراس کا فرنیس تارک اس کا مثل فرض نمازوں کے تارک کے فاسق اور گناہگار ہے۔ نبی ﷺ نے فرمایا کہ جو شخص وتر نہ پڑھے وہ ہماری جماعت میں نہیں۔

(۱) وتر کا واد مکسور و مفتوح دونوں طرح سے پڑھ سکتے ہیں۔ مگر مکسور زیادہ مشہور ہے۔ وتر ہر اس نماز کو کہتے ہیں جس میں طلاق رکھتیں ہیں۔ مگر فقہاء کے مرغ میں وتر اسی خاص نماز کو کہتے ہیں جس کا وقت عشاء کی نماز کے بعد ہو جو سامنہ طور پر عشاء کے بعد ہی فوراً پڑھی جاتی ہے اور یہاں اس کا بین ہوگا۔

(۲) یہ نہ ہب امام صاحب کا ہے اور قاضی ابو یوسف و امام شافعی رحمۃ اللہ علیہم کے خروجیک و ترسنہ ہے۔ امام صاحب کی دلیل یہی حدیث ہے جو آگے بیان ہوگی۔ اس لئے کہ سنت کے ترک پر ایسی ختنی نہیں کی جاتی جیسے نماز و تر میں نبی ﷺ پہلی رکعت میں سچ امام اور دوسری میں قل یا سخا اکافرون اور تیرسری میں قل ہو اللہ احد پڑھتے تھے۔

(ابوداؤد) مترک حاکم در کی نماز بھی مغرب کی نماز کی طرح تین رکعت (۱) ہے اس کے پڑھنے کا طریقہ بھی وہی ہے جو فرض نمازوں کا ہے صرف فرق اس قدر ہے کہ فرض کی صرف دور کعنوں میں سورہ فاتحہ کے بعد دوسری سورت ملائی جاتی ہے اور اس کی تینوں رکعنوں میں دوسری سورت پڑھنے کا حکم ہے اور تیسرا رکعت میں دوسری سورت کے بعد دونوں ہاتھ تکبیر کے ساتھ کانوں تک اسی طرح اٹھا کر جس طرح تکبیر تحریم کے وقت اٹھانا چاہئے پھر باندھے اور اس دعا کو آہستہ آواز سے پڑھے۔

اللَّهُمَّ إِنَا نَسْتَعِينُكَ وَنَسْتَهْدِيكَ وَنَسْتَغْفِرُكَ وَنَتُوبُ إِلَيْكَ وَنَؤْمِنُ  
بِكَ وَنَشْتَرِيكَ الْخَيْرَ وَنَشْكُرُكَ وَلَا نَكْفُرُكَ وَنَخْلُعُ وَنَتَرْكُ مِنْ  
يَفْجُرُكَ اللَّهُمَّ إِنَّا نَعْبُدُكَ وَلَكَ نَصْلِي وَنَسْجُدُ وَإِلَيْكَ نَسْعَى وَنَحْفَذُ  
وَنَرْجُوا رَحْمَتَكَ وَنَخْشِي عَذَابَكَ إِنَّ عَذَابَكَ بِالْكُفَّارِ مُلْحَقٌ

اے اللہ! ہم مدد چاہتے ہیں اور ہدایت اور اپنے گناہوں کی معافی ہم توبہ کرتے ہیں اور تیرے اوپر ایمان لاتے ہیں اور تیری اچھی تعریفیں کرتے ہیں۔ ناشکری نہیں کرتے اور جو تیری ناشکری و نافرمانی کرے اس کو چھوڑتے ہیں۔ اے اللہ! ہم تیری عبادت کرتے ہیں اور تیری نماز پڑھتے ہیں۔ تجھے ہی کو سجدہ کرتے ہیں، تیری طرف دوڑتے آتے ہیں، تیری عبادت میں جلد مستعد ہو جاتے ہیں، تیری رحمت کے امیدوار ہیں، تیرے عذاب سے ڈرتے ہیں، بے شک تیرا

(۱) یہ ذہب امام صاحب کا ہے۔ ان کے نزدیک ایک رکعت کی وتر جائز نہیں۔ امام شافعی کے نزدیک وتر میں ایک رکعت بھی جائز ہے۔ دونوں طرف بکثرت احادیث صحیح موجود ہیں۔ مگر تین رکعت و تراکثر فقہاء صحابہ کا معمول تھا۔ حضرت فاروقؓ کو اس میں ایک خاص اہتمام تھا۔ ایک مرتبہ سعید بن میتبؓ کو ایک رکعت وتر پڑھتے ہوئے دیکھا۔ فرمایا کہ کیسی ناقص نماز پڑھتے ہو دو رکعت اور پڑھو دو نہ میں تم کوہن اڑوں گا۔ (نهایہ) ترمذی نے حضرت علی مرضیؓ سے تین رکعت وتر کی نقل کی ہے اور اسی کو عمران بن حصین اور عائشہ اور ابن عباس اور ابوالیوب رضی اللہ عنہم کی طرف منسوب کیا ہے اور آخر میں لکھ دیا ہے کہ ایک جماعت صحابہ و تابعین کی اسی طرف ہے۔ ابن مسعود اور حضرت فاروقؓ کا مذہب وتر کی تین رکعت ہونے میں امام محمد کی موطا میں موجود ہے۔ امام حسن بصری فرماتے ہیں کہ سلف کا اسی پر معمول تھا۔ (ہدایہ) تین رکعت کی وتر صحابہ میں مشہور تھی۔ ایک رکعت کی وتر عام طور پر سب لوگ جانتے بھی نہ تھے۔ حضرت معاویہؓ کو ابن عباسؓ کے مولی نے ایک رکعت وتر پڑھتے دیکھا تو ان کو نہایت تجуб ہوا۔ یہ برجا کر ابن عباسؓ سے بیان کی۔ لیکن ابن عباسؓ نے ان کی وحشت و حیرت یہ کہہ کر دفع کر دی کہ معاویہؓ فقیر ہے۔ رسول اللہ ﷺ کی محبت سے مشرف ہوئے ہیں ان پر اعتراض نہ کرو۔ (صحیح بخاری) امام طحاوی نے وتر کے تین رکعت سے کم نہ ہونے پر ایک نہایت عقلی دلیل بھی قائم ہے۔ ان سب وجہ سے معلوم ہوتا ہے کہ ایک رکعت وتر جن احادیث میں ہے وہ قابل تاویل ہیں یا ان میں آنحضرت ﷺ کی یہیں مالتوں کا ذکر ہے۔ آنحضرت آپ کا بھی تین رکعات برخا جو معاویہؓ میں مشہور ہوا۔ ۱۲

سچا عذاب کافروں پر نازل ہونے والا ہے۔

اور اگر اس کے بعد یہ دعا بھی پڑھ لے تو بہتر ہے۔

اللَّهُمَّ اهْدِنِي فِيمَنْ هَدَيْتُ وَعَافْنِي فِيمَنْ عَافَتْتُ وَتُولِّنِي فِيمَنْ تُولِّتُ  
وَبَارِكْ لِي فِيمَا أَعْطَيْتُ وَقُنْيَ شَرًّا مَا قَضَيْتُ إِنَّكَ تَقْضِي وَلَا يَقْضِي عَلَيْكَ  
إِنَّهُ لَا يَزِيلُ مِنْ وَالِيتَ وَلَا يَعْزِزُ مِنْ عَادِيتَ تَبَارَكَتْ رَبُّنَا وَتَعَالَىٰ وَصَلَّى اللَّهُ عَلَىٰ  
النَّبِيِّ وَالْهُ وَسْلَمَ

اے اللہ! مجھے ہدایت کر ان لوگوں کے ساتھ جن کو تو نے ہدایت کی۔ مجھے آفتوں اور  
مصیبتوں سے بچا ان لوگوں کے ساتھ جن کو تو نے بچایا اور مجھے سے محبت کر ان لوگوں کے ساتھ جن  
سے تو نے محبت کی اور جو کچھ تو نے مجھے دیا ہے اس میں برکت دے اور مجھے ان برائیوں سے بچا جو  
مقدار ہوں۔ بے شک تو حاکم ہے حکوم نہیں اور جس سے تو محبت کرے وہ ذلیل نہیں ہو سکتا اور جس  
سے تجھ کو عداوت ہو وہ عزت نہیں پاسکتا۔ بزرگ اور برتر ہے تو۔

اگر کوئی شخص غلطی سے پہلی یا دوسری رکعت میں دعائے قتوت (۱) پڑھ جائے تو اس کو چاہئے کہ  
پھر تیسرا رکعت میں دعائے قتوت پڑھے۔ (بحر الرائق وغیرہ)  
اگر کسی کو دعائے قتوت نہ یاد ہو تو وہ بجائے اس کے یہ پڑھے۔

رَبُّنَا اتَّنَا فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عَذَابَ النَّارِ  
اے پروردگار! ہم کو دنیا و آخرت دونوں میں آرام دے اور ہم کو دوزخ کے عذاب سے

بچا۔<sup>۱۲</sup>

يَا اللَّهُمَّ اغْفِرْ لِي تِينَ مَرْتَبَةٍ يَارَبِّ تِينَ مَرْتَبَةٍ كَهْلَهْ لَے۔ (مراتق الفلاح وغیرہ)

(۱) درجتار وغیرہ میں اس مسئلے کو اس تفصیل و تفریق سے لکھا ہے کہ اگر یہ جانتا ہو کہ پہلی یا دوسری رکعت ہے اور صرف  
دعائے قتوت کے پڑھنے سے ہو ہوا ہو تو پھر تیسرا رکعت میں دعائے قتوت پڑھے اور اگر رکعت کی تین میں میں ہو ہوا ہو مثلاً  
دوسری رکعت کو تیسرا رکعت سمجھ کر دعائے قتوت پڑھنی ہے تو پھر تیسرا رکعت میں پڑھ لے۔ مگرچہ یہ ہے کہ ہر صورت  
میں دوبارہ دعائے قتوت پڑھنا چاہئے۔ صاحب بحر الرائق نے اسی کو ترجیح دی ہے۔<sup>۱۲</sup>

## نفل نمازوں (۱) کا بیان

چونکہ نماز ایک عمدہ عبادت ہے اور خداوند عالم کو عبادتوں سے زیادہ مرغوب اور محبوب ہے اس لئے جس قدر اس کی کثرت کی جائے بہت خوب ہے۔

نبی ﷺ کو نماز پڑھنے میں جس قدر سرست اور فرحت ہوتی تھی اس قدر کسی دوسری عبادت میں کبھی نہ ہوتی تھی۔ اسی وجہ سے آپ ﷺ نے یہ فرمایا کہ میری آنکھوں کو نماز میں شہنشہک ہوتی ہے۔ (ترمذی)

شریعت نے اسی خیال سے اس عبادت میں فرائض اور واجبات کے علاوہ ہر فرض کے ساتھ کچھ سنتیں بھی مقرر فرمائی ہیں کہ فرض کے ساتھ آسانی سے ادا ہو جائیں اور جو قصور نقصان فرائض کے ادا کرنے میں واقع ہوا ہو وہ بھی ان کی وجہ سے پورا ہو جائے۔ نماز کے سوا اور کسی عبادت میں فرائض کے سوا شریعت کی طرف سے سنن وغیرہ مقرر نہیں۔ اپنی خوشی سے اگر کوئی فرض کے علاوہ ان عبادتوں کو بھی کرے تو وہ دوسری بات ہے۔ زکوٰۃ کو دیکھئے جس قدر فرض ہے اس کے دینے کے بعد اگر ایک پیسہ بھی کسی محتاج کو نہ دیا جائے تو شریعت کی طرف سے کچھ تعریض نہیں۔ روزے کا بھی یہی حال ہے۔ رمضان کے سوا اگر ایک روزہ بھی نہ رکھا جائے تو شریعت کی طرف سے کچھ مضاائقہ نہیں۔ حج کی بھی یہی کیفیت ہے۔ فرض ہونے کے بعد تمام عمر میں ایک مرتبہ حج کر کے پھر اگر کبھی نہ کیا جائے تو کچھ گناہ نہیں۔ نمازوں میں اگر صرف فرائض ادا کئے جائیں اور سنتیں نہ پڑھیں جائیں تو گناہ ہے۔ یہاں سے بھی یہ بات ظاہر ہو رہی ہے کہ نماز اللہ جل شانہ کو کس قدر پسند ہے۔

نفل نمازوں کے پڑھنے کا بھی وہی طریقہ ہے جو اوپر بیان ہو چکا۔ فرق صرف اس قدر ہے کہ فرائض کی صرف دور کعتوں میں سورہ فاتحہ کے بعد دوسری سورت پڑھنے کا حکم ہے اور نوافل کی سب رکعتوں میں نوافل کی رکعتوں میں جو سورتیں پڑھی جائیں ان کا برابر نہ ہونا بھی خلاف سنت نہیں ہے۔ نوافل دن میں دور کعut تک اور رات میں چار رکعت تک ایک ہی سلام سے پڑھی جاسکتی ہیں۔ مگر ہر دور کعut کے بعد الْحِیَاۃ پڑھنا چاہئے۔

(۱) فرض اور واجب کے سوا ہر نماز کو نفل کہتے ہیں۔ خواہ سنت ہو نافل۔ ۱۲

فجر کے وقت فرض سے پہلے دور رکعت موکدہ ہیں۔ ان کی تائید تمام موکدہ سنتوں سے زیادہ ہے۔ یہاں تک کہ بعض روایات میں امام صاحب سے ان کا واجب منقول ہے۔ بعض علماء نے لکھا ہے کہ ان کے انکار سے کفر کا خوف ہے۔ (در مختار۔ مراثی الفلاح وغیرہ)

نبی ﷺ کا ارشاد ہے کہ فجر کی سننیں (۱) نہ چھوڑو چاہے تم کو گھوڑے کچل ڈالیں۔ یعنی جان جانے کا خوف ہو جب بھی نہ چھوڑو۔ اس سے مقصود صرف تائید اور ترغیب ہے ورنہ جان کے خوف سے تو فرائض کا چھوڑنا بھی جائز ہے۔

ایک حدیث میں ہے کہ نبی ﷺ نے فرمایا کہ فجر کی سننیں میرے نزدیک دنیا و ما فیہا سے بہتر ہیں۔

ظہر کے وقت فرض سے پہلے چار رکعت ایک (۲) سلام سے اور فرض کے بعد دور رکعت سنت موکدہ ہیں۔ (مراثی الفلاح۔ در مختار وغیرہ)

جمعہ کے وقت فرض سے پہلے چار (۳) رکعتیں ایک سلام سے سنت موکدہ ہیں اور فرض کے بعد بھی چار (۴) رکعتیں ایک سلام سے۔ (مراثی الفلاح وغیرہ)

عصر کے وقت کوئی سنت موکدہ نہیں۔ ہاں فرض سے پہلے چار رکعتیں ایک سلام سے مستحب ہیں۔ (مراثی الفلاح)

مغرب کے وقت فرض کے بعد دور رکعت سنت موکدہ ہیں عشاء کے وقت فرض کے بعد دو رکعت سنت موکدہ ہیں اور فرض سے پہلے چار رکعت ایک سلام سے مستحب ہیں۔

وتر کے بعد بھی دور رکعتیں نبی ﷺ سے منقول ہیں۔ لہذا یہ دور رکعت بعد وتر کے مستحب

(۱) فجر کی سنت کی پہلی رکعت میں نبی اکرم قل یا اللہما لا کافرون، دوسرا رکعت میں قل حوال اللہ احمد پڑھتے تھے۔ امام غزالی نے لکھا ہے کہ اگر پہلی رکعت میں المشرح اور دوسرا رکعت میں الہم کیف پڑھی جائے تو دن بھر کی آنٹوں سے انسان حفاظ رہے گا۔ مگر یہ حدیث میں نہیں آیا۔ (لطحاوی عامہ مراثی الفلاح)

(۲) امام شافعی علیہ الرحمۃ کے نزدیک ظہر سے پہلے چار رکعت دو سلام سے سنت ہیں۔ امام صاحب کی دلیل وہ حدیث ہے جو حضرت عائشہؓ سے بخاری وغیرہ نے روایت کی ہے کہ حضرت ﷺ سے پہلے چار رکعت پڑھتے تھے۔ امام شافعی کی طرف سے اس حدیث کی تاویل کی جاتی ہے جو بالکل خلاف ظاہر ہے۔ یعنی یہ چار رکعت سنت ظہر کی نہ تھیں بلکہ مستقل نہماں تھیں۔<sup>۱۲</sup>

(۳) صاحب سفر المساعدات نے لکھا ہے کہ جمعہ سے پہلے کوئی سنت منقول نہیں حالانکہ ترمذی میں حضرت ابن مسحور رضی اللہ عنہ سے مروی ہے کہ وہ جمعہ سے پہلے چار رکعتیں اور جمعہ کے بعد چار رکعتیں پڑھا کرتے تھے۔<sup>۱۳</sup>

(۴) یہ مذہب امام ابوحنیفہ رحمۃ اللہ علیہ کا ہے۔ امام ابو یوسف رحمۃ اللہ علیہ کے نزدیک بعد جمعہ کے چھوڑ رکعتیں مسنون ہیں۔ پہلے چار ایک سلام سے پھر دور رکعت ایک سلام سے دنوں طرف تک حدیثیں موجود ہیں۔<sup>۱۴</sup>

ہیں۔ ان سب سنتوں کے لئے علیحدہ علیحدہ تاکید یہ فضیلیتیں حدیث شریف میں وارد ہوئی ہیں مگر یہاں صرف ایک وہ حدیث لکھی جاتی ہیں جس سے سب کی فضیلیت نکلتی ہے۔ نبی ﷺ نے فرمایا کہ جو مسلمان فرائض کے علاوہ بارہ رکعتیں پڑھ لیا کرے اس کے لئے اللہ تعالیٰ جنت میں گھر بنائے گا۔ (صحیح مسلم)

ترمذی اور نسائی میں ان بارہ رکعتوں کی تفصیل اس طرح منقول ہیں۔ ولد ادگان سنت کے لئے ان کا ذکر بھی ضروری ہے۔ لہذا اہم اپنی کتاب ان کے مبارک ذکر سے خالی رکھنا نہیں چاہتے۔

### نماز تہجد

نماز تہجد سنت (۱) ہے۔ نبی ﷺ ہمیشہ اس کو پڑھا کرتے تھے اور اپنے اصحاب کو اس کے پڑھنے کی بہت ترغیب دیتے تھے۔ اس کے فضائل بہت احادیث میں وارد ہیں۔ نبی ﷺ نے فرمایا کہ بعد فرض نمازوں کے نماز شب (تہجد) کا مرتبہ ہے۔ (مسلم)

حضرات صوفیہ فرماتے ہیں کہ کوئی شخص بے نماز تہجد کے درجہ ولایت کو نہیں پہنچتا اس میں شک نہیں کہ یہ نماز تمام صلحائے امت کا معمول ہے۔ صحابہ سے لے کر اس وقت تک بلکہ ایک حدیث میں ہے کہ اگلی امت والے بھی اس نماز کو پڑھتے تھے۔

نماز تہجد کا وقت عشاء کی نماز کے بعد ہے۔ سنت یہ ہے کہ عشاء کی نماز پڑھ کر سور ہے۔ اس کے بعد اٹھ کر نماز تہجد پڑھے۔ (شامی وغیرہ)

بہتر یہ ہے کہ بعد نصف شب کے پڑھے۔ کم سے کم تہجد کی نماز دور رکعت اور زیادہ سے زیادہ دو رکعت (۱) منقول ہے۔ اور اکثر معمول نبی ﷺ کا آٹھ رکعت پڑھا۔ ایک سلام سے دو دو رکعتیں۔ تہجد کی نماز اس نیت سے پڑھے۔ نویت ان اصلی رکعتی صلوٰۃ التہجد سنۃ النبی صلی اللہ علیہ وسلم میں نے یہ ارادہ کیا کہ دور رکعت نماز تہجد نبی ﷺ کی سنت پڑھوں۔

(۱) بعض فقہاء نے اس نماز کو مستحب لکھا ہے مگر صحیح یہ ہے کہ سنت ہے۔ ۱۲

(۱) بعض کتب فقہ میں اس نماز کی آٹھ رکعتیں انتہائی قعداً لکھی ہے۔ مگر احادیث سے معلوم ہوتا ہے کہ دو رکعت بھی حضرت ﷺ نے پڑھی ہیں۔ شرح سفر السعادت میں شیخ عبدالحق محدث دہلوی نے اس کو بہت عمدہ تفصیل سے بیان فرمایا ہے۔ ۱۳

نبی ﷺ کبھی آدھی رات کو، کبھی اس سے پہلے، کبھی اس کے بعد تجد کے لئے اٹھتے تو اس دعا (۲) جو بیداری کے وقت آپ کی معمول تھی پڑھتے ہوئے دونوں ہاتھ منہ پر ملتے تاکہ نینڈ کا اثر جاتا رہے۔ اس کے بعد مسواک فرماتے۔ مسواک میں مبالغہ کرنا حضرت ﷺ کی عادت تھی۔ بعد مسواک کے وضوفرماتے۔ بعض روایات میں ہے کہ مسواک اور وضو کرتے وقت بعض میں ہے کہ اس سے پہلے آسان کی طرف نظر اٹھا کر دیکھتے اور سورہ آل عمران کی آخری دس آیتیں جن کی ابتداء ان فی خلق السموات والارض سے ہے تلاوت فرماتے اور بعض روایات میں ہے ربنا ما خلقت هذا باطلًا سے لاتخلاف الميعاد تک پڑھتے۔ اس کے بعد نماز شروع کرتے۔ نماز پڑھنے میں آپ ﷺ کی عادت مختلف تھی کبھی چھوڑ کعut پڑھتے اور ہر رکعت کے بعد سورتے۔ سواٹھنے کے بعد پھر اسی طرح مسواک اور وضو کرتے اور آیتوں کی تلاوت فرماتے۔ اکثر عادت آپ ﷺ کی آٹھ رکعت پڑھنے کی تھی اسی واسطے فقهاء نے آٹھ رکعتیں اختیار کی ہیں۔ وتر کی نماز حضرت ﷺ بعد تجد کے پڑھتے تھے اور اگر فجر کا وقت آ جاتا تو اس کے بعد فجر کی سنتیں بھی پڑھ لیتے۔ پھر تھوڑی دیر لیٹ رہتے۔ اس کے بعد فجر کی نماز پڑھنے تشریف لے جاتے۔

(۲) وَهُدْعَى يَسِيْرَهُ الْمَدْلُودُ الَّذِي أَحْيَا نَابِعَدَ مَا مَاتَ تَأْوِيلَهُ الْمُنْشُورُ  
(ترجمہ) اللہ کا شکر ہے کہ ہمیں بعد موت (خواب) کے زندہ (بیدار) کیا اور اسی کی طرف سب کا رجوع ہے۔  
اس کے علاوہ اور کبھی مختلف دعا میں حضرت ﷺ سے منقول ہیں۔ ۱۲ (سفر اسعادت)

## نماز چاشت

نماز چاشت متحب ہے، اختیار ہے کہ چاہے چار رکعتیں پڑھے، چاہے چار سے زیادہ۔ نبی ﷺ سے چار بھی منقول ہیں اور یہ بھی منقول ہے کہ بھی چار سے زیادہ پڑھ لیتے۔ طبرانی کی ایک حدیث میں بارہ رکعت تک منقول ہے۔ (مراتی الفلاح)

نماز چاشت کا وقت آفتاب کے اچھی طرح نکل آنے کے بعد سے زوال سے پہلے تک رہتا ہے۔ (مراتی الفلاح) نماز چاشت اس نیت سے پڑھی جائے۔

نویسٹ ان اصولی اربع رکعات صلوٰۃ الصھی سنۃ النبی صلی اللہ علیہ وسلم میں نے یہ ارادہ کیا کہ چار رکعت نماز چاشت نبی ﷺ کی سنت پڑھوں۔

یہاں تک جو نمازوں مذکور ہوئیں وہ تھیں جن کو نبی ﷺ ہمیشہ التزام سے پڑھا کرتے تھے۔ کبھی ترک نہ فرماتے تھے اور باقی نمازوں جو آپ پڑھتے تھے ان کے لئے کوئی خاص سبب ہوتا تھا۔ مثلاً تجھیہ المسجد مسجد جانے کے لئے پڑھتے تھے۔ نماز خسوف و کسوف چاندگر ہن، سورج گر ہن کے سبب سے۔ علی ہذا القیاس۔

طالب ثواب اور پیرو سنت کو چاہئے کہ ان نمازوں کو بے کسی عذر قوی کے نہ چھوڑے۔ اگر خیال کیا جائے تو کوئی بری بات نہیں۔ دن رات میں فرائض وغیرہ ملا کر صرف چھایا لیں رکعتیں ہوتی ہیں۔ سترہ رکعت فرض تین رکعت و تر بارہ رکعتیں مولودہ سنتیں جو بخش و قتی نمازوں کے ساتھ پڑھی جاتی ہیں۔ آٹھ رکعت نماز تہجد، چار رکعت نماز چاشت۔ مگر افسوس ہم لوگوں کی کم ہمتی اور سستی کے سامنے فرائض ہی کا ادا ہونا دشوار ہے۔ اللہ تعالیٰ فرماتا ہے۔

وَإِنَّهَا لِكَبِيرَةُ الْأَعْلَى لِخَشْعِينِ الدِّينِ يَظْنُونَ أَنَّهُمْ مَلْقُوا رَبِّهِمْ  
بَلْ شُكْ نَمَازَ كَمَا پُرْضَهُنَا بِهَتْ دُشَوَارَ ہے۔ مگر ان لوگوں کو جنہیں اپنے پروردگار سے ملنے کا یقین ہے۔

پس اصل وجہ ہماری سستی اور کم ہمتی کی بھی ہے کہ ہمیں قیامت کے آنے اور ثواب و عذاب کے ملنے کا پورا یقین نہیں ہے۔ اعوذ بالله من جمیع ما کرہ اللہ بعض علماء نے لکھا ہے کہ جو ہر شب و روز اتنے مرتبہ کریم کا دروازہ طلب اور ادب کے ہاتھوں سے کھولنا چاہے بے شک اس پر سعادت و رحمت کا دروازہ بہت جلد کھل جائے گا۔

## تحیۃ المسجد

یہ نماز اس شخص کے لئے سنت ہے جو مسجد میں داخل ہو۔ (در مختار وغیرہ)  
 اس نماز سے مقصود مسجد کی تعظیم ہے جو درحقیقت خدا ہی کی تعظیم ہے اس لئے کہ مکان کی  
 تعظیم صاحب مکان کے خیال سے ہوا کرتی ہے۔ پس غیر خدا کی تعظیم کسی طرح اس سے مقصود  
 نہیں۔ مسجد میں آنے کے بعد بیٹھنے سے پہلے دور کعت نماز پڑھ لے بشرطیکہ کوئی مکروہ وقت نہ  
 ہو۔ (در مختار، بحر الرائق، شامی وغیرہ)

اگر مکروہ وقت ہو تو صرف چار مرتبہ ان کلمات کو کہہ لے۔ سبحان اللہ والحمد لله ولا  
 الہ الا اللہ اور بعد اس کے کوئی درود شریف پڑھ لے۔ (در مختار، مراتی الفلاح)  
 اس نماز کی نیت یہ ہے۔

نویت ان اصلی رکعتین تحیۃ المسجد  
 میں نے ارادہ کیا کہ دور کعت نماز تحیۃ المسجد پڑھوں۔

دور کعت کی کچھ تخصیص نہیں اگر چار رکعت پڑھی جائیں تب بھی کچھ مضائقہ نہیں۔  
 اگر مسجد میں آتے ہی کوئی فرض نماز پڑھی جائے یا اور کوئی سنت ادا کی جائے تو وہی فرض یا  
 سنت تحیۃ المسجد کے قائم مقام ہو جائے گی۔ یعنی اس کے پڑھنے سے تحیۃ المسجد کا ثواب بھی مل  
 جائے گا اگر چہ اس میں تحیۃ المسجد کی نیت نہیں کی گئی۔ (در مختار، مراتی الفلاح، شامی وغیرہ)  
 اگر مسجد میں جا کر کوئی شخص بیٹھ جائے اور اس کے بعد تحیۃ المسجد پڑھتے تب بھی کچھ حرج  
 نہیں مگر بہتر یہ ہے کہ بیٹھنے سے پہلے پڑھ لے۔ (در مختار وغیرہ)

نبی ﷺ نے فرمایا کہ جب تم میں سے کوئی مسجد جایا کرے تو جب تک دور کعت نمازنہ پڑھ  
 لئے بیٹھے۔ (صحیح بخاری۔ صحیح مسلم)

اگر مسجد میں کئی مرتبہ جانے کا اتفاق ہو تو صرف ایک مرتبہ تحیۃ المسجد پڑھ لینا کافی ہے۔ خواہ  
 پہلی مرتبہ پڑھ لے یا آخر میں۔ (در مختار۔ شامی)

## سنن وضو

بعد وضو کے جسم خشک ہونے سے پہلے دور کعت نماز مستحب ہے۔ (در مختار۔ مراتی الفلاح)  
اگر چار رکعتیں پڑھی جائیں تب بھی کچھ حرج نہیں اور کوئی فرض یا سنت وغیرہ پڑھ لی جائے  
تب بھی کافی ہے۔ ثواب مل جائے گا۔ (مراتی الفلاح)

نبی ﷺ نے فرمایا کہ جو شخص اچھی طرح وضو کر کے دور کعت نماز خالص دل سے پڑھ لیا  
کرے اس کے لئے جنت واجب ہو جاتی ہے۔ (صحیح مسلم)

نبی ﷺ نے شب معراج میں حضرت بلالؓ کے چلنے کی آواز اپنے آگے جنت میں سنی۔  
صحیح کوائن سے دریافت فرمایا کہ تم کونسا ایسا نیک کام کرتے ہو کہ کل میں نے تمہارے چلنے کی آواز  
جنت میں اپنے آگے سنی۔ بلالؓ نے عرض کیا کہ یا رسول اللہؐ جب میں وضو کرتا ہوں تو دور کعت  
نماز پڑھ لیا کرتا ہوں۔ (صحیح بخاری)

خشل کے بعد یہ دور کعتیں مستحب ہیں۔ اس لئے کہ ہر خشل کے ساتھ وضو بھی ضرور ہو جاتا  
ہے۔ (رد المحتار)

## نماز سفر

جب کوئی شخص اپنے وطن سے سفر کرنے لگے تو اس کے لئے مستحب ہے کہ دور کعت نماز گھر  
میں پڑھ کر سفر کرے اور جب سفر سے آئے تو مستحب ہے کہ پہلے مسجد میں جا کر دور کعت نماز پڑھ  
لے اس کے بعد اپنے گھر جائے۔ (در مختار وغیرہ)

نبی ﷺ نے فرمایا کہ کوئی اپنے گھر میں ان دور کعتوں سے بہتر کوئی چیز نہیں چھوڑتا جو سفر  
کرتے وقت پڑھی جاتی ہے۔ (طبرانی)

نبی ﷺ جب سفر سے تشریف لاتے تو پہلے مسجد میں جا کر دور کعت نماز پڑھ لیتے  
تھے۔ (صحیح مسلم)

مسافر کو یہ بھی مستحب ہے کہ اثنائے سفر میں جب کسی منزل پر پہنچے اور وہاں قیام کا ارادہ ہو تو  
قبل بیٹھنے کے دور کعت نماز پڑھ لے۔ (شامی وغیرہ)

## نماز استخارہ

جب کسی کو کوئی کام درپیش ہوا اور اس کے کرنے نہ کرنے میں تردد ہو یا اس میں تردد ہو کر وہ کام کس وقت کیا جائے۔ مثلاً کسی کو سفر حج درپیش ہو تو اس کے کرنے نہ کرنے میں تردد نہیں ہو سکتا، اس لئے کہ حج عبادت ہے اور عبادت کرنے نہ کرنے میں تردد کیسا۔ ہاں اس میں تردد ہو سکتا ہے کہ سفر آج کیا جائے یا کل تو ایسی حالت میں مستحب ہے کہ دور رکعت نماز استخارہ پڑھی جائے۔ اس کے بعد جس طرف طبیعت کو راغب ہو وہ کام کیا جائے۔ (درختار۔ مرافق الفلاح) بہتر یہ ہے کہ سات مرتبہ تک نماز استخارہ کی تکرار کے بعد کام شروع کیا جائے۔ (شامی۔ مرافق الفلاح)

نبی ﷺ کے صحابہ کو نماز استخارہ کی اس اہتمام سے تعلیم فرماتے تھے جیسے قرآن مجید کی تعلیم میں آپ کا اہتمام ہوتا تھا۔ (بخاری۔ ترمذی۔ ابو داؤد وغیرہ)  
نماز استخارہ اس نیت سے شروع کی جائے۔

نویت ان اصلی رکعتی صلوٰۃ الاستخارۃ

میں نے یہ نیت کی کہ دور رکعت نماز استخارہ پڑھوں۔

پھر بدستور معمول دور رکعت نماز پڑھ کر یہ دعا پڑھی جائے۔

اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ  
فَضْلِكَ الْعَظِيمِ فَإِنْكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَامُ الْغَيْبِ  
اللَّهُمَّ إِنِّي كَنْتُ تَعْلَمُ أَنَّ هَذَا الْأَمْرُ خَيْرٌ لِّي فِي دِينِي وَمَعَاشِي وَعَاقِبَةِ أَمْرِي  
وَعَاجِلَهُ وَاجِلَهُ فَاقْدِرْهُ لِي وَيُسْرِهُ لِي ثُمَّ بَارِكْ لِي فِيهِ وَإِنْ كَنْتُ تَعْلَمُ أَنَّ هَذَا  
الْأَمْرُ شَرٌّ لِّي فِي دِينِي وَمَعَاشِي وَعَاقِبَةِ أَمْرِي وَعَاجِلَهُ وَاجِلَهُ فَاصْرِفْهُ عَنِّي  
وَاصْرِفْنِي عَنْهُ وَاقْدِرْ لِي الْخَيْرَ حِيثُ كَانَ ثُمَّ رَضِّنِي بِهِ

اور لفظ امر کی جگہ حاجت ذکر کرے مثلاً سفر کے لئے استخارہ کرنا ہو تو ہذا السفر کہے اور نکاح کے لئے استخارہ کرنا ہو تو ہذا النکاح کہے۔ کسی چیز کی خرید و فروخت کے لئے کرنا ہو تو ہذا البتاع کہے۔ علی ہذا القیاس بعض مشائخ سے منقول ہے کہ بعد اس دعا پڑھنے کے باوجود قبلہ رو ہو کر سو رہے۔ اگر خواب میں سفیدی یا بزری دیکھئے تو سمجھ لے کہ یہ کام اچھا ہے کرنا چاہئے اداگر سیاہی یا

سرخی دیکھئے تو سمجھ لے کہ یہ کام براہینہ کرنا چاہئے۔ (شامی)  
 اگر کسی وجہ سے نماز نہ پڑھ سکتا ہو۔ مثلاً عجلت کی وجہ سے یا عورت جیس و نفاس کے سبب  
 سے تو صرف دعا پڑھ کر کام شروع کر دے۔ (طحاوی وغیرہ)  
 مستحب ہے کہ دعا سے پہلے اللہ تعالیٰ کی تعریف اور درود شریف بھی پڑھ لیا جائے۔

## نماز حاجت

جب کسی کو کوئی حاجت یا ضرورت پیش آئے خواہ وہ حاجت بلا واسطہ اللہ تعالیٰ نے ہو یا  
 بواسطہ یعنی کسی بندے سے اس حاجت کا پورا ہونا مقصود ہو مثلاً کسی کونوکری کی خواہش ہو یا کسی  
 سے نکاح کرنا چاہتا ہو تو اس کو مستحب ہے کہ دور کعت نماز پڑھ کر درود شریف پڑھے اور اللہ تعالیٰ کی  
 تعریف کر کے اس دعا کو پڑھے۔

لَا إِلَهَ إِلَّا اللَّهُ الْحَلِيمُ الْكَرِيمُ  
 سَبَّحَ اللَّهُ رَبُّ الْعَرْشِ الْعَظِيمِ  
 الْحَمْدُ لِلَّهِ  
 رَبِّ الْعُلَمَاءِ  
 أَسْأَلُكَ مَوْجِبَاتِ رَحْمَتِكَ وَعِزَائِمَ مَغْفِرَتِكَ وَالْغَيْمَةِ مِنْ  
 كُلِّ بُرُورِ السَّلَامَةِ مِنْ كُلِّ أَثْمٍ لَا تَدْعُ لِي ذَنْبًا إِلَّا غُفرَتْهُ وَلَا حاجَةٌ لِكَ فِيهَا  
 رَضْنِ الْأَقْضِيَّةِ يَا أَرْحَمَ الرَّاحِمِينَ

نہیں ہے کوئی معبدوسوائے اللہ چشم پوشی اور بخشش کرنے والے کے، پاکی بیان کرتا ہوں  
 میں اللہ کی جو مالک ہے عرش عظیم کا اور سب تعریفیں اللہ ہی کے لئے ہیں جو پروردگار ہے سارے  
 جہان کا۔ اے اللہ! میں تجھ سے مانگتا ہوں وہ چیزیں جن پر تیری رحمت ہوتی ہے اور جو تیری بخشش  
 کا سبب داقع ہوتی ہیں اور مانگتا ہوں اپنا حصہ ہر فائدہ سے اور چاہتا ہوں پچھاہر گناہ سے۔ اے  
 اللہ! میرے کسی گناہ کو بے بخشے ہوئے اور کسی غم کو بے دور کئے ہوئے اور کسی حاجت کو بے پورا  
 کئے ہوئے نہ چھوڑ۔ ۱۲

اس دعا کے بعد جو حاجت اس کو درپیش ہو اس کا سوال اللہ تعالیٰ سے کرے۔ یہ نماز حاجت  
 روائی کے لئے مجبوب ہے۔ بعض بزرگوں نے اپنی ضرورتوں میں اسی طریقہ سے نماز پڑھ کر اللہ  
 تعالیٰ سے اپنی حاجت بیان کی۔ ان کا کام پورا ہو گیا۔ (شامی)

ایک مرتبہ نبی ﷺ کی خدمت میں ایک نایبنا حاضر ہوئے کہ یا رسول اللہ ﷺ میرے

لئے دعا فرمائیے کہ اللہ تعالیٰ مجھے بینائی عنایت فرمائے۔ حضرت ﷺ نے فرمایا کہ اگر تم صبر کرو تو بہت ثواب ہو گا اگر کہوتے میں دعا کروں۔ انہوں نے خواہش کی کہ آپ دعا فرمائیے۔ اس وقت آپ ﷺ نے ان کو نماز تعلیم فرمائی۔

## صلوٰۃ الا وابین

نماز اوایں مستحب ہے۔ نبی ﷺ نے اس کے بہت فضائل بیان فرمائے ہیں۔ نماز اوایں چور کعت پڑھنا چاہئے تین سلام سے نماز مغرب کے بعد۔ (مراقب الفلاح)

## صلوٰۃ النسیع

صلوٰۃ (۱) النسیع مستحب ہے ثواب اس کا احادیث میں بے شمار ہے۔ نبی ﷺ نے حضرت عباسؓ کو تعلیم فرمائی تھی اور فرمایا تھا کہ اے پچھا اس کے پڑھنے سے تمام گناہ معاف ہو جاتے ہیں۔ اگلے پچھلے، نئے پرانے۔ اگر تم سے ہو سکے تو ہر روز ایک مرتبہ اس کو پڑھ لیا کرو ورنہ ہفتے میں ایک بار ورنہ مہینہ میں ایک دفعہ اور یہ بھی نہ ہو سکے تو تمام عمر میں ایک بار۔ (ترمذی)

بعض محققین کا قول ہے کہ اس قدر رفضیلت معلوم ہو جانے کے بعد پھر بھی اگر کوئی اس نماز کو نہ پڑھے تو معلوم ہوتا ہے کہ وہ دین کی کچھ عزت نہیں کرتا۔ (شامی)

صلوٰۃ النسیع کی چار رکعتیں نبی اکرم ﷺ سے منقول ہیں۔ بہتر ہے کہ چاروں رکعتیں ایک سلام سے پڑھی جائیں اگر دو سلام سے پڑھی جائیں تو بھی درست ہے۔ ہر رکعت میں پچھتر مرتبہ نسیع کہنا چاہئے۔ پوری نماز میں تین سو مرتبہ۔ صلوٰۃ نسیع کے پڑھنے کی ترتیب یہ ہے کہ نیت کرے۔

(۱) ابن عباسؓ سے پوچھا گیا کہ اس نماز کے لئے کوئی خاص سورت بھی تم کویاد ہے۔ انہوں نے کہا ہاں الحاکم استکاثر۔  
واعصر۔ قل یا لبھا الکافرون۔ قل حوالہ احد۔ ۱۲

نویت ان اصلی اربع رکعات صلوٰۃ التسبیح  
میں نے یہ ارادہ کیا کہ چار رکعت نماز صلوٰۃ التسبیح پڑھوں۔

تکبیر تحریمہ کہہ کر ہاتھ باندھ لے اور سجایک اللہم پڑھ کر پندرہ مرتبہ کہے سبحان اللہ  
والحمد لله والا الا اللہ واللہ اکبر۔ پھر اعوذ باللہ اور بسم اللہ پڑھ کر الحمد اور سورت  
پڑھے۔ اس کے بعد دس مرتبہ وہی تسبیح پڑھے۔ پھر رکوع سے اٹھ کر سمع اللہ من حمدہ وربنا لک الحمد  
کے بعد دس بار وہی تسبیح پڑھے۔ پھر سجدے میں جائے اور دونوں سجدوں میں سبحان ربی الاعلیٰ کے  
بعد اور سجدوں کے درمیان میں دس دس مرتبہ وہی تسبیح پڑھے۔ پھر دوسری رکعت میں الحمد سے پہلے  
پندرہ مرتبہ اور بعد الحمد اور دوسری سورت کے دس مرتبہ اور رکوع اور قوئے اور دونوں سجدوں اور ان  
کے درمیان میں دس دس دفعہ اسی تسبیح کو پڑھے۔ اسی طرح تیسرا اور چوتھی رکعت میں بھی  
پڑھے۔

ایک دوسری روایت میں اس طرح وارد ہوا ہے کہ پہجا نک اللہم کے بعد اس تسبیح کونہ پڑھے  
 بلکہ بعد الحمد اور سورت کے پندرہ مرتبہ اور دوسرے سجدے کے بعد بیٹھ کر دس مرتبہ اسی طرح  
دوسری رکعت میں بھی الحمد اور سورت کے بعد دس مرتبہ اور بعد التحیات کے دس مرتبہ اسی طرح  
تیسرا رکعت میں بھی اور چوتھی رکعت میں بعد درود شریف کے دس مرتبہ اور باقی تسبیحیں بدستور  
پڑھے۔ یہ دونوں طریقے ترمذی میں مذکور ہیں۔ ان دونوں روایتوں میں سے جس کو چاہیے اختیار  
کرے اور بہتر ہے کہ کبھی اس روایت کے موافق عمل کرے اور کبھی اس روایت کے تاکہ دونوں  
روایتوں پر عمل ہو جائے۔ (شامی)

اس کی تسبیحیں چونکہ ایک خاص عدد کے لحاظ سے پڑھی جاتی ہیں یعنی حالت قیام میں پچیس  
یا پندرہ مرتبہ اور باقی حالتوں میں دس دس مرتبہ اس لئے اس کی تسبیحوں کے گتنے کی ضرورت ہوگی  
اور اگر خیال ان کی گنتی کی طرف رہے گا تو نماز میں خشوع نہ ہوگا۔ لہذا فقهاء نے لکھا ہے کہ ان  
کے گتنے کے لئے کوئی علامت مقرر کر دے۔ مثلاً جب ایک دفعہ کہہ چکے تو اپنے ہاتھ کی ایک انگلی  
کو دبادے۔ پھر دوسری کو اسی طرح تیسرا چوتھی پانچویں کو جب چھٹا عدد پورا ہو جائے تو دوسرے  
ہاتھ کی پانچویں انگلیاں لیکے بعد دیگرے اسی طرح دبادے۔ اس طرح پورے دس عدد ہو جائیں  
گے اور اگر پندرہ مرتبہ کہنا ہو تو ایک ہاتھ کی انگلیاں ڈھیلی کر کے پھر دبادے۔ پندرہ عدد پورے  
ہو جائیں گے۔ انگلیوں کی پوروں پر نہ گتنا چاہئے۔ (شامی)

اگر کوئی شخص صرف اپنے خیال میں عددیار کھ سکے بشرطیکہ پورا خیال اسی طرف نہ ہو جائے تو اور بھی بہتر ہے۔ (شامی)

اگر بھولے سے کسی مقام کی تسبیحیں چھوٹ جائیں تو ان کو اس دوسرے مقام میں ادا کر لے جو پہلے مقام سے ملا ہوا ہو بشرطیکہ یہ دوسرا مقام ایسا نہ ہو جس میں دُنیٰ تسبیحیں پڑھنے سے اس کے بڑھ جانے کا خوف ہو اور اس کا بڑھ جانا پہلے مقام سے منع ہو۔ مثلاً قومے کا رکوع سے بڑھادینا منع ہے۔ پس رکوع کی چھوٹی ہوئی تکبیریں قومے میں نہ ادا کی جائیں بلکہ پہلے سجدے میں اور اسی طرح دونوں سجدوں کی درمیانی نشست کا سجدوں سے بڑھادینا منع ہے۔ لہذا پہلے سجدے کی چھوٹی تکبیریں درمیان میں نہ ادا کی جائیں بلکہ دوسرے سجدے میں۔ (شامی)

### نماز لَوْبَہ

جس شخص سے گناہ صادر ہو جائے اس کو مستحب ہے کہ دورکعت نماز پڑھ کر اپنے اس گناہ کے معاف کرنے کے لئے اللہ تعالیٰ سے دعا کرے۔ (لطحاوی۔ شامی وغیرہ)

حضرت صدیق رضی اللہ عنہ نبی ﷺ سے روایت کرتے ہیں کہ آپ ﷺ نے فرمایا کہ کسی مسلمان سے کوئی گناہ ہو جائے اور اس کے بعد فوراً اطہارت کر کے دورکعت نماز پڑھے، پھر اللہ تعالیٰ سے مغفرت چاہے، اللہ اس کے گناہ بخش دے گا۔ پھر آپ نے بطور سند اس آیت کی تلاوت فرمائی۔

وَالَّذِينَ إِذَا فَعَلُوا فَاحْشَةً أَوْظَلَمُوا أَنفُسَهُمْ ثُمَّ ذَكَرُوا اللَّهَ فَاسْتَغْفَرُوا  
لِذَنْوِيهِمُ الْأَيَّةُ

جب کوئی شخص کسی گناہ میں مبتلا ہو جائے پھر اللہ کا ذکر کرے اور اپنے گناہوں کی ملعونی چاہے تو اللہ اس کے گناہ بخش دیتا ہے (چونکہ نماز بھی اللہ تعالیٰ کا ایک عمدہ ذکر ہے اس لئے یہ نماز اس آیت سے سمجھی جاتی ہے۔)

### نمازل قتل

جب کوئی مسلمان قتل کیا جاتا ہو تو اس کو مستحب ہے کہ دورکعت نماز پڑھ کر اپنے گناہوں کی

مغفرت کی اللہ تعالیٰ سے دعا کرے تاکہ یہی نماز و استغفار دنیا میں اس کا آخری عمل رہے۔  
(لطھاوی مراثی الفلاح وغیرہ)

ایک مرتبہ نبی ﷺ نے اپنے اصحاب سے چند قاریوں کو قرآن مجید کی تعلیم کے لئے کہیں بھیجا تھا۔ اثنائے راہ میں کفار کہ نے انہیں گرفتار کیا۔ سوائے حضرت خبیثؓ کے اور سب کو وہیں قتل کر دیا۔

حضرت خبیث رضی اللہ عنہ کو مکہ میں لے جا کر بڑی دھوم اور بڑی اہتمام سے شہید کیا۔ جب یہ شہید ہونے لگے تو انہوں نے ان لوگوں سے اجازت لے کر دور کعت نماز پڑھی۔ اسی وقت یہ نماز مستحب ہو گئی۔ (مشکوٰۃ)

## نماز تراویح<sup>(۱)</sup>

نماز تراویح رمضان میں سنت (۲) موکدہ ہے مردوں کے لئے بھی اور عورتوں کے لئے بھی۔ (در منخار)

جس رات کو رمضان کا چاند دیکھا جائے اسی رات سے تراویح شروع کی جائے اور جب عید کا چاند دیکھا جائے تو چھوڑ دیا جائے۔

نماز تراویح روزہ کی تابع نہیں ہے جو لوگ کسی وجہ سے روزہ نہ رکھ سکیں ان کو بھی تراویح کا پڑھنا سست ہے۔ اگر نہ پڑھیں تو ترک سنت کا گناہ ان پر ہو گا۔ (مراثی الفلاح)

مسافر اور وہ مریض جو روزہ نہ رکھتا ہوا سی طرح حیض و نفاس والی عورتیں اگر تراویح کے وقت طاہر ہو جائیں اور اسی طرح وہ کافر جو اس وقت اسلام لائے ان سب کو تراویح پڑھنا سست ہے اگرچہ ان لوگوں نے روزہ نہیں رکھا۔ (مراثی الفلاح)

نماز تراویح کا وقت بعد نماز عشاء کے شروع ہوتا ہے اور صبح کی نماز تک رہتا ہے۔ نماز عشاء

(۱) تراویح جمع ترمذی کی ہے۔ ترویج آرام کرنے کو کہتے ہیں۔ چونکہ اس نماز میں پانچ ترویج ہوتے ہیں۔ یعنی ہر چار رکعت کے بعد بینہ کر آرام کر لیتے ہیں اس لئے اس نماز کو تراویح کہتے ہیں۔ ۱۲

(۲) تراویح کی سنت ہونے کا سوار و افضل کے اور کوئی فرقہ اسلام میں ملنکرنیں۔ نبی ﷺ نے بھی رمضان شریف میں تین شب جماعت سے تراویح پڑھی۔ جب آپ ﷺ نے دیکھا کہ لوگوں کی کثرت ہو جاتی ہے تو پھر جماعت سے نہیں پڑھی اور فرمایا کہ مجھے خوف ہے کہ کہیں فرض نہ ہو جائے۔ پھر اگر کوئی نہ پڑھے تو ترک فرض کا سخت گناہ اس کے ذمہ ہو گا۔ ۱۲

سے پہلے اگر تراویح پڑھی جائے تو اس کا شمار تراویح میں نہ ہوگا۔ اسی طرح اگر کوئی شخص عشاء کی نماز کے بعد تراویح پڑھ چکا اور بعد پڑھ کرنے کے معلوم ہوا کہ عشاء کی نماز میں کچھ سہو ہو گیا جس کی وجہ سے عشاء کی نمازنہیں ہوتی تو اس کو عشاء کی نماز کے بعد تراویح کا بھی اعادہ کرنا چاہئے۔

(در مختار وغیرہ)

وتر کا بعد تراویح کے پڑھنا بہتر ہے۔ اگر پہلے پڑھ لے تو بھی درست ہے۔ (در مختار وغیرہ)

نماز تراویح کا بعد تہائی رات کے نصف شب سے پہلے پڑھنا مستحب ہے اور نصف شب کے بعد خلاف اولیٰ ہے۔ (طحاوی حاشیہ مراثی الفلاح)

نماز تراویح کی بیس (۱) رکعتیں باجماع صحابہ ثابت ہیں۔ ہر دور رکعت ایک سلام سے میں رکعتیں دس سلام سے۔ (در مختار، بحر الرائق وغیرہ)

نماز تراویح میں چار رکعت کے بعد اتنی دریتک بیٹھنا جتنی دری میں چار رکعتیں پڑھی گئی ہیں مستحب ہیں۔ ہاں اگر اتنی دریتک بیٹھنے میں لوگوں کو تکلیف ہو اور جماعت کے کم ہو جانے کا خوف ہو تو اس سے کم بیٹھے۔ اس بیٹھنے کی حالت میں اختیار ہے چاہے نوافل پڑھے چاہے تسبیح وغیرہ پڑھے، چاہے چپ بیٹھا رہے۔ مکہ معظمه میں لوگ بجائے بیٹھنے کے طواف کیا کرتے ہیں۔ مدینہ منورہ میں چار رکعت نماز پڑھ لیتے ہیں۔ بعض فقہاء نے لکھا ہے کہ بیٹھنے کی حالت میں یہ تسبیح پڑھے۔

سبحان ذی الملک والملکوت سبحان ذی العزة والعظمة والقدیمة  
والکبریاء والجبروت سبحان الملک الحی الذی لا یموت سبوج قدوس  
ربنا ورب الملائكة والروح لآلہ الا اللہ نستغفر اللہ ونسئلک الجنة ونعود  
بک من النار (شامی)

(۱) اگرچہ بنی مسلم سے آٹھ رکعت تراویح مسنون ہے اور ایک ضعیف روایت میں ابن عباس سے یہیں رکعت بھی، مگر حضرت فاروق اعظم نے اپنی خلافت کے زمانہ میں یہیں رکعت پڑھنے کا حکم فرمایا اور جماعت قائم کر دی۔ ابی بن کعب کو اس جماعت کا امام کیا۔ اس کے بعد تمام صحابہ کا یہی دستور ہے۔ حضرت عثمان اور حضرت علی رضی اللہ عنہما نے بھی اپنے خلافت کے زمانہ میں اس کا انتظام رکھا اور بنی مسلم کا ارشاد ہے کہ میری سنت اور میرے خلفائے راشدین کی سنت اپنے اور لازم سمجھو، اسے اپنے دانتوں سے پڑھو۔ پس برحقیقت اب اگر کوئی آٹھ رکعت تراویح پڑھے تو وہ مخالف سنت ہیا جائے گا نہ موافق سنت۔ ۱۲

پاکی بیان کرتا ہوں پاک اور بادشاہت والے کی، پاکی بیان کرتا ہوں میں عزت اور عظمت اور قدرت اور بزرگی اور بدبے والے کی۔ پاکی بیان کرتا ہوں میں اس بادشاہ کی جوزنہ ہے کبھی نہ مرے گا۔ بہت پاک ہے وہ پروردگار ہے۔ فرشتوں اور ارواح کا۔ نہیں کوئی خدا سوائے اللہ کے، ہم اپنے گناہوں کی معافی چاہتے ہیں اللہ سے، ہم بہشت کا سوال کرتے ہیں اور دوزخ سے پناہ مانگتے ہیں۔ ۱۲۔  
اگر عشاء کی نماز جماعت سے نہ پڑھی گئی ہو تو تراویح بھی جماعت سے نہ پڑھی جائے۔

اس لئے کہ تراویح عشاء کی تابع ہے۔ ہاں جو لوگ جماعت سے عشاء کی نماز پڑھ کر تراویح جماعت سے پڑھ رہے ہوں ان کے ساتھ شریک ہو کر اس کو بھی تراویح کا جماعت سے پڑھ لینا درست ہو جائے گا۔ جس نے عشاء کی نماز بغیر جماعت کے پڑھی ہے اس لئے کہ وہ ان لوگوں کا تابع سمجھا جائے گا۔ جن کی جماعت درست ہے۔ (درختار۔ شامی وغیرہ)

اگر کوئی شخص مسجد میں ایسے وقت پہنچ کر عشاء کی نماز ہو گئی ہو تو اسے چاہئے کہ پہلے عشاء کی نماز پڑھے پھر تراویح میں شریک ہو اور اس درمیان میں تراویح کی کچھ رکعتیں ہو جائیں تو ان کو توتر کے بعد پڑھے۔ (درختار)

مہینے میں ایک مرتبہ قرآن مجید کا ترتیب دار تراویح میں پڑھنا سنت موکدہ ہے۔ لوگوں کی کاہلی یا استی سے اس کو ترک نہ کرنا چاہئے ہاں اگر یہ اندیشہ ہو کہ پورا قرآن پڑھا جائے گا تو لوگ نماز میں نہ آئیں گے اور جماعت ٹوٹ جائے گی یا ان کو بہت ناگوار ہو گا تو بہتر ہے کہ جس قدر لوگوں کو گراں نہ گزرے اسی قدر پڑھا جائے۔ باقی المترکیف سے آخر تک کی دس سورتیں پڑھ دی جائیں۔ ہر رکعت میں ایک سورت پھر جب دس رکعتیں ہو جائیں تو انہیں سورتوں کو دوبارہ پڑھ دے یا اور جو سورتیں چاہئے پڑھے۔ (درختار مراثی الفلاح۔ بحر الرائق۔ شامی وغیرہ)

ایک قرآن مجید سے زیادہ نہ پڑھے تاوقتیکہ لوگوں کا شوق نہ معلوم ہو جائے۔

ایک رات میں پورا قرآن مجید کا پڑھنا جائز ہے بشرطیکہ لوگ نہایت شوقین ہوں کہ ان کو گراں نہ گزرے اور ناگوار ہو تو مکروہ ہے۔

تراویح میں کسی سورت (۱) کے شروع پر ایک مرتبہ بسم اللہ الرحمن الرحيم بلند آواز سے پڑھ

(۱) خواہ وہ قل هو اللہ ہو یا کوئی سورت آج کل دستور قل هو اللہ کے شروع میں بسم اللہ پڑھنے کا ہے۔ اس کی کوئی خصوصیت نہیں۔ یہ سمجھنا چاہئے کہ کسی اور سورت کے شروع میں بسم اللہ پڑھی جائے تو کافی نہ ہو گی۔ اسی خیال سے حضرت مولانا عبدالحی صاحب لکھنؤی نے لکھا ہے کہ میں نے اس دستور کو چھوڑ دیا۔ بھی سورہ بقرہ کے شروع میں بسم اللہ پڑھ دیا ہوں اور بھی المترکیف کے شروع میں۔ بھی کسی اور سورت کے شروع میں۔ ۱۲۔

دینا چاہئے۔ اس لئے کہ بسم اللہ بھی قرآن مجید کی ایک آیت (۱) ہے اگرچہ کسی سورت کا جزو نہیں۔ پس اگر بسم اللہ بالکل نہ پڑھی جائے گی تو قرآن مجید کے پورے ہونے میں ایک آیت کی کمی رہ جائے گی اور اگر آہستہ آواز سے پڑھی جائے گی تو مقتدیوں کا قرآن مجید پورانہ ہو گا۔

ترواتع کا رمضان کے پورے مہینہ میں پڑھنا سنت ہے۔ اگرچہ قرآن مجید قبل مہینہ تمام ہونے کے ختم ہو جائے۔ مثلاً پندرہ روز میں پورا قرآن مجید پڑھ دیا جائے تو باقی زمانے میں بھی ترواتع کا پڑھنا سنت موکدہ ہے۔ صحیح یہ ہے کہ قل هو اللہ کا ترواتع میں تین مرتبہ پڑھنا جیسا کہ آج کل دستور (۲) ہے مکروہ ہے۔ نماز ترواتع اس نیت سے پڑھے۔

نویت ان اصلی رکعتی صلوٰۃ التراویح سنہ النبی صلی اللہ علیہ وسلم  
واصحابہ

میں نے یہ ارادہ کیا کہ دور کعت نماز ترواتع پڑھوں جو نبی ﷺ اور ان کے صحابہؓ کی سنت ہے۔

نماز ترواتع کی فضیلت اور اس کا ثواب بتاج بیان نہیں۔ رمضان المبارک کی راتوں میں جو عبادت کی جائے اس کا ثواب احادیث میں بہت وارد ہے۔ ایک صحیح حدیث کا مضمون ہے کہ جو شخص رمضان کی راتوں میں خاص اللہ کے واسطے ثواب سمجھ کر عبادت کرے اس کے اگلے پچھلے سب گناہ بخش دیے جاتے ہیں۔

(۱) یہ مذہب حنفیہ کا ہے۔ جن لوگوں کے نزدیک بسم اللہ پوری آیت ہے اور ہر سورت کا جزو ہے ان کے نزدیک ایک سوتیرہ آیتیں بسم اللہ کی ہوں گی۔ سورہ برات کے شروع پر بسم اللہ ہونے کا کوئی قائل نہیں اور سورہ نمل کے درمیان میں بسم اللہ ہونے کا کوئی مذکور نہیں۔ یہ اختلاف اسی بسم اللہ میں ہے جو ہر سورت کے شروع پر قرآن مجید میں لکھی ہوئی ہے۔ حنفیہ کے نزدیک بسم اللہ اور کسی سورت کا جزو نہیں۔ اگرچہ ہر سورت کے شروع میں بسم اللہ نازل ہوتی تھی اور ایک آیت یا سورت کے کئی مرتبہ نازل ہونے سے اس کا کوئی آیتیں یا کوئی سورتیں ہونا ضروری نہیں۔ مثلاً سورہ فاتحہ کے دو سورت ہونے کا کوئی قائل نہیں۔ امام شافعیؓ اور قرأۃ مکہ اور کوفہ کے نزدیک بسم اللہ ہر سورت کا جزو ہے۔ ان دونوں مذہبوں کے علاوہ اور بھی سات مذہب ہیں جن کی تفصیل حضرت مولانا عبدالحی صاحب نور اللہ مرقدہ کے رسالہ شریف سے من دلائل ہر مذہب مع ترجیح معلوم ہو سکتی ہے۔ ۱۲

(۲) اگرچہ ہمارے فقهاء کے نزدیک قرآن مجید ختم کرتے وقت قل هو اللہ تکن مرتبہ پڑھنا مستحب ہے مگر انہوں نے یہ بھی لکھ دیا ہے کہ یہ حکم اس قرآن مجید کا ہے جو نماز میں نہ پڑھا جائے۔ اس کے علاوہ نماز ترواتع صحابہؓ سے بغیر تکرار سورہ اخلاص مروی ہے۔ لہذا خلاف سنت ہونے کے سبب سے مکروہ ہو گی۔ اسی خیال سے حضرت مولانا عبدالحی صاحب نور اللہ مرقدہ نے لکھا ہے کہ میں نے سورہ اخلاص کا تین مرتبہ پڑھنا چھوڑ دیا ہے اس لئے کہ صحابہ و تابعین وغیرہم سے میرے علم میں مقول نہیں اور ہمارے فقهاء نے بھی اس قرآن مجید میں سورہ اخلاص کی تکرار کو مکروہ لکھا ہے جو نماز میں پڑھا جائے۔ واللہ اعلم۔ ۱۲

## نماز احرام

جو شخص حج کرنا چاہے اس کے لئے حج کا احرام باندھتے وقت دور رکعت نماز پڑھنا سنت ہے۔ (مراتی الفلاح۔ طحطاوی وغیرہ)  
اس (۱) نماز کی نیت یوں کی جائے۔

نوبت ان اصلی رکعتی الاحرام سنہ للتبی علیہ الصلوٰۃ والسلام  
میں نے ارادہ کیا دور رکعت نماز احرام نبی علیہ الصلوٰۃ والسلام کی سنہ پڑھوں۔

## نماز کسوف و خسوف (۲)

کسوف کے وقت دور رکعت نماز مسنون ہے۔

نبی ﷺ نے فرمایا کہ کسوف اور خسوف اللہ کی قدرت کی نشانیاں ہیں۔ اس سے مقصود بندوں کو خوف دلانا ہے۔ پس جب تم اسے دیکھو تو نماز پڑھو۔

نماز کسوف و خسوف پڑھنے کا وہی طریقہ ہے جو اور نوافل کا ہے۔

نماز کسوف جماعت سے ادا کی جائے بشرطیکہ امام جمعہ یا حاکم وقت یا اس کا نائب امامت کرے۔ (مراتی الفلاح وغیرہ)

نماز کسوف میں وہ سب بڑی بڑی شرطیں معتبر ہیں جو جمعہ کے لئے ہیں سوائے خطبہ کے۔ (طحطاوی مراتی الفلاح)

نماز کسوف کے لئے اذان یا اقامت نہیں بلکہ اگر لوگوں کا جمع کرنا مقصود ہو تو پکار دیا جائے۔ (مراتی الفلاح وغیرہ)

نماز کسوف میں بڑی بڑی سورتوں کا مثل سورہ بقرہ وغیرہ کا پڑھنا اور رکوع اور سجدوں کا بہت دریٹک ادا کرنا مسنون ہے۔

(۱) اس نماز کی پہلی رکعت میں قل یا لہما الکافرون اور دوسری میں قل ھو اللہ احمد حدیث میں وارد ہوئی ہے۔ ۱۲ (طحطاوی  
حاشیہ مراتی الفلاح)

(۲) کسوف سورج گرہن کو اور خسوف چاند گرہن کو کہتے ہیں۔

نماز کے بعد امام کو چاہئے کہ دعا میں مصروف ہو جائے اور سب مقتدی آمین آمین کہیں۔ جب تک گرہن موقوف نہ ہو جائے دعا میں مصروف رہنا چاہئے۔ ہاں اگر ایسی حالت میں آفتاب غروب ہو جائے یا کسی نماز کا وقت آجائے تو البتہ دعا کو موقوف کر کے نماز میں مشغول ہو جانا چاہئے۔

خسوف کے وقت بھی دور کعت نماز مسنون ہے۔ مگر اس میں دعا مسنون نہیں۔ اسی طرح جب کوئی خوف یا مصیبت پیش آئے تو نماز پڑھنا مسنون ہے۔ مثلاً سخت آندھی چلے یا زلزلہ آئے یا بچالی گرے یا ستارے بہت ٹوٹیں یا برف بہت گرے یا پانی بہت برسے یا کوئی مرض عام مثلاً ہسپتہ وغیرہ کے پھیل جائے یا کسی دشمن وغیرہ کا خوف ہو۔ مگر ان اوقات میں جو نمازیں پڑھی جائیں ان میں جماعت نہ کی جائے۔ ہر شخص اپنے گھر میں تنہا پڑھے۔ نبی ﷺ کو جب کوئی مصیبت یار نہ ہوتا تو نماز میں مشغول ہو جاتے۔ (مراتق الفلاح وغیرہ)

جس قدر نمازیں یہاں بیان ہو چکیں ان کے علاوہ بھی جس قدر نوافل کی کثرت کی جائے باعث ثواب درجات ہے۔ خصوصاً ان اوقات میں جن کی فضیلت احادیث میں وارد ہوئی ہے اور ان میں عبادت کرنے کی ترغیب نبی ﷺ نے فرمائی ہے مثل رمضان کے آخری عشرے کی راتوں اور شعبان کی پندرہویں تاریخ کے ان اوقات کی بہت فضیلیتیں اور ان میں عبادت کا بہت ثواب احادیث میں وارد ہوا ہے۔ ہم نے اختصار کے خیال سے ان کی تفصیل بیان نہیں کی۔ استقاء (۱) کے لئے کوئی خاص نماز نبی ﷺ اور صحابہ رضی اللہ عنہم سے منقول نہیں۔

ہاں (۲) دعا کرنے بے شک ثابت ہے۔ (مراتق الفلاح۔ طحاوی وغیرہ)

اگر کوئی شخص سنت نہ سمجھے اور استقاء کے لئے نماز پڑھے تو جائز ہے مگر یہ جماعت سے نہ پڑھی جائے۔ (مراتق الفلاح۔ درختوار وغیرہ)

(۱) استقاء اللہ تعالیٰ سے پانی مانگنے کو کہتے ہیں۔ ۱۲

(۲) یہی امام ابوحنیف رحمۃ اللہ علیہ کا مذہب ہے۔ صحیحین کا مذہب اس کے خلاف ہے۔ ان کے نزدیک استقاء کے لئے نماز بھی منقول و مسنون ہے اور وہ جماعت کے بھی قائل ہیں مگر اکثر احادیث میں صرف دعا ہی وارد ہوئی ہے نماز کا ذکر بھی نہیں ہے اور سیدنا حضرت عمر رضی اللہ عنہ نے استقاء کے لئے صرف دعا پر اتفاق فرمائی نماز نہیں پڑھی۔ اس سے بھی معلوم ہوا کہ نبی ﷺ سے نماز ثابت ہوتی تو وہ ہرگز اس سنت کو نہ چھوڑتے اور ایسے ضروری مشہور واقعات کا ان کو نہ معلوم ہونا بھی بعید ہے اور ان کے سوا اور اصحاب جو اس وقت موجود تھے وہ کب اس امر کو گوارہ کرتے۔ ۱۲ (طحاوی مراتق الفلاح)

جب پانی کی ضرورت ہو اور پانی نہ برستا ہواں وقت اللہ تعالیٰ سے پانی برسنے کی دعا کرنا مسنون ہے۔ استقاء کے لئے دعا کرنا اس طریقے سے مستحب ہے کہ تمام مسلمان مل کر منع اپنے لڑکوں اور بوڑھوں اور جانوروں کے پا پیداہ جنگل کی طرف جائیں اور اپنے ہمراہ کسی کافر کو نہ لے جائیں۔ پھر جو شخص ان میں بزرگ ہو وہ قبلہ رو ہو کر کھڑا ہو جائے اور دونوں ہاتھ اٹھا کر اللہ تعالیٰ سے پانی برسانے کی دعا کرے۔ (مراتی الفلاح وغیرہ)

نبی ﷺ سے استقاء کی جو دعا کیں منقول ہیں مجملہ ان کے ایک دعا یہ ہے۔

اللَّهُمَّ اسْقُنَا غِيَثًا مُغِيَثًا نَافِعًا غَيْرَ ضَارٍ عَاجِلًا غَيْرَ اجْلِ اللَّهِمَّ اسْقِ  
عَبْدَكَ وَبِهِ أَمْكِنْ وَانْشِرْ رَحْمَتَكَ وَاحْسِنْ بِلَدَكَ الْمَيْتَ اللَّهُمَّ انتَ اللَّهُ  
لَا إِلَهَ إِلَّا أَنْتَ الْغَنِيُّ وَنَحْنُ الْفَقَرَاءُ انْزُلْ عَلَيْنَا الْغَيْثَ وَاجْعَلْ مَا انْزَلْتَ لَنَا قَوْتاً  
وَبِلَاغًا إِلَى حَيْثُ

اے اللہ برسادے پانی تکلیف کا دور کرنے والا جو فائدہ دے نقصان نہ دے۔ جلدی  
برسے دینہ ہو۔ اے اللہ اپنے بندوں اور جانوروں کو پانی پلا دے اور اپنی رحمت کو بھیج اور اپنے مردہ  
شہر کو زندہ کر دے۔ اے اللہ تیرے سوا کوئی خدا نہیں، تو غنی ہے اور ہم سب فقیر ہیں۔ بھیج ہم پر  
باراں رحمت اور اس سے ہم کو رزق دے اور ہماری زندگی کا سامان کر۔ ۱۲

استقاء کی دعا کا عربی زبان میں یا خاص انہیں الفاظ سے ہونا کچھ ضروری نہیں  
نماز کی قسموں کا بیان ہو چکا۔ صرف چند (۱) نمازیں باقی ہیں جن کو ہم آگے بیان کریں  
گے۔ لہذا اب ہم نماز کے فرائض اور واجبات اور منتجات اور مفسدات اور مکروہات لکھتے  
ہیں۔ جس سے یہ معلوم ہو گا کہ جو طریقہ نماز پڑھنے کا اوپر بیان ہو چکا اس میں کون سی چیز فرض  
ہے اور کون سی چیز واجب اور کون سی چیز سنت ہے اور کون سی مستحب اور اس طریقے کے کس امر کی  
رعایت نہ کرنے سے نماز مکروہ ہو جاتی ہے۔

(۱) مثل نماز جمع اور عیدین اور جنائز وغیرہ کے۔ ۱۲

## نماز کے فرائض (۱)

نماز کے فرائض چھ ہیں۔ ان چھ میں سے پانچ نماز کے رکن ہیں۔ یعنی نماز ان سے مرکب ہیں اور وہ نماز کے جزو ہیں اور چھٹا یعنی نماز کو اپنے فعل سے تمام کرنا رکن نہیں۔

(۱) قیام (کھڑا ہونا) اتنی دیریک کھڑا رہنا فرض ہے جس میں اس قدر قرات کی جاسکے جو فرض ہے۔ (در مختار وغیرہ)

کھڑے ہونے کی حد فقہاء نے یہ بیان کی ہے کہ اگر ہاتھ بڑھائے جائیں تو گھٹنوں تک نہ پہنچ سکے۔ (مراتی الفلاح وغیرہ)

قیام صرف فرض اور واجب نمازوں میں فرض ہے۔ اس کے سوا اور نمازوں میں فرض نہیں۔ (مراتی الفلاح وغیرہ)

صحیح یہ ہے کہ فجر کی سنت میں قیام فرض (۲) ہے۔ اس لئے کہ اس تاکید میں کسی کا اختلاف نہیں بلکہ بعض فقہاء اس کے وجوب کے قائل ہو گئے ہیں۔ (در مختار وغیرہ)

تراتوں میں کھڑا ہونا (۳) فرض نہیں اس لئے کہ اس کی تاکید سنت فجر کے برابر نہیں۔ (در مختار وغیرہ)

اس کی تضاد جو شروع کر کے فاسد کر دی گئی ہو واجب ہے اور اسی طرح وہ نماز جس کی نذر کی گئی ہو مگر فقہاء نے اس میں سکوت کیا ہے کہ اس میں قیام (۲) فرض ہے یا نہیں احتیاط یہ ہے کہ وہ بھی کھڑے ہو کر پڑھی جائیں۔

جو شخص قیام میں قادر نہ ہو اس پر قیام فرض نہیں۔

(۱) یہاں ان فرائض کا بیان ہے جو نماز کے اندر داخل ہیں اور نماز کے صحیح ہونے کی شرطیں جو بیان ہو چکیں سب فرض ہیں۔ ۱۲

(۲) اس میں اختلاف ہے مگر حقیقت مذہب یہی ہے جو لکھا گیا۔ مراتی الفلاح میں اس کے خلاف ہے مگر اس کو طحاوی وغیرہ محققین نے روکر دیا۔ (طحاوی۔ قاضی خان۔ شایی)

(۳) یعنی فقہاء نے تراتوں کو سنت فجر پر قیاس کر کے لکھا ہے کہ تراتوں میں بھی قیام فرض ہے۔ مگر یہ قیاس صحیح نہیں ہے۔ اس لئے کہ سنت فجر کی تاکید تراتوں کی تاکید سے بہت زیادہ ہے۔ ۱۲۔ (فتاویٰ قاضی خان۔ شایی وغیرہ)

(۴) مولانا شیخ عبدالجی صاحب نور اللہ مرقدہ نے بھی سعایہ میں اپنی رائے اسی طرف ظاہر کی ہے اور لکھا ہے کہ فقہاء کے اشارات سے صاف ظاہر ہو رہا ہے کہ ان نمازوں میں بھی قیام فرض ہے۔ ۱۲

اگر کسی کے زخم ہوا اور کھڑے ہونے سے اس زخم نون آجائے کا احتمال ہو تو اس کو کھڑے ہو کر نماز پڑھنا جائز نہیں۔ اسی طرح اس شخص کو جس کے کھڑے ہونے سے پیشاب آجائے کا نجف بُویا عورت کو جسم کے کھل جانے کا خوف ہو۔ (در مختار وغیرہ)

اُر کوئی شخص ایسا کمزور ہو کہ کھڑے ہونے سے اس کو ایک آیت پڑھنے کی بھی طاقت نہ رہے تو اس کو بھی کھڑے ہو کر نماز پڑھنا جائز نہیں۔ (در مختار وغیرہ)

۲۔ قرات۔ یعنی قرآن مجید کا پڑھنا نماز میں۔ قرآن مجید کی ایک آیت کا پڑھنا فرض ہے خواہ بڑی آیت ہو یا چھوٹی (۱) مگر شرط یہ ہے کہ کم از کم دلفظوں سے مرکب ہو، جیسے تم انظر اور اگر ایک ہی لفظ ہو جیسے مدھامتانا یا ایک حرف ہو جیسے ص۔ ق۔ وغیرہ یاد و حروف ہوں جیسے حم وغیرہ یا کئی حرف ہوں المحسن وغیرہ تو ان سب سورتوں میں ایسی ایک آیت کے پڑھنے سے فرض ادا نہ ہوگا۔ (در مختار۔ مراتی الفلاح)

فرض نمازوں کی صرف دور کعتوں میں قرات فرض (۲) ہے۔ یہ بھی تخصیص نہیں کہ پہلی

(۱) یہ مذہب ہمارے امام صاحب کا ہے۔ صاحبین کے نزدیک بڑی ایک آیت اور چھوٹی تین آیتوں کا پڑھنا فرض ہے۔ ان کے نزدیک چھوٹی ایک آیت کے پڑھنے سے فرض ادا نہیں ہوتا۔ (مراتی الفلاح)

(۲) دوسری سورت کا فرض واجب نہ ہونا متفق علیہ ہے۔ کسی کا اختلاف نہیں۔ ہاں سورہ فاتحہ کے بارے میں علمائے امت کا سخت اختلاف ہے۔ امام شافعی سے صحیح روایت میں منقول ہے کہ مقتدیوں پر سورہ فاتحہ کا پڑھنا فرض ہے۔ خواہ بلند آواز کی نماز ہو یا آہستا آواز کی اور یہی امام احمد کا بھی مذہب ہے۔ امام مالک کے نزدیک فرض نہیں۔ مگر آہستا آواز کی نماز میں مشتبہ ہے۔ ہمارے امام اعظم ابو حنیفہ رحمۃ اللہ علیہ اور صاحبین کا مذہب یہ ہے کہ آہستا آواز اور بلند آواز دونوں قسم کی نمازوں میں سورہ فاتحہ کا پڑھنا مقتدی پر فرض نہیں بلکہ ہمارے فقہاء اس کو مکروہ تحریکی لکھتے ہیں۔ ملا علی قاری نے مرقاۃ شرح میکلوۃ میں اور علماء نے اور کتابوں میں لکھا ہے کہ امام محمدؐ کا مذہب یہ ہے کہ آہستا آواز کی نماز میں سورہ فاتحہ پڑھنا فرض ہے بلند آواز کی نماز میں نہیں۔ حالانکہ امام محمدؐ کی کتابوں سے صاف ظاہر ہے کہ وہ اس مسئلہ میں امام صاحبؐ کے بالکل موافق ہیں۔ انہوں نے موظا میں لکھا ہے کہ نہیں ہے قرات امام کے پیچھے نہ بلند آواز کی نماز میں نہ آہستا آواز کی۔ اسی کے موافق پیچھی ہیں ہم کو بہت سی حدیثیں اور یہی قول ہے امام ابو حنیفہ رحمۃ اللہ علیہ کا اور امام محمدؐ نے خود کتاب لا نار میں بھی ایسا ہی لکھا ہے۔ ان نہ اہب کے معلوم ہونے سے یہ بات ظاہر ہو گئی کہ سورہ فاتحہ کے بارے میں حنفیہ دو امر کے قائل ہیں۔ ایک یہ کہ مقتدی پر کسی حال میں فرض نہیں خواہ بلند آواز کی نماز ہو یا آہستا آواز کی۔ دوسرے یہ کہ اگر پڑھے تو مکروہ تحریکی ہے۔ یہاں ہم صرف فرض نہ ہونے کو ثابت کرتے ہیں مکروہ ہونے کو ہاں بیان کریں گے جہاں نماز کے مکروہات لکھیں گے جو لوگ امام کے پیچھے سورہ فاتحہ پڑھنے کو فرض کہتے ہیں ان کی بڑی ولیل یہ حدیث ہے لاصلوۃ الا بفاتحة الكتاب بغير سورہ فاتحہ نماز نہیں ہوتی۔ ان کے نزدیک امام کا پڑھنا مقتدی کے حق میں کافی نہیں بلکہ ہر ایک کو حقیقتاً پڑھنا چاہئے۔ ہمارے امام صاحبؐ کے دلائل میں سے ایک حدیث یہ بھی من کان لہ امام فقراءۃ الامام فرقانہ لہ جو شخص کسی امام کے پیچھے نماز پڑھتے تو اس امام کی قرات اس کی قرات بھی جائے گی اس حدیث کے صحیح ہونے میں اگرچہ بعض علماء نے کلام کیا ہے مگر ان کا کلام کرنائج ہیں۔ (باقیہ حاشیہ اگلے صفحہ پر)

دور کتوں میں قرات فرض ہے یا پچھلی دورات میں یاد رہیانی مثلاً مغرب کے وقت اگر کوئی پہلی اور تیسرا رکعت میں قرات کرے اور دوسرا بیس نہیں یا دوسرا اور تیسرا میں کرے پہلی میں نہیں۔ بہر صورت فرض ادا ہو جائے گا۔ (کنز الدقائق، درشتار، مرافق الفلاح)  
وڑا اور نفل نمازوں کی سب رکعتوں میں قرات فرض ہے۔

مدرک پر قرات فرض نہیں بلکہ واجب بھی نہیں۔ امام کی قرات سب مقتدیوں کی طرف سے کافی ہے۔ مسبوق کو اپنی گئی ہوئی رکعتوں سے دور کعت میں قرات کرنا فرض ہے بشرطیکہ اس کی کوئی رکعت قرات والی فوت ہوئی ہو۔

حاصل یہ ہے کہ امام کے ہوتے ہوئے مقتدی کو قرات کی حاجت نہیں۔ ہاں مسبوق کے لئے ان گئی ہوئی رکعتوں میں چونکہ امام نہیں ہوتا اس لئے اس کو قرات کی ضرورت ہوتی ہے۔  
۳۔ رکوع۔ ہر رکعت میں ایک مرتبہ رکوع کرنا فرض ہے۔ رکوع کی حد فقہاء نے یہ بیان کی ہے کہ اس قدر جھک جائے جس میں دونوں ہاتھ گھٹنوں تک پہنچ سکیں۔ صرف جھک جانا فرض ہے۔ کچھ دیر تک جھک کا ہوا رہنا فرض نہیں۔

اگر کسی کی پیشہ کو بڑیا بڑھا پے وغیرہ کی وجہ سے جھک گئی ہو اور ہر وقت اس کی حالت رکوع کے مشابہ رہتی ہو تو اس کو رکوع میں صرف سر جھکا دینا چاہئے۔ (مرافق الفلاح)  
۴۔ سجدة۔ ہر رکعت میں دو سجدے فرض ہیں۔ ایک سجدہ قرآن مجید سے ثابت ہے اور دوسرا

(باقیہ خاشیہ گزشتہ) یہ حدیث بہت سندوں سے مردی ہے۔ بعض ان میں سے بالکل صحیح و سالم ہیں۔ کسی کے کلام کی گنجائش نہیں۔ یعنی وغیرہ نے اس میں بہت زور دیا ہے اور علامہ وقت مولانا ابو الحسنات نوراللہ مرقدہ نے ان سب کے اقوال کو نہایت عمدہ تحقیق سے سعایہ اور امام الکلام میں لکھا ہے (شکر اللہ سعیہ) اس حدیث سے صاف ظاہر ہوتا ہے کہ مقتدیوں کو قرات کرنے کی کچھ ضرورت نہیں نہ سورہ فاتحہ کی نہ کسی اور یہ بھی نہیں کہا جا سکتا کہ شاید یہ حدیث بلند آواز کی نماز کے لئے ہواں لئے کہ یہ ارشاد حضرت کامیاز عصر کے وقت تھا جو آہستہ آواز کی نماز ہے۔ اب ہمارے نزدیک اس پہلی حدیث کا یہ مطلب معلوم ہوتا ہے کہ اگر سورہ فاتحہ نماز میں نہ پڑھی جائے نہ حقیقتہ حکما تو نماز نہ ہوگی اور چونکہ جماعت کی نماز میں امام سورہ فاتحہ پڑھ لیتا ہے اور ابھی حدیث نبوی ﷺ سے ثابت ہوا کہ امام کا پڑھنا بعینہ مقتدیوں کا پڑھنا ہے لہذا مقتدیوں کی نماز بھی سورہ فاتحہ سے خالی نہ ہوئی اور جب سورہ فاتحہ سے خالی نہ ہوئی تو نماز کیوں نہ ہوگی ہاں اگر امام بھی نہ پڑھتے تو بے شک نماز نہ ہوگی۔ یہی مطلب اس حدیث کا حضرت جابرؓ سے ناقل ہیں انہوں نے فرمایا کہ جو شخص نماز میں سورہ فاتحہ نہ پڑھتے تو اس نے نماز ہی نہیں پڑھی۔ مگر یہ کہ امام کے پیچے ہو۔ ترمذی یہ لکھ کر امام احمد سے نقل کرتے ہیں کہ ابادیکھو جابر ایک مرد ہیں۔ اصحاب نبی ﷺ سے انہوں نے اس حدیث کا یہ مطلب بیان کیا کہ اگر تہا نماز پڑھنا ہو تو یہ حکم ہے امام کے پیچے نہیں۔ ہم یہاں اسی قدر پر اتفاق کرتے ہیں اگرچہ ابھی مضمون بہت باقی ہے مگر انصاف اور تحقیق کے لئے اسی قدر کافی ہے۔ ۱۲

احادیث سے اور اجماع سے۔

مسجدے میں ایک گھٹنا اور ایک پیر کی انگلی کا اور پیشانی کا زمین پر رکھنا اور اگر پیشانی نہ رکھ سکتا ہو خواہ پھوڑے وغیرہ کے سبب سے یا اور کسی وجہ سے تو بجائے اس کے صرف ناک کا رکھ دینا کافی ہے۔ (مراتی الفلاح وغیرہ)

مسجدہ ایسی چیز پر کرنا چاہئے جو جمی رہے اور پیشانی اس پر رک سکے اور پیشانی زمین پر رکھتے وقت جس قدر زمین سے اوپری ہو آخرون تک اسی قدر اوپری رہے۔ اگر کسی ایسی چیز پر سجدہ کیا جائے جس پر پیشانی نہ جم سکے جیسے روئی کا ڈھیر یا برف کا لکڑا وغیرہ تو درست نہیں۔ اس لئے کہ روئی کا ڈھیر سجدہ کرنے سے دب جائے گا اور برف کا لکڑا اکھل کر اس قدر نہ رہے گا جتنا پہلے تھا اور پیشانی زمین سے اس قدر بلند نہ رہے گی جتنی رکھتے وقت تھی۔ (مراتی الفلاح)

چار پائی اگر خوب کسی ہو کہ سجدہ کرنے سے اس کی بناوٹ کو بالکل چنبش نہ ہو اور بدستور اپنی حالت پر قائم رہے تو اس پر سجدہ جائز ہے۔

وہ فرش یا سکیج جس میں روئی وغیرہ بھری ہو اگر سجدہ کرنے سے دبتے ہوں تو ان پر سجدہ جائز نہیں اور اگر پہلے سے خوب دب چکے ہوں اور اب بالکل نہ دبیں تو ان پر سجدہ جائز ہے۔ سجدہ کے مقام کو پیروں کی جگہ سے آدھ گز سے زیادہ اوپریہ ہونا چاہئے۔ اگر آدھ گز سے زیادہ اوپریہ مقام پر سجدہ کیا جائے تو درست نہیں۔ ہاں اگر کوئی ایسی ہی ضرورت پیش آجائے تو جائز ہے۔

مثلاً جماعت زیادہ ہو اور لوگ اس قدر مل کر کھڑے ہوں کہ زمین پر سجدہ ممکن نہ ہو تو نماز پڑھنے والوں کی پیشہ پر سجدہ کرنا جائز ہے بشرطیکہ جس شخص کی پیشہ پر سجدہ کیا جائے وہ بھی وہی نماز پڑھتا ہو جو سجدہ کرنے والا پڑھ رہا ہے۔ (مراتی الفلاح)

اگر کسی ایسے شخص کی پیشہ پر سجدہ کیا جائے جو وہ نماز نہ پڑھتا ہو جائز نہیں۔

مثال:- سجدہ کرنے والا ظہر کی نماز پڑھتا ہو اور جس کی پیشہ پر سجدہ ہو وہ فجر کی قضا پڑھتا ہو۔

۵۔ قعدہ (۱) آخرہ یعنی وہ نشت جو نماز کی آخری رکعت میں دونوں سجدوں کے بعد ہوتی

(۱) بعض فقہاء نے لکھا ہے کہ قعدہ آخرہ نماز کے شرائط سے ہے نماز کا رکن نہیں۔ یعنی نماز کی حقیقت سے خارج ہے۔ قعدہ آخرہ کے نماز سے خارج ہونے کی وجہ بھی لکھی ہے کہ نماز اللہ تعالیٰ کی تعظیم کے لئے مقرر کی گئی ہے اور بینخے میں کچھ تعظیم نہیں۔ ہاں کھڑے رہنے میں البتہ تعظیم ہے اور اس سے زیادہ بھدوں میں۔ (طبعاوی حاشیہ مراتی الفلاح) مگر صحیح اور اکثر فقہاء کا یہی قول ہے کہ وہ نماز کا رکن ہے۔ (شریعتہ المصلى شای وغیرہ) نتیجاً اس اختلاف کا یہ ہو گا کہ جن لوگوں کے نزدیک قعدہ آخرہ شرط ہے رکن نہیں ان کے نزدیک اگر قعدہ آخرہ سونے کی حالت میں ادا کی جائے تو نماز ہو جائے گی اور جن کے نزدیک رکن ہے ان کے نزدیک نہ ہو گی۔

ہے خواہ اس سے پہلے کوئی اور نشدت ہو چکی ہو جیسے ظہر، عصر، مغرب، عشاء وغیرہ کی نمازوں میں یا نہ ہو چکی ہو جیسے فجر، جمعہ، عیدین وغیرہ کی نمازوں میں۔

اتنی دیرینک بیٹھنا فرض ہے جس میں التحیات پڑھی جاسکے۔ اس سے زیادہ بیٹھنا فرض نہیں۔ (در مختار، مراثی الفلاح وغیرہ)

۶۔ نماز کو اپنے فعل سے تمام کر دینا<sup>(۱)</sup> یعنی بعد تمام ہو جانے ارکان نماز کے کوئی ایسا فعل کیا جائے جو نماز کے منافی ہو۔ مثلاً السلام علیکم کہہ دے یا قبلہ سے پھر جائے یا اور کوئی بات چیت کرے۔

## نماز کے واجبات

تکبیر تحریمہ کا خاص اللہ اکبر کے لفظ سے ہونا اگر اس کے ہم معنی کسی لفظ سے مثل اللہ اعظم وغیرہ کے ادا کی جائے تو واجب ترک ہو جائے گا۔

۷۔ بعد تکبیر تحریمہ کے اتنی دیرینک کھڑا رہنا جس میں سورہ فاتحہ اور دوسری کوئی سورت پڑھی جاسکے۔ (در مختار۔ شامی وغیرہ)

۸۔ سورہ فاتحہ کا فرض کی دور کعتوں میں اور باقی نمازوں کی سب رکعتوں میں ایک مرتبہ پڑھنا۔

۹۔ ایک مرتبہ سورہ فاتحہ پڑھنے کے بعد کسی دوسری سورت کا پڑھنا فرض کی دور کعتوں میں اور باقی نمازوں کی سب رکعتوں میں یہ دوسری سورت کم سے کم تین آیتوں کی ہونا چاہئے۔ اگر تین آیتیں پڑھلی جائیں خواہ کسی سورت کا جز ہوں یا خود سورت ہوں تو کافی ہے۔

۱۰۔ پہلے سورہ فاتحہ کا پڑھنا اس کے بعد دوسری سورت کا پڑھنا اگر کوئی شخص پہلے دوسری سورت پڑھے اور اس کے بعد سورت فاتحہ پڑھے تو واجب ادا نہ ہوگا۔

۱۱۔ فرض کی پہلی دور کعتوں میں قرات کرنا۔ اگر دوسری تیسرا یا تیسرا چوتھی میں قرات کی جائے اور چہلی دوسری میں نہ کی جائے تو واجب ادا نہ ہوگا۔ اگرچہ فرض ادا ہو جائے گا۔

(در مختار مراثی الفلاح)

(۱) نماز کو اپنے فعل اختیاری سے تمام کرنا بالاتفاق رکن نہیں۔ اس کے فرض ہونے میں علماء کا اختلاف ہے کہ کرنی کے نزدیک فرض نہیں اور بردعی کے نزدیک فرض ہے۔ علامہ شربلہ بنی نے ایک رسالہ خاص اسی مسئلہ میں لکھا ہے جس میں بزرگی کی تاکید ہے۔ اس رسالے سے تحقیق قول یہی معلوم ہے کہ یہ فرض ہے۔ (در مختار)

۷۔ رکوں کے بعد اٹھ کر سیدھا (۱) کھڑا ہو جانا جس کو فقہاً قومہ کہتے ہیں۔

۸۔ سجدوں میں یورے دونوں ہاتھوں اور گھٹنوں اور دونوں چیروں اور ناک کا زمین پر رکھنا۔

(مراتي الفلاح)

۹۔ دوسرے سجدے کا اس کے مابعد سے پہلے ادا کرنا مشاہد اگر کوئی شخص پہلی رکعت میں بغیر دوسرا سجدہ کئے ہوئے کھڑا ہو جائے تو اس کا واجب ترک ہو جائے گا۔ اس لئے کہ اس نے سجدے سے پہلے قیام کر لیا۔ (شامی)

۱۰۔ رکوع اور سجدوں میں اتنی دیر تک ٹھہرنا کہ ایک مرتبہ سچان ربی العظیم وغیرہ یا سچان ربی الاعلیٰ وغیرہ کہہ سکے۔ (خطاب اولیٰ۔ مراتی الفلاح وغیرہ)

۱۱۔ دونوں سجدوں کے درمیان میں اٹھ کر بیٹھنا (۲) جس کو فقہا جلسہ کہتے ہیں۔

۱۲۔ قوے اور سجدوں کے درمیان اس قدر رکھنہ کا کہ ایک مرتبہ تسبیح کہی جاسکے۔ (لطخاوی)۔

مراتي (الفلادج)

۱۲۔ قعدہ اولیٰ یعنی دونوں (۳) مسجدوں کے بعد دوسری رکعت میں بیٹھنا۔ اگر نماز دور کوت  
(۲) سے زیادہ ہو۔

۱۲۔ قعدہ اولیٰ میں یقیناً التھات کے بیٹھنا۔

۱۵۔ دونوں قلعوں میں ایک مرتبہ التحیات پڑھنا اگر نہ پڑھی جائے یا ایک مرتبہ سے زیادہ پڑھی جائے تو واجب ترک ہو جائے گا۔

(۱) رکوع سے اٹھنے کو فہرائے منون لکھا ہے۔ مگر تحقیق یہ ہے کہ واجب ہے۔ قاضی خال نے لکھا ہے کہ اگر کوئی شخص قوم کرنا بھول جائے تو اس پر سجدہ کہو لازم ہوگا۔ اگر قوم واجب نہ ہوتا تو سجدہ کہو کیوں لازم آتا۔ سجدہ کہو واجب کے ترک سے ہوتا ہے سنت کے ترک سے نہیں ہوتا۔ ابن حام اور امیر حاج نے اس کو واجب لکھا ہے۔ شرح مینہ میں ہے کہ جب کوئا سلسلہ دلیل کے موافق ہو اور کوئی روایت بھی اس کے موافق ہو جائے تو اس کے خلاف کرنا نہ چاہئے اور روایت و جوب قوسم کی قاضی خال میں موجود ہے۔ علامہ شاہی نے لکھا ہے کہ قوئے کامنون ہوتا نہ ہب میں مشہور ہے اور اس کے و جوب کی بھی روایت آئی ہے اور و جوب دلیل کے موافق ہی ہے۔ اسی کو کمال الدین ابن حام اور ان کے بعد جتنے متاخر ہوئے سے نے اختصار کیا ہے۔ ۱۲

(۲) دونوں سجدوں کے درمیان میں اٹھ کر بیٹھنے کا کثر فقہاء نے مسنون لکھا ہے۔ مگر محققین اس کے وجوب کے قائل ہیں۔

ابنِ ہمام وغیرہ کا یہی قول ہے۔ اصولِ مذہب کے بھی یہی موافق ہے۔ ۱۲ اشامی

(۳) یہ قید اس لئے لگائی ہے کہ اگر نمازِ دو ہی رکعت کی ہوگی تو بیشتر فرض ہوگا اور قدرِ قعدہ اول نہ رہے گا بلکہ آخرہ

۱۲۷

(۲۳) اس مسئلہ کی زیادہ تفصیل بجھہ ہو کے بیان میں آئے گی۔

۱۶۔ نماز میں اپنی طرف سے کوئی ایسا فعل کرنا جو تاخیر فرض یا واجب کا سبب ہو جائے۔  
(درختار۔ شامی وغیرہ)

مثال:- (۱) سورہ فاتحہ کے بعد زیادہ سکوت کرنا۔ یہ سکوت دوسری سورت کی تاخیر کا سبب ہو جائے گا۔

(۲) دو رکوع کرنا، دوسرے رکوع سجدے کی تاخیر کا سبب ہو جائے گا۔

(۳) تین سجدے کرنا، تیسرا قیام یا قعود کی تاخیر کا سبب ہو جائے گا۔

(۴) پہلی یا تیسرا رکعت کے آخر میں زیادہ نہ بیٹھنا۔ یہ بیٹھنا دوسری یا چوتھی رکعت کے قیام کی تاخیر کا سبب ہو جائے گا۔ (شامی)

(۵) دوسری رکعت میں التحیات کے بعد دیر تک بیٹھنا جس میں کوئی رکن مثل رکوع وغیرہ کے ادا ہو سکے۔

۱۷۔ نمازو تر میں دعائے قنوت پڑھنا خواہ کوئی دعا ہو۔

۱۸۔ عیدین کی نماز میں علاوہ معمولی تکبیروں کے چھ تکبیریں کہنا۔

۱۹۔ عیدین کی دوسری رکعت میں رکوع کرتے وقت تکبیر کہنا۔

۲۰۔ امام کو فجر کی دور کعتوں میں اور مغرب اور عشاء کی پہلی دور کعتوں میں خواہ قضاۓ ہوں یا ادا اور جمعہ اور عیدین اور تراویح کی نماز میں اور رمضان کے وتر میں بلند آواز سے قرات کرنا۔ منفرد کو اختیار ہے چاہے بلند آواز سے قرات کرے یا آہستہ آواز سے۔

آواز کے بلند ہونے کی فقہاء نے یہ حد بیان کی ہے کہ کوئی دوسرا شخص سن سکے اور آہستہ آواز کی یہ حد لکھی ہے کہ خود سن سکے دوسرا نہ سکے۔

۲۱۔ امام کو ظہر عصر کی کل رکعتوں میں اور مغرب عشاء کی آخر رکعتوں میں آہستہ آواز سے قرات کرنا۔ (قاضی خان۔ نہر الفائق وغیرہ)

۲۲۔ جو نفل نمازیں دن کو پڑھی جائیں ان میں آہستہ آواز سے قرات کرنا، جو نظیں رات کو پڑھی جائیں ان میں اختیار ہے۔ (مراتی الفلاح)

۲۳۔ منفرد اگر فجر، مغرب، عشاء کی قضاۓ میں پڑھے تو ان میں بھی اس کو آہستہ آواز سے قرات کرنا اگر رات کو قضاۓ پڑھے تو اسے اختیار ہے۔

۲۴۔ اگر کوئی شخص مغرب عشاء کی پہلی دوسری رکعت میں سورہ فاتحہ کے بعد دوسری سورت

ملانا بھول جائے تو اسے تیسری چوتھی رکعت میں سورہ فاتحہ کے بعد دوسری سورت پڑھنا چاہئے اور ان رکعتوں میں بھی بلند آواز سے قرات کرنا واجب ہے۔

۲۵۔ نماز کو السلام (۱) علیکم کہہ کر ختم کرنانہ کسی اور لفظ سے۔

۲۶۔ دو مرتبہ السلام علیکم کہنا۔ (در مختار وغیرہ)

(۱) امام شافعیؓ کے نزدیک سلام فرض ہے۔ اس کی سند وہ حدیث ہے جس کے الفاظ یہ ہیں تخلیحہ اعلیٰ علی نماز سے خروج سلامؓ کے ذریعہ سے ہوتا ہے۔ مگر انصاف سے دیکھا جائے تو یہ حدیث فرضیت پر دلالت نہیں کرتی۔ ہاں نبی ﷺ کی مواطہت اس کے ساتھ ملائی جائے تو اس سے سلام کا ضروری ہونا لکھا ہے مگر فرضیت کے درجے تک نبی ﷺ نے فرمایا کہ جب تعداد اخیرہ کرچکے اور اسے حدیث ہو جائے تو اس کی نماز ہوگی۔ ۱۲ (ترمذی۔ ابو داؤد وغیرہ)

## نماز کی سنتیں

۱۔ تکبیر تحریمہ کہتے وقت سر کونہ جھکانا۔ (مراتی الفلاح)

۲۔ تکبیر تحریمہ کہنے سے (۱) پہلے دونوں ہاتھوں کا اٹھانا مردوں کو کافیوں (۲) تک اور عورتوں کو شانوں (۳) تک عذر کی حالت (۴) میں مردوں کو بھی شانوں تک ہاتھ اٹھانے میں کچھ حرج نہیں۔

۳۔ تکبیر تحریمہ کہتے وقت اٹھتے ہوئے ہاتھوں کی ہتھیلوں اور انگلیوں کا رخ قبلے کی طرف کرنا۔ (درختار وغیرہ)

(۱) یہ مذہب ہمارے امام صاحب اور امام محمد کا ہے اور اسی کو صاحب ہدایہ نے لکھا ہے اور ہمارے اکثر مشائخ اسی طرف ہیں۔ اسی وجہ سے صاحب درختار نے بھی اسی قول کو اختیار کیا ہے اور علامہ محمد بن عابدین نے درختار میں اسی کو اٹی لکھا ہے اور امام ابو یوسف کے نزدیک تکبیر کہتے وقت ہاتھ اٹھانا سنت ہے۔ یعنی تکبیر کی ابتداء اور ہاتھ اٹھانے کی ابتداء ساتھ ہی ہو۔ امام ططاوی اور قاضی خال وغیرہ نے اسی کو اختیار کیا ہے۔ نبی ﷺ سے پہنچنے والے کیفیتیں مردوں ہیں۔ پہلی کیفیت جو ہمارے امام صاحب کا مذہب ہے، بخاری، ترمذی، نسائی، ابن ماجہ، ابو داؤد میں ابو حیید ساعدی رضی اللہ عنہ سے مردی ہے اور ابو داؤد اور نسائی میں ابن عمرؓ سے بھی کہ نبی ﷺ اپنے دونوں ہاتھوں کو اٹھاتے تھے پھر تکبیر کہتے تھے اور دوسرا کیفیت جو امام ابو یوسف کا مذہب ہے مسند امام احمد اور تحقیق اور ابو داؤد میں نبی ﷺ سے منقول ہے۔ ان دونوں کیفیتیوں کے علاوہ ایک تیسری کیفیت اور بھی نبی ﷺ سے منقول ہے وہ یہ ہے کہ پہلے تکبیر اس کے بعد ہاتھوں کا اٹھانا۔ چنانچہ ابو داؤد کی ایک حدیث سے یہ مضمون صاف طور پر سمجھا جاتا ہے۔ اسنے یہ کیفیت تحقیق کی سُنن کبریٰ سے اپنی کتاب فتح القدیر میں نقل کی ہے اور لکھا ہے کہ اس کے تمام راوی معتبر ہیں۔ یہ تینوں کیفیتیں نبی ﷺ سے ثابت ہیں۔ اس لئے اختیار ہے جس کیفیت پڑھلی کیا جائے۔ اختلاف صرف اولیٰ ہونے میں ہے۔ ہمارے نزدیک پہلی کیفیت اولیٰ ہے۔ ابو یوسف کے نزدیک دوسرا کیفیت واللہ اعلم۔ ۱۲

(۲) مردوں کو کافیوں تک ہاتھ اٹھانا ہمارا مذہب ہے۔ امام شافعی رحمۃ اللہ علیہ کے نزدیک مردوں کو بھی شانوں تک۔ دونوں کیفیتیں نبی ﷺ سے منقول ہیں۔ اکثر روایات میں کافیوں تک اٹھانا منقول ہے۔ (شرح سفر السعادة شیخ دہلوی) اور ابو داؤد نسائی، دارقطنی، طحاوی، مسلم، حاکم، امام احمد طبرانی الحنفی اتنی راہ ہوئی وغیرہم نے متعدد طریق سے اسی مضمون کو نبی ﷺ سے نقل کیا ہے۔ اسی لئے حفیہ نے اس کیفیت کو اختیار کیا۔ مگر پھر بھی کیفیت ثانیہ کا انکار نہیں۔ ہمارے فقهاء نے جو لکھا کہ انگوٹھے کو کافیوں کی لو سے مل جانا چاہئے چانچہ تم بھی اور لکھے چکے ہیں وہ صرف اس خیال سے لکھا ہے کہ جس میں ہاتھوں کا کافیوں کے برابر اٹھانا یقینی ہو جائے، سنت سمجھ کر بیش لکھا ہے نہ اس کو سنت سمجھنا چاہئے۔ اس لئے کہ کسی حدیث سے یہ مضمون ثابت نہیں ہوتا۔ واللہ اعلم۔ ۱۲

(۳) عورتوں کو شانوں تک ہاتھ اٹھانے کا اس لئے حکم دیا گیا کہ اس میں ستر زیادہ رہتا ہے۔ کافیوں تک ہاتھ اٹھانے میں سینہ کے ظاہر ہو جانے کا خوف ہے۔ صحیح یہ ہے کہ عورت خواہ لوٹڈی ہو یا بی بی سب کو شانوں تک ہاتھ اٹھانا چاہئے۔ (بخاری و مسلم۔ درختار وغیرہ)

(۴) مردی کے عذر سے نبی ﷺ نے بھی کپڑوں کے اندر ہی سینہ تک ہاتھ اٹھایا ہے۔ ۱۲ (ابو داؤد)

۴۔ ہاتھ اٹھاتے وقت انگلیوں کو نہ بہت کشادہ کرنا نہ بہت مانا۔

۵۔ بعد تکمیر تحریک کے فوراً ہاتھوں کا باندھ لینا مردوں کو ناف (۱) کے نیچے عورتوں کو سینے (۲)

۶۔ مردوں کو اس (۳) طرح ہاتھ باندھنا کہ دامن ہتھیلی باعیں ہتھیلی پر رکھ لیں اور دابنے انگوٹھے اور چھوٹی انگلی سے باعیں کلائی کو پکڑ لیں اور تین انگلیاں باعیں کلائی پر بچا دیں اور عورتوں کو اس طرح کہ دامن ہتھیلی پر رکھ لیں۔ انگوٹھے اور چھوٹی انگلی سے باعیں کلائی کو پکڑنا ان کے لئے مسنون نہیں۔

۷۔ ہاتھ باندھنے کے بعد فوراً (۴) سبحانک اللهم پڑھنا۔

(۱) اس مسئلہ میں بھی امام شافعی رحمۃ اللہ علیہ مخالف ہیں۔ ان کے نزدیک مردوں کو بھی سینے پر ہاتھ باندھنا چاہئے۔ بعض کوتاہ نظر لوگوں کا خیال ہے کہ حنفیہ کے پاس اس مسئلے میں کوئی فتنی دلیل نہیں حالانکہ ابن ابی شیبہ کے مصنف میں ایک حدیث بذریعہ عالمہ کے والل اہن جمر سے منقول ہے کہ انہوں نے نبی ﷺ کو ناف کے نیچے ہاتھ باندھتے ہوئے دیکھا۔ اس حدیث کے سب راوی معتبر ہیں۔ بعض کا خیال ہے کہ عالمہ سے اور والل سے ملاقات نہیں ہوئی۔ حالانکہ یہ صحیح نہیں۔ ترمذی کے دیکھنے سے اس خیال کی علطاً ظاہر ہو جاتی ہے۔ علامہ فرنگی محلی نے القول المخازم میں اس بحث کی خوب تفہیق کی ہے۔

(۲) عورتوں کو سینے پر ہاتھ باندھنے میں چونکہ ستر زیادہ ہے لہذا اس کے حق میں وہی روایت اختیار کی گئی جس پر امام شافعی کا عمل ہے۔

(۳) ہمارے فقہاء اس کو اس لئے اختیار کرتے ہیں کہ اس میں سب حدیثوں پر عمل ہو جاتا ہے۔ اگر صرف داہنا ہاتھ باعیں ہاتھ پر رکھ لیا جائے اور کلائی نہ پکڑی جائے تو صرف اس حدیث پر عمل ہوگا۔ جس میں رکھنا منقول ہے اور اگر صرف کلائی پکڑی جائے، انگلیاں اور ہتھیلی کی پشت پر رکھی جائیں تو صرف اس حدیث پر عمل ہوگا۔ جس میں باعیں کلائی پکڑنے کا حکم ہے۔ دونوں حدیثوں پر عمل کرنے کی تبھی صورت ہے۔ بعض فقہاء نے اس پر یہ اعتراض کیا ہے کہ دونوں حدیثوں پر عمل کرنے کی صورت نہیں ہے اس لئے کہ جس حدیث میں باعیں ہاتھ پر دابنے ہاتھ کے رکھنے کا حکم ہے اس میں پکڑنے کا ذکر بھی نہیں ہے۔ لہذا اس حدیث پر بھی عمل نہ ہوا اور جس حدیث میں دابنے ہاتھ سے باعیں ہاتھ کے پکڑنے کا ذکر ہے اس میں رکھنے کا ذکر نہیں۔ لہذا اس حدیث پر بھی عمل نہ ہوا بلکہ دونوں حدیثوں پر عمل کرنے کی یہ صورت ہے کہ کبھی ایسا کیا جائے کبھی دیسا۔ یعنی کسی وقت کی نماز میں داہنا ہاتھ باعیں ہاتھ پر رکھا جائے۔ اس طرح کہ دامن ہتھیلی باعیں ہتھیلی کی پشت پر ہو اور انگلیاں باعیں گئے اور کلائی پر۔ پھر اسی وقت کی نماز میں دابنے ہاتھ سے باعیں ہاتھ کی کلائی پکڑی جائے۔ ہمارے بعض محققین نے اسی قول کو اختیار کیا ہے۔ واللہ اعلم۔

(۴) تکمیر کے بعد فوراً اس خاص شاء کا پڑھنا نبی ﷺ سے ثابت ہے اور ابو داؤد و ترمذی میں حضرت عائشہؓ کے ذریعہ سے اور سنن ابن ماجہ میں اور نسائی میں ابو سعید خدری کے ذریعہ سے ہتھیلی میں حضرت جابرؓ کے ذریعہ سے اس کے روایات موجود ہیں اور صحیح مسلم میں حضرت فاروقؓ سے بھی یہی منقول ہے۔ امام ابو یوسف کے نزدیک انسی وجہت و جهی للہذی فطر السموات والا رض حنیفاً و ما انا من المشرکین ان صلواتی و نسکی و محیاً و مماتی لله رب العالمین لا شريك له وبذلك امرت وانا اول المسلمين کا پڑھنا مستحب ہے۔

- ۸۔ امام اور منفرد و سماں کے بعد اور مسبوق کو اپنی ان رکعتوں کی پہلی رکعت میں جو امام کے بعد پڑھے بشرطیکہ وہ رکعتیں قرات کی ہوں اعوذ بالله من الشیطان الرجیم کہنا۔
- ۹۔ ہر رکعت کے شروع میں الحمد لله سے پہلے بسم اللہ الرحمن الرحیم کہنا۔
- ۱۰۔ امام اور منفرد کو سورہ فاتحہ ختم ہونے کے بعد آمین کہنا اور قرات بلند آواز سے ہو تو سب مقتدیوں کو بھی آمین کہنا۔
- ۱۱۔ آمین (۱) کا آہستہ آواز سے کہنا۔
- ۱۲۔ حالت قیام میں دونوں قدموں کے درمیان میں بقدر چار انگل کے فصل ہونا۔
- ۱۳۔ فجر اور ظہر کے وقت نمازوں میں سورہ فاتحہ کے بعد طوال مفصل (۲) کی سورتوں کا پڑھنا اور عصر عشاء کے وقت اوساط مفصل اور مغرب میں تصار مفصل بشرطیکہ سفر اور ضرورت کی حالت نہ ہو۔ سفر اور ضرورت کی حالت میں جو سورت چاہے پڑھے۔
- ۱۴۔ فجر کے فرض کی پہلی رکعت میں دوسری رکعت کی نسبت لمبی سورت پڑھنا (شامی)۔
- ۱۵۔ رکوع میں جاتے وقت اللہ اکبر کہنا اس طرح کتبیسر اور رکوع کی ابتداء ساتھ ہی ہوا اور رکوع میں پہنچتے ہی تکبیر ختم ہو جائے۔ (۳) (منیہ نفیتہ وغیرہ)

(۱) آمین کا آہستہ کہنا حفیہ کا مذہب ہے اور ایک روایت میں امام مالک سے بھی یہی متفق ہے اور امام شافعی کا بھی اخیر قول یہی ہے مگر احادیث سے دونوں کا ثبوت ہوتا ہے اس لئے بعض محققین نے مثل شاہ ولی اللہ حفیہ محدث دہلوی کے رسالہ مذہب فاروق عظیم میں لکھ دیا ہے کہ آہستہ آواز سے آمین بھی جائے کبھی بلند آواز سے محقق کمال الدین بن ہمام نے فتح القدیر شرح بدایہ میں لکھا ہے کہ آمین ایسی آواز سے کمی جائے کہ صرف قریب کا آدمی سن سکے کچھ آہستہ آواز سے بھی رہے اور کچھ بلند بھی آجائے اور اس طریقے سے دونوں حدیثوں پر عمل ہو جائے۔ فی الحقيقة آہستہ آواز اور بلند آواز سے آمین کہنے میں کوئی بہت سخت اختلاف نہیں مگر افسوس اس زمانہ میں چہالت کا ایسا زور ہے کہ آہستہ آمین کہنے والے بلند آواز سے آمین کہنے والوں پر ملامت اور نفرین کرتے ہیں اور ان کو بد دین اور خدا جانے کیسے ہرے برے مقابلہ نے یاد کرتے ہیں بلکہ بعض مشیین ان کو اپنی مسجد سے نکال دیتے ہیں اسی طرح دوسری طرف سے بھی ناجائز اور تاً فتحہ امور وقوع میں آتے ہیں گویا ان لوگوں کے نزدیک اب دین اور سنت کا دار و مدار آمین آہستہ بلند آواز سے کہنے پر رہ گیا ہے میرے نزدیک دونوں کی یہ باتیں نہایت نفرت اور برقی نظر سے دیکھنے کے قابل ہیں اور زیادہ تعجب ان لوگوں سے ہے جو اہل علم شمار کئے جاتے ہیں وہ کیسے ان قیچے امور کو جائز رکھتے ہیں اس اخیر زمانہ میں علامہ وقت شیخ ابو الحسنات نور الدین مرقدہ نے بھی اس مسئلہ کو نہایت انصاف اور تحقیق سے اپنی کتابوں میں لکھا ہے اللہ تعالیٰ ان کو اس کی عمد و جزادے آمین۔

(۲) سورہ حجرات سے سورہ برون تک طوال مفصل ہیں اور برون سے لمبیکن تک اوساط مفصل ہیں اور لمبکن سے اخیر تک قصار مفصل یہ یعنی حضرت عمرؓ کے ایک خط سے جوانہوں نے ابو موسیٰ اشعری کے نام لکھا تھا متفق ہے پس بعض لوگوں کا اس تین کو خلاف سنت سمجھنا خطا ہے۔

(۳) نبی ﷺ جملتے وقت اور اٹھتے وقت تکبیر کہا کرتے تھے (موطا امام مالک) تمام ائمہ کا اس کے سنت ہونے پر اتفاق ہے اور اسی حدیث سے تکبیر کا اس خاص طریقہ سے کہنا بھی معلوم ہوتا ہے۔

۱۶۔ مردوں کو رکوع میں گھننوں کا دنوں ہاتھوں سے پکڑنا اور عورتوں کو صرف گھننوں پر ہاتھ رکھ لینا۔ (۱) (غیرتی وغیرہ)

۱۷۔ مردوں کی انگلیاں کشادہ کر کے گھننوں پر رکھنا اور عورتوں کو ملا کر۔

۱۸۔ رکوع کی حالت میں پنڈلیوں کا سیدھا رکھنا۔

۱۹۔ مردوں کو رکوع کی حالت میں اچھی طرح جھک جانا کہ پیٹھ اور سرین سب برابر ہو جائیں۔ اور عورتوں کو صرف اس قدر رجھکنا کہ ان کے ہاتھ گھننوں تک پہنچ جائیں۔ (۲) (مراثی الفلاح وغیرہ)

۲۰۔ رکوع میں کم سے کم تین مرتبہ سبحان ربی العظیم کہنا۔

۲۱۔ رکوع میں مردوں کو دنوں ہاتھوں کا پہلو سے جدار کھنا۔ (۳)

۲۲۔ قوے میں امام کو صرف سمع اللہ لمن حمدہ کہنا اور مقتدی کو صرف ربان والک الحمد اور منفرد کو دنوں کہنا۔

۲۳۔ سجدے میں جانتے وقت پہلے گھننوں (۴) کو زمین پر رکھنا پھر ہاتھوں کو پھر ناک کو پھر پیشانی کو اٹھانا پھر پیشانی کو پھر ہاتھوں کو پھر گھننوں کو (مراثی الفلاح)

(۱) نبی ﷺ جب رکوع کرتے تو اپنے دنوں ہاتھوں کو گھننوں پر رکھ لیتے (ابوداؤد) ترمذی حضرت فاروقؓ سے ناقل ہیں کہ انہوں نے فرمایا کہ گھننوں کا پکڑنا سخت ہے ابن مسعودؓ کا مذہب اس کے خلاف ہے امام محمدؓ کتاب لا آثار میں لکھتے ہیں کہ مجھے امام ابوحنیفؓ سے خبر میں ان کو حماد سے ان کو ابراہیمؓ ختمی سے ان کو فاروقؓ اعظمؓ سے کہ وہ اپنے ہاتھ گھننوں پر رکھ لیتے تھے ابراہیمؓ ختمی کہتے ہیں کہ مجھے حضرت فاروقؓ کا یہ فعل بہت پسند ہے امام محمدؓ کہتے ہیں کہ ہم اسی پر عمل کرتے ہیں اور یہی قول ہے امام ابوحنیفؓ رحمۃ اللہ علیہ کا اور ہم نہیں عمل کرتے اس مسئلہ میں ابن مسعودؓ کے قول پر ۱۲۔

(۲) نبی ﷺ کی پیغمبر رکوع کی حالت ایسی برابر ہوتی کہ اگر پانی چھوڑ جاتا تو نہ بہتا۔ (ابن ماجہ) صحیح مسلم میں ہے نبی ﷺ رکوع کی حالت میں سر کو اٹھا ہوار کھتے تھے جو کہ اب ایک معتدل حالت میں ۱۲۔

(۳) نبی ﷺ رکوع اور سجدے کی حالت میں ہاتھوں کو پہلوؤں سے جدار کھتے تھے۔ (ترمذی)

(۴) ایسا ہی روایت کیا ہے ترمذی ابوداود ونسائی وغیرہم نے اپنی کتابوں میں نبی ﷺ سے علقہ اور اس وہ کہتے ہیں کہ محمدؓ کو یاد ہے کہ حضرت فاروقؓ سجدے میں اپنے گھنے رکھتے تھے پھر ہاتھ ابراہیمؓ ختمی کہتے ہیں کہ مجھ کو یاد ہے کہ حضرت ابن مسعودؓ کے گھنے میں پر ہاتھوں سے پہلے پڑتے تھے۔ (طحاوی)

(۵) یہ ترتیب بھی نبی ﷺ سے مقول ہے (سعایہ) ۱۲۔

۲۵۔ سجدے کی حالت میں منہ کو دونوں ہاتھوں کے درمیان (۱) میں رکھنا (شرح وقاریہ وغیرہ)

۲۶۔ سجدے کی حالت میں مردوں کو اپنے پیٹ کا زانو (۲) سے اور کہنوں کا پہلو سے علیحدہ رکھنا اور ہاتھ کی بانہوں کا زمین سے اٹھا ہوا رکھنا اور عورتوں کو پیٹ کا رانو (۳) اور کہنوں کا پہلو سے ملا ہوا اور ہاتھ کی بانہوں کا زمین پر بچھا ہوا رکھنا۔

۲۷۔ سجدے کی حالت میں دونوں ہاتھ کی انگلیوں کھلا ہوا رکھنا۔ (۴) (شرح وقاریہ وغیرہ)

۲۸۔ سجدے کی حالت میں دونوں پیروں کی انگلیوں کا رخ قبلے کی طرف (۵) رکھنا۔ (شرح وقاریہ)

۲۹۔ سجدے کی حالت میں دونوں رانوں کا ملا ہوا رکھنا۔

۳۰۔ سجدے میں کم سے کم تین مرتبہ سبحان ربی الا علی کہنا۔

۳۱۔ سجدے سے اٹھتے وقت تکبیر کہتے ہوئے سر کا زمین سے اٹھانا۔

۳۲۔ سجدے سے اٹھ کر کھڑے ہوتے وقت زمین سے ہاتھوں کا سہارانہ دینا۔ (۶)

(۱) دونوں ہاتھوں کے درمیان میں رکھنا مسلم کی حدیث میں نبی ﷺ سے مردی ہے کہ امام شافعیؓ کے نزدیک دونوں ہاتھوں کوشانوں کے برابر رکھنا سنت ہے بھی نبی ﷺ سے بخاری کی حدیث میں منقول ہے چونکہ دونوں طریقے نبی ﷺ سے ثابت ہیں اس لئے ہماری کفشن کی مثل محقق کمال الدین ابن ہمام اور علامہ جلی وغیرہما کی یہ رائے ہے کہ دونوں طریقوں پر عمل کیا جائے بھی اس پر اور درحقیقت یہ رائے اچھی اور عمل میں لانے کے قابل ہے ۱۲

(۲) حضرت میمونہؓ نقل ہیں کہ سجدے کی حالت میں نبی ﷺ اپنے زانوں پیٹ سے اس قدر علیحدہ رکھتے تھے کہ بکری کا بچہ چاہتا تو نیچے سے نکل جاتا اس حدیث سے پیٹ کا زانو سے جدا کرنا ثابت ہوتا ہے نبی ﷺ سجدے کی حالت میں اپنے ہاتھ اس قدر کشادہ رکھتے تھے کہ آپ ﷺ کے بغفل کی سفیدی و کھلائی دیتی تھی (ابوداؤد) اس حدیث سے کہنوں کا پہلو سے علیحدہ رکھنا ثابت ہوتا ہے نبی ﷺ نے فرمایا کہ جب سجدہ کیا کر تو ہاتھوں کی بانہوں کا زمین سے اٹھا ہوا رکھنا بھی ثابت ہو گیا۔ ۱۲

(۳) نبی ﷺ کا گزر دو عورتوں پر ہوا نماز پڑھو رہی تھیں آپ ﷺ نے فرمایا کہ جب سجدہ کیا کرو تو اپنے بعض حصہ جسم کو زمین سے ملا دیا کرو اس لئے کہ عورت اس بارے میں مرد کے حکم سے نہیں ہے (ابوداؤد) ابن عمر نبی ﷺ سے راوی ہیں کہ جب عورت سجدہ کرے تو اپنے پیٹ کو زانوں سے ملا دے ۱۲ (کامل ابن عدی)

(۴) صحیح ابن حبان میں نبی صلیم سے مردی ہے کہ آپ ﷺ سجدے کی حالت میں انگلیاں ملائے رکھتے تھے۔ ۱۲

(۵) نبی ﷺ سجدے کی حالت میں پیر کی انگلیوں کا رخ قبلے کی طرف رکھتے تھے ۱۲ (صحیح بخاری)

(۶) نبی اکرم ﷺ نے فرمایا کہ جب سجدہ کیا کر تو دونوں رانیں ملا دیا کرو ۱۲ (ابوداؤد)

(۷) حضرت علی مرضیٰ نے ہمارتے ہیں کہ نماز میں اٹھتے وقت زمین سے میک نہ لگانا سنت ہے۔ (فتح البیان) بحر الرائق میں اسے مستحب لکھا ہے مگر صحیح نہیں۔ ۱۲

۳۳۔ دونوں سجدوں کے درمیان میں اسی خاص کیفیت سے بیٹھنا جس کیفیت سے دونوں سجدوں کے بعد بیٹھنا چاہئے۔ جس کا بیان آگے آتا ہے۔

۳۴۔ قعدہ اولیٰ اور اُخڑی دونوں میں مردوں کا اس طرح بیٹھنا کہ داہنہ پیر انگلیوں کے بل کھڑا ہوا اس کی انگلیوں کا رخ قبلے کی طرف ہوا اور بایاں پیر زمین پر بچھا ہوا اور اسی پر بیٹھے ہوں اور دونوں ہاتھ رانوں پر ہوں انگلیوں کے سرے قریب ہوں (۱) اور عورتوں کو اس طرح کہ اپنے بائیں سرین پر بیٹھیں اور دابنے زانوں کو بائیں پر رکھ لیں اور بایاں پیر داخنی طرف نکال دیں اور دونوں ہاتھ بدستور رانوں پر ہوں۔

۳۵۔ الحیات میں لا الہ کہتے وقت دابنے ہاتھ کی تیج کی انگلی اور انگوٹھے کا حلقة بنانا کر اور چھوٹی انگلی اور اس کے آس پاس کی انگلی بند کر کے کلہ کی انگلی کا اٹھانا اور لا اللہ کہتے وقت رکھ دینا اور باقی انگلیوں کو اخیر تک بدستور باقی رکھنا۔ (۲)

(۱) امام شافعیؒ کے نزدیک قعدہ اخیر میں عورتوں کی طرح بیٹھنا سنت ہے ہماری دلیل میں بہت کثرت سے احادیث ہیں نسائی میں ابن عمرؓ سے مردی ہے کہ دابنے قدم کو کھڑا رکھنا اور اس کی انگلیوں کو قبلہ رخ رکھنا اور بائیں قدم پر بیٹھنا سنت ہے اسی مضمون کی احادیث مسلم، ابو داؤد و مسنون احمد وغیرہ میں بھی ہیں۔ ۱۲۔

(۲) دابنے ہاتھ کے کلہ کی انگلی کا لا الہ کہتے وقت اٹھانا اور تیج کی انگلی اور انگوٹھے کا حلقة بنانا اور دونوں انگلیوں کا بند کر لینا احادیث صحیحہ سے ثابت ہے اور اس کے سنت ہونے پر تمام مجتہدین کا اتفاق ہے ہم کو اس مقام پر احادیث نقل کرنے کی ضرورت نہیں اس لئے کہ غالباً کوئی کتاب حدیث کی ثبوت اشارہ و عقد سے خالی نہیں ہاں چونکہ بعض علماء لوگوں نے حفیظ پر خالف حدیث کا الزام لگانے کے لئے یہ مشہور کر رکھا ہے۔ کہ امام ابو حنیف رحمۃ اللہ کے نزدیک اشارہ مسنون نہیں بلکہ ناجائز ہے اس لئے ہم امام صاحب کا ذہب اس بارہ میں نقل کرتے ہیں اس کے بعد چند اقوال کتب فتنے نقل کریں گے تاکہ پھر کسی مدعا کو مجال طعنہ زدنے نہ رہے نہایہ میں امام محمد رحمۃ اللہ کی کتاب الحجۃ سے منقول ہے کہ نبی ﷺ سے ایک حدیث اشارہ کرنے کی روایت کر کے لکھا ہے کہ ہم بھی ویسا ہی کرتے ہیں جیسا کہ رسول اللہ ﷺ کرتے تھے اور سیکی قول ہے امام ابو حنیف کا اور سیکی قول ہے ہمارا کہ بند کرے چھوٹی انگلی اور اس کے پاس کی انگلی کو اور حلقة بنانے تھے کی انگلی اور انگوٹھے اور اشارہ کرے کلہ کی انگلی سے اور انہیں امام محمد نے اپنے موطا میں اشارے کی حدیث روایت کر کے لکھا ہے کہ ہم عمل کرتے ہیں رسول اللہ ﷺ کے فعل پر اور سیکی قول ہے امام ابو حنیف کا امام زیٰ تینین الحقائق میں امام ابو یوسف کی کتاب الادبی سے نقل ہیں کہ انہوں نے لکھا ہے کہ بند کرے چھوٹی انگلی اور اس کے پاس کی انگلی کو اور حلقة بنانے تھے تیج کی انگلی اور انگوٹھے کا اور اشارہ کرے کلہ کی انگلی سے اور ایسا ہی نقل کیا ہے امام ابو یوسف کے اس قول کو شیخ نے شرح مختصر و قالی میں اور ہمارے محققین فقہاء نے بھی اپنی کتابوں میں ایسا ہی لکھا ہے اگر وہ سب عبارتیں نقل کی جائیں تو اس مقام میں گنجائش نہ ہوگی ہاں ہمارے بعض متاخرین نے اشارے کو منع لکھا ہے اسے ہمارے محققین نے رد کر دیا ہے لہذا کوئی حلقی ان کے قول پر عمل نہیں کر سکتا اور کوئی دوسرے ذہب کا ان کے قول سے ہمارے الزام نہیں دے سکتا۔ ماعلیٰ قاریٰ ملی رسالہ ترمیٰن العبادۃ میں کیداں کے رو میں لکھتے ہیں کہ یہ انکار کرنا کیداں کا اشارے کو بہت بڑی خطہ اور عکین جرم ہے اس کا نشانہ اور اُنہی میں قواعد اصول اور جزئیات منقولہ سے اور اگر کیداں کے ساتھ حسن ظن نہ ہوتا اور ان کے کلام کی تاویل نہ کی جاتی تو پیشک ان کا کفر صریح تھا اور ان کا (باقی حاشیہ اگلے صفحہ پر)

۳۶۔ فرض کی پہلی دور رکعتوں کے بعد ہر رکعت میں سورہ فاتحہ (۱)۔ (مراتی الفلاح)

۳۷۔ قده اخیرہ میں بعد التحیات کے درود شریف پڑھنا۔ (مراتی الفلاح وغیرہ)

۳۸۔ درود شریف کے بعد کسی ایسی دعا کا پڑھنا جو قرآن مجید یا احادیث سے ثابت ہو اگر کوئی ایسی دعا پڑھی جائے جو قرآن مجید یا احادیث سے ثابت ہو تو بھی جائز ہے۔ بشرطیکہ وہ دعا ایسی چیز کی ہو جس کا طلب کرنا خدا کے سوا کسی سے ممکن نہ ہو۔ (۲) (بخاری)

۳۹۔ السلام علیکم ورحمة اللہ کہتے وقت داہنے بائیں طرف منہ پھیرنا۔ (مراتی الفلاح)

۴۰۔ پہلے داہنے طرف منہ پھیرنا پھر بائیں طرف۔ (مراتی الفلاح)

(چھٹے صفحہ کا حاشیہ) مرتد ہو جانا بجا تھا کیا کسی ایماندار کو جائز ہے کہ حرام کہہ دے اس چیز کو جو نبی ﷺ سے ثابت ہوا یا کہ قریب متواتر کے ہے اور کیا جائز ہے کہ منع کردے ایسے کلام کو جسے تمام علماء کیے بعد گیرے کرتے چلتے آئے یعنی نہایہ شرح بدایہ میں لکھتے ہیں اور ایسا ہی اتفاق ہے اشارے کے مسنون ہونے پر ہمارے تینوں اماموں کا اور ان کے متفقین مقلدین کا اور خلاف صرف متاخرین نے کیا ہے سوان کے خلاف کا کچھ اعتبار نہیں۔ یہاں اس قد رکافی ہے اگر کسی کو زیادہ تحقیق اور تفصیل منظور ہو تو اس کو چاہئے کہ ملاعی قاری کا رسالہ ترمذ میں العبارة فی تعمین الاشارة اور علامہ ابن عابدین کا رسالہ رفع التردود فی عقد الا صالح عند الشهید دیکھئے اور ان کے علاوہ شیخ عبدالحق محدث دہلوی نے اخذه المدعات ترجیہ مشکوہ اور شرح سفر السعادة میں اور مولانا شیخ ابو الحسنات لکھنؤی مرحوم نے سعایہ وغیرہ میں اس مسئلے کو خوب تحقیق سے لکھا ہے اور ابھی حال میں ہمارے ایک مکرم شفیق نے بھی اس مسئلے میں ایک جامع رسالہ تصنیف کیا ہے جس کا نام خیر المیشارۃ فی اثبات الاشارة ہے۔

(ف) امام مالک کے نزدیک انگلی کو اٹھا کر بلانا بھی سنت ہے ان کی سند ایک حدیث ابو داؤد کی ہے جس میں تحریکاہ لفظ ہے جس کا ترجمہ یہ ہوا کہ آنحضرت ﷺ انگلی کو ہلاتے تھے ملاعی قاری نے اپنے رسالہ ترمذ میں العبارة فی تعمین الاشارة میں ایک حدیث ابو داؤد اور نسائی سے نقل کی ہے جس کا یہ مضمون ہے کہ حضرت انگلی کو نہ ہلاتے تھے اس حدیث کے بعد لکھا ہے کہ یہی اکثر علماء کا نہ ہب ہے امام ابو حنفی کا بھی یہی قول ہے اور قاعدة جمع میں الحدیثین سے دیکھو تو پہلی حدیث کا یہ مطلب ہو گا کہ ہلاتے تھے یعنی نیچے سے اوپر کو انقلبی اٹھاتے تھے۔ (۲)

(ف) ہمارے زمانہ کے بعض نادائقف اشارہ ہی نہیں کرتے حالانکہ اشارہ سنت مدد ہے اس کے ترک سے نماز مکروہ ہو جاتی تھی اور بعض لوگ اشارہ کرتے ہیں مگر انگلیوں کا حلقوں میں لکھتے حالانکہ اشارہ اسی خاص کیفیت سے مسنون ہے علامہ محمد بن عابدین رضاhtar میں لکھتے ہیں کہ ہمارے فتحباء کے اتوال بصراحت ظاہر کر دے ہیں کہ اشارہ اسی خاص کیفیت سے مسنون ہے اور وہ انگلیوں کا حلقوں بیانا اور باقی انگلیوں کا بند کر لیتا ہے اور یہی علامہ اپنے رسالہ رفع التردود میں لکھتے ہیں کہ بغیر اس کیفیت کے اشارہ کرنے سے کچھ فائدہ نہیں۔ (۲)

(نہہ حاشیہ) (۱) سورہ فاتحہ کا ان رکعتوں میں پڑھنا افضل ہے اگر کوئی شخص صرف بجانب اللہ تعالیٰ مرتبہ کہہ لے یا بقدر تمیں مرتبہ بجانب اللہ کہنے کے سکوت کے ہوئے کھڑا رہے تب بھی کچھ حرج نہیں (لطفاوی حاشیہ مراتی الفلاح) اگر کوئی شخص بجاے سورہ فاتحہ کے کوئی دوسری سورت پڑھے تب بھی جائز ہے بشرطیکہ وہ سورت اتنی بڑی ہو کہ اس کے پڑھنے سے یہ رکعت پہلی دوسری رکعت سے نہ بڑھ جائے۔ (۲)

(۲) دو دعا میں نماز کے طریقہ میں بیان کرچکے ہیں دونوں احادیث سے ثابت ہیں۔ (۲)

۳۱۔ امام کو سلام بلند آواز سے کہنا۔

۳۲۔ دوسرے سلام کی آواز کا بہ نسبت پہلے سلام کی آواز کے پست ہونا۔ (مراتقی الفلاح)

۳۳۔ امام کو اپنے سلام میں اپنے تمام مقتدیوں کی نیت کرنا خواہ وہ مرد ہوں یا سمجھوتے لڑکے ہوں یا مختث اور کراما کا تبین (۱) وغیرہ فرشتوں کی نیت کرنا اور مقتدیوں کو اپنے ساتھ نماز پڑھنے والوں کی اور کراما کا تبین فرشتوں کی اور اگر امام داشتی طرف ہو تو اس نے سلام میں اور بیان میں طرف ہو تو بائیں سلام میں اور مجازی ہو تو دونوں سلام میں امام کی بھی نیت کرنا۔ (مراتقی الفلاح وغیرہ)

## نماز کے مستحبات

۱۔ تکمیر تحریکہ کہتے وقت مردوں کو اپنے ہاتھوں کا آستین یا چادر وغیرہ سے باہر نکال لیتا (۲) بشرطیکہ کوئی عذر مثل سردی وغیرہ کے نہ ہو اور عورتوں کو ہاتھوں کا نہ نکالنا بلکہ چادر یا دوپٹے وغیرہ میں چھپائے رکھنا۔ (مراتقی الفلاح)

۲۔ کھڑے ہونے کی حالت میں اپنی نظر سجدے کے مقام پر جمائے رکھنا اور کوع میں قدم پر سجدے میں ناک پر بیٹھنے کی حالت میں زانوں پر سلام کی حالت میں شانوں پر (درختار وغیرہ)

۳۔ جہاں تک ممکن ہو کھانی یا جمائی (۳) کرو کرنا۔ (درختار۔ مراتقی الفلاح وغیرہ)

۴۔ اگر جمائی آجائے تو حالت قیام میں دابنے ہاتھ کی پشت ورنہ بائیں کی پشت منہ

(۱) انسان کے ہمراہ چند فرشتے اللہ تعالیٰ کے حکم سے درجتے ہیں ایک فرشتہ ان میں سے دابنے طرف رہتا ہے اس کا کام یہ ہے کہ جو یہی کام انسان کرتا ہے اس کو لکھ لے اور ایک فرشتہ با میں طرف رہتا ہے وہ اس بدی کو لکھ لیتا ہے جو انسان سے صادر ہوانہ دو کے علاوہ اور بھی فرشتے رہتے ہیں ان کے عد میں اختلاف ہے، بہتر یہ ہے کہ بغیر تعین عدد کے ان کی نیت کی جائے ان ملائکہ کی تبدیل عصر اور فجر کے وقت ہوتی رہتی ہے۔

امنت بالله و ملاتکه و کتبہ و رسوله لا یعلم عد تهم الا الله ۱۲

(۲) جن احادیث میں چادر وغیرہ سے ہاتھ نہ نکالنا بی ہے مذکور ہے وہ حالت عذر کی ہیں چنانچہ ابو داؤد میں واکل بن حجر رضی اللہ عنہ مسند موقول ہے کہ میں جائزوں کے زمانے میں نبی ﷺ کی خدمت میں حاضر ہوا تو میں نے آپ ﷺ کے صحابہ کو دیکھا کہ وہ اپنے ہاتھوں کو کپڑے سے باہر نہ نکالتے تھے اس حدیث سے صاف ظاہر ہے کہ یہ ہاتھ نہ نکالنا سردی کے عذر سے تھا۔

(۳) جمائی کے روکنے کا ایک عمدہ طریقہ یہ ہے کہ جب جمائی کی آمد معلوم ہو تو اپنے دل میں یہ خیال کر لے کہ انہیاں کو بھی جمائی نہیں آئی قدوری نے لکھا ہے کہ میں نے بارہا بحر پہ کیا اور حمیک پایا علماء شای کہتے ہیں کہ میں نے بھی اسے آزمایا اور حجج پایا۔

(۱) پر کھلینا۔ (در مختار وغیرہ)

۵۔ امام کو قد قامت الصلوٰۃ کے بعد فوراً تکمیر تحریمہ کہنا۔ (در مختار وغیرہ)

۶۔ قعدۃ اوّلیٰ اور اخیر میں وہی خاص (۲) تشهد پڑھنا جو حضرت ابن مسعود رضی اللہ عنہ سے منقول ہے جس کا بیان اوپر ہو چکا اس میں کمی زیادتی نہ کرنا۔

۷۔ قنوت میں اسی خاص دعا کا پڑھنا جو ہم اور پرکھے چکے ہیں یعنی اللہم انا نستعينك  
کے ساتھ اللہم اهدنی الخ کا بھی پڑھ لینا اوّلیٰ ہے۔ (شای وغیرہ)

## جماعت کا بیان

چونکہ جماعت سے نماز پڑھنا واجب یا سنت مؤکدہ ہے اس لئے اس کا ذکر بھی نماز کے واجبات و سنن کے بعد اور مکروہات وغیرہ سے پہلے مناسب معلوم ہوا اور مسائل کے زیادہ اور قابل اہتمام ہونے کے سب سے اس کے لئے علیحدہ عنوان قائم کیا گیا۔

جماعت کم سے کم دو آدمیوں کے مل کر نماز پڑھنے کو کہتے ہیں اس طرح کہ ایک شخص ان میں تابع ہوا اور دوسرا متبوع اور تابع اپنی نماز کے صحبت و فساد کو امام کی نماز پر محمول کر دے بلاشبیہ یوں سمجھنا چاہئے کہ جب کچھ لوگ کسی بادشاہ کے دربار میں حاضر ہوتے ہیں اور سب کا مطلب ایک ہوتا ہے تو کسی کو اپنی طرف سے وکیل کر دیتے ہیں اس وکیل کی گفتگو ان سب کی گفتگو سمجھی جاتی ہے اور اس کی ہار جیت سے موکلوں کی ہار جیت ہوتی ہے ہاں فرق اس قدر ہے کہ وہاں وکیل کو صرف اپنے موکلوں کا اظہار مقصود منتظر ہوتا ہے اور یہاں اپنا مقصود اور مدعا بھی مد نظر رہتا ہے۔  
متبع کو امام اور تابع کو مقتدی کہتے ہیں۔

امام کے سوا ایک آدمی کے شریک نماز ہو جانے سے جماعت ہو جاتی ہے خواہ وہ آدمی

(۱) بعض فقهاء کے زد یہ کہ ہر حالت میں دائبہ ہاتھ کی پشت سے منہ بند کر لینا چاہئے۔ (در مختار)

(۲) اس خاص دعا کے پڑھنے کو در مختار وغیرہ میں مسنون لکھا ہے مگر اس سے احتساب ہی معلوم ہوتا ہے سنت مؤکدہ کا مراد ہونا بالکل غیر ظاہر ہے اس لئے کہ بنی ہبہ سے اسی خاص دعا پر مواطبت منقول نہیں اور صحابہ کو بھی آپ نے مختلف دعا میں تعلیم فرمائی تھیں جو منقول ہیں اللہم اهدنی امام حسن رضی اللہ عنہ سے منقول ہے یہ خاص دعا یعنی اللہم انا نستعينك الخ پہلے قرآن مجید کی دو سورتیں تھیں ابن مسعود وغیرہ نے اسے اپنے مصحف میں لکھ دیا تھا مگر تلاوت اس کی منسوخ ہو گئی ہے۔ ۱۲۔

مرد ہو یا عورت غلام ہو یا آزاد بجھہ دار ہو یا نابالغ بچہ۔ ہاں جمعہ وغیرہ کی نماز میں کم سے کم امام کے سوا دو آدمیوں کے بغیر جماعت نہیں ہوتی۔ (بحر الرائق۔ درختار۔ شایی وغیرہ)

جماعت کے ہونے میں یہ بھی ضروری نہیں کہ فرض نماز ہو بلکہ اگر نفل نماز بھی دو آدمی اسی طرح ایک دوسرے کے تابع ہو کر پڑھی تو جماعت ہو جائے گی خواہ امام اور مقتدی دونوں نفل پڑھتے ہوں یا مقتدی نفل پڑھتا ہو۔ (شایی وغیرہ)

## جماعت کی فضیلت اور تاکید

جماعت کی فضیلت اور تاکید میں صحیح احادیث اس کثرت سے وارد ہوئی ہیں کہ اگر سب ایک جگہ جمع کی جائیں تو بہت کافی جنم کا رسالہ تیار ہو سکتا ہے۔ ان کے ذکر کی سے قطعاً یہ نتیجہ لکھتا ہے کہ جماعت نماز کی تکمیل میں ایک اعلیٰ درجہ کی شرط ہے۔ نبی ﷺ نے بھی اس کو ترک نہیں فرمایا حتیٰ کہ حالت مرض میں جب آپ کو خود چلنے کی قوت نہ تھی دو آدمیوں کے سہارے سے مسجد تشریف لے گئے اور جماعت سے نماز پڑھی۔ تارک جماعت پر آپ کو سخت غصہ آتا تھا اور ترک جماعت پر سخت سے سخت سزا دینے کو آپ ﷺ کا جی چاہتا تھا بے شہہ شریعت محمد یہ میں جماعت کا بہت بڑا اہتمام کیا گیا ہے اور ہونا بھی چاہئے تھا نماز جیسی عبادت کی شان بھی اسی کو چاہتی تھی کہ جس پیز سے اس کی تکمیل ہو وہ بھی اعلیٰ درجہ پر پہنچا دی جائے، ہم اس مقام پر پہلے اس آیت کو لکھ کر کہ جس سے بعض مفسرین و فقهاء نے جماعت کو ثابت کیا ہے چند حدیثیں بیان کرتے ہیں۔

قولہ تعالیٰ۔ ”وارکنوع الرائعین۔“ نماز پڑھنے والوں کے ساتھ مل کر نماز پڑھو۔ یعنی جماعت سے (معالم المتقیل۔ جلالین۔ خازن ابوالسعود۔ مدارک۔ تفسیر کبیر وغیرہ) اس آیت میں حکم صحیح جماعت سے نماز پڑھنے کا ہے مگر چونکہ رکوع کے معنی بعض مفسرین نے خضوع کے بھی لکھے ہیں لہذا افرضیت ثابت نہ ہوگی۔

۱۔ نبی ﷺ سے ابن عمرؓ جماعت کی نماز میں تہبا نماز سے ستائیں درجے زیادہ ثواب روایت کرتے ہیں۔ (صحیح بخاری صحیح مسلم وغیرہ)

۲۔ نبی ﷺ نے فرمایا کہ تہبا پڑھنے سے ایک آدمی کے ساتھ نماز پڑھنا بہت بہتر ہے اور

دوآ دمیوں کے بھراہ اور بھی بہتر ہے اور جس قدر جماعت زیادہ ہوا سی قدر اللہ تعالیٰ (۱) کو پسند ہے۔ (ابوداؤ وغیرہ)

۳۔ انس بن مالک رضی اللہ عنہ راوی ہیں کہ نبی سلمہ کے لوگوں نے ارادہ کیا کہ اپنے قدیمی مکانات سے چونکہ وہ مسجد نبوی ﷺ سے دور تھے) انہ کرنبی ﷺ کے قریب آ کر قیام کریں تب ان سے نبی ﷺ نے فرمایا کہ کیا تم اپنے قدموں میں جوز میں پر پڑتے تھے ثواب نہیں سمجھتے۔ (صحیح بخاری)

معلوم ہوا کہ جو شخص حتیٰ دور سے چل کر مسجد میں آئے گا اسی قدر اس کو زیادہ ثواب ملے گا۔

۴۔ نبی ﷺ نے فرمایا کہ جتنا وقت نماز کے انتظار میں گزرتا ہے وہ سب نماز میں ہوتا ہے۔ (صحیح بخاری)

۵۔ نبی ﷺ نے ایک روز عشاء کے وقت میں ان اصحاب سے جو جماعت میں شریک تھے فرمایا کہ لوگ نماز پڑھ کے سور ہے ہیں اور تمہارا وہ وقت جو انتظار میں گزر اس سب نماز میں محسوب ہوا۔ (صحیح بخاری)

۶۔ نبی ﷺ سے اسلمی رضی اللہ عنہ روایت کرتے ہیں کہ آپ ﷺ نے فرمایا بشارت دوان لوگوں کو جواندھیری راتوں میں جماعت کے لئے مسجد جاتے ہیں اس بات کی کہ قیامت میں ان کے لئے پوری روشنی ہوگی۔ (ترمذی)

۷۔ حضرت عثمان راوی ہیں کہ نبی ﷺ نے فرمایا کہ جو شخص عشاء کی نماز جماعت سے پڑھ لے اس کو نصف شب کی عبادت کا ثواب ملے گا جو شخص فجر کی نماز جماعت سے پڑھے گا اسے پوری رات کی عبادت کا ثواب ملے گا۔ (ترمذی)

۸۔ حضرت ابو ہریرہ رضی اللہ عنہ نبی ﷺ سے راوی ہیں کہ ایک روز آپ ﷺ نے فرمایا کہ بے شک میرے دل میں یہ ارادہ ہوا کہ کسی کو حکم دوں کہ لکڑیاں جمع کرے پھر اذان کا حکم دوں اور کسی شخص سے کہوں کہ وہ امامت کرے اور میں ان لوگوں کے گھروں پر جاؤں جو جماعت میں نہیں آتے اور ان کے گھروں کو جلا دوں۔ (بخاری۔ مسلم۔ ترمذی)

(۱) توریت میں لکھا ہے کہ امت محمدی کی جماعت میں جتنے آدمی زیادہ ہوں گے اسی قدر ہر شخص کو ثواب ملے گا یعنی ہزار آدمی ہوں گے تو ہر شخص کو ہزار نمازوں کا ثواب ملے گا۔ (بخاری ات)

ایک روایت میں ہے کہ اگر مجھے چھوٹے بچوں اور عورتوں کا خیال نہ ہوتا تو میں عشاء کی نماز میں مشغول ہوتا اور خادموں کو حکم دیتا کہ ان کے گھروں کے مال و اسباب کو مع اس کے جلا دیں۔ (مسلم)

عشاء کی تخصیص اس حدیث میں اس مصلحت سے معلوم ہوتی ہے کہ وہ سونے کا وقت ہوتا ہے اور غالباً تمام لوگ اس وقت گھروں میں ہوتے ہیں۔

شیخ عبدالحق محدث دہلوی لکھتے ہیں کہ اس حدیث سے معلوم ہوتا ہے کہ تارک جماعت کی سزا آگ میں جانا ہے اور یہ سخت سزا شریعت میں نہیں آئی مگر ترک جماعت اور غنیمت میں خیانت کی (افعۃ اللمعات شرح فارسی مشکلۃ) امام ترمذی اس حدیث کو لکھ کر فرماتے ہیں کہ یہی مضمون ابن مسعود اور ابو الدراء اور ابن عباس اور جابر رضی اللہ عنہم سے مردی ہے کہ یہ سب لوگ نبی ﷺ کے معزز اصحاب میں ہیں۔

۹۔ ابو الدداء رضی اللہ عنہ فرماتے ہیں کہ نبی ﷺ نے فرمایا کہ کسی آبادی یا جنگل میں تین مسلمان ہوں اور جماعت سے نمازنہ پڑھیں تو بیشک ان پر شیطان غالب ہو جائے گا پس اے ابو الدداء جماعت کو اپنے اوپر لازم سمجھ لو دیکھو بھیریا (شیطان) اسی بکری (آدمی) کو کھات (بہکاتا) ہے جو اپنے گلے (جماعت) سے الگ ہو گئی ہو۔ (ابوداؤد)

۱۰۔ ابن عباس رضی اللہ عنہ نبی ﷺ سے راوی ہیں کہ جو شخص اذان سن کر جماعت میں نہ آئے اور اسے کوئی عذر بھی نہ ہو تو اس کی وہ نماز جو تھا پڑھی ہے قبول نہ ہوگی۔ صحابہؓ نے پوچھا کہ وہ عذر کیا ہے حضرت نے فرمایا کہ خوف یا مرض (ابوداؤد) اس حدیث میں خوف یا مرض کی تفصیل نہیں کی گئی بعض احادیث میں کچھ تفصیل بھی ہے۔

۱۱۔ حضرت مجنون رضی اللہ عنہ فرماتے ہیں کہ ایک مرتبہ میں نبی ﷺ کے ساتھ تھا کہ اتنے میں اذان ہوئی اور رسول اللہ ﷺ نماز پڑھنے لگے اور میں اپنی جگہ پر جا کے بیٹھ گیا حضرت نے نماز سے فارغ ہو کر فرمایا اے مجنون تم نے جماعت سے نماز کیوں نہ پڑھی کیا تم مسلمان نہیں ہو میں نے عرض کیا کہ یا رسول اللہ میں مسلمان تو ہوں مگر میں اپنے گھر میں نماز پڑھ چکا تھا۔ نبی ﷺ نے فرمایا کہ جب مسجد میں آؤ اور دیکھو کہ جماعت ہو رہی ہے تو لوگوں کے ساتھ نماز پڑھ لیا کرو اگرچہ پڑھ چکے ہو۔ (موطا امام مالک تسانی) ذرا س حدیث کو غور سے دیکھو کہ نبی ﷺ نے اپنے برگزیدہ صحابی مجنون رضی اللہ عنہ کو جماعت سے نمازنہ پڑھنے پر کہی سخت اور عتاب آمیز بات کی

کے کیا تم مسلمان نہیں ہو۔

۱۲۔ یزید بن اسود رضی اللہ عنہما اپنے والد بزرگوار سے روایت کرتے ہیں کہ وہ ایک حج میں نبی ﷺ کے ہر کاب تھے ایک دن نبی ﷺ نے صبح کی نماز سے سلام پھیر کر دیکھا کہ دو شخص پیچھے بیٹھے ہوئے تھے اور انہوں نے جماعت سے جماعت نہیں پڑھی۔ پس آپ ﷺ نے حکم دیا کہ ان کو میرے سامنے حاضر کرو وہ اس حالت میں لائے گئے کہ ان کے بدن میں لرزہ پڑا ہوا تھا حضرت ﷺ نے فرمایا کہ تم نے میرے ساتھ نماز کیوں نہیں پڑھی وہ دونوں عرض کرنے لگے کہ یار رسول اللہ ہم اپنے گھروں میں پڑھ چکے تھے آپ ﷺ نے فرمایا کہ اب ایسا مست کرنا جب مسجد میں جماعت ہو تو تم بھی پڑھ لیا کرو اگرچہ گھر میں پڑھ چکے ہو۔ تو دوسری نماز تمہاری نفل ہو جائے گی۔ ترمذی اس حدیث کو لکھ کر فرماتے ہیں کہ یہی مضمون بحکم اور یزید بن عامر رضی اللہ عنہما سے منقول ہے۔ (جامع ترمذی)

ذراللہ تعالیٰ کی مصلحت اور حکمت کو دیکھتے کہ نبی ﷺ کے سفر حج میں جب بے شمار مجمع ہوگا دو صاحبیوں سے یہ فعل صادر کر دیا کہ جماعت کی سخت تاکید سے لوگ مطلع ہو جائیں اور کسی کو ترک جماعت کی جرأت نہ ہو۔ چند حدیثیں نمونہ کے طور پر ذکر ہو چکیں اب نبی ﷺ کے برگزیدہ اصحاب رضی اللہ عنہم کے اقوال سنئے کہ انہیں جماعت کا کسی قدراہتمام مد نظر تھا اور ترک جماعت کو وہ کیا سمجھتے تھے اور کیوں نہ سمجھتے نبی ﷺ کی اطاعت اور ان کی مرضی کا ان سے زیادہ کس کو خیال ہو سکتا ہے۔

۱۔ اسود کہتے ہیں کہ ایک دن ہم حضرت ام المؤمنین عائشہ رضی اللہ عنہا کی خدمت میں حاضر تھے کہ نماز کی پابندی اور اس کی فضیلت و تاکید کا ذکر نکلا اس پر حضرت عائشہؓ نے تائید انی ﷺ کے مرض وفات کا قصہ بیان کیا کہ ایک دن نماز کا وقت آیا اور اذان ہوئی تو آپ ﷺ نے فرمایا کہ ابو بکرؓ سے کہو نماز پڑھا دیں۔ عرض کیا کہ ابو بکر ایک نہایت ریقق القلب آدمی ہیں جب آپ کی جگہ پر کھڑے ہوں گے تو بے طاقت ہو جائیں گے اور نماز نہ پڑھا سکیں گے آپ نے پھر وہی فرمایا پھر وہی جواب دیا گیا تب آپ ﷺ نے فرمایا کہ تم تو دیسی باتیں کرتے ہو جیسے یوسف سے مصر کی عورتیں کرتی تھیں ابو بکرؓ سے کہو کہ نماز پڑھا دیں خیر حضرت ابو بکر نماز پڑھانے کو نکلے اتنے میں نبی ﷺ کو مرض میں کچھ تخفیف معلوم ہوئی تو آپ ﷺ دوآمدیوں کے سہارے سے نکلے میری آنکھوں میں اب تک وہ حالت موجود ہے کہ نبی ﷺ کے قدم مبارک زمین پر گھستہ

ہوئے جاتے تھے یعنی اتنی قوت بھی نہ تھی کہ زمین سے پیراٹھا سکیں وہاں حضرت ابو بکر نماز شروع کر پکے تھے چاہا کہ پیچھے جائیں مگر نبی ﷺ نے منع فرمایا اور انہیں سے نماز پڑھوائی۔ (بخاری)

۲۔ ایک دن حضرت امیر المؤمنین عمر فاروق رضی اللہ عنہ نے سلیمان بن ابی شمہ کو صبح کی نماز میں نہ پایا تو ان کے گھر گئے اور ان کی ماں سے پوچھا کہ آج میں نے سلیمان کو فجر کی نماز میں نہیں دیکھا۔ انہوں نے کہا کہ وہ رات بھر نماز پڑھتے ہیں اس وجہ سے اس وقت ان کو نیندا آگئی۔ تب حضرت فاروق نے فرمایا کہ مجھے فجر کی نماز جماعت سے پڑھنا زیادہ محبوب ہے بہ نسبت اس کے کہ تمام شب عبادت کروں۔ (مؤطراً امام مالک)

شیخ عبدالحق محدث دہلوی نے لکھا ہے کہ اس حدیث سے صاف ظاہر ہے کہ صبح کی نماز باجماعت پڑھنے میں تہجد سے زیادہ ثواب ہے اس لئے علماء نے لکھا ہے کہ اگر شب بیداری نماز فجر میں محل ہو تو ترک اولی ہے۔ (اشعة المغات)

۳۔ حضرت ابن مسعود رضی اللہ عنہ فرماتے ہیں کہ بے شک ہم نے آزمالیا اپنے کو اور صحابہ کو کہ ترک جماعت نہیں کرتا مگر وہ منافق جس کا نفاق کھلا ہوا ہو یا بیمار مگر یہاں بھی تو دوآ دمیوں کا سہارا دے کر جماعت کے لئے حاضر ہوتے تھے۔ بے شک نبی ﷺ نے ہمیں ہدایت کی راہیں بتلائیں اور متحملہ ان کے نماز ہے ان مسجدوں میں جہاں اذان ہوتی ہو یعنی جماعت ہوتی ہو۔ دوسری روایت میں ہے کہ فرمایا جسے خواہش ہو کر کل (قیامت کے دن) اللہ کے سامنے مسلمان جائے اسے چاہئے کہ چیخ دُقُّ نمازوں کی پابندی کرے ان مقامات میں جہاں اذان ہوتی ہو (یعنی جماعت سے نماز پڑھی جاتی ہو) بے شک اللہ تعالیٰ نے تمہارے نبی ﷺ کے لئے ہدایت کے طریقے نکالے ہیں اور یہ نماز بھی انہیں طریقوں میں سے ہے اگر تم اپنے گھروں میں نماز پڑھ لیا کرو گے جیسے یہ منافق پڑھ لیتے ہیں تو بے شک تم سے چھوٹ جائے گی تمہارے نبی کی سنت اور اگر تم چھوڑ دو گے اپنے پیغمبر کی سنت کو تو بے شہرہ گمراہ ہو جاؤ گے اور کوئی شخص اچھی طرح وضو کر کے نماز کے لئے مسجد میں نہیں جاتا مگر یہ کہ اس کے ہر قدم پر ایک ثواب ملتا ہے اور ایک مرتبہ عنایت ہوتا ہے اور ایک گناہ معاف ہوتا ہے۔ اور ہم نے دیکھ لیا کہ جماعت سے الگ نہیں رہتا مگر منافق۔ ہم لوگوں کی حالت تو یہ تھی کہ بیماری کی حالت میں دوآ دمیوں پر تکیہ لگا کر جماعت کے لئے جاتے تھے اور صرف میں کھڑے کر دیئے جاتے تھے۔ (مشکوٰۃ)

۳۔ ایک مرتبہ ایک شخص مسجد سے اذان کے بعد بے نماز پڑھے ہوئے چلا گیا تو حضرت ابو ہریرہ رضی اللہ عنہ نے فرمایا کہ اس شخص نے ابوالقاسم ﷺ کی نافرمانی کی اور ان کے مقدس حکم کو نہ مانا۔ (مسلم)

دیکھو حضرت ابو ہریرہؓ نے تارک جماعت کو کیا کہا کیا کسی مسلمان کو اب بھی بے عذر ترک جماعت کی جرأت ہو سکتی ہے، کیا کسی ایماندار کو حضرت ابوالقاسم ﷺ کی نافرمانی گوارا ہو سکتی ہے۔

۵۔ حضرت ام درداء رضی اللہ عنہا ابو الدداء رضی اللہ عنہ کی بی بی بیان فرماتی ہیں کہ ایک مرتبہ ابو الدداء نبیرے پاس اس حال میں آئے کہ نہایت غصب ناک تھے میں نے پوچھا کہ اس وقت آپ کو کیوں غصہ آیا کہنے لگے اللہ کی قسم میں محمد ﷺ کی امت میں اب کوئی بات نہیں دیکھتا مگر یہ کہ وہ جماعت سے نماز پڑھ لیتے ہیں یعنی اب اس کو بھی چھوڑنے لگے۔ (صحیح بخاری) یہ ابو الدداء ہیں جن کو نبی ﷺ نے خاص طور پر جماعت کی تاکید فرمائی تھی پھر ان کو اس قدر غصہ کیوں نہ آتا ان سے ایک حدیث نماز کی تاکید میں بھی بہت پیارے الفاظ سے منقول ہے جسے ہم اور پرکھ چکے ہیں۔

۶۔ نبی ﷺ کے بہت سے اصحاب سے مروی ہے کہ انہوں نے فرمایا جو کوئی اذان سن کر جماعت میں نہ جائے اس کی نماز ہی نہ ہوگی۔ یہ لکھ کر امام ترمذی لکھتے ہیں کہ بعض اہل علم نے کہا ہے کہ حکم تاکیدی ہے مقصود یہ ہے کہ بے عذر ترک جماعت جائز نہیں۔ (جامع ترمذی)

۷۔ مجاہد نے این عبائش سے پوچھا کہ جو شخص تمام دن روزے رکھتا ہو اور رات بھر نمازیں پڑھتا ہو مگر جمعہ اور جماعت میں شریک نہ ہوتا ہوا سے آپ کیا کہتے ہیں فرمایا کہ دوزخ میں جائے گا۔ (ترمذی)

امام ترمذی اس حدیث کا یہ مطلب بیان کرتے ہیں کہ اگر جمعہ اور جماعت کا مرتبہ کم سمجھ کر ترک کرے تو بے حکم کیا جائے گا لیکن اگر دوزخ میں جانے سے مراد تھوڑے دن کے لئے جانا لیا جائے تو اس تاویل کی کچھ ضرورت نہ ہوگی۔

۸۔ سلف صالحین کا یہ دستور تھا کہ جس کی جماعت ترک ہو جاتی سات دن تک اس کی ماتم پری کرتے۔ (احیاء العلوم) صحابہ کے اقوال بھی تھوڑے سے بیان ہو چکے جو درحقیقت نبی ﷺ کے اقوال ہیں اب ذرا علماء امت اور مجتہدین مات کو دیکھئے کہ ان کا جماعت کی طرف کیا خیال

ہے اور ان احادیث کا مطلب انہوں نے کیا سمجھا ہے۔

۱۔ ظاہریہ اور امام احمد کے بعض مقلدین کا ذہب ہے کہ جماعت نماز کے صحیح ہونے کی شرط ہے بغیر اس کے نمازوں نہیں ہوتی۔

۲۔ امام احمد کا صحیح ذہب یہ ہے کہ جماعت فرض میں ہے اگرچہ نماز کے صحیح ہونے کی شرط ہے بغیر اس کے نمازوں نہیں ہوتی۔

۳۔ امام شافعی کے بعض مقلدین کا یہ ذہب ہے کہ جماعت فرض کفایہ ہے۔ امام طحاوی جو حنفیہ میں ایک بڑے درجہ کے فقیہ اور محدث ہیں ان کا بھی یہی ذہب ہے۔

۴۔ اکثر محققین حنفیہ کے نزدیک جماعت واجب ہے محقق ابن ہمام اور علی بن ابی صالح جو بحر الرائق وغیرہ ہم اسی طرف ہیں۔

۵۔ اکثر حنفیہ کے نزدیک جماعت سنت مؤکدہ ہے مگر واجب کے حکم میں ہیں۔ درحقیقت حنفیہ کے ان دونوں قولوں میں کچھ مخالفت نہیں۔ جیسا کہ ہم آگے بیان کریں گے۔

ہمارے فقہاء لکھتے ہیں کہ اگر کسی شہر میں لوگ جماعت چھوڑ دیں اور کہنے سے بھی نہ مانیں تو ان سے لڑنا جائز ہے۔ (بحر الرائق وغیرہ)

قندیہ وغیرہ میں ہے کہ بے عذر تارک جماعت کو سزا دینا امام وقت پر واجب ہے اور اس کے پڑوی اگر اس کے اس فعل قبیح پر کچھ نہ بولیں تو گنہگار ہوں گے۔ (بحر الرائق وغیرہ)

اگر مسجد جانے کے لئے اقامت سننے کا انتظار کرے تو گنہگار ہوگا۔ (بحر الرائق وغیرہ)  
یا اس لئے کہ اگر اقامت سن کر چلا کریں گے تو ایک دور کعت یا پوری جماعت چلے جانے کا خوف ہے امام محمدؐ سے مردی ہے کہ جموعہ اور جماعت کے لئے تیز قدم جانا درست ہے بشرطیکہ زیادہ تکلیف نہ ہو۔

تارک جماعت ضرور گنہگار ہے اور اس کی گواہی قبول نہ کی جائے بشرطیکہ اس نے بے عذر صرف سہل انگاری سے جماعت چھوڑ دی۔ (بحر الرائق وغیرہ)

اگر کوئی شخص دینی مسائل کے پڑھنے پڑھانے میں دن رات مشغول رہتا ہو اور جماعت میں حاضر نہ ہوتا ہو تو معدود نہ سمجھا جائے گا اور اس کی گواہی مقبول نہ ہوگی۔ (بحر الرائق وغیرہ)

## جماعت کی حکمتیں اور فائدے

علماء نے بہت کچھ بیان کئے ہیں مگر جہاں تک میری قاصر نظر پہنچی ہے شاہ ولی اللہ محدث دہلوی سے بہتر جامع اور لطیف تقریکی کی نہیں اگرچہ زیادہ لطف تھا کہ انہی کی پاکیزہ عبارت سے وہ مفہماں سنائے جائیں مگر میں خلاصہ اس کا یہاں درج کرتا ہوں وہ فرماتے ہیں۔

۱۔ کوئی چیز اس سے زیادہ سودمند نہیں کہ کوئی عبادت رسم عام کر دی جائے یہاں تک کہ وہ عبادت ایک ضروری عادت ہو جائے کہ اس کا چھوٹ نا ترک عادت کی طرح ناممکن ہو جائے اور کوئی عبادت نماز سے زیادہ شاندار نہیں کہ اس کے ساتھ یہ خاص اہتمام کیا جائے۔

۲۔ مذہب میں ہر قسم کے لوگ ہوتے ہیں جہاں بھی عالم بھی الہذا یہ بڑی مصلحت کی بات ہے کہ سب لوگ جمع ہو کر ایک دوسرے کے سامنے اس عبادت کو ادا کریں اگر کسی سے کچھ غلطی ہو جائے تو دوسرا اسے تعلیم کر دے گویا اللہ کی عبادت ایک زیور ہوئی کہ تمام پر کھنے والے اسے دیکھتے ہیں جو خرابی اس میں ہوتی ہے بتا دیتے ہیں اور جو عمدگی ہوتی ہے اسے پسند کرتے ہیں پس یہ ایک ذریعہ نماز کی تکمیل کا ہوگا۔

۳۔ جو لوگ بے نمازی ہوں گے ان کا بھی اس سے حال کھل جائے گا اور ان کے وعظ و نصیحت کا موقع ملے گا۔

۴۔ چند مسلمانوں کا مل کر اللہ تعالیٰ کی عبادت کرنا اور اس سے دعا مانگنا ایک عجیب خاصیت رکھتا ہے نزولِ رحمت اور قبولیت کے لئے۔

۵۔ اس امت سے اللہ تعالیٰ کا یہ مقصود ہے کہ اس کا کلمہ بلند اور کلمہ کفر پست ہو اور زمین پر کوئی مذہب اسلام سے غالب نہ رہے اور یہ بات جب ہی ہو سکتی ہے کہ یہ طریقہ مقرر کیا جائے کہ تمام مسلمان عام اور خاص مسافر اور مقیم چھوٹے بڑے اپنی کسی بڑی اور مشہور عبادت کے لئے جمع ہوا کریں اور شان و شوکت اسلام کی طاہر کریں انہیں سب مصالح سے شریعت کی پوری توجہ جماعت کی طرف مصروف ہو گئی اور اس کی ترغیب دی گئی اور اس کے چھوٹ نے کی سخت ممانعت کی گئی۔ (حجۃ اللہ البالغہ)

۶۔ جماعت میں یہ فائدہ بھی ہے کہ تمام مسلمانوں کو ایک دوسرے کے حال پر اطلاع ہوتی رہے گی اور ایک دوسرے کے درد و مصیبت میں شریک ہو سکے گا جس سے دینی اخوت اور ایمانی

محبت کا پورا اظہار و استحکام ہو گا جو اس شریعت کا ایک بڑا مقصود ہے اور جس کی تاکید و فضیلت جا بجا  
قرآن عظیم اور احادیث نبی کریم میں بیان فرمائی گئی ہے۔ افسوس ہمارے زمانہ میں ترک  
جماعت کی عام عادت ہو گئی ہے۔ جاہلوں کا کیا ذکر ہم علماء کو اس بلا میں بنتلا دیکھ رہے ہیں۔  
افسوس یہ لوگ حدیثیں پڑھتے ہیں اور ان کے معانی سمجھتے ہیں مگر جماعت کی سخت تاکید یہیں ان  
کے پھر سے زیادہ سخت دلوں پر کچھ اثر نہیں کرتیں۔ قیامت میں جب قاضی روز جزا کے سامنے  
سب سے پہلے نماز کے مقدمات پیش ہوں گے اور اس کے نہادا کرنے والے یا ادائیں کی کرنے  
والوں سے باز پرس شروع ہو گی۔ یہ لوگ کیا جواب دیں گے

## جماعت کے واجب ہونے کی شرطیں

- ۱۔ اسلام۔ کافر پر جماعت واجب نہیں۔
- ۲۔ مرد ہونا۔ عورتوں پر واجب نہیں۔ (بحر الرائق۔ در مختار وغیرہ)
- ۳۔ بالغ ہونا۔ نابالغ بچوں پر جماعت واجب نہیں۔ (بحر الرائق وغیرہ)
- ۴۔ عاقل ہونا۔ مست، بیہوش، دیوانے پر جماعت واجب نہیں۔
- ۵۔ آزاد ہونا۔ غلام پر جماعت واجب نہیں۔ (بحر الرائق در مختار وغیرہ)
- ۶۔ تمام عذروں سے خالی ہونا۔ ان عذروں کی حالت میں جماعت واجب نہیں مگر ادا  
کرے تو بہتر ہے نہادا کرنے میں ثواب جماعت سے محروم رہے گا۔ (شامی)

## ترک جماعت کے عذر پندرہ ہیں

- ۱۔ نماز کے صحیح ہونے کی کسی شرط کا مثل طہارت یا ستر عورت وغیرہ کے نہ پایا جانا۔
- ۲۔ پانی، بہت زور سے بستا ہو۔ ایسی حالت میں امام محمد نے مؤٹا میں لکھا ہے کہ اگرچہ  
جانا جائز ہے مگر بہتر یہی ہے کہ جماعت سے جا کر نماز پڑھے۔
- ۳۔ مسجد کے راستے میں سخت کیچڑ ہو۔ امام ابو یوسفؓ نے امام صاحب سے پوچھا کہ  
کیچڑ وغیرہ کی حالت میں جماعت کے لئے آپ کیا حکم دیتے ہیں؟ فرمایا کہ جماعت کا چھوڑنا مجھے  
پسند نہیں۔

۴۔ سردی سخت ہو کہ باہر نکلنے میں یا مسجد تک جانے میں کسی بیماری کے پیدا ہو جانے کا یا بڑھ جانے کا خوف ہو۔

۵۔ مسجد جانے میں مال و اسباب کے چوری ہو جانے کا خوف ہو۔

۶۔ مسجد جانے میں کسی دشمن کے مل جانے کا خوف ہو۔

۷۔ مسجد جانے میں کسی قرض خواہ کے ملنے کا اور اس سے تکلیف پہنچنے کا خوف ہو بشرطیکہ اس کے قرض کے ادا کرنے پر قادر نہ ہو اور اگر قادر ہو تو وہ ظالم سمجھا جائے گا اور اس کو ترک جماعت کی اجازت نہ ہوگی۔ (شامی)

۸۔ اندھیری رات ہو کہ راستہ نہ دکھائی دیتا ہو۔ ایسی حالت میں یہ ضروری نہیں کہ لائیں وغیرہ ساتھ لے کر جائے۔

۹۔ رات کا وقت ہو اور آندھی بہت سخت چلتی ہو۔

۱۰۔ کسی مریض کی تیمارداری کرنا ہو کہ اس کے جماعت میں چلے جانے سے اس مریض کی تکلیف یا وحشت کا خوف ہو۔

۱۱۔ کھانا تیار ہو یا تیاری کے قریب اور بھوک گئی ہو ایسی کنماز میں جی نہ گئی کا خوف ہو۔

۱۲۔ پیشاب یا پا خانہ معلوم ہوتا ہو۔

۱۳۔ سفر کا رادہ رکھتا ہو اور خوف ہو کہ جماعت سے نماز پڑھنے میں دری ہو جائے گی اور قافلہ نکل جائے گا۔ (شامی)

ریل کا مسئلہ اسی پر قیاس کیا جاسکتا ہے مگر فرق اس قدر ہے کہ وہاں ایک قافلہ کے بعد دوسرا قافلہ بہت دنوں میں ملتا ہے اور یہاں ریل ایک دن میں کئی بار جاتی ہے اگر ایک وقت کی ریل نہ ملی تو دوسرے وقت جا سکتا ہے ہاں اگر ایسا ہی سخت حرج ہوتا ہو تو مضائقہ نہیں ہماری شریعت سے حرج انہاد یا گیا ہے۔

۱۴۔ فقہ وغیرہ کے پڑھنے پڑھانے میں ایسا مشغول رہتا ہو کہ بالکل فرصت نہ ملتی ہو بشرطیکہ کبھی کبھی بلا قصد جماعت ترک ہو جاتی ہو۔

۱۵۔ کوئی ایسی بیماری ہو جس کی وجہ سے چل پھر نہ سکے یا نابینا ہو اگرچہ اس کو مسجد تک کوئی پہنچا دینے والا مل سکے یا نجا ہو یا کوئی پیر کشا ہوا ہو۔ (بحر الرائق۔ رد المحتار وغیرہ)

## جماعت کے صحیح ہونے کی شرطیں

۱۔ مقتدی کو نماز کی نیت کے ساتھ امام کی اقتداء کی بھی نیت کرنا یعنی یہ ارادہ دل میں کرنا کہ میں اس امام کے پیچھے فلاں نماز پڑھتا ہوں۔ نیت کا بیان بالتفصیل اوپر ہو چکا ہے۔

۲۔ امام اور مقتدی دونوں کے مکان کا متعدد ہونا خواہ حقیقتہ متعدد ہوں جیسے دونوں ایک ہی مسجد یا ایک ہی گھر میں ہوں یا حکماً متعدد ہوں جیسے کسی دریا کے پل پر جماعت قائم کی جائے اور امام پل کے اس پار ہو اور کچھ مقتدی پل کے اس پار مگر درمیان میں برابر صفين کھڑی ہوں تو اس صورت میں اگر چہ امام کے اور ان مقتدیوں کے درمیان میں جو پل کے اس پار ہیں دریا حائل ہے اگر اس وجہ سے دونوں کام کان حقیقتہ متعدد ہیں مگر چونکہ درمیان میں برابر صفين کھڑی ہوتی ہیں اس لئے دونوں کام کان حکماً متعدد سمجھا جائے گا اور اقتداء صحیح ہو جائے گی۔

اگر مقتدی کسی چھت پر کھڑا ہو اور امام مسجد کے اندر تو درست ہے اس لئے کہ مسجد کی چھت مسجد کے حکم میں ہے اور یہ دونوں مقام حکماً متعدد سمجھے جائیں گی۔ اسی طرح اگر کسی گھر کی چھت مسجد سے متصل ہو اور درمیان میں کوئی چیز حائل نہ ہو تو وہ بھی حکماً مسجد سے متعدد سمجھی جائے گی اور اس کے اوپر کھڑے ہو کر اس امام کی اقتداء کرنا جو مسجد میں نماز پڑھ رہا ہے درست ہے۔ (در مختار وغیرہ)  
اگر مسجد (۱) بہت بڑی ہو اور اسی طرح اگر گھر (۲) بہت بڑا یا جنگل ہو اور امام اور مقتدی کے درمیان اتنا خالی میدان ہو کہ جس میں دھفین (۳) ہو سکیں تو یہ دونوں مقام جہاں مقتدی کھڑا ہے اور جہاں امام ہے مختلف سمجھے جائیں گی اور اقتداء درست نہ ہو گی۔ (در مختار وغیرہ)

اسی طرح اگر امام اور مقتدی کے درمیان میں کوئی نہر ہو جس میں ناؤ وغیرہ چل سکے یا کوئی اتنا بڑا حوض ہو جس کی طہارت کا حکم شریعت نے دیا ہو یا کوئی عام رہندر ہو جس سے بیل گاڑی وغیرہ نکل سکے اور درمیان نیچے صفين نہ ہوں تو وہ دونوں متعدد نہ سمجھے جائیں گے اور اقتداء درست نہ ہو گی۔ (در مختار وغیرہ)

(۱) ایک بہت بڑی مسجد کی مثال میں فقہاء نے شہر خوارزم کی جامع مسجد قدیم کو لکھا ہے جس کے ایک ربع میں چار ہزار تنوں تھے (۱۲ شای)۔

(۲) بہت بڑا گھر وہ ہے جس کا طول چالیس گز ہے (۱۲ شای) گز ۲۲۳ انگل کا۔

(۳) امام صاحب اور امام محمد کے نزدیک صاف کم سے کم تین آدمیوں سے ہوتی ہے (۱۲)۔ (در مختار وغیرہ)

اسی طرح اگر دو صفوں کے درمیان میں کوئی ایسی نہر یا ایسا رہندر واقع ہو جائے تو اس صفت کی اقداد رسالت نہ ہوگی جو ان چیزوں کے اس پار ہے۔ (رد المحتار وغیرہ)

پیاوے کی اقداد سوار کے پیچھے یا ایک سوار کی دوسرے سوار کے پیچھے صحیح نہیں اس لئے کہ دونوں کے مکان متحد نہیں ہاں اگر ایک ہی سواری پر دونوں سوار ہوں تو درست ہے۔ (رد المحتار وغیرہ)

۳۔ مقتدی اور امام دونوں کی نماز کا مغایرہ ہونا اگر مقتدی کی نماز امام کی نماز سے مغایر ہوگی تو اقداد درست نہ ہوگی (مراتق الفلاح۔ در المحتار وغیرہ) مثلاً امام ظہر کی نماز پڑھتا ہو اور مقتدی عصر کی نماز کی نیت کرے یا امام کل کی ظہر کی قضا پڑھتا ہو اور مقتدی آج کی ظہر کی۔ ہاں اگر دونوں کل کے ظہر کی قضا پڑھتے ہوں یا دونوں آج ہی کی ظہر کی قضا پڑھتے ہوں تو درست ہے۔ (شامی)

اگر امام فرض پڑھتا ہو اور مقتدی نفل تو اقداد صحیح ہے اس لئے کہ یہ دونوں نمازوں میں مغایرہ ہے اور امام نفل پڑھتا ہو تب بھی اقداد نہ ہوگی اس لئے کہ دونوں نمازوں میں مغایرہ ہے۔ (در المحتار وغیرہ)

۴۔ امام کی نماز کا صحیح ہونا اگر امام کی نماز فاسد ہوگی تو سب مقتدیوں کی نماز بھی فاسد ہو جائے گی خواہ یہ فسانہ نماز ختم ہونے سے پہلے معلوم ہو جائے یا بعد ختم ہونے کے مثل اس کے کہ امام کے کپڑوں میں نجاست غلیظہ ایک درہم سے زیادہ تھی اور بعد نماز ختم ہونے کے یا اثنائے نماز میں معلوم ہوئی یا امام کو وضونہ تھا اور بعد نماز کے یا اثنائے نماز میں اس کو خیال آیا۔ (در المحتار وغیرہ) امام کی نماز اگر کسی وجہ سے فاسد ہوگئی ہو اور مقتدیوں کو نہ معلوم ہو تو امام پر ضروری ہے کہ اپنے تمام مقتدیوں کو حتی الامکان اس کی اطلاع کر دے تاکہ وہ لوگ اپنی نمازوں کا اعادہ کر لیں خواہ آدمی کے ذریعہ سے اطلاع کی جائے یا خط کے ذریعہ سے۔ (در المحتار۔ رد المحتار وغیرہ)

ف۔۔۔ اگر امام اور مقتدی کا مذہب ایک نہ ہو مثلاً امام شافعی یا مالکی مذہب ہو اور مقتدی حنفی تو اس صورت میں امام کی نماز کا صرف امام کے مذہب کے موافق صحیح ہو جانا کافی ہے خواہ مقتدی

کے مذہب کے موافق بھی صحیح ہو یا نہ ہو ہر حال میں بلا کراہت اقتداء درست ہے۔ (۱) مثلاً اس امام کے کپڑوں میں ایک درم سے زیادہ منی لگی ہوئی ہو یا منہ بھرتے یا خون نکلنے کے بعد بے وضو کئے ہوئے نماز پڑھاوے یا وضو میں صرف دو تین بال کے سعی پر اکتفا کرے ان سب صورتوں میں چونکہ امام کی نماز اس کے مذہب کے موافق صحیح ہو جاتی ہے لہذا مقتدی کی نماز بھی صحیح ہو جائے گی۔ بال اگر امام کی نماز اس کے مذہب کے موافق صحیح نہ ہو تو مقتدی کی نماز بھی درست (۲) نہ ہوگی اگرچہ مقتدی کے مذہب کے موافق نماز میں کچھ خرابی نہ آئی ہو مثلاً امام شافعی مذہب ہواور اس نے اپنے خاص حصے کو چھووا ہواور اس کے بعد بے وضو کئے ہوئے نماز

(۱) اس مسئلہ میں علماء مذہب ارجو علقوں کی طرف ہوتا ہے (۱) جواز اقتداء مطلقاً خواہ امام مقتدی کے مذہب کی رعایت کرے یا نہ کرے۔ (۲) جواز اقتداء بشرطیکہ مقتدی کو یہ معلوم ہو کہ امام کی نماز مقتدی کے مذہب کے موافق نہیں ہوئی اگرچہ واقع میں ایسا ہی ہو (۳) جواز اقتداء بشرطیکہ امام مقتدی کے مذہب کی رعایت کرے (۴) عدم جواز اقتداء خواہ امام مذہب مقتدی کی رعایت کرے یا نہ کرے (۵) جواز اقتداء مع کراہت تزییہ یہ ان سب اقوال میں پہلا قول نہایت تحفظ اور انصاف پر تنی ہے شاہ ولی اللہ حنفی محدث دہلوی اپنے رسالہ انصاف میں تحریر فرماتے ہیں کہ صحابہ دتابیین و تبع تابیین رضی اللہ عنہم میں مختلف مذہب کے لوگ تجھے بعضے بسم اللہ نماز میں پڑھتے تھے بعض نہیں۔ بعض نبی اللہ بلند آواز سے پڑھتے تھے بعض آہتاً و اواز سے بعض نماز فجر میں قوت کرتے تھے بعض نہیں بعض فصل وغیرہ اور تھے وغیرہ سے وضو کرتے تھے بعض نہیں بعض خاص حصے کے چھوٹے سے وضو کرتے تھے بعض نہیں بعض آگ کی کپی ہوئی چیز سے وضو کرتے تھے بعض نہیں باوجود اس اختلاف کے پھر بھی ایک درسے کے پیچھے نماز پڑھتے تھے امام ابوحنیفہ اور ان کے شاگرد اور امام شافعی وغیرہ ائمہ مدینہ کے پیچھے نماز پڑھتے تھے جو ماگلی مذہب کے تھے ہارون رشید نے پیچھے لگوانے کے بعد بے وضو کئے ہوئے نماز پڑھائی اور امام ابو یوسف نے ان کی پیچھے نماز پڑھائی اور اعادہ نہیں کیا امام احمد بن قشیل رضی اللہ عنہ سے پوچھا گیا کہ اگر امام کے بدن سے خون نکلا ہواور بے وضو کئے ہوئے نماز پڑھائے تو آپ اس کے پیچھے نماز پڑھیں گے یا نہیں کہنے لگے کیا میں امام مالک اور سعید بن میتیب رضی اللہ عنہما کے پیچھے نماز نہ رہوں گا ایقاۃ النیام میں اس مسئلے کو بہت تفصیل سے بیان کیا گیا ہے اور اسی قول کو مختار و محقق لکھا ہے اور اسی کے موافق محققین مذہب ارجو سے تصریحات صریحہ نقل کی ہیں بعض علماء نے مثل صاحب بحر الرائق و در عقار مالا علی قاری وغیرہم کے اور اسی طرح بعض علماء شافعیہ نے بھی تیرے قول کو اختیار کیا ہے مگر وہ صحیح نہیں گویا ان لوگوں کے نزدیک حق کا انحصار ایک ہی مذہب میں ہو گیا ہے در حقیقت یہ قول بالکل بے دلیل اور نہایت نفرت کی نظر سے دیکھنے کے قابل اگر اس قول پر عمل کیا جائے تو آپس میں سخت افتراق پڑ جائے گا اور بڑی مشکل پیش آئے گی۔

(۲) جن لوگوں نے مخالف مذہب کے پیچھے نماز صحیح ہونے کے لئے مذہب مقتدی کی رعایت شرط کی ہے ان کے نزدیک اس صورت میں مقتدی کی نماز ہو جاتی ہے اس لئے کہ ان صورتوں میں مقتدی کے مذہب کے موافق نماز میں کچھ خرابی نہیں ہوئی اور مقتدی کی نماز صحیح ہونے کے لئے ان کے نزدیک اسی قدر کافی ہے مگر بحر المعلوم نے رسائل ارکان میں لکھا ہے کہ ایسی صورت میں میرے نزدیک مقتدی کو بھی اپنی نماز کا اعادہ کر لیتا چاہئے اس لئے جب امام کی نمازوں میں ہوئی تو مقتدی کی نماز جو اس پر موقوف تھی بدرجہ اولیٰ نہ ہوگی اگرچہ فتحاء ایسی حالت میں مقتدی کی نماز کی محنت کا فتویٰ دے چکے ہیں۔

پڑھائے یا وضو میں اس نے نیت نہ کی ہو یا نماز میں سورہ فاتحہ کے شروع پر بسم اللہ نہ پڑھی ہو کہ حنفی مقتدی کی نماز اس امام کے پیچھے صحیح نہ ہوگی اگرچہ اس کے مذہب کے موافق نماز میں کچھ خلل نہیں ہوا۔

یہی حکم غیر مقلدین کے پیچھے نماز پڑھنے کا ہے لیعنی مقلد کی نمازان کے پیچھے بلا کراہت درست ہے (۱) خواہ وہ مقتدی کے مذہب کی رعایت کریں یا نہ کریں۔

۵۔ مقتدی کا امام سے آگے نہ کھڑا ہونا برابر کھڑا ہو یا پیچھے۔ اگر مقتدی امام کے آگے کھڑا ہو تو اس کی اقداء درست نہ ہوگی۔ امام سے آگے کھڑا ہونا اس وقت سمجھا جائے گا کہ جب مقتدی کی ایڈی امام کی ایڈی سے آگے ہو جاوے۔ اگر ایڈی کے آگے نہ ہو اور انگلیاں آگے بڑھ جائیں خواہ پیر کے بڑے ہونے کے سبب سے یا انگلیوں کے لمبے ہونے کی وجہ سے تو یہ آگے کھڑا ہونا نہ سمجھا جائے گا اور اقداء درست ہو جائے گی۔ (درختار رد المحتار وغیرہ)

۶۔ مقتدی کو امام کے انتقالات کا مثل رکوع قوئے سجدوں اور قعدوں وغیرہ کا علم ہونا خواہ امام کو دیکھ کر یا اس کی یا کسی مکبر (۲) کی آوازن کریا کسی مقتدی کو دیکھ کر۔ اگر مقتدی کو امام کی انتقالات کا علم نہ ہو خواہ کسی چیز کے حائل ہونے کے سبب سے یا اور کسی وجہ سے تو اقداء صحیح نہ ہوگی اور اگر کوئی حائل مثل پردے یا دیوار وغیرہ ہو مگر امام کے اکثر انتقالات معلوم ہوتے ہو تو اقداء درست ہے۔ (درختار رد المحتار وغیرہ)

۷۔ مقتدی کو امام کے حال کو معلوم کرنا کہ وہ مسافر ہے یا مقیم خواہ نماز سے پہلے معلوم ہو جائے یا نماز سے فارغ ہونے کے بعد فوراً یہ اس وقت جب امام چار رکعت والی نماز کو دور کعت پڑھ کر ختم کر دے اور شہر یا گاؤں کے اندر ہو۔ اگر شہر یا گاؤں سے باہر ہو تو پھر مقتدی کو امام کے حال کا جاننا شرط نہیں۔ اس لئے کہ ایسی حالت میں ظاہری ہے کہ وہ مسافر ہو گا اور چار رکعت کو

(۱) ہمارے زمانے کے بعض متعصب مقلدین غیر مقلدین کے پیچھے نماز پڑھتے یہاں تک کہ اگر کسی امام کو بلدا آواز سے آمیں کہتے ہوئے سنایا ہیں تو پر ہاتھ باندھتے ہوئے دیکھا تو اپنی نماز کا اعادہ کر لیتے ہیں میری ناقص فہم میں یہ تعصب نہایت برا ہے اور غالباً کوئی عقل مند بھی جو شریعت کے مقاصد سے واقف ہے اس فعل قبیح کو جس سے امت میں افتراق پیدا ہو جائز نہ رکھے گا ہاں اگر کوئی غیر مقلد ہمارے امام صاحب کو راکھتا ہو تو وہ ایک مسلمان کی غیبت کرنے سے فاسق ہو جائے گا اس صورت میں اس کے پیچھے نماز تکروہ ہو گی مگر جائز پھر بھی رہے گی۔ یہ دوسری بات ہے کہ ایسے کم علموں پر تقلید واجب ہے۔

(۲) جب جماعت زیادہ ہو جاتی ہے اور اس امر کا خیال ہوتا ہے کہ کچھی صفوں کو امام کے انتقالات کا علم نہ ہو گا تو کچھ لوگوں کو مقتدیوں میں حکم دیتا ہے کہ وہ تکریب چلا کر کہیں اس بات کا یہاں آگے ہو گا۔

دور کعت اس نے قصر کر کے پڑھا ہوگا۔ یہ سبب کے، اسی طرح اگر نماز چار کعت والی نہ ہو یا پوری رکعتیں پڑھے۔ (درختار۔ رد المحتار وغیرہ)

یہ شرط اس لئے لگائی گئی ہے کہ اگر امام چار کعت نماز کو دور کعت پر ختم کر دے اور مقتدی کو اس کے مقیم یا مسافر ہونے کا علم نہ ہو تو اسے سخت تر دو ہوگا کہ امام نے دور کعت سبب کے سبب سے پڑھی ہیں یا مسافر ہے اور قصر کیا ہے اور یہ تردد طرح طرح کی خرابیاں پیدا کرے گا۔

۸۔ مقتدی کو تمام اركان میں سوا قرأت کے امام کا شریک رہنا خواہ امام کے ساتھ ادا کرے یا اس کے بعد یا اس سے پہلے بشرطیکہ اسی رکن کے اخیر تک امام اس کا شریک ہو جائے۔ پہلی صورت کی مثال۔ امام کے ساتھ ہی رکوع سجدہ وغیرہ کرے۔ دوسری صورت کی مثال۔ امام رکوع کر کے کھڑا ہو جاوے اس کے بعد مقتدی رکوع کرے۔ تیسرا صورت کی مثال۔ امام سے پہلے رکوع کرے مگر رکوع میں اتنی دریتک رہے کہ امام کا رکوع اسے مل جائے۔ (رد المحتار)

اگر کسی رکن میں امام کی شرکت نہ جائے مثلاً امام رکوع کرے اور مقتدی رکوع نہ کرے یا امام دو سجدے کرے اور مقتدی ایک ہی سجدہ کرے یا کسی رکن کی ابتداء امام سے پہلے کی جائے اور آخرتک امام اس میں شریک نہ ہو مثلاً مقتدی امام سے پہلے رکوع میں جائے اور قبل اس کے کہ امام رکوع کر کے کھڑا ہو جائے ان دونوں صورتوں میں اقتداء درست نہ ہوگی۔

۹۔ مقتدی کا امام سے کم یا برابر ہونا زیادہ نہ ہونا۔ مثال۔ (۱) قیام کرنے والے کی اقتداء قیام سے ماجز کے پیچھے درست (۱) ہے (۲) تمیم کرنے والے کے پیچھے خواہ وضو کا ہو یا غسل کا۔ وضو اور غسل کرنے والے کی اقتداء درست (۲) ہے۔ اس لئے کہ تمیم اور وضو اور غسل کا حکم طہارت میں یکساں ہے کوئی کسی سے کم زیادہ نہیں (۳) مسح کرنے والے کے پیچھے خواہ موزوں پر کرتا ہو یا پٹی پر دھونے والے کی اقتداء درست ہے اس لئے کہ مسح کرنا اور دھونا دونوں ایک درجے کی طہارت ہیں کسی کو کسی پروفیشنل (۴) معدود (۵) کی اقتداء محدود کے پیچھے درست ہے بشرطیکہ دونوں

(۱) نبی ﷺ نے آخنماز جو صحابہ کو پڑھائی تھی اس میں آپ ﷺ بیٹھے ہوئے تھے اور صحابہ کھڑے ہوئے تھے اس سے معلوم ہوا کہ حالت غدر میں قیام نہ کرنا قیام سے کم اور قیام کرنے والوں کی اقتداء اپنے فحصل کے پیچھے درست ہے۔

(۲) امام محمدؓ کے نزدیک اس صورت میں اقتداء درست نہیں ان کے نزدیک غسل اور وضو کی طہارت تمیم سے قوی ہے ہاں جائز کی نمازان کے نزدیک بھی درست ہے۔ (بخاری)

(۳) معدود سے وہ اصطلاحی معنی مراد ہیں جس کی شرعاً جلد اول کے صفحات میں گزر چکی ہے۔

ایک (۱) ہی عذر میں بنتا ہوں مثلاً دونوں کو سلسل البوال ہو یا دونوں کو خروج رتع کا مرض ہو (۵) اسی کی اقداء اسی کے پیچھے درست ہے بشرطیکہ مقتدیوں میں کوئی قاری نہ ہو۔ (۶) عورت یا نابالغ کی اقداء بالغ مرد کے پیچھے درست ہے (۷) عورت کی اقداء عورت یا مخت کے پیچھے درست ہے (۸) نابالغ عورت یا نابالغ مرد کی اقداء درست ہے۔ (۹) نفل پڑھنے والے کی اقداء اجنب پڑھنے والے کے پیچھے درست ہے۔ مثلاً کوئی شخص ظہر کی نماز پڑھ چکا ہوا اور وہ کسی ظہر کی نماز پڑھنے والے کے پیچھے نماز پڑھے یا عید کی نماز پڑھ چکا ہوا دوبارہ پھر نماز میں شریک ہو جائے۔ (۱۰) نفل پڑھنے والے کی اقداء نفل پڑھنے والے کے پیچھے درست ہے (۱۱) قسم کی نماز پڑھنے والے کی اقداء نذر کی نماز پڑھنے والے کے پیچھے درست ہے بشرطیکہ دونوں کی نذر ایک ہو مثلاً ایک شخص کی نذر کے بعد دوسرا شخص کہے کہ میں نے بھی اسی چیز کی نذر کی جس کی فلاں شخص نے نذر کی ہے۔ حاصل یہ کہ جب مقتدی امام سے کم یا برابر ہو گا تو اقداء درست ہو جائے گی۔ اب ہم وہ صورتیں لکھتے ہیں کہ جن میں مقتدی امام سے زیادہ ہے اور اقداء درست نہیں۔

(۱) بالغ کی اقداء اخواہ مرد ہو یا عورت نابالغ کے پیچھے (۲) مرد کی اقداء اخواہ بالغ ہو یا نابالغ عورت کے یا مخت کے پیچھے (۳) مخت کی مخت کے پیچھے (۴) جس عورت کو اپنے حیض کا زمانہ یاد نہ ہو (۵) اس کی اقداء اسی قسم کی عورت کے پیچھے۔ ان دونوں صورتوں میں مقتدی کا امام سے زیادہ ہوتا ظاہر نہیں ہوتا اس لئے یہ شہہ کیا جاتا ہے کہ جب مقتدی امام سے زیادہ نہیں بلکہ اس کی برابر ہے تو اقداء کیوں درست نہ ہو گی مگر اس کا جواب یہ ہے کہ پہلی صورت میں جو مخت

(۱) صاحب بحر الرائق وغیرہ کے نزدیک دو عذر دیں کے ایک ہونے کا یہ مطلب ہے کہ دونوں کا اثر ایک ہو دونوں میں نجاست حکمی یعنی حدث اصرف بھی ہوتا ہے اور نجات حقیقت بھی ہوتی ہے وہاں خروج رتع اور سلسل البوال ان کے نزدیک بھی دو عذر ہیں کیونکہ خروج رتع میں صرف نجاست حکمی ہوتی ہے اور سلسل البوال میں دونوں صاحب درختار نے بھی اسی مطلب کو اختیار کیا ہے مگر اور کتابوں میں اس کے خلاف ہے ان کے نزدیک عذر کے ایک ہونے کا یہ مطلب ہے کہ جو عذر ایک کو ہو وہی دوسرے کو ہواں مطلب کے موافق ہو۔

سلسل البوال اور زخم کا بہنا دو عذر ہوں گے تھر الفائق اور کبیری وغیرہ نے اسی مطلب کو اختیار کیا ہے حلیہ میں اسی کو امام صاحب کاندھ بکھا ہے علامہ ابن عابدین نے رواختار میں اسی مطلب کو احسن لکھا ہے اور صاحب درختار پر اعتراض کیا ہے کہ باوجود یہ کہ اکثر نہر الفائق کی اتباع کیا کرتے ہیں یہاں کوئی اس کو جھوٹ کر بھر الرائق کی تھیڈ کر لی۔ ۱۲۔

(۲) اسی وہ جامل ہے جسے قرآن مجید کی ایک آیت بھی یاد نہ ہو۔ قالی جوایشان ہو۔ ۱۲۔

(۳) حیض کا زمانہ یاد نہ ہونے کی صورت اور اس کا حکم بہت تفصیل سے جلد اول

میں بیان ہو چکا ہے۔ ۱۲۔

امام ہے شاید عورت ہو اور جو مخت مقتدى ہے شاید مرد ہو اس لئے کہ مخت میں دونوں احتمال ہوتے ہیں مقتدى کے امام سے بڑھ جانے کا خوف ہے اسی طرح دوسری صورت میں جو عورت امام ہے شاید یہ زمانہ اس کے حیض کا ہو اور جو مقتدى ہے اس کی طہارت کا پس اس صورت میں بھی مقتدى کے امام سے بڑھ جانے کا خوف ہے (۵) مخت کی عورت کے پیچھے اس خیال سے کہ شاید وہ مخت مرد ہو (۶) ہوش و حواس والے کی اقتداء مجنون مست بے ہوش بے عقل کے پیچھے (۷) طاہر کی اقتداء طہارت سے معذور کے پیچھے مثل اس شخص کے جس کو سلسل الیول وغیرہ کی شکایت ہو (۸) ایک عذر والے کی اقتداء عذر والے کے پیچھے مثلاً کسی کو صرف خرونج رتع کا مرض ہو وہ ایسے شخص کی اقتدائ کرے جس کو خرونج رتع اور سلسل الیول دو بیماریاں ہوں (۹) ایک عذر والے کی اقتداء دوسرے عذر والے کے پیچھے مثلاً سلسل الیول (۱) والا ایسے شخص کی اقتدائ کرے جس کو نکیز بہنے کی شکایت ہو (۱۰) قاری کی اقتدائی کے پیچھے (۱۱) ای کے پیچھے ای کی اقتداء بحالیکہ مقتديوں میں کوئی قاری موجود ہو۔ اس صورت میں امام کی نماز فاسد ہو جائے گی اس لئے کہ ممکن تھا کہ وہ اس قاری کو امام کر دیتا اور اس کی قرأت سب مقتديوں کی طرف سے کافی ہو جاتی اور جب امام کی نماز فاسد ہو گئی تو سب مقتديوں کی نماز فاسد ہو جائے گی۔ جن میں وہ ای بھی ہے (۱۲) ای کی اقتدائ گونگے کے پیچھے اس لئے کہ ای اگرچہ بالفعل قراءت نہیں کر سکتا مگر قادر تو ہے گونگے میں تو یہ بھی نہیں (۱۳) جس شخص کا جسم عورت چھپا ہوا ہو اس کی اقتدائ برہنہ کے پیچھے (۱۴) رکونع بجود کرنے والے کی اقتدائ ان دونوں سے عاجز کے پیچھے۔ اگر کوئی شخص صرف بجہ سے عاجز ہو اس کے پیچھے بھی اقتدائ درست نہیں۔ (۵) فرض پڑھنے والے کی اقتدائ نفل پڑھنے والے کے پیچھے (۱۵) نذر کی نماز پڑھنے والے کی اقتدائ نفل پڑھنے والے کے پیچھے اس لئے کہ نذر کی نماز واجب ہے۔ (۱۶) نذر کی نماز پڑھنے والے کی اقتدائ قسم کی نماز پڑھنے والے کے پیچھے مثلاً اگر کسی نے قسم کھائی کہ میں آج چار رکعت پڑھوں گا اور کسی نے نذر کی تو وہ نذر کرنے والا اگر اس کے پیچھے نماز پڑھے تو درست نہ ہوگی اس لئے کہ نذر کی نماز واجب ہے اور قسم کی نفل قسم کی نماز میں اختیار ہے چاہے نماز پڑھ کے اپنی قسم پوری کرے یا کفارہ دیدے نماز نہ پڑھے (۱۷) جس شخص سے صاف حروف نہ ادا ہو سکتے ہوں مثلاً شین کو شی یا ز کو غین پڑھتا ہو یا اور کسی حروف

(۱) صاحب بحر الرائق وغیرہ کے نزدیک ایسی صورت میں اقتدائ درست ہے اس لئے کہ ان کے نزدیک عذر کے دو ہوئے کا اور ہی مطلب ہے جو (۹۲) صفحہ کے حاشیہ میں بیان ہو چکا ہے۔

میں ایسا ہی تبدیل تغیر ہوتا ہو تو اس کے پیچھے صاف اور صحیح پڑھنے والے کی نماز درست نہیں ہاں اگر پوری قرأت میں ایک آدھ حرف ایسا واقع ہو جائے تو اقتداء صحیح ہو جائے گی۔ (در مختار۔ رالمختار وغیرہ)

(۱۰) امام کا واجب الانفراد نہ ہونا یعنی ایسے شخص کو امام نہ بنانا جس کا منفرد رہنا ضروری ہے جیسے مسبوق امام کی نماز ختم ہو جانے کے بعد مسبوق کو اپنی چھوٹی ہوئی رکعتوں کا تنہا پڑھنا ضروری ہے پس اگر کوئی شخص کسی مسبوق کی اقتداء کرے تو درست نہ ہوگی۔ (در مختار وغیرہ)

(۱۱) امام کو کسی کا مقتدى نہ ہونا یعنی ایسے شخص کو امام نہ بنانا جو خود کسی کا مقتدى ہو خواہ حقیقتہ جیسے مدرک یا حکما جیسے لاحق۔ لاحق اپنی ان رکعتوں میں جو امام کے ساتھ اس کو نہیں ملیں مقتدى کا حکم رکھتا ہے لہذا اگر کوئی شخص کسی مدرک یا لاحق کی اقتداء کرے تو درست نہیں اسی طرح مسبوق اگر اس کی یا لاحق مسبوق کی اقتداء کرے تب بھی درست نہیں۔ (رالمختار)

یہ گیارہ شرطیں جو ہم نے جماعت کے صحیح ہونے کی بیان کیں اگر ان میں سے کوئی شرط کسی مقتدى میں نہ پائی جائے گی تو اس کی اقتداء صحیح نہ ہوگی۔

جب کسی مقتدى کی اقتداء نہ صحیح ہوگی تو اس کی وہ نماز بھی نہ ہوگی۔ جس کو اس نے بحال اقتداء ادا کیا ہے۔ (در مختار وغیرہ)

## جماعت کے احکام

جماعت شرط ہے۔ جمعہ اور عیدین کی نمازوں میں (بخارا نق - درختار وغیرہ)

جماعت واجب ہے:- (۱) پنج وقتی نمازوں میں خواہ گھر میں (۲) پڑھی جائیں یا مسجد میں بشرطیکہ کوئی عذر نہ ہو۔ اور ترک جماعت کے عذر پندرہ ہیں اور پر بیان ہو چکے۔

جماعت سنت مؤکدہ ہے:- نماز تراویح میں اگرچہ ایک قرآن مجید جماعت کے ساتھ ہو چکا ہوا اور نماز کسوف کے لئے بھی۔ (بخارا نق وغیرہ)

جماعت مستحب ہے:- رمضان کی وتر میں (۳)

جماعت مکروہ تترزیبی ہے:- سوا رمضاں کے اور کسی زمانہ کی وتر میں۔ (بخارا نق)

منہ الخالق) اس کے مکروہ ہونے میں یہ شرط ہے کہ مواظبت کی جائے اور اگر مواظبت نہ کی جائے بلکہ کبھی کبھی دو تین (۴) آدمی جماعت سے پڑھ لیں تو مکروہ نہیں۔ (شامی)

جماعت مکروہ تحریکی ہے:- نماز خسوف میں۔ اور تمام نوافل میں بشرطیکہ اس اہتمام سے ادا کی جائیں جس اہتمام سے فرائض کی جماعت ہوتی ہے یعنی اذان و اقامۃ کے ساتھ یا

(۱) جماعت میں بظاہر ہمارے فقیہاء کی دقویں معلوم ہوتے ہیں بعض کتابوں میں سنت مؤکدہ لکھا ہے بعض میں واجب اور اسی وجوب کو نہ ہب رانج اور اکثر محققین کا نہ ہب بیان کیا گیا۔ (بخارا نق - درختار وغیرہ) مگر حقیقت ابن حام لکھتے ہیں کہ جن کتب میں اس کو سنت لکھا ہے اس کا مطلب یہ ہے کہ جماعت کا ثبوت سنت یعنی حدیث سے ہے نہ کہ خود جماعت سنت ہے اس لئے کہ تمام مشائخ حنفیہ کا وجوب جماعت پر اتفاق ہے وジョب کے جو لوگ قائل ہیں ان کی دلیل نبی ﷺ کی سخت مواظبت ہے اور تارک جماعت پر سخت سخت وعید میں آگ میں جلا دینے کے جو شیع احادیث میں مذکور ہے اور وہ احادیث اور نقل ہو چکیں ان احادیث میں ان لوگوں کو تارک جماعت کے عنوان سے یاد کر کے اس سزا کا اظہار کیا گیا ہے جس سے صاف ظاہر ہے کہ اس سزا کا احتقاد ان ترک جماعت کے سبب سے ہوا تھا کہ اسی اور وصف کے سب سے متاخرین میں جو لوگ جماعت کے سنت ہونے کے قائل ہیں ان کے شہادات اور ان کا جواب فتح الباری میں بالتفصیل موجود ہے۔

(۲) بعض علماء کے نزدیک گھر میں جماعت کرنا بدعت ہے یا لوگ وہی ہیں جن کے نزدیک اذان کا جواب قدم سے دینا واجب ہے مگر اور پر ہم لکھ چکے ہیں کہ اذان کا جواب زبان سے دینا واجب ہے لہذا اگر میں بھی جماعت کر لیتا جائز ہے ہاں مسجد میں اٹوب زیادہ ملے گا۔ (بخارا نق منہ الخالق)

(۳) بعض علماء کے نزدیک رمضاں کی وتر میں جماعت مستحب نہیں ہے مگر یعنی نہیں ہے ابن حام کے نزدیک تراویح کی طرح اس میں بھی جماعت سنت نہ کردہ ہے مگر شرح حدیث میں ہے کہ اس کی سیمت تراویح کی سیمت کے مثل نہیں ہے۔

(۴) دو تین کی قیمت اس لئے کافی گئی ہے کہ تین سے زیادہ آدمیوں کی جماعت کے مکروہ ہونے میں اختلاف ہے تین تک بالاتفاق مکروہ نہیں۔ (بخارا نق وغیرہ)

اور کسی طریقے سے لوگوں کو جمع کر کے ہاں اگر بے اذان واقامت کے اور بے بائے ہوئے تو  
تین آدمی جمع ہو کر کسی نفل کو جماعت سے پڑھ لیں تو کچھ مضائقہ نہیں۔

ایسا ہی مکروہ تحریکی ہے۔ ہر فرض کی دوسری جماعت مسجد میں ان چار شرطوں سے۔

۱۔ مسجد محلے کی ہو عام رہ گزر پر نہ ہو۔

۲۔ پہلی جماعت بلند آواز سے اذان واقامت کہہ کر پڑھی گئی ہو۔

۳۔ پہلی جماعت ان لوگوں نے پڑھی ہو جو اس محلے میں رہتے ہیں اور جن کو اس مسجد کے  
انتظامات کا اختیار حاصل ہو۔

۴۔ دوسری جماعت ایسی ہیئت اور اہتمام سے ادا کی جائے جس ہیئت اور اہتمام سے پہلی  
جماعت ادا کی گئی ہے۔

اگر دوسری جماعت مسجد میں نہ ادا کی جائے بلکہ گھر میں مکروہ (۱) نہیں۔ اسی طرح اگر کوئی شرط ان چار  
شرطوں میں سے نہ پائی جائے مثلاً مسجد عام رہ گزر پر ہو محلے (۲) کی نہ ہو تو اس میں دوسری بلکہ تیری چوٹی  
جماعت بھی مکروہ نہیں۔ یا پہلی جماعت بلند آواز سے آذان اور اقامت کہہ کرنے پڑھی گئی ہو تو دوسری  
جماعت مکروہ نہیں۔ یا پہلی جماعت اس ہیئت سے نہ ادا (۳) کی جائے جس ہیئت سے پہلی

(۱) نبی ﷺ کے اصحاب رضی اللہ عنہم بعد جماعت ہو جانے کے گھر میں جماعت کرتے تھے اس کے مکروہ نہ ہونے میں  
کسی کو اختلاف نہیں۔ ۱۲۔

(۲). جس مسجد میں امام اور مؤذن مقرر ہو اور جماعت کا وقت متعین اور لوگوں کو معلوم ہو اس مسجد کو محلے کی مسجد کہتے  
ہیں (شای) اگر امام اور مؤذن مقرر نہ ہو یا جماعت کا وقت متعین اور معلوم نہ ہو تو وہ رہ گزر کی مسجد سے محلے کی نہیں۔ ۱۲۔

(۳) اگرچہ ظاہر الروایت میں حفیہ کے نزدیک دوسری جماعت کی کراہت متفق ہے اور اسی بنا پر بعض علماء اس صورت میں  
بھی دوسری جماعت کو مکروہ کہتے ہیں مگر قاضی ابو یوسف رحمۃ اللہ علیہ اس صورت میں اور  
انہیں کے قول پر فتویٰ اے علماء ابن عابدین نے رداختار میں اس کو بہت بسط سے لکھا ہے احادیث سے بھی دوسری  
جماعت کا جواز لکھا ہے۔ ترددی اور ابواد او میں ہے کہ نبی ﷺ نے ایک شخص کو تمہانماز پڑھتے دیکھا تو فرمایا کہ کون ہے  
جو اس کے ساتھ احسان کرے اور اس کے ساتھ نماز پڑھ لے یعنی اس کو جماعت کا ثواب دادے یہ ایک شخص کھڑے  
ہو گئے اور انہوں نے اسکے ساتھ نماز پڑھ لی۔ بعض روایت میں ہے کہ وہ شخص جو اس کے ساتھ نماز پڑھنے کھڑے ہو گئے  
امیر المؤمنین ابو بکر صدیقؓ تھے اور نیز صحیح بخاری میں بطور تعلیق کے ذکر ہے کہ انس رضی اللہ عنہ بنی رفقاء کی مسجد میں آئے  
اور وہاں نماز ہو چکی تھی انہوں نے وہاں پھر اذان واقامت کے ساتھ دوسری جماعت ادا کی بعض لوگوں کا یہ خیال ہے کہ  
اگر دوسری جماعت کی اجازت دی جائے گی تو پہلی جماعت کے کم ہو جانے کا خوف ہے حالانکہ یہ امر جب لازم ہو گا کہ  
دوسری جماعت بطور اترام کے قائم کر دی جائی اور جب بطور اترام کے ایک ہی جماعت مقرر ہے اور اتفاقاً کبھی کچھ لوگ  
اس میں نہ ہوئے تو ان کے جماعت کرنے سے یہ امر لازم نہیں آتا علاوہ اس کے جب پہلی جماعت نے برادر دوسری  
جماعت کا ثواب نہیں رکھا گیا تو طالبان ثواب کسی طرح پہلی جماعت میں کی نہ کریں گے اور یوں تو لوگ جماعت نہیں  
کرتے اس کا کیا علanch و اللہ علیم۔ ۱۲۔

جماعت ادا کی گئی ہے جس جگہ پہلی جماعت کا امام کھڑا ہوا تھا دوسری جماعت کا امام وہاں سے ہٹ کر کھڑا ہو تو پہنیت بدل جائے گی اور یہ جماعت مکروہ نہ ہو گی۔ (رد المحتار)

حر میں شریفین کی مسجدیں عامرہ گزر کی مسجد کا حکم رکھتی ہیں اس لئے کہ ان کی جماعت کا وقت معین اور معلوم نہیں لہذا ان میں جماعت مکروہ نہیں۔ (رد المحتار)

## مقتدی اور امام کے متعلق مسائل

۱۔ مقتدیوں کو چاہئے کہ تمام حاضرین میں امامت کے لائق جس میں اوصاف زیادہ ہوں اس کو امام بنائیں اور اگر کئی شخص ایسے ہوں جن میں امامت کی لیاقت ہو تو غلبہ رائے پر عمل کریں یعنی جس شخص کی طرف زیادہ لوگوں کی رائے ہو اس کو امام بناویں اور اگر کسی ایسے شخص کے ہوتے ہوئے جو امامت کے لائق ہے کسی نالائق کو امام کر دیں گے تو ترک سنت کی خرابی میں مبتلا ہوں گے سب سے زیادہ استحقاق امامت اس شخص کو ہے جو نماز کے مسائل خوب جانتا ہو بشرطیکہ ظاہر اس میں کوئی فرق وغیرہ نہ ہو اور جس قدر قرات مسنون ہے اسے یاد ہو پھر وہ شخص جو سب سے زیادہ پرہیز گار ہو۔ پھر وہ شخص جو سب میں زیادہ عمر رکھتا ہو۔ پھر وہ شخص جو عمدہ لباس پہنے ہو۔ پھر وہ شخص جس کا سر سب سے زیادہ بڑا ہو۔ پھر وہ شخص جو مقیم ہو بے نسبت مسافروں کے۔ پھر وہ شخص جو اصلی آزاد ہو۔ پھر وہ شخص جس نے حدث اصغر سے تمیم کیا ہو۔ پھر وہ شخص جس نے حدث اکبر سے تمیم کیا ہو۔ جس شخص میں دو وصف پائے جائیں وہ زیادہ مستحق ہے بے نسبت اس کے جس میں ایک ہی وصف پایا جاتا ہو مثلاً وہ شخص جو نماز کے مسائل بھی جانتا ہو اور قرآن مجید بھی اچھا پڑھتا ہو زیادہ مستحق ہے بے نسبت اس کے جو صرف نماز کے مسائل جانتا ہو قرآن مجید نہ اچھا پڑھتا ہو۔

۲۔ اگر کسی کے گھر میں جماعت کی جائے تو صاحب خانہ امامت کے لئے زیادہ مستحق ہے اس کے بعد وہ شخص جس کو وہ امام بنادے ہاں اگر صاحب خانہ بالکل جاہل ہو اور دوسرے لوگ مسائل سے واقف ہوں تو پھر انہیں کو استحقاق ہو گا۔ (در مختار۔ شامی وغیرہ)

جس مسجد میں کوئی امام مقرر ہو اس مسجد میں اس کے ہوتے ہوئے دوسرے کو امامت کا استحقاق نہیں ہاں اگر وہ کسی دوسرے کو امام بناؤے تو پھر مضائقہ نہیں۔

قاضی یا بادشاہ کے ہوتے ہوئے دوسرے کو امامت کا استحقاق نہیں۔ (در مختار وغیرہ)  
 ۳۔ بے رضا مندی قوم کے امامت کرنا مکروہ تحریکی ہے۔ ہاں اگر وہ شخص سب سے زیادہ  
 امامت رکھتا ہو یعنی امامت کے اوصاف اس کے برابر کسی میں نہ پائے جاتے ہوں تو پھر  
 اس کے اوپر کچھ کراہت نہیں۔ (در مختار وغیرہ)

۴۔ فاسق (۱) اور بدعتی کا امام بنانا مکروہ تحریکی ہے ہاں اگر خدا نخواستہ وایسے لوگوں کے کوئی  
 دوسرا شخص وہاں موجود نہ ہو تو پھر مکروہ نہیں۔ (در مختار۔ شامی وغیرہ)

۵۔ غلام (۲) کا اگرچہ آزاد شدہ ہو اور گنوار یعنی گاؤں کے رہنے والے کا اور نابینا کا یا ایسے  
 شخص کا جسے رات کو کم نظر آتا ہو اور ولد الزنا یعنی حرامی کا امام بنانا مکروہ تنزیہ ہے ہاں اگر یہ لوگ  
 صاحب علم و فضل ہوں اور لوگوں کو ان کا امام بنانا گوارنہ ہو تو پھر مکروہ نہیں اسی طرح کسی ایسے  
 حسین نوجوان کو امام بنانا جس کی ذاہلی نہ لکھی ہو اور بے عقل کو امام بنانا مکروہ تنزیہ ہے۔  
 اگر ایسا کوئی مرض ہو جس سے لوگوں کو نفرت ہوتی ہے مثل سفید داغ۔ جذام وغیرہ کے تو  
 اس کا امام بنانا بھی مکروہ تنزیہ ہے۔ (در مختار وغیرہ)

۶۔ نماز کے فرائض اور واجبات میں تمام مقتدیوں کو امام کی موافقت کرنا واجب ہے۔ ہاں  
 سنن وغیرہ میں موافقت کرنا واجب نہیں پس اگر امام شافعی المذہب ہو اور رکوع میں جاتے  
 وقت اور رکوع سے اٹھتے وقت ہاتھوں کو اٹھائے تو حنفی مقتدی کو ہاتھوں کا اٹھانا ضروری نہیں اس  
 لئے کہ ہاتھوں کا اٹھانا ان کے نزدیک بھی سنت ہے اسی طرح فخر کی نماز میں شافعی مذہب قوت  
 پڑھے گا تو حنفی مقتدیوں کو ضروری نہیں۔ ہاں وتر میں البتہ چونکہ قوت پڑھنا واجب ہے لہذا اگر  
 شافعی امام اپنے مذہب کے موافق رکوع کے بعد پڑھے تو حنفی مقتدیوں کو بھی رکوع کے بعد  
 پڑھنا چاہئے۔ (رد المحتار وغیرہ)

(۱) فاسق وہ شخص ہے جو ممنوعات شرعیہ کا مرتكب ہوتا ہو مثلاً شراب خور چلخو رغبۃ کرنے والے وغیرہ کے بدعتی وہ جو ایسا  
 نفل عبادت بکھ کے کرے جس کی مصل شریعت میں نہ ہو قرآن مجید سے اس کا ثبوت ہونہ احادیث سے نہ قیاس سے نہ  
 اجماع سے فاسق اور بدعتی میں فرق یہ ہے کہ فاسق گناہ کو گناہ بکھ کرتا ہے اور بدعتی گناہ کو عبادت بکھ کرتا ہے لہذا بدعتی کا  
 مرتبہ فاسق سے بھی بدتر ہے اور اس کی پیچھے نماز پڑھنے میں زیادہ کراہت ہے۔ ۱۲۔

(۲) ان لوگوں کا امام بنانا اس لئے مکروہ ہے کہ اکثر غلام اور گنوار اور ولد الزنا کو علم دین حاصل کرنے کا موقع نہیں ملتا غلام کو  
 اپنے آقا کی خدمت سے فرست نہیں ملتی گنوار کو دیہات میں کوئی ذی علم نہیں ملتا ولد الزنا کا کوئی تربیت کرنے والا نہیں ہوتا  
 علاوہ اس کے ان لوگوں کی امامت سے بعض لوگوں کو طبعی تفسیر بھی ہوتا ہے واللہ اعلم۔ ۱۲۔

۷۔ امام کو نماز میں زیادہ بڑی سورتیں جو مقدار مسنون سے بھی زیادہ ہوں یا رکوع جدے وغیرہ میں زیادہ دیر تک رہنا مکروہ تحریکی ہے (۱) بلکہ امام کو چاہئے کہ اپنے مقتدیوں کی حاجت اور ضرورت اور ضعف وغیرہ کا خیال رکھے جو سب میں زیادہ صاحب ضرورت ہو (۲) اس کی رعایت کر کے قرأت وغیرہ کرے بلکہ زیادہ ضرورت کے وقت مقدار مسنون سے بھی کم قرأت کرنا بہتر ہے تاکہ لوگوں کا حرج نہ ہو جو قلت جماعت کا سبب ہو جائے۔

۸۔ اگر ایک ہی مقتدی ہو اور وہ مرد ہو یا نابالغ لڑکا تو اس کو امام کے دامنے جانب امام کے برابر یا کچھ پیچے ہٹ کر کھڑا ہونا چاہئے اگر بائیں جانب یا امام کے پیچے کھڑا ہو تو مکروہ ہے۔ (درستار وغیرہ)

۹۔ اگر ایک سے زیادہ مقتدی ہوں تو امام کے پیچے صاف باندھ کر کھڑا ہونا چاہئے اگر امام کے دامنے بائیں جانب کھڑے ہوں اور دو ہوں تو مکروہ تنزیہی ہے اور اگر دو سے زیادہ ہوں تو مکروہ تنزیہی ہے اس لئے کہ جب دو سے زیادہ مقتدی ہوں تو امام کے آگے کھڑا ہونا واجب ہے۔ (درستار۔ شامی)

۱۰۔ اگر نماز شروع کرتے وقت ایک ہی مرد مقتدی تھا اور وہ امام کی دامنے جانب کھڑا ہوا اس کے بعد اور مقتدی آگئے تو پہلے مقتدی کو چاہئے کہ پیچے ہٹ آئے تاکہ سب مقتدی مل کر امام کے پیچے کھڑے ہوں اگر وہ نہ ہٹے تو ان مقتدیوں کو چاہئے کہ اس کو کھینچ لیں اور اگر نادانتکی سے وہ مقتدی امام کے دامنے یا بائیں جانب کھڑے ہو جائیں پہلے مقتدی کو پیچے نہ ہٹائیں تو امام کو چاہئے کہ خود آگے بڑھ جائے تاکہ وہ مقتدی سب مل جائیں اور امام کے پیچے ہو جائیں اسی طرح اگر پیچے ہٹنے کی جگہ نہ ہوتی بھی امام ہی کو چاہئے کہ آگے بڑھ جائے۔

۱۱۔ اگر مقتدی عورت ہو یا نابالغ لڑکی تو اس کو چاہئے کہ امام کے پیچے کھڑی ہو خواہ ایک ہو یا ایک سے زائد۔

۱۲۔ اگر مقتدیوں میں مختلف قسم کے لوگ ہوں کچھ مرد کچھ عورتیں کچھ مختلط کچھ نابالغ نہ امام کو چاہئے کہ اس ترتیب سے ان کی صفتیں قائم کرے پہلے مردوں کی صفتیں پھر نابالغ لڑکوں کی پھر

(۱) حدیث میں آیا ہے کہ امام کو تخفیف اور آسانی کرنا چاہئے حضرت معاذ بن جبل رضی اللہ عنہ کو نبی ﷺ نے بہت ڈانتا کہ وہ کیوں نماز عشا میں بڑی سورتیں پڑھتے ہیں جس سے ان کی قوم کو تکلیف ہوتی ہے۔

(۲) ایک مرتبہ ایک بچہ کے رونے کی آواز سن کر آنحضرت ﷺ نے فجر کی نماز میں صرف قل ا عوذ بر رب المخلق اور قل ا عوذ بر رب الناس پر اکتفا کی تھی کیونکہ ماں اس کی نماز میں نہیں تھی۔

نابالغ لڑکیوں کی پھر بالغ مختشوں کی پھر نابالغ مختشوں کی پھر بالغ عورتوں کی۔

۱۳۔ امام کو چاہئے کہ صفیں سیدھی کر لے یعنی صاف میں لوگوں کو آگے پیچھے کھڑے ہونے سے منع کرے سب کو برابر کھڑے ہونے کا حکم دے صاف میں ایک دوسرے سے مل کر کھڑا ہونا چاہئے۔ درمیان میں خالی جگہ نہ رہنا چاہئے مگر مختشوں کی صاف میں البتہ ایک دوسرے سے مل کر نہ کھڑا ہونا چاہئے درمیان میں کوئی حائل یا خالی جگہ جس میں ایک آدمی کھڑا ہو سکے چھوڑ دی جانے اس لئے کہ ہر مخت شیں مرد اور عورت دونوں کا احتمال ہے لہذا مل کر کھڑے ہونے میں نماز فاسد ہو جائے گی۔

۱۴۔ تنہا ایک شخص کا صاف کے پیچھے کھڑا ہونا مکروہ ہے بلکہ ایسی حالت میں چاہئے کہ صاف سے کسی آدمی کو سخنچ کر اپنے ہمراہ کھڑا کر لے۔

پہلی صاف میں جگہ کے ہوتے ہوئے دوسری صاف میں کھڑا ہونا مکروہ ہے۔ ہاں جب پہلی صاف پوری ہو جائے تب دوسری صاف میں کھڑا ہونا چاہئے۔

۱۵۔ اگر جماعت صرف عورتوں کی ہو یعنی امام بھی عورت ہو تو امام کو مقتدیوں کے نیچ میں کھڑا ہونا چاہئے آگے نہ کھڑا ہونا چاہئے خواہ ایک مقتدی ہو یا ایک سے زائد۔ صحیح یہ ہے کہ صرف عورتوں (۱) کی جماعت مکروہ نہیں بلکہ جائز ہے۔

۱۶۔ اگر جماعت صرف مختشوں کی ہو تو ان کا امام مقتدیوں سے آگے کھڑا ہو مقتدیوں کے نیچ میں یا ان کے برابر نہ کھڑا ہو اگرچہ ایک ہی مقتدی ہو اگر امام مقتدیوں کے برابر کھڑا ہو جائے گا تو نماز فاسد ہو جائے گی۔ وجد اس کی اوپر گزر جکی۔

۱۷۔ مرد کو صرف عورتوں کی امامت کرنا ایسی جگہ مکروہ تحریکی ہے جہاں کوئی مرد نہ ہونہ کوئی محروم عورت مثل اس کی زوجہ یا ماں بہن وغیرہ کے موجود ہو۔ ہاں اگر کوئی مرد یا محروم عورت موجود ہو تو

(۱) ہمارے فقیہاء صرف عورتوں کی جماعت کو مکروہ تحریکی لکھتے ہیں مگر چونکہ احادیث میں مذکور ہے کہ حضرت عائشہ عورتوں کی امامت کرنی تھیں اور امام ورقہ کو حضرت ﷺ نے امامت کی اجازت دی تھی اس لئے مکروہ تحریکی کہنا بالکل خلاف تحقیق ہے۔ امام محمدؓ نے کتاب لآلہ میں لکھا ہے کہ ہم کو اچھا نہیں معلوم ہوتا کہ عورت امامت کرے اس عبارت سے یہ لکھتا ہے کہ حنفیہ کے نزدیک صرف عورتوں کی جماعت منتخب نہیں ہے نہ یہ کہ مکروہ ہے معلوم نہیں ہوتا ہمارے فقیہاء کے کہت کہاں سے ثابت ہے۔ مولانا ابوالحسنات نور اللہ مرقده نے اس مسئلہ میں ایک جامع اور محقق رسالہ تصنیف فرمایا ہے  
بزرۃ نہضت خیر الجزاء۔ ۱۲۔

پھر مکروہ نہیں۔ (در مختار وغیرہ)

۱۸۔ اگر کوئی شخص تنہا فجر یا مغرب یا عشاء کا فرض آہستہ آواز سے پڑھ رہا ہو اسی اثناء میں کوئی شخص اس کی اقتدا کرے تو اس پر بلند آواز سے قرأت کرنا واجب ہے پس اگر سورہ فاتحہ یا دوسری سورت بھی آہستہ آواز سے پڑھ چکا ہو تو اس کو چاہئے کہ پھر سورہ فاتحہ اور دوسری سورت کو بلند آواز سے پڑھے اس لئے کہ امام کو فخر مغرب عشاء کے وقت بلند آواز سے قرأت کرنا واجب ہے۔ ہاں سورہ فاتحہ کے مکر رہ جانے سے بجدہ ہو کرنا پڑے گا<sup>(۱)</sup>۔ (در مختار وغیرہ)

۱۹۔ امام کو اور ایسا ہی منفرد کو مستحب ہے کہ اپنی ابرو کے سامنے خواہ داہنے جانب یا پائیں جانب کوئی ایسی چیز کھڑی کر لے جو ایک گز یا اس سے زیادہ اوپنجی اور ایک انگلی کے برابر موٹی ہو۔ ہاں اگر مسجد میں نماز پڑھتا ہو یا ایسے مقام میں جہاں لوگوں کا نماز کے سامنے سے گزرنا ہوتا ہو تو اس کی کچھ ضرورت نہیں۔

امام کا سترہ (۲) تمام مقتدیوں کی طرف سے کافی ہے سترہ قائم ہو جانے کے بعد نماز کے آگے سے نکل جانے میں کچھ گناہ نہیں لیکن اگر سترے کے اس طرف سے کوئی شخص نکلے گا تو وہ گنگا گار بوجا گا۔

۲۰۔ لاحق یعنی وہ مقتدی جس کی کچھ رکعتیں یا سب رکعتیں بعد شریک جماعت ہونے کے جاتی رہیں خواہ بعد رمثا نماز میں سو جائے اور اس درمیان میں کوئی رکعت وغیرہ جاتی رہے یا لوگوں کی کثرت سے رکوع سجدے وغیرہ نہ کر سکے یا وضو ثابت جائے اور وضو کرنے کے لئے جائے اور اس درمیان میں اس کی رکعتیں جاتی رہیں نماز خوف میں (۳) پہلا گروہ لاحق ہے اسی طرح جو مقیم مسافر کی اقتدا کرے اور مسافر قصر کرے تو وہ مقیم بعد امام کے نماز ختم کرنے کے لاحق ہے یا بے عذر جاتی رہیں مثلاً امام سے پہلے کسی رکعت کا رکعت کار کو ع سجدہ کر لے یہ رکعت اس کی کال عدم صحیحی جائے گی اور اس رکعت کے اعتبار سے وہ لاحق سمجھا جائے گا۔

لاحق کو واجب ہے کہ پہلے اپنی ان رکعتوں کو ادا کرے جو اس کی جاتی رہی ہیں بعد ان کے

(۱) بعض فقہاء کے نزدیک اگر سورہ فاتحہ نصف سے کم آہستہ آواز سے پڑھ چکا ہے تو پھر بلند آواز سے پڑھنے ورنہ جس قدر آہستہ آواز سے پڑھ چکا ہے اس کو بلند آواز سے نہ پڑھنے بلکہ اس کے آگے ہے۔ ۱۲ (شایی)

(۲) سترہ اس چیز نوپتی ہیں جو نمازی اپنے سامنے کھڑی کرتا ہے۔ ۱۲

(۳) نماز خوف اس نماز کو کہتے ہیں جو دشمن سے لڑائی کے وقت پڑھی جاتی ہے چونکہ اس میں لشکر کے دھمکی کردیتے جاتے ہیں پہلا حصہ آدمی نماز امام کے ساتھ پڑھ کر میدان جنگ میں چلا جاتا ہے اس کے بعد دوسرا حصہ آ کر آدمی نماز پڑھ کر میدان میں چلا جاتا ہے اس کے بعد پہلا حصہ آ کر اپنی نماز ختم کرتا ہے اور پھر میدان میں چلا جاتا ہے اس کے بعد دوسرا حصہ آ کر اپنی نماز تمام کر لیتا ہے پہلا حصہ لاحق ہے اور دوسرا حصہ مسبوق ۱۲۔

ادا کرنے کے اگر جماعت باقی ہو تو شریک جماعت ہو جائے ورنہ باقی نماز بھی پڑھنے۔ لاحق اپنی گئی ہوئی رکعتوں میں بھی مقتدی سمجھا جائے گا یعنی مقتدی قراءت نہیں کرتا ویسے ہی لاحق بھی قراءت نہ کرے بلکہ سکوت کئے ہوئے کھڑا رہے اور جیسے مقتدی کو اگر سہو ہو جائے تو سجدہ سہو کی ضرورت نہیں ہوتی ویسے ہی لاحق کو بھی اور تمام باتوں میں جیسا کہ مقتدی پر امام کا اتباع واجب ہوتا ہے ویسا ہی لاحق پڑھی۔

۲۱۔ مسبوق کو چاہئے کہ پہلے امام کے ساتھ شریک ہو کر جس قدر نماز باقی ہو جماعت سے ادا کرے بعد امام کی نماز ختم ہونے کے کھڑا ہو جائے اور اپنی گئی ہوئی رکعتوں کو ادا کرے مسبوق کو اپنی گئی ہوئی رکعتیں منفرد کی طرح قراءت کے ساتھ ادا کرنا چاہئے اور اگر کوئی سہو ہو جائے تو اس کو سجدہ سہو بھی کرنا ضروری ہے۔

مسبوق کو اپنی گئی ہوئی رکعتیں اس ترتیب سے ادا کرنی چاہئے پہلے قراءت والی پھر بے قراءت کی اور جو رکعتیں امام کے ساتھ پڑھ چکا ہے ان کے حساب سے قعده کرے یعنی ان کی رکعتوں کے حساب سے جو دوسری ہواں میں پہلا قعده کرے اور جو تیسرا رکعت ہو اور نماز تین رکعت والی ہو تو اس میں اخیر قعده کرے وعلیٰ ہذا القیاس مثال۔ ظہر کی نماز میں تین رکعت ہو جانے کے بعد کوئی شخص شریک ہو تو اس کو چاہئے کہ بعد امام کے سلام پھیر دینے کے کھڑا ہو جائے اور گئی ہوئی تین رکعتیں اس ترتیب سے ادا کرے پہلی رکعت میں سورہ فاتحہ کے ساتھ دوسری سورت ملائکر کو عسجدہ کر کے پہلا قعده کرے اس لئے کہ یہ رکعت اس ملی ہوئی رکعت کے حساب سے دوسری ہے پھر دوسری رکعت میں بھی سورہ فاتحہ کے ساتھ دوسری سورت ملائے اور اس کے بعد قعده نہ کرے اس لئے کہ یہ رکعت اس ملی ہوئی رکعت کے حساب سے تیسرا ہے پھر تیسرا رکعت میں سورہ فاتحہ کے ساتھ دوسری سورت نہ ملائے کیونکہ یہ رکعت گئی نہ تھی۔

۲۲۔ اگر کوئی شخص لاحق بھی ہو اور مسبوق بھی مثلاً کچھ رکعتیں ہو جانے کے بعد شریک ہوا ہو اور بعد شرکت کے پھر کچھ رکعتیں اس کی چلی جائیں تو اس کو چاہئے کہ پہلے اپنی ان رکعتوں کو ادا کر جو بعد شرکت کے گئی ہیں جن میں وہ لاحق ہے اس کے بعد اگر جماعت باقی ہو تو اس میں شریک ہو جائے ورنہ باقی نماز بھی پڑھ لے مگر اس میں امام کی متابعت کا خیال رکھے بعد اس۔ اپنی ان رکعتوں کو ادا کر کے جس میں مسبوق ہے۔ (مثال) عصر کی نماز میں ایک رکعت ہو جانے کے بعد کوئی شخص شریک ہوا اور شریک ہونے کے بعد ہی اس کا وضو و نیت گیا اور وضو کرنے نے گیا اس

درمیان میں نماز ختم ہو گئی تو اس کو چاہئے کہ پہلے ان تینوں رکعتوں کو ادا کرے جو بعد شریک ہونے کے لئے ہیں پھر اس رکعت کو جو اس کے شریک ہونے سے پہلے ہو چکی تھی اور ان تینوں رکعتوں کو مقتدی کی طرح ادا کرے یعنی قراءت نہ کرے اور ان تینوں کی پہلی رکعت میں قعدہ کرے اس لئے یہ امام کی دوسری رکعت ہے اور امام نے اس میں قعدہ کیا تھا۔ پھر دوسری رکعت میں بھی قعدہ کرے اس لئے کہ یہ اس کی دوسری رکعت ہے پھر تیسری رکعت میں بھی قعدہ کرے اس لئے کہ یہ امام کی چوتھی رکعت ہے امام نے اس میں قعدہ کیا تھا پھر اس رکعت کو ادا کرے جو اس کے شریک ہونے سے پہلے ہو چکی تھی اور اس میں بھی قعدہ کرے اس لئے کہ یہ اس کی چوتھی رکعت ہے۔ اور اس رکعت میں اس کو قرأت بھی کرنا ہو گی اس لئے اس رکعت میں وہ مسبوق ہے اور مسبوق اپنی گئی ہوئی رکعتوں کے ادا کرنے میں منفرد کا حکم رکھتا ہے۔ (رالجتار وغیرہ)

۲۳۔ مقتدیوں کو ہر کن کا امام کے ساتھ ہی بلا تاخیر ادا کرنا سنت ہے۔ تحریکہ بھی امام کی تحریکہ کے ساتھ کریں ارکوع بھی امام کے رکوع کے ساتھ قومہ بھی اس کے قومہ کے ساتھ سجدہ بھی اس کے سجدے کے ساتھ غرض کر ہر فعل کے ساتھ ہاں اگر قعدہ اولیٰ میں امام قبل اس کے کھڑا ہو جائے کہ مقتدی التحیات تمام کریں تو مقتدیوں کو چاہئے کہ التحیات تمام کر کے کھڑے ہوں اسی طرح قعدہ آخریہ میں اگر امام قبل اس کے کہ مقتدی التحیات تمام کریں، سلام پھیر دے تو مقتدیوں کو چاہئے کہ التحیات تمام کر کے سلام پھیریں۔ ہاں رکوع سجدے وغیرہ میں اگر مقتدیوں نے نتیجہ نہ پڑھی ہو تب بھی امام کے ساتھ ہی کھڑا ہونا چاہئے۔

## جماعت حاصل کرنے کا طریقہ

۱۔ اگر کوئی شخص اپنے محلے یا مکان کے قریب مسجد میں آئیے وقت پہنچا کہ وہاں جماعت ہو چکی ہو تو اس کو مستحب ہے کہ دوسری مسجد میں بتلاش جماعت جائے اور یہ بھی اختیار ہے کہ اپنے گھر میں واپس آ کر گھر کے آدمیوں کو جمع کر کے جماعت کرے۔ (شامی وغیرہ)

۲۔ اگر کوئی شخص اپنے گھر میں فرض نماز تہا پڑھ چکا ہو اس کے بعد دیکھئے کہ وہی فرض جماعت سے ہو رہا ہے تو اس کو چاہئے کہ جماعت میں شریک ہو جائے بشرطیکہ ظہر عشاء کا وقت ہو فجر۔ عصر۔ مغرب کے وقت شریک جماعت نہ ہو اس لئے کہ فجر عصر کی نماز کے بعد نماز مکروہ ہے چنانچہ اوقات نماز کے بیان میں یہ مسئلہ گزر چکا اور مغرب کے وقت اس لئے کہ یہ دوسری نماز نفل ہو گئی اور نفل میں تین رکعت منقول نہیں۔ (شرح وقاہی وغیرہ)

۳۔ اگر کوئی شخص فرض نماز شروع کر چکا ہو اور اسی حالت میں وہ فرض جماعت سے ہونے لگے تو اس کو چاہئے کہ فوراً نماز توڑ کر جماعت میں شریک ہو جائے بشرطیکہ اگر فجر کی نماز ہو تو دوسری رکعت کا سجدہ نہ کیا ہو اور اگر کسی اور وقت کی نماز ہو تو تیسرا رکعت کا سجدہ نہ کیا ہو اگر فجر کے وقت دوسری رکعت کا سجدہ کر چکا ہو یا اور کسی وقت تیسرا رکعت کا سجدہ کر چکا ہو تو پھر اس کو نماز تمام کر دینا چاہئے نماز تمام کر دینے کے بعد اگر جماعت باقی ہو اور ظہر عشاء کا وقت ہو تو شریک جماعت ہو جائے۔

اگر عصر۔ مغرب۔ مغرب کے وقت صرف پہلی یا دوسری رکعت کا بھی سجدہ کر چکا ہو تو دو رکعت پڑھ کر سلام پھیر دینا چاہئے نماز نہ توڑنا چاہئے۔

۴۔ اگر کوئی شخص نفل نماز شروع کر چکا ہو اور فرض جماعت ہونے لگے تو اس کو چاہئے کہ دو رکعت پڑھ کر سلام پھیر دے اگر چہ چار رکعت نفل کی نیت کی ہو نفل نماز کو بھی توڑنا نہ چاہئے اگر چہ پہلی رکعت کا بھی سجدہ نہ کیا ہو۔ (در مختار وغیرہ)

پہلی حکم ہے ظہر اور جمع کی سنت مؤکدہ کا کہ اگر شروع کر چکا ہو اور فرض ہونے لگے تو دو ہی رکعت پڑھ کر سلام پھیر دے اور پھر ان سنتوں کو بعد فرض کے پڑھ لے ظہر کی سنتیں بعد ان دو سنتوں کے پڑھی جائیں جو فرض کے بعد ہیں۔ (شامی وغیرہ)

۵۔ اگر فرض نماز ہو رہی ہو تو پھر سنت وغیرہ نہ شروع کی جائے بشرطیکہ کسی رکعت کے چلے

جانے کا خوف ہو ہاں اگر یقین یا مگان غالب ہو کہ کوئی نہ جانے پائے گی تو پڑھ لے مثلاً ظہر کے وقت جب فرض شروع ہو جائے اور خوف ہو کہ سنت پڑھنے سے کوئی رکعت جاتی رہے گی تو پھر موکدہ سنیں جو فرض سے پہلے پڑھی جاتی ہیں چھوڑ دے اور فرض کے بعد دور رکعت سنت موکدہ پڑھ کر ان سنتوں کو پڑھ لے مگر فخر کی سنیں چونکہ زیادہ موکدہ ہیں لہذا ان کے لئے حکم ہے کہ اگر فرض شروع ہو پکے ہوں تب بھی ادا کر لیں بشرطیکہ قعدہ (۱) آخر ہمل جانے کی امید ہو اگر قعدہ آخر ہکے بھی نہ ملنے کا خوف ہو تو پھر نہ ہڑھے۔ (درختار وغیرہ)

اگر یہ خوف ہو کہ فجر کی سنت کی سنت میں اگر نماز کے سنن اور مستحبات وغیرہ کی پابندی سے ادا کی جائے گی تو جماعت نہ ملے گی تو ایسی حالت میں چاہئے کہ صرف فراغ اور واجبات پر اختصار کرے سنن وغیرہ کو چھوڑ دے فرض ہونے کی حالت میں جو شفیع پڑھی جائیں میں خواہ فجر کی ہوں یا کسی اور وقت کی وہ ایسے مقام پر پڑھی جائیں جو مسجد سے علیحدہ ہو اس لئے کہ جہاں فرض نماز ہوتی ہو پھر کوئی دوسری نمازوں پڑھنا مکروہ تحریکی ہے اور اگر کوئی ایسی جگہ نہ ملے تو صاف سے علیحدہ مسجد کے کسی گوشہ میں پڑھ لے اور وہ بھی نہ ہو تو نہ پڑھے (درختدار وغیرہ)

۶۔ اگر جماعت کا قعدہ مل جائے اور رکعتیں نہ ملیں تب بھی جماعت کا ثواب مل جائے گا  
اگرچہ اصطلاح فقہا میں اس کو جماعت کی نماز نہیں کہتے جماعت سے ادا کرنا جب ہی کہا جائے گا  
کہ جب کل رکعتیں مل جائیں یا اکثر رکعتیں مل جائیں مگرچہ بعض فقہا کے نزدیک جب تک  
کل رکعتیں نہ ملیں جماعت میں شمار نہیں ہوتا۔

(۱) بعض فقہاء نے لکھا ہے کہ اگر ایک رکعت ملنے کی امید ہو تو سب فجر پڑھے اور اگر امید نہ ہو تو چھوڑ دے خواہ قعدہ آخرہ ملنے کی امید ہو یا نہیں۔ صاحب شرع و قایہ وغیرہ نے اس کو اختیار کیا ہے تمہاریں ہمام مولف فتح القدر یا حلی شادر ج مذیع نے اسی قول کی ترجیح دی ہے جو ہم نے اختصار کیا ہے۔ ۱۲۔

## نماز جن چیزوں سے فاسد ہو جاتی ہے

۱۔ نماز کے شرائط میں سے کسی شرط کا مفتوح ہو جانا۔

مثال:- طہارت باقی نہ رہے طہارت کے باقی نہ رہنے کی بعض صورتوں میں نماز فاسد نہیں ہوتی جن کو تم نماز کے مکروہات کے بعد ایک مستقل عنوان سے بیان کریں گے۔

۲۔ ہوش حواس درست نہ رہیں خواہ بے ہوشی کے سبب سے یا جنون آسیب وغیرہ کی وجہ

نے۔

۳۔ سینے کو قصد ابے عذر قبلہ سے پھیرنا۔ اگر بے قصد بے اختیاری کی حالت میں سینے قبلہ سے پھر جائے تو اگر بقدر ادا کرنے کسی رکن کے مثل روئے وغیرہ کے تب بھی حالت رہے تو نماز فاسد ہو گی ورنہ نہیں یا کسی عذر سے قصد اپھیرا جائے تب بھی نماز فاسد نہ ہو گی مثلاً حالت نماز میں کسی کو یہ شبہ ہو کہ وضو جاتا رہا اور وضو کرنے کے لئے سینے قبلہ سے پھیر لے اور اس کو یاد آ جائے کہ وضو نہیں گیا اگر یہ یاد مسجد سے نکلنے کے قبل ہے تو نماز فاسد نہ ہو گی ورنہ فاسد ہو جائے گی۔

۴۔ نماز کے فرائض کا ترک ہو جانا خواہ عمدایا یا سہوا مثلاً قرأت بالکل نہ کرے یا قیام روئع سجدہ وغیرہ بے عذر ترک کر دیا جائے۔

۵۔ نماز کے واجبات کا عدم اچھوڑ دینا۔

۶۔ نماز کی واجبات کا سہوا چھوڑ کر سجدہ ہونہ کرنا۔

۷۔ حالت نماز میں کلام کرنا کلام کے مفسد نماز ہونے میں یہ شرط ہے کہ کم سے کم اس میں دو حرف ہوں یا ایسا ایک حرف ہو جس کے معنی سمجھ میں آ جاتے ہوں۔ (در مختار وغیرہ)

کلام کی پانچ فتمیں ہیں۔ پہلی قسم کسی آدمی کے مخاطبہ میں یہ کلام ہر حال میں مفسد نماز ہے خواہ عمدایا یا سہوا عربی زبان میں ہو یا غیر عربی وہ لفظ قرآن مجید میں ہو یا نہیں۔

مثال:- ۱۔ کوئی شخص یہ سمجھ کر کہ میں نماز میں نہیں ہوں یا اور کسی وھوکہ میں آ کر کسی آدمی سے کچھ کلام کرے۔

۲۔ نماز کی حالت میں کسی آدمی سے کہے کہ اقتل الحية。(۱)

(۱) سانپ کو مارڈاں۔

۳۔ نماز کے حالت میں کسی سے کہے کہ پڑھو۔

۴۔ کسی بھی نام کے آدمی سے کہے کہ یا یا یا یا خذ الکتاب (۱) یا کسی موئی نام کے آدمی سے کہے کہ یا موئی یا کسی سے کہے افرا (۲) یہ سب الفاظ قرآن مجید کے ہیں۔ یہی حکم ہے سلام اور سلام کے جواب کا جب کسی آدمی کے مخاطبہ میں ہو۔ اور یہی حکم ہے اگر دوسرے کی چھینک کے جواب میں یا رحمک اللہ (۳) کہے یا اچھی خبر سن کر کہے الحمد لله یا اسی طرح اور کوئی لفظ زبان سے نکل جائے اگر اللہ تعالیٰ کا نام سن کر جل جلالہ کہے یا نبی ﷺ کا اسم اگر اسی سن کر درود شریف پڑھے تب بھی نماز فاسد ہو جائے گی بشرطیکہ اس کہنے سے اس شخص کا جواب دینا ہو۔ (در مختار وغیرہ)

**حاصل:-** یہ کہ جب آدمیوں کے مخاطبہ میں کلام کیا جائے گا خواہ کسی قسم کا ہو اور کسی حالت میں ہو نماز فاسد ہو جائے گی۔

**دوسری قسم:-** کسی جانور کے مخاطبہ میں کلام کرنا یہ کلام بھی ہر حال میں مفسد نماز ہے۔

**تیسرا قسم:-** خود بخود کلام کرنا۔ یہ کلام بھی مفسد نماز ہے بشرطیکہ عربی لفظ نہ ہو اور ایسی نہ ہو جو قرآن مجید میں وارد ہوئی ہو اور قرآن مجید میں وارد ہو تو اس سے نماز فاسد نہ ہوگی۔ مثلاً اپنی چھینک کے جواب میں الحمد للہ کہے یا اسی قسم کا کوئی اور لفظ زبان سے نکل جائے اگر کوئی لفظ کسی شخص کی سخن تکیہ ہو تو اس کے کہنے سنتے سے بھی نماز فاسد ہو جائے گی اگر چوہ لفظ قرآن مجید میں وارد ہو مثلاً نعم کسی کا سخن تکیہ ہو تو نعم کہنے سے اس کی نماز فاسد ہو جائے گی اگر چوہ لفظ قرآن مجید میں ہے۔

**چوتھی قسم:-** ذکر اور دعایہ قسم بھی مفسد نماز ہے بشرطیکہ دعا عربی عبارت میں ہو مگر قرآن مجید اور احادیث میں واردنہ ہونہ اس کا طلب کرنا غیر خدا سے حرام ہو مثلاً حالت نماز میں اللہ تعالیٰ سے دعا کرے اللهم اعطنی (۴) الملح یا اللهم زوجنی فلانہ (۵) یہ دعائیں نہ قرآن مجید میں ہیں نہ احادیث میں نہ ان کا طلب کرنا غیر خدا سے منوع ہے لہذا

(۱) ترجمہ اے بھی کتاب لے لو۔

(۲) ترجمہ۔ پ ۱۲۱۔

(۳) اللہ تم پر رحم کرے۔

(۴) ترجمہ۔ اے اللہ مجھے نمک عنایت فرم۔

(۵) ترجمہ۔ اے اللہ میر انکاح فلاں عورت سے کر دے۔

ایسی دعاؤں سے نماز فاسد ہو جائے گی بات اگر قرآن مجید میں یا احادیث میں کوئی دعا وارد ہوئی ہو یا اس کا طلب کرنا غیر خدا سے ناجائز ہو تو ایسی دعا سے نماز فاسد نہ ہوگی اگرچہ بے موقعہ پڑھی جائے مثلاً رکوع پا سجدوں میں۔

**پانچویں قسم:-** حالت نماز میں لقمہ دینا یعنی کسی کو قرآن مجید کی غلط پڑھنے پر آگاہ کرنا۔  
یہ قسم بھی مفسد نماز ہے بشرطیکہ دینے والا اس کا امام نہ ہو۔

**مسئلہ:-** چونکہ لقمہ دینے کا مسئلہ فقہا کے درمیان میں اختلافی ہے۔ بعض علماء نے اس مسئلہ میں مستقل رسالے تصنیف کئے ہیں اس لئے ہم چند جزئیات اس کے اس مقام پر ذکر کرتے ہیں۔ صحیح یہ ہے کہ مقتدی اگر اپنے امام کو لقمہ دے تو نماز فاسد نہ ہوگی خواہ امام بقدر ضرورت قرأت کر چکا ہو یا نہیں بقدر ضرورت سے وہ مقدار قراءت کی مقصود ہے جو مسنون ہے۔ (نہر الفائق شامی وغیرہ)

امام اگر بقدر ضرورت قرأت کر چکا ہو تو اس کو چاہئے کہ رکوع کر دے مقتدیوں کو لقمہ دینے پر مجبور نہ کرے۔ مقتدیوں کو چاہئے کہ جب تک ضرورت شدید ہے پیش آئے امام کو لقمہ نہ دیں۔ ضرورت شدید ہے سے مراد یہ ہے کہ مثلاً اگر امام غلط پڑھ کر آگے گے بڑھنا چاہتا ہو یا رکوع نہ کرتا ہو یا سکوت کر کے کھڑا ہو جائے۔ اگر کوئی شخص نماز پڑھنے والے کو لقمہ دے اور وہ لقمہ دینے والا اس کا مقتدی نہ ہو خواہ وہ بھی نماز میں ہو یا نہیں تو یہ شخص اگر لقمہ لے لے گا تو اس کی نماز فاسد ہو جائے گی بات ہاں اگر اس کو خود بخوبی دیا جائے خواہ اس کے لقمہ دینے کے ساتھ ہی یا پہلے پیچھے اس کے لقمہ دینے کو کچھ دخل نہ ہو تو اس کی نماز میں دمار نہ آئے گا۔ (شامی)

اگر کوئی نماز پڑھنے والا کسی ایسے شخص کو لقمہ دے جو اس کا امام نہیں خواہ وہ بھی نماز میں ہو یا نہیں ہر حال میں اس لقمہ دینے والے کی نماز فاسد ہو جائے گی۔ (بحر الرائق فیہ)

مقتدی اگر دوسرے شخص کا پڑھنا سنکریا قرآن مجید میں دیکھ کر امام کو لقمہ دے تو اس کی نماز فاسد ہو جائے گی اور امام اگر لقمہ لے لے گا تو اس کی نماز بھی۔

اسی طرح اگر حالت نماز میں قرآن مجید دیکھ کر قرأت کی جائے تب بھی نماز فاسد ہو جائے گی۔ (درستار)

مقتدی ہو چاہئے کہ لقمہ دینے میں تلاوت قرآن کی نیت نہ کرے بلکہ لقمہ دینے کی اس لئے کہ حنفیہ کے نزدیک مقتدی کو قرأت قرآن نہ کرنا چاہئے۔ (فتح القدیر وغیرہ)

۶۔ کھانے بے کسی عذر یا غرض صحیح کے۔ اگر کوئی عذر ہو مثلاً کسی کو کھانی کا مرض ہو یا بے اختیار کھانی آجائے یا کوئی غرض صحیح ہو تو پھر نماز فاسد نہ ہوگی۔ (غرض صحیح کی مثال)

۱۔ آواز صاف کرنے کے لئے کھانے۔

۲۔ مقتدری امام کو اس کی غلطی پر آگاہ کرنے کے لئے کھانے۔

۳۔ کوئی شخص اس غرض سے کھانے کے درستے لوگ سمجھ لیں کہ نماز میں ہے۔

۷۔ رونایا آہ یا اف وغیرہ کہنا بشرطیکہ کسی مصیبت یا درد سے ہوا اور بے اختیاری نہ ہو اگر بے اختیاری سے یہ باقی صادر ہوں یا مصیبت درد سے نہ ہوں بلکہ خدا کے خوف یا جنت دوزخ کے یاد سے ہوں تو پھر فاسد نہ ہوگی۔ (در مختار وغیرہ)

۸۔ کھانا پینا اگرچہ بہت ہی قلیل ہو۔ ہاں اگر دانتوں کے درمیان میں کوئی چیز چلنے کی مقدار سے کم باقی ہو اور اس کو نکل جائے تو نماز فاسد نہ ہوگی حاصل یہ کہ جس قسم کے کھانے پینے سے روزے میں فساد آتا ہے نماز بھی اس سے فاسد ہو جاتی ہے۔ (در مختار وغیرہ)

۹۔ عمل کثیر۔ بشرطیکہ انفعال نماز کی جنس سے یا نماز کی اصلاح کی غرض سے نہ ہو۔ اگر اعمال نماز کی جنس سے ہو مثلاً کوئی شخص ایک رکعت میں دور کوع کرے یا تین سجدے کرے تو نماز فاسد نہ ہوگی اس لئے کہ رکوع سجدہ وغیرہ اعمال نماز کی جنس سے ہیں اسی طرح اگر نماز کی اصلاح کے غرض سے ہوت بھی نماز فاسد نہ ہوگی۔ مثلاً حالت نماز میں کسی کا وضو ثبوت جائے اور وہ شخص وضو کرنے کے لئے جائے تو اس کی نماز فاسد نہ ہوگی۔ اگرچہ چنان پھرنا وضو کرنا عمل کثیر ہے مگر چونکہ اصلاح نماز کے لئے ہے لہذا معاف ہے۔

۱۰۔ حالت نماز میں کسی عورت کا پستان چوسا جائے اور اس سے دودھ نکل آئے تو اس عورت کی نماز فاسد ہو جائے گی اس لئے کہ یہ دودھ کا پلانا عمل کثیر ہے (در مختار وغیرہ)

اگر حالت نماز میں کوئی شخص ذھیلہ پھینکے تو اگر کسی جانور کے اوڑانے کی غرض سے ہے تو نماز فاسد نہ ہوگی اور اگر کسی انسان پر پھینکا ہے تو عمل کثیر سمجھا جائے گا اور نماز فاسد ہو جائے گی۔ (در مختار وغیرہ)

۱۱۔ نماز میں بے عذر چلانا پھرنا۔ ہاں اگر چلنے کی حالت میں سینہ قبلے سے نہ پھرنے پائے اور جماعت میں ہو تو ایک رکعت میں ایک صفائی سے زیادہ نہ چلے اور تہا نماز پڑھتا ہو تو اپنے سجدے کے مقام سے آگے نہ بڑھے اور مکان نہ بد لئے پائے مثلاً مسجد میں ہو تو مسجد سے باہر نہ

نکل جائے تو نماز فاسد نہ ہوگی۔ یا کسی عذر سے چلنے مثلاً وضو ثبت جائے اور وضو کرنے کے لئے چلنے اس صورت میں اگرچہ سینہ قبلے سے پھر جائے اور چاہے جس قدر چلنا پڑے نماز فاسد نہ ہوگی۔

۱۱۔ عورت کا مرد کے کسی عضو کے مجازی کھڑا ہونا ان شرطوں سے۔ ۱۔ عورت بالغ ہو چکی ہو خواہ جوان ہو یا بوزٹھی یا نابالغ ہو مگر قابل جماع ہو اگر کوئی کم سن نابالغ لڑکی نماز کی نماز میں مجازی ہو جائے تو نماز فاسد نہ ہوگی۔ ۲۔ دونوں نماز میں ہوں اگر ایک نماز میں ہو دوسرا نہیں تو اس مجازاۃ سے نماز فاسد نہ ہوگی۔ ۳۔ کوئی حائل درمیان میں نہ ہو۔ اگر کوئی پردہ درمیان میں ہو یا کوئی سترہ حائل ہوتا بھی نماز فاسد نہ ہوگی اور اگر درمیان میں اتنی جگہ خالی ہو کہ ایک آدمی وہاں کھڑا ہو سکے تب بھی نماز فاسد نہ ہوگی اور وہ جگہ حائل سمجھی جائے گی۔ ۴۔ عورت میں نماز کے صحیح ہونے کی شرطیں پائی جاتی ہوں اگر عورت مجنونہ ہو یا حالت حیض و نفاس میں ہو تو اس کی مجازاۃ سے نماز فاسد نہ ہوگی اس لئے کہ ان صورتوں میں وہ نماز میں نہ سمجھی جائے گی۔ ۵۔ نماز جنازے کی نہ ہو جنازے کی نماز میں مجازاۃ مفسد نہیں۔ ۶۔ مجازاۃ بقدر ایک رکن کے باقی رہے۔ اگر اس سے کم مجازاۃ رہے تو مفسد نہیں مثلاً اتنی دریتک مجازاۃ رہے کہ جس میں رکوع و غیرہ نہیں ہو سکتا اس کے بعد جاتی رہے تو اس قلیل مجازاۃ سے نماز میں فساد نہ آئے گا۔ ۷۔ تحریمہ دونوں کی ایک ہو یعنی اس عورت نے اس مرد کی اقتدا کی ہو یا دونوں نے کسی تیرے کی اقتدا کی ہو۔ ۸۔ ادا دونوں کی ایک ہی قسم ہو۔ یعنی بحالت اقتدا نماز ادا کر رہے ہوں۔ اگر ایک بحالت اقتدا کرتا ہو دوسرا بحالت انفراد یا دونوں بحالت انفراد تو مجازاۃ مفسد نہ ہوگی۔ مثلاً ایک مسبوق ہو دوسرا لاحق یا دونوں مسبوق ہوں اس لئے کہ مسبوق بعد سلام امام کے اپنی گئی ہوئی رکعتوں کے ادا کرنے میں منفرد کا حکم رکھتا ہے ہاں اگر دونوں لاحق ہوں تو نماز فاسد ہو جائے گی اس لئے کہ لاحق مقتدی کا حکم رکھتا ہے۔ ۹۔ مکان میں تب بھی مجازاۃ مفسد نہیں مثلاً ایک مسجد میں ہو دوسرا مسجد کے باہر۔ ۱۰۔ دونوں ایک ہی طرف نماز پڑھتے ہوں اگر دونوں کے نماز پڑھنے کی جہت مختلف ہو مثلاً اندر ہیری شب میں قبلہ نہ معلوم ہونے کے سبب سے ہر شخص نے اپنے غالب گمان پر عمل کیا ہو اور ہر ایک کی رائے دوسرے کے خلاف ہوئی ہو یا کعبہ کے اندر نماز ہوتی ہو اور ہر شخص مختلف جہت کی طرف نماز پڑھتا ہو۔

۱۱۔ امام نے اس عورت امامت کی نیت نماز شروع کرتے وقت کی ہو اگر امام نے اس کی امامت کی نیت نہ کی ہو تو پھر اس مجازاۃ سے نماز فاسد نہ ہوگی بلکہ اسی غورت کی نماز صحیح نہ ہوگی۔

۱۲۔ نماز کی صحت کے شرائط مفقود ہو جانے کے بعد کسی رکن کا ادا کرنا بقدر ادا کرنے کی رکن کے اسی حالت میں رہنا۔ (در مختار وغیرہ)

۱۳۔ امام کا بعد حدث کے بے خلیفہ کئے ہوئے مسجد سے باہر نکل جانا۔ (در مختار وغیرہ)

۱۴۔ امام کا کسی ایسے شخص خلیفہ کر دینا جس میں امامت کی صلاحیت نہیں ملنا کسی مجنون یا نابالغ بچے کو یا کسی عورت کو۔ (در مختار وغیرہ)

۱۵۔ مقتدی لائق کا ہر حال میں اور امام لائق کا اگر جماعت باقی ہو تو موضع اقتداء میں باقی نماز کو تکمیل کرنا۔

۱۶۔ قرآن مجید کی قرأت میں غلطی ہو جانا خواہ یہ غلطی اعراب (۱) میں ہو یا کسی مشدہ حرف کے مخفف پڑھنے میں یا کسی مخفف حرف کے مشدہ پڑھنے میں کوئی حرف یا کلمہ پڑھ جائے یا بدل جائے یا کم زیادہ ہو جائے قرآن مجید کی قرأت میں غلطی ہو جانا ان صورتوں میں مقدمہ نماز ہے۔

۱۔ اس غلطی سے معنی بدل جائیں ایسے کہ جن کا اعتقاد کفر ہو خواہ وہ عبارت قرآن مجید میں ہو یا نہیں۔ ۲۔ معنی بدل گئے ہوں اگرچہ ایسے نہ ہوں کہ جن کا اعتقاد کفر ہو مگر وہ عبارت قرآن مجید میں نہ ہو۔ ۳۔ معنی میں تغیر آ گیا ہو اور وہ معنی وہاں مناسب نہ ہوں اگرچہ وہ لفظ قرآن مجید میں ہو۔ ۴۔ معنی میں تغیر آ گیا ہو کہ جس سے لفظ بے معنی ہو گیا ہو جیسے سرائر کی جگہ کوئی شخص سرائل پڑھ جائے۔ اگر ایسی غلطی ہو جس سے معنی میں بہت تغیر نہ آئے اور مثل اس کا قرآن مجید میں موجود ہو تو نماز فاسد نہ ہوگی۔

اگر کسی لکھے ہوئے کاغذ پر نظر پڑ جائے اور اس کے معنی بھی سمجھ میں آ جائیں تو نماز فاسد نہ ہوگی۔ اگر کسی شخص کے جسم عورت پر نظر پڑ جائے تب بھی نماز فاسد نہ ہوگی۔ (بجز الرائق)

(۱) یہاں جو صورتیں ہم نے بیان کی ہیں وہ مقتدی میں کے قوام کے موافق ہیں اور انہیں کے نہیں کے نہیں میں اختیاط زیادہ ہے مثلاً متاخرین کے نزدیک اعراب کی غلطی سے نماز فاسد نہیں ہوتی لہذا ہم نے مقتدی میں کافہ ہب لختیار کیا۔ (قاضی خاں - شایع وغیرہ)

اگر عورت کسی مرد کا حالت نماز میں بوسے لے تو اس مرد کی نماز فاسد نہ ہوگی۔ ہاں اگر شہوت کے ساتھ بوس اتو البتہ نماز فاسد ہو جائے گی۔ (درختار)

اگر کوئی شخص نمازی کے سامنے سے نکل جائے تب بھی نماز فاسد نہ ہوگی اگرچہ نماز کے سامنے سے نکلنے والے پر خحت گناہ ہوگا۔ اگر کوئی شخص نماز کے سامنے سے نکلنا چاہے تو حالت نماز میں اس شخص سے مزاحمت کرنا اور اس کو اس فعل سے باز رکھنا جائز ہے۔ (درختار وغیرہ)

تمام مفسدات نماز جن کا بیان اور ہو چکا اگر قبل قعده آخرہ کے یا قعده آخرہ میں قبل التحیات پڑھنے کے پائے جائیں تو مفسد نماز ہیں ورنہ مفسد نہیں بلکہ متمم (۱) نماز ہیں یعنی ان کے پائے جانے سے نماز تمام ہو جائے گی مگر ان چند صورتوں میں اگر بعد التحیات پڑھنے کے قعده آخرہ میں کسی تبیم کرنے والے کو وضو پر قدرت ہو جائے یا موزوں پرسح کرنے والے کی مدت گزر جائے یا پی پرسح کرتا ہو اور وہ زخم جس پر پی بندھی ہوا چھا ہو جائے یا کسی کاموزہ اتر جائے یا خود اتارے مگر عمل کثیر نہ ہونے پائے یا کسی ای کوئی سورت یاد ہو جائے یا کسی برهنہ نماز پڑھنے والے کو کثر مل جائے یا اشاروں سے نماز پڑھنے والا رکوع سجدے پر قادر ہو جائے یا امام کو حدث ہو جائے اور وہ کسی ای یہ شخص کو خلیفہ کر دے جس میں امامت کی صلاحیت نہیں یا فجر کی نماز میں آفتاب نکل آئے یا جمعتے کی نماز میں عصر کا وقت آ جائے یا کوئی شخص وضو سے معذور ہو اور اس کا غذر جاتا ہے یا کسی صاحب ترتیب کو قضانا نماز یاد آ جائے اور وقت میں اس کے ادا کرنے کی گنجائش ہو تو ان سب صورتوں میں نماز فاسد ہو جائے گی۔ اگرچہ یہ امور ارکان نماز کے تمام ہو جانے کے بعد پانے گئے ہیں۔

(۱) یہ بارہ صورتیں ہیں جن میں امام صاحب کے نزدیک نماز فاسد ہو جاتی ہے اور صاحبین کے نزدیک نماز فاسد نہیں ہوتی بلکہ ختم ہو جاتی ہے اس لئے کہ ان صورتوں میں مفسد نماز قعده آخرہ میں بعد التحیات پڑھنے کے پایا گیا جب کہ کوئی رک نماز کا باقی نہیں رہا اور ایسے وقت میں اگر کوئی چیز مفسد نماز کی پائی جاتی ہے تو نماز تمام ہو جاتی ہے مگر چونکہ احتیاط امام صاحب کے مذہب میں ہے اور عبادات میں جہاں تک احتیاط ممکن ہو بہتر ہے اور فتح کے جملہ متون میں اسی مذہب کو اختیار کیا ہے اس لئے ہم نے بھی اسی کو اختیار کیا۔ اللہ اعلم۔ (شافی)

## نماز جن چیزوں سے مکروہ ہو جاتی ہے

۱۔ حالت نماز میں کپڑے کا خلاف دستور پہننا یعنی جو طریقہ اس کے پہننے کا ہو اور جس طریقہ سے اس کو اہل تہذیب پہنتے ہوں اس کے خلاف اس کا استعمال کرنا مکروہ تحریکی ہے۔  
مثال:- کوئی شخص چادر اوڑھے اور اس کا کنارہ شانے پر نہ ڈالے یا کرتے پہننے اور سستینیوں میں ہاتھ نہ ڈالے۔

۲۔ رکوع یا سجدے میں جاتے وقت اپنے کپڑوں کو مٹی وغیرہ سے بچانے کے لئے یا اور کسی بنق سے اٹھایا لینا مکروہ تحریکی ہے۔ (رد المحتار وغیرہ)

۳۔ حالت نماز میں کوئی لفظ کرنا جو عمل کشیر کی حد تک نہ پہنچنے پائے مکروہ تحریکی ہے۔  
مثال:- کوئی شخص اپنے داڑھی کے بال ہاتھ میں لے۔

۴۔ اپنے کپڑے کو کپڑے۔

۵۔ اپنے بدن کو بے ضرورت سمجھائے۔

۶۔ حالت نماز میں وہ کپڑے پہننا مکروہ تحریکی ہیں جن کو پہن کر عام طور پر لوگوں کے پاس نہ جاسکتا ہوں اگر اس کپڑے کے سوا دوسرا کپڑا اس کے پاس نہ ہو تو مکروہ نہیں۔

۷۔ کوئی نکڑا چاندی سونے یا پتھروں وغیرہ کا منہ میں رکھ لینا مکروہ تنزیہ ہے بشرطیکہ قرأت میں محل نہ ہوا گزر قرأت میں محل ہو گا تو پتھر نماز فاسد ہو جائے گی۔ (در مختار۔ شامی)

۸۔ برہنہ سر نماز پڑھنا ہاں اگر اپنا تذلل اور خشوع ظاہر کرنے کے لئے ایسا کرے تو کچھ مضائقہ نہیں۔

اگر کسی کی نوبی یا عامانہ نماز پڑھتے میں گر جائے تو افضل یہ ہے کہ اسی حالت میں اسے اٹھا کر پہن لے لیکن اگر اس کے پہننے میں عمل کشیر کی ضرورت پڑے تو پتھر نہ پہنے۔ (رد المحتار)  
۹۔ پاخانہ پیشاب یا خروجِ رتع کی ضرورت کے وقت بے ضرورت رفع کئے ہوئے نماز پڑھنا مکروہ تحریکی ہے۔ (در مختار وغیرہ)

اگر کسی کو بعد نماز شروع کرچکنے کے عین حالت نماز میں پاخانہ پیشاب وغیرہ معلوم ہو تو اس کو چاہئے کہ نماز تو زدے اور ان ضرورتوں سے فراغت کر کے باطمینان پڑھے خواہ وہ نماز نفل ہو یا فرض اور خواہ تہبا پڑھتا ہو یا جماعت سے اور یہ خوف بھی ہو کہ بعد اس جماعت کے دوسری

جماعت نہ ملے گی۔ ہاں اگر یہ حوف ہو کہ وقت نماز کا نہ رہے گایا جنازہ کی نماز ہو اور یہ خوف ہو کہ نماز ہو جائے گی تو نہ توڑے بلکہ اسی حالت میں نماز تمام کرے۔ (شامی)

۸۔ مردوں کو اپنے بالوں کا جوز اور غیرہ باندھ کر نماز پڑھنا مکروہ تنزیہ ہی ہے اور اگر حالت نماز میں جوز اور غیرہ باندھ ہے تو نماز فاسد ہو جائے گی۔ اس لئے کہ یہ عمل کثیر ہے۔ (درختار۔ شامی وغیرہ)

۹۔ سجدے کے مقام سے کنکریوں وغیرہ کا ہٹانا مکروہ تحریکی ہے۔ ہاں اگر بغیرہ ہٹانے سجدہ بالکل ممکن ہی نہ ہو تو پھر ہٹانا ضروری ہے اور اگر مسنون طریقہ سے بے ہٹانے ممکن ہو تو ایک مرتبہ ہٹادے اور نہ ہٹانا بہتر ہے۔ (درختار۔ شامی وغیرہ)

۱۰۔ حالت نماز میں انگلیوں کا توڑنا ایک ہاتھ کی انگلیوں کا دوسرا ہاتھ کی انگلیوں میں داخل کرنا مکروہ تحریکی ہے۔ (درختار۔ شامی وغیرہ)

۱۱۔ حالت نماز میں ہاتھ کا کوئے پر رکھنا مکروہ تحریکی ہے۔ (بخارائق۔ شامی وغیرہ)

۱۲۔ حالت نماز میں منہ کا قبلے سے پھیرنا مکروہ تحریکی ہے خواہ پورا منہ پھیرا جائے یا تھوڑا۔ (شامی وغیرہ)

۱۳۔ گوشہ چشم سے بے ضرورت شدید ادھر ادھر دیکھنا مکروہ تنزیہ ہی ہے (درختار وغیرہ)۔

۱۴۔ حالت نماز میں اس طرح بیٹھنا کہ دونوں ہاتھ اور سرین زمین پر ہوں اور دونوں زانوں کھڑے ہوئے سینے سے لگے ہوں مکروہ تحریکی ہے۔ (شامی وغیرہ)

۱۵۔ مردوں کو اپنے دونوں ہاتھوں کی کہیںوں کا سجدے کی حالت میں زمین پر بچھادینا مکروہ تحریکی ہے۔ (شامی وغیرہ)

۱۶۔ کسی آدمی کی طرف نماز پڑھنا مکروہ تحریکی ہے۔ (شامی وغیرہ)

۱۷۔ سلام کا جواب دینا ہاتھ یا سر کے اشارے سے مکروہ تنزیہ ہی ہے۔ (شامی)

۱۸۔ سجدہ صرف پیشائی یا صرف ناک پر کرنا مکروہ تحریکی ہے۔ (درختار وغیرہ)

۱۹۔ عمامے کے چیع پر سجدہ کرنا مکروہ تحریکی ہے۔ (درختار وغیرہ)

۲۰۔ نماز میں بے عذر چار زانوں بیٹھنا مکروہ تحریکی ہے۔ (درختار وغیرہ)

۲۱۔ حالت نماز میں جماں لینا مکروہ تنزیہ ہی ہے۔ (شامی)

- ۲۲۔ حالت نماز میں آنکھوں کا بند کر لینا مکروہ تنزیہ ہے۔ ہاں اگر آنکھ بند کر لینے سے خشوع زیادہ ہوتا ہو تو مکروہ نہیں بلکہ بہتر ہے۔ (در مختار وغیرہ)
- ۲۳۔ صرف امام کا بے ضرورت کسی بلند مقام پر کھڑا ہونا جس کی بلندی ایک گز سے کم نہ ہو مکروہ تنزیہ ہے اگر امام کے ساتھ مقتدی بھی ہو تو مکروہ نہیں۔ (در مختار وغیرہ)
- ۲۴۔ مقتدیوں کا بے ضرورت کسی اور نیچے مقام پر کھڑا ہونا مکروہ تنزیہ ہے ہاں کوئی ضرورت مثلاً جماعت زیادہ ہو اور جگہ کفایت نہ کرتی ہو تو مکروہ نہیں۔ (در مختار وغیرہ)
- ۲۵۔ حالت نماز میں کوئی ایسا کپڑا پہنانا جس میں کسی جاندار کی تصویر ہو مکروہ تحریکی ہے۔ اسی طرح ایسے مقام میں نماز پڑھنا جہاں چھٹ پر یاد اپنے بائیں جانب کسی جاندار کی تصویر ہو۔ (در مختار وغیرہ)
- اگر فرش پر جہاں کھڑے ہوئے ہوں تصویر ہو تو مکروہ نہیں اسی طرح اگر تصویر چھپی ہوئی ہو یا اس قدر چھوٹی ہو کہ اگر زمین پر رکھ دی جائے اور کوئی شخص کھڑے ہو کر اس کو دیکھے تو اس کے اعضا محسوس نہ ہوں یا اس کا سر یا چہرہ کاٹ دیا گیا ہو یا مٹا دیا گیا ہو یا تصویر جانور کی نہ ہو تو مکروہ نہیں۔ (در مختار وغیرہ)
- ۲۶۔ حالت نماز میں آتیوں یا سورتوں کا یا تسبیح کا انگلیوں سے شمار کرنا مکروہ تنزیہ ہے ہاں اگر انگلیوں پر شمارہ کرے بلکہ ان کے دباؤ سے حساب رکھنے تو مکروہ نہیں جیسا کہ صلوٰۃ التسبیح لے بیان میں گزر چکا۔ (شامی)
- ۲۷۔ حالت نماز میں ناک صاف کرنا یا اسی طرح کوئی اور عمل قلیل بے ضرورت کرنا مکروہ تحریکی ہے۔ (شامی)
- ۲۸۔ ناک اور منہ کسی کپڑے وغیرہ سے بند کر کے نماز پڑھنا مکروہ تحریکی ہے۔ (شامی)
- ۲۹۔ مقتدی کو اپنے امام سے پہلے کسی فعل کا کرنا مکروہ تحریکی ہے۔ (شامی)
- ۳۰۔ قرأت ختم ہونے سے پہلے رکوع کے لئے جھک جانا اور جھکنے کی حالت میں قرأت تمام کرنا مکروہ تحریکی ہے۔ (شامی)
- ۳۱۔ رکوع اور سجدة سے قبل تین مرتبہ تسبیح کرنے سے سراہا لینا مکروہ تنزیہ ہے۔
- ۳۲۔ کسی ایسے کپڑے کو پہن کر نماز پڑھنا مکروہ تحریکی ہے جس میں بقدر معافی نجاست ہو

مثلاً نجاست غلیظ ایک دراہم سے زیادہ نہ ہو یا خفیہ چوہائی حصہ سے زیادہ نہ ہو۔ (رسائل ارکان)

۳۳۔ فرض نمازوں میں قصد ارتتیب قرآنی کے خلاف قرأت کرنا مکروہ تحریکی ہے۔ یعنی

جو سورت پیچھے ہے اس کو پہلی رکعت میں پڑھنا اور جو پہلے ہے اس کو دوسری رکعت میں مثلًا، قل یا ایہا الکافرون پہلی رکعت میں اور الہم تر کیف دوسری رکعت میں اگر ہوا خلاف ترتیب ہو جائے تو مکروہ نہیں۔ نوافل میں اگر قصد ابھی خلاف کرے تو کچھ کراہت نہیں۔ اگر کسی سے ہوا خلاف ترتیب ہو جائے اور معاً اس کو خیال آجائے کہ میں خلاف ترتیب قرأت کر رہا ہوں تو اس کو چاہئے کہ اسی صورت کو تمام کر لے اس لئے کہ اس سورت کے شروع کرتے وقت اس کا قصد خلاف ترتیب پڑھنے کا نہ تھا اور قصد نہ ہونے کے سب سے اس کا پڑھنا مکروہ نہ رہا۔ (شامی)

۳۴۔ ایک ہی سورت کی کچھ آیتیں ایک جگہ سے ایک رکعت میں پڑھنا اور کچھ آیتیں

دوسری جگہ سے دوسری رکعت میں پڑھنا مکروہ تنزیہ ہی ہے بشرطیکہ درمیان میں دو آیتوں سے کم چھوڑ دی جائے اگر مسلسل قرأت کی جائے یعنی درمیان میں کچھ آیتیں چھوٹنے نہ پائیں یا دو آیتوں سے زیادہ چھوڑ دی جائیں تو مکروہ نہیں۔ اسی طرح اگر دو سورتیں دور کعتوں میں پڑھی جائیں اور ان دونوں صورتوں کے درمیان میں کوئی چھوٹی سورت جس میں تین آیتیں ہوں چھوڑ دی جائے تو مکروہ تنزیہ ہی ہے۔

مثال:- پہلی رکعت میں سورہ تکاثر پڑھی جائے اور دوسری رکعت میں سورہ همزہ اور درمیان میں سورہ عصر جو تین آیتوں کی سورت ہے چھوڑ دی جائے۔ یہ کراہت بھی فرائض کے ساتھ خاص ہے نفل نمازوں میں اگر ایسا کیا جائے تو کچھ کراہت نہیں (شامی)

۳۵۔ ایسی دو سورتوں کا ایک رکعت میں پڑھنا جن کے درمیان میں کوئی سورت ہو خواہ

چھوٹی یا بڑی ایک یا اس سے زیادہ مکروہ تنزیہ ہے اس کی کراہت بھی صرف فرائض میں ہے۔ (شامی)

۳۶۔ نماز کے سمن میں کسی سنت کا ترک کرنا مکروہ تحریکی ہے۔ (بخاری و غیرہ)

۳۷۔ مقتدی کو جب کہ امام قرأت کر رہا ہو کوئی دعا وغیرہ پڑھنا یا قرآن مجید کی قرأت کرنا

خواہ وہ سورہ فاتحہ ہو یا اور کوئی سورت ہو مکروہ تحریکی ہے بشرطیکہ اس کے پڑھنے سے قرآن مجید کے

سننے میں خلل واقع (۱) ہو یا ایسی آواز سے پڑھے کہ امام کو پڑھنے میں اشتباہ (۲) ہونے لگے۔ ہاں اگر کوئی مقتدی ایسی طرح قرأت کرے کہ امام کی قرأت میں بھی خلل انداز نہ ہو اور قرآن مجید کے سننے میں حرج نہ ہو مثلاً آہستہ آواز کی نماز میں بہت آہستہ آواز سے جو امام تک نہ پہنچ تو کوئی حرج نہیں نماز اس سے مکروہ نہ ہوگی بلکہ بعض محققین علماء کے نزدیک ایسی حالت میں مقتدی کو سورہ فاتحہ کا پڑھنا (۳) مستحب ہے۔

(۱) اللہ جل شانہ کا ارشاد ہے کہ واذا قرئ القرآن فاستمعوا له، وانصتوا جب قرآن مجید پڑھاجائے تو تم لوگ اس کو سنو اور چب رہو۔ اس آیت کریمہ سے صاف ظاہر ہے کہ قرآن مجید کا سننا واجب ہے خواہ نماز کے اندر پڑھاجائے یا خارج نماز میں پس اگر اس کے خلاف کیا جائے گا تو بے شہرہ مکروہ تحریکی ہو گا اسی واسطے جب امام قرأت شروع کر چکا ہو تو مقتدی کو مسبحانک اللہم وغیرہ پڑھنے کی اجازت نہیں دی جاتی بلکہ ایسی حالت میں مقتدی کو نیت بالند کر چک کر جو جانا چاہیے۔

(۲) ایک مرتبہ نبی ﷺ نے صحیح کی نماز سے فارغ ہو کر اپنے صحابہ سے پوچھا کہ کیا تم ہمیں کسی نے میرے پیچے قرأت کی نہ ہے تو ایک نے عرض کیا کہ میں نے نہیں نہیں کیا اسے آپ نے ارشاد فرمایا کہ میں کہتا ہوں کہ کیا حال ہے کہ تم لوگ قرآن پڑھنے میں مجھ سے زیاد کرتے ہو یعنی مجھے اطمینان سے پڑھنے نہیں دیتے (نسائی۔ مؤطا۔ امام مالک ترمذی وغیرہ) یہ حدیث اور اس کے مثل اور بھی چند حدیثیں ہیں کہ جن سے معلوم ہوتا ہے کہ امام کے پیچے کوئی چیز اس طرح پڑھنا جو اس کے اطمینان میں خل ہو منوع ہے۔ ان احادیث کی بعض لوگوں نے تضعیف بھی کی ہے مکروہ قابل اعتبار نہیں ان سب کے جوابات امام الكلام میں موجود ہیں۔

(۳) اس مسئلہ میں علماء امت مختلف ہیں صحابہ سے لے کر اس وقت تک قرآن مجید سے اس مسئلہ کا کوئی قطعی فیصلہ نہیں ہوتا قرآن مجید سے صرف اسی قدر معلوم ہوتا ہے کہ قرآن مجید کا سننا اور اس وقت سکوت کرنا حاضرین پر ضروری ہے جس سے یہ نتیجہ نکلتا ہے کہ امام جب آواز سے قرأت کر رہا ہو تو مقتدی پچھنہ پڑھنے ساکت رہیں یہ نہیں ثابت ہوتا کہ اگر آہستہ آواز سے قرآن مجید پڑھاجائے تو بھی حاضرین پر سکوت ضروری ہو اور نہ خارج نماز میں کوئی اس امر کا قائل ہے حالانکہ اگر اس آیت سے آہستہ قرآن مجید پڑھنے کے وقت بھی سکوت ثابت کیا جائے گا تو خارج نماز میں بھی ثابت ہو جائے گا اس لئے کہ اس آیت میں کوئی خصیص نماز کی نہیں کی گئی۔ احادیث بہوں کے تشقیق سے یہ بات ظاہر ہوئی ہے کہ مقتدی پر قرأت فرض اور واجب نہیں چنانچہ اس کو ہم پہلے بیان کر چکے ہیں اور اگر کوئی شخص اس طرح قرأت کرے جو امام کو پریشان کر دے اس کی بھی ممانعت حدیث سے ثابت ہوئی ہے ہاں اگر کوئی خرابی نہ ہونے پائے اور مقتدی قرأت کرے تو اس کا جواز بلکہ اختیاب بھی احادیث سے نکلتا ہے۔ صحابہ کے اتوال و افعال اس میں مختلف ہیں بعض قرأت نہ کرتے تھے اور بعض کرتے تھے جیسے ابن مسعود بعض سے اجازت اور متعدد دنوں منقول ہیں جیسے عمر بن خطاب رضی اللہ عنہ، طحا وی ان سے اجازت روایت کرتے ہیں اور امام محمد ممانعت بعض سے آہستہ آواز کی نماز میں اجازت بلند آواز کی نماز میں ممانعت منقول ہے بعض سے ہر وقت کی نماز میں اجازت منقول ہے۔ ہمارے فقهاء کا یہ مذهب ہے کہ سورہ فاتحہ کی قرأت امام اور منفرد پر واجب ہے مقتدی پر واجب نہیں بلکہ مکروہ تحریکی ہے اور بعض نے آہستہ آواز کی نماز میں مستحب اور بلند آواز کی نماز میں مکروہ نکھلنا ہے اور یہی مسلک معتدل اور قابل اختیار کرنے کے ہے اور امام محمد سے بھی صاحب ہدایہ نے اسی مذہب کو نکل کیا ہے۔ شاہ ولی اللہ حنفی محدث دہلوی نے اس مسئلہ کو رسالہ مذہب فاروق الظالم اور جنت اللہ البالغہ میں بہت صاف نکھلایا ہے اور اس سے بھی زیادہ مفصل اور مدل علامہ نکھنی نے اپنے رسالہ امام الكلام میں جو خاص اسی مسئلہ میں ہے بیان فرمایا ہے اگر زیادہ تحقیق کسی کو منظور ہو تو ان کتابوں کو دیکھئے ہم نے یہاں بقدر ضرورت نہایت اختصار کے ساتھ لکھ دیا ہے۔ واللہ تعالیٰ اعلم بالصواب۔

## نماز میں حدث کا بیان

نماز میں اگر حدث ہو جائے تو اگر حدث اکبر ہو جائے گا تو نماز فاسد ہو جائے گی اور اگر حدث اصغر ہو گا تو دو حال سے خالی نہیں اختیاری ہو گایا یہ اختیاری یعنی اس کے وجود میں یا اس کے سبب میں بندوں کے اختیار کو خل ہو گا یا نہیں اگر اختیاری ہو گا تو نماز فاسد ہو جائے گی مثلاً کوئی شخص نماز میں قہقهہ کے ساتھ ہنسنے یا اپنے بدن میں کوئی ضرب لگا کر خون نکال لے یا عمداً اخراج رتع کرے یا کوئی شخص چھٹ کے اوپر چلے اور اس چلنے کے سبب سے کوئی پتھرو گیرہ چھٹ سے گر کر کسی نماز پڑھنے والے کے سر میں لگے اور خون نکل آئے ان سب صورتوں میں نماز فاسد ہو جائے گی اس لئے کہ یہ تمام افعال بندوں کے اختیار سے صادر ہوئے ہیں اور اگر بے اختیاری ہو گا تو اس میں دو صورتیں ہیں یا نادر الوقوع ہو گا جیسے قہقهہ جنون بیہوشی وغیرہ یا کشیر الوقوع جیسے خروج رتع پیش آب پا خانہ مذمی وغیرہ اگر نادر الوقوع ہو گا تو نماز فاسد ہو جائی گی۔ اگر نادر الوقوع نہ ہو گا تو نماز فاسد نہ ہو گی بلکہ اس شخص کو اختیار ہے کہ بعد اس حدث کے رفع کرنے کی اسی نماز کو تمام کر لے اور اگر نماز کا اعادہ کر لے تو بہتر ہے۔

اس صورت میں نماز فاسد نہ ہونے کی چند شرطیں ہیں۔

۱۔ کسی رکن کو حالت حدث میں ادا نہ کرے۔

۲۔ کسی رکن کو چلنے کی حالت میں ادا نہ کرے مثلاً جب وضو کو جائے یا وضو کر کے لوٹے تو قرآن مجید کی تلاوت نہ کرے اس لئے کہ قرأت نماز کا رکن ہے۔

۳۔ کوئی ایسا فعل جو نماز کے منافی ہونہ کرے نہ کوئی ایسا فعل کرے جس سے احتراز ممکن

ہو۔

۴۔ بعد حدث کے بغیر کسی عذر کے بعد رادا کرنے کسی رکن کے توقف نہ کرے بلکہ فوراً وضو کرنے کے لئے جائے ہاں اگر کسی عذر سے دری ہو جائے تو کچھ مضائقہ نہیں مثلاً صفائیں زیادہ ہوں اور خود پہلی صفائی میں ہو اور صفوں کو پھاڑ کر آنا مشکل ہو۔

۵۔ مقتدی کو ہر حال میں اور امام کو اگر جماعت باقی ہو تو باقی نمازو ہیں پڑھنا جہاں پہلے شروع کی تھی۔

۶۔ امام کا کسی ایسے شخص کو خلیفہ کرنا جس میں امامت کی صلاحیت نہ ہو۔

منفرد کو اگر حدث ہو جائے تو اس کو چاہئے کہ فوراً سلام پھیر کر وضو کر لے اور جس قدر جلد ممکن ہو وضو سے فراغت کرے مگر وضو تمام سنن اور مستحبات کے ساتھ کرنا چاہئے اور اس درمیان میں کوئی کلام وغیرہ نہ کرے پانی اگر قریب مل سکے تو درنہ جائے، حاصل یہ کہ جس قدر حرکت سخت ضروری ہو اس سے زیادہ نہ کرے وضو کے بعد چاہئے وہیں اپنی نماز تمام کر لے چاہے جہاں پہلے تھا وہیں جا کر پڑھے۔

امام کو اگر حدث ہو جائے اگرچہ قعدہ اخیرہ میں ہو تو اس کو چاہئے کہ فوراً سلام پھیر کر وضو کرنے کے لئے چلا جائے اور بہتر یہ ہے کہ اپنے مقتدیوں میں جس کو امامت کے لائق سمجھتا ہو اس کو اپنی جگہ پر کھڑا کر دے مددک کو خلیفہ کرنا بہتر ہے اگر مسبوق کو کر دے تب بھی جائز ہے اور اس مسبوق کو اشارے سے بتلادے کہ اتنی رکعتیں وغیرہ میرے اوپر باقی ہیں تو دونالگی۔ رکوع باقی ہو تو گھٹنے پر ہاتھ رکھ دے۔ سجدہ باقی ہو تو پیشانی پر قرات باقی ہو تو منہ پر سجدہ تلاوت باقی ہو تو پیشانی اور زبان پر سجدہ سہو کرنا ہو تو سینے پر۔ پھر جب خود وضو کر چکے تو اگر جماعت باقی ہو تو جماعت میں آ کر اپنے خلفیہ کا مقتدی بن جائے اور جماعت ہو چکی ہو تو اپنی نماز تمام کر لے خواہ جہاں وضو کیا ہے وہیں یا جہاں پہلے تھا وہاں اگر پانی مسجد کے اندر موجود ہو تو پھر خلیفہ کرنا ضروری نہیں چاہے کرے اور چاہئے نہ کرے بلکہ جب خود وضو کر کے آئے پھر امام بن جائے اور اتنی دیر تک مقتدی اس کے انتظار میں رہیں۔ (شامی وغیرہ)

خلیفہ کر دینے کے بعد امام نہیں رہتا بلکہ اپنے خلیفہ کا مقتدی ہو جاتا ہے لہذا اگر جماعت ہو چکی ہو تو امام اپنی نماز لاحق کی طرح تمام کرے۔ اگر امام کسی کو خلیفہ نہ کرے بلکہ مقتدی لوگ کسی کو اپنے میں سے خلیفہ کر دیں یا خود کوئی مقتدی آگے بڑھ کر امام کی جگہ پر کھڑا ہو جائے اور امام کی نیت کر لے تب بھی درست ہے بشرطیکہ امام مسجد سے باہر نکل چکا ہو اور اگر نماز مسجد میں نہ ہوتی ہو تو صفوں سے یا سترے سے آگے نہ بڑھا ہو۔ اگر ان حدود سے آگے بڑھ چکا ہو تو نماز فاسد ہو جائے گی۔

اگر مقتدی کو حدث ہو جائے اس کو بھی فوراً سلام پھیر کر وضو کرنا چاہئے بعد وضو کے اگر جماعت باقی ہو تو جماعت میں شریک ہو جائے ورنہ اپنی نماز تمام کر لے۔

مقتدی کو ہر حال میں اپنے مقام پر جا کر نماز پڑھنا چاہئے خواہ جماعت باقی ہو یا نہیں۔ اگر امام مسبوق کو اپنی جگہ پر کھڑا کر دے تو اس کو چاہئے کہ جس قدر رکعتیں وغیرہ امام پر

باقی تھیں ان کو ادا کر کے کسی مدرک کو اپنی جگہ کر دے تاکہ وہ سلام پھیر دے اور یہ مسبوق پھر اپنی گئی ہوئی رکعتوں کے ادا کرنے میں مصروف ہو۔

اگر کسی قعدہ اخیرہ میں بعد اس کے کہ بقدر الحیات کے بیٹھ چکا ہو جنوں ہو جائے یا حدث اکبر ہو جائے یا بعد احمد اصغر کر لے یا یہ ہوش ہو جائے یا قہقهہ کے ساتھ ہنے تو نماز فاسد ہو جائے گی اور پھر اس نماز کا اعادہ کرنا ہو گا۔

نماز کے اقسام اور ان کے پڑھنے کا طریقہ اور نماز کے فرائض اور واجبات اور سنن و مستحبات وغیرہ اور جن چیزوں سے نماز فاسد ہو جاتی ہے اور جو چیزوں حالت نماز میں مکروہ ہیں ان سب کا بیان بالتفصیل ہو چکا۔ اب ہم چاہتے ہیں کہ ان سب مضامین کو بحذف تفصیل تین نقشوں میں درج کریں۔ پہلے نقشہ میں نماز کے اقسام دوسرے نقشہ میں نماز کے فرائض واجبات سنن مستحبات تیسراً نقشہ میں نماز کے مکروہات و مفیدات تاکہ یہ اجمالی صورت ذہن نشین ہو جائے اور مسبق کی تفصیل بھی از سر نوتازہ ہو جائے۔

### پہلا نقشہ

**فرض نمازیں:**۔ فرض نمازیں دن رات میں جمعہ کے دن پندرہ اور دوسرے دنوں میں سترہ رکعت ہیں۔ دو فجر کے وقت۔ چار ظہر کے وقت اور جمعہ کے دن بجائے چار رکعت کے دو۔ چار عصر کے وقت۔ تین مغرب کے وقت۔ چار عشاء کے وقت یہ نمازیں فرض عین ہیں اور جنازے کی نماز فرض کفایہ ہے۔

**واجب نمازیں:**۔ شریعت کی طرف سے تین نمازیں واجب ہیں وتر اور عیدین۔ وتر تین رکعت ہر روز عشاء کے بعد اور عیدین دو دور رکعت سال بھر کے بعد ان کے علاوہ جو نماز نذر کی جائے وہ بھی واجب ہے اور ہر قل بعد شروع کر دینے کے واجب ہو جاتی ہے لیکنی اس کا تمام کرنا اور فاسد ہو جانے میں اس کی قضا ضروری ہے۔

**مسنون نمازیں:-** فجر کے وقت فرض سے پہلے دور رکعت ظہر کے وقت چھر رکعت چار فرض سے پہلے دو فرض کے بعد مغرب کے وقت دور رکعت فرض کے بعد عشاء کے وقت دور رکعت فرض کے بعد نمازِ تہجد۔ تحیۃ المسجد نمازِ تراویح میں رکعت۔ نمازِ احرام نمازِ کسوف دور رکعت نمازِ خسوف دور رکعت۔

**مستحب نمازیں:-** وتر کے بعد دور رکعت۔ سنت وضو دور رکعت۔ نمازِ سفر دور رکعت نماز استخارہ دور رکعت۔ نماز حاجت دور رکعت۔ صلوٰۃ الابابین چھر رکعت۔ صلوٰۃ لشیع چار رکعت۔ نمازِ توہبہ دور رکعت۔ نمازِ قتل دور رکعت۔

## دوسران نقشہ

**فرض:-** ۱۔ قیام۔ ۲۔ قراءت۔ ۳۔ رکوع۔ ۴۔ سجده۔ ۵۔ قعدہ اخیرہ۔ ۶۔ نمازوں پر فعل سے تمام کرنا۔

**واجبات:-** ۱۔ تکبیر تحریمہ کا اللہ اکبر کے لفظ سے ہونا۔ ۲۔ بعد تکبیر تحریمہ کے بقدر سورہ فاتحہ کے قیام کرنا۔ ۳۔ فرض نمازوں کی دور رکعت باقی نمازوں کی سب رکعتوں میں سورہ فاتحہ پڑھنا۔ ۴۔ سورہ فاتحہ کے بعد دوسری سورت ملانا فرض کی پہلی دور رکعت اور باقی نمازوں کی سب رکعتوں میں، ۵۔ قومہ، ۶۔ تعددیں ارکان یعنی رکوع سجدوں میں اتنی دریتک ٹھہرنا کہ ایک مرتبہ تسبیح پڑھی جاسکے، ۷۔ جلس، ۸۔ قعدہ اولی بقدر التحیات کے۔ ۹۔ دونوں قعدوں میں ایک مرتبہ التحیات پڑھنا، ۱۰۔ نماز میں اپنی طرف سے کوئی ایسا فعل نہ کرنا جو تاخیر فرض یا واجب کا سبب ہو جائے، ۱۱۔ نمازوں و تر میں دعائے قنوت، ۱۲۔ عیدین میں چھ تکبیریں، ۱۳۔ عیدین کی دوسری رکعت کے رکوع میں تکبیر۔ ۱۴۔ امام کو فجر مغرب عشاء کی پہلی دور رکعتوں میں بلند آواز سے قراءت کرنا اور باقی نمازوں میں آہستہ آواز سے، ۱۵۔ نمازوں کو دو مرتبہ السلام علیکم کہہ کر ختم کرنا۔

سشن:- ۱۔ تکبیر تحریم کے وقت سرنہ جھکانا۔ ۲۔ تکبیر تحریم سے پہلے دونوں ہاتھوں کا اندازہ مار دوں کو کافیں تک عورتوں کو شانہ تک۔ ۳۔ اٹھنے ہوئے ہاتھوں کی ہتھیلیاں قبلہ رخ ہونا۔ ۴۔ ہاتھ اندازے کے وقت انگلیوں کا نہ کشادہ کرنا تا۔ ۵۔ بعد تکبیر تحریم کے فوراً ہاتھ باندھ لینا مار دوں کو ناف کے نیچے عورتوں کو سینے پر۔ ۶۔ مردوں کو اس طرح کہ بائیں کلاں میں والہنے انگوٹھے اور چھوٹی انگلی کے حلقوں میں ہوا و رہنی تین انگلیاں بائیں کلاں کی کے اوپر ہوں اور عورتوں کو صرف ہاتھ پر ہاتھ رکھ لینا۔ ۷۔ ہاتھ باندھنے کے بعد فوراً سجائب اللہم پڑھنا۔ ۸۔ منفرد اور امام کو بعد سجا مک اللہم کے اعوذ باللہ اور بسم اللہ پڑھنا۔ ۹۔ ہر رکعت کے شروع پر بسم اللہ پڑھنا۔ ۱۰۔ بعد سورۃ فاتحہ کے آہستہ آواز سے آمین کہنا۔ ۱۱۔ حالت قیام میں دونوں قوموں کے درمیان چار انگل کا فصل ہونا۔ ۱۲۔ فجر ظہر کے فرض میں طوال مفصل عصر عشا میں اوساط مغرب میں قصار پڑھنا۔ ۱۳۔ فجر کی پہلی رکعت میں دونسری رکعت سے ڈیوڑھی سورت پڑھنا۔ ۱۴۔ رکوع سجدوں میں جاتے وقت اور سجدوں سے اٹھتے وقت اللہ اکبر کہنا۔ ۱۵۔ مردوں کو رکوع میں گھٹنوں کا دونوں ہاتھ سے پکڑنا اور عورتوں کو صرف رکھ لینا۔ ۱۶۔ مردوں کو کشادہ کر کے گھٹنوں پر رکھنا عورتوں کو ملا کر۔ ۱۷۔ رکوع کی حالت میں پنڈلیوں کا سیدھا رکھنا۔ ۱۸۔ مردوں کو رکوع میں اچھی طرح جھک جانا عورتوں کو صرف اس قدر کہ ہاتھ گھٹنوں تک پہنچ جائیں۔ ۱۹۔ کم سے کم تین مرتبہ سبحان ربی العظیم رکوع میں اور سبحان ربی الاعلیٰ سجدوں میں کہنا۔ ۲۰۔ رکوع میں مردوں کو ہاتھ پہلو سے جدار کہنا۔ ۲۱۔ قوے میں امام کو صرف سعی اللہ مقتدی کو صرف رہنا منفرد کو دونوں کہنا۔ ۲۲۔ سجدے میں جاتے وقت پہلے گھٹنے کا پھر ہاتھوں کا پھر ناک کا پھر پیشانی کا زمین پر رکھنا اور اٹھتے وقت اس کے برعکس۔ ۲۳۔ سجدے میں منه کو دونوں ہاتھیں کے درمیان رکھنا۔ ۲۴۔ سجدے میں مردوں کو اپنے پیٹ کاران سے اور کہنیوں کا پہلو سے جدار کہنا اور ہاتھوں کی بانہوں کا زمین سے اٹھا ہوار کہنا۔ ۲۵۔ سجدے کی حالت میں دونوں ہاتھ کی انگلیوں کا ملا ہوار کہنا اور پیر کی انگلیوں کا رخ قبلے کی طرف اور دونوں زانوں کا ملا ہوار کہنا۔ ۲۶۔ سجدے سے کھڑے ہوتے وقت زمین سے سہارا نہ دینا۔ ۲۷۔ دونوں سجدوں کے درمیان اور قعدہ اولیٰ واخری میں اسی خاص کیفیت سے بیٹھنا جو اور پر بیان ہوا۔ ۲۸۔ التحیات میں اسی خاص کیفیت سے اشارہ کرنا۔ ۲۹۔ فرض کے پہلے دور رکعت کے بعد ہر رکعت میں سورۃ فاتحہ پڑھنا۔ ۳۰۔ قعدہ اخیرہ میں التحیات کے بعد درود پڑھنا۔ ۳۱۔ بعد درود کے کوئی دعا نے ماثورہ پڑھنا۔ ۳۲۔ السلام علیکم کہتے وقت داہنے بائیں طرف منه پھیرنا پہلے داہنے طرف پھر بائیں طرف۔ ۳۳۔ امام کو بلند آواز سے سلام کہنا۔ ۳۴۔ دوسرے سلام کی آواز کا پہلے سلام سے پست ہونا۔ ۳۵۔ امام کو سلام میں مقتدیوں اور فرشتوں کی اور منفرد کو صرف فرشتوں کی نیت کرنا۔

**مستحبات:-** ۱۔ تکبیر تحریمہ کے وقت مردوں کو آستین وغیرہ سے ہاتھ باہر نکال لینا۔ ۲۔ قیام کی حالت میں سجدے کے مقام پر رکوع میں قدم پر سجدے میں ناک پر بیٹھنے کی حالت میں زانو پر سلام کی حالت میں شانو پر نظر رکھنا۔ ۳۔ کھانی جمائی کاروکنا۔ ۴۔ اگر جمائی آجائے تو حالت قیام میں وابہنے ہاتھ و رنہ بائیں ہاتھ کی پشت سے منہ بند کر لینا۔ ۵۔ بعد قدماست اصلوۃ کے فوراً امام کو تکبیر تحریمہ کہنا۔ ۶۔ دونوں قعدوں میں وہی خاص التحیات پڑھنا۔ ۷۔ قوت میں اللہم انا نستعينک اور اللہم اهدنی پڑھنا۔

## تیر انقشہ

جن چیزوں سے نماز فاسد ہو جاتی ہے:- ۱۔ نماز کے شرائط میں سے کسی شرط کا مفقود ہو جانا۔ ۲۔ نماز کے فرائض کا چھوٹ جانا۔ ۳۔ نماز کے واجبات کا سہوا چھوڑ کر سجدہ ہونہ کرنا۔ ۴۔ حالت نماز میں کلام کرنا۔ ۵۔ بے عذر اور بے کسی غرض صحیح کے کھاننا۔ ۶۔ کسی مصیبت یا درد کے سبب سے رونایا ایا اف کرنا۔ ۷۔ کھانا پینا۔ ۸۔ وہ عمل کثیر جو افعال و اعمال نماز کی جنس سے نہ ہو ۹۔ نماز میں بے عذر چلنا پھرنا۔ ۱۰۔ اعورت کا حالت نماز میں محاذی ہو جانا۔ وس شرطوں کے ساتھ چواد پر بیان ہو چکیں۔ ۱۱۔ نماز کے صحت کے شرائط مفقود ہو جانے کے بعد کسی رکن کا ادا ہونا ۱۲۔ امام کا بعد حدث کے بے خلیفہ کئے ہوئے مسجد سے چلا جانا۔ ۱۳۔ ایسے شخص کو خلیفہ کر دینا جس میں امامت کی صلاحیت نہیں۔ ۱۴۔ مقتدى لاحق کا ہر حال میں اور امام لاحق کا اگر جماعت باقی ہو تو باقی نماز کو غیر موضع اقتدا میں تمام کرنا۔ ۱۵۔ قرآن مجید کی قرأت میں غلطی کرنا بے تفصیل مذکور۔

جو چیزیں نماز میں مکروہ ہیں:- ۱۔ حالت نماز میں کپڑے کا خلاف دستور پہننا۔ ۲۔ رکوع سجدے میں جاتے وقت مٹی وغیرہ سے بچانے کے لئے کپڑوں کا اٹھایتا۔ ۳۔ حالت نماز میں کوئی لغوی عمل کثیر کی حد تک نہ پہنچ۔ ۴۔ جو خراب کپڑے لوگوں کے سامنے پہن کرنے نکل سکتا ہوا ان کو حالت نماز میں پہننا۔ ۵۔ برہنہ سر نماز پڑھنا بشرطیکہ اظہار خشوع کے لئے نہ ہو۔ ۶۔ پیشاب پاخانہ یا خرونج رتبح کی ضرورت کے وقت بے ضرورت رفع کئے ہوئے نمازوں پڑھنا۔ ۷۔ سجدہ کے مقام سے کنکریوں کا ہٹانا بشرطیکہ بے ہٹائے ہوئے سجدہ ممکن ہو۔ ۸۔ حالت نماز میں انگلیوں کا توڑنا یا ایک ہاتھ کی انگلیاں دوسرے ہاتھ کی انگلیوں میں داخل کرنا۔ ۹۔ نماز میں ہاتھ کو لہبے پر رکھنا۔ ۱۰۔ منہ قبلے سے پھیرنا۔ ۱۱۔ حالت نماز میں اس طرح بیٹھنا کہ دونوں ہاتھ اور سرین زمین پر ہوں اور زانوں کھڑے ہوئے سینہ سے لگے ہوں۔ ۱۲۔ مردوں کو ہاتھوں کی کہنیوں کا سجدہ میں زمین پر بچھا دینا۔ ۱۳۔ کسی آدمی کی طرف نماز پڑھنا۔ ۱۴۔ صرف پیشانی یا ناک سے سجدہ کرنا۔ ۱۵۔ عمامے کے ٹیچ پر سجدہ کرنا۔ ۱۶۔ حالت نماز میں وہ کپڑا پہننا جس میں جاندار کی تصویر ہو بہ تفصیل مذکور۔ ۱۷۔ حالت نماز میں بے ضرورت عمل قلیل کرنا۔ ۱۸۔ اور منہ کپڑے سے بند کر لینا۔ ۱۹۔ قرأت ختم ہونے سے پہلے رکوع کے لئے جھک جانا اور اس جھکنے کی حالت میں باقی قرأت تمام کرنا۔ ۲۰۔ کسی ایسے کپڑے کو پہننا جس میں بقدر معانی نجاست ہو۔ ۲۱۔ فرض نمازوں میں قصد ارتتیب قرآنی کے خلاف قرأت کرنا۔ ۲۲۔ نماز کی سنن میں کسی سنت کا ترک کر دینا۔ ۲۳۔ مقتدی کو امام کے پیچھے کچھ پڑھنا جس سے قرآن مجید کے سننے میں خلل واقع ہو یا امام کی قرأت میں انتشار ہو۔

**مکروہ تنزیہی:** ۱۔ کوئی نکڑا چاندی سونے پتھروں وغیرہ کامنہ میں رکھ لینا بشرطیکہ قرأت میں مغل نہ ہو۔ ۲۔ مردوں کے اپنے بالوں کا جوڑ ابندھ کر نماز پڑھنا۔ ۳۔ گوشۂ چشم سے بے ضرورت ادھر ادھر دیکھنا۔ ۴۔ سلام یا اسلام کا جواب اشارے سے دینا۔ ۵۔ نماز میں بے عذر چار زانوں پہننا۔ ۶۔ جہائی لینا۔ ۷۔ آنکھوں کا بند کر لینا۔ ۸۔ امام کا محرب میں کھڑا ہونا۔ ۹۔ صرف امام کا کسی اوپنے مقام پر کھڑا ہونا۔ ۱۰۔ مقتدیوں کا بے ضرورت کسی مقام پر کھڑے ہونا۔ ۱۱۔ آئتوں یا سورتوں وغیرہ کا انگلیوں پر شمار کرنا۔ ۱۲۔ فرض نمازوں میں ایک ہی سورت کی کچھ آیتیں ایک رکعت میں کچھ دوسری رکعت میں پڑھنا بشرطیکہ درمیان میں دو آیتوں سے کم چھوڑا جائے۔ ۱۳۔ فرض نمازوں میں ایک سورت کا درمیان میں چھوڑ کر دو سورتوں کا ایک ہی رکعت میں پڑھنا۔

## نماز میں سہو کا بیان

نماز کے سنن اور مستحبات کے ترک سے نماز میں کچھ خرابی نہیں آتی یعنی صحیح ہو جاتی ہے ہاں جن سنن کے چھوڑ دینے سے نماز میں کراہت تحریم سہ آ جاتی ہے ان کے ترک سے البتہ نماز کا اعادہ کر لینا چاہئے اس لئے کہ جو نماز کراہت تحریم کے ساتھ ادا کی جائے اس نماز کا اعادہ واجب ہے۔ (شایی)

نماز کے فرائض میں اگر کوئی چیز سہو ایسا عمد़ اچھوٹ جائے تو نماز فاسد ہو جائے گی اور اس کا کوئی تدارک نہیں ہو سکتا۔

نماز کے واجبات میں اگر کوئی چیز چھوڑ دی جائے تو اس کا بھی تدارک نہیں ہو سکتا اور نماز فاسد ہو جاتی ہے۔

نماز کے واجبات میں اگر کوئی چیز سہو اچھوٹ جائے تو اس کا تدارک ہو سکتا ہے وہ تدارک یہ ہے کہ قعدهِ اخیرہ میں التحیات پڑھنے کے بعد داخی طرف ایک مرتبہ سلام پھیر کر دو سجدے کئے جائیں اور بعد سجدوں کے پھر قعده کیا جائے اور التحیات اور درود شریف اور دعا بدستورِ معمول پڑھ کر سلام پھیرا جائے ان سجدوں کو سجدہ سہو کہتے ہیں۔ (شایی)

مسجدہ سہو کر لینے سے وہ خرابی جو ترک واجب کے سبب سے نماز میں آئی تھی رفع ہو جاتی ہے خواہ جس قدر واجب چھوٹ گئی ہوں دو ہی سجدے کافی ہیں یہاں تک کہ اگر کسی سے نماز کے سبب واجبات چھوٹ گئے ہوں اس کو بھی دو ہی سجدے کرنا چاہئے دو سے زیادہ سجدہ سہو مشرد ع نہیں۔ (در مختار)

مسجدہ سہو اس شخص پر واجب ہے جس سے کوئی واجب نماز کا چھوٹ گیا ہو اور بعد سجدے کے التحیات پڑھنا بھی واجب ہے۔ افضل یہ ہے کہ داخی طرف سلام پھیرنے کے بعد یہ سجدے کئے جائیں اگر بے سلام پھیرے یا سامنے ہی سلام کہہ کر سجدے کر لئے جائیں تب بھی جائز ہے۔

نماز کے واجبات چونکہ اس سے پہلے بیان ہو چکے ہیں لہذا یہاں اب ہر واجب کے ترک کا ذکر کرنا بیکار ہے ہاں چند واجبات کا بحسب ضرورت ذکر کیا جاتا ہے۔

اگر کوئی شخص سورہ فاتحہ یا دوسری سورت چھوڑ جائے اور اسی رکعت کے رکوع میں یا بعد رکوع

کے یاد آجائے تو اس کو چاہئے کہ کھڑا ہو جائے اور چھوٹی ہوئی سورت کو پڑھ لے اور پھر رکوع کرنے اور سجدہ سہو کرے اس لئے کہ رکوع کے ادا کرنے میں تاخیر ہو گئی اور اگر سورہ فاتحہ وغیرہ چھوٹ جائے اور دوسری رکعت میں یاد آئے تو اگر دوسری سورت چھوٹی ہے تو اس کو پڑھ لے اور سورہ فاتحہ چھوٹی ہو تو اس کو نہ پڑھے ورنہ ایک رکعت میں دو سورہ فاتحہ ہو جائیں گی اور تکرار سورہ فاتحہ کی مشروع نہیں اس صورت میں بھی سجدہ سہو کرنا چاہئے۔

اگر کوئی شخص سورہ فاتحہ سے پہلے دوسری سورت پڑھ جائے اور اسی وقت اس کو خیال آجائے تو چاہئے کہ سورہ فاتحہ پڑھنے کے بعد پھر سورت پڑھنے اور سجدہ سہو کرے اس لئے کہ دوسری سورت کا سورہ فاتحہ کے بعد پڑھنا واجب ہے اور یہاں اس کے خلاف ہوا۔

اگر کوئی شخص سورہ فاتحہ دو مرتبہ پڑھ جائے تو اس کو بھی سجدہ سہو کرنا چاہئے اس لئے کہ سورہ فاتحہ ایک مرتبہ پڑھنے کے بعد دوسری سورت کا ملانا واجب ہے۔

اگر آہستہ آواز کی نماز میں کوئی شخص بلند آواز سے قرأت کر جائے یا بلند آواز کی نماز میں امام آہستہ آواز سے قرأت کرے تو اس کو سجدہ سہو کرنا چاہئے۔ ہاں اگر آواز کی نماز میں بہت تھوڑی قرأت بلند آواز سے کی جائے جو نماز صحیح ہونے کے لئے کافی نہ ہو مثلاً دونین لفظ بلند آواز سے نکل جائیں تو کچھ مضمانتہ نہیں۔

اگر کوئی شخص حالت قیام میں التحیات پڑھ جائے تو اگر پہلی رکعت ہو اور سورہ فاتحہ سے پہلے پڑھے تو کچھ حرج نہیں اس لئے کہ تحریمہ اور سورہ فاتحہ کے درمیان میں کوئی ایسی چیز پڑھنا چاہئے جس میں اللہ تعالیٰ کی تعریف ہو اور التحیات بھی اسی قسم سے ہے اور اگر قرأت کے بعد پڑھے یا دوسری رکعت میں پڑھے خواہ قرأت سے پہلے یا قرأت کے بعد اسکو سجدہ سہو کرنا چاہئے اس لئے کہ قرأت کے بعد فوراً رکوع کرنا واجب ہے اور دوسری رکعت کی ابتداء بھی قرأت سے کرنا واجب ہے۔

اگر کوئی شخص قومہ بھول جائے یا سجدوں کے درمیان میں جلسہ نہ کرے تو اس کو بھی سجدہ سہو کرنا چاہئے۔

اگر کوئی شخص کسی رکعت میں ایک ہی سجدہ کرے دوسری سجدہ بھول جائے اور دوسری رکعت میں یاد دوسری رکعت کے بعد یا قعدہ آخرہ میں قبل التحیات پڑھنے کے یاد آجائے تو اس سجدے کو ادا کر لے اور سجدہ سہو کرے اور اگر قعدہ آخرہ میں بعد التحیات کے یاد کرے تو اس سحدے کو ادا

کر کے پھر احتیات پڑھے اور سجدہ سہو کرے۔

اگر کوئی شخص کسی رکعت میں پہلے سجدہ کر لے رکوع نہ کرے اور دوسری رکعت سے پہلے اس کو یاد آ جائے تو اس کو چاہئے کہ رکوع کرے اور پھر سجدہ کرے اس کے بعد دوسری رکعت کے لئے کھڑا ہو اور سجدہ سہو کرے اور اگر دوسری رکعت سے پہلے نہ یاد آئے بلکہ دوسری رکعت میں تو دوسری رکعت کا رکوع پہلی رکعت کا رکوع سمجھا جائے گا اور یہ دوسری رکعت کا الحدم ہو جائے گی اس کے عوض میں اور رکعت اس کو پڑھنا ہوگی۔ اس صورت میں بھی سجدہ سہو کرنا ہوگا۔

اگر کوئی شخص قعدہ اولیٰ بھول جائے تو اگر پورا کھڑا ہو چکا ہو تو پھر نہ بیٹھے اور سجدہ سہو کر لے اور اگر پورا نہ کھڑا ہو بلکہ سجدے سے قریب ہو یعنی گھنٹوں سے اوپر جانہ ہوا ہو تو بیٹھ جائے اور اس صورت میں سجدہ سہو کی ضرورت نہیں۔

اگر کوئی شخص قعدہ آخریہ بھول کر کھڑا ہو جائے اور قبل سجدہ کرنے کے اس کو یاد آئے تو اس کو چاہئے کہ بیٹھ جائے اور سجدہ سہو کر لے اور اگر سجدہ کر چکا ہو تو پھر نہیں بیٹھ سکتا بلکہ اس کی یہ نماز اگر فرض کی نیت سے پڑھتا تھا تو نفل ہو جائے گی اور اس کو اختیار ہے کہ اس رکعت کے ساتھ دوسری رکعت اور ملا دےتا کہ یہ رکعت بھی ضائع نہ ہو اور دو رکعتیں یہ بھی نفل ہو جائیں۔ اگر عصر اور فجر کے فرض میں یہ واقعہ پیش آئے تب بھی دوسری رکعت ملا سکتا ہے اس لئے کہ عصر اور فجر کے فرض کے بعد نفل مکروہ ہے اور یہ رکعتیں فرض نہیں رہیں بلکہ نفل ہو گئی ہیں۔ پس گویا فرض سے پہلے نفل پڑھی گئی اور اس میں کچھ کراہت نہیں مغرب کے فرض میں صرف یہی رکعت کافی ہے دوسری رکعت نہ ملائے ورنہ پانچ رکعت ہو جائیں گی اور نفل میں طاق رکعتیں منقول نہیں اور اس صورت میں سجدہ سہو کی ضرورت نہ ہوگی۔ (درختار۔ رد المحتار وغیرہ)

اگر کوئی شخص قعدہ آخریہ میں بعد اس قدر بیٹھنے کے جس میں احتیات پڑھی جاسکے کھڑا ہو جائے تو اگر سجدہ نہ کر چکا ہو تو بیٹھ جائے اور سجدہ سہو کر لے اس لئے کہ سلام کے ادا کرنے میں جو واجب تھا تا خیر ہو گئی اور اگر سجدہ کر چکا ہو تو اس کو چاہئے کہ ایک رکعت اور ملا دےتا کہ یہ رکعت ضائع نہ ہو اور اگر رکعت نہ ملائے بلکہ اسی رکعت کے بعد سلام پھیر دے تب بھی جائز ہے مگر ملا دینا بہتر ہے۔ اس صورت میں اس کی وہ رکعتیں اگر فرض کی نیت کی تھی تو فرض ہی رہیں گی ورنہ ہو جائیں گی عصر اور فجر کے فرض میں بھی دوسری رکعت ملا سکتا ہے اس لئے کہ بعد عصر اور فجر کے فرض کے قصد انفل پڑھنا مکروہ ہے اگر ہو اپڑھ لی جائے تو کچھ کراہت نہیں اس صورت میں

فرض کے بعد جو دور رکعتیں پڑھی گئی ہیں یہ ان موکدہ سنتوں کے قائم مقام نہیں ہو سکتیں جو فرض کے بعد ظہر، مغرب عشاء کے وقت مسنون ہیں کیونکہ ان سنتوں کا نئی تحریم سے ادا کرنا نبی ﷺ سے منقول ہے۔ (درختار۔ رد المحتار)

اگر کوئی شخص نماز میں ایسا فعل کرے جو تاخیر فرض یا واجب کا سبب ہو جائے تو اس کو سجدہ سہو کرنا چاہئے۔

**مثال:-** ۱۔ سورہ فاتحہ کے بعد کوئی شخص اس قدر سکوت کرے جس میں کوئی رکن ادا ہو سکے۔ ۲۔ کوئی شخص قرأت کے بعد اتنی دریتک سکوت کئے ہوئے کھڑا رہے۔ ۳۔ کوئی شخص قعدہ اولیٰ میں بعد احتیات کے اتنی ہی دریتک چپ بیٹھا رہے یا درود شریف پڑھے یا کوئی دعائیٰ ان سب صورتوں میں سجدہ سہو واجب ہوگا۔

اگر کسی شخص سے ہو ہو گیا ہو اور سجدہ سہو کرنا اس کو یاد نہ رہے یہاں تک کہ نماز ختم کرنے کی غرض سے سلام پھیر دے اس کے بعد اس کو سجدہ سہو کا خیال آئے تو اب بھی وہ سجدہ سہو کر سکتا ہے تو اقتیکہ قبلے سے نہ پھرے یا کلام نہ کرے۔

اگر کسی نے ظہر کی فرض میں دو ہی رکعت کے بعد یہ سمجھ کر کہ میں چاروں رکعتیں پڑھ چکا ہوں سلام پھیر دیا اور بعد سلام کے خیال آیا تو اس کو چاہئے کہ دور رکعتیں اور پڑھ کر نماز تمام کر دے اور سجدہ سہو کر لے۔

اگر کسی کو نماز میں شک ہو جائے کہ تن رکعتیں پڑھ چکا ہے تو اگر اس کی عادت شک کرنے کی نہ ہو تو اس کو چاہئے کہ پھر نئے سرے سے نماز پڑھے اور اگر اس کو شک ہوا کرتا ہو تو اپنے غالباً گمان پر عمل کرے یعنی جتنی رکعتیں اس کو غالباً گمان سے یاد پڑیں اسی قدر رکعتیں سمجھے کہ پڑھ چکا ہے اور اگر غالباً گمان کسی طرف نہ ہو تو کمی کی جانب کو اختیار کرے مثلاً کسی کو ظہر کی نماز میں شک ہو کہ تین رکعتیں پڑھ چکا ہے یا چار اور غالباً گمان کبھی طرف نہ ہو تو اس کو چاہئے کہ تین رکعتیں شمار کرے اور ایک رکعت اور پڑھ کر نماز پوری کرے اور سب صورتوں میں اسی کو سجدہ سہو کرنا چاہئے اور اگر کسی شخص کو کسی رکعت کے بعد یہ شبہ ہو کہ اس کے بعد قعدہ کرنا چاہئے خواہ قعدہ اولیٰ کا شبہ ہو یا قعدہ آخریہ کا تو اس کو چاہئے کہ وہاں قعدہ کر دے اور سجدہ سہو کر لے۔

## قضانمازوں کا بیان

بے عذر نماز کا قضاء کرنا گناہ کبیرہ ہے جو بے صدق دل سے توبہ کئے ہوئے ملکاف نہیں ہوتا۔ حج کرنے سے بھی گناہ کبیرہ معاف ہوتے ہیں اور احمد الرحمین کو اختیار ہے کہ بے کسی وسیلہ اور سبب کے معاف کر دے۔

اگر چند لوگوں کی نماز کسی وقت کی قضاء ہو گئی ہو تو ان کو چاہئے کہ اس نماز کو جماعت سے ادا کریں اگر بلند آواز کی ہو تو بلند آواز سے قرأت کی جائے اور آہستہ آواز کی ہو تو آہستہ آواز سے۔

قضانماز کا بالا اعلان ادا کرنا گناہ ہے اس لئے کہ نماز کا قضاء ہونا گناہ ہے اور گناہ کا ظاہر کرنا گناہ ہے نماز قضاء کے پڑھنے کا وہی طریقہ ہے جو ادانا میں ہے قضا نماز کا ہے قضانماز میں یہ بھی نیت کرنا چاہئے کہ میں فلاں نماز کی قضاء پڑھتا ہوں اور اگر نیت کرے تب بھی جائز ہے اس لئے قضاء نیت ادا اور اداب نیت قضا درست ہے۔

فرض نمازوں کی قضاء بھی فرض اور واجب کی قضاء اجب ہے وتر کی قضاء اجب ہے اور اسی طرح نذر کی نماز کی اور اس نفل کی جو شروع کر کے فاسد کر دی گئی ہو اس لئے کہ نفل بعد شروع کرنے کے واجب ہو جاتی ہے۔ سنن مؤکدہ وغیرہ یا اور کسی نفل کی قضائیں ہو سکتی بلکہ جو نمازان کی قضاء کی غرض سے پڑھی جائے گی وہ مستقل نماز علیحدہ سمجھی جائے گی اس کی قضائیہ ہو گی ہاں فجر کی سنتوں کے لئے یہ حکم ہے کہ اگر فرض کے ساتھ قضاء ہو جائے اور فرض کی قضاء قبل زوال کے پڑھی جائے تو وہ سنتیں بھی پڑھی جائیں اور اگر زوال کے بعد پڑھی جائے تو نہیں اور اگر صرف سنتیں قضاء ہوئی ہوں تو بعد طلوع آفتاب کے زوال سے پہلے پڑھ لی جائیں۔ اور ظہر کی سنتوں کے لئے یہ حکم ہے کہ اگر رہ جائیں تو وقت کے اندر قبل ان دو سنتوں کے جو فرض کے بعد ہیں پڑھ لی جائیں وقت کے بعد نہیں پڑھی جا سکتیں خواہ فرض کے ساتھ رہ جائیں یا تنہا۔

وقتی نماز اور قضانماز میں اور ایسا ہی قضانمازوں میں باہم ترتیب ضروری ہے بشرطیکہ وہ قضاء فرض نماز ہو یا وتر کی مثلاً: کسی کی ظہر کی نماز قضاء ہو گئی ہو تو ظہر کی قضاء اور عصر کی وقتی نماز میں اس کو ترتیب کی رعایت ضروری ہے یعنی جب تک پہلے ظہر کی قضائے پڑھ لے گا عصر کا فرض نہیں پڑھ سکتا اور اگر پڑھے گا تو وہ نفل ہو جائے گی اور اگر کسی نے وتر نہ پڑھی ہو تو وہ فجر کا فرض بے وتر ادا

کئے ہوئے نہیں پڑھ سکتا اسی طرح اگر کسی کے ذمہ فجر اور ظہر کی قضاہ تو ان دونوں کے آپس میں بھی ترتیب ضروری ہے یعنی جب تک پہلے فجر کی قضائے پڑھ لے گا ظہر کی قضائے نہیں پڑھ سکتا اور اگر پڑھے گا تو وہ نفل ہو جائے گی اور ظہر کی قضائے سوراں کے ذمہ باقی رہے گی۔ ہاں اگر بعد اس قضائے پانچ نمازیں اسی طرح پڑھ لی جائیں تو پھر یہ پانچوں صحیح ہو جائیں گی یعنی نفل نہ ہوں گی فرض رہیں گی۔ چنانچہ آگے بیان ہو گا ترتیب ان تین صورتوں میں ساقط ہو جاتی ہے۔

**پہلی صورت:- نیان۔** یعنی قضائے نماز کا یاد نہ رہنا اگر کسی کے ذمہ قضائے نماز ہو اور اس کو وقت نماز پڑھتے وقت اس کے ادا کرنے کا خیال نہ رہے تو اس پر ترتیب واجب نہیں اور اس کی وقت نماز جس کو ادا کر رہا ہے صحیح ہو جائے گی اس لئے کہ قضائے نماز پڑھنے کا حکم یاد کرنے پر مشروط ہے۔ اگر کسی شخص کی کچھ نمازیں مختلف ایام میں قضاہ ہوئی ہوں مثلاً ظہر کسی دن کی اور عصر کسی دن کی اور اس کو یہ نہ یاد رہے کہ پہلی کون قضاہ ہوئی تھی تو اس صورت میں ان کی آپس کی ترتیب ساقط ہو جائے گی جس کو چاہے پہلے ادا کرے چاہے پہلے ظہر کی قضائے پڑھے یا عصر کی یا مغرب کی۔ (شامی)

اگر نماز شروع کرتے وقت قضائے نماز کا خیال نہ تھا بعد شروع کرنے کے خیال آیا تو اگر قبل تعددِ اخیرہ میں التحیات پڑھنے کے یا بعد التحیات پڑھنے کے مگر قبل سلام کے یہ خیال آجائے تو وہ نماز اس کی نفل ہو جائے گی اور فرض اس کو پھر پڑھنا ہو گا۔ (شامی)

اگر کسی شخص کو وجوب ترتیب کا علم نہ ہو یعنی یہ نہ جانتا ہو کہ پہلے قضائے نمازوں کو بغیر پڑھ ہوئے وقت نمازوں کو نہ پڑھنا چاہئے تو اس کا یہ جہل بھی نیان کے حکم میں رکھا جائے گا اور ترتیب اس سے ساقط ہو جائے گی۔ (رد المحتار)

**دوسری صورت:- وقت کا تنگ ہو جانا۔** اگر کسی کے ذمہ کوئی قضائے نماز ہو اور وقت نماز ایسے تنگ وقت پڑھے جس میں صرف ایک نماز کی گنجائش ہو خواہ اس وقت کو پڑھ لے یا اس قضائے کو تو اس صورت میں ترتیب ساقط ہو جائے گی اور بغیر اس قضائے کے پڑھے ہوئے وقت نماز کا پڑھنا اس شخص کے لئے درست ہو گا۔ عصر کی نماز میں وقت مستحب کا اعتبار کیا گیا ہے یعنی اگر مستحب وقت میں صرف اسی قدر گنجائش ہو کہ صرف عصر کا فرض پڑھا جاسکتا ہو اس سے زیادہ کی گنجائش نہ ہو تو ترتیب ساقط ہو جائے گی اگرچہ اصل وقت میں گنجائش ہو اس لئے کہ بعد آفتاب زرد ہو جانے کے نماز مکروہ ہے۔ (شامی)

اگر کسی کے ذمہ کئی نمازوں کی قضا ہوا اور وقت میں سب کی گنجائش نہ ہو بعض کی گنجائش ہو تب بھی صحیح یہ ہے کہ ترتیب ساقط ہو جائے گی اور اس پر یہ ضروری نہ ہو گا کہ جس قدر قضا نمازوں کی گنجائش وقت میں نہ ہو پہلے ان کو ادا کر لے اس کے بعد وقتی نمازوں کی گنجائش مثلاً کسی کی عشا کی نماز قضا ہوئی تھی اور فجر کو ایسے نک وقت میں اٹھا کر صرف پانچ رکعت کی گنجائش ہو تو اس پر یہ ضروری نہیں کہ پہلے وتر پڑھ لے تب صحیح کی نماز بلکہ بے وتر ادا کئے ہوئے بھی اگر صحیح کے فرض پڑھی گا تو درست ہے۔

**تیسرا صورت:-** قضا نمازوں کا پانچ سے زیادہ ہو جانا۔ وتر کا حساب ان پانچ نماز میں نہیں ہے اگر وہ بھی ملائی جائے تو یوں کہیں گے کہ چھ سے زیادہ ہونا یہ قضا نمازیں خواہ حقیقتہ قضا ہوں جیسے: وہ نمازیں جو اپنے وقت میں نہ پڑھی جائیں یا حکما قضا ہوں جیسے وہ نمازیں جو کسی نماز کے بعد باوجود یاد ہونے کے اور وقت میں گنجائش کے پڑھ لے تو یہ ظہر کی نماز حکما قضا میں شمار ہو گی اس کے بعد عصر کی نماز بھی حکما قضا میں سمجھی جائے گی اگر بے ادا کئے ہوئے ان دونوں نمازوں کے باوجود یاد ہونے کے اور وقت میں گنجائش کے پڑھ لے اسی طرح مغرب اور عشاء کی بھی پھر جب دوسرے دن کی فجر پڑھے گا تو چونکہ اس سے قضا نمازوں پانچ ہو چکی تھیں ایک حقیقتہ اور چار حکما الہد ااب اس کے اوپر ترتیب واجب نہ تھی اور یہ فجر کی نماز اس کی صحیح ہو گی۔

پانچ نمازوں تک ترتیب باقی رہتی ہے اگرچہ وہ مختلف اوقات میں قضا ہوئی ہوں اور زمانہ بھی گزر چکا ہو مثلاً کسی کی کوئی قضا نماز ہوئی تھی اور وہ اس کو یاد نہ رہی چند روز کے بعد پھر اس کی کوئی نماز قضا ہو گئی اور اس کا بھی خیال اس کو نہ رہا پھر چند روز کے بعد اس کی کوئی نماز قضا ہوئی اور اس کا بھی اس کو خیال نہ رہا پھر چند روز کے بعد اور کوئی نماز قضا ہوئی اور وہ بھی اس کو یاد نہ رہی تو اب یہ پانچ نمازوں ہوئیں اب تک ان میں ترتیب واجب ہے یعنی ان کے یاد ہوتے ہوئے باوجود وقت میں گنجائش کے وقتی فرض اگر پڑھے گا تو وہ صحیح نہ ہو گی اور نفل ہو جائے گی۔ (در مختار۔ رد المحتار)

ترتیب ساقط ہو جانے کے بعد پھر عوذر نہیں کرتی مثلاً کسی کی قضا نمازیں پانچ سے زیادہ ہو جائیں اور اس سبب سے اس کی ترتیب ساقط ہو جائے بعد اس کے وہ اپنی قضا نمازوں کو ادا کرنا شروع کرے یہاں تک کہ ادا کرتے کرتے پانچ رہ جائیں تو اب وہ صاحب ترتیب نہ ہو گا اور بغیر ان کے ادا کئے ہوئے باوجود یاد ہونے کے اور وقت میں گنجائش کے جو فرض نماز پڑھے گا وہ صحیح

ہوگی۔

اگر کسی کی کوئی نماز قضا ہوگی ہوا اور اس کے بعد اس نے پانچ نمازوں اور پڑھلی ہوں اور اس قضا نمازوں کو باوجود یاد ہونے کے اور وقت میں گنجائش کے نہ پڑھا ہو تو پانچوں نمازوں کا وقت گزر جانے کے بعد یہ پانچوں نمازوں اس کی صحیح ہو جائیں گی یعنی فرض رہیں گی اس لئے کہ یہ پانچوں نمازوں حکماً قضا ہیں اور وہ ایک حقیقتی قضا سب مل کر پانچ سے زیادہ ہو گئیں لہذا ان میں ترتیب ساقط ہوگئی اور ان کا ادا کرنا خلاف ترتیب درست ہو گیا۔

اگر کسی کی نمازوں میں قضا ہوئی ہوں اور اقامت کی حالت میں ان کو ادا کرے تو قصر کے ساتھ قضا کرنا چاہئے یعنی چار رکعت والی نمازوں کی دور کعت اسی طرح حالت اقامت میں جو نمازوں قضا ہوئی تھیں ان کی قضا حالت سفر میں پڑھے تو پوری چار رکعتیں پڑھے قصر نہ کرے۔ (در مختار وغیرہ)

نفل نمازوں شروع کر دینے کے بعد واجب ہو جاتی ہیں اگرچہ وہ کسی وقت مکروہ میں شروع کی جائیں یعنی ان کا تمام کرنا ضروری ہے اور اگر کسی قسم کا فساد یا کراہت تحریکہ اس میں آجائے تو ان کی قضا پڑھنا واجب ہو جاتی ہے بشرطیکہ وہ نفل قصد انشروع کی جائے اور شروع کرنا اس کا صحیح ہوا اگر قصد ان شروع کی جائے مثلاً کوئی شخص یہ خیال کر کے کہ میں نے ابھی فرض نماز نہیں پڑھی فرض کی نیت سے نماز شروع کرے بعد اس کے اس کو یاد آجائے کہ میں فرض پڑھ چکا تھا تو یہ نماز اس کی نفل ہو جائے گی اس کا تمام کرنا اس پر ضروری نہ ہو گا اور اگر اس میں فساد وغیرہ آجائے گا تو اس کی قضا بھی اس کو نہ پڑھنا پڑے گی اسی طرح اگر کوئی قعدہ آخرہ میں سہوا کردا ہو جائے اور دور کعتیں پڑھ لے تو یہ دور کعتیں ان کی نفل ہو جائیں گی اور چونکہ قصد انہیں شروع کی گئیں اس لئے ان کا تمام کرنا اس پر ضروری نہیں نہ فاسد ہو جانے کی صورت میں اس کی قضا ضروری ہے اور اگر شروع کرنا صحیح نہ ہوتا بھی اس کا تمام کرنا اور فاسد ہو جانے کی صورت میں اس کی قضا نہ کرنا ہوگی مثلاً کوئی مرد کسی عورت کی اقتدار میں نفل نماز شروع کرے تو یہ شروع کرنا ہی اس کا صحیح نہ ہو گا۔

اگر نفل نماز شروع کر دینے کے بعد فاسد کر دی جائے تو صرف دور کعتوں کی قضا واجب ہو گی اگرچہ نیت دور کعت سے زیادہ کی کی ہو اس لئے کہ نفل کا ہر شفع یعنی ہر دور کعتیں علیحدہ نمازوں کا حکم رکھتی ہیں۔

اگر کوئی شخص چار رکعت نفل کی نیت کرے اور اس کے دونوں شفع میں قرأت نہ کرے یا پہلے شفع میں قرأت نہ کرے یا دوسرے میں نہ کرے یا صرف پہلے شفع کی ایک رکعت میں نہ کرے یا صرف دوسرے شفع کی ایک رکعت میں نہ کرے یا پہلے شفع کی دونوں رکعتوں میں اور دوسرے شفع کی ایک رکعت میں نہ کرے تو ان سب چھ صورتوں میں دوہی رکعت کی قضا اس کے ذمہ لازم ہوگی۔ پہلی دوسری صورت میں صرف پہلے شفع اس لئے کہ پہلے شفع کی دونوں رکعتوں میں قرأت نہ کرنے کے سبب سے اس کی تحریمہ فاسد ہو گئی اور دوسرے شفع کی بنا اس پر صحیح نہ ہو گی گویا دوسرے شفع شروع ہی نہیں کیا گیا پس اس کی قضا بھی لازم نہ ہوگی۔ تیسری صورت میں صرف دوسرے شفع کی اس سبب سے کہ پہلے شفع میں کچھ فساد نہیں آیا فاصد صرف دوسرے شفع میں آیا ہے۔ چوتھی صورت میں صرف پہلے شفع کی اس لئے کہ فاصد صرف اس میں آیا ہے دوسرے شفع بالکل صحیح ہے پانچویں صورت میں صرف دوسرے شفع کی اس لئے کہ فاصد صرف اس میں آیا ہے پہلا شفع بالکل صحیح ہے۔ چھٹی صورت میں صرف پہلے شفع کی اس لئے کہ پہلے شفع کی دونوں رکعتوں میں قرأت نہ کرنے کے سبب سے اس کی تحریمہ فاسد ہو جائے گی اور دوسرے شفع کی بنا اس پر صحیح نہ ہو گی لہذا اس کی قضا اس کے ذمہ لازم نہ ہوگی۔

اگر کوئی شخص چار رکعت نفل کی نیت کرے اور ہر شفع کی ایک ایک رکعت میں قرأت کرے ایک ایک میں نہ کرے یا پہلے شفع کی ایک اور دوسرے کی دونوں صورتوں میں چار رکعت کی قضا پڑھنا ہوگی اس لئے کہ ان دونوں صورتوں میں پہلے شفع کی تحریمہ فاسد نہیں ہوئی لہذا دوسرے شفع کی بنا اس پر صحیح ہو گی اور فاصد دونوں شفعوں میں آیا ہے۔

حیض و نفاس کی حالت میں جو نمازیں نہ پڑھی جائیں وہ معاف ہیں ان کی قضانہ کرنی چاہئے ہاں اگر حیض و نفاس سے کسی ایسے وقت میں فراغت حاصل ہو جائے کہ اس میں تحریمہ کی بھی گنجائش ہو تو اس وقت کے نماز کی قضا اس کو پڑھنا ہوگی۔ اور اگر وقت میں زیادہ گنجائش ہو تو، اسی وقت اس نمازو کو پڑھ لے اگرچہ پڑھ چکی ہو اس لئے کہ اس سے پہلے اس پر نماز فرض نہ تھی اب فرض ہوئی ہے اس سے پہلے پڑھنے کا کچھ اعتبار نہیں یعنی فرض نہیں ساقط ہو سکتا ہے اسی طرح اگر کوئی نابالغ ایسے وقت میں بالغ ہو تو اس کو بھی اس وقت کے نماز کی قضا پڑھنا ہوگی اس مسئلے کی تفصیل حیض کے بیان میں ہو چکی ہے۔ اسی طرح اگر کوئی لاکا عشا کی نماز پڑھ کر سوئے اور بعد طلوع فجر کے بیدار ہو کر منی کا اثر دیکھے جس سے معلوم ہوا کہ اس کو احتلام ہو گیا ہے تو اس کو چاہئے

کر عشا کی نماز کا پھر اعادہ کرے۔ (فتاویٰ قاضی خاں)

اگر کسی عورت کو آخروقت میں حیض یا انفاس آجائے اور ابھی تک اس نے نماز نہ پڑھی ہو تو اس وقت کی نمازوں سے معاف ہے اس کی قضا اس کو نہ کرنا ہوگی۔ (شرح وقاریہ وغیرہ)

اگر کسی کو جنون یا بیہودی طاری ہو جائے اور چھ نمازوں کے وقت تک رہے تو اس کے ذمہ ان نمازوں کی قضائیں وہ نمازیں معاف ہیں ہال گر پانچ نمازوں تک بیہودی رہے اور چھٹی نماز میں اس کو ہوش آجائے تو ان نمازوں کی قضا اس کو کرنا ہوگی۔

جو کافر دار الحرب میں اسلام لائے اور مسائل نہ جاننے کے سبب سے نماز نہ پڑھتے تو جتنے دن وہاں رہنے کے سبب سے اس کی نمازیں گئی ہوں ان نمازوں کی قضائیں کے ذمہ ہیں۔ (در مختار وغیرہ)

اگر کسی کی بہت نمازیں قضایا ہو چکی ہوں اور ان کو ادا کرنا چاہے تو قضایے وقت ان کی تعین ضروری ہے اس طرح کہ میں اس فجر کی قضایا پڑھتا ہوں کہ جو سب کے اخیر میں مجھ سے قضایا ہوئی ہے پھر اس کے بعد یہ نیت کرے کہ میں اس فجر کی نماز پڑھتا ہوں جو اس سے پہلے مجھ سے قضایا ہوئی تھی اس طرح ظہر عصر وغیرہ کی نماز میں بھی تعین کرے۔

اگر کسی شخص کی کچھ نمازیں حالت مرض میں فوت ہوئی ہوں اور وہ ان کے ادا کرنے پر قادر تھا اگرچہ اشارے ہی سے سہی تو اس کو چاہئے کہ مرتے وقت اپنے وارثوں سے وصیت کر جائے کہ میرے مال میں سے ہر نماز کے عوض میں صدقہ دے دینا اور اس کے وارث اس کے مال کی تہائی سے ہر نماز کے عوض میں سوا سیر گیوں یا ڈھائی سیر جو یا ان کی قیمت محتاجوں کو دے دیں انشاء اللہ تعالیٰ ان نمازوں کی قضائیں میت کے ذمہ سے اتر جائے گی۔

نماز کا شروع کر کے قطع کر دینا بے کسی عذر کے حرام ہے خواہ فرض نماز ہو یا واجب یا نفل اور اگر مال کے خوف سے قطع کر دی جائے خواہ اپنا مال ہو یا کسی دوسرے مسلمان بھائی کا تو جائز ہے مثلاً کوئی نماز پڑھ رہا ہو اور کسی کو دیکھئے کہ اس کا یا کسی دوسرے کامال چراۓ لئے جاتا ہے اور اگر اس کی تکمیل کے لئے قطع کرے تو مستحب ہے مثلاً کوئی شخص تباہ فرض پڑھ رہا ہو اور جماعت میں شریک ہونے کی غرض سے جو نماز کی تکمیل کا ذریعہ ہے اس فرض کو توڑ دے اور اپنی یا کسی دوسرے کی جان بچانے کے لئے قطع کرنا فرض ہے۔

اگر کوئی شخص کسی کو نماز کی حالت میں فریاد ری کے لئے بلاۓ تو ایسی حالت میں بھی توڑ دینا

فرض ہے اگرچہ یہ نہ معلوم ہو کہ اس پر کون مصیبت آئی ہے یا معلوم ہوا اور جانتا ہو کہ میں اس کی مدد کر سکوں گا۔

اگر کسی کو نماز پڑھنے کی حالت میں اس کے ماں باپ پکاریں تو اگر فرض نماز ہوتونہ توڑے اور نفل ہوا اور وہ جانتے ہوں کہ نماز میں ہے تو بھی نہ توڑنا بہتر ہے اور توڑے تو کچھ مضاائقہ نہیں اور اگر وہ لوگ نہ جانتے ہوں کہ نماز میں ہے تو توڑے اس خیال سے کہ وہ ناخوش نہ ہو جائیں۔ (شامی وغیرہ)

## مریض اور معذور کی نماز

اگر کوئی شخص کسی مرض کی وجہ سے نماز کے ارکان ادا کرنے پر پورے طور سے قادر نہ ہو تو اس کو چاہئے کہ اپنی طاقت اور قدرت کے موافق ارکان نماز کو ادا کرے۔

اگر قیام پر قدرت نہ ہو کہ اگر کھڑا ہو تو گر پڑے یا کسی مرض کے پیدا ہو جانے یا بڑھ جانے کا خوف ہو یا کھڑے ہونے سے بدن میں کہیں سخت درد ہونے لگتا ہو تو اس پر قیام فرض نہیں اس کو چاہئے کہ بیٹھ کر نماز پڑھے اور رکوع سجدے سر کے اشارے سے کرے اگر مسنون طریقہ سے بیٹھے سکتا ہو یعنی جس طریقے سے التحیات پڑھنے کے لئے خالت صحت میں بیٹھنا چاہئے تو ابی طرح بیٹھے درست جس طریقہ سے بیٹھنے میں اس کو آسانی ہو اسی طرح بیٹھے اور اگر تھوڑی دریکھڑا ہو سکتا ہو تو اس کو چاہئے کہ نماز کھڑے ہو کر شروع کرے اور جتنی دریکھڑا ہو سکتا ہے کھڑا رہے بعد اس کے بیٹھ جائے حتیٰ کہ اگر صرف بقدر تکبیر تحریمہ کے کھڑے ہونے کی قوت ہوتی بھی اس کو چاہئے کہ تکبیر تحریمہ کھڑے ہو کر کہے بعد اس کے بیٹھ جائے اگر نہ کھڑا ہو گا تو نماز نہ ہوگی اسی طرح اگر کسی چیز کے سہارے سے خواہ لکڑی کے یا انکیہ کے یا کسی آدمی کے کھڑا ہو سکتا ہو تب بھی کھڑے ہو کر نماز پڑھنا چاہئے۔ (درختار۔ رد المحتار وغیرہ)

اگر کسی شخص کے پاس کپڑا اس قدر ہو کہ کھڑا ہونے کی حالت میں اس کا جسم عورت نہ چھپ سکتا ہو ہاں بیٹھنے کی حالت میں چھپ جاتا ہو تو اس صورت میں بھی کھڑے ہو کر نماز نہ پڑھنا چاہئے۔ اسی طرح اگر کوئی کمزور آدمی کھڑے ہونے سے ایسا بے طاقت یا تنفس میں بنتا ہو جاتا ہو کہ قرأت نہ کر سکے تو اس کو بھی بیٹھ کر نماز پڑھنا چاہئے۔ (درختار۔ شامی وغیرہ)

اگر رکوع اور سجدے یا صرف سجدے پر قدرت نہ ہو تو اس کو چاہئے کہ بیٹھ کر نماز پڑھے اگرچہ کھڑے ہونے کی قوت ہو اور رکوع اور سجدہ سر کے اشارے سے کرے سجدے کے لئے رکوع کی بہبودت زیادہ سر جھکاوے۔ کسی چیز کا پیشانی کے برابر اٹھا کر اس پر سجدہ کرنا مکروہ تحریمی ہے ہاں اگر کوئی اوپنجی چیز پیشانی کے برابر رکھ دی جائے اور اس پر سجدہ کیا جائے تو کچھ مضافاتی نہیں۔ اگر کوئی مریض بیٹھنے سے بھی معذور ہو یعنی نہ اپنی قوت سے بیٹھ سکتا ہونا کسی کے سہارے سے تو اس کو چاہئے کہ لیٹ کر اشارے سے نماز پڑھے۔ لینے کی حالت میں بہتر یہ ہے کہ چت لیٹنے پر قبلے کی طرف ہوں اور سر کے نیچے کوئی تکریہ وغیرہ رکھ لے تاکہ منہ قبلے کے سامنے ہو جائے اور اگر پہلو پر لینے خواہ داہنے پر یا یہ میں پہلو پر تب بھی درست ہے بشرطیکہ منہ قبلے کی طرف ہو اور سر سے رکوع سجدے کا اشارہ کرنا چاہئے سجدہ کا اشارہ رکوع کے اشارے سے جھکا ہوا ہو۔ آنکھ یا ابر وغیرہ کے اشارے سے سجدہ کرنا کافی نہیں۔ (درختار وغیرہ)

اگر کوئی عورت دروزہ میں بتلا ہو مگر ہوش حواس قائم ہوں تو اس کو چاہئے کہ بہت جلد نماز پڑھ لے تا خیر نہ کرے مباد انفاس میں بتلا ہو جائے ہاں اگر کھڑے ہو کر نماز پڑھنے میں یہ خوف ہو کہ اگر اسی حالت میں بچھ پیدا ہو جائے گا تو اس کو صدمہ پہنچ گا تو بیٹھ کر پڑھے۔ اسی طرح اگر کسی عورت کے خاص حصے سے بچے کا کچھ حصہ نصف سے کم باہر آ گیا ہو مگر ابھی تک نفاس نہ ہوا ہو تو اس کو بھی نماز میں تا خیر کرنا جائز نہیں بیٹھنے بیٹھنے نماز پڑھے اور زمین میں کوئی گڑھا کھوکھو کر روزی وغیرہ بچھا کر بچے کا سر اس میں رکھ دے یہ بھی نہ ممکن ہو تو اشاروں سے نماز پڑھ لے۔ (خزلۃ الروایات وغیرہ)

اگر کوئی مریض سر سے اشارہ بھی نہ کر سکتا ہو تو اس کو چاہئے کہ نماز اس وقت نہ پڑھے بعد صحت کے اس کی قضا پڑھ لے پھر اگر یہی حالت اس کی پانچ نمازوں سے زیادہ تک رہے تو اس پر ان نمازوں کی قضا بھی نہیں جیسا کہ قضا کے بیان میں گزر چکا۔

اگر کسی مریض کو رکعتوں کا شمار یاد نہ رہتا ہو تو اس پر بھی اس وقت کی نماز کا ادا کرنا ضروری نہیں بلکہ بعد صحت کے ان کی قضا پڑھ لے ہاں اگر کوئی شخص اس بتلا تا جائے اور وہ پڑھ لے تو جائز ہے یہی حکم ہے اس شخص کا جو زیادہ بڑھاپے کے سبب سے مخطوط العقل ہو گیا ہو یعنی دوسرے شخص کے بتلانے سے اس کی نماز درست ہو جائے گی اور اگر کوئی بتلانے والا نہ ملے تو وہ اپنے غالب رائے پر عمل کرے۔ (فتح المفتی)

اگر کوئی شخص نماز پڑھتے کی حالت میں بیمار ہو جائے تو اس کو چاہئے کہ باقی نماز جس طرح پڑھ سکتا ہو تمام کر لے مثلاً اگر کھڑے ہو کر نماز پڑھ رہا تھا اور اب کھڑے ہونے کی طاقت نہ رہی تو بیٹھ کر پڑھے رکوع سجدے سے بھی معذور ہو گیا ہو تو اشارے سے رکوع سجدہ کرے بیٹھنے سے بھی معذور ہو گیا ہو تو لیٹ کر۔

اگر کوئی معذور حالت نماز میں قادر ہو جائے تو اگر صرف قیام سے معذور تھا اور بیٹھ کر رکوع سجدہ کرتا تھا اور اب کھڑے ہونے کی قدرت ہو گئی تو باقی نماز کھڑے ہو کر تمام کرے اور اگر رکوع سجدے سے بھی معذور تھا اور اس نے اشارے سے رکوع سجدہ کرنے کا ارادہ کر کے نیت باندھی تھی مگر ابھی تک کوئی رکوع سجدہ اشارے سے ادا نہیں کیا تھا اور اب اس کو رکوع سجدے پر قدرت ہو گئی تو وہ باقی نماز اپنی رکوع سجدے کے ساتھ ادا کرے اور اگر اشارے سے کوئی رکوع سجدہ کر چکا ہو تو وہ نماز اس کی فاسد ہو جائے گی اور پھر نئے سرے سے اس نماز کا پڑھنا اس پر لازم ہو گا۔

اگر کوئی شخص قرأت کے طویل ہونے کے سبب سے کھڑے کھڑے تھک جائے اور تکلیف ہونے لگے تو اس کو کسی دیوار یا درخت یا لکڑی وغیرہ سے نکیہ لگالینا مکروہ نہیں تراویع کی نماز میں ضعیف اور بیوڑھے لوگوں کو اکثر اس کی ضرورت پیش آتی ہے۔ (شامی وغیرہ)

نفل نماز میں جیسا کہ ابتداء میں بیٹھ کر پڑھنے کا اختیار حاصل ہے ویسا ہی درمیان نماز میں بھی بیٹھ جانے کا اختیار ہے اور اس میں کسی قسم کی کراہت نہیں۔ (درختار وغیرہ)  
چلتی ہوئی کشتی میں بیٹھ کر نماز پڑھنا جائز ہے اگر یہ خوف ہو کہ چلتی ہوئی کشتی میں کھڑے ہونے سے سر گھومنے لگے گا۔

اگر کوئی کشتی دریا کے کنارے رکی ہوئی ہو تو وہ خشکی کے حکم میں ہے اور اس پر بیٹھ کر نماز کسی طرح جائز نہیں اور اگر دریا کے اندر رکی ہوئی ہو اور ہوا سے اس کو جنبش و حرکت بھی ہوئی ہو تو وہ چلتی ہوئی کشتی کے حکم میں ہے۔ کشتی میں نماز پڑھنے کی حالت میں استقبال قبلہ ضروری ہے اور جب کشتی اور کسی طرف پھیرے کہ قبلہ بدل جائے تو نماز پڑھنے والے کو بھی پھر جانا چاہئے تاکہ استقبال قبلہ نہ جانے پائے اگر استقبال قبلہ ممکن نہ ہو تو اخیر وقت تک تامل کرے جب دیکھے کہ اب نماز کا وقت جاتا ہے تو پھر جس طرف چاہئے نماز پڑھ لے۔ (درختار وغیرہ)

اگر کوئی شخص کسی جانور پر سوار ہو اور اپنے گاؤں یا شہر کی آبادی سے باہر ہو تو اس کو تمام نوافل کا سوائے سنت فجر کے اسی سواری پر بیٹھے بیٹھے پڑھنا جائز ہے رکوع سجدہ اشارہ سے کرے ایسی

حالت میں استقبال قبلہ بھی شرط نہیں نہ نماز شروع کرتے وقت نہ حالت نماز میں بلکہ جس طرف وہ جانور جا رہا تو اسی طرف نماز پڑھنا چاہئے۔

اگر کسی شخص نے سواری پر نفل نماز شروع کی اور بعد اس کے بعد کشیر کے اس سواری سے اتر پڑا تو وہ اسی نماز کی بقیہ حصہ کو تمام کر لے نے سرے سے نماز پڑھنے کی حاجت نہیں بلکہ اگر اب استقبال قبلہ ضروری ہو جائے گا اور کوئی سجدہ اشارے سے کافی نہ ہو گا اور اگر کسی نے اپنے گاؤں یا شہر سے باہر سواری پر نماز پڑھنا شروع کی تھی اور ابھی نماز تمام نہ ہونے پائی تھی کہ گاؤں یا شہر میں پہنچ گیا تو اس کو اسی سواری پر بیٹھے بیٹھے اشاروں سے بقیہ نماز تمام کر لینا چاہئے اتنے کی کوئی ضرورت نہیں۔ (درستار وغیرہ)

گاڑی وغیرہ کی سواری میں بھی شخص کا پڑھنا جائز ہے خواہ چلتی ہوئی گاڑی ہو یا کھڑی ہوئی فرائض اور واجبات کا کسی جانور یا گاڑی کی سواری میں پڑھنا جائز نہیں۔ ہاں اگر کوئی عذر ہو مثلاً سواری سے خود اترنے سکتا ہو یا اترنے کے بعد پڑھنا و شوار ہو یا اترنے میں کسی درندے جانور یا دشمن کا خوف ہو یا عورت کو اپنی بے حرمتی کا خوف ہو یا کچھر وغیرہ اس قدر ہو کہ اگر نیچے اتر کر نماز پڑھے تو منہ وغیرہ میں کچھر بھر جانے کا خوف ہو یا یہ خوف ہو کہ اگر اتر کر نماز پڑھے گا تو ساتھ کے لوگ آگے بڑھ جائیں گے اور خود تنہارہ جیائے گا ایسی صورتوں میں اسی سواری پر بیٹھے بیٹھے اشارے سے فرض اور واجب نمازوں کا پڑھنا بھی جائز ہے۔ مگر استقبال ضروری ہے۔ اور اگر گاڑی کا کوئی جزو چاہور پر نہ ہو خواہ کھڑی ہو یا چلتی ہو جانور دوسرا سر اگاڑی پر فرائض اور واجبات کا بے عذر پڑھنا بھی جائز ہے مگر کھڑے ہو کر اور استقبال قبلہ کے ساتھ۔ (شامی وغیرہ)

ریل کی سواری میں نماز پڑھنا جائز ہے خواہ فرض ہو یا نفل اور اتنے سے معذور ہو یا نہیں ہاں استقبال قبلہ ضروری ہے لہو کھڑے ہو کر نماز پڑھنا چاہئے۔ (عمدة الرعایة)

اگر کھڑے ہونے میں ریل کی حرکت سے گر جانے کا خوف ہو جیسا کہ بعض ناہموار لینوں میں ہوتا ہے تو پھر بیٹھ کر پڑھے۔

اگر کسی کے دانتوں میں درد ہوتا ہو اور بیغیرہ میں سرد پانی یا کوئی دواڑا لے ہوئے درد میں سکون نہیں ہوتا تو اس کو چاہئے کہ اگر کوئی شخص لاکن امامت کے مل جائے تو اس کے پیچے نماز پڑھ لے ورنہ اس حالت میں یعنی منہ میں دوار کئے ہوئے خود ہی نماز پڑھ لے اور قرأت وغیرہ نہ کرے۔ (عینی)

## مسافر کی نماز

مسافر جب اپنے گاؤں یا شہر کی آبادی سے باہر نکل جائے تو اس کو قصر یعنی چار رکعت کے فرض میں دوہی رکعت پڑھنا واجب ہے اگر پوری چار رکعت پڑھے گا تو گنہ گار ہو گا اور دو واجب اس سے ترک ہوں گے ایک قصر دوسرے قعده اخیرہ کے بعد فوراً اسلام پھیرنا اس لئے کہ پہلا قعده مسافر کے حق میں قعده اخیرہ ہے اس کے بعد اس کو فوراً اسلام پھیر دینا چاہئے تھا اور اس نے نہیں۔ پھر اب لکھ کھڑا ہو گیا تین رکعت یا دو رکعت کے فرائض میں قصر نہیں ہے۔ (در مختار وغیرہ)

مسافر اگر چار رکعت پڑھے گا تو پہلی دور کتعیں اس کی فرض ہو جائیں گی اور دوسری نفل اگر کوئی شخص اس مسافت کو جو متوسط چال سے تین دن سے کم میں طے کرنے نہیں طے ہو سکتی کسی تیز سواری کے ذریعہ سے مثل گھوڑے یا زیل وغیرہ کے تین دن سے کم میں طے کر لے تب بھی وہ مسافر سمجھا جائے گا متوسط چال لئے مراد آدمی یا اونٹ کی متوسط رفتار ہے۔ تین دن کی مسافت سے یہ مراد ہے کہ صبح سے دو پہر تک چلنے یہ کہ صبح سے شام تک اسی لئے ہم نے اس مسافت کا انداز چھتیں میل کیا ہے جیسا کہ اور پلکھ اچکے صبح سے دو پہر تک آدمی متوسط چال سے بارہ میل سے زیادہ نہیں چل سکتا۔

سفر خواہ جائز ہو یا ناجائز مثلاً کوئی شخص چوری کی غرض سے یا کسی کے قتل کے ارادے سے یا کوئی غلام اپنے مولیٰ کی بے اجازت یا کوئی لڑکا اپنے والدین کی خلاف مرضی سفر کرے ہر حال میں اس کو قصر کرنا چاہئے۔

مسافر کو اس وقت تک قصر کرنا چاہئے جب تک اپنے طبق اصلی نہ پہنچ جائے یا کسی مقام پر کم سے کم پندرہ دن بھر نے کا قصد نہ کرے بشرطیکہ وہ مقام بھر نے کے لائق ہو۔ اگر کوئی شخص پندرہ دن سے کم بھر نے کی نیت کرے تو اس کو قصر کرنا چاہئے اسی طرح اگر پندرہ دن کی نیت کر لے مگر وہ مقام قابل سکونت نہ ہو مثلاً کوئی شخص دریا میں بھر نے کی نیت کر لے یا دار الحرب میں یا جنگل میں تو اس نیت کا کچھ اعتبار نہ ہو گا ہاں خانہ بدوسٹ لوگ اگر جنگل میں بھی پندرہ دن بھر نے کی نیت کر لیں تو یہ نیت صحیح ہو جائے گی اس لئے کہ وہ جنگلوں میں رہنے کے عادی ہوتے ہیں (در مختار وغیرہ)

اگر کوئی شخص قبل قطع کرنے اس مقدار مسافت کے جس کا اعتبار سفر میں کیا گیا ہے کسی مقام میں ٹھہر نے کی یا اپنے ڈلن لوٹ جانے کی نیت کر لے تو وہ مقیم ہو جائے گا اگرچہ پندرہ دن سے کم ٹھہر نے کی نیت کی ہو یہ سمجھا جائے کہ اس نے اپنے ارادہ سفر کو فتح کر دیا۔ (رد المحتار)

ان چند صورتوں میں اگر کوئی مسافر بعد قطع کرنے مسافت سفر کے پندرہ دن سے بھی زیادہ ٹھہر جائے تو وہ مقیم نہ ہو گا اور قصر کرنا اس پر واجب رہے گا۔ ارادہ پندرہ دن ٹھہر نے کانہ ہو مگر کسی وجہ سے بے قصد و ارادہ زیادہ ٹھہر نے کااتفاق ہو جائے ۲۔ کچھ نیت ہی نہ کی ہو بلکہ امر و فردا میں اس کا ارادہ وہاں سے چلے جانے کا ہو خواہ اسی پس و پیش میں پندرہ دن یا اس سے زیادہ بھی ٹھہر جائے ۳۔ پندرہ دن یا اس سے زیادہ ٹھہر نے کی نیت کرے مگر وہ مقام قابل سکونت نہ ہو۔ ۴۔ پندرہ دن ٹھہر نے کی نیت کرے مگر وہ مقام میں بشرطیکہ ان دونوں مقاموں میں اس قدر فاصلہ ہو کہ ایک مقام کے اذان کی آواز دوسرے مقام میں جاسکتی ہو مثلاً دس روز مکہ معظمه میں رہنے کا ارادہ کرے اور پانچ روز منی میں مکہ سے منی تین میل کے فاصلہ پر ہے اور اگر رات کو ایک مقام پر رہنے کی نیت کرے اور دن کو دوسرے مقام میں تو جس موضع میں رات کو ٹھہر نے کی نیت کر لی ہے وہ اس کا وطن اقامت ہو جائے گا وہاں اس کو قصر کی اجازت نہ ہو گی اب دوسرے موضع جس میں دن کو رہتا ہے اگر اس پہلے موضع سے سفر کی مسافت پر ہے تو وہاں جانے سے مسافر ہو جائے گا ورنہ مقیم رہے گا اور اگر ایک موضع دوسرے موضع سے اس قدر قریب ہو گا کہ ایک جگہ کی اذان کی آواز دوسری جگہ جاسکتی ہے تو وہ دونوں موضعے ایک سمجھے جائیں گے اور ان دونوں میں پندرہ دن ٹھہر نے کے ارادے سے مقیم ہو جائے گا۔ ۵۔ خود اپنے سفر وغیرہ میں دوسرے کا تابع ہو مشاً عورت اپنے شوہر کے ساتھ سفر میں ہو یا ملازم اپنے آقا کے ساتھ یا لڑکا اپنے باپ کے ساتھ ان سب صورتوں میں اور ان کے امثال میں اگر یہ لوگ پندرہ دن سے بھی زیادہ ٹھہر نے کی نیت کر لیں تب بھی مقیم نہ ہوں گے اور ان پر قصر واجب رہے گا ہاں اگر وہ لوگ جن کے پیتابع ہیں پندرہ دن ٹھہر نے کا ارادہ کر لیں تو یہ بھی مقیم ہو جائیں گے خواہ یہ لوگ ارادہ کریں یا نہیں بشرطیکہ ان لوگوں کے ارادے کا ان کو علم ہو جائے اگر ان لوگوں کے ارادے کا ان کو علم نہ ہو تو یہ لوگ مقیم نہ ہوں گے مسافر ہی رہیں گے یہاں تک کہ ان کو علم ہو جائے۔ (در المختار رد المحتار وغیرہ)

مقیم کی اقتدہ مسافر کے پیچھے ہر حال میں درست ہے خواہ ادا نماز ہو یا قضا اور مسافر امام جب دور کعت پڑھ کر سلام پھیر دے تو مقیم مقتدی کو چاہئے کہ اپنی نماز اٹھ کر تمام کر لے اور اس

میں قرأت نہ کرے بلکہ چپ کھڑا رہے اس لئے کہ وہ لا حق ہے اور قعدہ اولیٰ اسی معتقدی پر بھی فرض ہوگا۔ مسافر امام کو مستحب ہے کہ اپنے مقتندیوں کو بعد سلام پھیلنے کے فوراً اپنے مسافر ہونے کی اطلاع کر دے۔ (در مختار وغیرہ)

مسافر بھی مقیم کی اقتداء کر سکتا ہے مگر وقت کے اندر بعد وقت کے نہیں اس لئے کہ مسافر جب مقیم کی اقتداء کرے گا تو بہ تبعیت امام کی پوری چار رکعت یہ بھی پڑھنے کا اور امام کا قعدہ اولیٰ نفل ہوگا اور اس کا فرض امام کی تحریکہ قعدہ اولیٰ کے نفل ہونے کے ساتھ ہوگی اور مسافر مقتدی کی اس کی فرضیت بے ساتھ پس فرض پڑھنے والے کی اقتداء نفل پڑھنے والے کے پیچھے ہوتی اور یہ درست نہیں۔ (در مختار۔ رد المحتار)

مسافر فجر کی سنتوں کو ترک نہ کرے اور مغرب کی سنت کا بھی نہ ترک کرنا بہتر ہے اور باقی سنتوں کے ترک کا اختیار ہے مگر بہتر یہ ہے کہ اگر چل رہا ہو اور طمینان نہ ہو تو نہ پڑھنے پڑھنے پڑھنے لے۔ (رد المحتار۔ در مختار)

ایک وطن اصلی دوسرے وطن اصلی سے باطل ہو جاتا ہے یعنی اگر کوئی شخص کسی مقام میں تمام عمر سکونت کے ارادے سے مقیم تھا بعد اس کے اس نے اس مقام کو چھوڑ کر دوسرے مقام میں اسی نیت سے سکونت اختیار کی تو اب یہ دوسرے مقام وطن اصلی ہو جائے گا اور پہلا مقام وطن نہ رہے گا یہاں تک کہ اگر ان دونوں مقاموں میں سفر کی مسافت ہو اور اس دوسرے مقام سے سفر کر کے پہلے مقام میں جائے تو مقیم نہ ہوگا۔ (در مختار وغیرہ)

وطن اصلی وطن اقامت سے باطل نہیں ہوتا یعنی اگر کوئی شخص کسی مقام میں چند روز کی سکونت اختیار کرے بعد اس کے اپنے وطن اصلی میں جائے تو معاوہاں پہنچتے ہی مقیم ہو جائے گا۔ وطن اقامت وطن اصلی میں جانے سے باطل ہو جاتا ہے یعنی جب وطن اقامت سے وطن اصلی میں پہنچ جائے گا تو مقیم ہو جائے گا پھر جب وہاں سے اس وطن اقامت میں جائے تو مقیم نہ ہوگا۔ ہاں پھر وہاں پہنچ کر اگر پندرہ دن ٹھہر نے کی نیت کر لے تو دوبارہ وطن اقامت ہو جائے گا اور وطن اقامت وطن اقامت سے بھی باطل ہو جاتا ہے یعنی اگر کوئی شخص ایک مقام پر پندرہ دن یا اس سے زیادہ ٹھہر نے کی نیت سے اقامت کرے بعد اس کے اس مقام کو چھوڑ دے اور بجائے اس کے دوسرے مقام میں اسی نیت کے ساتھ اقامت کرے تو وہ پہلا مقام وطن نہ رہے گا وہاں جانے سے مقیم نہ ہوگا۔

اگر کوئی مسافر کسی نماز کے وقت گوہ اخیر وقت ہو جس میں صرف تحریمہ کی گنجائش ہو پندرہ دن اقامت کی نیت کر لے تو وہ مقیم ہو جائے گا اور اگر بھی تک اس وقت کی نمازنہ پڑھی ہوا اور چار رکعت والی نماز ہوتا سے قصر جائز نہیں اور اگر قصر کے ساتھ پڑھ چکا ہو تو پھر اعادہ کی حاجت نہیں۔ (در مختار وغیرہ)

اگر کوئی مسافر حالت نماز میں اقامت کی نیت کر لے خواہ اول نماز میں یاد رہیاں میں یا اخیر میں مگر سجدہ سہو یا سلام سے پہلے تو اس کو وہ نماز پوری پڑھنا چاہئے اس میں قصر جائز نہیں۔ ہاں اگر نماز کا وقت گزر جانے کے بعد نیت کرے یا لاحق ہوتا س کی نیت کا اثر اس نماز میں ظاہر نہ ہو گا اور یہ نماز اگر چار رکعت کی ہو گی تو اس کو قصر کرنا اس میں واجب ہو گا ہاں بعد اس نماز کے البتہ اس کو قصر جائز نہ ہو گا۔

مثال:- ۱۔ کسی مسافر نے ظہر کی نماز شروع کی بعد ایک رکعت پڑھنے کے وقت گزر گیا بعد اس نے اقامت کی تو یہ نیت اس نماز میں اثر نہ کرے گی اور یہ نماز اس کو قصر سے پڑھنا ہو گی۔ ۲۔ کوئی مسافر کسی مسافر کا مقتدی ہوا اور لاحق ہو گیا پھر جب اپنی گئی ہوئی رکعتیں ادا کرنے لگا تو اس نے اقامت کی نیت کر لی تو اس نیت کا اثر اس نماز پر کچھ نہ پڑے گا اور نماز اگر چار رکعت کی ہو گی تو اس کو قصر سے نماز پڑھنا ہو گی۔ (در مختار وغیرہ)

## خوف کی نماز

جب کسی دشمن کا سامنا ہونے والا ہو خواہ وہ دشمن انسان ہو یا کوئی درندہ جانور یا کوئی اژدها وغیرہ اور ایسی حالت میں سب مسلمان یا بعض لوگ بھی مل کر جماعت سے نمازنہ پڑھ سکیں اور سواریوں سے اترنے کی بھی مہلت نہ ہو تو سب لوگوں کو چاہئے کہ سواریوں پر بیٹھے بیٹھے اشاروں سے تنہ نماز پڑھ لیں استقبال قبلہ بھی اس وقت شرط نہیں ہاں اگر دوآمدی ایک ہی سواری پر بیٹھے ہوں تو وہ دونوں جماعت کر لیں اور اگر اس کی بھی مہلت نہ ہو تو مغذور ہیں اس وقت نمازنہ پڑھیں (۱) اطمینان کے بعد اس کی قضا پڑھ لیں۔

(۱) مجھ اور ان کے اصحاب کو اسی ہی مجبوری کی حالت میں چار وقت کی نماز احزاب کی لڑائی میں قضا ہو گئی تھی جس کو آپ نے بعد اطمینان کے ادا کیا۔

اور اگر یہ ممکن ہو کہ کچھ لوگ مل کر جماعت سے نماز پڑھ سکیں اگرچہ سب آدمی نہ پڑھ سکتے ہوں تو ایسی حالت میں ان کو جماعت نہ چھوڑنا چاہئے اس قاعدے (۱) سے نماز پڑھیں۔ تمام مسلمانوں کے دو حصے کر دیئے جائیں ایک حصہ دشمن کے مقابلے میں رہے اور دوسرا حصہ نماز شروع کر دے اگر تین یا چار رکعت کی نماز ہو جیسے ظہر۔ عصر۔ مغرب۔ عشاء بشرطیکہ یہ لوگ مسافر نہ ہوں۔ اور قصر نہ کریں تو جب امام دور رکعت نماز پڑھ کر تیسری رکعت کے لئے کھڑا ہونے لگے ورنہ ایک ہی رکعت کے بعد یہ حصہ چلا جائے جیسے فجر۔ جمعہ۔ عیدین کی نماز یا ظہر۔ عصر عشاء کی نماز قصر کی حالت میں۔ اور دوسرا حصہ وہاں سے آ کر امام کے ساتھ بقیہ نماز پڑھے امام کو ان لوگوں کے آنے کا انتظار کرنا چاہئے پھر جب بقیہ نماز امام تمام کر چکے تو تنہا سلام پھیر دے اور یہ لوگ دشمن کے مقابلے میں چلے جائیں اور پہلے لوگ پھر یہاں آ کر اپنی بقیہ نماز بے قرأت کے تمام کر لیں اس لئے کہ وہ لوگ لاحق ہیں پھر یہ لوگ دشمن کے مقابلے میں چلے جائیں اور دوسرا حصہ یہاں آ کر اپنی نماز قرأت کے ساتھ تمام کرے اس لئے کہ وہ مسبوق ہیں۔ حالت نماز میں دشمن کے مقابلے میں جاتے وقت یا وہاں سے نماز تمام کرنے کے لئے آتے وقت پیادہ چلنا چاہئے اگر سوار ہو کر چلیں گے تو نماز فاسد ہو جائے گی اس لئے کہ یہ عمل کثیر ہے اور عمل کثیر کی اسی قدر اجازت دی گئی ہے جس کی سخت ضرورت ہو۔ اگر امام تین یا چار رکعت والی نماز میں پہلے حصے کے ساتھ ایک رکعت دوسرے کے ساتھ دو یا تین رکعت پڑھے گا تو نماز فاسد ہو جائے گی۔ (شای)

دوسرے حصے کا امام کے ساتھ بقیہ نماز پڑھ کر چلا جانا اور پہلے حصے کا پھر یہاں آ کر اپنی نماز تمام کرنا اس کے بعد دوسرے حصہ کا یہیں آ کر نماز تمام کرنا مستحب اور افضل ہے یہ بھی جائز ہے کہ پہلا حصہ نماز پڑھ کر چلا جائے اور دوسرا حصہ امام کے ساتھ بقیہ نماز پڑھ کر اپنی نمازوں ہیں

(۱) قاعدہ نماز پڑھنے کا خلاف قیاس ہے اس میں بہت عمل کثیر کرنا ہوتا ہے قبلے سے بھی انحراف ہوتا ہے مگر چونکہ احادیث میں ویز قرآن مجید میں یہ طریقہ نماز خوف کا وارد ہو گیا ہے اس لئے مشروع رکھا گیا ہے قاضی ابو یوسف رحمہ اللہ علیہ کے نزدیک یہ طریقہ ناجائز ہے ان کے نزدیک یہ طریقہ صرف نبی ﷺ کے زمانے کے ساتھ خاص تھا آپؐ کے بعد پھر اس طریقے سے نماز پڑھنا ناجائز ہے۔ بحر العلوم نے ارکان اربعہ میں رائے کو پسند کیا ہے مگر جس قدر دلائل بیان کئے ہیں وہ قابل تسلیم نہیں ہیں ایک دلیل ان کی یہ ہے کہ قرآن مجید میں اس طریقہ نماز کو حضرتؐ کے زمانے کے ساتھ خاص کیا ہے اور انہیں سے خطاب کر کے کہا ہے کہ جب تم کسی شکر میں ہو اور نماز پڑھا تو یہ طریقہ کرو کی دوسرے کو اجازت نہیں دی مگر درحقیقت اس آیت سے خصوصیت نہیں ثابت ہو سکتی بہت سی آیتیں اسکی ہیں جن میں حضرتؐ سے خطاب کیا گیا ہے اور مراد تعمیم ہے۔ اللہ علیم۔

تمام کر لے تب دشمن کے مقابلہ میں جائے جب یہ لوگ وہاں پہنچ جائیں تو پہلا حصہ اپنی نمازو ہیں پڑھ لے یہاں نہ آئے۔ (درختار۔ شامی وغیرہ)

یہ طریقہ نماز پڑھنے کا اس وقت کے لئے ہے کہ جب سب لوگ ایک ہی امام کے پیچھے نماز پڑھنا چاہتے ہوں مثلاً کوئی بزرگ شخص ہو اور سب چاہتے ہوں کہ اسی کے پیچھے نماز پڑھیں ورنہ بہتر یہ ہے کہ ایک حصہ ایک امام کے ساتھ پوری نماز پڑھ لے اور دشمن کے مقابلہ میں چلا جائے پھر دوسرا حصہ دوسرا حصہ کو امام بنا کر پوری نماز پڑھ لے۔

اگر یہ خوف ہو کہ دشمن بہت ہی قریب ہے اور جلد یہاں پہنچ جائے گا اور اس خیال سے ان لوگوں نے پہلے قاعدہ سے نماز پڑھی بعد اس کے یہ خیال غلط نکلا تو ان کو اس نماز کا اعادہ کر لینا چاہئے اس لئے کہ وہ نماز نہایت سخت ضرورت کے وقت خلاف قیاس عمل کثیر کے ساتھ مسروع کی گئی ہے بے ضرورت شدید اس قدر عمل کثیر مفسد نماز ہے۔

اگر کوئی ناجائز رائی ہو تو اس وقت اس طریقہ سے نماز پڑھنے کی اجازت نہیں مثلاً با غنی لوگ با شاہ اسلام پر چڑھائی کریں یا کسی دنیاوی غرض سے کوئی کسی سے لڑتے تو ایسے لوگوں کے لئے اس قدر عمل کثیر معاف نہ ہوگا۔

نماز خلاف جہت قبلے کی طرف شروع کر چکے ہوں کہ اتنے میں دشمن بھاگ جائے تو ان کو چاہئے کہ فوراً قبلے کی طرف پھر جائیں ورنہ نماز نہ ہوگی۔

اگر اطمینان سے قبلے کی طرف نماز پڑھ رہے ہوں اور اسی حالت میں دشمن آجائے تو فوراً ان کو دشمن کے طرف پھر جانا چاہئے اور اس وقت استقبال قبلہ شرط نہ رہے گا۔

اگر کوئی شخص دریا میں تیر رہا ہو اور نماز کا وقت تاخیر ہو جائے تو اس کو چاہئے کہ اگر ممکن ہو تو تھوڑی دیریک اپنے ہاتھ پیر کو جنبش نہ دے اور اشاروں سے نماز پڑھ لے۔

یہاں تک پنج وقتی نمازوں کا اور ان کے متعلقات کا ذکر تھا۔ اب چونکہ محمد اللہ اس سے فراغت ملی الہذا نماز جمعہ کا بیان لکھا جاتا ہے اس لئے کہ نماز جمعہ بھی اعظم شعائر اسلام سے ہے اسی لئے عیدین کی نماز سے اس کو مقدم کیا گیا ہے۔

## نماز جمعہ کا بیان

ہم پہلے بیان کر چکے ہیں اللہ تعالیٰ کو نماز سے زیادہ کوئی عبادت پسند نہیں اور اسی واسطے کی عبادت کی اس قدر رخت تاکید اور فضیلت شریعت صافیہ میں وارد نہیں ہوئی اور اسی وجہ سے پور دگار عالم نے اس عبادت کو اپنے ان غیر متناہی نعمتوں کے ادائے شکر کے لئے جن کا سلسلہ ابتدائی پیدائش سے آخر وقت تک بلکہ موت کے بعد اور قبل پیدائش کے بھی متقطع نہیں ہوتا ہر دن میں پانچ وقت مقرر فرمایا ہے اور جمعہ کے دن چونکہ تمام دنوں سے زیادہ نعمتیں فائض ہوئی ہیں حتیٰ کہ حضرت آدم علیہ السلام جو انسانی نسل کے لئے اصل اول ہیں اسی دن پیدا کئے گئے لہذا اس دن ایک خاص نماز کا حکم ہوا اور ہم اور جماعت کی حکمتیں اور فائدے بھی بیان کر چکے ہیں اور یہ بھی ظاہر ہو چکا ہے کہ جس قدر جماعت زیادہ ہوا اسی قدر ان فوائد کا زیادہ ظہور ہوتا ہے اور یہ اسی وقت ممکن ہے کہ جن مختلف محلوں کے لوگ اس مقام کے باشندے ایک جگہ جمع ہو کر نماز پڑھیں اور ہر پانچوں وقت یہ امر رخت تکلیف کا باعث ہوتا ان سب وجہ سے شریعت نے ہفتے میں ایک دن ایسا مقرر فرمایا جس میں مختلف محلوں اور گاؤں کے مسلمان آپس میں جمع ہو کر اس عبادت کو ادا کریں اور چونکہ جماعت کا دن تمام دنوں میں افضل و اشرف تھا لہذا یہ تخصیص اسی دن کے لئے کی گئی۔ اگلی امتوں کو بھی خدائے تعالیٰ نے اس دن عبادت کا حکم فرمایا تھا مگر انہوں نے اپنی بد نصیبی سے اس میں اختلاف کیا اور اس سرکشی کا یہ نتیجہ ہوا کہ وہ اس سعادت عظیمی سے محروم رہے اور یہ فضیلت بھی اسی امت کے حصے میں پڑی۔ یہودی نے شیخرا دن مقرر کیا اس خیال سے کہ اس دن میں اللہ تعالیٰ نے تمام مخلوقات کے پیدا کرنے سے فراغت کی تھی۔ نصاریٰ نے اتوار کا دن مقرر کیا اس خیال سے کہ یہ دن ابتدائی آفرینش کا ہے چنانچہ اب تک یہ دنوں فرقے ان دنوں دنوں میں بہت اہتمام کرتے ہیں اور تمام دنیا کے کام چھوڑ کر عبادت میں مصروف رہتے ہیں۔ نصرانی سلطنتوں میں اتوار کے دن اسی سبب سے تمام دفاتر میں تعطیل ہو جاتی ہے۔

نماز جمعہ کی فرضیت آنحضرت ﷺ کو مکہ ہی میں معلوم ہوئی تھی مگر غلبہ کے سبب سے اس کے ادا کرنے کا موقع نہ ملتا تھا بعد ہجرت کے مدینہ منورہ میں تشریف لاتے ہی آپ ﷺ نے نماز جمعہ شروع کر دی آپ ﷺ کے تشریف لانے سے پہلے اسعد بن زرارہ رضی اللہ عنہ نے مدینہ منورہ میں اپنے اجتہاد صائب اور کشف صادق سے نماز جمعہ شروع کر دی تھی۔ (فتح الباری)

## جمعہ کے فضائل

۱۔ نبی ﷺ نے فرمایا کہ تمام دنوں سے بہتر جمعہ کا دن ہے اسی میں حضرت آدم پیدا کئے گئے اور اسی دن وہ جنت میں بھیجے گئے اور اسی دن جنت سے باہر لائے گئے اور قیامت کا موقع بھی اسی دن ہوگا۔ (صحیح مسلم)

علماء میں اختلاف ہے کہ جمعہ کا دن افضل ہے یا عرفہ کا یعنی ذی الحجه کی نویں تاریخ مگر اس حدیث سے معلوم ہوتا ہے کہ جمعہ کا دن تمام تمام دنوں سے بہتر ہے جس میں عرفہ بھی داخل ہے۔

۲۔ امام احمد رضی اللہ عنہ سے منقول ہے کہ انہوں نے فرمایا شبِ جمعہ کا مرتبہ لیلۃ القدر سے بھی زیادہ ہے اس لئے کہ اس شب میں نبی ﷺ اپنی والدہ ماجدہ کے شکم طاہر میں جلوہ فروز ہوئے اور حضرت ﷺ کا تشریف لانا اس قدر خیر و برکت دنیا و آخرت کا سبب ہوا جس کا شمار و حساب کوئی نہیں کر سکتا۔ (اشعة المعمات۔ شرح فارسی۔ مشکوٰۃ)

۳۔ نبی ﷺ نے فرمایا کہ جمعہ میں ایک ساعت ایسی ہے کہ اگر کوئی مسلمان اس وقت اللہ تعالیٰ سے دعا کرے تو ضرور قبول ہو۔ (صحیح بخاری۔ مسلم)

علماء مختلف ہیں کہ یہ ساعت جس کا ذکر حدیث میں گزرا کس وقت ہے شیخ عبدالحق محدث دہلوی نے شرح سفر السعادۃ میں چالیس قول نقل کئے ہیں مگر ان سب میں دو قولوں کو ترجیح دی ہے ایک یہ کہ وہ ساعت خطبہ پڑھنے کے وقت سے نماز کے ختم ہونے تک ہے دوسرے یہ کہ وہ ساعت اخیر دن میں ہے اور اس دوسرے قول کو ایک جماعت کیشہ نے اختیار کیا ہے۔ اور بہت احادیث صحیح اس کی موید ہیں شیخ دہلوی فرماتے ہیں کہ یہ روایت صحیح ہے کہ حضرت فاطمہ رضی اللہ عنہا جمعہ کے دن کسی خادمہ کو حکم دیتی تھیں کہ جب جمعہ کا دن ختم ہونے لگے تو ان کو خبر دےتا کہ وہ اس وقت ذکر اور دعا میں مشغول ہو جائیں۔ (اشعة المعمات)

۴۔ نبی ﷺ نے فرمایا کہ تمہارے سب دنوں میں جمعہ کا دن افضل ہے اسی دن صور (۱) پھونکا جائے گا اور اسی دن تمہارے اعمال میرے سامنے پیش کئے جائیں گے صحابہؓ نے عرض کیا

(۱) بعض علماء کے نزدیک تین مرتبہ صور پھونکا جائے گا مگر اکثر علماء کے نزدیک دو مرتبہ ایک مرتبہ سب لوگ مرجاً میں گے دوسری مرتبہ پھر زندہ ہو جائیں گے۔ ۱۲۔

کہ یا رسول اللہ ﷺ پر کیسے پیش کیا جائے گا حالانکہ آپ ﷺ کی بڑیاں بھی نہ ہوں گی حضرت ﷺ نے فرمایا کہ اللہ تعالیٰ نے زمین پر انہیاء علیہم السلام کا بدن حرام کر دیا ہے۔ (ابوداؤد)

۵۔ نبی ﷺ نے فرمایا کہ شاہد سے مراد جمعہ کا دن ہے کوئی دن جمعہ سے زیادہ بزرگ نہیں اس میں ایک ساعت ایسی ہے کہ کوئی مسلمان اس میں دعا نہیں کرتا مگر یہ کہ اللہ تعالیٰ قبول فرماتا ہے اور کسی چیز سے پناہ نہیں مانگتا مگر یہ کہ اللہ تعالیٰ نے اس کو پناہ دیتا ہے۔ (ترمذی)  
شاہد کا لفظ سورہ برومیں واقع ہے اللہ تعالیٰ نے اس دن کی قسم کھائی ہے۔

والسماء ذات البروج واليوم الموعود وشاهد ومشهود  
قسم ہے آسمان کی جس میں برج ہیں اور قسم ہے یوم موعود (قیامت) کی اور قسم ہے شاہد (جمعہ) کی اور مشہود (عرفہ) کی۔ ۱۲۔

۶۔ نبی ﷺ نے فرمایا کہ جمعہ کا دن تمام دنوں کا سردار اور اللہ تعالیٰ کے نزدیک سب دنوں سے بزرگ ہے اور عید الفطر اور عید الاضحیٰ سے بھی زیادہ اللہ تعالیٰ کے نزدیک اس کی عظمت ہے۔ (ابن ماجہ)

۷۔ نبی ﷺ نے فرمایا کہ جو مسلمان جمعہ کے دن یا شب جمعہ کو مرتا ہے اللہ تعالیٰ اس کو عذاب قبر سے محفوظ رکھتا ہے۔ (ترمذی)

۸۔ ابن عباس رضی اللہ عنہ نے ایک مرتبہ آیۃ الیوم اکملت لكم دینکم کی تلاوت فرمائی ان کے پاس ایک یہودی بیٹھا ہوا تھا اس نے کہا کہ اگر ہم پر ایسی آیت اترتی تو ہم اس دن کو عید بنائیتے ابن عباس رضی اللہ عنہ نے فرمایا کہ یہ آیت دو عیدوں کے دن اتری تھی جمعہ کے دن اور عرفے کا دن یعنی ہم کو بنانے کی کیا حاجت اس دن تو خود ہی دو عید میں تھیں۔

۹۔ نبی ﷺ جمعہ کا اہتمام پنجشنبہ سے کرتے تھے شب جمعہ کو فرماتے تھے کہ جمعہ کی رات سفید رات ہے اور جمعہ کا دن روشن دن ہے۔ (مشکوٰۃ)

۱۰۔ قیامت کے بعد جب اللہ تعالیٰ مستحقین جنت کو جنت میں اور مستحقین دوزخ کو دوزخ میں بھیج دے گا اور یہی دن وہاں بھی ہوں گے اگر چہ وہاں دن رات نہ ہوں گے مگر اللہ تعالیٰ ان کو دن اور رات کی مقدار اور گھنٹوں کا شمار تعلیم فرمادے گا پس جب جمعہ کا دن آئے گا اور وقت ہو گا جس وقت مسلمان دنیا میں جمعہ کی نماز کے لئے نکلتے تھے ایک منادی آواز دے گا کہ اے اہل جنت مزید کے جنگل میں چلو وہ ایسا جنگل ہے جس کا طول و عرض سوا خدا کے کوئی نہیں جانتا وہاں مشک کے ڈھیر ہوں گے آسمان کے برابر بلند انہیاء علیہم السلام نور کے منبروں پر بٹھلائے جائیں

گے اور مومنین یا قوت کی کرسیوں پر، پس جب سب لوگ اپنے اپنے مقام پر بیٹھ جائیں گے حق تعالیٰ ایک ہوا بھیجے گا جس بے وہ مشک جو وہاں ڈھیر ہو گا اثرے گا وہ ہواں مشک کو ان کے کپڑوں کے اندر لے جائے گی اور منہ میں اور بالوں میں لگائے گی وہ ہواں مشک کے لگانے کا طریقہ اس عورت سے بھی زیادہ جانتی ہے جس کو تمام دنیا کی خوشبوئیں دی جائیں پھر حق تعالیٰ حاملان عرش کو حکم دے گا کہ عرش کو ان لوگوں کے درمیان میں لے جا کر رکھو پھر ان لوگوں کو خطاب کر کے فرمائے گا کہ اے میرے بندو جو غیب پر ایمان لائے ہو حالانکہ مجھ کو دیکھا نہ تھا اور میرے پیغمبر ﷺ کی تصدیق کی اور میرے حکم کی اطاعت کی اب کچھ مجھ سے مانگو یہ دن مزید یعنی زیادہ انعام کرنے کا ہے سب لوگ ایک زبان کہیں گے کہ اے پروردگار ہم تجھ سے خوش ہیں تو بھی ہم سے راضی ہو جا حق تعالیٰ فرمائے گا کہ اے ہل جنت اگر میں تم سے راضی نہ ہوتا تو تم کو اپنی بہشت میں نہ رکھتا اور کچھ مانگو یہ دن مزید کا ہے تب سب لوگ متفق المیان ہو کر عرض کریں گے کہ اے پروردگار ہم کو اپنی صورت زیباد کھادے کہ ہم تیری مقدس ذات کو اپنی آنکھوں سے دیکھ لیں پس حق سبحانہ پر دے اٹھادے گا اور ان لوگوں پر ظاہر ہو جائے گا اور اپنے جمال جہاں آراء سے ان لوگوں کو گھیر لے گا اگر اہل جنت کے لئے یہ حکم نہ ہو چکا ہوتا کہ یہ لوگ کبھی جلائے نہ جائیں تو بے شک وہ اس نور کی تاب نہ لاسکیں اور جل جائیں پھر ان سے فرمائے گا کہ اب اپنے اپنے مقامات پرواپس جاؤ اور ان لوگوں کا حسن و جمال اس جمال حقیقی کے اثر سے دو گونا ہو گیا ہو گا یہ لوگ اپنی بی بیوں کے پاس آئیں گے نہ بی بیاں ان کو دیکھیں گی نہ یہ بی بیوں کو تھوڑی دیر کے بعد جب وہ نور جوان کو چھپائے ہوئے تھا ہٹ جائے گا تب یہ آپس میں ایک دوسرے کو دیکھیں گے ان کی بی بیاں کہیں گی کہ جاتے وقت جیسی صورت تمہاری تھی وہ اب نہیں یہ لوگ جواب دیں گے کہ ہاں اس سب سے کہ حق تعالیٰ نے اپنی ذات مقدس کو ہم پر ظاہر کیا تھا اور ہم نے اس جمال کو اپنی آنکھوں سے دیکھا۔ (شرح سفر السعادة) ادیکھنے جملہ دن کتنی بڑی نعمت می۔

۱۱۔ ہر روز دو پھر کے وقت دوزخ تیز کی جاتی ہے مگر جمعہ کی برکت سے جمعہ کے دن نہیں تیز کی جاتی۔ (احیاء العلوم)

۱۲۔ نبی ﷺ نے ایک جمعہ کوارشاد فرمایا کہ اے مسلمانوں! اس دن کو اللہ تعالیٰ نے عید مقرر فرمایا ہے پس اس دن غسل کرو اور جس کے پاس خوشبو ہو وہ خوشبو لگائے اور مساوک کو اس دن لازم کرلو۔ (ابن ماجہ)

## جمعہ کے آداب

۱۔ ہر مسلمان کو چاہئے کہ جمعہ کا اہتمام پختہ نبہ سے کرے جیسا کہ نبی ﷺ کرتے تھے پختہ نبہ سے کے دن بعد عصر کے استغفار وغیرہ زیادہ کرے اور اپنے پہنچ کے پڑھے طاف کر رکھے اور خوشبو گھر میں نہ ہوا اور ممکن ہو تو اسی دن لا کر رکھ لےتا کہ پھر جمعہ کے دن ان کاموں میں اس کو مشغول ہونا نہ پڑے بزرگان سلف نے فرمایا ہے کہ سب سے زیادہ جمعہ کا فائدہ اس کو ملے گا جو اس کا منتظر رہتا ہو اور اس کا اہتمام پختہ نبہ سے کرتا ہو اور سب سے زیادہ بد نصیب وہ ہے جس کو نہ معلوم ہو کہ جمعہ کب ہے۔ حتیٰ کہ صبح کو لوگوں کے پوچھھے کہ آج کون دن ہے اور بعض بزرگ شب جمعہ کو زیادہ اہتمام کی غرض سے جامع مسجد ہی میں جا کر رہتے تھے۔ (احیاء العلوم)

۲۔ پھر جمعہ کے دن بعد نماز فجر کے غسل (۱) کرے سر کے بالوں کو اور بدن کو خوب صاف کرے اگر کوئی شخص فجر کی نماز سے پہلے غسل کرے تو سنت ادا نہ ہوگی۔ اور مساوک کرنا بھی اس دن بہت فضیلت رکھتا ہے۔

۳۔ جمعہ کے دن بعد غسل کے عمدہ سے عمدہ کپڑے جو اس کے پاس ہوں پہنے اور ممکن ہو تو خوبیوں گائے اور ناخون وغیرہ بھی کترائے۔

۴۔ جامع مسجد میں بہت سوریے جائے جو شخص جتنے سوریے جائے گا اسی قدر اس کو ثواب زیادہ ملے گا۔ نبی ﷺ نے فرمایا کہ جمعہ کے دن فرشتے در دارے پر کھڑے ہوتے ہیں اور سب سے پہلے جو آتا ہے اس کو پھر اس کے بعد دوسرے کو اسی طرح درجہ درجہ سب کا نام لکھتے ہیں سب سے پہلے جو آیا اس کو ایسا ثواب ملتا ہے جیسے اللہ کی راہ میں اونٹ قربانی کرنے میں اس کے بعد پھر جیسے گائے کی قربانی کرنے میں پھر جیسے مرغ کی قربانی میں پھر جیسے اللہ کی راہ میں کسی کو اونٹ اصدقہ

(۱) ہمارے امام صاحب کے نزدیک یہ غسل سنت مؤکدہ ہے اور بعض علماء اس کے وجوب کے قائل ہیں احادیث میں اس کی بہت تاکید آئی ہے مگر چونکہ بعض احادیث میں ترک غسل کی اجازت بھی آگئی ہے اس لئے وہ تاکید و وجوب کے حد تک نہ پہنچے گی۔ مگر بے ضرورت شدیدہ سنت مؤکدہ کو بھی ترک کرنا گناہ ہے اہل مذہب جب کسی کو گالی دیتے تھے تو یہ کہتے تھے کہ تو اس سے ؎ی زیادہ تاپاک ہے جو جمعہ کے دن غسل نہ کرے (احیاء العلوم) حضرت عثمانؓ ایک دن کسی وجہ سے غسل نہ کر سکے تو حضرت فاروقؓ نے خطبہ پڑھنے ہی کی حالت میں ان کو نوکا۔ رضی اللہ عنہما۔ ۱۲

ف۔ صحیح ہے کہ یہ غسل نماز کے لئے سنت ہے جن لوگوں پر نماز جمعہ فرض نہیں ان پر غسل بھی مسنون نہیں چاہے کریں چاہے نہ کریں۔ واللہ اعلم (جز الرائق۔ شرح وقاریہ وغیرہ)

دیا جائے پھر جب خطبہ ہونے لگتا ہے تو فرشتے وہ دفتر بند کر لیتے ہیں اور خطبہ سننے میں مشغول ہو جاتے ہیں۔ (صحیح بخاری۔ صحیح مسلم)

اگلے زمانے میں صبح کے وقت اور بعد نماز کے راستے گلیاں بھری ہوئی نظر آتی تھیں تمام لوگ اتنے سوریے سے جامع مسجد جاتے تھے اور سخت اٹڑہام ہوتا تھا جیسے عید کے دنوں میں پھر جب یہ طریقہ جاتا رہا تو لوگوں نے کہا کہ یہ پہلی بدعوت ہے جو اسلام میں پیدا ہوئی یہ کہہ کر امام غزالی فرماتے ہیں کہ کیوں نہیں شرم آتی مسلمانوں کو یہود و نصاریٰ سے کہہ لوگ اپنی عبادت کے دن یعنی یہود سینچر کو اور نصاریٰ اتوار کو اپنے عبادت خانوں اور گرجا گھروں میں کیسے سوریے جاتے ہیں اور طالبان دنیا کتے سوریے بازاروں میں خرید و فروخت کے لئے پہنچ جاتے ہیں پس طالبان دین کیوں پیش قدمی نہیں کرتے۔

درحقیقت مسلمانوں نے اس زمانہ میں اس مبارک دن کی قدر بالکل گھٹاوی ان کو یہ بھی خبر نہیں ہوتی کہ آج کون دن ہے اور اس کا کیا مرتبہ ہے افسوس وہ دن جو کسی زمانے میں مسلمانوں کے نزدیک عید سے بھی زیادہ تھا اور جس دن پرنبی ﷺ کو فخر تھا اور جو دن اگلی امتیوں کو نصیب نہ ہوا تھا آج مسلمانوں کے ہاتھ سے اس کی ایسی ذلت اور ناقدری ہو رہی ہے خدا کی دی ہوئی نعمت کو اس طرح ضائع کرنا سخت ناشکری ہے جس کا وبال ہم اپنی آنکھوں سے دیکھ رہے ہیں۔ انا لله وانا اليه راجعون۔

۵۔ نبی ﷺ جمعہ کے دن فجر کی نماز میں سورہ الہم سجدہ اور هل اتی اعلیٰ انسان پڑھتے تھے لہذا انہیں سورتوں کو جمعہ کے دن فجر کی نماز میں سنت سمجھ کر پڑھا کر بھی ترک بھی کر دےتا کہ لوگوں کو وجوب کا خیال نہ ہو۔

۶۔ جمعہ کی نماز میں نبی ﷺ سورہ جمعہ اور سورہ منافقون یا سبھ اسم ربک الاعلیٰ اور هل اتاک حدیث الغاشیہ پڑھتے تھے۔

۷۔ جمعہ کے دن خواہ نماز سے پہلے یا پیچھے سورہ کہف پڑھنے میں بہت ثواب ہے نبی ﷺ نے فرمایا کہ جمعہ کے دن جو کوئی سورہ کہف پڑھے اس کے لئے عرش کے نیچے سے آسمان کے برابر بلند ایک نور ظاہر ہو گا کہ قیامت کے اندھیرے میں اس کے کام آئے گا اور اس جمعتے پیچھے جمعہ تک جتنے گناہ اس سے ہوئے تھے سب معاف ہو جائیں گے۔ (شرح سفر السعادۃ)  
علماء نے لکھا ہے کہ اس حدیث میں گناہ صغیرہ مراد ہیں اس لئے کہ کبیرہ بے توبہ کے نہیں

معاف ہوتے واللہ اعلم و هو رحم الراحمین.

۸۔ جمعہ کے دن درود شریف پڑھنے میں بھی اور دنوں سے زیادہ ثواب ملتا ہے اسی لئے احادیث میں وارد ہوا ہے کہ جمعہ کے دن درود شریف کی کثرت کرو۔ اس کے علاوہ ہر عبادت کا ثواب جمعہ کے دن زیادہ ملتا ہے۔

## نماز جمعہ کی فضیلت اور تاکید

نماز جمعہ فرض عین ہے قرآن مجید اور احادیث متواترہ اور اجماع امت سے ثابت ہے اور اعظم شعائر اسلام سے ہے مکار اس کا کافر اور بے عذر اس کا تارک فاسد ہے۔

۱۔ قوله تعالیٰ، يَا أَيُّهَا الَّذِينَ آمَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَاصْبِرُوا إِلَى ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ۔

جب نماز جمعہ کے لئے اذان کی جائے تو تم لوگ اللہ کے ذکر کی طرف دوڑو اور خریدو فروخت چھوڑ دو یہ تمہارے لئے بہتر ہے اگر تم جانو ذکر سے مراد اس آیت میں نماز جمعہ اور اس کا خطبہ ہے دوڑنے سے مقصود نہایت اہتمام کے ساتھ جانا ہے۔

۲۔ نبی ﷺ نے فرمایا ہے کہ جو شخص جمعہ کے دن غسل اور طہارت بقدر امکان کرے بعد اس کے اپنے بالوں میں تیل لگائے اور خوبیوں کا استعمال کرے اس کے بعد نماز کے لئے چلے اور جب مسجد میں آئے تو کسی آدمی کو اس کی جگہ سے اٹھا کرنہ بیٹھے پھر جس قدر نوافل اس کی قسم میں ہوں پڑھے جب امام خطبہ پڑھنے لگے تو سکوت کرے تو گذشتہ جمعہ سے اس وقت تک کے گناہ اس شخص کے معاف ہو جائیں گے (صحیح بخاری)

۳۔ نبی ﷺ نے فرمایا کہ جو کوئی جمعہ کے دن خوب غسل کرے اور سوریے مسجد میں پیادہ پا جائے سوار ہو کرنہ جائے پھر خطبہ سے اور اس درمیان میں کوئی لغافل نہ کرے تو اس کو ہر قدم کے عوض میں ایک سال کا مل کی عبادت کا ثواب ملے گا ایک سال کے روزوں کا اور ایک سال کی نمازوں کا (ترمذی)

۴۔ ابن عمر اور ابو ہریرہ رضی اللہ عنہما فرماتے ہیں کہ ہم نے نبی ﷺ کو منبر پر یہ فرماتے ہوئے سنا کہ لوگ نماز جمعہ کے ترک سے بازر ہیں ورنہ خدا نے تعالیٰ ان کے دلوں پر مہر کر دے گا

پھر وہ سخت غفلت میں پڑ جائیں گے۔ (صحیح مسلم)

۵۔ نبی ﷺ نے فرمایا کہ جو شخص تین جمیع سستی سے یعنی بے عذر ترک کر دیتا ہے اس کے دل پر اللہ تعالیٰ مہر کر دیتا ہے۔ (ترمذی) اور ایک روایت میں ہے کہ خداوند عالم اس سے بیزار ہو جاتا ہے۔

۶۔ طارق بن شہاب رضی اللہ عنہ فرماتے ہیں کہ نبی ﷺ نے ارشاد فرمایا کہ نماز جمعہ کا جماعت کے ساتھ ادا کرنا ہر مسلمان پر حق واجب ہے مگر چار پر (نہیں) (۱) غلام۔ (۲) عورت۔ (۳) لڑکا۔ (۴) بیمار۔ (ابوداؤد)

۷۔ ابن مسعود رضی اللہ عنہ راوی ہیں کہ نبی ﷺ نے تارکین جمعہ کے حق میں فرمایا کہ میرا مصمم ارادہ ہوا کہ کسی کو اپنی جگہ امام کروں اور خود ان لوگوں کے لئے گھر کو جلا دوں جو نماز جمعہ میں حاضر نہیں ہوتے۔

اسی مضمون کی حدیث ترک جماعت کے حق میں وارد ہوئی ہے جس کو ہم اور لکھ چکے ہیں۔

۸۔ ابن عباس رضی اللہ عنہ فرماتے ہیں کہ نبی ﷺ نے فرمایا کہ جو شخص بے ضرورت جمیع کی نماز ترک کر دیتا ہے وہ منافق لکھ دیا جاتا ہے ایسی کتاب میں کہ جو تغیر و تبدل سے بالکل محفوظ ہے (مشکلاۃ) یعنی اس کے نفاق کا حکم ہمیشہ رہے گا ہاں اگر توبہ کرے۔ یا ارحم الراحمین اپنی محض عنایت سے معاملہ فرمائے تو وہ دوسری بات ہے۔

۹۔ جابر رضی اللہ عنہ نبی ﷺ سے روایت کرتے ہیں کہ حضرت ﷺ نے فرمایا جو شخص اللہ تعالیٰ پر اور قیامت کے دن پر ایمان رکھتا ہو اس کو جمیع کے دن نماز جمیع پڑھنا ضروری ہے مگر مریض اور مسافر اور عورت اور لڑکا اور غلام پس اگر کوئی شخص لغو کام یا تجارت میں مشغول ہو جائے تو خداوند عالم بھی اس سے اعراض فرماتا ہے اور وہ بے نیاز اور محمود ہے (مشکلاۃ) یعنی اس کو کسی کی عبادت کی پروا نہیں نہ اس کا کچھ فائدہ ہے اس کی ذات ہمہ صفت موصوف ہے کوئی اس کی حمد و شنا کرے یا نہ کرے۔

۱۰۔ ابن عباس رضی اللہ عنہ سے مروی ہے کہ انہوں نے فرمایا کہ جس شخص نے پے در پے کئی جمیع ترک کر دیئے پس اس نے اسلام کو پس پشت ڈال دیا۔ (اشعرة المدعات)۔

۱۱۔ ابن عباس رضی اللہ عنہ سے کسی نے پوچھا کہ ایک شخص مر گیا اور وہ جمیع اور جماعت میں شریک نہ ہوتا تھا اس کے حق میں آپ کیا فرماتے ہیں انہوں نے جواب دیا کہ وہ دوزخ میں ہے

پھر وہ شخص ایک مہینے تک برابر ان سے یہی سوال کرتا رہا اور وہ یہی جواب دیتے رہے۔ (احیاء العلوم)

ان احادیث سے سرسری نظر کے بعد بھی یہ نتیجہ بخوبی نکل سکتا ہے کہ نماز جمعہ کی سخت تاکید شریعت میں ہے اور اس کے تارک پر سخت وعید میں وارد ہوئی ہیں۔ کیا اب بھی کوئی شخص بعد دعوت اسلام کے اس فرض کے ترک کرنے پر جرأت کر سکتا ہے۔

## نماز جمعہ کے واجب ہونے کی شرطیں

- ۱۔ مقیم ہونا۔ مسافر پر نماز جمعہ واجب نہیں۔
  - ۲۔ تدرست ہونا۔ مریض پر نماز جمعہ واجب نہیں۔ جو مرض جامع مسجد تک پیادہ جانے سے مانع ہوا سی مرض کا اعتبار ہے۔ بڑھاپے کی وجہ سے اگر کوئی شخص کمزور ہو گیا ہو کہ مسجد تک نہ جاسکے یا ناپینا ہو یہ سب لوگ مریض سمجھے جائیں گے اور نماز جمعہ ان پر واجب نہ ہوگی۔
  - ۳۔ آزاد ہونا۔ غلام پر نماز جمعہ واجب نہیں۔
  - ۴۔ مرد ہونا۔ عورت پر نماز جمعہ واجب نہیں۔
  - ۵۔ جماعت کے ترک کرنے کے جو عذر اور پر بیان ہو چکے ہیں ان سے خالی ہونا اگر ان عذر و عذر میں سے کوئی عذر موجود ہو تو نماز جمعہ واجب نہ ہوگی۔
  - مثال:- ۱۔ پانی بہت زور سے برستا ہو۔ ۲۔ کسی مریض کی چیمار داری کرتا ہو۔ ۳۔ مسجد جانے میں کسی دشمن کا خوف ہو۔
  - ۶۔ اور نمازوں کے واجب ہونے کی جو شرطیں اور پرہم ذکر کر چکے ہیں وہ بھی اس میں معتبر ہیں یعنی عاقل ہونا بالغ ہونا مسلمان ہونا۔
- یہ شرطیں جو بیان ہوئیں نماز جمعہ کے واجب ہونے کی تھیں۔ اگر کوئی شخص باوجود نہ پائے جانے ان شرطوں کے نماز جمعہ پڑھے تو اس کی نماز ہو جائے گی یعنی ظہر کا فرض اس کے ذمے سے اتر جائے گا مثلاً کوئی مسافر یا کوئی عورت نماز جمعہ پڑھے۔

## نماز جمعہ کے صحیح ہونے کی شرطیں

مصر۔ (۱) گاؤں یا جنگل میں نماز جمعہ درست نہیں۔ ہاں اگر کوئی گاؤں شہر سے اس قدر قریب ہو کہ وہاں سے نماز جمعہ پڑھنے کے لئے اگر کوئی شخص آئے تو دن ہی دن میں اپنے گھر واپس جاسکے تو ایسا مقام بھی مصر کے حکم میں ہے اور وہاں کے لوگوں پر بھی نماز جمعہ فرض ہے۔ (شرح سفر السعادة)

مصر (۲) فقہا کی اصطلاح میں اس مقام کو کہتے ہیں جہاں ایسے مسلمان جن پر نماز جمعہ واجب ہے اس قدر ہوں کہ اگر سب مل کر وہاں کی بڑی مسجد میں جمع ہونا چاہیں تو اس مسجد میں ان سب کی گنجائش نہ ہو اس مسجد سے مراد جامع مسجد نہیں ہے بلکہ پنج وقتی نماز کی مسجد مراد ہے۔ جس مقام میں یہ تعریف صادق ہو وہ مصر ہے اور جہاں نہ صادق ہو وہ قریب ہے۔ (خزانۃ المقتضیں۔ بحر الرائق۔ مختصر وقاریہ وغیرہ)

(۱) یہ مذہب حنفیہ کا ہے امام شافعی اور امام احمد کے نزدیک ایسا مقام شرط ہے جہاں پالیس مرداً زاد مکلف رہتے ہوں امام مالک کے نزدیک وہ جگہ شرط ہے جہاں ملی ہوئی بستی اور مسجد اور بازار ہو خلاصہ یہ کہ پانچاں جمیع علمائے امت واجماع مجتهدین ملکث آیت فرضیت جمع مکان کے بارے میں مطلق نہیں بلکہ ضرور کوئی نہ کوئی خاص مکان مراد ہے اور چونکہ حضرت علی مرتضیٰ سے منصف عبد الرزاق دیگرہ میں بندجع مردی ہے کہ انہوں نے فرمایا جمع اور تفرقہ صحیح نہیں مگر مصر جامع میں اس لئے حنفیہ نے مصر کی شرط کی۔ اور صحابہ سے مقول نہیں کہ انہوں نے کسی گاؤں یا جنگل میں نماز جمعہ پڑھی ہو۔ (فتح الت الدر) حضرت علی کی اس حدیث پر اگرچہ بعض محدثین نے جرح کی ہے مگر وہ قابل اعتبار نہیں بعض سندیں اس کی بالکل صحیح ہیں علماء میثمنی عمار القاری شرح صحیح بخاری میں لکھتے ہیں کہ جو نوری نے کہا ہے کہ حدیث علی کا ضعف متفق علیہ ہے پس شاید وہ مطلق نہیں ہوئے اس سند پر جس میں جامیں ہیں الواس سند پر جس میں جری منصور سے روایت ہیں اس لئے کہ وہ سند صحیح ہے اگر یہ سندیں ان کو معلوم ہو جاتیں تو ایسا نہ کہتے۔ بعض لوگوں نے اس آیت کو مطلق قرار دیا ہے ان کے نزدیک ہر جگہ نماز جمعہ درست ہے گاؤں، ہویا شہر اور بخاری کی اس حدیث سے کہ انہیں عباس نے فرمایا کہ سب سے پہلا جمع جو مسجد نبوی کے بعد قائم ہوا جو ایسی میں تھا جو ایک قریب ہے۔ بزرگین کا اس وجہ سے استدلال نہیں ہو سکتا کہ قریب کا اطلاق شہر پر بھی آیا ہے خود قرآن مجید میں جا بجا استعمال واضح ہے سورہ یوسف میں مصر جیسے شہر کو اور سورہ سین میں اطلاع کیا شہر کو قریب کہا ہے۔ واللہ اعلم۔ ۱۲

(۲) مصر کی تعریف میں فقہا کے اقوال مختلف ہیں بعض نے یہ تعریف کی ہے کہ جہاں حاکم اور قاضی رہتا ہو جو حدود شریعہ جاری کرے۔ بعض نے یہ تعریف کی ہے کہ جہاں وہی ہزار آدمی رہتے ہوں۔ بعض نے یہ کہ جہاں پر پیشے والا اپنے پیشے کو چلا سکے۔ بعض نے یہ کہ جہاں اس قدر لوگ رہتے ہوں کہ اگر کوئی دشمن ان سے مقابلہ کرے تو وہ اس کے دفاع پر قاور ہوں۔ بعض نے یہ کہ جہاں ہر روز کوئی نہ کوئی فوت پیدا نہ ہو۔ مگر اکثر فقہاء کے نزدیک مختار اور تمام متاخرین کا مقتضی ہے وہی قول ہے جو ہم نے لکھا ہے ۱۲ (بحر الرائق۔ خزانۃ المقتضیں قتوی زایدیہ)

۲۔ دارالاسلام ہونا۔ دارالحرب میں نماز جمعہ درست نہیں۔ دارالاسلام وہ مقام ہے جہاں کا بادشاہ مسلمان ہو یا وہاں احکام اسلام جاری ہوں اور کافروں کی طرف سے کوئی مراجحت احکام شرعیہ میں نہ ہوتی ہو اور اہل اسلام وہاں باہم و آمان بلا اجازت کفار کے رہ سکتے ہوں جہاں جہاں یہ باتیں نہ ہوں وہ دارالحرب ہے۔

جو مقام کسی زمانے میں دارالاسلام تھا اس کے دارالحرب ہونے میں تین (۱) شرطیں ہیں۔  
۱۔ اس میں کفر کے احکام علانية جاری ہونے لگیں۔ ۲۔ دارالحرب سے متصل ہواں کے اور دارالحرب کے درمیان میں کوئی دوسرا شہر نہ ہو۔ ۳۔ کوئی مسلمان اس میں بغیر امان کفار نہ رہ سکے۔ (خزانۃ المفہومین)

۳۔ بادشاہ۔ (۲) اسلام یا اس کی طرف سے کسی شخص کا موجود ہونا۔ ہاں جن مقامات میں کفار کا قبضہ ہوا اور وہاں کے قاضی اور حاکم سب کافر ہوں۔ وہاں یہ شرط نہیں مطلباً ہمارے زمانہ میں ہندوستان کا یہی حال ہے لہذا یہاں گئے لئے یہ شرط نہیں مسلمان خود ہی جمع ہو کر نماز پڑھ لیں درست ہے۔ (رواختار)

۴۔ ظہر کا (۳) وقت۔ وقت ظہر سے پہلے اور اس کے بعد نماز جمعہ درست نہیں۔ حتیٰ کہ اگر نماز جمعہ پڑھنے کی حالت میں وقت جاتا رہے تو نماز فاسد ہو جائے گی اگرچہ قعدہ آخرہ بقدرت شہد کے ہو چکا ہو اور اسی وجہ سے نماز جمعہ کی قضا نہیں پڑھی جاتی۔

(۱) ہندوستان کو بعض لوگ دارالحرب سمجھتے تھے حالانکہ دارالحرب کی تعریف اس پر کسی طرح صادر نہیں آتی مولانا عبدالجی صاحب مرحوم کے فتاویٰ میں کی فتوے اس مسئلے کی تحقیق و تفصیل میں موجود ہیں جس میں انہوں نے فقہاء کی عبارتیں اس مضمون کی نقل کی ہیں کہ جو شہر آج کل کفار کے قبضے میں ہیں وہ دارالاسلام ہیں اس لئے کہ وہاں احکام اسلام جاری ہیں اور کفار کی طرف سے کوئی مراجحت نہیں ہوتی و اللہ اعلم۔ ۱۲

(۲) یہ شرط اس مصلحت سے کی گئی ہے کہ نماز جمعہ ایک بہت بڑی جماعت کے ساتھ پڑھی جاتی ہے جس میں ہر قسم کے لوگ موجود ہوتے ہیں اور فتنہ فساد کا بھی خوف ہوتا ہے لہذا اگر کوئی شخص بادشاہ کی طرف سے موجود ہو گا تو اس کا انسداور سکے گا اور انتظام درست رہے گا اسی وجہ سے بعض فقہاء نے لکھا ہے کہ بادشاہ کا مسلمان ہونا بھی شرط نہیں بعض محققین نے اس شرط کی خلافت کی ہے کہ یہ شرط صرف احتیاطی عقلی ہے نہ یہ کہے اس کے شرعاً نماز صحیح ہو شیخ عبدالحق محدث دہلوی نے فتح المنان میں ایسا ہی لکھا ہے بعض نے یہ دلیل بھی پیش کی ہے کہ جس زمانہ میں حضرت عثمان با غیوں کے خوف سے خانہ نشین تھے جمعہ کی نماز بے ان کے اجازت اور موجودگی کی پڑھی گئی اور اگر نماز جمعہ کے صحیح ہونے کے لئے بادشاہ کی اجازت وغیرہ شرط ہوتی تو وہ لوگ جو عالم تھے کیوں خلاف کرتے۔ مگر یہ واقعہ دلیل نہیں ہو سکتا حالت عذر و مجبوری میں ہمارے فقہاء نے بھی اس شرط کو ساقط کر دیا ہے و اللہ اعلم۔ ۱۲

(۳) بعض لوگوں نے جمعہ کی نماز کی نماز زوال سے پہلے بھی جائز کی ہے حالانکہ کسی حدیث سے ثابت نہیں بخاری اور نسیم کی حدیثوں میں صاف صاف موجود ہے کہ رسول اللہ ﷺ جمعہ کی نماز زوال کے بعد پڑھا کرتے تھے۔ و اللہ اعلم۔ ۱۲

- ۵۔ خطبہ یعنی لوگوں کی سامنے اللہ کا ذکر کرنا خواہ صرف سبحان اللہ یا الحمد للہ کہہ دیا جائے اگرچہ صرف اسی قدر پر اکتفا کرنا بوجہ مخالفت سنت کے مکروہ ہے۔ (در مختار وغیرہ)
- ۶۔ خطبے کا نماز سے پہلے ہونا۔ اگر نماز کے بعد خطبہ پڑھا جائے تو نماز نہ ہوگی۔
- ۷۔ خطبے کے وقت ظہر کے اندر ہونا وقت آنے سے پہلے اگر خطبہ پڑھ لیا جائے تو نماز نہ ہوگی۔

۸۔ جماعت یعنی امام کے سوا کم سے کم تین آدمیوں کا شروع خطبہ سے نماز ختم ہونے تک موجود رہنا گوہ تین آدمی جو خطبے کے وقت تھے اور ہوں اور نماز کے وقت اور مگر یہ تین آدمی ایسے ہوں جو ایامت کر سکیں اگر صرف عورت یا نابالغ اٹھ کے ہوں تو نماز نہ ہوگی۔ (بحر الرائق۔ برازیہ۔ رد المحتار)

اگر سجدہ کرنے سے پہلے لوگ چلے جائیں اور تین آدمیوں سے کم باقی رہ جائیں یا کوئی سرہ جائے تو نماز قائم ہو جائے گی ہاں اگر سجدہ کرنے کے بعد چلے جائیں تو پھر پچھے حرج نہیں۔ (در مختار وغیرہ)

۹۔ عام اجازت کے ساتھ علی الاعلان نماز جمعہ کا پڑھنا کسی خاص مقام میں چھپ کر نماز جمعہ پڑھنا درست نہیں۔ اگر کسی ایسے مقام میں نماز جمعہ پڑھی جائے جہاں عام لوگوں کو آنے کی اجازت نہ ہو یا جامع مسجد کے دروازے بند کر لئے جائیں تو نماز نہ ہوگی۔

یہ شرائط جو بیان ہوئے نماز صحیح ہونے کے تھے اگر کوئی شخص باوجود نہ پائے جانے ان شرائط کے نماز جمعہ پڑھنے تو اس کی نماز نہ ہوگی یعنی ظہر کا فرض اس کی ذمہ سے نہ اترے گا نماز ظہر پھر اس کو پڑھنا ہوگی اور چونکہ یہ نماز نفل ہوگی اور نفل کا اس اہتمام سے پڑھنا مکروہ ہے لہا اسی حالت میں نماز جمعہ پڑھنا مکروہ تحریکی ہے۔ (رد المحتار)

## خطبے کے مسائل

جب سب لوگ جماعت میں آجائے تو امام کو چاہئے کہ منبر پر بیٹھ جائے اور مذکون اس کے سامنے کھڑے ہو کر اذان کہئے اذان کے بعد فوراً امام کھڑے ہو کر خطبہ شروع کر دے۔

خطبہ پڑھنے والے کا بالغ ہونا شرط نہیں اگر کوئی نابالغ اٹھ کا خطبہ پڑھ دے تب بھی جائز۔

ہے۔ (در مختار وغیرہ)

خطبے میں اللہ تعالیٰ کا ذکر کرنا فرض ہے اگر نہ کیا جائے تو وہ خطبہ معتبر نہ ہو گا اور نماز جمعہ کی شرط ادا نہ ہو گی۔ یا اگر صرف الحمد للہ یا سبحان اللہ کہہ لیا جائے مگر یہ نہ خطبہ کی نیت سے تب بھی خطبہ ادا نہ ہو گا۔

خطبہ میں بارہ چیزیں مسنون ہیں۔ ۱۔ خطبہ پڑھنے کی حالت میں خطبہ پڑھنے والے کو کھرا رہنا۔ ۲۔ دو خطبے پڑھنا۔ ۳۔ دونوں خطبے کے درمیان میں اتنی دیری تک بیٹھنا کہ تین مرتبہ سبحان اللہ کہہ سکیں۔ ۴۔ دونوں حدثانوں سے طہارت کی حالت میں خطبہ پڑھنا۔ ۵۔ خطبے پڑھنے کی حالت میں منہ لوگوں کی طرف رکھنا۔ ۶۔ خطبہ شروع کرنے سے پہلے اپنے دل میں اعوذ بالله من الشیطان الرجیم کہنا۔ ۷۔ خطبہ ایسی آواز سے پڑھنا کہ لوگ سن سکیں۔ ۸۔ خطبے میں ان آٹھ قسم کے مضامین ہونا۔ (۱) اللہ تعالیٰ کا شکر اور (۲) اس کی تعریف۔ خداوند عالم کی وحدت اور نبی ﷺ کی رسالت کی شہادت۔ (۳) نبی ﷺ پر درود۔ (۴) وعظ و نصیحت۔ (۵) قرآن مجید کی آیتوں یا کسی سورت کا پڑھنا۔ (۶) دوسرے خطبے میں پھر ان سب چیزوں کا اعادہ کرنا۔ (۷) دوسرے خطبے میں بجائے وعظ و نصیحت کے مسلمانوں کے لئے دعا کرنا۔ (۸) خطبے کو زیادہ طول نہ دینا۔ بلکہ نماز سے کم رکھنا۔ (۹) خطبہ منبر پر پڑھنا اگر منبر نہ ہو تو کسی لاٹھی وغیرہ پر پاتھر کھکھرا ہونا۔ پاتھر کا پاتھر پر کھکھلنا جیسا کہ بعض لوگوں کی ہمارے زمانے میں عادت ہے منقول نہیں۔ (۱۰) دونوں خطبیوں کو عربی زبان میں ہونا۔ کسی اور زبان میں خطبہ پڑھنا یا اس کے ساتھ کسی اور زبان کے اشعار وغیرہ ملا دیتا جیسا کہ ہمارے زمانے میں بعض عموم کا دستور ہے خلاف سنت مؤکدہ اور مکروہ (۱) تحریکی ہے۔ خطبہ سننے والوں کو قبلہ رو ہو کر بیٹھنا۔

(۱) باوجود صد ہالا دعجم صحابہ کے زمانہ میں صحیح ہو گئے تھے اور وہاں کے لوگ عربی سے بالکل واقف نہ تھے صحابہ نے ان کے لئے خطبے ان کی زبان میں نہیں بدلا اور عربی زبان میں پڑھا گیا۔ مصلحت شرح موطا میں ہے کہ جب ہم نے نبی ﷺ اور ان کے خلفاء رضی اللہ عنہم اور ان کے تابعین وغیرہ کے خطبوں کو دیکھا تو اس میں چند چیزیں معلوم ہوں یہ میں اللہ تعالیٰ کی حمد اور وحدت اور رسالت کی شہادت نبی ﷺ پر درود مسلمانوں کو تقویے کی نصیحت قرآن مجید کے کسی آیت کی تلاوت مسلمانوں کے نئے دعا اور خطبے کا عربی ہونا بسب التزام مسلمانوں کے مشرق سے مغرب تک اس عربی خطبے پر باوجود یہ کہ اکثر ملکوں میں حاضرین بھی ہوتے تھے فتنہ اور ہمارے فقہاء حنفیت ہیں کہ خطبہ فارسی زبان میں جائز ہے اس کا مطلب یہ ہے کہ نماز جمعہ کی شرط لاہو جائے گی تھے کہ بالکل خالی از کراہت ہے زیادہ تفصیل اس مسئلے کی مولا نائیج مدائحی لکھنؤی کے رسالہ احکام الفتاویں میں موجود ہے۔

دوسرا خطبے میں نبی ﷺ کے آل واصحاب و ازواج مطہرات خصوصاً خلفاء راشدین اور حضرت حمزہ و عباس رضی اللہ عنہم کے لئے دعا کرنا مستحب ہے با دشاد وقت کے لئے بھی دعا کرنا جائز ہے مگر اس کی ایسی تعریف کرنا جو غلط ہو مکروہ تحریکی ہے۔ (بحر الرائق۔ درختار وغیرہ)

جب امام خطبے کے لئے اٹھ کرڑا ہواں وقت سے کوئی نماز پڑھنا یا آپس میں بات چیت کرنا مکروہ تحریکی ہے ہاں قضا نماز کا پڑھنا اس وقت بھی جائز بلکہ واجب ہے پھر جب تک امام خطبہ ختم نہ کر دے یہ سب چیزیں منوع ہیں۔

جب خطبہ شروع ہو جائے تو تمام حاضرین کو اس کا سننا واجب ہے خواہ امام کے نزدیک بیٹھے ہوں یا دور اور کوئی ایسا فعل کرنا جو سننے میں مخل ہو مکروہ تحریکی نہ ہے اور کھانا پینا بات چیت کرنا چلنا پھر ناسلام یا سلام کا جواب یا تشیع پڑھنا کسی کو شرعی مسئلہ بتانا جیسا کہ حالت نماز میں منوع ہے ویسا ہی اس وقت بھی منوع ہے ہاں خطیب کو جائز ہے۔ (۱) کہ خطبہ پڑھنے کی حالت میں کسی کو شرعی مسئلہ بتا دے۔ اگر کوئی نماز پڑھ رہا ہو اور خطبہ شروع ہو جائے تو جماعت حاصل کرنے کے طریقہ پر عمل کرے۔ (خرفۃ المقتین)

دونوں خطبوں کے درمیان میں بیٹھنے کی حالت میں امام کو یامقدتوں کو ہاتھا کر دعا (۲) مانگنا مکروہ تحریکی ہے۔ ہاں بے ہاتھا اٹھائے ہوئے اگر دل میں دعائیگی جائے تو جائز ہے لیکن نبی ﷺ اور ان کے اصحاب سے منقول نہیں۔

رمضان کے اخیر جمعہ کے خطبے میں وداع و فراق رمضان کے مضافین پڑھنا اگرچہ جائز ہے لیکن نبی ﷺ اور ان کے اصحاب سے منقول نہیں نہ کتب فتنہ میں کہیں اس کا پتہ ہے لہذا اس پر مدامت کرنا جس نے عوام کو اس کے سنت ہونے کا خیال پیدا ہونہ چاہئے۔

ہمارے زمانہ میں اس خطبے پر ایسا التزام ہو رہا ہے کہ اگر کوئی نہ پڑھے تو وہ مورد طعن ہوتا ہے اور اس خطبے کے سننے میں اہتمام بھی زیادہ کیا جاتا ہے۔ (ردع الاخوان)

خطبے کا کسی کتاب وغیرہ سے دیکھ کر پڑھنا جائز ہے۔

(۱) مگر یہ ضروری ہے کہ اگر کچھ کچھ تو عربی زبان میں کچھ کی اور زبان میں کچھ کا تو مکروہ ہو گا۔

(۲) بعض لوگ اس زمانے میں ہاتھا اٹھا کر دعا مانگتے ہیں اور طرفیہ کہ اس کو مسنون سمجھتے ہیں۔ ہاں چونکہ بعض لوگ اس طرف گئے ہیں کہ جمعہ کی اوہ ساعت جس میں دعا مقبول ہوتی ہے اسی وقت اس لئے اگر آہتا پنڈل میں دعا مانگ لے تو کچھ مضافات کی ہیں ہاتھا اٹھا کر نہ چاہئے احادیث میں صاف صریح موجود ہے کہ حضرت ﷺ اس وقت کو کام نہ کرتے تھے نہ دعا نہ غیرہ دعا۔ شیخ عبدالحق محدث دہلوی وغیرہ نے شرح سفر المساعدة وغیرہ میں اس مسئلے کو صاف لکھ دیا ہے۔ والاشام

نبی ﷺ کا اسم مبارک اگر خطبے میں آئے تو مقتدیوں کو اپنے دل میں درود شریف پڑھ لینا جائز ہے۔

## نبی ﷺ کا خطبہ جمعہ کے دن

ہم نبی ﷺ کا خطبہ اس غرض سے نقل نہیں کرتے کہ لوگ اسی خطبے پر التزام کریں بلکہ روشن اور طریقہ معلوم کرنے کے لئے ہاں کبھی کبھی بغرض تبرک و اتباع اس کے مقدس الفاظ بھی خطبے میں شامل کر لئے جایا کریں تو مناسب ہے۔ بہتر یہی ہے کہ ہر مرتبہ نیا خطبہ پڑھا جائے اور لوگوں کو جن سائل کی زیادہ ضرورت ہو خطبے میں بیان کئے جائیں۔

نبی ﷺ کا خطبہ من اولہ الی آخرہ ابھی تک کسی کتاب میں ہماری نظر سے نہیں گزرا ہاں کچھ تکڑے خلیفے کے لوگوں نے نقل کئے ہیں۔

عادت شریف یہی کہ جب سب لوگ جمع ہو جاتے اس وقت آپ ﷺ تشریف لاتے اور حاضرین کو سلام کرتے اور حضرت بلاں اذان کہتے جب اذان ختم ہو جاتی آپ ﷺ کھڑے ہو جاتے اور معاً خطبہ شروع فرمادیتے جب تک منبر نہ بنا تھا لاٹھی یا کمان سے ہاتھ کو سوارا دے لیتے تھے اور کبھی کبھی اس لکڑی کے ستون سے جو محراب کے پاس تھا جہاں آپ خطبہ پڑھتے تکیرے لگائیتے تھے بعد منبر بن (۱) جانے کے پھر کسی لاٹھی وغیرہ سے سہارا دینا منقول نہیں۔

دو خطبے پڑھتے اور دونوں کے درمیان میں کچھ تھوڑی دیری بیٹھ جاتے اور اس وقت کچھ کلام

(۱) بقول صحیح ۸ بھری میں منبر بنایا گیا منبر بنانے کا قصد یہ ہے کہ مدینہ میں ایک انصاری تھیں جن کا غلام نجات حدا۔ ان کے پاس حضرت ﷺ کا ارشاد پہنچا کہ بہتر ہوتا کہ اگر تم اپنے غلام سے میرے لئے ایک منبر بنوادیتیں حسب الارشاد انہوں نے ایک منبر گز کی لکڑی سے جس میں تین یہودیاں تھیں بنوا کر مسجد شریف میں صحیح دیا جس مقام پر اب منبر شریف ہے وہیں وہ مقدس منبر کھو دیا گیا جب نبی ﷺ اس منبر پر خطبہ پڑھنے کے لئے کھڑے ہوئے وہ ستون جس سے پہلے آپ تکیرے لگائیتے تھے حضرت کے فراغ صحبت سے فرید صحبت کرنے لگا اور اسکی آواز سے رو دیا کہ جیسے اونٹی بولتی ہے بخاری کی روایت میں ہے کہ جیسے روتا ہوا لڑکا چپ کیا جائے تمام صحابہ اس کے حال سے رو نے لگے حضرت منبر سے اتر پڑے اور اس ستون کو اپنی سینہ سے لگایا یہاں تک کہ اس کا روام موقوف ہو گیا یہ روایت بہت صحیح اور مشہور ہے بعض نے لکھا ہے کہ متواتر ہے۔ ایک مرتبہ حضرت معاویہ رضی اللہ عنہ نے اس مقدس منبر کو اپنے زمانہ خلافت میں شام لے جانا چاہا مگر جیسے ہی وہ منبرا پتی جگد سے اٹھایا گیا آفتاب میں خت گرہن رُزہ گیا کہ ستارے نظر آنے لگے اگرل کو دیکھ کرو وہ اپنے ارادے سے باز رہے ۶۵۲ بھری میں جب مسجد شریف میں آگ لگی تھی وہ منبر جل گیا (شرح سفر المعاویۃ)

نہ کرتے نہ دعا نگتے جب دوسرے خطبے سے آپ ﷺ کو فراغت ہوتی حضرت بلاں اقامت کرتے اور آپ نماز شروع فرماتے خطبہ پڑھتے وقت حضرت ﷺ کی آواز بلند ہو جاتی تھی اور مبارک آنکھیں سرخ ہو جاتی تھیں مسلم میں ہے کہ خطبہ پڑھتے وقت حضرت ﷺ کی ایسی حالت ہوتی تھی جیسے کوئی شخص کسی دشمن کے لشکر سے جو عنقریب آنا چاہتا ہوا پہنچ لوگوں کو خبر دیتا ہو۔ اکثر خطبے میں فرمایا کرتے تھے کہ۔

بعثت أنا وال الساعة كهاتين .

میں اور قیامت اس طرح ساتھ بھیجا گیا ہوں جیسے یہ دو انگلیاں ۱۲۔

اور نیچ کی انگلی اور شہادت کی انگلی کو ملادیتے تھے اور بعد اس کے فرماتے تھے۔

اما بعد فان خير الحديث كتاب الله و خير الهدى هدى محمد و شر  
الامور محدثاتها وكل بدعة ضلالةانا اولى بكل مومن من نفسه من ترك مالا  
فلا هله ومن ترك دينا او ضياعاً فعلى .

لیکن بعد حمد و صلوٰۃ کے پس سب کلاموں سے بہتر خدا کا کلام ہے اور سب طریقوں سے اچھا طریقہ محمد ﷺ کا ہے اور سب چیزوں سے بری نئی باتیں ہیں ہر بذعۃ وزخ میں ہے میں ہر مومن کا اس کی جان سے بھی زیادہ دوست ہوں جو شخص کچھ مال چھوڑے تو اس کے اعزاز کا ہے اور اگر کچھ قرض چھوڑے یا کچھ اہل و عیال تو وہ میرے ذمے ہیں ۱۲۔  
کبھی یہ خطبہ پڑھتے تھے۔

يا ايها الناس توبوا قبل ان تموتوا و بادروا بالاعمال الصالحة و صلوا  
الذى بينكم وبين ربكم بكثرة ذكركم له و كثرة الصدقة بالسرور العلانية  
تجردوا و نحمدوا نرزقوا و اعلموا ان الله قد فرض عليكم الجمعة مكتوبة في  
مقامى هذا في شهرى هذادا في عامى هذا الى يوم القيمة من وجداليه سبيلا  
فمن تركها في حياتى او بعدي جحوداً بها او استخفافاً بها وله امام جابر او  
عادل فلا جمع الله شمله ولا بارك له في امره الا ولا صلوٰۃ له الا ولا صوم  
له الا ولا زکوة له الا ولا حجج له الا ولا بر له حتى يتوب فان تاب الله الا ولا  
تؤمن امرأة رجل الا ولا تؤمن اعرابي مهاجرأ الا لا يؤمن فاجر مومنا الا ان  
يقرءه سلطان يخافه سيفه سوطه .

اے لوگوں تو بہ کرو موت آنے سے پہلے اور جلدی کرو نیک کام کرنے میں اور پورا کرو اس عہد کو جو تمہارے اور تمہارے پروردگار کے درمیان ہے اس کے ذکر کی کثرت اور صدقہ دینے سے ظاہر اور باطن میں اس کا ثواب پاؤ گے اور جان لوک اللہ نے تمہارے اوپر جمعہ کی نماز فرض کی ہے میرے اس مقام میں اسی شہر میں اسی سال میں قیامت تک بشرط امکان جو شخص اس کو ترک کرے میری زندگی میں یا میرے بعد اس کی فرضیت کا انکار کر کے یا اہل انکاری سے بشرطیکہ اس کا کوئی باادشاہ ہو ظالم یا عادل تو اللہ اس کی پریشانیوں کو نہ دور کرے۔ نہ اس کے کسی کام میں برکت دے سنو جی نہ اسکی نماز قبول ہو گی نہ روزہ نہ زکوٰۃ نہ حج نہ کوئی نیکی یہاں تک کہ توبہ کرے گا تو اللہ تعالیٰ اس کی توبہ قبول کرے گا۔ سنو جی نہ امامت کرے کوئی عورت کسی مرد کی نہ کوئی اعرابی یعنی جاہل کسی مہاجر یعنی عام کی نہ کوئی فاسق کسی صالح کی الیکیہ کوئی باادشاہ جبرا ایسا کرائے جس کی صورت کوڑے کے خوف ہو۔ ۱۲ (ابن ماجہ)

کبھی بعد حمد و صلوٰۃ کے پیغاطبہ پڑھتے۔ (۱)

الحمد لله نحمده و نستغره و نعوذ بالله من شرور أنفسنا و من سيئات  
اعمالنا من يهدى الله فلا مضل له ومن يضل فلا هادى له و اشهد ان لا اله  
الله وحده لا شريك له و اشهد ان محمداً عبد الله و رسوله ارسله بالحق  
بشيراً بين يدي المهاومة من يطع الله و رسوله فقد رشد و اهتدى ومن  
يغضهما فإنه لا يضر لا نفسه ولا يضر الله شيئاً

اللہ تعالیٰ کا شکر ہے کہ ہم اس کی تعریف کرتے ہیں اور اس سے گناہوں کی بخشش چاہتے ہیں اور نفوسوں کی شرارت اور اعمال کی برائی سے پناہ مانگتے ہیں جس کو اللہ ہدایت کرے اس کو کوئی گمراہ نہیں کر سکتا اور جس کو وہ گمراہ کرے اس کو کوئی ہدایت نہیں کر سکتا اور میں کو اپنی دینتا ہوں کہ اللہ کے سوا کوئی معبد نہیں وہ ایک ہے اس کا کوئی شریک نہیں اور کوئی دینتا ہوں کہ محمد اس کے بندے اور خیبر ہیں ان کو اللہ تعالیٰ نے پچی باتوں کی بشارت اور ان سے ڈرانے کے لئے قیامت کے قریب بھیجا ہے جو کوئی اللہ اور رسول کی تابع داری کرے گا وہ ہدایت پائے گا اور جو تافرمانی کرے گا وہ اپنائی نقصان کرے گا اللہ کا کچھ نقصان نہیں۔ (ابوداؤ و دو غیرہ)

اس کا ذکر اس مقام میں صرف عادۃ فرمایا ہے ورنہ جمعہ کی نمازوں کے ہی میں فرض ہو چکی تھی

(۱) اسی خطبہ کی نسبت صاحب بحر الرائق نے لکھا ہے کہ نبی ﷺ کا دوسرا خطبہ تھا۔ ۱۲

اعربی چونکہ اکثر جاہل اور مہاجر عالم تھے اس لئے اعرابی سے جاہل اور مہاجر عالم مرادیا گیا۔

حضرت ﷺ سورہ "ق" خطبے میں اکثر پڑھا کرتے تھے حتیٰ کہ میں نے سورہ "ق" حضرت ﷺ سے سن کر یاد کی ہے جب آپ منبر پر اس کو پڑھا کرتے تھے۔ (مسلم) اور کبھی سورہ الحصراً وَ رَكْبَحِي۔

لایستوی اصحاب النار واصحاب الجنة اصحاب الجنة هم الفائزون.  
دوزخ والے اور جنت والے برابر نہیں ہو سکتے جنت والے اپنی مرادوں کو پہنچیں گے ۱۲۔  
اور کبھی۔

وناد وايا مالك ليقض علينا ربك قال انكم ما كثون.  
دوزخ والے کہیں گے کہ اے مالک (داروغہ دوزخ) اب تیرا رب اس عذاب کو ختم کر  
دے وہ کہے گا تم ہمیشہ یہیں رہو گے ۱۲۔ (بخاری)

## نماز کے مسائل

بہتر یہ ہے کہ جو شخص خطبہ پڑھے وہی نماز بھی پڑھائے اور اگر کوئی دوسرا پڑھائے تو بھی جائز ہے۔ (در مختار وغیرہ)

اگر کوئی دوسرا شخص امام بنایا جائے تو وہ ایسا شخص ہو جس نے خطبہ سنایا اگر کوئی شخص ایسا امام بنایا جائے جس نے خطبہ نہیں سنائی تو نماز نہ ہوگی اور اگر وہ کسی دوسرے کو امام بنائے تو بھی جائز نہیں۔ ہاں بعد نماز شروع کر دینے کے اگر امام کو حدث ہو جائے اور اس وقت کسی کو امام بنائے تو اس میں یہ شرط نہیں جس نے خطبہ نہیں سنائی اس کا امام بنانا بھی درست ہے۔ خطبہ ختم ہوتے ہی فوراً اقامت کہہ کر نماز شروع کر دینا منسون ہے۔ خطبے اور نماز کے درمیان میں کوئی دنیاوی کام کرنا مکروہ تحریکی ہے اور اسکے بعد خطبے کے اعادہ کی ضرورت ہے ہاں کوئی دینی کام ہو مثلاً کسی کو شرعی مسئلہ بتائے یا وضونہ رہے اور وضو کرنے جائے یا بعد خطبے کے معلوم ہو کر اس کو غسل کی ضرورت تھی اور غسل کرنے جائے تو کچھ لراہت نہیں نہ اور خطبے کے اعادہ کی ضرورت ہے۔ (در مختار۔ خزلۃ المقتین)

نماز جمعہ اس نیت سے پڑھی جائے۔

میں نے یہ ارادہ کیا کہ دور رکعت فرض نماز جمعہ پڑھوں۔

بہتر یہ ہے (۱) کہ جماعت کی نماز ایک مقام میں ایک ہی مسجد میں سب لوگ جمع ہو کر پڑھیں اگرچہ ایک مقام کی متعدد مساجد میں بھی نماز جمعہ جائز ہے۔ (بحر الرائق وغیرہ)

اگر کوئی مسبوق قعدہ آخر ہے میں التحیات پڑھتے وقت پا سجدہ کہو کے بعد آ کر ملتواس کی شرکت صحیح ہو جائے گی۔ (۲) اور اس کو جماعت کی نماز تمام کرنی چاہئے یعنی دور رکعت پڑھنے سے ظہری نمازاں کے ذمہ سے اتر جائے گی۔ (بحر الرائق وغیرہ در مختار وغیرہ)

جب کسی مقام میں جماعت کے صحیح ہونے کی کسی شرط میں شک پڑ جائے مثلاً مصروف ہونے یا جیسا بعض (۳) علماء کے نزدیک نماز جمعہ ایک مقام کی ایک ہی مسجد میں ہونا چاہئے تو ایسی حالت میں وہاں کے لوگوں کو بہتر یہ ہے کہ بعد جماعت کے فرض اور سنت پڑھنے کے چار رکعت پڑھنے کی احتیاطاً پڑھ لیا کریں اور اس کی نیت یوں کریں کہیں ان اصلی اخیر ظہر ادرکت وقتہ ولیم اصلہ بعد ..... میں نے یہ ارادہ کیا کہ وہ آخری ظہر جس کا وقت مجھے ملا اور اب تک اس کو میں نے نہیں پڑھا ادا کروں اور اس کی نماز چاروں رکعتوں میں سورہ فاتحہ کے بعد دوسری سورت کا پڑھنا ضروری ہے۔ اس نماز کو کچھ ضروری نہ سمجھے اور نہ یہ خیال کرے کہ جماعت کی نمازوں نہیں ہوئی۔ کسی زمانہ میں اس نماز نے جاہلوں کو اس خیال میں ڈال دیا تھا کہ جماعت کی نماز فرض ہی نہیں اسی سبب سے صاحب بحر الرائق لکھتے ہیں کہ میں نے کئی مرتبہ فتویٰ دیا کہ یہ نماز نہ پڑھی جائے تاکہ جاہلوں کا اعتقاد نہ خراب ہونے پائے۔

(۱) بعض علماء کے نزدیک جماعت کی نماز ایک مقام کی متعدد مساجد میں جائز نہیں مگر یہ قول مختار اور مفتی نہیں ہے  
۱۲۔ (بحر الرائق)

(۲) امام محمد رحمۃ اللہ کے نزدیک اگر دوسری رکعت کا اکثر حصل جائے تو شرکت صحیح ہوگی اور اس کی جماعت کی نماز تمام کرنا ہوگی ورنہ اسے امام کے سلام کے بعد ظہر کی نماز تمام کرنا چاہئے مثلاً ایک رکعت امام کے ساتھ ملی ہو تو بعد امام کے سلام کے تین رکعت اور پڑھنے کی فتویٰ اس قول نہیں نہ اس کی کوئی قوی دلیل ہے۔ (بحر الرائق)

(۳) جب شہر دل میں وجہتے ہوئے لگے تو وہاں کے علماء نے احتیاطاً چار رکعت ظہر احتیاطی پڑھنے کا حکم لوگوں کو دے دیا  
(قینہ)

## عیدِین کی نماز کا بیان<sup>(۱)</sup>

شوال کے مہینے کی پہلی تاریخ کو عید الفطر کہتے ہیں اور ذی الحجه کی دسویں تاریخ کو عید الغضہ۔  
یہ دونوں اسلام میں عید اور خوشی کے دن ہیں ان دونوں میں دو دو رکعت نماز بطور شکر یہ پڑھنا  
واجب ہے۔

جمعہ کی نماز کے صحت و وجوب کے جو شرائط اور پرداز ہو چکے ہیں وہی سب عیدِین کی نماز  
میں بھی ہیں۔ سوا خطبے کے۔ جمعہ کی نماز میں خطبہ شرط ہے عیدِین کی نماز میں شرط نہیں جمعہ کا خطبہ  
فرض ہے عیدِین کا خطبہ سنت ہے مگر عیدِین کے خطبے کا سننا بھی مثل جمعہ کے خطبے کے وجہ بے  
جمعہ کا خطبہ نماز سے پہلے پڑھنا ضروری ہے اور عیدِین کا نماز کے بعد مسنون ہے۔

عید الفطر کے دن بارہ چیزیں مسنون ہیں۔ ۱۔ اپنی آرائش کرنا۔ ۲۔ غسل کرنا۔ ۳۔ مساوک کرنا  
۴۔ عمدہ سے عمدہ کپڑے جو پاس موجود ہوں پہنانا۔ ۵۔ خوشبو لگانا۔ ۶۔ صبح کو بہت سوریے  
اثanca۔ ۷۔ عیدگاہ (۲) میں بہت سوریے جانا۔ ۸۔ قبل عیدگاہ جاتے کے صدقہ فطرہ دے دینا۔ ۹۔ قبل  
عیدگاہ جانے کے کوئی شیریں (۳) چیزیں مل چھوہارے وغیرہ کے کھانا۔ ۱۰۔ نماز عیدگاہ میں جا کر  
پڑھنا جس راستے سے جائے اس کے سوا دوسرے راستے سے واپس آنا۔ ۱۱۔ پیادہ (۴) پا جانا اور  
۱۲۔ راستے میں اللہ اکبر اللہ اکبر لا الہ الا اللہ واللہ اکبر اللہ اکبر وللہ الحمد آہستہ  
آواز سے پڑھتے ہوئے جانا۔

(۱) عید الفطر کی نماز ابھری میں شروع ہوئی حضرت انس رضی اللہ تعالیٰ عنہ سے مردی ہے کہ اہل مدینہ نے دو دن سال بھر میں  
مقرر کئے تھے کہ جن میں خوشی کیا کرتے تھے جب آنحضرت ﷺ بھرت فرمایا کہ ان شریف لائے تو پوچھا یہ دن کیسے ہیں  
لوگوں نے جواب دیا کہ ہم اسلام سے پہلے ان دونوں میں خوشی کیا کرتے تھے تب آپ ﷺ نے فرمایا کہ اللہ تعالیٰ نے تم کو ان  
کے عرض میں اس سے بہتر دوسرے دو دن ریئے ہیں عید الفطر کا دن اور عید الاضحی کا دن۔ (جز الرائق)

(۲) صاحب جزالق لکھتے ہیں کہ ہمارے زمانہ میں جو ستور چھوہارے اور دودھ کو ملا کر کھانے کا ہے اس کی کوئی اصل نہیں  
مقصود یہ کہ اس کو مسنون نہ سمجھنا چاہئے بلکہ ہمارے زمانے میں ہندوستان میں سو یاں اور دو دھن کھانے کی رسم ہے یہ بھی  
محض بے اصل اور رواجی امر ہے اس کو بھی مسنون نہ سمجھنا چاہئے۔ (در مختار وغیرہ)

(۳) ہمارے زمانہ میں اکثر لوگ عید کی نماز شہر کی مسجدوں میں پڑھ لیتے ہیں عیدگاہ نہیں جاتے حالانکہ عیدگاہ جانا سنت  
مؤکدہ ہے نبی ﷺ اپنی مقدس مسجد کو باوجود بے انتہا شرف و فضیلت کے عیدِین کے دن چھوڑ دیتے تھے اور نماز پڑھنے عیدگاہ  
شریف لے جاتے تھے۔

(۴) سوار ہو کر واپس آنے کی اجازت ہے (در مختار وغیرہ)

عید الفطر کی نماز پڑھنے کا یہ طریقہ ہے کہ یہ نیت کرے نویت ان اصلی رکعتی الواجب صلوٰۃ عید الفطر مع ست تکبیرات واجبہ میں نے یہ نیت کی کہ دور کعت واجب نماز عید کی چھ واجب تکبیروں کے ساتھ پڑھوں یہ نیت کر کے ہاتھ باندھ لے اور بجانک اللہم پڑھ کر تین مرتبہ اللہ اکبر کہے اور ہر مرتبہ مثل تکبیر تحریمہ کے دونوں کانوں تک ہاتھ اٹھائے اور بعد تکبیر کے ہاتھ لٹکادے اور ہر تکبیر کے بعد اتنی دیری تک توقف کرے کہ تین مرتبہ سبحان اللہ کہہ سکیں، تیسرا تکبیر کے بعد ہاتھ نہ لٹکائے بلکہ باندھ لے اور ا عوذ باللہ جم اللہ پڑھ کر سورہ فاتحہ اور کوئی دوسری سورت (۱) پڑھ کر حسب دستور رکوع سجدے کر کے کھڑا ہو اور اس دوسری رکعت میں پہلے سورہ فاتحہ اور دوسری سورت پڑھ لے اس کے بعد تین تکبیریں اسی طرح کہے لیکن یہاں تیسرا تکبیر کے بعد ہاتھ نہ باندھے (۲) بلکہ لٹکائے رکھے اور پھر تکبیر کہہ کر رکوع میں جائے۔  
— (مجالس الابرار)

بعد نماز کے دو خطبے منبر پر کھڑے ہو کر پڑھے اور دونوں خطبوں کے درمیان میں اتنی دیری تک بیٹھنے جتنی دیر جمعہ کے خطبے میں۔

بعد نماز عیدین کے یا بعد خطبے کے دعا مانگنا بنی ﷺ اور ان کے اصحاب اور تابعین اور تبع تابعین رضی اللہ عنہم سے منقول نہیں اور اگر ان حضرات نے کبھی دعا مانگی ہوتی تو ضرور نقل کی جاتی۔ لہذا بغرض اتباع دعا نہ مانگنا دعا مانگنے سے بہتر ہے۔

عیدین کے خطبے میں پہلے تکبیر سے ابتداء کرے پہلے خطبے میں فوراً مرتبہ اللہ اکبر کہے دوسرے میں سات مرتبہ۔ (بجز الرائق وغیرہ)

عید الاضحی کی نماز کا بھی یہی طریقہ ہے اور اس میں بھی وہی سب چیزیں مسنون ہیں جو عید الفطر میں فرق اس قدر ہے کہ عید الاضحی کی نیت میں بجائے عید الفطر کے عید الاضحی کا لفظ داخل کرے۔ اور عید الفطر میں عید کا ہ جانے سے پہلے کوئی شریں چیز کھانا مسنون ہے یہاں نہیں

(۱) عیدین کی نماز میں بھی مثل جمعہ کے نماز کے سورہ جمعہ اور سورہ منافقون یا سعی اسم اور میل اتاک حدیث الغاشیہ بنی ﷺ سے منقول ہے۔ ۱۲۔

(۲) علام لکھنؤی مولانا شیخ عبدالحی فرجی محلی رحمۃ اللہ اپنے فتاویٰ میں لکھتے ہیں کہ میں اس تکبیر کے بعد ہاتھ باندھنے اور نہ باندھنے میں متعدد تھا اور اپنے زمانہ کے علماء سے اس کا سوال بھی کیا تھا کسی نے منافی جواب نہ دیا یہاں تک کہ میں مجلس الابرار کی اس عبارت پر مطلع ہوا اللہ تعالیٰ کا میں نے بہت شکر کیا کہ اس میں صاف تصریح سے نہ باندھنے کا حکم موجود ہے۔

(۳) مولانا شیخ عبدالحی رحمۃ اللہ اور مولوی محمد نعیم صاحب مرحوم نے بھی اپنے فتویٰ میں ایسا ہی لکھا ہے۔ ۱۲۔

عید الفطر میں راستہ چلتے وقت آہستہ تکبیر کہنا مسنون ہے اور یہاں بلند آواز سے عید الفطر کی نماز دیکر کے پڑھنا مسنون ہے اور عید الاضحی کی سوریے اذان واقامت نہ یہاں ہے نہ وہاں جہاں عید کی نماز پڑھی جائے وہاں اور کوئی نماز پڑھنا مکروہ ہے نماز سے پہلے بھی اور پچھے بھی۔ ہاں بعد نماز کے گھر میں آ کر نماز پڑھنا مکروہ نہیں اور قبل نماز کے پہلی مکروہ ہے۔ (بخاری)

عورتیں اور وہ لوگ جو کسی وجہ سے نماز عید نہ پڑھیں ان کو قبل نماز عید کے کوئی نقل وغیرہ پڑھنا مکروہ ہے۔

عید الفطر کے خطبے میں صدقہ فطر کے احکام اور عید الفتح کے خطبے میں قربانی کے مسائل اور تکبیر تشریق کے احکام بیان کرنا چاہئے۔

تکبیر تشریق یعنی ہر فرض عین نماز کے بعد ایک مرتبہ اللہ اکبر اللہ اکبر لا اله الا الله واللہ اکبر اللہ اکبر و اللہ الحمد۔ کہنا واجب بشرطیکہ وہ فرض جماعت سے پڑھا گیا ہوا اور وہ مقام مصر ہو۔ (۱) یہ تکبیر عورت اور مسافر پروا جب نہیں ہاں اگر یہ لوگ کسی ایسے شخص کے مقتدی ہوں جس پر تکبیر واجب ہے تو ان پر بھی تکبیر واجب ہو جائے گی۔ (زاد المختار)

یہ تکبیر عرفہ یعنی نویں تاریخ کی فجر سے تیرھویں تاریخ کی عصر تک کہنا چاہئے یہ سب تینیں نمازیں ہوئیں جن کے بعد تکبیر واجب ہے۔ (۲)

اس تکبیر کا بلند آواز سے کہنا واجب ہے ہاں عورتیں آہستہ آواز سے کہیں۔ (زاد المختار)

نماز کے بعد فوراً تکبیر کہنا چاہئے۔ اگر کوئی عمل منافی نماز کے عمداء کرے مثلاً تقهہ سے ہنسے یا بات کرے عمدائیا ہوایا مسجد سے چلا جائے تو بھرالن چیزوں کے بعد تکبیر نہ چاہئے اگر کسی کا وضو نماز کے بعد فوراً اٹوٹ جائے تو بہتر یہ ہے کہ اسی حالت میں فوراً تکبیر کہہ لے وضو کرنے نہ جائے اور اگر وضو کر کے کہہ تب بھی جائز ہے۔ (بخاری)

(۱) یہ مذهب امام صاحب کا ہے صاحبین کے نزدیک یہ کوئی شرط نہیں عورت اور مسافر اور منفرد پر اور قریبی میں بھی یہ تکبیر واجب ہے صاحب بخاری نے سراج وہابی وغیرہ سے نقل کیا ہے کہ فتویٰ صاحبین کے قول پر ہے۔ لہذا بہتر یہ ہے کہ یہ لوگ بھی تکبیر کہہ لیا کریں۔ ۱۲۔

(۲) یہ مذهب صاحبین کا ہے اور حضرت فاروق و مرتضیٰ رضی اللہ عنہما سے بھی یہی مقصود ہے امام صاحب کے نزدیک عرفے کی فجر سے عید کی عصر تک کل آٹھ نمازوں کے بعد تکبیر واجب ہے اور یہی مذهب ہے اہن مسعود رضی اللہ عنہ کا پوئیکہ بلند آواز سے تکبیر کہنا بدعت ہے اس لئے امام صاحب نے اہن مسعود کے مذهب کو اختیار کیا لیکن عبادات میں آٹھ کا اختیار کرنا بہتر ہے اور اصول میں مقرر ہے کہ جب کوئی چیز بدعت اور وجوب میں دائر ہو تو اس کا کرتا اختیار کیا جائے اس لئے فتویٰ صاحبین کے قول پر دیا گیا اور اسی پر عمل ہے۔ واللہ اعلم۔ ۱۲۔

اگر امام تکبیر کہنا بھول جائے تو مقتدیوں کو چاہئے کہ فوراً تکبیر کہہ دیں یہ انتظار نہ کریں کہ جب امام کہے تب کہیں۔ (درختار۔ بحر الرائق وغیرہ) (۱)

عید (۲) الاضحیٰ کی نماز کے بعد بھی تکبیر کہہ لینا واجب ہے۔ (بحر الرائق۔ رد المحتار)

عیدین کی نماز بالاتفاق متعدد مساجد میں جائز ہے۔ (درختار وغیرہ)

اگر کسی کو عید کی نماز نہ ملی ہو اور سب لوگ پڑھ چکے ہوں تو وہ شخص تنہ نماز عید نہیں پڑھ سکتا اس لئے کہ جماعت اس میں شرط ہے اسی طرح اگر کوئی شریک نماز ہوا ہو اور کسی وجہ سے اس کی نماز فاسد ہو گئی ہو وہ بھی اس کی قضائیں پڑھ سکتا ہے اس پر اسکی قضا واجب ہے ہاں اگر کچھ لوگ بھی اس کے ساتھ شریک ہو جائیں تو پڑھ سکتا ہے۔

اگر کسی عذر سے پہلے دن نماز نہ پڑھی جاسکتے تو عید الفطر کی نماز دوسرے دن اور عید الاضحیٰ کی تیرھویں تاریخ تک پڑھی جاسکتی ہے اور یہ نماز قضا بھی جائے گی۔

عید الاضحیٰ کی نماز میں بے عذر بھی تیرھویں تاریخ تک تاخیر کرنا جائز ہے مگر مکروہ ہے اور عید الفطر میں بے عذر بالکل جائز نہیں۔ (بحر الرائق۔ درختار وغیرہ)

عذر کی مثال:- ۱۔ کسی وجہ سے امام نماز پڑھانے نہ آیا ہو۔ ۲۔ پانی برس رہا ہو۔ ۳۔ چاند کی ناریخ محقق نہ ہوا اور بعد زوال کے جب وقت جاتا رہے محقق ہو جائے۔ ۴۔ ابر کے دن نماز پڑھی گئی ہوا اور بعد ابر کھل جانے کے معلوم ہو کہ بے وقت نماز پڑھی گئی۔ (رد المحتار)

اگر کوئی شخص عید کی نماز میں ایسے وقت آ کر شریک ہوا ہو کہ امام تکبیروں سے فراغت کر چکا ہو تو قیام میں آ کر شریک ہوا ہو تو فوراً بعد نیت باندھنے کے تکبیر کہہ لے اگرچہ امام قرأت شروع

(۱) قاضی ابو یوسف رحمۃ اللہ فرماتے ہیں کہ میں نے عرنے کے دن مغرب کی نماز پڑھائی اور تکبیر تشریق کہنے کو بھول گیا تو امام ابو حذیر نے جو پیچھے نماز میں شریک تھے تکبیر کہر دی۔ صاحب بحر الرائق یہ روایت نقل کر کے لکھتے ہیں کہ اس سے چند فائدے حاصل ہوئے ایک تو یہی مسئلہ یعنی اگر امام تکبیر کہنا بھول جائے تو مقتدی کہہ دیں۔ دوسرے یہ کہ عظیم استاد کی ہی ہے کہ اس کی اطاعت کرے دیکھو امام ابو یوسف امام صاحب کے حکم سے امام بن گنے یہ خیال کیا کہ مجھے اپنے استاد کے ہوتے نماز نہ پڑھانا چاہئے۔ تیرے یہ کہ استاد کو چاہئے کہ جب اپنے کسی شاگرد کو لائق دیکھے تو لوگوں کے سامنے اس کی عظمت کرے تاکہ لوگ بھی اس کو بزرگ سمجھیں اور اس سے فائدے اٹھائیں۔ چوتھے یہ کہ شاگرد کو چاہئے کہ اپنے استاد کا مرتبہ نہ بھول جائے دیکھو امام ابو یوسف استاد کی بہت سے تکبیر بھول گئے حالانکہ کمی وقت اس تکبیر کو کہتے دادے ہو چکے تھے۔

(۲) ہمارے فقیہا لکھتے ہیں کہ عید کی نماز کے بعد تکبیر کہنا تمام مسلف میں مقبول ہے اس لئے ضرور کہہ لینا چاہئے۔ صاحب رد المحتار لکھتے ہیں کہ بحر الرائق کی عبارت سے اس کا دجوب معلوم ہوتا ہے۔

کر چکا ہوا اور اگر رکوع میں آ کر شریک ہوا ہو تو اگر غالب گمان ہو کہ تکبیروں کے فراغت کے بعد امام کا رکوع عمل جائے گا تو نیت باندھ کر تکبیر کہہ لے بعد اس کے رکوع میں بجائے تسبیح کے تکبیریں کہے مگر حالت رکوع میں تکبیریں کہتے وقت ہاتھ نہ اٹھائے اور اگر قبل اسکے کہ پوری تکبیریں کہہ چکے امام رکوع سے سراٹھا لے تو یہ بھی کھڑا ہو جائے اور جس قدر تکبیریں رہ گئی ہیں وہ اس سے معاف ہیں۔ (رد المحتار)

اگر کسی کی ایک رکعت عید کی نماز میں چلی جائے توجہ وہ اس کو ادا کرنے لگے تو پہلے قرأت کر لے بعد تکبیر کہے اگرچہ قاعدہ کے موافق پہلے تکبیر کہنا چاہئے تھا لیکن چونکہ اس طریقہ سے دونوں رکعتوں کی قرأت میں تکبیر فاصل ہو جاتی ہے اور یہ کسی کا نذر ہب نہیں ہے اس لئے اس کے خلاف حکم دیا گیا۔ (رد المحتار)

اگر امام تکبیر کہنا بھول جائے اور رکوع میں اس کو خیال آئے تو اس کو چاہئے کہ حالت رکوع میں تکبیر کہے لے پھر قیام کی طرف نہ لوئے اور اگر لوٹ جائے تب بھی جائز ہے یعنی فاسد نہ ہوگی۔

## کعبہ مکرمہ کے اندر نماز پڑھنے کا بیان

جیسا کہ کعبہ شریف کے باہر اس کی محاذات پر نماز پڑھنا درست ہے ویسا ہی کعبہ مکرمہ کے اندر بھی نماز پڑھنا درست ہے۔ استقبال قبلہ ہو جائے گا خواہ جس طرف پڑھے اس وجہ سے کہ وہاں چاروں طرف قبلہ ہے جس طرف منہ کیا جائے کعبہ ہی کعبہ ہے۔ مگر وہاں جب ایک طرف منہ کر کے نماز شروع کی جائے تو پھر حالت نماز میں دوسری طرف پھر جاتا جائز نہیں۔ اور جس طرح نفل نماز جائز ہے اسی طرح فرض نماز بھی۔ (۱) (رد المحتار)

کعبہ شریف کی چھت پر کھڑے ہو کر اگر نماز پڑھی جائے تو وہ بھی صحیح ہے اس لئے کہ جس مقام پر کعبہ ہے وہ زمین اور اس کی حاضری جو حصہ ہوا کا آسمان تک ہے سب قبلہ ہے۔ قبلہ کچھ کعبہ

(۱) صحیح بخاری میں ہے کہ نبی ﷺ نے فتح مکہ میں کعبہ کے اندر نفل نماز پڑھی ہے مگر چونکہ نفل اور فرض دونوں استقبال کعب کی شرط برابر ہیں اس لئے فرض بھی جائز ہے۔ امام مالک کے نزدیک فرض نماز جائز نہیں اس لئے کہ پورے قبلہ کا استقبال اس صورت میں نہیں ہوتا امام شافعی اس معاملہ میں ہمارے موافق ہیں صاحب شرح و قایہ نے جوان کا اختلاف نفل کیا یہ صحیح نہیں ان کے نہ ہب کی کتابوں میں ہمارے موافق لکھا ہے صاحب نہایہ لکھتے ہیں کہ یہ لفظ صاحب شرح و قایہ کے قلم سے سہوا نکل گیا۔ واللہ اعلم ۶۴۔

کی دیواروں پر مخصوص نہیں اسی لئے اگر کوئی شخص کسی بلند پہاڑ پر کھڑے ہو کر نماز پڑھے جہاں کعبہ کی دیواروں سے بالکل محاذات نہ ہو تو اس کی نماز بالاتفاق درست ہے لیکن چونکہ اس میں کعبہ کی بے تعظیمی ہے اور اس سے نبی ﷺ نے منع بھی فرمایا ہے اس لئے مکروہ تحریکی ہو گی۔

کعبہ کے اندر تہا نماز پڑھنا بھی جائز ہے اور جماعت سے بھی اور وہاں یہ بھی شرط نہیں کہ امام اور مقتدیوں کا منہ ایک ہی طرف ہواں لئے کہ وہاں ہر طرف قبلہ ہے۔ ہاں یہ شرط ضرور ہے کہ مقتدی امام سے آگے بڑھ کر نہ کھڑے ہوں۔ اگر مقتدی کامنہ امام کے منہ کے سامنے ہو تو بھی درست ہے اسلئے اس صورت میں وہ مقتدی امام سے آگے نہ سمجھا جائے گا آگے جب ہوتا کہ جب دونوں کامنہ ایک ہی طرف ہوتا مگر ہاں اس صورت میں نماز مکروہ ہو گی اس لئے کہ کسی آدمی کی طرف منہ کر کے نماز پڑھنا مکروہ ہے لیکن اگر کوئی چیز نیچے میں حائل کر لی جائے تو یہ کراہت نہ رہے گی۔ (در مختار وغیرہ)

اگر امام کعبہ کے اندر اور مقتدی کعبہ سے باہر حلقہ باندھے ہوئے ہوں تب بھی نماز فاسد ہو جائے گی لیکن اگر صرف امام کعبہ کے اندر ہو گا اور کوئی مقتدی اس کے ساتھ نہ ہو گا تو نماز مکروہ ہو گی اس لئے کہ اس صورت میں امام کا مقام بقدر ایک قد کے مقتدیوں سے اوپر جا ہو گا۔ (رد المحتار) اگر مقتدی اندر ہوں اور امام باہر تب بھی نماز درست ہے بشرطیکہ مقتدی امام سے آگے نہ ہوں۔ (رد المحتار)

خداوند عالم کی توفیق سے ان نمازوں کا بیان تمام ہو چکا جن میں قرآن مجید کی قرأت فرض ہے لہذا اب ہم کو مناسب معلوم ہوتا ہے کہ اسی کے ساتھ ہی کچھ حالات قرآن مجید کے اور اس کی تلاوت وغیرہ کے احکام بھی لکھ دیں اور اسی لئے ہم نے سجدہ تلاوت کا بیان ابھی تک نہیں کیا اگرچہ ہمارے فقہاء کی عادت ہے کہ سجدہ ہم کے بعد سجدہ تلاوت کا بھی ذکر کر دیتے ہیں۔ اگر خدا نے چاہا تو یہ تذکرہ بھی نہایت دلچسپ اور مفید ہو گا جس کی تفصیل سے اکثر فقہ کی کتابیں خالی ہیں اس بحث میں سب سے پہلے ہم یہ لکھنا چاہتے ہیں کہ قرآن مجید کیا چیز ہے اور وہ ہم تک کیسے پہنچا اس کے بعد اس کے پڑھنے پڑھانے کی فضیلت اور ثواب بیان کریں گے اس کے بعد جو مسائل اس سے تعلق رکھتے ہیں ان کا ذکر کریں گے۔ والله حسبی ونعم الوکيل۔

## قرآن مجید کے نزول اور جمع و ترتیب کے حالات

جانتے ہو قرآن مجید کیا چیز ہے ایک مقدس کتاب ہے جو نبی آخر الزمان بہترین پیغمبران محمد عربی ﷺ پر نازل ہوئی یہ مالک عرش و کرسی کا کلام ہے جو اس نے اپنے ایک برگزیدہ پیغمبر اور مقرب بندے سے کیا اسلام کی بنا اسی پاک آسمانی فرمان پر ہے جس نے اطاعت کی وہ حلقہ اسلام میں داخل ہوا جس نے ذرا بھی سرکشی کی وہ اس پاکیزہ جماعت سے خارج ہو گیا اللہ جل شانہ کے باغیوں میں شامل ہوا جب نبی ﷺ کا سن شریف چالیس برس کا ہوا اس وقت آپ ﷺ کو خلعت نبوت عطا ہوا اور تاج رسالت آپ کے سر پر رکھا گیا اسی زمانہ سے نزول قرآن کی ابتدا ہوئی۔ وقاقو قتاب بحسب حاجت و ضرورت تھوڑا تھوڑا تجسس برس تک نازل ہوتا رہا۔ اگلی کتابوں کی طرح یورا یک (۱) ہی مرتبہ نازل نہیں ہو گیا۔

صحیح یہ ہے کہ بعد آپ ﷺ کی نبوت کے رمضان کی شب قدر میں پورا قرآن مجید لوح محفوظ سے اس آسمان پر جسے ہم دیکھ رہے ہیں حسب حکم رب العزت نازل ہو گیا۔ اور بعد اس کے حضرت جبرائیل علیہ السلام کو جس وقت جس قدر حکم ہوا انہوں نے اس قدر کلام کو بعینہ بے کم وکاست بے تغیر و تبدیل نبی ﷺ تک پہنچا دیا کبھی دو آیتیں کبھی ایک آیت سے بھی کم کبھی دس دس آیتیں کبھی کبھی پوری پوری سورتیں اسی کو شریعت میں وحی کہتے ہیں علماء نے وحی کے متعدد طریقے احادیث سے اخراج کئے ہیں۔ ۱۔ فرشتہ وحی لے کر آئے اور ایک آواز مثل گھنٹی کے معلوم ہو یہ کیفیت متعدد صحیح حدیثوں سے ثابت ہے اور یہ قسم وحی کی تمام اقسام میں سخت تھی بہت تکلیف نبی ﷺ کو ہوتی تھی حتیٰ کہ آپ ﷺ نے فرمایا جب کبھی ایسی وحی آتی ہے تو میں سمجھتا ہوں کہ اب جان نکل جائے گی۔ ۲۔ فرشتہ دل میں کوئی بات ڈال دے۔ ۳۔ فرشتہ آدمی کی صورت میں آ کر ہمکلام ہو۔ یہ قسم بہت آسان تھی اس میں تکلیف نہ ہوتی تھی۔ ۴۔ اللہ تعالیٰ بلا واسطہ بیداری میں نبی ﷺ سے کلام فرمائے جیسا کہ شب معراج میں۔ ۵۔ حق تعالیٰ حالت خواب میں کلام فرمائے قسم بھی صحیح احادیث سے ثابت ہے۔

(۱) مشاہد حضرت مولیٰ علیٰ بنینا و ملیٰ اصلوٰۃ والسلام پر توریت اور حضرت عیسیٰ علیہ السلام پر انجیل اور حضرت داؤد علیہ السلام پر زبور یہ سب کتابیں پوری ایک ہی دفعہ نازل ہو گیں اور بالاتفاق یہ سب کتابیں رمضان ہی کے مبنیے میں اتریں۔ (القان) ۱۲۔

۶۔ فرشتہ حالت خواب میں آ کر کلام کرے۔ مگر اخیر و قسموں کی وجی سے قرآن مجید خالی ہے۔ تمام قرآن مجید حالت بیداری میں نازل ہوا۔ اگرچہ بعض علماء نے سورہ کوثر کو اخیر قسم میں قرار دیا ہے مگر محققین نے اس کو رد کر دیا ہے اور ان کے شب کا کافی جواب دے دیا ہے۔ (اتقان) قرآن مجید کے بدفعتات نازل ہونے میں یہ بھی حملت تھی کہ اس میں بعض آیتیں وہ تھیں جن کا کسی وقت منسون کر دینا خدا نے تعالیٰ کو منظور تھا۔ قرآن مجید میں تین قسم کے منسوخات ہوئے بعض وہ جن کا حکم بھی منسون کر دینا خدا نے تعالیٰ کو منظور تھا۔ قرآن مجید میں تین قسم کے منسوخات ہوئے بعض وہ جن کا حکم بھی منسون کر دینا خدا نے تعالیٰ کو منظور تھا۔

مثال:— (۱) سورہ لمکین میں ”لو کان لا بن ادم واد یا من مال لا حب ان یکون  
الیه الشانی ولو کان له الشانی لا حب ان یکون اليهمما الثالث ولا یملا جوف ابن  
ادم الا التراب ویتوب الله علی من تاب“ بھی تھا۔ (۲) دعائے قنوت بھی قرآن مجید کی دو  
سورہ میں تھیں۔ بعض وہ ہیں جن کی تلاوت منسون ہو گئی مگر حکم باقی ہے جیسے آیت رجم، کہ حکم اس کا  
باقی ہے مگر تلاوت اس کی نہیں ہوتی یہ دونوں قسمیں قرآن مجید سے نکال دی گئیں اور ان کا لکھنا  
بھی قرآن مجید میں جائز نہیں بعض وہ ہیں جن کی تلاوت باقی ہے مگر حکم منسون ہو گیا ہے یہ قسم  
قرآن مجید میں داخل ہے اور اس کی بہت مثالیں ہیں بعض لوگوں نے مستقل تصانیف میں ان کو  
جمع کیا ہے فن تفسیر میں اس سے بہت بحث ہوتی ہے مگر یہ مقام ان کی تفصیل کا نہیں (تفسیر  
اتقان)

جب شافع قیامت پناہ امت حضرت محمد رسول اللہ ﷺ نے رفیق اعلیٰ جل مجدہ کے جوار  
رحمت میں سکونت اختیار فرمائی اور نزول وحی موقوف ہو گیا قرآن مجید کسی کتاب میں جیسا کہ آج  
کل ہے جمع نہ تھا متفرق چیزوں پر سورتیں اور آیتیں لکھی ہوئی تھیں اور وہ مختلف لوگوں کے پاس  
تھیں۔ اکثر صحابہ کو پورا قرآن مجید زبانی یاد تھا سب سے پہلے قرآن مجید کے یک جا کرنے کا  
ذیال حضرت امیر المؤمنین فاروق عظم رضی اللہ عنہ کے دل میں پیدا ہوا و حق تعالیٰ نے ان کے  
ذریعہ سے اپنے اس سچے وعدے کو پورا کیا جو اپنے پیغمبر سے کیا تھا یعنی یہ کہ قرآن مجید کے ہم حافظ  
ہیں اس کا جمع کرنا اور حفاظت کرنا ہمارے ذمے ہے۔ یہ زمانہ حضرت امیر المؤمنین صدیق اکابر  
کی خلافت راشدہ کا تھا۔ حضرت فاروق نے ان کی خدمت میں عرص کیا کہ حافظ قرآن شہید  
ہوتے جاتے ہیں اور بہت سے جنگ یا مامہ میں شہید ہو گئے مجھے خوف ہے کہ اگر یہی حال رہے گا  
تو بہت بڑا حصہ قرآن مجید کا ہاتھ سے جاتا رہے گا لہذا میں مناسب سمجھتا ہوں کہ آپ اس طرف

تجھے فرمائے اور قرآن مجید کے جمع کرنے کا اہتمام کیجئے۔ حضرت صدیقؓ نے فرمایا کہ جو کام نبی ﷺ نے نہیں کیا اس کو تم کیسے کر سکتے ہو حضرت فاروقؓ نے عرض کیا کہ خدا کی قسم یہ بہت اچھا کام ہے پھر وقار فتوّا حضرت فاروقؓ اس کی تحریک کرتے رہے حتیٰ کہ حضرت صدیقؓ کے دل مبارک میں بھی یہ بات جنم گئی انہوں نے زید بن ثابت رضی اللہ عنہ کو طلب کیا اور یہ سب قصہ بیان کر کے فرمایا کہ قرآن مجید کے جمع کرنے کے لئے میں نے آپ کو منتخب کیا ہے آپ کا تب وہی تھے اور جوان صالح ہیں انہوں نے بھی وہی عذر کیا کہ جو کام نبی ﷺ نے نہیں کیا اس کو آپ لوگ کیسے کر سکتے ہیں؟ بالآخر وہ بھی راضی ہو گئے اور انہوں نے بہت اہتمام بلیغ سے قرآن مجید کو جمع کرنا شروع کیا۔

زید بن ثابت رضی اللہ عنہ کے منتخب کرنے کی وجہ علماء نے یہ لکھی ہے کہ ہر سال رمضان میں حضرت جبرايل علیہ السلام سے نبی ﷺ قرآن مجید کا دور کیا کرتے تھے (۱) اور سال وفات میں دو مرتبہ قرآن مجید کا دور ہوا اور زید بن ثابت رضی اللہ عنہ اس اخیر دورے میں شریک تھے اور اس اخیر دورے کے بعد پھر کوئی آیت منسوخ نہیں ہوئی۔ جس قدر قرآن میں دورے میں پڑھا گیا وہ سب باقی رہا۔ اُن کو منسون الحلاوة آتیوں کا خوب علم تھا۔ (شرح النہ)<sup>(۱)</sup>

جب قرآن مجید صحابہؓ کے اہتمام بلیغ سے جمع ہو چکا حضرت فاروقؓ رضی اللہ عنہ نے اپنے زمانہ خلافت میں اس کی نظر ثانی کی اور جہاں کہیں کتابت میں غلطی ہو گئی تھی اس کی تصحیح فرمائی سال بساں اس فکر میں رہے اور اکثر اوقات صحابہؓ سے مناظرہ بھی کیا کبھی صحت اسی مکتوب کی ظاہر ہوتی تھی کبھی اس کے خلاف پس فوراً اس کو تصحیح کر دیتے تھے پھر جب یہ سب مدارج طے ہو چکے حضرت فاروقؓ نے اس کے پڑھنے پڑھانے کا سخت اہتمام کیا حفاظ صحابہؓ کو دور دراز ملکوں میں قرآن وفقہ کی تعلیم کے لئے بھیجا جس کا سلسلہ ہم تک پہنچا۔

حق یہ ہے کہ حضرت فاروقؓ رضی اللہ عنہ کا احسان اس بارے میں تمام امت محمدیہ ﷺ پر ہے انہی کی بدولت آج ہمارے پاس قرآن مجید موجود ہے اور ہم اس کی تلاوت سے فیضیاب ہوتے ہیں۔ اس احسان کی مكافات کس سے ہو سکتی ہے اے اللہ اپنے رضوان کی خلعتیں ان کی زیب بدن فرم اور تاج کرامت و خلعت اُن کے مقدس سر پر رکھ۔ آمین۔

(۱) حدیث میں معاملہ نہیں کا لفظ ہے جس کا مطلب یہ ہوا کہ کبھی آپ ان کو نہاتے تھے کبھی وہ آپ کو اٹھا لیا جائے۔

پھر حضرت عثمان رضی اللہ عنہ نے اس احسان کو اور بھی کامل کر دیا اپنے زمانہ خلافت میں انہوں نے اس مصحف شریف کی سات نقلیں کر اکرم مالک بعیدہ میں بھیج دیں اور اختلاف قراءت کی وجہ سے جو فسادات برپا ہو رہے تھے اور ایک دوسرے کی قراءت خلاف حق اور باطل سمجھتا تھا ان سب بھگڑوں سے دین اسلام کو پاک کر دیا۔ صرف ایک قراءت پر سب کو متفق کر دیا۔ محمد اللہ تعالیٰ جیسی مضبوط کتاب اہل اسلام کے پاس ہے کوئی مذهب دنیا میں اس کی مثال نہیں لاسکتا انجیل و توریت کی حالت ناگفتہ بہ ان میں وہ تحریف و تبدیل ہوئی کہ الامان۔ قرآن مجید کی نسبت مخالفوں کو بھی اقرار ہے کہ ہاں یہ وہی کتاب ہے جس کی نسبت خود ﷺ نے کلام خدا ہونے کا دعویٰ فرمایا تھا اس میں کسی قسم کی کمی زیادتی ان کے بعد نہیں ہوئی۔ والحمد للہ علی ذلک۔

قرآن مجید میں آیتوں اور سورتوں کی ترتیب جو اس زمانہ میں ہے یہ بھی صحابہؓ نے وہی ہے مگر نہ اپنی رائے اور قیاس سے بلکہ نبی ﷺ جس ترتیب سے پڑھتے تھے اور جو ترتیب اس عهد مبارک میں تھی اس کے ذرا بھی خلاف نہیں کیا صرف دو سورتوں کی ترتیب البنت صحابہؓ نے اپنے قیاس سے دی سے برآئہ اور انفال تو یہ بھی یقیناً خلاف لوح محفوظ نہ ہوگی جس کا قادر قوی حافظ ہو اس میں ترتیب بھی خلاف مرضی نہیں ہو سکتی۔

بعض اور صحابہؓ نے بھی مثل ابن مسعود اور ابی بن کعب رضی اللہ عنہما کے قرآن مجید کو جمع کیا تھا کسی کی ترتیب نزول کے موافق تھی کسی کی اور کسی طرح جا بجا منسوب اتملاوۃ آیتوں بھی ان میں کسی غرض سے مندرج تھیں کہیں کہیں تفسیری الفاظ بھی ان میں لکھے ہوئے تھے ان سب مصاحف کو حضرت عثمان رضی اللہ عنہ نے لے لیا ورنہ آگے چل کر ان کی وجہ سے سخت اختلاف پڑتا۔ علاوہ اس کے یہ متفقہ قوت جو اس مصحف کی جمع کرنے میں تھی ان مصاحف میں کہاں وہ صرف ایک ہی شخص کی محنت کا نتیجہ تھے اس سبب سے اور بھی خرابیاں ان میں ہوں گی۔

صحابے زمانہ میں قرآن مجید میں سورتوں کے نام پاروں کے نشانات وغیرہ پکھنہ تھے بلکہ حرفوں پر نقطے بھی نہ دیئے تھے بلکہ بعض صحابہؓ اس کو برائی سمجھتے تھے وہ چاہتے تھے کہ مصحف میں سوا قرآن کی اور کوئی چیز نہ لکھی جائے عبد الملک کے زمانہ میں ابوالاسود دیا امام حسن بصری نے اس میں نقطے بنائے اور ان کے بعد پھر مس اور عشر لکھنے لگئے اور سورتوں اور پاروں کے نام بھی لکھ دیئے گئے۔ علماء ان سب چیزوں کے جواز پر متفق ہیں اس لئے کہ یہ ایسی چیزیں نہیں ہیں جن کے قرآن ہونے کا شہرہ پڑے۔

## قرآن مجید کے فضائل اور اس کی تلاوت وغیرہ کا ثواب

قرآن مجید کی عظمت اور بزرگی اور اس کی فضیلت اور رفعت کے لئے اسی قدر کافی ہے کہ وہ خداوند عالم خالق لوح و قلم کا کلام ہے تمام عیوب و نقصان سے بری اور پاک ہے فصاحت و بلاغت اس کی تمام عرب نے مان لی بڑے بڑے فصاحت و بلاغت کے مدعاً اس کے مثل دو تین فقرے بھی صد ہزارس کی کوششوں میں نہ بنائے کے بر سر جمیع اعلان بھی دیا گیا جو شد دلانے والے خطاب سے کہا گیا کہ اگر تم اس کو کلام خدا ہونے میں شک کرتے ہو اور اس کو کلام بشر سمجھتے ہو تو تم اس کی چھوٹی سے چھوٹی سورت کے مثل کوئی عبارت بنالا و اور تمام اعوان و انصار کو جمع کرو ہرگز نہ بناسکو گے ہرگز نہ بناسکو گے قوم حن نے جب اس کلام مجرز نظام کو سنایے ساختہ کہہ اٹھے کہ۔ انا سمعنا القرآن عجباً يهدى الى الرشد۔

**ترجمہ:-** بے شک ہم نے ایک عجیب قرآن سماجی کی طرف ہدایت کرتا ہے ہم اس پر ایمان لائے اور اپنے پروردگار کا کسی کو شریک ہرگز نہ سمجھیں گے۔ خود اللہ جل شانہ اس مقدس کلام کی تعریف فرماتا ہے پھر ہم لوگوں کی زبان و قلم میں کیا طاقت ہے کہ اس کے اوصاف و فضائل کا ایک شنس بھی بیان کر سکیں۔

اس کے تلاوت اور پڑھنے پڑھانے کا ثواب محتاج بیان نہیں تمام علمائے امت متفق ہیں کہ کوئی ذکر تلاوت قرآن مجید سے زیادہ ثواب نہیں رکھتا احادیث اس باب میں بیش از بیش ہیں نہ نہیں کے لئے تبرکات چند حدیثیں نقل کی جاتی ہیں۔

۱۔ نبی ﷺ نے فرمایا کہ حق تعالیٰ فرماتا ہے کہ جو کوئی قرآن مجید کے پڑھنے میں مشغول ہو اور دعا یا کسی دوسرے ذکر کی اس کو فرصت نہ ملے میں اس کو دعا مانگنے والوں سے بھی زیادہ دوں گا اور کلام اللہ کی بزرگی تمام کلاموں پر ایسی ہے جیسے خدا کی بزرگی تمام مخلوق پر۔ (سنن داری)

۲۔ نبی ﷺ نے فرمایا کہ قرآن مجید اللہ تعالیٰ کے نزدیک زیادہ محظوظ ہے تمام آسمانوں اور زمینوں اور ان چیزوں سے جو اس میں ہیں۔ (سنن داری)

۳۔ نبی ﷺ نے فرمایا کہ اگر قرآن مجید کسی کھال میں ہو تو وہ کھال آگ میں نہیں جل سکتی۔ (داری) کھال سے مراد قلب موسیٰ ہے کہ اگر اس میں قرآن مجید ہو تو عذاب دوزخ سے محفوظ رہے۔

۴۔ نبی ﷺ سے مروی ہے کہ تین قسم کے لوگوں کو قیامت میں خوف نہ ہو گا نہ ان سے حساب لیا جائے گا اور ان تین میں سے قرآن مجید پڑھنے والے کو آپ نے بیان فرمایا۔ (داری)

۵۔ نبی ﷺ نے ایک مرتبہ اپنے خطبہ میں فرمایا کہ اسے لوگوں میں بھی ایک آدمی ہوں قریب ہے کہ میرے پروردگار کی طرف سے کوئی مجھ کو بلا نے آئے اور میں چلا جاؤں میں تم میں دو گراں قیمت اور بزرگ چیزیں چھوڑے جاتا ہوں ایک خدا کی تقدیس کتاب اس میں ہدایت اور نور ہے پس تم لوگ اللہ کی کتاب کو مضبوط پکڑ لوا اور اس پر عمل کرو۔ (راوی کہتا ہے کہ پھر آپ نے لوگوں کو اس پر بہت رغبت دلائی) دوسرے میرے اہل بیت ہیں تم کو خدا کا خوف یاد دلاتا ہوں اپنے اہل بیت کی رعایت حقوق میں۔ (داری)

۶۔ قرآن مجید کی تلاوت کے وقت ملائکہ اور رحمت کا نزول ہوتا ہے صحیح بخاری میں اسید بن حفیز سے مروی ہے کہ ایک رات کو وہ سورہ بقرہ پڑھ رہے تھے اور ان کا گھوڑا قریب ہی بندھا ہوا تھا وہ بھڑ کنے لگا وہ چپ ہو گئے گھوڑے کو بھی سکون ہو گیا پھر انہوں نے پڑھنا شروع کیا پھر اس کی وہی حالت ہوئی تب انہوں نے تلاوت موقوف کر دی اس خیال سے کہ ان کے صاحبزادے بیکی قریب ہی تھے کہیں گھوڑا زیادہ بھڑ کے اور وہ کچل نہ جائیں صحیح کو یہ واقعہ حضرت رسالت مآب میں عرض کیا آپ ﷺ نے فرمایا کہ اے ابن حفیز پڑھے جاؤ تب انہوں نے اپنا وہ خوف غذر میں پیش کیا اور کہا کہ بعد تلاوت ختم کرنے کے میں نے سر اٹھا کر دیکھا تو ایک مکڑا اپر کا تھا جس میں چراغ روشن تھے یہاں تک کہ وہ میری نظر سے غائب ہو گیا حضرت ﷺ نے فرمایا جانتے ہو یہ کیا چیز تھی انہوں نے عرض کیا کہ نہیں آپ ﷺ نے فرمایا یہ فرشتے تھے تمہاری قرأت کے سب سے نزدیک آگئے تھے اگر تم پڑھے جاتے تو وہ فرشتے تمہارے پاس آ جاتے اور صحیح کو سب لوگ ان کو دیکھتے۔ اسی قسم کا واقعہ کئی صحابہؓ کو قرأت قرآن مجید کے وقت پیش آیا جو صحیح احادیث میں مروی ہے کئی قصے تو صحیح بخاری میں ہیں۔

۷۔ نبی ﷺ سے مروی ہے کہ حسد کی اجازت نہیں مگر دو شخصوں پر ایک وہ جو قرآن مجید پڑھتا ہوا اور وہ اس کی تلاوت میں راتوں کو مشغول رہتا ہو دوسرے وہ جس کو اللہ تعالیٰ نے مال دیا ہوا اور وہ اس کو دن رات اللہ تعالیٰ کی راہ میں خرچ کرتا ہو۔ (صحیح۔ بخاری)

اس حدیث میں حسد سے مراد غلط ہے دونوں میں فرق یہ ہے کہ کسی شخص کی نعمت کے زائل ہو جانے کی خواہش کرنا حسد ہے اور اس نعمت کا اپنے لئے خواہش کرنا بغیر اس کے کہ دوسرے شخص

سے زائل ہو غبطة ہے غبطة مطلقاً جائز ہے حمد مطلقاً ناجائز اس حدیث میں غبطة کی اجازت صرف انہیں دونوں چیزوں میں منحصر کرنا مقصود نہیں بلکہ مطلب یہ ہے کہ کوئی نعمت ان دونوں سے بڑھ کر نہیں جس کے حاصل ہونے کی خواہش کی جائے۔

۸۔ ابو صالح رضی اللہ عنہ سے مروی ہے کہ قرآن مجید اپنے پڑھنے والوں کی قیامت میں سفارش کرے گا پس اس کو لباس کرامت پہنایا جائے گا پھر قرآن مجید کہے گا کہ اے اللہ اور زیادہ اس کے اوپر انعام فرماتب اس کو تاج کرامت پہنایا جائے گا پھر کہے گا اے اللہ اور زیادہ دے یہاں تک کہ اللہ تعالیٰ اپنی رضا مندی کی گراں بہا خلعت اس شخص کو عطا فرمائے گا۔ (سنن دارمی)

۹۔ جو شخص اچھی طرح قرآن مجید پڑھے اور اس کے حلال کو حلال اور حرام کو حرام جانے اللہ تعالیٰ اس کو جنت میں داخل فرمائے گا اور اس کے دس ۰ اعزیزوں کے حق میں جو مستحق دوزخ ہوں گے اس کی سفارش قبول فرمائے گا۔ (ترمذی۔ ابن ماجہ)

۱۰۔ نبی ﷺ نے فرمایا کہ قرآن مجید پڑھنے سے ہر حرف کے عوض میں دس نیکیاں ملتی ہیں میں نہیں کہتا کہ الٰم ایک حرف ہے بلکہ الف ایک حرف ہے لام ایک حرف ہے۔ میم ایک حرف ہے۔ (سنن دارمی) مقصود یہ ہے کہ صرف الٰم کہنے سے تیس نیکیاں ملتی ہیں۔ اللہ اکبر۔

۱۱۔ نبی ﷺ نے فرمایا کہ تم سب میں بہتر وہ شخص ہے جس نے قرآن مجید کو پڑھا اور پڑھایا یہ حدیث ابو عبد الرحمن نے حضرت عثمانؓ سے سن کر قرآن مجید پڑھانا شروع کیا حضرت عثمانؓ کے وقت خلافت سے جانج کے زمانہ تک پڑھاتے رہے اور فرماتے تھے کہ اسی حدیث نے مجھے اس جگہ بٹھلا دیا ہے) کہ قرآن پڑھانے میں مشغول ہوں۔ (صحیح بخاری۔ سنن دارمی)

۱۲۔ حضرت ابو ہریرہؓ سے مروی ہے کہ جو شخص اپنے لڑکے کو قرآن مجید تعلیم کرتا ہے حق تعالیٰ اس کو قیامت میں ایک تاج جنت کا پہنائے گا۔ (طبرانی)

۱۳۔ معاذ ابن انس رضی اللہ عنہ سے مروی ہے کہ جو شخص اچھی طرح قرآن مجید پڑھے اور اس پر عمل کرے قیامت کے دن اس کے والدین کو ایک تاج پہنایا جائے گا جس کی روشنی آفتاب کی روشنی سے بد رجہا بہتر ہوگی پھر کیا کہنا اس شخص کا جس نے پڑھا اور عمل کیا۔ (ابوداؤد)

۱۴۔ عبد اللہ بن مسعودؓ سے مروی ہے کہ یہ قرآن اللہ کا نعمت خانہ ہے اس سے لو جس قدر لے سکو میرے نزدیک اس گھر سے زیادہ کوئی بے برکت مقام نہیں جس گھر میں خدا کی کتاب نہ

ہوا اور بے شک وہ دل جس میں کچھ بھی قرآن نہ ہوا یک دیران گھر ہے جس میں کوئی رہنے والا نہیں۔ (دارمی)

۱۵۔ نبی ﷺ نے فرمایا کہ جو شخص قرآن مجید یاد کر کے بھول جائے وہ قیامت کے دن جذبی ہو گا۔ (صحیح بخاری) معاذ اللہ۔

۱۶۔ خالد بن سعد ان رضی اللہ عنہ سے روایت کہ جو شخص قرآن مجید پڑھے اس کو اکابر اثواب ملے گا اور جو اس کو سنے اس کو دو ہر اثواب ملے گا۔ (دارمی)

اسی حدیث سے علمائے نے اخذ کیا ہے کہ قرآن مجید کے سننے میں پڑھنے سے بھی زیادہ ثواب ہے۔ (کبیری)

نبی ﷺ کو بھی بہت مرغوب تھا کہ کوئی دوسرا شخص قرآن مجید پڑھے اور آپ سنیں۔ ایک مرتبہ عبد الرحمن بن مسعود رضی اللہ عنہ سے ارشاد ہوا کہ تم پڑھ کر مجھے کو سناؤ۔ انہوں نے کہا کہ میں آپ ﷺ کو سناؤں آپ ﷺ ہی پر نازل ہوا ہے ارشاد ہوا کہ مجھے اچھا معلوم ہوتا ہے کہ کسی دوسرے سے سنوں عبد اللہ بن مسعود نے سورہ نساء پڑھنا شروع کیا یہاں تک کہ اس آیت پر پہنچ۔

فَكَيْفَ إِذَا جَنَّا مِنْ كُلِّ أُمَّةٍ بِشَهِيدٍ وَجَنَّا بَكَ عَلَى هُولَاءِ شَهِيدًا.  
كِيَامَ حَالٍ ہو گا اس وقت جب ہم ہرامت کے لئے ان میں سے ایک گواہ نکالیں گے اور ان لوگوں پر تم کہ گواہ بنائیں گے یہ ذکر قیامت کا ہے کہ اس دن خدا نے غفور رحیم ہرامت پر ان کے پیغمبر کو گواہ بنائے گا اور ہم لوگوں پر حضرت محمد ﷺ کو۔

حضرت ﷺ نے فرمایا بس بس۔ ابن مسعود قرما تے ہیں کہ میں نے دیکھا کہ آپ صلم کی چشم مبارک سے آنسو بہرہ ہے تھے۔ (۱) (صحیح بخاری۔ سنن دارمی)

حضرت فاروق اعظم رضی اللہ عنہ جب کبھی ابو موی رضی اللہ عنہ کو دیکھتے تو فرماتے کہ اے ابو موی ہم کو اپنے پروردگار کی یاد دلا دو وہ قرآن مجید پڑھنا شروع کر دیتے۔ (دایی)

ابو موی رضی اللہ عنہ بہت خوش آواز تھے قرآن مجید بہت اچھا پڑھتے نبی ﷺ نے ان کے پڑھنے کی بہت تعریف فرمائی ہے۔

(۱) حضرت ﷺ شاید اس سبب سے روئے کہ اس آیت میں آپ ﷺ کے گواہ بنانے کا ذکر ہے اور آپ ﷺ کو اپنی امت کے تمام اچھے اور برے حالات بیان کرنے پڑیں گے اور امت کی برائی آپ کو تا گوارہ ہے علاوہ اس سے آپ کی عادت بھی تھی کہ وہ آن مجید پڑھتے اکثر دیا کرتے تھے۔

اسی طرح قرآن کی خاص خاص سورتوں کے فضائل بھی صحیح احادیث میں بہت وارد ہوئے ہیں مثلاً چند حدیثیں نقل کی جاتی ہیں سورہ فاتحہ کی نسبت احادیث میں وارد ہوا ہے کہ سبع مشانی اور قرآن عظیم یہی ہے۔ (۱) (صحیح بخاری) ایسی سورت کی نبی پر نہیں نازل ہوئی۔ (متدرک حاکم)

سورہ بقرہ کے حق میں آیا ہے کہ جس گھر میں پڑھی جائے وہاں سے شیطان بھاگ جاتا ہے (ترمذی) اس کو پڑھو برکت ہوگی ورنہ حسرت ہوگی (مسلم) دو تر و نازہ چیزوں کو پڑھا کرو۔ بقرہ اور آل عمران۔ یہ دونوں قیامت میں اپنے پڑھنے والے کی شفاعت کریں گی اور مالک روز جزا سے جھگڑ کر اس کو بخشاںیں گی۔ آیت الکری تمام آیات قرآن کی بزرگ اور سردار ہے (مسلم) اخیر سورہ بقری دو آیتیں جس گھر میں پڑھی جائیں میں تین دن تک شیطان اس گھر کے قریب نہیں جاتا۔ (ترمذی)

سورہ انعام جب اتری تو حضرت ﷺ نے تسبیح پڑھی اور فرمایا کہ اس قدر فرشتے اس کے ساتھ تھے کہ آسمان کے تارے بھر گئے۔ (متدرک حاکم)

سورہ کہف جمعہ کے دن جو شخص پڑھے اس کے لئے ایک نور ہوگا دوسرے جمعہ تک (متدرک) اس کے لئے نور ہوگا قیامت کے دن۔ (حسن حصین)

سورہ نیمین قرآن مجید کا دل ہے جو کوئی اس کو خدا کے لئے پڑھے وہ بخش دیا جائے گا اس کو اپنے مردوں پر پڑھو۔ (متدرک حاکم)

سورہ فتح مجھ کو تمام چیزوں سے زیادہ محبوب ہے۔ (صحیح بخاری)

سورہ تبارک الذی نے ایک شخص کی سفارش کی یہاں تک کہ بخش دیا گیا۔ (صحابۃ) یہ اپنے پڑھنے والے کے لئے دعائے مغفرت کرتی ہے یہاں تک کہ وہ بخش دیا جائے گا۔ (صحیح ابن حبان)

میں چاہتا ہوں کہ یہ سورت ہر مومن کے دل میں رہے (متدرک حاکم) یہ سورت اپنے پڑھنے والے کو عذاب قبر سے بچاتی ہے جو اس کو رات کو پڑھ لے اس نے بہت نیکی کی اور اچھا کام کیا۔ (متدرک)

(۱) قرآن مجید میں حضرت مسیح سے خطاب ہے کہ تم نے تم کو سبع مشانی اور قرآن عظیم عنایت فرمایا ہے اسی کو آپ گانے بیان فرمایا کہ سبع مشانی اور قرآن عظیم سے یہی سورت مراد ہے۔ ۲۲

سورہ اذا زلزلت نصف قرآن کی برابر ثواب رکھتی ہے۔ (ترمذی)

سورہ قل یا لکھا اکافرون میں ربتع قرآن کے برابر ثواب ہے۔ (ترمذی)

سورہ اذا جاءك اثواب ربتع قرآن کا ثواب ہے۔ (بخاری) ایک شخص اس سوت کو ہر نماز میں پڑھا کرتے تھے نبی ﷺ نے فرمایا کہ ان سے کہہ دو کہ اللہ تعالیٰ ان کو ووست رکھتا ہے۔ (صحیح بخاری) اس کی محبت تم کو جنت میں داخل کرے گی۔ (صحیح بخاری)

ایک شخص کو یہ سوت پڑھتے ہوئے آپ ﷺ نے سناتو آپ نے فرمایا کہ جنت ضروری ہو گئی۔ (ترمذی)

سورہ فلق اور ناس اللہ تعالیٰ کے نزدیک زیادہ محبوب ہے (متدرک) اس سے بڑھ کے کوئی دعا یا استغفار نہیں ہے۔ (نسائی) یعنی یہ بہت اعلیٰ درجہ کی دعا ہے اور اس کے پڑھنے سے تمام بلاوں سے نجات ملتی ہے۔ جب سے یہ دونوں سورتیں نازل ہوئیں نبی ﷺ نے انہیں کو ورد کر لیا۔ اور دوسری دعائیں جو شر جن یا حسد وغیرہ سے بچنے کے لئے پڑھتے تھے چھوڑ دیں۔ (ترمذی)

قرآن مجید تمام امراض جسمانی و روحانی کی دوا ہے اللہ تعالیٰ فرماتا ہے۔ شفاء و رحمۃ للمؤمنین و شفاء لما في الصدور۔ نبی ﷺ نے فرمایا کہ اگر کوئی سچے دل سے قرآن مجید پڑھے تو پہاڑ بھی مل جائے علامہ سیوطی اتقان میں لکھتے ہیں کہ قرآن مجید طب روحانی ہے بشرطیکہ نیک لوگوں کی زبان سے ادا ہو اللہ کے حکم سے ہر مرض کی شفا اس سے حاصل ہوتی ہے مگر چونکہ نیک لوگ کم ہیں اور ہر کس و ناکس کی زبان میں اثر نہیں ہوتا اس لئے لوگوں نے طب جسمانی کی طرف رجوع کیا۔

خاص خاص سورتوں کے خواص بھی صحیح احادیث میں بہت وارد ہوئے ہیں سینکڑوں مریضوں کو اس سے شفا ہوئی ہے۔ ہزاروں بلاائیں اس سے درفع ہوئی ہیں۔

صحیح بخاری میں متعدد طرق سے مردی ہے کہ ایک شخص کوسانپ نے کاث لیا تھا کچھ صحابہؓ وہاں مسافرانہ اترے ہوئے تھے ان سے ایک شخص نے آکر کہا کہ یہاں کے سردار کوسانپ نے کاث لیا ہے آپ لوگوں میں اگر کوئی جھاڑتے ہوں تو چلیں ان میں سے ایک صحابی چلے گئے اور انہوں نے سورۃ فاتحہ پڑھ کر پھونک دی وہ اچھا ہو گیا۔

کشتی پر سوار ہوتے وقت بسم اللہ مجریها و مرسُلها ان ربی لغفور رحیم پڑھ

لینے سے کشتی غرق ہونے سے محفوظ رہتی ہے۔ (اتقان)

قل اَعُوا اللَّهُ اَدْعُوا الرَّحْمَنَ۔ آخر سوت تک پڑھ لینے سے چوری سے امان ہوتا ہے  
۔ (اتقان)

رات کو جس وقت اٹھنا منظور ہو سوتے وقت آخر سورہ کہف پڑھ لے اس وقت ضرور آنکھ  
کھل جائے گی۔ ایک راوی اس حدیث کے کہتے ہیں کہ یہ میری آزمودہ ہے۔ (اتقان)

”فِإِنَّ اللَّهَمَّ مَا لَكَ الْمُلْكُ تُؤْتِي الْمُلْكَ“ بغير حساب تک پڑھ لینا  
ادائے قرض کے لئے مفید ہے۔ (اتقان) یہ آیت اس بندہ ناجیز کی آزمودہ ہے مگر اس کے  
پڑھنے کا ایک خاص طریقہ بتالا گیا ہے وہ یہ کہ ہر نمازے بعد اول و آخر میں تین مرتبہ درود شریف  
پڑھ کر سات مرتبہ پڑھے واقعی بہت سریع التاثیر ہے چالیس دن بھی نہیں گزرنے پاتے کہ اثر  
ظاہر ہونے لگتا ہے

”رَبِّ هَبْ لِي مِنْ لَدُنْكَ ذُرِيَّةً طَيِّبَةً“ جس عورت کے لڑکا نہ ہوتا ہو چالیس دن  
تک پڑھنے سے کامیاب ہو جاتی ہے یہ بھی میرے سامنے کئی مرتبہ آزمائی گئی۔

قرآن مجید کے فضائل اور اس کے پڑھنے پڑھانے کا ثواب مختصر یہاں ہو چکا غالباً اس  
قدر ثواب و فضیلت معلوم کرنے کے بعد پھر کوئی مسلمان جرأت نہیں کر سکتا کہ قرآن مجید کی  
تلاوت اور اس کے پڑھنے پڑھانے سے غفلت کرے۔

اے اللہ اے مالک عرش و کری اے تو ریت و انجلیل و قرآن کے نازل کرنے والے اے  
قرآن کو تمام کتب پر فضیلت دینے والے منعم حقیقی اپنے فضل و کرم اپنی رحمت کاملہ وجود اتم کے  
صد قے میں ہم سب مسلمانوں کو اس اپنی مقدس کتاب سے فیض یا ب فرمایاں کے تلاوت کرنے  
کی ہمیں توفیق دے ہمارے اعمال و افعال کو اس کے موافق کر، قیامت کے جانکاہ واقعہ میں  
جب ہمارے اعمال قبیح ہمیں دوزخ کا مستحق بنادیں قرآن مجید کو ہمارا شفیع کر اور قرآن پڑھنے  
والوں کے صدقے میں ہمیں بخش دے۔ آمین اے خوشانصیب اس شخص کے جس کے ہر روز  
قرآن مجید کی زیارت اور تلاوت ہوتی ہو۔ سو عزیز جانیں اس نیک بندہ پر فدا جس کا وظیفہ ایسی  
قدس کتاب ہو بے شک انشاء اللہ تعالیٰ ان لوگوں کی یہ امید پوری ہوگی جس کو علامہ شاطبی  
اپنے ان اشعار میں ظاہر فرماتے ہیں۔

(۱) لعلی الله العرش يا اخوتی یقی  
جماعتنا کل المکارہ هولا  
ویجعلنا من بکون کتابہ  
شفیع الله اذا ما نسوہ فیمھلا

یہ بھی واضح رہے کہ قرآن مجید کی تلاوت کا ثواب اس پر موقوف نہیں کہ اس کے معنی سمجھ کر تلاوت کی جائے۔ جو شخص عربی زبان نہ جانتا ہو قرآن مجید کے معنی نہ سمجھ سکتا ہو اس کو بھی قرآن مجید کی تلاوت کا ثواب ملے گا اور وہ بھی اس فیض عام سے محروم نہ رہے اس لئے کہ قرآن مجید کے الفاظ بھی تاثیر اور فائدے سے خالی نہیں (۲) ہیں یہ دوسری بات ہے کہ اگر معنی سمجھ کر تلاوت کی جائے تو زیادہ ثواب ملے گا۔

## قرآن مجید کی تلاوت وغیرہ کے آداب

جب قرآن مجید کے فضائل معلوم ہو چکے اور اس کی عظمت دل نشین ہو چکی تو یہ امر قابل بیان نہ رہا کہ اس کی تعظیم و تکریم میں کس درجہ کوشش کرنا چاہئے اور اس کی تلاوت اور سماع میں کیسا ادب اور اہتمام ملحوظ رکھنا چاہئے مگر چند ضروری اور مفید باتیں ہم بیان کر دیتے ہیں۔

صحیح یہ ہے کہ قرآن مجید کی تلاوت اور پڑھانے کے لئے کبھی استاد سے اجازت لینا یا اس کو ستانہ شرط نہیں ہاں اس قدر ضروری ہے کہ قرآن مجید صحیح پڑھتا ہو اگر اتنی لیاقت اپنے میں نہ دیکھے تو اس کو ضروری ہے کہ کسی استاد کو سنادے یا اس سے پڑھ لے۔ (اقان)

(۱) ترجمہ۔ امید ہے کہ اے بھائیوں مالک عرش و کرسی ہماری جماعت کو تمام برائیوں اور خوف کی چیزوں سے بچا لے اور ہم کو ان لوگوں میں شامل فرمائیے جن کے لئے اس کی مقدس کتاب قیامت کے دن شفاعة کرتے گی اس لئے کہ ہم نے اس کی مقدس کتاب کو فراموش نہیں کیا جو وہ ناخوش ہو کر ہم سے کچھ برائی کرے اخیر جملہ اشارہ ہے اس حدیث کی طرف جس کا مضمون یہ ہے کہ جو لوگ قرآن مجید سے غفلت کرتے ہیں قرآن مجید ان کو وزخ میں بھجوائے گا۔ جماعت سے مراد وہ لوگ ہیں جو قرآن مجید پڑھتے ہیں اور اس کے علوم حاصل کرتے ہیں۔ (۲)

(۲) شیخ عبدالحق محدث دہلوی نے شرح سفر السعادة کے دیباچہ میں لکھا ہے کہ میں نے اس کتاب میں دعا اور افتخار کا ترجمہ نہیں کیا اس لئے کہ ان کے مجرد الفاظ میں خاصیت ہے معنی معلوم ہوں یا نہیں گوئی معلوم ہو جانے سے ایک قسم کا سرور اور نشاط ہوتا ہے پس قرآن مجید جو افضل اذکار ہیں اس کے الفاظ تاثیر و فیض سے کیسے خالی رہ سکتے ہیں۔ (۲)

یہ بھی شرط نہیں ہے۔ (۱) کہ قرآن مجید کے معانی سمجھ لیتا ہو اور اگر قرآن مجید میں اعراب نہ ہوں تب بھی اس کے صحیح اعراب پڑھ لینے پر قادر ہو۔

صحیح یہ ہے کہ قرآن مجید کی تلاوت کی نعمت صرف انسان کو دی گئی ہے شیاطین وغیرہ اس کی تلاوت پر قادر نہیں۔ بلکہ فرشتوں کو بھی یہ نعمت نصیب نہیں ہوئی وہ بھی اس آرزو میں رہتے ہیں کہ کوئی انسان تلاوت کرے اور وہ نہیں۔ ہاں مومنین جن کو البتہ یہ نعمت نصیب ہے اور وہ تلاوت قرآن پر قادر ہیں (لفظ المرجان۔ اتقان)

شاید اس سے حضرت جبرائیل علیہ السلام مستثنی ہوں۔ اس لئے کہ ان کی نسبت حدیث میں وارد ہوا ہے کہ ہر رمضان میں نبی ﷺ سے قرآن مجید کا دور کیا کرتے تھے اور حافظ ان جمعرسقلانی نے فتح الباری میں تصریح کر دی ہے کہ کبھی وہ پڑھتے تھے اور حضرت سنتے تھے اور کبھی آپ ﷺ پڑھتے تھے اور وہ سنتے تھے واللہ علیم۔

بہتر یہ ہے کہ قبلہ رو ہو کر باطہارت نہات ادب سے کسی پاکیزہ مقام میں بیٹھ کر قرآن مجید پڑھا جائے سب سے بہتر اس کام کے لئے مسجد ہے۔ جو لوگ ہر وقت یا اکثر اوقات اس کی تلاوت میں مشغول رہنا چاہیں ان کے لئے ہر حال میں قرآن مجید پڑھنا بہتر ہے۔ لیئے ہوں یا بیٹھے باوضو ہوں یا بے وضو ہاں جنابت کی حالت میں البتہ نہ چاہئے۔

حضرت عائشہ رضی اللہ عنہا نبی ﷺ کی کیفیت بیان فرماتی ہیں کہ آپ ﷺ ہر حال میں تلاوت فرمایا کرتے تھے وضو کی حالت میں بھی بے وضو بھی ہاں جنابت کی حالت میں البتہ نہ کرتے تھے۔

قرآن مجید کی تلاوت میں ایک خاص وقت مقرر کر لینا بھی درست ہے اکثر صحابہؓ بغیر کی نماز کے بعد قرآن مجید پڑھا کرتے تھے۔ وقت مقرر کر لینے میں ناغز بھی نہیں ہوتا۔

مسنون یہ ہے کہ پڑھنے والا شروع کرنے سے پہلے اعوذ بالله من الشیطان الرجیم بسم الله الرحمن الرحيم پڑھ لے۔ اور اگر پڑھنے کے درمیان میں کوئی دنیاوی کلام کرے تو اس کے بعد پھر اس کا اعادہ چاہئے۔

(۱) علامہ سیوطی وغیرہ کی عبارت سے یہ مدعای خوبی ظاہر ہے اور اس شرط کی کوئی وجہ بھی نہیں معلوم ہوئی علاوہ ان سب کے اگر یہ شرط لگائی جائے تو تلاوت یک دم موقوف ہو جائے گی واللہ علیم۔ ۱۲۔

قرآن مجید کی تلاوت مصحف میں دیکھ کر زیادہ ثواب (۱) رکھتی ہے بہ نسبت زبانی پڑھنے کے لئے کہ ہاں دو عبادتیں ہوتی ہیں۔ ایک تلاوت دوسرا مصحف شریف کی زیارت۔

قرآن مجید کی پڑھنے کی حالت میں کوئی کلام کرنا یا اور کسی ایسے کام میں مصروف ہونا جو دل کو دوسری طرف متوجہ کر دے مکروہ ہے قرآن مجید پڑھتے وقت اپنے کو ہمتن اسی طرف متوجہ کر دے نہ یہ کہ زبان سے الفاظ جاری ہوں اور دل میں ادھر ادھر کے خیالات۔

قرآن مجید کی ہر سورت کے شروع میں بسم اللہ کہہ لینا مستحب ہے مگر سورہ برائت کے شروع پر بسم اللہ نہ پڑھنا چاہئے۔

بہتر یہ ہے کہ قرآن مجید کی سورتوں کو اسی ترتیب سے پڑھے جس ترتیب سے مصحف شریف میں لکھی ہیں۔ ہاں بچوں کے لئے آسانی کی غرض سے سورتوں کا خلاف ترتیب پڑھنا جیسا کہ آج کل پارہ عمیق تعالیٰ میں دستور ہے بلکہ کراہت جائز ہے۔ (رد المحتار) اور آیتوں کا خلاف ترتیب پڑھنا بالاتفاق منوع ہے۔ (القان)

قرآن مجید کی مختلف سورتوں کی آیتوں کے ایک ساتھ ملا کر پڑھنے کو علماء نے مکروہ لکھا ہے اس وجہ سے کہ حضرت بلالؓ کو آپ ﷺ نے اس سے منع فرمایا تھا۔ (القان وغیرہ) مگر تیرے خیال میں یہ کراہت اس وقت ہو گی جب ان آیتوں کی تلاوت ثواب کی غرض سے ہو۔ اس لئے کہ جھاڑ پھونک کے واسطے مختلف آیتوں کا ایک ساتھ پڑھنا بنی ﷺ اور ان کے اصحاب سے بصحت منقول ہے۔ اور ہر ایک آیت کے خواص جدا گانہ ہیں لہذا جو خاص اثر ہیں مطلوب ہے وہ جن جن آیتوں میں ہو گا ہم کو ان کا پڑھنا ضروری ہے۔

قرآن مجید نہایت خوش آوازی سے پڑھنا چاہئے جس سے جس قدر ہو سکے احادیث میں وارد ہوا ہے کہ آنحضرت ﷺ نے فرمایا کہ جو شخص قرآن مجید خوش آوازی سے نہ پڑھے وہ ہم میں سے نہیں ہے (داری) مگر جس کی آواز ہی نہ اچھی ہو وہ مجبوری ہے۔ اور قواعد (۲) قرات کی پابندی سے قرآن مجید پڑھنا چاہئے راگ سے پڑھنا اور گانا قرآن مجید کا بالاتفاق مکروہ تحریکی ہے۔

(۱) علامہ جلال الدین سیوطی رحمۃ اللہ تعالیٰ نے القان میں چند مرفوع حدیثیں بھی اس باب میں نقل کی ہیں میں اس کے کے بے مصحف میں بے دیکھتے تلاوت کرنے سے ایک بزرگ درجہ ثواب ملتا ہے اور دیکھ کر پڑھنے سے دو بزرگ درجہ۔

(۲) یہ ایک مستقل فن ہے جس میں قرآن مجید کی قرات کے قواعد بیان کئے جاتے ہیں اور ان مختلف قراتوں کا ذکر ہوتا ہے جن میں قرآن مجید نازل ہواں فن میں بہت کتابیں ہیں مگر حق یہ ہے کہ بے استاد کے نہیں آتا۔

قرآن مجید ٹھہر ٹھہر کر پڑھے بہت مجلت سے پڑھنا بالاتفاق مکروہ ہے۔ (۱) جو شخص قرآن مجید کے معنی سمجھ سکتا ہو اس کو قرآن مجید پڑھنے وقت اس کے معنی پر غور کرنا اور ہر مضمون کے موافق اپنے میں اس کا اثر ظاہر کرنا مسنون ہے۔ مثلاً جب کوئی ایسی آیت پڑھے جس میں اللہ پاک کی رحمت کاذکر ہوتا تو طلب رحمت کرے اور عذاب کاذکر ہوتا پناہ مانگے کوئی جواب طلب مضمون ہوتا اس کا جواب دے مثلاً حضرت نبی ﷺ سورہ والتین کے اخیر میں پہنچتے تو (۲) بَلِي وَأَنَا عَلَى ذَلِكَ مِنَ الشَّاهِدِينَ پڑھ لیتے (ترمذی) یا سورہ قیامت کے اخیر میں جب پہنچتے تو فرماتے کہ بَلِي (ترمذی) سورہ فاتحہ کو جب ختم کرتے تو آمین کہتے لیکن یہ جواب دینا یادعا مانگنا اس وقت مسنون ہے کہ قرآن مجید فرض نماز میں یا تراویح میں نہ پڑھا جاتا ہوا اگر فرض یا تراویح میں پڑھا جاتا ہو پھر جواب نہ دینا چاہئے۔ (رد المحتار)

قرآن مجید پڑھنے کی حالت میں رونا مستحب ہے۔ اگر رونا نہ آئے تو اپنی سنگدی پر رنج اور افسوس کرے۔

سورہ والضحیٰ کے بعد سے اخیر تک ہر سورت کے ختم ہو۔ نہ کے بعد اللہ اکبر کہنا مستحب ہے قرآن مجید ختم ہونے کے بعد دعا مانگنا مستحب ہے اس لئے کہ آنحضرت ﷺ سے مردی ہے کہ برختم کے بعد دعا مقبول ہوتی ہے۔ (اتفاق)

قرآن مجید ختم کرتے وقت سورہ اخلاص کو تین مرتبہ پڑھنا متاخرین کے نزدیک بہتر ہے بشرطیکہ قرآن مجید خارج نماز میں پڑھا جائے۔

جب ایک مرتبہ قرآن مجید ختم کر چکے تو مسنون ہے کہ فوراً دوسرا شروع کر دے نبی ﷺ سے مردی ہے کہ اللہ تعالیٰ کے نزدیک نہایت محبوب ہے کہ جب قرآن مجید ایک مرتبہ ختم ہو جائے تو دوسرا شروع کر دیا جائے اور اس دوسرے کو صرف اولنکھم امفلحوں تک پہنچا کر چھوڑے بعد اس کے دعا وغیرہ مانگے اسی طرح نبی ﷺ سے صحیح احادیث میں مردی ہے۔

(۱) ایسی مجلت کہ جس سے الفاظ کے بھئے میں وقت ہو بالاتفاق مکروہ ہے ٹھہر ٹھہر کر پڑھنے میں اثر بھی زیادہ ہوتا ہے اسی لئے بھی لوگ جو قرآن مجید کے معانی نہیں سمجھتے ان کو بھی ٹھہر کر پڑھنا مفید ہے۔ (اتفاق) افسوس ہمارے زمانہ میں قرآن مجید کی ختم بے لظیضی ہوتی ہے میں ایسی مجلت کی جائی ہے کہ سو اپنچھ بعض الفاظ کے اور کچھ بھئے میں نہیں آتا تراویح میں اکثر حافظوں کو ایسا ہی دیکھا گیا خدا جانے ان پر کس نے جبر کیا جو یہ تراویح پڑھنے آئے اس سے بہتر ہوتا کہ ایسے حضرات نہ پڑھتے قرآن مجید کی بے ادبی قوانین ہوتی ہیں۔ (۲)

(۲) ترجمہ: ہاں اور ہم اس پر گواہ ہیں چونکہ اس سورت کے اخیر میں حق تعالیٰ پوچھتا ہے کہ کیا ہم سب حاکموں کے حکم نہیں ہیں لہذا اس کے جواب میں یہ جملہ عرض کیا گیا۔

جہاں قرآن مجید پڑھا جاتا ہو وہاں سب لوگوں کو چاہئے کہ ہمہ تن اسی طرف متوجہ رہیں۔ کسی دوسرے کام میں جو سننے میں خارج ہو مشغول نہ ہوں اس لئے کہ قرآن مجید کا سننا فرض ہے۔ ہاں اگر حاضرین کو کوئی ضروری کام ہو جس کی وجہ سے وہ اس طرف متوجہ نہ ہو سکیں تو پڑھنے والے کو چاہئے کہ آہستہ آواز سے پڑھے اور اگر ایسی حالت میں بلند آواز سے پڑھے گا تو گناہ اسی پر ہو گا۔

اگر کوئی لڑکا قرآن مجید بلند آواز سے پڑھ رہا ہو اور لوگ اپنے ضروری کاموں میں مشغول ہوں تو کچھ مضائقہ نہیں اس لئے کہ حرج شریعت سے اخحاد یا گیا ہے اور لڑکا اگر آہستہ آواز سے پڑھے تو عادتیا نہیں ہوتا۔ (رداختار)

سننے والوں کو تمام ان امور کی رعایت کرنا چاہئے جو اور پر مذکور ہوئے سواعود باللہ اور بسم اللہ کے۔ اور حالت جنابت میں بھی قرآن مجید کا سننا جائز ہے۔

اگر کوئی شخص خوش آواز ہو قرآن اچھا پڑھتا ہو اس سے قرآن مجید پڑھنے کی درخواست کرنا مسنون ہے۔ نبی ﷺ نے حضرت ابن مسعود رضی اللہ عنہ سے درخواست فرمائی۔ حضرت فاروق اعظم ابو موسیٰ اشعریؓ سے درخواست فرمایا کرتے تھے۔ رضی اللہ عنہما۔

## سجدہ تلاوت کا بیان

قرآن مجید میں چودہ آیتیں ایسی ہیں جن کے پڑھنے اور سننے سے ایک سجدہ واجب ہوتا ہے تفصیل ان آیتوں کی یہ ہے۔ (سورہ اعراف کے اخیر میں یہ آیت)

۱. ان الذين عند ربک لا يستکبرون عن عبادته ويسبحونه وله يسجدون۔

ترجمہ:- بے شک جو لوگ تیرے رب کے پاس ہیں (فرشتے) وہ اس کی عبادت سے غرور اور انکار نہیں کرتے اور اس کا سجدہ کرتے ہیں۔ اس آیت میں لفظ ”وله يسجدون“ پر سجدہ ہے۔

-۱۲-

۲۔ سورہ رعد کے دوسرے روکوں میں یہ آیت۔

وَاللّٰهُ يسجد مِنْ فِي السَّمَوَاتِ وَالْأَرْضِ طَوْعًا وَكَرْهًا وَظَلَالٌ لَهُمْ بِالْعَدُو

والاصل .

اللہ تعالیٰ کو سجدہ کرتے ہیں تمام وہ چیزیں جو آسمانوں اور زمینوں میں ہیں کوئی خوشی سے کوئی ناخوشی سے اور ان کے سایہ صحیح اور شام اس آیت کے اخیر میں سجدہ ہے ۔ ۱۲۔

۳۔ سورہ نحل کے پانچویں رکوع کے اخیر کی یہ آیت ۔

وَاللَّهُ يَسْجُدُ مَا فِي السَّمَاوَاتِ وَالْأَرْضِ مِنْ دَابَّةٍ وَالْمَلَائِكَةٍ وَهُمْ لَا يَسْتَكْبِرُونَ يَخافُونَ رِبَّهُمْ مِنْ فَوْقِهِمْ وَيَفْعَلُونَ مَا يُؤْمِرُونَ ۔

اللہ تعالیٰ کا سجدہ کرتے ہیں وہ چیزیں جو آسمانوں میں ہیں اور جوز میں پر چل رہے ہیں اور فرشتے اور وہ غرور نہیں کرتے ڈرتے ہیں اپنے رب سے اور سجدہ کرتے ہیں جو کچھ حکم پاتے ہیں اس آیت میں ”وَيَفْعَلُونَ مَا يُؤْمِرُونَ“ پر سجدہ ہے ۔ ۱۲۔

۴۔ سورہ بنی اسرائیل کے بارھویں رکوع میں یہ آیت ۔

وَيَخْرُونَ لِلَا ذِقَانٍ يَكُونُ وَيَزِيدُهُمْ خُشُوعًا ۔

گرتے ہیں منہ کے بل (یعنی سجدہ کرتے ہیں) روتے ہیں اور زیادہ ہوتا ہے ان کو خشوی یا ان لوگوں کا ذکر ہے جو آنحضرت ﷺ سے پہلے ایماندار لوگ تھے ۔ ۱۲۔

۵۔ سورہ مریم کے چوتھے رکوع میں یہ آیت ۔

وَإِذَا قُتِلَى عَلَيْهِمْ أَيَّاتِ الرَّحْمَنِ خَرُوا سَجَدًا وَبَكَيْأً ۔

جب پڑھی جاتی ہیں ان پر حمل کی آیتیں تو گرتے ہیں وہ سجدے کرنے کے لئے روتے ہوئے ۔ یہ انبیاء علیہم السلام اور ان کے اصحاب کا حال بیان فرمایا گیا ہے اس آیت میں ”سجدًا وَبَكَيْأً“ کے لفظ پر سجدہ ہے ۔

۶۔ سورہ حج کے دوسرے رکوع میں یہ آیت ۔ (۱)

الْمَ تَرَانَ اللَّهُ يَسْجُدُ لَهُ مَنْ فِي السَّمَاوَاتِ وَمَنْ فِي الْأَرْضِ وَالشَّمْسُ وَالْقَمَرُ وَالنَّجْمُ وَالشَّجَرُ وَالدَّوَابُ وَكَثِيرٌ مِنَ النَّاسِ وَكَثِيرٌ حَقٌّ عَلَيْهِ الْعَذَابُ وَمَنْ يَهْنَ اللَّهَ فَمَا لَهُ مِنْ مَكْرُمٍ إِنَّ اللَّهَ يَفْعُلُ مَا يَشَاءُ ۔

(۱) امام شافعی اور امام احمد رحمۃ اللہ علیہما کے نزدیک سورہ حج کی دوسری آیت میں بھی سجدہ ہے اور وہ آیت یہ ہے ”یا ایها الذين آمنوا كعوا واجدوا“ ہمارے نزدیک صرف اسی آیت میں ہے ۔ ابن عباس رضی اللہ تعالیٰ عنہ سے بھی ہمارے موافق طحاوی کی شرح معانی الافتخار میں ایک روایت موجود ہے ۔ ۱۲۔

کیا نہیں دیکھاتو نے کہ اللہ کا سجدہ کرتی ہیں وہ چیزیں جو آسمانوں اور زمینوں میں ہیں اور آفتاب سماہتاب اور ستارے اور درخت اور جانور اور بہت سے آدمی اور بہت سے آدمیوں پر عذاب ثابت ہو چکا ہے اور جس کو اللہ ذلیل کرے اس کو کوئی عزت دینے والا نہیں بے شک اللہ جو چاہتا ہے کرتا ہے یہ مکہ کے کافروں کا حال ہے کہ وہ سجدہ کرنے میں اپنی ذلت سمجھتے تھے اس آیت میں لفظ "سجدہ" پر سجدہ ہے مگر بعد آیت تمام ہو جانے کے سجدہ کرنا چاہئے۔

۷۔ سورہ فرقان کے پانچویں روایت کی یہ آیت۔

وَإِذَا قِيلَ لَهُمْ اسْجُدُوا لِرَحْمَنِ قَالُوا وَمَا الرَّحْمَنُ أَنْسَجَدَ لِمَا تَامَنَا  
وَزَادُوهُمْ نُفُورًا.

اور جب کہا جاتا ہے ان سے کہ سجدہ کرو جن کا تو کہتے ہیں جن کیا چیز ہے کیا ہم سجدہ کر لیں اس کا جس کو تم کہتے ہو اور ہم کو نفرت بڑھتی ہے عرب کے کافر خدا کو جن نہ کہتے تھے اس آیت کے اخیر میں سجدہ ہے۔

۸۔ سورہ نمل کے دوسرے روایت میں یہ آیت۔

الا يسجدوا لِلَّهِ الَّذِي يَخْرُجُ الْخَبَثَ فِي السَّمَوَاتِ وَالْأَرْضِ وَيَعْلَمُ مَا تَخْفُونَ وَمَا تَعْلَمُونَ اللَّهُ لَا إِلَهَ إِلَّا هُوَ رَبُّ الْعَرْشِ الْعَظِيمِ.

یہ کہ نہیں سجدہ کرتے اللہ کا جو نکالتا ہے وہ چیزیں کہ آسمانوں اور زمین میں چھپی ہیں اور جانتا ہے وہ چیزیں جن کو تم چھپاتے ہو اور ظاہر کرتے ہو وہی خدا ہے کوئی اس کے سوا خدا نہیں ملک ہے عرش عظیم کا۔ آسمانوں میں چھپی ہوئی چیزوں سے مراد پانی اور زمین میں چھپی ہوئی چیزوں سے مراد گھاس وغیرہ (معالم التنزیل) یہ قصہ حضرت سلیمان علیہ السلام کا ہے ان سے ہد ہدنے آ کر بیان کیا تھا کہ آج میرا گز شہر "سما" میں ہوا تھا وہاں کی بادشاہ عورت ہے (نام اس کا بلقیس تھا) وہ اور اس کی قوم آفتاب کی پرستش کرتے ہیں۔ شیطان نے ان کو سخت گمراہ کر کر کھا ہے ان کو ہدایت نہیں ہوتی یہ کہ نہیں سجدہ کرتے اللہ کا لخ اس آیت میں لفظ رب العرش العظیم پر سجدہ ہے اگر "الا" مشدد پڑھا جائے جیسا کہ اکثر لوگوں کی قراءت ہے اور اگر "الا" مشدد نہ پڑھا جائے کسائی کی قراءت کے موافق تو پھر الا سجدہ و پر سجدہ ہے۔ (رد المحتار)

۹۔ سورہ الم تنزیل سجدہ کے دوسرے روایت میں یہ آیت۔

إِنَّمَا يَوْمَنِ بَإِيمَانِنَا الَّذِينَ اذْكُرُوا بِهَا خَرُوا وَاسْجَدُوا وَاسْبَحُوا بِحَمْدٍ

ربهم وهم لا يستکبرون.

ہماری آئیوں پر وہی لوگ ایمان رکھتے ہیں کہ جب انہیں وہ آئینیں یاد دلائی جائیں تو سجدہ کرنے کے لئے گر جائیں اور اللہ کی حمد و شانہ بیان کریں اور یہ لوگ غرور نہیں کرتے اس آیت کے اخیر لفظ میں سجدہ ہے۔

۱۰۔ سورہ حم کے دوسرے رکوع میں یہ آیت۔

و خرر اکعاؤ اناب فغفرنا له ذلك و ان له عندنا لزلفی و حسن ماب.  
اور گر پڑا سجدہ کے لئے اور توبہ کی پس ہم نے بخش دیا ان کو اور بے شک ہمارے یہاں ان کا تقرب ہے اور عمدہ مقام ہے۔ یہ حال داؤ دعییہ السلام کا ہے قصہ اس کا بہت طویل ہے اس آیت میں ”حسن ماب“ کے لفظ پر سجدہ ہے بعض علماء کے نزدیک اناب کے لفظ پر ہے مگر یہ قول محقق نہیں (رد المحتار)۔

۱۱۔ سورہ حم سجدہ کے پانچویں رکوع میں یہ آیت۔

فَان سْتَكْبِرُوا فَالذِّينَ عِنْدَ رَبِّكُمْ يَسْبُحُونَ لَهُ بِاللَّيلِ وَالنَّهَارِ وَهُمْ لَا يَسْئَمُونَ.

پس اگر غرور کریں سجدہ کرنے سے یہ لوگ پس جو لوگ (فرشته) تیرے رب کے پاس ہیں اس کی تسبیح پڑھتے ہیں رات و دن اور تحکیت نہیں اس آیت میں ”وهم لا یسئمون“ کی لفظ پر سجدہ ہے۔ ابن عباس اور وائل بن ججر رضی اللہ عنہ سے یہی منقول ہے کہ امام شافعی کی نزدیک ”ان کنتم ایاہ تعبدون“ پر ہے جو اس آیت سے پہلے ہے احتیاطاً ہم نے اس قول کو اختیار نہیں کیا۔ (رد المحتار)

۱۲۔ سورہ نجم کے آخر میں یہ آیت۔

فَاسْجُدُوا لِلَّهِ وَاعْبُدُوا.

سجدہ کرو اللہ کا اور عبادت کرو۔ ۱۲۔

۱۳۔ سورہ النشقۃ میں یہ آیت۔

فَمَا لَهُمْ لَا يُوْمِنُونَ وَإِذَا قرئَ عَلَيْهِمُ الْقُرآنَ لَا يَسْجُدُونَ.

کیا حال ہے ان کا کہ جب قرآن پڑھا جاتا ہے تو سجدہ نہیں کرتے۔ ۱۲۔

۱۴۔ سورہ القراء میں یہ آیت۔

واسجدوا فترب.

پس سجده کرو اور اللہ سے زدیک ہو جائی خطبہ ہمارے آنحضرت ﷺ سے ہے ۱۲۔  
ا۔ سجده تلاوت کے واجب ہونے کے تین سبب ہیں۔ (۱) آیت سجده کی تلاوت خواہ پوری  
آیت کی تلاوت کی جائے یا صرف لفظ کی جس میں سجده ہے اور اس کے (۱) ساتھ قبل یا بعد کا کوئی  
لفظ اور خواہ آیت سجده کی بعینہ تلاوت کی جائے یا اس کا ترجمہ کسی اور زبان میں اور خواہ تلاوت  
کرنے والا خود اپنی تلاوت کو سنے مثلاً کوئی بہر اتلاوت کرے۔ صحیح یہ ہے کہ اگر کوئی یا سجدے یا  
تشہد میں آیت سجده کی تلاوت کی جائے تو بھی سجده واجب ہو جائے گا۔ اور اسی حالت میں  
اس کی بھی نیت کر لی جائے۔ (رواۃ الحنفی)

اگر کوئی شخص سونے کی حالت میں آیت سجده تلاوت کرے اس پر بھی بعد اطلاع کے  
واجب ہے۔

۲۔ آیت سجده کا کسی انسان سے سننا۔ خواہ پوری آیت سنے یا صرف لفظ سجده مع ایک لفظ  
ماقبل یا ما بعد کے اور خواہ عربی زبان میں سنے یا اور کسی زبان میں اور خواہ سننے والا جانتا ہو کہ یہ  
ترجمہ آیت سجده کا ہے یا نہ جانتا ہو لیکن نہ جاننے ہے ادا سجده میں جس قدر تاخیر ہوگی اس  
میں وہ معذور سمجھا جائے گا۔ (فتاویٰ عالمگیری)

کسی جانور سے مثل طوطے وغیرہ کے اگر آیت سجده کی سنی جائے تو صحیح یہ ہے کہ سجده  
واجب نہ ہوگا۔ اسی طرح اگر ایسے مجنون سے آیت سجده سنی جائے جس کا جنون ایک دن رات  
سے زیادہ ہو جائے اور زائل نہ ہو تو سجده واجب نہ ہوگا۔ (۳) ایسے شخص کی اقتداء کرنا۔ جس نے  
آیت سجده کی تلاوت کی ہو خواہ اس کی اقتداء سے پہلے یا اقتداء کے بعد اور خواہ اس نے ایسی آہستہ  
آواز سے تلاوت کی ہو کہ کسی مقتدی نے نہ سنا ہو یا بلند آواز سے کی ہو۔ اگر کوئی شخص کسی امام سے  
آیت سجده سننے اس کے بعد اس کی اقتداء کرے تو اس کو امام کے ساتھ سجده کرنا چاہئے اور اگر امام  
سجده کر چکا ہو تو اس میں دو صورتیں ہیں۔ جس رکعت میں آیت سجده کی تلاوت امام نے کی ہو وہی  
رکعت اس کو اگر مل جائے تو اس کو سجدے کی ضرورت نہیں اس رکعت کے مل جانے سے سمجھا جائے  
گا کہ وہ سجده بھی مل گیا اگر وہ رکعت نہ ملے تو پھر اس کو بعد نماز تمام کرنے کے خارج نماز

(۱) صاحب بحر الرائق نے مختصر سے نقل کیا ہے کہ اگر کوئی شخص صرف داجد کہہ کر سکوت کر لے اور واقترب نہ کہے تو اس پر  
بھی سجده واجب ہو جائے گا اس سے معلوم ہوتا ہے لفظ سجدے کے قتل یا بعد سے کسی لفظ کے ملانے کی حاجت نہیں گر  
صاحب بحر الرائق نے اس کی صحیح نہیں کی اور ہم نے یہ شرط صحیح کی ساتھ نقل کی ہے ۱۲۔

میں سجدہ کرنا واجب ہے۔ (بخاری و رامیان)

مفتدی سے اگر آیت سجدہ کنی جائے تو سجدہ واجب نہ ہو گا نہ اس پر نہ اس کے امام پر نہ ان لوگوں پر جو اس نماز میں شریک ہیں ہاں جو لوگ اس نماز میں شریک نہیں خواہ لوگ نماز ہی نہ پڑھتے ہوں یا کوئی دوسری نماز پڑھ رہے ہوں تو ان پر سجدہ واجب ہو گا۔ (رداختار)

یہ تین بسبب جو سجدے کے واجب ہونے کے بیان کئے گئے ان کے سوا اور کسی چیز سے سجدہ واجب نہیں ہوتا مثلاً اگر کوئی شخص آیت سجدہ لکھے یادل میں پڑھے زبان سے نہ کہے یا ایک حرف کر کے پڑھے پوری آیت ایک دم نہ پڑھے یا اسی طرح کسی سے سننے تو ان سب صورتوں میں سجدہ واجب نہ ہو گا۔ (رداختار)

۲۔ سجدہ تلاوت انہیں لوگوں پر واجب ہے جن پر نماز واجب ہے اداء قضاء حیض و نفاس والی عورت پر واجب نہیں نابالغ پر اور ایسے مجنون پر واجب نہیں جس کا جنون ایک دن رات سے زیادہ ہو گیا خواہ اس کے بعد زائل ہو یا نہیں۔ جس مجنون کا جنون ایک دن رات سے کم رہے اس پر واجب ہے اسی طرح مست اور حب پر بھی۔

۳۔ سجدہ تلاوت کے صحیح ہونے کی وہی سب شرطیں ہیں جو نماز کے صحیح ہونے کی ہیں یعنی طہارت اور ستر عورت اور نیت استقبال قبلہ تحریرہ اس میں شرط نہیں اس کی نیت میں آیت کی تعین شرط نہیں کہ یہ سجدہ فلاں آیت کے سب سے ہے اور اگر نماز میں آیت سجدہ پڑھی جائے اور فوراً سجدہ کیا جائے تو نیت بھی شرط نہیں۔ (رداختار)

۴۔ جن چیزوں سے نماز فاسد ہو جاتی ہے ان چیزوں سے سجدہ کہو میں بھی آ جاتا ہے اور پھر اس کا اعادہ واجب ہو جاتا ہے۔ ہاں اس قدر فرق ہے کہ نماز میں قہقهہ سے وضو جاتا رہتا ہے اور اس میں قہقهہ سے وضو نہیں جاتا اور عورت کی محاذات بھی یہاں مفسد نہیں۔

۵۔ سجدہ تلاوت اگر خارج نماز میں واجب ہوں ہو تو بہتر یہ ہے کہ فوراً ادا کر لے اور اگر اس وقت نہ ادا کرے تب بھی جائز ہے مگر مکروہ تنزیہ کی ہے۔ اور اگر نماز میں واجب ہوا ہو تو اس کا اعادہ کرنا فوراً واجب ہے تا خیر کی اجازت نہیں۔ (رداختار وغیرہ)

۶۔ خارج نماز کا سجدہ نماز میں اور نماز کا خارج میں بلکہ دوسری نماز میں بھی نہیں ادا کیا جاسکتا اپس اگر کوئی شخص نماز میں آیت سجدہ پڑھے اور سجدہ کرنا بھول جائے تو اس کا گناہ اس کے ذمہ ہو گا جس کی تدبیر اس کے سوا کوئی نہیں کہ تو بہ کرے یا ارحم الرحیمین اپنے فضل و کرم سے معاف

### فرماوے گا۔ (بjur الرائق)

نماز کا سجدہ خارج نماز میں اس وقت ادا نہیں ہو سکتا جب کہ نماز فاسد نہ ہو اگر نماز فاسد ہو جائے اور اس کا مفسد خروج حیض نہ ہو تو وہ سجدہ خارج میں ادا کر لیا جائے اور اگر حیض کی وجہ سے نماز میں فساد آیا ہو تو وہ سجدہ معاف ہو جاتا ہے۔ (بjur الرائق۔ در مختار وغیرہ)

۷۔ اگر کوئی شخص حالت نماز میں کسی دوسرے سے آیت سجدہ نے خواہ دہ دوسرا بھی نماز میں ہو تو یہ سجدہ خارج نماز کا سمجھا جائے گا اور نماز کے اندر نہ ادا کیا جائے گا بلکہ خارج نماز میں۔

۸۔ اگر ایک آیت سجدہ کی تلاوت ایک ہی مجلس میں کئی بار کی جائے تو ایک ہی سجدہ واجب ہو گا۔ اور ایک آیت سجدہ کی تلاوت کی جائے پھر وہی آیت مختلف لوگوں سے سنبھال جائے تب بھی ایک ہی سجدہ واجب ہو گا۔ اگر سننے والے کی مجلس نہ بدلتے تو ایک ہی سجدہ واجب ہو گا خواہ پڑھنے والے کی مجلس بدل جائے یا نہ بدلتے۔ اور اگر سننے والے کی مجلس بدل جائے تو اس پر متعدد سجدے واجب ہوں گے خواہ پڑھنے والے کی بدلتے یا نہ بدلتے اگر پڑھنے والے کی بدل جائے گی تو اس پر بھی متعدد سجدے واجب ہوں گے۔ (بjur الرائق)

مجلس کے بدلتے کی دو صورتیں ہیں ایک حقیقی دوسری حکمی۔ اگر مکان بدل جائے تو حقیقی اور اگر مکان نہ بدلتے بلکہ کوئی ایسا فعل صادر ہو جس سے یہ سمجھا جائے کہ پہلے فعل کو قطع کر کے اب یہ دوسرا فعل شروع کیا جائے تو حکمی ہے۔ (بjur الرائق وغیرہ)

**حقیقی کی مثال:** ۱۔ دو گھر جدا جدا ہوں اور ایک گھر سے دوسرے گھر میں چلا جائے بشرطیکہ ایک دو قدم سے زیادہ چلنے پڑے۔ ۲۔ سوار ہو اور اتر پڑے۔ ۳۔ راستے میں چلا جاتا ہو۔ ۴۔ کسی درخت کی ایک شاخ سے دوسری شاخ پر چلا جائے خواہ دہ دوسری شاخ اس پہلی شاخ سے قریب ہو یا دور۔ ۵۔ کسی نہر یا حوض میں تیر رہا ہو۔ اگر ایک گھر ہو اور اس کے مختلف مقامات پر تلاوت کی جائے تو مجلس نہ بدلتے گی مثلاً مسجد کے گوشوں میں۔ کشتی اگر چہ جاری ہو مگر مجلس نہ بدلتے گی۔ اگر نماز پڑھتا ہو اگھوڑے پر سوار جاری ہو تو مجلس نہ بدلتے گی اس لئے کہ نماز پڑھنے کی وجہ سے شرعاً ایک ہی مجلس کا حکم دیا گیا ہے۔ اس صورت میں فقہاء نے لکھا ہے کہ اگر کوئی شخص گھوڑے پر سوار حالت نماز میں ایک ہی آیت سجدہ کی تکرار کر رہا ہو تو اس پر ایک ہی سجدہ واجب ہو گا اور اس گھوڑے کئے ہمراہ اگر کوئی شخص پیادہ جا رہا ہو تو اس پر ہر مرتبہ سننے سے ایک سجدہ واجب ہو گا۔ اگر دو شخص علیحدہ گھوڑوں پر سوار نماز پڑھتے ہوئے جا رہے ہوں اور ہر شخص ایک ہی آیت

سجدہ کی تلاوت کرے اور ایک دوسرے کی تلاوت کو سے تو ہر شخص پر دو سجدے واجب ہوں گے ایک تلاوت کے سبب سے دوسرا سننے کے سبب سے مگر تلاوت کے سبب سے جو ہو گا وہ نماز کا سمجھا جائے گا اور نماز ہی میں ادا کیا جائے گا اور سننے کے سبب سے جو ہو گا وہ خارج نماز کا سمجھا جائے گا اور بعد نماز کے ادا کیا جائے گا۔

**حکمی کی مثال:**۔ آیت سجدہ کی تلاوت کر کے دو ایک لقے سے زیادہ کھانا کھایا کسی سے دو ایک لقے سے زیادہ باتیں کرنے لگا۔ لیٹ کرسو رہا۔ خرید و فروخت میں مشغول ہو گیا۔ کوئی عورت لذکوں کو دو دھن پلانے لگی۔ اگر ایک دو لقے سے زیادہ نہ کھائے۔ کسی سے دو ایک لگھے سے زیادہ باتیں نہ کرے لیٹ کرنہ سوئے بلکہ بینچے بیٹھے ان سب صورتوں میں مجلس نہ بد لے گی۔ اسی طرح اگر کوئی شخص تسبیح پڑھنے لگے یا بیٹھے سے کھڑا ہو جائے تو بھی مجلس مختلف نہ ہوگی۔

۹۔ اگر ایک آیت سجدہ کی مرتبہ ایک ہی مجلس میں پڑھی جائے تو اختیار ہے کہ سب کے بعد سجدہ کیا جائے یا پہلی، ہی تلاوت کے بعد کیونکہ ایک ہی سجدہ اپنے ماقبل اور ما بعد کی تلاوت کے لئے) کافی ہے مگر اختیاط اس میں ہے کہ سب کے بعد کیا جائے۔ (بحر الرائق)

اگر آیت سجدہ نماز میں پڑھی جائے اور فوراً رکوع کیا جائے یا بعد دو تین آیتوں کے اور اس رکوع میں جھکتے وقت سجدہ تلاوت کی بھی نیت کر لی جائے تو سجدہ ادا ہو جائے گا۔ اور اسی طرح اگر آیت سجدہ کی تلاوت کے بعد نماز سجدہ کیا جائے تو بھی یہ سجدہ ادا ہو جائے گا اور اس میں نیت کی بھی ضرورت نہ ہوگی۔ (در مختار۔ رد المحتار وغیرہ)

۱۰۔ جمعہ اور عیدین اور آہستہ آواز کی نمازوں میں آیت سجدہ نہ پڑھنا چاہئے اس لئے کہ سجدہ کرنے میں مقتدیوں کے انتباہ کا خوف ہے۔ (بحر الرائق)

۱۱۔ کسی سورت کا پڑھنا اور خاص کر آیت سجدہ کو چھوڑ دینا مکروہ ہے۔ (بحر الرائق وغیرہ)

۱۲۔ اگر حاضرین باوضو سجدے کے لئے مستعد نہ بیٹھے ہوں تو آیت سجدہ کا آہستہ آواز سے تلاوت کرنا بہتر ہے اس لئے کہ وہ لوگ اس وقت سجدہ نہ کریں گے اور دوسرے وقت شاید بھول جائیں تو گناہ گار ہوں گے۔ (در مختار وغیرہ)

سجدہ تلاوت کا یہ طریقہ ہے کہ قبلہ رو ہو کر نیت کر کے اللہ اکبر کہے اور سجدہ کرے پھر اٹھتے وقت اللہ اکبر کہہ کے اٹھئے اور کھڑے ہو کر سجدہ کرنا مستحب ہے سجدہ تلاوت کی آدمی مل کر بھی کر سکتے ہیں اس طرح کہ ایک شخص کو مثل امام کے آئے کھڑا کریں۔ اور خود مقتدیوں کی طرح صرف

باندھ کر پیچے کھڑے ہوں اور اس کی ابتداء کریں یہ صورت درحقیقت جماعت کی نہیں ہے۔ اسی لئے اگر امام کا سجدہ کسی وجہ سے فاسد ہو جائے تو مقتدیوں کا فاسد نہ ہو گا اور اسی سبب سے عورت کا آگے کھڑا کر دینا بھی بائیز ہے۔

آیت سجدہ اگر فرض نمازوں میں پڑھی جائے تو اس کے سجدے میں مثل نماز کے سجدے کے سچان ربی الاعلیٰ کہنا بہتر ہے اور نفل نمازوں میں یا خارج نمازوں میں اگر پڑھی جائے تو اس کے سجدے میں اختیار ہے کہ سچان ربی الاعلیٰ کہیں یا اور تسبیحیں جواحدیث میں وارد ہوئی ہیں وہ پڑھیں مثل اس تسبیح کے۔

سجد وجهی للذی خلقه و صوره و شق سمعه وبصره بحوله و قوته  
فتبارک اللہ احسن الخالقین۔

میرے منہ نے سجدہ کیا اس کا جس نے اس کو پیدا کیا ہے اور جس نے اس کا بنا لایا ہے اور اس میں کان اور آنکھ پیدا کیں اپنی طاقت اور قوت سے پس بزرگ ہے اللہ اچھا پیدا کرنے والا۔ اور دونوں کو جمع کر لیں تو اور بھی بہتر ہے۔

علماء نے لکھا ہے کہ اگر کوئی شخص تمام آیات سجدہ کی تلاوت ایک ہی مجلس میں کرے تو حق تعالیٰ اس کی مشکل کو رفع فرماتا ہے اور ایسی حالت میں اختیار ہے کہ سب آیتیں ایک دفعہ پڑھ لیں اور بعد اس کے چودہ سجدے کرے یا ہر آیت کو پڑھ کر اس کا سجدہ کرتا جائے۔ (رد المحتار) سجدہ شکر منتخب ہے جب کوئی بڑی نعمت حق تعالیٰ کی طرف سے فائز ہوں یعنی ﷺ اور خلفاء راشدین سے منقول ہے مگر بعد نماز کے علی الاتصال سجدہ کرنا مکروہ ہے تاکہ جاہلوں کو اس کی سنت ہونے کا خیال نہ پیدا ہو۔

بعض ناواقف لوگ وتر کے دو سجدے کرتے ہیں اور اس کو مسنون سمجھتے ہیں۔ بعض لوگ ان سجدوں کے لئے ایک حدیث بھی بیان کرتے ہیں کہ نبی ﷺ نے حضرت بتول رضی اللہ عنہ کو ان سجدوں کا حکم دیا تھا حالانکہ یہ حدیث بصرخ محمد بن مسیح موضع اور یہ اصل ہے لہذا ان سجدوں کا بخیال سنت ادا کرنا مکروہ ہے اور بہر حال اس کا ترک بہتر ہے۔ (رد المحتار وغیرہ)

## جنازے کی نمازوں وغیرہ کا بیان

چونکہ اسلام کی مقدس شریعت میں اپنے دینی بھائیوں کے ساتھ عمدہ سلوک اور احسانات اور ہر قسم کی مراعات ایک جزا عظم قرار دی گئی ہے اور شریعت نہیں چاہتی کہ اس دینی اخوت اور محبت کا سلسلہ موت سے منقطع ہو جائے اسی وجہ سے نبی ﷺ کی عادت شریفہ یہ تھی کہ جب کوئی مسلمان دنیا سے انقال کرتا اس کے ساتھ وہ بہت احسان کرتے اور جو چیزیں اس کے لئے قبر اور قیامت میں مفید ہوتیں ان کی کوشش فرماتے اور اس کے اعزاز اور اقارب سے بھی سلوک کرتے تفصیل ان مضامین کی آئندہ بیانات سے بخوبی ظاہر ہے۔ یہی سبب ہے کہ جنازے کی نمازوں جو درحقیقت میت کے لئے دعائے مغفرت ہے۔ مسلمانوں پر خدا کی طرف سے فرض کردی گئی ہے اور اس کو پاک و صاف کر کے ایک عمدہ اہتمام سے آخری منزل تک پہنچا دینا ایک امر لازم کر دیا گیا۔ فی الواقع میت کے حقوق کی رعایت اس کی بیماری سے آخری وقت تک بلکہ اس کے بعد بھی جیسی اسلام میں ہوتی ہے کسی نہ ہب میں ان کا ایک شمش بھی نہیں اگر کسی کی چشم بصیرت روشن ہو تو وہ ان معاملات کو نہایت قدر کی نگاہوں سے دیکھنے کے قابل سمجھے گا۔

## بیمار کی عیادت کا بیان

جب کوئی شخص اپنے دوستوں میں بیمار ہو تو اس کے دیکھنے کو جانا اور اس کے حالات کو دریافت کرنا مستحب ہے اسی کو عیادت کہتے ہیں۔ اور اگر اس کے اعزاز وغیرہ میں کوئی اس کی خبر گیری کرنے والا نہ ہو تو ایسی حالت میں اس کی تیارداری عام مسلمانوں پر جن کو اس کی حالت معلوم ہو فرض کفایہ ہے۔

عیادت کی فضیلت و تأکید اور اس کا ثواب احادیث میں بے حد وار ہوا ہے مگر ہم اس بیان کو زیادہ بڑھانا نہیں چاہتے صرف دو تین حدیثیں بیان کر دیتے ہیں۔

صحیح مسلم میں ہے کہ حق تعالیٰ قیامت میں فرمائے گا کہ اے میرے بندے میں تیراپر و دگار ہوں میں بیمار ہوا اور میری عیادت کو نہ آیا بندہ عرض کرے گا کہ خداوند اتو تمام عالم کا پروردگار ہے تیری عیادت کیسے ہو سکتی ہے یعنی تو بیمار ہی نہیں ہو سکتا ارشاد ہو گا کہ فلاں میرا بندہ بیمار ہوا اور تو نے

اس کی عیادت نہ کی۔ اگر تو اس کی عیادت کرنے جاتا تو مجھ کو اسی کے پاس پاتا نبی ﷺ کا ارشاد ہے کہ جو شخص صحیح کو بیمار کی عیادت کرے اس کے لئے ستر ہزار فرشتے شام تک دعائے مغفرت کرتے ہیں اور جو شام کو کرے اس کے لئے ستر ہزار فرشتے استغفار کرتے ہیں صحیح تک۔ (سفر السعادت)

جو کوئی اپنے بھائی مسلمان کی عیادت کرے اس کو ایک باغ ملے گا۔ بہشت میں۔ (ترمذی)

نبی ﷺ نے اپنے برگزیدہ اصحاب کو یہ حکم دیا تھا کہ تم لوگ بیمار کی عیادت کیا کرو اور جنازے کے ہمراہ جایا کرو۔ (صحیح بخاری)

عیادت کے آداب میں ہے کہ وضو کر کے محض ثواب اور حق تعالیٰ کی خوشنودی حاصل کرنے کے لئے جائے اور جب بیمار کے پاس پہنچے تو اس کا حال پوچھئے اور اس کی تسکین کرے اور اس کو سلی دے اور اس کو صحت کا امیداوار کرے اور بیماری کے جو جو فضائل اور ثواب حدیث میں وارد ہوئے ہیں اس کو سنائے اور اس کے لئے دعائے صحبت کرے اور اپنے لئے بھی اس سے دعا کی درخواست کرے اور بیمار کے پاس زیادہ دریٹک نہ بیٹھئے ہاں اگر بیمار اس کے بیٹھنے سے خوش ہوتا ہو تو زیادہ بیٹھنا بہتر ہے اور عیادت میں جلدی نہ کرے بلکہ جب دو تین روز بیماری کو گزر جائیں تب عیادت کو جائے یہی عادت نبی ﷺ کی تھی۔ (شرح سفر السعادت)

نبی ﷺ کی عادت شریف یہ تھی کہ جب کوئی آپ ﷺ کے دوستوں میں بیمار ہوتا تو آپ ﷺ اس کی عیادت کو تشریف لے جاتے اور بیمار کے سرہانے بیٹھ جاتے اور اس کا حال پوچھتے اور فرماتے کہ تم کو اپنی طبیعت کیسی معلوم ہوتی ہے اور تمہارا دل کس چیز کو چاہتا ہے اگر کسی چیز کو وہ خواہش کرتا اور وہ اس کے لئے مضر نہ ہوتی تو اس کے دینے کا حکم فرماتے اور اپنے سیدھے ہاتھ کو بیمار کے بدن پر رکھ کر اس کے لئے دعا فرماتے کبھی ان الفاظ سے۔

اللهم رب الناس اذهب البأس و اشف انت الشافي لا شفاء  
الا شفاء ك شفاء لا يغادر سقما.

اے اللہ اے تمام لوگوں کے پروردگار بیماری کو دور کر دے اور صحت عطا فرماتو ہی صحت دینے والا ہے صحت وہی ہے جو تو عنایت فرمائے ایسی صحت دے کہ پھر کوئی بیماری باقی نہ رہے

اور اکثر مرتبہ دعا فرماتے جب سعد بن ابی وقار صَلَّی اللہُ عَلَیْہِ وَاٰلِہٖہ وَسَلَّمَ نے تو آپ ﷺ نے فرمایا۔

اللَّهُمَّ اشْفِعْ سَعْدًا اللَّهُمَّ اشْفِعْ سَعْدًا اللَّهُمَّ اشْفِعْ سَعْدًا۔

اے اللہ صحبت دے سعد کو اے اللہ صحبت دے سعد کو اے اللہ صحبت دے سعد کو ۱۲۔

اور نبی ﷺ سے کافروں کی بھی عیادت منقول ہے۔ ایک جوان یہودی آپ ﷺ کی خدمت کیا کرتا تھا جب یمار ہوا تو آپ ﷺ اس کی عیادت کو تشریف لے گئے اور اس سے مسلمان ہو جانے کو ارشاد فرمایا، قسمت نے یاری کی اور وہ مسلمان ہو گیا جب آپ ﷺ کے چچا ابو طالب یمار ہوئے باوجود دے کہ مشرک تھے آپ انکی عیادت کو تشریف لے گئے اور ان سے بھی مسلمان ہو جانے کی درخواست فرمائی مگر کا قب ازل نے یہ سعادت ان کی قسمت میں نہ لکھی تھی لہذا وہ قمیل ارشاد سے محروم رہے اسی وجہ سے اکثر علماء کی یہ رائے ہے کہ عیادت حقوق اسلام سے نہیں ہے یعنی جو مسلمان یمار ہو خواہ اس سے کبھی کی ملاقات ہو یا نہیں اس کی عیادت مسنون نہیں بلکہ حقوق صحبت سے ہے کہ جس شخص سے ملاقات ہو اس کی عیادت مسنون ہے خواہ وہ مسلمان ہو یا کافر۔ (شرح سفر السعادت)

## قریب المرگ کے احکام

جب کسی مريض پر علامات موت ظاہر ہونے لگیں تو مسنون یہ ہے کہ اس کا منه قبلہ کی طرف پھیر دیا جائے اور وہ مريض داہنے پہلو پر لٹا دیا جائے اور چت لٹانے میں بھی کچھ مضائقہ نہیں۔ اسی طرح کہ پیر قبلہ کی طرف ہوں یہ سب صورتیں اس وقت مسنون ہیں کہ مريض کو تکلیف نہ ہو اگر اس کو تکلیف ہو تو جس طرح اس کو آرام ملتا ہو اسی طرح اسکو لیٹا رہے دیں۔  
(بحر الرائق وغیرہ)

اس وقت مستحب ہے کہ کوئی شخص اس کے اعزایا احباب وغیرہ میں سے اس کو تلقین کرے یعنی اس کے سامنے بلند آواز سے کلمہ طیبہ۔

اَشْهَدُ اَنْ لَا إِلَهَ اِلَّا اللَّهُ وَاشْهَدُ اَنَّ مُحَمَّداً رَسُولُ اللَّهِ۔

گواہی دیتا ہوں کہ سوا اللہ کے کوئی خدا نہیں ہے اور گواہی دیتا ہوں کہ اس کی کہ محمد ﷺ خدا

کے پیغمبر ہیں۔ ۱۲۔

پڑھا جائے تاکہ وہ مریض اس کوں کر خود بھی پڑھے اور اس بشارت کا مستحق ہو جائے جو صحیح احادیث میں وارد ہوئی ہے کہ جس کا آخری کلام لا الہ الا اللہ ہو گا وہ جنت میں داخل ہو گا۔  
(بخاری)

مگر مریض سے یہ نہ کہا جائے کہ تم بھی پڑھو مبادا کہ شدت مرض یا بدحواسی کے سب سے اس کے منہ سے انکار نکل جائے۔ سورہ سین کا ایسے مریض کے پاس پڑھنا مستحب ہے۔ (رد المحتار)

اس آخری وقت میں نیک اور پرہیز گار لوگوں کا مدد جو دہونا بہتر ہے کہ ان کی برأت سے رحمت نازل ہوتی ہے۔ (فتاویٰ عالمگیری)

اس وقت مریض کے پاس کوئی خوبصوردار چیز رکھ دینا آگ میں سلاگا دینا مستحب ہے۔ پھر جب اس کی روح بدن سے مفارقت کر جائے تو اس کی آنکھیں نہایت نرمی اور آہستگی سے بند کر دی جائیں اور اس کا منہ کسی کپڑے کی پٹی سے باندھ دیئے جائے اس طرح کہ وہ پٹی ٹھوڑی کے نیچے رکھی جائے اور سر پر لے جا کر اس کے دونوں کنارے باندھ دیئے جائیں اور اس کے اعضاء سیدھے کر دیئے جائیں اور جوڑ زم کر دیئے جائیں اس طرح کہ ہر جوڑ کو اس کے مفتینی تک پہنچا کر کھیچ دیا جائے اور آنکھیں بند کرنے والا آنکھ بند کرتے وقت یہ دعا پڑھے۔

اللهم يسر عليه امره، وسهّل عليه ما بعده، واسعده، بلقائك واجعل

ما خرج اليه خيراً مما خرج عنه

اے اللہ آسان کرام اس کا اور سہل کرام پر وہ زمانہ جواب آئے گا اور مشرف فرمایا کہ اس کو اپنے دیدار سے اور جہاں گیا ہے (یعنی آخرت) اس کو بہتر کر دے اس جگہ سے جہاں سے گیا ہے (یعنی دنیا سے)

بعد ان سب مراتب کے اس کے غسل اور تکفین اور نماز سے جس قدر جلد ممکن ہو فراغت کر کے دفن کر دیا جائے۔

## غسل میت کے مسائل

میت کو غسل دینا مسلمانوں پر فرض کفایہ ہے اگر کوئی میت بے غسل کے دفن کر دی جائے تو

تمام وہ مسلمان جن کو اس کی خبر ہو گئی گنہگار ہوں گے۔

اگر میت کو بے غسل کے قبر میں رکھ دیا ہو مگر ابھی مٹی نہ ڈالی گئی تو اس کو قبر سے نکال کر غسل دے دینا ضروری ہے ہاں اگر مٹی پڑ چکی ہو تو پھر نہ نکالنا چاہئے۔ (بحر الرائق وغیرہ)

اگر کوئی عضو میت کا خشک رہ گیا ہو اور کفن پہنانے کے بعد یاد آئے تو کفن کھول کر اس عضو کو دھو دینا چاہئے ہاں اگر کوئی انگلی یا اس کے برابر کوئی حصہ جسم کا خشک رہ جائے اور بعد تکفين کے یاد آئے تو پھر اس کے دھونے کی ضرورت نہیں۔ (بحر الرائق)

ایک مرتبہ غسل دینا فرض ہے اور تین مرتبہ مسنون ہے۔

میت کے غسل کا مسنون و مستحب طریقہ یہ ہے کہ میت کو کسی ایسے تخت وغیرہ پر لٹا کر جو تمیں یا پانچ یا سات مرتبہ کسی خوبصوردار چیز سے دھونی پاچ کا ہواں کے جسم عورت کو کسی کپڑے سے بند کر کے جو کپڑے (۱) اس کے بدن میں ہوں وہ بہت جلد آسانی سے اتار لئے جائیں اور اس کو استنبی کرایا جائے اس طرح کہ نہلانے والا اپنے ہاتھ میں کپڑا لپیٹ کر اس کے خاص حصے اور مشترک حصے کو دھو دے بعد اس کے اس میت کو وضو کرایا جائے اور اس وضو میں کلی نہ کرائی جائے گی اور ناک میں پانی نہ ڈالا جائے اس لئے کہ پھر منہ اور ناک سے پانی کا نکلا دشوار ہو گا ہاں نہلانے والا پانی انگلی میں کپڑا لپیٹ کر اس کے دانتوں کو اور ناک کے اندر ورنی حصہ کو صاف کر دے صحیح یہ ہے کہ اس وضو میں سر کا مسح بھی کرایا جائے گا۔ (بحر الرائق)

جب وضو سے فراغت ہو جائے تو اس کے سر میں اگر بال ہوں تو مل دیا جائے جس پانی سے سر ملا جائے اس میں خطی جوش کر لی جائے یا صابن ملا دیا جائے تاکہ میل اچھی طرح صاف ہو جائے غسل کے لئے گرم پانی بہتر ہے اس لئے کہ اس سے میل خوب صاف ہوتا ہے جب سر صاف ہو چکے تو میت کو بامیں پہلو پر لٹا کر تمام بدن پر پانی بہادیا جائے اس قدر کہ پانی تخت تک پہنچ جائے یا ایک مرتبہ غسل ہوا پھر دوسرے مرتبہ اس کو داہنے پہلو پر لٹا کر تمام بدن پر پانی بہادیں پھر اس کا پیٹ آہستہ آہستہ ملا جائے تاکہ آلاش نکل جائے اور وہ دھو دی

(۱) کپڑے اتار لینے میں یہ مصلحت ہے کہ کپڑوں کی گرمی سے نعش کے خراب ہو جانے کا خوف ہوتا ہے۔ نبی ﷺ کے حجم اقدس سے کپڑے بیس اتارے گئے بلکہ آپ کو کپڑوں کے ساتھ غسل دیا گیا یا آپ ہی کے ساتھ خاص تھا آپ ﷺ کے جسم اقدس میں کسی خراں کا معاذ اللہ خوف نہ تھا ابو داؤد میں مردی ہے کہ نبی ﷺ کو کپڑے اتا کر غسل دینے میں صحابہؓ اخلاف ہوا تب گھر کے ایک گوشے سے آواز آئی کہ نبی ﷺ کو کپڑوں کے ساتھ غسل دو آپ ﷺ کے جسم اطہر سے کپڑے نہ اتارو۔

جائے بعد اس کے پھر اس کو باسیں پہلو پر لٹا کر تمام بدن پر پانی بہادیا جائے یہ تیسرا مرتبہ ہوا۔ پہلی مرتبہ خاص پانی سے غسل دیا جائے دوسری مرتبہ اس پانی سے جس میں بیری کی پتی یا خطمی جوش کی گئی ہو۔ تیسرا مرتبہ اس پانی سے جس میں کافور ہو۔ جب غسل سے فراغت ہو جائے تو میت کا بدن کسی کپڑے سے خنک کر لیا جائے تاکہ بدن کی تری سے کفن نہ خراب ہو۔ بعد اس کے زعفران اور دوس (۱) کے سوا اور کوئی خوبیوں کے سر اور داڑھی میں لگادی جائے اس کی پیشانی اور ناک اور دونوں ہاتھوں پر کہدوں تک گھنٹوں پر کافور مل دیا جائے۔ میت کے بالوں میں لکھمی نہ کی جائے اور ناخون یا بال اس کے نہ کاٹے جائیں مونچیں نہ کتری جائیں ہاں اگر کوئی ناخن ٹوٹ جائے تو اس کے علیحدہ کرنے میں کچھ حرج نہیں۔ (بجرالائق)

میت کے نہلانے کے اجرت لینا جائز نہیں اس لئے کہ میت کا نہلانا خدا کی طرف سے فرض ہے پھر اس پر اجرت کسی ہاں اگر کوئی شخص نہلانے والے وہاں موجود ہوں تو پھر جائز ہے اس لئے کہ ایسی صورت میں کسی خاص شخص پر اس کا نہلانا فرض نہیں۔ (در مختار وغیرہ)

نہلانے والا ایسا شخص ہونا چاہئے کہ جس کو میت کا دیکھنا جائز ہو عورت کو مرد کا اور مرد کو عورت کا غسل دینا جائز نہیں ہاں منکوہ عورت اپنے شوہر کو غسل دے سکتی ہے اس لئے کہ وہ عدت کے زمانہ تک اس کے نکاح میں سمجھی جائے گی بخلاف شوہر کے کہ وہ عورت کے مرتے ہی اس عورت کے نکاح سے علیحدہ سمجھا جائے گا اور اس کو اس عورت کا غسل دینا جائز ہو گا۔

اگر کوئی عورت ایسی جگہ مر جائے جہاں کوئی عورت نہ ہو جو اس کو غسل دے تو اگر کوئی مرد اس کا محروم موجود ہو تو وہ اس کو تیم کرادے اور اگر کوئی محروم نہ ہو تو غیر محروم اپنے ہاتھوں میں کپڑا لپیٹ کر اس کو تیم کرادے ہاں لوٹدی کو اجنبی بھی بے کپڑا لپیٹے ہوئے تیم کر سکتا ہے اسی طرح اگر کوئی مرد ایسی جگہ مر جائے جہاں کوئی مرد غسل دینے والا نہ ہو تو اس کو محروم عورت کپڑا لپیٹے ہوئے اور غیر محروم ہاتھوں میں کپڑا لپیٹ کر تیم کرادے۔

نابالغ لڑکے اور لڑکی کو عورت اور مرد وہوں غسل دے سکتے ہیں۔ بہتر یہ ہے کہ نہلانے والا میت کا کوئی عزیز ہو اور اگر عزیز نہلانا نہ جانتا ہو تو کوئی مقنی پر ہیز گار آدمی اس کو غسل دے۔

اگر کوئی کافر یا بخس آدمی یا وہ شخص جسے میت کا دیکھنا جائز نہ تھا میت کو غسل دے تب بھی

(۱) دوس ایک زر دگھاں ہے بلاد عرب میں پیدا ہوتا ہے پتی اس کی کند کی پتی سے مشابہ ہوتی ہے اس سے کپڑے رنگ جاتے ہیں نگ اس کا سرخی اور زردی کے درمیان میں ہوتا ہے اقتضانی۔

غسل صحیح ہو جائے گا۔ اگرچہ مکروہ ہو گا۔ (فتاویٰ عالمگیری)

بہتر یہ ہے کہ جس جگہ میت کو غسل دیا جائے وہاں غسل دینے والے اور اس شخص کے جو اس کا شریک ہو کوئی دوسرا شخص نہ جائے اور غسل دینے والا اگر اس میں کوئی عمدہ بات دیکھے تو تلوگوں سے بیان کر دے اور اگر کوئی بری حالت دیکھے تو کسی پر ظاہرنہ کرے ہاں اگر میت کوئی مشہور بدعتی ہو اور اس میں کوئی بری بات دیکھے تو ظاہر کر دے تاکہ لوگوں کو عبرت ہو اور اس بدعت کے ارتکاب سے باز رہیں۔ (بحرالرائق۔ عالمگیری وغیرہ)

اگر کوئی شخص دریا میں ڈوب کر مر گیا ہو تو وہ جس وقت نکلا جائے اس کا غسل دینا فرض ہے پانی میں ڈوبنا غسل کے لئے کافی نہ ہو گا اس لئے کہ میت کا غسل دینا زندوں پر فرض ہے اور ڈوبنے میں کوئی ان کا فعل نہیں ہوا ہاں اگر نکالتے وقت غسل کی نیت سے اس کو پانی میں حرکت دے دی جائے تو غسل ہو جائے گا اسی طرح اگر میت کے اوپر مینہ کا پانی برس جائے یا اور کسی طرح سے پانی پہنچ جائے تب بھی اس کا غسل دینا فرض رہے گا۔ (فتاویٰ قاضی خاں۔ بحرالرائق۔ در مختار وغیرہ)

اگر کسی آدمی کا صرف سر کہیں دیکھا جائے تو اس کو غسل نہ دیا جائے گا بلکہ یونہی دفن کر دیا جائے گا اور اگر کسی آدمی کا بدن نصف سے زیادہ کہیں ملے تو اس کا غسل دینا ضروری ہے خواہ سر کے ساتھ ملے یا بے سر کے اور اگر نصف سے زیادہ نہ ہو بلکہ نصف ہو اگر سر کے ساتھ ملے تو غسل دیا جائے گا ورنہ نہیں اور اگر نصف سے کم ہو تو غسل نہ دیا جائے گا خواہ سر کے ساتھ ہو یا بے سر کے۔ (بحرالرائق۔ رد المحتار)

اگر کوئی لڑکا پیدا ہوتے ہی مر جائے اس کا غسل دینا بھی فرض ہے اور اگر مر اہوا پیدا ہو خواہ اس کے سب اعضاء بن چکے ہوں یا نہیں تو بہتر یہی ہے کہ اس کو بھی غسل دیا جائے۔ (بحرالرائق وغیرہ)

اگر کوئی میت کہیں دیکھی جائے اور کسی قرینے سے یہ نہ معلوم ہو کہ یہ مسلمان تھا یا کافر تو اگر دارالاسلام میں یہ واقعہ ہوا ہو تو اس کو غسل دیا جائے گا اور نماز بھی پڑھی جائے گی۔

اگر مسلمان کی نعشیں کافروں کی نعشیوں میں مل جائیں اور کوئی تمیز نہ باقی رہے تو ان سب کو غسل دیا جائے گا اور اگر تمیز باقی ہو تو مسلمانوں کی نعشیں علیحدہ کر لی جائیں اور صرف انہیں کو غسل دیا جائے۔ کافروں کی نعش کو غسل نہ دیا جائے۔

اگر کسی مسلمان کا کوئی عزیز کافر ہوا اور وہ مر جائے تو اس کی نعش اس کے کسی ہم مذہب کو دے دی جائے اگر اس کا کوئی ہم مذہب نہ ہو یا ہو گر لینا قبول نہ کرے تو بدرجہ مجبوری وہ مسلمان اس کافر کو غسل دے مگر نہ مسنون طریقے سے یعنی اس کو وضو نہ کرائے اور سر اس کا نہ صاف کرایا جائے کافر وغیرہ اس کے بدن میں نہ ملا جائے بلکہ جس طرح بخس چیز کو دھوتے ہیں اسی طرح اس کو دھوئیں اور کافر دھونے سے پاک نہ ہو گا حتیٰ کہ اگر کوئی شخص اس کو لئے ہوئے نماز پڑھتے تو اس کی نماز درست نہ ہوگی۔ (در مختار وغیرہ)

باغی لوگ یا ذاکہ زن اگر مارے جائیں تو ان کے مردوں کو غسل نہ دیا جائے بشرطیکہ عین اڑائی کے وقت مارے گئے ہوں۔

مرتد اگر مر جائے تو اس کو بھی غسل نہ دیا جائے اور اگر اس کے اہل مذہب اس کی نعش مانگیں تو ان کو بھی نہ دی جائے۔ (بحر الرائق وغیرہ)

اگر پانی نہ ہونے کے سبب سے کسی میت کو تمیم کیا گیا ہو اور پھر پانی مل جائے تو اس کو غسل دیدینا چاہئے۔

جب میت کو غسل دے چکیں اور اس کی تری کپڑے سے پونچھ کر دور کر دیں تو اس کو کفن پہنایا جائے۔

## کفن کے مسائل

میت کو کفن دینا مثل غسل کے فرض کفایہ ہے۔ (بحر الرائق۔ رد المحتار)

مردے کے کفن میں تین کپڑے مسنون ہیں۔ (۱) نہہ بند۔ (۲) کفنی۔ (۳) چادر اور عمامہ مکروہ ہے۔ (بحر الرائق وغیرہ)

عورت کے کفن میں پانچ کپڑے مسنون ہیں۔ (۱) نہہ بند۔ (۲) کفنی۔ (۳) دو پٹہ۔

(۱) نہہ بند کو عربی میں ازار اور کفنی کو پیش اور چادر کو ردا کہتے ہیں ازار اور لفافہ دونوں چادر کو کہتے ہیں یہ چادریں سر سے پر تک ہوتی ہیں اور لفاف کی چادر ازار سے پچھے تھوڑی بڑی ہوتی ہے اور پیش ایک ایک قسم کا کرتہ ہے جو گردن سے لے کر پیر تک ہوتا ہے مگر اس کے دامنوں میں چاک نہیں ہوتا۔ (بدایہ) ۱۲۔

(۲) نہہ بند اور چادر اور کفنی کی وہی حد ہے جو مرد کے کفن میں بیان ہو چکی ہے رہ گیا وہ پٹہ سینہ بند دو پٹہ تین گز کا ہوتا ہے جو سر سے لے کر منہ پر ڈال دیا جاتا ہے پیٹا نہیں جاتا اور سینہ بند بینے سے لے کر رانوں تک ہوتا ہے۔ (قاضی خاں) ۱۲۔

(۲) سینہ بند۔ (۵) چادر۔ اگر مرد کے کفن میں صرف تہ بند اور چادر پر اکتفا کی جائے یا عورت کے کفن میں صرف کفنی اور تہ بند یا صرف دو تہ بندوں پر اکتفا کی جائے تب بھی جائز ہے اور اگر اس قدر کفن بھی ممکن ہو تو جس قدر ہو سکے مگر کم سے کم اس قدر کپڑا ضروری ہے جو پورے بدن کو چھپا لے اگر اس قدر بھی نہ ہو تو لوگوں سے مانگ کر پورا کیا جائے یہ بھی نہ ہو سکے تو جس قدر جسم کھلا رہ گیا ہو گھاس وغیرہ<sup>(۱)</sup> سے چھپا دیا جائے۔

قبل اس کے کہ میت کو کفن پہنانا یا جائے کفن پر تین مرتبہ کسی خوشبودار چیز کی دھونی دے دینا مستحب ہے۔ (بخارا نق)

مرد کو کفن پہنانے کا طریقہ یہ ہے کہ پہلے کفن کی چادر کسی تخت وغیرہ پر بچا دی جائے اور اس کے اوپر تہ بند بچا دیا جائے اور میت کو کفنی پہنانا کرتے بند پر لٹادیں اور پہلے تہ بند لپیٹ دیں اس طرح کہ پہلے بایاں جانب اس کامیت کے بدن پر کھیں اس کے بعد واہنا تاکہ واہنا جانب بائیں کے اوپر رہے بعد اس کے پھر چادر کو اسی طرح لپیٹ دیں تاکہ واہنا جانب بائیں کے اوپر رہے۔

عورت کو کفن پہنانے کا طریقہ یہ ہے کہ پہلے کفن کی چادر کسی تخت وغیرہ پر بچا کر اس کے اوپر تہ بند بچا دیں اور عورت کو کفنی پہنانا کراس کے بالوں کے دو حصے کر کے ایک حصہ گردن کے چیچھے سے دابنے جانب لا کر دوسرا گردن کے نیچے سے بائیں لا کر سینے پر رکھ دیں کفنی کے اوپر بعد اس کے دو پٹا اس کے سر سے لے کر منہ تک ڈال دیں بعد اس کے تہ بندوں پر اس کو لٹادیں اور مثل سابق پہلے تہ بند کو لپیٹ دیں اس کے بعد چادر کو ان سب کے بعد سینہ بند کو لپیٹ دیں اگر ہوا وغیرہ سے کفن سے کھل جانے کا خوف ہوتا ہو اس کو کسی چیز سے باندھ دیں۔ (در المختار وغیرہ)

بالغ اور نابالغ محرم اور حلال سب کا کفن یکساں ہوتا ہے۔

جو لڑکا مرا ہوا پیدا ہو یا حمل ساقط ہو جائے اس کے لئے صرف کپڑے میں لپیٹ دینا کافی ہے کفن مسنون کی ضرورت نہیں۔ (در المختار وغیرہ)

اسی طرح اگر انسان کا کوئی عضو یا نصف جسم بغیر سر کے پایا جائے اس کو بھی کسی کپڑے میں

(۱) اسی وجہ سے جب مصعب بن عییر رضی اللہ عنہ جنگ احد میں شہید ہوئے اور ان کے پاس صرف ایک چادر تھی کہ اگر اس سے ان کا سر چھپا یا جاتا تھا تو پیر کھل جاتے تھے اور اگر پیر بند کئے جاتے تھے تو سر کھل جاتا تھا تو نبی ﷺ نے فرمایا کہ ان کے سر کو تو چادر سے بند کرو اور پیر کو اذخر سے اذخراً کی قسم کی گھاس ہے۔

لپیٹ دینا کافی ہے ہاں اگر نصف جسم کے ساتھ سبھی ہو یا نصف سے زیادہ حصہ جسم کا ہو گو سبھی نہ ہو تو پھر کفن مسنون دینا چاہئے۔ (رد المحتار وغیرہ)

کسی انسان کی قبر کھل جائے یا اور کسی وجہ سے اس کی لعش باہر نکل آئے اور کفن نہ ہو تو اسکو بھی کفن مسنون دینا چاہئے بشرطیکہ لعش پھٹی نہ ہو اگر پھٹ گئی ہو تو صرف کسی کپڑے میں لپیٹ دینا کافی ہے۔

کفن انہیں کپڑوں کا ہونا چاہئے جن کا پہننا زندگی کی حالت میں جائز تھا مرد کے لئے خالص ریشمی یا زعفران یا کسم کے رنگے ہوئے کپڑے کا کفن نہ دیا جائے ہاں عورتوں کو اس قسم کا کفن دیا جاسکتا ہے اس لئے کہ ان کو حالت زندگی میں ایسے کپڑوں کا پہننا جائز تھا۔ کفن کا گران قیمت کا بنانا مکروہ ہے اور بہت برے کپڑے کا بھی نہ ہونا چاہئے بلکہ ایسے کپڑوں کا جن کو میت اپنی زندگی کی حالت میں جمعہ اور عیدین میں پہنتا ہو اور عورت کے لئے ایسے کپڑے کا جس کو اپنے ماں باپ کے پاس پہن کر جاتی ہو کفن سفید رنگ کے کپڑے کا بہتر ہے پرانے اور نئے کی کچھ تخصیص نہیں۔

میت کا کفن اس شخص کو بنانا چاہئے جو حالت حیات میں اس کی کفالت کرتا تھا خواہ وہ کچھ مال چھوڑ کر مرا ہو یا نہیں جیسے عورت کا کفن اس کے شوہر کے ذمے ہے خواہ وہ کچھ مال چھوڑ کر مرا ہو یا نہیں اور خواہ شوہر امیر ہو یا غریب اسی طرح غلام کا کفن اس کے آقا کے ذمے ہے خلاصہ یہ کہ جن لوگوں کا کھانا اور کپڑا زندگی میں جس شخص کے ذمے ہو گا اسی شخص کے ذمے بعد مرنے کے ان لوگوں کا کفن بھی ہو گا۔ (بحر الرائق)

اور اگر ایسا کوئی شخص نہ ہو جس پر حالت حیات میں اس کی کفالت ضروری تھی اور وہ میت کچھ مال چھوڑ کر مرا ہو تو اس کا کفن اس مال سے بنایا جائے ورنہ بیت المال سے اگر بیت المال نہ ہو جیسا ہمارے زمانے میں ہندوستان میں نہیں ہے تو مسلمانوں سے چندہ لے کر اس کا کفن بنادیا جائے۔

کافر اگر مر جائے تو اس کا کفن مسنون طریقے سے نہ دیا جائے گا بلکہ کسی کپڑے میں لپیٹ دیا جائے گا اور مرتد کو بالکل کفن نہ دیا جائے گا نہ مسنون نہ غیر مسنون۔

جب میت کو فن پہننا چکیں تو اس کی نماز پڑھیں اور اس کے تمام اعز اد احباب و اہل محلہ کو خبر کر دیں تاکہ وہ لوگ بھی اس کے حق سے ادا ہو جائیں اور نماز میں آ کر شریک ہو لیں۔

## نماز جنازہ کے مسائل

نماز جنازہ فرض کفایہ ہے۔ منکراس کا کافر ہے۔

نماز جنازہ درحقیقت اس میت کے لئے دعا ہے ارحام الراحمین سے۔

نماز جنازہ کے واجب ہونے کی وہی سب شرطیں ہیں جو اور نمازوں کے لئے ہم اوپر لکھ چکے ہیں ہاں اس میں ایک شرط اور زیادہ ہے وہ یہ کہ اس شخص کی موت کا علم ہو جس کو یہ خبر نہ ہوگی وہ معذور ہے نماز جنازہ اس پر ضروری نہیں۔ (رداختار)

نماز جنازہ کے صحیح ہونے کے لئے وہ قسم کی شرطیں ہیں ایک وہ جو نماز پڑھنے والوں سے تعلق رکھتی ہیں وہ وہی ہیں جو اور نمازوں کے لئے اوپر بیان ہو چکیں۔

۱۔ طہارت ۲۔ ستر عورت ۳۔ استقبال قبلہ ۴۔ نیت۔ ہاں وقت اس کے لئے شرط نہیں۔

اور اس کے لئے تعمیم نمازنہ ملنے کے خیال سے جائز ہے۔ مثلاً نماز جنازہ ہو رہی ہو اور وضو کرنے میں اختال ہو کہ نماز ختم ہو جائے گی تو تعمیم کر لے بخلاف اور نمازوں کے کہ ان میں اگر وقت کے چلے جانے کا بھی خوف ہو تو تعمیم جائز نہیں۔

آج کل جنازے کی نماز پڑھنے والے جو تاپہنے ہوئے نماز پڑھتے ہیں ان کے لئے یہ امر ضروری ہے کہ وہ جگہ جس پر کھڑے ہوں اور جو تے دونوں پاک ہوں اور اگر جو تاپیر سے نکال دیا جائے اور اس پر کھڑے ہوں تو صرف جو تے کا پاک ہونا ضروری ہے اکثر لوگ اس کا خیال نہیں کرتے اور ان کی نمازوں نہیں ہوتی۔ دوسری قسم کی وہ شرطیں ہیں جن کو میت سے تعلق ہے۔

۱۔ میت کا مسلمان ہوتا کافر اور مرتد کی نماز صحیح نہیں مسلمان اگرچہ فاسق یا بدعتی ہو اس کی نماز صحیح ہے سو ان لوگوں کے جو بادشاہ سے بغاوت کریں یا ذاکرہ زنی کرتے ہوں بشرطیکہ یہ لوگ بادشاہ وقت سے لڑائی کی حالت میں مقتول ہوں۔ اگر بعد لڑائی کے یا اپنی موت سے مر جائیں تو پھر ان کی نماز پڑھی جائے گی۔ جس شخص نے اپنے باپ یا ماں کو قتل کیا ہو اور اس کی سزا میں وہ مارا جائے تو اس کی نماز بھی نہ پڑھی جائے گی ان لوگوں کی نماز جرائمیں پڑھی جاتی۔ صحیح یہ ہے کہ جس نے اپنی جان خود کشی کر کے دی ہو اس پر نماز پڑھنا درست ہے جس لڑکے کا باپ یا ماں مسلمان ہو وہ لڑکا مسلمان سمجھا جائے گا۔ اور اس کی نماز پڑھی جائے گی۔ میت سے مراد وہ شخص ہے جو زندہ

پیدا ہو کر مر گیا ہو تو اس کی نماز درست نہیں۔ (رد المحتار)  
 ۲۔ میت کا بدن اور کفن نجاست حقیقیہ اور حکمیہ سے طاہر ہونا ہاں اگر نجاست حقیقیہ اس کے بدن سے خارج ہوئی ہو اور اس سبب سے اس کا بدن بالکل نجس ہو جائے تو کچھ مضائقہ نہیں نماز درست ہے۔ (رد المحتار)

اگر کوئی میت نجاست حکمیہ سے طاہر نہ ہو یعنی اس کو غسل نہ دیا گیا ہو یا در صورت ناممکن ہونے غسل کے تیم نہ کرایا گیا ہو اس کی نماز درست نہیں ہاں اگر اس کا طاہر کرنا ممکن نہ ہو مثلاً بے غسل یا تیم کرائے ہوئے دفن کر چکے ہوں اور قبر پر مٹی بھی پڑ چکی ہو تو پھر اس کی نماز اس کی قبر پر اسی حالت میں پڑھنا جائز ہے۔ اگر کسی میت پر بے غسل یا تیم کے نماز پڑھی گئی ہو اور وہ دفن کر دیا گیا ہو اور بعد دفن کے خیال آئے کہ اس کو غسل نہ دیا گیا تھا تو اسکی نماز دوبارہ اس کی قبر پر پڑھی جائے اس لئے کہ پہلی نماز صحیح نہیں ہوئی ہاں اب چونکہ غسل ممکن نہیں ہے لہذا نماز ہو جائے گی۔ اگر کسی مسلمان کو بے نماز پڑھے ہوئے دفن کر دیا گیا ہو تو اس کی نماز اس کی قبر پر پڑھی جائے جب تک کہ اس کی نعش کے پھٹ جانے کا اندر یہ شرط نہ ہو جب خیال ہو کہ اب نعش پھٹ پھٹ گئی ہو گی تو پھر نماز نہ پڑھی جائے۔ (در مختار۔ رد المحتار)

۱۔ میت جس جگہ رکھی ہو اس جگہ کا پاک ہونا شرط نہیں۔ (رد المحتار۔ فتاویٰ عالمگیری)۔ ۲۔ میت کے جسم عورت کا پوشیدہ ہونا اگر میت بالکل برہنہ ہو تو اس کی نماز درست نہیں۔ ۳۔ میت کا نماز پڑھنے والے کے آگے ہونا۔ اگر میت نماز پڑھنے والے کے پیچھے ہو تو نماز نہ ہوگی۔ ۴۔ میت کا جس چیز پر میت ہواں کا زمین پر رکھا ہوا ہونا اگر میت کو لوگ اپنے ہاتھوں پر اٹھائے ہوں یا کسی گاڑی یا جانور پر ہو اور اسی حالت میں اس کی نماز پڑھی جائے تو صحیح نہ ہوگی۔ (در مختار۔ رد المحتار وغیرہ)۔ ۵۔ میت کا وہاں موجود ہونا (۱) اگر میت وہاں نہ موجود ہو تو نماز نہ صحیح ہوگی۔

(۱) یہ مذہب حنفی اور مالکیہ کا ہے امام احمد اور امام شافعی رحمۃ اللہ علیہما کے نزدیک میت کا وہاں موجود ہونا شرط نہیں ان کے نزدیک عابر ربجی نماز جنازہ درست ہے وہ اپنے استدلال میں یہ حدث پیش کرتے ہیں کہ جب نجاشی بادشاہ جہش نے انتقال فرمایا اور آنحضرت ﷺ کو اس کی خبر ہوئی تو آپ ﷺ نے مدینہ میں ان پر نماز پڑھی حنفی اور مالکیہ کہتے ہیں کہ یہ خاص آنحضرت ﷺ کا تھا اس پر دوسرا کو قیاس نہیں کر سکتے اور اتفاق یہ بات تھیک معلوم ہوئی ہے دیکھئے آنحضرت ﷺ مدینہ کے جنازہ کی نماز نہ پڑھنے تھے کیا دوسرے کوئی ایسا کرنے کا اختیار ہے۔ دوسرے جواب حنفی اور مالکیہ کا یہ ہے کہ ممکن ہے کہ نجاشی کا جنازہ آنحضرت ﷺ کے پیش نظر کر دیا گیا ہو خدا گی قدرت سے تھے اب جان میں ایک حدیث بھی مل گئی ہے جس سے یہ جواب بہت قوی ہو گیا (باقیہ حاشیہ اسکے صفحہ پر ملاحظہ کیجئے)

نماز جنازہ میں دو چیزیں فرض ہیں۔ ۱۔ چار مرتبہ اللہ اکبر کہنا۔ ہر تکبیر یہاں قائم مقام ایک رکعت کے سمجھی جاتی ہے۔ ۲۔ قیام یعنی کھڑے ہو کر نماز جنازہ پڑھنا جس طرح فرض ملور واجب نمازوں میں قیام فرض ہے اور بے عذر کے ان کا بیٹھ کر پڑھنا جائز نہیں اسی طرح یہاں بھی قیام فرض ہے اور بے عذر اس کا ترک جائز نہیں۔ عذر کا بیان اوپر ہو چکا ہے۔ رکوع سجدے قعدے وغیرہ اس نماز میں نہیں۔ نماز جنازہ میں تین چیزیں مسنون ہیں۔ (۱) اللہ تعالیٰ کی حمد کرنا۔ (۲) نبی ﷺ پر درود پڑھنا۔ (۳) میت کے لئے دعا کرنا۔

جماعت جیسا کہ اور نمازوں کے لئے شرط نہیں ہے ویسا ہی یہاں بھی شرط نہیں ہے اگر ایک شخص بھی جنازہ کی نماز پڑھ لے تو فرض ادا ہو جائے گا خواہ وہ عورت ہو یا مرد بالغ ہو یا نابالغ۔ (رد المحتار) ہاں یہاں جماعت کی زیادہ ضرورت ہے اس لئے کہ یہ دعا ہے میت کے لئے ورچند مسلمانوں کا جمع ہو کر بارگاہ الہی میں کسی چیز کے لئے دعا کرنا ایک عجیب خاصیت رکھتا ہے نزول رحمت اور قبولیت کے لئے نماز جنازہ کا مسنون و مستحب طریقہ یہ ہے کہ میت کو آگے رکھ کر امام اس کے سینے کے مجازی کھڑا ہو جائے اور سب لوگ یہ نیت کریں۔ ان اصولی صلوٰۃ الجنائز لله تعالیٰ و دعاء اللمیت میں نے یہ ارادہ کیا کہ نماز جنازہ پڑھو جو خدا کی نماز ہے اور میت کے لئے دعا ہے یہ نیت کر کے دونوں ہاتھ مثلاً تکبیر تحریم کی کانوں تک اٹھا کے ایک مرتبہ اللہ اکبر کہہ کر دونوں ہاتھ مثلاً نماز کے باندھ لیں۔ سب حانک اللہُمَّ وَبِحَمْدِكَ وَتَبَارُكَ اسمک وَتَعَالَى جَدُّكَ وَجَلَ ثَنَاءُكَ وَلَا إِلَهَ غَيْرُكَ۔ اس کو پڑھ کر پھر ایک مرتبہ اللہ اکبر کہیں مگر اس مرتبہ ہاتھ نہ اٹھائیں بعد اس کے درود شریف پڑھیں اور بہتر یہ ہے کہ وہی درود شریف پڑھا جائے جو نماز میں پڑھا جاتا ہے اور جس کو ہم اوپر لکھے چکے ہیں۔ پھر ایک مرتبہ اللہ اکبر کہیں اس مرتبہ بھی ہاتھ نہ اٹھائیں اس تکبیر کے بعد میت کے لئے دعا کریں اگر بالغ ہو تو یہ

(حاشیہ گزشتہ صفحہ) اس حدیث کو علامہ زیلیعی نے نصب الایم میں نقل کیا ہے عران بن حصین رضی اللہ عنہ سے مروی ہے نبی ﷺ نے صحابہ رضی اللہ عنہم سے فرمایا کہ تمہارے بھائی نجاشی کا انتقال ہو گیا انہوں نے پڑھا آنحضرت ﷺ کھڑے ہو گئے اور صحابہ رضی اللہ تعالیٰ عنہم بھی آپ ﷺ کے پیچھے صاف بست کھڑے ہوئے صحابہ رضی اللہ تعالیٰ عنہم کو یہی معلوم ہوتا تھا کہ نجاشی کا جنازہ آنحضرت ﷺ کے سامنے ہے اس حدیث سے صاف ظاہر ہے کہ نجاشی کا جنازہ حاضر کر دیا گیا تھا تھی کہ صحابہ نے بھی اس کو دیکھا۔ اس کے علاوہ اگر نماز جنازہ غائب پر درست ہوتی تو قرآن صحابہ عن میں حضرت خیب رضی اللہ تعالیٰ عنہ بھی تھے شہید ہوئے اور حضرت جبرايل نے آپ کو خبر دی تو آپ ان پر ضرور نماز پڑھتے اس لئے کہ وہ لوگ آپ ﷺ کو نہایت محبوب تھی۔ واللہ عالم۔ ۱۲۔

دعا پڑھیں۔ (۱) اللہم اغفر لہینا و میتہنا و شاہدنا و غائبنا و صغیرنا و کبیرنا و ذکرنا  
و انشانا اللہم من احییتہ منا فاحییہ علی الا سلام و من توفیتہ منافتو فه علی الا یمان  
اور بعض احادیث میں یہ دعا بھی وارد ہوئی ہے۔ (۲) اللہم اغفر لہ وارحمہ و عافہ و اعف  
عنه و اکرم نزلہ و وسع مدخلہ واغسلہ بالماء و الثلوج والبرد ونقہ من الخطایا  
کما ینقی الشوب الابیض من الدنس وابدلہ دارا خیراً من دارہ واهلاً خیراً من  
اہله وزوجاً خیراً من زوجه وادخلہ الجنة واعده من عذاب القبر وعداب النار۔  
اور اگر ان دونوں دعاؤں کو پڑھ لتب بھی بہتر ہے بلکہ شامی نے راجحہ میں دونوں دعاؤں کو  
ایک ہی میں ملا کر لکھا ہے اور دونوں دعاؤں کے سوا اور دعائیں بھی احادیث میں وارد ہوئی ہیں ان  
کو ہمارے فقہاء نے بھی نقل کیا ہے جس دعا کو چاہیے اختیار کرے۔ اور اگر میت نا بالغ ہے تو یہ  
دعا پڑھے۔ (۳) اللہم اجعلہ لنا فرطاً اللہم اجعلہ لنا ذخراً اللہم اجعلہ لنا شافعاً  
ومشفعاً جب دعا پڑھ چکیں تو پھر ایک مرتبہ اللہ اکبر کہیں اور اس مرتبہ بھی ہاتھ نہ اٹھائیں اور اس  
تکبیر کے بعد سلام پھیر دیں جس طرح نماز میں سلام پھیرتے ہیں۔ اس نماز میں التحیات اور  
قرآن مجید کی قرأت وغیرہ نہیں ہے ہاں اگر کوئی شخص سورۃ فاتحہ پہلی تکبیر کے بعد اس نیت سے  
پڑھے کہ اس میں حق تعالیٰ کی حمد و ثناء ہے تلاوت کی نیت سے نہ پڑھے تو کچھ مضائقہ نہیں۔ (رد  
المحجّہ)

(۱) اے اللہ بخش دے ہمارے زندوں کو اور مژدوں کو اور ان کو جو حاضر ہیں اور ان کو جو غائب ہیں اور ہمارے چھوٹوں  
بڑوں کو اور مزدوں اور عورتوں کو اے اللہ جس کو زندہ رکھتے ہم سے اس کو زندہ رکھا اسلام پر اور جس کو موت دے اس کو موت  
دے ایمان پر۔

(۲) اے اللہ بخش دے اس میت کو اور حرم فرما اس پر اور معاف فرمادے اس کی سب خطائیں اور عمدہ سامان کر اس کے  
اتر نے کا اور کشادہ کرو۔ اس کی قبر کو اور غسل دے اس کو پانی سے اور برف سے اور اولے سے اور صاف کر اس کو گناہوں  
سے جیسے سفید رنگ کا پڑا ایمل سے صاف کیا جاتا ہے اور دنیا کے گھر کے عوض میں اس کو ان سے اچھا گھر عنایت فرما اور  
اس کے اعزہ سے بہتر کر دہاں کے لوگوں کو اور اس کی بی بی سے بہتر بی بی اس کو مرحمت فرم اور اس کو بہشت بریں میں  
داخل فرم اور عذاب قبر اور عذاب دوزخ سے اس کو نجات دے۔

اس حدیث میں پانی اور برف اور اولے سے غسل دینے کی دعا کا مطلب یہ ہے کہ اس کو انواع و اقسام کی طہارتیوں سے  
ظاہر فرماتا کہ پھر کسی قسم کا گناہ اس کا باقی نہ رہے۔

(۳) اے اللہ اس پنج کو ہمارے لئے فرط کر دے اور اس کو ہمارے لئے ذخیرہ بنادے اے اللہ اس کو ہمارے لئے سفارش  
کرنے والا بنادے اور اس کی سفارش قبول فرم۔ فرط اس جماعت کو کہتے ہیں جو قافلے سے پہلی منزل پر پہنچ کر آسائش کا  
سامان مہیا کر کے مقصود یہ ہے کہ اس کی سفارش ہمارے حق میں قبول فرم اور اس کو ہمارے لئے سفارش کرنے کی  
اجازت دے۔

نماز جنازہ امام اور مقتدی دونوں کے حق میں یکساں ہے صرف اس قدر فرق ہے کہ امام تکمیریں اور سلام بلند آواز سے کہے گا اور مقتدی آہستہ آواز سے باقی چیزیں یعنی شاء اور درود اور دعا مقتدی بھی آہستہ آواز سے پڑھیں گے اور امام بھی آہستہ آواز سے پڑھے گا۔

جنازہ کی نماز میں منتخب ہے کہ حاضرین کی تین صفیں (۱) کردی جائیں یہاں تک کہ اگر صرف سات آدمی ہوں تو ایک آدمی ان میں سے امام بنادیا جائے اور پہلی صفت میں تین آدمی کھڑے ہوں اور دوسرا میں دو اور تیسرا میں ایک۔ (رالختار)

جنازے کی نماز بھی ان چیزوں سے فاسد ہو جاتی ہے جن چیزوں سے دوسری نمازوں میں فساد آتا ہے صرف اس قدر فرق ہے کہ جنازے کی نماز میں قہقهہ سے وضو نہیں جاتا اور عورت کی محاذات سے اس میں فساد نہیں آتا۔

جنازے کی نماز اس مسجد میں پڑھنا مکروہ تحریکی ہے جو پنج وقتی نمازوں یا جمعے عیدین کی نماز کے لئے بنائی گئی ہو خواہ جنازہ مسجد کے اندر ہو یا مسجد سے باہر ہاں جو مسجد خاص جنازے کے لئے بنائی گئی ہو اس میں مکروہ نہیں۔ (رالختار۔ در مختار۔ بحر الرائق وغیرہ)

میت کی نماز میں اس غرض سے زیادہ تاخیر کرنا کہ جماعت زیادہ ہو جائے مکروہ ہے۔ (در مختار۔ بحر الرائق وغیرہ) جنازے کی نماز بیٹھ کر یا سواری کی حالت میں پڑھنا جائز نہیں بشرطیکہ کوئی عذر نہ ہو۔ (در مختار وغیرہ)

اگر ایک ہی وقت میں کئی جنازے جمع ہو جائیں تو بہتر یہ ہے کہ ہر جنازے کی نماز علیحدہ پڑھی جائے اور اگر سب جنازوں کی ایک ہی نماز پڑھی جائے تب بھی جائز ہے اور اس وقت چاہئے کہ سب جنازوں کی صفت قائم کر دی جائے خواہ اس طرح کہ ایک کے آگے ایک رکھ دیا جائے کہ ہر ایک کے سر کے پاس دوسرے کی پیر ہوں خواہ اس طرح کہ ایک جنازے کے سامنے دوسرے جنازہ رکھ دیا جائے کہ سب کے پیر ایک طرف ہوں اور اس کے سر ایک طرف اور خواہ اس طرح کہ ہر ایک کا سر دوسرے کے شانے کے مجازی ہو ان سب صورتوں میں دوسری صورت بہتر ہے کہ اس میں سب کا سینہ امام کے مجازی ہو جائے گا جو مسنون ہے اور باقی صورتوں میں امام کو اختیار ہے کہ جس جنازے کے سامنے کھڑا ہو۔ (در مختار۔ رالختار وغیرہ)

(۲) اس کے منتخب ہونے کی وجہ ہے کہ صحیح حدیث میں نبی ﷺ سے منقول ہے کہ جس میت پر تین صفتیں نماز پڑھ لیں وہ بخشا جاتا ہے ۱۲ (ابو راؤد)

اگر جنازے مختلف اصناف کے ہوں تو اس ترتیب سے ان کی صفت قائم کی جائے امام کے قریب مردوں کے جنازے ان کے بعد لڑکوں کے ان کے بعد مختنلوں کے ان کے بعد بالغہ عورتوں کے ان کے بعد نابالغہ لڑکیوں کے۔ (در مختار وغیرہ)

اگر جنازے مختلف اصناف کے ہوں تو اس ترتیب سے ان کی صفت قائم کی جائے امام کے قریب مردوں کے جنازے ان کے بعد لڑکوں کے ان کے بعد مختنلوں کے ان کی بعد بالغہ عورتوں کے ان کے بعد نابالغہ لڑکیوں کے۔ (در مختار وغیرہ)

اگر کوئی شخص جنازے کی نماز میں ایسے وقت پہنچا کر کچھ تکبیریں اس کے آنے سے پہلے ہو چکی ہوں تو جس قدر تکبیریں ہو چکی ہیں ان کے اعتبار سے وہ شخص مسبوق سمجھا جائے گا اور اس کو چاہئے کہ فوراً آتے ہوئے مثل اور نمازوں کے تکبیر تحریمہ کہہ کر شریک نہ ہو جائے بلکہ امام کی تکبیر کا انتظار کرے جب امام تکبیر کہے تو اس کے ساتھ یہ بھی تکبیر کہے اور یہ تکبیر اس کے حق میں تکبیر تحریمہ ہو گی پھر جب امام سلام پھیر دے تو یہ شخص اپنی گئی ہوئی تکبیروں کو ادا کر لے۔ اگر کوئی شخص ایسے وقت پہنچے کہ امام چوتھی تکبیر بھی کہہ چکا ہو تو وہ شخص اس تکبیر کے حق میں مسبوق نہ سمجھا جائے گا اور اس کو چاہئے کہ فوراً تکبیر کہہ کر شریک ہو جائے اور بعد ختم نماز کے اپنی گئی ہوئی تین تکبیروں کا اعادہ کر لے۔

اگر کوئی شخص تکبیر تحریمہ یعنی پہلی تکبیر یا اور کسی تکبیر کے وقت موجود تھا اور نماز میں شرکت کے لئے مستعد تھا تو اس کو فوراً تکبیر کہہ کر شریک نماز ہو جانا چاہئے امام کی دوسری تکبیر کا اس کو انتظار نہ کرنا چاہئے اور جس تکبیر کے وقت حاضر تھا اس تکبیر کا اعادہ اس کے ذمہ نہ ہو گا بشرطیکہ قبل اس کے کہ امام دوسری تکبیر کہے یہ اس تکبیر کو ادا کرے گا امام کی معیت نہ ہو۔ (بjur الرائق وغیرہ) جنازے کی نماز کا مسبوق (۱) جب اپنی گئی ہوئی تکبیروں کو ادا کرے اور خوف ہو کہ اگر دعا بڑھے گا تو دیر ہو گی اور جنازہ اٹھ جائے گا تو دعا نہ پڑھے۔

(۱)۔ یہ مذہب قاضی ابو یوسف رحمۃ اللہ علیہ کا ہے ان کے نزدیک نماز جنازہ بھی جس وقت کوئی شخص پہنچا اس کو فوراً شریک ہو جانا چاہئے اور اس تکبیر کے حق میں وہ مسبوق نہ ہو گا اور امام صاحب اور امام محمدؐ کے نزدیک چوتھی تکبیر کے بعد جو شخص آئے وہ نماز میں شریک ہی نہیں ہو سکتا اس لئے کہ جنازے کی نماز چوتھی تکبیر سے ختم ہو جاتی ہے لیکن اس مسئلے میں امام ابو یوسفؐ کے قول پر فتویٰ ہے اگرچہ بعض علماء نے اس مسئلے میں بھی امام صاحب کے موافق فتویٰ دیا ہے۔ علامہ شامی نے اس مقام کو شرح در مختار میں بہت صاف لکھا ہے صاحب بjur الرائق نے اس مقام کو اچھا نہیں لکھا ان کی عبارت سے جو شکوہ پیدا ہوتے ہیں وہ بھی شامی سے دور ہو جاتے ہیں واللہ اعلم۔ ۱۲۔

جنازے کی نماز میں اگر کوئی شخص لاحق ہو جائے تو اس کا وہی حکم ہے جو اور نمازوں کے لاحق کا ہے۔ (بجز الرائق)

جنازے کی نماز میں امامت کا استحقاق سب سے زیادہ بادشاہ وقت کو ہے بشرطیکہ مسلمان ہو گوتقویٰ اور ورع میں اس سے بہتر لوگ بھی وہاں موجود ہوں اگر بادشاہ وقت وہاں نہ ہو تو اس کا نائب یعنی جو شخص اس کی طرف سے حاکم شہر ہو وہ مستحق امامت ہے گودرع اور تقویٰ میں اس سے افضل لوگ وہاں موجود ہوں وہ بھی نہ ہو تو قاضی شہر وہ بھی نہ ہو تو اس کا نائب ان لوگوں کے ہوتے ہوئے دوسرے کامام بنانا جائز نہیں (۱) انہیں کامام بنانا واجب ہے اگر یہ لوگ کوئی وہاں موجود نہ ہوں تو اس محلہ کا امام مستحق ہے بشرطیکہ میت کے اعزاز میں کوئی شخص اس سے افضل نہ ہو ورنہ میت کے وہ اعزاز جن کو حق ولایت (۲) حاصل ہے امامت کے مستحق ہیں یا وہ شخص جس کو وہ اجازت دیں اگر بے اجازت ولی میت کے کسی ایسے شخص نے نماز پڑھا دی ہو جس کو امامت کا استحقاق نہیں تو ولی کو اختیار ہے کہ پھر دوبارہ نماز پڑھے حتیٰ کہ اگر میت دفن ہو چکی ہو تو اس کی قبر پر نماز پڑھ سکتا ہے تا وتنکیل نعش کے پھٹ جانے کا خیال نہ ہو۔

اگر بے اجازت ولی میت کے کسی ایسی شخص نے نماز پڑھا دی ہو جس کو امامت کا استحقاق ہے تو پھر ولی میت نماز کا اعادہ نہیں کر سکتا اسی طرح اگر ولی میت نے بحالت نہ موجود ہونے بادشاہ وقت وغیرہ کے نماز پڑھا دی ہو تو بادشاہ وقت وغیرہ کو اعادے کا اختیار نہیں ہے بلکہ صحیح یہ ہے کہ اگر ولی میت بحالت موجود ہونے بادشاہ وقت وغیرہ کے نماز پڑھ لے تب بھی بادشاہ وقت کو اعادے کا اختیار نہ ہو گا کوئی ایسی حالت میں بادشاہ وقت کے امام نہ بنانے سے ترک واجب کا گناہ اولیائے میت پر ہو گا۔ (رد المحتار)

حاصل یہ کہ ایک جنازے کی نماز کی مرتبہ پڑھنا جائز نہیں مگر ولی میت کو بشرطیکہ اس کی بے اجازت کسی غیر مستحق نے نماز پڑھا دی ہو۔

(۱)۔ اسی وجہ سے جب حضرت امام حسن رضی اللہ تعالیٰ عنہ شہید ہوئے تو حضرت امام حسین رضی اللہ تعالیٰ عنہ نے سعید بن عاص کو حکم دیتے تھے اسی اگرچہ وہ خود ورع اور تقویٰ میں سعید سے بذریعہ افضل تھے چنانچہ خود بھی انہوں نے سعید سے فرمایا کہ اگر یہ طریقہ اسلام کا نہ ہو تو میں ہرگز تم کو نہ بناتا۔

(۲)۔ وہ اعزاز میت کے جن کو حق ولایت حاصل ہے کتاب اور نکاح میں بیان کئے جائیں گے۔ انشاء اللہ تعالیٰ ۱۲۔

## وفن کے مسائل

میت کا وفن کرنا فرض کفایہ ہے جس طرح اس کا غسل اور نماز۔

جب میت کی نماز سے فراغت ہو جائے تو فوراً اس کو وفن کرنے کے لئے جہاں قبر کھدی ہو لے جانا چاہئے۔ اگر میت کوئی شیر خوار بچہ یا اس سے کچھ بڑا ہو تو لوگوں کو چاہئے کہ اس کو دست بدست لے جائیں یعنی ایک آدمی اس کو اپنے دونوں ہاتھوں پراٹھا لے پھر اس سے دوسرے آدمی لے لے اسی طرح بدلتے ہوئے لے جائیں اور اگر میت کوئی بڑا آدمی ہو تو اس کو کسی چار پائی وغیرہ پر رکھ کر لے جائیں اور اس کے چاروں پایوں کو ایک ایک آدمی اٹھائے میت کی چار پائی ہاتھوں سے اٹھا کر شانوں پر رکھنا چاہئے مثال مال اسباب کے شانوں لا دنا مکروہ ہے اسی طرح اس کا کسی جانور یا گاڑی وغیرہ پر رکھ لے جانا بھی مکروہ ہے۔

میت کے اٹھانے کا مستحب طریقہ یہ ہے کہ پہلے اس کا اگلا داہنا پایا اپنے داہنے شانے پر رکھ کر اور کم سے کم دس قدم چلے بعد اس کے پچھلا داہنا پایا داہنے شانے پر رکھ کر کم سے کم دس قدم چلے اس کے بعد اگلا بایاں پایا اپنے شانے پر رکھ کر پھر پچھلا بایاں پایا بائیں شانے پر رکھ کر کم سے کم دس قدم تک چلے تاکہ چاروں پایوں کو ملا کر چالیس<sup>ع</sup> قدم قدم ہو جائیں جنمازے کا تیز قدم لے جانا منسون ہے مگر نہ اس قدر رکھنے کو حرکت و اضطراب ہونے لگے۔ (رد المحتار)

جو لوگ جنمازے کے ہمراہ جائیں ان کو قبل اس کے کہ جنمازہ شانوں سے اتارا جائے بیٹھنا مکروہ ہے ہاں اگر کوئی ضرورت بیٹھنے کی پیش آئے تو کچھ مضافات نہیں۔ (رد المحتار وغیرہ)

جو لوگ جنمازے کے ساتھ نہ ہوں بلکہ کہیں بیٹھے ہوئے ہوں ان کو جنمازے کو دیکھ کر کھڑا ہو جانانہ<sup>ع</sup> چاہئے۔ (رد المحتار وغیرہ)

جو لوگ جنمازے کے ہمراہ ہوں ان کو جنمازے کے پیچھے چلانا مستحب ہے اگرچہ جنمازے کے آگے چلنا بھی جائز ہے ہاں اگر سب لوگ جنمازے کے آگے ہو جائیں تو مکروہ ہے اسی طرح جنمازے کے آگے کسی سواری پر چلنا بھی مکروہ ہے (رد المحتار وغیرہ)

عہ۔ حدیث میں وارد ہوا ہے کہ جو شخص جنمازے کو اٹھا کر چالیس قدم چلے اس کے چالیس کبیرہ گناہ معاف ہو جاتے ہیں ۱۲  
(شامی اور زیل عی)

عہ۔ کتب احادیث میں مردی ہے کہ مسیح پیغمبر جنمازہ دیکھ کر کھڑے ہو جایا کرتے تھے مگر اخیر میں آنحضرت<sup>ؐ</sup> نے اس کو ترک کر دیا اور فیصل منسوخ ہو گیا۔ (صحیح مسلم وغیرہ)

جنازے کے ہمراہ پیادہ پاچلنا مستحب ہے اور اگر کسی سواری پر ہو تو جنازے کے پیچھے چلے۔

جنازے کے ہمراہ جو لوگ ہوں ان کو کوئی دعا (۱) یا ذکر بلند آواز سے پڑھنا کروہ ہے۔ (در مختار وغیرہ)

میت کی قبر کم سے کم اس کے نصف قد کے برابر گہری کھودی جائے اور موافق اس کے قد کے لمبی ہو اور بغلی (۲) قبر نسبت صندوقی کے بہتر ہے ہاں اگر زمین بہت زم ہو کہ بغلی کھونے میں قبر کے بیٹھ جانے کا اندازہ ہو تو پھر بغلی نہ کھودی جائے۔ (حرارائق وغیرہ)

یہ بھی جائز ہے کہ اگر بغلی قبر نہ کھد سکے تو میت کو کسی صندوق میں رکھ کر فن کر دیں خواہ صندوق لکڑی کا ہو یا پتھر کا یا لوہے کا مگر بہتر یہ ہے کہ اس صندوق میں مٹی بچھادی جائے۔ (حرارائق وغیرہ)

جب قبر تیار ہو چکے تو میت کو قبلے کی طرف سے قبر میں اتار دیں اس کی صورت یہ ہے کہ جنازہ قبر سے قبلے کی جانب رکھا جائے اور اتارنے والے قبلہ روکھرے ہو کر میت کو (۳) اٹھا کر قبر میں رکھو دیں۔

قبر میں اتارنے والوں کا طلاق یا جفت ہونا مسنون نہیں (۴) نبی ﷺ کو آپ کی قبر مقدس میں چاراً دمیوں نے اتارا تھا۔ (رد المحتار)

قبر میں رکھتے وقت بسم اللہ وعلیٰ ملة رسول اللہ کہنا مستحب ہے۔

میت کو قبر میں رکھ کر داہنے پہلو پر اس کو قبلہ (۵) روکر دینا مسنون ہے (رد المحتار)

(۱) حضرت ابراہیم تھجی رضی اللہ عنہ سے مردی سے کہہ رہا جانتے تھے اس کو کہ جو لوگ جنازے کے ہمراہ ہوں وہ بلند آواز سے کہیں کہ اللہ تعالیٰ میت کو بخش دے یہ روایت لکھ کر علامہ شامی رد المحتار میں لکھتے ہیں کہ جب بلند آواز سے دعا اور ذکر یہ حال سے تو میت کے ہمراہ گانے کا کیا حال ہو گا جو آج کل ہمارے شہر میں رانج ہے۔

(۲) بغلی قبر بنانے کا یہ طریقہ ہے کہ قبر کھودی جائے اور بعد اس کے قبلے کی جانب ایک گڑھا اور کھودا جائے جس میں جنازہ رکھا جائے اور صندوق کا یہ طریقہ ہے کہ قبر کے بیچ میں گڑھا کھودا جائے اور اس میں میت رکھی جائے اے رد المحتار۔

(۳) یہ مذہب حنفیہ کے نزدیک میت قبر کے پائی رکھی جائے اور سر اٹھا کر فتحیت ہوئے قبر کے اندر لے جو کر کر دیں۔

(۴) یہ مذہب حنفیہ کے نزدیک طلاق عد مسنون ہے۔

(۵) قبلہ روکر دینے کو صاحب در مختار وغیرہ نے واجب لکھا ہے اس وجہ سے کہ صاحب ہدایہ نے ذکر کیا ہے کہ آنحضرت صلیم نے اس کا حکم فرمایا مگر علامہ شامی نے لکھا ہے کہ یہ مضمون کسی حدیث میں علماء کوئی ملا پھر انہوں نے تخفیت سے جو فتنہ شافعی کی کتاب ہے اس کا مسنون ہوتا تقلیل کیا اور ان کا میلان بھی اسکے مسنون ہونے کی طرف ان کی تحریر سے ظاہر ہوتا ہے اس لئے ہم نے بھی اس کو مسنون لکھا ہے واللہ اعلم۔

قبر میں رکھنے کے بعد کفن کی وہ گردہ جو کفن کھل جانے کے خوف سے دی گئی تھی کھول دی جائے۔ (بخاری وغیرہ)

بعد اس کے کچی کوٹھیوں (۱) یا زکل سے اس کو بند کر دیں پختہ کھوٹھیوں یا لکڑی کے تختوں سے بند کرنا مکروہ ہے جہاں زمین بہت زم ہو کہ قبر کے بیٹھ جانے کا خوف ہو تو پختہ کوٹھیوں یا لکڑی کے تختے رکھ دینا بھی جائز ہے۔ (در مختار وغیرہ)

عورت اور مخت کو قبر میں رکھنے وقت پر دہ کر کے رکھنا مستحب ہے اور اگر میت کے بدن کے ظاہر ہو جانے کا خوف ہو تو پھر پر دہ کرنا واجب ہے۔ (در مختار)

مردوں کے دفن کے وقت قبر پر پر دہ کرنا نہ چاہئے ہاں اگر عذر ہو مثلاً پانی برس رہا ہو یا برف گر رہی ہو یاد ہو پ سخت ہو تو پھر جائز ہے۔ (در مختار وغیرہ)

جب میت کو قبر میں رکھ چکیں تو جس قد رمثی اس کی قبر سے نکلی ہو تو سب اس پر ڈال دیں اس سے زیادہ مٹی ڈالنا مکروہ ہے بشرطیکہ بہت زیادہ ہو کہ قبر ایک بالشت سے زیادہ اوپنی ہو جائے اگر اس سے کم رہے تو پھر مکروہ نہیں۔ (در مختار)

قبر میں مٹی ڈالتے وقت مستحب ہے کہ سرہانے کی طرف سے ابتداء کی جائے اور ہر شخص اپنے دونوں ہاتھوں میں مٹی بھر کر قبر میں ڈال دے اور پہلے مرتبہ پڑھے منہا خلقنا اکم (۲) اور دوسری مرتبہ وفیہا نعید کمہ اور تیسرا مرتبہ ومنہا نخر جکم تارہ اخیری۔ (در مختار)

بعد دفن کے تھوڑی دیر تک قبر پر ٹھہرنا (۳) اور میت کے لئے دعائے مغفرت کرنا یا قرآن مجید پڑھ کر اس کا ثواب اس کو پہنچانا مستحب ہے۔ (در مختار وغیرہ)

بعد مٹی ڈال کرنے کے قبر پر پانی چھڑک دینا (۴) مستحب ہے (در مختار وغیرہ)

کسی میت کو چھوٹا ہو بڑا مکان کے اندر دفن کرنا نہ چاہئے اس لئے کہ یہ بات انبیاء علیہم السلام کے ساتھ خاص ہے۔ (در مختار وغیرہ)

(۱) کوٹھی ایک قسم کی ایسٹ کو کہتے ہیں لیکن یا ہند عمارت کی معمولی اثنوں سے زیادہ لمبی ہوتی ہے۔

(۲) یہ قرآن مجید کی آیت ہے معنی اس کے پیہیں کہ اسی (زمین) سے ہم نے تم کو پیدا کیا اور اسی میں لے جائیں گے ہم تم کو اور اسی سے پھر دوبارہ تم کو نکالیں گے۔

(۳) نبی ﷺ جب میت کے دفن سے فراغت پاتے تو تھوڑی دیر اس کی قبر پر ٹھہرتے اور فرماتے کہ اسے بھائی کے لئے دعائے مغفرت کرو اور اللہ سے سوال کرو کہ اس کو ایمان پر قائم رکھے اس لئے کہ اس وقت اس سے سوال ہو رہا ہے (ابو داؤد ۱۲)

(۴) نبی ﷺ نے اپنے صاحبزادے حضرت ابراہیم کی قبر مبارک پر پانی چھڑکا تھا اور بھی بعض صحابہ کی قبروں پر پانی چھڑکنے کا حکم دیا تھا جیسا کہ کتب احادیث سے ظاہر ہے۔

قبر کا مریع (۱) بنانا مکروہ ہے مستحب یہ ہے کہ اٹھی ہوئی مثل کوہاں شتر کے بنائی جائے اس کی بلندی ایک بالشت یا اس سے کچھ زیادہ ہونا چاہئے۔ (درختار۔ رد المحتار)

قبر کا ایک بالشت سے بہت زیادہ ہونا چاہئے۔ (درختار۔ رد المحتار)

قبر پر کج کرنا (۲) یا اس پر مٹی لگانا مکروہ ہے۔ (درختار وغیرہ)

بعد دفن کر چکنے کے قبر پر کوئی عمارت (۳) مثل گنبد یا قبے وغیرہ کے بنانا بغرض زینت حرام ہے اور مضبوطی کی نیت سے مکروہ ہے۔ (رد المحتار وغیرہ)

میت کی قبر پر کوئی چیز بطور یادداشت کے لکھنا جائز ہے بشرطیکہ ضرورت ہو ورنہ (۴) جائز نہیں۔ (رد المحتار وغیرہ)

(۱) یہ مذہب حنفیہ کا ہے امام شافعی کے نزدیک مریع بنانا بہتر ہے مگر احادیث میں آنحضرت ﷺ کی قبر مقدس کو مریع نہیں بیان کیا گیا بلکہ کوہاں شتر کے۔<sup>۱۲</sup>

(۲) آنحضرت ﷺ نے حضرت علیؓ کو حکم فرمایا تھا کہ جو قبر بلند رکھواں کو زمین کے برابر کرو (ترمذی) اور بھی یہ مضمون متعدد صحابہ سے منقول ہے نبی ﷺ اور ان کی رفق حضرت ابو بکر صدیق اور حضرت عمر فاروق رضی اللہ عنہما کی قبر بھی بلند نہیں ہے۔<sup>۱۳</sup>

(۳) مسلم اور ترمذی اور ابو داؤد اورنسائی میں حضرت جابرؓ سے مردی ہے کہ نبی ﷺ نے منع فرمایا قبروں پر کج کرنے سے اور ان پر لکھنے سے اور ان پر عمارت بنانے سے اور مٹی لگانے سے مضافات اس حدیث کے ان تمام کتابوں میں پکھ کسی میں مروی ہے، شیخ عبدالحق محدث دہلوی شرح سفر المساعدة میں جمال صاحب سفر المساعدة نے ان امور کی ممانعت لکھی ہے فرماتے ہیں کہ جو کچھ مصنف نے ذکر کیا ہے سب حق ہے اور تصحیح احادیث میں یہ مضافات وارد ہوئے ہیں اور نبی ﷺ اور خلفاء راشدین اور صحابہ کے زمانہ میں یہی طریقہ تھا اگرچہ اخیر زمان میں لوگوں نے اس مصلحت سے کامشائی اور علماء کی قدر و منزلت لوگوں کی نظر میں رہے بزرگوں کی قبر میں سچے تکلفات شروع کر دیے خصوصاً ہندوستان میں کفار کے مروعہ کرنے کی مصلحت بھی مد نظر تھی۔ مگر اصل یہ ہے کہ جب شیخ احادیث میں انہیں چیزوں کی صاف ممانعت آچکی اور اس کی کوئی علت خاص نہ بیان کی گئی نہ معلوم ہوتی ہے تو پھر ان کے مقابلے میں یہ محتین کیا کام دے سکتی ہیں اخیر میں شیخ رحمۃ اللہ علیہ نے یہ بھی لکھ دیا کہ اگر جہاں دیوباجہا و عوام کوئی بات کریں تو یقین ہے کہ بزرگوں کی روح اس سے ہرگز خوش نہ ہوگی ان بزرگوں کی دیانت اور کمال اسی کو مقتضی ہے واللہ اعلم۔<sup>۱۴</sup>

(۴) جو احادیث کہ اوپر کے حاشیہ میں نقل کی گئیں ان سے قبر پر عمارت بنانے کی ممانعت ظاہر ہو رہی ہے۔<sup>۱۵</sup>

(۵) اگرچہ اس حدیث سابق سے لکھنے کی ممانعت معلوم ہوئی ہے مگر چونکہ تصحیح حدیث میں وارد ہوا ہے کہ جب عثمان ابن مظعون رضی اللہ عنہ کو آپ نے دفن کیا تھا تو ایک پھر ان کی قبر پر آپ نے رکھ دیا اور فرمایا کہ یہ اس لئے تاکہ اس قبر کی پیچاں رہے اور میں اپنے اعزاز کو اس کے قریب دفن کروں پھر آپ نے اپنے فرزند عزیز حضرت ابراہیم کو وہیں دفن کیا لہذا معلوم ہوا کہ قبر پر علامت بنانا جائز ہے مگر ضرورت کے وقت اور وہ حدیث جس میں لکھنے کی ممانعت ہے اس وقت کے لئے ہے جب ضرورت نہ ہو۔<sup>۱۶</sup>

## شہید کے احکام

اگرچہ شہید بھی بظاہر میت ہے مگر عام موتی کے سب احکام اس میں جاری نہیں ہو سکتے اور فضائل بھی اس کے بہت ہیں اس لئے اس کے احکام علیحدہ بیان کرنا مناسب معلوم ہوا۔

شہید کے اقسام احادیث میں بہت وارد ہوئے ہیں بعض علماء<sup>(۱)</sup> نے ان اقسام کے جمع کرنے کے لئے مستقل رسالے بھی تصنیف فرمائے ہیں مگر یہاں ہم کوشہید کے جواہکام بیان کرنا مقصود ہیں وہ اس شہید کے ساتھ خاص ہیں جس میں یہ شرطیں پائی جائیں۔

۱۔ مسلمان ہونا اسلام کے لئے کسی قسم کی شہادت ثابت نہیں ہو سکتی۔

۲۔ مکلف یعنی عاقل بالغ ہونا۔ جو شخص حالت جنون وغیرہ میں مارا جائے یا عدم بلوغ کی حالت میں تو اس کے لئے شہادت کے وہ احکام جن کا ہم ذکر آگے کریں گے کیسے ثابت نہ ہوں گے۔

۳۔ حدث اکبر سے پاک ہونا۔ کوئی شخص حالت جنابت یا حیض و نفاس میں شہید ہو جائے تو اس کے لئے بھی شہید<sup>(۲)</sup> کے وہ احکام ثابت نہ ہوں گے۔

(۲) بے گناہ مقتول ہونا۔ اگر کوئی شخص بے گناہ نہ مقتول ہوا ہو بلکہ کسی جرم شرعی کی سزا میں مارا گیا ہو یا مقتول ہی نہ ہوا ہو بلکہ یوں ہی مر گیا ہو تو اس کے لئے بھی شہید کے وہ احکام ثابت نہ ہوں گے۔

(۱) علامہ جلال الدین سیوطی رحمۃ اللہ علیہ نے ایک رسالہ لکھا ہے ابواب الشعائرۃ فی الشباب الشہادۃ۔ اس میں شہید کے تمام اقسام تجھے ہیں جن کی نسبت احادیث وارد ہوئی ہیں۔ مجملہ ان کے وہ شخص ہے جو جہاد میں مارا جائے اور سیاہی درجہ کا شہید ہے اور شہید کے لفظ سے اکثر یہی قسم مراد ہوتی ہے۔ (۲) جو رض طاعون میں مرے یا زمان طاعون میں کسی اور رض سے مرجائے (۳) وہ شخص پیٹ کی بیماری میں مرے مثلاً ستون کے سب سے یاد رکھم استقا، وغیرہ سے یا عورت نفاس وغیرہ کی خرابیوں سے (۴) جو ذوب کرمرے (۵) ذات الجب سے جو شخص مرے (۶) جو شخص بنتے کے دن یا اس کی رات میں مرے (۷) جو شخص جل کرمرے (۸) جو شخص گر کرمرے (۹) جو شخص شہادت کی تہذیب میں رکھتا ہوگر۔ کسی وجہ سے انتقال نہ ہو (۱۰) مرض سل میں جس کا انتقال ہو (۱۱) حالت سفر میں جس کی جان لکھے (۱۲) بخار کے مرض میں جو انتقال رہے (۱۳) سانپ کے کائٹے سے جس کا انتقال ہو (۱۴) اپنے مال یا اولاد کی حفاظت میں مقتول ہو یا بے کن و قید کیا گیا ہو اور جبل میں اس کا انتقال ہو جائے (۱۵) کسی پر عاشق ہو اور اسی حالت میں مراجعت بشرطیکہ کوئی امر خلاف شریعت اس سے صادر نہ ہو۔ حالت طلب علم میں جو شخص مر جائے۔ جو شخص ہر روز نبی ﷺ پر سو مرتبہ درود شریف پڑھے۔

(۲) نبی ﷺ کے ایک برزیہ و سحالی حضرت خطرہ رضی اللہ عنہ، حالت جنابت میں شہید ہوئے تھے ان کو فرشتوں نے غسل دیا تھا ان کا تصریح احادیث میں مذکور ہے۔

(۵) اگر کسی مسلمان یا ذمی کے ہاتھ مارا گیا ہو تو یہ بھی شرط ہے کہ کسی آلہ جارحہ (۱) سے مارا گیا ہوا اگر کسی مسلمان ذمی کے ہاتھ سے بذریعہ آلہ غیر جارحہ کے مارا گیا ہو مثلاً کسی پتھروں گے تو اس پر شہید کے احکام جاری نہ ہوں گے اور اگر کوئی شخص حریقی کافروں یا باغیوں یا ذاکہ زنوں کے ہاتھ سے مارا گیا ہو یا ان کے معرکہ جنگ میں مقتول ملے تو اس میں آلہ جارحہ سے مقتول ہونے کی شرط نہیں حتیٰ کہ اگر کسی پتھروں گے بھی وہ لوگ ماریں اور مر جائے تو شہید کے احکام اس پر جاری ہو جائیں گے بلکہ یہ بھی شرط نہیں کہ وہ لوگ خود مر تک قتل ہوئے ہوں بلکہ اگر وہ سبب قتل ہوئے ہوں یعنی ان سے وہ امور و قوع میں آئیں جو باعث قتل ہو جائیں تب بھی شہید کی احکام جاری ہو جائیں گے۔

**مثال:-** ا۔ کسی حریقی وغیرہ نے اپنے جانور سے کسی مسلمان کو روندڑا (۲) کوئی مسلمان کسی جانور پر سوار تھا اس جانور کو حریقی وغیرہ نے بھگایا جس کی وجہ سے مسلمان اس جانور سے گر کر مر گیا (۳) کسی حریقی وغیرہ نے کسی مسلمان کے گھر یا جہاز میں آگ لگادی جس سے کوئی جل کر مر گیا۔ (بحر الرائق وغیرہ)

(۶) اس قتل کی سزا میں ابتداء شریعت کی طرف سے کوئی مالی عوض مقرر نہ ہو بلکہ قصاص اگر مالی عوض مقرر ہو گا تب بھی اس مقتول پر شہید کے احکام جاری نہ ہوں گے۔

**مثال:-** (۱) کوئی مسلمان کسی مسلمان کو غیر آلہ جارحہ سے قتل کر دے (۲) کوئی مسلمان کسی کو آلہ جارحہ سے قتل کرے مگر خطاء مثلاً کسی جانور پر یا کسی نشانے پر حملہ کر رہا ہو اور وہ کسی انسان کے لگ جائے (۳) کوئی شخص کسی جگہ سوا معرکہ جنگ کے مقتول پایا جاوے اور کوئی قاتل اس کا معلوم نہ ہو۔ ان سب صورتوں میں چونکہ اس قتل کے عوض میں مال واجب ہوتا ہے قصاص نہیں واجب ہوتا اس لئے یہاں شہید کے احکام جاری نہ ہونگے۔ مالی عوض کے مقرر ہونے میں ابتداء کی قید اس وجہ سے لگائی گئی کہ اگر ابتداء قصاص مقرر ہوا ہو مگر کسی مانع کی سبب سے قصاص معاف ہو کر اس کے بدله میں مال واجب ہوا تو وہاں شہید کے احکام جاری ہو جائیں گے۔

**مثال:-** ا۔ کسی حریقی کافرنے کسی مسلمان کو مارڈا (۴) ہو مگر اس مسلمان کے وارثوں سے اور اس کافر سے کچھ مال کے عوض میں صلح ہو گئی ہو تو اس صورت میں چونکہ ابتداء قصاص واجب ہوا تھا

(۱) آلہ جارحہ سے مراودہ آلہ ہے جس میں کاشنے کی قوت ہو جیسے توار چھری یا اور کوئی باڑھ دار چیز خواہ لو ہے کی ہو یا نہ ہو مثلاً اگر کوئی شخص کسی بآس کے ٹکڑے یا ناخون کی نوک سے ذبح کرڈا جائے اس پر بھی شہید کے احکام جاری ہو جائیں گے۔ ۱۶۔

اور مال ابتدائیں واجب نہیں ہوا تھا بلکہ صلح کے سب سے اس لئے یہاں شہید کے احکام جاری ہو جائیں گی (۲) کوئی باپ اپنے بیٹے کو آلہ جارح سے مارڈا لے تو اس صورت میں ابتداء قصاص ہی واجب ہوا تھا مال ابتداء نہیں واجب ہوا بلکہ باپ کے احترام و عظمت کی وجہ سے قصاص معاف ہو کر اس کے بد لے میں مال واجب ہوا ہے لہذا یہاں بھی شہید کے احکام جاری ہو جائیں گے۔

(۷) بعد زخم لگنے کے پھر کوئی امور راحت و زندگی کے مثل کھانے پینے سونے دو اکرنے خرید و فروخت وغیرہ کے اس سے وقوع میں نہ آئیں اور نہ بمقدار وقت ایک نماز کے اس کی زندگی حالت ہوش و حواس میں گذرے اور نہ اس کو حالت ہوش میں معمر کہ سے اٹھا کر لا ایں ہاں اگر جانوروں کے پامال کرنے کے خوف سے اٹھا لائیں تو کچھ حرج نہ ہوگا۔ اگر کوئی شخص بعد زخم کے زیادہ کلام کرے تو وہ بھی شہید کے احکام میں داخل نہ ہوگا اس لئے کہ زیادہ کلام کرنا زندوں کی شان سے ہے۔ اسی طرح اگر کوئی شخص وصیت کرے تو وصیت اگر کسی دنیاوی معاملے میں ہو تو وہ شہید کے حکم سے خارج ہو جائے گا اور اگر دینی معاملے میں ہے تو نہ خارج ہوگا۔ اگر کوئی شخص معمر کہ جنگ میں شہید ہو اور اس سے یہ باتیں صادر ہوں تو اگر معمر کہ جنگ کے بعد صادر ہوں گی تو شہید کے احکام سے خارج ہو جائے گا اور نہیں۔

جس شہید میں یہ سب شرائط پائے جائیں اس کا ایک حکم (۱) یہ ہے کہ اس کو غسل نہ دیا جائے اور اس کا خون اس کے جسم سے زائل نہ کیا جائے اسی طرح اس کو دن کر دیں دوسرا حکم یہ ہے کہ جو کپڑے پہنے ہوئے ہوں کپڑوں کو اس کے جسم سے نہ اتاریں ہاں اگر اس کے کپڑے کفن مسنون سے کم ہوں تو عدم مسنون کے پورا کرنے کے لئے اور کپڑوں کا زیادہ کر دینا جائز ہے اسی طرح اگر اس کے کپڑے کفن مسنون سے زیادہ ہوں تو زائد کپڑوں کا اتار لینا بھی جائز ہے اور اگر اس کے جسم پر ایسے کپڑے ہوں جن میں کفن ہونے کی صلاحیت نہ ہو جیسے پوتین وغیرہ تو ان کو بھی

(۱) شہید کے پیدوں حکم صحیح احادیث سے ثابت ہیں جنگ احمد میں جو صحابہ شہید ہوئے تھے ان کو نبی ﷺ نے بے غسل کے دفن کر دینے کا حکم دیا تھا اور جن کپڑوں کو پہنے ہوئے تھے انہیں میں ان کے قون کا حکم فرمایا تھا اور ان پر نماز پڑھنا متعدد احادیث سے ثابت ہے اگرچہ ہر حدیث ضعیف بھی ہو مگر مجموعہ ان سب کا حسب اصول حدیث ضرور حسن ہے اور صحیح بخاری کی نماز پڑھنے کی روایت پر ثابت و نافی کے قاعدے سے اسی کو ترجیح ہے باقی ریے پر شرائط اُنہی وجہ پر ہے کہ میت کو غسل نہ دینا اور نافن نہ پہنانا خلاف قیاس ہے اور جو حکم خلاف قیاس مروی ہوتا ہے وہ انہیں خصوصیات میں مخصر رہتا ہے اور یہ حکم شہدارے احمد کے بارے میں صادر ہوا تھا لہذا ان کے حالات اور خصوصیات کا لحاظ کر کے ان شرائط کا اعتبار کیا گیا۔ (رواقی)

اتار لینا چاہئے ہاں اگر ایسے کپڑوں کے سوا اس کے جسم پر کوئی کپڑا نہ ہو تو پھر پوستین وغیرہ کو نہ اتارنا چاہئے نوپی، جوتہ، موزہ، ہتھیار وغیرہ ہر حال میں اتار لیا جائے گا اور باقی سب احکام جو اور موتی کے لئے ہیں مثل نماز وغیرہ کے وہ سب ان کے حق میں بھی جاری ہوں گے۔ اگر کسی شہید میں ان شرائط میں سے کوئی شرط نہ پائی جائے تو اس کو غسل بھی ویا جائے گا اور نیا کفن بھی پہنایا جائے گا۔

## متفرق مسائل

- (۱) اگر میت کو قبر میں قبلہ رو کرنا یاد نہ رہے اور بعد فن کرنے اور مٹی ڈال دینے کے خیال آئے تو پھر قبلہ رو کرنے کے لئے اس کی قبر کھولنا جائز نہیں ہاں اگر صرف کوئی رکھی گئی ہوں مٹی نہ ڈالی گئی ہو تو وہاں کوٹھیا اٹھا کر اس کو قبلہ رو کر دینا چاہئے۔
- (۲) عورتوں کو جنازے کے ہمراہ جانا مکروہ تحریکی ہے۔ (در مختار وغیرہ)
- (۳) رونے والی عورتوں کا یا بیان کرنے والیوں کا جنازے کے ساتھ جانا منوع ہے۔ (در مختار وغیرہ)

- (۴) میت کو قبر میں رکھتے وقت اذان کہنا مکروہ نہیں بلکہ بدعت ہے۔ (رد المحتار)
- (۵) اگر امام جنازے کی نماز میں چار تکبیر سے زیادہ کہے تو حنفی مقتدیوں کو چاہئے کہ ان زائد تکبیروں میں امام کا اتباع نہ کریں بلکہ سکوت کئے ہوئے کھڑتے رہیں جب امام سلام پھیرے تو خود بھی پھیر دیں ہاں اگر یہ زائد تکبیریں امام سے نہ سنی جائیں بلکہ مکسر (۱) سے تو مقتدیوں کو چاہئے کہ اتباع کریں اور ہر تکبیر کو تکبیر تحریکہ سمجھیں یہ خیال کر کے کہ شاید اس سے پہلے جو چار تکبیریں مکسر نقل کر چکا ہے وہ غلط ہوں امام نے اب تکبیر تحریکہ کی ہو۔ (رد المحتار وغیرہ)
- (۶) اگر کوئی شخص کشتی پر مرجا نے اور زمین وہاں سے اس قدر دور ہو کہ لفڑ کے خراب ہو جانے کا خوف ہو تو اس وقت چاہئے کہ غسل اور تکفین اور نماز سے فراگت کر کے اس کو دریا میں ڈال دیں اور اگر زمین اس قدر دور نہ ہو تو اس لفڑ کو رکھ چھوڑ دیں اور زمین میں دفن کروں۔ (در مختار وغیرہ)

(۱) جب جماعت ہوتی ہے اور یہ خیال ہوتا ہے کہ امام کے تکبیروں کی آواز اخیر صفوں تک نہ پہنچ سکے گی تو درمیان میں ایک دو شخص حسب ضرورت مقرر کر دیے جاتے ہیں کہ امام کی تکبیر سن کر بلند آواز سے تکبیر کر دیں تا کہ وہ مقتدی جوان کے بعد ہیں ان کی تکبیر کو سن کر ادا کرنے میں خطانہ کریں اسی تکبیر کہنے والے کو مکسر کہتے ہیں۔ ۱۲۔

(۷) اگر کسی شخص کو نماز جنازے کی وہ دعا جو منقول ہے یاد نہ ہو تو اس کو صرف اللہ ہم اغفر للؤمنین والمؤمنات۔ (۱) کہہ دینا کافی ہے اگر یہ بھی نہ ہو سکے اور صرف چار تکبیروں پر اکتفا کی جائے تب بھی نماز ہو جائے گی اس لئے یہ دعا فرض نہیں بلکہ مسنون ہے اور اسی طرح درود شریف بھی فرض نہیں ہے (بخاری و غیرہ)

(۸) جب قبر میں مشی پڑ چکے تو اس کے بعد میت کا قبر سے نکالنا جائز نہیں ہاں اگر کسی آدمی کی حق تلفی ہوتی ہو تو البتہ نکالنا جائز ہے۔

(مثال) :- ۱۔ جس زمین میں اس کو دفن کیا ہے وہ کسی دوسرے کی ملک ہو اور وہ اس کے دفن پر راضی نہ ہو۔ (۲) کسی (۲) شخص کا مال قبر میں رہ گیا ہو۔

(۹) اگر کوئی عورت مر جائے اور اس کے پیٹ میں زندہ بچہ ہو تو اس کا پیٹ چاک کر کے وہ بچہ نکال لیا جائے اسی طرح اگر کوئی شخص کسی کامال نگل کر مر جائے تو وہ مال اس کا پیٹ چاک کر کے نکال لیا جائے۔ (درختار وغیرہ)

(۱۰) قبل دفن کے لفڑ کا ایک مقام سے دوسرے مقام میں دفن کرنے کے لئے لے جانا جائز خلاف اولیٰ ہے بشرطیکہ وہ دوسرے مقام ایک دو میل سے زیادہ نہ ہو اگر اس سے زیادہ ہو تو جائز نہیں اور بعد دفن کے لفڑ کھود کر لے جانا تو ہر حال میں ناجائز ہے۔

(۱۱) میت کی تعریف کرنا خواہ نظم میں ہو یا نظر میں جائز ہے بشرطیکہ تعریف میں کسی قسم کا مبالغہ نہ ہو وہ تعریفیں بیان نہ کی جائیں جو اس میں نہ ہوں۔ اس تعریف کرنے کو ہمارے عرف میں مرشیہ کہتے ہیں۔

(۱۲) میت کے اعزاز کو تسلی دینا اور صبر کے فضائل اور اس کا ثواب ان کو نہ کر صبر پر رغبت دلانا۔ اور ان کے اور نیز اس میت کے لئے دعا کرنا جائز ہے۔ اسی کو تعریف (۲) کہتے ہیں

(۱) ترجیح۔ اے اللہ بخش دے تمام مسلمانوں مردوں اور عورتوں کو۔

(۲) ایک صحابی کی انگوٹھی نبی ﷺ کی قبر مقدس میں رہ گئی تھی بعد دفن کے اور مٹی ڈال چکنے کے ان کو خیال آیا اور با تقاضہ صحابہ قبر کھول کر وہ اندر گئے اور انگوٹھی نکال لائے اصل مقصود ان کو نبی ﷺ کی زیارت تھی چنانچہ اکثر وہ فخر کیا کرتے تھے کہ میں تم سے زیادہ تر قریب العهد ہوں نبی ﷺ کی زیارت سے ۱۲۔

(۳) حدیث شریف میں آیا ہے کہ جو کوئی کسی مصیبت رسیدہ کی تعریف کرے اللہ تعالیٰ اس کو بھی اسی قدر ثواب عنایت فرماتا ہے جس قدر اس مصیبت رسیدہ کو تعریف کے وقت میں ان کلمات کا کہنا منقول ہے اعظم اللہ اجر ک واحسن عزانک واغفر لمیتک ترجیح۔ اللہ تیرا جرزیادہ کرے اور تجھے عمدہ صبر عطا فرمائے اور تیری میت کو بخش دے ۱۲ (روایتیں)

تین دن کے بعد تعزیت کرنا مکروہ تحریکی ہے لیکن اگر تعزیت کرنے والا یا میت کے اعزاز فرمیں ہوں اور تین دن کے بعد آئیں تو اس صورت میں بعد تین دن کے بھی تعزیت مکروہ نہیں جو شخص ایک مرتبہ تعزیت کرچکا ہو اس کو پھر دوبارہ تعزیت کرنا مکروہ ہے۔

(۱۴) اپنے لئے کفن تیار کر رکھنا مکروہ نہیں قبر کا تیار کر رکھنا مکروہ ہے۔ (۱) (در مختار)

(۱۵) میت کے کفن پر کوئی داع مشل عہد نامہ وغیرہ کے لکھنا یا اسکے سینے پر بسم اللہ الرحمن الرحيم اور پیشانی پر انگلی سے بغیر روشنائی کے کلمہ لا الہ الا اللہ محمد رسول اللہ لکھنا جائز ہے مگر کسی صحیح حدیث سے اس کا ثبوت نہیں اس لئے اس کے مسنون یا مستحب ہونے کا خیال نہ رکھنا چاہئے۔

(۱۶) قبر پر کوئی سبز شاخ رکھ دینا مستحب ہے (۲) اور اگر اس کے قریب کوئی درخت وغیرہ نکل آیا ہو تو اس کا کاثذانا مکروہ ہے۔ (رد المحتار)

(۱۷) ایک قبر میں ایک سے زیادہ نعش کا دفن کرنا نہ چاہئے مگر بوقت ضرورت جائز ہے پھر اگر سب مرد ہوں تو جوان سب میں افضل ہو اس کو پہلے رکھیں اس کے بعد درجہ بدرجہ رکھ دیں اور اگر کچھ مرد ہوں کچھ عورتیں تو مردوں کو پہلے رکھیں ان کے بعد عورتوں کو۔ (فتاویٰ عالمگیریہ)

## ایصال ثواب کے مسائل

چونکہ ایصال ثواب کے طریقوں میں آج کل بہت نامشروع باتوں اور رسم درواج کی میزش ہو گئی ہے حتیٰ کہ اکثر لوگوں کو ان امور کے مسنون و مشرع ہونے کا خیال ہے جو بالکل ناجائز ہیں اور اس سے طرح طرح کی خرابیاں واقع ہو رہی ہیں۔

یہ خرابی کیا کم ہے کہ ایک ایسا فعل امور دین سے سمجھ لیا جائے اور عام طور پر اس کاالتزام کر لیا جائے جو اصول شریعت سے ثابت نہ ہو جس کی نسبت نبی ﷺ فرمائے گئے ہوں کہ جو ایسا

(۱) کفن کا تیار رکھنا اس وجہ سے مکروہ نہیں کہ اس کی حاجت یقینی ہے بخلاف قبر کے اس لئے کہ یہ معلوم نہیں کسی کو کہاں مرے گا اور کس طرح موت آئے گی شاید دریا کے سفر میں موت آجائے اور قبر کی حاجت ہی نہ پڑے یا خشی میں مرے مگر جہاں قبر تیار کرائی ہے وہاں نہ موت آئے بلکہ دوسرا جگہ۔ ۱۲

(۲) حدیث شریف میں وارد ہوئی ہے کہ نبی ﷺ نے دو قبروں پر ایک تازی شاخ کے دو حصے کر کے رکھ دیئے اور فرمایا کہ جب تک یہ شک نہ ہوں گی اس وقت تک اس میت پر عذاب کی تخفیف رہے گی بعض بالکل یہ کا قول ہے کہ یہ تخفیف عذاب صرف آنحضرت ﷺ کے دست مبارک کی برکت سے ہوئی تازی شاخ کی تخفیف وغیرہ کو اس میں وغل نہیں ہر جس کے درکھنے سے ہر بات حاصل نہیں ہو سکتی مگر یہ قول بے دلیل ہے آنحضرت ﷺ کا خاصہ بے دلیل کے ثابت نہیں ہو سکتا (رد المحتار) ۱۲

کام دین میں نکلا جائے وہ مردود ہے اور مگر ان کا سبب ہے۔

یہ خرابی کیا کم ہے کہ عورتوں کے رسم و رواج اور جاہلوں کے افعال سنت بھجھ لئے جائیں اور مثل سنت رسول اللہ کے ان پر عمل ہونے لگے اور بدعت سے احتساب اور احتراز کی جس قدر سخت تاکید یہ شریعت میں وارد ہوئی ہیں وہ سب بالائے طاق کر دی جائیں۔

ان وجہ سے مناسب معلوم ہوا کہ ایصال ثواب کے کچھ مسائل اور اس کا شرعی طریقہ بیان کر دیا جائے جس کو دیکھ کر ناظرین خود بمحض لیں گے کہ آپ کے سولہ دربارتیں جو اس زمانے میں ایجاد کر لی گئی ہیں سب غیر مشروع ہیں۔ بلکہ بعض بعض غیر مشروع باتوں کا ذکر بھی کر دیا جائے گا تمام ان نامشورع چیزوں کا ذکر کرنا جو اس زمانہ میں راجح ہیں اگرچہ مفید تھا مگر ہمارے امکان میں نہیں اس لئے کہ ہر ملک میں جدا گانہ رسم و رواج وہاں کے لوگوں نے جاری کر کے ہیں خود ہندوستان ہی کے مختلف مقامات میں رسم جاری ہیں ان سب پر ہم کو اطلاع نہیں۔

اس بیان میں ہم زیادہ طول دینا بوجہ اس کے کہ یہ مسئلہ اس فن کا نہیں ہے۔ مناسب نہیں بحثتے یہاں، ہم سب سے پہلے بدعت کی تعریف لکھتے ہیں۔

**مسئلہ:** حسب تصریح علمائے محققین بدعت کے دو معنی ہیں ایک لغوی دوسرے اصطلاحی شرعی لغت میں بدعت ہرئی چیز کو کہتے ہیں خواہ عبادت کی قسم سے ہو یا عادات کی اس معنی کے اعتبار سے ہر چیز کو اس کے سابق کے اعتبار سے بدعت کہہ سکتے ہیں دین اسلام کو بھی باعتبار دین عیسوی کے بدعت کہا جاسکتا ہے اسی اعتبار سے حضرت فاروق اعظم نے تراویح کی جماعت عامہ کو بدعت فرمایا اور اسی لحاظ سے فقہاء نے بدعت کی پانچ فتمیں کی ہیں، بدعت واجبہ، بدعت مستحبہ، بدعت مباحہ، بدعت مکروہہ، بدعت حرامہ اور اصطلاح شریعت میں بدعت اس چیز کو کہتے ہیں جو امور دینیہ سے سمجھی جائے اور کسی دلیل شرعی سے اس کا ثبوت نہ ہونہ کتاب اللہ سے نہ احادیث سے نہ اجماع مجتہدین سے نہ قیاس شرعی سے اس معنی کے لحاظ سے بدعت کی کوئی قسم سوانح مومنہ کے نہیں ہو سکتی اور اس معنی کے اعتبار سے حدیث صحیح میں وارد ہوا ہے کہ کل بدعت ضلالۃ جب بدعت کی تعریف معلوم ہو چکی تو ہر مسلمان کو یہ امر ضروری ہوا کہ جب کوئی کام دین کا کرے تو یہ پہلے تحقیق کرے کہ اس کام کا ثبوت کسی دلیل شرعی سے ہوتا ہے یا نہیں اگر نہ ہوتا ہو تو گوہ کام اپنی طبیعت کو کیسا ہی اچھا معلوم ہو اور کتنے ہی بڑے لوگوں نے اس کام کو کیا ہو گراں کے کرنے سے سخت احتساب کرے ورنہ اس دعید شدید کا مستحق ہو گا جو صحیح حدیث میں

وارد ہوئی ہے۔

**مسئلہ:-** اہل سنت کا اس امر پر اجماع (۱) ہے کہ اگر کوئی شخص اپنے اعمال و عبادات کا ثواب خواہ مالی ہوں جیسے صدقہ وغیرہ یا بد نی جیسے نماز روزہ قرآن مجید کی تلاوت وغیرہ کی دوسرے کو دیدے تو حق جمل شانہ شخص اپنے فضل سے ان عبادات کا ثواب اس کو پہنچادیتا ہے ہاں (۲) اس میں اختلاف ہے کہ فرائض کا ثواب بھی دوسرے کو پہنچ سکتا ہے یا صرف نوافل کا اور اس میں بھی اختلاف ہے کہ زندوں کو بھی یہ ثواب پہنچ سکتا ہے یا صرف مردوں کو۔

(فائدہ):- قرآن مجید کی تلاوت کا ثواب پہنچانے کو ہمارے عرف میں (۳) فاتحہ کہتے

ہیں۔

**مسئلہ:-** صحیح یہ ہے کہ جس وقت جو عبادت کی جائے اس کے ساتھ ہی دوسرے کو اس کا ثواب دینے کی نیت شرط نہیں حتیٰ کہ اگر بعد اس عبادت کے بھی کسی دوسرے کو اس کے دینے کی نیت کر لی جائے تب بھی جائز ہے اور اس کا ثواب دوسرے کو پہنچ جائے گا۔ (بخاری)

**مسئلہ:-** اگر کوئی شخص اپنی کسی عبادت کا ثواب دوسرے شخص کو دے دے تو نہیں ہوتا کہ اس عبادت کا ثواب اس کے کرنے والے کو بالکل نہ ملے بلکہ اس عبادت کا ثواب اس کو بھی ملتا ہے اور جس کو دیا گیا ہے اس کو بھی یہ شخص فضل الہی ہے۔ اسی وجہ سے علماء نے لکھا ہے کہ جب کوئی شخص کسی نفل عبادت کو کرے تو اس کو چاہئے کہ اس کا ثواب مومنین کی ارواح کو پہنچادے تاکہ اس کو بھی ثواب ملے اور لوگوں کو بھی بلکہ اس صورت میں مومنین کی نفع رسائی کے سبب سے دوہرے ثواب کی امید ہے۔

**مسئلہ:-** اگر کوئی شخص کسی ایک عبادت کا ثواب کئی مردوں کی ارواح کو پہنچائے تو وہ ثواب تقسیم ہو کر ان مردوں کو نہیں دیا جاتا بلکہ ہر شخص کو پورا پورا ثواب جو اس عبادت کا مقرر ہے عنایت ہوتا ہے۔

(۱) امام مالک رحمۃ اللہ کے نزدیک عبادات بدنیہ کا ثواب میت کو نہیں پہنچتا ہے اور امام شافعی رحمۃ اللہ سے بھی سہی روایت مشہور ہے گرمتا خرین شافعیہ کی تحقیق میں ہمارا ہی نہ ہب مقبول ہوا ہے (رواکثار)

(۲) صاحب بخاری نے لکھا ہے کہ فرائض اور نوافل دونوں کا ثواب پہنچ سکتا ہے اور اسی طرح زندہ اور مردہ دونوں کو ثواب پہنچ سکتا ہے گرمشہور اور محقق اس کے خلاف ہے ۱۲۔

(۳) شاید اس کو فاتحہ اس سبب سے کہتے ہیں کہ اس تلاوت میں سورہ فاتحہ بھی ہوا کرتی ہے ۱۲۔

مسئلہ:- نبی ﷺ کی جناب مقدس میں بھی عبادات کا ثواب بھیجا م مشروع ہے حضرت امیر المؤمنین فاروق عظمؑ کے صاحبزادے حضرت عبداللہ رضی اللہ عنہ نے آنحضرت ﷺ کی وفات کے بعد کئی عمرے کئے اور ان کا ثواب اپنی طرف سے آنحضرت ﷺ کی مقدس روح کو پہنچایا اور بھی بعض بعض صحابہ اپنی عبادتوں کا ثواب اس بارگاہ نورانی میں ہدیہ کیا کرتے تھے۔ علمائے امت نے بھی اس سعادت عظیٰ سے بہرہ وا فر حاصل کیا ہے علامہ ابن سراج رحمۃ اللہ علیہ نے آپ کی طرف سے دس ہزار سے زیادہ قرآن مجید ختم کئے اور اسی قدر قربانیاں کیں۔ حضرات صوفیہ کے یہاں ایک نماز راجح ہے جو ظہر۔ مغرب۔ عشاء کے بعد دور رکعت پڑھی جاتی ہے اور اس کا ثواب آپ ﷺ کی مقدس روح کو پہنچایا جاتا ہے اس نماز کو ہدیہ الرسول کہتے ہیں اس نماز کو بعض ناوافت مسنون سمجھتے ہیں حالانکہ ایسا نہیں ہے مگر چونکہ آنحضرت ﷺ کی روح مقدس کو ایصال ثواب کیا جاتا ہے اس لئے اس کا پڑھنا موجب ثواب ضرور ہے۔ لہذا بعض علماء کا یہ خیال کہ آنحضرت ﷺ کی مقدس روح کو ایصال م مشروع محض فاسد ہے۔ (۱)

علمائے لکھا ہے کہ آنحضرت ﷺ کی روح مقدس کو ایصال ثواب متحب ہے اس لئے کہ آپ کے حقوق جو امت پر ہیں بے حد و بے حساب ہیں جو جواہرات آپ ﷺ نے کئے ان کا شمار نہیں ہو سکتا۔ یہ کیا احسان ہے کہ چاہ ضلالت سے نکل کر شاہراہ ہدایت پر چلنا آپ ہی کی بدولت نصیب ہوا اور کفر کی روح فرساتاریکیوں سے نجات پا کر اسلام کی ول بار وطنی آپ ہی کی طفیل سے ملی۔ ان احسانات کی مجازات اگر ہم سے کچھ ہونہیں سکتی تو اسی قدر سہی کہ کبھی تبھی اگر کچھ عبادات ہو سکتے تو اس کا ثواب آپ ﷺ کی روح شریف کو پہنچا دیں۔ میرے خیال میں وہ شخص بہت بد نصیب ہے جس کو تمام عمر میں ایک دفعہ بھی یہ سعادت نہ نصیب ہوئی ہو۔

(۱) بعض علماء کا خیال ہے کہ آنحضرت ﷺ کے جناب مقدس میں ایصال ثواب مشرع نہیں بدرجہ اول یہ کہ حضرت ﷺ نے اپنے لئے اس کا حکم نہیں دیا وہ برے یہ کہ ایصال ثواب یا ترقی درجات کو مفید ہوتا ہے یا مغفرت ذنب کو یہ دونوں پاتیں وہاں بے سود ہیں جو درجات عالیہ کے حضرت کو عنایت ہوئے ہیں ان سے پڑھ کر اور کوئی درجہ ہی نہیں جس کے حصول کی امید ہو گناہوں کا ذکر ہی کیا جن کے معافی کی آرزو کی جائے۔ مگر یہ خیال صحیح نہیں اولاً اس لئے کہ ایسے امور میں خاص اجازات اور حکم کی ضرورت نہیں درستہ صحابہ اور علماء امت ایمانہ کرتے خصوصاً ابن عمر جبکہ قبیع سنت صحابی کا اس کو کرنا کسی ممکن ہے۔ ثانیاً اس لئے کہ یہاں ایصال ثواب سے ترقی درجات کی آرزو آنحضرت ﷺ کے مراتب عالیہ میں ترقی ممکن ہے ورنہ آنحضرت ﷺ نہ خود اپنے لئے زیادت مراتب کی دعا نہ کرتے حالانکہ صحیح احادیث سے ثابت ہے اور درود شریف میں بھی زیادتی کی دعا کی جاتی ہے اور وہ بھی احادیث سے ثابت ہیں۔ (رواختار)

مسئلہ:- ایصال ثواب کا طریقہ یہ ہے کہ جس عبادت کا پہنچانا منظور ہواں عبادت سے فراغت کر کے اللہ تعالیٰ سے دعا کرے کہ اے اللہ اس عبادت کا ثواب فلاں شخص کی روح کو پہنچا دے۔

(مثال) :- قرآن مجید کی سورتیں یا اور کوئی ذکر یا تسبیح وغیرہ پڑھ کر یا نفل نماز پڑھ کریا کسی محتاج کو کھانا کھلا کر یا کچھ دے کر یا روزہ رکھ کر یا حج کر کے حق تعالیٰ سے دعا کرے کہ اللہم اوصل ثواب هذه العبادة الی فلان -

آج کل ہمارے اطراف میں جو یہ طریقہ رائج ہے کہ کھانا یا شیرینی وغیرہ آگے رکھ کر قرآن مجید کی سورتیں پڑھتے ہیں اور اس کو ایک ضروری امر خیال کرتے ہیں کہ اگر کوئی شخص اس کے خلاف کرے یعنی بغیر اس کے کہ کھانا آگے رکھا جائے قرآن مجید کی سورتیں پڑھ کر اس کا ثواب میت کو پہنچا دے تو اس پر سخت انکار کیا جاتا ہے عوام کے خیال میں یہ بات جنمگئی ہے کہ جب تک یہ خاص صورت نہ کی جائے میت کو ثواب نہ پہنچے گا حالانکہ یہ ایک سخت بدعت ہے کھانا اگر کسی کو کھلا کیا جائے تو اس کا ثواب علیحدہ میت کو پہنچے گا قرآن مجید کی سورتیں پڑھ کر بخشی جائیں گی تو اس کا ثواب علیحدہ پہنچے ان دونوں میں ایک دوسرے پر موقوف سمجھنا نہایت جہل ہے۔ عوام کے اس خیال کا سبب جہاں تک میں غور کرتا ہوں شاید یہ ہوا ہو کہ کسی بزرگ نے کسی میت کے ایصال ثواب کی لے چاہا ہو گا کہ عبادت مالی اور عبادت بدنسی دونوں کا ثواب اس کو پہنچایا جائے لہذا انہوں نے قرآن مجید کی تلاوت بھی کی ہو گی اور کھانا بھی کسی محتاج کو کھلا کیا ہو گا اور یہ دونوں عبادتیں کسی اتفاق سے ایک ہی مجلس میں ہوئی ہوں گی اس حالت اجتماعی کو دیکھ کر بعض ناواقف سمجھے ہوں گے کہ کھانے کا آگے رکھ کر پڑھنا ضروری امر ہے۔ یہ سرم سواہندوستان کے اور کسی ملک میں نہیں ہوتی۔

ہمارے زمانہ میں عوام کو یہ بھی خیال ہے کہ قبر پر جا کر پڑھنے میں زیادہ ثواب ہے بہ نسبت اس کے کہ اپنی جگہ پر پڑھ دیا جائے یہاں تک کہ جب کسی کو کچھ پڑھ کر کسی میت کو اس کا ثواب پہنچانا منظور ہوتا ہے تو خاص کر اس بیچارے کی قبر پر جانا پڑتا ہے حالانکہ یہ خیال محض بے اصل ہے جیسا کہ قبر پر جا کر پڑھنا ویسا ہی اپنی جگہ پر۔ ہاں یہ دوسری بات ہے کہ جب زیارت قبر کے لئے جائیں تو وہاں فاتحہ بھی پڑھ لیں۔

مسئلہ:- چند لوگوں کا مقرر کردیا کہ وہ قبر کے پاس بیٹھ کر قرآن مجید پڑھا کریں اور اس

کا ثواب میت کو دیا کریں جائز ہے بشرطیکہ قبر پر بیٹھنا صرف اس غرض سے ہو کہ قرآن مجید پڑھنا التزام و اطمینان کی ساتھ ہو جایا کرے۔ (درختار۔ رداختار)

مسئلہ:- ایصال ثواب کے لئے دن اور تاریخ کا مقرر کرنا جیسا کہ ہمارے زمانہ میں راجح ہے۔ تیج۔ دسوال۔ بیسوال۔ چالیسوال۔ شش ماہی۔ بری بے اصل ہے لیکن اگر اس تقریتاریخ سے کوئی غرض صحیح متعلق ہو تو پھر بجانہ ہو گا مثلاً اس کے کام کا وقت مقرر کر لینے سے کام اچھا اور انتظام اور اطمینان سے ہوتا ہے جیسا کہ صحابہؓ نے قرآن مجید کی تلاوت کا وقت مقرر کر لیا تھا یا یہ غرض ہو کہ وقت مقرر ہو جانے سے لوگوں کے بلا نے کی زحمت نہ اٹھانا پڑے گی اور لوگوں کے جمع ہونے کی ضرورت رہا کرتی ہے اور بے کسی غرض صحیح کے ناجائز ہے اسی لحاظ سے شیخ دہلوی نے اس اجتماع خاص کو جو سوم کے دن ہوتا ہے بدعت و حرام لکھا ہے۔ (شرح سفر السعادة)

ہمارے زمانہ میں ان تاریخوں پر سخت التزام ہو گیا ہے اگر کوئی ان تاریخوں میں ان اعمال کو نہ کرے تو نشانہ ملامت ہوتا ہے جس کے سبب سے دو خرابیاں سخت پیدا ہوئی ہیں ایک یہ کہ عوام کا اعتقاد خراب ہو گیا وہ خدا جانے ان تاریخوں کے اعمال کو کیا سمجھنے لگے سنت یا مستحب یا شاید اس سے بھی زیادہ دوسرا یہ کہ بعض لوگ جوان اعمال کی اصلیت سے ناواقف ہیں ان کے اعتقاد میں کسی قسم کی خرابی نہیں آئی بعض خوف ملامت سے ان اعمال کو کرتے ہیں اس سے مقصد خوشنودی (۱) الہی نہیں ہوتی بیچاروں سے جس طرح ممکن ہو اقرض دام لے کر جوستور ہوتا ہے کرنا ہی پڑتا ہے علاوہ ان سب خرابیوں کے جس چیز کو شریعت نے ہم پر لازم نہیں کیا اس کو لازم سمجھ لینا یہ خود ہی کیا کم بدعت ہے زمانے کی یہ حالت دیکھ کر یہی مصلحت معلوم ہوتی ہے کہ ان تعینات کے اخداد یعنی کی کوشش کی جائے (۲) اور اصلی حالت اعمال کی ظاہر کردی جائے کہ نہ

(۱) لوگوں کے جمع ہونے کی ضرورت ایک تو یہ ہوتی ہے کہ چند مسلمانوں کامل کر دعائے مغفرت کرنا زیادہ مقبولیت کا سبب ہوتا ہے دوسرا یہ کہ چند لوگ مل کر عبادات کریں گے تو زیادہ ہو گی بہت ایک دفعہ کے اور اس کا ثواب بھی زیادہ ہو گا اور یہی اصل مقصد ہے تیسرا یہ کہ فقراء کو کھانا قسم کیا جاتا ہے اس کا انتظام بھی اچھا ہو گا۔ ۱۲

(۲) علامہ شاہ میراج سے نائل ہیں کہ یہ تمام افعال لوگوں کے دکھلانے کو ہوتے ہیں خدا کی خوشنودی ان سے نقصوں نہیں ہوتی لہذا اس سے اتراءز ہا ہے!!

(۳) عوام کے اعتقادات میں حفاظت کے لئے شریعت نے بہت اہتمام کیا ہے بہت ایسی یا تنی جو مبارح ہیں بلکہ باعث ثواب ہیں اخدادی گئی ہیں فدقیکی کتابیں جس نے دھمی ہیں اس پر اس کی مشائیں پوشیدہ ہیں دیکھنے چار گھنٹت احتاطی ظہر کی نسبت صاحب بحر الرائق نے یہ فتویٰ دیا کہ نہ پڑھی جائیں میں مخفی اس خیال سے کہ عوام اس کو ضروری سمجھ لیں گے اور بمحض کی نہایت میں ان کو تردد ہو گا فجر کی سنتیں بعد فرض کے قبل طلوع آفتاب کے حنفی کے زد دیک جائز نہیں ہیں بلکہ عوام کے لئے علامہ شاہی نے فتویٰ دیا ہے کہ عید گاہ میں میں نہایت عید کی نفل ناجائز ہے مگر حضرت علی مرتفعہ اُنے عوام کو منع نہ کیا اس خیال سے کہ معلوم نہیں وہ لوگ مماعت کا کیا مطلب بھیں۔ ۱۲

یہ سنت ہیں نہ مستحب۔

**مسئلہ:-** چند لوگوں کا مقرر کر دینا کہ وہ قبر پر بیٹھ کر قرآن مجید پڑھا کر یہ اور اس کا ثواب میت کو پہنچائیں جائز ہے۔ (در مختار وغیرہ)

**مسئلہ:-** قبروں کی زیارت کرنا یعنی ان کو جا کر دیکھنا مستحب ہے (۱) بہتر یہ ہے کہ ہر مہینے میں کم سے کم ایک مرتبہ زیارت قبور کی جائے اور بہتر یہ ہے (۲) کہ وہ دن جمعت کا ہو۔ بزرگوں کی قبروں کی زیارت کے لئے سفر کر کے جانا بھی جائز ہے۔ (۳) عورتوں کے لئے بھی زیارت قبور جائز ہے بشرطیکہ جوان نہ ہوں اور رنج و غم کے تازہ کرنے کے لئے زیارت نہ کریں بلکہ عبرت اور برکت حاصل کرنے کی غرض سے۔ (راد الحجتار شرح منیہ وغیرہ)

زیارت قبر کے وقت کھڑا رہنا اور کھڑے کھڑے کچھ پڑھ کر اس کا ثواب میت کو پہنچانا اور اس کے لئے اور اپنے لئے دعا کرنا مستحب ہے اور مسنون ہے کہ جب زیارت قبر کے لئے جائے تو قبرستان میں یا قبر کے پاس پہنچتے ہی کہ السلام علیکم (۴) دار قوم مومنین وانا ان شاء اللہ بکم لا حقوون ونساء ل اللہ لنا ولکم العافیہ زیارت قبور کا شخص اس خیال سے ترک کر دینا کہ وہاں عوام لوگ بدعت اور شرک کی باتیں مثل طواف قبور اور سجدہ قبور وغیرہ وغیرہ کی کرتے ہیں یا نامحرم عورتوں وغیرہ وہاں جمع ہوتی ہیں نہ چاہئے بلکہ ایسی حالتوں میں انسان

(۱) حدیث میں وارد ہے کہ نبی ﷺ نے صحابہ سے فرمایا کہ میں نے تم لوگوں کو زیارت قبور سے منع کیا تھا اب اجازت دیتا ہوں قبروں کی زیارت کیا کرو۔ علاوہ اس کے قبروں کی زیارت سے اگر انسان خیال کرے تو بہت بڑی عبرت حاصل کر سکتا ہے اور اپنی موت کے یاد کرنے کی تو اس سے بہتر کوئی صورت نہیں اور موت کا یاد کرنا بھی عبادت ہے۔ (۲) علامہ شاہی نے رداختار میں تقلیل کیا ہے کہ جمعت کے دن اور ایک دن اس سے پہلے اور ایک دن اس کے بعد اگر کوئی شخص قبر کی زیارت کرے تو میت کو اس کا علم ہوتا ہے۔

(۳) چونکہ اولیاء اللہ کی قبور سے مختلف اقسام کے فیوض جاری ہیں کسی سے کسی قدم کے کسی قدم کے اس لئے ان کی قبروں کی زیارت کے لئے سفر کرنے بے سود نہ ہوگا اور یہ امر سلف سے معمول ہے امام شافعی سے منقول ہے کہ انہوں نے فرمایا کہ امام موبی کاظم رضی اللہ عنہ، کی قبر مبارک احیات دعا کے لئے تریاق مجرب ہے علامہ شاہی لکھتے ہیں کہ بعض ائمہ شافعی نے سوا آنحضرت ﷺ کی قبر کے اور وہ کی قبر کی زیارت کے لئے سفر کو منع کیا ہے مگر امام غزالی نے اس کو رد کر دیا ہے اس اخیر زمان میں آنحضرت ﷺ کی قبر مقدس کی زیارت کے لئے سفر کرنے میں بہت زور شور سے حرمت کے فتوے دیے گئے تھے مگر بحمد اللہ کر جناب مولوی عبدالحکیم صاحب فرقہ محلی نے انکا کافی انسداد کیا اور اس بحث میں کئی رسائل لکھ کر خصم کو ساکت کر دیا جس کا تی چاہے ایسی امکنہ روک چکی۔

اس میں علماء نے اختلاف کیا ہے کہ جب کوئی شخص زیارت قبر کو جائے تو میت کے سر پانے کھڑا ہو یا پہنچتی محققین نے دونوں صورتوں کو کیسا لکھا ہے اس لئے کہ نبی ﷺ سے دونوں صورتوں میں منقول ہے۔ (رداختار)

(۴) ترجمہ سلام ہو تجھ پر اے گھرِ مومنوں کے اور اے مومنوں ہم انشاء اللہ تم سے بننے والے ہیں اللہ سے اپنے نے خیریت چاہتے ہیں۔

کو لازم ہے کہ ان امور کو حتی الامکان روکے اور زیارت قبور سے باز نہ رہے۔ (رداختار۔ بحرا  
لرائق)

مسئلہ:- کسی میت کے غم میں کپڑوں کا چھاؤنا یا منہ پر طماٹپے مارنا یا سینے (۱) کا کوئی  
ناجائز ہے ہاں بغرض اس کے کہ زبان سے کچھ کہا جائے صرف رونا جائز ہے اور مسنون ہے کہ  
جب کوئی مسلمان کسی مصیبت میں گرفتار ہو تو انا اللہ وانا الیه راجعون (۲) کی کثرت کرے۔  
نمزوں کے تمام اقسام کا بیان ہو چکا ہے اب ہم ایک ضروری اور مفید بیان پر جس کے  
سائل اکثر فقہ کی کتابوں میں متفرق ذکر کئے گئے ہیں اور اس سبب سے ان کے دستیاب ہونے  
میں فی الجملہ وقت ہوتی ہے اس جلد کو ختم کر دیتے ہیں۔

### مسجد کے احکام

یہاں ہم کو مسجد کے وہ احکام بیان کرنا مقصود نہیں جو وقف سے تعلق رکھتے ہیں اس لئے کہ  
ان کا ذکر انشاء اللہ تعالیٰ وقف کے بیان میں آئے گا۔ ہم یہاں ان احکام کو بیان کرتے ہیں  
جونماز سے یا مسجد کی ذات سے تعلق رکھتے ہیں۔

(۱) مسجد کے دروازہ کا بند کرنا مکروہ تحریکی ہے ہاں اگر نماز کا وقت ہو اور مال و اسباب کی  
حفاظت کے لئے دروازہ بند کر لیا جائے تو جائز ہے۔

(۲) مسجد کی چھت پر پاخانہ پیشاب یا جماع کرنا مکروہ تحریکی ہے۔ جس گھر میں مسجد ہو  
اس پورے گھر کو مسجد کا حکم نہیں اسی طرح اس جگہ کو بھی مسجد کا حکم نہیں جو عیدین یا جنماز کی نماز  
کے لئے مقرر کی گئی ہو۔

(۳) مسجد کے درود یا کامنے نقش کرنا جائز ہے بشرطیکہ کوئی شخص اپنے خاص مال سے (۳)  
بنائے مگر بہتر بھی ہے کہ مسجد میں نقش و نگار نہ بنائے جائیں۔ (۴)

(۱) حضرت امام حسین رضی اللہ عنہ کے ماتم میں سینہ کوی بعض جاہل ثواب سمجھتے ہیں حالانکہ صحیح بخاری میں آنحضرت ﷺ کا  
صاف ارشاد موجود ہے کہ جو شخص منہ پر طماٹپے مارے یا کپڑے پر چھاؤ دے ہو ہمارے گروہ سے خارج ہے۔۱۲۔

(۲) ترجمہ نہم سب اللہ جل شانہ کے ملکوں ہیں اور اسی کے پاس ہم کو جانا ہے اس کلمے کے بہت فضائل اس قدر قرآن مجید  
میں ہے کہ اس کلمے کے کہنے والوں پر اللہ پاک کی رحمتیں نازل ہوتی ہیں اور وہ لوگ مراد کو پہنچیں گے۔۱۲۔

(۳) اگر مال وقف سے نقش و نگار بنائے جائیں تو اس کا حکم وقف کے بیان میں لکھا جائے گا۔۱۲۔

(۴) مسجد کی آرائش عبادت سے ہوتی ہے نقش و نگار اس کی زینت نہیں یہ درحقیقت ایسا ہی ہے کہ کسی مرد کو بغرض زینت  
ہاتھوں میں چوڑیاں کافنوں میں بالیاں پہنادی جائیں۔۱۲۔

- (۴) مسجد کے درود یا و پر قرآن مجید کی آیتوں یا سورتوں کا لکھنا اچھا نہیں۔
- (۵) مسجد کے اندر وضو یا مکلی کرنا مکروہ تحریکی ہے ہاں اگر کوئی ظرف رکھ لیا جائے کہ وضو کا پانی اس میں گرے مسجد میں نہ کرنے پائے تو پھر جائز ہے۔
- (۶) مسجد کے اندر یا مسجد کی دیواروں پر تھوکنایا ناک صاف کرنا مکروہ تحریکی ہے اور اگر نہایت ضرورت درپیش آئے تو چٹائی یا فرش پر تھوک دینا بہتر ہے بہت زمین مسجد کے اس لئے کہ چٹائی وغیرہ مسجد کا جزو نہیں ہیں نہ ان کو مسجد کا حکم ہے۔
- (۷) بہب اور حاضر کو مسجد کے اندر جانا مکروہ تحریکی ہے۔
- (۸) مسجد کے اندر خرید و فروخت کرنا مکروہ تحریکی ہے ہاں اعتکاف کی حالت میں بقدر ضرورت مسجد کے اندر خرید و فروخت کرنا جائز ہے ضرورت سے زیادہ اس وقت بھی ناجائز ہے۔
- (۹) اگر کسی کے پیر میں مٹی وغیرہ بھر جائے تو اس کو مسجد کی دیوار یا استون میں پوچھنا مکروہ ہے۔
- (۱۰) مسجد کے اندر درختوں کا لگانا مکروہ ہے اس لئے کہ یہ دستور اہل کتاب کا ہے ہاں اگر اس میں مسجد کا کوئی نفع ہو تو جائز ہے مثلاً مسجد کی زمین میں نبی زیادہ ہو کہ دیواروں کے گرجانے کا اندیشہ ہو تو ایسی حالت میں اگر درخت لگایا جائے تو وہ نبی کو جذب کر لے گا۔
- (۱۱) مسجد میں کوئی کوٹھڑی وغیرہ مسجد کا اسباب رکھنے کے لئے بنانا جائز ہے۔
- (۱۲) مسجد کو راستہ قرار دینا جائز نہیں ہے ہاں اگر سخت ضرورت لاحق ہو تو ایسی حالت میں مسجد سے ہو کر نکل جانا جائز ہے۔
- (۱۳) مسجد میں کسی پیشہ ور کو اپنا پیشہ کرنا جائز نہیں اس لئے کہ مسجد دین کے کاموں خصوصاً نماز کے لئے بنائی جاتی ہے اس میں دنیا کے کام نہ ہونے چاہئیں ہاں اگر کوئی شخص مسجد کی حفاظت کے لئے مسجد میں بیٹھے اور ضمناً اپنا کام بھی کرتا جائے تو کچھ مضاائقہ نہیں مثلاً کوئی کاتب یا درزی مسجد کے اندر بغرض حفاظت مسجد کے اندر بیٹھے اور ضمناً اپنی کتاب یا سلائی بھی کرتا جائے تو جائز ہے۔

حق جل شانہ کی توفیق سے علم الفقہ کی دوسری جلد تمام ہو گئی جس میں نماز کا بیان ہے۔

وآخر دعوانا ان الحمد لله رب العالمين.

## نماز کے اذکار غیر عربی زبان میں پڑھے جا سکتے ہیں یا نہیں؟

حامدأ و مصلیاً و مسلماً۔ اس زمانے میں میرے عزیز گرامی نے مجھ سے پے در پے درخواستیں کیں اور مجھے اس امر پر مجبور کیا کہ میں ایک رسالہ مستقل اس مسئلہ پر لکھ دوں کہ نماز کے اذکار میں کس ذکر کا غیر عربی زبان میں پڑھنا جائز ہے اور کس کا نہیں اور جائز ہے تو مع الکراہت یا بدون الکراہت اس لئے کہ آج کل بعض لوگوں کا خیال ہے کہ نماز میں قرآن مجید کا ترجمہ پڑھانا کافی ہے۔ حتیٰ کہ بعض لوگوں نے اس کی تائید میں رسالے بھی لکھے اطرافِ دکن میں اس مسئلہ کا بہت شور ہے کم علم مسلمانوں کو سخت تشویش ہے ان کو یہ بھی سمجھا دیا گیا ہے کہ امام ابو حنیفہ رضی اللہ عنہ کا بھی یہی قول ہے۔ لہذا میں نے محض تائیدِ الہی پر بھروسہ کر کے اس بحث میں خامہ فرسائی کی واللہ ولی التوفیق۔

**پہلا مسئلہ:** نماز میں قرآن مجید کی اصل عبارت کا پڑھنا فرض ہے یا اگر اس کا ترجمہ کسی زبان میں کر کے پڑھ لیا جائے تب بھی جائز ہے۔

**جواب:** اصل عبارت کا جو نبی ﷺ سے بتواتر منقول ہے اسی کا پڑھنا نماز میں فرض ہے اگر اس کا ترجمہ کر کے کسی زبان میں پڑھا جائے گا تو نماز نہ ہوگی حتیٰ کہ خود عربی زبان کا لفظ جو نبی ﷺ سے متواتر منقول نہ ہواں کے پڑھنے سے بھی نماز نہیں ہوتی گو وہ لفظ قرآنی کا مراد ف ہو۔

**سوال:** اگر کسی کو قرآن مجید کی کوئی سورت یاد نہ ہو اور نہ یاد کر سکتا ہو اس کی زبان سے عربی الفاظ نہ ادا ہوتے ہوں یا یاد ہو مگر عربی زبان کے نہ جانے کے سبب سے اس کے معانی نہ سمجھتا ہو تو وہ کیا کرے اگر بے معنی سمجھے ہوئے طوٹی طرح زبان سے الفاظ کہہ دے تو دل پر کچھ اثر نہ ہو گا اور نماز میں خشوع کی کیفیت نہ پیدا ہوگی۔

**جواب:** جس شخص کو قرآن مجید کی کوئی سورت یاد نہ ہواں کو چاہئے کہ یاد کرنے کی کوشش کرے اور جب تک یاد نہ ہو جائے وہ اصطلاح فقه میں اسی سمجھا جائے گا کہ بقدر قرأت واجبہ سکوت کئے ہوئے کھڑا رہے اور جس شخص کی زبان سے عربی الفاظ نہ ادا ہوتے ہوں اس کو اختیار ہے چاہیے سورہ فاتحہ اور کسی دوسری سورت کا ترجمہ اپنی زبان میں کر کر پڑھ لے اور چاہیے

سکوت کئے ہوئے کھڑا رہے۔

(۱) قراءۃ غیر العربی یسمی قرآن مجازاً الا ترى انه يصح نفی القرآن عنه فيقال ليس بقرآن وإنما هو ترجمة وإنما جوزناه للعاجز . اذا لم يدخل بالمعنى لانه قرآن وجه باعتبار اشتتماله على المعنى فالاتيان به اولی من الترک مطلقا اذا التکلیف بحسب الوسع وهو نظیر الايماء (معراج الداریة) واما الى الصحيح الذي رجع اليه ان القرآن اسم النظم والمعنى كما هو قولهما لا يفترض عليه الا تعلم العربي ولا اعلم خلافا في ان القرآن عند هما اسم النظم والمعنى جمیعا وقد منا عن الا تفاقی ان الفارسیة عندهما ليست قرآننا (النفحۃ القدسیہ عشر نبلاٰ)

اور وہ شخص جو عربی زبان نہ جانے کے سبب سے معانی نہیں سمجھ سکتا۔ اس کو چاہئے کہ بے معنی سمجھے ہوئے وہی اصلی الفاظ نماز میں پڑھے، ہاں اس امر کی کوشش کرنا اس پر ضروری ہے کہ عربی زبان سے اتنی واقفیت کر لے کہ اس سے قرآن مجید کے معانی سمجھنے لگے۔ رہ گیا یہ کہ بے معنی سمجھے ہوئے پڑھنے میں خشوع نہ پیدا ہوگا بالکل غلط اور خلاف مشاہدہ ہے ہم دیکھ رہے ہیں کہ ہزاروں معنی سمجھنے والوں کو نماز میں کچھ بھی خشوع نہیں ہوتا اور معنی نہ سمجھنے والے بہت لوگوں کو کیفیت خشوع حاصل ہوتی ہے اصل یہ ہے کہ خشوع کا ہونا سمجھنے پر موقوف نہیں، بلکہ رقت قلب اور قوت ایمان کا شرہ ہے بلکہ اگر کوئی شخص معنی سمجھتا ہو اور اپنا خیال ہمہ تن معنی پر مقصود کر دے تو یقیناً یہ بھی ایک سبب عدم خشوع کا ہو جائے گا۔

سوال:- کیا امام ابوحنیفہ رضی اللہ عنہ کے نزدیک ترجمہ قرآن مجید کے پڑھ لینے سے نماز ہو جاتی ہے اگر فی الواقع ان کا یہ مذہب ہے تو ان کی کیا دلیل ہے۔

جواب:- امام ابوحنیفہ رضی اللہ عنہ کے نزدیک بھی ترجمہ قرآن مجید کے پڑھ لینے سے نماز نہیں ہوتی۔ ہال کسی زمانے میں وہ اس امر کے قائل تھے مگر جب ان کو اس قول کا کمزور اور بے

(۱) غیر عربی کو قرآن کہنا مجاز ہے، کیا نہیں معلوم کہ قرآن کی نظری اس سے درست ہے اور یہ کہہ دینا کہ ذکر قرآن نہیں ہے صرف اس کا ترجمہ ہے اور ہم نے اس کو معدود کر لئے اس وقت جائز کیا ہے کہ معنی میں خلل نہ آنے پائے کیونکہ قرآن معنی کو بھی شامل ہے، پس اسی کو ادا کر لینا بہ نسبت بالکل چھوڑ دینے کے بھرہ ہے کیونکہ تکلیف طاقت کے موافق ہے اور وہ اشارے کی نماز پڑھنے کے مثل ہے کہ معدود کو جائز ہے۔ غیر معدود کو نہیں، لیکن اس صحیح مذہب کی بنابر جس کی طرف امام صاحب نے رجوع کیا کہ قرآن عبارت و معنی دونوں کا نام ہے جیسا کہ صاحبین کا قول، تو اس پر عربی بھی زبان کا سیکھنا فرض ہے، اور میں نہیں جانتا کہ کسی نے اس میں اختلاف کیا ہو کہ صاحبین کے نزدیک قرآن عبارت و معنی دونوں کا نام ہے اور ہم اتفاقی سے نقل کر چکے ہیں کہ فارسی ترجمہ صاحبین کے نزدیک نہیں ہے۔

دلیل ہوتا معلوم ہوا تو انہوں نے اس سے رجوع کیا، ان کا رجوع کرنا فدق کی تمام کتابوں میں بہت صراحت سے مقول ہے۔ بدایہ میں ہے۔ (۱) ویری رجوعہ فی اصل المسئالۃ الی قولہما وعلیه الا عتماد بنای شرح بدایہ میں ہے۔ (۲) ویری رجوعہ ش ای رجوع ابی حنیفة فی اصل المسئالۃ ش یعنی القراءۃ بالفارسیہ م الی قولہما شی ای الی قول ابی یوسف و محمد رواہ ابو بکر الرازی وغیرہ وعلیه الا عتماد ابن مالک شرح منار میں لکھتے ہیں الا صح (۳) انه رجع من هذا القول كما رواه نوح ابن ابی مریم کفایہ میں ہے و ذکر (۴) ابو بکر الرازی انه رجع الی قولہما وهو الصحيح تلویح میں ہے رواہ (۵) ای الرجوع نوح بن ابی مریم شہاب خنافی حاشیہ بیضادی میں ہے وقد قيل ان الصحيح من مذهبہ ان القرآن هو النظم والمعنى تفسیر احمدی میں ہے وقد (۶) صح رجوعہ الی قولہما وعلیه الا عتماد تفسیر روح المعانی میں ہے و کان (۷) رضی اللہ عنہ قد ذهب الی خلافہ ثم رجع عنه وقد صح رجوعہ الی القول بجواز فراءۃ غیر العربیة مطلقا جمع من الثقات المحققین باقی رہائی کہ امام ابو حنیفہ رضی اللہ عنہ نے اپنے قول کیا دلیل بیان کی ہے معلوم نہیں تفسیر احمدی میں ہے ولا یذری ما قال ابو حنیفة اولاً من عدم لزوم نظم العربی و لم یقل بد لیل شاف یوجب ذلک تلویح میں ہے قال (۸) فخر لا سلام لأن ما قاله يخالف كتاب الله ظاهر احیث وصف المنزل بالعربی وقال ابوالیسر هذه المسئالۃ مشکلة لا یتضخ لا حد ما قاله ابو حنیفة وقد صنف الكرخی فیها تصنیفا طویلاً ولم یات بد لیل شاف (۹)

(۱) اور امام صاحب کا اس مسئلہ میں صاحبین کی طرف رجوع کرنا مردی ہے اور اسی پر اعتماد ہے۔

(۲) رجوع ان کا یعنی امام صاحب کا اصل مسئلہ میں یعنی قرآن کے فارسی زبان میں پڑھنے میں ان کے یعنی صاحبین کی قول کی طرف اس کو ابو بکر الرازی وغیرہ نے روایت کیا ہے اور اسی پر اعتماد ہے۔

(۳) بہت تھج پسے امام صاحب نے اس قول سے رجوع کیا جیسا کہ نوح ابن ابی مریم نے روایت کیا ہے۔

(۴) ابو بکر الرازی لی ذکر کیا ہے کہ امام صاحب نے صاحبین کی قول کی طرف رجوع کیا۔

(۵) رجوع کرنے کو نوح ابن ابی مریم نے روایت کیا ہے۔

(۶) بے شک کہا گیا ہے کہ امام ابو حنیفہ کا صحیح نہ ہب ہے کہ قرآن عبارت اور معنی دونوں کا نام ہے۔

(۷) اور امام صاحب کا اپنے قول سے صاحبین کی قول کی طرف رجوع کرنا صحیح ہے۔

(۸) اور امام ابو حنیفہ اس کے خلاف کی طرف گئے تھے مگر اس سے رجوع کیا اور ان کا اس قول سے رجوع کرنا کہ قرآن کی قرأت غیر عربی میں جائز ہے، پر ہیز گار محققین کی ایک جماعت نے صحیح کہا ہے۔

(۹) اور نہیں معلوم ہوا کہ امام ابو حنیفہ نے پہلے عربی عبارت کے ضروری نہ ہونے کو کیوں کہا تھا اور وہ کسی دلیل شانی کے ساتھ جو اس کو ثابت کرے قابل نہ ہوئے تھے۔

مگر بعض لوگوں نے جو دلائل ان کی طرف سے بیان کئے ہیں۔ ان سب میں بڑی دلیل یہ ہے قولہ تعالیٰ و انه لفی زبر الا ولین۔ انه کی ضمیر قرآن مجید کی طرف راجع ہے۔ یعنی بے شک قرآن اگلی کتابوں میں ہے پس اگر قرآن الفاظ عربیہ اور معانی دونوں کا نام ہوتا ہے اگلی کتابوں میں کیسے ہو سکتا ہے۔ اگلی کتابیں تو عربی زبان میں تھی ہی نہیں اس سے معلوم ہوا کہ قرآن صرف معانی کا نام ہے گودہ کسی زبان میں ہوں، یہ دلیل بہ چند وجوہ مخدوش ہے۔ اول یہ کہ ان کی ضمیر جیسے قرآن کی طرف پھیر سکتی ہے۔ اسی طرح نبی ﷺ کی طرف پھیر سکتی ہے اور ان قصوں کی طرف بھی پھیر سکتی ہے جو اس آیت سے پہلے مذکور ہوئے پس ان تین اختلافات میں ایک کے خاص کر لینے کی کیا وجہ ہے اور اگر خاص بھی کیا جائے تو تیسرا احتمال کیونکہ وہ سیاق کلام کے زیادہ مناسب ہے۔ دوسرے یہ کہ اگر مان لیا جائے کہ ضمیر قرآن کی طرف راجع ہے تو اس کی کیا دلیل ہے کہ حقیقت قرآن کی طرف ضمیر راجع ہے یہ کیوں نہ کہا جائے کہ ذکر قرآن یا معنی کی طرف ضمیر پھرتی ہے جیسا کہ اکثر مفسرین کا قول ہے معلم التزیل میں ہے۔ (۱) وانہ ای ذکر القرآن قال اکثر المفسرین بیضاوی میں ہے (۲) وانہ لفی زبر الا ولین وان ذکرہ او معناہ لفی الکتب المتقدمة شہاب خفا جی میں ہے (۳) یعنی انه علی تقدیر مضاد والا اول اقرب لان مثله مستفیض كما یقال فلان فی دفتر الا میر ولذا قدمه وفیہ اشارة الی رد مانقل عن ابی حنیفة من عدم جواز القراءة بالفارسية فانه اذا کان علی تقدیر مضاد لم یکن كذلك . مدارک میں ہے۔ (۴) وانہ ای القرآن لفی زبرا لا ولین یعنی ان ذکرہ مثبت فی سائر الکتب السماویة وقیل ان معانیہ فیها<sup>(۵)</sup>

(۱) فخر الاسلام نے کہا ہے کہ جو امام ابوحنیفہؓ نے کہا تھا وہ کتاب اللہ سے محلی ہوئی مخالفت رکھتا تھا اس لئے کہ اللہ نے قرآن کو عربی کے ساتھ موصوف کیا ہے اور الولیسر نے کہا کہ یہ مسئلہ مشکل ہے کسی کوئی معلوم کہ امام ابوحنیفہؓ نے کیا کہا تھا اور کرنی نے اس سلسلہ میں ایک بڑی کتاب لکھی مگر انہوں نے بھی کوئی دلیل شاید نہیں بیان کی۔ ۱۲۔

(۲) اور بے شک وہ یعنی قرآن کا ذکر کیسی اکثر مفسرین کا قول ہے۔ ۱۲۔

(۳) اور بے شک اس کا ذکر کیا اس کے معنی اگلی کتابوں میں ہیں۔ ۱۲۔

(۴) یعنی انه کی ضمیر قرآن کی طرف ایک مضاد کے مقدار کرنے سے پھرتی ہے اور ذکر کا مقدر کرنا معنی کے مقدار کرنے سے بہتر ہے۔ کیونکہ اس قسم کا محاورہ بہت رائج ہے لوگ کہتے ہیں کہ فلاں شخص امیر کے رجز میں ہے اور اسی وجہ سے صاحب بیضاوی نے اس کو مقدم کیا اور اس میں اس کے روکی طرف اشارہ ہے جو امام ابوحنیفہ سے منقول ہے کہ قاری زبان میں قرأت جائز ہے کہ جب مضاد مقدر ہو جائے گا تو یہ معنی نہ بن سکیں گے۔ ۱۲۔

(۵) یعنی ذکر اس کا تمام اگلی کتابوں میں ہے اور بعض نے کہا کہ معانی قرآن کے ان میں ہیں۔ ۱۲۔

روح البیان میں ہے وانہ ای ذکر القرآن لا عینه روح المعانی میں ہے وانہ لفی زبرا لا ولین ای وان ذکر القرآن لفی الکتب للتقدمة علی ان الضمیر (۱) للقرآن والکلام علی حذف مضاف وهذا كما يقال ان فلا نافی دفتر الامیر. تفسیر احمدی میں ہے (۲) ای نعت محمد صلی اللہ علیہ وسلم فی زبرا لا ولین او القرآن ذکرہ مثبت فی سائر الکتب السماویة او معانیہ فیها کشاف میں ہے۔ وانہ ای القرآن یعنی ذکرہ مثبت فی سائر الکتب السماویة اور اس کے بعد جو صاحب کشاف نے لکھا ہے کہ قیل (۳) ان معانیہ فیها وہ یحتاج لابی حنیفة فی جواز القراءة بالفارسیہ فی الصلة علی انه القرآن وان ترجم بغير العربية یہ خود صاحب کشاف کے نزدیک بھی ضعیف ہے بل فقط قیل اس کو بیان کرنا اور آیت کے ساتھ اس کو مرتب نہ کرنا اس طرف اشارہ کر رہا ہے حواشی علوی علی الکشاف میں ہے۔ (۴) قوله قیل ان معانیہ فیها الخ فیہ اشعار بان الوجه هوا الاول دوسری دلیل جو اس زمانے میں بعض لوگوں نے بیان کی یہ ہے کہ صحابی اپنی طرف سے قرآن مجید کے الفاظ بدل بدل کر پڑھا کرتے تھے اور آنحضرت ﷺ اس کو جائز رکھتے تھے اس کا جواب یہ ہے کہ یہ بالکل غلط ہے کوئی ضعیف سے ضعیف روایت بھی اس مضمون کی شہادت نہیں دیتی بلکہ جس نے حدیث کی کتابیں سرسری نظر سے بھی دیکھی ہیں، وہ خوب جانتا ہے کہ صحابہ حفظ قرآن مجید میں سخت اہتمام فرماتے تھے۔ جس لفظ کو جس طرح نبی ﷺ سے سنتے تھے۔ اس کو اسی طرح ادا کرتے تھے۔ سر مفرق نہ ہونے پاتا تھا اور حکم نبوی یہ بھی تھا کہ قرآن مجید کی آیتیں لکھ لی جایا کریں اور اگر کسی صحابی نے کوئی لفظ آنحضرت ﷺ سے نہ سنا ہوتا اور دوسرا صحابی اس کو سنتا اور پڑھتا تو وہ نہ سننے والا اس پر بحث و انکار کرتا تھا۔ حضرت فاروقؓ کا ایک شخص کو اسی بات پر گلے میں رسی ڈال کر کھینچتے ہوئے حضور ﷺ سالت میں لے جانا اور اسی

(۱) یعنی ذکر قرآن کا نہ کر خود قرآن ۱۲۔

(۲) یعنی ذکر قرآن کا اگلی کتابوں میں ہے اس بنا پر کثیر قرآن کی طرف پھرتی ہے اور یہ دیسا ہے کہ کہا جائے کہ فلاں شخص امیر کے رجسٹر میں ہے ۱۲۔

(۳) یعنی محمد ﷺ کی تعریف اگلی کتابوں میں سے ہے یا قرآن کا ذکر کران میں ہے، یا اس کے معانی ان میں ہیں ۱۲۔

قرآن یعنی اس کا ذکر اگلی کتابوں میں ہے ۱۲۔

(۴) بعض نے کہا ہے کہ قرآن کے معانی کتابوں میں ہیں اور اسی سے امام ابوحنیفہؓ کے قول کی سند بیان کیا جاتی ہے۔ قرأت کے فارسی میں جائز ہونے پر اس بنا پر کہ قرآن کا ترجمہ بھی قرآن ہے چاہے غیر عربی زبان میں کیا جائے ۱۲۔

بات پر ان کا ابی بن کعب سے کئی بار مناظرہ کرنا اور حضرت ابن مسعودؓ کا اسی بناء پر سورہ واللیل میں لفظ مالخلق کے پڑھنے سے سخت انکار کرنا مشہور ہے اور برداشت صحیح منقول ہے اسی قسم کے بہت سے واقعات ہیں جنہوں نے غیر قوموں سے بھی اقرار کرالیا ہے کہ قرآن مجید بے کم و کاست بے تغیر و تبدل وہی کتاب ہے جس کی نسبت محمد رسول اللہ ﷺ نے دعوے کیا تھا کہ یہ خدا کی کتاب ہے، ولیم میور جو عیسایوں کا ایک مشہور اور محقق مؤرخ ہے اس کی تاریخ دیکھئے۔ الحضراتی قسم کی اور بھی ولیمیں ہیں جن کے ذکر سے شرم آتی ہے سمجھدار کے لئے اتنا ہی کافی ہے کہ اگر اس قول پر کوئی دلیل ہوتی تو امام ابوحنیفہ رضی اللہ عنہ اس سے کیوں رجوع کرتے۔

سوال:- جو لوگ اس امر کے قائل ہیں کہ ترجمہ قرآن، قرآن نہیں ہے اور اس کے پڑھنے سے نماز نہیں ہوتی وہ کون لوگ ہیں اور ان کی کیا دلیل ہے۔

جواب:- تمام علمائے امت اور مجتہدین شریعت اسی طرف ہیں جیسے امام شافعی اور احمد اور قاضی ابی یوسف اور آخر میں امام ابوحنیفہ رضی اللہ عنہم بھی، ان لوگوں کی دلیل یہ ہے کہ حق جل

شانہ، نے قرآن مجید کو عربیت کے ساتھ موصوف کیا ہے۔ (۱) انا انزلناہ قرآن اعربیا (۲) کتاب (۱) فصلت ایاتہ قرآن اعربیا (۳) (۲) انا جعلناہ قرآن عربیا۔ (۴) بلسان (۳) عربی مبین (۵) هذ (۲) لسان عَرَبِی مبین۔ وغير ذلك پس اگر قرآن صرف معانی کا نام ہو تو اس کو عربیت کے ساتھ موصوف کرنے کی کوئی وجہ نہیں معنی کوئی زبان کی خصوصیت سے کیا تعلق، یہ شان تو الفاظ کی ہے معنی نہ عربی ہوتے ہیں نہ فارسی نہ ہندی لہذا معلوم ہوا کہ قرآن ان خاص عربی الفاظ کا نام ہے جو معانی مخصوصہ پر دلالت کرتے ہیں اور ان کی نسبت نبی ﷺ سے منقول ہے کہ یہ اللہ کا نام ہے۔ علاوہ اس کے نبی ﷺ کے سامنے بہت سے عجمی لوگ اسلام لائے تھے جو عربی زبان بالکل نہ سمجھتے تھے مگر کسی کو آپ ﷺ نے یہ حکم نہیں دیا کہ تم قرآن کا ترجمہ اپنی زبان میں کر اکر نماز میں پڑھ لیا کرو اور پھر صحابہؐ کے زمانے میں تو صدقہ بلاد عجم مفتور ہوئے اور وہاں کے لوگ اسلام لائے مگر یہ منقول نہیں کہ صحابہؐ

(۱) بے شک ہم نے اس کو عربی قرآن اشارا ہے۔

(۲) اسی کتاب جس کی آیتیں منفصل ہیں عربی قرآن ہے۔

(۳) ہم نے اس کو قرآن بلایا ہے۔

(۴) صاف عربی زبان میں۔

(۵) پر قرآن عربی زبان ہے۔

نے کسی کو اجازت دی ہو کہ تم قرآن مجید کا ترجمہ نماز میں پڑھ لیا کرو اب یہاں چند احتمالات باقی ہیں۔

۱۔ نبی ﷺ اور صحابہؓ نے شاید بھی کوئی روایت نہیں کی گئی یا روایت ہوئی۔ مگر کتب میں درج نہیں ہوئی، اس وجہ سے ہم کو وہ روایت معلوم نہیں۔

۲۔ نبی ﷺ اور صحابہؓ نے کچھ اس طرف خیال نہیں کیا، اگر خیال آتا تو ضرور اجازت دیتے۔

۳۔ اس زمانے میں لوگوں کو عربی زبان سیکھ لینا آسان تھا، اس سبب سے اس اجازت کی ضرورت نہیں ہوئی، اب مشکل ہو گیا ہے۔ لہذا اس اجازت کی ضرورت ہے، مگر یہ احتمالات ایک معمولی شخص کے نزدیک بھی قابل وقوع نہیں ہیں۔ پہلے احتمال کا جواب یہ ہے کہ وہ لوگ دیدہ و دانستہ کسی امر شرعی کی روایت میں ہرگز ہرگز کوتا ہی نہ کرتے تھے۔ اور جس واقعہ کی دن رات ضرورت رہتی ہو، اس کے متعلق ایسی بڑی بات بھول جانا خلاف عقل ہے، جس زمانے میں امام ابو حنیفہ (رحمۃ اللہ علیہ) ترجمہ قرآن سے جواز نماز کے قائل ہوئے تھے، اس وقت بڑے بڑے تابعین موجود تھے۔ اگر انہیں صحابہؓ کی اجازت معلوم ہوتی اور وہ اس کو بھول گئے ہوتے تو اس واقعہ پر ضرور ان کو یاد آ جاتی اور ان پر اس مسئلہ کا طعن نہ کیا جاتا اور بعد حدیث میل جانے کے امام صاحب اپنے پہلے قول سے رجوع نہ کرتے، حاصل یہ کہ کسی امر کا باوجود کثرت و شدت دوائی اور عدم موافع کے منقول نہ ہونا، اس کے عدم کی دلیل ہے، دوسرا احتمال تو ایک اولاً العزم پیغمبر اور اس کے خلفاء کی طرف کوئی ذی عقل مسلمان نہیں کر سکتا۔ نماز سے بڑھ کر شریعت میں کسی چیز کی تاکید نہیں، پھر جب اسی کا خیال نبی نے نہ کیا تو اور چیزوں میں تو نہ معلوم کیا کچھ بے خیالی کی ہوگی، معاذ اللہ نبوت کیا ہوئی ایک کھیل ہو گیا، ثیسرا احتمال بھی بالکل لغو ہے بلکہ پہلے عربی کا حاصل کرنا مشکل تھا۔ قواعد دون نہ تھے، باقاعدہ تعلیم نہ ہوتی تھی اب بحمد اللہ دونوں باتیں موجود ہیں پہلے اگر ایک سال میں عربی زبان کی مہارت ہو سکتی تھی تو اب چھ مہینے میں وہی کیفیت حاصل ہو سکتی ہے۔

سوال:- اگر باوجود قدرت کے کوئی شخص قرآن مجید کا ترجمہ نماز میں پڑھ لے تو نماز میں فساد آئے گا یا نہیں؟

جواب:- اگر صرف ترجمہ پر اتفاقاً کی جائے تو ہر حال میں نماز فاسد ہو جائے گی اور اگر

ترجمہ بھی پڑھا جائے اور اصل عبارت قرآنیہ بھی پڑھی جائے تو وہ ترجمہ اگر کسی قصہ کایا کسی حکم کا ہو گا تو نماز فاسد ہو جائے گی اور اگر کسی ذکر یا تسبیح کا ترجمہ ہو گا تو نماز فاسد نہ ہو گی۔ فتح القدیر میں ہے۔ الوجه انه اذا كان المقصود من مكان القصص والا مروالنھی ان يفسد مجرد قراءة حينئذ متكلماً بكلام غير قرآن بخلاف ما اذا كان ذكر او تنزیها فانه انما تفسد اذا اقتصر على ذلك بسبب اخلاء الصلة عن الصلة عن القراءة . انتہی۔

**دوسرा مسئلہ:-** اذا ان واقامت کا عربی کے سوا کسی اوز زبان میں کہنا جائز ہے یا نہیں؟

**جواب:-** امام ابوحنیفہ رحمۃ اللہ کے نزدیک ہر حال میں جائز ہے۔ بشرطیکہ لوگ صحیح لیں کہ اذان ہو رہی ہے، اور صاحبین کے نزدیک اگر عربی الفاظ کے ادا کرنے پر قادر نہ ہو تو جائز ہے ورنہ نہیں، مگر امام صاحب کے نزدیک بھی خلاف سنت ہونے کے سبب سے مکروہ اور بدعت ضرور ہے بعض فقهاء نے مثل صاحب مراثی الفلاح وغیرہ کے صاحبین کے قول پر فتویٰ دیا ہے مگر صحیح نہیں۔ (تبیین الحقائق۔ فتاویٰ قاضی خاں)

**تیسرا مسئلہ:-** نماز کی نیت عربی زبان میں کہنا چاہئے یا اپنی مادری زبان میں بھی جائز ہے؟

**جواب:-** اصل تو یہ ہے کہ نیت دلی ارادے کا نام ہے، زبان سے کچھ کہنا نیت ہی نہیں نبی ﷺ اور صحابہؓ کا یہ دستور تھا، ہاں متاخرین نے بخیال اس کے کہ کبھی آدمی متفلکر ہوتا ہے اور دلی ارادے کا اس کو خیال نہیں رہتا۔ لہذا اگر زبان سے کہہ لیا کرے گا تو دلی ارادہ بھی ہو جایا کرے گا اور بعض افضل علماء نے اس کو بدعت حسنہ لکھا ہے لہذا اگر ایسا کیا جائے تو عربی زبان کی تخصیص نہیں جس زبان کو سمجھتا ہوا سی زبان میں نیت کے الفاظ کہے۔

**چوتھا مسئلہ:-** تکمیر تحریکہ اور اسی طرح باقی تکمیرات کا غیر عربی زبان میں کہنا جائز ہے یا نہیں؟

**جواب:-** امام ابوحنیفہ رحمۃ اللہ علیہ کے نزدیک جائز ہے اس لئے کہ اللہ پاک نے فرمایا ہے ذگر ائمہ ربہ فضلہ اس میں کسی زبان کی تخصیص نہیں کی، ہاں اس میں شک نہیں کہ مخالف سنت کے سبب سے بدعت اور مکروہ ضرور ہو گا بعض فقهاء نے لکھا ہے کہ امام صاحب نے اس مسئلہ سے بھی رجوع کیا، مگر یہ صحیح نہیں۔

## چهل حدیث نماز

بِسْمِ اللّٰهِ الرَّحْمٰنِ الرَّحِيْمِ

الحمد لله وكفى وسلام على عباده الذين اصطفوا

بعد اس کے اللہ تعالیٰ کی توفیق سے علم الفقه کی دوسری جلد ختم ہو چکی میرے دل میں یہ خیال آیا کہ اگر چالیس حدیثیں جن میں نماز کا کچھ بیان ہو کچھ فضائل میں کچھ مسائل میں جمع کر کے اس جلد کے آخر میں ملحق کر دی جائیں تو بہت مناسب ہو گا چنانچہ حق تعالیٰ نے میرے اس خیال کو پورا کیا وله الحمد علی ذلک میرے خیال کے چند وجہ ہوئے جن کو میں ذیل میں بیان کرتا ہوں۔

(۱) صحیح احادیث میں وارد ہوا ہے کہ جو شخص چالیس باتیں دین کی یاد کر لے اللہ تعالیٰ اس کا حشر علماء کے ساتھ کر لے گا۔ اسی بنابر اکثر علماء نے سلفا عن خلف اس طرف پوری توجہ کی اور سینکڑوں چهل حدیثیں جمع ہو گئیں۔

(۲) کسی مسئلے کا اس کے مأخذ سے سمجھ لینا اور طریق استداباط کو جان لینا ہر خاص و عام کے لئے نہایت مفید ہے اور طبیعت کو ایک قسم کی مناسبت شریعت کے ساتھ پیدا ہو جاتی ہے۔

(۳) حدیث کے پڑھنے میں ایک نہایت برکت اور نور ہوتا ہے اور باغ ایمان میں ایک عجیب شادابی و سر بر زی اس آب حیات سے حاصل ہوتی ہے حدیث پڑھنے والے کی حالت بالکل نبی ﷺ کے ہم کلام کی دولت سے مشابہ ہے اسی سبب سے علماء نے کہا ہے کہ اہل الحديث ہم اہل النبی۔ دینی و دنیاوی فوائد جو حدیث پڑھنے والے کو حاصل ہوتے ہیں بیشمار ہیں یہ امر مشاہد اور مجرب ہو چکا ہے کہ اس فن شریف میں مشغول رہنے والوں کی عمر زیادہ ہوتی ہے پس اگر بطور وظیفے کے بھی یہ حدیثیں ہر روز بعد نماز صحیح کے یا اور کسی وقت پڑھ لی جایا کریں تو انشاء اللہ تعالیٰ بہت کچھ فائدے کی امید ہے۔ اتنیں ۲۹ حدیثیں اس میں صحیح بخاری کی ہیں جس کا وردہ مقصد کی کامیابی کے لئے ترباق بھر بہے اور حریم شریفین میں بلکہ بعض دیار ہند میں بھی معمول ہے اور ایک حدیث صحیح مسلم کی ہے اور ایک مؤٹا امام محمد کی۔ اور نو تحدی کی۔ مؤٹا کی وہ حدیث جو ہم نے نقل کی ہے۔ بخاری مسلم کی حدیثوں سے صحت میں کم نہیں ترمذی کی وہی حدیثیں ہم نے نقل کی ہیں جن میں تصریح صحت کی موجود ہے پس ناظرین سے امید ہے کہ اس

دولت کو غنیمت سمجھیں اور ان احادیث کو یاد کر لیں ان کے مطالب سمجھیں اور ان کا ہر روز ورد رکھیں۔

### وَمَا عَلِيْنَا إِلَّا الْبَلَاغُ

(۱) عن ابن عمر قال قال رسول الله ﷺ بنى الاسلام على خمس شهادة  
ان لا إله الا الله وان محمدا رسول الله واقام الصلوة وaitat الزكوة  
والحج وصوم رمضان . (البخاري)

(ترجمہ): ابن عمر رضی اللہ عنہما سے روایت ہے کہ نبی ﷺ نے فرمایا کہ اسلام (۱) بنایا گیا ہے پانچ چیزوں پر (۱) شہادت اس بات کی کہ سوائے اللہ کے کوئی خدا نہیں اور اس بات کی کہ محمد اللہ کے رسول ہیں (۲) اور پڑھنا نماز کا (۳) اور زکوٰۃ دینا (۴) اور حج کرنا (۵) اور رمضان کے روزے رکھنا۔

(۲) عن بن عباس ان النبی ﷺ بعث معاذًا إلی الیمن فقال ادعهم الى  
شهادة ان لا إله الا الله وانی رسول الله فان هم اطاعوا بذلك فاعلمهم  
ان الله افترض عليهم خمس صلوٰتٍ فی كل يوم ولیلة فان هم اطاعوا  
لذلك فاعلمهم ان الله افترض عليهم صدقة فی اموالهم توخذ من  
اغنيائهم وترد الى فقرائهم. (البخاري)

ترجمہ: ابن عباس سے مردی ہے کہ نبی ﷺ نے معاذ کوین کی طرف (۱) بھیجا اور یہ کہا کہ وہاں کے لوگوں کو بلا واس بات کی شہادت کی طرف کہ سو اللہ کے کوئی خدا نہیں اور میں اللہ کا رسول ہوں پس اگر وہ لوگ تمہارے اس حکم کو مان لیں تو ان کو آگاہ کرو کہ اللہ نے ان پر فرض کی ہیں پانچ نمازوں ہر دن رات پس اگر وہ تمہارے اس حکم کو مان لیں تو ان کو آگاہ کرو کہ اللہ نے فرض کیا ہے ان پر ان کے مال میں صدقہ کہ ان کے مالداروں سے لے کر ان کے فقیروں کو دیا جائے گا۔ (بخاری)

(۱) اسی وجہ سے علماء نے ان چار چیزوں کو بترتیب کن اسلام قرار دیا ہے ۱۲۔

(۲) پقص آنحضرت ﷺ کا آخر عرب کا ہے حضرت معاذ کوین کا قاضی بنا کر بھیجا تھا پھر بین سے لوٹ کر ان کو آپ کی زیارت نصیب نہیں ہوئی اس حدیث سے معلوم ہو رہا ہے کہ بعد اسلام کے سب سے پہلے نماز کا حکم ہوتا ہے ۱۲۔

(۳) عن عمر بن الخطاب عن النبي ﷺ قال الاسلام ان تشهد ان لا اله الا الله وان محمدا، سول الله وتقيم الصلوة وتؤتي الزكوة وتصوم رمضان ويحج البيت من استطاع اليه سبيلا. (البخاري)

ترجمہ: عمر بن خطاب رضی اللہ عنہ کی روایت نبی ﷺ سے ہے کہ آپ نے فرمایا اسلام یہ ہے کہ گواہی دو اس کی کہ سوا اللہ کے کوئی خدا نہیں اور نبی کہ محمد اللہ کے رسول ہیں اور نماز پڑھو اور زکوٰۃ دو اور رمضان کے روزے رکھو اور حج کرے وہ شخص جو کعبہ تک جا سکتا ہو۔ (بخاری)

(۴) عن بن مسعود قال سألت النبي ﷺ اى العمل احب الى الله قال الصلوة على وقتها قال ثم اى قال ثم بروالدين قال ثم اى قال الجهاد في سبيل الله. (البخاري)

ترجمہ: ابن مسعود رضی اللہ عنہ سے روایت ہے کہ انہوں نے کہا میں نے نبی ﷺ سے پوچھا کہ کون عبادت زیادہ پسند ہے اللہ کو آپ نے فرمایا کہ نماز اپنے وقت پر میں نے کہا کہ پھر اس کے بعد کون فرمایا (۱) والدین کے ساتھ ٹیکی کرنا میں نے کہا پھر کون فرمایا اللہ کی راہ میں جہاد کرنا۔ (بخاری)

(۵) عن ابی هریرة انه سمع رسول الله ﷺ يقول ارأيتم لو ان نهراء بباب احدكم يغسل فيه كل يوم خمساً ما تقول ذلك يبقى من درنه قالوا لا يبقى قال كذلك مثل الصلوة الخمس يمحو الله بهن الخطايا. (البخاري)

ترجمہ: ابو ہریرہؓ سے روایت ہے کہ انہوں نے نبی ﷺ کو یہ فرماتے ہوئے سنا کہ کیا جانتے ہو تم لوگ اگر تمہارے کسی کے دروازے پر کوئی نہر ہو کہ اس میں ہر روز پانچ مرتبہ نہاتا ہو تو بلا ذمہ نہانہ اس کے میل کو باقی رکھ کر اصحابہ نے عرض کیا کہ نہیں آپ نے فرمایا کہ یہی حال پانچ نمازوں کا ہے کہ اللہ ان کے سبب سے گناہوں کو مٹاتا ہے (بخاری)

(۶) عن جابر قال قال رسول الله ﷺ بين العبد وبين الكفتر ك الصلوة. (مسلم)

(۱) اس حدیث سے صاف ظاہر ہے کہ نماز کا مرتبہ طاعت والدین اور جہاد سے زیادہ ہے یہ فضیلت کی دوسری عبادت میں لیکن ہے۔

ترجمہ: جابر رضی اللہ عنہ سے مروی ہے کہ نبی ﷺ نے فرمایا کہ بندے اور کفر کے درمیان میں نماز حائل ہے (مسلم)

(۷) عن عمر ان رسول الله ﷺ قال امرت ان اقاتل الناس حتی تشهدوا ان لا اله الا الله وان محمدًا رسول الله يقيموا الصلوة ويؤتوا الزكوة فاذا فعلوا ذلك عصمو مني دمائهم واموا لهم الا بحق الاسلام وحسابهم على الله. (البخاری)

ترجمہ: حضرت عمر رضی اللہ عنہ سے مروی ہے کہ نبی ﷺ نے فرمایا کہ مجھ کو حکم دیا گیا ہے کہ لوگوں سے قاتل کروں یہاں تک کہ وہ گواہی دیں اس کی کہ سوا اللہ کے کوئی خدا نہیں اور اس کی کہ محمد اللہ کے رسول ہیں اور نماز پڑھیں اور زکوٰۃ دیں پس جب یہ سب کرنے لگیں گے تو بچالیں گے مجھ سے اپنی جان اور مال کو مگر بحق اسلام (۱) اور حساب ان کا اللہ پر ہے۔

(۸) عن ابی هریرۃ قال سمعت رسول الله ﷺ يقول ان اول ما يحاسب به العبد من اعماله صلوة فان صلحت فقد افلح وان حرج وان فسدت فقد خاب وخسر فان انتقص من فريضة شيئاً قال رب تبارك وتعالى انظروا اهل لعبدي من تطوع فليكمل بما مانتقص من الفريضة ثم يكون سائر عمله على ذلك. (الترمذی حسنہ)

ترجمہ: ابو ہریرہ رضی اللہ عنہ سے روایت ہے کہ انہوں نے نبی ﷺ کو یہ فرماتے ہوئے سنا کہ بے شک تمام ان چیزوں سے پہلے جن کا حساب بندے سے قیامت میں (۲) ہو گا نماز ہے پس اگر نماز درست نکلی تو وہ اپنے مقصود کو پہنچ جائے گا اور کامیاب ہو گا اور اگر نماز درست نہ نکلی تو ناکام اور باد ہو گا پھر اگر کسی فرض نماز میں کسی چیز کو کم کیا ہے تو پورا دگار برتر فرشتوں سے فرمائے گا کہ دیکھو میرے بندے کے پچھوٹا فل ہوں تو اس فرض کی کمی کو ان سے پورا کر دو پھر تمام اعمال کا حساب اسی طرح ہو گا۔

ترمذی نے اس حدیث کو روایت کر کے حسن کہا ہے۔

(۱) حق اسلام سے حکم اسلام مراد ہے یعنی ان چیزوں کے بعد اس کی جان یا مال کو نقصان پہنچایا جائے گا تو بحق اسلام مثلاً وہ کسی کو مارڈا لے تو وہ بھی بحق اسلام مارا جائے گا۔ ۱۲۶۔

(۲) اس حدیث کے ابتدائی مضمون کو ایک بزرگ نے اپنی کتاب میں نظم کیا ہے۔  
روز غشر کہ جان گداز ہو د۔ او لمیں پرش نماز ہو د۔ ۱۲۶۔

(۹) عن انس قال قال النبی ﷺ ان احدکم اذا صلی يناجی ربه. (البخاری)

ترجمہ: انس (۱) رضی اللہ عنہ سے مروی ہے کہ نبی ﷺ نے فرمایا کہ بے شک جب تم میں سے کوئی نماز پڑھتا ہے تو وہ اپنے پورو دگار سے مناجات کرتا ہے (بخاری)

(۱۰) عن ابی هریرۃ يقول قال رسول الله ﷺ لاتقبل صلوة من احدث حتى يتوضأ. (البخاری)

ترجمہ: ابو ہریرہؓ سے روایت ہے کہ نبی ﷺ نے فرمایا کہ حدث والے کی نمازوں کو نہیں ہوتی یہاں تک کہ وضو کرے (بخاری)

(۱۱) عن علی عن النبی ﷺ قال مفتاح الصلوة الطهور وتحريمها التکبیر وتحليلها التسلیم وقال هذا الحديث اصح شیء فی هذا الباب واحسن.

ترجمہ: علیؑ (۲) سے روایت ہے کہ نبی ﷺ نے فرمایا نماز کی کنجی طہارت ہے اور اس کی حرام کرنے والی تکبیر ہے اور حلال کرنے والی تسلیم یعنی السلام علیکم کہنا ترمذی نے اس حدیث کو روایت کر کے لکھا ہے کہ یہ حدیث اس باب کی تمام احادیث سے اصح اور احسن ہے۔

(۱۲) عن ابی هریرۃ ان النبی ﷺ دخل المسجد فدخل رجل فصلی ثم جاء فسلم علی النبی ﷺ فرد علیہ النبی ﷺ السلام فقال ارجع فصل فانک لم تصل فصلی ثم جاء فسلم علی النبی ﷺ فقال ارجع فصل فانک لم تصل فقال والذی بعثک بالحق ما احسن غیره فعلمنی فقال اذا اقمت الى الصلوة فکبر ثم اقرأ ما تيسر معک من القرآن ثم اركع حتى تطمئن راکعا ثم ارفع حتى تعتدل قائمًا ثم

(۱) اس حدیث سے یہ بات معلوم ہوئی کہ نماز خداوند عالم سے مناجات کی حالت ہے لہذا اس سے چند سائل معلوم ہوئے (۱) حالت نماز میں ظاہر ہنا چاہئے (۲) کسی اور طرف متوجہ نہ ہنا چاہئے (۳) نہایت ادب اور خشوع اور خضوع کے ساتھ نماز پڑھنا چاہئے۔

(۲) نماز کے حرام کرنے سے مقصود نماز میں ان چیزوں کا حرام کرنا ہے جو خارج نماز میں حلال تھیں مثل کھانے پینے چلنے پھرنے باتیں چیت کرنے کے اسی طرح حلال کرنے سے بھی انہیں چیزوں کا حلال کرنا مراد ہے اس حدیث سے طہارت کا شرط نماز ہونا اور تکبیر تحریک کا شرط ہونا اور سلام کا ضروری بخنزہ واجب کے ہونا ثابت ہوتا ہے اور یہی حفیہ کا ذہب ہے۔

اسجد حتی تطمئن ساجدا ثم ارفع حتی تطمئن جالسا ثم اسجد حتی  
تطمئن ساجدا ثم افعل ذلك في صلوتك كلها. (البخاري)

ترجمہ: ابوہریرہؓ سے روایت ہے کہ نبی ﷺ میں تشریف لائے اسی درمیان میں ایک شخص آیا اور اس نے نماز پڑھی پھر آپ کو سلام کیا آپ نے سلام کا جواب دے کر فرمایا کہ جانماز پڑھاں لئے کہ تو نے نماز نہیں پڑھی (یعنی تیری نماز نہیں ہوئی) پھر اس نے نماز پڑھی اور آیا اور آپ کو سلام کیا آپ نے فرمایا کہ جانماز پڑھاں لئے کہ تو نے نماز نہیں پڑھی یہ تین مرتبہ ہواتب اس نے کہا قسم ہے اس کی جس نے آپ کو سچا پیغمبر بنایا کہ میں اس کے سوا اور طریقہ نہیں جانتا آپ (۱) نے فرمایا کہ جب نماز کے لئے کھڑے ہو تو تکبیر کہو پھر جس قدر قرآن تم کو آسان ہو پڑھو پھر رکوع کرو یہاں تک کہ حالت رکوع میں مطمئن ہو جاؤ پھر انھو یہاں تک کہ سید ہے کھڑے ہو جاؤ پھر سجدہ کرو یہاں تک کہ سید ہے کھڑے ہو جاؤ پھر سجدہ کرو یہاں تک کہ حالت سجدہ میں مطمئن ہو جاؤ پھر انھو یہاں تک کہ تمام بیٹھ جاؤ پھر سجدہ کرو یہاں تک کہ حالت سجدے میں مطمئن ہو جاؤ پھر ایسا ہی پوری نماز میں کرو۔ (بخاری)

(۱۳) عن عائشة قالت كأن رسول الله ﷺ اذا افتتح الصلاة قال  
سبحنك اللهم وبحمدك وتبارك اسمك وتعالي جدك  
ولالله غيرك. الترمذى وابوداؤد ورواہ ابن ماجة عن أبي سعيد.

ترجمہ: عائشہ رضی اللہ عنہا سے مروی ہے کہ نبی ﷺ جب نماز شروع کرتے تو یہ دعا پڑھتے (ترجمہ دعا کا) پا کی بیان کرتا ہوں میں تیری اے اللہ ساتھ تیری تعریف کے اور بزرگ ہے تیرا نام اور بڑی ہے تیری شان اور نہیں کوئی خدا ساتیرے (ترمذی ابو داؤد) ابن ماجہ نے اس کو ابوسعید رضی اللہ عنہ سے روایت کیا ہے۔

(۱۴) عن عبادة بن الصامت ان رسول الله ﷺ قال لا صلوة لمن لم  
يقرأ بفاتحة الكتاب. (البخاري و مسلم)

ترجمہ: عبادہ بن صامت رضی اللہ عنہ سے روایت ہے کہ نبی ﷺ نے فرمایا کہ اس کی نماز صحیح نہیں جس نے سورہ فاتحہ (الحمد) نہ پڑھی۔ (بخاری و مسلم)

(۱) اس حدیث سے نماز کی اجمالی کیفیت معلوم ہوئی زیادہ رکوع اور سجدے اور قومہ باطنیناں ادا کرنے کی تاکید ہو رہی ہے

(۱۵) عن جابر بن عبد الله عن النبي ﷺ قال من صلّى خلف الإمام فان قراءة الإمام له قراءة. محمد في مؤطاه بطريقين في أحدهما أبو حنيفة الإمام الاعظم وهو احسن طرقه حكم عليه ابن التهام بنه صحيح على شرط الشيختين وقال العيني هو حديث صحيح. اما أبو حنيفة فابو حنيفة وموسى ابن ابي عائشة من الاثبات من رجال الصحيحين وعبد الله بن شداد من كبار الشاميين وثقاتهم وهو حديث صحيح.

ترجمہ: جابر ابن عبد اللہ رضی اللہ عنہ کی روایت نبی ﷺ سے ہے کہ آپ نے فرمایا جو شخص امام کے پیچھے نماز پڑھنے تو امام کی قرأت اس کی قرأت ہے امام محمد نے موطا میں یہ (۱) حدیث دو سندوں سے روایت کی ہے ایک میں ابوحنیفہ امام اعظم ہیں اور وہ سنہ تمام سندوں سے عمدہ ہے محقق ابن ہمام نے اس کو صحیح کہا ہے شرط بخاری و مسلم پر اور علامہ عینی نے کہا ہے کہ وہ حدیث صحیح ہے ابوحنیفہ تو ابوحنیفہ ہیں اور موسیٰ بن الی عائشہ پر ہیز گار ثابت قدم لوگوں میں ہیں صحیحین کے راوی ہیں اور عبد اللہ بن شداد ملک شام کے بزرگوں اور پرہیز گاروں میں سے ہیں اور وہ حدیث صحیح ہے۔

(۱۶) عن حذيفة انه صلّى مع النبي ﷺ و كان يقول في ركوعه سبحان ربى العظيم وفي سجوده سبحان ربى الاعلى . الترمذى وقال حديث حسن صحيح .

ترجمہ: حذیفہ رضی اللہ عنہ سے مردی ہے کہ انہوں نے نبی ﷺ کے ساتھ نماز پڑھی اور آپ رکوع میں سبحان ربی العظیم اور سجدوں میں سبحان ربی الاعلیٰ پڑھتے تھے ترمذی نے اس کو روایت کر کے حسن صحیح کہا ہے۔

(۱۷) عن انس بن مالک عن النبي ﷺ قال اعتدلوا في السجود ولا يبسط أحدكم ذراعيه انبساط الكلب . (البخاری) (۲)

(۱) اس حدیث سے حنفیہ کا ذہب ثابت ہوتا ہے کہ مقتدری پر قرأت ضروری نہیں اس حدیث کے ملائے سے ہمیں حدیث کا مطلب صاف ظاہر ہے کہ وہ حکم تہنم نماز پڑھنے والے اور امام کا ہے۔ یہ حدیث بخاری مسلم کی حدیثوں سے کسی طرح صحت میں کہنیں راوی اس کے سب عادل اور لائق ہیں جیسا کہ علامہ عینی کی تصریع سے معلوم ہوا۔ ۱۱۷۔

(۲) اس حدیث سے سجدوں میں اطمینان کا وجوب اور کہیاں پچادری نے کی کراہت کی گئی ہے۔ ۱۲۷۔

ترجمہ: انس بن مالک رضی اللہ عنہ کی روایت میں نبی ﷺ سے ہے کہ آپ نے فرمایا کہ  
ٹھیک رہو بھدوں میں اور نہ بچھاوے کوئی تم میں سے اپنی دونوں کھدیاں جیسے کہ کتاب بچھاتا ہے  
(بخاری)

(۱۸) عن بن عباس قال قال النبي ﷺ امرت ان اسجد على سبعة  
اعظم على الجبهة و اشار بيده على انهه واليدين والركبتين  
واطراف القدمين ولا نكفت الشياط والشعر. (البخاري)

ترجمہ: ابن عباس رضی اللہ عنہ سے مردی ہے کہ نبی ﷺ نے فرمایا مجھ کو حکم دیا گیا ہے کہ  
سات ہڈیوں پر سجدہ کرو (یعنی سات ہڈیاں حالت سجدے میں زمین پر ہیں) پیشانی پر اور (۱)  
ہاتھ سے ناک کا اشارہ کیا اور دونوں ہاتھوں پر اور دونوں گھٹنوں پر اور دونوں پیر کے پنجوں پر اور یہ  
کہ نہ اٹھائیں ہم کثیرے اور بال۔ (بخاری)

(۱۹) عن شقيق بن سلمة قال قال عبد الله بن مسعود كنا اذا صلينا  
خلف النبي ﷺ قلنا السلام على جبرئيل وميكائيل السلام على  
فلان وفلان فالتفت علينا رسول الله ﷺ فقال ان الله هو السلام  
فاذا صلي احدكم فليقل التحيات لله والصلوات والطيبات  
السلام عليك ايها النبي ورحمة الله وبركاته، السلام علينا  
وعلى عباد الله الصالحين (فإنكم إذا قلتموها أصابت كل عبد  
للله صالح في السماء والأرض) اشهد ان لا الله الا الله وأشهد ان  
محمد عبد الله ورسوله. (البخاري)

ترجمہ: شقيق بن سلمہ سے روایت ہے کہ عبد اللہ بن مسعودؓ نے فرمایا کہ ہم جب نبی ﷺ  
کے پیچھے نماز پڑھتے تھے تو (قعدے میں) کہا کرتے تھے کہ السلام على جبرئيل وميكائيل السلام  
على فلان وفلان پس متوجہ ہوئے رسول اللہ ﷺ ہماری طرف فرمایا کہ اللہ خود ہی سلام ہے  
پس جب کوئی تم میں کاماز پڑھے تو التحيات اخراج کے۔

(۱) اس حدیث سے معلوم ہوا کہ پیشانی اور ناک دونوں پر سجدہ ہونا چاہئے اور یہی نہب صاحبین کا ہے اور علمائے حنفیہ کا  
اسی پر فتویٰ ہے۔ ۱۲۔

## (ترجمہ التحیات کا)

سب مالی اور بدین عبادتیں اور سب عمدگیاں اللہ کے لئے ہیں سلام تم پر اے نبی اور اللہ کی رحمت اور برکتیں سلام ہم پر اور اللہ کے سب نیک بندوں پر (حضرت نے فرمایا کہ جب تم یہ کہو گے تو آسمان اور زمین کے سب نیک بندوں کو سلام پہنچ جائے گا مطلب یہ کہ جبراً میل اور میرا میل کی کچھ ضرورت نہیں) میں گواہی دیتا ہوں کہ سوال اللہ کے کوئی خدا نہیں اور گواہی دیتا ہوں کہ محمد اس کے بندے اور رسول ہیں۔ (بخاری)

(۲۰) عن کعب بن عجرة قال سأله رَسُولُ اللَّهِ فَقَلَّا يَا رَسُولُ اللَّهِ  
كيف الصلوة عليكم اهل البيت فان الله علمنا كيف نسلم قال  
قولوا اللهم صل على محمد وعلى آل محمد كما صللت على  
ابراهيم وعلى آل ابراهيم انك حميد مجید ؛ اللهم بارك على  
محمد وعلى آل محمد كما باركت على ابراهيم وعلى آل  
ابراهيم انك حميد مجید۔ (البخاری)

ترجمہ: کعب بن عجرہ رضی اللہ عنہ سے روایت ہے کہ انہوں نے کہا ہم نے پوچھا رسول اللہ ﷺ سے کہ یا رسول اللہ کیسے درود پڑھا جایا کرنے آپ پر اس لئے کہ اللہ نے ہم کو تعلیم کی ہے ہم کیسے درود پڑھیں آپ نے فرمایا کہ ہو اللهم صل الخ ترجمہ اس کا۔ اے اللہ رحمت کر محمد پر اور آل محمد ﷺ پر جیسے رحمت کی تو نے ابراهیم پر اور آل ابراهیم پر بیشک تو تعریف والا اور بزرگ ہے اور اے اللہ برکت اتار محمد پر اور آل محمد پر جیسے برکت اتاری تو نے ابراهیم اور آل ابراهیم پر بیشک تو تعریف والا اور بزرگ ہے۔ (بخاری)

(۲۱) عن أبي بكر الصديق انه قال لرسول الله ﷺ علمني دعاء ادعوه  
في صلوتي قال قل اللهم اني ظلمت نفسي ظلما كثيرا ولا  
يغفر الذنوب الا انت فاغفر لي مغفرة من عندك وارحمني انك  
انت الغفور الرحيم۔ (البخاری)

ترجمہ: ابو بکر صدیق رضی اللہ عنہ سے روایت ہے کہ انہوں نے نبی ﷺ سے عرض کیا کہ مجھ کو کوئی دعا تعلیم فرمائیے کہ اس کو میں اپنی (کے قعدہ خیرہ) میں مانگو آپ نے فرمایا کہ اللہم الخ ترجمہ۔ اے اللہ میں نے ظلم کیا اپنی جان پر (یعنی) (گناہ کیا) بہت ظلم اور نہیں بخشنے والا گناہوں کا

(۱) درود شریف کے اور الفاظ ابھی احادیث میں آئے ہیں مگر زیادہ تر نماز میں عمل اسی پر ہے۔

(۲) یہ دعا قعدہ الخیرہ میں بعد درود شریف کے ہے۔

مگر تو پس بخش دے مجھ کو اپنی طرف سے اور حرم کر مجھ پر بیٹک تو بخشے والا مہربان ہے۔ (بخاری)

(۲۲) عن عائشة زوج النبي ﷺ ان رسول الله ﷺ کان يدعوا فی الصلوة اللهم انى اعوذ بك من عذاب القبر واعوذ بك من فتنة المسيح الدجال واعوذ بك من فتنة المحييا والممات اللهم انى اعوذ بك من المأثم والمغفرم. (البخاري)

ترجمہ: عائشہ رضی اللہ عنہا نبی ﷺ کی زوجہ محبوبہ سے روایت ہے کہ آپ نماز میں یہ دعا پڑھتے تھے اللہم اللہم اے اللہ میں پناہ مانگتا ہوں تیرے عذاب قبر سے اور پناہ مانگتا ہوں تیرے فساد مسخر دجال سے اور پناہ مانگتا ہوں تیری زندگی اور موت کے فساد سے اے اللہ میں پناہ مانگتا ہوں تیری گناہ کرنے اور قرض سے۔ (بخاری)

(۲۳) عن عبد الله قال كنت اسلم على النبي ﷺ وهو في الصلوة فيرد علينا فلما رجعنا من عند النجاشي سلمنا عليه لم يرد علينا وقال في الصلوة شغلا. (البخاري)

ترجمہ: عبد اللہ بن مسعود رضی اللہ عنہ سے روایت ہے کہ میں نبی ﷺ کو جس وقت آپ نماز میں ہوتے تھے سلام کرتا تھا اور آپ مجھ کو جواب دیتے تھے پھر جب ہم نے نجاشی کے پاس سے لوئے تو ہم نے آپ سلام کیا آپ نے جواب نہ دیا اور (بعد نماز کے) فرمایا کہ بے شک نماز میں بہت بڑی مشغولی ہے (یعنی دوسری طرف متوجہ نہ ہونا چاہئے۔ (بخاری)

(۲۴) عن زيد بن ارقم قال انا كنا لنتكلم في الصلوة على عهد النبي ﷺ يكلم احدنا صاحبه بحاجته حتى نزلت حافظوا على الصلوة والصلوة الوسطى وقوموا الله قانتين فامروا بالسکوت. (البخاري)

ترجمہ: زید ابن ارقم رضی اللہ عنہ سے روایت ہے کہ انہوں نے کہا ہم نماز میں بات کرتے تھے آنحضرت ﷺ کے زمانہ میں بیان کرتا تھا ایک ہم میں کا اپنے ساتھی سے اپنی ضرورت حتیٰ کہ نازل ہوئی آیت حافظوا اللہ ترجمہ مداومت کرو نمازوں پر اور درمیانی نماز (عصر) پر اور کھڑے ہواللہ کے لئے چپ ہو کر پس حکم ہوا، ہم کو چپ (۱) رہنے کا یعنی کلام نہ کرنے کا۔ (بخاری)

(۱) اس حدیث سے ادراس کے بعد کی حدیث سے کلام کی ممانعت نماز میں ظاہر ہو رہی ہے اور یہ حکم ہو رہا ہے کہ نماز میں ایسا مشغول ہونا چاہئے کہ پس اس کے ہو رہا ہو دوسری طرف متوجہ نہ ہو۔

(۲۵) عن علقة قال قال عبد الله ابن مسعود الا اصلی بکم صلوة رسول الله ﷺ فصلی فلم يرفع يديه الا في اول مرة. الترمذی وحسنه وقال به يقول غير واحد من اصحاب النبي ﷺ والتابعین وهو قول سفیان واهل الكوفة.

ترجمہ: علمہ سے مروی ہے کہ عبد اللہ بن مسعود رضی اللہ عنہ نے فرمایا کہ کیا میں تم کو نماز نہ پڑھاؤں جیسے رسول اللہ ﷺ پڑھتے تھے پس نماز پڑھی انہوں نے اور ہاتھ نہیں بلند کئے مگر (۱) پہلی دفعہ یعنی تکبیر تحریمہ کے وقت۔ ترمذی نے اس حدیث کو حسن کہا ہے اور لکھا ہے کہ اس کے قائل ہیں بہت اہل علم اصحاب نبی ﷺ سے اور تابعین اور ہبھی قول ہے سفیان اور اہل کوفہ کا۔

(۲۶) عن علی قال الوتر ليس بحتم كصلوتكم المكتوبة ولكن سن (۲) رسول الله ﷺ وقال ان الله وترحب الوتر فاوتروا يا اهل القرآن . الترمذی وقال حسن.

ترجمہ: علی رضی اللہ عنہ سے روایت ہے کہ انہوں نے فرمایا کہ وتر ویسی ضروری نہیں ہے جیسے تمہاری فرض نماز میں ہاں اس کو جاری فرمایا ہے رسول اللہ ﷺ نے اور فرمایا ہے کہ اللہ وتر (طاق) ہے دوست رکھتا ہے وتر کو پس وتر پڑھو اے قرآن والو (ترمذی نے اس کو حسن کہا ہے)

(۲۷) عن عبدالعزيز بن جریج قال سالت عائشة بائی شی کان یوترا رسول الله ﷺ قالت کان یقرأ فی الاولی بسبع اسم ربک الاعلی و فی الثانية بقل یا ایها الکفرون و فی الثالثة بقل هو الله احد والمعوذین. الترمذی وحسنه.

ترجمہ: عبدالعزیز بن جرج سے روایت ہے کہ انہوں نے کہا پوچھا میں نے عائشہ رضی اللہ عنہا سے کہ ساتھ کس چیز کے وتر پڑھتے تھے نبی ﷺ انہوں نے فرمایا کہ (۲) پہلی رکعت میں

(۱) اس حدیث سے حنفی کا مذہب ثابت ہوتا ہے کہ سوا تکبیر تحریمہ کے رکوع میں جاتے وقت یا رکوع سے اٹھتے وقت پاٹھوں کا انعاماً مسنون نہیں اہل کوفہ سے مراد ترمذی کی ہمارے امام عظیم ابو حیفہ رضی اللہ عنہ ہیں ۱۲۔

(۲) سن کے لفظ سے یہ گمان نہ ہونا چاہئے کہ وتر سنت ہے اس لئے کہ دوسری احادیث میں ترک وتر پڑخت وعیدیں آئی ہیں اور ترک سنت پر وعید نہیں ہوتی بلکہ یہاں سن کے لغوی معنی مراد ہیں جس کا ترجمہ ہم نے جاری فرمایا ہے وہ حدیثیں کہ ترک وتر کی وعید میں آئی ہیں بہت سچ اور زیادہ ہیں مجملہ ان کے ایک حدیث ہم علم الفقه میں لکھ پچھے ہیں ۱۲۔

(۳) اس حدیث سے یہ معلوم ہوتا ہے کہ وتر تین رکعت ہے جیسا کہ حنفیہ کا مذہب ہے دوسرے اس حدیث سے یہ مسلسلہ بھی معلوم ہوا کہ کئی سورتوں کا ایک رکعت میں پڑھنا درست ہے ۱۲۔

سبع اسم ربک الا علی پڑھتے تھے اور دوسری میں قل یا ایها الکفرون تیری میں قل  
هو اللہ احد اور معوذ تین (قل اعوذ برب الفلق اور قل اعوذ برب الناس) (ترمذی نے  
اس کو حسن کہا ہے)

(۲۸) عن ابی الحوراء قال قال الحسن ابن علی علمنی رسول اللہ ﷺ  
کلمات اقولهن فی الوتر اللهم اهدنی فیمن هدیت وعافنی فیمن  
عافیت وتولنی فیمن تولیت وبارک لی فیما اعطيت وقی  
شر ما قضیت فانک تقضی ولا یقضی علیک وانه لا یدل من  
والیت تبارکت و تعالیت. (الترمذی و حسنہ)

ترجمہ: ابوالحورا سے روایت ہے انہوں نے کہا کہ فرمایا حسن بن علی رضی اللہ عنہ نے کہ تعلیم  
فرمائی ہیں مجھ کو نبی ﷺ نے چند کلمے کہ کہوں میں ان کو وتر میں اللہم اهدنی الخ ((۱)) (ترجمہ)  
اے اللہ ہدایت کر مجھ کو مجملہ ان لوگوں کے جن کو تو نے ہدایت کی اور عافیت عنایت کر مجھ کو مجملہ  
ان لوگوں کے جن کو تو نے عافیت دی ہے۔ اور محبت کر مجھ سے مجملہ ان کے جن سے تو نے محبت کی  
اور برکت دے مجھ کو ان چیز میں جو تو نے دی ہے اور بچا مجھ کو ان چیزوں کی برائی سے جو تو نے  
مقدار کی ہے اس لئے کہ تو حاکم ہے تیرے اور کسی کا حکم نہیں اور نہیں ذلیل ہو سکتا وہ جس سے تو  
محبت کرے بزرگ ہے تو اور برتر ہے۔ (ترمذی نے اس کو حسن کہا ہے)

(۲۹) عن عبد الله بن عمر ان رسول اللہ ﷺ قال صلوة الجماعة تفضل  
صلوة الفد بسبع وعشرين درجة. (البخاری)

ترجمہ: عبد اللہ بن عمر رضی اللہ عنہ سے روایت ہے کہ نبی ﷺ نے فرمایا جماعت کی نماز تھا  
نماز پرستائیں ۷۲ درجہ زیادہ فضیلت رکھتی ہے۔ (بخاری)

(۳۰) عن مالک بن الحويرث عن النبي ﷺ قال اذا حضرت الصلوة  
فليؤذن لكم احدكم ول يؤذن لكم اكبيركم. (البخاري)

ترجمہ: مالک بن حويرث رضی اللہ عنہ کی روایت نبی ﷺ سے ہے کہ آپ نے فرمایا: جب  
نماز کا وقت آئے تو چاہئے کوئی اذان دے (۱) اور بڑا تم میں سے امامت تھہاری کرے۔ (بخاری)

- (۱) دعائے قوت کی ایک حدیث یہ ہے اور ایک اور ہے جس میں اللہم انا نستعينک اخ نے بے عمل صحابہ کے اعتبار سے اس کو  
قوت زیادہ ہے مگر دونوں کا پڑھنا بہتر ہے وقت اس دعا کا اور تکی تیری رکعت میں بعد دوسری سورت کے ۱۲۔  
(۲) اس حدیث سے تین مسئلے معلوم ہوئے ایک اذان کا دوسرے اذان کا قبل از وقت ہونا تیرے امام ایسے شخص کا بنانا جو  
تمام حاضرین سے افضل ہے۔ ۱۲۔

(۳۱) عن انس بن مالک قال اقيمت الصلوة فا قبل علينا رسول الله

فقال اقيموا صفو فكم وتو اصوا .(البخاري)

ترجمہ: انس بن مالک رضی اللہ عنہ سے روایت ہے انہوں نے کہا قائم کی گئی نماز پس متوجہ ہوئے ہماری طرف نبی ﷺ اور فرمایا کہ سیدھی کرو اپنی صفين اور مضبوط کرو۔ (بخاری)

(۳۲) عن انس عن النبي ﷺ سووا صفو فكم فان تسوية الصفو من اقامۃ الصلوۃ .(البخاري)

ترجمہ: انس رضی اللہ عنہ سے مروی ہے کہ نبی ﷺ نے فرمایا سیدھی کرو اپنی صفين اس لئے کہ سیدھا کرنا صفو کے قائم کرنے میں داخل ہے۔ (بخاری)

(۳۳) عن ابی هریرۃ قال انما جعل الامام ليوتم به فلا تختلفوا عليه فاذ اركع فارکعوا واذا قال سمع الله لمن حمده فقولوا ربنا لك الحمد واذا سجد فاسجدوا .(البخاري)

ترجمہ: ابو ہریرہؓ سے روایت ہے کہ نبی ﷺ نے فرمایا کہ امام (۱) اس لئے بنایا گیا ہے کہ اس کی پیروی کی جائے پس خلاف نہ کرو اس سے اور وہ جب رکوع کرے تو رکوع کرو اور وہ جب سمع الله لمن حمده کہے تو ربنا لک الحمد کرو اور وہ جب سجدہ کرے تو سجدہ کرو۔

(۳۴) عن ابی قاتادة عن النبي ﷺ قال انى لاقوم فى الصلوة فاريده ان اطول فاصماع بنکاء الصبى فاتجوز فى صلوتى كراهيۃ ان اشق على امه .(البخاري)

ترجمہ: ابو قاتادہ رضی اللہ عنہ کی روایت نبی ﷺ سے ہے کہ آپ نے فرمایا کہ میں نماز میں کھڑا ہوتا ہوں (۲) اور ارادہ کرتا ہوں کہ دراز کروں اس کو پھر ستا ہوں لڑکے کا رونا (۳) پس جلد نکل جاتا ہوں اپنی نماز میں اس بات کو برائی کر کے گرانی کروں اس کی ماں پر۔ (بخاری)

(۱) اس حدیث سے اور اس کے بعد کی حدیث سے صف کے سیدھا کرنے کی تائید اور مل کر کھڑے ہونے کا حکم معلوم ہوتا ہے۔

(۲) اس حدیث میں امام کی اطاعت کا حکم ہو رہا ہے کسی بات میں اس کے خلاف نہ کرنا چاہئے اداۓ اركان میں اس سے سبقت نہ ہونے چاہئے۔

(۳) اس حدیث میں حکم ہے اس بات کا کہ امام کو اپنے مقتدیوں کی ضرورت اور حالت کا لحاظ کر کے قرأت کرنا چاہئے یہ نہیں کہ بڑی بڑی سورتیں یا رکوع بحدے میں زیادہ زیادہ بیجیں پڑھنا شروع کر دے جس سے ضرورت والوں کا حرج ہو اور ان کو ناگوار گذرے۔

(۳۵) عن ام حبیبة قالت قال رسول الله ﷺ من صلی فی يوم ولیلة ثنتی عشرة رکعة من السنة بنی له بیت فی الجنة اربعاء قبل الظہر ورکعتین بعدہا ورکعتین بعد المغرب ورکعتین بعد العشاء ورکعتین قبل الفجر صلوة الغداة. (الترمذی)

ترجمہ: ام حبیبة رضی اللہ عنہ سے مروی ہے انہوں نے کہا کہ فرمایا رسول اللہ ﷺ نے کہ جو شخص دن رات میں بارہ رکعتیں پڑھ لیا کرے اسکے لئے جنت میں ایک گھر بنا یا جاتا ہے چار ظہر سے پہلے اور دو اس کے بعد اور دو مغرب کے بعد اور دو عشا کے بعد اور دو فجر سے پہلے۔ (ترمذی)

(۳۶) عن سلمان الفارسی قال قال رسول الله ﷺ من اغسل يوم الجمعة وتطهر بما استطاع من طهر ثم ادهن او مس من طيب ثم راح الى الجمعة فلم يفرق بين اثنين فصلی ما كتب له ثم اذا خرج الامام انصت غفرله ما بينها وبين الجمعة الاخری. (البخاری)

ترجمہ: سلمان فارسی رضی اللہ عنہ سے مروی ہے کہ نبی ﷺ نے فرمایا جو شخص جمعتے کے دن غسل کرے (۱) اور طہارت کرے جس چیز سے ممکن ہو۔ پھر تیل لگائے یا خوشبو ملے پھر نماز جمعہ کو جائے اور دو آدمیوں کے درمیان میں جدائی نہ کرے پھر نماز پڑھے جس قدر اس کی قسمت میں ہو پھر جب امام خطبے کے لئے نکلے چپ ہو جائے تو بخش دیئے جائیں گے وہ گناہ جو اس جمعتے سے دُمرے جمعتے تک یہ۔

(۷) عن ابی هریرۃ قال قال النبی ﷺ اذا كان يوم الجمعة وقفت الملائكة على باب المسجد يكتبون الاول فالاول ومثل المهجـر كالذی یهدی بدنه ثم كالذی یهدی بقرة ثم كبسا ثم دجاجة ثم بیضة ثم اذا خرج الامام طروا صحفهم ويسمعون الذکر. (البخاری)

(۱) اس حدیث سے چند مسائل معلوم ہوئے (۱) قتل جسد کا مسنون ہوا (۲) خوشبو اور تیل لگائے کا مسنون ہوا

(۲) جمعتے میں کسی کو اپنی جگہ سے اٹھانے کی کراہت (۳) امام کے نکلنے کے بعد چپ رہنے کا حکم۔

ترجمہ: ابو ہریرہؓ سے مروی ہے کہ نبی ﷺ نے فرمایا جب جمعے کا دن ہوتا ہے فرشتے مسجد کے دروازے پر کھڑے ہو جاتے ہیں اور یہ بہ ترتیب ہر ایک کا نام لکھنا شروع کر دیتے ہیں سوریے (۱) جانے والے کا حال ایسا ہے جیسے اونٹ قربانی کرنے والے کا پھر جیسے گائے کی قربانی پھر جیسے مینڈھے کی پھر جیسے مرغی کی پھر جیسے انڈا صدقہ دینے والے کا پھر جب امام نکلتا ہے تو فرشتے اپنے دفتر لپیٹ لیتے ہیں اور خطبہ سنتے ہیں۔ (بخاری)

(۳۸) عن ابی هریرۃ ان رسول اللہ ﷺ قال من قام رمضان ایمانا واحتسابا غفرله ما تقدم من ذنبه (بخاری)

ترجمہ: ابو ہریرہ رضی اللہ عنہ سے مروی ہے کہ نبی ﷺ نے فرمایا جو شخص رمضان میں رات کو عبادت (۲) کرے با ایمان ہو کر ثواب سمجھ کر بخش دیئے جائیں گے اس کے الگ گناہ۔ (بخاری)

(۳۹) عن انس بن مالک عن النبی ﷺ قال من نسی صلوٰۃ فلیصل اذا ذکر. (بخاری)

ترجمہ: انس بن مالک رضی اللہ عنہ کی روایت ہے کہ نبی ﷺ سے کہ آپ نے فرمایا جو کوئی غافل ہو جائے کسی نماز سے تو چاہئے پڑھ لے جب یاد کرے۔ (بخاری)

(۴۰) عن سبرۃ قال قال له رسول اللہ ﷺ علموا الصبی ۃ الصلوٰۃ ابن سبع سنین واضربوه علیہا ابن عشرة. (بخاری)

ترجمہ: سبرہ رضی اللہ عنہ سے روایت ہے کہ نبی ﷺ نے فرمایا سات برس کے بچے کو نماز سکھلا اور اس کو نماز پر مارودس برس کے سن میں (۳) (ترمذی)

(۱) اس حدیث میں جمعے کی نماز کے لئے سوریے جانے کی فضیلت بیان فرمائی گئی ہے یہ بھی معلوم ہوا کہ بعد خطبہ شروع ہو جانے کے جو شخص پہنچے اس کا نام اس دفتر میں لکھا جائے گا۔

(۲) اس حدیث سے تراویح کی فضیلت نکلتی ہے۔

(۳) اس حدیث سے بعض علماء نے ثابت کیا ہے کہ دوس برس کے بعد جتنی نمازیں فوت ہوں ان کی قضاوا جب ہے۔

## بِسْمِ اللّٰهِ الرَّحْمٰنِ الرَّحِيْمِ

الحمد لله رب العالمين الصلوة والسلام على رسول الله  
وعلی الـه وصحبه ومن والاـه.

بعد ختم ہونے چھل حدیث کے م Johr کو مناسب معلوم ہوا کہ چالیس آثار حضرت فاروق اعظم رضی اللہ عنہ کے جس میں نماز کے مسائل کے بیان لکھ دوں اس لئے کہ مسائل فقه کے اصل اصول اور مأخذ انہیں کے آثار ہیں اور نبی ﷺ کے بعد تبلیغ شریعت میں ان سے زیادہ کسی کو حصہ نہیں ملا حضرت شیخ ولی اللہ محدث دہلوی نے اپنی کتاب ازالۃ الخفایا میں ایک مستقل رسالہ میں ان کا مذہب اور ان کے اقوال فقہیہ جمع کئے ہیں اور لکھا ہے کہ مجھے بزرگان سلف سے تجرب ہے کہ انہوں نے کیوں اس طرف توجہ نہیں کی حالانکہ اس میں ہر خاص و عام کا فائدہ تھا خواص کو تو یہ فائدہ تھا کہ سمجھ لیں کہ مذاہب اربعہ اسی ایک متن کی شرح میں اور مجتہدین اربعہ حضرت فاروق اعظم کے سامنے مجتہد منتب کی نسبت رکھتے ہیں اور عوام کو یہ فائدہ تھا کہ وہ ہر مذہب کو علیحدہ دین نہ سمجھیں بلکہ ایک ہی شریعت کی شاخ خیال کریں اسی رسالہ سے میں نے چالیس آثار جمع کئے ہیں۔

## چھل آثار امیر المؤمنین فاروق اعظم رضی اللہ عنہ

(۱) مالک عن نافع ان عمر بن الخطاب كتب الى عمالة ان اهم امور کم عندي الصلوة فمن حفظها وحافظ عليها حفظ دينه ومن ضيعها فهو لمسوهاها اضيع ثم كتب ان صلوا الظهر اذا كان الفى ذراعا الى ان يكون ظل احدكم مثله والعصر والشمس مرتفعة بيضاء نقية قدر مايسيرراكب فرسخين او ثلاثة قبل غروب الشمس والمغرب اذا غربت الشمس والعشاء اذا غاب الشفق فمن نام فلا نامت عينه فمن نام فلا نامت عينه فمن نام فلا نامت عينه والصبح والنجوم مشتبكة.

ترجمہ: امام مالک نافع سے کہ عمر بن خطاب رضی اللہ عنہ سے اپنی ملازمین کو لکھ بھیجا کرے شک میرے نزدیک تمہاری عبادتوں میں زیادہ قابل اہتمام نماز ہے پس جس شخص نے اس کی

پابندی کی اور کرائی اس نے اپنے دین کو بجا لیا اور جس نے اس کو ضائع کر دیا وہ بدرجہ کوئی اور عبادتوں کا ضائع کرنے والا ہوگا اس کے بعد لکھا کہ پڑھو ظہر کی نماز جب سایہ ایک گز ہو جائے اس وقت تک کہ تمہارا سایہ ایک مثل ہو اور عصر کی ایسے وقت کہ آفتاب<sup>(۱)</sup> بلند روشن اور صاف ہو اس قدر کہ غروب سے پہلے سوار و فرج یا تین فرج خل سکے اور مغرب کی جب آفتاب ذوب جائے اور عشاء کی جب شفق چھپ جائے پس جو کوئی سوجائے تو نہ سوئں<sup>(۲)</sup> اس کی آنکھیں (یہ جملہ تین مرتبہ فرمایا) اور فجر اس حال میں کہ ستارے چھکے ہوئے نکلے ہوں۔

(۲) ابو بکر عن سعید بن المسيب قال عمر لا تنتظروا بصلواتكم  
اشتباك النجوم.

ترجمہ: ابو بکر بن ابی شیبہ نے سعید بن میتب سے کہ فرمایا عمر رضی اللہ عنہ نے نہ انتظار کرو انی نماز میں<sup>(۳)</sup> ستاروں کے نکلنے کا۔

(۳) ابو بکر عن سوید بن غفلة قال عمر عجلوا العشاء قبل ان يكسل  
العامل وينام المريض

ترجمہ: ابو بکر سوید بن غفلہ سے کہ فرمایا عمر رضی اللہ عنہ سے پڑھ لوعشاء قبل اس کے کہ ست ہو جائے کام کرنے والا اور سوجائے<sup>(۴)</sup> بیمار۔

(۴) ابو بکر عن الاسود عن عمر قال اذا كان يوم الغيم فعجلوا العصر  
واخرروا الظهر

ترجمہ: ابو بکر اسود سے وہ حضرت فاروقؓ سے کہ فرمایا انہوں نے جب ابر کا دن ہوتا جلد<sup>(۵)</sup> پڑھو عصر کی نماز اور دری میں ظہر کی نماز۔

(۱) اس وقت بھی آفتاب روشن اور صاف رہتا ہے زردی نہیں آتی اور سوار و فرج تین فرج خل سکتا ہے لہذا اس سے نہیں لازم آتا کہ عصر کا وقت ایک مثل کے بعد آ جاتا ہے کہ حنفی کو مفرغہ و فرج تین مثل کا ہوتا ہے شرعی میل سے تقریباً دو فرلانگ زیادہ ہے۔

(۲) یہیں بعد نما کا ہے مطلب یہ ہے کہ اس کو آرام نہ ملے سونے سے انسان کو آرام نہیں ہے۔ معلوم ہوا کہ عشاء کی نماز سے پہلے سو ناکروہ ہے۔

(۳) مغرب کا حال ہے کہ اس میں بعد ستارے اچھی طرح اللہ آنے کے وقت کمروہ ہو جاتا ہے۔

(۴) حضور ہے کہ محدثین کی رعایت چاہے۔

(۵) تین نماز جب حدیث ہے۔

(۵) ابو بکر عن عبد الرحمن قال عمر لان اصلیہمما فی جماعتہ احبابی  
من ان احبابی مابینہمما یعنی الصبح والعشاء.

ترجمہ: ابو بکر عبد الرحمن سے کہ حضرت عمر نے فرمایا۔ بے شک مجھ کو ان دونوں یعنی فجر اور  
عشاء کا جماعت سے پڑھنا زیادہ پسند ہے ان دونوں کے درمیان میں بیدار ہو کر عبادت کرنے  
سے۔

(۶) ابو بکر عن ابراهیم ان عمر بن الخطاب کان اذا رأى غلاماً فی  
الصف اخر جه.

ترجمہ: ابو بکر ابراہیم صحابی سے کہ عمر بن خطاب جب کسی لڑکے کے الگی صفت میں دیکھتے تو  
اس کو نکال (۱) دیتے۔

(۷) ابو بکر عن سعید بن المسبیب ان عمر رأى رجلاً يصلی ركعتیں  
والمؤذن يقيم فانتهیه فقال لاصلوة والمؤذن يقيم الا الصلوة التي  
يقام لها.

ترجمہ: ابو بکر سعید بن المسبیب سے کہ حضرت عمرؓ نے ایک شخص کو دور کعت پڑھتے دیکھا اور  
مؤذن اقامت کہہ رہا تھا تو فرمایا کہ کوئی نماز جائز نہیں (۲) ایسے حال میں کہ مؤذن اقامت کہتا ہو  
سو اس نماز کے جس کی اقامت کہی جائے۔

(۸) ابو بکر عن ابی عثمان النہدی رأیت الرجل يجيء و عمر بن الخطاب  
فی صلوة الفجر فيصلی فی جانب المسجد ثم یدخل مع القوم فی  
صلوتهم.

ترجمہ: ابو بکر ابو عثمان النہدی سے کہ میں نے دیکھا ہے کہ آدمی آتا تھا اور عمر بن خطاب نماز  
فجر میں ہوتے تھے پس وہ (سنن فجر) پڑھ لیتا تھا (۳) مسجد کے گوشے میں بعد اس کے شریک ہوتا  
تھا لوگوں کے ساتھ ان کی نماز میں۔

(۱) معلوم ہوا کہ لڑکوں کو پچھے کھڑا ہونا چاہیے۔ ۱۲۔

(۲) اس حکم سے سنن فجر کی ترتیبی سے چنانچہ آگے کی حدیث ملانے سے یہ مطلب صاف ظاہر ہے۔ ۱۲۔

(۳) معلوم ہوا کہ سنن فجر کا فرض کے ہوتے ہوئے پڑھ لینا جائز ہے بشرطیکہ گان غالب ہو کہ جماعت مل جائے گی بھی  
مذہب حقیقتی کا ہے۔ ۱۲۔

(۹) ابو بکر عن نعیم قال اذا کان بینہ و بین الامام طریق او نہر او حائل فلیس معہ.

ترجمہ: ابو بکر نے نعیم سے کہ فرمایا عمر رضی اللہ عنہ سے جب مقتدی اور امام کے درمیان میں کوئی راستہ یا نہر یا دیوار حائل ہو تو وہ مقتدی اس امام کے ساتھ نہیں (۱) ہے۔

(۱۰) مالک والشافعی عن عبد اللہ بن عتبہ دخلت علی عمر بالهاجرة فوجلتہ پسیح فلم قمت و راءہ فقربنی حتی جعلنی حذاء ه علی یمنیہ فلما جاء پرقاء فاخرت فصفنا و راءہ.

ترجمہ: امام مالک اور شافعی عبد اللہ بن عتبہ سے کہ میں حاضر ہوا حضرت عمر کی خدمت میں دو پھر کو توپا یا میں نے ان کو نماز پڑھتے پس کھڑا ہو گیا میں ان کے پیچھے پس قریب (۲) کر لیا مجھ کو اور کر لیا اپنی برابر دہنی جانب پس جب پرقاء (۳) آیا تو میں پیچھے ہٹ گیا اور ہم دونوں نے صفائی دھلی ان کے پیچھے۔

(۱۱) ابو بکر عن یسار بن نمیر ان عمر ابن الخطاب کان يقول ابدء و ا بطعامکم ثم افرغوا بصلوتکم.

ترجمہ: ابو بکر یسار بن نمیر سے کہ عمر بن خطاب فرماتے تھے (۴) پہلے کھانا کھالو اور فراغت کر تو اپنی نماز کے لئے۔

(۱۲) ابو داؤد عن مؤذن لعمر يقال له مسروح اذن قبل الصبح فامرہ عمر ان پرجع فینادی الا ان العبد قد نام.

ترجمہ: ابو داؤد حضرت عمر کے مؤذن سے جس کا نام مسروح تھا کہ انہوں نے اذان دی قبل فجر کے تو ان کو حکم دیا حضرت نے کہ لوٹ جائیں (۵) اور پکاریں کہ بندہ سو گیا تھا۔

(۱) یعنی اس کی اقتداء کو یہ چیزیں مانع ہیں جیسا کہ علم الفقہ میں لذر چکا۔

(۲) معلوم ہوا کہ اگر کوئی ایک مقتدی نادانستہ صحیح کھڑا ہو جائے تو امام کو چاہئے کہ اس کو برا بر کرنے پھر جب اور مقتدی آجائیں تو اس کو چاہئے کہ پیچھے ہٹ جائے۔

(۳) پرقا حضرت فاروقؓ کے غلام کا نام ہے۔

(۴) یہ حکم اس وقت کے لئے ہے کہ جب کھانے کی خواہش ایسی ہو کر نماز میں جن نہ گلے گا۔

(۵) معلوم ہوا کہ قبل وقت کے اذان درست نہیں ہے بلکہ مدھب حنفیہ کا ہے۔

(۱۴) ابوبکر عن مجاهد ان ابا محدثۃ قال الصلوۃ الصلوۃ فقال عمر  
ویحک ام جنون انت اما کان فی دعائک الذی دعوتنا مانائیک  
حتی تاتینا.

ترجمہ: ابو حمذہ سے کہ ابو محدثہ نے کہا۔ الصلوۃ الصلوۃ تو عمر رضی اللہ عنہ نے فرمایا کیا  
تو جنون (۱) ہے کیا تیری اس بلاںے (اذان) میں جوتو نے بلا یا تھاوہ بات نہ تھی کہ ہم آجاتے  
یہاں تک کہ آئے تو ہمارے پاس۔

(۱۵) ابوبکر عن ابی الزبیر مؤذن بیت المقدس جاء ناعمر بن الخطاب  
فقال اذا اذنت فترسل واذا اقمت فاحذر.

ترجمہ: ابو بکر ابوالزبیر مؤذن بیت المقدس سے کہ تشریف لائے ہمارے یہاں عمر بن  
خطاب پس فرمایا کہ جب اذان دیا کرو تو ٹھہر (۲) ٹھہر کرو اور اقامت کرو تو جلدی۔

(۱۶) ابوبکر عن ابن عمر قال عمر ما بین المشرق والمغرب قبلة  
ما استقبلت البيت.

ترجمہ: ابو بکر نے ابن عمر سے کہ فرمایا عمر رضی اللہ عنہ نے مشرق اور مغرب کے درمیان میں  
سب قبلہ ہے۔ جب تک سامنے (۳) رہو قبلے کے۔

(۱۷) البیهقی عن غضیف قال سالت عمر بن الخطاب قلت انا نبدوا  
فنکون فی الابنية فان خرجت قررت وان خرجت قررت فقال عمر  
اجعل بینک و بینها تو با ثم ليصل کل واحد منها. قلت تمسک به  
الحنفية في قولهم بفساد صلوۃ الرجل اذا حاذته امرأة في صلوۃ  
مشتركة تحریمة واداء واجاب الشافعی فقال ليس بمعروف عن  
عمر وليس انها في صلوۃ واحدة لكن استحب ذلك قطعاً لمادة  
الفتنة.

ترجمہ: بیہقی غضیف سے کہ انہوں نے کہا میں نے پوچھا عمر بن خطاب سے کہ ہم جنگل  
میں ہوتے ہیں تو خیموں میں رہتے ہیں پس اگر میں نکلوں تو میں سردی کھاؤں اور اگر عورت

(۱) معلوم ہوا کہ تھویر بدعۃ ہے سو انجمن کے اس میں خود حضرت فاروقؓ سے منقول ہے۔

(۲) معلوم ہوا کہ اذان کا ٹھہر ٹھہر کرو اور اقامت کا جلد جلد کہنا مسنون ہے میں حنفیہ کا ذہب ہے۔

(۳) میں ذہب حنفیہ کا ہے اور امام شافعی کے نزدیک ٹھیک کعبہ کے مجازی کھڑا ہونا ضروری ہے۔

نکلے تو وہ سردی کھائے پس فرمایا عمرؓ نے کہ اپنے اور اس کے درمیان میں کوئی کپڑا ذال لے پھر ہر ایک تم میں کام نماز پڑھے۔

(۱) میں کہتا ہوں کہ تم سک کیا ہے اس سے حفیہ نے اپنے اس قول میں کہ مرد کی نماز عورت کے محاذات سے فاسد ہو جاتی ہے جب کہ وہ نماز تحریکہ اور ادا میں مشترک ہو اور جواب دیا ہے امام شافعی نے کہ یہ قول حضرت عمرؓ کا مشہور نہیں ہے اور اس میں یہ ذکر نہیں کہ وہ ایک نماز میں تھی مگر اس کو بہتر سمجھا حضرت عمرؓ نے مادہ فساد کے قطع کرنے کے لئے۔

(۲) ابو بکر عن الاسود سمعت عمر افتتح الصلوة وکبر فقال  
سبحانک اللهم وبحمدک وتبارک اسمک وتعالیٰ جدک  
ولا الله غيرک ثم يتعد.

ترجمہ: ابو بکر اسود سے کہ نامیں نے عمر رضی اللہ عنہ کے انہوں نے شروع کی نماز اور تکبیر کی پھر کہا۔ (۲) سبحانک اللهم وبحمدک وتبارک اسمک وتعالیٰ جدک  
ولا الله غيرک۔ پھر اعود بالله پڑھی۔

(۳) ابو بکر عن الاسود صلیت خلف عمر سبعین صلوٰۃ فلم يجهر فيها  
بسم الله الرحمن الرحيم.

ترجمہ: ابو بکر اسود سے کہ میں نے عمر رضی اللہ عنہ کے پیچھے ستر ۷۰ نمازوں پڑھیں اور انہوں نے بلند آواز سے بسم الله الرحمن الرحيم نہیں پڑھی۔ (۲)

(۴) ابو بکر عن عبایة بن الربيع قال عمر لا تجزی صلوٰۃ لا يقرأ فيها  
بفاتحة الكتاب وآيتين.

(۱) یہ عبارت شیخ ولی اللہ محدث دہلوی کی ہے۔ امام شافعی کی طرف سے یہ جواب تھیک نہیں کہ یہ قول حضرت عمرؓ کا غیر مشہور ہے جب کچھ ہو چکا اور اس پر ائمہ کا عمل ہے تو غیر مشہور کیے ہو سکتا ہے رہ گیا یہ کہ اس میں نماز کے ایک ہونے کا ذکر نہیں ہے یہ کچھ مصنفوں نے ضرور پڑھا ایک ہی نماز کا قصہ ہے اور نماز کے علیحدہ ہونے کی صورت میں تو کوئی فساد کا قائل نہیں ایک نیا قول ہو جائے گا جس کا کوئی قائل نہیں اور یہ کہتا کہ حضرت عمرؓ کے زد دیک یہ مستحب ہے اور امام شافعی کا قیاس ہے امام ابوحنیفہ پر کب جھت ہو سکتا ہے اگر جھت ہو گا تو ان کے مقلدین پر ۱۲۔

(۲) یہی دعا حنفیہ کے یہاں معمول ہے ۱۲۔

(۳) یہی مذہب حنفیہ کا ہے۔ نسیم اللہ کا آہستہ آواز سے پڑھنا ان کے زد دیک مستحب ہے امام شافعی کا اس میں اختلاف ہے

ترجمہ: ابو بکر عبایہ بن ربعی سے کہ فرمایا عمر رضی اللہ عنہ نے کہ نہیں کافی ہے وہ نماز جس میں نہ پڑھی جائے سورہ فاتحہ (۱) اور دو آیتیں۔

(۲۰) اخرج محمد فی مؤطah عن داؤد ابن قیس انام حمد بن عجلان ان عمر ابن الخطاب قال لیت فی فم الذی یقرأ خلف الامام حجراً.

ترجمہ: امام محمد اپنے موطا میں داؤد بن قیس سے کہ ہم کو خبر دی محمد بن عجلان نے کہ عمر بن خطاب رضی اللہ عنہ نے فرمایا کاش جو شخص قرأت خلف امام کرتا ہے اس کے منہ میں پتھر ہوتے۔

(۲۱) البیهقی عن یزید بن شریک انه سأله عمر عن القراءة خلف الامام فقال اقرأ بفاتحة الكتاب قال وان كنت انت قال وان كنت انا قال وان جهرت قال وان جهرت. قلت روی اهل الكوفة عن اصحاب عمر الكوفيين ان المأمور لا يقرأ شيئاً والجمع ان القبيح في الاصل ان ينazu الامام وفي القرآن وقراءة المأمور قد يفضي الى ذلك ثم اشغال المأمور بمناجاة ربه مطلوب فتعارضت مصلحة ومفسدة فمن استطاع ان يأتي بالمصلحة بحيث لا تخدشها مفسدة فليفعل ومن خاف المفسدة ترك والله اعلم.

ترجمہ: البیهقی یزید بن شریک سے کہ انہوں نے پوچھا عمر رضی اللہ عنہ سے قرأت خلف امام کو تو فرمایا انہوں نے کہ پڑھو سورہ فاتحہ کہا انہوں نے اگر چاپ (امام) ہوں فرمایا ہاں اگرچہ میں (امام) ہوں کہا انہوں نے اگر چاپ بلند آواز سے پڑھیں فرمایا ہاں اگرچہ میں بلند آواز سے پڑھوں۔ میں نے کہا کہ کوفہ والوں نے حضرت عمر کے کوفہ والے ملاقوں سے یہ روایت کی ہے کہ مقتدی کچھ نہ پڑھے۔ اور دونوں روایتوں میں تقطیق اس طرح ہے کہ اصل میں بری یہ بات ہے کہ امام سے قرآن میں زیارت کی (۲) جائے اور مقتدی کی قرأت کبھی اس حد تک پہنچا دیتی ہے مگر

(۱) یہ حکم تہذیب نماز بڑھنے والے اور امام ہے مقتدی کا نہیں جیسا کہ آگے کی حدیث ملانے سے ظاہر ہے ورنہ دو آیتوں کا بھی مقتدی پر فرض ہونا کسی کامذہب نہیں ہے۔

(۲) یہ قول شیخ ولی اللہ محدث دہلوی کا ہے فی الواقع بہت محقق اور منصفانہ فیصلہ کیا ہے محققین خفیہ اسی کے قائل ہیں کہ مقتدی پر قرأت فرض نہیں لیکن اگر قرآن میں امام سے زیارت نہ ہونے پائے اور قرأت کرے تو مستحب ہے جیسا کہ ہم اور پر ملک اللہ حکیم ہیں۔ قرآن میں زیارت کا ایک مطلب یہ ہے کہ مقتدی امام کی قرأت نہ سے بلکہ اس کے پڑھنے کی حالت میں خود بھی پڑھتا جائے دوسرا مطلب یہ ہے کہ ایسی آواز سے مقتدی قرأت کرے کہ امام کی قرأت میں خلل انداد نہ ہو یہاں دونوں مطلب مراد ہیں دونوں کی مماثلت کتاب و سنت میں وارد ہوئی ہے۔

مقدی کا بھی اپنے پورڈگار کی مناجات میں مشغول ہونا مقصود ہے پس پیش آئی ایک عمدگی اور ایک خرابی تو جو شخص عمدگی کو کر سکے بے اس کے کہ اس میں خرابی آئے تو وہ قرات کرے اور جو شخص ذرتا ہو برائی کے آنے سے وہ نہ کرے واللہ اعلم۔

(۲۲) ابو بکر عن عبد اللہ بن شداد سمعت نشیح عمر فی صلوٰۃ الصبح  
وهو يقرأ انما اشکوبشی وحزنی الى الله.

ترجمہ: ابو بکر بن عبد اللہ بن شداد سے کہ میں نے سن اعمّر کا رونا بھر کی نماز میں اور وہ پڑھ رہے تھے یہ آیت انما اشکوبشی (۱) وحزنی الى الله۔

(۲۳) البغوی والبیهقی ان عمر روی عن النبی ﷺ رفع الیدین فی الرکوع  
والقومة منه.

ترجمہ: بغوی اور بیہقی کہ حضرت عمرؓ نے روایت کی ہے نبی ﷺ سے دونوں ہاتھ کا اٹھانا رکوع میں (جاتے وقت) اور رکوع سے اٹھنے میں۔

(۲۴) ابو بکر عن الانسود صلیت مع عمر فلم یرفع يديه في شيء من صلوٰة  
الا حین افتتح الصلوٰۃ. قلت تكلم الشافعیة والحنفیة في ترجیح  
الروايات كل على حسب مذهبها الا وجه عندی ان رأی رفع الیدین  
عند الرکوع والقومة منه مستحبًا فكان يفعل تارة ويترك اخرى.

ترجمہ: ابو بکر اسود سے کہ میں نے نماز پڑھی عمرؓ کے ساتھ اور نہیں اٹھائے انہوں نے اپنے دونوں ہاتھ نماز کے کسی جز میں سوا اس وقت کے جب نماز شروع کی تھی۔

میں نے کہا کہ بحث کی ہے شافعیہ اور حنفیہ نے روایات کی ترجیح میں ہر ایک نے اپنے مذهب کے موافق اور قوی میرے نزدیک یہ ہے کہ عمرؓ نے رکوع اور قومہ کے وقت ہاتھوں کا اٹھانا مستحب سمجھا ہے اس لئے کبھی کرتے تھے کبھی نہ کرتے تھے۔

(۲۵) ابو حنیفة عن حماد عن ابراهیم ان عمر کان يجعل کفیہ على  
ركبته فقلت احتاج به ابراهیم وابو حنیفة من بعده على ترك التطبيق.

(۱) معلوم ہوا کہ نماز میں رونے سے نماز فاسد نہیں ہوتی مگر یہ کہ دننا کسی دنیاوی سبب سے نہ ہو یہی حنفیہ کا مذهب ہے۔

ترجمہ: امام ابوحنیفہ جماد سے کہ وہ ابراہیم عليه السلام سے کہ عمرانی دونوں تھیلیاں گھٹنوا پر رکھتے تھے۔ میں (۱) نے کہا جنت کی ہے ابراہیم اور ابوحنیفہ نے ان کے بعد ترک تطیق پر۔

(۲۶) ابوبکر عن زید بن وهب ربما قفت عمر فی صلوٰۃ الفجر.

ترجمہ: ابو بکر زید بن وهب سے کہ اکثر قنوت پڑھی ہے (۲) عمر رضی اللہ عنہ نے فجر کی نماز میں۔

(۲۷) ابوبکر عن ابی مالک الاشجعی قلت لابی یا ابیت صلیت خلف

النبی ﷺ و خلف ابی بکر و عمر و عثمان فرأیت احداً منهم يقت

فقال یابنی محدثة.

ترجمہ: ابو بکر ابو مالک الاشجعی سے کہ میں نے اپنے باپ سے کہا کہ اے میرے باپ تم نے نماز پڑھی ہے نبی ﷺ اور ابو بکر و عمر و عثمان رضی اللہ عنہم کے پیچھے کیا دیکھا ہے کہ تم نے ان میں سے کسی کو قنوت پڑھتے تو کہا انہوں نے کہاے میرے بیٹے نئی بات ہے (۳)۔

(۲۸) ابوبکر عن الشعی قال عبد الله لو ان الناس سلکوا وادیا و شعبا  
و سلک عمر وادیا و شعبا سلکت وادی عمر و شعبہ ولو قفت عمر  
فت عبد الله.

ترجمہ: ابو شعی سے کہ فرمایا عبد اللہ بن مسعود نے اگر چلیں سب لوگ ایک جنگل یا درے

(۱) یہ قول شیخ ولی اللہ محدث دہلوی کا ہے گویا فصلہ ان کا نہایت منصفانہ ہے مگر میرے فہم ناقص میں دوسری روایت کو ترجیح معلوم ہوتی ہے اس لئے کہ یہی روایت میں صرف ان کا راوی ہونا نبی ﷺ سے ذکور ہے اور دوسری روایت میں ان کا فعل منقول ہے اور نقل بھی وہ شخص (اسود) ہے جس کا پیمان اور گذر چکا ہے کہ اس نے ستر نمازیں آپ کے ساتھ پڑھی تھیں اگر وہ بھی رفع یہ دین کرتے ہوتے تو کبھی تو وہ شخص دیکھتا باقی رہا ان کا نبی ﷺ سے روایت کرنا اس کا جواب ہے کہ اصول حدیث میں ثابت ہو چکا کہ جب صحابی کامل اس کی روایت کردہ حدیث کے خلاف ہوا اور وہ حدیث محتمل التاویل نہ ہو تو حنفی کے نزدیک مشوش بھی جائی ہے خصوصاً حضرت فاروقؓ سے ایسا واقع ہونا قطعاً مترسم نہ ہے اس لئے کہ ان کا اور علقتوں کی اور اتابع سنت پر دلدادہ ہونا مسلمات سے ہے ॥

(۲) حنفی کے نزدیک سواتر کے اور کسی نماز میں قنوت نہیں ہے مگر جب کوئی مصیبت یا سخت کام پیش آئے تو اس کے دفعیہ کے لئے دعا طیور قنوت کے پڑھنا درست ہے۔ زید ابن وهب کا یہ کہنا کہ اکثر پڑھا ہے مراد اس سے اکثر اوقات مہمات کے ہیں جیسا کہ منقول ہے۔ فارس کی لڑائی کے وقت حضرت فاروقؓ کا قنوت پڑھنا لہذا یہ حدیث کسی طرح حنفی کو معتبر نہیں ॥

(۳) یہ حدیث اور اس کے بعد کی حدیث دلیل تو ہے اسی امر پر کہ حضرت فاروقؓ بلکہ حضرت صدیق رضی اللہ عنہ سے قنوت نہ پڑھتے تھے جیسا کہ مذہب حنفیہ کا ہے ابو مالک ابی حیی کا اپنے باپ سے یہ نقل کرنا کہ قنوت نئی بات ہے اور اسی طرح عبد اللہ بن مسعود کا حضرت فاروقؓ کے قنوت پڑھنے سے انکا رگرنا بغرض رکرنے ان لوگوں کے احوال کے ہے جو ہمیشہ مصیبت اور مصیبت میں قنوت کے قائل ہیں ورنہ مصیبت کے وقت تو حضرت فاروقؓ بلکہ نبی ﷺ سے بھی منقول ہے حنفیہ کے نزدیک سبھی مستحب ہے ॥

میں اور چلیں صرف عمر دوسرے جنگل یا درزے میں تو چلوں گا میں عمر کے جنگل اور درزے میں اگر قوت پڑھی ہوتی عمر نے تو قوت پڑھتا عبد اللہ۔

(۲۹) محمد بن الحسن عن حمید بن عبد الرحمن قال سمعت عمر بن الخطاب يقول لا تجوز الصلة إلا بشهادة.

ترجمہ: امام محمد بن حسن حمید بن عبد الرحمن سے کہا انہوں نے سنائیں نے عمر بن خطاب کو یہ فرماتے ہوئے کہ نہیں جائز ہے نماز بے شہد (التحیات) کے۔

(۳۰) الترمذی والبغوی قال عمر الدعاء موقوف بين السماء والأرض حتى تصلى على نبيك.

ترجمہ: ترمذی اور بغوی نے روایت کیا ہے کہ عمر رضی اللہ عنہ نے فرمایا (۱) دعاء کی ہوئی رہتی ہے آسمان و زمین کے بیچ میں یہاں تک کہ درود پڑھے اپنے نبی پر۔

(۳۱) الشافعی عن عمر انه كتب ان الجمع بين صلاتين من الكبار  
ترجمہ: امام شافعی حضرت عمر سے نقل کرتے ہیں کہ انہوں نے لوگوں کو لکھ بھیجا تھا کہ دو نمازوں کا ایک ساتھ پڑھنا کہا رہا ہے (۲)۔

(۳۲) الشافعی عن عبد الله بن عمر وغيره ان النبي او ابوبکر و عمر كانوا يصلون في العيد قبل الخطبة

ترجمہ: امام شافعی عبد اللہ بن عمر وغیرہ سے کہ نبی ﷺ اور ابوبکر و عمر رضی اللہ عنہما نماز پڑھتے تھے عید کے دن خطبے سے پہلے۔

(۳۳) مالک عن يزيد بن رومان كان الناس يقومون في زمان عمر بثلاث وعشرين ركعة.

ترجمہ: امام مالک یزید بن رومان سے کہ لوگ عمر رضی اللہ عنہ کے زمانہ میں تیس رکعت (تراتح محدث) پڑھا کرتے۔ (۳)

(۱) دعا کا اطلاق نماز پر بھی آیا ہے اس لئے یہ حدیث نماز میں درود کے سنت مؤکدہ ہونے پر دلالت کرتی ہے اور حدیث سابق تشهد کے واجب ہونے پر۔

(۲) یہ حدیث حفیہ کے پویہ ہے ایک کے زد یہ کہ دو نمازوں میں جمع کرنا جائز نہیں سو امزاد فرقہ اور عرفہ کے وہ بھی اس سبب سے کہ تبی ﷺ سے بطریق قطعی منقول ہے۔

(۳) معلوم ہوا کہ تراتح کی بیس رکعت ہیں پس جو لوگ اس کو خلاف سنت سمجھ کر آٹھ رکعتیں پڑھتے ہیں نہایت غلطی پر ہیں شاید وہ اپنے آپ کو حضرت فاروق عظم سے بھی زیادہ عالم سنت یا اتابع پر حریض سمجھتے ہیں معاذ اللہ امنہ۔

(۳۴) ابو بکر عن مکحول ان عمر بن الخطاب اوتربلاٹ رکعت لم يفصل بینہن السلام.

ترجمہ: ابو بکر مکحول سے کہ عمر بن خطاب رضی اللہ و تر پڑھتے تھے تین رکعتوں سے کہ نہ فصل کرتے تھے ان تینوں میں سلام سے۔<sup>(۱)</sup>

(۳۵) ابو بکر عن القاسم زعموا ان عمر کان یو ترفی الارض

ترجمہ: ابو بکر قاسم سے کہ لوگوں نے کہا ہے کہ عمر رضی اللہ عنہ و تر پڑھتے تھے زمین میں میں۔<sup>(۲)</sup>

(۳۶) ابو بکر عن الاسود ان عمر قفت فی الوتر قبل الرکوع.

ترجمہ: ابو بکر اسود سے کہ عمر رضی اللہ عنہ نے قفت پڑھی و تر میں رکوع سے پہلے۔<sup>(۳)</sup>

(۳۷) مالک والشافعی انہم کانوا فی زمان عمر بن الخطاب یوم الجمعة

يصلون حتی یخرج عمر و جلس علی المنبر واذن المؤذن جلسوا

یتحدثون حتی اذا سکت المؤذن وقام عمر سکتوا فلم یتكلّم احد.

ترجمہ: امام مالک اور شافعی یہ کہ لوگ عمر بن خطاب<sup>ؐ</sup> کے زمانے میں جمعہ کے دن نماز پڑھا کرتے تھے یہاں تک کہ نکلتے عمر، اور بیٹھتے منبر پر اور اذان دیتے مؤذن اور لوگ با تین کرتے ہوئے تھے یہاں تک کہ جب چپ ہو جاتے مؤذن اور کھڑے ہو جاتے عمر چپ ہو جاتے لوگ پھر کوئی بات نہ کرتا تھا۔<sup>(۴)</sup>

(۳۸) ابو بکر عن راشد بن سعد قال عمر یکفن الرجل فی ثلاثة اثواب

لاتعتدوا ان الله لا یحب المعتدين

ترجمہ: ابو بکر راشد بن سعد سے کہ فرمایا حضرت عمر نے ملکفی کیا جائے مرد تین کپڑوں میں حد سے آگے نہ بڑھو اللہ نہیں پسند فرماتا تھا سے آگے بڑھنے والوں کو<sup>(۵)</sup>۔

(۱) یہی مذہب حنفیہ کا ہے کہ تو تین رکعت ایک سلام سے ہے امام شافعی وغیرہ اس میں مخالف ہیں۔<sup>(۶)</sup>

(۲) انہ کا اختلاف ہے کہ در کا مثل نوافل کے سواری پر پڑھنا جائز ہے یا مثل فراغ کے سواری سے اتر کر زمین پر پڑھنا چاہئے حنفیہ اور اخیر کے قائل ہیں یہ حدیث اس کی تائید کرتی ہے۔<sup>(۷)</sup>

(۳) حنفیہ کا یہی مذہب ہے۔

(۴) یہی مذہب ضیف کا ہے کہ امام جب خطبہ شروع کر دے تو پھر نماز نہیں پڑھنا چاہئے۔<sup>(۸)</sup>

(۵) مقصود یہ ہے کہ تین کپڑوں سے زیادہ کفن نہ دو عالمہ کی کہا ہے اس سے نکلتی ہے جیسا کہ متقدمش حنفیہ کا مذہب ہے اور وہی محقق ہے۔<sup>(۹)</sup>

(۳۹) ابوبکر عن راشد بن سعد عن عمر قال تکفن المرأة في خمسة ثواب الدرع والخمار والرداء والازار والخرفة.

ترجمہ: ابو بکر راشدین بن سعد سے وہ عبر رضی اللہ عنہ سے کہ انہوں نے فرمایا کہ ملکفی کی جائے عورت پانچ کپڑوں میں کفنی اور دو پٹہ اور چادر اور تہ بندو اور سینہ بند۔

(۴۰) البیهقی عن سعید بن المسیب عن عمر انه قال کل ذلك قد کان اربعاء و خمسماء فاجمعنا على اربع.

ترجمہ: البیهقی سعد بن میتب سے وہ حضرت عمر سے کہ انہوں نے فرمایا بیشک (جنازہ کی نماز میں) یہ سب کچھ ہوا چار (تکبیر) اور پانچ مگر پھر ہم نے اتفاق کر لیا چار (تکبیر) پر۔

# علم الفقه حصہ سوم

## صوم۔ روزہ

بسم الله الرحمن الرحيم

الحمد لله الذي جعل الصيام جنة من النيران وعد للصائمين بباب  
الريان فياليه من عظيم الفضل وعميم الا حسان والصلوة والسلام  
على نبيه سيدنا محمد وآلہ وصحابہ ما تابع الملوان.

جب علم الفقه کی دوسری جلد بعنایت ایزوی تمام ہو چکی جس میں اسلام کے رکن اعظم یعنی  
نماز کا بیان ہے۔ ارادہ ہوا کہ اب زکوٰۃ کا بیان شروع کرو جو اسلام کا دوسرا رکن ہے اور اکثر  
علمائے اسلام نے اپنی تصانیف میں اسی ترتیب کو اختیار کیا ہے مگر ہم نے بوجوہ ذیل اس ترتیب  
کے خلاف روزے کا بیان شروع کر دیا بعض علماء نے ہماری اس ترتیب کو اختیار بھی کیا ہے جیسے  
امام محمد نے جامع صغیر میں۔

(۱) جن لوگوں پر روزہ فرض ہے وہ بہت زیادہ ہیں ان سے جن پر زکوٰۃ فرض ہے اس لئے  
کہ زکوٰۃ صرف امراء پر ہے اور روزے میں سب شریک ہیں، خصوصاً آج کل کہ اسلام میں غربت  
و افلas زیادہ ہے۔ زکوٰۃ کے مخاطب اور بھی کم ہیں اس لئے زیادہ لوگوں کو ضرورت روزے کے  
مسائل کی ہے۔

(۲) روزہ زکوٰۃ سے افضل ہے (۱) ہے جیسا کہ عنقریب معلوم ہوگا۔

(۳) وہ زمانہ جس میں ہم یہ تیسرا جلد لکھ رہے ہیں ماہ مبارک سے قریب ہے اور عنقریب  
اس کے مسائل کی سخت ضرورت ہونے والی ہے۔

(۴) زکوٰۃ صرف انہیں لوگوں پر فرض ہے جو معصوم نہیں ہیں انبیاء علیہم السلام پر فرض نہیں  
ہے اور روزہ ان پر بھی فرض ہے یا امر بھی روزہ کی جلالت شان کے لئے کافی ہے۔

(۱) سید طحاویؒ نے درجتار کی شرح میں زکوٰۃ کا افضل ہو نقل کیا ہے مگر یہ قول شاذ معلوم ہوتا ہے احادیث صحیحہ صریحہ اس  
قول کو رد کر رہی ہیں والله اعلم۔

(۵) شارع نے بھی روزہ کا احکام زکوٰۃ سے پہلے بیان فرمائے ہیں اس لئے کہ زکوٰۃ کی فرضیت علی سبیل التفصیل (۱) روزے کی فرضیت کے (۲) بعد اتری ہے۔

رمضان کے روزے بھرت کے اخباروں میں یعنی شعبان میں فرض کئے گئے اس سے پہلے بقول بعض کوئی روزہ فرض نہ تھا اور بقول بعض عاشوا و محرم کی دسویں تاریخ کا روزہ فرض تھا۔ ابتدائی فرضیت رمضان میں بہت کچھ تختی ہے۔ غروب آفتاب کے بعد سونے سے پہلے کھانے پینے کی اجازت تھی بعد سونے کے اگر چہ بے کھائے پئے سو گیا ہو، اور کھانا پینا جائز نہ تھا، اور جماع تو کسی حالت میں درست نہ تھا مگر جب یہ احکام لوگوں پر شاق ہوئے اور کئی واقعات پیش آئے تب منسوخ ہو گئے۔ اب محمد اللہ کسی قسم کی تختی نہیں (مرقاۃ المفاتیح شرح مشکوٰۃ المصانع) اگلی امتیوں پر بھی روزہ فرض تھا مگر معلوم نہیں کہ کس دن اور کتنے۔

(۱) علی سبیل التفصیل کے لفظ اس لئے بڑھائے گئے کہ حسب تحقیق ملا قاری صاحب مرقاۃ شرح مشکوٰۃ اجمانی فرضیت زکوٰۃ کی مکملہ میں اتر پچھی تھی مگر مسائل اس کے بھرت کے بعد بیان کئے گئے۔

(۲) اگرچہ علمائے کے نزدیک زکوٰۃ کی فرضیت رمضان سے پہلے ہوئی ہے صاحب درختار وغیرہ نے اسی قول کو اختیار کیا ہے مگر شیخ عبدالحق محدث دہلوی نے سفر المساعدات میں ایک نہایت تیج حدیث سے ثابت کر دیا ہے کہ زکوٰۃ کی فرضیت رمضان کے بعد ہوئی لہذا ہم نے انہیں کا قول اختیار کیا۔ وہ فرماتے ہیں تحقیق یہ ہے کہ زکوٰۃ کی فرضیت رمضان کے بعد ہوئی بد لیل اس حدیث کے کہ جس کو امام احمد اور ابن ماجہ اورنسائی اور ابن خزیمہ اور حاکم نے بسند تیج و ثابت قیس بن سعد بن عبادؓ سے روایت کیا کہ انہوں نے کہا کہ نبی ﷺ نے صدقہ نظر کا زکوٰۃ سے پہلے حکم دیا تھا اس کے بعد زکوٰۃ کی فرضیت ہوئی پھر ہم کو صدقہ نظر کا حکم دیا اور نہ منع کیا اور ہم اس کو اب بھی کرتے ہیں یہ حدیث تیج دلالت کرتی ہے فرضیت رمضان کے مقدم ہونے پر۔

## روزے کی فضیلت اور تاکید اور رمضان کی بزرگی

روزہ اسلام کا تیسرا رکن ہے اس کی بیش از بیش تاکید ہے ماہِ رین شریعت خوب واقف ہیں منکر اس کا کافر، تارک اس کا فاسق ہے، اس کی فضیلت کے لئے صرف اسی قدر کافی ہے کہ بعض علماء نے اس بے انہتاً فضائل کو دیکھ کر اس کو نماز جیسی عظیم الشان عبادت پر ترجیح و تفضیل دی اور اپنے قول کی تاکید و تائید میں نبی ﷺ کی وہ حدیث پیش کی ہے جس کو امام نسائی نے ابو امامہؓ سے روایت کیا ہے وہ کہتے ہیں کہ میں نے نبی ﷺ کی خدمت میں عرض کیا کہ مجھ کو کوئی ایسی چیز بتالیئے جس کو میں آپ ﷺ سے یاد رکھوں۔ آپ نے فرمایا کہ روزے کو اپنے اوپر لازم کرلو، اس لئے کہ کوئی عمل اس کے مثل نہیں، اگرچہ اکثر علماء کا نہ ہب تفضیل نماز ہے اور وہی حق ہے (شرح سفر السعادة) پس جب اس میں اختلاف ہو رہا ہے کہ نماز افضل ہے یا روزہ، تو اب کسی دوسری عبادت کا کیا رتبہ ہے جو اس کی ہمسری کر سکے زکوٰۃ ہو یا حج - واللہ تعالیٰ اعلم۔

قرآن مجید کو اگر دیکھئے تو کہیں روزے کی فرضیت بیان ہو رہی ہے کہ **يَا أَيُّهَا الَّذِينَ امْنَوْا**

**كُتُبُ عَلَيْكُمُ الصِّيَامُ كَمَا كُتُبَ عَلَى الَّذِينَ مِنْ قَبْلِكُمْ لَعِلَّكُمْ تَعْقُولُونَ إِنَّمَا مَا مَعْلُودُاتٍ.**

ایمان والوفرض کیا گیا تم پر روزہ چند دنوں جیسے فرض کیا گیا تھا تم سے اگلوں پر تاکہ تم پہنچیز گار ہو جاؤ۔ اور کہیں روزے کی فضیلت بیان ہو رہی ہے کہ ان تصووموا خیر لكم۔ روزہ رکھنا تمہارا تمہارے لئے بہتر اور مفید ہے، کہیں ماہ صیام کی بزرگی ظاہر فرمائی جاتی ہے۔ **شَهْرُ** رمضان الذي انزل فيه القرآن هدی للناس و بینت من الهدی والفرقان۔ رمضان کا مہینہ جس میں قرآن اتارا گیا جو لوگوں کو ہدایت کرتا ہے اور نشانیاں ہیں ہدایت کی اور حق کو باطل سے جدا کرنے کی حتیٰ کہ ایک پوری صورت اس کی ایک رات کی فضیلت میں نازل ہوئی۔

**إِنَّا أَنْزَلْنَاهُ فِي لَيْلَةِ الْقَدْرِ وَمَا دَرَاكَ مَا لِيْلَةُ الْقَدْرِ لَيْلَةُ الْقَدْرِ خَيْرٌ مِّنْ الْفَ**

**شَهْرٍ ۝** بے شک ہم نے اتارا ہے اس (قرآن) کو لیلۃ القدر میں اور تم جانتے ہو کہ کیا مرتبہ ہے لیلۃ القدر کا، لیلۃ القدر بہتر ہے ہزار ہمینوں سے <sup>(۱)</sup> نماز جو بالاتفاق تمام عبادات میں اعلیٰ اور

(۱) اس آیت سے معلوم ہو رہا ہے کہ روزے کی خاصیت ہے کہ آدمی کو پہنچ گار بنادیتا ہے اسی واسطے حضرات صوفیہ کے یہاں معمول ہے کہ ابتداء میں روزے کی کثرت کرائی جاتی ہے چالیس ۳۰ چالیس ۳۰ روزے پر درپر رکھتے ہیں۔

(۲) ہزار ہمینوں سے بہتر ہونے کا مطلب علماء نے یہ کہا ہے کہ اس ایک رات کی عبادت میں جس قدر ثواب ملتا ہے ہزار ہمینوں کی عبادت میں بھی اس قدر نہیں ملتا۔

اعظم ہے اس کے مسائل بھی کتاب اللہ میں اس قدر نہیں ہیں جتنے روزے کے، کہیں رویت ہلال کے احکام بیان ہوتے ہیں کہ من شهد منکم الشہر فلیصمہ جو شخص تم میں سے پائے اس مہینے کو تو چاہئے کہ روزہ رکھے اس کا۔ کہیں روزے کی ابتداء انتہاء اور افطار کے احکام ارشاد ہوتے ہیں کہ ثُمَّ اتَّمُوا الصِّيَامَ إِلَى الْلَّيلِ بَعْدَ رُورَةَ كُورَاتٍ تَكَ وَكَهیں سحر کھانے کی اجازت اور اس کا وقت بیان فرمایا جاتا ہے کہ كَلَوَا وَأَشْرَبُوا حَتَّى يَتَبَيَّنَ لَكُمُ الْخِيطُ إِلَّا بِإِضْرَارٍ من الْخِيطِ إِلَّا سُودٌ مِّنَ الْفَجْرِ۔ لھاؤ اور پویہاں تک کہ ظاہر ہوتم کو سفید لکیر (صحیح صادق) سیاہ لکیر (رات) سے فجر کے وقت، کہیں شب کی وقت جماع وغیرہ کی اجازت عطا ہوتی ہے کہ احل لكم ليلة الصيام الرفت إِلَى نِسَائِكُمْ هُنَّ لِبَاسُكُمْ وَأَنْتُمْ لِيَاسِ لِهُنَّ جَائزَ كِيَا گیا تمہارے لئے روزے کی رات میں لذت حاصل کرنا اپنی عورتوں سے وہ تمہاری چھپانے والی ہوں (۱) اور تم ان کے چھپانے والے کہیں اعتکاف کا ذکر ہو رہا ہے کہ وَلَا تَبَاشِرُوهُنَّ وَأَنْتُمْ عَاكِفُونَ۔ اور نہ ملو (جماع کرو) عورتوں سے جس حالت میں کہ تم معتلف ہو، مسجدوں میں کہیں اس کی قضا کے احکام ارشاد ہوتے ہیں کہ من كَانَ مِنْكُنْ مَرِيضًا أَوْ عَلَى سَفَرٍ فَعَدَةٌ مِّنْ أَيَّامٍ أُخْرَى۔ اور جو کوئی تم میں سے بیمار ہو یا سفر پر ہو تو اس کو شمار کرنا چاہئے دوسرے دنوں سے کہیں معدورین کے حق میں خطاب ہوتا ہے کہ وَعَلَى الَّذِينَ يَطِيقُونَهُ فَدِيَةٌ طَعَامٌ مَسْكِينٍ اور ان لوگوں پر جو نہیں طاقت رکھتے ہیں اس روزے کی واجب ہے صدقہ ایک محتاج کا کھانا۔ (۲)

غرض کہ اسی طرح بکثرت کتاب اللہ میں اس کا ذکر ہے کہیں صراحت کہیں اشارہ صبر کے لفظ سے قرآن مجید میں اکثر یہی مراد ہے۔

مد چاہو روزے اور نماز سے۔ صبر سے مراد یہاں روزہ ہے۔ (تفسیر جلالیں)۔

اب حدیث کو دیکھئے۔

(۱) نبی ﷺ نے فرمایا کہ جہاں رمضان کی پہلی رات ہوئی شیاطین اور سرکش جن جکڑ دیئے جاتے ہیں اور دوزخ کے دروازے بند کر دیئے جاتے ہیں کوئی دروازہ اس کا کھلانہیں رہتا،

(۲) کتابی ہے حالت جماع سے کہ اس وقت ایک دوسرے کو چھپا لیتا ہے ۱۲

(۲) اس لفظ کا ترجمہ اکثر مفسرین نے لکھا ہے کہ طاقت رکھتے ہیں اس سب سے ان کوخت وقت پیش آئی بعض نے تو یہاں نامقدور کیا جس کے لانے سے یہ معنی ہوئے کہ طاقت نہیں رکھتے ہیں بعض نے اس آیت کو منسوخ الحکم قرار دیا اگر جبکہ کتب صرفیہ میں باب افعال کا خاصہ سلب مأخذ لکھا ہوا ہے اور کلام عرب میں اس کے شواہد بھی موجود ہیں تو ان تلفقات کی کیا ضرورت ہے غیر لالے کے مقدار کئے ہوئے اس کے معنی یہی ہوتے ہیں جو ہم نے لکھے اس صورت میں منسوخ الحکم کہنا بھی بے سود ہے ۱۲۔

اور جنت کے دوازے کھوں دیئے جاتے ہیں کوئی دروازہ اس کا بند نہیں رہتا اور ایک منادی پکارتا ہے کہ اے طالب خیر سامنے آ اور اے طالب شر ک جا اور اللہ آزاد کرتا ہے لوگوں کو دوزخ سے اور سہنہ اور آزادی ہر روز ہوتی ہے (ترمذی)

اگر کسی کوشش ہو کہ جب شیاطین مقید ہو جاتے ہیں تو چاہئے کہ کوئی شخص اس ماہ مبارک میں گناہ اور نافرمانی نہ کرے، حالانکہ مشاہدہ اس کے خلاف ہے، جواب اس کا یہ ہے کہ گناہوں کی کمی تو ضرور ہو جاتی ہے، بہت سے نمازی نمازوں پڑھنے لگتے ہیں رمضان کے نمازی مشہور ہیں، ہاں بالکل نہ ہونے کی وجہ یہ ہے کہ نفس انسانی جو گیارہ مہینے تک شیطان کے انغوں سے اس کے ہم رنگ ہو رہا ہے اس میں خود گناہ کرنے کی استعداد آگئی ہے۔ بقول کے

(۱) اول ایلیے مرا استاد بود

بعد ازاں ایس پشیم باد بود

(۲) ابو ہریرہ رضی اللہ عنہ کہتے ہیں کہ نبی ﷺ نے ایک دن فرمایا کہ آگیار رمضان کا مبارک مہینہ اللہ نے تم پر اس کے روزے فرض کئے ہیں اس مہینے میں آسمان کے دروازے کھول دیئے جاتے ہیں اور دوزخ کے دروازے بند کر لئے جاتے ہیں اور قید کردیئے جاتے ہیں اس میں سرکش جن، اس میں ایک رات اللہ کی ہے جو بہتر ہے ہزار مہینوں سے جو کوئی اس کے فائدے سے محروم رہا وہ بے شک بے نصیب ہے۔ (نسائی۔ مند امام احمد)

(۳) سلمان فارسی رضی اللہ عنہ کہتے ہیں کہ ایک دفعہ نبی ﷺ نے شعبان کے آخری دن میں ہم لوگوں سے خطاب کر کے فرمایا کہ اے لوگو! تم پر سایہ فلکن ہوا ہے، ایک بزرگ مہینہ ایک مبارک مہینہ ایسا مہینہ جس میں ایک رات ہے جو بہتر ہے ہزار مہینوں سے اللہ نے اس کے روزے تم پر فرض کئے ہیں اور اس کی راقوں کو عبادت کرنا سنت قرار دیا ہے جو شخص اس مہینے میں اللہ کا تقرب چاہے کوئی نفل عبادت کر کے وہ مثل اس شخص کے ہو گا جو اور دنوں میں فرض ادا کرے اور جو اس مہینے میں ایک فرض ادا کرے وہ مثل اس شخص کے ہو گا جو اور دنوں میں ستر ۰۴ فرض ادا کرے۔ یہ مہینہ ہے صبر کا اور صبر کا بدلہ جنت ہے، یہ مہینہ ہے یک جاہو کر عبادت کرنے اور مل جل کر کھانے میں کا، یہ مہینہ ہے جس میں مومن کا رزق بڑھایا جاتا ہے جو شخص اس مہینے میں کسی روزہ دار، روزہ

(۱) ترجمہ۔ پہلے ایک شیطان میرا استاد تھا۔ بعد اس کے شیطان بھی میرے سامنے ہوا تھا لیکن میری شرارت سے وہ بھی بچا گتا تھا۔ ۱۲۔

کشائی کرے اس کے سب گناہ بخش دیئے جائیں گے اور دوزخ سے آزاد کر دیا جائے گا اور اس کو اسی قدر ثواب ملے گا جتنا اس روزہ دار کو بے اس کے کہ اس روزہ دار کے ثواب میں کچھ کمی نہ کی جائے سلمانؓ کہتے ہیں کہ ہم لوگوں نے عرض کیا کہ یا رسول اللہ ہم میں سے ہر شخص اس قدر نہیں پاتا ہے جس سے روزہ دار کی روزہ کشائی ایک گھونٹ پانی یا ایک چھوہارے سے کرائے اور جو سیر ہو کر کھلائے اس کو اللہ میرے حوض سے ایسا شربت پلائے گا کہ پھر پیا سانہ ہو گا آخر جنت میں داخل ہو گا یہ ایسا مہینہ ہے جس کا شروع (۱) (پہلا عشرہ) رحمت ہے اور درمیان مغفرت ہے اور اس کا آخر آزادی ہے دوزخ سے جو کوئی اس مہینہ میں اپنے غلام سے کم کام لے اللہ اس کو بخش دے گا اور دوزخ سے آزاد کر دے گا (مشکوٰۃ)

(۲) ایک حدیث میں آیا ہے کہ رمضان سب مہینوں کا سردار ہے (مرقاۃ المفاتیح)۔

(۵) انس بن مالک رضی اللہ عنہ کہتے ہیں کہ ایک دن ہم سب لوگ مسجد میں بیٹھے ہوئے تھے کہ اتنے میں ایک شخص اونٹ پر سوار (۲) آیا اور مسجد میں اونٹ کو بھلا کرو ہیں باندھ دیا پر ہم لوگوں سے پوچھا کہ تم میں محمد (ﷺ) کون ہیں اور نبی ﷺ ہم لوگوں کے درمیان میں تکید لگائے ہوئے بیٹھے تھے ہم لوگوں نے کہا، یہ ہیں۔ تب اس نے آپ سے عرض کیا کہ اے ابن عبدالمطلب نبی ﷺ نے اس کو جواب دیا۔ اس نے کہا میں آپ سے کچھ پوچھنے والا ہوں اور پوچھنے میں سختی کروں گا۔ آپ اپنے دل میں رنجیدہ ہوں، آپ ﷺ نے فرمایا کہ جو کچھ تیرے دل میں آئے پوچھ۔ تب اس نے کہا کہ میں آپ سے پوچھتا ہوں۔ آپ کو قسم دے کر آپ کے پروردگار کی اور اگلوں کے پروردگار کی کہ کیا اللہ نے آپ کو تمام لوگوں کی طرف رسول بنا کر بھیجا ہے؟ آپ نے فرمایا بار خدا یا ہاں! پھر اس نے کہا کہ میں آپ کو قسم دے کر پوچھتا ہوں کہ کیا اللہ نے آپ کو حکم کیا ہے دن رات میں ان پانچ نمازوں کے پڑھنے کا؟ آپ نے فرمایا بار خدا یا ہاں! پھر اس نے کہا کہ میں آپ کو قسم دیتا ہوں کہ کیا اللہ نے آپ کو حکم دیا ہے سال بھر میں اس مہینے کے روزے رکھنے کا؟ آپ نے فرمایا بار خدا یا ہاں! (۲) پھر اس نے کہا میں آپ کو قسم دیتا ہوں کہ کیا اللہ نے آپ کو حکم دیا ہے کہ ہمارے مالداروں سے صدقہ لے کر ہمارے فقیروں کو دیجئے؟ آپ نے فرمایا بار خدا یا ہاں! پھر اس نے کہا کہ میں آپ کو قسم دیتا ہوں کہ کیا

(۱) یعنی اس کے شروع میں رحمت کی کثرت ہوتی ہے۔ اور درمیان میں مغفرت کی اور آخر میں آزادی کی۔ ۱۲۔

(۲) یہ واقعہ بھری کا ہے قیصر الباری ۱۲۔

(۳) بار خدا یا ایک لفظ ہے محاورہ کے تبر کا یا کلام کی تصدیق کے لئے استعمال ہوتا ہے۔ ۱۲۔

اللہ نے آپ کو حکم دیا ہے کہ ہمارے مالداروں سے صدقہ لے کر ہمارے فقیروں کو دیجئے، آپ ﷺ نے فرمایا بار خدا یا ہاں تب اس نے کہا کہ میں نے یقین کیا آپ کی باتوں پر، میں قاصد ہوں اپنی قوم کا میرا نام ضام بن غلبہ ہے ایک روایت میں ہے کہ اس کے بعد آپ ﷺ نے فرمایا کہ اگر یہ سچ کہتا ہے تو بے شک ضرور جنت میں داخل ہو گا (بخاری)

(۶) نبی ﷺ کے پاس کچھ لوگ قبلہ (۱) عبدالقیس کے آئے اور عرض کیا کہ ہم آپ کے پاس ایک دور جگہ سے آئے ہیں اور ہمارے آپ کے درمیان کفار مضر ہتھے ہیں ان کے سبب سے ہم سوا ان حرام مہینوں کے اور کبھی نہیں آ سکتے لہذا آپ ہم کو کوئی ایسی بات بتلا دیجئے کہ ہم اپنے قبلے والوں سے جا کر کہہ دیں اور اس کے سبب سے ہم سب جنت میں داخل ہوں آپ نے ان کو چار چیزوں کا حکم دیا اور چار چیزوں سے منع کیا، حکم دیا صرف اللہ پر ایمان لانے کا پھر پوچھا کہ جانتے ہو صرف اللہ پر ایمان لانے کا کیا مطلب ہے انہوں نے عرض کیا کہ اللہ اور اس کے رسول کو زیادہ علم ہے، آپ نے فرمایا یہ ہے کہ گواہی دو اس کی کہ سوا اللہ کے کوئی معبود نہیں اور ختم ﷺ کے پیغمبر ہیں اور حکم دیا نماز پڑھنے کا اور زکوٰۃ دینے کا اور روزہ رکھنے کا ان سب کے بعد فرمایا کہ اس کی خبر اپنے قبلے والوں کو بھی کر دو۔ (صحیح بخاری)

(۷) نبی ﷺ نے فرمایا کہ جو شخص رمضان کے روزے رکھے اور اس کی رات میں عبادت (۲) کرے ایمان دار ہو کر ثواب سمجھ کر اس کے اگلے گناہ سب بخش دیئے جاتے ہیں اور جو لیلة القدر میں عبادت کرے ایماندار ہو کر ثواب سمجھ کر اس کے بھی اگلے گناہ بخش دیئے جاتے ہیں۔ (بخاری۔ ترمذی)

(۸) نبی ﷺ نے فرمایا کہ تمہارا پروردگار فرماتا ہے کہ ہر نیکی کے عوض میں دس ثواب ملتے ہیں سات سوتک مگر روزہ کو وہ میرے ہی لئے ہے میں ہی اس کی جزا دوں گا۔ اور روزہ آگ کے لئے سپر ہے اور بے شک روزہ دار کے منہ کی خوبیوں کو زیادہ پسند ہے مشک کی خوبیوں سے اور اگر

(۱) قبلہ مغرب میں ویسا ہی ہے جیسے ہمارے یہاں محلہ محلہ فرق اس قدر کہ محلہ میں مختلف لوگ رہتے ہیں اور قبلے میں صرف ایک شخص کی اولاد اور اسی کے نام سے وہ قبلہ مشہور ہوا ہے۔ ۱۲۔

(۲) اس مضمون کی احادیث میں اس جگہ قام اور اجی کی الفاظ ہیں جن کے مخفی پوری شب کا جا گناہ ہوا مگر حدیث میں وارد ہوا ہے کہ اگر شب کا اکثر حصہ عبادت میں گزرے تو پوری شب کا شمار عبادت میں ہوتا ہے ہاں اگر پوری شب عبادت کرے اور کسی قسم کی ماندگاری نہ آئے تو اور بھی بہتر ہے ۱۲۔

کوئی جاہل کسی روزہ دار سے جھگڑا کرے تو اس کو چاہئے کہ کہہ دے (۱) انی صائم میں روزہ دار ہوں۔ (بخاری۔ ترمذی)

یہ حدیث نہایت غور سے دیکھنے کے قابل ہے۔ روزے کی نسبت پروردگار عالم کا ارشاد ہوتا ہے کہ یہ ان تمام عبادتوں سے مستثنی ہے جن کا اجر دس گنے سے سات سو تک ملتا ہے اور ارشاد ہوتا ہے کہ اس کی جزا (۲) میں دوں گا۔ فرشتوں کا بھی واسطہ نہ ہو گا۔ اس سے زیادہ روزہ داروں کو اور کیا خوشی ہو سکتی ہے کہ وہ اپنی اس عبادت کا بدلہ اپنے مالک کے ہاتھوں سے پائیں گے۔ کسی غیر کو دخل تک نہ ہو گا پھر وہ بھی خدا جانے کیا اور کب قدر درحقیقت جو لوگ روزے کو نماز پر فضیلت دیتے ہیں فی الجملہ ایک حد تک معدود ہیں۔ سب سے بڑی بات یہ ہے کہ روزے کو فرمایا کہ یہ ہمارے لئے ہے علماء نے اس کے کئی مطالب بیان فرمائے ہیں۔ (۱) روزہ ایسی عبادت ہے کہ کسی زمانے میں غیر خدا کے لئے نہیں کی گئی۔ اس لئے ارشاد ہوا کہ یہ ہمارے لئے (۲) روزے میں ریا کا احتمال نہیں اگر صرف لوگوں کے خیال سے کوئی شخص روزہ رکھنا چاہئے ممکن ہے کہ وہ پوشیدہ طور پر کھانپی لے کسی کو علم نہیں ہو سکتا کہ شخص روزہ دار نہیں پس جو شخص فی الواقع روزہ رکھتا ہے وہ خدا ہی کے لئے رکھتا ہے (۳) روزہ اللہ کی صفت ہے نہ کھانا اور نہ پینا اور جماع سے باز رہنا اسی کا وصف ہے اس لئے فرمایا گیا کہ روزہ ہمارے لئے ہے (شرح سفر السعادة)

خیر جو کچھ بھی ہو روزے کے خر کے لئے کافی ہے کہ اس کو مالک عرش نے اپنا فرمایا ہے

از اس دم کہ یارم کس خویش خواند  
و گربا کے آشنای نماند

(۴) نبی ﷺ نے فرمایا کہ جنت میں ایک دروازہ ہے جس کا نام ریان ہے روزہ دار اسی سے بلائے جائیں گے جو روزہ دار ہو گا اسی دروازے سے داخل ہو گا اور جو اس دروازے سے داخل ہو گا کبھی پیاسا نہ ہو گا۔ (ترمذی)

(۱) مطلب یہ ہے کہ حالت صوم میں کسی سے جھگڑا نہ کرے اگر کوئی کرے بھی تو ثال دے اور اس سے کہہ دے کہ میں روزہ دار ہوں جھگڑا نہ کروں گا۔ بعض علماء فی الکتاب ہے کہ صرف دل میں بمحظیہ اکافی ہے کہنے کی ضرورت نہیں مگر بہتر یہی ہے کہ بغرض اجتناب کہہ دے ۱۲ شرح سفر السعادت۔

(۲) اسی حدیث کی طرف اشارہ کر کے مولانا جامی فرماتے ہیں۔

آنچہ بدان شرع بشارت ده است  
از ہمہ حرف آنکہ آجزی به است

(۱۰) نبی ﷺ نے ایک دن فرمایا کہ جو شخص دو چیزیں ایک قسم کی اللہ کی راہ میں خرچ کرے وہ جنت کے دروازوں سے بلا یا جائے گا، جو شخص اہل نماز سے ہو گا (۱) وہ نماز کے دروازے سے اور جو شخص اہل صیام سے ہو گا وہ ریان کے دروازے سے اور جو شخص اہل صدقہ سے ہو گا وہ صدقہ کے دروازے سے ابو بکر صدیقؓ نے عرض کیا یا رسول اللہ جو شخص ان سب دروازوں سے بلا یا جائے اس کو تو پھر کوئی ضرورت نہیں کیا کوئی ان سب دروازوں سے بلا یا جائے گا، آپ نے فرمایا کہ ہاں میں امید کرتا ہوں کہ تم انہیں میں ہو گے (بخاری)

(۱۱) ابو سعید خدری رضی اللہ عنہ نبی ﷺ سے روایت کرتے ہیں کہ جو کوئی اللہ کے واسطے ایک دن روزہ رکھے حق تعالیٰ اس کو دوزخ سے بقدر مسافت ستر ۷۰ برس کے دور رکھے گا۔ (بخاری)

(۱۲) نبی ﷺ نے فرمایا کہ روزہ دار کو دو دفعہ فرحت حاصل ہوتی ہے ایک افطار کے وقت دوسرے اس وقت جب اپنے پروردگار کو دیکھے گا۔ (بخاری، ترمذی)  
اس حدیث سے معلوم ہوا کہ روزے کی بدولت پروردگار بزرگ کے دیدار کی عظمت عظیمی بھی حاصل ہوگی۔

(۱۳) نبی ﷺ رمضان کے مہینہ کو عید کا مہینہ فرماتے تھے۔ (بخاری)

(۱۴) عبد اللہ بن عمرو بن عاص رضی اللہ عنہما راوی ہیں کہ نبی ﷺ نے فرمایا روزہ اور قرآن (۲) دونوں شفاعت کریں گے، بندے کا روزہ کہے گا کہ اے پروردگار میں نے اس کو کھانے سے روکا اور تمام خواہشات سے دن بھر باز رکھا پس میری سفارش اس کے حق میں قبول فرماء اور قرآن کہے گا میں نے سونے سے رات میں روکا پس میری سفارش اس کے لئے قبول فرماء بس دونوں کی سفارش قبول ہو جائے گی۔ (مشکوٰۃ)

(۱۵) ابو ہریرہؓ فرماتے ہیں کہ نبی ﷺ رمضان کی راتوں میں عبادت کرنے کی ترغیب دیا کرتے تھے بغیر اس کے کہ کوئی قطعی حکم دیں فرماتے تھے کہ جو شخص رمضان کی رات میں عبادت کرے اس کے اگلے گناہ بخشن دیئے جائیں گے۔ پس وفات پائی رسول اللہ ﷺ نے اور حال یہی رہا پھر حال یہی رہا خلافت میں ابو بکر صدیقؓ کی اور شروع خلافت میں عمر بن خطابؓ کی رضی اللہ

(۱) اہل نماز سے وہ شخص مراد ہے جو نماز بہت پڑھا کر تاہو اسی طرح اہل صیام وغیرہ سے ورنہ اگر ایک فرض نہ کر لے، گو دوسرے کو وادا کرتا ہو پھر اس جزا کا حق نہیں ۲۔

(۲) یہاں قرآن سے مراد نماز تراویح ہے جیسا کہ کتاب اللہ میں قرآن انفجرا سے نماز فخر مراد ہے۔ (مرقاۃ المفاتیح)

عہما۔ (بخاری۔ ترمذی)

(۱۶) نبی ﷺ نے فرمایا کہ جو شخص رمضان میں بے عذر شرعی ایک دن بھی روزہ نہ رکھتے تو س روزے کے بد لے میں اگر تمام عمر روزہ رکھتے تو کافی نہ ہو گا۔ (ترمذی)

مطلوب یہ ہے کہ وہ گناہ معاف نہ ہو گا اور وہ ثواب نہ ملے گا ورنہ قضاۃ صحیح ہو جائے گی اور اگر صدق دل سے تو پہ کرے تو امید معافی کی بھی ہے۔

یہاں تک تو نبی ﷺ کے مقدس اقوال تھے اگر آپ کے اعمال و عبادات پر جو اس ماہ مبارک میں ہوتے تھے نظر ثانی کی جائے تو فی الواقع سوال کے کوت نبوت تھی ورنہ کوئی بشر ان کا تحمل نہیں کر سکتا، ایک ادنیٰ بات یہ تھی کہ کبھی دو دو تین تین اور کبھی اس سے بھی زیادہ پے در پے روزے رکھتے تھے اور رات کو بھی افطار نہ فرماتے تھے نہ کچھ کھاتے تھے نہ کچھ پیتے تھے، یوں تو آپ پورے مہینہ میں عبادات کی کثرت فرماتے تھے مگر خاص کر اخیر عشرہ میں زیادہ اہتمام ہوتا تھا، احادیث صحیح میں ہے کہ جب اخیر عشرہ آتا تو آپ اپنے ازار کو سخت (۱) باندھتے تھے اور اپنے گھر والوں کو بھی شب بیداری کا حکم دیتے تھے، جو دو سخا آپ کا یوں ہی عام تھا مگر خاص کر اس مہینے میں اور ہی کیفیت ہوتی تھی، اللہ پاک کے جود و کرم کا ایک سچا نمونہ صفحہ، ہستی پر کچھ جاتا تھا، ایک صحیح حدیث کے الفاظ یہ ہیں۔ کان النبی صلی اللہ علیہ وسلم اجود الناس واجود ما يكون فی رمضان حين يلقاه جبرئیل و کان جبرئیل يلقاه کل ليلة في رمضان حتی ينسليخ فإذا لقيه جبرائيل کان اجود الناس بالخير من الريح المرسلة لا يسأل شيئاً الا اعطاه۔ (۲).

خیر یہ حال تو ایک اولو العزم پیغمبر کا تھا صحابہ کا حال ایک اجمانی نظر سے دیکھنے ان کے دلوں میں کس قدر عظمت اور محبت اس مہینے کی تھی اور روزے پر کس قدر دلدادہ اور حریص تھے، عبد اللہ بن زبیر رضی اللہ عنہ سے روایت میں منقول ہے کہ انہوں نے پندرہ دن تک رات کو بھی افطار نہیں کیا اور دوسرے بزرگوں سے بھی اس قسم کی روایتیں منقول ہیں۔ (شرح سفر السعادة)

(۱) کنایہ پر ترک جماع سے۔

(۲) نبی ﷺ کی تمام لوگوں سے زیادہ سمجھش کرنے والے تھے مگر تمام دلوں سے زیادہ رمضان میں آپؐ کا جو دہونا تھا جب آپ سے جبراہیل ملاقات کرتے تھے اور وہ رمضان ہر رات میں آتے تھے بس اسی میں نبی ﷺ جو دس سوچش میں ہوا سے بھی تیز ہوتے تھے کی جیز کا آپ سے سوال کیا جاتا تھا مگر آپ دے دیتے تھے۔

انس بن مالک کہتے ہیں کہ (۱) ابو طلحہ رضی اللہ عنہ نبی ﷺ کے عہد مبارک میں جہاد کے خیال سے نوافل کے روزے بہت کم رکھتے تھے۔ بعد آپ کے میں نے ایام منوعہ (۲) کے سوا کبھی ان کو افطار کرتے نہیں دیکھا (صحیح بخاری)۔

عبداللہ بن عمر و بن عاص رضی اللہ عنہ کہتے ہیں کہ نبی ﷺ کو میرے اس قول کی خبر پہنچی کہ میں نے قسم کھائی ہے کہ جب تک زندہ رہوں گا، ہمیشہ روزہ رکھوں گا، آپ ﷺ نے مجھ سے پوچھا کہ تم ایسا کہتے ہو، میں نے اقرار کیا، آپ ﷺ نے فرمایا کہ یہ بھنہ سکے گا۔ کبھی روزہ رکھو کبھی نہ رکھو، مہینے میں تین دن روزہ رکھ لیا کرو، سال بھر کے روزوں کا ثواب ملے گا۔ میں نے عرض کیا کہ مجھ کو اس سے زیادہ طاقت ہے، ارشاد ہوا کہ اچھا ایک دن روزہ رکھو، دو دن افطار کرو، میں نے عرض کیا کہ مجھ کو اس سے بھی زیادہ طاقت ہے، ارشاد ہوا کہ اچھا ایک دن روزہ رکھو ایک دن افطار کرو اور یہ حضرت داؤد علیہ السلام کا طریقہ تھا اور یہ فضل ہے۔ میں نے عرض کیا کہ مجھ کو اس سے بھی زیادہ طاقت ہے۔ تب آپ ﷺ نے فرمایا کہ اس سے زیادہ کچھ بھی نہیں۔ (صحیح بخاری)

ذر اس حرص کو دیکھئے صحابہؓ نے تو یہاں تک کہا کہ اپنے چھوٹے چھوٹے بچوں کو روزہ رکھاتے تھے جن کو بھوک کی برداشت نہ ہوتی تھی اور رونے لگتے تھے۔ حضرت عمر رضی اللہ عنہ کے حضور میں ایک آدمی لایا گیا جس نے رمضان میں نشہ پیا تھا تو آپ نے فرمایا کہ تیری خرابی ہو ہمارے بچے تک تو روزہ دار ہیں اور اس شخص پر حد جاری کی۔ (صحیح بخاری)

ربیع رضی اللہ عنہا معاوذ بن عفراء کی بیٹی فرماتی ہیں کہ ہم خود روزہ رکھتے تھے اور اپنے بچوں کو روزہ رکھاتے تھے اور روئی کی گڑیاں بار کھتے تھے جب کھانے کے لئے وہ روتے تو وہی گڑیاں ان کو دیتے تھے اسی طرح شام تک ان کو بہلار کھتے تھی۔ (صحیح بخاری)

(۱) یہ ابو طلحہ انس بن مالک کی والدہ کے شوہر ہیں رضی اللہ عنہم۔ ۱۲

(۲) حدیث میں فطر اور احتمال کے لفظ ہیں مگر چونکہ احتمال سے تمام ایام تشریق مراد ہیں اس لئے ہم نے بجائے اس کے ایام منوعہ کا لفظ استعمال کیا۔ ۱۳

## رویت ہلال کے احکام

(۱) شعبان کی ائمہ میں تاریخ کو لوگوں پر واجب کفایہ ہے کہ رمضان کا چاند دیکھنے کی کوشش کریں اگر چاند دیکھ لیا جائے تو اسی کی صبح سے روزہ رکھنا شروع کر دیں اور اگر نہ دیکھا جائے تو اس کی صبح کو روزہ نہ رکھیں، بلکہ یہ خیال کر لیں کہ شعبان کا مہینہ تیس دن کا تھا۔

(۲) رجب کی ائمہ میں تاریخ کو شعبان کا چاند دیکھنے کی کوشش کرنا مستحب ہے اس لئے کہ ممکن ہے ائمہ میں رجب کو چاند نکل آئے اور ان لوگوں کو خبر نہ ہو اور یہم شعبان کو تیس۔ ۳۰ رجب سمجھیں اور یہ اختلاف اخیر تاریخ تک پہنچ جس سے پہلے تیس۔ ۳۰ شعبان کو انتیس سمجھیں اور اس روز کسی سبب سے چاند دکھلائی دے تو اس کی صبح کو تیس۔ ۳۰ شعبان، حالانکہ وہ یقیناً یہم رمضان کی ہوگی اس صورت میں ان لوگوں کا ایک روزہ مفت میں جاتا رہے گا۔

(۳) جو شخص رمضان کا چاند دیکھے اس پر واجب ہے کہ اسی رات میں اس مقام کے لوگوں کو خبر کر دے۔ یہاں تک کہ غلام بے اجازت اپنے آقا کے اور منکوحہ پر وہ نشین عورت بے رضا مندی شوہر کے اپنے گھر سے نکل کر اس خبر کو بیان کرے۔ یہ حکم اس وقت کے لئے ہے جب کہ ایک ہی شخص نے چاند دیکھا ہو اور وہ شخص فاسق نہ ہو، اگر کئی شخصوں نے چاند دیکھا ہو تو پھر کسی پر واجب نہیں اسی طرح اگر وہ دیکھنے والا فاسق ہو، تب بھی واجب نہیں اس خیال سے کہ فاسق کی شہادت اکثر مقبول نہیں ہوتی، مگر بہتر اس صورت میں بھی یہی ہے کہ وہ اپنے دیکھنے کی خبر بیان کر دے۔ (و راجحہ۔ راجحہ۔ فتاویٰ ہندیہ) عورت کے لئے یہ حکم نہایت ضرورت کے وقت ہے جب یہ بات معلوم ہو کہ بے اس کی شہادت کے رویت کا ثبوت کسی طرح نہ ہوگا۔ (و راجحہ)

(۴) رمضان کے چاند میں صرف ایک آدمی کی خبر مقبول ہو جاتی ہے تین شرطوں سے (۱) خبر دینے والا مسلمان عاقل بالغ ہو اور فاسق نہ ہو یا اس کا فسق دونوں غیر معلوم ہوں (۲) اپنے دیکھنے کی خبر دے (۳) چاند کے نکلنے کی جگہ غبار یا ابر وغیرہ کی وجہ سے صاف نہ ہو کہ ہر شخص اس کو آسانی سے دیکھ لے پہلی شرط اگر نہ پائی جائے۔ مثلاً کوئی کافر یا مجنون مست یا نابالغ بچہ خبر دے یا کوئی ایسا شخص خبر دے جس کا فاسق ہونا وہاں کے لوگوں پر ظاہر ہو تو پھر اس کا قول اعتبار کے قابل نہ ہوگا اور اگر دوسری شرط نہ پائی جائے۔ مثلاً کوئی شخص دوسرے لوگوں کا دیکھنا بیان کرے تو

قابل اعتبار نہیں، ہاں اگر اسی شہر کے قاضی کا دیکھنا بیان کرے اور یہ کہ قاضی نے اس کو اس خبر دینے کا حکم دیا ہے تو ایسی صورت میں اس کا قول معتبر ہو گا، اور اگر تیسری شرط نہ پائی جائے۔ یعنی مطلع صاف ہوتے بھی ایک شخص کا بیان کرنا کافی نہیں ہے، ہاں اگر وہ شخص کسی اور شہر کا رہنے والا ہو یا وہ اپنا چاند دیکھنا جنگل میں بیان کرے یا اسی شہر میں رہتا ہو مگر کسی اونچے مقام سے اپنا دیکھنا بیان کرے تو ایسی حالت میں اس کا قول کافی ہو گا۔ (رداختار۔ عالمگیری)

(۵) عید الفطر کا چاند بغیر اس کے کہ دوستی پر ہیز گار مرد یا ایک مرد اور ایک دوسرت قاضی کے پاس گواہی دیں ثابت نہ ہو گا، یہ بھی اس وقت جب کہ مطلع صاف نہ ہو۔

(۶) اگر مطلع صاف نہ ہو تو رمضان اور فطر دونوں میں دو ایک آدمیوں کا کہنا کفایت نہ کرے گا۔ بلکہ اس قدر آدمی ہوں جن کے خبر دینے سے یقین یا مگان غالب ہو جائے۔  
(۷) جن مقامات میں شریعت کی طرف سے کوئی قاضی یا حاکم ہو ہاں چاند دیکھنے کی خبر حاکم یا قاضی کے سامنے بیان کرنا چاہئے اس کو اختیار ہے کہ جو اس وقت روئاد حال سے اس کو حق معلوم ہو حکم دے۔

(۸) جن مقامات میں کوئی قاضی یا حاکم شریعت کی جانب سے نہ ہو جیسے ہندوستان میں تو وہاں کے لوگ خود ان قواعد کے موافق عمل کریں۔ (رداختار۔ عالمگیری)

(۹) جس شخص نے رمضان یا فطر کا چاند دیکھا ہو اور اس کی خبر کسی سبب سے قابل اعتبار قرار نہ پائے تو اس کو دونوں دونوں میں روزہ رکھنا واجب ہے فرض نہیں۔

(۱۰) اگر حاکم یا قاضی رمضان کا چاند خود دیکھے تو اس کو اختیار ہے کہ کسی کو اپنا نائب مقرر کر کے عام لوگوں کو خبر کر دے یا خود لوگوں کو حکم دے۔ بخلاف عید کے اس لئے کہ یعنی عین ایک آدمی کی شہادت کسی حالت میں کافی نہیں۔

(۱۱) چاند کا ثبوت بخوبی کے قواعد سے جیسا جنتی وغیرہ میں لکھا جاتا ہے کہ کسی طرح نہیں ہو سکتا۔ اگرچہ چند لوگ ثقہ اور پرہیز گار اس علم کے ماہر اس کی خبر دیں اور صحیح یہ ہے کہ ان لوگوں کو خود بھی اپنے حساب پر عمل کرنا جائز نہیں۔ (رداختار)

(۱۲) چاند کی رویت کسی کے تجربہ سے بھی ثابت نہیں ہوتی، گوہ تجربہ کیسا ہی معتبر کیوں نہ ہو، مثلاً امام جعفر صادقؑ سے منقول ہے کہ رجب کی پانچویں تاریخ جس دن ہوتی ہے اسی دن رمضان کی پہلی تاریخ ہوتی ہے یہ تجربہ اکثر علماء کے امتحان میں آچکا ہے حتیٰ کہ مولانا شیخ محمد

عبد الحکیم فرنگی محلی نے فلک الدوار میں لکھا ہے کہ میں بھی اس کو بارہ برس سے آزمارہ ہوں، ہر مرتبہ صحیح نکلتا ہے، مگر پھر بھی اس تجربے کے اعتماد پر چاہئے کہ رویت ہلال کا ثبوت ہو جائے، ہرگز نہیں ہو سکتا۔

(۱۴) چاند کی خبر تاریخ خط کے ذریعہ سے قبول نہ کی جائے گی، ہاں اگر قاضی کا خط قاضی کے پاس آئے تو وہ قابل اعتبار ہے۔

(۱۵) اگر کسی شہر کے کچھ (۱) لوگ آ کر شہادت دیں کہ وہاں چاند دیکھا گیا اور قاضی نے ان کی خبر قبول کر لی تو یہ شہادت ان کی معتبر ہو گی، بخلاف اس کے اگر صرف وہاں کے لوگوں کا دیکھنا یا صرف قاضی کا لوگوں کا حکم دینا نقل کریں تو یہ نقل قابل قبول نہ ہو گی۔ (در المختار۔ رد المحتار وغیرہ)

(۱۶) ایک شہر والوں کا چاند دیکھنا دوسرے شہروں والوں پر بھی جوت ہے (۲) ان دونوں شہروں میں کتنا ہی فصل کیوں نہ ہو، حتیٰ کہ ابتدائے مغرب میں چاند دیکھا جائے اور اس کی خبر معتبر طریقے سے انتہائے مشرق کے رہنے والوں کو پہنچ جائے تو ان پر اس دن کا روزہ ضروری ہو گا (در المختار۔ رد المحتار وغیرہ)

(۱) یہ کم سے کم دو مرد یا ایک مرد اور دو عورت ہوں۔

(۱) ظاہر روایت میں امام ابو حیین رحمۃ اللہ علیہ سے یہی منقول ہے اور جمیل حنفیہ کا اسی بر اعتماد ہے امام شافعیؓ اور امام احمدؓ کے نزدیک ایک شہر والوں کا دیکھنا دوسرے شہر والوں کے لئے کافی نہیں بعض حنفیہ نے مثل صاحب تینین الحقائق وغیرہ کے اسی قول کو ترجیح دی ہے مگر یہ قول خلاف ذہب ہونے کے علاوہ جو نکہ بے دلیل بھی ہے لہذا اگر ایک بھی ہیں کہ اس حدیث میں صوموا الرویتہ افtero الرؤیتہ۔ خطاب عام سے تمام دنیا کے مسلمانوں سے لہذا اگر ایک بھی دیکھ لے گا تو سب پر روزہ رکھنا ضروری ہو جائے گا۔ امام شافعی وغیرہ کے عقلي اور قیاسی دلائل کے جوابات تو شامی وغیرہ میں موجود ہیں۔ باقی رہی ایک حدیث جس کو امام ترمذی نے روایت کیا ہے کہ ابن عباس نے کریب سے جب وہ مفرشام سے واپس آئے تو چھا کر وہاں چاند کب دیکھا گیا انہوں نے کہا کہ شب جمعہ کو ابن عباس نے پوچھا کہ تم نے دیکھا انہوں نے کہا اور لوگوں نے دیکھا اور روزہ رکھا حضرت امیر معاویہؓ نے بھی روزہ رکھا۔ ابن عباس نے شب شنبہ کو دیکھا ہے اسی حساب سے روزہ رکھیں گے کہ اسی کیا آپ کے نزدیک حضرت معاویہؓ کا روزہ رکھنا اور دیکھنا کافی نہیں ہے انہوں نے کہا کہ ہم کو رسول اللہ ﷺ نے ایسا ہی حکم دیا ہے امام ترمذی کے نزدیک ابن عباس کے نہ ماننے کا سب اختلاف شہر ہے حالانکہ یہ سب بھی ہو سکتا ہے کہ شہادت پاتا عده نہ تھی کریب نے اپنادیکھانا بیان نہیں کیا بلکہ دوسروں کا دیکھنا اور ایسی حالت میں کم سے کم دوآ وی اس بات کے کوہا ہونا چاہئیں کہ وہاں کے لوگوں نے چاند دیکھا اور حضرت معاویہؓ نے ان کے قول کو قبول کر لیا صرف کریب کا کہنا کافی نہیں ہو سکتا جیسا کہ نمبر ۱۲ میں بیان ہو چکا ہے۔ یہی مطلب اس حدیث کی عبارت سے ظاہر ہے ورنہ ابن عباس کا ان کی رویت کو پوچھنا بالکل بیکار ہو جائے گا۔ اگر انکار اختلاف شہر کے سب سے ہوتا تو پہلی ہی سے کہہ دیتے کہ ہم اس رویت کا اعتبار نہ کریں گے اس پوچھنے کی کیا ضرورت تھی کہ تم نے خود دیکھا یا نہیں، حنفیہ کو بھی اس امر کا انکار نہیں ہے کہ دو شہروں میں اختلاف طلوعِ مکمل نہیں بلکہ جن شہروں میں ایک مہینہ کی مسافت ہو گی وہاں اختلاف مطالع ضرور ہو گا بحث اس میں ہے کہ اس اختلاف کا شریعت میں اعتبار ہے یا نہیں حنفیہ امر ثانی کے قائل ہیں اور شافعیہ، حدبیہ امر اول کے واللہ عالم بالصواب۔

(۱۶) اگر دو ثقہ آدمیوں کی شہادت سے روایت ہلال ثابت ہو جائے اور اسی حساب سے لوگ روزہ رکھیں بعد تیس روزے پورے ہو جانے کے عید الفطر کا چاندنہ دیکھا جائے خواہ مطلع صاف ہو یا نہیں تو اکتسیوں دن افطار کر لیا جائے اور وہ دن شوال کی پہلی تاریخ سمجھی جائے۔ (رد المحتار وغیرہ)

(۱۷) اگر صرف ایک آدمی کے کہنے سے لوگوں نے روزہ رکھا ہوا اور تیسیوں دن کا چاندنہ دیکھا جائے اور اگر مطلع صاف نہ ہو تو اکتسیوں دن افطار کر لیا جائے اور اگر مطلع صاف ہو تو پھر افطار جائز نہیں اور حاکم وقت پر اس کو اس جھوٹی خبر کی سزا دینی لازم ہے۔

(۱۸) اگر تیس (۱) تاریخ کو دن کے وقت چاند دکھلائی دے تو وہ شب آئندہ کا سمجھا جائے گا۔ شب گذشتہ کا نہ سمجھا جائے گا اور وہ دن آئندہ مہینے کی تاریخ نہ قرار دیا جائے گا خواہ یہ نیت زوال بے پہلے (۲) ہو یا زوال کے بعد (رد المحتار وغیرہ)۔

(۱۹) چاند دیکھنے کے وقت انگلیوں سے اشارہ کرنا مکروہ تنزیہ ہے۔ (رد المحتار)

(۲۰) جو شخص رمضان یا عید کا چاند دیکھے اور کسی سبب سے اس کی شہادت شرعاً قابل اعتبار نہ قرار پائے اس پر دونوں کا روزہ رکھنا واجب ہے۔ (رد المحتار)

(۱) تیس تاریخ کی قید اس لئے لگائی گئی ہے کہ انتیس تاریخ کو اگر ایسا واقعہ ہوتا تو بالاتفاق شب آئندہ کا سمجھا جائے گا ورنہ لازم آئے گا کہ مہینہ اھنائیں دن کا ہو جائے اور یہ ممکن نہیں ۱۱۔  
(۲) یہ شب امام ابوحنیفہ اور امام محمد کا ہے اور فقہاء حنفیہ اسی کے قائل ہیں قاضی ابویوسف کے نزدیک اگر قبل زوال دیکھا جائے تو شب گذشتہ کا سمجھا جائے گا ۱۲۔

## روزے کے واجب ہونے کی شرطیں

(۱) مسلمان ہونا۔ کافر پر روزہ واجب نہیں۔ (۱)

(۲) بالغ ہونا۔ نابالغ پر روزہ واجب نہیں۔

(۳) رمضان کی فرضیت سے واقف ہونا یا دارالاسلام میں رہنا جو شخص دارالحرب میں رہتا ہوا اور رمضان کی فرضیت سے ناواقف ہوا سپر روزہ واجب نہیں۔ (رد المحتار وغیرہ)

(۴) ان عذر دنوں سے خالی ہونا جن کی حالت میں روزہ رکھنا مباح ہے وہ عذر دن ہیں جن کی تفصیل حسب ذیل ہے (۱) سفر خواہ جائز (۲) ہو یا ناجائز (۳) حمل بشر طیکہ روزہ رکھنے میں اپنے یا بچے کی مضرت کا گمان غالب ہو (۴) دودھ پلانا بشر طیکہ بچے کی مضرت کا گمان غالب ہو خواہ دودھ پلانے والی بچے کی ماں ہو یا دائی۔ (۵) خواہ دائی نے رمضان سے پہلے نوکری کی ہو یا عین رمضان میں گمان غالب کی چند صورتیں ہیں۔ اپنے یا کسی کے تجربہ سے مضرت ثابت ہو چکی ہو، یا کسی طبیب حاذق مسلمان کی رائے مضرت کی جانب ہو بشر طیکہ وہ طبیب متقدم و پرہیزگار ہو یا اس کا تقویٰ اور عدم تقویٰ کچھ نہ معلوم ہو۔ (۶) کسی مرض کے پیدا ہو جانے یا بڑھ جانے یا مر جانے کا خوف ہو۔ مثلاً کسی کوسا نپ یا بچھو نے کاٹ لیا ہو اور اگر وہ روزہ رکھے اور دوا کا استعمال نہ کرے تو مر جائے یا بمار ہو جانے کا خوف ہو اور درد چشم اور درد سر وغیرہ بھی ان امراض میں ہیں جن کے بڑھ جانے کے خوف سے روزہ نہ رکھنا جائز ہے۔ جو شخص کسی بیمار کی خدمت کرتا ہو اس کے روزہ رکھنے سے اس بیمار کی تکلیف کا خیال ہو وہ بھی اس حکم میں داخل ہے (۷) کمزوری ایسی کہ روزہ نہ رکھ سکتا ہو خواہ یہ کمزوری بڑھاپ کے سبب سے ہو یا بیماری کی خواہ پھر قوت آنے کی امید ہو یا نہیں (۸) جان یا بدن کا خوف مثلاً کوئی دشمن کہے کہ اگر تو روزہ رکھے گا تو ہم تجھ کو مار ڈالیں گے یا تیر اکوئی عضو کاٹ لیں گے (۹) جہاد یعنی کسی دشمن سے محض خدا کے لئے لڑانا

(۱) یہ مذہب حنفیہ کا ہے کہ کفار پر عبادات فرض نہیں امام شافعی اس کے خلاف ہیں نتیجہ اس خلاف کا یہ ہو گا کہ ان کے نزدیک کفار پر عبادات کے نہاد کرنے کا بھی عذاب ہو گا۔ ہمارے نزدیک نہیں بعض فقہاء مثل صاحب بدائع کے ان دونوں روزوں کو مستحب کہا ہے مگر اکثر فقہاء کی تصریحات کے خلاف ہے۔

(۲) امام شافعی کے نزدیک ناجائز سفر میں روزہ رکھنا مباح نہیں۔

(۳) بعض فقہاء نے مثل صاحب ذخیرہ کے صرف دائی کو روزہ نہ رکھنے کی اہمازت کے ساتھ خاص کیا ہے مال کوئی اس لئے کہ بآپ کی اور کو دودھ پلانے کے لئے تو کر کے سکتا ہے مگر یہ قول اکثر فقہاء کے خلاف ہے۔ (بجز المراق)

بشرطیکہ روزہ رکھنے سے کمزوری کا خیال ہو کہ جس سے لڑائی میں نقصان آئے (۸) بھوک ایسی کہ روزہ کا خل نہ ہو سکے (۹) پیاس اس قدر کہ روزہ نہ رکھ سکے (۱۰) بے عقل ہونا جنون اور مستی اور بیہوشی کی حالت میں روزہ واجب نہیں۔ (درختار رداختار وغیرہ)

یہ عذر جو تم نے بیان کئے ان میں سے بعض ایسے ہیں جن کے رفع ہو جانے کے بعد جس قدر روزے فوت ہوئے ان کی قضایا عوض کچھ لازم نہیں ہوتا اور بعض ایسے ہیں کہ جن میں روزے کا عوض واجب ہوتا ہے بعض ایسے ہیں جن کے رفع ہو جانے کے بعد قضا لازم ہوتی ہے ان سب عذر و عوام کے تفصیلی حالات عنقریب انشاء اللہ تعالیٰ بیان ہوں گے۔

## روزے کے صحیح ہونے کی شرطیں

(۱) مسلمان ہونا۔ کافر کا روزہ صحیح نہیں۔

(۲) حیض نفاس سے خالی ہونا۔ حیض نفاس والی عورتوں کا روزہ صحیح نہیں، ہاں اس کے بعد کہ حیض نفاس بند ہو چکا ہو، گوشل نہ کیا گیا ہو، روزہ صحیح ہے، اس لئے کہ روزے کے صحیح ہونے میں طہارت شرط نہیں۔

(۳) نیت (۱) یعنی دل سے روزے کا قصد کرنا۔ اگر کوئی شخص بے قصد و بے ارادہ کچھ نہ کھائے نہ پئے اور تمام ان چیزوں سے جن سے روزہ فاسد ہو جاتا ہے، پئے تو اس کا روزہ صحیح نہیں۔

نیت کے مسائل:- (۱) رمضان کے ہر روزے میں نیت کرنا ضروری ہے ایک روز نیت کر لینا تمام روزوں کے لئے کافی نہیں (۲) نیت کا زبان سے ظاہر کرنا کچھ ضروری نہیں، صرف دلی قصد کافی ہے حتیٰ کہ سحور کھانا خود قائم مقام نیت کے ہے۔ اس لئے کہ سحور روزہ رکھنے کی غرض سے کھائی جاتی ہے۔ (بخاری)

ہاں اگر کسی کی عادت اس وقت کھانے کی ہو یا کوئی بدجنت سحور کھاتا ہو روزہ نہ رکھتا ہو اس کے لئے سحور کھانا قائم مقام نیت کے نہیں (۳) رمضان کے ادائی روزوں میں اور اس نذر کے روزوں میں جس میں دن تاریخ کی تخصیص کردی گئی ہو اور نوافل کے روزوں میں غروب آفتاب

(۱) امام زفر رحمۃ اللہ علیہ نزدیک نیت شرط نہیں ہے۔ یہ ہمارے امام صاحب کے شاگرد ہیں۔ ۱۶۔

کے بعد سے نصف (۱) نہار شرعی سے کچھ پہلے تک نیت کر لینی کافی ہے، اگر کوئی شخص رات کو نیت کرنا بھول جائے، صبح کو یاد آئے، یادن چڑھے تو اس وقت بھی نیت کر سکتا ہے۔ (۲) رمضان کے قضائی روزوں میں اور نذر غیر معین اور کفارات کے روزوں میں اور اس نفل کی قضا میں جو شروع کر کے فاسد کر دی گئی ہو غروب آفتاب کے بعد سے صبح صادق کے طلوع تک نیت کر لینا ضروری ہے۔ بعد صبح صادق کے اگر نیت کی جائے تو کافی نہ ہو گی (۵) کسی روزے کی نیت غروب آفتاب سے صحیح نہیں (۶) رمضان کے ادائی روزوں میں صرف روزے کی نیت کر لینا کافی ہے، فرض کے شخصیں کی کچھ ضرورت نہیں، بلکہ اگر کسی کو معلوم نہ ہو کہ یہ ہمیشہ رمضان کا ہے اور وہ کسی نفل یا کسی واجب روزے کی نیت کرے تب بھی کافی ہے۔ ہاں مریض کے لئے چونکہ اس پر رمضان کا روزہ فرض نہیں، اس لئے فرض کی تخصیص ضروری ہے اور اگر کسی نفل یا صرف روزے کی نیت کرے گا تو پھر رمضان کا روزہ نہ ہو گا، بلکہ اسی نفل کا، لہذا امریض پر رمضان کے روزے کے لئے فرض کی تخصیص ضروری ہے اور مسافر کو یہ ضروری ہے کہ کسی دوسرے واجب روزے کی نیت نہ کرے خواہ رمضان کی نیت کرے یا نفل کی صرف روزے کی نیت رمضان کے قضائی روزوں میں اور مطلق اور نوافل کی قضا کے روزوں میں ان کی تخصیص ضروری ہے بے تخصیص کے ان کی نیت درست نہ ہو گی۔ (۸) نیت میں تبرکا انشاء اللہ کہہ لینا کچھ مضر نہیں (۹) روزے کی حالت میں افطار کی نیت کر لینے سے روزے کی نیت باطل نہیں ہوتی۔

(۱) نصف نہار لعینی آدھا دن شرعی کی قید اس لئے کہ عرفی نصف نہار تک نیت کی اجازت نہیں شرعی نہار صبح صادق سے غروب آفتاب تک ہوتا ہے اور عرفی طلوع آفتاب سے غروب آفتاب تک لہذا شرعی نہار کا نصف پہلے ہو گا اور عرفی کا اس کے بعد مثلاً عرفی نصف نہار بارہ بجے ہو تو شرعی گیارہ بجے ہو جائے گا کچھ کم ہوئی۔ (۲)

## روزے کے اقسام

روزے کی آٹھ قسمیں ہیں۔ (۱) فرض معین عه (۲) فرض غیر معین، (۳) واجب معین، (۴) واجب غیر معین، (۵) مسنون، (۶) مستحب، (۷) مکروہ تحریکی، (۸) مکروہ تنزیہی۔

فرض معین۔ رمضان کے ادائی روزے۔

فرض غیر معین۔ رمضان کے قضائی روزے۔

واجب معین (۱) نذر معین یعنی جس میں دن تاریخ کی تخصیص مثلاً کوئی شخص منت مانے کہ میں فلاں تاریخ فلاں دن یا فلاں مہینے میں روزہ رکھو گا تو اس کو اسی دن اسی تاریخ یا اسی مہینے میں روزہ رکھنا واجب ہوگا (۲) جس شخص نے رمضان یا عید کا چاند دیکھا ہوا اور شرعاً اس کی شہادت قبول نہ ہوئی ہو اس پر ان دونوں دنوں کا روزہ واجب غیر معین۔ کفار عے کے روزے (۳) نذر غیر معین جس میں دن تاریخ کی تخصیص نہ ہو مثلاً کوئی شخص منت کرے کہ میں چار روزے رکھو گا اور دن تاریخ کا کچھ ذکر نہ کرے (۴) ان روزوں کی قضاۓ جو شروع کرنے کے بعد فاسد ہو گئے ہوں۔ مسنون۔ (۱) عرفہ (۲) کاروزہ (۳) عاشورا (محرم کی دسویں تاریخ) کا روزہ ایک دن مل اکر خواہ اس کے بعد کایا اس کے قبل کا (۴) ہر مہینے کی تیرھویں یا چودھویں پندرھویں کاروزہ۔

**مستحب:**۔ شوال کے مہینے میں عید کے بعد چھوپن روزہ رکھنا، بہتر یہ ہے کہ یہ روزے درمیان میں فصل دے دے کر کھے جائیں (۱) دوشنبہ اور پنجشنبہ کا روزہ۔ (۲) ذی الحجه کی پہلی عشرے کے آٹھ دن کا روزہ (۳) صوم (۴) داؤ د علیہ السلام یعنی ایک دن نفع میں ناغد دے

عہ۔ معین سے مقصود یہ ہے کہ اس کا وقت مقرر ہوا اور غیر معین جس کا وقت مقرر نہ ہوا۔

عہ۔ کفارے کے روزوں کو اکثر قبہا نے فرائض میں شمار کیا ہے مگر درحقیقت یہ فرض نہیں، اس لئے کہ ان کے سکر کو کوئی کافر نہیں کہتا، ہاں واجب کی اعلیٰ قسم میں ہیں اسی وجہ سے محقق کمال الدین بن ہمام نے ان کو واجبات میں لکھا ہے، اور علامہ شامی لکھتے ہیں کہ یہی مناسب ہے۔

(۱) عرفہ اور عاشورے کے روزے کو بعض نے مستحب لکھا ہے اور بعض نے صوم عرفہ کو مستحب لکھا ہے درحقیقت یہ دونوں سنت ہیں ان دونوں کے فضائل حدیث میں بہت وارد ہوئے ہیں صوم عرفہ کی نسبت وارد ہوا ہے کہ وہ ایک سال گذشتہ اور ایک سال آئندہ گناہوں کا کفارہ ہے اور صوم عاشورا ایک سال گذشتہ کا۔

(۲) اس کو بھی بعض قبہا نے مستحب لکھا ہے مگر صحیح نہیں ان تاریخوں کے روزوں کو صیام ایام بیش کہتے ہیں فضائل ان کے بہت ہیں۔ آنحضرت ﷺ کی ان پر موافقت تھی۔

کرسائے ایام ممنوعہ کے ہمیشہ روزہ رکھنا۔ (۵) خواص کو یوم شک کاروزہ۔

**مکروہ تحریکی:**۔ (۱) عید الفطر کے دن روزہ رکھنا (۲) ایام تشریق میں روزہ رکھنا۔ (۳) خاص کر عاشورہ کاروزہ رکھنا (۴) با تخصیص سپتھر یا اتوار کو روزہ رکھنا۔ (۵) با تخصیص صرف جمعہ کاروزہ (۶) نوروز کاروزہ (۷) مہر جان کاروزہ۔ (۸) عوام کو یوم شک (۹) کاروزہ رکھنا (۹) عورت اور غلام اور مزدور کو نفل کاروزہ بے رضامندی اپنے شوہر اور مالک اور آقا کے (۱۰) رمضان سے پہلے ایک دو دن بغرض تعظیم رمضان کے روزہ رکھنا۔

**مکروہ تنزیہی:**۔ (۱) بغیر کسی دن کے نفع میں ناخد کئے ہوئے ہمیشہ روزہ رکھنا۔ (۲) روزہ میں وصال کرنا یعنی شب کو بھی افطار نہ کرنا اس کی کراہت اس شخص کے حق میں ہے جو اپنی طبیعت پر جر کر کے ایسا کرے یا اس کو اس سے کچھ تکلیف ہو۔ اگر کوئی آدمی ایسا ہو جس کو ذرا بھی گراں نہ گذرے نہ کسی قسم کی تکلیف ہو تو اس کو مکروہ نہیں۔ سلف صالح خاص کر ہمارے امام عظیم ابو حذیفہ رضی اللہ عنہ سے طریق صحیحہ مقول ہے) (۳) سکوت کاروزہ رکھنا۔

## روزے کے فرائض

چونکہ روزے سے حق جل شانہ کا اصل مقصود یہ ہے کہ بندوں میں ایک قوت صبر کی پیدا ہو جائے جو ایک اعلیٰ درجہ کا انسانی کمال ہے اور انسان اپنے نفس کی خواہشوں کے خلاف کرنے پر جو تمام خرابیوں اور حکم الہی کی نافرمانیوں کا منع ہے قادر ہو جائے۔ چنانچہ اسی طرف قرآن شریف کا یہ لفظ اشارہ کر رہا ہے۔ لعلم تقوں۔ پس دراصل اپنے نفس کی خواہش کے خلاف کرنا یہی روزے کی حقیقت ہے مگر شریعت نے تمام خواہشوں کے ترک کو فرض نہیں فرمایا بلکہ صرف بڑی بڑی تین خواہشوں کے ترک کو فرض فرمایا ہے جب انسان ان کے ترک پر قادر

(۱) نوروز اور مہر جان وغیرہ عجمیوں کے عید کے دن ہیں مہر جان بڑے دن کو کہتے ہیں اور نوروز مشی سال کے ابتدائی دن کو کہتے ہیں۔ (۲)

(۲) یوم شک یعنی شعبان کی ۲۹ نارخ جب کہ ۲۹ کو بہ سبب ابریا غبار کے رویت ہمال نہ ہوئی ہو۔ عوام اس دن احتیاطاً روزہ رکھتے ہیں، نیت پر کرتے ہیں کہ اگر رویت ہو گئی ہو تو یہ روزہ رمضان کا ہے ورنہ نفل، اور یہ تردد نیت میں مکروہ ہے اسی سے عوام کو اس روزے کی ممانعت کی جاتی ہے، اگر طبعی طور پر نفل کی نیت کی جائے تو کچھ کراہت نہیں بلکہ مستحب ہے جو شخص قطعی نیت کرنے پر قادر ہو جائے وہ عوام میں نہ سمجھا جائے گا اور اگر رویت ہو گئی ہو تو وہ رمضان کا ہو جائے گا، نیت کرنے کی کچھ ضرورت نہیں (۲) (رواہ معاوی)

ہو جائے گا تو اور باقی خواہشیں کوئی چیز نہیں ہیں۔ وہ تین فرض یہ ہیں۔

(۱) صحیح صادق کے طلوع سے غروب آفتاب تک کچھ نہ کھانا۔ جن صورتوں میں کہ درحقیقت کوئی چیز کھائی نہیں جاتی مگر کھانے کی مشابہت ان میں پائی جاتی ہے ان کا بھی ترک کر دینا فرض ہے۔ (مثال) کوئی شخص کان ناک وغیرہ میں تیل ڈالے اور جوف میں پہنچ جائے پس اس صورت میں اگرچہ کوئی چیز کھائی نہیں گئی مگر کھانے کی مشابہت ضرور ہے۔ کھانے میں بھی ایک چیز جوف میں پہنچائی جاتی ہے اور اس میں بھی ایسا ہی ہوا تفصیل ان سب صورتوں کی مفادات۔

(۲) صحیح صادق کے طلوع سے غروب آفتاب تک کچھ نہ پینا۔

(۳) صحیح صادق کے طلوع سے غروب آفتاب تک جماع نہ کرنا۔ لواطت بھی جماع کے حکم میں ہے اور حس فعل سے عادتاً منی خروج ہو جاتی ہے اس کے ذریعہ سے منی کا خارج نہ کرنا بھی فرض ہے۔ (مثال) کسی جانور کے جماع سے یا بذریعہ جلق کے منی کا خارج کرنا۔ بخلاف کسی عورت کے دیکھنے یا بوسہ لینے یا پیٹانے کے اس لئے کہ ان سے عادۃ خروج منی نہیں ہوتا۔ پس ان افعال سے اگر منی خارج ہو جائے گی تو اس کا کچھ اعتبار نہ ہوگا۔

صحیح صادق کے طلوع سے ابتداء طلوع مراد ہے اور غروب آفتاب سے جرم آفتاب کا نظر سے غائب ہو جانا کہ ان کی شعاع وغیرہ بالکل باقی نہ رہے۔ جس وقت مغرب کا وقت آ جاتا ہے۔

## روزے کے سنن اور مستحبات

روزے میں تمام چیزوں سے بچنا مسنون ہے جن کے کرنے میں گناہ ہے۔ مثلاً نسبت کرنا جھوٹ بولنا چغلی کھانا کسی مال کا ناقہ پلے لینا۔ کسی کو ظلمہ ادا کرنا۔ یا کچھ سخت کہنا۔

اور بہ نسبت اور دنوں کے اس زمانہ میں عبادت کی کثرت کرنا خصوصاً رمضان کے اخیر عشرے میں شب بیداری کرنا اور مسجد میں اعتکاف کرنا بھی مسنون ہے رات کو پچھلے وقت صحیح صادق سے پہلے کچھ کھالیتا مسنون ہے جس کو حور کہتے ہیں۔ (۱)

(۱) حدیث میں اس کے بہت فضائل وارد ہوئے ہیں اور اس کو انیا، عینہم الاسلام کی سنت فرمایا گیا ہے یہاں تک کہ اس کی تاکید نہیں ہے کہ اگر کچھ نہ ملکن، ہو تو صرف پانی ہی پی لو، یہود و نصاریٰ کے وزدوں میں حوری اجازت نہیں

روزے کے اظہار میں جلدی کرنا یعنی وقت آجائے کے بعد تاخیر نہ کرنا مستحب ہے اور اسی طرح تحور میں دیر کرنا یعنی صحیح صادق سے تھوڑی دیر پہلے کھانا مستحب ہے، بہت پہلے کھایاں میں تحور کا ثواب نہیں، روزے میں تمام ان چیزوں سے بچنا جن سے اور اُمہ کے نزدیک روزہ فاسد ہو جاتا ہے اگرچہ حنفیہ کے نزدیک ان سے فائدہ نہیں آتا ان چیزوں کی تفصیل انشاء اللہ تعالیٰ مفسدات صوم سے معلوم ہوگی۔

## روزہ جن چیزوں سے فاسد ہو جاتا ہے

یہ بات ہم اور پر بیان کر چکے ہیں کہ روزے میں اکل و شرب اور جماع کا ترک کرنا فرض ہے، پس جب کوئی امر اس فرض کے خلاف کیا جائے گا تو روزہ فاسد ہو جائے گا یعنی جاتا رہے گا، فرق صرف اس قدر ہے کہ اگر کوئی ایسی چیز جوف میں پہنچائی جائے گی جس کی نافع ہونے کا خیال ہے خواہ غذا یا دواؤ ایسی حالت میں روزے کی قضا کھنا پڑے گی اور اس جرم کا کفارہ دینا ہو گا اور اگر کوئی ایسی چیز قصد اپنچائی جائے، بلکہ خود پہنچ جائے یا اس کے نافع ہونے کا خیال نہ ہو تو صرف روزے کی قضا کھنا پڑے گی۔ اسی طرح اگر کوئی ایسا فعل کیا جائے گا جس کی لذت جماع کی لذت کے برابر ہے تو قضا اور کفارہ دونوں ورنہ صرف قضا، حاصل یہ کہ روزہ کی فاسد کرنے والی چیزوں دو قسم کی ہیں، ایک وہ کہ جن سے صرف قضا لازم ہوتی ہے دوسرے وہ جن سے قضا کفارہ دونوں لازم ہوتے ہیں ہم ہر قسم کی تفصیل علیحدہ بیان کرنا مناسب سمجھتے ہیں۔

(۱) بے قصد کوئی ایسی چیز جو غذاء یا دواء انسان کے استعمال میں آتی ہو، جوف (۱) میں پہنچ جائے (مثال) ا:- کسی شخص نے کلی کرنے کے لئے منہ میں پانی لیا اور وہ حلق کے نیچے اتر گیا (۲) سونے کی حالت میں کسی نے کچھ کھاپی لیا (۳) کسی کے منہ میں پانی گوایک ہی قطرہ ہو یا برف کا ٹکڑا چلا گیا اور حلق کے نیچے چلا گیا (۴) ناک یا کان میں تیل وغیرہ ڈالا اور دماغ یا پیٹ میں پہنچ گیا۔ (۵) پیٹ یا دماغ کے زخم میں دواڑا لی اور وہ اس زخم کی راہ سے پیٹ یا دماغ میں پہنچ گئی۔

(۱) جوف سے جسم کا وہ اندر وہی حصہ مراد ہے جو سینے سے شانے تک ہے دماغ بھی جوف کے حجم میں ہے شانہ جوف سے خارج ہے۔ (رواہ اخبار)

(۲) کسی روزہ دار کوز برستی کھلا پا دی جائے۔

(۳) کوئی شخص احتقان (۱) لے یا ناس کا استعمال کرے۔

(۴) کوئی شخص اس خیال سے کہ آفتاب غروب ہو گیا افطار کرے یا اس خیال سے کہ ابھی رات باقی ہے سحور کھالے تو اس کی اٹھارہ صورتیں ہیں کہ مجملہ ان کے پانچ میں صرف قضا و اجب ہوتی ہے وہ یہ ہیں (۱) اس گمان غالب پر کہ ابھی رات باقی ہے سحور کھائی اور بعد کھانے کے اس گمان کا غلط ہونا ظاہر ہوا یعنی رات نہ تھی (۲) اس شک (۲) پر کہ ابھی رات باقی ہے سحور کھائی اور بعد کو اس شک کا غلط ہونا معلوم ہوا (۳) باوجود گمان غالب صحیح صادق کے ہو جانے کا تھا اور رات ہو جانے کا صرف مرجوح خیال تھا مگر سحور کھائی اور اس گمان غالب کا صحیح ہونا ظاہر ہوا (۴) اس گمان غالب پر کہ آفتاب غروب ہو گیا، افطار کر لیا اور بعد کو اس گمان کا غلط ہونا ظاہر ہو گیا (۵) باوجود یہ کہ غروب آفتاب میں شک تھا افطار کر لیا اور بعد کو اس شک کا صحیح یا غلط ہونا کچھ نہ معلوم ہوا (۶) کسی شخص نے بہ سبب اس کے کہ اس کو روزے کا خیال نہ رہا، کھاپی لیا، یا جماع کر لیا (۷) کسی کو بے اختیار تھے ہو گئی یا احتلام ہو گیا یا صرف کسی عورت وغیرہ کے دیکھنے سے ازال ہو گیا اور مسئلہ نہ معلوم ہونے کے سبب وہ یہ سمجھا کہ میر اروزہ جاتا رہا اور عدم اس نے کھاپی لیا۔

(۵) کوئی شخص روزے کی حالت میں عمدائی قے کرے بشرطیکہ وہ قے منہ بھر کر ہو خواہ ایک ہی مرتبہ کی قے منہ بھر کر ہو یا کئی مرتبہ کی مگر ایک ہی مجلس میں اور خواہ کھانے پانی، صفر اخوان کی قے ہو یا (۳) بلغم کی۔

(۶) کسی شخص نے روزے کی نیت ہی نہ کی، یا کی مگر بعد نصف نہار شرعی کے۔

(۷) کسی شخص نے رات کو روزے کی نیت نہ کی بلکہ بعد صحیح صادق کے نصف نہار سے پہلے اس نے عمدائی کچھ کھاپی لیا۔

(۱) کسی دوائے مشترک حصہ کے ذریعہ سے پیت میں پہنچا دینا احتقان ہے جس کو ہمارے عرف میں عمل کہتے ہیں ہے۔  
(۲) شک اور گمان میں فرق یہ ہے کہ حالت شک میں دونوں جانب ثقی اثبات کے برادر ہوتے ہیں اور گمان میں ایک جانب غالب ہوتا ہے اور اسی جانب غالب کو گمان کہتے ہیں رات باقی ہونے کا شک ہے یعنی دل کو جس طرح رات ہونے کا خیال ہے اور اسی قدر رات نہ ہونے کا بھی خیال ہے۔  
(۳) یہ مذہب امام ابو یوسف کا ہے ان کے نزدیک بیان کی قے سے بھی وہ روزہ جاتا رہتا ہے اور وہ بھی ثبوت جاتا ہے امام صاحب اور امام محمد کے نزدیک نہ روزہ ثوثاب ہے نہ وضو جاتا ہے۔ علامہ مفتی کمال الدین بن ہمام نے لکھا ہے روزے کے بارے میں امام ابو یوسف کا قول قابل عمل ہے اور وضو کے مسئلہ میں امام صاحب اور امام محمد کا اور ہب بیعت ان کے اور فقہاء نے بھی اسی قول کو ترجیح دی ہے۔

(۸) کسی شخص نے کوئی ایسی چیز اپنے جوف میں پہنچائی جس کے مفید اور نافع ہونے کا خیال نہیں نہ غذا، نہ دواء، نہ خواہ منہ کے ذریعہ سے پہنچائے یا انکا کان سے یا مشترک حصے سے یا عورت اپنے خاص حصے سے، مگر اگر اپنے خاص حصہ کی سوراخ میں کوئی چیز ڈالے تو وہ چونکہ جوف تک نہیں پہنچتی، اس سے روزہ فاسد نہ ہوگا۔ (رواہ حبیر)

مثال:- (۱) کسی نے کوئی مشی کی کنکری یا لکڑی کھائی (۲) کسی چیز سے بخارات یا دھواں اٹھ رہا ہوا اور کوئی شخص اس کو سوچنے جس کے سبب سے وہ بخارات جوف میں داخل ہو جائیں۔ بشرطیکہ وہ بخارات بخیال نفع نہ پہنچائے گئے ہوں حقہ کا دھواں بھی اس حکم میں ہے مگر اس شخص کے لئے جس کو حقہ پینے کی عادت نہ ہو اور نہ کسی نفع کی غرض سے اس نے پیا ہو (۳) کوئی لکڑی یا کپڑا روئی وغیرہ مشترک حصہ یا عورت اپنے خاص حصہ میں اس طرح داخل کرے کہ سب اس کے اندر داخل ہو جائے اسی چیز کا کھانا جس سے انسان بالطبع کراہت رکھتا ہے اسی حکم میں ہے، یعنی روزہ فاسد ہو جاتا ہے اور صرف قضا لازم ہوتی ہے، جیسے کسی کی قسم کھایتا یا کسی کے منہ سے نکلے ہوئے لقدمہ کا کھایتا، بشرطیکہ وہ شخص محبوب نہ ہو، اس لئے کہ محبوب کے منہ سے نکلی ہوئی چیز سے کراہت نہیں ہوتی، دیکھو بزرگان دین کے منہ سے نکلی ہوئی چیز ان کے مریدین کس خوشی سے کھاتے ہیں اور اگر کوئی چیز ایسی ہو جس سے کسی کی طبیعت نفرت کرے کسی کی نہ کرے تو جس شخص کی طبیعت کو نفرت ہواں پر کھانے سے صرف قضا لازم ہوگی اور جس کو نفرت نہ ہواں پر اس کے کھانے سے قضا اور کفارہ دونوں۔ (رواہ حبیر)

(۹) کسی شخص کے منہ میں آنسو یا پسینے کے اس قدر قطرے چلے گئے کہ جن کا مزہ یعنی نمکینیت تمام منہ بھر میں محسوس ہوئی اور وہ ان کو پی گیا۔

(۱۰) کسی نے مردہ عورت یا ایسی کم سن نابالغہ لڑکی جس کے ساتھ جماع کی رغبت نہیں ہوتی یا کسی جانور سے جماع کیا یا کسی کو پٹا یا میا یا بوسہ لیا یا جلت کا مرٹکب ہوا اور ان سب صورتوں میں منی کا خروج ہو گیا۔

(۱۱) کسی روزہ دار عورت سے زبردستی یا سونے کی حالت میں یا بحالت جنون جماع کیا گیا۔

(۱۲) کسی رنگین دھانگے کوئی نے پٹنے کی غرض سے منہ میں ڈالا اور اس کا رنگ زبان میں آ گیا۔ (رواہ حبیر)

(۱۴) کسی شخص کے دانتوں کے درمیان میں کچھ غذاباتی رہ گئی ہو اور وہ اس کو بغیر منہ سے نکالے ہوئے کھا جائے بشرطیکہ وہ غذا پختے کے برابر یا اس سے زیادہ ہو یا پختے سے کم ہو مگر منہ سے باہر نکال کر کھائے۔

(۱۵) کوئی شخص اپنی قے کو نگل جائے بشرطیکہ منہ بھر کر ہو گو پوری قے نہ نکلی ہو بلکہ اس کا بہت ہی حصہ پختے کے برابر۔

(۱۶) کسی ناواقف سے روزے کی حالت میں کوئی ایسا فعل ہوا جس سے حقیقیہ کے نزدیک روزے میں فساد نہیں آتا اور اس نے کسی عالم سے اس کا مسئلہ پوچھا اور اس نے فاسد ہو جانے کا فتویٰ دیدیا یا حالانکہ اس کا فتویٰ غلط تھا۔

(۱۷) رمضان کے ادائی روزوں کے سوا اور کسی قسم کا روزہ فاسد ہو جائے خواہ عمداً فاسد کیا جائے یا خطاء ہر حال میں صرف قضاء واجب ہو گی، یہ تمام تفصیل جواب پر بیان ہوئی صرف رمضان کے ادائی روزوں کے لئے تھی۔

**دوسری قسم:** یعنی وہ صورتیں جن میں قضا اور کفارہ دونوں لازم ہوتے ہیں۔

(۱) وہ شخص جس میں روزے کے واجب ہونے کے تمام شرائط پائے جاتے ہو، رمضان کے ادائی روزے میں جس کی نیت صحیح صادق سے پہلے کر چکا ہو مدد امنہ کے ذریعہ سے جوف میں کوئی ایسی چیز پہنچائے جو انسان کی دو اغذیا میں مستعمل ہوتی ہو، یعنی اس کے استعمال سے کسی قسم کا نفع جسمانی یا لذت متصور ہو اور اس کے استعمال سے سلیم الطبع انسان کی طبیعت نفرت نہ کرتی ہو گو وہ بہت ہی قلیل ہوتی کہ ایک تل کے برابر یا جماع کرے یا کرائے لواطت بھی اس حکم میں ہے، جماع میں خاص حصے کے سر کا داخل ہو جانا کافی ہے مگری کا خارج ہونا بھی شرط نہیں، بہر صورت قضا اور کفارہ دونوں واجب ہوں گے مگریہ بات شرط ہے کہ جماع ایسی عورت سے کیا جائے، جو قابل جماع ہو، بہت کم سن لڑکی نہ ہو، جس میں جماع کی بالکل قابلیت نہ پائی جائے۔ (بجز الرائق رد المحتار)

مذکورہ بالاقیود کے فوائد۔ روزے کی شرائط و جوب کا پایا جانا اس لئے شرط کیا گیا کہ ثابغ پچے اور مجنون پر کفارہ نہیں ہوتا اور اسی طرح وہ شخص جو حالت سفر میں ہو یا حیض و نفاس والی عورت پر بھی کفارہ نہیں واجب ہوتا اگرچہ ان لوگوں نے روزے کی نیت کر لی ہو اور اگرچہ نیت کے وقت ان میں شرائط و جوب پائے جاتے ہوں، سفر یا حیض و نفاس بعد نیت کے طاری ہوا ہو۔ (در مختار

(ردا لختار)

رمضان کی قید اس لئے بگائی گئی کہ سوار رمضان کے اور کسی روزے کے افطار سے کفارہ نہیں لازم ہوتا۔

اوائی کی قید اس لئے بگائی گئی کہ رمضان کے قضائی روزے کے افطار سے کفارہ نہیں ہوتا نیت اور پھر اس کا صحیح صادق سے پہلے ہونا اس لئے شرط کیا گیا کہ جس روزے میں نیت نہ کی گئی ہواں کے افطار کرنے سے کفارہ لازم نہیں ہوتا۔ اس لئے کہ وہ روزہ ہی صحیح نہیں ہوا روزے کے صحیح ہونے کے لئے نیت شرط ہے اور جب روزہ ہی صحیح نہ ہوا تو کفارہ کیسا، کفارہ تو روزے کے افطار سے ہوتا ہے۔ اسی طرح جس روزے کی نیت بعد صحیح صادق کے کی جائے اس کی افطار سے بھی کفارہ نہیں ہوتا، اس لئے کہ امام شافعیؓ کے نزدیک قبل صحیح صادق کے نیت کرنا شرط ہے پس ان کے نزدیک روزہ ہی نہیں ہوا اور کفارہ اس روزے کے افطار میں ہوتا ہے جس کے صحیح ہونے میں کسی کا خلاف نہ ہو یا خلاف ایسا ہو جو بے دلیل یا مخالف اجماع ہونے کے سبب ہے قابل اعتبار نہ ہو۔

عدم اکی قید اس لئے کی گئی کہ اگر کوئی شخص بغیر قصد کے روزے کو بھول کر سونے میں کچھ کھاپی لے یا غلطی سے کوئی چیز اس کے حلق سے اتر جائے مثلاً کلی کرنے کی غرض سے منہ میں پانی لے اور حلق کے نیچے اتر جائے یا کوئی شخص کسی روزہ دار کو کچھ کھلاپلا دے یا زبردستی جماع کرے تو ان سب صورتوں میں کفارہ واجب نہیں ہوتا۔

منہ کے ذریعہ سے اور پھر جوف میں پہنچنے کی شرط اس لئے کی گئی کہ اگر کوئی شخص کسی اور راستے سے کوئی چیز پہنچائے تو اس پر کفارہ نہ ہوگا۔ مثلاً کوئی شخص ناک کان کے ذریعہ سے یا مشترک حصہ سے یا عورت اپنے خاص حصہ سے کوئی چیز داخل کرے، جیسے ناس اور عمل وغیرہ، اور اسی طرح اگر جوف میں نہ پہنچ جیسے کوئی شخص سر میں تیل ڈالے یا سرمه لگائے یا مرد اپنے مشترک حصہ کے سوراخ میں کوئی چیز داخل کرے تو چونکہ یہ چیزیں جوف تک نہیں پہنچتیں، اس لئے ان سے کفارہ کیا قضا بھی واجب نہ ہوگی۔

غذاء یا دوا اس چیز کا مستعمل ہونا اس لئے شرط کیا گیا کہ جو چیز ایسی نہ ہو جیسے مٹی کی کنکری یا لکڑی یا درخت کی پتی وغیرہ اس کے استعمال سے کفارہ واجب نہ ہوگا، ہاں جو لکڑی دوا میں مستعمل ہو جیسے اصل السوس وغیرہ یا جس درخت کی پتی کھائی جاتی ہو جیسے پتے کی یا اٹلی کی کوبی

اس کے استعمال سے کفارہ واجب ہو جائے گا جو لوگ حقہ پینے کے عادی ہوں یا کسی نفع کی غرض سے حقہ پینے ان پر بھی کفارہ واجب ہو گا۔

سلیم الطبع انسان کی طبیعت کا نفرت نہ کرتا اس لئے شرط کیا گیا کہ جس چیز سے نفرت ہوتی ہو اس کے استعمال سے کفارہ واجب نہیں ہوتا جیسے قے پیشتاب پا خانہ وغیرہ منہ کا نکالا ہوا لقمہ اس کی تفصیل اوپر ہو چکی، ہاں کچھ گوشت کے کھانے سے کفارہ لازم ہو جاتا ہے بشرطیکہ وہ سڑانہ ہو علامہ شامی رداختار میں فرماتے ہیں کہ میں نے کسی فقیہ کا اس میں اختلاف نہیں دیکھا، باوجود یہ کچھ گوشت سے سلیم الطبع انسان کی طبیعت نفرت کرتی ہے۔ شاید اسکی وجہ ہو کہ گوشت میں غذائیت کا وصف بہت بڑھا ہوا ہے، جماع میں عورت کے قابل جماع ہونے کی شرط اس لئے کی گئی کہنا قابل جماع عورت سے جماع کرنے میں کفارہ نہیں ہوتا۔

ناقابل جماع عورت کی تشريع ہم پہلی جلد میں کر چکے ہیں ہاں عورت کے لئے مرد کا بالغ ہونا شرط نہیں حتیٰ کہ اگر کوئی عورت کسی نابالغ بچے یا مجنون سے جماع کرائے تب بھی اس کو قضا اور کفارہ دونوں کا حکم دیا جائے گا۔ (رداختار)

جماع میں عورت اور مرد دونوں کا عاقل ہونا شرط نہیں، حتیٰ کہ اگر ایک مجنون ہو اور دوسرا عاقل تو عاقل پر کفارہ لازم ہو گا۔ مثلاً مرد عاقل ہو اور عورت مجنون تو مرد پر بالعکس تو عورت پر۔

(۲) کوئی ایسا فعل کرنے کے بعد جس سے روزہ فاسد نہیں ہوتا اور نہ اس میں روزے کے فاسد ہو جانے کی کوئی ظاہری صورت معلوم ہوتی ہو اور نہ اس فعل کا مفسد صوم ہونا اس کو کسی عالم کے فتوے یا حدیث سے معلوم ہوا ہو بلکہ صرف اپنے خیال میں یہ سمجھ کر کہ روزہ فاسد ہو گیا عمد اور زے کو فاسد کر ڈالا۔ مثال۔ پچھنے لگائے یا فصلے یا سرمه لگایا یا کسی عورت کو لپٹایا یا بوسہ لیا یا کسی مردہ یا جانور سے جماع کیا مگر منی کا خروج نہیں ہونے پایا اور بعد ان افعال کے یہ سمجھ کر کہ میرا روزہ جاتا رہا عمداً روزے کو فاسد کر ڈالا۔

**مذکورہ بالا قیود کے فوائد:** اگر کوئی ایسا فعل کرے جس میں روزے کے فاسد ہو جانے کی ظاہری صورت معلوم ہوتی ہو جیسے کسی نے روزے میں کچھ کھا پی لیا یا جماع کر لیا ایسا احتلام ہو گیا یا کسی عورت کے دیکھنے یا تصور کرنے سے منی خارج ہو گئی یا بے اختیار قہ ہو گئی اور ان افعال کے بعد مسئلہ نہ معلوم ہونے کے سبب سے اس نے یہ سمجھا کہ میرا روزہ جاتا رہا اور کچھ کھا پی لیا تو چونکہ ان افعال میں ظاہری صورت فساد صوم کی موجود ہے اس لئے اس پر کفارہ لازم

نہ ہوگا۔

اسی طرح اگر کسی عالم سے فتویٰ پوچھا اور اس نے فتویٰ دے دیا کہ اس فعل سے تمہارا روزہ جاتا رہا اور بعد اس فتویٰ کے اس نے عمدہ روزے کو فاسد کر دیا اس صورت میں گواں عالم کا فتویٰ غلط بھی ہوتا بھی کفارہ لازم نہ ہوگا۔ بشرطیکہ وہ عالم اس شہر کے لوگوں میں معتمد اور معتبر ہو لوگ اس سے فتویٰ پوچھتے ہوں اس لئے کہ حسب تصریح محققین جاہل پر اپنے شہر کے عالم کی تقليد (۱) واجب ہے گوہ کسی مذہب کا ہو، شافعی یا خنفی یا مالکی یا حنبلی۔

اسی طرح اگر کسی حدیث کے سننے سے اس فعل کا مفسدہ ہونا اس سے معلوم ہوا ہو اور اس وجہ سے اس نے عمدہ روزے کو فاسد کر دیا ہوتا بھی کفارہ لازم نہ ہوگا اگرچہ وہ حدیث صحیح نہ ہو یا اس کا مطلب اس نے غلط سمجھا ہو، حاصل یہ کہ جب کسی شب سے روزہ فاسد کیا جائے گا تو کفارہ واجب نہ ہوگا۔ اس لئے کہ کفارہ ایک قسم کی سزا ہے اور سزا کا مستحق وہی شخص ہوتا ہے جو (۲) دیدہ دانستہ خلاف ورزی کرے ہاں اگر مفتی کا غلط فتویٰ یا وہ غیر صحیح حدیث یا صحیح حدیث کا وہ غلط مطلب جو اس نے سمجھا ہے اجماع کے خلاف ہو گا تو پھر اس فتوے وغیرہ کا اعتبار نہ کیا جائے گا اور اس صورت میں عمدہ روزہ فاسد کرنے سے قضا اور کفارہ دونوں لازم ہوں گے۔ (فتح القدير)

مثال:- (۱) کسی شخص نے غیبت کی یا سر میں تیل لگایا بعد اس کے کسی عالم سے مسئلہ پوچھا اور اس نے روزہ فاسد ہو جانے کا فتویٰ دے دیا یا غیبت سے روزہ فاسد ہو جانے کی غیر صحیح حدیث سن کر روزے کو فاسد کر دا۔ (۳)

(۲) کسی شخص نے پیچنے لگائے اور کسی عالم سے مسئلہ پوچھا اور روزہ فاسد ہو جانے کا فتویٰ دے دیا اس نے حدیث صحیح افطر الحاجم والمحجوم کا غلط مطلب سمجھ کر روزہ فاسد کر دا، تو ان صورتوں میں چونکہ یہ فتوے اور غیر صحیح یا حدیث صحیح کا غلط مطلب مختلف اجماع ہے۔ لہذا کفارہ لازم ہوگا۔

(۱) زیادہ تفصیل اس مسئلہ کی ہمارے درسالہ در فرید میں ہے۔

(۲) حکم اللہ کے حقوق میں ہے، بندوں کے حقوق تلف کرنے سے توہر حال میں اس کو سیاست ارادی جائے گی اس کو مقصود خلاف ورزی نہ ہو۔

(۳) غیبت سے روزہ فاسد ہو جانے کی جس قدر حدیثیں ہیں ان میں کوئی صحیح نہیں جیسا کہ علامہ محقق نے فتح القدير میں لکھا ہے۔

## وہ صورتیں جن میں روزہ فاسد نہیں ہوتا

روزہ جن چیزوں سے فاسد نہیں ہوتا ان کی بھی دو قسمیں ہیں ایک وہ کہ جن کے کرنے میں کسی قسم کی کراہت بھی نہیں دوسرے وہ کہ جن کے کرنے میں کراہت ہے۔

**پہلی قسم:**— (۱) یعنی جن چیزوں سے روزہ فاسد نہیں ہوتا نہ کسی قسم کی کراہت آتی ہے کسی شخص کو روزے کا خیال نہ رہا اور اس وجہ سے اس نے کچھ کھاپی لیا یا جماع کر لیا تو روزہ فاسد نہ ہوگا خواہ فرض ہو یا نفل روزے کی نیت کر چکنے کے بعد کھائے پئے اس سے پہلے بشرطیکہ کسی شخص نے اس کو یاد نہ دلایا ہو، ایسی حالت میں دوسرے لوگوں پر واجب ہے کہ اس کو یاد دلائیں بشرطیکہ اس میں روزہ رکھنے کی قوت ہو ہاں اگر اس میں قوت نہ ہو تو پھر یاد دلانا کچھ ضروری نہیں۔ (۲)

(۲) کسی شخص کے حلق میں بے قصد و احتیار کمکی یا دھوال یا غبار چلا جائے بخلاف اس کے اگر قصداً کوئی شخص ان چیزوں کو اپنے جوف میں داخل کرے تو اس کا روزہ فاسد ہو جائے گا جیسا بیان ہو چکا ہے۔

(۳) سر یا بدن میں تیل ملنا، سرمہ لگانا، روزہ فاسد نہ ہوگا اگر چہ تیل یا سرمہ کا اثر حلق میں محسوس ہو مثلاً سرمہ کی سیاہی تھوک میں نکلے۔

(۴) پیچنے لگانا ہاں اگر ضعف کا خیال ہو تو مکروہ ہے جیسا کہ دوسری قسم میں بیان ہوگا۔

(۵) سونے کی حالت میں منی کا خارج ہونا جس کو احتلام کہتے ہیں اگرچہ بغیر غسل کے ہوئے روزہ رکھنے اس لئے کہ صوم میں طہارت شرط نہیں۔

(۶) کسی عورت یا اس کا خاص حصہ دیکھنے سے یا صرف کسی بات کا خیال دل میں کرنے سے منی خارج ہو جائے۔ (بخاریق۔ رد المحتار)

(۷) کسی جانور کے خاص یا مشترک حصہ کو چھوٹا اگرچہ ازال بھی ہو جائے تب بھی مفسد نہیں۔

(۸) تمام علماء کا جماع ہے کہ اس حدیث کا ظاہری مطلب مراد نہیں ہے۔ بلکہ جیسے اوائل اللیل من هر دن اافق افطر الصائم میں ظاہری مطلب مراد نہیں ہے بلکہ جہاں غروب آفتاب ہو تو روزہ افطار ہو جاتا ہے خواہ روزہ دار افطار کرے یا نہ کرے بلکہ یہ مطلب ہے کہ غروب کے بعد روزہ کے افطار کا وقت آ جاتا ہے اسی طرح اس حدیث کا مطلب یہ ہے کہ پیچنے لگانے سے ضعف ہو جائے گا جو روزہ رکھنے سے معدور کردے گا اور اس کو مجبور افطار کرنا پڑے گا اور اگر اس نے اپنے اوپر جبر کیا اور روزہ فاسد کیا تب بھی روزہ مکروہ ہو جاتا ہے جس کا نتیجہ یہ ہوتا ہے کہ روزہ کا ثواب اس کو نہیں ملتا اور جب ثواب نہ ملتا تو روزے کا رکھنا اور نہ کھانا برپا ہے تو گویا اس نے روزہ افطار کر لیا۔ یعنی فاسد کر دالا۔ ۱۲۳۔

(۹) جماع یا الواطت کے سوا اور کسی ایسے فعل کا مرتکب ہونا جس سے عادتاً خروج منی ہو جاتا ہو، بشرطیکہ منی خارج ہوئی ہو، (مثال) (۱) جلق (۲) کسی عورت وغیرہ کی ناف وغیرہ سے مباشرت کرنا (۳) کسی جانور یا مردے کے خاص یا مشترک حصہ میں اپنے خاص حصہ کا داخل کرنا۔

(۱۰) عورتوں کا باہم مباشرت کرنا جس کو عام لوگ (۱) چٹی لگانا کہتے ہیں۔ ان سب صورتوں میں اگر منی خارج نہ ہو تو روزہ فاسد نہ ہوگا اور اگر منی خارج ہو جائے تو روزہ فاسد ہو جائے گا اور صرف قضا واجب ہو جائے گی۔

(۱۱) مرد کا اپنے خاص حصہ کے سوراخ میں کوئی چیز مثل تیل یا پانی کے ڈالنا خواہ پچکاری کے ذریعہ سے یا اسی طرح یا (۲) سلامی وغیرہ کا داخل کرنا اگرچہ یہ چیزیں مثانہ تک پہنچ جائیں تب بھی روزہ فاسد نہ ہوگا اس لئے کہ مثانہ جوف سے خارج ہے۔ (رواجتار)

(۱۲) کوئی لکڑی وغیرہ یا خشک انگلی کوئی شخص اپنے مشترک حصہ میں یا عورت اپنے خاص حصہ میں داخل کرے بشرطیکہ پوری لکڑی اندر غائب نہ ہو جائے ورنہ روزہ فاسد ہو جائے گا یہی حکم ہے، اگر کوئی عورت اپنے خاص حصہ میں روئی (۳) رکھے کہ اگر سب اندر غائب ہو جائے گی تو روزہ فاسد ہو جائے گا ورنہ نہیں۔

(۱۳) کسی شخص نے بہ سبب اس کے کہ اس کو روزے کا خیال نہیں رہا رات باقی سمجھ کر جماع شروع کر دیا یا کچھ کھانے پینے لگا اور بعد اس کے جیسے ہی روزے کا خیال آگیا یا گمان کی غلطی معلوم ہوئی فوراً علیحدہ ہو گیا یا القمه کو منہ سے پھینک دیا اگرچہ بعد علیحدہ ہو جانے کے منی بھی خارج ہو جائے تب بھی روزہ فاسد نہ ہوگا اور یہ ازال احتلام کے حکم میں ہوگا۔

(۱۴) کلی کرنے کے بعد پانی کی تری جو منہ میں باقی رہ جاتی ہے اس کو نگل جانا مگر اس میں یہ شرط ہے کہ کلی کرنے کے بعد ایک یا دو مرتبہ تھوک منہ سے نکال دیا جائے اس لئے کلی کرنے کے بعد کچھ پانی باقی رہ جاتا ہے ہاں دو ایک مرتبہ تھوک دینے کے بعد پھر پانی نہیں رہ جاتا اس کی خفیف تری رہ جاتی ہے۔

(۱) نہائی اللئات میں ایسا ہی دیکھا ہے و الشدائع ۱۲۔

(۲) مرض سوزاک میں اور سنگ مثانہ وغیرہ میں اس کی ضرورت پڑتی ہے۔

(۳) جن عورتوں کو استخانہ یا خروج رطوبت کی شکایت ہوتی ہے ان کو اس کی ضرورت پڑتی ہے۔ ۱۲۔

(۱۵) کان میں پانی کے خود بخود چلے جانے یا قصد اڈالنے سے روزہ فاسد نہیں ہوتا بلکہ تیل کے کہ اس کے ڈالنے سے روزہ فاسد ہو جاتا ہے بشرطیکہ تیل جوف میں داخل ہو جائے۔

(۱۶) کوئی چیز جو غذہ اورغیرہ کی قسم سے دانتوں کے درمیان میں باقی رہ لگی ہو (۱) اس کا انگل جانا بشرطیکہ وہ پختے کی مقدار سے کم ہو اور منہ سے باہر نکال کرنا کھائی جائے۔

(۱۷) کسی کے دانتوں سے یامنہ کے اندر ورنی اور کسی جز سے خون نکلے اور حلق میں چلا جائے بشرطیکہ پیٹ تک نہ پہنچ یا پہنچ جائے مگر تھوک سا قحر مخلوط ہو کر اور تھوک سے کم۔

(۱۸) کسی شخص کے زخم لگا اور نیزہ یا تیر جوف تک پہنچ گیا خواہ تیر کی گانشی وغیرہ جوف میں رہ جائے بہر حال روزہ فاسد نہ ہوگا۔

(۱۹) بے اختیارت ہو جانا خواہ کسی قدر ہو منہ بھر کریا اس سے زیادہ۔

(۲۰) قت ہونے کی حالت میں بے اختیاری سے کچھ حصہ اس کے حلق سے نیچے اتر جائے اگرچہ وہ قت منہ بھر کر ہو۔

(۲۱) اگر کوئی شخص قصد اتنے کرے تو اگر منہ بھر کرنا ہوگی تو روزہ فاسد نہ ہوگا۔

(۲۲) جو قت عمداء کی جائے اور منہ بھر کر نہ ہو وہ اگر بے اختیار حلق کے نیچے اتر جائے تو روزہ فاسد نہ ہوگا اور اگر کوئی قصد انگل جائے تب بھی صحیح یہ ہے کہ روزہ فاسد نہ ہوگا۔ (رد المحتار)

(۲۳) کسی شخص کی ناک میں بلغم آجائے (۲) اور وہ اس کو چڑھا جائے یہاں تک کہ حلق کے نیچے اتر جائے جیسا کہ اکثر بے تمیز اور کثیف الطبع لوگ کہتے ہیں۔

(۲۴) کسی کے منہ سے لعاب نکلے اور وہ مثل تار کے لٹک کر ذقن تک پہنچ جائے اور اس لعاب کو پھروہ اور کھینچ کر انگل جائے۔

(۲۵) کسی خوبیوں کی چیز کا مثل پھول یا عطر وغیرہ کے سوگھنا بخلاف ایسی چیز کے سوگھنے کے جس سے بخارات اٹھ رہے ہوں۔

(۱) یہ واتعہ پان کھانے والوں کو اکثر پیش آتا ہے کہ ذلی کا چھونا نکلدا، کبھی دانتوں کے درمیان میں رہ جاتا ہے اور وہ دن میں نکلے ہے بعض ناواقف سمجھتے ہیں کہ ہمارا روزہ فاسد ہو گیا حالانکہ پختے سے کم ہو اور بے منہ سے باہر نکالے ہوئے انگل لیا جائے تب بھی روزہ فاسد نہ ہوگا۔ ۱۲

(۲) امام شافعی رحمۃ اللہ علیہ کے نزدیک جبکہ بلغم وغیرہ کے تھوک دینے پر قادر ہو اور انگل جائے تو روزہ فاسد ہو جاتا ہے۔ ۱۲

(۲۶) مساوک کرنا اگرچہ (۱) بعد زوال کے ہوتا زی لکڑی سے یا خشک نے۔

(۲۷) گرمی وغیرہ کے سبب سے کلی کرنا ناک میں پانی لینا یا منہ بھر پانی ڈالنا نہ انہانا کپڑا پانی سے ترکر کے بدین پر ڈالنا۔ (۲) (در مختار وغیرہ)

دوسری قسم:- یعنی وہ چیزیں جن کے ارتکاب سے روزہ فاسد تو نہیں ہوتا، مگر مکروہ ہو جاتا ہے۔ علامہ محمد بن عابدین شامی ردا الحکمار میں فرماتے ہیں کہ ظاہر ان چیزوں کی کراہت تنزیہ ہی ہے۔

(۱) کسی چیز کا مزہ چکھنا یا اس کو چبانا (۳) مکروہ تنزیہ ہے (۴) بشرطیکہ کسی عذر کے سبب سے نہ ہو۔

عذر کی مثالی:- (۱) کوئی عورت یا الودھی اپنے شوہر یا آقا کے لئے کھانا پکاتی ہو اور اس کی بد مزاجی سے یہ خوف ہو کہ اگر نمک درست نہ ہو گا تو وہ ناخوش ہو گا (۲) کوئی چیز بازار سے ایسی خریدی جائے کہ بے چکھے ہوئے لینے میں اس کے خراب ہونے کا اندیشہ ہو اور اس چیز کا لینا بھی ضروری ہو اور کوئی دوسری صورت اس نقصان سے بچنے کی نہ ہو۔ (۳) کوئی چھوٹا بچہ بھوکا ہو اور بے اس کے کہ کوئی چیز منہ سے اس کو چبا کر دی جائے اور کچھ نہ کھاتا ہو اور وہاں کوئی شخص بے روزہ نہ ہو۔

(۲) عورت سے بوسہ لینا اور بغل گیر ہونا مکروہ ہے۔ بشرطیکہ ازال کا خوف ہو یا اپنے نفس کے بے اختیار ہو جانے کا اور اس حالت میں جماع کر لینے کا اندیشہ ہو، اگر یہ خوف و اندیشہ نہ ہو تو پھر مکروہ نہیں۔ (۵)

(۳) کسی عورت وغیرہ کے ہونٹ کا منہ میں لینا اور مباشرت فاحشہ ہر حال میں مکروہ ہے خواہ ازال یا جماع کا خوف ہو یا نہیں۔

(۱) امام شافعی رحمۃ اللہ تعالیٰ علیہ کے نزدیک بعد زوال کے مساوک کرنا مکروہ ہے۔

(۲) نبی ﷺ نے ایک مرتبہ پیاس یا گرمی کی شدت سے صوم کی حالت میں اپنے سر پر پانی؛ ۱۱۹ (ابوداؤد) حضرت ابن عباس رضی اللہ عنہما کپڑے کو تر فرما کر اپنے بدن پر پلیٹ لیتے تھے امام ابوحنیفہ کے نزدیک یہ افعال مکروہ ہیں مگر فتویٰ ان کے قول نہیں (۱۲) (ردا الحکمار)۔

(۳) عورتیں، کثہ کوئلہ وغیرہ چاکر اپنے دانتوں کو صاف کیا کرتی ہیں اس کا بھی یہی حکم ہے۔

(۴) یعنی فقہہ کے نزدیک اس کی کراہت صرف فرض روزوں کے ساتھ خاص ہے۔ مگر یہ صحیح نہیں ہر روزہ اس سے مکروہ ہو جاتا ہے (۱۳) (در مختار)

(۵) ابوداؤد میں بسند حج ابو ہریرہ رضی اللہ عنہ سے مردی ہے کہ آپ نے ایک بوڑھے آدمی کو ان افعال کی اجازت دی اور جوان کو مانعت فرمائی، معلوم ہوا کہ وجہ مانعت خوف شہوت ہے۔

(۲) حالت صوم میں کوئی ایسا فعل کرنا جس سے ضعف کا خیال ہو کہ اخیر نتیجہ اس کا بیہاں تک پہنچے کہ اس کو روزہ توڑا النا پڑنے مکروہ ہے۔

اگر کوئی شخص کوئی پیشہ ایسا کرتا ہو جس کو روزہ نہ رکھنا جائز ہے، بشرطیکہ وہ غریب محتاج ہو کہ اگر وہ اس پیشے کو چھوڑ دے تو بظاہر کوئی سامان کھانے پینے کا نہ ہو اور اس پیشے کے سوا کوئی دوسرا پیشہ جانتا ہی نہ ہو اور اگر کسی شخص کا خود ذاتی کام ہو اور وہ اتنی قدر بت رکھتا ہو کہ دوسرے نو کر رکھ کر کام کرائے مگر مزدوری دستور سے زائد مانگتا ہو، تب بھی اس کو روزہ نہ رکھنا جائز ہے اور اگر ایسا غریب بھی نہیں یا کوئی دوسرا پیشہ بھی جانتا ہے مگر رمضان کے آنے سے پہلے کسی پیشے کاٹھیکہ لے چکا اور اب اٹھیکہ اٹھیکہ توڑنے پر راضی نہیں ہوتا تب بھی روزہ نہ رکھنا جائز ہے۔

## معدود ریں کے احکام

روزے کے عذر، ہم اوپر بیان کرچکے ہیں جن کی حالت میں شریعت مقدسہ نے روزہ رکھنے کی اجازت فرمائی ہے، اب بیہاں ہم ان عذر ریں کے تفصیلی حالات بیان کرتے ہیں جس کا وعدہ اوپر کرچکے ہیں، ان عذر ریں کو صاحب توری الابصار نے پانچ پر ختم کر دیا ہے صاحب در مقام نے چار اور بڑھائے ہیں، علامہ شامی نے ان کو نہایت خوش اسلوبی سے اپنے اشعار میں نظم فرمایا ہے

(۱) دعوا رض الصوم التي قد لقيت

للمرء فيها الفطر تسع تستطر

حمل وارضاع واکراه سفر

مرض جهاد جوعه عطش کبر

ہم نے جنون اولیٰ ہوشی کو اس پر اضافہ کر دیا اس لئے کہ دونوں سے بھی خالی ہونا شرط صحیح ہے۔ پس کل عذر بارہ ہوئے، اب ان کے احکام سنئے۔

سفر خواہ (۲) جائز ہو یا ناجائز، بے مشقت ہو جیسے ریل کا یا بامشقت جیسے پیادہ پا گھوڑے وغیرہ کی سواری پر ہر حال میں روزہ نہ رکھنا جائز ہے، مگر بے مشقت سفر میں مستحب یہی ہے

(۱) ترجیح وہ چیزیں جو صوم میں عارض ہوتی ہیں جن میں آدمی کو روزہ نہ رکھنا معاف کر دیا جاتا ہے۔ نو ۹ ہیں جو کوئی جاتی ہیں، (۱) حمل اور (۲) رضاع اور (۳) اکراه اور (۴) سفر اور (۵) مرض اور (۶) جہاد اور بھوک اور پیاس اور بڑھا پا۔

(۲) سفر میں اس کی تعریف اور تجدید جلد دوم کے مقدمہ میں بیان ہو چکی اور جائز ناجائز کی مثالیں گذر چکی ہیں۔

کہ روزہ رکھ لے، ہاں اگر چند لوگ اس کی ہمراہ ہوں اور وہ روزہ نہ رکھیں اور تنہ اس کے روزہ نہ رکھنے میں کھانے وغیرہ کے انتظام میں ان لوگوں کو تکلیف ہو تو پھر گو مشقت بھی نہ ہوتی بھی نہ رکھے۔

اگر کوئی مقیم رمضان میں بعد نیت سوم کے سفر کرے تو اس پر اس دن کا روزہ رکھنا ضروری ہے، لیکن اگر اس روزہ کو فاسد کر دے تو کفارہ نہ ہوگا۔ اسی طرح اگر کوئی مسافر قبل نصف نہار کے مقیم ہو جائے اور ابھی تک کوئی فعل منافی صوم کے مثل کھانے پینے وغیرہ کے اس سے صادر نہ ہوا ہو تو اس کو بھی روزہ رکھنا ضروری ہے، لیکن اگر فاسد کر دے تو کفارہ نہ دینا پڑے گا۔ (بخاری)

اگر کوئی مسافر کسی مقام میں کچھ دنوں ٹھہر نے کا ارادہ کرے تو پندرہ دن سے کم کی نیت کی ہو پھر بھی جتنے دنوں وہاں ٹھہرے تو اس کو ان دنوں میں روزہ نہ رکھنا مکروہ ہے (زادختار)

اگر کوئی مقیم بعد نیت صوم کے مسافر بن جائے اور تھوڑی دور جا کر کسی بھولی ہوئی چیز کے لینے کو اپنی مکان واپس آئے اور وہاں پہنچ کر روزے کو فاسد کر دے تو اس کو کفارہ دینا ہوگا اس لئے کہ اس پر اس وقت مسافر کا اطلاق نہ تھا گودہ ٹھہر نے کی نیت سے نہ گیا تھا اور نہ وہاں ٹھہرا۔

**حمل:** - حاملہ عورت کو روزہ نہ رکھنا جائز ہے، بشرطیکہ اپنی یا اپنے بچے کی مضرت کا گمان غالب ہو خواہ وہ گمان اس کا واقع کے مطابق نہ لگے یا نہیں! اگر کسی عورت کو بعد نیت صوم کے اپنے حاملہ ہونے کا علم ہواتب بھی اس کو روزے کا فاسد کر دینا جائز ہے صرف قضا لازم ہوگی۔

**ارضاع:** - یعنی دودھ پلانا۔ جس عورت کے متعلق کسی بچے کا دودھ پلانا ہو خواہ وہ بچہ اسی کا ہو یا کسی دوسرے کا باجرت پلاتی ہو یا مفت بشرطیکہ بچے کی مضرت کا گمان غالب ہو، جیسا کہ اکثر مشاہدہ کیا گیا ہے کہ حالت صوم میں دودھ خشک ہو جاتا ہے، بچہ بھوک کے سبب سے ترپتا ہے اور کچھ حرارت بھی دودھ میں آ جاتی ہے۔ وہ بھی بچہ کو نقصان کرتی ہے، ہاں اگر مفت دودھ پلاتی ہو اور کوئی دوسرا دودھ پلانے والا مل جائے اور وہ بچہ بھی اس سے پینے پر راضی ہو جائے تو پھر ایسی حالت میں اس کو روزہ نہ رکھنا جائز نہیں، بعض بچوں کو عادت ہوتی ہے کہ ہر شخص کا دودھ نہیں پینے، جس سے طبیعت ماؤں ہو جاتی ہے اس کے سوا دوسرے کی طرف التفات نہیں

کرتے، اگرچہ بھوک سے مر جائیں۔ (رداختار)

جس دائی نے کہ عین رمضان کے دن وودھ پلانے کی نوکری (۱) کی ہواں کو اس دن بھی روزہ نہ رکھنا چاہئے ہے گواں سے پہلی صوم کی نیت کر چکی ہو۔

مرض:- اگر روزہ رکھنے سے کسی نئے مرض کے پیدا ہو جانے یا مرض موجودہ بڑھانے کا خوف ہو یا گمان ہو کہ صحت دیر میں حاصل ہو گی تو اس کو روزہ نہ رکھنا چاہئے ہے، بشرطیکہ ان سب چیزوں کا گمان غالب ہو صرف وہم و خیال پر فرض روزے کا ترک کر دینا چاہئے نہیں، گمان غالب کی مثال ہم دے چکے ہیں۔

بعد روزے کی نیت کر لینے کے اگر کوئی مرض پیدا ہو جائے مثلاً کسی کوسانپ بچھوکاٹ لے یا بخار چڑھ آئے یا دردسر ہونے لگے تو اس کو اس دن کا روزہ رکھنا بھی ضروری نہیں بلکہ اس کا فاسد کر دینا بہتر ہے، لیکن اگر کوئی ایسا مرض ہو کہ جس میں اس نے خود اپنے کو جتلہ کیا ہو تو پھر روزہ نہ رکھنے یا رکھنے کے ہونے روزے کو فاسد کر دینے کی اجازت نہیں، مثلاً کسی ایسی دوایا غذا کا استعمال کرے جس سے کوئی مرض پیدا ہو جائے اور اس دوایا ایثر جائے۔

(۲) ضعف:- (۲) ایسا کہ روزہ رکھنے سے عاجز ہو خواہ یہ ضعف بڑھاپے کے سب سے ہو یا بیماری کے اور خواہ پھر قوت آنے کی امید ہو یا نہ ہو فرق یہ ہے کہ جو ضعف بڑھاپے کے سب سے ہو گا یا ایسی بیماری کے کہ جس میں صحت کی امید بالکل نہ رہی ہو ایسے ضعف کے سب سے جو روزہ قضا ہو گا اس کے عوض میں ایک فدیہ یعنی ایک مقدار صدقہ فطری کے واجب ہو گی، خواہ اسی وقت دے دے یا کچھ دنوں کے بعد۔

(۵) الارکاہ:- یعنی مجبور کیا جانا۔ جو شخص روزہ رکھنے پر مجبور کیا جائے اس کو بھی شریعت نے روزہ نہ رکھنے کی اجازت دی ہے، بشرطیکہ جان سے مارڈا لئے یا کسی کے عضو کے کاث لینے یا ضرب شدید کا خوف اس کو دلایا جائے اگر ان چیزوں کا خوف اس کو نہ دلائے جائے، بلکہ اس سے

(۱) بعض فقہاء نے مثل علامہ صدر الشریعۃ کے دائی کے لئے روزہ رکھنے کی اجازت میں یہ شرط لکھی ہے کہ اس نے رمضان سے پہلے نوکری کی ہو رمضان کے بعد اگر نوکری کرے تو پھر اس کو اجازت نہیں اس نے نوکری نہیں کیوں کی مگر یہ اکثر بحقیقت فقہاء کے خلاف ہے۔ (۲) (رداختار):

(۲) اکثر فقہاء نے اس مقام پر صرف بڑھاپے کا ذکر کیا ہے، بیماری کے ضعف کو نہیں لکھا، بلکہ علامہ شاہی نے لکھا ہے کہ ایسکی بیماری کے ضعف سے جس میں صحت کی مابینی ہو سکی ہو اگر روزہ نہ رکھا جائے تو کفارہ لازم نہ ہو گا۔ بحر الرأیں میں اور بھی تعمیم کی ہے کہ جب کسی کو ایسا عذر لاقریب ہو جائے جس سے نجات کی امید نہ ہو تو ہر روزے کے عوض میں فدیہ دینا چاہئے۔

کہا جائے اگر تم روزہ رکھو گے تو تم کو قید کر دیں گے یا ایک دو طما نچے مار دیں گے یا شراب پلائیں گے یا سور کا گوشت کھلائیں گے تو ان صورتوں میں اس کو روزہ نہ رکھنا جائز نہیں اس لئے کہ سور کا گوشت شراب وغیرہ بوقت ضرورت حلال ہیں۔ (رد المحتار)

(۶) خوف ہلاک یا نقصان عقل:۔ جس شخص کو کسی مشقت یا محنت کی وجہ سے روزہ رکھنے میں اپنی جان کے ہلاک ہو جانے یا عقل میں فتور آجائے کا خیال ہو اس کو بھی روزہ نہ رکھنا جائز ہے اگر بعد روزے کی نیت کر لینے کے کوئی ایسی صورت پیش آئے تب بھی اس دن کا روزہ فاسد کرنا اس کے اختیار میں ہے صرف قضا اس کے ذمہ ہوگی۔ مثال۔ (۱) گرمیوں کے زمانے میں روزے کی نیت کرنے کے بعد کسی شخص کو دھوپ میں کچھ کام کرنا پڑا خواہ کسی دوسرے کے مجبور کرنے سے یا اپنی ضرورت سے۔

(۷) جہاد:۔ اگر کسی کو یہ معلوم ہو جائے کہ رمضان میں کسی دشمن دین سے لڑنا پڑے گا اور اگر روزہ رکھنے گا تو لڑائی میں نقصان آئے گا اس کو روزہ نہ رکھنا جائز ہے۔ اگر بعد نیت کر لینے کے ایسا واقعہ پیش آجائے تو اس کو اس روزہ کے فاسد کر دینے کا اختیار ہے کفارہ نہ دینا پڑے گا۔

(۸) بھوک:۔ جس شخص کو بھوک کا اس قدر غلبہ ہو کہ اگر کچھ نہ کھائے تو جان جاتی رہے یا عقل میں فتور آجائے، اس کو بھی روزہ نہ رکھنا جائز ہے، بعد نیت کر لینے کے اگر ایسی حالت پیدا ہو جائے، تب بھی اس کو اختیار ہے فاسد کر دے گا تو کفارہ لازم نہ ہوگا صرف قضا واجب ہوگی۔

(۹) پیاس:۔ کی شدت میں بھی روزہ نہ رکھنا یا رکھنے ہوئے روزے کا فاسد کر دینا جائز ہے بشرطیکہ پیاس اس درجہ کی ہو جس درجہ کی بھوک میں شرط کی گئی۔

(۱۰) بیہوٹی:۔ بیہوٹی کی حالت میں بھی روزہ نہ رکھنا جائز ہے، مگر ان روزوں کی قضا اس پر لازم ہوگی، گویہ بیہوٹی رمضان بھر رہے۔ (۱)

جس دن یا جس دن کی رات میں بیہوٹی پیدا ہوئی ہو اس دن کے سوابقی تمام دنوں کی قضا ضروری ہوگی، اس خیال سے کہ اس دن اس نے روزے کی نیت ضرور کی ہوگی اور کوئی امر مفسد صوم اس سے ظہور میں نہیں آیا، پس وہ دن اس کا صوم میں شمار ہوگا، ہاں اگر وہ شخص صوم سے معذور تھا تو یہ کچھ کر اس نے نیت نہ کی ہوگی وہ دن صوم میں شمار نہ ہوگا اور اس دن کی قضا اس پر لازم ہوگی۔

(۱) ایک ماہ کا مکمل بیہوٹی کا رہنا اگرچہ ممکن نہیں مگر احتیاطاً ایک صورت فرض کر کے اس کا حکم لکھا گیا گیا۔ ۱۲۔

اور اگر اس کو اپنے نیت کرنے یا نہ کرنے کا حال معلوم ہو تو پھر اپنے علم کے موافق عمل کرے، اگر نیت کرنے کا علم ہو تو اس دن روزہ قضائیہ کرے اور اگر نیت نہ کرنے کا علم ہو تو اس دن کا بھی روزہ قضائیہ کرے۔

(۱) جنون:- کی حالت میں بھی روزہ نہ رکھنا معاف ہے۔ خواہ جنون (۱) عارضی ہو یا اصلی، اگر ایسا جنون ہو کہ رات میں کسی وقت افاقہ نہ ہوتا ہو اس زمانے کے روزوں کی قضا لازم نہ ہوگی اور اگر کسی وقت افاقہ ہو جاتا ہو خواہ رات کو یادن کو تو پھر اس کی قضاء کرنا پڑے گی۔

مذکورہ بالا اعذار میں سو اضعف اور بیہوٹی اور جنون کے تمام عذروں میں بعد ان کے زائل ہو جانے کے قضا ضروری ہے فدیہ دینا درست نہیں یعنی فدیہ دینے سے روزہ معاف نہ ہو گا اور اگر وہ لوگ حالت عذر میں مر جائیں تو ان پر فدیہ کی وصیت کر جانا بھی لازم نہیں اور وارثوں کو ان کی طرف سے فدیہ دینے کی کچھ ضرورت بھی نہیں۔ اگر بعد عذر کے زائل ہو جانے کے بے قضائے ہونے مر جائیں تو ان پر وصیت کر جانا ضروری ہے اور اگر ان کے وارث ان کی طرف سے بغیر وصیت کے احساناً فدیہ دے دیں تو ان کا گناہ معاف ہو جائے گا۔

ضعف کی حالت میں صرف فدیہ دینا ضروری ہے قضائیہ نہیں۔

بیہوٹی کے سبب سے جو روزے قضائیہ ہوئے ان کی قضا ضروری ہے، ہاں روز اول کی قضا ضروری نہیں، بشرطیکہ اس دن کے نیت کرنے نہ کرنے کا حال معلوم نہ ہو یا نیت کرنے کا حال معلوم ہو۔

جنون کے سبب سے جو روزے قضائیہ ہوں ان میں نہ قضا کی ضرورت نہ فدیہ کی ہاں اگر کسی وقت افاقہ ہو جاتا ہو تو پھر اس دن کی قضا ضروری ہوگی۔

(۱) بعض فقہاء نے جنون کے اصلی ہونے کی شرط کی ہے مگر ظاہر روایت میں یہ شرط نہیں، اصلی جنون وہ ہے جو بلوغ کے پہلے کا ہو، عارضی وہ جو بلوغ کے بعد عارض ہوا ہو۔ ۱۷

## قضايا اور کفارے کے مسائل

قضايا کے روزوں کا علی الاتصال رکھنا ضروری نہیں خواہ رمضان کے روزوں کی قضا ہو یا اور کسی قسم کی روزوں کی۔ قضا کے روزوں کا معاذر رہا مل ہوتے ہی رکھنا بھی ضروری نہیں اختیار ہے جب چاہے رکھنے نماز کی طرح اس میں ترتیب بھی فرض نہیں ادا کے روزے بے قضا روزوں کے رکھے ہوئے رکھ سکتا ہے۔

کفارے کے روزے کئی قسم کے ہیں یہاں ہم صرف رمضان کے کفارے کو بیان کرتے

ہیں۔

ایک روزے کے کفارے میں ایک غلام آزاد کرنا چاہئے، اگر یہ ممکن نہ ہو عدم استطاعت کی سبب سے یا اس مقام پر غلام نہ ملنے کی وجہ سے تو ساٹھ روزے رکھنا واجب ہے، اگر کسی وجہ سے ساٹھ روزے بھی نہ رکھ سکے تو ساٹھ محتاجوں کو کھانا کھانا کھانا ناوجب ہے، ان ساٹھ روزوں کا علی الاتصال رکھنا ضروری ہے، درمیان میں کوئی دن ناغدہ ہونے پائے اور اگر کسی وجہ سے کوئی دن ناغدہ ہو جائے تو پھر نئے سرے سے شروع کرنا ہو گا جس قدر روزے رکھے چکا ہے ان کا حساب نہ ہو گا، ہاں اگر کسی عورت کو حیض آجائے اور اس سبب سے درمیان کے روزے ناغدہ ہو جائیں تو اس کا یہ ناغدہ معاف ہو گا اور بعد حیض کے صرف اسی قدر روزے رکھنا ضروری ہوں گے جتنے باقی رہ گئے ہیں، بہتر یہ ہے کہ پہلے قضا کے روزے رکھے جائیں۔ اس کے بعد علی الاتصال کفارے کے روزے، اگر کوئی پہلے کفارے کے روزے رکھ لے، اس کے بعد قضا کے روزے رکھے یا قضا کا روزہ رکھنے کے بعد کفارے کے روزے، تب بھی جائز ہے، سو اجماع کے اور کسی سبب سے اگر کفارہ واجب ہوا ہو اور ایک کفارہ ادا کرنے پایا ہو کہ دوسرا واجب ہو جائے تو ان دونوں کے لئے ایک ہی کفارہ کافی ہے، اگرچہ دونوں کفارے دو رمضان کے ہوں، ہاں جماع کے سبب سے جتنے روزے فاسد ہوئے ہوں، ہر ایک کافارہ علیحدہ رکھنا ہو گا، اگرچہ پہلا کفارہ نہ ادا کیا ہو،

اگر کوئی شخص کفارے کے تینوں طریقوں پر قادر ہو یعنی غلام بھی آزاد رکھ سکتا ہو ساٹھ روزے بھی رکھ سکتا ہو، ساٹھ محتاجوں کو کھانا کھانا سکتا ہو تو جو طریقہ اس پر زیادہ شائق ہو اس کو اسی کا حکم دینا چاہئے اس لئے کہ کھانے سے مقصود جو اور تجربہ ہے اور جب شلق نہ ہوا تو کچھ تجربہ نہ ہو گی۔ صاحب بحر الرائق لکھتے ہیں کہ اگر کسی باوشلو پر کفارہ واجب ہوا ہو تو اس کو غلام کے آزاد

کرنے یا ساکھ محتابوں کے کھانا کھلانے کا حکم نہ دینا چاہئے کیونکہ یہ چیزیں اس کے نزدیک کچھ دشوار نہیں ان سے کچھ بھی تنبیر اس کو نہ ہوگی، بلکہ ساٹھ روزے رکھنے کا حکم دینا چاہئے کہ اس پر گراں گزرے اور آئندہ پھر رمضان کے روزے کو اس طرح فاسد نہ کرے۔

## روزے کے متفرق مسائل

(۱) جن لوگوں میں روزے کے صحیح ہونے اور واجب ہونے کی شرطیں پائی جاتی ہیں اور کسی وجہ سے ان کا روزہ فاسد ہو گیا ہواں پر واجب ہے کہ جس قدر دن باقی ہواں میں کھانے پینے جماع وغیرہ سے اجتناب کریں اور اپنے کو روزہ داروں کے مشابہ بنائیں۔

مثال:- (۱) کسی نے عمدہ روزے کو فاسد کر دیا (۲) یوم شک میں روزہ نہ رکھا گیا اور بعد میں معلوم ہوا کہ وہ دن رمضان کا تھا (۳) بخیال رات باقی ہونے کے سور کھائی گئی اور تحقیق سے معلوم ہوا کہ رات نہ تھی۔

(۲) جس شخص میں دن کے اول وقت شرائط و جو布 یا صحت کے نہ پائے جاتے ہوں اور اس وجہ سے اس نے روزہ نہ رکھا ہو مگر بعد نصف نہار کے شرائط پائے جائیں تو اس کو مستحب ہے کہ جس قدر دن باقی رہ گیا ہواں میں کھانے پینے وغیرہ سے اجتناب کرے۔

مثال:- (۱) کوئی مسافر بعد نصف نہار کے مقیم ہو جائے (۲) کسی عورت کا حیض یا نفاس بعد نصف نہار کے بند ہو جائے (۳) بعد نصف نہار کے کسی مجنون یا بیہوش کو افاقہ ہو جائے (۴) کوئی مریض بعد نصف نہار کے شفایا ہو جائے (۵) کسی شخص نے بحالت اکراہ روزہ فاسد کر دیا ہوا اور بعد نصف نہار کے اس کی مجبوری جاتی رہے (۶) کوئی نابالغ بعد نصف نہار کے بالغ ہو جائے (۷) کوئی مسافر بعد نصف نہار کے اسلام لائے، ان سب لوگوں کو باقی دن میں مثل روزہ داروں کے کھانے پینے وغیرہ سے اجتناب کرنا مستحب ہے اور اس دن کی قضاں پر ضروری ہو گی، سوانح بالغ اور کافر کے۔

(۳) جو شل روزہ قصد اشروع کیا گیا ہو بعد شروع کر چکنے کے اس کا تمام کرنا ضروری ہے اور در صورت فاسد ہو جانے کے اس کی قضاصروری ہے خواہ قصد افاسد کرے یا بے قصد فاسد ہو جائے۔

(۴) حیض آنے سے روزہ فاسد ہو جاتا ہے۔ (رد المحتار)

(۵) اگر عیدین یا ایام تشریق (ذی الحجہ کی ۱۲-۱۳ تاریخ) میں کوئی ایسا شخص صوم کی نیت کرے تو اس صوم کا تمام کرنا اس پر ضروری نہ ہوگا اور در صورت فاسد ہو جانے کے اس کی قضا بھی لازم نہ ہوگی بلکہ اس کا فاسد کر دینا واجب ہے۔ اس لئے کہ ان ایام میں روزہ رکھنا مکروہ تحریکی ہے۔

(۶) صحیح یہ ہے کہ نفل روزے کا بھی بغیر عذر کے افطار کرنا جائز نہیں ہاں اس قدر فرق ہے کہ نفل میں خفیف عذر کے سبب سے بھی افطار کرنا جائز ہے۔ بخلاف فرض کے مثلاً روزہ دار کسی کی دعوت کرے اور مہمان بغیر اس کی شرکت کے کھانا نہ کھائے یا رنجیدہ ہو جائے تو اسی حالت میں اگر اس کو اپنے نفس پر کامل وثوق ہو کہ اس کی قضا کر کے گا تو نفل روزہ توڑڈا لے ورنہ نہیں (رد المحتار)

(۷) عورت کو بے رضا مندی شوہر کے سوار مضاف کے روزوں کے اور کوئی روزہ رکھنا مکروہ تحریکی ہے (۱) اور اگر روزہ رکھ لینے کے بعد شوہر اس کے فاسد کر دینے کا حکم دے تو توڑڈا لے اس کی قضا بے اس کی اجازت کے نہ رکھے۔ (بjur الرائق)

(۸) غلام بھی عورت کے حکم میں ہے کہ بے اجازت اپنے آقا کے نفل روزہ رکھنا اس کو جائز نہیں۔

(۹) شوال کے چھ روزوں کا درمیان میں فصل دے دے کر رکھنا مستحب ہے اور اگر فصل نہ کیا جائے تب بھی جائز ہے۔

(۱۰) اگر کوئی شخص ایام ممنوعہ کے روزوں کی نذر کرے کہ میں پورے ایک سال کے روزے رکھوں گا تو اس کو چاہئے کہ ایام ممنوعہ کے روزے نہ رکھے ہاں اس کے بد لے دوسرے دنوں میں رکھ لے اس لئے کہ نذر کا پورا کرنا واجب ہے نذر کے الفاظ چونکہ قسم کا اختال بھی رکھتے ہیں یعنی جن الفاظ سے نذر کا مضمون ادا کیا جاتا ہے انہیں الفاظ سے قسم کا بھی مضمون ادا ہو سکتا ہے

(۱) بعض فقهاء نے مثل صاحب دروغدار کے اس مسئلہ میں تخصیص کی ہے کہ اگر شوہر کا کوئی نقصان ہو یعنی جماع میں اس کے غلط دلوچہ ہوتا ہو تو اس کو منع کرنے کا اختیار ہے ورنہ نہیں مثلاً یہاں ہو یا کہیں سفر میں مگر صاحب بjur الرائق نیز اور فقہاء نے اس میں تعمیم کی ہے۔ صاحب بjur الرائق نے یہ بھی کہا ہے کہ روزہ نہ رکھنے دینے کی غرض صرف جماع میں تھصر نہیں روزے سے لا غری بدن میں آجائی ہے ممکن ہے کہ اس سے محفوظ رکھنا مدد نظر ہو علماء بنایی نے اس کا جواب دیا ہے کہ ایک روزے سے لا غری نہیں آ سکتی مگر پھر یہ نہیں لکھا کہ آخر لئے روزوں کے بعد لا غری آتی ہے کہ شوہر کو منع کرنے کا اختیار ہوا اس لئے ہم کو صاحب بjur الرائق کا قول تو اس کے ذیادہ مناسب معلوم ہوا اور اسی کوہم نے اختیار کیا۔ ۱۲

اس لئے باعتبار نیت متكلّم کے فقہا نے اس کی صورتیں لکھی ہیں (۱) کچھ نیت نہ کرے (۲) صرف نذر کی نیت کرے (۳) نذر کے ہونے اور قسم کے نہ ہونے کی نیت کرے، ان تینوں صورتوں میں صرف نذر ہوگی، (۴) قسم کے ہونے اور نذر کے نہ ہونے کی نیت کرے اس صورت میں صرف قسم ہوگی (۵) نذر اور قسم دونوں کی نیت کرے (۶) قسم کی نیت کرے نذر کا خیال ہی دل میں نہ آئے ان دونوں صورتوں میں نذر اور قسم دونوں ہوں گی۔

ف:- نذر اور قسم میں فرق یہ ہے کہ قسم کے روزوں کو اگر فاسد کر دے تو قسم کا کفارہ دینا پڑے گا اور اگر عمر بھرنہ رکھے تو اس کے کفارے کی وصیت کر جانا اس پر ضروری ہے بخلاف نذر کے کہ اس کے روزوں کے فاسد کرنے میں صرف قضا لازم ہوتی ہے کفارہ لازم نہیں ہوتا ہاں وصیت کرنا اس میں بھی ضروری ہے۔

(۱) اگر کوئی شخص کسی غیر معین مہینے کے روزوں کی نذر کرے اس پر تیس دن کے روزے علی الاتصال رکھنا واجب ہوں گے اور اگر اس مہینے میں ایام ممنوعہ آجائیں تو ان میں روزہ نہ رکھے اور پھر نئے سرے سے تین روزے رکھے پہلے جس قدر روزے رکھے چکا ہے ان کا حساب نہ ہوگا۔ (رد المحتار وغیرہ)

نذر کی دو قسمیں ہیں متعلق اور غیر متعلق، متعلق وہ نذر جس میں کسی شرط کا اعتبار کیا گیا ہو خواہ وہ شرط مقصود ہو جیسے کوئی مریض کہے کہ اگر مجھ کو اس مرض سے صحت ہو جائے تو میں اتنے روزے رکھوں گا یا غیر مقصود جیسے کوئی کہے کہ اگر میں نماز نہ پڑھوں تو اس قدر روزے رکھوں گا، نذر غیر متعلق کسی جگہ کے ساتھ خاص نہیں ہوتی اگرچہ متكلّم تخصیص کرے۔

مثال:- (۱) کوئی شخص یہ نذر کرے کہ میں جمعہ کے دن روزہ رکھوں گا اور وہ دو شنبہ کے دن رکھ لے تب بھی نذر پوری ہو جائے گی (۲) کوئی شخص نذر کرے کہ میں مکہ مظہم میں روزے رکھوں گا اور وہ اپنے گھر ہی میں رکھ لے تب بھی جائز ہے، نذر غیر متعلق کے روزوں میں البتہ اس شرط کی پابندی کرنا ہوگی، جس کا اس میں لحاظ کیا گیا ہو جو شخص یہ نذر کرے کہ میں اگر فلاں مقصد میں کامیاب ہو جاؤں تو اس قدر روزے رکھوں گا اور قبل کامیابی کے روزے رکھ لے تو درست نہیں، یعنی اس کی نذر پوری نہ ہوگی اور بعد کامیابی کی اس کو پھر روزے رکھنا ہوں گے نذر اور قسم کے احکام یہاں ہم نے بہت مختصر لکھے اس لئے کہ نذر اور قسم کے احکام انشاء اللہ مستقل عنوان سے اپنے مقام پر ذکر کئے جائیں گے۔

## اعتكاف کا بیان

اعتكاف کے معنی لفظ میں کسی جگہ تھہرنا اور اصطلاح شریعت میں مسجد کے اندر تھہرنا چونکہ اعتكاف رمضان کے آخر عشرے میں سنت مؤکدہ ہے، گویا رمضان کا مہینہ اعتكاف ہی پر ختم کیا جاتا ہے اس مناسبت سے ہم صوم کا بیان اعتكاف کے ذکر پر ختم کرتے ہیں و اللہ الموفق.

یہ ہم اور لکھ چکے ہیں کہ رمضان کا مہینہ خاص کر عبادت کے لئے زیادہ موزوں ہے۔ اسی وجہ سے نبی ﷺ اس مہینے میں بہت اور ہمیں کے عبادات کا زیادہ اهتمام فرماتے تھے۔ خصوصاً عشرہ اخیر میں، اس مضمون کی ایک صحیح حدیث بخلاف ہم نقل کر چکے ہیں اسی آخر عشرے میں آپ اعتكاف بھی فرماتے تھے، عشرہ اخیر کی تخصیص کی وجہ یہ معلوم ہوتی ہے کہ لیلۃ القدر اکثر اسی (۱) عشرے میں ہوتی ہے جس کی نسبت قرآن مجید میں وارد ہوا ہے کہ وہ ہزار ہمیں کو سے بہتر ہے اس کے علاوہ یہ زمانہ ماہ رمضان کا اخیر ہوتا ہے اور قاعدے کی بات ہے کہ جب کوئی عزیز کہیں جانے لگتا ہے اور اس کے جلد واپس آنے کی امید نہیں ہوتی تو اس کے پاس زیادہ تر نشست و برخاست کی جاتی ہے اور اس کی دل جوئی اور رضا طلبی میں اور بھی زیادہ کوشش کی جاتی ہے بھی وجہ ہے کہ نبی ﷺ نے اپنی عمر کے اخیری رمضان میں تیس دن اعتكاف فرمایا، (۲) آپ جانتے تھے کہ اب میری عمر آخر ہو چکی اور آئندہ سال میں یہ عزیز اور مبارک مہینہ مجھ کو نہ ملے گا، نبی ﷺ کو تو اعتكاف ایسا مرغوب تھا کہ ایک مرتبہ کسی مصلحت (۳) سے اخیر عشرہ میں اعتكاف نہ

(۱) امام ابو حنیف رحمۃ اللہ کے ززویک لیلۃ القدر صرف رمضان میں ہوتی ہے مگر کسی عشرے اور کسی تاریخ کے ساتھ خاص نہیں کسی رمضان میں کسی تاریخ کو اور کسی میں کسی تاریخ کو اور جن احادیث سے کاس کا عشرہ اخیر میں ہونا معلوم ہوتا ہے ان احادیث کا یہ جواب دیا گیا ہے کہ وہ صرف اسی رمضان کا حال ہے جس میں وہ حدیث ارشاد ہوتی (رد اخبار) چونکہ عشرہ اخیرہ کی نسبت احادیث بہت ہیں اس لئے اس میں اکثر ہونے کا انکار نہیں ہو سکتا، ابن عربی فتوحات میں لکھتے ہیں کہ رمضان کے ساتھ بھی خصوصی نہیں۔ ۱۲۔

(۲) حق تعالیٰ نے آپ کو اس کی خبر دے دی تھی چنانچہ ایک مرتبہ ارشاد فرمایا تھا۔ ”پھر ایک بندے کو اللہ نے دنیا و آخرت میں اختیار دیا تو اس نے آخرت کو اختیار کر لیا۔“ اس رمز کو حضرت ابو بکر صدیقؓ مجھے کئے اور بہت روئے اور صحابہؓ نے تجھ بھی کیا کہ اس میں رونے کی کیا بات تھی، مگر آپ کی وفات کے بعد سب کو معلوم ہو گیا کہ اس حدیث میں لاؤپ نے اپنا ہی حال بیان فرمایا تھا اس وقت حضرت علی رشی رضی اللہ عنہ نے فرمایا تھا کہ ابو بکر کو ہم سب سے زیادہ علم تھا جب بخاری۔ ۱۲۔

(۳) وہ مصلحت یہ تھی کہ ایک مرتبہ آپ کی اجازت سے ام المؤمنین حصہ رضی اللہ عنہما نے بھی مسجد میں اعتكاف کے لئے ایک خیر نصب کیا ان کو دیکھ کر امام المؤمنین زینب رضی اللہ عنہما نے بھی اپنے لئے ایک خیر نصب کیا، اس کو جب آپ نے یہ حال دیکھا تو فرمایا کہ تم لوگ کیا اس (مسجد میں اعتكاف کرنے کو) اچھا بھتی ہو یہ کہہ کر آپ نے اعتكاف ترک کر دیا (بخاری) مقصود یہ تھا کہ عورتیں اس میں تھہرنا نہ کریں۔ ۱۲۔

فرما سکتے تو بجائے اس کے شوال میں دس دن اعتکاف فرمایا۔

اعتکاف کی حکمتیں علماء نے بہت کچھ بیان کی ہیں مجملہ اس کے یہ کہ جب مسجد میں رہے گا تو بڑی بات یہ ہو گی کہ ہر وقت کی نماز جماعت سے ملے گی اور دوسرے لغویات سے بھی پچھا گا جو مسجد میں نہیں ہو سکتے۔ مجھے سخت افسوس اور نخ ہوتا ہے جب یہ خیال کرتا ہوں کہ اعتکاف جیسی پسندیدہ عبادت اور مرغوب سنت اس زمانے میں یک قلم ترک ہو گئی۔ مسلمانوں کی بڑی بڑی بستیوں میں بھی ایک آدمی اعتکاف کرنے والا نہیں ملتا افسوس کوئی اپنے نبی کی ایسی پسندیدہ سنت کو اس بے پرواٹی سے ترک کرنا ہے۔ میرا افسوس اور بھی بڑھ جاتا ہے، جب دیکھتا ہوں کہ اہل کتاب یہود و نصاریٰ اور مشرکین ہند کیسی کیسی سخت عبادتیں نہایت سرگرمی سے ادا کرتے ہیں، یہ مانا کہ اعتکاف سنت مؤکدہ عینیتی نہیں ہے، مگر کیا اس سے یہ نتیجہ نکالا جاسکتا ہے کہ بالکل اسے ترک ہی کر دیا جائے۔ انا اللہ وانا الیه راجعون۔ میرا یہ مطلب نہیں کہ ہر شخص اپنی دینی دنیاوی ضرورتوں کو ترک کر دے اور ہمہ تن اعتکاف میں مشغول ہو جائے، نہیں جو لوگ بالکل بیکار رہتے ہیں وہ تو نہ ترک کریں عمر بھر میں بھی ایک آدھ دفعہ کر لیا کریں۔

نبی ﷺ کی عادت کریمہ یہ تھی کہ رمضان کے اخیر عشرے میں اعتکاف فرماتے تھے، جہاں رمضان کا اخیر عشراً آتا تو آپ کے لئے مسجد مقدس میں ایک جگہ مخصوص کر دی جاتی اور وہاں آپ ﷺ کے لئے کوئی پرده چٹائی وغیرہ کا ڈال دیا جاتا یا کوئی چھوٹا سا خیمنہ نصب ہو جاتا اور بیسویں نارخ کو فجر کی نماز پڑھ کر آپ وہاں چلے جاتے تھے اور عید کا چاند دیکھ کر وہاں سے باہر تشریف لاتے تھے۔ اس درمیان میں آپ ﷺ برابر وہیں اہل و شرب فرماتے، وہیں سوتے، آپ کی ازواج طاہرات میں جس کو آپ کی زیارت مقصود ہوتی، وہیں چلی جاتیں اور تھوڑی دیر بیٹھ کر چلی آتیں، بغیر کسی شدید ضرورت کے آپ وہاں سے باہر نہ تشریف لاتے، ایک مرتبہ آپ ﷺ کو صاف کرنا مقصود تھا اور امام المؤمنین عائشہ رضی اللہ عنہا یام معمولہ سے تھیں تو آپ نے اپنا سر مبارک کھڑکی سے باہر کر دیا اور امام المؤمنین نے مل کر صاف کر دیا۔ (صحیح بخاری وغیرہ)

## اعتكاف کے مسائل

(۱) اعتكاف کے لئے تین چیزیں ضروری ہیں (۱) مسجد میں ٹھہرنا خواہ (۲) اس مسجد میں پنج وقتی نمازیں ہوتی ہوں یا نہیں (۳) بہ نیت اعتكاف ٹھہرنا بے قصد وارادہ ٹھہر جانے کو اعتكاف نہیں کہتے، چونکہ نیت کے صحیح ہونے کے لئے نیت کرنے والے کامسلمان اور عاقل ہونا شرط ہے لہذا عقل اور اسلام کا شرط ہونا بھی نیت کے ضمن میں آگیا۔ (۴) حیض و نفاس سے خالی (۵) اور پاک ہونا اور جنابت سے پاک ہونا، جس اعتكاف میں کصوم شرط ہے اس میں حیض و نفاس سے خالی ہونا شرط صحت ہے اس لئے کہ ان دونوں سے خالی ہونا صوم کی صحت میں شرط ہے اور جس اعتكاف میں صوم شرط نہیں اس میں حیض و نفاس سے خالی ہونا شرط صحت نہیں بلکہ شرط حلت ہے اور حیض و نفاس سے پاک ہونا اور جنابت سے پاک ہونا تو کسی اعتكاف میں شرط صحت نہیں بلکہ شرط حلت ہے، شرط صحت اور شرط حلت میں فرق یہ ہے کہ شرط صحت کے نہ پائے جانے سے اعتكاف ہی صحیح نہ ہوگا، لہذا اگر کسی نے اعتكاف کی نذر کی یا قسم کھائی تو اس کی نذر اور قسم پوری نہ ہوگی اور شرط حلت کے نہ پائے جانے سے گوایک فعل حرام (۶) کا ارتکاب ہوگا۔ مگر اعتكاف فی نفسه صحیح اور درست ہو جائے گا۔ نذر کرنے والے کی نذر اور قسم کھانے والے کی قسم پوری ہو جائے گی، بالغ ہونا یا مرد ہونا اعتماد کے لئے شرط نہیں، نابالغ مگر سمجھ دار اور عورت کا اعتكاف درست ہے۔

سب سے افضل وہ اعتكاف ہے جو مسجد حرام یعنی کعبہ مکرمہ میں کیا جائے، اس کے بعد مسجد نبوی کا، اس کے بعد مسجد بیت المقدس کا، اس کے بعد اس جامع مسجد کا جس میں جماعت کا انتظام ہوا اگر جامع مسجد میں جماعت کا انتظام نہ ہو تو محلے کی مسجد اس کے بعد وہ مسجد جس میں زیادہ جماعت ہوتی ہو، (۷) عورتوں کو اپنے گھر کی مسجد میں اعتكاف کرنا بہتر ہے اور کسی

(۱) بعض فقہاء نے مسجد جماعت کی شرط رکھی ہے، یعنی وہ مسجد جس میں امام اور مؤذن مقرر ہو، بعض نے یہ شرط کی ہی کہ اس میں پنج وقتی نمازیں ہوتی ہوں، مگر صاحبین یعنی امام محمد اور امام ابو یوسف کے نزدیک ہر مسجد میں اعتكاف درست ہے۔ اسی کی اکثر علماء نے تائید کی اور اس زمانے میں اسی پر فتویٰ ہے (در المختار)

(۲) خالی ہونے اور پاک ہونے میں یہ فرق ہے کہ جب عورت کا حیض یا نفاس بند ہو جائے گا تو وہ حیض یا نفاس سے خالی سمجھی جائے گی (اور روزے کے صحیح ہونے کے لئے اسی قدر شرط ہے) مگر پاک اس وقت ہوگی جب غسل کر لے اور کوئی عذر ہو تو قیمت کر لے۔

(۳) فعل حرام سے مسجد میں جانا کہ حدث اکبر کی حالت میں جانا جائز نہیں اور اعتكاف بے اسکے ہونیں سکتا۔

دوسری مسجد میں مکروہ تنزیہی ہے (۱)

(۲) اعتکاف کی تین قسمیں ہیں۔ (۱) واجب۔ (۲) سنت موکدہ۔ (۳) مستحب۔

واجب ہے اگر نذر کی جائے نذر خواہ غیر متعلق ہو جیسے کوئی شخص بے کسی شرط کے اعتکاف کی نذر کرے یا متعلق جسے کوئی شخص پر شرط کرے کہ اگر میرا فلاں کام ہو جائے گا تو میں اعتکاف کروں گا۔

سنت موکدہ ہے رمضان کے اخیر عشرے میں، اس عشرے میں نبی ﷺ سے بالاتزام اعتکاف کرنا حادیث صحیحہ میں منقول ہے۔

مستحب ہے رمضان کے اخیر عشرے کے سوا اور کسی زمانے میں خواہ رمضان کا پہلا دوسرا عشرہ وہ یا اور کوئی مہینہ۔

(۵) اعتکاف کے لئے صوم شرط ہے جب کوئی شخص اعتکاف کرے گا تو اس کو روزہ رکھنا بھی ضروری ہو گا بلکہ یہ بھی نیت کرے کہ میں روزہ نہ رکھوں گا تب بھی اس کو روزہ رکھنا لازم ہو گا، اسی وجہ سے اگر کوئی شخص صرف رات کی اعتکاف کی نیت کرے تو وہ لغو بھی جائے گی، کیونکہ رات روزے کا محل نہیں ہاں اگر رات دن دونوں کی نیت کرے یا صرف کئی دونوں کی تو پھر رات ضمناً داخل ہو جائے گی اور رات کو اعتکاف کرنا ضروری ہو گا، اور اگر صرف ایک ہی دن کے اعتکاف کی نذر کرے تو پھر رات ضمناً داخل نہ ہو گی روزے کا خاص اعتکاف کے لئے رکھنا ضروری نہیں خواہ کسی غرض سے روزہ رکھا جائے، اعتکاف کے لئے کافی ہے، مثلاً کوئی شخص رمضان میں اعتکاف کی نذر کرے تو رمضان کا روزہ اس اعتکاف کے لئے بھی کافی ہے، ہاں اس روزے کا واجب ہونا ضروری ہے، نفل روزہ اس کے لئے کافی نہیں، مثلاً کوئی شخص نفل روزہ رکھے اور بعد اس کے اسی دن اعتکاف کی نذر کرے تو صحیح نہیں، اگر کوئی شخص رمضان کے اعتکاف کی نذر کرے اور اتفاق سے رمضان میں نہ کر سکے تو کسی اور مہینے میں اس کے بعد لے کر لینے سے اس کی نذر پوری ہو جائے گی مگر علی الاتصال روزے رکھنا اور ان میں اعتکاف کرنا ضروری ہو گا۔

(۱) گواہادیث سے معلوم ہوتا ہے کہ نبی ﷺ کے بعض ازواج طاہرات نے اعتکاف کیا جس سے معلوم ہوا کہ عورتوں کا اعتکاف فی نفسہ ایک امر جائز ہے مگر بہت ایسی مبارح چیزیں ہیں جو کسی عارضی فساد کے سبب سے ناجائز ہو جاتی ہیں عورتوں کی مسجد محلہ میں اعتکاف کرنے کی خرابیاں ظاہر ہیں مسجد میں اگر پردہ ڈالا جائے تو گدر کے کی اس کی مانافت ہے جیسا کہ جمل آثار سے معلوم ہو گا اور پردہ نہ ڈالا جائے گا تو بے ستری ہو گی ہر قسم کے لوگ مسجد میں آتے ہیں فساد کا خوف ہے اس سبب سے حضرت عائشہ رضی اللہ تعالیٰ عنہا نے فرمایا ہے کہ اگر اس زمانے کی حالت نبی ﷺ اور یقینہ تو ضرور عورتوں کو مسجد جانے سے منع کر دیجے۔ ۱۲۔

(۶) اعتکاف مسنون میں توروزہ ہوتا ہی ہے اس لئے اس کے واسطے شرط کرنے کی ضرورت نہیں۔

(۷) اعتکاف مستحب میں روزہ شرط نہیں۔

(۸) اعتکاف واجب کم سے کم ایک دن ہو سکتا ہے اور زیادہ جس قدر نیت کرے اور اعتکاف مسنون ایک عشرہ اس لئے کہ اعتکاف مسنون رمضان کے اخیر عشرے میں ہوتا ہے اور اعتکاف مستحب کے لئے کوئی مقدار مقرر نہیں ایک منٹ بلکہ اس سے بھی کم ہو سکتا ہے۔

(۹) حالت اعتکاف میں دو قسم کے افعال حرام ہیں یعنی ان کے ارتکاب سے اگر اعتکاف واجب یا مسنون ہے تو فاسد ہو جائے گا اور اس کی تफ้า کرنا پڑے گی، اور اگر اعتکاف مستحب ہے تو ختم ہو جائے گا۔ اس لئے کہ اعتکاف مستحب کے لئے کوئی مدت مقرر نہیں۔

**پہلی قسم:** مختلف سے بے ضرورت باہر نکلنا ضرورت عام ہے خواہ طبعی ہو یا شرعی طبعی جیسی پاخانہ، پیشتاب، غسل، جنابت بشرطیکہ مسجد میں غسل ممکن نہ ہو، مسجد میں غسل ممکن ہونے کی دو صورتیں ہیں، مسجد میں غسل خانہ یا حوض وغیرہ بنایا کوئی ظرف اس قدر بڑا ہو جس میں بیٹھ کر نہایے اور مسجد میں غسل کا پانی نہ گرنے پائے، کھانا کھانا بھی ضرورت طبعی میں داخل ہے۔ بشرطیکہ کوئی شخص کھانا لانے والا نہ ہو، شرعی ضرورت جیسے جمعہ اور عیدین کی نماز یا بخش و قتی نماز کی جماعت۔

جس ضرورت کے لئے اپنے مختلف سے باہر جائے بعد اس سے فارغ ہونے کے وہاں قیام نہ کرے اور جہاں تک ممکن ہو ایسی جگہ ضرورت رفع کرے جو اس کے مختلف سے زیادہ قریب ہو، مثلاً پاخانہ کے لئے اگر جائے اور اس کا گھر دور ہو اور اس کے کسی دوست وغیرہ کا گھر قریب ہو تو وہیں جائے اگر اس کی طبیعت اپنے گھر سے مانوس ہو تو اور دوسری جگہ جانے سے اس کی ضرورت رفع نہ ہو تو پھر جائز ہے، اگر جمعہ کی نماز کے لئے کسی مسجد میں جائے اور بعد نماز کے وہی ٹھہر جائے اور وہیں اعتکاف کو پورا کرے تب بھی جائز ہے مگر مکروہ ہے۔

بھولے سے بھی اپنے مختلف کو ایک منٹ بلکہ اس سے کم بھی چھوڑ دینا جائز نہیں۔

جو عذر کشی الرؤوع نہ ہوں ان کے لئے بھی اپنے مختلف کو چھوڑ دینا جائز نہیں، مثلاً کسی

مریض کی عیادت کے لئے یا کسی ڈوبتے ہوئے کے بچانے کو آگ بجھانے کو یا مسجد کے گرنے کے خوف سے گوان صورتوں میں مختلف سے نکل جانا گناہ نہیں بلکہ جان بچانے کی غرض سے ضروری ہے مگر اعتکاف قائم نہ رہے گا اگر کسی طبعی یا شرعی ضرورت کے لئے نکلے اور اس درمیان میں خواہ ضرورت رفع ہونے کے پہلے یا اس کے بعد کسی مریض کی عیادت کرے یا نماز جنازہ میں شریک ہو جائے تو کچھ مضائقہ نہیں۔ (بحدو غیرہ)

جمع کی نماز کے لئے ایسے وقت جانا جائز ہے کہ تھیہ المسجد اور سنت جمع وہاں پڑھ سکے اور بعد نماز کے بھی سنت پڑھنے کے لئے ٹھہرنا جائز ہے اس مقدار وقت کا اندازہ اس شخص کی رائے پر چھوڑ دیا گیا۔ (رد المحتار)

اندازہ غلط ہو جائے یعنی کچھ پہلے پہنچ جائے تو کچھ مضائقہ نہیں۔

اگر کوئی شخص زبردست مختلف سے باہر نکال دیا جائے تب بھی اس کا اعتکاف قائم نہ رہے گا مثلاً کسی جرم میں حاکم کی طرف سے درست جاری ہو اور سپاہی اس کو گرفتار کر لے جائیں یا کسی کا قرض چاہتا ہو اور وہ اس کو باہر نکال لے اسی طرح اگر کسی طبعی یا شرعی ضرورت سے کوئی قرض خواہ روک لے یا بیمار ہو جائے اور پھر مختلف تک پہنچنے میں کچھ دیر ہو جائے تب بھی اعتکاف قائم نہ رہے گا۔

**دوسری قسم:-** جماع وغیرہ کرنا خواہ عمرا کیا جائے یا سہو۔ اعتکاف کا خیال نہ رہنے کے سبب سے مسجد میں کیا جائے یا مسجد سے باہر ہر حال میں اعتکاف باطل ہو جائے گا، جو افعال کہ غالباً باعث جماع ہوتے ہیں، مثل بوسہ لینے یا مباشرت فاحشہ وغیرہ کے وہ بھی حالت اعتکاف میں ناجائز ہیں مگر ان سے اعتکاف باطل نہیں ہوتا، تا قہقہہ منی خارج نہ ہو ہاں اگر ان افعال سے منی کا خروج ہو جائے تو پھر اعتکاف فاسد ہو جائے گا صرف خیال اور فکر سے اگر منی خارج ہو جائے تو اعتکاف فاسد نہ ہو گا۔

(۱۰) حالت اعتکاف میں بے ضروری کسی دنیاوی کام میں مشغول ہونا مکروہ تحریٰ ہے مثلاً بے ضرورت خرید و فروخت یا تجارت کا کوئی کام کرنا، ہاں اگر کوئی کام نہایت ضروری ہو مثلاً گھر

میں کھانے کو نہ ہوا اور اس کے سواد و سر اکوئی شخص قابلِ اطمینان خریدنے والا نہ ہوا اسی حالت میں خرید و فروخت کرنا جائز ہے مگر مجیع کام مسجد میں لانا کسی حال میں جائز نہیں بشرطیکہ اس کے مسجد میں لانے سے مسجد کے خراب ہو جانے یا جگہ رک جانے کا خوف ہو ہاں اگر مسجد کے خراب ہو جانے یا جگہ رک جانے کا خوف نہ ہو تو پھر جائز ہے۔ (رد المحتار)

حالت اعتکاف میں بالکل چپ بیٹھنا بھی مکروہ تحریکی ہے ہاں بری باقی میں زبان سے نہ نکالے، جھوٹ نہ بولے، غیبت نہ کرے، بلکہ قرآن مجید کی تلاوت یا کسی دینی علم کے پڑھنے پڑھانے یا کسی اور عبادت میں اپنے اوقات صرف کرے مقصود یہ کہ چپ بیٹھنا کوئی عبادت نہیں۔ الحمد للہ کہ صیام کا بیان اور اس کے احکام ختم ہوئے اب میں چالیس احادیث روزے کے متعلق نقل کرتا ہوں۔

## چهل حدیث صیام

بِسْمِ اللّٰهِ الرَّحْمٰنِ الرَّحِيْمِ

(۱) عن طلحة بن عبد الله يقول جاء رجل الى رسول الله عليه وسلم من اهل نجد ثائر الرأس نسمع دوى صوته ولا نفقه ما يقول حتى دعا فاذا هو يسأل عن الاسلام فقال رسول الله ﷺ خمس صلوات في اليوم والليلة فقال هل على غيرها قال لا الا ان تطوع قال رسول الله ﷺ وصيام رمضان قال هل على غيرها قال لا الا ان تطوع قال وذکر رسول الله ﷺ الزكوة قال هل على غيرها قال لا الا ان تطوع قال فادر الرجل وهو يقول والله لا ازيد على هذا ولا انقص قال رسول الله ﷺ افلح ان صدق.

(البخاري)

ترجمہ: طلحہ بن عبد اللہ سے مروی ہے وہ کہتے ہیں کہ نبی صلعم کے حضور میں ایک شخص نجد کا رہنے والا حاضر ہوا جس کے سر (کے بال) پریشان تھے ہم اس کی آواز کی گنگناہست سنتے تھے اور یہ نہ سمجھتے تھے کہ وہ کیا کر رہا ہے یہاں تک کہ (جب) وہ قریب آیا تو اس وقت (معلوم ہوا کہ) وہ پوچھتا ہے کہ اسلام کے (فرائض) کو پس فرمایا نبی ﷺ نے پنج نمازیں ہیں دن رات میں تب اس نے کہا کہ کیا ان کے سوا اور بھی کچھ (نمازیں) فرض ہیں؟ آپ نے فرمایا: نہیں مگر یہ کہ تو نفل پڑھے اور فرمایا نبی ﷺ نے اور روزے رمضان کے اس نے پوچھا کہ کیا مجھ پر سوا اس کے اور (روزے) بھی فرض ہیں ارشاد ہوا کہ نہیں مگر یہ کہ تو بطور نفل کے رکھے ظاہر کہتے ہیں کہ اس سے نبی ﷺ نے زکوٰۃ کا بھی ذکر کیا اس نے پوچھا کہ کیا مجھ پر سوا اس کے اور بھی فرض ہے ارشاد ہوا کہ نہیں مگر یہ کہ تو بطور نفل کے (صدقہ) دے طلحہ کہتے ہیں کہ پھر وہ آدمی یہ کہتا ہوا چل دیا کہ خدا کی قسم نہ اس سے زیادہ کرے گا نہ اس سے کم نبی ﷺ نے فرمایا کہ اگر یہ سچا ہے تو کامیاب ہو گا (صحیح بخاری)

(۲) عن ابی هریرۃ يقول قال رسول الله ﷺ اذا دخل رمضان فتحت ابواب السماء وغلقت ابواب جهنم وسلسلات

## الشیاطین۔ (البخاری)

ترجمہ: ابو ہریرہ (رضی اللہ عنہ) کہتے ہیں کہ نبی ﷺ نے فرمایا کہ جب رمضان کا مہینہ آتا ہے آسمان کے دروازے کھول دیئے جاتے ہیں اور دوزخ کے دروازے بند کر دیئے جاتے ہیں اور شیاطین بکھڑ دیئے جاتے ہیں۔ (بخاری)

(۳) عن ابی هریرۃ ان رسول اللہ ﷺ قال الصیام جنة فلا بریث ولا يجهل فان امرؤ قاتله او شاتمه فليقل انى صائم من مرتين والذى نفسى بيده الخلوف فم الصائم اطيب عند الله من ريح المسك يترك طعامه وشرابه وشهوته من اجلى ، الصیام لى وانا اجزى به والحسنة بعشر امثالها . (البخاری)

ترجمہ: ابو ہریرہؓ سے مقول ہے کہ نبی ﷺ نے فرمایا روزہ پر ہے پس روزہ دار کو چاہئے خوش بات نہ کرے اور نہ کسی سے بھڑکے، پھر اگر کوئی اس سے لڑے یا اس کو گالی دے تو وہ کہہ دے کہ میں روزہ دار ہوں دو مرتبہ اس کی قسم جس کے قبضہ میں میری جان ہے کہ روزہ دار کے منہ کی بواللہ کو مشک کی خوبی سے زیادہ پسند ہے) (اللہ تعالیٰ فرماتا ہے) کہ روزہ دار اپنا کھانا پینا میرے لئے چھوڑتا ہے لہذا روزہ میرے لئے ہے اور میں اس کا بدله (۱) دوں گا اور (دوسرے) تیکی کا دس گناہ ثواب ملتا ہے۔ (بخاری)

(۴) عن ابی هریرۃ عن النبی ﷺ قال والذى نفس محمد بيده لخلوف فم الصائم اطيب عند الله من ريح المسك للصائم فرحتان يفرحها اذا افطر فرح اذا لقي ربها فرح بصومه . (البخاری)

ترجمہ: ابو ہریرہؓ سے مروی ہے کہ نبی ﷺ نے فرمایا اس کی قسم جس کے اختیار میں محمد کی جان ہے۔ روزہ دار کے منہ کی بواللہ کو مشک (۲) سے زیادہ پسند ہے دو مرتبہ خوشی ہوتی ہے جب

(۱) روزہ داروں کے فخر کے لئے اس سے زیادہ اور کیا ہو سکتا ہے کہ ان کے منہ کی بوخدا دنیا عالم کو مشک کی خوبی سے زیادہ پسند ہے اور روزہ کا ثواب خود اپنے مبارک ہاتھوں سے دینے کا وعدہ فرمایا ہے اور پھر معلوم نہیں کہ کس قدر دے گا اور نہیں کی طرح اس کا ثواب دس گنہ تک محدود نہیں رہتا۔

(۲) ذرا ان احادیث پر غور کیجئے کہ روزے کی کس قدر فضیلت ہے اور وہ حق بجا نہ کیسا پسند ہے اگر احادیث کے پڑھنے سے بھی دل میں روزہ رکھنے کا شوق اور جو شیعہ ائمہ ہوتے یقیناً دو دل پر غور سے زیادہ سخت، گناہوں کی کثرت سے بالکل زمگ آلوہ ہو گیا ہے اس کو صدق دل سے توبہ کرنی چاہئے اسید ہے کہ غور در جم اسکے گناہ بخش دے اور اس کے دل کی سختی اور تاریکی جاتی رہے۔

(۱) افطار (۱) کرتا ہے اور جب اپنے پروردگار سے ملے گا۔ (بخاری)

(۵) عن ابی هریرۃؓ ان رسول اللہ ﷺ قال من قام ليلة القدر ايمانا  
واحتسابا غفرله ماتقدم من ذنبه ومن صام رمضان ايمانا واحتسابا  
غفرله ماتقدم من ذنبه۔ (البخاري)

ترجمہ: ابو ہریرہؓ سے مروی ہے کہ نبی ﷺ نے فرمایا جو شب قدر میں ایماندار ہو کر ثواب کے لئے عبادت کرے اس کے اگلے گناہ بخش دیئے جائیں گے اور جو کوئی رمضان کے روزے رکھے ایماندار ہو کر ثواب کے لئے اس کے اگلے گناہ بخش دیئے جائیں گے۔

(۶) عن سهل عن النبی ﷺ قال ان في الجنة باباً يقال له الریان يدخل  
منه الصائمون يوم القيمة لا يدخل منه أحد غيرهم فإذا دخلوا  
غلق فلم يدخل منه أحد (البخاري)

ترجمہ: سہلؓ سے کہ نبی ﷺ نے فرمایا کہ جنت میں ایک دروازہ ہے جس کا نام ریان ہے اس سے روزہ دار (جنت) میں جائیں گے قیامت کے دن ان کے سوا کوئی اس سے نہ جائے گا جب وہ اس سے نکل جائیں گے تو بند کر دیا جائے گا پھر کوئی اس سے نہ جائے گا۔ (البخاری)

(۷) عن ابی هریرۃؓ ان اعرابیا اتی النبی ﷺ فقال دلنی على عمل اذا  
عملته دخلت الجنة قال تعبد الله ولا تشرك به شيئاً وتقيم  
الصلوة المكتوبة وتودى الزكوة المفروضة وتصوم رمضان قال  
والذی نفسی بسده لا زید على هذا فلما ولی قال النبی ﷺ من  
سره ان ينظر الى رجل من اهل الجنة فلينظر الى هذا۔ (البخاري)

ترجمہ: ابو ہریرہؓ سے کہ ایک اعرابی نے نبی ﷺ کی خدمت میں عرض کیا کہ مجھ کو کوئی کام ایسا بتائیے جس کے کرنے سے میں جنت کا مستحق ہو جاؤں ارشاد ہوا کہ اللہ کی پرستش کراور کسی کو اس کا شریک نہ بناؤ فرض نہ اسی پڑھا کر اور فرض زکوٰۃ دیا کر اور رمضان کے روزے سوکھا کر اس نے

(۸) افطار سے اگر ہر روز کا افطار مراد لیا جائے تب بھی صحیح ہے فی الجملہ ہر روز بوقت افطار ایک فرحت ہوتی ہے اور اگر عدید کا دن کا افطار مراد لیا جائے تو زیادہ مناسب ہے اس دن فرحت کا لیل ہوتی ہے۔

فِتْمَ كَهَا كَهَا كَهَا مِنْ اس سے زیادہ نہ کروں گا جب وہ چلا گیا تو آپ نے فرمایا جو کسی حنفی کو (۱) دیکھنا چاہئے تو وہ اس کو دیکھ لے۔ (بخاری)

(۸) عن ابن عباس رضي الله عنه قال كان رسول الله ﷺ اجود الناس  
واجود ما يكون في رمضان حين يلقاه جبرئيل و كان يلقاه في كل  
ليلة من رمضان فيدارسه القرآن فرسول الله ﷺ اجود في الخير  
من الريح المرسلة. (البخاري)

ترجمہ: ابن عباس رضی اللہ عنہ سے کہ نبی ﷺ سب لوگوں سے زیادہ فیاض تھے (خصوصاً)  
رمضان میں، جب آپ سے جبرائیل ملتے تھے اور جبرائیل رمضان بھر ہر رات میں آپ سے  
ملتے تھے اور قرآن کا آپ سے دور کیا کرتے تھے پس۔ (اس وقت) نبی ﷺ انفع رسانی میں ہوا  
سے بھی زیادہ بیز ہوتے تھے (بخاری)

(۹) عن أبي سعيد الخدري عن النبي ﷺ قال لا يصوم عبد يوماً في  
سبيل الله الا باعذ ذلك اليوم النار عن وجهه سبعين  
خريفاً. الترمذى وقال حسن صحيح.

ترجمہ: ابوسعید خدری سے کہ نبی ﷺ نے فرمایا کہ جو شخص ایک دن بھی خدا کی راہ میں روزہ  
رکھتا ہے وہ دن اس کو بقدر ستر برس کی مسافت کے دوزخ سے دور کر دیتا ہے۔ (ترمذی)

(۱۰) عن زيد بن خالد الجهمي قال رسول الله ﷺ من فطر صائمما كان  
له مثل اجره غير انه لا ينقص من اجر الصائم. (الترمذى)

ترجمہ: زید بن خالدؓ سے کہ نبی ﷺ نے فرمایا جو کوئی کسی روزہ دار کو افطار (۲) کرنے تو اس کو  
بھی روزہ دار کے برابر ثواب ملتا ہے اور روزہ دار کے ثواب میں کچھ کمی نہیں ہوتی۔ (ترمذی)

(۱) ذرا اس حدیث کو غور سے پڑھو دیکھو نبی ﷺ نے اس اعرابی کو کس بات پر جنپی کہا اس اعرابی کا دلی خلوص اور قلبی  
تصدیق قابل قدر تھی کیا اب کسی مسلمان سے یہ ارکان نہیں ادا ہو سکتے؟ اگر ہو سکتے ہیں تو جلدی کرو اور جنت جیسے ابدی  
عیش کو ہاتھ سے نہ دو قیامت میں نبی ﷺ کے ارشاد کو اپنا تمک بانے سے قوی امید ہے کہ نجات پاجائے۔

چے غم دیوار امت را کہ دارد چون تو پشتیان

چے باک از مون بر آزا کہ پاشد نوح کشتیان

(۲) اس زبانہ میں بعض جاہلؓ کی کے یہاں روزہ افطار نہیں کرتے یہ صحیح ہیں کہ روزہ دار کا ثواب جاتا ہے گا اگر کسی کے  
یہاں دعوت بھی ہوتی ہے تو افطار کرنے کے لئے کوئی چیز گھر سے لیتے جاتے ہیں یہ کتنی بڑی جہالت ہے۔ ۱۲۔

(۱۱) عن ابن عمر قال سمعت رسول الله ﷺ اذا رأيتموه فصوموا

و اذا رأيتموه فافطروا و ان غم عليكم فاقدروا . (البخاري)

ترجمہ: ابن عمر رضی اللہ عنہ کہتے ہیں کہ میں نے نبی ﷺ سے ساکہ جب تم چاند دیکھو تو روزہ رکھو اور جب چاند (۱) دیکھو تو افطار کرو اگر تمہارے مطلع (۲) پر ابرا آ جائے تو فرض کرو کہ ماہ گذشتہ تیس (۳۰) دن کا تھا۔ (بخاری)

(۱۲) عن ابن عباس قال جاء اعرابی الى النبي ﷺ فقال اني رأيت

الهلال فقال اشهد ان لا اله الا الله ا شهد ان محمد رسول الله

قال نعم قال يابلال اذن في الناس ان يصوموا اغدا . (البخاري)

ترجمہ: ابن عباس سے کہ ایک اعرابی نے نبی ﷺ سے آ کر کہا کہ میں نے چاند دیکھا ہے آپ نے پوچھا کہ اللہ کی وحدت اور میری رسالت کی گواہی دیتا ہے کہا ہاں آپ نے حکم دیا کہ اے بلال لوگوں کو اطلاع کرو کہ کل سے روزہ رکھیں۔ (صحیح بخاری)

(۱۳) عن الربيع بنت معوذ قالت ارسل النبي ﷺ غداة عاشوراء الى

قرى الانصار من اصبح مفتر فليتم بقية يومه ومن اصبح صائمما

فليصم . (البخاري)

ترجمہ: ربع بنت معوذ کہتی ہیں کہ نبی ﷺ نے عاشوراء کی صبح کو انصار کی بستیوں میں یہ کہلا بھیجا جس نے صبح کو کھایا ہو وہ تمام کرے اپنے بقیہ دن کو اور جس نے صبح کو کچھ نہ کھایا ہو وہ روزہ رکھ لے۔

(۱۴) عن انس بن مالک ان النبي ﷺ قال تسحروا فان في السحور

بركة . (الترمذی وقال حسن صحيح)

ترجمہ: انس بن مالک رضی اللہ عنہ سے مروی ہے کہ نبی ﷺ نے فرمایا سحور کھاؤ اس لئے کہ سحور میں برکت ہے (۲) (ترمذی)

(۱) معلوم ہوا کہ نتیس ۲۹ تاریخ کو چاند دکھلائی دے تو اس کے دوسرے دن روزہ نہ کھنا چاہیے ۱۲۔

(۲) یہ واقعہ غالباً اس وقت کا ہے کہ جب مطلع صاف نہ ہو مطلع صاف ہونے کی حالت میں تو ایک گواہی کافی نہیں بلکہ ایک بڑی جماعت ہونا چاہیے ۱۲۔

(۳) معلوم ہوا کہ سحور کھانا مستحب ہے ۱۲۔

(۱۵) عن سهل بن سعد قال قال رسول الله ﷺ لا يزال الناس بخير ما عجلوا الفطر. (البخاري)

ترجمہ: سہل بن سعد رضی اللہ عنہ سے مروی ہے کہ نبی ﷺ نے فرمایا کہ لوگ ہمیشہ نیکی پر رہیں گے جب تک کہ افطار میں جلدی کرتے رہیں گے۔ (بخاری) (۱)

(۱۶) عن ابن ابی اوفری قال کنامع رسول الله ﷺ فی سفر و هو صائم فلما غابت الشمس قال لبعض القوم يا فلان قم فاجدح لنا فقال يارسول الله فلو امسیت قال انزل فاجدح لنا قال يارسول الله فلو امسیت قال انزل فاجدح لنا قال ان عليك نهارا قال انزل فاجدح لنا فنزل فجده لهم فشرب رسول الله ﷺ وقال اذا رأيتم الليل قد اقبل من ههنا فقد افتر الصائم. (البخاري)

ترجمہ: ابن ابی اوفری رضی اللہ عنہ سے انہوں نے کہا کہ ہم ایک سفر میں نبی ﷺ کے ہمراہ تھے اور آپ روزہ رکھے ہوئے تھے پس جب آفتاب (نظر) سے غائب ہو گیا تو آپ نے کسی سے کہا کہ انہوں اور ہمارے لئے ستو گھول دو اس نے عرض کیا کہ یارسول اللہ تھوڑی دریا اور ٹھہر جائیے کہ (شام) ہو چائے ارشاد ہوا کہ (سواری) سے اتر اور ہمارے لئے ستو گھول دو (۱) تب وہ اتر اور اس نے سب کے لئے ستو گھول دیئے اور نبی ﷺ نے پیے اور فرمایا جب تم رات کی سیاہی کو دیکھو کہ سامنے آگئی اس طرف سے توبے شک افطار کرے روزہ دار (بخاری)

(۱۷) عن عائشة و ام سلمة ان رسول الله ﷺ كسان يدر كه الفجر وهو جنب من اهله ثم يغسل ويصوم (البخاري)

ترجمہ: عائشہ اور ام سلمہ رضی اللہ عنہما سے مروی ہے کہ نبی ﷺ کو کبھی فجر ہو چاتی تھی حالانکہ آپ اپنی ازدواج کی (ہم بستری) سے جب ہوتے تھے پھر غسل کر لیتے تھے اور روزہ رکھتے تھے۔ (بخاری)

(۱۸) وَ كُلُّهُمْ أَنْ أَجِدَنِي مِنْ حِلَامِهِ كَيْدِي هُمْ أَفْسُوسٌ آجِدُ كُلَّ عَامٍ طُورٍ فِي رُوزَيْ كَيْهُمْ جَدٌ سُكُونٌ لِدُورِي يَقِنِي بِهِمَا

(۱۸) عن عائشة کان النبی ﷺ یقبل و یاشر و هو صائم و کان املسکم لاربه. (البخاری)

ترجمہ: عائشہ رضی اللہ عنہا سے روایت ہے کہ نبی ﷺ (اپنی ازواج سے) بوس و کنار فرماتے تھے حالانکہ آپ روزہ دار ہوتے تھے اور وہ تم سب سے زیادہ اپنی خواہشوں پر قابو رکھتے تھے۔ (بخاری)

(۱۹) وعن ابی هریرۃ عن النبی ﷺ قال اذا نسی احدكم فاكل و شرب فليتم صومه فانه اطعمه الله و سقاہ . (البخاری)

ترجمہ: ابو ہریرہ رضی اللہ عنہ نبی ﷺ سے کہ آپ نے فرمایا جب کوئی تم میں سے (روزے کو) بھول جائے اور کھاپی لے تو چاہئے کہ اپناروزہ تمام کرے، اس لئے کہ اس کو اللہ ہی نے کھلایا پلایا ہے۔ (بخاری)

(۲۰) عن عبد الله بن عامر بن ربیعة عن ابیه قال رأیت النبی ﷺ مالا حصی يتسوق و هو صائم . (الترمذی)

ترجمہ: عبد اللہ بن عامر اپنے باپ سے راوی ہیں کہ میں نے نبی ﷺ کوئی بار حالت صوم میں مسوک کرتے دیکھا۔ (ترمذی)

(۲۱) عن سليمان بن عامر الضبي عن النبی ﷺ قال اذا افطر احدكم فليغفر على تمر فان لم يجد فليغفر على ماء فانه طهور . (الترمذی)

ترجمہ: سلیمان بن عامر افضلی سے کہ نبی صلعم نے فرمایا جب کوئی تم میں سے افطار کرے تو چھوہارے پر اگر نہ ملے تو پانی پر اس لئے کہ پانی پاک کرنے والا ہے۔ (ترمذی)

(۲۲) عن ابی هریرۃ ان النبی ﷺ قال من ذرعه القی فليس عليه قضاء ومن استقاء عمدا فليقض . (الترمذی)

ترجمہ: ابو ہریرہ سے کہ نبی ﷺ نے فرمایا جس کو بے اختیار تھے ہو جائے تو اس پر اس روزے کی قضاۓ ایسیں اور جو قصدا تھے کرے تو اس کو قضا کرنا چاہئے۔ (ترمذی)

(۲۳) عن ابی قتادة ان النبی ﷺ قال صيام عاشوراء اني احتسب على الله ان يكفر السنۃ التي قبله . (الترمذی)

ترجمہ: ابو قاتدہؓ سے کہ نبی ﷺ نے فرمایا مجھے اللہ سے امید ہے کہ عاشورا کا روزہ سال گذشتہ کے گناہ معاف کرادے گا۔ (ترمذی)

(۲۴) عن حمزہ بن عمرو الاسلامی قال النبي ﷺ اصوم فی السفر و کان کثیر الصیام فقال ان شت فصم و ان شت فافطر (البخاری)

ترجمہ: حمزہ بن عمر رضی اللہ عنہ سے روایت ہے کہ انہوں نے نبی ﷺ سے پوچھا کہ سفر میں (بھی) روزہ (فرض) ہے اور وہ بہت روزہ رکھا کرتے تھے، آپ نے فرمایا اگرچا ہو رکھو چاہونہ رکھو۔ (بخاری)

(۲۵) عن عائشة قالت کنان حیض عند رسول الله ﷺ ثم تطهر فیامرنا بقضاء الصيام ولا يأمرنا بقضاء الصلوة. (الترمذی)

ترجمہ: عائشہ رضی اللہ عنہا سے مروی ہے انہوں نے کہا کہ ہم لوگوں کو نبی ﷺ کے زمانہ میں حیض ہوتا تھا تو جب ہم پاک ہو جاتے تھے تو آپ ہم کو روزہ کی قضا کا حکم دیتے تھے نماز کی قضا کا نہیں۔ (ترمذی)

(۲۶) عن ابن عباس ان النبي ﷺ احتجم وهو محرم و احتجم وهو صائم. (البخاری)

ترجمہ: ابن عباس رضی اللہ عنہ سے مروی ہے کہ نبی ﷺ نے حالت احرام اور حالت صوم میں پچنے لگائے۔ (بخاری)

(۲۷) عن ابی هریرۃ عن النبي ﷺ قال لا يتقدم احدكم رمضان صوم يوم او يومين الا ان يكون رجل كان يصوم صومه فليصم ذلك اليوم. (البخاری)

ترجمہ: ابو ہریرہ رضی اللہ عنہ سے روایت ہے کہ نبی ﷺ نے فرمایا کوئی رمضان سے ایک دو دن پہلے روزہ نہ رکھے مگر ہاں جو شخص اس دن روزہ رکھتا ہو وہ رکھ لے۔ (بخاری)

(۲۸) عن ابی بکرۃ عن النبي ﷺ قال شهران لا ينقصان شهران شهراً عید رمضان و ذوالحجۃ. (البخاری)

ترجمہ: ابو بکرۃؓ سے کہ نبی ﷺ نے فرمایا دو مہینے۔ (بھی) کم نہیں ہوتے (وہ دو مہینے عید کے

(۱) یعنی رمضان کا مہینہ اور ذی الحجہ کا۔ (بخاری) (۱)

(۲۹) عن عبد الله ان النبي ﷺ واعمل فوacial الناس فشق عليهم  
فنهاهم قالوا فانك توacial قال لست كهياً لكم اني اطعم  
واسقى. (البخاري)

ترجمہ: عبد اللہ بن عمرؓ سے مروی ہے کہ بیوی علجم نے (روزوں میں وصل فرمایا، لوگوں نے  
بھی وصل کیا اور ان پر شاق ہوا پس آپ نے ان کو منع فرمایا انہوں نے کہا آپ جو وصل کرتے  
ہیں ارشاد ہوا کہ میں تمہاری طرح نہیں ہوں میں کھلا پلا دیا جاتا ہوں۔ (بخاری)

(۳۰) عن أبي هريرة عن النبي ﷺ قال لا تصوم المرأة وزوجها شاهد  
يوما من غير رمضان الا باذنه (الترمذی)

ترجمہ: ابو ہریرہؓ سے نبی ﷺ سے راوی ہیں کہ آپ نے فرمایا: عورت بے اجازت اپنے  
شوہر کے رمضان کے سوا اور کوئی روزہ نہ کھے وہ صورت تکہ اس کا شوہر گھر میں ہو۔ (۲) (ترمذی)

(۳۱) عن عائشة قال ما كنت أقضى ما يكُون على من رمضان الا في  
شعبان حتى توفي رسول الله ﷺ. (الترمذی)

ترجمہ: عائشہؓ سے روایت ہے انہوں نے کہا میرے اوپر رمضان کی جو قضا ہوتی تھی اس کو  
میں سو اشعبان کے اور کبھی نہ رکھتی تھی یہاں تک کہ وفات پائی رسول اللہ ﷺ نے۔ (ترمذی)

(۳۲) عن أبي هريرة قال قال النبي ﷺ من لم يدع قول الزور والعمل  
به فليس الله حاجة في ان يدع طعامه وشرابه. (البخاري)

ترجمہ: ابو ہریرہؓ سے مروی ہے کہ نبی ﷺ نے فرمایا جو کوئی فریب کی بات کہنا اور فریب کرنا  
نہ چھوڑے تو خدا کو اس کے کھانا پینا چھوڑنے کی کچھ خواہش نہیں۔ (ابخاری)

(۳۳) عن أبي هريرة قال سمعت النبي ﷺ يقول لا يصوم من أحدكم  
يوم الجمعة الا يوما قبله او بعده. (البخاري)

ترجمہ: ابو ہریرہؓ سے مروی ہے انہوں نے کہا میں نے نبی ﷺ کو یہ فرماتے ہوئے سنا کہ کوئی  
تم میں سے جمعہ کے دن روزہ نہ کھے مگر ایک دن اس سے قبل یا اس کے بعد ملا کر۔ (صحیح بخاری)

(۱) یعنی اگر دنوں کی تعداد کم ہو جائے تو ثواب کم نہیں ہوتا۔ ۱۲۔

(۲) شوہر کے موجود ہونے کی قیاس حدیث میں اتفاقی معلوم ہوتی ہے۔ ۱۲۔

(۳۴) عن عبد الله بن بسر عن اخته ان رسول الله ﷺ قال لا تصوموا يوم السبت الا فيما افترض عليكم فان لم يوجد احدكم الالحاء عنية او عود شجرة فليمضغه. (الترمذی)

ترجمہ: عبد اللہ بن بسر کی ہمیشہ رضی اللہ عنہا سے روایت ہے کہ نبی ﷺ نے فرمایا کہ سینہ پر کے دن فرض کے سوا اور کوئی روزہ نہ رکھو یہاں تک کہ اگر کسی کو کچھ کھانے کو نہ ملے تو انگور کا چھلکایا کسی درخت کی لکڑی ہی چبائے۔ (ترمذی)

(۳۵) عن ابی ایوب قال قال رسول الله ﷺ من صام رمضان ثم اتبعه بست من شوال فذلك صيام الدهر. (الترمذی)

ترجمہ: ابو ایوب رضی اللہ عنہ سے روایت ہے کہ نبی ﷺ نے فرمایا جو کوئی رمضان کے روزے رکھے پھر اس کے بعد چھوپن شوال میں (بھی) رکھ لے تو یہ سال بھر کے روزے ہیں (ترمذی)

(۳۶) عن ابی قاتادة عن النبي ﷺ قال صيام عرفة انى احتسب على الله ان يكفر السنة التي قبله. (الترمذی)

ترجمہ: ابو قاتادہ رضی اللہ عنہ کی روایت نبی ﷺ سے ہے، آپ نے فرمایا میں اللہ سے امید کرتا ہوں کہ عرفہ کا روزہ ایک سال گذشتہ کے گناہ مٹا دے گا۔ (ترمذی)

(۳۷) عن ابی هریرۃ قال او صانی خلیلی بثلث صيام ثلاثة ايام من كل شهر و رکعتی الصحنی و ان او ترقبيل ان انام. (البخاری)

ترجمہ: ابو ہریرہؓ سے روایت ہے کہ انہوں نے کہا کہ مجھے میرے جانی دوست (نبی ﷺ) نے تین باتوں کی وصیت فرمائی ہے، ہر مہینے میں تین دن کے روزے اور دور کعت نماز چاشت اور قل سونے کے و تر پڑھ لینا۔ (بخاری)

(۳۸) عن ابی هریرۃ قال كان النبي ﷺ يعتكف في كل رمضان عشرة أيام فلما كان العام الذي قبض اعتكف عشرين. (البخاری)

ترجمہ: ابو ہریرہؓ سے مردی ہے انہوں نے کہا نبی ﷺ ہر رمضان میں دس دن اعتکاف فرماتے تھے اور جس سال آپ کی وفات ہوئی میں دن اعتکاف فرمایا تھا۔ (بخاری)

(۳۹) عن عائشة زوج النبي ﷺ ان رسول الله ﷺ كان يعتكف

العشر الاخر من رمضان حتى توفاه الله ثم اعتكف ازواجه من  
بعده۔ (البخاري)

ترجمہ: عائشہ رضی اللہ عنہا سے روایت ہے کہ نبی ﷺ ہر رمضان کی اخیر عشرے میں  
اعتكاف فرماتے تھے یہاں تک کہ اللہ نے آپ کو وفات دی پھر آپ کے بعد آپ کی (۱) ازواج  
نے اعتكاف کیا۔ (بخاری)

(۳۰) عن عائشة انها قالت كان رسول الله ﷺ اذا اعتكف ادنى الى  
رأسه فأرجل وكان لا يدخل البيت الا لحاجة الانسان. (البخاري)

ترجمہ: عائشہ رضی اللہ عنہا سے مروی ہے کہ نبی ﷺ جب اعتكاف فرماتے تھے تو اپنا سر مجھ  
سے قریب کر دیتے تھے اور میں کنگھی کر دیتی تھی اور آپ گھر میں بغیر انسانی ضرورت کے نہ  
آتے تھے۔ (بخاری)

(۱) اس حدیث سے معلوم ہوا کہ عورتوں کا اعتكاف فی نفس ایک امر جائز ہے مگر بہت ایسے جائز امور ہیں جو عوامل خارجیہ  
کے سبب سے مکروہ اور حرام ہو جاتے ہیں ۔۔۔۔۔

## چهل آثار امیر المؤمنین فاروق اعظم رضی اللہ عنہ

(۱) قال عمر لشوان فی رمضان ویلک و صیانتا صیام فضربه  
(البخاری) تعلیقاً

ترجمہ: عمرؓ نے رمضان میں ایک نشد والے سے فرمایا کہ تیری خرابی ہو (۱) ہمارے بچے تک تو روزہ دار ہیں پھر اس کو مارا (بخاری)۔

(۲) ابوبکر عن ابن عمر ان سردا الصوم قبل موته بستین .

ترجمہ: ابو بکر بن عمرؓ سے ہے کہ عمرؓ نے اپنی وفات سے دو برس پہلے لگاتار (۲) روزے رکھے۔

(۳) ابوبکر عن ابی لیلی ان عمر بن الخطاب اجاز شهادۃ رجل فی  
الحال.

ترجمہ: ابو بکر ابو لیلی سے کہ عمر بن الخطاب نے ایک شخص کی گواہی (۳) (چاند کے ثبوت میں  
کافی سمجھی)۔

(۴) البیهقی روی مسجال الدین عن الشعیبی ان عمرو علیہما السلام عن صوم الیوم  
الذی یشک فیه من رمضان.

ترجمہ: البیهقی مسجال الدین شعیبی سے روایت کی کہ عمر اور علی رضی اللہ عنہما اس دن کے روزہ رکھنے  
سے منع کرتے تھے جس کے رمضان ہونے میں شک ہو۔

(۵) ابوبکر والبیهقی عن ابی وائل اثنا کتاب عمران الahlة بعضها اکبر  
من بعض فاذا رأیتم الہلال نهارا فلاتفطروا حتى یشهد رجلان  
مسلمان انہما اهلاء امس.

ترجمہ: ابو بکر اور البیهقی ابو واہل سے کہ ہمارے پاس عمر رضی اللہ عنہ کا خط آیا کہ بعض چاند بعض  
سے بڑے ہوتے ہیں تو جب تم دن کو چاند دیکھو تو افطار نہ کرو یہاں تک کہ دو مسلمان (۴) مرداں

(۱) معلوم ہوا کہ نبی ﷺ پھول کو عادت پڑنے کے لئے روزہ رکھنا محبہ ہے بشرطیکہ روزہ رکھنے کی قوت آگئی ہو۔

(۲) اللہ اکبر! صحابہ کے روزہ سے کسی محنت تھی اسی حتم کا واقعہ کہ رضاخوا مصحابہ سے منقول ہے۔

(۳) یہ حکمر رمضان کے چاند کا ہے بشرطیکہ مطلع صاف نہ ہو رمضان کے سوا اور میہینوں کے چاند میں اگر مطلع صاف نہ ہو تو دو آدمیوں کی گواہی ہوئی چاہئے، اور مطلع صاف ہو تو رمضان اور غیر رمضان ہر سینئے کے لئے ایک بہت بڑی جماعت کا ہو۔  
شرط ہے ایک دو آدمیوں کی گواہی کافی نہیں۔

(۴) معلوم ہوا کہ عید کے چاند میں دو گواہ ہوئا چاہئے بشرطیکہ مطلع صاف ہو ورنہ پھر دو سمجھی کافی نہیں۔

بات کی گواہی دیں کہ انہوں نے کل چاند دیکھا ہے۔

(۶) ابو بکر عن سعید بن غفلة سمعت عمر يقول شهر ثلاثون و شهر تسع وعشرون.

ترجمہ: ابو بکر بن غفلہ سے کہ میں نے عمرؓ کو یہ کہتے ہوئے سنا کہ کوئی مہینہ تیس دن کا ہوتا ہے کوئی انتیس کا۔

(۷) عن عاصم بن عمربن الخطاب قال قال رسول الله ﷺ اذا اقبل الليل من ههنا و اذير النهار من ههنا فقد افطر الصائم (البخاري)  
ترجمہ: عاصم بن عمرؓ سے کہ عمر بن الخطاب رضی اللہ عنہ نے کہ فرمایا نبی ﷺ نے جب آجائے رات اس طرف سے اور چلا جائے دن اس طرف سے تو افطار کر لے روزہ دار۔ (بخاری)

(۸) ابو بکر عن سعید بن المسیب کان عمر یکتب الی امراء لاتکونوا من المسوفين لفطر کم ولا تنظر والصلاتکم اشتباک النجوم.  
ترجمہ: ابو بکر سعید بن میتب سے کہ حضرت عمرؓ پنے حکام کو لکھ بھیجتے تھے کہ (اے لوگو) تم روزے کے افطار کرنے میں تاخیر کرنے والے نہ بنو اور (مغرب کے وقت) اپنی نماز میں ستاروں کے جھٹک جانے کا انتظار نہ کرو۔

(۹) ابو بکر عن عطاء قال عمر لاتزال هذه الامة بخیر ما عجلنا الفطر.  
ترجمہ: ابو بکر عطاء سے کہ فرمایا عمرؓ نے یہ امت فائدے میں رہے گی جب تک کہ لوگ افطار میں جلدی کرتے رہیں گے۔

(۱۰) الشافعی عن حمید بن عبد الرحمن ان عمرو و عثمان كانوا يصليان المغرب حين

ترجمہ: شافعی حمید بن عبد الرحمن سے کہ عمرؓ اور عثمان مغرب کی نماز اس وقت پڑھتے تھے۔

(۱۱) ابو بکر عن الحسن قال عمر اذا شک الرجال في اكل حتى يستيقنا.

ترجمہ: ابو بکر حسنؓ سے کہ فرمایا عمرؓ نے کہ جب دو آدمی (رات کے ہونے نہ ہونے میں) شک کریں تو ان کو کھانا جائز ہے یہاں تک کہ رات نہ ہونے کا یقین ہو جائے۔

(۱۲) ابو بکر عن الشعیبی قال عمر لیس الصیام من الطعام والشراب وحده ولكن من الكذب والباطل واللغو والحلف.

ترجمہ: ابو بکر شعیبؓ سے کہ فرمایا عمرؓ نے روزہ صرف کھانے پینے سے اجتناب کا نام نہیں ہے بلکہ جھوٹ اور بیروہ لغو (افعال و اقوال) اور قسم سے بھی بچنا ضروری ہے۔

(۱۳) ابو بکر عن مسروق عن عمر قال الا لا تقدموا الشهير.

ترجمہ: ابو بکر مسروقؓ سے حضرت عمرؓ سے کہ انہوں نے فرمایا کہ خبردار رمضان سے دو ایک دن پہلے روزہ نہ رکھو۔

(۱۴) ابو بکر عن ابی عمر والشیبانی بلغ عمران رجلاً يصوم الدهر فعلاه بالدرة.

ترجمہ: ابو بکر عمر شیبانیؓ سے کہ حضرت عمرؓ کو یہ خبر پہنچی کہ ایک شخص علی الاتصال برابر روزے رکھتا چلا جاتا ہے تو انہوں نے اس پر درہ اٹھایا۔

(۱۵) عن عمر بن الخطاب قال غزو نا مع رسول الله ﷺ فی رمضان غزوتين يوم بدرو الفتح فافطر نافیہما. (ترمذی)

ترجمہ: عمر بن خطاب رضی اللہ عنہ سے کہ ہم نے نبی ﷺ کے ہمراہ رمضان میں دو جہاد کئے، بدر اور فتح مکہ اور دونوں میں روزہ نہیں رکھا۔ (ترمذی)

(۱۶) عن ابی هریرۃ قال اتی النبی ﷺ بطعم بمرالظہران فقال لا بی بکرو عمر ادینا فکلافقاً انا صائمان فقاً ارحلوا لصاحبیکم اعملوا لصاحبیکم.

ترجمہ: ابو ہریرہ رضی اللہ عنہ سے انہوں نے کہا کہ مرالظہر ان میں نبی ﷺ کے (۱) سامنے کھانا پیش کیا گیا تو آپ نے ابو بکر و عمرؓ سے کہا کہ قریب آ جاؤ اور کھاؤ تو ان دونوں نے عرض کیا کہ ہم روزہ دار ہیں پس آپ نے فرمایا کہ اے لوگو کجاوا اس دو اپنے دونوں صاحبوں کا اور کام کرالو اپنے دونوں صاحبوں کا۔ (نسائی)

(۱) اس حدیث سے سفر میں روزہ رکھنے کی اجازت ثابت ہوتی ہے لہذا بعض علماء کا یہ خیال کہ حضرت فاروقؓ کے نزدیک سفر میں روزہ رکھنا چاہئے تھا صحیح نہیں آگے کی حدیث میں جو ایک مسافر کو روزے کی قضا کا حکم دیا ہے اس لئے کوئی ققل مفسد صوم صادر ہوا ہو گا مگر چونکہ راوی کو اس کی اطلاع نہیں ہوئی اس سبب سے اس نے خیال کیا کہ سفر کے سبب سے قضا کا حکم دیا ہے۔ ۱۲۔

(۱۷) عن عمر انه سافر في آخر رمضان وقال الشهور قد تشعشع فلو

صمنا بقية (كتز العمال)

ترجمہ: عمر رضی اللہ عنہ نے ایک مرتبہ آخر رمضان میں سفر کیا اور فرمایا کہ ماہ مبارک ختم ہو چلا  
اب کاش ہم باقی دن بھی روزہ رکھ لیتے۔ (كتز العمال)

(۱۸) عن عمر قال من كان في سفر رمضان فعلم انه داخل المدينة في اول  
يومه دخل وهو صائم. (كتز العمال)

ترجمہ: عمرؓ نے فرمایا کہ جو شخص ماہ مبارک میں سفر میں ہوا اور وہ یہ جان لے کر دن کے اول  
وقت وہ اپنے شہر میں پہنچ جائے گا تو اس کو چاہئے کہ وہ روزہ دار پہنچے۔ (كتز العمال)

(۱۹) عن عمر انه امر رجلا صاصام في رمضان في سفر ان يقضيه.

(كتز العمال)

ترجمہ: عمرؓ نے ایک شخص کو جس نے بحال سفر رمضان میں روزہ رکھا تھا روزے کی قضا کا  
حکم دیا۔ (كتز العمال)

(۲۰) مالك والشافعي عن خالد بن اسلم ان عمر بن الخطاب افطر من  
رمضان في يوم ذي غيم ورأى ان قد امسى وغابت الشمس فجاءه  
رجل فقال يا امير المؤمنين قد طلعت الشمس فقال عمر بن الخطاب  
يسير وقد اجهتنا.

ترجمہ: امام مالک وشافعی خالد بن اسلم سے کہ عمر بن خطاب نے ایک ابروالے دن  
رمضان میں یہ سمجھ کر افطار کر لیا کہ شام ہو گئی اور آفتاب غروب ہو گیا اتنے میں ایک شخص نے کہا  
اے امیر المؤمنین آفتاب بھی ہے تو انہوں نے فرمایا بہت آسان ہے ہم نے کوشش تو کی تھی۔

(۲۱) ابو بکر عن حنظلة شهناز عمر بن الخطاب في رمضان وقرب اليه  
شراب شرب بعض القوم وهم يرون ان الشمس قد غربت ثم ارتقى  
المؤذن فقال يا امير المؤمنين والله الشمس طالعة لم تغرب فقال عمر  
منعنا الله من شرك مرتين او ثلاثا ياهؤلاء من كان افطر فليصم يوما  
مكان يوم ومن لم يكن افطر فليتم حتى تغرب الشمس:

ترجمہ: ابو بکر حنظله سے کہ میں نے عمر بن خطابؓ کی ملازمت ماہ رمضان میں حاصل کی اور

آپ کے سامنے شربت پیش کیا گیا تو بعض لوگوں نے پی لیا اور وہ یہ سمجھے کہ آفتاب غروب ہو گیا پھر ماؤنٹ منارہ پر چڑھاتواں نے کہا کہ اے امیر المؤمنین اللہ کی قسم آفتاب ابھی ہے پس دو تین مرتبے یہ فرمایا عمر رضی اللہ عنہ نے کہا کہ (اے آفتاب) ہم کو اللہ نے تیرے شر سے بچالیا، اے لوگو جس نے افطار کر لیا ہو وہ ایک دن کے بد لے میں ایک دن روزہ رکھ لے اور جس نے افطار نہ کیا ہو وہ پورا کرے یہاں تک کہ آفتاب غروب ہو جائے۔

(۲۲) عن سعید بن المسيب ان عمر خرج على اصحابه فقال ماترون في  
شي صنعت اليوم اصبحت صالحاما فمررت بي جارية فاعجبتني  
فاصبت منها فعظم القوم عليه لما صنع وعلى رضي الله عنه ساكت  
فقال ماتقول قال اتيت حلالا ويوم مكان يوم فقال انت خيرهم فتيا  
(الدارقطني)

ترجمہ: سعید بن مسیب سے کہ عمر بن خطاب رضی اللہ عنہ ایک دن اپنے اصحاب کے پاس تشریف لائے اور فرمایا کہ کیا (۱) رائے ہے تم لوگوں کی اس کام میں جو میں نے آج کیا، میں آج روزہ دار تھا اور میرے پاس ایک لوڈی آئی اور وہ مجھ کو اچھی معلوم ہوئی اور میں اس سے ہم بستر ہو اتو لوگوں نے اس فعل کو بہت بڑا گناہ سمجھا اور علی رضی اللہ عنہ چپ پیٹھے تب آپ نے کہا کہ تم کیا کہتے ہو انہوں نے کہا کہ آپ نے ایک امر جائز کیا اور اس دن کے بد لے میں ایک دن روزہ رکھ لیجئے، آپ نے فرمایا کہ تم بہت اچھا فتوی دیتے ہو۔ (دارقطنی)

(۲۳) ابو بکر عن عبد الله عن عمر بن الخطاب قال هششت يوما  
إلى المرأة فقبلتها وانا صائم فقال رسول الله ﷺ ارأيت لو تممضضت  
ساء وانت صائم قلت لا باس فقال نفييم .

ترجمہ: ابو بکر جابر بن عبد اللہ رضی اللہ عنہ سے کہا کہ عمر بن خطاب رضی اللہ عنہ نے فرمایا کہ ایک دن میں اپنی عورت سے مسرور ہوا اور میں نے اس کا بوسہ لیا حالانکہ میں روزہ دار تھا، تو فرمایا نبی ﷺ نے تم کیا سمجھتے ہو اگر حالت صوم میں پانی سے کلی کرو میں نے کہا کچھ حرج نہیں،

(۱) یہ رمضان کا ادائی روزہ نہ تھا بلکہ نفل کا روزہ ہوگا اور حضرت فاروق رض گو خود بھی یہ مسئلہ معلوم تھا صرف امتحاناً اور تعلیماً لوگوں سے پوچھا تھا جیسا کہ نبی ﷺ کی بھی عادت کریں تھی چنانچہ انہوں نے حضرت علی رض کے جواب کی تعریف جو کی اس امر سے صاف ظاہر ہے کہ انہیں یہ مسئلہ معلوم نہ ہوتا تو تعریف کیوں کرتے۔ ۱۲

آپ نے فرمایا پھر اب کیا حرج ہوا۔<sup>(۱)</sup>

(۲۳) ابو بکر عن سعید بن المسیب ان عمر نہی عن القبلة للصائم .  
ترجمہ: ابو بکر سعید بن میتب سے کہ عمر رضی اللہ عنہ نے روزہ دار کو بوسہ لینے سے منع فرمایا<sup>(۲)</sup>

(۲۴) ابو بکر عن نافع قال عمر لو ادر کنی البداؤ انا بین رجالیها لصمت او قال ما افطرت.

ترجمہ: ابو بکر نافع سے کہ حضرت عمر رضی اللہ عنہ نے فرمایا کہ اگر مجھے اذان (کی آواز) ایسی حالت میں پہنچ کر میں عورت کے پیروں کے درمیان میں ہوں تو بھی روزہ رکھوں گا یا یہ کہا کہ میں افطار نہ کروں گا۔<sup>(۳)</sup>

(۲۵) ابو بکر عن زیاد بن جریر مارأیت ادوم سواکا و هو صائم من عمر بن الخطاب.

ترجمہ: ابو بکر زیاد بن جریر سے کہ میں نے روزہ کی حالت میں سواک پر مدد اور مرت کرنے والا عمر بن خطاب رضی اللہ عنہ سے زیادہ کسی کو نہیں دیکھا۔

(۲۶) عن زیاد بن جریر قال رأیت عمر اکثر الناس صیاما و اکثر هم سواکا (كنز العمال)

ترجمہ: زیاد بن جریر سے انہوں نے کہا کہ میں نے عمرؑ کو تمام لوگوں سے زیادہ روزہ رکھنے والا اور سب سے زیادہ سواک کرنے والا پایا۔ (کنز العمال)

(۲۷) عن عمر قال صلی بنا رسول اللہ ﷺ الصبح وانه لينفض راسه يتطابر منه الماء من غسل جنابة في رمضان (كنز العمال)

(۱) معلوم ہوا کہ روزہ کی حالت میں عورت کا بوسہ لینا جائز ہے اور اگر شہوت کا خوف نہ ہو تو مکروہ بھی نہیں خود نبی ﷺ سے منقول ہے کہ آپ نے حالت صوم میں اپنے ازوائج کو بوسہ دیا۔<sup>۱۲</sup>

(۲) جس شخص کو منع فرمایا تھا غالباً اس کو شہوت کا خوف ہو گا۔<sup>۱۲</sup>

(۳) مطلب یہ کہ اگر کسی کو ایسی حالت میں صبح ہو جائے تو وہ فوراً حملہ ہو جائے۔<sup>۱۲</sup>

ترجمہ: عمر رضی اللہ عنہ سے کہ فجر کی نماز پڑھائی ہم کو رسول اللہ ﷺ نے اور آپ اپنے سر (کے بالوں) کو جھٹکتے جاتے تھے اور اس سے پانی اڑ رہا تھا غسل جنابت کے سبب (۱) سے واقعہ رمضان میں ہوا تھا۔ (کنز العمال)

(۲۹) ابوبکر عن زید بن وهب كتب الينا عمر ان المرأة لاتصوم تطوعا الا باذن زوجها.

ترجمہ: ابو بکر زید بن وهب سے کہ لکھ بھیجا ہم کو عمر رضی اللہ عنہ نے کہ عورت بے اجازت اپنے شوہر کے نفل روزہ نہ رکھے۔

(۳۰) ابوبکر عن ابی عبید مولیٰ ابن ازہر شهادة العيد مع عمر بن الخطاب فبدأ بالصلوة قبل الخطبة وقال ان النبي ﷺ نهى من صوم هذين اليومين اما يوم الفطر فيوم فطركم من صيامكم واما يوم الاضحى فكلوا فيه من نسككم.

ترجمہ: ابو بکر ابو عبید مولیٰ ابن ازہر سے کہ میں نے عید کی نماز عمر ابن خطاب رضی اللہ تعالیٰ کے ہمراہ پڑھی تو آپ نے خطبہ سے پہلے نماز پڑھی اور فرمایا کہ نبی ﷺ نے ان دونوں (عید کے) دنوں میں روزہ رکھنے سے منع فرمایا ہے مگر عید الفطر تو تمہارے صوم سے افطار کرنے کا دن ہے۔ اور رہ گیا عید الاضحی سواں میں (تم کو حکم ہے کہ اپنی قربانیوں سے کھاؤ)۔

(۳۱) ابوبکر عن خرشة بن الحر رأيت عمر يضر أكف الناس في رجب حتى يضلعوها في الجفان ويقول كلوا فانما هو شهر كان يعظم اهل الجاهلية.

ترجمہ: ابو بکر خرشہ بن حر سے کہ دیکھا میں نے عمر رضی اللہ عنہ کو کہ ماہ رجب میں لوگوں کے ہاتھ پکڑتے تھے تاکہ وہ برتوں میں رکھیں اور فرماتے تھے کہ کھاؤ اس لئے کہ اہل جاہلیت اس میں کی تعظیم کرتے تھے۔

(۳۲) ابوبکر عن عوف بن مالک الاشجعی قال عمر صيام يوم من غير رمضان واطعام مساكين يعدل صيام يوم من رمضان قلت هذا في الذي افطر رمضان بعذر وآخر قضاءه حتى جاء رمضان آخر وعليه الشافعی.

(۱) معلوم ہوا کہ حالت جنابت میں صبح ہو جائے اور بعد صبح کے شل کیا جائے تو کچھ مضائقہ نہیں اس لئے کہ طہارت روزے میں شرط نہیں حتیٰ کہ اگر دن بھر کوئی شخص حالت جنابت میں رہے تب بھی اس کا روزہ صبح ہو جائے گا، ناپاک رہنے کی جو خرابیاں ہیں وہ روزے سے کچھ تعلق نہیں رکھتیں۔ ۱۲۔

ترجمہ: ابو بکر عوف بن مالک شعبی سے کہ فرمایا عمر رضی اللہ عنہ نے رمضان کے سوا اور دنوں میں روزہ رکھنا اور مسکینوں کو کھانا کھلادینا رمضان کے روزے کے برابر ہے،<sup>(۱)</sup> میں نے کہا کہ یہ حکم اس شخص (کے حق) میں ہے جو رمضان کا (روزہ) کسی غدر سے افطار کرے اور اس کی قضاۓ رکھے یہاں تک کہ دوسرا رمضان آجائے اسی مسئلہ پر امام شافعی<sup>(۲)</sup> ہے۔

(۳۳) سئیل ابن عمر عن صوم عرفۃ قال حججت مع النبی صلی اللہ علیہ وآلہ وسلم فلم يصمہ و مع ابی بکر فلم يصمہ و مع عمر فلم يصمہ . (الترمذی)

ترجمہ: ابن عمر رضی اللہ عنہ سے عرفہ کے روزہ کے بابت پوچھا گیا تو انہوں نے کہا کہ میں نے نبی ﷺ کے ساتھ حج کیا اور آپ نے اس کا روزہ نہیں رکھا اور ابو بکر صدیق<sup>(۳)</sup> کے ساتھ بھی حج کیا انہوں نے روزہ نہیں رکھا اور عمر<sup>(۴)</sup> کے ساتھ بھی حج کیا انہوں نے بھی روزہ نہیں رکھا۔ (ترمذی)

(۳۴) ابوبکر عن عبدالرحمن بن قاسم کان عمر لا يصومه يعني يوم

#### عاشراء

ترجمہ: ابو بکر عبدالرحمٰن بن قاسم سے کہ عمر رضی اللہ عنہ اس کا یعنی عاشوراء کا روزہ نہ رکھتے تھے۔

(۳۵) ابوبکر عن بکرة بن عبدالرحمن ان عمر ارسل الی عبدالرحمن بن الحارث ان تسحروا صبح صائما

ترجمہ: ابو بکر بن عبدالرحمٰن سے کہ عمر<sup>(۵)</sup> نے عبدالرحمٰن بن حارث سے یہ کہلا بھیجا کہ اے عبدالرحمٰن آج سور کھانا اور صبح کو روزہ دار رکھنا۔<sup>(۶)</sup>

(۳۶) ابوبکر عن قیس عن ابیہ عن عمر لا باس بقضاء رمضان فی العشر يعني عشر ذی الحجه.

ترجمہ: ابو بکر قیس سے وہ اپنے باپ سے وہ حضرت عمر رضی اللہ عنہ سے کہ رمضان کی قضا ذی الحجه کے (پہلے) عشرے<sup>(۷)</sup> میں رکھنا کچھ حرج نہیں۔

(۱) میری فہم ناقص میں اس اثر میں مذکور اور بے طاقت بوڑھے کا حکم بیان ہوا ہے مذکور کو تو بعد رمضان کے روزے رکھ لینا چاہیے، اور بے طاقت بوڑھے کو جو روزے کے عوض کھانا کھلانا چاہئے یہی مذهب حنفیہ کا ہے۔

(۲) یہ حکم وجوب ظاہر کرنے کے لئے نہیں ہے۔

(۳) دوسری تاریخ اس سے مستثنی ہے کیونکہ اس دن روزے کا جائز نہ ہونا خود حضرت فاروق<sup>(۸)</sup> کے قول سے اور ثابت ہو چکا ہے۔

(۳۷) ابو بکر عن ابن عباس عن عمرٌ لقد علمتم ان رسول اللہ ﷺ قال فی لیلۃ القدر اطلبوها فی العشر الاواخر.

ترجمہ: ابو بکر ابن عباس سے وہ حضرت عمر رضی اللہ عنہ سے کہ بے شک تم لوگوں کو معلوم ہے کہ نبی ﷺ نے لیلۃ القدر (۱) کی بابت میں فرمایا ہے کہ اس کو خیر عشرے میں تلاش کرو۔

(۳۸) ابو بکر عن زر کان عمر و حذیفہ و ابی لا یشکون لیلۃ سبع وعشرين.

ترجمہ: ابو بکر زر سے کہ عمر اور حذیفہ اور ابی رضی اللہ عنہم لیلۃ القدر کی ستائیسویں تاریخ ہونے میں شک نہ کرتے تھے۔

(۳۹) ابو بکر عن قطبه ابن مالک ان عمر رأى قوماً اعتكفاً في المسجد وقد ستروا فانکره وقال ما هذا قالوا إنما نسترون على طعامنا قال فاستروا فإذا طعمتم فاهتكوه.

ترجمہ: ابو بکر قطبہ بن مالک سے کہ عمر رضی اللہ عنہ نے کچھ لوگوں کو دیکھا کہ انہوں نے مسجد میں اعتکاف کیا ہے اور پردہ ڈال رکھا ہے، پوچھا کہ یہ پردہ کیوں ڈال رکھا ہے، ان دونوں نے جواب دیا کہ ہم نے اپنے کھانے کو چھپاتے ہیں، آپ نے فرمایا جب کھانا کھاؤ تو پردہ ڈال لو اور جب کھا چکو تو الٹ دو۔

(۴۰) عن ابن عمر ان عمر سأله النبي ﷺ قال كنت نذرت في الجاهلية ان اعتكف ليلة في المسجد الحرام قال فاوف بذرك. (البخاري)

ترجمہ: ابن عمر سے کہ عمر رضی اللہ عنہ نے نبی ﷺ سے عرض کیا کہ میں نے جاہلیت میں ایک رات کعبہ میں اعتکاف کرنے کی نذر کی تھی آپ نے فرمایا کہ اپنی نذر پوری کر لے (۱)۔ (بخاری)

(۱) اعتکاف کے بیان میں حاشیہ پر لیلۃ القدر کے بارے میں علماء کا اختلاف لکھ چکے ہیں، ہاں یہ بھی لکھ دیا ہے کہ اکثر احادیث سے رمضان کے آخری عشرے بلکہ ستائیسویں تاریخ میں لیلۃ القدر کا ہونا معلوم ہوتا ہے۔ ۱۲۔

(۲) بعض لوگوں نے اس اثر سے حجۃ پر اعتراض کیا ہے کیونکہ ان کے نزدیک اعتکاف میں صوم شرط ہے اور اس اثر میں رات کا ذکر ہے رات کو روزہ کہاں معلوم ہوا کہ اعتکاف میں صوم شرط نہیں، اس اعتراض کے وجہ پر ہیں (۱) حجۃ کے نزدیک ہر اعتکاف میں صوم شرط نہیں ہے بلکہ اعتکاف واجب میں شرط ہے اور یہ حضرت عمر کا اعتکاف داجب تھا کیونکہ جاہلیت کی نذر تھی اسلام کے بعد اس کا پورا کرنا ضروری نہیں باقی رہا تھا کہ ان کو حکم دینا سو یہ بطور استحباب کے لئے (۲) صحیح مسلم میں اس حدیث میں یوماً کا لفظ بھی ہے پس معلوم ہوا کہ رات دن دونوں کی اعتکاف کی نذر تھی۔ ۱۲۔

# علم الفقه حصہ چہارم

## زکوٰۃ

بسم الله الرحمن الرحيم

الحمد لله الذي بعث الينا از کی المرسلین بالشريعة  
السهله البيضا وكتاب مبين . سيد نامحمدأ المحمود في زبر  
الاولين . فصلی الله عليه وعلى آلہ وصحبہ الذین بهم تکامل  
نصاب الدین ورضی عنہم رب العالمین ۴

جب حق سبحانہ کی نامہ دعائیت سے جو اس بندہ ناجیز پر ہے علم الفقه کی تیسری جلد ختم ہو چکی جس میں صوم کا بیان ہے تو اب میں اس چوتھی جلد کو شروع کرتا..... ہوں اس میں زکوٰۃ کا بیان ہو گا، قادر ذوالجلال محض اپنے فضل و کرم سے اس جلد کو بھی اپنی مرتضی کے موافق اتمام کو پہنچائے اور مسلمانوں کو اس سے بھی دیساہی منتفع فرمائے جیسا پہلی تین جلدوں سے منشفع فرمایا اور مجھے حق لکھنے اور خطاسے بچنے کی توفیق دے ویرحم الله عبداً ما امیناً میں اپنے پروڈگار کے احسان کا شکر کس طرح ادا کروں کہ اس نے مجھے جیسے ناقابل اور ناجیز کو اس دینی خدمت کے لئے منتخب فرمایا جس سے آج صد مسلمانوں کو فائدہ پہنچ رہا ہے۔ مجھ ہے ۔

داد حق را قابلیت شرط نیست

بلکہ شرط قابلیت داد اوست

فَلِلّهِ الْحَمْدُ أولاً وَاخْرَأً. زکوٰۃ کے معنی لغت میں طہارت اور برکت اور بڑھتے کے ہیں اور اصطلاح شریعت میں اپنے مال کی مقدار میں کے اس جز کا جس کو شریعت نے مقرر کر دیا ہے کسی مستحق کو مال کا بنا دینا چونکہ اس فعل نے باقی مال پاک ہو جاتا ہے اور اس میں حق تعالیٰ کی طرف سے برکت عنایت ہوتی ہے اور اس مال کی دنیا میں بھی ترقی ہوتی ہے اور آخرت میں اللہ پاک اس کا دس گناہ بلکہ اس سے بھی زیادہ ثواب عطا فرماتا ہے اس لئے اس کا نام زکوٰۃ رکھا گیا۔

زکوٰۃ بھی نماز کی طرح تمام انبیاء کی امتوں پر فرض تھی ہاں اس کی مقدار اور اس مال کی تحدید میں جس پر زکوٰۃ فرض ہو ضرور اختلاف رہا اور یہ بھی یقینی ہے کہ اسلام میں اس کے متعلق بہت آسان احکام ہیں، اگلی امتوں پر اتنی آسانی نہ تھی۔

## زکوٰۃ کی فضیلت اور اس کی تاکید

زکوٰۃ کی فضیلت اور تاکید کے لئے یہ بات کیا کم ہے کہ قرآن مجید میں بتیں جگہ تو اس کا ذکر نماز جیسی عظیم الشان عبادت کے ساتھ فرمایا گیا ہے اور بہت جگہ اس کا ذکر علیحدہ بھی ہے اس کے ادا کرنے والوں کو لکش اور سچے وعدوں سے عزت دی گئی ہے اور اس کے ادا سے باز رہنے والوں کو ایسے سخت سخت عذاب کی خبر دی گئی ہے کہ خدا جانتا ہے ایمان والوں کے دل اس عذاب کے خیال کرنے سے کانپ اٹھتے ہیں، آفریں ہے لان لوگوں کی مردانہ ہمت پر جو اس عذاب کے برداشت کرنے کو تیار ہو گئے ہیں۔

زکوٰۃ اسلام کا ایک بڑا رکن ہے اس کی فرضیت قطعی ہے، مگر اس کا کافر اور تارک اس کا فاسق ہے اب میں بطور نمونہ چند آیات و احادیث زکوٰۃ کی تاکید کے متعلق نقل کرتا ہوں آیات  
 (۱) هدی للّمتقینَ الّذينَ يُؤمِنُونَ بِالْغَيْبِ وَيَقِيمُونَ الصَّلَاةَ وَمَما زَرْتُمْ يَنفَقُونَ۔

(بقرہ)

ترجمہ:- (قرآن) ان پر ہیزگاروں کے لئے ہدایت ہے جو غیر پر ایمان رکھتے ہیں اور نماز پڑھا کرتے ہیں اور جو ہم نے ان کو دیا ہے اس سے ہماری راہ میں خرچ کرتے ہیں یہ آیت قرآن مجید کی ہدایت سے فیضیاب ہونے کا نہیں لوگوں سے وعدہ کیا گیا جو نماز پڑھتے ہیں اور زکوٰۃ دیتے ہیں۔

(۲) وَاقِيمُوا الصَّلَاةَ وَاتُّوا الزَّكُوٰۃَ وَارْكُعوا مَعَ الرَاكِينَ (بقرہ)

ترجمہ:- اور نماز پڑھا کرو اور زکوٰۃ دیا کرو اور نماز پڑھنے والوں کے ساتھ (مل کر جماعت سے) نماز پڑھا کرو۔

(۳) وَاقِيمُوا الصَّلَاةَ وَاتُّوا الزَّكُوٰۃَ وَمَا تَقْدِمُوا لَا نَفْسَكُمْ مِنْ خَيْرٍ تَجْدُوهُ

عند اللہ (بقرہ)

ترجمہ:- اور نماز پڑھا کرو اور زکوٰۃ دیا کرو اور (یقین کر لو کہ) جو نیکی تم اپنے لئے (مرنے سے) پہلے کر لو گے اس (کے ثواب) کو تم اللہ کے بیہاں پاؤ گے۔

(۳) لکن البر من امن بالله والملائكة والنبيين واتي المال على جبه ذوى القربي واليتimi والمساكين وابن السبيل والسائلين وفي الرقاب واقام الصلوة واتي الزكوة (الى قوله تعالى) اولنک الذين صدقوا او اونک هم المتقوون (بقرہ)  
ترجمہ:- لیکن نیک وہ شخص ہے جو اللہ پر اور (اس کے) فرشتوں اور پیغمبروں پر ایمان لائے اور اللہ کی محبت پر (اپنے قرابت والوں اور تیمبوں اور غریبوں کو اور مسافروں کو اور سوال کرنے والوں کو مال دے اور غلاموں (کے آزاد کرانے) میں (خرج کرے) اور نماز پڑھے اور زکوٰۃ دے، یہی لوگ ہیں جو سچے (ایماندار ہیں) اور یہی لوگ پر ہیزگار ہیں، دیکھئے اس آیت میں سچے ایماندار اور پر ہیزگار ہونے کا حصر ان صفات پر کر دیا گیا۔

(۴) يَا أَيُّهَا الَّذِينَ آمَنُوا إِنْفَقُوا مِمَّا رَزَقْنَاكُمْ مِنْ قَبْلِ إِنْ يَأْتِيَ يَوْمٌ لَّا يُبْعِدُ فِيهِ  
وَلَا خَلْةٌ وَلَا شفاعة (بقرہ)

ترجمہ:- اے ایمان والو جو کچھ ہم نے تم کو دیا اس سے کچھ (ہماری راہ میں) خرچ کرو اس دن کے آنے سے پہلے جس میں نہ خریدو فروخت ہو گی اونہ (کسی کی) دوستی اور سفارش کام (آنے گی)

(۵) مُثُلُ الَّذِينَ يَنْفَقُونَ أَمْوَالَهُمْ فِي سَبِيلِ اللهِ كَمُثُلُ حَبَّةِ الْبَقْتِ سَبْعَ سَنَابِلَ  
فِي كُلِّ سَبْلَةِ مائِةِ حَبَّةٍ وَاللهُ يَضَعِفُ لِمَنْ يَشَاءُ (بقرہ)

ترجمہ:- ان لوگوں کے مال کا حال جو اللہ کی راہ میں اپنے مال خرچ کرتے ہیں اس دانے کے مثل ہے جو سات بالیاں نکالے اور ہر بالی میں سودا نے ہوں (یعنی ایک چیز کا ثواب سات سو گناہ ملے گا) اور اللہ جس کے لئے چاہتا ہے اس سے (بھی) بڑھادیتا ہے۔

(۶) يَا أَيُّهَا الَّذِينَ آمَنُوا إِنْفَقُوا مِنْ طَيِّباتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ (بقرہ)

ترجمہ:- اے ایمان والو اپنی پاک کمائیوں سے اور اس چیز سے جو ہم نے تمہارے لئے زمین سے نکالی ہے (ہماری راہ میں) خرچ کرو۔

(۸) ان تبدوا الصدقات فنعمتكم وان تخفوها وتتوهها القراء فهو

خير لكم ويکفر عنكم سیئاتكم (بقرہ)

ترجمہ:- اگر تم صدقے ظاہر کر (کے دو) تو وہ (بھی) اچھا ہے اور اگر ان کو چھپا اور نقیروں کو دو تو وہ تمہارے لئے (زیادہ) مفید ہے اور تمہارے گناہ تم سے دور کر دے گا۔

(۹) الذين ينفقون اموالهم بالليل والنellar سراً وعلانية فلهم اجرهم عند

ربهم ولا خوف عليهم ولا هم يحزنون (بقرہ)

ترجمہ:- جو لوگ اپنے مال دن رات کھلے اور چھپے (اللہ کی راہ میں) خرج کرتے ہیں تو ان کے لئے ان کی مزدوری ان کے پور دگار کے پہاں ہے اور (وہاں) نہ ان پر خوف ہو گا نہ غمگین ہوں گی۔

(۱۰) والْمُقِيمِينَ الصلوة والموتون الزكوة والمومنون بالله واليوم الآخر

اولنک سنتیہم اجر اعظمیما (بقرہ)

ترجمہ:- اور نماز پڑھنے والے اور زکوٰۃ دینے والے اور اللہ پر اور قیامت پر ایمان رکھنے والے یہی لوگ ہیں جن کو ہم بڑا اچھا بدلہ دیں گے۔

(۱۱) وَقَالَ اللَّهُ أَنِّي مَعَكُمْ لَئِنْ أَقْمَتُمُ الصلوة وَأَتَيْتُمُ الزَّكوة وَآمْنَتُم بِرَسْلِي  
وَعَزَّزْتُمُوهُمْ وَاقْرَضْتُمُ اللَّهَ قرضاً حسناً لَا كُفُرُنَّ عَنْكُمْ سِيَّئَاتُكُمْ وَلَا دُخْلُنَّكُمْ  
جَنَّتَ تَجْرِي مِنْ تَحْتِهَا الْأَنْهَارُ۔ (مائده)

ترجمہ:- اور اللہ نے اہل کتاب سے فرمایا کہ اگر تم نماز پڑھتے رہو اور زکوٰۃ دیتے رہو اور میرے (سب) پیغمبروں پر ایمان لاو اور ان کی مدد کرو اور اللہ کو قرض حسنہ دو تو میں تمہاری ساتھ ہوں اور بے شک میں تمہارے گناہ تم سے دور کر دوں گا اور ضرور تمہیں ایسے باغوں میں داخل کروں گا جن کے (درختوں کے) نیچے نہیں بہرہ ہی ہیں۔

(۱۲) وَرَحْمَتِي وَسْعَتْ كُلَّ شَيْءٍ فَسَاكَبَهَا لِلَّذِينَ يَقْنَوْنَ وَيُوتَنَ الزَّكوة

والذين هم بايضاً يوم منون۔ (اعراف)

ترجمہ:- اور میری رحمت ہر چیز کو شامل ہے پس عنقریب میں اس کو ان لوگوں کے لئے مقرر کر دوں گا جو پر ہیزگار ہیں اور زکوٰۃ دیتے ہیں اور وہ لوگ جو ہماری آئیوں پر ایمان لا یا کرتے ہیں۔

(۱۳) انما المؤمنون الذين اذا ذكر الله وجلت قلوبهم وادا تليت عليهم اياته زادتهم ايماناً وعلى ربهم يتوكلون الذين يقيمون الصلوة وهم مارزقناهم ينفقون اولئک هم المؤمنون حقا لهم درجت عند ربهم ومغفرة ورزق كريم (انفال)

ترجمہ:- مومن وہی لوگ ہیں کہ جب (ان کے سامنے) اللہ کا ذکر کیا جائے تو ان کے دل ڈر جائیں اور جب ان کو اللہ کی آیتیں پڑھ کے سنائی جائیں تو ان کا ایمان بڑھ جائے اور وہ اپنے پروردگار ہی پر بھروسہ کرتے ہیں وہ (ایسے) لوگ (ہیں) کہ نماز پڑھتے ہیں اور جو کچھ ہم نے دیا ہے اس سے (ہماری راہ میں) خرچ کرتے ہیں یہی لوگ سچے ایمان دار ہیں انہیں کے لئے ان کے پروردگار کے یہاں (بڑے) درجے ہیں اور بخشش اور عمدہ رزق ہے اس آیت کا حصر بھی دیکھنے کے قابل ہے۔

(۱۴) فَإِن تَابُوا وَأَقَامُوا الصَّلَاةَ وَآتُوا الزَّكُوَةَ فَخَلُوا سَبِيلَهُمْ . (توبہ)

ترجمہ:- پھر اگر یہ لوگ توبہ کر لیں اور نماز پڑھنے لگیں اور زکوٰۃ دینے لگے تو ان کی راہ (نہ بند کرو اور ان کو تکلیف نہ دو بلکہ ان کو) چھوڑ دو۔ معلوم ہوا کہ جو شخص زکوٰۃ نہ دیتا ہو وہ اسلام کی ایمان میں نہیں ہے اسی سبب سے حضرت صدیق رضی اللہ عنہ نے زکوٰۃ نہ دینے والوں سے جہاد کیا۔

(۱۵) فَإِن تَابُوا وَأَقَامُوا الصَّلَاةَ وَآتُوا الزَّكُوَةَ فَاخْوَانُكُمْ فِي الدِّينِ (توبہ)

ترجمہ:- پھر اگر یہ لوگ توبہ کر لیں اور نماز پڑھنے لگیں اور زکوٰۃ دینے لگیں تو دین میں وہ تمہارے بھائی ہیں، معلوم ہوا کہ جو لوگ زکوٰۃ نہیں دیتے وہ دینی بھائی نہیں ہیں ذرا اس بات پر غور کیجئے کہ کہاں تک پہنچتی ہے۔

(۱۶) وَيَقِيمُونَ الصَّلَاةَ وَيَوْمَ الزَّكُوَةِ وَيَطِيعُونَ اللَّهَ وَرَسُولَهُ أَوْلَئِكَ سِيرَ حَمْهُمُ اللَّهُ . (توبہ)

ترجمہ:- اور نماز پڑھتے ہیں اور زکوٰۃ دیتے ہیں اور اللہ اور اس کے رسول کی اطاعت کرتے ہیں اور یہی لوگ ہیں کہ عنقریب اللہ تعالیٰ ان پر مہربانی کرے گا۔

(۱۷) خذْ مِنْ أَمْوَالِهِمْ صَدَقَةً تَطْهِيرًا وَتَزْكِيَّةً بِهَا (توبہ)

ترجمہ:- (اے نبی) ان کے مالوں سے تم صدقہ لوجس کے ذریعہ سے تم ان کو

(گناہوں سے) پاک کرو اور ان (کے دلوں کو) صاف کرو۔ معلوم ہوا کہ صدقہ دینا گناہوں کی معافی کا سبب ہے۔

(۱۸) وَأَوْصَانِي بِالصَّلَاةِ وَالزَّكُوَةِ مَا دَمْتَ حَيَا (مریم)

ترجمہ:- اور حضرت سُلیمان علیہ السلام نے فرمایا کہ اللہ نے مجھے نماز اور زکوٰۃ کا حکم دیا ہے جب تک کہ میں زندہ ہوں۔ معلوم ہوا کہ زکوٰۃ صرف شریعت اسلامیہ کے ساتھ خاص نہیں بلکہ تمام پیغمبروں کو اس کا حکم دیا گیا ہے، علماء نے لکھا ہے کہ انبیاء علیہم السلام (۱) پر زکوٰۃ فرض نہیں حضرت سُلیمان علیہ السلام کو حکم دینے سے یہ مقصود ہے کہ وہ اپنی امت کو اس کی تعلیم کریں۔

(۱۹) وَكَانَ يَا مَرَاهِلَهِ بِالصَّلَاةِ وَالزَّكُوَةِ وَكَانَ عِنْدَهُ رَبِّهِ مَرْضِيَا

(مریم)

ترجمہ:- اور (حضرت اسماعیل علیہ السلام) اپنے کنبے کو نماز (پڑھنے) اور زکوٰۃ (دنے) کا حکم دیا کرتے تھے اور وہ اپنے پروردگار کے نزدیک پسندیدہ تھے، دیکھئے زکوٰۃ کی تعلیم کو اللہ پاک نے ایک اول المعزز پیغمبر کی تعریف میں ذکر فرمایا۔

(۲۰) وَأَوْحَيْنَا إِلَيْهِمْ فَعْلَ الْخَيْرَاتِ وَأَقَامَ الصَّلَاةَ وَإِيتَاءَ الزَّكُوَةِ وَكَانُوا

لنا عابدین (انبیاء)

ترجمہ:- اور ہم نے ان کی طرف نیکیوں کے کرنے اور نماز پڑھنے اور زکوٰۃ دینے کا حکم بھیجا اور وہ ہمارے عبادت گزار تھے۔

(۲۱) قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ وَالَّذِينَ هُمْ

لِلزَّكُوَةِ فَاعْلُونَ (مومنون)

(۱) علماء نے انبیاء پر زکوٰۃ فرض نہ ہونے کا سبب یہ بیان کیا کہ زکوٰۃ کی غرض گناہوں سے پاک ہوتا ہے اور انہیاء یوں ہی گناہوں سے پاک ہوتے ہیں مگر یہ وجہ درست نہیں معلوم ہوتی اس لئے کہ زکوٰۃ حق مال ہے خواہ صاحب مال گناہوں سے پاک ہو یا نہ ہو بلکہ اصل وجہ اس کی جو میری فہم ناقص میں آتی ہے یہ ہے کہ انبیاء علیہم السلام اللہ پاک کے پورے اور کامل بندے ہوتے ہیں ان کا حال بالکل ویسا ہی ہوتا ہے جیسا رائق (غلام) کا کہ کوئی چیز اس کی ملک نہیں ہوئی اس کے ہاتھ میں چاہے جتنا مال آئے سب اس کے مال کا ہوتا ہے اسی طرح انبیاء علیہم السلام کسی کی چیز کے مال ک نہیں ہوتے جو کچھ ان کے ہاتھ میں آجائے وہ سب اللہ کا ہے پس جب وہ کسی مال کے مال کی چیز نہیں ہوتے تو زکوٰۃ کس چیز کی دیں یہی سبب ہے کہ ان کے مال میں وراشت جاری نہیں ہوتی اور اسی کی طرف اس صحیح حدیث میں ارشاد ہے کہ نحن معاشر الانبیاء لا نورث ماتر کناہ صدقہ یعنی ہم گروہ انبیاء کسی کو اپنا وارث نہیں بناتے جو کچھ ہم چھوڑیں وہ صدقہ ہے اسی سبب سے آنحضرت ﷺ کے مال متрод کے سے آپ کی ازواج اور بیانات کو حصہ نہیں دیا گیا۔ ۱۲۔

ترجمہ:- پیشک کامیاب ہوں گے وہ ایماندار جو اپنی نماز میں خشوع کرتے ہیں اور جوز کوہ (ادا) کرنے والے ہیں۔

(۲۲) قل لِعَبَادِي الَّذِينَ آمَنُوا يَقِيمُوا الصَّلَاةَ وَيَنفَقُوا مِمَّا رَزَقْنَاهُمْ سِرًا وَعَلَانِيَةً مِنْ قَبْلِ أَنْ يَاتِيَ يَوْمَ لَا بَيْعٌ فِيهِ وَلَا خَلَالٌ (رعد)

ترجمہ:- (اے نبی) میرے ان بندوں سے جو ایمان لائے ہیں کہہ دو کہ نماز پڑھا کریں اور جو کچھ ہم نے ان کو دیا ہے اس میں سے کچھ (ہماری راہ میں) چھپے اور کھلے خرچ کیا کریں اس دن (یعنی قیامت کے آنے سے پہلے جس میں نہ خرید و فروخت ہوگی اور نہ (لوگوں کی) دوستی (کام آئے گی)

(۲۳) رَجَالٌ لَا تَلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَاقِمُ الصَّلَاةَ وَايَتِأَءُ الزَّكُوْةَ يَخافُونَ يَوْمًا تَقْلِبُ فِيهِ الْقُلُوبُ وَالْأَبْصَارُ (نور)

ترجمہ:- ایسے مرد کہ ان کو کوئی تجارت اور کوئی بیع اللہ کی یاد سے اور نماز پڑھنے سے اور زکوہ دینے سے غافل نہیں کرتی وہ اس دن (یعنی قیامت) سے ڈرتے ہیں جن میں (خوف کے مارے لوگوں کے) دل اور آنکھیں اللہ جائیں۔

(۲۴) وَلَا يَحْسِنُ الَّذِينَ يَبْخَلُونَ بِمَا آتَهُمُ اللَّهُ مِنْ فَضْلِهِ وَهُوَ خَيْرُ لَهُمْ بَلْ هُوَ شَرُّ لَهُمْ سِيْطَوْقُونَ مَا بَخْلُوَابِهِ يَوْمُ الْقِيمَةِ (آل عمران)

ترجمہ:- اور جو لوگ اللہ کی دئے ہوئے مال میں بخل کرتے ہیں وہ یہ نہ سمجھیں کہ بخل ان کے لئے منفی ہے بلکہ (وہ یقین کر لیں کہ) وہ ان کے لئے برا ہے، عنقریب قیامت کے دن جس چیز کے ساتھ انہوں نے بخل کیا ہے اس کا طوق انہیں پہنایا جائے گا، اس آیت کی توضیح حدیث سے ہوگی۔

(۲۵) وَالَّذِينَ يَكْنِزُونَ الْذَّهَبَ وَالْفَضَّةَ وَلَا يَنفَقُونَهَا فِي سَبِيلِ اللَّهِ فَبَشِّرُهُمْ بِعِذَابٍ يَمِيمٍ يَوْمَ يَحْمَى عَلَيْهَا فِي نَارِ جَهَنَّمَ فَتَكُوْيُ بِهَا جَبَاهُهُمْ وَجْنُو بِهِمْ وَظَهُورُهُمْ هَذَا مَا كَنَزْتُمْ لَا نَفْسٌ كُمْ فَذَوْقُوا مَا كُنْتُمْ تَكْنِزُونَ.

ترجمہ:- اور جو لوگ سونا اور چاندی جمع کرتے ہیں اور اس کو اللہ کی راہ میں خرچ نہیں کرتے تو (اے نبی) تم ان کو ایک دردناک عذاب کی خوشخبری دے دو جس دن کہ وہ (سونا چاندی) دوزخ کی آگ میں گرم کیا جائے گا پھر اس سے ان (بدنصیبوں) کی پیشانیاں اور ان

کے پہلو اور ان کی پیٹھیں داغی جائیں گی (اور ان سے کہا جائے گا) کہ یہ وہی (سونا چاندی) جس کو تم نے اپنے لئے جمع کیا تھا اپس (اب) جو تم نے جمع کیا تھا اس (کے مزے) کو چکھو۔ اللہ اکبر کسی سخت وعید ہے کہ سختے سے دل کا نپتا ہے، اے مہریاں پروردگار اپنے فضل و کرم کی طرف نظر فرم اور اس ناقابل برداشت عذاب سے اپنے برگزیدہ نبی کی مرحوم امت کو بچائے ان آیات کے دیکھنے کے بعد ہر شخص سمجھ سکتا ہے کہ ذکوٰۃ کی کس قدر تاکید اللہ پاک کو منظور ہے نماز اور زکوٰۃ کے سوا کسی عبادت کا اس قدر ذکر قرآن مجید میں نہیں ہے گواں کے مسائل روزہ کی طرح بیان نہیں فرمائے گئے، یہ نہ خیال کرنا چاہئے کہ جس قدر آئیوں میں ذکوٰۃ کا ذکر ہے ہم نے وہ سب یہاں لکھ دی ہیں بلکہ بھی بہت سی آیتیں باقی ہیں جن کو ہم نے طول کے سب سے نہیں ذکر کیا اب ذرا ایک سرسری نظر سے احادیث کو بھی دیکھئے۔

احادیث (۱) نبی ﷺ سے مروی ہے کہ آپ نے فرمایا کہ اگر میرے پاس احمد پھاڑ کے برابر سونا ہو تو مجھ کو یہی اچھا معلوم ہو گا کہ تین دن بھی نہ گزرنے پائیں کہ وہ سب خرچ ہو جائے اور میرے پاس کچھ بھی نہ رہ جائے (صحیح بخاری)

(۲) ابو ہریرہؓ راوی ہیں کہ نبی ﷺ نے فرمایا ہر صبح کو دو فرشتے آسمان سے اترتے ہیں ایک یہ دعا کرتا ہے کہ اے اللہ تعالیٰ کو اس کے مال کا بدل عنایت فرماء، دوسرا دعا کرتا ہے کہ اے اللہ تعالیٰ کو ہلاکت نصیب کر (بخاری و مسلم)

(۳) ابو ہریرہؓ راوی ہیں کہ نبی ﷺ نے فرمایا تعالیٰ اللہ سے قریب ہے، جنت سے بھی قریب ہے، لوگوں سے بھی قریب ہے اور دوزخ سے بعید ہے اور بخل اللہ سے بھی بعید ہے، جنت سے بھی بعید ہے، لوگوں سے بھی بعید ہے اور دوزخ سے قریب ہے اور بے شک تھی جاہل بخل عابد سے اللہ کو زیادہ پسند ہے۔ (ترمذی)

شیع مصلح الدین شیرازی نے اسی حدیث کی طرف اشارہ کر کے فرمایا ہے

بخل ار بود زاہد بحدو بر  
بہشتی نباشد بحکم خمر

(۴) ابوذر غفاری رضی اللہ عنہ کہتے ہیں کہ میں ایک مرتبہ نبی ﷺ کے حضور میں حاضر ہوا آپ کعبہ مکرہ کے سامنے میں بیٹھے ہوئے تھے مجھ کو دیکھ کر فرمانے لگے کہ پروردگار کعبہ کی قسم وہی لوگ نقصان پانے والے ہیں، میں نے پوچھا کہ وہ کون لوگ ہیں، ارشاد ہوا کہ جن کے پاس

مال زیادہ ہو۔ مگر ہاں جو اس مال کو آگے سے پیچھے سے اور داہنے سے اور باعث میں سے اللہ کی راہ میں خرج کریں۔ اور ایسے کم لوگ ہیں (صحیح بخاری)

(۵) نبی ﷺ نے فرمایا کہ جس کو اللہ مال دے اور وہ اس کی زکوٰۃ نہ ادا کرے تو اس کا مال قیامت کے دن اس کے لئے سانپ کی شکل میں ظاہر کیا جائے گا وہ اس کے دونوں جبڑوں کو اپنے منہ میں لے لے گا یعنی اس کو کاٹے گا اور کہے گا کہ میں تیرا مال ہوں۔ پھر آپ نے اس آیت کی تلاوت فرمائی ولا یحببن الدین ییخلون. الآیة۔ (صحیح بخاری)

(۶) ایک مرتبہ نبی ﷺ نے دعورتوں کے ہاتھ میں سونے کے لفٹن دیکھے تو ان سے پوچھا کہ ان کی زکوٰۃ دیتی ہو یا نہیں انہوں نے عرض کیا کہ نہیں تب آپ نے فرمایا کہ کیا تم کو یہ منتظر ہے کہ اس کے بد لے میں تم کو آگ کے لفٹن پہنانے جائیں انہوں نے عرض کیا کہ نہیں، آپ نے فرمایا اس کی زکوٰۃ دیا کرو (ترمذی)

(۷) نبی ﷺ نے ایک دن اپنے اصحاب سے مخاطب ہو کر فرمایا کہ تم میں سے کوئی شخص بکری کو اپنی گردن پر لادے ہوئے قیامت میں میرے پاس نہ آئے اور مجھے پکارے یعنی مجھ سے مدد چاہے اور میں اس سے کہہ دو کہ میں تیرے لئے کچھ نہیں کر سکتا میں نے تو تم لوگوں کو احکام الٰہی سنادیے تھے اور کوئی شخص اونٹ کو اپنی گردن پر لادے ہوئے میرے پاس نہ آئے اور مجھے پکارے اور میں کہہ دو کہ میں تیرے لئے کچھ نہیں کر سکتا میں تبلیغ کر چکا۔ (صحیح بخاری)  
ذرا اس حدیث کو دیکھئے زکوٰۃ نہ دینے والے کو کیسے سخت عذاب کی خبر دی گئی ہے کہ وہ بکری اور اونٹ جن کی زکوٰۃ نہیں دی گئی اس کی گردن پر سوار ہوں گے سب سے زیادہ مصیبت یہ ہے کہ نبی ﷺ اس کی شفاعت سے انکار فرماتے ہیں، اب کہیئے زکوٰۃ نہ دینے والوں کا کہاں ٹھکانہ ہے۔

(۸) حضرت ابو ہریرہؓ نبی ﷺ سے راوی ہیں کہ جو شخص پاک کمائی سے ایک خرے کے برابر بھی صدقہ کرتا ہے تو اللہ خود اس کو اپنے ہاتھ میں لے کر اس کے ثواب کو بڑھاتا ہے جیسے تم اپنے پائے ہوئے بچے کی پرورش کرتے ہو یہاں تک کہ وہ ثواب ایک پہاڑ کے برابر ہو جاتا ہے۔ (صحیح بخاری)

(۹) قیامت کے دن جو سات آدمی اللہ کے سامنے میں ہوں گے ان میں نبی ﷺ نے اس شخص کو بھی بیان فرمایا ہے جو ایسا چھپا کے صدقہ دے کہ اس کے دوسرا ہاتھ کو بھی خبر نہ ہو۔ (صحیح

(بخاری)

(۱۰) ایک مرتبہ نبی ﷺ کی از واج نے آپ سے پوچھا کہ ہم میں سب سے پہلے آپ سے کون ملے گا ارشاد ہوا کہ جس کا ہاتھ تم سب میں بڑا ہو گا انہوں نے اس کا ظاہری مطلب سمجھ کر ایک لکڑی سے سب کے ہاتھ ناپے تو امام المؤمنین سودہؓ کا ہاتھ سب میں بڑا لکلا مگر جب سب سے پہلے امام المؤمنین نزینبؓ کا انتقال ہوا تو معلوم ہوا کہ ہاتھ کے بڑے ہونے سے سخاوت مراد تھی اور امام المؤمنین نزینبؓ سب سے زیادہ سخیہ تھیں۔ (صحیح مسلم)

اس حدیث کو دیکھئے صدقہ دینے کی کتفی فضیلت اس سے نکلتی ہے کیا کسی ایماندار کے نزدیک اس سے بڑھ کر کوئی اور نعمت ہو سکتی ہے کہ مرنے کے بعد نبی ﷺ کا قرب اس کو نصیب ہو حاشا و کلا یہ وہ نعمت ہے جس کے سامنے جنت بھی کوئی چیز نہیں۔

(۱۱) عدی بن حاتم رضی اللہ عنہ کہتے ہیں کہ میں نے نبی ﷺ کو یہ فرماتے ہوئے سنائے کہ اے لوگوآں سے بچو اگر چچو ہمارے کا ایک لکڑا ہی دے کر سکی (صحیح بخاری)

معلوم ہوا کہ صدقہ دینا چاہئے۔ کتفی ہی کم چیز ہو دوزخ سے نجات کا سبب ہوتا ہے ایک حدیث میں وارد ہوا ہے کہ صدقہ ہر بلا کر دور کرتا ہے اور ہر مرض کو اس سے شفا ہوتی ہے۔

(۱۲) نبی ﷺ کے حضور میں جب کوئی شخص کچھ مال صدقہ دینے کے لئے لاتا تو آپ بہت خوش ہوتے تھے اور اس کے لئے رحمت کی دعا فرماتے تھے چنانچہ ابو اوفی رضی اللہ عنہ جب اپنا صدقہ لائے تو آپ نے ان الفاظ سے دعا فرمائی اللهم صل علی آل ابی او فی اے اللہ رحمت نازل فرما ابی او فی کے خاندان پر۔ (صحیح بخاری)

یہاں تک تونبی ﷺ کے مقدس اقوال تھے اگر آپ کے حالات سخاوت ذکر کئے جائیں۔ اور صرف انہیں پر اکتفا کی جائے جو نہایت صحیح طریقوں سے مروی ہیں تب بھی ایک ضخیم دفتر کی ضرورت ہے۔

(۱۳) ایک مرتبہ نبی ﷺ نے عصر کی نماز پڑھی اور بعد اس کے بہت جدا آپ اٹھ کھڑے ہوئے اور مکان میں تشریف لے گئے اور تھوڑی دیر کے بعد باہر تشریف لائے، صحابہؓ نے اس خلاف عادت واقعہ کا سبب پوچھا تو ارشاد ہوا کہ سونے کا ایک لکڑا گھر میں رہ گیا تھا مجھے اچھا نہ معلوم ہوا کہ رات کو گھر میں رہے تو میں اس کو تقسیم کر آیا۔ (صحیح بخاری)

(۱۴) ایک مرتبہ مرض وفات میں نبی ﷺ کے چھ یا سات دینا ر حضرت عائشہ رضی اللہ عنہا

کے پاس تھے تو آپ نے حکم دیا کہ ان کو تقسیم کر دو حضرت ام المؤمنین فرماتی ہیں کہ مجھے آنحضرت ﷺ کی بیماری کے سبب سے کچھ خیال نہ رہا آپ نے پھر مجھ سے پوچھا کہ وہ دینار کیا ہوئے، میں نے عرض کیا کہ آپ کی بیماری کے سبب سے مجھ کو خیال نہیں رہا تب آپ نے ان کو اپنے ہاتھ میں رکھ کر فرمایا کہ اللہ کے نبی کا خیال ہے کہ اللہ سے اس حال میں ملاقات کرے کہ یہ اس کے پاس نہ ہو۔ (مسند امام احمد)

اب صحابہؓ کے حالات سینے کہ انہیں زکوٰۃ کے معاملات میں کسی سرگرمی ہوتی تھی اور صدقہ دینے پر کیسے حریص اور دلادہ تھے اور کیوں نہ ہوتے نبی ﷺ کی صحبت کا اثر کہاں جاسکتا ہے۔

**آثار صحابہ:-** سب سے بڑا واقعہ زکوٰۃ کے متعلق جو حضرت صدیق رضی اللہ عنہ کے زمانہ خلافت میں بلکہ خلیفہ ہوتے ہی ہوا یہ ہے کہ آنحضرت ﷺ کی دفات کے بعد کچھ لوگ زکوٰۃ کے منسکر ہو گئے اور یہ کہنے لگے کہ زکوٰۃ صرف نبیؐ کی زندگی میں فرض تھی آپ کے بعد اس کی فرضیت نہیں رہی۔ صحابہ نے ان لوگوں کو مرتد سمجھا اور ان سے اسی طرح جہاد کیا جیسے مرتدوں سے کیا جاتا ہے چنانچہ صحیح بخاری میں مروی ہے کہ حضرت ابو بکر صدیقؓ خلیفہ ہوئے اور عرب کے بعض لوگ مرتد ہو گئے اور حضرت صدیقؓ نے ان سے جہاد کا ارادہ کیا تو حضرت فاروقؓ نے ان سے عرض کیا کہ آپ ان سے کیوں جہاد کرتے ہیں۔

نبی ﷺ نے فرمایا ہے کہ جب کوئی لا الہ الا اللہ کہہ دے تو اس کا جان و مال میری طرف سے مامون ہو جاتا ہے، حضرت صدیقؓ نے جواب دیا کہ خدا کی قسم کہ جس نے نماز اور زکوٰۃ میں فرق سمجھا اس سے میں ضرور لڑوں گا خدا کی قسم اگر وہ اونٹ کا چھوٹا بچہ بھی نبی ﷺ کے سامنے دیتے تھے اور مجھ کو نہ دیں گے تو میں ان سے ضرور جہاد کروں گا۔ حضرت فاروقؓ فرماتے ہیں کہ میں سمجھ گیا کہ اللہ نے ابو بکرؓ کے دل میں یہ بات ڈالی ہے۔ پس مجھ کو یقین ہو گیا کہ یہ حق ہے۔

صحابہ میں بعض لوگ ایسے تھے کہ جو حاجت سے زائد ایک پیسہ کا بھی رکھنا حرام سمجھتے تھے۔ اور جو شخص ایسا کرے اس کے لئے وہی عذاب بیان کرتے تھے جو الذین یکتزوں۔ الایہ۔ میں مذکور ہے، حضرت ابوذر غفاری بدری رضی اللہ عنہ کا ذکر اس مقام پر خاص طور سے کیا جاتا ہے ان کو اس مسئلہ میں سخت غلوٰۃ تمام لوگ ان کے مخالف ہو گئے اسی کے سبب سے ان کو اپنا پیارا وطن مدینہ چھوڑنا پڑا۔ مگر اس مسئلے سے نہ پھرے اخیر وقت تک یہی کہتے رہے کہ زائد حاجت جو ایک پیسہ بھی رکھے گا وہ اسی سخت عذاب کا مستحق ہے اور صحابہ کی عموماً یہ عادت تھی کہ جس مسئلے کو نبی ﷺ سے اخذ کرتے تھے گوں اس کے اخذ کرنے میں اسے غلطی ہوئی ہو مگر پھر اس سے رجوع نہ

کرتے تھے۔ صحیح بخاری میں ہے کہ زید بن وہبؓ کہتے ہیں کہ ایک مرتبہ میراگزر مقامِ ربذه میں ہوا تو مجھ کو ابوذر غفاری رضی اللہ عنہ ملے میں نے ان سے پوچھا کہ آپ یہاں کیسے رہتے ہیں۔ انہوں نے کہا کہ میں شام میں تھا مجھ سے اور معاویہؓ سے اس آیت کی تفسیر میں اختلاف ہوا۔ والذین یکنزوں الذہب والفضۃ معاویہؓ کہتے تھے کہ یہ آیت الٰل کتاب کے حق میں ہے میں کہتا تھا نہیں ان کے اوہ مارے سب کے حق میں ہے تو انہوں نے حضرت عثمانؓ میری شکایت لکھ پہنچی۔ حضرت عثمانؓ نے مجھ کو مدینہ میں بلا یادیں والوں نے میرے پاس سخت ہجوم کیا کہ گویا اس سے پہلے انہوں نے مجھے دیکھا ہی نہیں تھا۔ میں نے حضرت عثمانؓ سے یہ کیفیت بیان کی انہوں نے کہا اگر تم چاہو تو مدینے سے باہر کسی اور قریب کے مقام میں جا کر ہوا سب سے میں یہاں پڑا ہو۔ حضرت ابوذرؓ کی یہ بھی عادت تھی کہ جہاں لوگوں کا مجمع دیکھتے تو زکوٰۃ کا وعظ ضرور کہتے۔ صحابہ کی تو یہ کیفیت تھی کہ جن کے پاس کچھ بھی نہ ہوتا تھا تو وہ صرف صدقہ دینے کے لئے مزدوری کرتے تھے، بوجہ لا دتے تھے، صحیح بخاری میں ابو مسعود النصاریؓ سے روایت ہے کہ جب صدقہ کی آیت اتری تو ہم بازار جا کر مزدوری کرتے تھے اور بوجہ اٹھاتے تھے جو کچھ ہم کوں جاتا اس کو صدقہ میں دیتے تھے، اللہ اکبر، اس حرص کو دیکھئے، کھانے کو میرا نہ تھا اگر صدقہ کے فضائل سن کر ان سے نہ رہا گیا خاص صدقہ کے لئے مزدوری کرتے تھے ایک مرتبہ بنی ہاشمؓ نے صحابہ کو صدقہ دینے کا حکم دیا، حضرت فاروقؓ تھرمتے ہیں کہ اس وقت اتفاق سے میرے پاس مال تھا میں اپنا نصف مال لے آیا اور اپنے دل میں کہا کہ اگر بھی ابو بکرؓ سے سبقت لے جاؤں گا تو وہ آج ہی کا دن ہو گا جب میں اپنا مال لایا تو بنی ہاشمؓ نے پوچھا کہ تم نے اپنے گھر والوں کے لئے کس قدر چھوڑ دیا؟ میں نے عرض کیا کہ اسی قدر، اور ابو بکرؓ اپنا کل مال لے آئے، ان سے بھی نبیؐ نے وہی پوچھا، انہوں نے عرض کیا کہ میں نے اپنے گھر والوں کے لئے اللہ اور اس کے رسولؐ کو چھوڑ دیا ہے تب میں نے کہا کہ میں ابو بکرؓ پر بھی سبقت نہ لیجا سکوں گا۔ (ترمذی) غرض کر اسی قسم کے اور بھی بہت سے واقعات ہیں جن سے صاف ظاہر ہے کہ صحابہؓ کو جیسی سرگرمی اور دلدہی زکوٰۃ کے متعلق تھی اس کی نظیر ملنا دشوار ہے۔

زکوٰۃ کے فضائل میں گو بظاہر ہم نے کچھ زیادہ بیان کیا۔ مگر درحقیقت اس کی جس قدر تاکید اور فضیلت شریعت اسلامیہ علی صاحبہ الصلوٰۃ والتحیۃ میں بیان فرمائی گئی ہے اس کا ایک شرہ بھی بیان نہیں ہوا، لیکن میں امید رکھتا ہوں کہ جس کے دل میں ایک ذرہ برابر بھی ایمان ہے اور وہ یہ بیان

سمجھتا ہے کہ ایک دن مجھ کو خداوند رب العزت کے حضور میں جانا ہے وہ ان قدر قلیل تاکیدوں کے دیکھنے کے بعد بھی اس امر کی جرأت نہیں کر سکتا کہ ادائے زکوٰۃ میں ذرا بھی کوتا ہی کرے، کیا کسی میں ایسی طاقت ہے کہ ان عذابوں کی برداشت کر لے جو زکوٰۃ نہ دینے والوں کے لئے حق تعالیٰ نے قرآن مجید میں ذکر فرمائے ہیں۔

### مقدمہ

جس میں ان اصطلاحی الفاظ کا بیان ہو گا جو زکوٰۃ کے مسائل میں مستعمل ہوئے ہیں۔

**نصاب:**۔ مال کی وہ خاص مقدار ہے جس پر شریعت نے زکوٰۃ فرض کی مثلاً اونٹ کے لئے پانچ اور پھیس وغیرہ کا عدد اور بکری کے لئے چالیس اور ایکسا کیس وغیرہ کا عدد اور چاندی کے لئے دوسو درم اور سونے کے لئے بیس مشقال۔

**سامنہ:**۔ وہ جانور جن میں یہ تین باتیں پائی جائیں (۱) سال کے اکثر حصہ میں اپنے منہ سے چڑ کرتے ہوں اور گھر میں ان کو کچھ نہ دیا جاتا ہو اگر نصف سال اپنے منہ سے چڑ کے رہتے ہوں اور نصف سال ان کو گھر میں کھلایا جاتا ہو تو پھر وہ سامنہ نہیں ہیں، اسی طرح اگر گھانس ان کے لئے گھر میں منگائی جاتی ہو خواہ وہ بے قیمت یا بے قیمت تو پھر وہ سامنہ نہیں ہیں (۲) جو گھانس وہ چڑتے ہوں اس کے چرنے کی کسی طرف سے ممانعت نہ ہو۔ اگر کسی کی منع کی ہوئی اور ناجائز گھانس ان کو چڑائی جائے تب بھی وہ سامنہ نہ ہوں گے (۳) دو دھن کی غرض سے یا نسل کے زیادہ ہونے کے لئے رکھے گئے ہوں، اگر دو دھن اور نسل کی غرض سے نہ رکھے گئے ہوں بلکہ گوشت کھانے کے لئے یا سواری کے لئے تو پھر وہ سامنہ نہ کھلانے گے۔

**ضرورت اصلیہ:** وہ ضرورت جو جان یا آبرو سے متعلق ہو یعنی اس کے پورا شہونے سے جان یا آبرو کا خوف ہو مثلاً کھانا، پینا، کپڑے، رہنے کا مکان، پیشہ و رکاوں کے پیشہ کے اوزار وغیرہ۔

**درم:** (۱) زکوٰۃ کے مسائل میں جب بولا جاتا ہے تو اس سے دو ماشہ اور ڈیڑھ زتی مراد ہوتی

(۱) نبی ﷺ اور حضرت صدیقؓ کے زمانے میں درم چلتکی کے زمانے میں درم چلتکی اوزان کے ہوتے تھے حضرت فاروق رضی اللہ عنہ نے اپنے زمانہ خلافت میں جب دیکھا کہ درم کے چلتکی ہونے سے لوگوں میں زیاد ہوتی ہے تو انہوں نے اس زیاد کے دور کرنے کے لئے ہر وزن کا ایک ایک درم کے لئے گلوایا اور ان کے میں درم برابر برابر وزن کے بنائے بعد اس کے وزن کیا گیا تو معلوم ہوا کہ ہر درم چودہ قیراط کا ہے پس اسی پر تمام صحابہ کا اجماع ہو گیا اور تمام عرب میں بھی درم رائج ہوا اسی حساب سے تمام شرعی فرائض مثل زکوٰۃ اور حد سرقة وغیرہ کے ادا ہونے لگے یہاں درم کا وہی وزن لکھا گیا وہ کذا فی المحرار الائق وغیرہ۔

ہے۔ اور ایک ماشہ آٹھرتی کا ہوتا ہے اور ایک رتی چار جو کی ہوتی ہے پس ایک درم (۱) میں ستر جو ہوئے اور ساڑھے سترہ رتی۔

**مشقال:**۔ تین ماشے اور ایک رتی کا ہوتا ہے اس لئے کہ مشقال میں قیراط کا ہوتا ہے اور ایک قیراط پانچ جو کا ہوتا ہے پس ایک مشقال میں سو جو ہوئے اور سو جو کی (حساب) چار (جو فی رتی پچیس) رتیاں ہوئیں اور پچیس رتی کے (حساب آٹھرتی فی ماشہ) تین ماشے ایک رتی ہوئی۔

**صاع:**۔ (۲) انگریزی سیر کے حساب سے جو کلد ار اسی روپیہ کا ہوتا ہے سوادو سیر نو تولہ سات ماشہ کا ہوتا ہے یا یوں کہا جائے کہ پانچ ماشہ کم دو سیر ڈریڑھ پاؤ ہوتا ہے غرض کہ پانچ ماشہ کی کمی کوئی کمی نہیں ایک صاع کو دو سیر ڈریڑھ پاؤ سمجھنا چاہئے کیونکہ حسب تصریح محققین ایک صاع ایک ہزار چالیس درم کا ہوتا ہے اور ہر درم دو ماشہ ڈریڑھ رتی کا۔ پس صاع میں دو ہزار دو سو پچھتر ماشے ہوئے اور ان ماشوں کے ایک سونواسی تو لے سات ماشے ہوئے اور ان تولوں کے بحسب اسی تولہ فی سیر دو سیر ایک پاؤ نو تولے سات ماشے ہوئے۔

## زکوٰۃ کے واجب ہونے کی شرطیں

(۱) مسلمان ہونا، کافر پر زکوٰۃ فرض نہیں۔

(۲) بالغ ہونا، نابالغ پر زکوٰۃ فرض نہیں نابالغ کے ملک میں چاہے جس قدر مال آجائے، مگر نہ اس پر نہ اس کے ولی پر کسی پر بھی زکوٰۃ فرض نہیں۔

(۳) عاقل ہونا، مجنون پر زکوٰۃ فرض نہیں نہ اس شخص پر جس کے دماغ میں کوئی مرض پیدا ہو گیا۔ اور اس سبب سے اس کی عقل میں فتوّر آگیا ہو، ہاں اس قدر تفصیل ہے کہ جنون غیر (۳) اصلی اور یہ نقصان عقل اگر پورے سال بھر رہے گا تو زکوٰۃ فرض نہ ہوگی اور اگر یہ پورے سال

(۱) علم الفقه کی چہلی جلد کے صفحہ ۲۵ کے حاشیہ میں درم کا وزن دو ماشہ ایک رتی لکھا ہے مگر وہ صحیح نہیں غلطی سے لکھ دیا گیا ہے۔<sup>۱۲</sup>

(۲) صاع کا وزن جو یہاں لکھا گیا عراقی صاع کا ہے جو حنفیہ کے یہاں معتبر ہے اور یہ حساب صاحب دریختار اور دوسرے محققین حنفیہ کیے موافق ہے۔ مگر صاحب شرح و قایہ نے صاع کے حساب کے حساب میں اختلاف کیا ہے مگر وہ انہر حنفیہ کے نزدیک مقبول نہیں اس لئے اختیار نہیں کیا گیا امام شافعی کے نزدیک جازی صاع کا اختیار ہے وہ انگریزی سیر سے ڈریڑھ سیر ایک چھٹا نک ہوتا ہے۔<sup>۱۳</sup>

(۳) جنون اگر بالغ ہونے سے پہلے عارض ہوا ہو تو اصلی ہے ورنہ غیر اصلی۔<sup>۱۴</sup>

بھرنہ رہے تو لغو سمجھا جائے گا اور زکوٰۃ فرض ہوگی البتہ اگر جنون اصلی ہے تو اس کا ہر حال میں اعتبار ہوگا، سال بھرنہ رہے تب بھی زکوٰۃ فرض نہ ہوگی۔ مثلاً کسی کو سال میں دو ایک مرتبہ جنون ہو جائے تو اس سال کی زکوٰۃ اس پر فرض نہ ہوگی بلکہ جس وقت سے اس کا جنون زائل ہوا ہے اسی وقت سے اس کے سال کی ابتداء سمجھی جائے گی۔ (رداختار وغیرہ)

(۲) زکوٰۃ کی فرضیت سے واقف ہونا یادار الاسلام میں ہونا، جو شخص زکوٰۃ کی فرضیت سے ناواقف ہو اور دارالاسلام میں بھی نہ رہتا ہو اس پر زکوٰۃ فرض نہیں۔

(۵) آزاد ہونا غلام پر گوہہ مکاتب (۱) یا ماذون (۲) ہو زکوٰۃ فرض نہیں۔

(۶) ایسی چیز کے نصاب کا مالک ہونا جو ایک سال تک قائم رہتی ہو، جو چیز ایک سال تک قائم نہ رہتی ہو جیسے لکڑی، ٹکیرا، بخربوزہ، تربوز اور باقی تر کاریاں وغیرہ ان پر زکوٰۃ فرض نہیں۔

(۷) اس مال پر ایک سال کامل کا گزر جانا بغیر ایک سال کے گزرے ہوئے زکوٰۃ فرض نہیں۔

(۸) سال کے شروع اور آخر میں نصاب کا پورا ہونا چاہئے سال کے درمیان میں کم ہو جائے ہاں اگر سال کے شروع یا آخر میں نصاب کم ہو جائے تو پھر زکوٰۃ فرض نہ ہوگی۔

(۹) اس مال کا ایسے قرض سے محفوظ ہونا جس کا مطالبہ بندوں کی طرف سے ہو سکتا ہے خواہ اللہ جل شانہ کا قرض ہو جیسے زکوٰۃ عشر خراج وغیرہ کہ حق اللہ تو ہیں مگر ان کا مطالبہ امام وقت کی طرف سے ہو سکتا ہے یا وہ قرض بندوں کا ہو زوجہ کامہر بھی اسی قرض میں داخل ہے اگرچہ موجل ہو، جو مال اس قسم کے قرض میں مستغق ہو یا اس قدر قرض ہو کہ اس کے ادا کرنے کے بعد نصاب پورانہ رہے تو اس پر زکوٰۃ فرض نہیں، ہاں اگر ایسا قرض ہو کہ جس کا مطالبہ بندوں کی طرف سے نہیں ہو سکتا مثلاً کسی پر کفارہ واجب ہو یا حج تو اس پر زکوٰۃ فرض ہوگی، سال کے درمیان میں اگر قرض ہو جائے تو سمجھا جائے گا کہ وہ مال فنا ہو گیا یہاں تک کہ اگر قرض خواہ اس قرض کو معاف کر دے تب بھی زکوٰۃ دینا پڑے گی۔ بلکہ جس وقت اس نے معاف کیا ہے اس وقت سے اس مال کے سال کی ابتداء کمی جائے گی، اگر کسی کے پاس کئی قسم کے مالوں کا نصاب ہو اور اس پر قرض ہو تو اس کو چاہئے کہ قرض کو ایسی چیز کی طرف راجع کرے جس کی زکوٰۃ کم ہو اور اس کی زکوٰۃ

(۱) مکاتب و غلام ہے جس کو اس کے آقانے اس شرط پر آزاد کر دیا ہو کہ وہ اس قدر روپیہ کا کر اس کو دے دے جب تک وہ اس قدر روپیہ کا کر نہ ہے غلام رہتا ہے اور بعد میں دینے کے آزاد ہو جاتا ہے۔

(۲) ماذون و غلام جس کو اس کے آقانے اجازت ہی ہو کہ وہ مکانی کرے اور اپنے آقا کو لا کر دے۔

نہ دے مثلاً کسی کے پاس چاندی کا ایک نصاب ہو اور بکری کا بھی ایک ہو تو اس کو خاہئے کہ قرض کو چاندی کے نصاب کی طرف راجح کرے کیونکہ چاندی کے ایک نصاب کی زکوٰۃ بے سب اس کے کہ چاندی کے ایک نصاب کی زکوٰۃ ہے بکری کے ایک نصاب کی زکوٰۃ سے بہت کم ہوتی ہے ہاں اگر وہ قرض اس قدر زیادہ ہو کہ ایک چیز کا نصاب اس لئے کافی نہ ہو تو پھر جتنے نصابوں میں اس کی ادائی ممکن ہوا سی قدر نصابوں کی طرف راجح کیا جائے گا اور ان کی زکوٰۃ نہ دی جائے گی۔

(۱۰) وہ مال اپنی اصلی ضرورتوں سے زائد ہو جو مال اپنی اصلی ضرورتوں کے لئے ہوا س پر زکوٰۃ فرض نہیں بس پہنچ کے کپڑے اور رہنے کے گھر پر اور خدمت کے غلاموں پر اور سواری کے گھوڑوں پر اور خانہ داری کے اسباب پر زکوٰۃ فرض نہیں اور اسی طرح ان کتابوں پر جو تجارت کی نہ ہو خواہ کسی اہل علم کے پاس ہوں یا کسی جاہل کے پاس ہوں اور اسی طرح پیشہ وروں کے اوزار و اسbab پر زکوٰۃ فرض نہیں خواہ وہ اوزار اس قسم کے ہوں کہ ان سے نفع لیا جائے اور وہ باقی رہیں جیسے کلبہ اڑی بسوی وغیرہ یا ایسے ہوں کہ نفع لینے سے) ان کی ذات فنا ہو جاتی ہو مگر اس میں نیز شرط ہے کہ اس کا اثر باتی نہ رہے جیسے صابون وغیرہ کو دہونے سے خود فنا ہو جاتا ہے اور اسکا اثر کپڑے پر نہیں رہتا اور اگر اثر باتی رہ جاتا ہے پس اس پر زکوٰۃ فرض ہوگی۔

اور اسی طرح وہ روپیہ جو اپنی اصلی ضرورتوں کے لئے رکھا ہوا س پر بھی زکوٰۃ (۱) فرض نہیں بشرطیکہ وہ ضرورت اسی سال میں درپیش ہو اور اگر وہ ضرورت سال آئندہ میں پیش آنے والی شد ہو تو پھر اس پر زکوٰۃ فرض نہ ہوگی۔ (رواہ حمار)

(۱۱) مال کا اپنے یا اپنے وکیل کے ملک و قبضے میں ہونا، جو مال ملک اور قبضے میں نہ ہو یا ملک میں ہو قبضے میں نہ ہو یا قبضے میں ہو ملک میں نہ ہوا س پر زکوٰۃ فرض نہیں پس مکاتب کے کمائے ہوئے مال میں زکوٰۃ، نہ اس پر نہ اس کے مولیٰ پر اس لئے کہ وہ مال مکاتب کی ملک میں نہیں گو قبضے میں ہے اور مولیٰ کے قبضے میں نہیں گو ملک میں ہے اور اسی طرح ماذون کی کمائی میں بھی زکوٰۃ فرض نہیں اور رہنی کی ہوئی چیز پر بھی زکوٰۃ فرض نہیں۔ نہ رہن رکھنے والے پر نہ رہن کرنے والے پر اس لئے کہ اس کا مالک ہے اسی طرح جو مال ایک مدت تک کھویا رہا بعد اس کے مل گیا تو جس

(۱) بعض فقہاء نے لکھا ہے کہ روپیہ پر ہر حال میں زکوٰۃ فرض ہے خواہ ضرورت اصلی یہ سے زائد ہو یا نہیں مگر چونکہ علامہ بن ملک نے تشریع کر دی ہے کہ اگر روپیہ اصلی ضرورتوں کے لئے رکھا ہو تو اس پر زکوٰۃ فرض نہیں اور متون فقہ کی ظاہر عبارت بھی اسی کی مسویہ ہے لہذا اعلامہ شامی لکھتے ہیں کہ بہتر یہ ہے کہ دونوں قولوں میں اس طرح ٹیک دی جائے کہ وہ ضرورت اگر باقاعدہ ہو جو شہزادہ فرض نہ ہوگی اور نہ ہوگی۔ (رواہ حمار)

زمانہ تک کھویا رہا اس زمانہ کی زکوٰۃ فرض نہیں کیونکہ اس وقت قبضے میں نہ تھا اسی طرح جو مان دریا میں گر جائے اور کچھ دنوں کے بعد نکالا جائے تو جس زمانہ تک گرا رہا اس زمانہ کی زکوٰۃ فرض نہیں اسی طرح جو مال کسی جنگل میں دفن کر دیا گیا ہو اور اس کا مقام یاد نہ ہو اور کچھ زمانہ کے بعد یاد آجائے تو جتنے زمانہ تک بھول رہا اس کی زکوٰۃ فرض نہیں، ہاں اگر کسی مکان میں دفن کیا گیا ہو اور اس کا مقام یاد نہ ہے اور پھر یاد آ جاوے تو جس زمانہ میں بھول رہا اس کی زکوٰۃ فرض ہو گی کیونکہ وہ مال قبضہ سے باہر نہیں ہوا۔ اسی طرح جو مال کسی کے پاس امانت رکھا گیا ہو اور بھول جائے کہ کس کے پاس رکھا تھا اور پھر یاد آ جائے تو جس زمانہ تک بھول رہا اس کی زکوٰۃ فرض نہ ہو گی، بشرطیکہ وہ شخص جس کے پاس امانت رکھی گئی تھی اجنبی ہو اگر کسی جانے ہوئے آدمی کے پاس امانت رکھی جائے اور یاد رہے تو اس بھولے ہوئے زمانہ کی زکوٰۃ بھی فرض ہو گی، اسی طرح اگر کسی کو کچھ قرض دیا جائے اور قرض دار انکار کر جائے اور کوئی تمکی یا گواہی اس کی نہ ہو خواہ قرض دار مالدار ہو یا مفلس، پھر چند روز کے بعد وہ لوگوں کے سامنے یا قاضی کے رو بردا فرار کر لے تو اس انکار کے زمانہ کی زکوٰۃ فرض نہ ہو گی اسی طرح جو مال کسی سے ظلمانہ چھین لیا جائے اور پھر چند روز کے بعد وہ اس کو بدل جائے تو جس زمانہ تک وہ اس کو نہیں ملا اس زمانہ کی زکوٰۃ اس پر فرض نہ ہو گی حاصل یہ کہ جب مال قبضہ یا ملک سے نکل جائے گا تو زکوٰۃ فرض نہ رہے گی زکوٰۃ فرض ہونے کے لئے قبضہ اور ملک دنوں کا ہونا شرط ہے۔

(۱۲) مال میں ان تین وصولوں سے ایک وصف کا پایا جانا (۱) نقدیت (۲) سوم (۳) نیت تجارت سونے اور چاندی میں نقدیت پائی جاتی ہے لہذا ان میں بہر حال زکوٰۃ فرض ہو گی خواہ نیت تجارت کی ہو یا نہیں اور خواہ سونا چاندی ملکوں ہو یا غیر ملکوں اور خواہ اس کے زیور (۱) یا برتن بنائے گئے ہوں، سائے جانوروں میں سوم پایا جاتا ہے۔ غیر سائے جانور اور باتی اموال اگر ان

(۱) نام شافعی رضی اللہ عنہ کے نزدیک زیور جو پہنچ کئے ہوں پر زکوٰۃ فرض نہیں اس کے نزدیک پہنچنے کا ذیر بھی پہنچنے کے کپڑوں کے حکم میں ہے مگر یہ صرف ان کا قیاس ہے خذیلہ کہتے ہیں کہ حق تعالیٰ نے قرآن مجید میں جہاں فاعلی اور سونے کی زکوٰۃ نہ دیتے والوں کی خرابی یا ان فرمائی ہے وہاں زیور کو سختی نہیں کیا۔ احادیث میں بھی اسی ذیور کو سختی نہیں فرمایا بلکہ حق احادیث میں زیور کی زکوٰۃ دینے کا حکم دار و تو اسے چنانچہ ابوداؤد میں، محدثون علیہ السلام نے مراتبی نہ ہے کہ ایک عورت نیا لام کے پاس آئی اس کے ساتھ اس کی ایک لڑکی تھی جس کے ہاتھ میں سونے کے سکن تھے، آپ نے پوچھا کہ تو اس کی زکوٰۃ دینیا ہے اس نے موٹی کیا کہ نہیں آپ نے فرمایا کہ کیا جائے یا اچھا معلوم ہوتا ہے کہ قیامت کے دن اس کے بدله میں اللہ تعالیٰ جسے آگ کے سکن پہنچائے گے اور قدر میں ابتو اسی قیام کے دن اسی کے دلے اسی حدیث کوئی اور منذری نہیں تھی اس کے سوکی تخفیفی اور ہر راوی کو جانچا اور اس کوچ کہا تھی اور عدالتیں بھی ہیں ۱۷۔

میں تجارت کی نیت کی جائے تو زکوٰۃ ہوگی ورنہ نہیں، خواہ وہ مال کتنا ہی قیمتی اور از قسم جواہر کیوں نہ ہو۔ تجارت کی نیت مال کے مول لیتے وقت ہونا چاہئے، اگر بعد مول لینے کے نیت کی جائے تو وہ قابل اعتبار نہیں تاوقتیکہ اس کی تجارت شروع نہ کر دی جائے اگر کوئی مال تجارت کے لئے مول لیا گیا ہو اور بعد مول لینے کے یہ نیت نہ رہے تو وہ مال تجارتی نہ رہے گا اور اس پر زکوٰۃ فرض نہ رہے گی پھر اس کے بعد اگر نیت کی جائے تو وہ قابل اعتبار نہ ہوگی جب تک کہ اس کی تجارت نہ کر دی جائے۔

(۱۳) اس سال میں کوئی دوسرا حق مثل عشر یا خراج کے واجب نہ ہو۔  
اگر عشر یا خراج اس مال پر ہو گا تو پھر اس پر زکوٰۃ فرض نہ ہوگی کیونکہ دو حق ایک مال پر فرض نہیں ہوتے۔

## زکوٰۃ کے صحیح ہونے کی شرطیں

(۱) مسلمان ہونا۔ کافر کا زکوٰۃ دینا صحیح نہیں، اگر کوئی کافر اپنے مال کی کئی سال پیشگی زکوٰۃ دیدے اور بعد اس کے مسلمان ہو جائے تو وہ زکوٰۃ دینا اس کے لئے کافی نہ ہو گا بلکہ اس کو پھر زکوٰۃ دینا ہوگی۔

(۲) عاقل ہونا، مجنون اور ناقص العقل کی زکوٰۃ صحیح نہیں۔

(۳) بالغ ہونا۔ نابالغ کی زکوٰۃ صحیح نہیں۔

(۴) زکوٰۃ کا مال فقیر کو دیتے وقت زکوٰۃ کی نیت کرنا یعنی دل میں یہ ارادہ کرنا کہ میرے اوپر جس قدر مال کا دینا فرض تھا شخص اللہ پاک کی خوشنودی کے لئے دیتا ہوں اگر کوئی شخص زکوٰۃ دے دینے کے بعد نیت کرے اور مال فقیر کے پاس ابھی موجود ہو تو یہ نیت صحیح ہو جائے گی اور اگر وہ مال فقیر کے پاس خرچ ہو چکا ہے تو نیت صحیح نہ ہوگی اور اس کو پھر دوبارہ زکوٰۃ دینا ہوگی، اگر کوئی شخص اپنے وکیل کو زکوٰۃ کا مال تقسیم کرنے کے لئے دے اس کو دیتے وقت زکوٰۃ کی نیت کرے تو درست ہے، خواہ وکیل فقیروں کو دیتے وقت نیت کرے یا نہیں، اگر کوئی شخص اپنے مال میں سے زکوٰۃ کا مال علیحدہ کر لے اور علیحدہ کرتے وقت زکوٰۃ کی نیت اسکے دل میں تو یہ نیت کافی ہے کہ فقیروں کو دیتے وقت نیت نہ کرے۔

(۵) زکوٰۃ کے مال کا جس شخص کو دیا جائے اس کو مالک اور قابض بنادینا اگر کوئی شخص کچھ کھانا پکوا کر فقیروں کو اپنے گھر جمع کر کے کھلادے اور زکوٰۃ کی نیت کرے تو صحیح نہ ہو گا ہاں اگر وہ کھانا فقیروں کو دے دے اور انہیں اختیار دے کہ اس کو جو چاہیں کریں جہاں چاہیں کھائیں تو پھر درست ہے۔

(۶) زکوٰۃ کا مال ایسے شخص کو دینا جو اس کا مستحق ہو۔ اس مسئلے کی زیادہ تفصیل زکوٰۃ کے مستحقین کے بیان میں انشاء اللہ تعالیٰ آئے گی اس میں بعض صورتیں ایسی بھی ہیں کہ غیر مستحق کو دیدیا جائے اور پھر بھی درست ہو وہ سب وہیں بیان کی جائیں گی۔ چونکہ شریعت نے چار قسم کے مالوں پر زکوٰۃ فرض کی ہے (۱) سائمه جانوروں پر (۲) سونے چاندی پر (۳) تجارتی مال پر خواہ وہ کسی قسم کا ہو (۴) کھیتی اور خشتوں کی پیداوار پر گواں چوتھی قسم کو فتحہ کی کتابوں میں زکوٰۃ کے لفظ سے یاد نہیں کرتے بلکہ عشر کہتے ہیں لہذا ہم ہر قسم کی زکوٰۃ علیحدہ علیحدہ بیان کرتے ہیں۔

## سائمه جانوروں کی زکوٰۃ کا بیان

سائمه جانوروں کی زکوٰۃ میں یہ شرط ہے کہ وہ جنگلی نہ ہوں جنگلی جانوروں پر زکوٰۃ فرض نہیں۔ ہاں اگر تجارت کی نیت سے رکھے جائیں تو ان پر تجارت کی زکوٰۃ فرض ہو گی۔ جو جانور کسی دیسی اور جنگلی جانور سے مل کر پیدا ہوں تو اگر ان کی ماں دیسی ہے تو وہ دیسی سمجھے جائیں گے اور اگر جنگلی ہے تو جنگلی سمجھے جائیں گے۔

مثال:- بکری اور ہرن سے کوئی جانور پیدا ہو تو وہ بکری کے حکم میں ہے اور نیل گاؤ اور گائے سے کوئی جانور پیدا ہو تو وہ گائے کے حکم میں ہے۔

جو جانور سائمه ہو اور سال کے درمیان میں اس کی تجارت کی نیت کر لی جائے تو اس سال کی زکوٰۃ نہ دینا پڑے گی اور جب سے اس نے تجارت کی نیت کی ہے اس وقت سے اس کا تجارتی سال شروع ہو گا۔

جانوروں کے بچوں پر اگر وہ تھا ہوں تو زکوٰۃ فرض نہیں ہاں اگر ان کے ساتھ بڑا جانور بھی ہو گوایک، ہی ہو تو ان پر بھی زکوٰۃ فرض ہو گی اور زکوٰۃ میں وہی جانور دیا جائے گا اور سال پورا ہونے کے بعد اگر وہ بڑا جانور مر جائے تو زکوٰۃ ساقط ہو جائے گی۔ (درختار وغیرہ)

وقف کے جانوروں پر اور ان گھوڑوں (۱) پر جو دینی غزوے کے لئے رکھے گئے ہوں زکوٰۃ فرض نہیں گھوڑوں پر خواہ وہ سائماً ہوں یا غیر سائماً اور گدھے اور چھپر پر بشرطیکہ تجارت کے لئے نہ ہوں زکوٰۃ فرض نہیں۔

**اوٹ کا نصاب:-** پانچ اوٹ میں زکوٰۃ فرض ہے اس سے کم میں زکوٰۃ نہیں، پانچ اوٹ میں ایک بکری دینا فرض ہے خواہ نہ ہو یا مادہ۔  
چھ سے چھوٹیں تک کچھ نہیں۔

چھوٹیں اوٹ میں ایک ایسی اونٹی جس کو دوسرا برس شروع ہو۔  
چھوٹیں سے پنچتیس تک کچھ نہیں۔

پنچتیس اوٹ میں ایک ایسی اونٹی جس کو تیسرا برس شروع ہو چکا ہو۔  
پنچتیس سے پینتالیس تک کچھ نہیں۔

پینتالیس اوٹ میں ایک ایسی اونٹی جس کو چوتھا برس شروع ہو۔  
پینتالیس سے سانھ تک کچھ نہیں۔

اسانھ اوٹ میں ایک ایسی اونٹی جس کو پانچواں برس شروع ہو۔  
بائٹو سے چھتر تک کچھ نہیں۔ چھتر اونٹ میں دواں نہیاں جن کو تیسرا برس شروع ہو  
سے نوے تک کچھ نہیں۔

اکانوے اوٹ میں دواں نہیاں جن کو چوتھا برس شروع ہو۔  
بانوے سے ایک سو نیں تک کچھ نہیں۔

ایک سو نیں سے زائد ہو جائیں تو پھر نیا حساب کیا جائے گا یعنی اگر چار زیادہ ہیں تو کچھ نہیں جب زیادتی پانچ تک پہنچ جائے یعنی ایک سو پھیس ہو جائے تو ایک بکری اور پھیس اوٹ بڑھ جائیں گے۔ تو ایک دوسرے والی اونٹی اور تیس اونٹ بڑھ جائیں گے تو ایک چوتھے برس والی

(۱) امام صاحبؒ کے نزدیک گھوڑوں پر بھی زکوٰۃ فرض ہے یہاں ہم لے فرض نہ ہوئے لالکھا یہ صاحبین کا قول ہے اور اسی پر اکثر فقهاء مغل علامہ علما و خال اور قاضی خال اور زیلمی وغیرہ کا توٹی ہے گو صاحب فتح القدير نے بہت کوشش کی ہے کہ امام صاحبؒ کے قول کو ترجیح دیں مگر جو دلائل اہم ہوں لے بیان کئے ہیں وہ ۴ کافی ہیں۔ والطفی میں مردی ہے کہ کچھ لوگ شام کے رہنے والے حضرت فاروق رضی اللہ عنہ کے پاس آئئے اور عرض کیا کہ ہمارے پاس گھوڑے ہیں ہم چاہتے ہیں کہ ان کی (زکوٰۃ) دیں۔ حضرت فاروق رضی اللہ عنہ نے فرمایا کہ جو کچھ یہرے صاحبین (نبی ﷺ) اور حضرت صدیق (رضی اللہ عنہ) نے پہنچ کر کئے ہیں وہی کرنا ہوں۔ پھر اہم ہوں گے صحابہؓ نے مکہورہ کیا تو اہم ہوں نے کہا کہ بہتر ہے اور حضرت علی رضاؑ نے فرمایا۔ بہتر ہے بشرطیکہ ایک چھ مقرر بہو جائے جو آپؑ کے بعد بیویش کی جایا کرے اس راست پر عذاب کا ہر ہے کہ نبی ﷺ اور حضرت صدیقؓ کے زمانہ میں گھوڑوں کی زکوٰۃ نہیں دی جاتی تھی اور حضرت فاروقؓ نے بھی بھور فرض کے مقرر نہیں کی۔ ۱۶۔

اوٹنی پھر جب اس سے بھی بڑھ جائیں تو نئے سرے سے حساب (۱) ہو گا یعنی پانچ اونٹوں میں ایک بکری اور پچیس میں ایک دو برس والی اوٹنی اور چھتیس میں ایک تیسرے برس والی اوٹنی پھر چھیالیں میں ایک چوتھے برس والے اوٹنی۔ پھر جب اس سے بھی بڑھ جائیں تو ہمیشہ اس طرح نیا حساب ہوتا رہے گا۔

اوٹ کی زکوٰۃ میں اگر اوٹ دیا جائے تو مادہ ہونی چاہئے نہ اگر دیا جائے گا تو صحیح نہیں اور اگر قیمت دی جائے تو پھر اختیار ہے چاہئے نہ کی قیمت دے چاہے مادہ کی۔

**گائے بھینس کا نصاب:**— گائے اور بھینس دونوں ایک قسم میں ہیں، دونوں کا نصاب بھی ایک ہے اور اگر دونوں کو ملانے سے نصاب پورا ہوتا ہو تو دونوں کو ملا لیں گے مثلاً بیس گائے ہوں اور دس بھینسیں تو دونوں کو ملا کر تیس کا نصاب پورا کر لیں گے مگر زکوٰۃ میں وہی جانور دیا جائے گا۔ جس کی تعداد زیادہ ہو یعنی اگر گائے زیادہ ہیں تو زکوٰۃ میں گائے دی جائے گی اور اگر بھینس زیادہ ہیں تو زکوٰۃ میں بھینس دی جائے گی اور جو دونوں برابر ہوں تو اختیار ہے۔

تمیں گائے بھینس میں ایک گائے یا ایک بھینس کا بچہ جو پورے ایک برس کا ہو۔

تمیں سے کم میں کچھ نہیں اور تمیں کے بعد اتنا لیں تک بھی کچھ نہیں۔

چالیس گائے بھینس میں پورے دو برس کا بچہ۔

اکتا لیں سے انسٹھ تک کچھ نہیں۔ (۲)

جب ساٹھ ہو جائیں تو ایک ایک برس کے دو بچے دیئے جائیں گے۔ پھر جب ساٹھ سے زیادہ ہو جائیں تو ہر تمیں میں ایک برس کا بچہ اور ہر چالیس میں دو برس کا بچہ۔ مثلاً ستر ہو جائیں تو ایک ایک برس کا بچہ اور ایک دو برس کا بچہ کیونکہ ستر میں ایک تمیں کا نصاب ہے اور ایک چالیس

(۱) اس حساب میں صرف اس قدر فرق ہے کہ پہلے چھتیس میں یہ زکوٰۃ تھی اور یہاں تک میں ہے مگر اس کے بعد جو حساب ہیں وہ سب پہلے حساب کے موافق ہیں اور پچیس کا نصاب اس میں رکھا گیا ہے تک کافیں ॥

(۲) یہ صاحین کا قول ہے اور امام صاحب سے بھی ایک روایت میں یہی منقول ہے اور اسی پر محققین فقہا کی ایک جماعت کا فتویٰ ہے اور امام صاحب سے ایک روایت میں منقول ہے کہ چالیس سے جس قدر زیادہ ہوں گے ان کی زکوٰۃ بھی اسی حساب سے دی جائے گی مثلاً ایک زیادہ ہو تو دو برس والے بچے کا چالیسوں حصہ یعنی اس کی پوری قیمت کا چالیسوں حصہ اور دو زیادہ ہو جائیں تو وہ چالیسوں حصے علیٰ ہذا القیاس مگر اس روایت کو محققین نے قبول نہیں کیا (درستار)۔

کا اور جب اسی ہو جائیں تو دو برس کے دونپھے کیونکہ اس میں چالیس کے دوننصاب ہیں اور نوے میں ایک ایک برس کے تین پھے کیونکہ نوے میں تیس کے نصاب ہیں اور سو میں دونپھے ایک ایک برس کے اور ایک پچھے دو برس کا۔ کیونکہ سو میں دوننصاب تیس کے اور ایک نصاب چالیس کا ہے ہاں جہاں کہیں دونوں نصابوں کا حساب مختلف نتیجہ پیدا کرتا ہے وہاں اختیار ہے چاہے جس کا اعتبار کریں مثلاً ایک سو بیس میں چار نصاب تو تیس کے ہیں اور تین نصاب چالیس کے پس کا اختیار ہے کہ تیس کے نصاب کا اعتبار کر کے ایک برس کے چار پھے دیں یا چالیس کے نصاب کے اعتبار کر کے دو برس کے تین پھے دیں۔ غرض کہ سانحہ کے بعد پھر ہر دہائی سے نصاب بدلتا رہے گا دہائی سے کم بڑھتے تو زکوٰۃ میں زیادتی نہ ہوگی وہی زکوٰۃ دینا ہوگی جو اس سے پہلی دی جاتی تھی۔

**بکری بھیڑ کا نصاب:**۔ زکوٰۃ کے بار میں بکری بھیڑ سب یکساں ہیں خواہ بھیڑ دار ہو جس کو دنبہ کہتے ہیں یا معمولی ہو، اگر دونوں کا نصاب پورا ہو تو دونوں کی زکوٰۃ علیحدہ دی جائے گی اور ہر ایک کا نصاب تو پورا نہ ہو مگر دونوں کے ملائیں سے زیادہ ہو جاتا ہو تو دونوں کو ملا لیں گے اور جو زیادہ ہو گا تو زکوٰۃ میں وہی دیا جائیگا اور دونوں برابر ہوں تو اختیار ہے۔

چالیس بکری یا بھیڑ میں ایک بکری یا بھیڑ۔

چالیس سے کم میں اور چالیس کے بعد ایک سو میں تک کچھ نہیں۔

ایک سو ایکس میں دو بھیڑ یا بکریاں۔

دو سو ایک میں تین بھیڑ یا بکریاں۔

دو سو دو سو سے تین سو ننانوے تک کچھ نہیں۔

چار سو میں چار بکریاں یا بھیڑیں۔

چار سو سے زیادہ ہوں تو ہر سو میں ایک بکری کے حساب سے زکوٰۃ دینا ہوگی سو سے کم زیادتی میں کچھ نہیں۔

بھیڑ بکری کی زکوٰۃ میں زر مادہ کی قید نہیں ہاں ایک سال سے کم کا پچھنہ ہونا چاہئے خواہ بھیڑ ہو یا بکری۔

## چاندی سونے اور تجارتی مال کا نصاب

چاندی سونے اور تمام تجارتی مالوں میں چالیسوائی حصہ زکوٰۃ فرض ہے۔

چاندی کا نصاب دوسو درم ہے جس کے چھتیں تو لے ساڑھے پانچ ماشے ہوتے ہیں جس کی زکوٰۃ دس ماشے ساڑھے سات رتی چاندی ہوئی کیونکہ چھتیں تو لے ساڑھے پانچ ماشے کا چالیسوائی حصہ اسی قدر ہوتا ہے۔

چھتیں تو لے ساڑھے پانچ ماشے سے کم چاندی (۱) پر زکوٰۃ نہیں۔

سونے کا نصاب میں بیس مشقال ہے جس کے پانچ تولہ ڈھائی ماشے ہوتے ہیں جس کی زکوٰۃ ایک ماشہ ساڑھے چار رتی سونا ہوا کیونکہ پانچ تولہ ڈھائی ماشہ کا چالیسوائی حصہ اسی قدر ہوتا ہے پانچ تولہ ڈھائی ماشے سے کم سونے پر زکوٰۃ نہیں۔

تجارتی مال کا نصاب اس کی قیمت کے اعتبار سے ہوگا اگر اس کی قیمت چھتیں تو لے ساڑھے پانچ ماشہ چاندی یا پانچ تولہ ڈھائی ماشہ سونے تک پہنچتی ہو تو اس پر زکوٰۃ ہوگی ورنہ نہیں، اگر چھتیں تو لے ساڑھے پانچ ماشہ چاندی اور پانچ تولہ ڈھائی ماشہ سونا دونوں قیمت میں برابر ہوں تو اختیار ہے ورنہ جس کے اعتبار سے نصاب پورا ہو جائے یا جس کا رواجز زیادہ ہوا ہی کا حساب کریں۔

(۱) بعض لوگوں نے چاندی کا نصاب ساڑھے باون تو لے اور سونے کا ساڑھے سات تولہ بیان کیا ہے مگر یہ خلاف تحقیق ہے ہدایہ اور بحر الرائق اور فقہ کی تمام معتبر کتابوں میں اس کے خلاف ہے چنانچہ سب کہتے ہیں کہ چاندی کی زکوٰۃ میں وہ درم مراد ہے جس کے دس درم سات مشقال کے برابر ہوں اور مشقال بالاتفاق تین ماشے اور ایک رتی کا ہوتا ہے پس سات مشقال کے اکیس ماشے ساتھ رتی ہوئی جس کو دس پر تقسیم کی جائے تو دو ماشے ڈیڑھ رتی حاصل ہوتا ہے پس معلوم ہوا ایک ماشہ ڈیڑھ رتی کا ہوتا ہے اس کو اگر دو سو سے جو زکوٰۃ کا نصاب ہے ضرب دیجھ تو چھتیں تو لے ساڑھے پانچ ماشہ ہوتا ہے پس یہی چاندی کا نصاب ہے اسی طرح سونے کے نصاب میں لوگوں نے غلطی کی ہے تمام فقہا لکھتے ہیں کہ سونے کا مشقال حساب سے تین ماشے ایک رتی کا ہوتا ہے پس تین ماشے ایک رتی کو شیس سے ضرب دیا جائے تو پانچ تولہ ڈھائی ماشہ ہوتا ہے۔ دوسری غلطی لوگوں نے روپیہ کی تعداد بیان کرنے میں کی ہے بعض نے انگریزی سک دار باون روپے لکھتے ہیں اور بعض نے کچھ بعض نے کچھ، حالانکہ اگر روپیہ اگر بیزی ساڑھے گیارہ ماشے کا ہوتا تو تقریباً اڑتا لیس میں نصاب پورا ہوتا ہے اور اگر روپیہ پورے تولہ بھر کا ہو جیسے کہ میں نے بعض حقق سادہ کاروں سے تحقیق کی ہے تو چھتیں روپے ایک اٹھنی میں نصاب پورا ہو جائے گا مگر میں نے روپیہ کی تعداد کو قصد اس لئے نظر انداز کر دیا ہے کہ زکوٰۃ گنتی سی دینا خلاف احتیاط ہے تو لکھتے ہیں پس روپیہ کو تو لیں جتنے روپیہ چھتیں تو لے ساڑھے پانچ ماشے کے ہوں ان کا ایک نصاب بھیں اسی طرح سونے کی زکوٰۃ بھی تو لکھتے ہیں۔

سو نے چاندی کا یا تجارتی مالوں کا جو نصاب بیان کیا گیا اس نصاب سے اگر کچھ مال زیادہ ہو جائے تو وہ زیادتی اگر نصاب کے پانچویں حصے کے برابر ہے تو اس پر زکوٰۃ ہوگی ورنہ نہیں، مثلاً اگر کسی کے پاس علاوہ چھتیس تو لے سائز ہے پانچ ماشہ چاندی کے سات تو لے ایک ماشہ دورتی چاندی اور بڑھ جائے تو اس پر زکوٰۃ ہوگی کیونکہ چھتیس تو لے سائز ہے پانچ ماشہ کا پانچواں حصہ ہے اور اگر علاوہ پانچ تولہ ڈھائی ماشہ کے ایک تولہ چار رتی سونا اور بڑھ جائے تو اس پر زکوٰۃ ہوگی کیونکہ یہ پانچ تولہ ڈھائی ماشہ کا پانچواں حصہ ہے۔ اسی طرح جب پانچویں حصے کے برابر زیادتی ہو جائے گی تو اس پر زکوٰۃ فرض ہو جائے گی، پانچویں حصے سے کم زیادتی پر زکوٰۃ معاف ہے، بیسوں کا کوئی خاص نصاب نہیں جب ان کی قیمت چاندی یا سونے کے نصاب کے برابر ہو جائے گی تو ان پر زکوٰۃ ہوگی ورنہ نہیں، اگر کسی مال میں سونا اور چاندی ملے ہوئے ہوں تو جو زیادہ ہوگا اسی کا اعتبار کیا جائے گا یعنی اگر سونا زیادہ ہے تو وہ سونا سمجھا جائے گا اور سونے کے نصاب سے اسی کا اعتبار کیا جائے گا یعنی اگر سونا زیادہ ہے تو وہ سونا سمجھا جائے گا اور سونے کے نصاب سے اس کی زکوٰۃ دی جائے گی اور اگر اس میں چاندی زیادہ ہے تو وہ چاندی سمجھا جائے گا اور چاندی کے نصاب سے اس کی زکوٰۃ دی جائے گی۔

اگر چاندی یا سونے میں کسی اور چیز کا میل ہو جائے اور وہ چیز غالب نہ ہو تو وہ کا عدم سمجھی جائے گی اور اگر وہ چیز غالب ہوگی تو وہ اگر تجارتی مال کے قسم سے ہے تو اس کی قیمت کے اعتبار سے اس میں زکوٰۃ فرض ہوگی اور اگر تجارتی مال نہیں ہے تو اس کی چاندی یا سونا اگر علیحدہ ہو سکتا ہو اور وہ بقدر نصاب کے ہو تو اس پر زکوٰۃ ہوگی اور اگر علیحدہ نہ ہو سکتا ہو مگر شہر میں اس کا عام رواج ہو تو بھی اس پر زکوٰۃ ہوگی اور اگر عام رواج نہ ہو تو اس پر زکوٰۃ نہ ہوگی۔

اگر کسی کے پاس صرف چاندی کا نصاب بھی پورا نہ ہو اور صرف سونے کا بھی پورا نہ ہو مگر دونوں کے ملائیں سے نصاب پورا ہو جاتا ہو تو اس وقت دونوں کو ملائیں گے مثلاً کسی کے پاس بارہ تو لے چاندی ہو اور ایک تولہ سونا اور ایک تولہ سونے کی قیمت چوبیں تو لے سائز ہے پانچ ماشہ چاندی کے برابر ہوتی ہو تو دونوں کو ملائیں گے یعنی سمجھیں گے کہ چھتیس تو لے سائز ہے پانچ ماشہ چاندی ہے اور اس کی زکوٰۃ دی جائے گی، اس صورت میں اختیار ہے کہ چاہے کم کو زیادہ سے ملائیں اور چاہے زیادہ کو کم کے ساتھ مگر وہ صورت اختیار کرنی چاہئے جس سے نصاب پورا ہو جائے اگر چاندی اور سونے کا نصاب پورا نہ ہو اور تجارتی مال بھی موجود ہو اس کے ملائیں

سے نصاب پورا ہو جاتا ہو تو اس کو بھی ملائیں گے مثلاً کسی کے پاس چھروپیہ ہوں اور ایک تجارتی گھڑی ہو جس کی قیمت تین تو لے ساڑھے پانچ ماشے چاندی کے برابر ہو تو دونوں کو ملا کر سمجھیں گے کہ چاندی کا نصاب پورا ہے اور اس کی زکوٰۃ دیں گے۔

## زکوٰۃ کے مسائل

(۱) اگر کچھ مال چند لوگوں کی شرکت میں ہو تو ہر ایک کا حصہ علیحدہ کر کے اگر نصاب پورا ہوتا ہو تو زکوٰۃ اس پر فرض ہو گی ورنہ نہیں مثلاً چالیس بکریاں یا آدھ سیر چاندی دو آدمیوں کی شرکت میں ہو تو کسی پر زکوٰۃ فرض نہ ہو گی کیونکہ ہر ایک کا حصہ علیحدہ کر دینے سے نصاب پورا نہیں رہتا۔  
 (۲) دونصابوں کے درمیان میں جو مال ہواں پر زکوٰۃ معاف ہے وہ اگر ہلاک ہو جائے تو زکوٰۃ میں کچھ کی نہ ہو گی۔ (۱)

(۳) زکوٰۃ واجب ہو جانے کے بعد اگر مال ہلاک ہو جائے تو زکوٰۃ ساقط ہو جائے گی تو زکوٰۃ کے دینے کا وقت آگیا ہو اور حاکم وقت کی طرف سے اس کا مطالبة بھی کیا گیا ہو اور اس نے کسی وجہ سے نہ دی ہو، ہاں اگر خود ہلاک کر دے تو پھر اس کو زکوٰۃ دینا ضروری ہو گی۔ مثلاً جانوروں کو چارہ پانی نہ دے اور وہ مر جائیں۔ یا کسی مال کو قصد اضالع کر دے کسی کو قرض یا عاریت دینے کے بعد اگر مال تلف ہو جائے تو اس کا شمار ہلاک کرنے میں نہ ہو گا اور اس کی زکوٰۃ ساقط ہو جائے گی تجارتی مال کو تجارتی مال سے بدل لینا ہلاک کرنے میں ہے لہذا اس بدل لینے میں زکوٰۃ ساقط ہو جائے گی تجارتی مال کو غیر تجارتی مال سے بدل لینا اسی طرح سائمنہ جانور کو دوسرے سائمنہ جانور سے بدل لینا ہلاک کر لینا ہے اور اس سے زکوٰۃ ساقط نہ ہو گی (درختار وغیرہ)

(۴) زکوٰۃ میں اختیار ہے خواہ وہ چیز دی جائے جس پر زکوٰۃ واجب ہوئی۔ یا اس کی قیمت دی جائے اور قیمت اسی زمانے کی معتبر ہو گی جس زمانے میں زکوٰۃ دینا چاہتا ہے خواہ زمانہ و جو بکے اعتبار سے اس وقت اس چیز کی قیمت زیادہ ہو یا کم ہو مثلاً آخر سال میں جب زکوٰۃ فرض ہوئی تھی۔ ایک بکری کی قیمت تین روپے تھی اور ادا کرتے وقت چار روپے ہو جائے یادو روپے ہو جائے تو اس کو چار روپے یادو روپے دینا ہوں گے۔

(۱) صاحبین<sup>ؒ</sup> کے نزدیک اس صورت میں زکوٰۃ کم ہو جاتی ہے۔ ۱۲۔

(۵) اگر کل مال عمدہ ہے تو زکوٰۃ میں عمدہ مال دینا چاہئے اور اگر سب مال خراب ہے تو خراب مال دیا جائے اور اگر کچھ مال عمدہ اور کچھ خراب ہے تو زکوٰۃ میں متوسط ورجمہ کا مال دینا چاہئے۔ اگر ادنیٰ درجہ کی چیز دی جائے اور اس میں جس قدر کی ہواں کے بدلتے میں کچھ قیمت دی جائے یا اعلیٰ درجہ کی چیز دی جائے اور اس میں جس قدر زیادتی ہے اس کی قیمت واپس لے لی جائے تو جائز ہے۔

(۶) جو مال سال کے اندر حاصل ہوا ہو خواہ مول لینے سے یا تنازل سے یا وراثت سے یا ہبہ وغیرہ سے وہ اپنے ہم جنس نصاب کے ساتھ ملا دیا جائے گا اور اسی کے ساتھ اس کی بھی زکوٰۃ دی جائے گی۔

**مثال:-** شروع سال میں کچیں اونٹ تھے سال کے درمیان میں ان کے کچیں بچے ہوئے تو اب سال کے ختم پر یہ بچے بھی ان اونٹوں کے ساتھ ملا دیئے جائیں گے اور کل اونٹوں کی زکوٰۃ میں چوتھے برس کا اونٹ دینا ہو گا گوان بچوں پر ابھی پورا سال نہیں گزر اہل اگر اس مال کے ملا دینے سے ایک ہی مال پر دو مرتبہ زکوٰۃ دینا پڑے تو نہ ملائیں گے مثلاً کوئی شخص اپنے مال کی زکوٰۃ دے چکا ہو بعد اس کے ان مزکی روپیہ سے کچھ جانور مول لے تو وہ جانور اپنے ہم جنس نصاب کے ساتھ نہ ملائیں گے ورنہ ان کی زکوٰۃ پھر دینا ہو گی اور ابھی ان کی قیمت کی زکوٰۃ دی جا سکی ہے اسی طرح اگر کوئی شخص جانوروں کی زکوٰۃ دے چکا ہو بعد اس کے ان مزکی جانوروں کو نجی ڈالے تو ان کی قیمت کا روپیہ روپے کے نصاب کے ساتھ نہ ملایا جائے گا۔

(۷) اگر کسی شخص کے پاس کوئی تجارتی مال ہو مگر اس کی قیمت نصاب سے کم ہو تو پھر چند روز کے بعد اس چیز کے گراں ہو جانے کے سبب سے اس کی قیمت بڑھ کر بقدر نصاب کے ہو جائے تو جس وقت سے قیمت بڑھی ہے اسی وقت سے اس کے سال کی ابتداء رکھی جائے گی (لطحاوی مراتق الفلاح)

(۸) ہر چیز کا نفع جو سال کے اندر حاصل ہوا ہو، اس کی اصل کے ساتھ ملایا جائے گا اور آخر سال میں جب اس کی اصل کی زکوٰۃ دی جائی گی تو اس کی زکوٰۃ بھی دی جائے گی تو اس پر پورا سال نہیں گزر۔

(۹) اگر کسی شخص کے پاس ایک مال کے دون نصاب ایسے ہوں کہ ایک دوسرے کے ساتھ ملایا نہیں جا سکتا مثلاً زکوٰۃ دیئے ہوئے جانوروں کی قیمت کا کچھ روپیہ اس کا اس کے علاوہ ہو پھر

اس کو کہیں سے کچھ روپیہ اور مل جائے تو یہ روپیہ کی ساتھ ملایا جائے گا جس کا سال پہلے ختم ہوتا ہو، یعنی اگر بکریوں کی قیمت کے روپے کے سال پہلی ختم ہوتا ہو تو یہ روپیہ اس کے ساتھ ملایا جائے گا اور اگر دوسرا رے روپے کا سال پہلے ختم ہوتا ہو تو یہ روپیہ اس کے ساتھ ملایا جائے گا۔

(۱۰) اگر حاکم وقت کوئی مسلمان عادل ہے تو اس کو ہر قسم کے مال زکوٰۃ لینے کا حق حاصل ہے وہ تمام لوگوں سے زکوٰۃ وصول کر کے مستحقین پر صرف کرے گا۔

(۱۱) اگر حاکم وقت کوئی ظالم یا غیر مسلم ہو تو اس کو زکوٰۃ کے لینے کا کچھ حق نہیں ہے اور اگر جبراۓ لے تو دیکھنا چاہئے کہ اس نے اس مال کو مستحقین پر صرف کیا یا نہیں، اگر مستحقین پر صرف کیا ہے تو خیر و نہ ان لوگوں کو چاہئے کہ پھر دوبارہ زکوٰۃ نکالیں اور بطور خود مستحقین پر تقسیم کریں۔ (در مختار وغیرہ)

(۱۲) اگر کوئی شخص زکوٰۃ نہ دیتا ہو تو حاکم وقت کو چاہئے کہ اس کو قید کر دے اور اس سے زکوٰۃ طلب کرے جبراۓ اس کے مال کو فرق کر لینا چاہئے کیونکہ زکوٰۃ کے صحیح ہونے میں نیت شرط ہے اور یہ بات ظاہر ہے کہ جب اس کا مال جبراۓ آیا جائے تو وہ نیت زکوٰۃ کی نہ کرے گا۔

(۱۳) اگر کوئی شخص حرام مال کو حلال مال کے ساتھ ملا دے تو سب کی زکوٰۃ اس کو دینا ہوگی۔

(۱۴) اگر کوئی شخص اپنے مال کی زکوٰۃ سال ختم ہونے سے پہلے یا کئی سال کی پیشگی دے دے تو جائز ہے۔

(۱۵) اگر کوئی شخص زکوٰۃ واجب ہونے کے بعد مر جائے تو اس کے مال کی زکوٰۃ نہ لی جائے گی ہاں اگر وہ وصیت کر گیا ہو تو اس کا تھائی مال زکوٰۃ میں لے لیا جائے گا۔ گواہتھائی پوری زکوٰۃ کو کفایت نہ کرے اور اگر اس کے وارث تھائی سے زیادہ دینے پر تیار نہ ہوں تو جس قدر وہ اپنی خوشی سے دے دیں لے لیا جائے گا۔

(۱۶) اگر کسی کوشک پیدا ہو جائے کہ اس نے زکوٰۃ دی ہے یا نہیں تو اس کو چاہئے کہ پھر دے دے۔

(۱۷) جو دین کہ اس کا ثبوت کافی دائن کے پاس موجود ہو یا مدیون اس دین سے منکرنہ ہو اور وہ دین تو یہ ہو یا متوسط تو ایسی حالت میں اس دین کی زکوٰۃ دینا دائن (۱) کے ذمہ لازم ہے مگر

(۱) جو شخص کسی تفرض دے اس کو دائن کہتے ہیں اور قرضی دار کو مدیون کہتے ہیں ثبوت کافی کی قید اس واسطے لگائی گئی کہ اگر ثبوت کافی نہ ہو اور مدیون بھی منکر ہو تو زکوٰۃ نہ دینا پڑے گی جیسا کہ اور پرمذکور ہو چکا۔

بعد قبضہ کے دین قوی میں تو بعد چالیس درم پر قبضہ کے اور دین متوسط میں دو سو درم پر قبضہ پانے کے بعد اور اگر ضعیف ہے تو اس کی زکوٰۃ دینا لازم نہیں ہاں جب وہ قبضہ میں آجائے اور اس پر ایک سال گزرے گا تو مثل اور مالوں کے اس کی زکوٰۃ بھی دینی ہو گی۔  
دین کی تین قسمیں ہیں (۱) قوی، متوسط، ضعیف۔

قوی وہ دین ہے جو کسی کو بطور قرض کے دیا گیا ہو یا کسی ایسے مال کا عوض ہو کہ جس پر زکوٰۃ فرض ہے مثلاً کسی نے اپنی سائمنہ بکریاں کسی کے ہاتھ ادھار فروخت کی ہوں تو ان کی قیمت مشتری کے ذمہ دین قوی ہے اور اسی طرح اگر کسی اور تجارتی مال کو ادھار فروخت کیا ہو تو اس کی قیمت بھی مشتری کے ذمہ دین قوی ہے اور جب بالعکس کو اس کی قیمت میں سے چالیس درم مل جائیں گے تو اسے ان مقبوضہ درموں کی زکوٰۃ اس وقت سے دینا ہو گی کہ جب سے وہ اصل مال جس کی وہ قیمت ہے اس کے پاس تھا۔

**مثال:-** کسی شخص نے اپنی سائمنہ بکریاں جو اس کے پاس چھ مہینے سے تھیں ادھار پھیس اور چھ مہینے کے بعد اسے دو سو درم ملے تو ان دو سو درموں کی زکوٰۃ پانچ درم اس کو فوراً دینا چاہئیں کیونکہ ان پر ایک سال کامل گزر گیا چھ مہینے تو اس کے اصل کے لیے وہ بکریاں جو اس کے پاس رہی تھیں اور چھ مہینے مذیون کے پاس اس مال کو گزرے۔

متوسط وہ دین ہے جو ایسے مال کا عوض ہو جس پر زکوٰۃ واجب نہیں ہوتی مثلاً کسی نے اپنی خدمت کے غلام یا غیر سائمنہ بکریاں کسی کی ہاتھ ادھار پھیس تو ان کی قیمت مشتری پر دین متوسط کی قسم سے ہے اور دین متوسط کا سال اس کی اصل کے زمانہ سے نہ رکھا جائے گا کیونکہ اس کی اصل پر تو زکوٰۃ فرض ہی نہ تھی بلکہ اس زمانہ سے رکھا جائے گا جب سے وہ مال اس نے بیچا ہے۔

ضعیف وہ دین ہے جو کسی کے عوض میں نہ ہو مثل دین مہر اور دین دیت اور دین کتابت اور دین خلع وغیرہ کے اس دین کی زکوٰۃ وائن پر فرض نہیں ہاں جب اس کے قبضے میں آجائے گا اور اس پر بعد قبضے کے ایک سال گزر جائے گا تو ان کی زکوٰۃ دینا ہو گی اور اگر دین نصاب سے کم ہو تو اس پر کسی حال میں زکوٰۃ فرض نہیں اگرچہ قوی یا متوسط کیوں نہ ہوں ہاں اگر اس کے پاس اس کا ہم جنس نصاب کوئی چیز متعدد ہے تو یہ دین بعد قبضے کے اس اپنے ہم جنس چیز کے ساتھ ملا دیا جائے گا اور جب اس کا سال ختم ہو گا تو اس دین کی بھی زکوٰۃ دی جائے گی۔ اور اگر

(۱) - دین کی تین قسمیں امام صاحب کی نزدیک ہیں صاحبین کے نزدیک ہر دین میں زکوٰۃ فرض ہے۔

ایک سال کے بعد دوائیں اپنادین مدیون کو معاف کر دے تو پھر زکوٰۃ اس ایک سال کی اس کو نہ دینا پڑے گی، ہاں اگر وہ مدیون مالدار ہے تو اس کو معاف کر ناماں کا ہلاک کرنا سمجھا جائے گا اور دوائیں کو زکوٰۃ دینا پڑے گی کیوں کہ زکوٰۃ مال کے ہلاک کر دینے سے زکوٰۃ ساقط نہیں ہوتی جیسا کہ اوپر گزر چکا۔ (بخاری)

اگر کسی عورت کو نکاح کے بعد پورا مہل جائے اور ایک سال تک اس کے قبضے میں رہے اور بعد اس کے اس کا شوہر قبل خلوٰۃ صحیحہ کے اسے طلاق دے دے اور دینے ہوئے مہر میں سے نصف واپس کرے تو اگر وہ مہر نقد یعنی سونے چاندی کی قسم سے ہے تو اس عورت کو پورے مہر کی زکوٰۃ دینا ہوگی اور اگر وہ نقد کی قسم سے نہیں ہے تو پھر پورے مہر کی زکوٰۃ اس کے ذمہ نہ ہوگی بلکہ نصف کی ہوگی۔

(۱۸) اگر کوئی شخص اپنا مال کسی کو ہبہ کر دے اور بعد ایک سال کے رجوع کرے یعنی وہ ہبہ کی ہوئی چیز واپس کرے تو اس سال کی زکوٰۃ و اہب پر ہوگی نہ موہوب پر اور ہبہ کرنے سے پہلے جتنے زمانہ تک وہ مال و اہب کے قبضہ میں رہا تھا وہ زمانہ کا عدم سمجھا جائے گا، اس کا حساب نہ کیا جائے گا، مثلاً کسی نے زکوٰۃ مال دس مہینے تک اپنے پاس رکھ کر کسی کو ہبہ کر دیا اور پھر چند روز کے بعد اس سے واپس لے لیا توب وہ پہلا زمانہ محسوب کر کے دو مہینے کے بعد اس پر زکوٰۃ دینے کا حکم نہ دیا جائے گا بلکہ جب از سر نو پورا سال گزرے گا تب زکوٰۃ واجب ہوگی۔ تب اس پر زکوٰۃ فرض ہوگی اور اگر کوئی شخص خاص کر زکوٰۃ کے ساقط کرنے کی نیت سے حیله کرے کہ زکوٰۃ کا سال جب ختم ہونے کے قریب آئے تو وہ مال کسی کو ہبہ کرے پھر واپس لے لے تو اگرچہ زکوٰۃ ساقط ہو جائے گی مگر یہ فعل اس کا مکروہ تحریکی ہوگا (۱) کیونکہ اس میں فقیروں کا نقصان اور ان کے حق کا باطل کرنا اور زکوٰۃ کے دروازہ کا بند کرنا ہے۔

(۱) امام ابو یوسف کے نزدیک اس قسم کا حلیہ کرنا مکروہ نہیں ہے بشرطیکہ نیت زکوٰۃ کے ساقط کرنے کی نہ ہو بلکہ یہ مقصود ہو کہ زکوٰۃ میرے ذمہ واجب ہی نہ ہو۔ اور اگر کوئی شخص بسب بجل کے ایسا کرے یا اس کی نیت ہی ہو کہ مجھے زکوٰۃ نہ دینا پڑے تو ان کے نزدیک بھی مکروہ ہے لیکن کوتاہ اندیشوں نے امام ابو یوسف کی نسبت لکھ دیا ہے کہ وہ خود زکوٰۃ ساقط کرنے کے لئے اس قسم کا حلیہ کیا کرتے تھے یہ بھی غلط ہے۔ ۱۲۔

## عشر یعنی زمین کی پیداوار کی زکوٰۃ کا بیان

عشر عربی زبان میں دسویں حصے کو کہتے ہیں اور یہاں اس سے مراد عام ہے خواہ دسوائی حصہ ہو یا اس کا نصف یعنی بیسوائی حصہ یا اس کا دونا یعنی پانچواں حصہ کیونکہ بعض صورتوں میں عشر واجب ہوتا ہے جو بعض میں اس کا نصف بعض میں اس کا دونا زمین کی پیداوار سے کھیتی اور درختوں کے پھل اور شہد مراد ہے ان تمام چیزوں کا عشر نکالنا فرض ہے عشر کا ثبوت قرآن مجید سے بھی ہے اور احادیث سے بھی اور اجماع و قیاس بھی اس کی فرضیت پر دلالت کرتے ہیں۔ قولہ تعالیٰ انفقوا من طیبات ما کسبتم ومما اخر جنالکم من الارض واتو حقہ یوم حصادہ ترجمہ۔ ہماری راہ میں اپنی پا کیزہ کمائیوں سے اور اس چیز سے جو ہم نے تمہارے لئے زمین سے پیدا کی ہے خرچ کرو۔ قولہ تعالیٰ واتو حقہ یوم حصادہ ترجمہ:- زمین کی پیداوار کا حق دے دو (جو) اس کے کٹنے کے دن تم پر ثابت ہوتا ہے، تمام مفسرین کا اس پر اتفاق ہے کہ اس حق سے عشر اور نصف عشر مراد ہے سائمه جانوروں اور نقداً اور تجارتی مالوں کی زکوٰۃ میں اور عشر میں سات فرق ہیں۔

(۱) عشر کے واجب ہونے میں کسی نصاب کی شرط نہیں (۱) قلیل اور کثیر ہر چیز میں عشر واجب ہوتا ہے بشرطیکہ ایک صاع سے کم نہ ہو۔

(۲) اس میں یہ بھی شرط نہیں کہ وہ چیز ایک سال تک باقی رہ سکے جو چیزیں نہ باقی رہ سکیں ان پر بھی عشر واجب ہے جیسے ترکاریاں کھیرا، گلڑی، تربوز، خربوزہ، لیموں، نارنگی، امرود، آنہہ وغیرہ۔

(۳) اس میں ایک سال کے گزر نے کی بھی قید نہیں حتیٰ کہ اگر کسی زمین میں سال کے اندر دو مرتبہ کاشت کی جائے تو ہر مرتبہ کی پیداوار میں عشر واجب ہو گا سال میں دو مرتبہ تو اکثر زمینیں کاشت کی جاتی ہیں مگر درختوں میں سوا امرود کے کوئی درخت سال میں دو مرتبہ نہیں پھلتا اور بالفرض اگر کوئی درخت دو مرتبہ یا اس سے زیادہ پھلتے تو ہر مرتبہ عشر دینا ہو گا۔

(۱) امام ابوحنیفہ رحمۃ اللہ علیہ کا ذہب ہے۔ صاحبین کے نزدیک اور شیخ امام شافعیؒ کے نزدیک پانچ و سو سے کم میں عشر فرس نہیں ایک و سو سات صاع کا ہوتا ہے صاع کی تھیں اور گزر بھی اور امام ابوحنیفہؒ کے ذہب کی تھیں چهل آٹھار میں آؤے گی۔

(۴) عشر کے واجب ہونے کے لئے عاقل کی بھی شرط نہیں، مجنون کے مال میں بھی عشر واجب ہے۔

(۵) بالغ ہونا بھی شرط نہیں نابالغ کے مال میں بھی عشر واجب ہے۔

(۶) آزاد ہونا بھی شرط نہیں، مکاتب اور ماذون کے مال میں بھی عشر واجب ہے۔

(۷) زمین کا مالک ہونا بھی شرط نہیں، اگر وقف کی زمین ہو یا کرایہ کی تو اس کی پیداوار پر بھی عشر واجب ہے ہاں شرط ضرور ہے کہ وہ چیز قصد ابوی گئی ہو یا خرید و فروخت کے قابل ہو اگر خود رہ اور بے قیمت چیز ہو جیسے گھانس وغیرہ تو اس پر عشر نہیں۔ ایک چیز بعض مقامات میں قابل قدر ہوتی ہے اور اس کی خرید و فروخت کی جاتی ہے اور بعض مقامات میں وہی چیز بے قدر ہوتی ہے کوئی اس کی خرید و فروخت نہیں کرتا وہ قابل قدر ہے اس پر عشر واجب ہو گا اور جہاں بے قدر ہے وہاں نہ ہو گا اور یہ بھی شرط ہے کہ اس زمین پر خراج واجب نہ ہو گا اگر خراج واجب ہو گا تو پھر عشر واجب نہیں ہو سکتا کیونکہ دو حق ایک زمین پر واجب نہیں ہوتے۔

جوز میں کہ خراجی نہ ہو اور وہ بارش کے یاد ریا کے پانی سے سپخی جائے تو اس کی پیداوار میں عشر فرض ہے اور جوز میں کنوں سے سپخی جائے خواہ بذریعہ پر کے یا بذریعہ دول کے یامول کے پانی سے تو اس کی پیداوار میں عشر کا نصف یعنی بیسوں حصہ فرض ہے۔

اور اگر کوئی زمین دونوں قسم کے پانیوں سے سپخی گئی ہو تو اس میں اکثر کا اعتبار ہو گا، یعنی اگر زیادہ تر بارش یاد ریا کے پانی سے سپخی گئی ہے تو عشر دینا پڑے گا اور اگر زیادہ تر کنوں سے یا مول کے پانی سے سپخی گئی ہو تو نصف عشر دینا ہو گا اور جو دونوں قسم کے پانی برابر ہوں تو بھی نصف عشر دینا ہو گا۔

پہاڑ اور جنگل کی پیداوار میں بھی عشر ہے بشرطیکہ امام یا حاکم اسلام نے راہرنوں اور کافروں سے اس کی حمایت کی ہو۔

جس قدر پیداوار ہے اس سب کا عشر ہونا چاہئے بغیر اس کے کہنج کی قیمت بیلوں کا کرایہ ہل چلانے والے باغ یا کھیت کی حفاظت کرنے والوں کی مزدوری یا کھیت کا لگان وغیرہ اس سے وضع کیا جائے۔

مثال:- کسی کھیت میں میں من غلہ پیدا ہوا تو اس کو چاہئے کہ دو من عشر میں نکال دے، اگر زمین بارش یاد ریا سے سپخی گئی ہو اور جو کنوں وغیرہ سے سپخی گئی ہو تو لیک من نکال لے یہ نہ کرے

کہ اس بیس من غلہ سے تمام اس کے اخراجات کا شت نکالنے کے بعد جو باقی رہ جائے مثلاً دس من رو جائے تو اس کا عشر یعنی ایک من یا نصف عشر یعنی بیس سیر نکالے۔

مسلمان پر ابتداء خراج نہ مقرر کیا جائے گا بلکہ اس کے لاٹ بھی ہے کہ اس پر عشر مقرر کیا جائے کیونکہ عشر ایک قسم کی عبادت ہے اور خراج محسول ہے لیکن اگر خراجی زمین کوئی مسلمان خریدے گا پھر اس پر بھی خراج واجب ہو جائے گا۔  
زمین کی تین تقسیمیں ہیں۔ عشری، خراجی، تضعیفی۔

عشری وہ زمین ہے کہ جس کو مسلمانوں نے بزور شمشیر فتح کیا ہوا اور وہاں کی زمین اپنے لشکر پر تقسیم کر دی ہو، یا وہاں کے رہنے والے اپنی خوشی سے مسلمان ہو گئے ہوں، عرب کی اوبصرہ کی زمین پاؤ جو داں شر انطَے نہ پائی جانے کے بھی عشری ہے۔ خراجی وہ زمین ہے جس کو اہل اسلام نے بزور شمشیر نہ فتح کیا ہوا اور وہاں کی زمین بذریعہ صلح کے فتح ہوئی ہو، عراق کی زمین پاؤ جو داں شر انطَے کے نہ پائے جانے کے بھی خراجی ہے۔

تضعیفی وہ عشری زمین ہے جو کسی بُنی تغلب (۱) کے نصرانی کے قبضہ میں ہو، تضعیفی اس کو اس سبب سے کہتے ہیں کہ بُنی تغلب کے نصرانیوں کو عشری زمین کے پیداوار میں عشر کا ضعف (دونا) یعنی کل پیداوار کا پانچواں حصہ دینا ہوتا ہے، مسلمان اگر عشری زمین کو خریدے گا تو اس کے پاس بھی عشری رہے گی اور خراجی کو خریدے گا تو اس کے پاس بھی خراجی رہے گی اور جو تضعیفی کو خریدے گا تو اس کے پاس بھی تضعیفی رہے گی۔ تغلی اگر عشری زمین کو خریدے گا تو اس کی ملک میں آتے ہی تضعیفی ہو جائے گی اور جو خراجی کو خریدے گا تو خراجی رہے گی اور جو تضعیفی کو خریدے گا تو وہ بھی تضعیفی رہے گا اور اگر کوئی ذمی خراجی یا تضعیفی زمین کو خریدے گا تو بدستور اس کے پاس بھی خراجی اور تضعیفی رہے گی اور جو عشری زمین خریدے گا تو وہ اس کے ملک میں آتے ہی خراجی ہو جائے گی۔

مگر جس وقت یہ عشری زمین جو اس کے ملک میں آنے سے خراجی ہو گئی ہے بذریعہ حق شفعت کے کسی مسلمان کے ملک میں چلی جائے گی تو پھر عشری ہو جائے گی اسی طرح اگر کوئی کافر

(۱) بُنی تغلب عرب کا ایک قبیلہ ہے اس قبیلہ کے نصرانیوں سے حضرت عربؓ نے یہ معاهدہ کیا تھا کہ جس قدر مسلمانوں سے لیا جاتا ہے اس کا دونا تم سے لیا جائے گا اسی واسطے اب تک وہ قاعدہ جاری ہے یہ مسئلہ اگرچہ ہندوستانیوں کے لئے غیر ضروری ہے کیوں کہ وہ قوم ہی نہیں اور ہم بھی تو کیا عشر لینا تو بادشاہ کا کام ہے مگر صرف علم کی غرض سے یہ مسئلہ لکھ دیا گیا۔

مسلمان سے عشری زمین مول لے اور پھر یہ سب بیع کے فاسد ہونے یا خیار شرط یا خیار روایت کے ذریعہ سے اسی مسلمان کے پاس واپس آ جائے تو عشری ہی رہے گی اور جو خیار عیب کے سبب سے واپس کی جائے تو اس میں شرط ہے کہ قاضی کے حکم سے واپس ہو تو عشری رہے گی اور جو بے حکم قاضی کے واپس کی بجائے تو خراجی ہو جائے گی۔

ہندوستان:- کی زمینیں جو مسلمانوں کے قبضہ میں ہیں ان کی نو حالتیں ہیں۔

(۱) بادشاہان اسلام کے وقت سے موروثی ہیں۔

(۲) موروثی ہیں مگر بادشاہی وقت نہ نہیں اور معلوم نہیں کیونکہ قبضے میں آئیں۔

(۳) مسلمانوں نے مسلمانوں سے مول لی ہیں اور ان بیچنے والے مسلمانوں نے بھی مسلمانوں سے مول لی ہیں۔

(۴) مسلمانوں نے مسلمانوں سے مول لی ہیں مگر یہ معلوم نہیں کہ ان بیچنے والے مسلمانوں نے کس سے مول لی ہیں۔

(۵) سرکار انگلشیہ نے بطور معافی کے عنایت کی ہیں اور وہ اس سے پہلے مسلمانوں کے ملک میں تھیں۔

(۶) سرکار انگلشیہ نے بطور معافی کے عنایت کی ہیں اور معلوم نہیں کہ وہ اس سے پہلے کس کی ملک میں تھیں۔

(۷) مسلمانوں نے مسلمانوں سے مول لیں اور ان بیچنے والے مسلمانوں نے غیر مسلم سے مول لی تھیں۔

(۸) مسلمانوں نے غیر مسلم سے مول لیں۔

(۹) سرکار ۱۹۰۰ نے بطور معافی کے عنایت کیں اور وہ اس سے پہلے غیر مسلم کی مملوکہ تھیں۔

پہلی پانچوں صورتوں میں ان زمینوں کی پیداوار پر اگر وہ بارش یا دریا کے پانی سے پہنچی جائیں تو عشر فرض ہے اور جو مول کے پانی سے یا کنویں سے پہنچی جائیں تو نصف عشر فرض ہے کیونکہ ان سب صورتوں میں یہ زمینیں یا مملوکہ اہل اسلام ہیں یا کچھ معلوم نہیں نہ معلوم ہونے کی صورت میں بھی انہیں کی مملوکہ سمجھی جائیں گی کیونکہ انہیں کی سلطنت تھی اور مسلمانوں کی مملوکہ زمینوں پر عشر یا نصف عشر ہی فرض ہوتا ہے اور آخر کی چار صورتوں میں ان زمینوں کی پیداوار پر عشر

واجب نہیں بلکہ وہ زمینیں خراجی ہیں یعنی اگر بادشاہ اسلام ہوتا تو ان پر خراج ہوتا سرکاری مالگزاری جو دی جاتی ہے یہ عشر میں محسوب نہیں ہو سکتی کیونکہ عشر کے مصارف میں صرف نہیں کی جاتی پس اس کے دینے سے عشر ساقط نہ ہو گا اگر کوئی ذمی کافر اپنے گھر یا افتادہ زمین کو باغ یا کھیت بنالے تو وہ خراجی ہے اگر کوئی مسلمان اپنے گھر یا افتادہ زمین کو باغ یا کھیت بنائے تو اگر سینچائی خراج کے پانی سے کرے تو خراجی ہے اور اگر دونوں سے سینچے تب بھی وہ عشری ہو گی اور اگر عشر کے پانی سے کرے تو عشری ہے اگرچہ خراج کا پانی زیادہ ہو (در مختار وغیرہ)

**خراجی:-** وہ پانی ہے جس پر پہلے کفار کا قبضہ ہو اور پھر اہل اسلام نے بزور اس کو اپنے قبضہ میں لے لیا ہو اور جو ایسا نہ ہو وہ عشری ہے جیسے بارش کا پانی اور ان کنوں، چشموں کا پانی جو کسی کے قبضہ میں نہ ہو، گھر میں قبرستان میں اور تیل وغیرہ کے چشمے میں کچھ بھی واجب نہیں، جب کھیت اور درخت پھل جائیں اور ان کے پھل عادتاً استعمال کے قابل ہو جائیں میں تو ان پر عشر واجب ہو جاتا ہے خواہ وہ کسے ہوں یا نہیں، کٹنے کے قابل ہوں یا نہیں، بعض غلے قبل پکنے کے استعمال میں آنے لگتے ہیں مثل نخود اور بڑی جوار وغیرہ کے اسی طرح بعض درختوں کے پھل بھی مثل آنبہ کے کچے پن ہی میں چھنی اچار کے کام آنے لگتے ہیں پس جس وقت سے جوغله اور جو پھل عادتاً قابل استعمال ہو جائے اسی وقت سے اس پر عشر واجب ہے۔

جس غلہ اور جس پھل پر عشر واجب ہو گیا اس کا استعمال بغیر عشر ادا کئے جائز نہیں اور اگر کوئی شخص استعمال میں لائے گا تو اسے تاو ان دینا پڑے گا، جس شخص پر عشر فرض ہو اور وہ بغیر ادا کئے ہوئے عشر کے مر جائے تو اس کے مال متروکہ سے عشر لیا جائے گا، خواہ وہ وصیت کر گیا ہو یا نہیں۔ (در مختار وغیرہ)

کوئی شخص باوجود قدرت کے کسی عشری زمین میں کاشت نہ کرے تو اس کو عشر دینا پڑے گا بخلاف خراج کے۔

اگر کوئی شخص اپنی کھیتی یا پھلا ہو باغ بیچ ڈالے تو اگر قبل پکنے کے بیچا ہے تو عشر مشتری کے ذمے ہو گا اور اگر پکنے کے بعد بیچا ہے تو عشر بائع کے ذمہ ہو گا۔

کراپیہ کی زمین میں عشر کرایہ (۱) دار پر ہو گا جو اس کی کاشت کرتا ہے، نہ مالک پر، اسی طرح

(۱) صاحبین کا نہ ہب ہے اپر اکثر معتقد میں کافتوںی ہے اور یہی قواعد کے موافق ہے کیونکہ عشر پیدا اور پر ہوتا ہے اسکا مالک پیدا اور کا بھی مالک ہے امام صاحب کے نزدیک زمین کے مالک پر عشر فرض ہے بعض متاخرین نے ان کے قول پر بھی فتویٰ دیا ہے ہجرت بیچ صاحبین ہی میں قول کو معلوم ہوتی ہے واللہ اعلم۔

عاریت کی زمین پر عشر عاریت لینے والے پر ہو گانہ عاریت دینے والے پر (در مختار وغیرہ)۔ اگر داؤ دی شرکت میں بھیتی کریں تو دونوں (۱) پر عشر ہو گا خواہ بیج ان میں سے ایک ہی کا ہو (در مختار وغیرہ)

عشر میں بھی اختیار ہے کہ خواہ خود وہ چیز دے جس پر عشر واجب ہوا ہے خواہ اس کے بدے میں قیمت دے دے۔

## سامی اور عاشر کا بیان

آنحضرت علیہ السلام اپنے مسعود زمانے میں زکوٰۃ کی تقسیم کا انتظام خود بنفس نفس فرماتے تھے تمام مسلمانوں کی زکوٰۃ کسی خاص شخص کے ذریعے سے تحصیل فرما کر بطور خود مستحقین پر صرف کیا کرتے تھے اور جب حضرت معاذ رضی اللہ عنہ کو آپ نے یمن کا قاضی بناء کر بھیجا تھا تو ان کو بھی یہی حکم دیا تھا کہ مسلمانوں کی زکوٰۃ تم خود وصول کر کے فقراء پر تقسیم کرنا اور اسی پر خلفائے راشدین کا عمل رہا اور اس کے بعد با دشائیں اسلام نے بھی اس پر عمل کیا خلفائے عباسیہ وغیرہ تک اس امر کا پتہ کچھ کچھ چلتا ہے اور ہر قسم کی زکوٰۃ اور صدقہ کا بیت المال یعنی خزانہ علیحدہ رہا کرتا تھا مثلاً خمس کا بیت المال علیحدہ رہتا تھا اس میں غنیمت کے مالوں کا پانچواں حصہ اور دینوں وغیرہ کا پانچواں حصہ جو اللہ کی راہ میں لیا جاتا ہے رہتا تھا اس میں زکوٰۃ اور عاشر کا بیت المال علیحدہ رہتا تھا خراج اور جزیہ کا بیت المال جدا ہوتا تھا اور جس شخص کو زکوٰۃ کی تحصیل کے لئے مقرر کرتے تھے اور وہ مسلمانوں کے گھر جا کر زکوٰۃ وصول کر کے لاتا تھا اس کو سامی کہتے تھے اس سامی کی تشوہ اسی زکوٰۃ کی مال سے دی جاتی تھی جیسا کہ قرآن مجید میں مذکور ہے اور آئندہ بیان ہو گا ایک دوسرا طریقہ اور تھا کہ عام شاہراہوں پر جس طرف سے تاجریوں کی آمد و رفت رہتی تھی امام یعنی احکام وقت کی طرف سے ایک شخص مقرر کر دیا جاتا تھا جو ان کے مالوں کی رہنماوں سے حفاظت کیا کرتا تھا اور ان کے تجارتی مالوں سے بشرطیکہ وہ بقدر نصاب ہوں اور ایک سال ان پر گزر چکا ہو اور قرض سے محفوظ ہوں ایک خاص حصہ لے لیا کرتا تھا یعنی مسلمانوں سے چالیسوں حصہ ذمی کافروں سے بیسوں حصہ حرbi کافروں سے دسوں حصہ اور اگر یہ معلوم ہو جاتا کہ حرbiوں نے مسلمان تاجریوں سے جوان کے ملک میں گئے تھاں سے زیادہ یا کم لیا تھا تو ان سے بھی اسی

(۱) یہ مذہب صحابین کا ہے فتویٰ اسی پر ہے ۱۲۔

قد ریا جاتا تھا ہاں اگر یہ معلوم ہوتا کہ وہ مسلمانوں کا سب مال لے لیتے ہیں تو ان کے ساتھ ایسا نہ کیا جاتا تھا کیونکہ یہ ظلم صریح ہے اور اگر یہ معلوم ہو جاتا تھا کہ وہ لوگ مسلمانوں سے کچھ نہیں لیتے ہیں تو پھر ان سے بھی کچھ نہ لیا جاتا تھا۔

اس شخص کو جوان شاہرا ہوں پر بیٹھ کرتا جووں کے مال سے حصہ لیتا تھا عاشر کہتے تھے یہ عاشر جو کچھ وصول کرتا تھا امام یعنی حاکم وقت کے پاس بھیج دیتا تھا اور وہ زکوٰۃ کے بیت المال میں جمع رہتا تھا اور عند ضرورت مستحقین پر صرف ہوتا تھا، ہم نے عاشر کے احکام نہایت اجمال سے بلکہ کچھ بھی نہیں بیان کئے ہیں کو صرف یہ بتانا منتظر تھا کہ عاشر کس کو کہتے ہیں اس کے احکام کی ضرورت ہم کو آج کل نہیں ہے اس لئے کہ بد نصیبی سے ہم ان مبارک ازمنہ سے جن میں احکام کی ضرورت شرعیہ پر عمل ہوتا تھا بہت بعد پیدا ہوئے ہیں۔

اب وہ زمانہ ہے کہ مسلمان کو خود اس کا انتظام کرنا چاہئے ہر شخص اپنی زکوٰۃ خود قواعد شرعیہ کے لحاظ سے نکالے اور خود اپنے طور پر مستحقین پر صرف کرے خود اپنے ہی صندوقیہ کو زکوٰۃ کا بیت المال بنائے یعنی زکوٰۃ کا سال جس وقت ختم ہو یا عاشر جس وقت واجب ہو فوراً اگر مستحقین دستیاب ہو جائیں تو اسی وقت تقسیم کر دے ورنہ اس کو صندوقیہ میں علیحدہ جمع رکھے جس وقت مستحقین ملتے جائیں اس مال کو صرف کرتا رہے اس زمانہ میں جو لوگ مستعدی سے قواعد شریعت قادر سے پر عمل کرتے ہیں ان کے لئے بڑا اجر ہے جیسا کہ احادیث صحیحہ میں بصراحت وارد ہو گیا ہے، اللہ ہم سب کو توفیق دے۔ آمين بالنبی الامین۔

## زکوٰۃ اور عاشر کے مستحقین کا بیان

”جس طرح اللہ پاک نے قرآن مجید میں زکوٰۃ کا اتنا بڑا اہتمام فرمایا ہے کہ نماز جیسی عبادت کے ساتھ اس کو نہیں ۳۲ جگہ ذکر فرمایا ہے اور اس کے علاوہ بھی جا بجا اس کی تاکید وفضیلت کے بیان کو اپنے مقدس کلام سے زینت دی ہے اسی طرح حق سجانے نے زکوٰۃ کے مصارف بھی بیان فرمادیے ہیں اور جن جن لوگوں کو زکوٰۃ کا مال لینے کا استحقاق ہے ان کی پوری تفصیل بیان کر دی ہے فقهاء نے جو کچھ لکھا ہے سب اسی ایک آیت کی تفسیر ہے انما الصدقات للفقراء والمساكين والعاملين عليها والمولفة قلوبهم وفي الرقاب والغارمين وفي سبيل الله وain السبيل ترجمہ:- صدقہ (کے مال) تو صرف فقیروں اور

مسکینوں کے لئے ہیں اور عاملوں کے لئے اور ان لوگوں کے لئے جن کی تالیف قلب کی جائے اور غلاموں (کی آزادی) میں خرچ کرنے کے لئے اور قرض داروں کے (قرض ادا کروانے) کے لئے اور اللہ کی راہ میں (خرچ کرنے کے لئے) اور مسافر کے لئے۔

اس آیت میں صدقات سے صدقات واجبہ (۱) مراد ہیں صدقات نافلہ کا ان لوگوں کے سوا دوسروں کو دینا بھی جائز ہے جیسا کہ عنقریب واضح ہو گا اس آیت میں آٹھ قسم کے لوگ بیان ہوئے ہیں جن کو صدقہ کامال دینا چاہئے اور ان کے سوا کسی اور کو دینا جائز نہیں۔ فقیر، مسکین، عاملین صدقہ موافقة القلوب، غلام قرض دار۔ فی سبیل اللہ مسافران آٹھ قسموں میں موافقة القلوب (۲) کا حصہ حنفیہ (۳) کے نزدیک ساقط ہو گیا ہے لہذا ان کے نزدیک سات فسمیں رہ گئیں جس کی تفصیل حسب ذیل ہے فقیر وہ شخص ہے جو کسی ایسے مال کے نصاب کا مالک نہ ہو جس پر زکوٰۃ فرض ہوتی ہے مگر بالکل تھی دست بھی نہ ہو۔

مسکین وہ شخص ہے (۴) جس کے پاس کچھ بھی نہ ہوتی کہ دوسرے وقت کا کھانا بھی۔ عاملین صدقہ وہ لوگ ہیں جو زکوٰۃ کی تحصیل کے لئے حاکم اسلام کی طرف سے مقرر ہوں عاشر بھی ان میں داخل ہیں ان لوگوں کی تخفواہ زکوٰۃ کے مال سے دی جائے گی اور تخفواہ کی مقدار ہر شخص کے کام کے موافق حاکم وقت کی تجویز سے مقرر ہو گی۔ اس قدر کہ اس کو اور اس کے متعلقین کو کافی ہو سکے اور اگر صدقات کے مال جو اس نے جمع کئے ہیں اس کی تحويل سے ہلاک ہو جائیں

(۱) صدقات کی دو قسمیں ہیں واجب اور نفل، واجب وہ صدقات ہیں جن کی فرضیت پاؤ جو بشریت سے ثابت ہو جیے زکوٰۃ اور عشر اور صدقہ فطر اور نذر کے ہوئے صدقے اور ان کے علاوہ جوانپی طرف سے کوئی شخص صدقہ دے تو وہ نفل ہے۔ (۲) شروع اسلام میں آنحضرت ﷺ کو لوگوں کو تالیف قلب کے لئے صدقات کے مال دے دیتے تھے کچھ لوگ تو کافر تھے جن کو دینے سے مقصود یہ تھا کہ ان کے دل میں اسلام کی محبت پیدا ہو اور وہ مسلمان ہو جائیں اور کچھ کافروں کو اس غرض سے دیا جاتا تھا کہ وہ شر و فساد نہ کریں اور کچھ لوگ نو مسلم ضعیف الایمان تھے، ان کو اس لئے دیا جاتا تھا کہ ان کے دل میں اسلام کی جذبہ مجبوٰ ہو جائے۔

(۳) امام مالک کا بھی یہی نہ ہب ہے اور یہ نہ ہب اکابر صحابہ سے منقول ہے حضرت فاروق رضی اللہ نے حضرت صدیقہ ہی کے زمانہ خلافت سے موافقة القلوب کو صدقہ دینا موقوف کرایا تھا۔ اور آنحضرت ﷺ کی آخر عمر کی حدیث ہے کہ جب آپ نے معاذ کویں کا قاضی بنا کر بھیجا تھا اسی نہ ہب کی تائید ہوتی ہے کیونکہ آپ نے ان سے فرمایا تھا کہ مالدار مسلمانوں سے صدقہ لے کر فقیر مسلمانوں کو دینا موافقة القلوب کا ذکر آپ نے ان سے ہمیں کیا امام شافعی اس کے خلاف ہیں وہ فرماتے ہیں کہ یہ حکم اب بھی باقی ہے اگر ضرورت ہو تو اب بھی تالیف قلب کے لئے صدقات کا مال کافروں کو دیا جاسکتا ہے۔

(۴) مسکین کی یہ تعریف حنفیہ کے نزدیک ہے ان کے نزدیک مسکین کا درجہ فقر میں فقیر سے بڑھا ہوا ہے اور بعض ائمہ کے نزدیک مسکین اور فقیر میں کچھ فرق نہیں اور بعض کے نزدیک فقیر کا درجہ فقر میں مسکین سے زیادہ ہے۔

تو پھر اس کو کچھ نہ ملے گا، خاندان بھی ہاشم کے لوگ اگر عامل مقرر کئے جائیں تو جائز ہے (۱) مگر ان کی تشوہذ کوڑا اور عشر کے مال سے نہ دی جائے کیونکہ اس قسم کا مال لینا ان کو مکروہ تحریکی ہے مگر ان کی تشوہذ کسی ایسے روپیہ سے دی جائے جس کا لینا ان کو جائز ہو۔

غلام یعنی مرکاتب (۲) بشرطیکہ وہ کسی ہاشمی کے ملک میں نہ ہو خواہ اس کا آقاغنی ہو یا فقیر ہر سال میں اس کو دینا جائز ہے تاکہ وہ اپنے آقا کو دے کر آزادی حاصل کر لے قرض دار یعنی وہ شخص جس پر کسی کا قرض چاہتا ہو اور اس کے پاس اس قدر مال نہ ہو کہ اس قرض کو ادا کرے تو اس کو صدقات کا مال دے دیا جائے تاکہ وہ اپنے قرض خواہ کا قرض ادا کر کے اس بار عظیم سے سبکدوش ہو جائے۔

فی سبیل اللہ یعنی اللہ کی راہ میں مجاہد لوگ مفلسی کے سبب سے لشکر اسلام کے ساتھ جہاد کے لئے نہ جاسکتے ہوں اور جو لوگ بارا دہ حج گھر سے نکلے ہوں اور اثنائے راہ میں کسی سبب سے مفلس ہو جائیں کہ حج کے لئے نہ جاسکیں اور جو لوگ طلب علم کرتے ہوں اور بے سامانی اور افلas ان کو پریشان کر رہا ہو یہ سب لوگ اس میں داخل ہیں (۳) اور ان سب کے صدقات کے مال دیئے جاسکتے ہیں۔

مسافر یعنی وہ شخص جس کے ملک میں مال ہو گر باتفاق اس کے قبضے میں نہ ہو خواہ اس سبب سے کہ وہ اپنے وطن سے باہر ہو جہاں اس کا مال ہے یا اس سبب سے کہ اس کا مال کسی دوسرے پر قرض ہو اور وہ اس کے لینے پر قادر نہ ہو یا اور کوئی صورت ایسی ہو کہ اس کا مال اس کے قبضے سے نکل گیا ہو اور بالفعل اس کے قبضے میں نہ آ سکتا ہو، یہ معنی مسافر کے تمہماں بیان کئے گئے ہیں ورنہ حقیقت یہ ہے کہ مسافر اس کو کہتے ہیں جو اپنے وطن سے باہر ہو۔

(۱) بعض فقہاء کے قول سے معلوم ہوتا ہے کہ ہاشمی کا عامل مقرر کرنا جائز ہی نہیں مگر یہ صحیح نہیں جیسا کہ شامی وغیرہ میں بتیرت صحیح موجود ہے۔

(۲) یہ مذہب حنفیہ کا ہے ان کے نزدیک غلام سے سیکھی خاص قسم غلام کی مراد ہے اور یہی اکثر اہل علم کا ذہب ہے امام حسن بصری سے بھی یہی مตقول ہے مکاتب کے سوا اور کسی قسم کے غلام کوڑ کوڑا کا مال دینا حنفیہ کے نزدیک جائز نہیں نہ زکوڑ کے مال سے غلاموں کا مول لے لے کر آزاد کرنا درست ہے۔

(۳) بعض فقہاء نے اس میں خلاف کیا ہے کہ فی سبیل اللہ سے صرف مجاہدین مراد ہیں مگر صحیح یہ ہے کہ جو شخص اللہ کی عبادت اور دین کے کاموں میں کوشش کرتے ہوں اور وہ سب فی سبیل اللہ میں داخل ہیں جیسا کہ دو اختار وغیرہ میں بے صراحت موجود ہے۔

زکوٰۃ دینے والے کو اختیار ہے کہ ان اقسام میں سے جس قسم کو چاہے اپنی زکوٰۃ کامال دے دے یہ ضروری (۱) نہیں کہ ان تمام اقسام کو دے۔

زکوٰۃ کامال ان مصارف کے سوا اور کسی کام میں نہ صرف کیا جائے کسی میت کا کفن اس مال سے نہ بنائے نہ میت کا قرض اس مال سے ادا کیا جائے۔ نہ ان سے مسجد وغیرہ بنائی جائے، اسی طرح زکوٰۃ کے مال سے غلاموں کو مول لے کر آزاد کرنا بھی صحیح نہیں کیونکہ ان سب صورتوں میں کسی فقیر کو مال کا مالک نہیں بنایا جاتا اور زکوٰۃ کے صحیح ہونے میں یہ شرط ہے کہ کسی فقیر کو اس کا مالک بنادیا جائے جیسا کہ اوپر گزر چکا ہے۔

زکوٰۃ کامال کسی ایک شخص کو نہ دینا چاہئے جس سے زکوٰۃ دینے والے کو البوت یا بتوت کا تعلق ہو پس اپنے باپ دادا پر دادا وغیرہ اور دادا پر دادا وغیرہ اور ماں اور ماں کے باپ دادا پر دادا وغیرہ کو نہ دے اور اپنے بیٹے اور پوتے پر پوتے اور بیٹی اور نواسی اور نواسے وغیرہ کو بھی نہ دے اور اسی طرح اس کو بھی نہ دینا چاہئے جس سے زوجیت کا تعلق ہو پس شوہر اپنی بی بی کو اور بی بی اپنے شوہر کو زکوٰۃ کامال نہ دے، عورت اگر مطلقاً ہو مگر عدت کے اندر ہو تو اس کو بھی زکوٰۃ کامال نہ دے، ہاں بعد عدت کے چونکہ زوجیت کا تعلق باقی نہیں رہتا اس لئے اس وقت دینا جائز ہے اور اسی طرح اس کو بھی نہ دے جس سے ملکیت کا تعلق ہو پس اپنی لوٹی اور غلام کو زکوٰۃ نہ دے اگرچہ اس کو مکاتب (۲) یا مدبر کر چکا ہو۔ ان سب لوگوں کو زکوٰۃ کامال دینا اس سبب سے ناجائز ہے (۳) کہ یہ لوگ ایک اعتبار سے زکوٰۃ دینے والے سے متعدد ہیں پس ان کو زکوٰۃ دینا گویا اپنی ہی ذات کو نفع پہنچانا ہے اور زکوٰۃ کے مال سے خود مشتفع ہونا جائز نہیں۔ مذکورہ بالا اعزہ (۴) کے سوا اور عزیزوں کو زکوٰۃ کامال دینا جائز ہے بلکہ یہ بہتر ہے کہ جہاں تک اپنے اعزہ میں صاحب حاجت لوگ ملیں غیر کو نہ دے، جب اعزہ میں کوئی صاحب حاجت نہ ملے تو اپنے دوستوں کو جو محتاج ہوں دے اور ان کے بعد پڑوسیوں کا حق ہے۔

(۱) یہ حنفیہ کا نہ ہب ہے امام شافعی کے نزدیک تمام قسموں کے تین تین آدمیوں کو دینا ضروری ہے

(۲) اصل وجہ اس کی بھی ہے کہ آیت میں رقب کے لفظ سے جس کے معنی غلام کے ہیں حنفیہ کے نزدیک صرف مکاتب مراد ہے۔<sup>۱۲</sup>

(۳) مکاتب وہ غلام ہے جس کو اس کے آقانے لکھ دیا ہو کہ یہ اگر اس قدر مال ادا کرے تو آزاد ہے اور مدبر وہ غلام ہے جس کی نسبت اس نے کہ دیا ہو کہیہ مرنے کے بعد یہ آزاد ہے۔<sup>۱۲</sup>

(۴) ان لوگوں کو زکوٰۃ کامال دینا تو ناجائز ہے مگر ان کی خبر گیری اور ان کی کفالت شریعت کی طرف سے ہر شخص پر لازم کر دی گئی ہے۔<sup>۱۲</sup>

اگر یہ خیال ہوا کہ اس کے اعزہ زکوٰۃ کاروپیہ دینے سے برا مانیں گے تو ان کو نہ بتائیے کہ میں تم کو زکوٰۃ کامال دیتا ہوں کیونکہ زکوٰۃ کی صحت میں یہ شرط نہیں کہ جس کو دیا جائے اس سے بھی یہ کہہ دیا جائے کہ یہ زکوٰۃ کامال ہے بلکہ اس کی بہت عمدہ صورت یہ ہے کہ برسم عیدی یا اور کسی خوشی کی تقریب میں اپنے اعزہ کے لڑکوں کو زکوٰۃ کاروپیہ دے دے اس طور پر ان کو ہرگز خیال بھی نہ ہو گا کہ یہ زکوٰۃ کاروپیہ ہے مگر اس میں شرط ہے کہ وہ لڑکے سمجھدار ہوں نا سمجھ بچے کو زکوٰۃ کامال درست نہیں (در المختار وغیرہ)

اسی طرح اگر کوئی شخص کسی کو کچھ ہدیہ دے جیسے امراء کی بیہاں پہلے پہل کے پھل کی ڈالی لگائی جاتی ہے تو اس ڈالی لگانے والے کو زکوٰۃ کے مال سے دینا درست ہے بشرطیکہ اس میں مستحقین کے اوصاف پائے جاتے ہوں۔ اور اس ڈالی کا عوض نہ سمجھے (در المختار وغیرہ)

مالدار کو اور اس کے غلام کو زکوٰۃ کامال دینا جائز نہیں ہاں اس کے مکاتب غلام کو دینا جائز ہے اور اس کے اس ماذون غلام کو بھی دینا جائز ہے جس پر اس قدر قرض ہو جو اس کی قیمت اور اس کے مال سے زیادہ ہو۔ مالدار سے وہ شخص مراد ہے جس کے پاس اصلی ضرورتوں۔ ڈال مال، ہوا رودہ تمام مال کم از کم بقدر نصاب ہو۔

بنی ہاشم کے تین خاندان (۱) کے لوگوں کو زکوٰۃ دینا جائز نہیں، حضرت عباس رضی اللہ عنہ کی اولاد کو، حارث کی اولاد کو، ابو طالب کی اولاد کو، سادات بنی قاطمہ اور سادات علویہ اس تیرے خاندان میں داخل ہیں کیونکہ وہ حضرت علی مرتضیؑ کی اولاد ہیں اور حضرت علی مرتضیؑ ابو طالب کے بیٹیے ہیں ان خاندانوں کے غلاموں کو بھی زکوٰۃ کامال نہ دینا چاہئے ہاں صدقات واجب یعنی زکوٰۃ عشر اور صدقہ فطر کے سوا اور قسم کے صدقات سے ان کی مدد کرنا جائز ہے۔

کافروں کو بھی صدقات کامال دینا جائز نہیں ہاں اگر ذی کافر ہو تو اس کو زکوٰۃ عشر خراج کے سوا اور صدقات کا دینا جائز ہے۔

اگر کوئی شخص اپنے غالب گمان میں کسی شخص کو زکوٰۃ کا مستحق سمجھ کر زکوٰۃ کامال دے دے اور بعد میں یہ ظاہر ہو کہ وہ اپنا ہی غلام تھا یا مکاتب یا کافر حربی یا کافر مستأمن تو اس کو چاہئے کہ پھر دوبارہ زکوٰۃ ادا کرے اور اگر یہ ظاہر ہو کہ وہ مالدار تھا یا ذی کافر تھا یا اس کا باپ یا بیٹا یا اس کی بی بی

(۱) ہاشم عبدالمطلب کے والدین جی آنحضرت ﷺ کے پردادا کا نام ہے علاوہ عبدالمطلب کے ان کے تین بیٹے اور تھے مگر نسل صرف عبدالمطلب سے جاری ہوئی عبدالمطلب کے بارہ بیٹے تھے جن میں صرف ان تین بیٹوں کی اولاد کو زکوٰۃ دینا جائز نہیں۔ (۲) عباس، (۳) حارث۔ (۴) ابو طالب۔

بھی یا بنی ہاشم کے ان خاندانوں میں سے تھا جن کو زکوٰۃ دینا جائز نہیں تو پھر دوبارہ دینے کی ضرورت نہیں ہاں اگر بغیر غالب گمان کے دے دے تو ان صورتوں میں پھر دوبارہ زکوٰۃ دینے کی ضرورت ہوگی۔ (در مختار وغیرہ)

کسی فقیر کو زکوٰۃ کامال بقدرِ نصاب یا اس سے زیادہ دینا مکروہ ہے مگر اس صورت میں کہ وہ قرض دار ہو یا اس کے لڑکے بالے بہت ہوں۔

زکوٰۃ کامال دوسرے شہر میں بھیجنا مکروہ ہے مگر اس صورت میں کہ اس کے اعزٰزِ محتاج ہوں اور دوسرے شہر میں رہتے ہوں یا اس شہر سے دوسرے شہر میں زیادہ محتاج لوگ ہوں یا وہ لوگ ہے نسبت یہاں کے لوگوں کے پرہیز گاریز یادہ ہوں جو شخص دار الحرب میں رہتا ہو اس کو اپنی زکوٰۃ کا دار الاسلام میں بھیجنا مکروہ نہیں کیونکہ دار الاسلام کے فقراء زیادہ استحقاق رکھتے ہیں۔

اسی طرح طالب علم کے واسطے بھی زکوٰۃ کا ایک شہر سے دوسرے شہر میں بھیجنا مکروہ نہیں۔ ملود اگر سال کے تمام ہونے سے پہلے کوئی شخص زکوٰۃ دے تو اس کا ایک شہر سے دوسرے شہر میں بھیجنا کسی حال میں مکروہ نہیں۔

علاوہ فرض صدقات یعنی زکوٰۃ اور عشر کے اگر کوئی شخص نذر مانے کر اگر میرا فلاں کام ہو جائے گا تو میں اللہ ۱ لئے اس قدر صدقہ دوں گا۔ تو یہ صدقہ واجب ہے اور جس قسم کے لوگوں کے دینے کی اس میں نیت کی جائے اسی قسم کے لوگوں کو دیا جائے گو وہ صدقہ کا استحقاق باعتبار آیت کے نہ رکھتے ہوں۔

فرض و واجب صدقات کے علاوہ صدقہ دینا اسی وقت میں مستحب ہے جب کہ مال اپنی ضرورتوں اور اپنے اہل و عیال کی ضرورتوں سے زائد ہو ورنہ مکروہ ہے اسی طرح اپنے کل مال کو صدقہ میں دے دینا بھی مکروہ ہے ہاں اگر وہ اپنے نفس میں توکل اور صبر کی صفت بے یقین جانتا ہو تو پھر مکروہ نہیں بلکہ بہتر ہے۔

جو شخص نفل صدقہ دے اس کے لئے افضل ہے کہ اس کا ثواب تمام مسلمانوں کی ارواح کو بخش دے کیونکہ اس سے خود اس کا ثواب کم نہ ہو گا اور تمام مسلمانوں کو اس کا فائدہ پہنچے گا۔ اس فائدہ رسانی کا ثواب انشاء اللہ اس کو علاوہ ملے گا۔

## رکاز کا بیان

رکاز اس مال کو کہتے ہیں جو زمین کے نیچے پوشیدہ خواہ اس کو کسی نے گاڑا ہو جیسے روپیہ پرہ وغیرہ کو لوگ گاڑتے ہیں یا خودو ہیں پیدا ہوا ہوش کان وغیرہ کے قسم اول کو نز کہتے ہیں اور قسم دوم کو معدن۔

اگر کوئی مسلمان یا ذمی دارالاسلام کی کسی زمین میں معدن پا جائے اور وہ معدن ایسی نجید چیز کا ہو جو آگ میں ڈالنے سے نرم ہو جاتی ہو۔ جیسے لوہا، چاندی، سونا رانگا (۱) پارہ وغیرہ تو دیکھنا چاہئے کہ وہ زمین کسی کی مملوک ہے یا نہیں اور اگر ہے تو کسی ایک کی یا تمام مسلمانوں کی۔ اگر کسی کی مملوک نہیں ہے تو اس معدن کا پانچواں حصہ بیت المال کا ہے اور چار حصے پانے والے کے ہیں اور اگر کسی ایک کی مملوک ہے تو ایک حصہ بیت المال کا اور چار حصے مالک کے اور اگر تمام مسلمانوں کی مملوک ہے تو وہ سب مال بیت المال میں رہے گا۔ کیونکہ بیت المال تمام مسلمانوں کا خزانہ ہے۔

اگر معدن میں کوئی ایسی چیز نکلے جو نجمند ہو جیسے تیل وغیرہ یا آگ میں ڈالنے سے نرم نہ ہوتی ہو جیسے جواہرات وغیرہ تو ان میں بیت المال کا کچھ بھی حصہ نہیں ہے بلکہ وہ سب پانے والے کا ہے۔

ای طرح اگر کسی کے گھر میں یادو کان میں کوئی معدن نکل آئے تو وہ بھی کل اسی کا ہے بیت المال کا اس میں کچھ بھی حصہ نہیں ہے۔

اگر کسی مسلمان یا ذمی کو کنز مل جائے تو اس بات کے دریافت کرنے کی کوشش کرنی چاہئے کہ وہ مسلمانوں کا گاڑا ہوا ہے یا کافروں کا اگر کسی قرینے سے یہ معلوم ہو جائے کہ وہ کافروں کا ہے یا کچھ نہ معلوم ہو تو اس کا پانچواں حصہ بیت المال کا اور باقی پانے والے کا خواہ وہ کسی کی مملوکہ زمین ہو یا نہیں۔ (رد المحتار)

اور اگر یہ معلوم ہو جائے کہ وہ مال مسلمانوں کا گاڑا ہوا ہے تو وہ لقطہ کے حکم میں ہے اور لقطہ کا حکم یہ ہے کہ عام شاہراہوں پر اور مسجدوں کے دروازوں پر اس کی منادی کی جائے یہاں تک کہ جب ظن غالب ہو جائے کہ اس کا کوئی مالک نہ ملے گا تو فقیروں کو دے دیا جائے اور اگر خود

(۱) پارہ اگرچہ خود آگ پر نہیں خبر تاگر دوسری چیز کے ساتھ ملا کر خبر جاتا ہے۔ ۱۲۔

فقیر ہو تو اپنے اوپر خرچ کرے۔

آج کل خصوصاً ہمارے ملک میں بیت المال کا کچھ انتظام نہیں ہے اس لئے بیت المال کا حصہ بطور (۱) خدا ان لوگوں کو جن کا ذکر مستحقین زکوٰۃ کے بیان میں گزر چکا تقسیم کر دیا جائے۔ (درختار وغیرہ)

## صدقہ فطر کا بیان

ہم دوسری جلد میں لکھے ہیں کہ عید الفطر کے دن ایک مقدار معین کا محتاجوں کو دینا واجب ہے اسی کو صدقہ الفطر کہتے ہیں مگر وہاں ہم نے اس کے احکام نہیں بیان کئے تھے اب یہاں چونکہ تمام صدقات کا بیان ہو رہا ہے لہذا اس کا بیان کیا جاتا ہے کیونکہ یہ بھی ایک قسم کا صدقہ ہے۔ صدقہ فطر کا حکم نبی ﷺ نے اسی سال دیا تھا جس سال رمضان کے روزے فرض ہوئے تھے۔

عید الفطر کے دن خاص کر اس صدقہ کے تقریب میں مصلحت معلوم ہوتی ہے کہ وہ دن خوشی کا ہے اور اس دن اسلام کی شان و شوکت کثرت و جمیعت کے ساتھ دکھائی جاتی ہے اور صدقہ دینے سے یہ مقصود خوب کامل ہو جاتا ہے علاوہ اس کے اس میں روزے کی بھی تکمیل ہے۔ (جستہ اللہ البالغہ)

علامہ طحطاوی شرح مرافق الفلاح میں نقل ہیں کہ صدقہ فطر کے دینے سے روزہ مقبول ہو جاتا ہے اتنی۔ اور اس صدقہ میں حق تعالیٰ کے اس عظیم الشان احسان کا کہ اس نے ماہ مبارک سے ہمیں مشرف کیا اور اس میں روزہ رکھنے کی ہم کو توفیق دی کچھ ادائے شکر بھی ہے۔

(۱) یہ امام ابو یوسف کا نہ ہب ہے اور اسی پر اس نامے میں فتویٰ ہے۔ (درختار)

## مسائل

(۱) صدقہ فطر واجب (۱) ہے فرض نہیں۔

(۲) صدقہ فطر کے واجب ہونے کے لئے صرف تین چیزیں شرط ہیں۔

۱۔ آزاد ہوتا، لوٹدی غلام پر اصلاح (۲) صدقہ فطر واجب نہیں۔

۲۔ مسلمان ہونا کافر پر اصلاح صدقہ فطر واجب نہیں۔

۳۔ کسی ایسے مال کے نصاب کا مالک ہونا جو اصلی ضرورتوں سے فارغ ہو۔ اور قرض سے بالکل یا بقدر ایک نصاب کے محفوظ ہو۔ اس مال پر ایک سال کا گذر جانا شرط نہیں نہ مال کا تجارتی ہونا شرط ہے نہ صاحب مال کا بالغ ہونا اور عاقل ہونا شرط ہے حتیٰ کہ نابالغ بچوں اور مجنونوں پر بھی صدقہ فطر واجب ہے ان کے اولیاء کو ان کی طرف سے ادا کرنا چاہئے اور اگر وہی نہ ادا کرے اور وہ اس وقت خود مالدار ہو تو بعد بالغ ہونے یا جنون زائل ہو جانے کے خود ان کو اپنے عدم بلوغ یا جنون بجزمانے کا صدقہ فطر ادا کرنا چاہئے۔ (رد المحتار وغیرہ)

(۴) صدقہ فطر کے صحیح ہونے میں وہی سب شرطیں ہیں جو زکوٰۃ کے صحیح ہونے میں تھیں۔

(۵) صدقہ فطر کا وجوب عید الفطر کی فجر طلوع ہونے پر ہوتا ہے لہذا جو شخص قبل طلوع فجر کے مرجائے یا فقیر ہو جائے اس پر صدقہ فطر واجب نہیں اسی طرح جو شخص بعد طلوع فجر کے اسلام لائے اور مال پا جائے یا جوڑ کا طلوع فجر کے بعد پیدا ہوا اس پر بھی صدقہ فطر واجب نہیں، ہاں جوڑ کا قبل طلوع فجر کے پیدا ہوا ہو یا شخص قبل طلوع فجر کے اسلام لائے یا مال پا جائے اس پر صدقہ فطر واجب ہے۔

(۶) صدقہ فطر کے واجب ہونے میں روزہ دار ہونا شرط نہیں جس شخص نے کسی (۳) عذر کے سبب سے روزہ نہ رکھا ہوا اس پر بھی صدقہ فطر واجب ہے۔

(۱) فقہا نے لکھا ہے کہ امام شافعی کے نزدیک صدقہ فطر فرض ہے مگر در حقیقت یہ کوئی اختلاف نہیں اس لئے کہ ان کے نزدیک واجب کی اصطلاح قائم ہی نہیں ہاں فرض کی دو تسمیں ہیں قطعی اور ظنی سو صدقہ فطر ان کے نزدیک بھی قطعی نہیں ہے۔<sup>۱۲</sup>

(۲) اصلاح کی قید اس لئے کہ خود اس پر تو واجب نہیں مگر اس کے مالک پر اس کی طرف سے دینا واجب ہے اسی طرح کافر بھی اصلاح واجب نہیں لیکن اگر وہ کسی مسلمان کا غلام ہو تو اس مسلمان پر اس کی طرف سے بھی صدقہ فطر کا دینا واجب ہے۔<sup>۱۳</sup>

(۳) عذر کی قید اس لئے لگائی گئی کہ مسلمان بھی بے عذر روزہ کو ترک نہیں کر سکتا اور اگر کوئی بد نصیب برائے نام مسلمان بے عذر ترک کر دے تو اس کا بھی یہی حکم ہے یعنی صدقہ فطر اس کے ذمہ بھی واجب ہو گا۔

(۶) صدقہ فطر کا ادا کرنا اپنی طرف سے بھی واجب ہے اور اپنی نابالغ اولاد کی طرف سے بھی اور بالغ اولاد کی طرف سے بھی بشرطیکہ وہ فقیر ہوں اور اپنی خدمت کے لوثی غلاموں کی طرف سے بھی اگر چہ وہ کافر ہوں، نابالغ اولاد اگر مالدار ہوں تو ان کے مال سے ادا کر دے اور جو مالدار نہ ہوں تو اپنے مال سے بالغ اولاد اگر مالدار ہوں تو ان کی طرف سے صدقہ فطر ادا کرنا واجب نہیں ہاں احساناً اگر ادا کر دے تو جائز ہے یعنی پھر ان اولاد کو دینے کی ضرورت نہ رہے گی اور اگر بالغ اولاد مالدار تو ہوں مگر مجنون ہوں تب بھی ان کی طرف سے صدقہ فطر ادا کرنا واجب ہے مگر انہیں کے مال سے جو لوٹھی غلام خدمت کے نہ ہوں بلکہ تجارت کے ہوں ان کی طرف سے صدقہ فطر ادا کرنا واجب نہیں باپ اگر مر گیا ہو تو دادا باپ (۱) کے حکم میں ہے یعنی پوتے اگر مالدار ہیں تو ان کے مال سے ورنہ اپنے مال سے ان کا صدقہ کو طریقہ ادا کرنا اس پر واجب ہے اپنی بی بی کی طرف سے صدقہ فطر ادا کرنا واجب نہیں ہاں احساناً ادا کر دے تو جائز ہے اسی طرح ماں کو اپنی اولاد کی طرف سے اور بی بی کو اپنے شوہر کی طرف سے صدقہ فطر ادا کرنا واجب نہیں اور بے اجازت اگر احساناً ادا کرے تو جائز نہیں یعنی اس کے ادا کرنے سے ان کے ذمہ سے ساقط نہ ہوگا۔ اگر کسی نابالغ لڑکی کا نکاح کر دیا جائے اور وہ شوہر کے گھر میں رخصت کر دی جائے تو اگر وہ قابل خدمت کے یا موانت کے ہے تو اس کے باپ کے ذمہ اس کی صدقہ فطر واجب نہیں بلکہ اگر وہ لڑکی مالدار ہے تو خود اس کے مال سے صدقہ کو طریقہ دیا جائے ورنہ اس پر واجب ہی نہیں، اور اگر وہ قابل خدمت کے اور قابل موانت کے نہ ہو تو اس کا صدقہ فطر اس کے باپ کے ذمہ واجب رہے گا اور اگر شوہر کے گھر میں رخصت نہیں کی گئی تو گو ہو قابل خدمت کے اور قابل موانت کے ہو ہر حال میں اس کے باپ پر اس کا صدقہ فطر واجب ہوگا (رد الحکایات وغیرہ)

(۷) صدقہ فطر میں گیہوں اور اس کے آٹے یا ستوا کا آدھا صارع ہر شخص کی طرف سے ہونا چاہئے اور چھوپا رے (۲) یا متنقی یا جو کا ایک صارع (۳)۔

(۱) اس مسئلہ میں اختلاف ہے بعض لوگوں کے نزدیک دادا باپ کے حکم میں نہیں ہے محققین ابن حام نے فتح القدری میں دیگر اور محققین نے اپنی اور کتابوں میں اسی کو ترجیح دی ہے کہ اگر باپ مر جائے تو دادا اس کے حکم میں ہے۔

(۲) معلوم ہوتا ہے کہ اس زمانہ میں جو اور چھوپا رے اور منځ وغیرہ قیمت میں برابر تھے اور گیہوں کی قیمت ان کے اعتبار سے دو فی ہوتی تھی۔

(۳) صارع کی مقدار کی تحقیق اسی جلد کے مقدمہ میں گزر چکی کہ وہ تقریباً دو سیر ذیزد پاؤ ہوتا ہے اور اس حساب سے آدھا صارع ایک سیر تین چھٹا نک ہوا۔

انہیں چار چیزوں کا ذکر احادیث میں ہے لہذا اگر کوئی شخص ان کے علاوہ اور چیز دینا چاہے تو اس کو چاہئے کہ انہیں چیزوں کی قیمت کا لحاظ کرے یعنی اسی قدر دے کہ جس کی قیمت آدھا صاع گیہوں یا ایک صاع جو وغیرہ کے برابر ہو جائے اور اگر نقد دینا چاہئے تو اختیار ہے (۱) کہ جس کی قیمت چاہے دے خواہ نصف صاع گیہوں کی یا ایک صاع جو چھوہاروں وغیرہ کی۔

ان چاروں چیزوں میں ایک کو لحاظ دسرے کی قیمت کے اس کی مقدار معین سے کم دینا جائز نہیں مثال کوئی شخص چھوہارے بقدر چوتھائی صاع کے دے اس لحاظ سے کہ چھوہارے کا چوتھائی گیہوں کے نصف صاع یا جو کے پورے صاع کی برابر ہے تو یہ جائز ہو گا اسی طرح اگر کوئی شخص گیہوں کا آٹا آدھے صاع سے کم دے بخیال اس کے کہ یہ نصف صاع سے کچھ بھی کم ہو تو نصف صاع گیہوں کی قیمت کے برابر ہو گا تو یہ بھی جائز نہیں ہے (رد المحتار وغیرہ)

اگر کسی کے پاس ایک قسم کی چیز پوری نہ ہو یعنی نہ گیہوں نصف صاع ہوں اور نہ جو وغیرہ ایک صاع تو اس وقت اختیار ہے (۲) کہ دو قسموں کو ملا کر مقدار واجب کو پورا کر دے مثلاً نصف صاع جو دے اور نصف صاع چھوہارا، یا نصف صاع جو دے اور چوتھائی صاع گیہوں۔ (بحر الرائق وغیرہ)

اگر زمانہ ارزانی کا ہو تو نقد دینا بہتر ہے اور اگر خدا نخواستہ گرانی کا زمانہ ہو تو کھانے کی چیزوں کا دینا افضل ہے۔ (مراتی الفلاح)

(۸) صدقۃ فطر کے مستحقین بھی وہی ہیں جو زکوٰۃ اور عشر کے ہیں ان کے سوا کسی اور کو صدقۃ فطر کا دینا جائز نہیں یعنی اوروں کے دینے سے صدقۃ فطر ادا نہ ہو گا، ہاں عامل زکوٰۃ اس سے مستثنی ہے یعنی جس طرح اس کو زکوٰۃ کے مال سے دینا جائز تھا صدقۃ فطر کے مال سے دینا جائز نہیں۔

صدقۃ فطر کا مال اس شخص کو دینا جو سحر کے لئے لوگوں کو اخھانا تا ہو جائز ہے مگر بہتر یہ ہے کہ اس کو اس کی اجرت میں نہ قرار دے بلکہ پہلے کچھ اور اس کو دے دے اس کے بعد صدقۃ فطر کا مال دے۔

(۱) سیرے نزدیک امراء کوہ مناسب ہے کہ اگر ان سے گراں چیز کی قیمت دیں مثلاً آج کل چھوہار اور مثلاً ان سب چیزوں میں گراں ہیں لہذا اس کی قیمت دیا گریں کیونکہ حدیث میں وارد ہوا ہے اذَا وسَعَ اللَّهُ فُوسُوْجَبَ اللَّهُ شَهِيْمَ زیادہ تو قسم بھی زیادہ دو۔ ۱۲۔

(۲) امام شافعیؑ کے نزدیک یہ جائز نہیں ہے۔ ۱۲۔

(۹) صدقہ فطر کا قبل رمضان کے آنے کے ادا کر دینا بھی جائز ہے اور دوسرے شہر میں بھی بوجوہ مذکورہ بالا بھیجننا درست ہے۔

(۱۰) صدقہ فطر کا اگر وہ عید کے دن سے پہلے ادا نہ کر دیا گیا ہو تو عید گاہ جانے سے پہلے ادا کر دینا مستحب ہے۔

(۱۱) بہتر یہ ہے کہ ایک شخص کا صدقہ ایک محتاج کو دیا جائے اور اگر ایک شخص کا صدقہ کئی محتاجوں کو دیا جائے تو بھی جائز ہے مگر مکروہ ترزی یہی ہے۔ (رواۃ حکیمار) اور اگر کوئی شخصوں کا صدقہ ایک محتاج کو دیا جائے تو بھی جائز ہے مگر اہت اگر اس کی ضرورت سے زیادہ ہو اور بے کراہت۔ اگر اس کی ضرورت کے موافق ہو۔

زکوٰۃ کے مسائل ختم ہو گئے اب زکوٰۃ کے متعلق چالیس حدیثیں اور حضرت امیر المؤمنین فاروق اعظم رضی اللہ عنہ کے چالیس اقوال نقل کئے جاتے ہیں۔ واللہ امعین۔

## چہل حدیث زکوٰۃ

(۱) قال ابن عباس حدثني أبو سفيان (۱)، فذكر حديث النبي ﷺ فقال يامر بالصلة والزكوة والصلة والعفاف. (البخاري)

ترجمہ: ابن عباسؓ کہتے ہیں کہ مجھ سے ابوسفیانؓ نے بیان کیا یعنی نبی ﷺ کی حدیث بیان کی اور کہا کہ وہ ہم کو نماز کا اور زکوٰۃ کا اور صدر حرم کا اور پرہیز گاری کا حکم دیتے ہیں۔ (بخاری)

(۲) قال جریر بن عبد الله بایعت النبی ﷺ علی اقامۃ الصلة وابیات الزکوٰۃ والنصح لکل مسلم. (البخاری)

ترجمہ: جریر بن عبد اللہؓ کہتے ہیں کہ میں نے نبی ﷺ سے نماز پڑھنے اور زکوٰۃ دینے اور ہر مسلمان کی خیرخواہی کرنے (کے اقرار) پر بیعت کی۔ (بخاری)

(۳) عن ابی هریرۃ قال قال رسول اللہ ﷺ من تصدق بعدل تمرة من کسب طیب ولا يقبل اللہ الا الطیب فان اللہ یقبلها بیمنہ ثم یربیها لصاحبہ كما یربی احد کم فلوة حتى تكون مثل الجبل. (البخاری)

ترجمہ: ابو ہریرہ رضی اللہ عنہ سے روایت ہے کہ فرمایا رسول خدا ﷺ نے جو شخص ایک چھوپارے کے برابر بھی پاک کمائی سے صدقہ دیتا ہے اور اللہ تو پاک کمائی ہی کو قبول فرماتا ہے تو پیشک اللہ اس کو اپنے دانے ہاتھ میں لے لیتا ہے پھر اس کو صدقہ دینے والے کے لئے بڑھاتا ہے جیسا تم میں سے کوئی اپنے گھوڑے کے بچہ کی پروردش کرے یہاں تک کہ وہ پہاڑ کے برابر ہو جاتا ہے (بخاری)

(۱) یہ حدیث مختصر ہے جس کو امام بخاری نے کتاب الزکوٰۃ میں لکھا ہے۔ مفصل حدیث بخاری کے باب الوجی میں اس طرح ہے کہ جب ہر قل شاہزاد کو آنحضرت ﷺ کا ہدایت نامہ پہنچا تو اس نے عرب کے قائلہ کو جو اتفاق سے بغرض تجارت وہاں گیا ہوا تھا بلایا اس قائلہ میں ابوسفیانؓ بھی تھے یہ اس وقت تک کافر تھے مختصر یہ کہ ہر قل نے ابوسفیان سے آنحضرت ﷺ کے حالات دریافت کئے اور ہر حال کے معلوم ہونے پر یہ کہتا گیا کہ ہاں انہیاء سائیں کھالات بھی اسی طرح تھے بلآخر اس نے آپ کی تعلیمات کی کیفیت بھی دریافت کی تو ابوسفیان نے کہا کہ وہ ہم کو نماز اور زکوٰۃ وغیرہ کی تعلیم کرتے ہیں، اس حدیث سے بعض علمانے یہ بات کی ہے کہ زکوٰۃ مکہ میں فرض ہو چکی ہی کیونکہ ابوسفیان نے ہر قل سے آپ کی تعلیم کا جو حال بیان کیا وہ قیام مکہ کے وقت کا تھا مگر میں کہتا ہوں کہ اس حدیث میں زکوٰۃ سے مراد مطلق صدقہ ہے نہ صدقہ مفرضہ اور دلیل اس کی یہ ہے کہ خود امام بخاری نے باب الوجی میں بجائے زکوٰۃ کے صدقہ کا لفظ روایت کیا ہے، ہم اس کی مفصل کیفیت تیسری جلد میں لکھ چکے ہیں۔

(۳) عن ابی هریرۃ قال قال رسول اللہ ﷺ من اتاه اللہ مالا فلم یود ذکوته کانه مثل له ماله یوم القيمة شجاع اقرع له زبیستان یطوقہ یوم القيمة یا خذ بلهز میته یعنی بشدقیہ ثم یقول انا مالک انا کنڑک. (البخاری)

ترجمہ: ابو ہریرہ رضی اللہ عنہ سے روایت ہے کہ رسول خدا ﷺ نے فرمایا جس کو اللہ مال دے اور وہ اس کی زکوٰۃ نہ ادا کرے تو وہ مال اس کا قیامت کے دن اس کے سامنے ایک مارسیاہ کی شکل میں کر دیا جائے گا جس کے دونوں پاؤں کو پکڑ لے گا پھر کہے گا میں تیرا مال ہوں تیرا خزانہ ہوں۔ (بخاری)

(۴) عن عدی بن حاتم قال قال النبي ﷺ ليقفن أحدكم بين يدي الله ليس بيشه وبينه حجاب ولا ترجمان يترجم له ثم ليقولن له الم اتك مالا فليقولن بلى ثم ليقولن الم ارسل اليك رسول الله فليقولن بلى فينظر عن يمينه فلا يرى الا النار ثم ينظر عن شماليه فلا يرى الا النار فليتق أحدكم النار ولو لشتي تمرة فان لم يوجد فكلمة طيبة. (البخاري)

ترجمہ: عدی بن حاتم رضی اللہ عنہ سے مروی ہے کہ نبی ﷺ نے فرمایا بے شک ضرور تم میں سے ہر شخص اللہ کے سامنے کھڑا ہو گا اس کے اور اللہ کے درمیان میں (اس وقت) نہ کوئی حجاب ہو گا لورنہ کوئی ترجمان جو اس کی باتیں بیان کرے پھر اللہ اس سے فرمائے گا کہ کیا میں نے تجھے مال نہ دیا تھا وہ کہے گا کہ ہاں دیا تھا پس اپنی داشت کی طرف بھی سوا آگ کے کچھ نہ دیکھے گا (۱) اور اپنی بائیں جانب بھی سوا آگ کے کچھ نہ دیکھے گا پس تم میں سے ہر شخص کو چاہئے کہ آگ سے بچے اگر چہ پھوہارے کا ایک ٹکڑا ہی دے کر سکی پھر آگ (یہ بھی) نہ پائے تو اچھی بات کہہ کر۔ (بخاری)

(۵) عن اسماء قالت قال لى النبي ﷺ لا تو کی فیو کی علیک.

(۱) شیخ مطلع الدین شیرازی نے اپنے پندتار کے اس شعر میں اسی حدیث کی طرف اشارہ فرمایا ہے۔

بخل اربود زائد بحر و ب  
بیشی نباشد بحکم خبر

یعنی بخل جو شخص، زکوٰۃ مفروضہ نہ ادا کرے۔ اگرچہ دنیا بھر کی عبادتیں کرے مگر وہ حکم حدیث بہشت میں نہ جائے گا یعنی بغیر سزا کے ورنہ بعد سزا کے تو ہر مومن بہشت میں داخل ہو گا۔ ۱۲

ترجمہ: اسماء رضی اللہ عنہا سے مروی ہے کہ انہوں نے کہا کہ مجھ سے نبی اُنے فرمایا کہ (۱) اسماء اپنے مال پر) گردہ نہ دو ورنہ تم پر (بھی اللہ کی طرف سے) گردہ دی جائے گی۔ (بخاری)

(۷) عن عمر رضی اللہ عنہ ان النبی ﷺ کان یتعوذ من خمس من البخل  
والجبن وفتنة الصدر وعداب القبر وسوء العمل . (مسند احمد)

ترجمہ: عمر رضی اللہ عنہ سے روایت ہے کہ نبی ﷺ پانچ چیزوں سے پناہ مانگا کرتے تھے، بخل  
سے اور نامردی سے اور دل کے فساد سے اور قبر کے عذاب سے، اور بدکاری سے۔ (مسند احمد)

(۸) عن عبد الله بن أبي او فی قال کان رسول اللہ ؓ اذا آتاه قوم بصدقهم  
قال اللهم صل عليهم فاتاه الی ابو او فی بصدقه فعال اللهم صل على  
ابی او فی . (مسلم)

ترجمہ: عبد اللہ بن ابی او فی سے مروی ہے کہ آنحضرت صلعم کے حضور میں جب کچھ لوگ اپنا  
صدقہ لاتے تو آپ ﷺ نے فرماتے، اے اللہ ان پر اپنی رحمت نازل فرمائیں میرے باپ ابو او فی اپنا  
صدقہ آپ کے پاس لائے تو آپ نے فرمایا کہ اے اللہ ابو او فی پر رحمت نازل کر۔ (مسلم)

(۹) عن ام سلمة قالت كت البس او صاححا فقلت يا رسول الله اكنز هو  
فقال ما يبلغ ان تودي زكوة فزر کی فليس بكنز . (ابوداؤد)

ترجمہ: ام سلمہ رضی اللہ عنہ، سے روایت ہے، انہوں نے کہا کہ میں لگن پہنچتی تھی تو میں نے  
کہا کہ یا رسول اللہ کیا یہ بھی کنز ہے؟ تو آپ نے فرمایا کہ جو مال اس حد کو پہنچے کہ اس کی زکوٰۃ دینا  
چاہئے پھر اس کی زکوٰۃ دے دی جائے تو وہ کنز نہیں ہے۔ (۱)

(۱۰) عن انس قال قال رسول الله ؓ من سره ان يبسط الله عليه في رزق  
ونيساء في اثره فليصل رحمه . (ابوداؤد)

ترجمہ: انس رضی اللہ عنہ سے (روایت) ہے کہ آنحضرت ﷺ نے فرمایا جس کو اس بات کی  
خوشی ہو کہ اللہ اس پر اس کے رزق میں کشادگی کرے اور اس کی عمر زیادہ کرے تو اس کو چاہئے کہ  
صلہ (۲) رحم کرے۔ (ابوداؤد)

(۱) یعنی آپ اللہ کی نیکوں میں جو مزماں کے جمع کرنے کی ارشاد ہوئی ہے یہ بھی اس میں داخل ہے یا نہیں۔ (۲)

(۲) اس حدیث کو خوب غور سے دیکھو اس پر عمل کرو، دیکھو کہ تمہارے رزق میں کشادگی ہوئی ہے کہ نہیں۔

(۱۱) عن عبدالله بن عمرو قال خطب رسول الله ﷺ فقال إياكم والشح فانما هلك من كان قبلكم بالشح امر بالبخل فبخلوا وامرهم بالقطيعة فقطعوا وامرهم بالفجور ففجروا۔ (ابوداؤد)

ترجمہ: عبد اللہ بن عمرؓ سے روایت ہے انہوں نے کہا کہ آنحضرت ﷺ نے خطبہ پڑھاتو فرمایا کہ تم لوگ حرص سے بچوں لئے کہاں لوگ حرص ہی سے بر باد ہوئے تھے، حرص نے (ان کو) بھل سکھایا اور وہ بخیل ہو گئے اور اسی نے ان کو قطع (رحم) سکھایا اور انہوں نے قطع کر دیا اور اسی نے ان کو بدکاری سکھائی اور وہ بدکار ہو گئے۔ (ابوداؤد)

(۱۲) عن عمر قال سمعت رسول الله ﷺ يقول لا يشبع الرجل دون جاره۔ (مسند احمد)

ترجمہ: عمر رضی اللہ عنہ سے روایت ہے کہ انہوں نے کہا کہ میں نے آنحضرت ﷺ کو یہ فرماتے ہو، سنا کہ کوئی شخص بغیر اپنے پڑوی کے اپنا پیٹ نہ بھرے (مسند احمد)

(۱۳) قال عمر امرنا رسول الله ﷺ ان نصدق فوفق ذلك مالا عندي فقلت اليوم اسبق ابابکر ان سبقته يوم فجئت بمنصف مالي فقال رسول الله ﷺ ما ابقيت لاهلک قلت مثله فاتی ابو بکر بكل ماعنده فقال يا ابابکر ما القيت لاهلک قال ابقيت لهم الله ورسوله فقلت لا اسابقك الى شيء ابداً۔ (الدارمي)

ترجمہ: عمر رضی اللہ عنہ نے فرمایا کہ ہم کو آنحضرت ﷺ نے یہ حکم دیا کہ ہم صدقہ ذیں اور اتفاق سے اس وقت میرے پاس کچھ مال تھا تو میں نے اپنے دل میں کہا کہ اگر کسی دن میں ابو بکر پر سبقت لے جاؤں گا تو آج ضرور لے جاؤں گا پس میں اپنا آدھا مال لے آیا آنحضرت ﷺ نے پوچھا کہ تم نے اپنے گھروں کے لئے کس قدر چھوڑ دیا میں نے کہا کہ اسی قدر، پھر ابو بکر اپنا کل مال لے آئے تو آپ نے فرمایا کہ اے ابو بکر تم نے اپنے گھروں کے لئے کیا چھوڑا تو آپ بولے کہ اللہ (۱) اور اس کے رسول کو، تو میں نے (ان سے) کہا کہ میں کسی نیکی میں تم سے آگئے کبھی نہ جاسکوں گا۔ (دارمی)

(۱) معلوم ہوا کہ اگر کسی میں تو کل کی صفت درجہ علیاً سکتی ہے تو اس کو کل اپنا مال خیزان کر دینا جائز ہے جیسا کہ ایم المؤمنین ابو بکر صدیق رضی اللہ عنہ نے کیا۔ ۱۲۔

(۱۴) قال النبي ﷺ لیس علی المسلم فی فرسه و غلامہ صدقة. (البخاری)  
ترجمہ: فرمایا جی کے مسلمان پر اس کے سواری کے گھوڑے اور اس کی خدمت کے  
غلام پر زکوٰۃ فرض نہیں۔ (بخاری)

(۱۵) بعث رسول اللہ ﷺ عمر علی الصدقۃ فقیل منع ابن جمیل و خالد ابن  
الولید والعباس عم رسول اللہ علیہ وسلم فقال يا رسول اللہ ما ينقم  
ابن جمیل الا انه کان فقیراً فاغناه اللہ واما حاله فانکم نظلمون حالدا  
لقد احتبس ادراجه واعتداده فی سبیل اللہ والعباس فھی علی و مثلها  
معها ثم قال يا عمر اما شعرت ان عم الرجل ضروا بیه. (مسلم)  
ترجمہ: (۱) رسول اللہ ﷺ عرضی اللہ عن کو صدقہ (کی تحصیل کرنے پر مقرر کیا) تو کہا گیا کہ  
ابن جمیل نے اور خالد بن ولید نے اور آنحضرت ﷺ کے پچھا حضرت عباس نے نہیں دیا تو آپ  
نے فرمایا کہ ابن جمیل اسی بات کا بدله دینا ہے کہ وہ فقیر تھا اور اللہ نے اس کو مال دار کر دیا اور وہ کئے  
خالد "تو تم ان پر ظلم کرتے ہو۔ بے شک انہوں نے اپنی زرہ اور اپنے آلات حرب اللہ کی راہ  
میں وقف کر کے ہیں یعنی ان سے سوا جہاد کے کچھ کام نہیں لیتے اور وہ گئے عباس تو ان کی زکوٰۃ  
میرے ذمہ ہے بلکہ اس سے دوچند، پھر فرمایا کہ اے عمر کیا تم نہیں جانتے کہ آدمی کا پچھا اس کے  
باپ کے مثل ہوتا ہے۔ (مسلم)

(۱۶) امرأة من أهل اليمن اتت رسول الله ﷺ وبنت لها وفي يدا بيتها  
مسكhan غليظتان من ذهب فقال اتوديان زكوة هذا قالت لا قال  
ايسرك ان يسوردك الله عزوجل بهما يوم القيمة سوارين من نار  
قال فخلعتهما الى رسول الله ﷺ فقالت هما لله ولو سوله ﷺ. (نسائی)

ترجمہ: ایک عورت سکن کی مع اپنی بیٹی کے آنحضرت ﷺ کی خدمت میں حاضر ہوئے اور  
اس کی بیٹی کے ہاتھ میں دو موٹے موٹے ٹکن تھے تو آپ نے پوچھا کہ تم اس کی زکوٰۃ دیتی ہوئی  
وہ بولی کہ نہیں، آپ نے فرمایا کہ کیا تم کو یہ اچھا معلوم ہوتا ہے کہ اللہ تعالیٰ اس کے عوض میں تم کو

(۱) اس حدیث سے دو باقی معلوم ہوئیں ایک تو یہ کہ دینی خدمت کے آلات و اسباب پر زکوٰۃ فرض نہیں کر دی جبکہ جیتنی  
ہوں جیسے حضرت خالد پر ان کے سلاج جنگ میں زکوٰۃ فرض نہ ہوئی کیونکہ وہ ان سے دین کا کام لیتے تھے، اسی قیاس پر  
علماء کے حق میں دینی کتابوں کو بھی سمجھ لو، دوسری بات یہ کہ اگر ایک عزیزاً نے کسی عزیز کی طرف سے زکوٰۃ دے دے تو وہ  
جاائز ہے جیسی اس کے ذمہ سے اتر جائے گی جیسے آنحضرت ﷺ نے اپنے عم کرم کی طرف سے لا اکر دی۔ ۱۲

قیامت کے دن آگ کے دو نگن پہنائے تو اس نے ان دونوں کو اتار کر آپ کی خدمت میں پیش کر دیا کہ یہ اللہ رسول کی خوشنودی کے لئے زکوٰۃ میں پیش کئے جاتے ہیں۔

(۱۷) عن سمرة بن جندب قال اما بعد فان رسول الله ﷺ كان يأمرنا ان نخرج الصدقة من الذي هذا البيع. (ابوداؤد)

ترجمہ: سمرة بن جندب رضی اللہ عنہ سے (روایت) ہے کہ کہا بعد حمد و نعمت کے معلوم ہو کہ آنحضرت ﷺ ہم کو حکم دیا کرتے تھے کہ ہم تجارتی (۱) مال کی زکوٰۃ ادا کیا کریں (ابوداؤد)

(۱۸) عن عبد الله بن أبي بكر عن أبيه ان رسول الله ﷺ استعمل رجالاً من بنى عبد الأشهل على الصدقة فلما قام سنته أبلاً من الصدقة فغضب رسول الله ﷺ حتى عرف الغضب في وجهه و كان مما يعرف به الغضب في وجهه ان تحمر عيناه ثم قال إن الرجل ليسألني مالا يصلح لي ولله فان منعه كرهت المنع و ان أعطيته ما لا يصلح لي ولله فقال الرجل يا رسول الله لا استلك منها شيئاً ابداً. (مؤطراً امام مالک)

ترجمہ: عبد اللہ بن ابی بکر رضی اللہ عنہ سے روایت ہے کہ وہ اپنے والد سے روایت کرتے ہیں کہ آنحضرت ﷺ نے عبد الاشہل کی اولاد سے ایک شخص کو صدقہ پر مأمور فرمایا پس وہ مال (تحصیل کر کے آئے تو انہوں نے آپ سے صدقہ کا ایک اونٹ مانگا تو آپ غضباً کی ہو گئے یہاں تک کہ آپ کے چہرہ مبارک میں غضب کا اثر معلوم ہوا اور غضب کا اثر آپ کے چہرہ مبارک میں یہ ہوتا تھا کہ آپ کی آنکھیں سرخ ہو جاتی تھیں پھر آپ نے یہ فرمایا کہ بے شک ایک شخص مجھ سے ایسی چیز مانگتا ہے کہ مجھ کو نہ اس کا دینا جائز ہے اور نہ اس کو لینا پھر اگر میں نہ دوں تو نہ دینے کو برداشتا ہوں اور اگر دے دو تو میں نے اس کو وہ چیز دی کہ نہ اس کا دینا جائز ہے میرے لئے اور نہ لینا جائز ہے اس کے لئے پس اس آدمی نے کہا کہ یا رسول اللہ اب میں کبھی آپ سے صدقہ کی کوئی چیز نہ مانگا کروں گا۔ (مؤطراً امام مالک)

(۱) معلوم ہوا کہ ہر تجارتی مال پر زکوٰۃ سے یعنی بعد نصاب کامل ہو جانے اور تجارتی مال کی زکوٰۃ اس کی قیمت کے حساب سے ہوتی ہے یعنی چالیسوال حصہ بعد نصاب پورا ہو جانے کے ۱۲۔

(۱۹) عن طاؤس الیمانی ان معاذین جبل الانصاری اخذ من ثلاثین بقرة  
تبیعاً و من اربعین بقرة مسنة واتی لمادون ذلک فابی ان يأخذ منه  
شیئاً و قال لم اسمع من رسول الله ﷺ فيه شیء حتى القاه فاسأله فتوافقی  
رسول الله ﷺ قبل ان يقدم معاذین جبل (مؤطا امام مالک)

ترجمہ: طاؤس یمانی سے روایت ہے کہ معاذ بن جبل نے تمیں گائے کی زکوٰۃ میں ایک سال  
کی گائے لے لی اور چالیس گائے کی زکوٰۃ میں ایک دو برس کی گائے اور اس سے کم گائے میں جوان  
کے پاس لائی گئیں تو انہوں نے اس کی زکوٰۃ لینے سے انکار کر دیا اور کہا کہ میں نے نبی ﷺ سے  
اس بارے میں کچھ نہیں سنایہاں تک کہ میں آپ سے ملوں اور پوچھوں مگر معاذؑ کے آنے سے  
پہلے آنحضرت علیہ السلام کی وفات ہو گئی۔ (موطا)

(۲۰) عن ابی سعید الخدیری ان رسول الله ﷺ قال ليس فيما دون خمسة  
او سق من التمر صدقة وليس فيما دون خمس او اق من الودق  
صدقة وليس فيما دون خمس ذود من الابل صدقة. (مالک)

ابوسعید خدری رضی اللہ عنہ سے مردی ہے کہ نبی ﷺ نے فرمایا کہ پانچ و سق چھوہاروں میں  
(زکوٰۃ فرض) نہیں ہے اور نہ پانچ او قیہ سے کم چاندی میں زکوٰۃ (فرض) ہے۔ اور نہ پانچ عدد  
سے کم اونٹ میں زکوٰۃ (فرض) ہے۔ (مالک)

(۲۱) عن ابی هریرۃ ان رسول الله ﷺ قال في الرکاز الخامس. (موطا امام  
مالك)

ترجمہ: ابوہریرہ رضی اللہ عنہ سے (روایت) ہے کہ آنحضرت ﷺ نے فرمایا کہ زکوٰۃ میں  
پانچواں حصہ (بیت المال کا ہے) موطا۔

(۲۲) عن سوید بن غفلة اتاني مصدق النبي ﷺ فاتيته فجلست فسمعته  
يقول ان في عهدي ان لاناخذ راجع لين ولا نجمع بين متفرق ولا  
نفرق بين مجتمع فاتاه رجل بناقه كوماء فقال خلدها فابي. (نسائی)

ترجمہ: سوید بن غفلہ سے (روایت ہے) انہوں نے کہا کہ میرے آنحضرت ﷺ کا  
صدق آیا تو میں اس سے ملا اور بیٹھ گیا تو میں نے اس کو یہ کہتے ہوئے سنائی کہ میرے حکم نامہ میں

یہ ہے کہ ہم نہ کوئی (۱) دودھ دار جانور لیں اور نہ متفرق (اشیا) کے درمیان میں جمع کریں اور نہ مجتمع اشیاء کے درمیان میں تفریق کریں پھر ایک شخص عیب دار اٹھنی لے آیا اور کہا اس کو لوٹو انہوں نے منظور نہ کیا۔ (نسائی)

(۲۳) عن علی رضی اللہ عنہ قال قال رسول اللہ ﷺ قد عفوتم عن الخيل

والرقیق فادوا زکوتکم من کل مائتین خمسة. (نسائی)

ترجمہ: علی رضی اللہ عنہ سے (روایت) ہے کہ آنحضرت ﷺ نے فرمایا کہ میں نے گھوڑے سے اور غلام سے زکوٰۃ معاف کر دی پس تم اپنی زکوٰۃ ہر دوسو درم سے پانچ درم نکالو (نسائی)

(۲۴) قال رسول اللہ ﷺ لزینب امرأة ابن مسعود زوجك و ولدك أحق من تصدق به عليهم. (البخاری)

ترجمہ: فرمایا رسول خدا ﷺ نے ابن مسعود کی بی بی نینب سے کہ تمہارے شوہر اور تمہارا بیٹا جو صدقہ تم دو اس کے زیادہ حقدار ہیں (۲)۔ (بخاری)

(۲۵) عن أبي هريرة قال اخذ الحسن بن علي تمرة من تمرة الصدقة فقال النبي ﷺ كنخ ليطووها ثم قال أما شعرت انالانا اكل الصدقة. (البخاري)

ترجمہ: ابو ہریرہ رضی اللہ عنہ سے مروی ہے کہ حسن بن علی رضی اللہ عنہما نے صدقہ کے چھوپاڑوں میں سے ایک چھوپاڑہ لے لیا تو نبی ﷺ نے فرمایا کنخ تاکہ وہ اسے ڈال دیں پھر آپ نے فرمایا کہ تم نہیں جانتے کہ ہم لوگ صدقہ نہیں کھاتے۔ (۲) (بخاری)

(۲۶) عن أبي حميد الساعدي قال استعمل رسول اللہ ﷺ رجلا من الأسد على صدقات بنى سليم يدعى ابن اللتبية فلما جاءه حاسبه. (البخاري)

(۱) معلوم ہوا کہ زکوٰۃ کے تحصیل کرنے والے کو بے رضامندی مالک کے عمدہ جانور لے لینا جائز نہیں اسی طرح خراب جانور کا بھی ۱۲۔

(۲) مربادجواری کا گھوڑا ہے تجارت کی تو ہر چیز پر زکوٰۃ ہے۔

(۳) یہی صدقوں کا حکم ہے زکوٰۃ مفرد کا ہیں۔ کیونکہ اس کا اپنے شوہر یا اپنی اولاد کو دینا جائز نہیں ۱۲۔

(۴) معلوم ہوا کہ می ہاشم کو صدقہ لینا جائز نہیں مگر بعض متاخرین نے بسبب ضرورت کے اس زمانہ میں جائز لکھا ہے واللہ اعلم ۱۲۔

ترجمہ: ابو حمید ساعدی رضی اللہ عنہ سے مروی ہے کہ رسول خدا ﷺ نے ایک شخص کو (جو قبیلہ بنی) اسد میں سے (تھا) بنی سلیم کے صدقات پر عامل بنایا اس کو ابن المتبیہ کہتے تھے تو جب وہ آیا تو آپ نے اس سے (۱) حساب کیا۔ (بخاری)

(۲۷) عن النبی ﷺ قال فيما سقت السماء والعيون أو كان اثراً با العشر  
وماسقى بالنضع نصف العشر. (البخاري)

ترجمہ: نبی ﷺ سے مروی ہے کہ آپ نے فرمایا اس پیداوار میں جسے آسان کا پانی یا چشمے سینچیں یا از خود پیدا ہو عشر فرض ہے اور جوز میں ڈول سے پسخی جائے اس میں نصف عشر۔ (بخاری)

(۲۸) عن ابن عمر قال فرض رسول الله ﷺ زكوة الفطر صاعاً من تمر  
او صاعاً من شعير على العبد والحر والذكر والاثني والصغرى  
والكبير وغيره من المسلمين وامر بها ان تؤدى قبل خروج الناس  
إلى الصلوة. (البخاري)

ابن عمر رضی اللہ عنہ سے روایت ہے کہ رسول اللہ ﷺ نے زکوٰۃ فطر چھوہاروں سے ایک صاع مقرر فرمایا ہے اور جو سے بھی ایک صاع غلام پر آزاد پر مرد پر اور عورت پر، چھوٹے پر اور بڑے پر غرض سب مسلمانوں پر اور آپ نے قبل اس کے کہ لوگ نماز عید کے لئے جائیں اس کے ادا کئے جانے کا حکم دیا ہے۔ (۲) (بخاری)

(۲۹) عن عمر رضي الله عنه قال كان رسول الله ﷺ يعطييني العطاء فاقول  
اعطه من هو افقري منه فقال خذ اذا جاءك من هذالمال شيء  
وانست غير مشرف ولا مسائل فخذله ومالا فلاتتبعه  
نفسك. (البخاري)

عمر رضی اللہ عنہ سے روایت ہے انہوں نے کہا کہ نبی ﷺ مجھے کچھ انعام دیتے تھے تو میں کہتا تھا کہ یہ اس کو دیجئے جو مجھ سے زیادہ حاجت مند ہو تو آپ نے فرمایا کہ جب اس۔ (دنیا کے) مال میں سے کچھ بغیر طمع کے مل جائے تو ان کو لے لیا کرو ورنہ اس کے پیچھے اپنا خیال نہ

(۱) معلوم ہوا کہ اگر کسی دینی خدمت پر کوئی شخص مقرر کیا جائے۔ اس کی کارگزاری کا جانچنا بھی ضروری ہے۔

(۲) یہ حکم بطور اختیاب کے ہے۔

(دوڑا۔ ۱) (بخاری)

(۳۰) ابو مسعود البدری عن النبی ﷺ قال ان المسلم اذا انفق على اهله نفقة  
وهو يحتسبها كانت له صدقة (مسلم)

ابو مسعود بدری رضی اللہ عنہ سے روایت ہے کہ نبی ﷺ نے فرمایا جب کوئی مسلمان اپنی بی  
لب پر بھی بغرض ثواب کچھ خرچ کرتا ہے تو وہ بھی اس کے لئے صدقہ ہے۔ (مسلم) (۲)

(۳۱) عن عائشة اتی النبی ﷺ بـلـحـمـ بـقـرـ فـقـیـلـ هـذـاـ مـاـ تـصـدـقـ بـهـ عـلـیـ بـرـیـرـةـ  
فـقـالـ هـوـلـهـاـ صـدـقـةـ وـلـنـاـ هـدـیـةـ (مسلم)

عائشہ رضی اللہ عنہا سے روایت ہے کہ نبی ﷺ کے سامنے (ایک مرتبہ) گائے کا گوشت  
پیش کیا گیا اور یہ کہا گیا کہ یہ بریہ کو صدقہ میں ملا ہے گوآپ نے فرمایا کہ یہ ان کے حق میں صدقہ  
کا حکم رکھتا ہے اور ہمارے لئے ہدیہ ہے (۳)۔ (مسلم)

(۳۲) عن جابر انه قال اعتقد رجل من بنى عبد الله عن دبر بلغ  
ذلك رسول الله ﷺ فقال لك مالا غيره فقال لا فقال من يشتريه مني  
فاشتراه نعيم بن عبد الله العدوى بشمان مأة دراهم فجاء بها رسول الله  
فدفعها اليه ثم قال ابدأ بنفسك فتصدق عليها فان فضل شيء فلا  
هلك فان فضل شيء عن أهلك فلندي قرابتك فان فضل عن ذي  
قرابتكم شيء فهكذا وهكذا يقول فيبين يديك وعن يمينك وعن  
شمالك. (مسلم)

ترجمہ: جابر رضی اللہ عنہ سے روایت ہے کہ قبلہ بنی عذرہ کے ایک شخص نے اپنا غلام (۴)  
مدبر کیا تو آنحضرت ﷺ کو خبر پہنچی، آپ نے پوچھا کہ تمہارے پاس اس کے سوا اور مال بھی  
ہے انہوں نے کہا نہیں تو آپ نے فرمایا کہ اس غلام کو مجھ سے کون مولیتا ہے تو اس کو نعیم بن

(۱) معلوم ہوا کہ جب کوئی کسی دینی خدمت پر بھیجا جائے اور اس کے معاوضہ میں اس کو کچھ دیا جائے اور اس نے لینے کی  
غرض سے اس کام کو نہ کیا ہو بلکہ حکم اللہ کی خوشنودی کے لئے کیا ہو تو اس کا لے لینا اس کے حق میں بلا کراہت جائز ہے۔

(۲) اس سے زیادہ اور کیا خوش قسمتی ہوگی کہ ثواب کی غرض سے اپنے بی بی بچوں پر جو کچھ خرچ کرو وہ بھی عبادت ہے۔ (۵)

(۳) معلوم ہوا کہ صدقہ کا مال اگر فقیر لے کر کی کوہدیہ دے تو وہ صدقہ نہیں رہتا پس نبی ہاشم کے دینے کی بہت اچھی  
صورت نکل آتی کہ زکوٰۃ کا مال کسی فقیر کو دے دیا جائے اور بعد دے چکنے کے اس سے کہا جائے کہ اگر تمہارے دل چاہے  
تو اس میں سے فلاں سید کو بھی دے دو۔ (۶)

(۴) معلوم ہوا کہ اپنے مال و عیال کو حاجت مند چھوڑ کر غیر پر احسان کرنا درست نہیں۔ (۷)

عبداللہ الدعوی نے آٹھ سو درہم پر مول لے لیا اور آنحضرت ﷺ کے پاس وہ درم لایا تو آپ نے ..... وہ درم اس شخص کو دیئے پھر فرمایا کہ پہلے اپنی ذات سے ابتدا کرو اور اس کو صدقہ دو پھر اگر بچ جائے تو اپنے گھر والوں کو دو پھر اگر تمہارے گھر والوں سے کچھ بچ جائے تو وہ تمہارے قرابت داروں کے لئے ہے پھر اگر تمہارے قرابت داروں سے کچھ بڑھے تو اس طرح اور اس طرح یعنی اپنے سامنے اور دامنے اور بائیکیں سے خرچ کرو۔ (رواہ مسلم)

(۳۳) عن ثوبان قال قال رسول الله ﷺ من يضمن لي واحدة وله العجنة قال يحيى هنا كلمة معناها ان لا يسأل الناس شيئاً. (نسائی)

ترجمہ: ثوبان سے روایت ہے کہ نبی ﷺ نے فرمایا کہ کون ہے کہ مجھ سے ایک بات کا اقرار کرے اور اس کو جنت مل جائے یعنی نے کہا کہ اس جگہ پر کوئی ایسا لفظ تھا جس کے معنی یہ تھے کہ لوگوں سے کچھ سوال نہ کرے۔ (نسائی)

(۳۴) مالک انه بلغه ان رسول الله ﷺ قال لا تحل الصدقة لأل محمد إنما هي أو ساخ الناس. (موطا)

ترجمہ: امام مالک کہتے ہیں کہ مجھے یہ خبر پہنچی ہے کہ آنحضرت ﷺ نے فرمایا کہ صدقہ آل محمد ﷺ کے لئے جائز نہیں ہے سو اس کے نہیں کہ صدقہ لوگوں کا میل ہے۔ (موطا امام مالک)

(۳۵) عن عطاء بن يسار ان رسول الله ﷺ قال لا تحل الصدقة لغنى الا لخمسة لغاز في سبيل الله او لعامل عليها او لغaram او لرجل اشتراه بماله او لرجل له جار مسكين فتصدق على المسكين فاهدى المسكين للغنى. (موطا امام مالک)

ترجمہ: عطاء بن یسار سے (روایت) ہے کہ آنحضرت ﷺ نے فرمایا کہ صدقہ غنی کے لئے حلال نہیں سوا پانچ کے (۱) اللہ کی راہ میں جہاد کرنے والے کے لئے (۲) یا صدقہ پر کام کرنے کے لئے (۳) یا قرض دار کے لئے (۴) یا اس شخص کے لئے جو اس کو اپنے مال سے مول لے (۵) یا اس شخص کے لئے جس کا پڑوی مسکین ہو پھر اس مسکین کو صدقہ ملے اور وہ مسکین اس غنی کو بطور بدیہی کے دے۔ (موطا امام مالک۔)

(۳۶) عن ابى هريرة رضى الله عنه ان رسول الله ﷺ قال والذى نفسى بيده لان يأخذ احدكم جبله يحظب على ظهره خير من ان ياتى رجل

اعطاء اللہ من فضله فیسالہ اعطاه او منعه۔ (مالک)

ترجمہ: ابو ہریرہ رضی اللہ عنہ سے روایت ہے کہ آنحضرت ﷺ نے فرمایا کہ اس ذات کی قسم جس کے ہاتھ میں میری جان ہے کہ بے شک میں کسی کا اپنی رسی لے کر اور پیشہ پر نکٹی لادنا اور اس کو بیچ کر کھانا اس سے بہتر ہے کہ کسی آدمی کے پاس جائے جس کو اللہ نے اپنے فضل سے (مال دیا ہو) پھر اس سے سوال کرے وہ دے اس کو یانہ دے۔ (مؤطراً امام مالک)

(۳) عن ام سلمة قالت قلت يا رسول الله ما الى اجر ان اتفق على بنى ابى سلمة انما هم بنى فقال انفقى عليهم فلك اجر ما اتفقت عليهم. (البخاري)

ترجمہ: ام سلمہ رضی اللہ عنہا سے مروی ہے کہ میں نے کہا یا رسول اللہ کیا مجھے کچھ ثواب ہوگا اگر میں ابو سلمہ (اپنے پہلے شوہر کی اولاد پر خرچ کروں وہ تو میرے ہی بیٹے ہیں، آپ نے فرمایا تم ان پر جو کچھ خرچ کرو گی اس کا ثواب تم کو ملے گا۔ (بخاری)

(۳۸) مالک عن زید بن اسلم عن أبيه قال سمعت عمر بن الخطاب يقول حملت على فرس عتيق في سبيل الله و كان الرجل هو الذي عنده قد اضاء عليه فاردت ان اشتريه منه وظننت انه بايضا وبرخص قال فسألت عن ذلك رسول الله فقل لا تشتريه و ان اعطيكه بدرهم واحد فان العائد في صدقته كالقلب يعود في قيه.

ترجمہ: امام مالک زید بن اسلم سے وہ اپنے والد سے روایت کرتے ہیں کہ میں نے عمر رضی اللہ عنہ کو یہ کہتے ہوئے سنا کہ میں نے (ایک مرتبہ) راہ خدا میں ایک اصل گھوڑا ایک شخص کو سواری کے لئے دے دیا اور جس شخص کے پاس وہ رہا اس نے اس کو اس نے قریب المرگ کر دیا تو میں نے چاہا کہ میں اس کو اس شخص سے مول لے لوں اور میں نے یہ سمجھا کہ وہ کچھ ارزانی سے اس کو بیچ ڈالے گا تو اس کی بابت میں نے رسول خدا ﷺ سے پوچھا آپ نے فرمایا کہ اس سے تم نہ مول لو (۱) اگرچہ دو ایک ہی درہم میں بیچ ڈالے کیونکہ اپنے صدقہ کا واپس لینے والا شل اس کے کے ہے جو اپنی قے کھالے۔

(۱) معلوم ہوا کہ صدقہ دے کر بقیمت واپس لینا بھی کروہ ہے چہ جا یکہ بلا قیمت واپس لینا سہیں سے سمجھا جاوے۔

(۳۹) عن أبي رافع ان رسول الله ﷺ بعث رجلاً من بنى مخزوم على الصدقة  
فقال لأبى رافع اصحابنى كيما تصيب منها لا حتى الى رسول الله ﷺ  
فاسأله فانطلق الى النبى ﷺ فسألة فقال ان الصدقة لاتحل لبنا وان مولى  
ال القوم من انفسهم. (الترمذى)

ترجمہ: ابو رافع رضی اللہ عنہ سے (مردی ہے) کہ آنحضرت ﷺ نے (قبیلہ) بنی مخزوم  
کے ایک شخص کو صدقہ تحریک کرنے کے لئے بھیجا تو انہوں نے ابو رافع سے کہا کہ تم بھی میرے  
ساتھ ہو جاؤ تاکہ تم کو بھی اس سے کچھ مل جائے وہ بولے کہ نہیں یہاں تک کہ میں آنحضرت ﷺ  
کے پاس حاضر ہوں اور آپ سے پوچھلوں پس وہ نبی ﷺ کے پاس گئے اور آپ سے پوچھا تو  
آپ نے فرمایا صدقہ ہمارے لئے حلال (۱) نہیں ہے اور بے شک قوم کا غلام بھی اسی قوم کے حکم  
میں ہے۔

(۴۰) عن بن مسعود قال قال رسول الله ﷺ من اصابته فاقحة فانزلها بالناس  
لم تسد فاقحته من انزلها بالله او شک له الله بالغنى انما بموت عاجل  
او غنى آجل. (ابو داؤد)

ترجمہ: ابن مسعود رضی اللہ عنہ سے (مردی ہے کہ) انہوں نے کہا کہ آنحضرت ﷺ نے  
فرمایا ہے کہ جس کسی کو فاقہ کی مصیبت پہنچ اور اس کو لوگوں کے سامنے پیش کرے تو اس کی حاجت  
(۲) پوری نہ کی جاوے گی اور جو کوئی اس کو اللہ کے سامنے پیش کرے تو عنقریب اللہ اس کو بے نیاز  
کرے گا یا بذریعہ موت کے جو جلد آجائے یا بذریعہ تو نگری کے جو دری میں حاصل ہو۔

(۱) معلوم ہوا کہ بنی ہاشم کے غلاموں کو بھی صدقہ کامل لینا جائز نہیں، ابو رافع آنحضرت کے غلام تھا اس سے یہ بھی  
معلوم ہوا کہ بنی ہاشم کے غلاموں کا مال صدقہ بنا جائز ہے ورنہ آنحضرت ابو رافع کو اس امر کی اجازت نہ دیئے کا  
سبب یہ بھی بیان فرماتے ہیں کہ لوگوں کو کامل صدقہ بنا تایا ہونا جائز ہے۔

(۲) یہ بات برابر تجربہ میں آرہی ہے کہ جو لوگ آدمیوں سے سوال کرتے ہیں وہ ہمیشہ صاحب احتیاج رہتے ہیں اور در  
درگداں تر تے کرتے ان کی عمر ختم ہو جاتی ہے۔

## چهل آثار امیر المؤمنین فاروق اعظم رضی اللہ عنہ

(۱) قال ابو هریرہ <sup>ؓ</sup> لما توفي رسول الله <sup>ﷺ</sup> و كان ابو بكر وكفر من كفر من العرب قال عمر كيف تقabil الناس وقد قال رسول الله <sup>ﷺ</sup> امرت ان اقاتل الناس حتى يقولوا الا الله الا الله فمن قالها فقد عصم مني ماله ونفسه الا بحقه وحسابه على الله فقال والله لا قاتلن من فرق بين الصلوة والزكوة فان الزكوة حق المال والله لو منعوني عقالا كانوا يودونها الى رسول الله <sup>ﷺ</sup> لقاتلتهم على منعها قال عمر فوالله ما هوا الا ان شرح الله صدر ابی بکر فعرفت انه الحق۔ (البخاری)

ترجمہ: ابو ہریرہ رضی اللہ عنہ (۱) کہتے ہیں کہ جب آنحضرت ﷺ کی وفات ہوئی اور ابو بکر (خلیفہ) ہوئے اور عرب کے کچھ لوگ مرتد ہو گئے (تو ابو بکر رضی اللہ عنہ نے ان سے لڑنے کا ارادہ کیا) اور عمر <sup>ؓ</sup> نے کہا کہ تم ان لوگوں سے کس طرح لڑ سکتے ہو حالانکہ یقیناً آنحضرت ﷺ نے فرمایا ہے کہ اسی وقت تک لوگوں سے لڑنے کا حکم دیا گیا ہے جب تک والا اللہ نہ کہیں بلیں جو شخص اسے کہہ دے گا تو بے شک اس نے تجھ سے اپنا مال واپسی جان حفظ کر لی مگر کسی حق کے عوض میں۔ اور اس کا حساب اللہ پر ہے تو ابو بکر <sup>ؓ</sup> نے کہا۔ کہ اللہ کی قسم میں ضرور ضرور اس شخص سے لڑوں گا جس نے نماز اور زکوٰۃ میں فرق سمجھا اس لئے کہ زکوٰۃ حق مال کا ہے اللہ کی قسم اگر وہ مجھے ایک تسمہ جو آنحضرت ﷺ کے سامنے دیتے تھے نہ دیں گے تو یقیناً میں ان سے لڑوں گا، عمر <sup>ؓ</sup> نے کہا کہ اللہ کی قسم وہ یہی بات تھی کہ اللہ نے ابو بکر کے سینہ کو کھول دیا تھا، پس میں سمجھ گیا کہ یہ حق ہے۔ (بخاری) (۲)

(۱) اس حدیث کو غور سے دیکھو زکوٰۃ کی تاکید کس قدر تھی کہ ساتھ اس سے نکل رہی ہے حضرت ابو بکر صدیق <sup>رض</sup> کا زمانہ خلافت جو کل تقریباً ۹۰ ہائی بر سر کا تھا بہت پر آشوب زمانہ تھا یہ دہ زمانہ تھا کہ مہر سالت چھپ چکا تھا اور ایک سخت اور نیا واقعہ اس زمانہ میں پیش آیا تھا کہ بہت سے لوگ مرتد ہو گئے تھے اور اندر یہ تھا کہ اگر تھی کی جائے تو اور بھی لوگ برگشت ہو جائیں گے مگر حضرت ابو بکر <sup>ؓ</sup> کی سخت سخت تاکیدوں کو دیکھ کر نہ رہ سکے اور زمانہ کی نیزگی کی کچھ بھی پروانہ کی اور مرتدوں کو نہ ادا کی کے لئے سخت جنگ کی اور اللہ نے ان کو اس میں کامیاب فرمایا۔

(۲) حضرت عمر <sup>ؓ</sup> نے حضرت صدیق <sup>رض</sup> کی رائے کا برقن ہونا نہ صرف ان کے کہنے سے سمجھا بلکہ خود اپنے اجتہاد سے کیونکہ وہ خود بھی مجتہد تھے اور ایک مجتہد پر دوسرا مجتہد کی تقلید حرام ہے۔

(۲) عن عمر بن الخطاب قال ذكرلى ان الاعمال تباهى فتقول الصدقة انا افضلكم وقال عمر ما من امرء مسلم يتصدق الا بدارته حجۃ الجنة. (کنز العمال)

ترجمہ: عمر بن خطاب رضی اللہ عنہ سے مروی ہے کہ انہوں نے فرمایا کہ مجھ سے یہ بیان کیا گیا ہے کہ اعمال باہم فخر کریں گے تو صدقہ کہے گا کہ میں تم سب سے افضل ہوں اور عمر رضی اللہ عنہ نے فرمایا کہ جو مسلمان صدقہ دیتا ہے اس کو جنت کے داروغہ ہاتھوں ہاتھ لیں گے۔ (کنز العمال)

(۳) عن عمر قال ما كان من دقيق او بر يراد به التجارة ففيه الزكوة  
(کنز العمال)

ترجمہ: عمر رضی اللہ عنہ سے مروی ہے کہ آٹا یا گیہوں جو کچھ بھی بغرض تجارت ہواں میں زکوٰۃ (فرض) ہے۔ (کنز العمال)

(۴) كتب عمر الى ابي موسى ان مر من قبلك من نساء المسلمين ان يتصدقن من حليةهن (کنز العمال)

ترجمہ: عمر نے ابوموسی کو لکھا کہ تم اپنی طرف کی مسلمان عورتوں کو یہ حکم دو کہ وہ اپنے زیوروں کی زکوٰۃ دیں۔ (کنز العمال)

(۵) مالک انه قرأ كتاب عمر في الصدقة قال فوجدت فيه. بسم الله الرحمن الرحيم. هذا كتاب الصدقة في أربعة وعشرين من الأبل فدونها الغنم في كل خمس شاة وفيما فوق ذلك إلى خمس وثلاثين بنت مخاض فان لم يكن بنت مخاض فابن لبون ذكر وفيما فوق ذلك إلى خمس وأربعين ابنة لبون وفيما فوق ذلك إلى ستين حقة طرفة الفحل وفيما فوق ذلك إلى خمس وسبعين جذعة وفيما فوق ذلك إلى تسعين بنتا لبون وفيما فوق ذلك إلى عشرين ومائة حقطان طرفة الفحل فما زاد على ذلك من الأبل

(۱) زیوروں کی کچھ تخصیص نہیں ہے کہ وہ استعمال میں آتے ہوں یا نہیں معلوم ہوا کہ ہر حال میں ان پر زکوٰۃ فرض ہے، یہی مذہب امام ابوحنیفہ کا ہے۔

ففى کل اربعین بنت لبون وفى کل خمسین حقه وفى سائمه الغنم اذا بلغت اربعین الى عشرين ومائة شاة وفيما فوق ذلك الى مائتين شاتان وفيما فوق ذلك الى ثلث مائة ثلث شیاہ فما زاد على ذلك ففى کل مائة شاة ولا يخرج في الصدقة تیس ولا هرمة ولا ذات عو الاماشاء المصدق ولا يجمع بين مفترق ولا يفرق بين مجتمع خشية الصدقة وما كان من خلیطین فانهما يتراجعان بالسویة وفي الرقة اذا بلغت خمس او اق ربع العشر.

ترجمہ: امام مالک کہتے ہیں کہ میں نے عمر رضی اللہ عنہ کے خط کو پڑھا تو اس میں یہ مضمون پایا بسم اللہ الرحمن الرحیم۔ یہ زکوٰۃ (۱) کی کتاب ہے۔ چو میں اونٹوں میں اور ان سے کم میں بکری (واجب ہے) ہر پانچ اونٹ میں ایک بکری اور اس سے زیادہ (۲) میں پینتیس تک ایک بنت (۳) مخاض پھر اگر بنت مخاض نہ ہو تو ایک زابن لبون (۴) اور اس سے زیادہ میں پینتالیس تک ایک مادہ بنت لبون اور اس سے زیادہ میں ساٹھ تک ایک حقہ جو حاملہ ہونے کے قابل ہو اور اس سے زیادہ میں پچھتر تک ایک جزء اور اس سے زیادہ میں نوے تک دو بنت لبون، اور اس سے زیادہ میں ایک سو بیس تک دو حقہ جو حاملہ ہونے کے قابل ہوں پھر جس (۵) قدر اونٹ اس سے زیادہ ہوں تو ہر چالیس میں ایک بنت لبون اور ہر پچاس میں ایک حقہ اور ساٹھ بکریوں میں جب وہ چالیس ہو جائیں ایک سو بیس تک ایک بکری اور اس سے زیادہ میں دو سوتک دو بکریاں اور اس سے زیادہ میں تین سوتک تین بکریاں پھر جو اس سے زیادہ ہوں تو ہر سو بکریوں میں ایک بکری اور

(۱) اس مقدس خط سے جانوروں کی زکوٰۃ کے اکثر سائل نکالے گئے ہیں اس خط کے بعض بعض الفاظ کے دو دو مطلب ہو سکتے ہیں، شیخ ولی اللہ محمد شبلہ ہلوی نے مسوی شرح موطا میں اس کی شرح امام ابوحنیفہ و امام شافعی دونوں کے مذاہب کے موافق کی ہے گری میں صرف حنفیہ کے موافق اس کی شرح کرتا ہوں تاکہ بہت طول نہ ہوا۔

(۲) یعنی پچس پر ایک بنت مخاض ہے پچس کے بعد پینتیس پر کچھ نہیں نتیجہ یہ کہ اگر کسی کے پاس پینتیس اونٹ ہوں اور دس آخر سال میں مر جائیں تو زکوٰۃ کم نہ ہوگی کیونکہ وہ معانی میں تھے۔

(۳) بنت مخاض اس اونٹ کو کہتے ہیں جو دسرے برس میں ہو اور بنت لبون تیسرا برس کی اونٹ کو اور حقہ چوتھے برس کی اونٹ کو اور جزء پانچویں برس کی اونٹ کو۔

(۴) یہ ارشاد بخط قیمت کے ہیں، ابن لبون کی قیمت اس زمانہ میں بنت مخاذ کے برابر ہو گی۔

(۵) جب ایک سو بیس سے اونٹ بڑھ جائیں تو امام ابوحنیفہ گاندھ بہب یہ ہے کہ جب تک ایک سو پینتالیس نہ ہو جائیں ہر پانچ میں ایک بکری لی جائے گی جیسا کہ اور پر بیان ہو چکا۔..... غرض یہ یہاں سے ان کا عمل اس خط پر نہیں بلکہ آنحضرت ﷺ کے خط پر اور اسی پر حضرت ابو بکر صدیق نے

عمل کیا اور حضرت فاروق عظم سے بھی ایک روایت میں اسی پر عمل کرنا منقول ہے۔ (شامی)

زکوٰۃ میں نزکرانہ دیا جائے اور نہ کوئی بڑھی بکری اور نہ کوئی عیب دار سوا اس کے جو مصدق (۱) چاہے اور نہ زکوٰۃ کے خوف سے کسی متفرق مال میں جمع نہ کیا جائے اور نہ کسی مجتمع مال کی تفہیق کی جائے اور جو مال دو شخصوں کی شرکت میں ہو تو وہ دونوں برابر باہم سمجھ لیں اور چاندی میں جب وہ پارچ او قیہ ہو جائے چالیسوال حصہ (زکوٰۃ ہے) (موطا امام مالک)

(۲) وفي كتاب عمر بن الخطاب وفي سائمه الغنم اذا بلغت اربعين شاة شاة فان كان الضان اكثر من المعز ولم تجب على ربها الا شاة واحدة اخذ المصدق تلك الشاة التي وجبت على رب المال من الضان وان كانت اكثراً اخذ منها فان استوى الضان والمعز اخذ من ايتها شاء.

ترجمہ: عمر رضی اللہ عنہ کے خط میں یہ مضمون تھا کہ سائیہ بکریوں میں جب وہ چالیس ہو جائیں ایک بکری ہے پھر اگر بھیڑ بکری کی نسبت زیادہ ہوں اور ان کے مالک پر صرف ایک ہی بکری واجب ہوئی تو مصدق اس بکری کے عوض میں جو واجب ہوئی بھیڑ لے لے۔ (۲) اور اگر بکری زیادہ ہوں تو بکری لے۔ پھر اگر بھیڑ اور بکری برابر ہوں تو دونوں میں سے جسے چاہے لے۔ (موطا امام مالک)

(۷) ابوبکر عن طارق ان عمر بن الخطاب كان يعطيهم العطاء ولا يزكيه.  
ترجمہ: ابو بکر طارق سے (راوی) ہیں کہ عمر بن خطابؓ نقیروں کو صدقے دیتے تھے اور صدقہ کی زکوٰۃ نہ دیتے تھے۔

(۸) ابوبکر عن عبد الرحمن بن عبد القاری و كان على بيت المال في زمن عمر فكان اذا خرج العطاء جمع عمر اموال التجار في حسب عاجلها واجلها ثم يأخذ الزكوة من الشاهد والغائب.

ترجمہ: ابو بکر محمد الرحمن بن عبد القاریؓ سے راوی ہیں اور وہ عمر رضی اللہ عنہ کے زمانے میں بیت المال پر (امور) تھے پس جس

(۱) مصدق مصدق تخصیل کرنے والا۔

(۲) معلوم ہوا کہ بھیڑ بکریوں سے لا کر نصاب پورا کر لیا جائے اور زکوٰۃ میں وہی جائز رہیا جاوے گا جو تعداد میں زیادہ ہو ایک بکری کی قید اتفاق ہے اور پریم مسئلہ مفصل آگر چکا ہے۔

وقت صدقہ نکلتا تھا تو حضرت عمرؓ تاجریوں کے مالوں کو جمع کر لیتے تھے اور ان کے (۱) پرانے اور نئے مال کا حساب کر لیتے تھے پھر ہر حاضر و غائب سے زکوٰۃ لیتے تھے۔

(۹) ابو بکر عن عبد المالک بن ابی بکرؓ ان عمر قال احسب دینک وما عندک فاجمع ذلك جمیعاً ثم زکه۔

ترجمہ: ابو بکرؓ عبد الملک بن ابو بکرؓ سے (راوی ہیں) عمرؓ نے (ایک شخص) سے کہا کہ تو اپنے قرض کا (۲) اور اس (مال) کا جو تیرے پاس ہے حساب کر اور سب کو جمع کر پھر جو بڑھے اس کی زکوٰۃ دے۔

(۱۰) مالک والشافعی عن عائشة زوج النبيؐ انها قالت مر على عمر بن الخطاب بفنم من الصدقة فرأى فيها شاة حافلا ذات ضرع عظيم فقال عمر بن الخطاب ما هذه الشاة فقالوا شاة من الصدقة فقال عمر ما أطعى هذه اهلها وهو طائعون لافتتوا الناس لاناخذ حزات المسلمين نكبوا عن الطعام.

ترجمہ: مالکؓ و شافعیؓ رسول خدا ﷺ کی زوجہ عائشہ رضی اللہ عنہا سے (راوی ہیں) انہوں نے کہا عمرؓ کے سامنے زکوٰۃ کی بکریاں گزریں تو انہوں نے ان میں سے ایک دو دھار بڑے تھن والی بکری دیکھی تو پوچھا یہ بکری کیسی ہے؟ لوگوں نے کہا کہ زکوٰۃ کی بکری ہے تو انہوں نے فرمایا کہ اس کو اس کے مالک نے خوشی (۳) سے نہیں دیا (دیکھو) لوگوں کو تکلیف نہ دو۔ مسلمانوں کا اعمدہ مال (زکوٰۃ میں) نہ لو (ان کے) کھانے کی چیز سے احتراز کرو۔

(۱۱) الشافعی عن ابی عمرو بن الحمام ان ایاہ قال مرت بعمر بن الخطاب وعلى عنقی ادمة احملها فقال عمر البتؤدی زکوتک يا حمام فقلت يا امير المؤمنین مالي غير هذا الذى على ظهرى هبة في القرظ قال ذلك مال فضع فوضعنها بين يديه فيحبسها فوجدها قد وجبت فيها الزكوة فاخذ منها الزكوة.

(۱) اس کا مطلب یہ ہے کہ سال کے اندر جو مال ملا ہو اور ابھی اس پر سال نہ گزرا ہوا س کو علیحدہ اور جس پر سال گزرا چکا ہوا س کو علیحدہ رکھتے تھے پس اگر دونوں ہم جس ہوتے اور دو دفعہ زکوٰۃ کا دینا لازم نہ آتا تو دونوں کو ملادیتے ورنہ تفصیل اس مسئلہ کی زکوٰۃ کے بیان میں دیکھو ۱۱۔

(۲) معلوم ہوا کہ جو مال قرض میں متغیر ہوا س پر زکوٰۃ فرض نہیں ۱۲۔

(۳) معلوم ہوا کہ اگر خوبی سے دے دیتا تو درست تھا ۱۲۔

ترجمہ: شافعی ابو عمرہ بن حماس<sup>ؓ</sup> سے کہ ان کے باپ نے کہا میں ایک مرتبہ عمر رضی اللہ عنہ کے سامنے گزر اور میری گردن پر کچھ کھالیں تھیں جن کو میں لادے ہوئے تھا تو انہوں نے فرمایا کہ اے حماس<sup>ؓ</sup> کیا تم اپنی زکوٰۃ نہیں دینے ہیں نے کہا اے امیر المؤمنین میرے پاس سوا اس کے جو میری پیٹھ پر ہے کچھ نہیں ہے یعنی چند کھالیں دباغت کے لئے ہیں اور اس کے سوا میرے پاس کچھ نہیں آپ نے فرمایا یہ بھی مال ہے (۱) رکھ دو میں نے ان کے سامنے رکھ دیا تو وہ اس کو چھو نے لگے اور انہوں نے اس میں زکوٰۃ واجب پائی تو اس سے زکوٰۃ لے لی۔

(۱۲) الشافعی روی عن عمر انه قد کانت النواضح على عهد رسول الله ﷺ  
و خلفائه فلم اعلم احد اروى ان رسول الله ﷺ اخذ منها صدقة ولا احدا  
من خلفائه ولا شك انشاء الله ان قد كان للرجل الخمس واكثر.

ترجمہ: شافعی<sup>ؓ</sup> (کہتے ہیں) کہ عمر رضی اللہ عنہ سے مردی ہے کہ بے شک پانی بھرنے والے اونٹ رسول اللہ ﷺ اور آپ کے خلافاء کے زمانہ میں تھے مگر میں نہیں جانتا کہ کسی نے روایت کی ہو کہ آپ نے ان سے زکوٰۃ لی ہو (۲) اور نہ آپ کے خلافاء میں کسی نے اور خدا نے چاہا تو اس میں شک نہیں کہ ایک ایک آدمی کے پاس پانچ اونٹ اور (بلکہ) اس سے بھی زیادہ تھے۔

(۱۳) مالک والشافعی عن سلیمان بن یسار ان اهل الشام قالوا الابی عبیدة الجراح خذ من خيلنا صدقة فابی ثم كتب الى ابن الخطاب فابی عمر ثم كلموه ايضا فكتب اليه ان احبوا فخذلها منهم واردوها عليهم وارزق رقيقهم.

ترجمہ: مالک<sup>ؓ</sup> اور شافعی سلیمان بن یسار سے (روایت کرتے ہیں) کہ شام کے لوگوں نے ابو عبیدہ بن جراح رضی اللہ عنہ سے کہا کہ ہمارے گھوڑوں کی بھی زکوٰۃ لیا کرو تو انہوں نے نہ مانا، پھر انہوں نے عمر رضی اللہ عنہ کو لکھا، انہوں نے بھی نہ مانا، (۳) پھر لوگوں نے ان سے کہا بھی تو انہوں نے ان کو لکھ بھیجا کہ اگر وہ چاہیں تو اس کو ان سے لے اور پھر انہیں پرواپ کر دو اور ان کے غلاموں کو کھلا دو۔

(۱) وہ کھالیں ان کی ذاتی مملوک ہوں گی اور ان کی قیمت نصاب کے برابر ہو گی۔ ۱۲۔

(۲) سیکی امام ابو حنیف گاندھی ہب ہے، ۱۲۰۰ھ المکبری۔

(۳) گھوڑوں پر زکوٰۃ نہ ہونے کی بحث اور گذرا جکی ہے اور یہ کہ تجارتی گھوڑے ہوں تو ان پر بھی تجارتی مال کی زکوٰۃ فرض ہے یہاں مراد سواری کے گھوڑے ہیں۔ ۱۲۔

(۱۴) الشافعی عن بن شهابہ ان ابوبکر و عمر لم یکون یا خذ ان الصدقة بنسیئة ولكن یعنان علیها فی الجذب والحسب والمسمن والعجف لان اخذها فی کل عام من رسول الله ۲۳ سنة.

ترجمہ: شافعی ابن شہاب سے (روایت کرتے ہیں) کہ ابو بکر و عمر رضی اللہ عنہما زکوٰۃ ادھار پر نہ لیتے تھے لیکن گرانی اور ارزانی اور فربہ اور لاغری (غرض ہر حال میں) اس کی تخصیل کرتے تھے کیونکہ زکوٰۃ کا ہر سال لینا رسول اللہ ﷺ کی سنت ہے۔

(۱۵) ابو بکر عن الحسن کتب عمر الی ابی موسیٰ فما زاد علی المائتين ففی کل اربعین درهم قلت معناه عند ابی حنیفة لا یوخذ فی اقل من الاربعين اذا زاد علی مائتين و عند الشافعی هذا بیان الکسر بیان مخرجہ.

ترجمہ: ابو بکر حسن بصری سے (راوی ہیں کہ عمر رضی اللہ عنہ نے ابو موسیٰ کو یہ لکھ بھیجا کہ جس قدر (چاندی) دوسو (دوم سے) زیادہ ہو تو ہر چالیس درهم میں ایک درهم (زکوٰۃ) ہے۔ (۱) میں کہتا ہوں کہ امام ابو حنیفہ کے نزدیک اس کے معنی ہیں کہ دوسو سے زیادہ ہو تو چالیس سے کم میں زکوٰۃ نہ لی جاوے گی اور امام شافعی کے نزدیک کسر کا بیان ہے، بذریعہ اس کے مخرج کے۔

(۱۶) مالک والشافعی عن سفیان بن عبد اللہ الثقفی ان عمر بن الخطاب بعثه مصدقا فكان يعد على الناس بالسخل فقالوا اتعد علينا بالسخل ولا تأخذ منه شيئاً فلما قدم على عمر بن الخطاب ذكر ذلك له فقال عمر نعد عليهم بالسخلة يحملها الراعي ولا تأخذها ولا نأخذ الا كولة ولا الربيء ولا الماخض ولا فحل الغنم وناخذ الجذعة والثية وذلك عدل بين غذاء الغنم وخيارة.

ترجمہ: مالک اور شافعی سفیان بن عبد اللہ الثقفی سے کہ عمر بن خطاب رضی اللہ عنہ نے ان کو صدقہ تخصیل کرنے پر مقرر کیا تو وہ بکریوں کے بچوں (۲) کو بھی شمار کر لیتے تھے تو لوگوں نے کہا کہ تم

(۱) یہ حضرت شیخ ولی اللہ محدث دہلوی کا قول ہے امام شافعی کے مذهب پر جو انہوں نے اس اثر کو منطبق کیا ہے خالی از تکلف ہیں ہے اکمالاً متفقی۔

(۲) امام ابو حنیفہ کا یہی مذهب ہے کہ اگر سب بچے ہی بچے ہیں اور ایک بھی ان میں برا جانور موجود ہو تو اس کی تبعیت میں بچے بھی شمار کرنے جائیں گے اور زکوٰۃ لے لی جائیں گے۔

ہمارے بچوں کو بھی شمار کر لیتے ہو اور ان میں سے کسی کو لیتے نہیں توجہ وہ عمر بن خطاب رضی اللہ عنہ کے پاس حاضر ہوئے تو اس کا ذکر ان سے کیا انہوں نے فرمایا کہ ہم ان کے اس بچے کو بھی شمار کر لیں گے جس کو چڑواہا<sup>(۱)</sup> اٹھاتا ہے اور اس کو لیں گے نہیں۔ اور نہ کھانے کی بکری لیں گے اور نہ حاملہ اور نہ بکریوں کا نزد اور نہ ایک سال کی بکری اور دوسال کی لیں گے اور نیزہ متوسط ہے بڑی اچھی بکریوں میں۔

(۷) ابوبکر قال عَمَرْ أَذَا وَقَفَ الرَّجُلُ عَلَيْكُمْ غَنِمَهٗ فَاصْدِعُوهَا صَدَعِينَ  
ثُمَّ اخْتَارُوا مِنَ النَّصْفِ الْأَخْرَى.

ترجمہ: ابو بکر ابن ابی شیبہ<sup>ؓ</sup> سے روایت ہے کہ عمر رضی اللہ عنہ نے (صدقة تحصیل کرنے والوں سے) فرمایا کہ جب کوئی اپنی بکریاں تمہارے حوالے کر دے تو ان کے (۲) دو حصے کر دو پھر دوسرے حصہ میں سے زکوٰۃ کی بکری انکالو۔

(۸) ابوبکر عن مجاهد عن عمر ليس في الخضروات زكوة.  
ترجمہ: ابو بکر مجاهد سے وہ عمر رضی اللہ عنہ سے روایت کرتے ہیں کہ بزریوں میں زکوٰۃ فرض نہیں ہے۔

(۹) البیهقی عن عمر و ابن شعیب عن ابیه عن جده ان رجلا جاء الى رسول الله<sup>ﷺ</sup> بعشور نحل له و ساله ان يرحمی و اديا يقال له سلبة فحماء له فلما ولی عمر كتب سفيان بن وهب الى عمر بن الخطاب يساله عن ذلك فكتب عمران ادى اليك ما كان يودي الى رسول الله<sup>ﷺ</sup> من عشور نحله فاهم له سلبته والا فانما هو ذباب غيث يأكله من شاء.

ترجمہ: البیهقی عمر و بن شعیب سے وہ اپنے باپ سے وہ اپنے باپ سے (روایت کرتے ہیں کہ ایک شخص رسول اللہ<sup>ﷺ</sup> کے پاس اپنے شہد کا عشر لا یا اور اس نے آپ سے درخواست کی کہ سلبہ نام جنگل کی آپ حفاظت کر دیں تو آپ نے حفاظت کر دی پھر جب عمر رضی اللہ عنہ خلیفہ

(۱) یعنی اس قدر چھوٹے بچوں کا بھی شمار کر لیا جائے گا جو خود (اپنے بیرونی سے چاکاہ نہیں جائے) مقصود حضرت فاروق اعظم کا اس تمام بیان سے یہ ہے کہ ہم انصاف پر چلتے ہیں جیسا کہ بچوں کا شمار کر لینے میں تم پر زیادتی ہے ویسا ہی حاملہ اور کھانے کی بکری نہ لینے میں تمہارے ساتھ رعایت بھی ہے۔

(۲) دو حصے سے مراد یہ ہے کہ اچھی اور بُری کے درمیان میں ہونہ بہت نمودرنہ بہت بُری۔

ہوئے تو سفیان بن وہب نے عمر رضی اللہ عنہ سے اس کے بارے میں پوچھا تو انہوں نے لکھ دیا کہ اگر وہ جو کچھ رسول اللہ ﷺ کو دیتا تھا یعنی شہد کا عشرہ تم کو دے تو تم اس کے لئے سلبہ کی حفاظت کرو ورنہ (یعنی سے پیدا ہوئی چیز تو) آسمانی بارش کے مثل ہے جو چاہے اس کو کھالے۔<sup>(۱)</sup>

(۲۰) ابوبکر عن زیاد بن حدیر بعثتی عمر علی العشور و امرنی ان لافتہ احدا۔

ترجمہ: ابو بکر زیاد بن حدیر سے (روایت کرتے ہیں) کہ مجھے عمر رضی اللہ عنہ نے عشر کے تحصیل کرنے پر مقرر کیا اور حکم دیا کہ میں کسی کے (مال) کی تلاشی نہ لول۔<sup>(۲)</sup>

(۲۱) ابوبکر عن زیاد بن حدیر بعثتی عمر علی السواد و نہانی ان اعشر مسلمان۔

ترجمہ: ابو بکر ابن حدیر سے راوی ہیں کہ مجھے عمر رضی اللہ عنہ نے ایک ناکہ پر متعین کیا اور مجھے منع کر دیا کہ میں کسی مسلمان سے عشر (نہ) لول۔

(۲۲) ابوبکر عن عبد الرحمن بن البليمانی قال ابوبکر الصديق مما يوصى به عمر من ادى الزكوة الى غير ولاتها لم يقبل منه صدقة ولو تصدق بالدنيا جميعاً

ترجمہ: ابو بکر عبد الرحمن بن بیمانی سے (راوی ہیں) کہ ابو بکر صدیق رضی اللہ عنہ نے فرمایا عمّر کو اس بات کی بھی وصیت کی جاتی ہے کہ جو شخص عاملين زکوٰۃ کے سوا کسی کو زکوٰۃ دے تو اس سے کہہ دیں کہ اس کا صدقہ اللہ کے ہاں قبول نہ ہوگا۔<sup>(۳)</sup> اگرچہ تمام دنیا صدقہ کر دے۔

(۲۳) قال الشافعی سمعت بعض من لا يقول بنصاب خمسة او سق يقول قد قام بالأمر بعد النبي ﷺ ابوبکر و عمر و عثمان و علي واخذوا الصلقات اخذوا عاماً زمانا طويلا فما روى عنهم قالوا ليس فيما دون خمسة او سق صدقه مارواه عن النبي ﷺ الا ابو سعيد الخدري ثم اجاب الشافعی بما حاصله ان الحديث صحيح من روایة ابی سعید

(۱) معلوم ہوا کہ عشر تجارتی ماں پر اسی وقت آتا ہے جب امام وقت کی طرف سے اس کی حفاظت ہو۔

(۲) یعنی مسلمانوں کے مال کی بابت جیسا کہ آئندہ حدیث سے معلوم ہوتا ہے کہ مسلمانوں کی بات کا اعتبار کر لیا کرو۔

(۳) اس سے مراد یہ ہے کہ اگر امام برحق یعنی حاکم مسلم عادل کے ہوتے کسی اور کو اگر زکوٰۃ کا مال دیا جائے تو وہ قبول نہ ہو گا اس کو پھر زکوٰۃ دینی چاہئے یہ مسئلہ بھی اور پر بیان ہو چکا ہے۔

وجابر موجود فی کتاب عمرو بن حزم فوجب العمل به ولم یذکر عن  
الائمه ان الحديث ظهر فی زمانهم فتكلموا فيه قلت بل ذکر مالک  
سنة اهل المدينة على ما رویته عن أبي سعید.

ترجمہ: امام شافعی نے کہا ہے کہ میں نے (۱) بعض ان لوگوں سے جو عشر میں پانچ وسق کے  
نصاب ہونے کے قائل نہیں ہیں سنا کہ وہ کہتے ہیں بعد آنحضرت ﷺ کے ابو بکر و عمر و عثمان و علیؑ  
خلیفہ ہوئے اور وہ عام طور پر بغیر تعلیم اس نصاب کے ایک زمانہ دراز تک صدقات لیتے رہے پھر  
ان سے کسی نے روایت کی کہ انہوں نے کہا ہوا کہ پانچ وسق سے کم میں صدقہ فرض نہیں ہے اور اس  
کو آنحضرت ﷺ سے ابو سعید خدری کے سوا کسی نے روایت نہیں کیا۔ پھر امام شافعی نے اس کا یہ  
جواب دیا (۲) کہ ابو سعید کی اور چار کی روایت صحیح ہے عرب ابن حوم کے خط میں موجود ہے پس اس پر  
عمل واجب ہے اور خلفاء راشدین سے یہ مnocول نہیں کہ یہ حدیث ان کے زمانہ میں ظاہر  
ہوئی اور انہوں نے اس میں کلام کیا میں (۳) کہتا ہوں کہ امام مالکؓ نے اہل مدینہ کا طریقہ اسی کے  
موافق ذکر کیا ہے جو ابو سعیدؓ سے ہم کو روایت ملی ہے۔

(۲۲) عمر بن الخطاب بعث رجلا من نقیف على الصدقة ثم رأه بعد  
ذلك متخلفا فقال أراك متخلفا ولك أجر غاز في سبيل  
الله. (کنز العمال)

(۱) اس سے مراد امام ابو حنفیہ ہیں ان کے زدیک عشر کے واجب ہونے میں کوئی نصاب شرط نہیں ہے صاحبین کے  
زدیک شرط ہے اور انہوں نے اسی حدیث سے تمکن کیا ہے جس کا جواب امام ابو حنفیہ کی طرف سے امام شافعی نے نقل  
فرما کر دیا ہے اور اس کے روکی کیفیت حاشیہ آئندہ میں مذکور ہے ۱۲۔

(۲) امام شافعی کا جواب اس امر کی تسلیم پر مبنی ہے کہ خلفاء راشدین کا عمل اس حدیث پر نہ تھا اب اس پر عمل نہ ہونے کی  
وجوه انہوں نے بیان فرمائی یعنی حدیث کا نہیں معلوم ہوتا بعد از قیاس معلوم ہوتا ہے خلفاء راشدین کی خلافت بہت  
دُنیوں تک رہی اور حضرت عمر رضی اللہ عنہ کا یہ قطعی حکم تھا کہ جس کسی کو حدیث معلوم ہو مجھ سے آکر بیان کرے جب ان کو  
کسی مسئلہ میں حدیث نہ معلوم ہوئی تو جمیع عام کر کے اس مسئلہ کو پیش کر دیتے تھے تاکہ اگر کسی کو حدیث معلوم ہو تو بتا  
دے اور جب کوئی بتاویتا تھا تو ان لیتے تھے پس ایسی حالت میں ابو سعید خدری رضی اللہ عنہ نے اس حدیث کو ان سے  
کیوں نہ بیان کیا حضرت ابو بکر صدیقؓ سے کیوں نہ کہا معلوم ہوتا ہے کہ ابو سعید خدریؓ خود جانتے تھے کہ یہ حدیث متروک  
امل ہے یا انہوں نے حضرت فاروقؓ کے سامنے یہ حدیث پیش کی ہوا اور اس کو اس کا متروک اعمل ہونا معلوم تھا اس  
سبب سے اس پر عمل نہ کیا ۱۲۔

(۳) یہ حضرت شیخ ولی اللہ محدث دہلویؓ کا قول ہے ان کا جواب بھی امام صاحب کے استدلال کے تسلیم کرنے پر مبنی ہے  
اب رہ گیا مدینہ کا عمل وہ خلفاء راشدین کے ترک عمل کے بعد ہرگز ہمارے زدیک جنت نہیں ہو سکتا۔ ۱۲۔

ترجمہ: عمر بن خطاب رضی اللہ عنہ نے قبلہ ثقیف بے کسی شخص کو صدقہ (کی تحریل) پر (مقرر کر کے) بھیجا پھر انہوں نے اس کو (جانے میں تاخیر کرتے ہوئے دیکھا تو فرمایا میں تمہیں تاخیر کرتا ہوا دیکھتا ہوں حالانکہ اگر تم اس کام کو کرو تو تمہارے لئے اللہ کی راہ میں جہاد کرنے والوں کا ثواب ہوگا۔ (کنز العمال)

(۲۵) عن ابی الساعد المالکی قال استعملنی عمر بن الخطاب علی الصدقة فلما فرغت منها واديتها اليه امرني بعمالة فقلت له انما عملت لله واجرى على الله فقال خذ ما اعطيت (مسلم)

ترجمہ: ابن ساعدی مالکی سے روایت ہے کہ مجھ کو عمر رضی اللہ عنہ نے صدقہ (کی تحریل) پر (مقرر کر کے) بھیجا تو میں جب اس سے فارغ ہوا اور سب مال ان کو دے چکا تو مجھے اجرت کا حکم دیا تو میں نے کہا کہ میں نے صرف اللہ کے لئے کیا ہے اور میری اجرت اللہ کے ذمہ ہے تو انہوں نے فرمایا کہ جو کچھ دیا جائے لی لیا کرو۔ (مسلم)

(۲۶) ابو بکر عن عمر فی قوله تعالیٰ انما الصدقات للفقراء فقال هم زماناء اهل الكتاب.

ترجمہ: ابو بکرؓ سے روایت ہے کہ عمر رضی اللہ عنہ نے اللہ تعالیٰ کے اس قول میں "انما الصدقات" پر فرمایا کہ اہل کتاب کے بھی لوگ ہیں۔ (۱)

(۷) ابو بکر عن عطاء ان عمر كان يأخذ العوض في الصدقة وغيرها زاد في رواية ويعطيها في صنف واحد مما سمي الله.

ترجمہ: ابو بکر عطاؓ سے روایت ہیں کہ عمر رضی اللہ عنہ صدقہ وغیرہ میں اسباب (۲) بھی لے لیا کرتے تھے اور ایک روایت یہ بھی ہے کہ صدقہ کو اللہ کی بنائی ہوئی ایک (۳) قسم میں دے دیا کرتے تھے۔

(۱) امام ابوحنیفہؓ کے نزدیک زکوٰۃ اور عشر کا مال کافر کوئی دیا جانا کو وہ ذمی ہوا حضرت فاروق کے اس قول سے معلوم ہوتا ہے کہ اہل کتاب یعنی یہود و نصاریٰ کو صدقہ کا مال د جاسکتا ہے اس کا جواب یہ ہے کہ شاید حضرت فاروقؓ کے نزدیک اس آئت میں صدقات سے عام صدقات مراہوں واجبہ بھی نافلہ بھی، اور نافلہ صدقات کا ذمی کافروں کو دینا جائز ہے یا حضرت فاروقؓ کا اس بیان سے مقصود یہ ہو کہ جب یہ آیت نازل ہوئی تو یہ لوگ اس میں داخل تھے مگر جب تالیف قوب کی مصلحت جاتی رہی تو یہ حکم ساقط ہو گیا۔ ۱۲۔

(۲) یعنی نقدی تحریل نہ کرتے تھے یعنی حنفی کا مذہب ہے۔ ۱۲۔

(۳) یہی مذہب حنفیہ کا ہے امام شافعی کے نزدیک ضروری ہے کہ ہر قسم کو دیا جائے۔ ۱۲۔

(۲۸) لما قبض رسول الله ﷺ جاء الى ابى بکر لأخذ سهمهم والى عمر  
فقال عمر ان رسول الله كان يعطيكم ليولفكم على الاسلام فاما اليوم  
فقد اعز الله دينه فليس بيننا وبينكم الا السيف او الاسلام فصرفوا  
الى ابى بکر فقالوا انت الخليفة ام عمر فاقر ابوبکر راى عمر وابطل  
سهمهم و كان ذلك بمحضر من الصحابة فصار اجماعا منهم على  
سقوط سهمهم. (بنایہ)

ترجمہ: جب آنحضرت ﷺ کی وفات ہوئی تو مولفۃ القلوب (۱) اپنا حصہ لینے کے لئے  
ابوبکر صدیق اور عمر فاروق رضی اللہ عنہما کی خدمت میں آئے تو عمرؓ نے فرمایا کہ آنحضرت ﷺ تم  
کو اس لئے دیتے تھے کہ تم کو اسلام پر راغب کریں لیکن اب تو اللہ نے اپنے دین کو غالب کر دیا  
لہذا اب ہمارے تھہارے درمیان میں یا تکوار ہے یا اسلام تو وہ ابوبکر صدیقؓ کے پاس لوٹ کر گئے  
اور کہنے لگے کہ آپ خلیفہ ہیں یا عمرؓ تو ابوبکر صدیقؓ نے عمر فاروقؓ کی رائے کو برقرار رکھا اور ان کا  
حصہ بند کر دیا اور یہ معاملہ صحابہ کے سامنے ہوا تو اجماعی ہو گیا۔ (بنایہ)

(۲۹) ابوبکر عن الحسن قال عمر اذا تحولت الصدقة الى غير الذي  
تصدق عليه فلا باس ان يشتريها.

ترجمہ: ابوبکر حسنؓ سے راوی ہیں کہ عمر رضی اللہ عنہ نے فرمایا جب صدقہ اس شخص کے پاس  
چلا جائے جس کو دیا نہیں گیا تو صدقہ دینے والا اس کو مول (۲) لے سکتا ہے۔

(۳۰) ابوبکر عن جماعة ان عمر بن الخطاب صالح نصاری بنی تغلب  
على ان ليضعف عليهم الزكوة مرتين .

ترجمہ: ابوبکرؓ بہت لوگوں سے (روایت کرتے ہیں کہ) عمر ابن خطاب رضی اللہ عنہ نے بنی  
تغلب کے نصرانیوں سے اس شرط پر صلح کی ان سے کہ دُگنی زکوٰۃ (۳) میں جائے گی۔

(۱) یہی مذهب امام ابوحنیفہ کا ہے کہ مولفۃ القلوب کا حصہ ساقط ہو گیا جیسا کہم اور لکھ چکے ہیں مگر امام شافعی اس میں  
مخالف ہیں وہ کہتے ہیں کہ اب بھی امام وقت کو بحسب مصلحت اختیار ہے۔

(۲) یعنی عتروہ بھی نہیں۔

(۳) زکوٰۃ سے مراعثر ہے یہ مسئلہ عشر کے بیان میں بالتفصیل دیکھ لو۔

(۱۳) عن عبدالله بن عمر قال كان الناس يخرجون صدقة الفطر على عهد رسول الله صاعا من شعير او تمر او سلت او زبيب قال قال عبدالله فلما كان عمر رضي الله عنه وكثرت الحنطة جعل عمر نصف صاع حنطة مكان صاع تلك الاشياء (ابوداؤد)  
 ترجمہ: عبد اللہ بن عمر رضی اللہ عنہما سے (روایت) ہے کہ آنحضرت ﷺ کے عہد میں لوگ صدقہ فطر میں ایک صاع جو یا چھوہارے یا مٹے دیا کرتے تھے عبد اللہ بن عمر کہتے ہیں پھر جب عمر رضی اللہ عنہ خلیفہ ہوئے اور گیہوں کثرت سے ہوا تو انہوں نے گیہوں کا آدھا صاع ان چیزوں کے ایک صاع کے برابر کر دیا۔ (ابوداؤد)

(۱۴) الشافعی عن عمر بن دینار ان عمر بن الخطاب قال اتجروا في اموال اليتامی لا تستهلكوها الزكوة.  
 ترجمہ: شافعی عمر بن دینار سے (روایت کرتے ہیں) کہ عمر بن خطاب رضی اللہ عنہ نے فرمایا تیسوں کے مال میں تجارت کرو (کہیں) زکوٰۃ (۱) ان کو ختم نہ کر دے۔  
 (۱۵) قال ابو عمرو رأى عمرو على و ابن عمر وجابر و عائشة و طاؤس و عطاء و ابن سيرين ان يزكي مال اليتيم وقال الزهرى يزكي مال المجنون (البغارى)

ترجمہ: ابو عمرو نے کہا ہے کہ عمر اور علی اور ابن عمر اور جابر اور عائشہ اور طاؤس اور عطاء اور ابن سیرین رضی اللہ عنہم کی یہ رائے ہے کہ یتیم کے مال (۲) کی زکوٰۃ لی جائے اور زہریؓ نے کہا مجنون کے مال کی بھی۔ (بخاری)

(۱۶) عن عمر قال اذا اعطيتم الصدقة فاغنوها يعني عن الصدقة (كنز العمال)  
 ترجمہ: عمر رضی اللہ عنہ سے (روایت) ہے انہوں نے کہا کہ جب تم صدقہ دو تو فقیر کو سوال (۲) سے بے پروا کرو۔ (كنز العمال)

(۱) زکوٰۃ سے مراد صدقہ فطر ہے چنانچہ حضرت فاروقؓ کی طرف امام بخاریؓ نے بھی اسی مذہب کو منسوب کیا ہے، زکوٰۃ کا مال یتیم پر ان کے نزدیک واجب ہونا کی نہیں لکھا۔ ۱۲۔  
 (۲) یہ حدیث امام بخاریؓ نے صدقہ فطر کے باب میں لکھی ہے جس سے صاف ظاہر ہے کہ زکوٰۃ سے مراد یہاں صدقہ نظر ہے۔ ۱۲۔  
 (۳) یعنی صرف اس دن کے لئے نہ تمام عمر کے لئے۔ ۱۲۔

(۳۵) عن مکحول ابن عمر بن الخطاب جعل المعادن بمنزلة الزکاز فی الخمس (کنز العمال)

ترجمہ: مکحول<sup>۱</sup> سے (روایت) ہے کہ عمر بن خطاب رضی اللہ عنہ نے معدن کو (۱) خمس کے بارے میں رکاز میں رکھا ہے۔ (کنز العمال)

(۳۶) ان رباح انهم وجدوا قبر بالمدائن عليه ثياب منسوجة بالذهب ووجدوا معه مالا فاتوا به عمار بن ياسر فكتب فيه اليه عمران اعطتهم آية ولا تنزعه منهم. (کنز العمال)

ترجمہ: رباح سے روایت ہے کہ کچھ لوگوں نے مدائن میں ایک قبر پائی کہ جس میں کچھ سونے کے تاروں کے بنے ہوئے کپڑے تھے اور اس کے ساتھ کچھ مال بھی پایا تھا تو وہ اس کو عمار بن یاسر<sup>۲</sup> کے پاس لے آئے عمر رضی اللہ عنہ نے اس بارے میں ان کو یہ لکھا کہ یہ انہیں کو دے دو (۲) اور اس کو ان سے نہ لو۔ (کنز العمال)

(۳۷) ابوبکر عن الشعبي ان غلاما من العرب وجد ستونه فيها عشرة الاف فاتي بها عمر فأخذ منها خمسها الفين واعطاه ثمانية الاف.

ترجمہ: ابو بکر شعی سے روایت کرتے ہیں کہ عرب کے کسی غلام نے ایک طرف (۱) گڑا ہوا پایا جس میں دس ہزار درم تھے تو وہ عمر رضی اللہ عنہ کے پاس اس کو لے آیا تو آپ نے اس کا پانچواں حصہ یعنی دو ہزار بیت المال کے لئے اور آٹھ ہزار اس کو دے دیا۔

(۳۸) قال عمر رضي الله عنه والله ما احد احق بهذه المال من احد وما انا احق به من احد والله فامن المسلمين احد لاوله نصيب الا عبدا مملوكاً (مسند احمد)

ترجمہ: عمر رضی اللہ عنہ نے فرمایا کہ اللہ کی قسم اس مال کا کوئی بہ نسبت کسی کے زیادہ حق دار نہیں (۲) اور نہ میں بہ نسبت کسی کے زیادہ حقدار ہوں اس میں سب مسلمانوں کا سوانح لام کے حصہ ہے۔

(۱) یہی مذہب امام ابوحنیفہ گاہے امام بخاری<sup>۱</sup> نے صحیح بخاری<sup>۲</sup> میں اس مذہب پر بہت طعن و تفہیم کی ہے اور اس کا خلاف حق ہوتا ہے شدومہ سے بیان کیا ہے گراس اثر کے دیکھنے سے معلوم ہوا کہ امام ابوحنیفہ اس مسئلہ میں بے قصور ہیں حضرت فاروق<sup>۳</sup> کا مذہب ان کی طرف داری کر رہا ہے۔ ۱۲۔

(۲) معلوم ہوا کہ قبر کے اندر سے جو مال نکلے وہ رکاز نہیں ہے بلکہ جس کی قبر ہے اس کے ورثاء کو وہ مال دے دینا چاہئے۔ ۱۲۔

(۳) پر رکاز کا مسئلہ ہے رکاز کے بیان میں مفصل دیکھو۔ ۱۲۔

(۴) نیمیت کے مال کا ذکر ہے کیونکہ کوئی کوئی مال میں واقفیروں کے اور کسی مسلمان کا حق نہیں ہوتا۔ ۱۲۔

(۳۹) البیهقی سئل عمر بن الخطاب اعلیٰ الملک زکوٰۃ قال لا قیل  
علی من هی قال علی مالکہ.

بیہقی سے روایت ہے، عمر رضی اللہ عنہ سے پوچھا گیا کہ کیا غلام (۱) پر زکوٰۃ فرض ہے؟ فرمایا  
نہیں، کہا گیا اس کی زکوٰۃ کس پر فرض ہے؟ فرمایا اس کے مالک پر۔

(۴۰) عن عدی بن حاتم قال اتیت عمر بن الخطاب رضی اللہ عنہ فی  
اناس من قومی فجعل یفرض للرجل من الفین ویعرض عنی قال  
فاستقبله فاعرض عنی ثم آتیته من حیال وجهه فاعرض عنی قال  
فاستقبله فاعرض عنی قال فقلت يا امیر المؤمنین اتعرفنی قال  
فضحک حتی استلقی لقفاه ثم قال نعم والله انی لا عرفک آمنت اذ  
کفروا واقبلت اذا دبروا وفیت اذا غدروا وان اول صدقة بیضت وجه  
رسول الله ﷺ ووجوه اصحابه صدقة علی جیشت بها الی رسول الله ﷺ ثم  
اخذ یعتذر ثم قال انما فرضت لقوم احجفت بهم الفاقہ وهم ساسة  
عشائرهم لما ینبوهم من الحقوق. (مسند الامام احمد)

ترجمہ: عدی بن حاتم رضی اللہ عنہ سے (روایت ہے) انہوں نے کہا کہ میں عمر بن خطاب  
رضی اللہ عنہ کے پاس اپنی قوم کے کچھ لوگوں کے ہمراہ آیا تو وہ ایک شخص کا دو ہزار درم سے حصہ  
لگانے لگے اور مجھ سے اعراض کرتے رہے تو میں ان کے سامنے گیا مگر مجھ سے منہ پھیر لیا عدی  
کہتے ہیں پھر تو میں نے کہا کہ اے امیر المؤمنین کیا آپ مجھے پہچانتے ہیں تو وہ نفس دیئے، یہاں  
تک کہ (جب کام ختم کر کے) لیٹ گئے تو بولے کہ ہاں اللہ کی قسم ضرور تمہیں میں پہچانتا ہوں کتم  
اس وقت ایمان لائے کہ جب لوگ کافر تھے اور تم اس وقت (اسلام کی طرف) متوجہ ہوئے جب  
لوگ پیٹ پھیر کر (بھاگتے) تھے اور تم نے (عہد ازیزی کو) اس وقت پورا کیا جب لوگ عہد شکنی کر  
اہے تھے، اور بے شک (سب سے) پہلا صدقہ جس نے آنحضرت ﷺ اور آپ کے چہروں کو  
 بشاش کر دیا حضرت علی مرتضیٰ کا تھا کہ جب وہ آپ کے سامنے لایا گیا تو آپ نے معدتر  
کے ساتھ اسے لے لیا پھر فرمایا کہ یہ تو انہیں کے لئے جائز کیا گیا ہے جن کو فاقہ نے کمزور کر دیا ہو  
اور وہ اپنے قبیلہ کے متکفل ہوں، ان ان حقوق میں جوان کو پہنچتے ہیں۔ (مسند امام احمد)

(۱) زکوٰۃ سے مراد یہاں صدقہ فطرہ ہے، نام کا صدقہ فطرہ اس کے آقا پر واجب ہوتا ہے۔

# علم الفقه حصہ پنجم

## حج

بسم الله الرحمن الرحيم

الحمد لله الذي وضع للناس بيته، بركة مباركاً و هدى للعالمين وبعث فيها اشرف الرسل داعياً الى الشرع المبين فصلى الله تعالى عليه وعلى آله وصحبه اجمعين ماطاف طائف بالبيت التعيس وما دام البلد الا مين.

حق جل شانہ کی توفیق سے علم الفقه کی چار جلدیں تمام ہو چکیں اب یہ پانچویں جلد شروع ہوتی ہے جس میں اسلام کے پانچویں رکن حج کا بیان ہے امید ہے کہ خدا نے تعالیٰ اس کو بھی بخیر و خوبی انعام کو پہنچائے، آمین باللہی الامین۔

حج کے معنی لغت میں کسی باعظمت چیز کی طرف جانے کاقصد کرنا اور اصطلاح شریعت میں کعبہ مکرہ کا طواف اور مقام عرفات میں ٹھہرنا، انہیں خاص طریقوں سے جو صاحب شریعت سے منقول ہیں اسی خاص زمانہ میں جو شریعت سے ثابت ہے (مراتی الفلاح وغیرہ) <sup>ض</sup>حج یہ ہے کہ حج کی فرضیت اسی امت مکرہ کے ساتھ خاص ہے گوئی کا روای حضرت ابراہیم علیہ نبیانا وعلیہ الصلوٰۃ والسلام کے وقت سے ہے مگر اس وقت اس کی فرضیت کا حکم نہ تھا حج کی فرضیت <sup>و</sup> مجری کے آخری (۱) میں ہوئی جب اللہ تعالیٰ کافر مان نازل ہوا تھا کہ وَلِلّهِ عَلٰی النَّاسِ حِجُّ الْبَيْتِ من استطاع اليه سبيلاً ترجمہ: اللہ کی خوشنودی کے لئے لوگوں پر کعبہ کا حج (ضروری) ہے (یعنی) اس شخص پر جو وہاں تک جاسکے جس سال یہ آیت نازل ہوئی حج کا زمانہ باقی نہ تھا، سال آئندہ یعنی <sup>تَلِهَّه</sup> میں نبی ﷺ نے اس فرمان عالی شان کی تعمیل فرمائی اور یہ آپ کا آخری

(۱) اکثر علماء اس طف ہیں کہ حج کی فرضیت <sup>ل</sup> ہے میں ہوئی مگر علامہ ابن عابدین نے رد المحتار میں لکھا ہے کہ ان علماء کے پاس کوئی اس کی دلیل نہیں اور نبی ﷺ کی شان سے بہت بعید ہے کہ خدا کے حکم کی میں میں اس قدر تاخیر کریں حج کی فرضیت تو <sup>ل</sup> ہے میں ہو اور <sup>ل</sup> اس کا حکم نہیں دیا (حج بخاری) قاضی عیاض لکھتے ہیں کہ حج کا حکم نہ دینے کی وجہ یہ ہے کہ اس وقت تک حج فرض نہ ہوا تھا اور یہ واقعہ <sup>ل</sup> کا ہے اور حج <sup>و</sup> میں فرض ہوا تھا (حج الباری)

حج تھا جو حجۃ الوداع کے لقب سے مشہور ہے (ردا مختار) فرضیت کے بعد اسی ایک حج کا اتفاق ہوا اس کے بعد آپ نے اپنی مفارقت سے دنیا کو بے نور کر دیا فالی اللہ المشتکی . انا اللہ وانا الیہ راجعون .

## حج کی تاکید اور فضیلت

حج کا ضروری ہونا (جس کو اصطلاح فقه میں فرضیت کہتے ہیں) قرآن مجید سے اسی صراحة کے ساتھ ثابت ہے جیسے نماز، روزہ، زکوٰۃ کا قرآن مجید میں اس کے چند مسائل بھی مذکور ہیں، پچ مسلمانوں کے لئے تو یہی دو تین لفظیں کافی ہیں مگر سوتوں کے جگانے کے لئے چند احادیث بھی نقل کی جاتی ہیں۔

اس سے زیادہ اور کیا تاکید ہو گی کہ نبی ﷺ نے نماز روزہ کی طرح حج کو بھی اسلام کا بنی قرار دیا ہے۔ (بخاری و مسلم) اسی طرح بہت سی حدیثیں ہیں کہ کچھا ان میں سے دوسری تیسرا چوتھی جلد میں مذکور ہو چکی ہیں یہاں ہم چند حدیثیں نقل کرتے ہیں جو بھی تک نہیں لکھی گئیں۔

(۱) ابو ہریرہؓ کہتے ہیں کہ (ایک مرتبہ) نبی ﷺ نے ہم لوگوں سے ارشاد فرمایا کہ اے لوگو! بے شک اللہ نے تم پر حج فرض کیا ہے لہذا تم حج کرو، تو ایک شخص بولا، یا رسول اللہ کیا ہر سال (حج فرض ہے) تو آپ نے سکوت فرمایا یہاں تک اس شخص نے یہی تین مرتبہ کہا تو آپ نے فرمایا کہ اگر میں کہہ دیتا ہاں تو یقیناً (ہر سال کے لئے) ضروری ہو جاتا اور بلاشبہ تم لوگ (ہر سال حج) نہ کر سکتے، پھر آپ نے فرمایا کہ جو کچھ میں کہا کروں مجھ سے نہ پوچھا کرو اس لئے کہ اگلے لوگ جو ہلاک ہوئے تو انہیا سے زیادہ پوچھنے اور اختلاف کرنے سے ہوئے لہذا جب میں تم کو کسی بات کا حکم دے دوں تو حتی الامکان اس کو کرو اور جب میں تم کو کسی بات سے منع کر دوں تو اس کو چھوڑ دو۔ (مسلم)

(۲) ابو ہریرہؓ کہتے ہیں کہ نبی ﷺ سے پوچھا گیا کہ کون سا عمل زیادہ فضیلت رکھتا ہے؟ تو آپ نے فرمایا کہ اللہ اور اس کے رسول پر ایمان لانا عرض کیا گیا کہ پھر کون آپ نے فرمایا کہ حج مبرور (بخاری)

(۳) ابو ہریرہ رضی اللہ عنہ کہتے ہیں کہ جو شخص اللہ کی خوشنودی کے لئے حج کرے اور

(اٹھائے حج میں) فخش گوئی سے بچے تو وہ (ایسا بے گناہ ہو کے لوٹے گا جیسے اس دن بے گناہ تھا کہ جس دن اس کو اس کی ماں نے جنا تھا (بخاری و مسلم)

(۲) ابو ہریرہ رضی اللہ عنہ کہتے ہیں کہ عمرہ ان گناہوں کا کفارہ ہے جو دوسرے عمرہ تک ہوں اور حج مبرور کا بدلہ سوا جنت کے کچھ نہیں ہے (بخاری و مسلم)

(۳) ابن عباس رضی اللہ عنہ کہتے ہیں کہ نبی ﷺ نے فرمایا کہ رمضان میں عمرہ کرنے کا ثواب حج کے برابر ہے۔

(۴) ابن عباس رضی اللہ عنہ کہتے ہیں کہ نبی ﷺ نے فرمایا کہ کوئی مرد کسی اجنبی عورت کے ساتھ تہانہ رہے اور کوئی عورت بغیر اپنے محرم کی (ہمراہی) کے سفرنہ کرے، تو ایک شخص نے کہا یا رسول اللہ میر امام تو فلاں فلاں جہاد میں لکھ دیا گیا ہے اور میری بی بی حج کرنے لگی ہے آپ نے فرمایا کہ (تو جہاد میں نہ جا بلکہ اپنی عورت کے ساتھ جا) اور اپنی عورت کے ہمراہ حج کر۔ (بخاری و مسلم)

(۵) عائشہ رضی اللہ عنہا کہتی ہیں کہ (ایک مرتبہ) میں نے نبی ﷺ سے جہاد میں (جانے کی) اجازت مانگی تو آپ نے فرمایا کہ تمہارا جہاد حج ہے (بخاری و مسلم)

(۶) علی رضا کہتے ہیں کہ نبی ﷺ نے ارشاد فرمایا کہ جو شخص زادراہ اور سواری رکھتا ہو جو اسے بیت اللہ تک پہنچا دے اور (پھر بھی) وہ حج نہ کرے تو اس کے لئے یہودی یا نصرانی مر جانے میں (اور بے حج مر جانے میں کچھ فرق نہیں) اور یہ اس لئے کہ اللہ بزرگ و برتر فرماتا ہے کہ اللہ (کی خوشنودی) کے لئے لوگوں پر کعبہ کا حج کرنا (ضروری) ہے (یعنی) اس پر جو وہاں تک جا سکتا ہو۔ (ترمذی)

(۷) ابن معود رضی اللہ عنہ کہتے ہیں کہ نبی ﷺ نے فرمایا حج اور عمرہ ساتھ کرو اس لئے کہ یہ دونوں فقر کو اور گناہوں کو ایسا دور کرتے ہیں جیسے بھٹی لو ہے اور سونے اور چاندی کے میل کو دو کرتی ہیں اور حج مبرور کا بدلہ جنت کے سوا کچھ نہیں ہے۔ (ترمذی)

(۸) ابو امامہ رضی اللہ عنہ کہتے ہیں کہ نبی ﷺ نے فرمایا جس شخص کو حج کرنے سے کوئی کھلی ہوئی ضرورت یا کوئی ظالم بادشاہ یا کوئی معدود رکردینے والا مرض نہ رو کے اور وہ بغیر حج کئے مر جائے تو اسے اختیار ہے چاہے یہودی ہو کر مر جائے چاہئے نصرانی ہو کر (دارمی) اس حدیث کو خوب غور سے دیکھو اور سمجھو کیسی سخت تاکید ہے۔

(۱۱) ابو ہریرہ رضی اللہ عنہ کہتے ہیں کہ نبی ﷺ نے فرمایا حج کرنے والے اور عمرہ کرنے والے اللہ کے مہمان ہیں اگر وہ اللہ سے دعا کریں تو اللہ ان کی دعا قبول کرے اور اگر وہ اس سے مغفرت مانگیں تو اللہ ان کی مغفرت فرمائے۔ (ابن ماجہ)

(۱۲) ابن عمر رضی اللہ عنہ کہتے ہیں کہ رسول خدا ﷺ نے فرمایا جب تم کسی حج کرنے والے سے ملاقات کرو تو اسے سلام کرو اور اس سے مصافحہ کرو اور اس سے کہو کہ وہ تمہارے لئے استغفار کرے کیونکہ اس کی مغفرت ہو چکی ہے۔ (مسند امام احمد)

(۱۳) ابو ہریرہ رضی اللہ عنہ کہتے ہیں نبی ﷺ نے فرمایا جو شخص حج کرے یا عمرہ کرنے کے لئے یا جہاد کرنے کے لئے (اپنے گھر سے) نکلے پھر راستہ ہی میں مر جائے تو اللہ اس کو غزوہ کرانے والے کا ثواب دے گا۔ (بیہقی)

(۱۴) ابو سعید خدری رضی اللہ عنہ کہتے ہیں کہ قیامت اس وقت قائم ہو گی کہ بیت اللہ کا حج نہ کیا جائے۔ (بخاری)

احادیث میں واد ہوا ہے کہ قیامت اس وقت قائم ہو گی جب معاصی کی کثرت ہو جائے گی اور حج نہ کرنا چونکہ ایک بڑی معصیت ہے لہذا آپ نے اس کے ترک کو علامات قیامت قرار دیا۔ یہاں تک تونج کے فضائل تھے، مکہ مکرمہ کے فضائل میں بھی بہت صحیح حدیثیں ہیں مگر اس کی فضیلت کے لئے یہ بات کیا کم ہے اللہ جل شانہ کا مقدس مکان یعنی کعبہ مکرمہ وہاں ہے اور یہ شہر خدا کے پیارے خلیل حضرت ابراہیم علیہ السلام کی دعا سے آباد ہوا۔ حق تعالیٰ نے قرآن مجید میں اس شہر مقدس کو بلدانین اور ام القراء کے خطاب سے مشرف فرمایا ہے۔

حج کی نسبت اگر صحابہ اور اگلے مسلمانوں کے ذوق شوق کی کچھ کیفیت بیان کی جا ہے تو بلا مبالغہ ایک بہت بڑا خیم دفتر بھی کفایت نہ کرے گا اور ان کے دلی جذبات اور شوقی کیفیات کا ایک شمشہر بھی بیان نہ ہو سکے گا۔ اب تو روز بروز خشکی اور تری کے سفروں میں آسانی پیدا ہوتی جاتی ہے، پہلے زمانہ میں یہ باتیں کہاں تھیں مگر وہ اپنے ذوق شوق میں تمام مصائب کو راحت سمجھتے تھے۔

اس بیان کو طول دینا مناسب نہیں، گواہ ماضیں کے حالات کا دل پر بہت بڑا اثر پڑتا ہے لیکن حج تو ایک ایسی پیاری اور مرغوب عبادت ہے کہ اس کے لئے زیادہ تر غیب و ترہیب کی کچھ ضرورت نہیں، وہ کون مسلمان ہے جس کا دل یہ نہ چاہتا ہو کہ خدا کے مقدس گھر کی زیارت کرے

اس پاک سر زمین کے جمال سے اپنی آنکھوں کو روشن کرے جہاں سے اسلام نکلا، رسول خدا ﷺ وہاں پیدا ہوئے وہیں نبی ہوئے برسول وہاں وعظ فرمایا، صدھا صحابہ سورے ہے ہیں وہ کون مسلمان ہے جس کو یہ آزاد نہ ہو کہ اس پرانے اور باعظت گھر کا طواف کرے، جس کے گرد حضرت ابراہیم خلیل اللہ اور محمد رسول اللہ ﷺ پھرا کرتے تھے، اے میرے ذوالجلال پروردگار، اے خداوندوں ح قلم، اے وہ کہ تیرا پاک جلوہ عرش بریں پر ہے اے وہ کہ کعبہ مکرہ کارب الیت ہے اپنے برگزیدہ نبی محمد ﷺ اور ان کے پسندیدہ ہم نشینوں کے طفیل میں تمام مسلمانوں کو اس نعمت عظیٰ سے فیضیاب کر سب کے دلوں کو اپنے جمال بے مثال کا پروانہ بنالے اور اس ناچیز عاجز کو بھی اپنی نیک نظر سے مورد لطف و کرم فرم اور انگلے بزرگ اور ذوق کا ایک آدھا قطرہ اس کو بھی عنایت کر، آمین باللہی الامین ۔

زان حريم اگر رسد حرفة  
بندم از دولت ابد طرفے

## اصطلاحی الفاظ اور مقامات کے ناموں کی تشریح

**میقات:** وہ مقام ہے جس سے آگے مکہ مکرہ کا جانے والا بغیر احرام کے نہ جاسکے آفاقی کے لئے پانچ میقات ہیں، اہل مدینہ کے لئے ذوالحلیفہ کوفہ، صہرہ والوں کے لئے ذات عرق، شام والوں کے لئے بھٹکہ بھن کے رہنے والوں کے لئے یملکم ہندوستانیوں کی بھی یہی میقات ہے۔

**قرن:** اہل نجد کے لئے اور حلی کی میقات حل ہے، اور حری کی میقات حج کے لئے تو حرام ہے مگر عمرہ کے لئے حل۔

**آفاقی:** وہ شخص جو میقات سے باہر کا رہنے والا ہو، جیسے مدنی، عراقی، شامی۔ ہندوستانی۔

**حلی:** وہ شخص جو میقات کے اندر مگر مکہ مکرہ سے باہر رہتا ہو، جیسے نخلہ محمود کے رہنے والے۔

**حری:** مکہ مکرہ کا رہنے والا۔

**احرام:** حج یا عمرہ کی نیت کر کے تلبیہ یا کوئی ایسا فعل کرنا جو قائم مقام تلبیہ کے ہوشل ہدی کے روانہ کرنے کے جو شخص احرام باندھے اس کو حرم کہتے ہیں۔

**حج:** بحالات احرام کعبہ مکرہ کا طواف اور عرفہ کا وقوف ایک مخصوص زمانہ میں کرنے والے کو حاج کہتے ہیں۔

**عمرہ:** بحالات احرام کعبہ کا طواف اور سعی، عمرہ کرنے والے کو معتزہ کہتے ہیں۔

**افراد:** صرف حج کا احرام باندھنا اور صرف حج پر اتفاق کرنا، جو شخص ایسا کرے اس کو مفرد کہتے ہیں۔

**قرآن:** حج و عمرہ دونوں کا احرام ایک ساتھ باندھنا اور پہلے عمرہ کر کے پھر حج کرنا جو شخص ایسا کرے اس کو قارن کہتے ہیں۔

**تمتع:** ایام حج میں پہلے عمرہ کا احرام باندھ کر عمرہ کر لینا اور اس کے بعد اسی سال اسی سفر میں حج کا احرام باندھ کر حج کرنا، جو شخص ایسا کرے اس کو تمتع کہتے ہیں۔

**طواف:** کعبہ شریفہ کے گرد کھومنا اور کبھی صفا مروہ کے درمیان میں سعی کرنے کو کہتے ہیں شوط۔ ایک چکر۔

**اسلام:** جب حجر اسود کی نسبت مستعمل ہوتا ہے تو اس کا بوسہ لینا مقصود ہوتا ہے اور جب رکن یمانی کی نسبت بولا جاتا ہے تو صرف اس کا چھول لینا مراد ہوتا ہے۔

**تلبیہ:** اس عبارت کا پڑھنا لیک اللہم لیک لیک لا شریک لک لیک ان الحمد والنعمة لک والملک لا شریک لک (۱)۔

**تہلیل:** کلمہ طیبہ لا الہ الا اللہ محمد رسول اللہ کا پڑھنا۔

**تلبید:** کسی چیز کا مثل گوند وغیرہ کے احرام سے پہلے بالوں میں لگالینا تاکہ ٹوٹنے سے محفوظ رہیں۔

**وقوف:** کے معنی لغت میں ٹھہرنا اور اصطلاح میں عرفات اور مزادفہ میں پہنچ جانا۔

**رمی:** ایک خاص مقام میں کنکریوں کا مارنا۔

**رمل:** شانہ ہلا کر کچھ تیزی کے ساتھ قریب قریب قدم رکھ کر چلانا۔

(۱) اے اللہ میں تیرے دوازے پر بار بار حاضر ہوں اور تیری طلی کو بار بار تبول کرتا ہوں تیر اکوئی شریک نہیں بے ہٹ تعریف اور احسان تیرے ہی لئے ہے اور بادشاہت تیری ہی ہے کوئی تیر اشریک نہیں۔ ۱۶۔

**اضطیاب:**۔ چادر کا اس طرح اوڑھنا کہ اس کے ایک سرا داہنے شانے سے اتار کر داہنی بغل نیچے سے نکال کر بائیں شانے پر ڈال لے۔

**تقصید:**۔ بالوں کی یا کپڑے کی رسی بنا کر اس میں جوتی کا لگدا یا کسی درخت کی چھال وغیرہ باندھ کر ہدی کے گردون میں ڈال دینا تاکہ دیکھتے ہی ہر شخص سمجھ لے کہ یہ ہدی ہے اور اس سے مزاحمت نہ کرے اور اس رسی کو قلاوہ کہتے ہیں۔

**اشعار:** ہدی کی پہچان کے لئے اس کے داہنے شانے پر خفیف ذخم لگادینا جو اس کی کحال کرنے سے مگر گوشت تک نہ پہنچے۔

**جلیل:**۔ ہدی کو جھول اڑھادینا۔

**تحلیق:**۔ بالوں کا منڈوانا۔

**تقصیر:**۔ بالوں کا کتروانا۔

**رفث:**۔ جماع کرنا یا عورتوں کے سامنے جماع وغیرہ کا ذکر کرنا اشارہ یا صراحت۔

**مکہ:**۔ ایک شہر ہے جو کسی زمانہ میں بالکل جنگل تھا کوہستان اور بے آب و گیاہ ریگستان ہونے کے سبب سے لوگ وہاں رہنے کا قصد نہ کرتے تھے جب حضرت ابراہیم علیہ السلام وعلیہ الصلوٰۃ والسلام نے اپنے فرزند حضرت اسماعیل علیہ السلام اور ان کی والدہ ماجدہ بی بی ہاجرہ رضی اللہ عنہما کو اس جنگل میں لا کر چھوڑا اور خدا سے دعا کی کہ اس جنگل کو آباد کرو اور یہاں کے رہنے والوں کو میوہ جات سے رزق عطا فرمایا اس وقت حق تعالیٰ نے اس جنگل مقدس کو آباد کر دیا، میوہ جات بھی وہاں بکثرت آنے لگے وہ جنگل خدا کو ایسا محبوب ہوا کہ اس کو خوب سر بریز کیا اور بلدا میں کامبارک لقب اسے دیا اور سردار انبیاء ﷺ کو وہاں مبعوث فرمایا مکہ بھی اسی شہر کو کہتے ہیں۔

**کعبہ:**۔ شہر مکہ مکرمہ میں ایک مقدس مکان ہے جس کو اللہ تعالیٰ کے حکم سے فرشتوں نے حضرت آدم علیہ السلام وعلیہ الصلوٰۃ والسلام کی پیدائش سے پہلے زمین پر بیت معمور کی محاذات میں تعمیر کیا تھا بیت معمور ساتویں آسمان پر ایک مکان ہے جس کا فرشتے طواف کیا کرتے ہیں پھر حضرت آدم علیہ السلام نے اس کو بوجہ پہلی عمارت کے منہدم ہو جانے کے درست کیا اور ان کی اولاد نے اس کو آباد کھایا یہاں تک کہ نوح علیہ السلام کے طوفان میں وہ غرق ہو گیا پھر حق تعالیٰ نے اپنے خلیل مکرم حضرت ابراہیم علیہ السلام وعلیہ الصلوٰۃ والسلام کو اس کو تعمیر کا حکم دیا۔ انہوں نے اور

حضرت اسماعیل علیہ السلام نے اس کی تعمیر کی جیسا کہ قرآن مجید میں مذکور ہے حضرت ابراہیم علیہ السلام نے کعبہ مکرمہ میں دو روزے بنائے ایک بجانب مشرق دوسرابجانب مغرب کے ایک دروازہ سے آدمی داخل ہوا اور دوسرے سے نکل جائے۔ اور انہوں نے دروازوں کی چوکھت اونچی نہ بنائی تھی بلکہ زمین سے ملی ہوئی، پھر لوگ برابر اس مکان تقدس نشان کی تعمیر اور درستی کرتے رہے اور اس کا طواف کرنے کو دور دور سے لوگ آتے رہے یہاں تک کہ آنحضرت ﷺ کے زمانہ میں نبوت سے پہلے کچھ حصہ کعبہ شریف کا آگ سے جل گیا اہل مکہ نے اس کی تعمیر کا ارادہ کیا اور اس بات پر اتفاق کیا کہ پاک کمائی سے جو مال پیدا کیا گیا ہو وہی اس کی تعمیر میں صرف کیا جائے الغرض انہوں نے تعمیر شروع کی مگر قدیم طرز عمارت کو بدل دیا اور بجائے دو دروازوں کے صرف ایک دروازہ بجانب مشرق باقی رکھا، اتفاق سے سرمایہ کم پڑ گیا اس سبب سے بقدر چھ گز کی دیوار چھوٹی کر دی گئی۔

(اعلام الاعلام بناء مسجد الحرام) پھر آنحضرت علیہ الصلوٰۃ والسلام نے آخر عمر میں اپنی یہ تمنا ظاہر فرمائی کہ اگر میں سال آئندہ تک زندہ رہا تو کعبہ کی از سر تعمیر کروں گا اور خلیل علیہ السلام کی طرز پر اس کی عمارت کر دوں گا اور جو حصہ کفار قریش نے کعبہ سے نکال دیا ہے اس کو پھر اس میں داخل کر دوں گا مگر سال آئندہ میں آپ کی وفات ہو گئی خلفائے راشدین کو مہمات خلافت سے اتنی مہلت نہ ملی کہ وہ آپ کی اس تمنا کے پوری ہونے کی کوشش کرتے جب عبد اللہ بن زیر رضی اللہ عنہ کو اہل حجاز وغیرہ نے خلیفہ بنایا تو انہوں نے کعبہ کی تعمیر سرور انبیاء ﷺ کی تمنا کے موافق شروع کی اور خلیل علیہ السلام کے طرز پر کعبے کی عمارت بنادی بعد اس کے جب عبد الملک نے عبد اللہ بن زیر سے لڑنے کے لئے حاج کو بھیجا اور اس نے ان پر فتح پائی تو اس نے نہ چاہا کہ ابن زیر کا بنایا ہوا کعبہ باقی رہے چنانچہ اس نے حجر اسود کی طرف دیوار توڑ دی اور اس کی عمارت کا پھر وہی طرز کر دیا جو زمانہ جاہلیت میں تھا اور اب بھی اسی طرز پر ہے کعبہ مکرمہ دنیا میں سب سے پہلا مکان ہے جو اللہ جل شانہ کی عبادت کے لئے بنایا گیا، چنانچہ حق سبحانہ اس کی تعریف میں فرماتا ہے ان اول بیہ وضع للناس للذی بیکہ مبارکاً و هدی للعالمین فیہ آیات بیسنات مقام ابراہیم و من دخله کان آمنا ترجمہ بے شک (سب سے) پہلا گھر جو لوگوں کے (عبادت کرنے کے لئے) بنایا گیا یقیناً وہی ہے جو مکہ میں ہے برکت والا اور لوگوں کا رہنا اس میں واضح نشانیاں (ہماری قدرت کی) ہیں، یعنی مقام ابراہیم اور جو کوئی وہاں داخل ہو جاتا

ہے (دشمن کے شر سے) بے خوف ہو جاتا ہے۔

**خطیم:** وہ حصہ جو حضرت خلیل علیہ السلام کے عہد میں کعبہ کے اندر داخل تھا اور قرآن میں سرمایہ کم ہو جانے کے سبب سے اس کو داخل نہیں کیا۔

**حجر اسود:** ایک سیاہ رنگ کا پتھر ہے جو کعبہ مکرمہ کی مشرقی گوشہ میں جو دروازے نے قریب ہے گڑا ہوا ہے یہ پتھر جنت سے نازل ہوا ہے جس وقت نازل ہوا تھا دودھ سے زیادہ سنپر تھا مگر آدمیوں کے گناہ نے اس کو سیاہ کر دیا (ترمذی) قیامت کے دن یہ پتھر بھی انھلایا جائے گا اور اس کو آنکھیں اور زبان عنایت ہو گی جس نے اس کو استلام کیا ہے اس کے مومن ہونے کی گواہ دے گا۔ (ترمذی-دارمی)

**رکن یمانی:** ایک پتھر ہے جو کعبہ مکرمہ کی ایک گوشہ میں بجانب نہیں گڑا ہوا ہے۔  
**مقام ابراہیم:** ایک پتھر ہے کہ جب حضرت ابراہیم علیہ السلام اپنے فرزند اسماعیل علیہ السلام کے دیکھنے کو مکہ آتے تھے اونٹ اسی پتھر پر اترتے تھے اور جب جانے لگتے تو اسی پتھر پر کھڑے ہو کر اونٹ پر سوار ہوتے اسی پتھر پر ان کے دونوں مبارک قدموں کا نشان بن گیا ہے۔

**زمزم:** ایک چشمہ جو بی بی ہاجرہ اور ان کے فرزند اسماعیل علیہ السلام کے لئے حق تعالیٰ نے جاری کیا تھا، اس پانی کے بہت فضائل احادیث میں وارد ہوئے ہیں اسی سبب سے اس پانی کو کھڑے ہو کر پینے کا حکم ہے۔

**میلین اخضرین:** صفا اور مروہ کے درمیان میں ایک نشیب تھا جس سے بی بی ہاجرہ دوڑ کر نکل جاتی تھیں اب وہ نشیب توباتی نہ رہا مگر اس کی حد معلوم کرنے کے لئے اس کے دونوں سرروں پر ایک ایک نشان گاڑ دیا گیا ہے، ان دونوں نشانوں کو میلین اخضرین کہتے ہیں۔

**منی:** ایک گاؤں ہے حدود حرم میں مکہ مکرمہ سے تقریباً تین میل۔

**عرفات:** ایک پہاڑ کا نام ہے جس میدان میں وہ پہاڑ واقع ہے اس کو اولی عرفات کہتے ہیں۔

**بطن عرنہ:** میدان عرفات میں ایک خاص مقام کا نام ہے۔

**مزدلفہ:** ایک مقام ہے منی اور عرفات کے درمیان میں۔

**محشر:** مزدلفہ میں ایک خاص مقام کا نام ہے۔

**ذوالخلیفہ:-** ایک مقام ہے مدینہ منورہ سے مکہ مکرہ آتے ہوئے ملتا ہے مسجد نبوی سے پانچ میل سے کچھ کم ہے۔

**ذات عرق:-** ایک مقام ہے اس میں عرق نامی ایک پہاڑ ہے کوفہ بصرہ سے مکہ مکرہ آتے ہوئے ملتا ہے مکہ مکرہ سے بیالیس میل ہے۔

**جھہ:-** ایک مقام ہے شام سے مکہ مکرہ آتے ہوئے ملتا ہے مکہ سے تقریباً تین مراحل

-۴-  
**قرن:-** ایک مقام ہے نجد سے مکہ مکرہ آتے ہوئے ملتا ہے مکہ مکرہ سے بیالیس میل

-۵-  
**یلمزم:-** ایک پہاڑ کا نام ہے یمن سے مکہ مکرہ آتے ہوئے ملتا ہے ہندوستان سے جو لوگ مکہ مکرہ جاتے ہیں ان کو بھی یہ پہاڑ ملتا ہے۔ مکہ سے دو مراحل ہے۔

**جبل الرحمۃ:-** میدان عرفات کے وسط میں ایک پہاڑ ہے۔

**جبل قزح:-** مزدلفہ میں ایک پہاڑ ہے۔

**مسجد خیف:-** منی میں ایک مسجد ہے۔

**محثب:-** منی اور مکہ مکرہ کے درمیان میں ایک مقام ہے۔

## حج کے فوائد اور اس کی حکمتیں

اگرچہ شریعت کا کوئی حکم صالح اور فوائد سے خالی نہیں مگر ان کی حکموں کا کماں بغی سمجھ لینا بڑی عقل قدسی کا کام ہے اور بسا اوقات ایسا ہوتا ہے کہ ایک باش سمجھ میں آ جاتی ہے مگر اس کے بیان کرنے کے لئے بہت سے مقدمات کی تہیید کی ضرورت پڑتی ہے اور ان کے مبادی ذہن میں حاضر نہیں ہوتے بہر کیف جو کچھ سمجھ میں آ رہا ہے اور جہاں تک قوت بیانیہ کام دیتی ہے لکھتا ہوں۔

(۱) حج حضرت ابراہیم علیہ السلام کا طریقہ ہے جو حق سبحانہ کے خلیل اور بڑے برگزیدہ تھے اور یہ بڑی حکمت ہے کہ جب کسی سے تقرب اور ازادیاً محبت منظور ہو تو ان لوگوں کا طریقہ اختیار کیا جائے جو اس کی نظر میں محبوب اور پسندیدہ ہوں۔

(۲) خاص کراس امت کے لئے حج کی فرضیت میں یہ بڑی حکمت ہے کہ حج کرنے سے

ان مقامات متبرکہ کی زیارت نصیب ہوتی ہے جہاں اس امت کے سردار کے آثار نمایاں طور پر موجود ہیں، وہیں آپ پیدا ہوئے، وہیں رہے وہیں کی مبارک زمین سے آپ کے مقدس قدموں نے مس کیا ہے اور یہ ظاہر ہے کہ ان امور کے ملاحظہ کرنے سے ایمانی کیفیت میں ایک عجیب ترقی ہوتی ہے اسی سب سے ہر مذہب کے عقلاں نے اپنے مذہبی مقامات کی زیارت کو لازم کر لیا ہے۔

(۳) حج کے جتنے افعال ہیں وہ عاشقانہ ہیں اور ان سب سے از خود رفلگی اور شفیقتگی ظاہر ہوتی ہے، اپنے محبوب کے لئے اپنی وطن گھر یا رکا چھوڑ دینا مصائب سفر کا برواشت کرنا، ایک مدت تک جنگل پھرنا، تمام آرائش اور زیب وزینت کی چیزوں کو ترک کر دینا اور اکثر نفسیانی خواہشوں سے اجتناب کرنا پھر اسکے گھر کے گرد نہایت شغف کے ساتھ چکر لگانا یہ تمام باتیں ایسی ہیں کہ اگرچہ بخلاف کی جائیں اور ولی کیفیت سے نہ صادر ہوں تب بھی دل میں کچھ نہ کچھ اٹھ کر جاتی ہیں اور خدا نخواستہ یہ بھی نہ ہوتی یہ بات تو ضرور ہے کہ عشاقد کی صورت بنائی جاتی ہے اور محض اللہ کے لئے تکالیف اور مصائب اٹھانے اور گھر یا رکا چھوڑنے کی نفس کو عادت ہوتی ہے۔

(۴) وہ مقامات متبرکہ جن کی زیارت حج میں نصیب ہوتی ہے اور انوار و برکات الہیہ کے مہبظ ہیں پس لا محالہ ان کی زیارت کرنے والے پر انوار و برکات کا ضرور انعکاس ہوتا ہے اسی کی طرف حدیث شریف میں اشارہ ہے کہ حج کرنے والا گناہوں سے ایسا پاک ہو جاتا ہے جیسے اسی دن کا پیدا ہوا پچھہ۔

(۵) شریعت کا ایک بڑا مقصود اتحاد فیما میں مسلمین اور اظہار شوکت و جلالت بھی ہے یہ مقصود بھی حج میں پورے طور سے حاصل ہوتا ہے، دور دراز مذاک کے مسلمان ایک جگہ جمع ہوتے ہیں سب ایک ہی کام میں مصروف ہوتے ہیں اس اجتماع سے کیسی کچھ ہبہت اور شوکت اسلام کی ظاہر ہوتی ہے۔

## حج کے احکام

فرض ہے:- عمر بھر میں ایک بار جب کہ وہ تمام شرائط پائے جائیں جن سے حج فرض ہوتا ہے باوجود پائے جانے ان شرائط کے جو شخص حج نہ کرے وہ فاسق گنہگار ہے اور بنفس فرضیت کا انکار کرے وہ کافر ہے۔

صحیح یہ ہے کہ جب حج کی شرائط پائے جائیں تو علی الفور حج (۱) کرنا فرض ہے دوسرا سال تک اس میں تاخیر کرنا گناہ ہے (مراتی الفلاح درختار وغیرہ)

واجب ہے:- (۱) اس شخص پر جو میقات کے اندر بغیر احرام باندھے چلا جائے اور اس کے بعد (۲) حج کا احرام باندھے (۲) اس شخص پر جس نے حج کی نذر کی ہو۔

حرام یہ ہے:- ناجائز مال سے حج کرنا۔

مکروہ تحریکی ہے:- (۱) بغیر اجازت ان لوگوں کے حج کرنا جن سے اجازت لینا ضروری ہے (۲) (۳) جن کا نفقة اس کے ذمہ واجب ہے ان کے نفقہ کے انتظام کئے بغیر حج کرنا۔

## حج کے واجب ہونے کی شرطیں

(۱) مسلمان ہونا کافر پر واجب نہیں۔

(۲) حج کی فرضیت سے واقف ہونا یادار الاسلام میں ہونا۔

(۱) یہ امام ابو حیفی و رضا خاصی ابو یوسف کا نہ ہب ہے ان کے نزدیک بعد تمام شرائط کے پائے جانے کے اگر کسی سال حج نہ کیا جائے تو ایسے شخص کی گواہی نہیں قبول کی جاتی۔ امام محمد کے نزدیک علی الفور حج کرنا کچھ ضروری نہیں ان کے نزدیک تاخیر سے کچھ گناہ نہیں ہوتا۔<sup>۱۲</sup>

(۲) میقات کے اندر بغیر احرام باندھے ہوئے جانا منوع ہے لہذا اگر کوئی شخص سہوا بے احرام نہ ہے چلا جائے تو اس پر واجب ہے کہ پھر میقات پر واپس آ کر احرام باندھیں اگر حج کا احرام باندھ گا تو یہ حج واجب ہو گا اور اگر عمرہ کا احرام باندھ گا تو عمرہ واجب ہے۔<sup>۱۲</sup>

(۳) مثلاً کسی کے ماں باب اس کی خدمت کے محتاج ہوں یا کسی کا قرض اس کے ذمہ آتا ہو اور اس کے پاس مال نہ ہو یا کسی کی ضمانت کی ہو تو ان سب صورتوں میں ماں باب پر یا قرض خواہ یا جس سے ضمانت کی ہے اس سے اجازت طلب کرنا ضروری ہے۔<sup>۱۲</sup>

(۳) بالغ ہونا بابلغ بچوں پر حج فرض نہیں۔

(۴) عاقل ہونا، مجنون مست، بیہوش پر حج فرض نہیں۔

(۵) آزاد ہونا، لوٹڈی غلام پر حج فرض نہیں۔

(۶) استطاعت یعنی اس قدر مال کا مالک ہونا (۱) جو ضرورت اصلیہ سے اور قرض سے محفوظ ہوا اور اس کے زادراہ اور سواری (۲) کے لئے کافی ہو جائے اور جن لوگوں کا نفقہ اس کے ذمہ واجب ہے ان کے لئے بھی اس میں سے اس قدر چھوڑ جائے جو اس کے لوٹنے تک ان لوگوں کو کفایت کر سکے۔

زادراہ سے وہ متوسط مقدار مراد ہے جو اس کی صحت فائم رکھ سکے مثلاً جو شخص گوشناخت اور مشہائی کا عادی ہواں کے لئے انہیں چیزوں کا ہونا ضروری ہے، اگر ایسے شخص کے پاس فقط اس قدر روپیہ ہو جو صرف خالی روٹی یا دال وغیرہ کے لئے کافی ہو سکے تو وہ شخص زادراہ کا مالک نہ سمجھا جائے گا۔

سواری انہیں لوگوں کے لئے شرط ہے جو مکہ مبعظہ کے رہنے والے نہ ہوں مکہ مکرمہ اور اس پاس کے رہنے والوں کے لئے بشرطیکہ وہ پیادہ چل سکیں، سواری کی شرط انہیں اور جو پیادہ نہ چل سکیں تو ان کے لئے بھی شرط ہے (مراتق الفلاح)

(۷) ان سب شرائط کے ساتھ اس قدر وقت کا مانا جس میں ارکان حج ادا ہو سکیں اور مکہ مبعظہ تک رفتار معتاد سے پہنچ سکے۔ (رواختار)

یہاں تک جو شرائط بیان ہوئے یہ وہ تھے کہ اگر نہ پائے جائیں تو حج فرض ہی نہ ہو گا اور باوجود نہ پائے جانے ان شرائط کے اگر حج کیا جائے تو اس کے بعد جس وقت یہ شرائط پائے جائیں گے دوبارہ حج کرنا پڑے گا پہلا حج کافی نہ ہو گا اور اب آگے جو شرائط بیان کئے جاتے ہیں وہ ایسے ہیں کہ ان کے نہ پائے جانے سے فرضیت حج کی ثابت رہے گی ہاں بذات خود اس وقت حج کرنا ضروری نہ ہو گا بلکہ دوسرے سے حج کرایتا یا وصیت کر جانا کافی ہو گا اور جب شرائط

(۱) مالک ہونے کی قید اس لئے لگائی گئی اگر کوئی شخص کسی کو حج کرنے کے لئے یا کسی غرض سے کچھ مال ہبہ کر کے تو اس پر حج فرض نہیں نہ اسکے ذمہ بہ کا قبول کرنا ضروری ہے گوہہ کرنے والا اس کا عزیز یکوں نہ ہو شاپ مال ٹرکے بالوں اور بی بی کے ف: نفقہ کے معنی خرچ کرنا کھانے پینے پڑنے کا خرچ رہنے کا مکان سب نفقہ میں داخل ہیں ۱۲۔

(۲) سواری کے بیان میں فقہاء نے بہت تفصیل لگی ہے کہ کس ششم کی ہوتی چاہئے مگر ماصل اس کا یہ ہے کہ یعنی سواری ہو جس پر سوار ہونے کی اسے عادت ہو یا اس پر سوار ہونے سے اسے تکلیف نہ ہو یہ جو شخص گھوڑے کی سواری کا عادی نہ ہو نہ اس پر سوار ہونے سے اس کو تکلیف ہوتی ہو اس کے لئے گھوڑے کی سواری کا موجود ہونا کافی نہیں ہے ۱۲۔

پائے جائیں گے پھر بذات خود حج کرنا پڑے گا اور باوجود نہ پائے جانے ان شرائط کے اگر حج کرے گا تو دوبارہ نہ کرنا پڑے گا۔ (رواختار)

(۸) بدن کا ایسے عوارض (۱) سے محفوظ ہونا جن کے سبب سے سفر نہ کر سکے پس اندر ہے اور لگڑے اپا نج اور ایسے بوڑھے پر جو سواری پر بیٹھنے کی قدرت نہ رکھتا ہو بذات خود حج کرنا فرض نہیں اسی طرح تمام ان امراض کو قیاس کرو جو سفر سے باز رکھیں۔

(۹) کسی بادشاہ ظالم کا خوف یا کسی کی قید میں نہ ہونا۔

(۱۰) راستہ میں امن ہونا (۲) اگر راستہ میں ڈاکہ زندگی ہو یا کوئی دریا ایسا حائل ہو کہ اس میں بکشر جہاز ڈوب جاتے ہوں یا اور کسی قسم کا خوف ہو تو ایسی حالت میں بذات خود حج کرنا فرض نہیں بلکہ اس امر کی وصیت کر جانا کہ بعد امن کے میری طرف سے حج کر لیا جائے کافی ہے۔

(۱۱) عورت کے لئے ہمراہی میں شوہر یا کسی اور حرم (۳) کا موجود ہونا، اور حرم کا عاقل بالغ مسلمان ہونا بھی شرط ہے اور فاسق نہ ہونا تو شوہر اور حرم دونوں میں شرط ہے۔

(۱۲) عورت کے لئے عدت کا نہ ہونا (۴) جو عورت عدت میں ہو خواہ عدت وفات کی ہو یا طلاق کی خواہ طلاق رجی یا بائیں کی بہر حال اس پر اس وقت حج فرض نہ ہو گا اگر سفر کرچکنے کے بعد عدت لاحق ہو جائے مثلاً اس کا شوہر مر جائے یا طلاق بائیں ہو جائے تو اس کو دیکھنا چاہئے کہ جس مقام میں وہ ہے وہاں سے مکہ مکہ کی دوری بقدر مسافت سفر کے ہے یا اس کے وطن کی اگر دونوں اس مقدار سے کم ہیں تو اس کو اختیار ہے چاہے وطن واپس آئے اگر ایک کم ہے اور دوسری زیادہ تو جو کم ہے اسی کو اختیار کرے یعنی اگر مکہ مکہ مسافت سفر سے کم ہو تو وہاں چلی جائے اور اگر وطن کم ہو تو وطن واپس آجائے اور دونوں کی دوری مسافت سفر کی برابر ہو تو اگر وہ مقام جہاں وہ ہے کوئی

(۱) یہ صاحین کا نہ ہب ہے اور اسی پر فتویٰ ہے امام ابوحنیفہ کے نزدیک ایسے عوارض کے حالات میں درجے سے بھی حج کرنے کی ضرورت نہیں۔ ۱۲

(۲) ہمارے زمانہ میں حاج کی لئے قرضیہ مقرر ہے پس اگر اس میں حج کرنے والوں کے ساتھ زیادہ حقیقتی کی جائے تو اس کا شمار بے امنی میں ہو گا۔ ۱۲

(۳) حرم اس کو کہتے ہیں جس کے ساتھ نکاح درست نہ ہو خواہ نسب کے سبب سے جیسے پاپ بچا بھائی بیٹا وغیرہ یا دودھ کے باعث جیسے دودھ شریک بھائی وغیرہ یا سرالی قربت کی وجہ سے جیسے خرد وغیرہ لیکن پھر بھی احتیاط اس کو چاہتی ہے کہ جوان عورت اپنے سرالی یا دودھ کے رہنماءوں کے ہمراہ سفر نہ کرے۔ ۱۲

(۴) عورت اس کو کہتے ہیں جو عورت کے بعد طلاق کے یا بعد شوہر کی وفات کے شریعت کی طرف سے مقرر کیا گیا ہے کہ اس عدالت کے اندر وہ سرالی نہیں کر سکتی۔ ۱۲

شہر یا امن کی جگہ ہوتا وہیں پھر جائے اور عدت پوری کر لے اور اگر امن کی جگہ نہ ہوتا امن کے مقام میں جو وہاں سے قریب تر ہو جا کر عدت پوری کرے عدت کے پورا کرنے کے بعد اگر حج کا زمانہ باقی ہوتا وہ حج کے لئے جاسکتی ہے اور اگر اس کے شوہرنے اس کو طلاق رجعی دی ہوتا اس کے شوہر کو چاہئے کہ اس کو اپنے ہمراہ رکھے۔

## حج کے صحیح ہونے کی شرطیں

- (۱) مسلمان ہونا، کافر کا حج صحیح نہیں بعد اسلام کے اس کا پہلا حج کافی نہ ہو گا۔
- (۲) حج کے تمام فرائض کا بجالانا اور مسدات سے پچنا۔
- (۳) زمانہ حج میں حج کرنا اور اس کے ہر رکن کا اپنے اپنے وقت میں ادا کرنا۔ مثلاً وقوف اپنے وقت میں، طواف اپنے وقت میں، حج کرنے کے مہینہ یہ ہیں۔ شوال، ذی قعده اور ذلیحجہ کا پہلا عشرہ۔
- (۴) مکان یعنی حج کے ہر رکن کا اسی مقام میں ادا کرنا جو اس کے لئے معین ہے مثلاً طواف کا مسجد حرام کے گرد ہونا وقوف عرفات کا عرفات میں ہونا وغیرہ ذلک۔
- (۵) بمحضدار اور عاقل ہونا۔
- (۶) جس سال احرام باندھا ہے اسی سال حج کرنا۔

## حج کی فرضیت ساقط ہونے کی شرطیں

- حج کی فرضیت کی پہلی سات شرطیں اور حج کے صحیح ہونے کی کل شرطیں جو مذکور ہوئیں ان کا پایا جانا بھی ضروری ہے اور ان کے علاوہ چار شرطیں اور ہیں۔
- (۱) اسلام کا آخر عمر تک باقی رہنا اگر خدا نخواستہ درمیان میں مرتد ہو جائے (معاذ اللہ منہ) تو وہ پہلا حج کافی نہ ہو گا اور در صورت پائی جانے شرائط فرضیت کے دوبارہ حج کرنا پڑے گا۔
  - (۲) بشرط قدرت بذات خود حج کرنا اگر باوجود قدرت کے دوسرے سے حج کرائے تو فرض ادا نہ ہو گا کوٹواب مل جائے گا۔
  - (۳) حج کا احرام باندھتے وقت نفل کی نیت نہ کرنا۔

(۲) حج کا احرام باندھتے وقت کسی دوسرے کی طرف سے نیت نہ کرنا۔

## حج کا مسنون و مستحب طریقہ

اے زگلت ناز وہ سر حب دل  
ماندہ زحب وطن پاپہ گل  
خیز کہ شد پردہ کش و پردہ ساز  
مطرب عشق برہ ججاز  
روبه حرم کن کہ دران خوش حریم  
ہست سیاہ پوش نگارے مقیم  
صحن حرم روضہ خلدبریں  
اوہ چنان صحن مریع نشین  
قبلہ خوبان عرب روئے او  
مسجدہ شوخان عجم سوئے او

جب کسی خوش نصیب صاحب اقبال پر رب العرش کی رحمت خاصہ کا نزول ہوا اور حق تعالیٰ اپنے فضل و کرم سے اس کو سعادت غظیمی کی توفیق دے اور حج بیت اللہ کا مبارک ارادہ اس کے قابل قدر دل میں پیدا ہوا تو اس کو چاہئے کہ استخارہ (۱) کر کے کوئی تاریخ اس سفر مقدس کی معین کرے اور جہاں تک ممکن ہو برا در اخیار کے ہمراہی کی کوشش کرے اور اس امر کے لئے بھی استخارہ کرے اور اپنے ماں باپ سے اجازت حاصل کرے اور تمام اپنے احباب و اعزاء سے رخصت ہو اور ان سے معافی طلب کرے اور جن جن لوگوں کے حقوق مانند قرض وغیرہ کے اس کے ذمہ ہوں ان کو ادا کرے یا ان سے اجازت لے لے جب چلنے لگے تو مسجد میں دور کعت نماز سفر پڑھے اور کچھ صدقہ دے اور خدا کا شکر کرتا ہوا منزل مقصود کی طرف روانہ ہو جائے۔

زہ سعادت آن بندہ کہ کرد نزول  
گہے بہ بیت خدا گہے بہ بیت رسول

(۱) استخارہ کا مسنون طریقہ اور اس کی دعا دوسرا جلد میں دیکھو۔

کم از کم اپنے وطن سے ایسے وقت چلے کہ مکہ مکرمہ میں ذی الحجہ کی ساتویں نارخ سے پہلے پہنچ جائے تاکہ ساتویں نارخ کا خطبہ سن سکے۔

جب میقات پر پہنچ تو احرام باندھ لے اگر مفرد ہو تو صرف حج کا اور قارن ہو تو حج و عمرہ دونوں کا متمتع ہو تو صرف عمرہ کا۔

احرام (۱) کے بعد تمام گناہوں سے اور تمام ان باتوں سے جو حالت احرام میں منوع ہیں پہیز کرے اور احرام کے بعد فوراً اور تیز ہر صبح کو اور جب بلندی پر چڑھے یا نشیب میں اترے یا کسی سوار کو آتا ہوادیکھے اور جب باہم ایک دوسرے سے ملاقات کرے اور ہر نماز کے بعد غرض ہر حال میں کھڑے بیٹھے سوا حالت طوف کے بلند آواز سے تلبیہ کی کثرت کرے مگر اتنا نہ چلائے کہ تکلیف ہو اور جب مکہ مکرمہ قریب آجائے تو غسل کرے اور وہاں دن میں کسی وقت باب المعلی سے داخل ہو اور سب سے پہلے مسجد حرام کی زیارت کرے اور حرم میں باب السلام کی طرف سے شرف وصول حاصل کرے اور اس وقت اگر بد قسمی سے خدا نخواستہ حالت ذوق و شوق میں کچھ کمی ہو تو بہ تکلف آثار شوق پیدا کرے اور نہایت خشوع خضوع کی حالت اپنے اوپر طاری کرے اور اس مقام مقدس کی جلالت و عظمت کا تصور ہو وقت دل میں رکھے (۲) اور تلبیہ کے ساتھ تبلیل (۳) بھی کرتا رہے اور نبی ﷺ پر درود پڑھتا رہے اور اس وقت جو شخص اس سے مزاحمت کرے اس کے ساتھ نہایت نرمی سے پیش آئے اور کعبہ کے جمال دربار پر نظر پڑتے ہی جو کچھ دل چاہے اپنے پروگار سے طلب (۴) کرے پھر تکبیر و تبلیل کرتا ہوا حمد و صلوٰۃ پڑھتا ہوا حجر اسود کے مقابلہ میں آئے اور اس کا استلام کرے۔

(۱) بعض فقہاء لکھا ہے کہ پختہ کے دن روانہ ہو کیونکہ نبی ﷺ اجنب الادع کے لئے پختہ کے دن مدینہ طیبہ سے روانہ ہوئے تھے۔ گناہ کا ارتکاب تو ہر حالت میں منوع ہے لیکن احرام کی حالت میں اس کا ارتکاب اور بھی زیادہ تبعیج ہے ۱۲۔

(۲) زیادہ تکلف کی بھی ضرورت نہیں صرف یہ خیال کر لیتا کافی ہے کہ یہ کون مقام مقدس ہے جس کی آزاد برسوں لوگوں کے دلوں میں رہتی ہے اور بڑی خوش فہمی سے یہ دن نصیب ہوتا ہے علاوہ بریں اس ظیم الشان مجمع میں اکثر لوگ صاحب درود ذوق ہوں گے ان کے حال پر نظر کرنا بھی بہت مفید ہو گا۔ ۱۲۔

(۳) تلبیہ کے ساتھ تبلیل کرنے میں علماء نے یہ حکمت لکھی ہے کہ اس سے توہم شرک دفع ہو جاتا ہے کوئی یہ سمجھے کہ اس مقام کی پرستش منظور ہے۔

(۴) علماء نے لکھا ہے کہ پندرہ مقامات ایسے ہیں جہاں دعا قبول ہوتی ہے مثلاً ان کے کعبہ مکرمہ کے دیکھنے وقت اور زمزم کا پانی پینے وقت اور ملتزم میں وغیرہ ذلک۔ ۱۲۔

آفاقی ہو تو طواف قدم کرے طواف کرتے وقت اپنی چادر بصورت انصطباع اوڑھ لے طواف اپنی داخی طرف سے جو کعبہ مکرمہ کے دروازہ سے قریب ہے شروع کرے، طواف میں خطیم کو بھی شامل کرے اور سات شوط کرے ہر شوط کا ختم مجر اسود کے مقابلہ میں اور ہر مرتبہ جب مجر اسود کے مقابلہ میں آئے تو اس کا استلام کرے اور پہلے تین شوطوں میں رمل کرے، اور نیز ہر شوط میں رکن یمانی کا بھی استلام کرے، بعد اس کے دور کعت نماز طواف بہ نیت واجب مقام ابراہیم علیہ السلام میں پڑھے وہاں نہ میسر ہو تو کعبہ تیریفہ کے اندر جس جگہ چاہے نماز پڑھ لے، اس کے بعد ملتمم میں آئے اور زمزم (۱) کا پانی پیئے اور پھر مجر اسود کا استلام کر کے سعی کرے اور جب صفا پر چڑھے تو بیت اللہ کی طرف منہ کر کے کھڑا ہو اور تکبیر و تہلیل کرے درود پڑھے اور ہاتھ اٹھا کر دعا مانگے، پھر جب مرودہ پر چڑھے تو اسی طرح کرے، یہاں بھی سات شوط پڑھ کرے ہر شوط کی ابتدا صفا سے ہو اور انہما مرودہ پر اور ہر شوط میں میلین اخضرین کے درمیان میں سعی کرے اور بہتر ہے کہ طواف قدم کے بعد بحالت احرام مکہ مکرمہ میں ظہرار ہے اور جتنے دن وہاں رہے روزانہ جس قدر چاہے طواف کرے طواف کے لئے کوئی وقت مقرر نہیں جس وقت چاہے مگر ان طوافوں میں رمل اور ان کے بعد سعی نہ کرے۔

پھر ذی الحجه کی ساتویں تاریخ کو کعبہ مکرمہ کے اندر امام خطبہ پڑھے اور اس میں حج کے مسائل بیان کرے، یہ خطبہ ظہر کی نماز کے بعد پڑھا جائے اور ایک خطبہ ہو، پھر ذی الحجه کی آٹھویں تاریخ کو مجر کی نماز مکہ معلمه میں پڑھ کر منی جانے کی تیاری کرے اور ایسے وقت جائے کہ ظہر کی نماز منی میں جا کر پڑھے اور منی میں قیام کرے اور حتیً الوع مسجد خیف کے قریب ظہرے۔

منی میں نویں تاریخ کو مجر کی نماز اول وقت اندر ہیرے میں پڑھے پھر جب آفتاب نکل آئے تو عرفات جائے اور وہاں وقوف کرے جب ظہر کے وقت آجائے تو فوراً مسجد نمرہ میں جائے اور امام اس وقت مثل جمعہ کے دو خطبے پڑھے اور ان کے درمیان میں خفیف جلسہ بھی کرے اور جس وقت امام منبر پر بنیٹھے اس کے سامنے اذان بھی دی جائے ان خطبوں میں حج کے مسائل بیان کئے جائیں خطبوں سے فراغت کر کے ظہر اور عصر کی نماز ایک ساتھ پڑھ لی جائے اذان صرف ایک مرتبہ دی جائے، ہال اقامت دونوں فرضوں کے لئے علیحدہ علیحدہ پڑھ لی

(۱) زمزم کا پانی کھڑے ہو کر پینا مستحب ہے علماء نے لکھا ہے کہ تین قسم کے پانیوں کا بغرض تقطیم کھڑے ہو کر پینا وارد ہے زمزم کا پانی وضو کا بچا ہوا پانی۔ مومن کا جھونٹا پانی، ان کے علاوہ اور کسی پانی کا کھڑے ہو کر پینا مکروہ ہے۔ ۱۲۔

جائے اور دونوں فرضوں کے درمیان میں کوئی نفل نہ پڑھی جائے ان دو نمازوں کے ایک وقت میں پڑھنے کی اسی شخص کو اجازت ہے جو حرم ہوا اور امام کے ساتھ نماز پڑھے۔ نماز سے فارغ ہو کر پھر موقف چلا جائے عرفات میں سو بطن عنہ کے جہاں چاہے وقوف کرے اور وقوف کے لئے زوال کے بعد غسل بھی کر لے اور جبل رحمت کے پاس قبلہ روکھرے ہو کر تہلیل تلبیہ کرتا ہو اپا اتح پھیلا کر خوب دل سے دعا مانگے اور بہت گڑ گڑائے اور اپنے والدین اور تمام اعزہ کے لئے استغفار کرے اور اس وقت کو غیمت سمجھے خصوصاً آفاقی ہو کیونکہ اس کو یہ دن کہاں نصیب ہوتا ہے اور وقوف سواری پر فضل ہے ورنہ کھڑا رہنا بہت بیشتر ہے کہ بہتر ہے اور امام اس کے بعد خطبہ پڑھے اس میں حج کے مسائل بیان کرے یہ خطبہ نماز ظہر کے بعد پڑھا جائے پھر جب آفتاب غروب ہو جائے تو امام مع تمام لوگوں کے آہنگی کے ساتھ عرفات سے مزدلفہ کی طرف روانہ ہو جائے اور جب وسیع میدان مل جائے تو تیز روی بھی کر سکتے ہیں بشرطیکہ کسی کو تکلیف نہ ہو جب مزدلفہ پہنچ جائیں تو جبل قزح کے قریب اتریں اور آنے جانے والوں کے لئے راہ چھوڑ دیں، اور وہیں مغرب وعشایہ کی نماز ایک ساتھ پڑھیں، اذان بھی ایک ہی مرتبہ پڑھی جائے اور اقامۃ بھی ایک ہی مرتبہ اور دونوں فرضوں کے درمیان میں کوئی نفل نہ پڑھیں اور اگر کوئی شخص مزدلفہ کے راستے میں مغرب کی نماز پڑھ لے تو وہ درست نہ ہو گی بلکہ اس کو چاہئے کہ طوع آفتاب سے پہلے پہلے اس کا اعادہ کر لے۔

دویں تاریخ کی رات پھر مزدلفہ میں پھرے جب صبح ہو جائے تو فجر کی نماز سب لوگ اول وقت اندر ہیرے میں پڑھیں، پھر سب لوگ وہاں وقوف کریں، مزدلفہ میں سو بطن محسر کے جہاں چاہیں وقوف کر سکتے ہیں، اس وقوف کی حالت میں سب لوگ نہایت الحاج و زاری کے ساتھ اپنی دینی و دینیوی مقاصد کے لئے خداوند عالم سے دعا کریں اور بہت الحاج و زاری کے ساتھ اتنا کریں کہ اے پورا دگار جس طرح تو نے ہمارے سردار محمد رسول اللہ ﷺ کی دعا میں قبول فرمائیں اسی طرح اپنے قضل سے ہماری دعا میں بھی قبول فرماء، آفتاب کے نکلنے سے کچھ پہلے وقوف ختم کر دیں، پھر جب روشی خوب پھیل جائے تو آفتاب نکلنے سے پہلی سب لوگ امام کے ہمراہ منی والپس جائیں اور وہاں اتریں پھر جرۃ العقبہ کے پاس آ کر شیب سے اس کو می کریں سات سنکریاں ناری جائیں اور یہ سنکریاں یا تو مزدلفہ سے ہمراہ لیتے آئیں یا راستے سے اٹھائیں جرۃ العقبہ کے پاس سے نہ لیں رمی کے ابتداء ہی سے تلبیہ موقوف کر دیں بعد اس کے قربانی کریں پھر

اپنے سر کو منڈ وادا لیں یا ایک انگل کتر وادیں، مرد کے لئے منڈ وانا بہتر ہے اور عورت کو منڈ وانا منع ہے اس کو کتر وادی ناچاہئے اس کے بعد وہ تمام باتیں جو حالت احرام میں منع تھیں سوارفٹ کے جائز ہو جائیں گی پھر منی میں نماز عید پڑھ کر اسی دن مکہ معظمہ جائے اور طواف زیارت کرے اس طواف میں رمل اور سعی دونوں کرے اور گراس سے پہلے طواف میں سعی نہ کی ہو تو اس طواف میں رمل اور سعی دونوں کرے طواف زیارت کر کے پھر منی میں واپس آئے وہاں شہرے طواف زیارت کے بعد رفت بھی جائز ہو جاتا ہے۔

گیارہویں تاریخ کو زوال کے بعد پیادہ پاتیوں جمروں کی رمی کرے جو مسجد خیف کے پاس ہے اس کو سات نکریاں مارے ہر مرتبہ تکمیر کہتا جائے بعد اس کے وہیں پھر کر حمد و صلاۃ پڑھ کر جو کچھ چاہے دعا کرے اپنے اور اپنے والدین اور تمام مسلمانوں کے لئے استغفار کرے، پھر اسی طرح اس جمرہ کی رمی کرے جو پہلے جمرہ کے قریب ہے اور اس کے پاس بھی پھر کر دعا کرے پھر سوار ہو کر جمرۃ المتعقبہ کی رمی کرے اور وہاں نہ شہرے پھر رات پھر منی میں رہے۔

بارہویں تاریخ کو تینوں جمروں کی بدستور سابق پھر رمی کرے اور اسی دن غروب آفتاب سے پہلے مکہ مکرمہ واپس چلا آئے اور راستہ میں تھوڑی دری کے لئے محسب میں اترے پھر جب مکہ معظمہ سے سفر کرنے لگے تو طواف وداع کرے اس طواف میں بھی رمل و سعی نہیں ہے پھر طواف کی دور کعیتیں پڑھ کر زمزم کا مبارک پانی پیئیں اور گھونٹ گھونٹ کر کے پئے اور ہر مرتبہ کعبہ مکرمہ کی طرف دیکھ کر حضرت سے آہ سر دھرے پھر اس مقدس چوکھت کو بوسہ دے جو بیت اللہ میں ہے اور اپنا منہ اور سینہ ملتزم پر رکھ دے اور کعبہ مکرمہ کے پردوں کو پکڑ کر دعا کرے اور روئے اگر خود مخدویہ حالت طاری نہ ہو تو اس مقدس سر زمین کے فراق کا تصور کر کے بے تکلف اپنے اوپر یہ حالت پیدا کرے پھر پچھلے پیروں واپس آئے یعنی کعبہ شریفہ کی طرف پشت نہ کرے جو کے تمام افعال ختم ہو گئے۔

عورت بھی اسی طرح حج کرے مگر بلند آواز سے تلبیہ نہ کرے اور میلین اخضرین کے درمیان میں سعی نہ کرے اور ازاد حام کے وقت جمرا سوہ کا استلام نہ کرے اور رمی کے بعد اپنے بالوں کو نہ منڈ وائے بلکہ ایک ایک انگل کتر وادا لے۔ یہ طریقہ مفرد کے حج کا ہے قارن بھی اسی طرح تمام افعال ادا کرے صرف فرق یہ ہے کہ وہ جب مکہ مکرمہ میں پہنچے تو سب سے پہلے عمرہ کا طواف کرے اس کے بعد طواف قدوم کرے عمرہ کا طواف اور طواف قدوم دونوں کا طریقہ ایک ہی

ہے سبی بھی ہر طواف کے بعد کرے پھر دسویں تاریخ کو جرہ المعقبه کی رمی کر کے قربانی ضرور کرے اگر استطاعت نہ ہو تو تین روزے دسویں تاریخ سے پہلے اور سات روزے بعد ایام تشریق کے رکھ لے ممتنع کو چاہئے کہ وہ میقات سے صرف عمرہ کا احرام باندھ کر مکہ معظمہ آئے اور عمرہ کا طواف کرے اور اسی وقت تلبیہ موقوف کرے، طواف کے بعد نماز طواف پڑھ کر سعی کرے اس طواف کے پہلے تین شوطوں میں رمل بھی کرے بعد اس کے اپنے سر کو منڈ واڈا لے یا بال کتر والے پھر چاہے تو احرام سے باہر ہو جائے چاہے نہ باہر ہو۔ باہر ہو جائے گا تو حج کے احرام کے لئے میقات جانا پڑے گا۔ نہ باہر ہو گا اور مکہ میں رہے گا تو اس کی میقات حرم ہے، الغرض اسی طواف کے بعد از سر نوحج کا احرام باندھ ہے اور بہتر ہے کہ آٹھویں تاریخ کو حج کا احرام باندھ ہے پھر مفرد کی طرح حج کے تمام اركان بجالائے اور قارن کی طرح قربانی اس پر بھی ضروری ہے نہ کر سکتے تو اس کے مانند دس روزے رکھے۔

اور اگر ممتنع اپنے ہمراہ بھی لا یا ہوتا وہ عمرے کے طواف کے بعد قربانی کرے اس کے بعد حج کا احرام کرے اور پھر بدستور سابق حج کرے بعد اس کے دسویں تاریخ کو محلیت یا تفصیر کرے تب وہ عمرہ اور حج دونوں کے احرام سے باہر ہو جائے گا اس سے پہلے عمرہ کے احرام سے بھی باہر نہیں ہو سکتا۔

## حج کے فرائض

حج میں پانچ فرض ہیں۔

(۱) احرام، یعنی حج کے لئے شرط بھی ہے اور کن بھی ہے، اگر شرط نہ ہوتا تو زمانہ حج سے پیشتر احرام حج نہ ہوتا اور اگر کن نہ ہوتا تو جس کو حج نہ ملے اس کو احرام پر قائم رہنا درست نہ ہوتا۔

(۲) وقف عرفات، گواہیک منٹ بھی کے بقدر ہو اور خواہ دن میں ہو یا رات میں۔

(۳) طواف کا اکثر حصہ یعنی چار شوط۔

(۴) ان فرائض میں ترتیب کا لحاظ یعنی احرام کو وقف پر مقدم کرنا اور وقف کو طواف زیارت پر مقدم کرنا۔

(۵) ہر فرض کو اسی کے مکان مخصوص میں ادا کرنا یعنی وقف کا خاص عرفات میں اور طواف کا خاص مسجد حرام یعنی کعبہ مکرمہ کے گرد ہونا۔

(۲) ہر فرض کا اسی خاص وقت میں ادا کرنا جو شریعت سے اس کے لئے مقرر ہے یعنی وقوف کا نویں ذی الحجه کی ظہر کے وقت سے دسویں تاریخ کی فجر سے پہلے ادا کرنا اور طواف کا اس کے بعد ادا کرنا۔

## حج کے واجبات

حج میں چھ واجب ہیں۔

(۱) وقوف مزدلفہ

(۲) سعی

(۳) رمی

(۴) آفاقی کے لئے طواف قدم۔

(۵) حلق یا تقصیر، قارن اور متنقح کو قربانی کرنا حج کے واجبات لوگوں نے پہنچتیں تک لکھے ہیں مگر درحقیقت وہ بلا واسطہ حج کے واجبات نہیں ہیں بلکہ اس کے انعال کے ہیں کوئی احرام کا ہے اور کوئی طواف کا اور کوئی وقوف کا لہذا ہم نے بضرورت انہیں چھ واجبات پر اکتفا کی اور باقی واجبات کو ہم اسی فعل کے ضمن میں بیان کریں گے جس کا وہ واجب ہے۔

## حج کے مسائل

حج میں بہت سے ارکان ہیں ہر کون کے مسائل علیحدہ بیان کئے جاتے ہیں تاکہ ان کے معلوم کرنے میں آسانی رہے۔

احرام:- (۱) میقات سے بغیر احرام کے آگے نکل جانا مکروہ تحریکی ہے گوئے معظمہ بغرض تجارت یا سیر ہی کو کیوں نہ جاتا ہو۔ (۲) میقات پر پہنچ کر احرام باندھنا واجب ہے اور جو میقات سے پہلے باندھ لے بشرطیکہ اس کے آداب کی رعایت کر سکتے تو افضل ہے (۳) احرام جس چیز کا باندھ جائے خواہ حج کا یا عمرہ کا اس احرام سے بغیر اس چیز کے پورا کئے ہوئے باہر ہو جانا جائز نہیں اگرچہ وہ فاسد بھی ہو جائے تو اس کا پورا کرنا بخلاف نماز کے کہ اگر وہ فاسد ہو جائے تو اس کا پورا کرنا جائز نہیں ہاں اگر حج کا احرام کیا ہو اور حج کا زمانہ فوت ہو جائے تو عمرہ کر کے احرام سے باہر

ہو جائے اسی طرح حج سے روک دیا جائے تو بھی ہدی ذبح کر کے احرام سے باہر ہو جائے (۲۳) احرام باندھنے سے پہلے غسل کرنا سنت مودودی ہے نہ ہو سکے تو صرف وضو پر اکتفا کرے جیس و نفاس والی عورت اور نابالغ بچوں کے لئے بھی غسل منون ہے اس غسل کے عوض میں تیتم مشروع نہیں کیونکہ یہ غسل صفائی کے لئے ہے نہ طہارت کی غرض سے (۲۴) غسل سے پہلے ناخون کا کتر وانا اور حجامت بناانا اور بعد غسل کے سفید چادر اور تہینہ کا پہننا اور خوبصورگا نا مستحب ہے (۲۵) احرام کا طریقہ یہ ہے کہ دور کعت نمازبہ نیت نفل پڑھے (۱) بشرطیکہ کوئی وقت مکروہ نہ ہو بعد اس کے مفردا پہنچ دل میں صرف حج کا ارادہ کرے اور اللہ تعالیٰ سے اپنے اس ارادہ میں کامیابی کی دعا مانگے کہ اللہم انی ارید الحج فیسرہ لی و تقبلہ منی اے اللہ میں حج کا ارادہ رکھتا ہوں پس تو اس کو میرے لئے آسان کر دے اور اس کو مجھ سے قبول فرم اور محتراپنے دل میں صرف عمرہ کی نیت کرے اور یوں دعائیں مانگے کہ اللہم انی ارید العمرۃ فیسرہ لی و تقبلہ منی اے اللہ میں عمرہ کا ارادہ رکھتا ہوں پس تو اس کو میرے لئے آسان کر دے اور اس کو مجھ سے قبول فرم اور قارن حج و عمرہ دونوں کی نیت ایک ساتھ کرے اور یوں دعائیں مانگے کہ اللہم انی ارید الحج والعمرۃ فیسرہ هما لی و تقبلہ منی اے اللہ میں حج و عمرہ کا ارادہ رکھتا ہوں پس تو ان دونوں کو میرے لئے آسان کر دے اور ان کو مجھ سے قبول فرم اور ممتنع پہلے عمرہ کی نیت بطريقہ مذکور کرے بعد اس کے جب عمرہ کے افعال سے فراغت پائے تو حج کی نیت کرے، بعد ان تینوں کے تلبیہ کرے اور دل میں نیت حج و عمرہ وغیرہ کی مضبوط رکھے، نیت کر کے تلبیہ کہتے ہی احرام باندھا جاتا ہے جس طرح نماز میں نیت کر کے تکمیر کہتے ہی تحریکہ بند جاتی ہے اور اگر کوئی شخص بعد نیت کے تلبیہ نہ کرے بلکہ مکرمہ کی طرف اونٹ قربانی کے لے کر روانہ ہو جائے یا کسی اونٹ کی تقلید کر دے (خواہ وہ اونٹ کی نفل قربانی کا ہو یا حرم میں کوئی شکار اس نے کیا ہو اس کے بدله کا ہو اور اس کے ہمراہ حج کے ارادہ سے خود بھی روانہ ہو جائے یا اس کو پہلے روانہ کر دے اور بعد اس کے خود بھی چل دے کہ میقات سے پہلے اس سے جا کر مل جائے یا عمرہ یا قران کے لئے روانہ کرے اور پھر خود بدنه نیت احرام روانہ ہو جائے۔ (۲) تو یہ افعال قائم مقام تلبیہ کے ہو جائیں گے اور ان افعال کے کرتے ہی احرام بندھ جائے گا بشرطیکہ یہ سب افعال حج کے زمانہ میں ہوں،

(۱) اور بہتر ہے کہ پہلی رکعت میں قل بِسْمِ اللّٰہِ الرَّحْمٰنِ الرَّحِیْمِ اور دوسری رکعت میں قل ہو اللہ اکہد پڑھے۔

(۲) جس صورت میں کہ عمرہ یا قران کی قربانی روانہ کرے تو اس صورت میں خود لے کر جانا یا اس سے میقات کے پہلے جا کر مل جانا ضروری نہیں۔

بخلاف اس کے اشعار اور جملیں اور اونٹ کے سوار اور کسی جاتو رکی تقلید یا قربانی کا نہ بغرض عمرہ و قران کے روانہ کرنا اور پھر اس سے میقات کے پہلے نہ مل جانا قائم مقام تلبیہ کے نہیں اور ان افعال سے احرام نہ ہوگا۔

(۷) احرام کے صحیح ہونے کے لئے کسی رکن خاص کا نیت میں معین کرنا ضروری نہیں بلکہ اگر کسی رکن کی تعین نہ کرے یعنی نیت میں نہ حج کی تخصیص کرے نہ عمرہ کی تب بھی احرام صحیح ہو جائے گا ہاں قبل شروع کرنے کے افعال کے اس کو معین کرنا ضروری ہے۔ (۱) اور نہ کرے گا اور افعال شروع کردے گا تو وہ احرام عمرہ کے لئے معین ہو جائے گا اور اگر کوئی شخص حج کی نیت کرے مگر اس میں فرض یا نفل کی تخصیص نہ کرے تو وہ احرام حج فرض کا ہو جائے گا بشرطیکہ اس کے ذمہ حج فرض ہو (۲) اور اگر باوجود حج کے فرض ہونے کے نفل کی نیت کرے لے گا تو وہ احرام نفل ہی کا ہو گا اسی طرح اگر کسی کے ذمہ حج فرض ہو اور وہ اپنے حج میں کسی دوسرے کی طرف سے حج کرنے کی نیت کرے لے یا نذر کے حج کی نیت کرے تو جیسی نیت اس نے کی ہوگی ویسا ہی ہوگا۔ (۳)

(۸) احرام کی حالت میں ان افعال کا ارتکاب منوع ہے رفت کرنا، گناہ کا ارتکاب (۴) کسی سے (۵) جھگڑا کرنا۔ جنگلی جانور کا خود شکار (۶) کرنا یا اس کے طرف اشارہ کرنا تاکہ کوئی

(۱) یعنی بدی کا روانہ کرنا اس کو لے کر جانا، اور یہ افعال قائم مقام تلبیہ کے اس سبب سے ہیں کہ جس طرح تلبیہ نہ کی یعنی حج یا عمرہ ہی کے وقت ہوتا ہے اسی طرح یہ افعال بھی نہ کے ساتھ خاص ہیں۔ بخلاف اشعار وغیرہ کے کوہہ بسا اوقات اور کسی فائدہ کے لئے بھی کئے جاتے ہیں مثلاً اشعار بغرض علاج اور جملیں سزی سے حفاظ کرنے کے لئے بھی ہوتے ہیں۔ (۲)

(۲) چنانچہ علی مرتضی اللہ عنہ جب یعنی سے والہم آئے ہیں تو انہوں نے بھی کہہ کر احرام باندھا ہے کہ جس نہ کے لئے رسول خدا نے احرام باندھا ہے اس کے لئے میں بھی احرام باندھتا ہوں (جرالائق)

(۳) کیا امام ابو حیفہ اور قاضی ابو یوسف کا نہ ہب ہے اور امام شافعی کے زدیک جس شخص کے اوپر حج فرض ہے وہ اگر حج نفل کی نیت کرے یا کسی دوسرے کی طرف سے تو وہ احرام حج فرض ہی کے لئے ہو گا اور اس کا فرض ادا ہو جائے گا امام شافعی حج کو روزے پر قیاس کرتے ہیں کہ جس طرح رمضان کے مہینہ میں اگر نفل روزہ کی نیت کی جائے تب بھی فرض ہی ادا ہوتا ہے اسی طرح حج کے زمانہ میں چاہے نفل کی نیت کرے تب بھی فرض ادا ہو گا، مگر یہ قیاس صحیح نہیں، حج کا وقت روزہ کے وقت کے مثل نہیں ہے بلکہ نماز کے وقت کے مثل ہے جیسا کہ اصول فقہ میں ثابت ہو چکا ہے۔ (۴)

(۴) گناہ کا ارتکاب اگرچہ ہر حالت میں منوع ہے مگر حالت احرام میں اس کا صد و اور بھی زیادہ تجویز ہے جس طرح ریشمی لباس کا استعمال ہر حالت میں منع ہے مگر حالت نماز میں اس کا استعمال اور بھی زیادہ برائے (درستار)

(۵) اس سے مراد دنیاوی امور میں یا بلا ضرورت دنی امور میں جھگڑا۔ لیکن اگر ضرورت اگر خت واقع ہو جائے اور دنی

معاملہ ہو تو پھر کچھ مضاائقہ نہیں کیونکہ امر بالمعروف و نجی عن المکر تو حج کی تکمیل کا باعث نہ ہے (شامی)

(۶) دریائی جانوروں کے شکار کی ممانعت نہیں کوہہ از قسم ماکولات نہ ہوں۔ (۷)

دوسرے شخص شکار کر لے یا کسی قسم کے شکار میں (۱) اعانت کرنا، سلے ہوئے کپڑے (۲) کا پہننا (۳) مثل کرتے، پانچاہم، ٹوپی، عبا، قباء موزوں (۴) وغیرہ کے، ورس یا ز عفران یا کسم یا کسی اور خوشبو دار (۵) چیز سے رنگے ہوئے کپڑے کا استعمال کرنا منہ اور سر کا کسی چیز سے چھپانا (۶) دار می خوشبو دار (۷) چیز سے رنگے ہوئے کپڑے کا استعمال کرنا (۸) کا استعمال کرنا اپنے جسم کے بالوں کا (خوبصورتی سے دھونا خوشبو کا استعمال کرنا (۹) تیل (۱۰) کا استعمال کرنا اپنے جسم کے بالوں کا (خواہ وہ سر کے ہوں یا داڑھی کے یا اور کسی مقام کے) (۱۱) منڈوانا یا کسی دوائے کے ذریعہ ان کا اڑادینا یا کتر وانیا اکھاڑا (۱۲) النایا جلا دینا، ناخنوں کا کتر وانیا، (۱۰) ان باتوں کے علاوہ اور کسی بات کی ممانعت نہیں نہیں نہیں، (۱۳) سایہ میں آرام لینا بشر طیکہ وہ چیز جس سے سایہ لے اس کے سر اور چہرہ میں نہ لگنے پائے ہمیانی کا کمر میں باندھنا ہتھیاروں کا کمر میں لگانا، اپنے پاس رکھنا، انگوٹھی وغیرہ پہننا، بے خوشبو سرمه کا استعمال کرنا، ختنہ کرنا، فصد لینا، سچنے لگوانا، بشر طیکہ بال نہ ٹوٹنے پائے دانت کا اکھڑا وانیا، اپنے بدن یا سر کا نازمی کے ساتھ کھجانا کہ بال نہ ٹوٹنے پائیں نہ جوئیں وغیرہ گرنے پائیں، نکاح کرنا، غرض یہ تمام باتیں جائز ہیں۔

(۱) کسی شخص کو شکار کے ذرع کرنے کے لئے جاؤ وغیرہ دینا یا کوئی آرٹیکار کا مشل بندوق وغیرہ کے اس کے حوالہ کرنا اور شکار کا بھگانا یا اس کے پروپریٹر کا توڑا (النایا) اس کی خرید و فروخت کرنا اس کا گوشت کھانا پس شکار کی اعانت میں داخل ہے جوئیں اور چھر وغیرہ کا بھی شارجٹی جانوروں میں ہے ان کا قتل بھی ناجائز ہے ان کے مرجانے کے لئے کپڑے کا دھوپ میں ڈالنا یا اس کا دھونا منوع ہے۔

(۲) اگر کوئی کپڑا اس طرح بنایا گیا ہو کہ خود خود جسم پر قائم رہے مثل پانچابہ بیان وغیرہ کی وہ بھی سلے ہوئے کے حکم میں ہے۔

(۳) پہننے سے مراد طریقہ استعمال ہے جو مروج ہو ٹھلا کر کہا پہننا اس طرح معمول ہے کہ آئین میں ہاتھ دا لے جاتے ہے اور سر اس کے گریبان میں داخل کیا جاتا ہے اگر کوئی شخص کرتے کو اپنی پشت پر ڈال لے اور اس کی آسیوں میں ہاتھ دا داخل کرے نہ اس کے گریبان میں سر ڈالے تو منوع نہیں۔

(۴) ہاں اگر لعلیں نہ ملے تو موزوں کو کاٹ دا لئے تاکہ خنوں سے یخچ ہو جائیں اس کے بعد ان کو پہن سکتا ہے۔

(۵) ہاں اگر اس کو دھوڑا لے کر اسکی خوشبو بالکل جاتی رہے تو اس کا پہننا جائز ہے۔

(۶) خواہ پورا منہ چھپائے یا اس کا بعض حصہ ہاتھ کی بدبو وغیرہ کی وجہ سے یا یوٹی ناک پر ہاتھ رکھ کر لینا جائز ہے۔

(۷) خوشبو کا بغیر استعمال کے بالا اختیار سوکھنا بھی مکروہ ہے۔ (شامی)

(۸) تیل کا اگر چراک تو مصنفین نے ذکر نہیں کیا لیکن وہ چونکہ تمام خوشبوؤں کی اصل ہے اس لئے وہ بھی خوشبو میں داخل ہے اور اس کا استعمال منوع ہے۔ (بخارا نق)

(۹) جس طرح اپنے بالوں کو منڈوانا مانع ہے اسی طرح حالت احرام میں کسی دوسرے کے بالوں کا منڈوانا بھی ناجائز ہے اگرچہ وہ دوسرے حرم نہ ہو۔

(۱۰) ہاں اگر کوئی ناخون ٹوٹ گیا ہو کہ اس میں خونہ ہو سکے تو اس کا کاٹ ڈالنا جائز ہے۔

(۱۱) مگر مستحب ہے کہ نہانے میں بدن کا میل نہ صاف کیا جائے بلکہ حرارت کے درج کرنے کے لئے نہائے کیونکہ جج میں نظافت اور لطافت مطلوب نہیں بلکہ پرانگی اور شور یہ دسری مرغوب ہے۔

**تلبیہ:-** (۱) احرام کے بعد ایک بار تلبیہ کرنا تو فرض ہے اور ایک مرتبہ سے زیادہ سنت ہے اور جس طرح نماز میں ہر انتقال کے وقت تلبیہ مسنون ہے اسی طرح حج میں ہر قبیلی حالت کے بعد تلبیہ مسنون ہے مثلاً نماز پڑھنے کے بعد اور صبح شام کو اور شب و فراز میں اترتے چڑھتے وقت کسی سے ملاقات ہونے کے وقت۔

(۲) مستحب ہے کہ جب تلبیہ کرے تو تین مرتبہ اس کی تکرار کرے۔

(۳) تلبیہ بلند آواز سے کرنا مسنون ہے مگر نہ ایسی بلند آواز کہ اس سے مشقت ہو۔

(۴) تلبیہ کی عبارت جو اور پڑھی گئی اس سے کم نہ کہنا چاہئے ہاں زیادہ رکھنے کا اختیار ہے۔

(۵) تلبیہ کرنے کی حالت میں سو اسلام کے جواب کے اور کوئی بات کرنا مکروہ ہے۔

(۶) تلبیہ کرنے والے کو سلام کرنا مکروہ ہے۔

(۷) تلبیہ کے بعد آنحضرت ﷺ پر درود پڑھنا مستحب ہے۔

**طواف:-** (۱) طواف میں بیس باتیں واجب ہیں کہ ان کے ترک کر دینے سے ایک قربانی کرنی پڑتی ہے طواف کا مجرم اسود سے شروع کرنا، ابتداء طواف کی اپنی داخنی جانب سے کرنا، اگر کوئی عذر نہ ہو تو پیارہ پا طواف کرنا، اگر بغیر عذر کے سوار ہو کر طواف کرے گا تو اس کا اعادہ اس پر ضروری ہو گا ہاں اگر نقل کا طواف ہو اور تھکا ہوا ہو تو سوار ہو کر طواف کر سکتا ہے لیکن پھر بھی پیارہ پا کرنا افضل ہے، طواف کی حالت میں نجاست (۱) حکمیہ کے دونوں فردوں یعنی حدث اصغر و اکبر سے پاک ہونا، حالت طواف میں اپنے جسم عورت کا پوشیدہ رکھنا طواف کے باقی تین شوط کا پورا کرنا، سعی کی ابتداء صفائے کرنا، سعی پیارہ پا کرنا بشرطیکہ کوئی معذوری نہ ہو، ہر سات شوط کے بعد دور کعت نماز پڑھنا، رمی اور ذبح اور حلق میں ترتیب کا لحاظ رکھنا، یعنی پہلے رمی اس کے بعد ذبح اس کے بعد حلق ہاں جس کے اوپر ذبح واجب نہ ہو جیسے مفرد تو اس کو صرف رمی اور حلق کے درمیان میں ترتیب کا لحاظ رکھنا ضروری ہے حلق مکملیک مقام خاص یعنی حرم کے اندر ہوتا، مفرد اور قارن اور متنزع کے لئے ایک خاص زمانے یعنی ذی الحجه کی دسویں، گیارہویں، بارہویں، ان تاریخوں میں سے کسی تاریخ میں ہونا، ذی الحجه کی دسویں، گیارہویں، بارہویں تاریخوں میں کسی تاریخ میں طواف زیارت کا کرنا، طواف کا حطیم کے پیچھے سے ہونا۔ تاکہ حطیم بھی طواف میں

(۱) نجاست حکمیہ کی تعریف اور حدث اصغر و اکبر کا بیان ہمیں جلد میں ہو چکا ۱۲۔

(۲) طواف میں سات شوط ہیں اس میں چار فرض تین واجب ۱۲۔

شامل ہو جائے۔ عرفات میں شب کے کسی جز کے اندر وقوف کرنا، عرفات سے امام کے پیچھے نہ روانہ ہونا، عرفات سے آتے وقت راستے میں مغرب کی نماز نہ پڑھنا بلکہ مزدلفہ پیچھے تک اس میں تاخیر کرنا، ہر دن کی رمی دوسرے دن پر نہ اٹھار کھانا، سعی کا کم از کم بغیر چار شوط طواف کے کئے ہوئے نہ کرنا۔ منوعات الحرام سے اجتناب کرنا، زیادہ تفصیل ان واجبات کی انشاء اللہ جنایات کے بیان میں ہوگی۔

(۲) اگر کوئی شخص طواف کرتے وقت شوطوں کا عدد بھول جائے یعنی یہ نہ یاد رہے کہ کتنا شوط کر چکا ہے تو اس کو اعادہ کرنا چاہئے ہاں اگر کوئی راست گواہی بتا دے تو اس کے قول پر عمل کرے۔

(۳) اگر کوئی شخص بھولے سے سات شوط کے بعد ایک شوط اور زیادہ کر جائے تو کچھ مضافات نہیں، ہاں اگر دیدہ و دانستہ کرے گا تو اس کے بعد چھ شوط اور کرنے ہوں گے تاکہ ایک طواف پورا ہو جائے کیونکہ نفل عبادت بھی شروع کرنے کے بعد لازم ہو جاتی ہے۔

(۴) طواف کرتے کرتے اگر جتازہ کی نماز یا نیچ و قمی نماز پڑھنے یاوضو کرنے چلا جائے تو پھر جب لوٹ کر آئے تو وہیں سے شروع کر دے جہاں سے باقی ہے نئے سرے سے طواف شروع کرنے کی ضرورت نہیں۔

(۵) طواف کی حالت میں کوئی چیز کھانا اور خرید و فروخت کرنا اور شعر پڑھنا اور بے ضرورت کلام کرنا مکروہ ہے۔

(۶) طواف کی حالت میں نجاست حقیقی سے پاک ہونا مسنون ہے۔

(۷) جن اوقات میں نماز مکروہ ہے طواف مکروہ نہیں۔

(۸) طواف کے ہر سات شوط کے بعد دور کعت نماز پڑھنا واجب ہے خواہ علی الاتصال پڑھ لے یا کچھ دیر کے بعد مگر جب تک ان دور کعتوں کو نہ پڑھ لے دوسرا طواف شروع نہ کرے کیونکہ دو طوافوں کا اصل کردینا مکروہ تحریکی ہے۔ (بخاری)

رمل:- (۱) طواف کے پہلی تین شوطوں میں رمل کرنا مسنون ہے۔

(۲) رمل اسی طواف میں مسنون ہے جس کے بعد سعی ہو پس اگر کوئی شخص طواف قدم کے بعد سعی نہ کرے بلکہ اس کا ارادہ طواف زیارت کے بعد سعی کرنے کا ہو تو اس کو چاہئے کہ طواف قدم میں رمل نہ کرے بلکہ طواف زیارت میں اسی طرح جو شخص قارن ہوا اور وہ عمرہ کے طواف میں

رمل کر چکا ہو وہ حج کے طواف قدم میں رمل نہ کرے۔

(۳) اگر کوئی شخص پہلے شوط میں رمل کرنا بھول جائے تو وہ صرف دو شوطوں میں عمل کرے اور ان دو شوطوں میں جو سب کے بعد ہیں۔

(۴) اور اگر کوئی شخص پہلے تینوں شوطوں میں رمل کرنا بھول جائے تو اب وہ رمل کو بالکل موقوف کرے۔

(۵) اگر کوئی شخص طواف کے ساتوں شوطوں میں رمل کر جائے تو اس پر کوئی جنایت نہیں۔ ہاں اتنی بات ضروری ہے کہ مخالفت سنت کی وجہ سے کراہت تنزیہ ہی آجائے گی۔

(۶) اگر از دھام کی وجہ سے رمل دشوار ہو تو تھوڑی دیر توقف کر لے کہ از دھام کچھ کم ہو جائے اور اگر کعبہ سے کچھ فاصلہ پر جا کر رمل کر سکتے تو بہتر ہے کہ فاصلہ پر جا کر رمل کے ساتھ طواف کرے۔

استلام:- (۱) ہر شوط کی ابتداء پر اور طواف کے ختم ہو جانے پر جر اسود کا استلام مسنون ہے اور رکن یمانی کا مستحب۔

(۲) جر اسود اور رکن یمانی کی سوا کعبہ مگر مہد کے کسی اور رکن کا استلام کرنا مکروہ تنزیہ ہے۔

(۳) جر اسود کے استلام میں صرف منه کا اس پر رکھ دینا مسنون ہے بوسہ کی آواز نکالنا نہ چاہئے۔ (بخاری)

(۴) اگر ممکن ہو تو جر اسود پر سجدہ کرنا بھی مسنون ہے۔

(۵) جر اسود کا استلام اس وقت مسنون ہے جب کہ اور کسی کوتکلیف نہ ہوا ز دھام کے وقت لوگوں کو ہٹانا اور ان کو ایڈ اور کراندر جانا اور استلام کرنا مکروہ ہے بلکہ از دھام کے وقت چاہئے کہ کسی لاٹھی سے جر اسود کو مس کر کے اس لاٹھی کا بوسہ لے لے یہ بھی ممکن نہ ہو تو جر اسود کی طرف منه کر کے کھڑا ہو جائے اور اپنے دونوں ہاتھ کا نوں تک اٹھا لے تھیلیاں جر اسود کی طرف کر کے ان کو بوسہ دے لے۔

سمی:- (۱) طواف کے بعد صفارہ کے درمیان میں سمی واجب ہے طواف سے پہلے جائز نہیں۔

(۲) سمی کے ساتوں شوط واجب ہیں کوئی بھی فرض نہیں۔

(۳) طواف کے بعد علی الاتصال سعی کرنا مسنون ہے واجب نہیں، اور سعی کی حالت میں نجاست حکمیہ سے ظاہر ہونا بھی مسنون ہے اور صفا مرودہ پر چڑھنا اور ان کے بعد کے افعال بھی مسنون ہیں۔

(۴) سعی میں پیادہ رہنا واجب ہے بشرطیکہ کوئی عذر نہ ہو۔

(۵) پورے حج میں صرف ایک مرتبہ سعی کرنا چاہئے چاہے طواف قدم کے بعد کر لے چاہے طواف زیارت کے بعد بعض فقہاء نے لکھا ہے کہ طواف زیارت کے بعد بہتر ہے۔

**وقوف:-** (۱) آٹھویں تاریخ کو کسی وقت منی جانا مسنون ہے اور مستحب ہے کہ بعد طلوع آفتاب کے جانے اور نماز ظہر کی وہیں پڑھے اور رات کو وہیں سور ہے۔

(۲) نویں تاریخ کو بعد طلوع آفتاب کے عرفات جانے اور وقوف کرے وقوف میں صرف عرفات کے اندر پہنچ جانا ضروری ہے نیت کرنا یا کھڑا رہنا کچھ ضروری نہیں۔

(۳) وقوف مزدلفہ کے لئے پیادہ پا داخل ہونا مسنون ہے یعنی جب مزدلفہ قریب آجائے تو سواری سے اتر پڑے اور مزدلفہ کی حد کے اندر پیادہ پا جائے۔

(۴) مزدلفہ میں وقت اوقاف تلبیہ، تہلیل اور تمجید مستحب ہے۔

(۵) مزدلفہ میں ایک رات شب باشی کرنا مسنون ہے۔

(۶) وقوف مزدلفہ کا وقت طلوع فجر سے طلوع آفتاب تک ہے، اگر طلوع فجر سے پہلے یا طلوع آفتاب کے بعد وقوف کیا جائے تو وہ قابل اعتبار نہیں۔

**رمی:-** (۱) رمی واجب ہے۔

(۲) رمی کا مسنون طریقہ یہ ہے کہ کنکری کو انگلی کی نوک سے پکڑ کر پھینکیں۔

(۳) واجب ہے کہ سات کنکریاں سات دفعہ کر کے ماری جائیں۔ اگر کوئی شخص ایک ہی مرتبہ میں سات کنکریاں مار دے توہ ایک ہی رمی سمجھی جائے گی۔

(۴) پہلی مرتبہ یعنی ذی الحجه کی دسویں تاریخ کو صرف جرة العقبہ کی رمی کی جائے پھر گیا ہویں بارہویں تاریخوں میں تینوں جروں کی رمی کرے مگر تیرھویں تاریخ کی رمی کچھ ضروری نہیں بلکہ مستحب ہے اگر بارہویں تاریخ کوئی سے کوچ نہ کیا ہو تو بہتر ہے کہ کرے۔

(۵) رمی تمام ان چیزوں سے جائز ہے جو اذتم زمین ہوں جن سے تم جائز ہے حتیٰ کہ اگر کوئی شخص مٹھی بھر خاک پھینک دے تب بھی رمی ہو جائے گی لکڑی اور عنبر و مشک اور جواہرات

وغیرہ سے جائز نہیں۔

(۱) کنکری اگر جمراه پر جا کرنے لگے بلکہ کسی آدمی یا جانور پر پڑ جائے تو بھی درست ہے بشرطیکہ جمراه کی قریب جا کر پڑ جائے اور قصد ایسا نہ کرے۔

(۲) نشیب میں کھڑے ہو کر رمی کرنا مسنون ہے اونچے مقام سے مکروہ ہے۔

(۳) ہر رمی کے ساتھ ساتھ تکمیر کرنا مسنون ہے۔

(۴) کنکریاں مارنے اور جمراه کے درمیان میں تقریباً پانچ گز کا فصل ہونا چاہئے۔

(۵) رمی کے لئے (۱) جمراه کے پاس سے کنکریاں اٹھانا مکروہ ہے اور مستحب یہ ہے کہ مزدلفہ سے ہمراہ لیتا آئے۔

(۶) بھی مکروہ ہے کہ ایک پھر کو توڑ کر سات کنکریاں بنائے۔

(۷) سات مرتبہ سے زیادہ رمی کرنا بھی مکروہ ہے۔

(۸) جو کنکری کہ بالیقین بخس (۲) ہواں سے بھی رمی کرنا مکروہ ہے۔

(۹) دسویں تاریخ کی رمی کا مسنون وقت طلوع آفتاب سے زوال تک رہتا ہے اگرچہ غروب تک جائز ہے اور بعد غروب کے فجر تک مکروہ وقت ہے اور باقی تاریخوں کی رمی کا مسنون وقت زوال کے بعد سے غروب تک ہے، ہال تیرھویں تاریخ کی رمی کا وقت فجر سے شروع ہو جاتا ہے لیکن نہ وقت مسنون بلکہ وقت جائز ہے۔

(۱۰) دسویں تاریخ کی رمی شروع کرتے ہی تلبیہ موقوف کر دینا چاہئے۔

(۱۱) دسویں تاریخ کی رمی کے بعد قربانی اور حلق یا تقصیر کر کے طواف زیارت کے لئے مکہ مکرمہ جانا چاہئے اور وہاں طواف زیارت کر کے ظہر کی نماز مکہ (۳) میں پڑھ کر اسی دن پھر منی میں واپس آجائے، کیونکہ دوسرے دن رمی کرنا ہو گی اور رمی کے لئے ایک شب منی میں شب

(۱) جمراه کے پاس سے کنکریاں اٹھانا اس سبب سے مکروہ ہے کہ وہاں وہی کنکریاں پڑی رہ چاتی ہیں جو مردود ہوتی ہیں اور جس قدر کنکریاں مقبول ہو جاتی ہیں وہ وہاں اٹھ جاتی ہیں فرشتے اٹھا لی جاتے ہیں چنانچہ دارقطنی کی روایت میں ہے کہ ابو سعید خدراوی رضی اللہ عنہ نے نبی ﷺ سے پوچھا کہ یا رسول اللہ یہ کنکریاں جن سے یہم ہر سال رمی کرتے ہیں ہم خیال کرتے ہیں کہ وہ کم ہو جاتی ہیں آپ نے فرمایا ہاں جس قدر ان میں سے مقبول ہو جاتی ہیں وہ اٹھا لی جاتی ہیں اور اگر ایسا نہ ہوتا تو ان کے ذمہ پہاڑوں کے برابر ہیکھتے ہیں۔

(۲) اور اگر اس کی نجاست بھی بیکن شہر تو اس کا دھوڈا نہ استحب ہے ۱۲۔ (بخارا نق)

(۳) بعض فقهاء نے لکھا ہے کہ ظہر کی نماز منی میں جا کر پڑھے جیسا کہ صحیح مسلم میں مروی ہے مگر صحاح ستہ میں نبی ﷺ سے منقول ہے کہ آپ نے ظہر کی نماز مکہ میں پڑھی تھی صاحب صحیح القدیر نے اسی کو ترجیح دی ہے ۱۲۔

بائی کرنی مسنون ہے۔

(۱۷) سواتیر ہویں تاریخ کے جس تاریخ کی رمی رہ جائے تو اس دن کے بعد جوشب آئے اس میں وہ رمی ادا ہو سکتی ہے اور قضاہی بھی جائے گی ہاں مخالفت سنت کے سبب سے کراہت ضروری ہو گی اور تیر ہویں تاریخ کی رمی اگر رہ جائے تو وہ ہر حال میں قضاہی بھی جائیگی کیونکہ اس دن کے بعد جوشب آئے گی وہ اس میں نہیں ادا کی جاسکتی۔

(۱۸) دسویں تاریخ کی رمی کے بعد اس ترتیب سے رمی کرنا مسنون ہے پہلے اس جمرہ کی جو مسجد خیف سے قریب ہے پھر اس کی جواں سے قریب ہے پھر حمرۃ العقبہ کی۔

(۱۹) پہلے اور دوسرے جمرہ کی رمی کے بعد بقدر قرآنہ سورۃ فاتحہ کے کھڑا رہنا اور تحریم و تبلیل اور تکبیر اور درود پڑھنے میں مصروف ہونا اور ہاتھ انداختہ کر دعا مانگنا مسنون ہے۔

(۲۰) پہلے اور دوسرے جمرہ کی رمی تو پیادہ پا فضل ہے اور حمرۃ العقبہ کی سوار ہو کر۔

(۲۱) رمی سے فراغت کر کے جب مکہ مکرمہ آنے لگے تو تھوڑی دیر کے لئے محصب میں اترنا مسنون ہے۔

## حلق و تقصیر

(۱) دسویں تاریخ کو حمرۃ العقبہ کی رمی کے بعد حلق یا تقصیر واجب ہے، مرد کے لئے حلق افضل ہے اور عورت کو تقصیر چاہئے۔

(۲) تقصیر میں صرف چوہائی سر کے بال سے بقدر ایک انگلی کے کتر وادینا کافی ہے اور پورے سر کے بالوں سے ایک ایک انگل کتر وادے تو اولی ہے۔

(۳) جو شخص گنجा ہو یا اس کے سر میں زخم ہوں تو صرف استره پھر والینا اس کے لئے ضروری ہے۔

(۴) اگر کوئی شخص نورہ وغیرہ یعنی کسی تیزاب سے بال اڑا دے تو یہ بھی کافی ہے۔

(۵) حلق یا تقصیر کے بعد آدمی احرام سے باہر ہو جاتا ہے جیسے نماز میں مسلم کے بعد تحریم سے باہر ہو جاتا ہے، یعنی جو اشیاء حالت احرام میں ممنوع تھیں اب جائز ہو جاتی ہیں، سو عورتوں کے کوہ بعد (۱) طواف زیارت کے حلال ہوتی ہیں۔

(۱) عورتوں کے حلال ہوئی حلق یا تقصیر کے سبب سے ہوتا ہے نہ کہ طواف زیارت کے سبب سے ہاں حلق و تقصیر کا اثر عورتوں کے حلات لے بارے میں کعبہ کے نماز نامہ کے بعد ظہر ہوتا ہے۔ ۱۲۔

## عمرہ

(۱) عمرہ عمر بھر میں ایک بار سنت مذکورہ ہے (۲) عمرہ کی لئے کسی خاص زمانہ کی شرط نہیں جیسے کہ حج کے لئے ہے بلکہ جس وقت چاہے کر سکتا ہے ہاں رمضان میں اس کا کرنا مستحب (۱) اور نویں ذی الحجه کو اور اس کے بعد چار دن تک جدید احرام (۲) سے عمرہ کرنا مکروہ ہے۔ (۳) عمرہ کا حال بالکل حج کے مثل ہے وہی طریقہ احرام کا وہی فرائض وہی واجبات وہی محربات وہی مقدرات سوا ان چند امور کے، عمرہ کے لئے وقت مقرر نہیں، عمرہ میں طواف قدوم و طواف وداع نہیں، عمرہ میں مزدلفہ اور عرفات کے وقوف نہیں اور نہ رمی ہے، عمرہ میں نہ کوئی خطبہ ہے اور نہ دو نمازوں کا ایک ساتھ پڑھنا، عمرہ کے فاسد کرنے سے یا حالت جنابت میں عمرہ کا طواف کرنے سے اونٹ یا گائے کی قربانی واجب نہیں ہوتی بلکہ ایک بکری کی قربانی کافی ہے عمرہ کی میقات تمام لوگوں کے لئے حل ہے۔ (۴)

## قرآن

(۱) قرآن افراد اور متین دونوں سے افضل ہے، قرآن کا طریقہ ہم اوپر ذکر کر چکے ہیں (۲) قرآن میں پہلے عمرہ کا طواف کرنا واجب ہے (۳) قارن کو عمرہ کا طواف حج کے مہینوں میں کرنا ضروری ہے، اگر کل شوط زمانہ حج میں نہ ہوں تو اکثر ضرور ہوں (۴) عمرہ کی سعی کے بعد حلق و قصیر منوع ہے۔ (۵) مسنون ہے کہ قارن عمرہ کے تمام افعال سے فراغت کر کے حج کے افعال کرے اگر کوئی قارن عمرہ کا طواف اور حج کا طواف قدوم ایک سات کر لے بعد اس کے ایک ہی ساتھ دونوں کی سعی کر لے تو جائز ہے۔ لیکن خلاف سنت ہونے کے سب سے گنہگار بوجا (۶) قارن پر دسویں تاریخ کی رمی کے بعد قرآن کے شکریہ میں ایک قربانی واجب ہے،

(۱) اہل مکہ ماہ رب جب میں عمرہ کیا کرتے ہیں لیکن رمضان میں عمرہ کے مستحب ہونے کی وجہ ملا غلی قاری نے اسے رسالہ ادب فی رب جب میں یہ لیٹھی ہے کہ اس زیارت نے رمضان میں عمرہ کیا تھا اور سب کو حکم دیا تھا اور ظاہر ہے کہ سخا پا کامل بھی جمعت ہے ۱۱۔

(۲) بعد پیدا حرمہ کی تقدیم اس لئے الگانگی کیا کہ اگر عمرہ کا احرام پہلے سے کیا تے تو ان دونوں میں اس کے ادا کرنے میں ممانعت نہیں مثلاً کوئی شخص قارن ہو اور حج اس سے فوت ہو گی ہو تو اس کو اس زمانہ میں عمرہ کر لینا جائز ہے۔ ۱۲۔

(۳) خلاف حج کے کراس کی میقات اہل مکہ کے لئے حرام ہے۔ ۱۳۔

اگر قربانی میسر نہ ہو تو اس کے بدله میں دس روزے رکھنا واجب ہیں تین دسویں (۱) تاریخ سے پہلے اور سات ایام تشریق کے بعد (۷) اگر کوئی قارن عمرہ کے پورے یا اکثر طواف سے پہلے عرفات میں وقوف کر لے تو اس کا عمرہ باطل ہو جائے گا اور اس باطل یا اکثر طواف سے پہلے عرفات میں وقوف کر لے تو اس کا عمرہ باطل ہو جائے گا اور اس باطل کرنے کے سبب سے ایک قربانی اس کو کرنی پڑے گی اور اس عمرہ کی ایام تشریق کے بعد قضا بھی اس پر ضروری ہو گی اور اب وہ قارن نہ رہے گا بلکہ مفرد ہو جائے گا لہذا قرآن کے شکریہ میں جو قربانی واجب ہوتی ہے وہ اس پر واجب نہ ہو گی۔

## تمتع

(۱) تمتع افراد سے افضل ہے، تمتع کی دو قسمیں ہیں ایک تو یہ کہ اپنے ہمراہ ہدی لائے دوسرے یہ کہ ہدی نہ لائے پہلی قسم دوسری قسم سے افضل ہے تمتع کا طریقہ ہم اور پر بیان کر کے ہیں۔

(۲) تمتع کے صحیح ہونے کے لئے آٹھ شرطیں ہیں، عمرہ کا پورا طواف یا اس کا اکثر حصہ حج کے مہینوں میں ہو، اگر کسی شخص نے رمضان میں عمرہ کا احرام باندھ کر صرف تین شوتوں اس کے طواف کے کئے ہوں اور چار شوتوں شوال میں کرے تب بھی اس کا تمتع صحیح ہو گا عمرہ کا احرام حج سے پہلے کرے، حج کے احرام سے پہلے عمرہ کا پورا طواف یا اس کا اکثر حصہ ادا کرے، عمرہ کا اور حج کا فاسد نہ کرنا، عمرہ اور حج کے احرام کے درمیان میں المام نہ (۲) کرے عمرہ اور حج دونوں کا طواف ایک ہی سال میں ادا کرے، اگر کوئی شخص ایک سال عمرہ کا طواف کرے اور دوسرے سال حج کا تو وہ ممتنع نہ کہلائے گا اگرچہ اس نے المام بھی نہ کیا ہوا اور دوسرے سال تک احرام

(۱) اگر کسی وجہ سے کوئی شخص دسویں تاریخ سے پہلے روزہ نہ رکھ سکے تو پھر اس پر قربانی ضروری ہو جائے گی اب کوئی اس کا بدل اس کے لئے نہیں ہو سکتا، بہتر یہ ہے کہ یہ روزے اور نیز وہ سات روزے جو بعد ایام تشریق کے درکے جائیں پرے در پرے رکے جائیں بشرطیکہ ضعف کا خیال نہ ہو اور بہتر یہ ہے کہ پہلے روزے اس طرح رکھے جائیں کہ آخری روزہ نویں تاریخ کو پڑے۔

(۲) المام کے اصطلاحی معنی یہ ہیں کہ عمرہ کے افعال ادا کرنے کے بعد اپنے گھر واپس چا جائے اور پھر مکہ لوٹنے کی کوئی شرعی ضرورت اس کو نہ ہو شرعی ضرورت کی دو صورتیں ہیں اول یہ کہ وہ ہدی اپنے ہمراہ لایا ہو ہدی کی صورت میں دوسویں تاریخ سے پہلے احرام کے باہر ہونا جائز نہیں لہذا اس کو پھر واپس آ جانا چاہئے، دوسری صورت یہ کہ بغیر حق و فضیل کے چلا گیا ہو حق کا خاص حرم کے اندر ہونا ضروری ہے اس لئے اس کو پھر واپس آنا پڑے گا۔

سے بھی باہر نہ ہو۔ مکی الٹن نہ ہو، جب حج کے مہینے شروع ہوں تو وہ مکہ میں غیر محروم نہ ہو اور نہ ایسا محروم ہو کہ عمرہ کا اکثر طواف زمانہ حج سے پہلے کر چکا ہو، ہاں اگر کوئی شخص عمرہ کا طواف زمانہ حج سے پہلے کر کے اپنے دلن چلا گیا ہو پھر دوبارہ آ کر اس نے عمرہ کا احرام باندھا ہو تو کچھ مفہما لقہ نہیں۔

(۳) ممتنع اگر ہدی نہ لایا ہو تو عمرہ کی سعی کے بعد طلق یا تقصیر کرائے اور احرام سے باہر ہو جائے اس کے بعد حج کے لئے جدید احرام باندھے اور بہتر تو یہ ہے کہ آٹھویں تاریخ سے پہلے حج کا احرام باندھ لئے نہ ہو سکے تو آٹھویں کو سہی اگر نویں کو باندھتے تب جائز ہے اور اگر اپنے ہمراہ ہدی لایا ہو تو پھر دسویں تاریخ سے پہلے احرام سے باہر نہ ہو دسویں تاریخ کو ہدی کی قربانی کر کے احرام سے باہر ہو اور حج کا احرام باندھے اور اس کی میقات اب وہی ہے جو اہل مکہ کی ہے یعنی حرم۔

(۴) ممتنع کو طواف قدم کرنا مسنون نہیں اور طواف زیارت میں اس کو مل کرنا چاہئے۔

(۵) قارن کی طرح ممتنع پر بھی قربانی واجب ہے، نہ میسر ہو تو اسی طرح دس روزے رکھنا چاہئے، ممتنع اور قرآن اہل مکہ اور تمام ان لوگوں کے لئے جو داخل میقات رہتے ہوں مکروہ تحریکی ہے ممتنع تو بالکل صحیح ہی نہیں اور قرآن صحیح تو ہے مگر کراہت تحریکہ کے ساتھ زیادہ تحقیق و تفصیل اس مسئلہ کی رو انتہار میں ہے۔

عورتوں کے حج اور عمرہ کا بھی یہی طریقہ ہے صرف ان چند باتوں میں فرق ہے۔

(۱) احرام کی حالت میں وہ اپنے سر کو بند رکھیں اور صرف منہ کو کھلا رکھیں اور منہ کے کھلا رکھنے کا مطلب یہ ہے کہ کوئی ایسی چیز اس پر نہ ڈالیں جو اس سے مس کرے بلکہ منہ پر لکڑی وغیرہ کی تیلیاں رکھ کر اوپر سے کپڑے ڈال لیں، تاکہ کپڑا منہ سے ہٹا ہو ارہے۔ (۱)

(۲) حالت احرام میں سلا ہو کپڑا اور موزے اور یور پہننا ان کو منوع نہیں۔

(۳) تلبیہ بلند آواز سے نہ کریں بلکہ آہستہ آواز سے۔

(۴) طواف کے وقت اضطراب نہ کریں۔

(۱) عورت کے لئے اجنبی لوگوں سے منہ کا چھپانا ضروری ہے نہایہ میں اس کو واجب لکھا ہے اور صحیط میں لکھا ہے کہ اس مسئلہ سے معلوم ہوا کہ عورت کو بلا ضرورت اجنبیوں کے سامنے اپنا چہرہ کھولنا منع ہے اور ایسا ہی فتاویٰ قاضی خاں میں بھی ہے اور بحر الرایق میں ہے کہ اگر وہاں کوئی اجنبی نہ ہو تو منہ کا چھپانا مستحب ہے اور اگر کوئی اجنبی ہو تو منہ کا چھپانا واجب ہے۔<sup>۱۲</sup>

- (۵) طواف میں رمل نہ کریں۔
- (۶) میلین انضرین کے درمیان دوڑیں نہیں۔
- (۷) حلق نہ کرائیں بلکہ بالوں کا چوتھائی حصہ کتر وادیں، سب بالوں کا چوتھائی کتر وادیں تو بہتر ہے ورنہ چوتھائی سر کے بالوں کی چوتھائی تو ضرور ہی کتر وادیں۔
- (۸) از و حام اور مجع کے وقت ججر اسود کے استلام نہ کریں۔
- (۹) اگر عورت کو حیض یا نفاس ہو جائے تو وہ سوا طواف اور سعی کے تمام افعال حج کی بجا لائے صرف طواف اور سعی نہ کرے بلکہ طواف میں مسجد کے اندر داخل ہونا پڑتا ہے اور حیض و نفاس والی عورت کو مسجد کے اندر داخل ہونا منوع ہے، رہ گئی سعی سو وہ طواف کی تابع ہے جب طواف نہ کیا تو سعی بھی نہ کرے پھر اگر تیرھویں تاریخ تک اس کو اپنے حیض سے ایسے وقت طہارت حاصل ہو جائے کہ چار شوط طواف کے کریتی ہے تو فوراً بعد غسل کے طواف زیارت کرے اگر تاخیر کرے گی تو ایک بدنه کی قربانی اس پر واجب ہو جائے گی بال اگر تیرھویں تاریخ کو بھی پاک نہ ہو تو پھر طواف زیارت کی تاخیر سے اس پر گناہ نہ ہوگا کیونکہ وہ معذور ہے۔

## جنایتوں کا بیان

جنایت کے معنی لغت میں برا کام کرنا۔ اور اصطلاح شریعت میں فعل حرام کا ارتکاب خواہ مال سے تعلق رکھتا ہو شل اس کے کہ کسی کی کوئی چیز بغیر اس کی مرضی کے لے لی جائے یا جسم سے تعلق رکھتا ہو شل ترک نماز اور شرابخواری وغیرہ کے مگر فقہا کی اصطلاح جنایت خاص اسی فعل حرام کو کہتے ہیں جو جسم سے تعلق رکھتا ہو۔

لیکن حج کے بیان میں جنایت سے مراد وہ فعل حرام ہے جس کی حرمت احرام کے سبب سے ہو یا حرم کے سبب سے، اب پہلے ہم ان جنایتوں کو بیان کرتے ہیں جو احرام کے سبب سے ہیں، اس کے بعد ان جنایتوں کو بیان کریں گی جو حرم کے سبب سے ہیں۔

## احرام کی جنایتیں

ان میں بعض ایسی ہیں کہ ان کے ارتکاب سے صرف ایک قربانی واجب ہوتی ہے بعض ایسی ہیں کہ ان کے ارتکاب سے دو قربانیاں واجب ہوتی ہیں، بعض ایسی ہیں کہ جن سے صرف صدقہ واجب ہوتا ہے، پھر کسی سے تو نصف صارع گیہوں کسی سے اس سے بھی کم اور بعض ایسی ہیں کہ ان سے ایک خاص چیز کی قیمت ادا کرنا واجب ہوتا ہے لہذا ہم ہر ایک کی تفصیل علیحدہ علیحدہ بیان کرتے ہیں۔ ایک قربانی کی جنایتیں (۱) خوبصورکا استعمال کرنا، اگر خوبصورک زیادہ ہے تو بہر حال ایک قربانی واجب ہو گی اور اگر کم ہے تو اس میں یہ شرط ہے کہ پورے ایک عضو میں جو بہت چھوٹا نہ ہو مثل کان ناک وغیرہ کے خوبصورکا استعمال کرے جیسے ہاتھ، پیر، سر وغیرہ اگر خوبصورک ہو اور پورے ایک ایک بڑے عضو میں نہ لگائی گئی ہو بلکہ آدھے عضو میں مثلاً کسی چھوٹے عضو میں تو قربانی واجب نہ ہو گی۔ اگر کوئی شخص کسی خوبصوردار چیز کو کھا کر منہ کو خوبصوردار کر لے تو اس پر بھی قربانی واجب ہو گی بشرطیکہ وہ خوبصوردار ہو کسی دوسری چیز کی آمیزش اس میں نہ ہو اور اگر خوبصورکی دوسری چیز میں ملادی گئی ہو اور وہ چیز کھانے پینے کی ہو جیسے حلوا یا شربت وغیرہ تو اگر وہ پکی ہوئی شے ہے تو کسی حالت میں اس کو خوبصورکا حکم نہ دیا جائے گا، خواہ خوبصورک غالب ہو یا

مغلوب اور وہ پکی ہوئی چیز نہیں ہے تو کھانے کی چیز میں اس کے غلبہ (۱) کا استبار کیا جائے گا اگر خوشبو غالب ہے تو اس کی خوشبو کا حکم دیا جائے گا نہیں تو نہیں اور پینے کی چیز میں خواہ خوشبو غالب ہو یا نہیں بہر حال اس کو خوشبو کا حکم دیا جائے گا۔ ہاں اتنا فرق ہے اگر غالب ہو گی تو قربانی واجب ہو گی اور غالب نہ ہو گی تو صدقہ واجب ہو گا غالب نہ ہونے کی صورت میں اگر کئی بار پئے گا تب بھی قربانی واجب نہ ہو گی، اور اگر وہ چیز جس میں خوشبو طالی گئی ہے نہ کھانے کی ہو نہ پینے کی بلکہ ایسی چیز ہو جو بدن میں لگائی جاتی ہے مثل صابن، موم، روغن وغیرہ کے تو اس کا یہ حکم ہے کہ اگر اس کو دیکھ کر لوگ کہیں کہ یہ صابن ہے یا موم یا روغن ہے تو اس میں صدقہ واجب ہو گا اور اگر اس کو دیکھ کر لوگ کہیں کہ یہ خوشبو ہے تو قربانی واجب ہو گی۔

اگر ایک ہی مجلس میں پورے بدن پر خوشبو لگائے تو ایک ہی قربانی واجب ہو گی اور اگر مختلف مجالس میں پورے بدن پر لگائے تو جتنے مرتبہ خوشبو لگائے گا ہر مرتبہ کے عوض میں ایک قربانی واجب ہو گی ہاں جس مرتبہ کی خوشبو کم ہو گی اور پورے ایک عضو میں نہ لگائی گئی ہو گی اس کے عوض میں قربانی واجب ہو گی۔

اگر کسی نے خوشبو لگانے کے بعد قربانی کر لی مگر اس خوشبو کو جسم سے زائل نہیں کیا تو پھر دوسری قربانی واجب ہو گی۔ خوشبو دار لباس کے استعمال سے بھی قربانی واجب ہوتی ہے مگر جب پورے ایک دن اس کو پہنے رہے اور خوشبو زیادہ ہو یا ایک بالشت مرلح میں لگی ہو خوشبو کا استعمال ہر حالت میں قربانی کو واجب کرتا ہے گو بطور دوا کے استعمال کی جائے اور خوشبو دار چیز کا مثل پھول عطر وغیرہ کے استعمال کرنا مکروہ ہے۔

(۲) رقیق (۲) مہندی کا استعمال خواہ سر میں لگائے یا داڑھی میں یا ہاتھ پیر وغیرہ میں۔

(۳) روغن زیتون یا روغن کنجد کا لگانا، ان دونوں تیلوں کے کھانے سے یادوائے استعمال

(۱) اس میں فقہا کا اختلاف ہے کہ غلبہ معلوم کرنے کا کیا طریقہ ہے بعض تو کہتے ہیں کہ اگر خوشبوں جانے کے بعد اس مرکب میں دیسی ہی خوشبو آئے جیسے اس خالص خوشبو میں تھی تو سمجھا جائے گا کہ خوشبو غالب ہے ورنہ سمجھا جائے گا مغلوب ہے اور بعض کہتے ہیں کہ مقدار کا لحاظ کیا جائے گا اگر خوشبو کی مقدار زیادہ ہے تو وہ غالب سمجھی جائے گی ورنہ مغلوب، اسی کو دو انتہا میں ترجیح دی ہے۔<sup>۱۲</sup>

یہ اس خوشبو کا حکم ہے جو بعد احرام کے لگائی ہو ورنہ اگر قبل احرام کے لگائی گئی ہو اور اس کا اثر جسم پر بعد احرام کے باقی رہ جائے تو کچھ جائز نہیں۔<sup>۱۲</sup>

(۲) رقیق مہندی کے استعمال کی قید اس لئے ہے کہ اگر مہندی گاڑھی ہو گی تو اس سے دو قربانیاں واجب ہوں گی جیسا کہ آگے بیان کیا جائے گا۔<sup>۱۲</sup>

کرنے سے کوئی جنایت نہیں ہوتی۔

(۲) سلے ہوئے کپڑے کا موافق رواج (۱) اور عادت کے استعمال کرنا۔ اس میں یہ شرط ہے کہ پورے ایک دن یا پوری ایک رات اس کو پہنے رہے اس سے کم میں قربانی واجب نہ ہوگی، بلکہ صدقہ، ایک کپڑا اسلا ہوا پہنے یا کئی ہر حال میں قربانی واجب ہوگی، اگر کوئی شخص ایک دن رات سے زیادہ پہنے تب بھی ایک ہی قربانی واجب ہوگی خواہ درمیان میں اتنا بھی ڈالا کرے ہاں اگر ایک مرتبہ پہن کر اتنا رتے اور اتنا رتے وقت یہ نیت کرے کہ میں اب نہ پہنوں گا تو پھر دوبارہ پہنے سے دوسری قربانی واجب ہوگی، اسی طرح اگر ایک مرتبہ پہن کر اس کا کفارہ دے دے اور بعد اس کفارہ کے اتنا کر دوبارہ پہنے یا اتنا رتے ہی نہیں تو پھر دوسری قربانی واجب ہوگی۔

اگر کسی ضرورت سے سلا ہوا کپڑا پہنا تھا اور جب اس ضرورت کے زائل ہو جانے کا یقین یا گمان غالب ہو گیا تب بھی اس کو پہنے رہا تو دوسری قربانی کرنی ہوگی۔ اسی طرح جس ضرورت سے پہنا تھا وہ ضرورت جاتی رہے اور معاً دوسری ضرورت پیدا ہو جائے تب بھی دوسری قربانی واجب ہوگی۔

(۳) سر کا یامنہ کا ڈھانکنا ایسی چیز سے کہ عادتاً اس سے ڈھانکنے کا رواج ہو۔ مثلاً رومال، ٹوپی۔ چھتری وغیرہ کے بخلاف اس کے اگر کوئی شخص طشت سے یا اور کسی شے سے جس سے ڈھانکنے کا دستور ہوا پہنے سر کو ڈھانک لے تو کچھ مضائقہ نہیں۔

چوتھائی سر یا چوتھائی منہ کا ڈھانکنا مشل پورے ڈھانکنے کے ہے۔ اس میں بھی یہ شرط ہے کہ ایک دن یارات ڈھانکے رہے جیسا کہ سلے ہوئے کپڑے میں بیان ہو چکا ہے۔ اگر کوئی شخص کسی ضرورت سے سر یامنہ کو ڈھانکے یا کوئی سلا ہوا کپڑا پہنے تو اس پر قربانی واجب ہوگی اور جب اس کو معلوم ہو جائے کہ اب ضرورت جاتی رہی اس کے بعد پھر بھی وہ ڈھانکے رہے یا اس لباس کو پہنے رہے تو دوسری قربانی اس پر واجب ہوگی۔

(۴) سر یا داڑھی کے بالوں کا دور کرنا خواہ منڈ واکر یا کسی اور طریقہ سے مشل دو اوغیرہ کے چوتھائی سر اور چوتھائی داڑھی کا بھی وہی حکم ہے جو پورے سر اور پوری داڑھی کا ہے۔ (۵) پوری ایک بغل یا زیناف یا گردن کے بالوں کا دور کرنا۔

(۶) پس اگر کوئی شخص کرتے کو اس طرح پہنے کر آسمیوں میں ہاتھ نہ ڈالے صرف گریبان میں سرڈا لے تو کچھ جنایت نہیں۔

(۸) ہاتھوں یا پیروں کے ناخنوں کا کتروانا، اگر ہاتھ اور پیروں کے ناخون ایک ہی مجلس میں کتروائے جائیں تو ایک ہی قربانی واجب ہوگی اور اگر علیحدہ علیحدہ مجلسوں میں کتروائے تو دو قربانیاں واجب ہوں گی اور ایک ہاتھ یا ایک پیر کے ناخنوں کے کتروانے کا بھی وہی حکم ہے جو دو نوں ہاتھوں یا دو نوں پیروں کے ناخنوں کے کتروانے کا ہے۔

(۹) پچھنے لگوانے کی جگہ کے بال منڈوا کر پچھنے لگوانا۔

(۱۰) طواف کا بحالت جنابت کرنا خواہ کوئی طواف ہو فرق یہ ہے کہ طواف زیارت کے بحالت جنابت ادا کرنے میں ایک گائے یا اونٹ کی قربانی کرنی ہوگی اور اس کے سوا اور کسی طواف میں صرف ایک بکری یا بھیڑ۔

(۱۱) طواف زیارت کا حدث اصغر کی حالت میں کرنا۔

(۱۲) عمرہ کا طواف جنابت یا حدث اصغر کی حالت میں کرنا خواہ پورا طواف اس حالت میں کرے یا صرف ایک ہی شوط، اسی طرح عمرہ کے طواف کا کوئی شوط ترک کر دینا۔

(۱۳) غروب آفتاب سے پہلے عرفات سے چلدینا اور اس کے حدود سے باہر ہو جانا۔ اگر کوئی شخص غروب آفتاب کے بعد چلا جائے تو اس پر کچھ جنایت نہیں اگرچہ امام بھی نہ چلا ہو۔ اسی طرح جو شخص غروب آفتاب سے پہلے چل دے اس پر قربانی واجب ہے اگرچہ امام کے ہمراہ ہو، اور اگرچہ اس کی سواری بغیر اس کی تحریک کے بھاگ نہلے۔

(۱۴) طواف زیارت کے ایک یا دو تین شوطوں کا ترک کر دینا اگر تین سے زیادہ چھوڑ دے گا تو پھر قربانی سے اس کی تلافی نہیں ہو سکتی بلکہ اس طواف کا اعادہ اس پر ضروری ہے اگر اعادہ نہ کیا تو جماع کے حق میں ہمیشہ محروم رہے گا اور جب جماع کیا کرے گا ایک قربانی داجب ہوا کرے گی بشرطیکہ تعدد جماع کا مجلس متعددہ میں ہو۔ ایک ہی مجلس میں کافی بار جماع کرنے سے ایک ہی قربانی واجب ہوگی، ہاں اگر پہلے جماع سے نیت احرام کے توڑنے کی کلی ہو اور مسئلہ (۱) سے ناواقف ہو تو پھر ایک ہی قربانی واجب ہوگی اگرچہ مجلس بھی متعدد

(۱) مسئلہ ہے کہ احرام توڑنے کی نیت سے یا بغیر اس نیت کے اگر کوئی شخص خلاف احرام افعال کا ارتکاب کرے تو اس سے احرام نہیں ٹوٹا بلکہ جنایت ہوئی ہے نماز کا سامال نہیں ہے کہ کوئی فعل خلاف تحریک کے اگر کرے تو تحریک نہ فاسد ہو جائے ہاں اگر عذر شرعی لاحق ہو گیا ہے جس میں شریعت کی طرف سے باہر ہو جانے کا حکم ہے تو اس صورت میں البتہ احرام کے خلاف افعال پر نیت ترک احرام کرنے سے احرام ٹوٹ جائے گا ان عذروں کی قصیل احصار کے بیان میں انشاء اللہ آئے گی ہاں اس قدر فرق ہے کہ باوجو و مسئلہ جانے کے کئی جنایات کا ارتکاب کرتا توہر جنایت کا کفارہ دینا پڑتا اب صرف ایک ہی کفارہ دینا پڑے گا۔

ہو جائیں (در مختار۔ رو اختر)

(۱۵) طواف وداع کے کل شوطوں یا چار شوطوں کا ترک کر دینا، اگر کوئی شخص بغیر طواف وداع کئے ہوئے مکہ سے چل دیا لیکن ابھی میقات سے باہر نہیں ہوا تو اس پر واجب ہے کہ لوٹ آئے اور طواف وداع کرے اور اگر میقات سے باہر نکل گیا ہے تو اس کو اختیار ہے چاہے لوٹ کر طواف وداع کو ادا کرے اور چاہے اس کے بعد قربانی کر دے، نوئنے کی صورت میں یہ چاہئے کہ عمرہ (۱۱) کا احرام باندھ کر بٹے طواف وداع میں اس تاخیر سے کوئی جنایت نہ ہو گی کیونکہ اس طواف کا کوئی وقت مقرر نہیں۔

(۱۶) سعی کے کل شوطوں یا اکثر شوطوں کا ترک کر دینا۔

(۱۷) سعی میں بلاعذر سوار ہو جانا۔

ان دونوں صورتوں میں اگر کوئی شخص پھر سعی کا اعادہ کر لے گویہ اعادہ بعد احرام سے باہر ہو جانے اور منافی احرام افعال کے ارتکاب کے بعد کیوں نہ ہو تو قربانی واجب نہ ہوئی۔ (بجز  
الراہق)

(۱۸) وقوف مزدلفہ کا ترک کر دینا۔

(۱۹) رمی (۲) کا بالکل ترک کر دینا یا کسی ایک دن کی پوری رمی کا ترک کر دینا یا کسی دن کی رمی (۲) کے اکثر حصہ کا ترک کر دینا مثلاً سات کنکری کی جگہ تین کنکری مارے۔

(۲۰) حرم سے باہر حلق یا تقسیر کرانا۔

(۲۱) حج مفرد کے حلق یا تقسیر میں یا طواف زیارت میں دسویں ذی الحجه سے تاخیر کریں۔

(۲۲) عورت کا بوسہ لیتا یا مباشرت فاحشہ کرنا یا بہ شہوت اس کو سکرنا یا اسی کے مش

(۱) عمرہ کا احرام باندھ کر لوئے کا حکم اس سبب سے ہے کہ صورت مفرد میں وہ شخص میقات سے باہر چلا گیا ہے اور اوپر معلوم ہو چکا ہے کہ میقات کے اندر بغیر احرام باندھے داخل ہونا منع ہے۔

(۲) رمی کا ترک جب ہی کبھا جائے گا جب چودھویں تاریخ کو آفتاب غروب ہو جائے اور اس نے رمی نہ کی ہو کیونکہ چودھویں تاریخ کی شام تک رمی کا زمانہ باقی ہے ایک دن کی چھوٹی ہوئی رمی دوسرے دن میں وہ ادا کر سکتا ہے ہاں بعد چودھویں تاریخ کے پھر رمی کا زمانہ باقی نہیں رہتا۔ ۱۲۔

(۳) مثلاً دسویں تاریخ کو ساٹھ رمی ہیں وہ بھی صرف جرہ عقبہ کی تو اس میں سے چار ترک کر دے اور باقی دونوں میں ہر دن اکیس رمی ہیں تو ان میں سے مثلاً گیارہ رمی ترک کر دے خواہ یہ گیارہ رمی جو ترک کی تینی ہیں کچھ کچھ تینوں جرہ کی ہوں جا رائیک کے چار دوسرے کی تین تیسرے کی یا کسی جرہ کی پوری ہوں اور کسی کی بعض بھر صورت ایک قربانی واجب ہو گی۔ ۱۲۔

کوئی اور فعل کرنا خواہ انزال ہو یا نہ ہو اور اسی طرح استمنا (۱) اور جماع بھی بھی موجب جنایت ہے مگر ان دونوں میں انزال شرط ہے۔

(۲۴) وقف عرفات کے بعد اور طواف زیارت سے پہلے جماع کرنا، اس میں اس قدر تفصیل ہے کہ اگر یہ جماع حلق یا تقصیر سے پہلے ہوا ہے تو ایک گائے یا اونٹ کی قربانی کرنی ہو گی اور بعد حلق کے بکری یا بھیڑ کی۔

(۲۵) جن مناسک میں کہ ترتیب واجب ہے ان کی ترتیب بدل دینا۔

(۲۶) قارن (۲) کا ذبح سے پہلے یاری سے پہلے حلق کرالینا۔

(۲۷) بعد حج کرنے کے بغیر حلق کرائے حرم سے باہر چلا جانا اور پھر بارہویں ذی الحجه کے بعد لوٹنا۔ اگر حرم کے باہر جا کر بارہویں تاریخ کے اندر اندر پھر حرم میں آ کر حلق کرالیا تو کچھ جنایت نہیں۔

## دو قربانی کی جنایتیں

(۱) گاڑی مہندی کا یا اور کسی قسم کی خوبصوردار چیز کا سر میں لگانا۔ بشرطیکہ وہ چیز گاڑی ہو اور پورے سر میں یا چوہائی سر میں لگائی جائے اور بقدر ایک دن رات کے لگی رہے، ایک قربانی تو بسیب استعمال خوبصور کے اور دوسرا بسیب سرڈھانگنے کے مگر یہ مرد کا حکم ہے عورت پر ایک ہی قربانی ہو گی خوبصور کے استعمال کے سبب سے سرڈھانگنا تو اس کے حق میں جنایت ہی نہیں۔

(۲) قارن کی وہ جنایتیں جن کے کرنے سے مفرد پر ایک قربانی واجب ہوتی ہے

(۳) جو متعین اپنے ہمراہ ہدی لایا ہواں کی وہ جنایتیں جن کے کرنے سے مفرد پر ایک

(۱) استمناء حلق لگانا۔ جماع بھی جانور سے فعل کرنا۔

(۲) اس صورت میں قارن پر دو قربانیاں واجب ہوتی ہیں مگر ایک تو قران کے شکریہ کی ہے لہذا اس کا ذکر یہاں بیکار ہے اور ہو چکا ہے دوسرا کی وجہ سے ہے اسی کا یہاں ذکر کیا گیا صاحب ہدایت نے دونوں قربانیاں جنایت کے سبب سے قرار دی ہیں اس پر لوگوں نے ان کی تخلیط کی ہے پھر صاحب حرالرائق وغیرہ نے ان کی عبارت کی توجیہ بھی کی ہے ۱۲۔

(۳) قارن پر اور نیز متعین ذکر پر دو قربانیاں اس سبب سے ہوتی ہیں کہ وہ دوازرا میں متعین ہے ایک تو عمرہ کا دوسرا حج کا ایک جنایت کے ارتکاب سے اس نے دوازرا میں کے خلاف کیا گیا گوایا دو جنایتیں کیں اسی سبب سے جو متعین اپنے ہمراہ ہدی نہیں لایا اگر بغیر عمرہ کے احرام سے باہر ہوئے یا حج کا احرام پاندھ لے تو اس پر بھی دو قربانیاں واجب کی گئی ہیں ۱۲۔

قربانی واجب ہوتی ہے، جو ممتنع اپنے ہمراہ ہدی نہ لایا ہو وہ اگر عمرہ کے افعال ادا کرنے کے بعد عمرہ کے احرام سے باہر نہ ہو جائے تو اس پر بھی ہر ایسی جنایت کے کرنے سے دو قربانیاں واجب ہوں گی۔

ان جنایتوں کا بیان ہو چکا جن سے قربانی واجب ہوتی ہے لہذا یہ بات یاد رکھنے کی ہے کہ جہاں قربانی کا لفظ بغیر کسی جانور کی تخصیص کے استعمال کیا گیا ہے وہاں بکری یا بھیڑ مراد ہے اور اگر گائے یا اونٹ کا ساتواں (۱) حصہ اس کے عوض میں دیا جائے تب کافی ہے بشرطیکہ جتنے لوگ اس گائے یا اونٹ میں شریک ہوں سب کی نیت بغرض ثواب ذنب کرنے کی ہو اگر کوئی شریک اپنے کھانے کے واسطے یا گوشت بیچنے کے لئے ذنب کرنا چاہیے تو پھر کافی نہ ہوگا اور جہاں جانور کی تخصیص کردی گئی ہے وہی خاص مراد ہے، اور تخصیص جانور کی صرف دو جگہ کی گئی ہے ایک تو نمبر (۱۰) میں دوسرا نمبر (۲۳) میں اور صرف انہیں دونوں مقامات میں پوری گائے یا اونٹ کی قربانی ہے اور کہیں نہیں یہ بھی یاد رکھنا چاہیے کہ ان تمام قربانیوں میں وہ سب شرطیں ملحوظ ہیں جو عید الاضحیٰ کی قربانی میں ہیں مثل عمر کی ایک خاص مقدار اور معائب سے سالم ہونے وغیرہ کے۔

اب ہم ان جنایتوں کا بیان کرتے ہیں جن کے ارتکاب سے صدقہ دینا پڑتا ہے یہ بات ذہن نشین رہے کہ جہاں کوئی خاص مقدار صدقہ کی نہ بتائی جائے وہاں ایک مقدار صدقہ فطرکی مراد ہے یعنی نصف صاع گہروں وغیرہ۔ اور صدقات کی مقدار میں یہ کلیہ قاعدہ ہے کہ جب کسی وجہ سے ان کی قیمت قربانی کے برابر ہو جائے خواہ صدقات کے متعدد ہونے کے سبب سے یا قربانی کے ارزال ہونے کی وجہ سے تو صدقہ کی مقدار واجب میں سے اس قدر کم کر دینا چاہیے کہ باقی مقدار کی قیمت قربانی سے کم رہ جائے۔ (رواۃ تاریخ وغیرہ)

اب وہ جنایتیں شروع ہوتی ہیں جن سے صدقہ واجب ہوتا ہے (۲) قلیل مقدار کی خوشبو کا ایک عضو سے کم میں استعمال کرنا، اور اسی طرح قلیل مقدار کی خوشبو کا کسی لباس کے ایک

(۱) صاحب بحر الایق نے لکھا ہے کہ اونٹ یا گائے کا ساتواں حصہ اس جگہ قائم مقام ایک بکری کے نہیں ہو سکتا مگر تحقیقین نے ان کے اس قول کو قبول نہیں کیا اور خود انہوں نے بھی باب الہدی میں جا کر اس کے خلاف لکھ دیا ہے ॥۔

(۲) خوشبو کی قلت و کثرت پہچاننے کا فقہا نے یہ قاعدہ لکھا ہے کہ عام طور پر اس کو دیکھ کر لوگ کہیں کہ کم ہے تو کم سمجھنا اور اگر لوگ کہیں بہت ہے جیسے ایک چلوار قلاب یا ایک مٹی مشک تو سمجھنا چاہیے کہ بہت ہے اور کھانے کی چیزوں میں یہ لکھا ہے کہ اگر منہ کے اکثر حصے میں لگ جائے تو کثیر ہے ورنہ قلیل ॥۔

باشت مریع سے کم میں استعمال کرنا اگرچہ پورے ایک دن یا ایک رات کے پر قدر استعمال کرے یا خوب سو قلیل نہ ہو بلکہ کثیر ہو یا پورے ایک باشت مریع میں لگی ہو مگر ایک دن یا ایک رات سے کم اس لباس کا استعمال کرے۔

(۲) ایک دن یا ایک رات سے کم اپنے سر و حلق کا مکنایا سلا ہوا کپڑا پہننا۔ اس میں اس قدر تفصیل ہے کہ اگر ایک گھنٹہ سے کم سر و حلق کا مکنایا سلا ہوا کپڑا پہننا تو صرف ایک مٹھی آنادینا ہوگا اور جو پورا ایک گھنٹہ یا اس سے زیادہ تک ڈھانکے یا پہنے رہا تو نصف صارع۔

(۳) موچھو کا منڈ وانا یا سر و اڑھی کے چوتھائی حصہ سے کم کا منڈ وانا یا اگر دون کے کسی حصہ کا منڈ وانا بشرطیکہ تین بالوں سے زیادہ ہوں اگر صرف تین بال ہوں تو ہر بال کے عوض میں ایک مٹھی آتا۔ (فاؤالی قاضی خاں)

اگر کوئی شخص گنجاب یا اس کے سر کے بال پہلے ہی سے گر کر یا کسی وجہ سے کم ہو گئے ہوں حتیٰ کہ بقدر چوتھائی سر کے نہ ہو تو وہ اگر پورا سر منڈ والے گاتب بھی صدقہ واجب ہوگا اسی طرح اگر کسی کی داڑھی میں بہت ہی کم بال ہوں کہ چوتھائی کی حد کو نہ پہنچیں تو اس پر پوری داڑھی منڈ وادیئے میں بھی صدقہ واجب ہوگا (رواجختار)

(۴) پانچ ناخنوں سے کم کا ترشوانی پانچ سے زیادہ کا مگر متفرق طور پر یعنی ہر عضو کے چار چار ناخنوں کا، ہر ناخون کے عوض میں ایک صدقہ واجب ہوگا۔

(۵) طواف قدم یا طواف وداع یا اور کسی انفل طواف کا بے وضواہ کرنا ہر شوط کے عوض میں ایک صدقہ۔ (۶) پچھنے لگوانے کی جگہ کے بال بالغرض پچھنے لگانے کے منڈ وانا مگر نپھر کسی وجہ سے پچھنے نہ لگوانا۔

(۷) طواف قدم یا طواف وداع یا سعی کے تین یا تین سے کم شوطوں کا ترک کر دینا ہر شوط کے عوض میں ایک صدقہ۔

(۸) ایک دن جس قدر رمی واجب ہیں ان میں سے نصف سے کم ترک کر دینا مثلًا دسویں تاریخ کو جرمۃ العقبہ کی سات رمی واجب ہیں ان میں سے تین ترک کر دے یا اور تاریخوں میں سب جمروں کو ملا کر اکیس رمی واجب ہیں ان میں سے دس ترک کر دے ہر کنکری کے عوض میں ایک صدقہ۔

(۹) کسی دوسرے شخص کا سر یا گرد نہ مونڈ دینا اس کے ناخون کاٹ دینا خواہ حرم ہو یا غیر حرم۔ ان جناتیوں کا بھی بیان ہو چکا جن کے ارتکاب سے صدقہ دینا پڑتا ہے لہذا اب چند

باتیں اسی کے متعلق اور یہیں ان کو بھی یاد رکھنا چاہئے وہ یہ ہیں۔  
اگر کوئی واجب ترک کیا جاتا ہے تو اگر بے عذر ترک کیا گیا ہے تو قربانی کرنی ہوگی اور  
بعد ترک کرنے میں کچھ نہیں نہ قربانی نہ صدقہ۔

اگر منوعات الحرام میں سے کسی چیز کا ارتکاب بلا عذر کیا جائے تو کہیں قربانی واجب ہوتی  
ہے کہیں صدقہ جیسا کہ گذشتہ بیان سے واضح ہو چکا اور کسی عذر سے ارتکاب کیا جائے تو اگر اس  
کے بے عذر ارتکاب سے قربانی واجب ہوتی تھی تو اب اختیار دیا جائے گا چاہے قربانی کرے  
چاہے قربانی کے بد لے چھ مسکینوں کو ایک ایک مقدار صدقہ فطری کی دے دے چاہے تین روزے  
رکھ لے جہاں چاہے رکھے اور جس وقت چاہے رکھے اور اگر اس کے بے عذر ارتکاب سے صدقہ  
واجب ہوتا تھا تو اب اختیار دیا جائے گا چاہے صدقہ دے دے اور چاہے ہر صدقہ کے بد لے  
ایک روزہ رکھ لے۔ (۱)

عذر کی مثالیں۔ بخار (۲) سردی (۳) زخم (۴) در در جو (۵) میں وغیرہ۔ (۶) عذر  
کے لئے یہ ضروری نہیں کہ ہر وقت رہے نہ یہ ضروری ہے کہ اس سے خوف (۷) مر جانے کا ہو  
بلکہ صرف تکلیف اور مشقت کا ہونا کافی ہے، خطاء اور نیان اور بے ہوشی اور مجبور ہونا اور  
سونا (۸) اور مفلسی (۹) کا شمار عذر میں نہیں ہیں بلکہ ان حالتوں جو جنایت صادر ہوگی اس کا کفارہ  
ضرور دینا ہو گا ہاں آخرت کا گناہ اس کے ذمہ نہ ہو گا۔

(۱) افضل یہ ہے کہ چھ مسکین مکہ کے رہنے والے ہوں، ان مسکینوں کا چھ ہونا ضروری ہے اگر کوئی شخص چھ مقدار صدقہ نظر  
کی تین یا چار مسکینوں کو دے دے تو کافی نہیں۔ ۱۲۔

(۲) مثلاً کسی کو بخار چڑھا اور اس نے سر زدھا نکل لیا کوئی سلام ہو پڑا اپنے پاس لیا۔ ۱۲۔

(۳) مثلاً کسی کو سردی بہت معلوم ہوئی اور اس نے کوئی سلام ہو کر اپنے اپنے سیاہ ہوا گرم کر کر اکوائے پاس نہ تھا۔ ۱۲۔

(۴) مثلاً زخم پر چھڈیا وغیرہ رہتے کے لئے بال اس مقام کے منڈ وائے یا کوئی خوبصورت مرہم اس سامان پر کھا کر لے۔ ۱۲۔

(۵) مثلاً در در کے دفع کرنے کے لئے کوئی خوبصورت ارضخواستعمال کریں۔ ۱۲۔

(۶) جو کسی سر میں بڑی گیس اور اس ضرورت سے اس نے بال منڈ وائے۔ ۱۲۔

(۷) مثلاً کسی حرم سے کسی نے کہا کہ میں تجوہ کو قتل کئے ڈالتا ہوں نہیں تو تو اپنے اس منڈ وائے یا یہ خوبصورت بیاس پہن لے۔ ۱۲۔

(۸) مثلاً کسی حرم نے سونے کی حالت میں اپنے اس چار میں ڈھانک لیا یا اور کوئی فعل کیا۔

(۹) مفلسی سے مراد ہے کہ کسی سے کوئی جنایت صادر ہوئی اور اس کی وجہ سے اس پر قربانی یا صدقہ واجب ہو اور اس  
کے پاس اس قدر روپیہ نہیں ہے جو وہ قربانی کر سکے یا صدقہ دے سکے تو وہ شخص معدور نہیں سمجھا جائے گا اس  
پر قربانی یا صدقہ واجب ہوا تھا واجب رہنے گا ہاں یا اس کو اختیار ہے کہ جب اس کو مقدور ہوتے کفارہ ادا کرے اور اگر  
مرتے تو مبتک اتنی مقدرت حاصل نہ ہوئی تو امید ہے کہ حق تعالیٰ اس سے درگز رفرماۓ۔ ۱۲۔

(۱۰) اس کیفیت کا بیان مفصل پہلی جلد میں ہو چکا ہے حاصل اس کا یہ ہے کہ مرد کے خاص حصہ کا سر یا بقدر اس کے کسی  
کے خاص حصہ میں یا مشترک حصہ میں داخل ہو جائے اور عورت بہت صغيرن نہ ہواد، مرد اپنے خاص حصہ پر ایسا کپڑا  
غیرہ نہ لپٹے جسم کی حرارت محسوس ہونے کو مانع ہو۔ ۱۲۔

## مفسد حج و عمرہ

توقف عرفات سے پہلے جماع یا لواطت کا مرٹکب ہونا حج کو فاسد کر دیتا ہے خواہ ازال ہوا ہو یا نہیں، جماع و لواطت میں یہ شرط ہے کہ اس کیفیت سے واقع ہو کہ جس سے غسل واجب ہو جاتا ہے بھولے سے ہو جائے یا مجبوری سے سونے کی حالت میں یا کسی نابالغ بچہ سے اس کا وقوع ہو یا مجنون سے بہر حال حج فاسد ہو جائے گا عورت (۱) اگر کسی جانور کا خاص حصہ اپنے خاص حصہ میں داخل کر لے یا کسی جانور یا آدمی کے خاص حصہ کو اپنے خاص حصہ میں داخل کر لے تب بھی اس کا حج فاسد ہو جائے گا، ہم اور پرہیان کر چکے ہیں کہ حج اگر فاسد ہو جائے تب بھی اس کا پورا کرنا ضروری ہے اور بعد پورا کرنے کے ایک قربانی کرنا بھی ضروری ہے ایک قربانی جب ہی واجب ہو گی کہ ایک مرتبہ جماع کیا جائے یا کئی بار یا کئی عورتوں سے کیا جائے مگر مجلس ایک ہی ہو اگر مجلس متعدد ہوں گی تو بقدر ان کی تعداد کے قربانیاں (۲) بھی ہوں گی۔ (بjur الرایق)

اس فاسد شدہ حج میں بھی تمام وہی رعایتیں ضروری ہیں جو صحیح حج میں کرنا پڑتی ہیں، پس اگر کسی منوع احرام کا رتکاب کرے گا تو اس کا کفارہ دینا پڑے گا۔

اس فاسد حج کی قضا علی الغور واجب ہے یعنی سال آئندہ میں اس کی قضا کر لے اس سے زیادہ تاخیر نہ کرے، حج اگر چہل ہوتا بھی اس کی قضا کرنی پڑے گی کیونکہ ہر عبادت گود نفل ہو بعد شروع کرنے کے لازم واجب ہو جاتی ہے ہاں نابالغ بچہ اور مجنون پر اس حج کی قضا واجب نہیں (در المختار)

عمرہ میں طواف کے چارشوط سے پہلے جماع و لواطت مفسد ہے، بعد چارشوط کے نہیں عمرہ فاسد ہو جائے تو اس کو بھی پورا کرے اور ایک قربانی کرے اور اس کی قضا کرے۔

(۱) عورت کی قید اس لئے لگائی گئی کہ مرا اگر جانور کے ساتھ یہ نفل کرے تو اس کا یہ نفل مفسد حج نہ ہو گا کیونکہ جنایت کا مل نہیں ہوئی، بخلاف عورتوں کے کہ ان میں بوجہ زیادتی شہوت کے ان صورتوں میں بھی جنایت کا مل ہو جائے گی۔  
(۲) ہاں اگر دوسرے جماع سے اس حج فاسد کے تو زن کی نیت کر لے اور مسئلہ شہ جانتا ہو تو پھر دوسرے جماع کے بعد جس قدر جماع ہوں گے ان میں کفارہ واجب نہ ہو گا جیسا کہ سابق میں لذت رچکا ہے۔

## شکار کی جزا

(۱) کسی جنگلی شکار (۲) کے قتل (۳) کرنے یا اس کے قتل میں اعانت کرنے سے جزا لازم ہوتی ہے۔ جزا سے مراد وہ قیمت ہے جو (۴) دو بصر آدمی اس شکار کی تجویز کریں اور یہ قیمت اس مقام کے اعتبار سے ہو جہاں وہ شکار مارا گیا ہے یا اس کے قریب تر مقام کے اعتبار سے کیونکہ ایک چیز کی قیمت مختلف مقامات کے اعتبار سے بدلت جاتی ہے اور نیز اس زمانہ کے اعتبار سے وہ قیمت ہو جس زمانہ میں وہ شکار مارا گیا ہے کیونکہ مختلف اوقات میں ایک چیز کی قیمت مختلف ہوتی ہے۔

اس قیمت سے اس کو اختیار ہے کہ کوئی جانور قربانی کامول لے کر حرم بھیج دے اور وہ وہاں ذبح کر دیا جائے یا اس قیمت سے گیہوں وغیرہ مول لے کر ہر فقیر کو ایک مقدار صدقہ فطر

(۱) جنگلی ان جانوروں کو کہتے ہیں جن کا تو الہ تعالیٰ خشکی میں ہوا ہو گوان کی بودو باش پانی میں ہو جیسے بیٹھ اور مر غابی وغیرہ یہ سب جنگلی جانور ہیں کیونکہ ان کے اندرے بچے خشکی میں ہوتے ہیں جو جانور جنگلی نہ ہو بلکہ دریائی ہو اس کا شکار حالت احرام میں بھی جائز ہے خواہ اس کا کھانا جائز ہو یا نہیں۔ ۱۲۔

(۲) شکار اس جانور کو کہتے ہیں جو اصل خلقت میں وحشی ہو خواہ وہ کسی وجہ سے manus ہو گیا ہو جیسے ہر ان کے پانے سے manus ہو جاتا ہے مگر جو نکدہ دراصل وحشی ہے اس لئے شکار کہلانے گا، فقہا نے کبتوں کو وحشی الاصل قرار دیا ہے جو جانور وحشی الاصل نہ ہو اس کا قتل کرنا حالت احرام میں بھی جائز ہے اور جزا اجب نہیں ہوتی جیسے بکری گائے اونٹ مرغی وغیرہ گائے بیل اگر چھوٹ کر آوارہ ہو گئے ہوں اور ان میں وحشت آئی ہو تب بھی وہ شکار نہ سمجھے جائیں گے۔ ۱۲۔

(۳) قتل میں تعیم ہے چاہے قفس کا ارتکاب اپنے ہاتھوں سے کرے چاہے باعث قتل ہو جائے دونوں صورتوں میں جزا دین لازم ہی ہو گی فرق صرف اس قدر ہے کہ پہلی صورت میں ارادہ اور نیت شرط نہیں حتیٰ کہ اگر کوئی شخص کسی شکار پر گر پڑے اور وہ اس کے گرنے سے مر جائے یا سونے میں اس کا ہاتھ کسی شکار پر پڑ جائے اور وہ مر جائے تو جزا لازم ہو گی۔ اسی طرح اگر کوئی شخص کسی manus جانور کے طرف گولی چلائے اور وہ کسی شکار کے لگ جائے تب بھی جزا لازم ہو گی۔ اور دوسری صورت میں ارادہ اور قصد شرط ہے لہذا اگر کوئی شخص کنوں کھو دے اور اس میں اگر شکار مر جائے تو دیکھا جائے گا کہ اس نے کنوں کس غرض سے کھو دا ہے اگر شکار کے گرفتار کرنے یا مارنے کے لئے کھو دا ہے تب تو اس پر جزا اجب ہو گی اور اگر شخص پانی کے لئے کھو دا ہے تو جزا اجب نہ ہو گی اسی طرح اگر کسی شخص نے شکاری کرنے کو کسی manus جانور کے پکڑنے کے لئے چھوڑا اور اس نے جا کر شکار کو پکڑ لیا تو جزا اجب نہ ہو گی علیٰ ہذا اگر کسی شخص نے کسی گھری کو بند کیا اور اس کی اندر کوئی پرندہ ہند ہو گیا اور پیاس وغیرہ سے مر گیا تو دیکھا جائے گا کہ بند کرنے والے کو اس پر نہ کے وہاں ہونے کا علم تھا نہیں اگر تھا تو جزا اجب ہو گی ورنہ نہیں۔ ۱۲۔

(۴) یہ امام ابو حنیف اور قاضی ابو یوسف کا مذہب ہے۔ امام محمدؐ کے نزدیک جن جانوروں کا مثل موجود ہے ان کے قتل کرنے سے ائمّہ شیعی شافعی اور حنفی کا مذہب ہے۔ مثلاً ہر کو مارنے تو بکری۔ شتر مرغ کو مارنے تو اونٹ گورخ کو مارنے تو گائے وغایہ اور یہی امام شافعی کا بھی قول ہے۔ (بخاری ایق۔ روا الحمار)

کی تقسیم کر دے اور یہ بھی اختیار ہے کہ ہر مسکین کے کھانے کے عوض میں ایک ایک روزہ رکھ لے اور اگر قیمت اس قدر واجب ہوئی ہو کہ اس سے قربانی نہیں ہو سکتی تو پھر صرف دو ہی باتوں کا اختیار ہے صدقہ دینے اور روزہ رکھنے کا۔ اور اگر اس قدر قیمت واجب ہوئی ہو کہ اس میں ایک مقدار صدقہ فطری نہیں مل سکتی تو اختیار ہے جس قدر مل جائے اسی قدر اگر اسی قدر خرید کر محتاج کو دے دے یا اس کے عوض میں ایک روزہ رکھ لے، شکار اگر کسی آدمی کا مملوک ہو گا تو اس کے قاتل کو دو قیمتیں دینا پڑیں گی، ایک قیمت تو اس کے مالک کے حوالہ کر دے اور ایک قیمت اللہ کی راہ میں تصدق کر دے۔ (بjur الرائق)

قتل میں اعانت کرنے کی دو صورتیں ہیں۔ ایک تو یہ کہ شکار جہاں اس وقت موجود ہو، اس مقام کی اطلاع شکاری کو دینا، دوسرے یہ کہ کوئی آلہ قتل کا اس کو دینا یا قتل کی تدبیر بتانا، پہلی صورت میں جزا واجب ہونے کے لئے پانچ شرطیں ہیں۔

(۱) اس شکار کا قتل اس کے بتانے سے ہو جائے۔

(۲) جس کو شکار کا مقام بتایا ہے وہ خود اس کا مقام نہ جانتا ہو بلکہ اسی کے بتانے سے اس نے جانا ہو۔

(۳) جس کو شکار کا پتہ بتایا ہے وہ اس کے قول کو جھوٹ نہ سمجھے۔

(۴) بتانے والا اس شکار کے قتل ہونے تک محروم رہے۔

(۵) شکار بھاگ نہ جائے اگر بھاگ جائے اور بعد اس کے وہ شخص پھر اس کو مارتے تو بتلانے والے پر جزا واجب نہ ہوگی کیونکہ جب اس نے بتایا تھا اس وقت وہ شکار ہاتھ نہیں آیا۔ دوسری صورت میں یہ شرط ہے کہ خود وہ شخص جس کو محروم نے آئے قتل دیا ہے یا تدبیر قتل بتائی ہے اپنے پاس آئے قتل نہ رکھتا ہو یا اس تدبیر قتل کو نہ جانتا ہو مثلاً کوئی شکار غار کے اندر چھپا بیٹھا ہو اور کوئی شخص اس کو قتل کرنا چاہے لیکن اس سے کوئی تدبیر نہ بن پڑے اور کوئی محروم اس کو اس غار کے اندر جانے کا راستہ بتادے یا کوئی نیزہ وغیرہ اتنا لمبادے دے جو غار کے اس مقام تک جہاں شکار بیٹھا ہے پہنچ سکے۔

اگر کوئی محروم ایک شکار کے قتل کے مرتكب ہوں یا اس کے قتل میں معین ہوں تو ہر ایک پر جزا واجب ہوگی۔ اسی طرح اگر ایک محروم کوئی شکاروں کو قتل کرے تو اس پر اتنی ہی جزا میں واجب ہوں گی جتنے اس نے شکار کئے ہیں۔ (بjur الرائق)

ان جانوروں (۱) کے قتل کی جزا جن کا گوشت حلال نہیں کبھی ایک بکری سے زیادہ نہیں ہو سکتی چاہے وہ جانور کتنا ہی بڑا اور کتنا ہی قیمتی کیوں نہ ہو مثلاً کوئی شخص ہاتھی کو مارڈا لے تو بھی اس کی جزا میں ضرایک بکری واجب ہوگی۔

جزا کے عوض میں اگر صدقہ دے تو اس کا حکم بالکل صدقہ فطر کے مثل ہے اور اس کے مصارف وہی ہیں جو صدقہ فطر کے ہیں۔

اگر کوئی محروم کسی شکار کو زخمی کر دے اور وہ اس زخم سے مرے نہیں یا شکار کے بال اکھاڑ دے یا کوئی عضو توڑ دے یا کاث دے تو اس کا شکار کی حالت صحت میں جس قدر کی آگئی ہو وہ اس محروم کو دینا چاہئے بشرطیکہ زخمی کرنا یا بال وغیرہ کا توڑنا اس شکار کے فائدے کی غرض سے نہ ہو اگر فائدے کی غرض سے ہوگا تو پھر کچھ بھی جزا واجب نہ ہوگی مثالاً کوئی کبوتر کسی جال میں پھنسا ہوا ہوا اور کوئی محروم اس کو جال سے نکالنا چاہے نکالنے میں اس کے بال وغیرہ ثوٹ جائیں بلکہ ایسی صورت میں اگر وہ مر بھی جائے تو بھی جزا واجب نہ ہوگی۔

اگر کوئی محروم کسی شکار کے پیر کاث ڈالے یا اس کے پرنوق ڈالے کہ وہ اپنی حفاظت سے معدور ہو جائے تو اس شکار کی پوری قیمت دینا پڑے گی۔ (۲)

اگر کسی شکار کے انڈے توڑ ڈالے اور وہ انڈے گندے نہ ہوں تو اگر ان انڈوں کے اندر سے بچہ نہ نکلے گا تو انڈے کی قیمت دینی پڑے گی اور جو اس کے اندر سے بچہ نکلے تو اگر وہ صحیح و سالم نکل آیا تو کچھ نہیں اور اگر مرا ہوا نکلا یا نکل کر مر گیا تو اس بچہ کی قیمت دینی پڑے گی نہ انڈے کی۔

اگر کوئی شخص جو میں یا مژدی کو مارڈا لے یا دسرے کو مارنے کا حکم دے یا اس غرض سے کسی کو اشارہ سے جو میں یا مژدی کو بتائے یا کوئی فعل بقصد (۳) مارڈا لئے کے کرے اور وہ

(۱) یہ اس صورت میں ہے جب کہ وہ جانور کسی کامیلوں نہ ہو ورنہ اس کی پوری قیمت مالک کو دینا پڑے گی اگر چہ وہ قدو قامت میں چھوٹا ہو مگر کسی وصف کے بہبہ سے اس کی قیمت بڑھ گئی ہے تو اس وصف کا بھی اعتبار کیا جائے گا مثلاً کوئی بولتا ہو اطوطا یا شکاری چیتا یا کوئی شکاری پرندہ بشرطیکہ وہ وصف شرعاً میوب نہ ہو اگر میوب ہوگا تو اس کا اعتبار نہ کیا جائے کا جیسے لڑائی کا مرغ یا مینڈھا وغیرہ مگر اللہ کی راہ میں بہر حال ایک ہی بکری یا اس کی قیمت دینا ہوگی ان اوصاف کا اعتبار صرف مالک کا حق ادا کرنے کے لئے کیا جائے گا۔

(۲) مثلاً حالت صحت میں اس کی قیمت وہ اروپے تھی اور اب آٹھ روپے تھی تو درود پریدنیا ہوں گے۔ ۱۲۔

(۳) مثلاً جس کپڑے میں جو میں ہیں اس کو دھوپ میں ڈال دے اس غرض سے کہ وہ مر جائیں میں اگر اس غرض سے نہیں ڈالا بلکہ اور کسی خیال سے اور وہ مر نہیں تو کچھ جنایت نہیں۔ ۱۲۔

مرجا میں تو اگر دو تین مارے تو جس قدر چاہے صدقہ دے دے مثلاً ہر ایک کے عوض میں ایک مشنی آٹا اور جو تین (۱) سے زیادہ مارے تو صدقہ فطر کی پوری مقدار دینا ضروری ہے جو میں کا بدن سے نکال کر زمین پر پھینک دینا بھی مارنے کے حکم میں ہے۔

یہاں تک تو ان جناتیوں کا بیان تھا جن کا ارتکاب صرف احرام کے سبب سے ممنوع تھا، غیر محروم کے حق میں وہ امور ممنوع نہ تھے، اب ہم ان جناتیوں کو بیان کرتے ہیں جن کا ارتکاب حرم کے سبب سے منع ہے حرم کے اندر خواہ محروم ہو یا غیر محروم ان جناتیوں کا ارتکاب کرے گا تو اس کو بجز ادینا ضروری ہو گی اور اس میں صرف دو اختیار ہیں یا تو قربانی کر دے اگر قیمت بقدر ایک قربانی کے ہو گئی ہو یا وہ قیمت محتاجوں کو دے دے روزہ رکھنے کا اختیار نہیں ہے۔

## حرم (۲) کی جناتیں

(۱) سوا اذخر (۳) کے حرم کے کسی اور گھاس یا درخت کا کاشنا (۴) بشرطیکہ خشک اور ٹوٹا ہوانہ ہو اور خود رو ہو اور اس قسم میں سے نہ ہو جس کو لوگ عادتاً بولیا کرتے ہیں جیسے غلہ اور میوہ جات کے درخت اگر ایسی گھاس یا درخت کو کوئی شخص کاٹے گا تو اس کی قیمت دینا پڑے گی، بشرطیکہ یہ گھاس وغیرہ کسی کی مملوک نہ ہو اور اگر مملوک ہو گی تو دو ہری قیمت دینا پڑے گی ایک تو بدستور خدا کی راہ میں اور دوسری اس کے مالک کو ہاں اگر مالک نے اجازت دے دی ہو یا معاف کر دے تو پھر وہی ایک قیمت اللہ کی راہ میں دینا پڑے گی۔

(۱) یہی اکثر فقہاء کا قول ہے صاحب بحر الرائق۔ زبان کو ریح دی ہے لیکن فتاویٰ قاضی خاں میں اس کے خلاف ہے وہ کہتے ہیں کہ جب دس ۰۰ سے زیادہ ہو جا میں تب ایک مقدار صدقہ فطر دا جب ہو گی۔

(۲) حرم مکہ اور اس کے مدد و مقاموں کو کہتے ہیں حرم کی حد ہر طرف سے برائی نہیں ہے جیسا کہ ہم بیان کرتے ہیں مدینہ منورہ کی جانب تو مکہ سے تین میل تک حرم ہے اور یمن کی طرف سات میل اور طائف کی طرف بھی سات میل اور عراق کی طرف بھی سات میل اور جده کی طرف دس ۰۰ میل حرم کے تمام اطراف کی حد بندی کر دی گئی ہے پہلے تو حضرت ابراہیم علیہ السلام نے نشان لگائے پھر نبی ﷺ نے پھر عمر و عثمان رضی اللہ عنہما نے پھر حضرت معاویہؓ نے جواب تک ہیں۔

(۳) اذخر ایک قسم کی گھاس ہے جو دو ایں کام آتی ہے اور قبروں کو بھی اس سے پاٹھے ہیں ہندستان میں بھی اس کی جڑ دو ایں لکھی جاتی ہے۔

(۴) کاش لینا اور جڑ سے اکھاڑ لینا ایک حکم میں ہے۔

اُذخر کے کائنے میں کچھ جنایت نہیں اور جو چیز خود رونہ ہو بلکہ بولی اور لگائی گئی ہو خواہ اس کی بونے کا رواج ہو یا نہیں اس کے بھی کافی لینے میں کچھ جنایت نہیں، کیونکہ یہ اس قسم میں سے ہے جس کو لوگ عادتاً بوتے ہیں کسی درخت کی پتی وغیرہ توڑ لینے میں جو اس درخت کو نقصان (۱) نہ پہنچائے کوئی جنایت نہیں بشرطیکہ یہ چیزیں کسی کی مملوک نہ ہوں اور اگر مملوک ہوں تو مالک نے اجازت دے دی ہو یا معاف کر دیا ہو یا خود مالک نے کاٹا ہو۔

کوئی درخت وغیرہ اگر ایسا ہو کہ اس کی شاخوں کا کچھ حصہ حرم کے اندر ہو اور کچھ حصہ حرم سے باہر تو اس کی جڑ کا اعتبار کیا جائے گا اگر جڑ حرم میں ہے تو وہ درخت حرم کا سمجھا جائے گا، اور کچھ جڑ حرم کے اندر ہے کچھ باہر تب بھی وہ حرم کا سمجھا جائے گا اور اگر ایسے درخت پر کوئی پرندہ بیٹھا ہو گا تو اس میں یہ بات تکمیل جائے گی کہ اگر وہ زخمی ہو کر گرے تو کہاں گرے گا اگر حرم میں گرے تو وہ پرندہ حرم کا سمجھا جائے گا۔

حرم کی گھاس کا جانوروں سے چڑھا لے گا (درختار وغیرہ)  
اس کے مالک پر ضمان نہ پڑے گا (درختار وغیرہ)

(۲) حرم کے شکار کا قتل کرنا، اگر کوئی جانور ایسی جگہ بیٹھا ہو کہ پیر تو اس کے حرم میں ہوں اور سر حرم سے باہر تو وہ حرم کا سمجھا جائے گا اور اگر بیٹھا ہو اہو تو اگر اس کے بدن کا کوئی جڑ حرم میں ہو گا تو وہ جانور حرم کا سمجھا جائے گا۔

اگر کوئی شخص کسی جانور کو حرم سے باہر نشانہ لگائے اور وہ جانور حرم کے اندر بھاگ جائے اس کے بعد اسی نشانہ سے زخمی ہو تو جنایت ہو جائے گی۔

اگر حرم کے کسی پرندے کے انڈے توڑا لے یا بھون لے یا حرم کی ٹڈیاں (۳) مارے یا حرم کے کسی شکار کا دودھ دو ہے تو اس کا ضمان دینا ہو گا بعد ضمان دینے کے اس کا کھانا جائز ہے اور اس کا بیچنا بھی جائز ہے مگر کراہت کے ساتھ۔

(۱) اس قدر ٹوٹ جانا مراد ہے کہ اس میں نہ کوئی قوت نہ ہو اور نہ تروتازہ رہ سکے۔ اگر پوادرخت نہیں تو تاکوئی شاخ اسکی ٹوٹ گئی ہے تو صرف اسی شاخ کے کائنے میں جنایت نہ ہوگی تروتازہ شاخ کے کائنے میں جنایت ہوگی۔

(۲) امام ابو حنیفہ اور امام محمد کاندھب ہے قاضی ابو یوسف کے نزدیک جائز ہے وہ کہتے ہیں کہ چرانے کی ممانعت میں لوگوں کا سخت حرج ہے اور حدیث میں صرف کائنے کی اور توئینے کی ممانعت ہے چرانے کا ذکر نہیں ہے بعض فقہاء نے انہیں کے قول پر فتویٰ دیا ہے اور کھاہے کے لوگوں کا عمل بھی اسی پر ہے (۱۲) (رواہ مختار)

(۳) ٹڈی اگر تین سے کم مارے تو صدقہ کی کوئی مقدار متعین نہیں جس قدر چاہے ہے ورنے ہاں تین سے زیادہ مارنے میں ایک مقدار صدقہ کی طرکی متعین ہے بھی حال جو دوں کا بھی ہے (درختار)۔

کوئے اور جیل اور بھیڑ یئے اور سانپ بچھو اور چوہے کے مارڈالنے میں کچھ مضافات نہیں یعنی جزا واجب نہ ہوگی اسی طرح کتے (۱) بچھر اور بٹھمل، چیونٹی، پسوا اور کلنی اور بچھو اور پروانہ اور کھنچی اور بچھکلی اور بھیڑ اور تمام خرندہ (۲) جانوروں کے مارڈالنے میں بھی جزا واجب نہیں ہوتی جو حملہ کرے اور اس کے حملہ کی دفعیہ بغیر قتل کے ممکن نہ ہو، بشرطیکہ وہ جانور کسی کا مملوک نہ ہو، ان جانوروں کے قتل میں کچھ جزانہیں خواہ حرم کے اندر ہی کیوں نہ قتل کئے جائیں اور خواہ قاتل ان کا محروم ہو۔

کوئے کی کئی قسمیں ہیں ان میں سے عقعق (۳) کوفقاً نے مستثنیٰ کیا ہے یعنی اس کے قتل سے جزا لازم ہوتی ہے۔ (رواختار وغیرہ)

اگر کوئی غیر حرم شکار مارے اور اس کو حرم سے باہر ذبح کرے تو اس کا کھانا حرم کے لئے جائز ہے بشرطیکہ اس شکار کے قتل میں کسی حرم کی کسی قسم کی اعانت نہ ہونہ اس نے شکار کے قتل کا حکم دیا ہو گواں شکار کرنے والے نے اس کو کسی حرم ہی کے لئے شکار کیا ہو۔

جو شخص حرم کے اندر داخل ہواں پر واجب ہے کہ اگر اس کے ساتھ میں کوئی شکار ہو تو اس کو بچھوڑ دے۔ (۴) یعنی آزاد کر دے اسی طرح جو شخص احرام باندھے اور اس کے ساتھ میں شکار ہواں پر بھی واجب ہے کہ اس کو اپنے پاس سے علیحدہ کر دے کسی کے پاس امانت رکھا دے یاد دے۔

اگر یہ شکار جس کو اس نے آزاد کیا ہے کوئی درندہ ہو جیسے شکر اپاڑ وغیرہ اور وہ آزاد ہو کر حرم کے کسی شکار کو قتل کر دے تو اس کی جزا اس پر واجب نہ ہوگی۔

(۱) بعض فقهاء کی عبارتوں میں اس مقام پر کتے کے ساتھ کائٹے والے کی قید ہے مگر یہ قید اتفاقی ہے کافتا ہو یا نہیں جنگلی یا پالا ہوا ہر حال میں اس کے مارڈالنے سے جزا لازم نہ ہوگی ہاں اگر وہ کسی کا مملوک ہو تو اس کو ضمان دینا پڑے گا۔ ۱۲۔

(۲) خرندہ وہ جانور ہیں جو سوراخوں میں کھس جاتے ہیں اور ان کے اندر بودو باش کرتے ہیں جیسے سانپ، بچھو، چوہا وغیرہ ۱۳۔

(۳) عقعق وہ کوا ہے جس کے رنگ میں سیاہی کے ساتھ پسپدی بھی ہواں کو آواز میں عین قاف کی صورت پیدا ہوتی ہے۔ ۱۴۔

(۴) بچھوڑ دینے کا یہ مطلب خاص کر اس سبب سے بیان کیا گیا کہ پرندہ کا اڑا اور یا چوپا یا کا آڑا اور یا منوع ہے اس میں مال کی اضافت ہے جو شریعت اسلام میں جائز نہیں رکھی گئی۔ ۱۵۔

اگر شکار اس کے ہاتھ میں نہ ہو بلکہ مکان میں یا پنجربہ میں بند ہو اور وہ پنجربہ اس کے ہاتھ میں یا اس کے خادم کے ہاتھ میں ہو یا اسباب کے اندر رکھا ہو تو پھر اس کا چھوڑنا ضروری نہیں، اسی طرح اگر وہ رسی میں بند ہا ہو اور وہ رسی اس کے ہاتھ میں ہوتب بھی اس کا چھوڑنا واجب نہیں (رد المحتار)

محرم کوشکار کا مول لینا یا پہنچانا جائز نہیں، اگر یعنی تو اس پر ضروری ہے کہ واپس لے لے ورنہ جزا دینا پڑے گی۔

محرم شکار کا مالک کسی اختیاری سب سے مثل خریدنے یا ہبہ وغیرہ کے نہیں بن سکتا ہاں اگر کوئی سب اختیاری نہ ہو تو اس کی وجہ سے البتہ مالک بن سکتا ہے مثلاً کوئی عزیز اس کا مر جائے اور اس کے مال میں شکار ہو اور وہ اس کو وراثت میں ملے تو اس صورت میں اس کا مالک ہو جائے گا کیونکہ وراثت غیر اختیاری چیز ہے۔

اگر کوئی محروم کسی شکار کو پکڑے یا مول لے پھر اس کو کوئی شخص ازادے تو اس پر ضمان نہیں کیونکہ وہ شکار اس محروم کی ملک میں نہ تھا۔

یہ ہم اور پرکھے چکے ہیں کہ جن جناتوں کے سب سے مفرد پر ایک قربانی واجب ہو گی ان کے سب سے قارن اور ہدی والے مستحق پر دو قربانیاں واجب ہوں گی علی ہذا صدقہ بھی قارن وغیرہ پر دو گنا واجب ہوتا ہے سو اس جنابت کے کہ اندر بغیر احرام باندھے ہوئے چلا جائے اس جنایت میں قارن وغیرہ پر بھی مفرد کی طرح ایک ہی قربانی واجب ہوتی ہے۔ (در المختار - رد المحتار)

میقات سے بغیر احرام باندھے ہوئے حرم کے اندر چلا جانا بھی جنایت ہے، ہم اور پرکھے چکے ہیں کہ جو شخص حرم کے اندر جانا چاہے اس پر ضروری ہے کہ احرام باندھ کر میقات کے اندر داخل ہو، پس اس کے خلاف کرے گا تو جنایت کا مرتكب ہو گا اور اس جنایت کے احکام حسب تفصیل ہیں۔

(۱) جو شخص حرم کے ارادے سے بغیر احرام باندھے ہوئے میقات سے آگے چلا جائے اس پر واجب ہے کہ میقات پر لوٹ کر آئے اگر نہ لوٹا تو چاہے میقات سے آگے بڑھ کر احرام باندھ لے یا نہ باندھے اس پر ایک قربانی واجب ہے۔

(۲) اگر حرم جانے کے ارادہ سے بغیر احرام باندھے ہوئے میقات سے آگے نکل گیا

پھر میقات پر لوٹ کر اس نے احرام باندھ لیا ایسا احرام میقات پر لوٹنے سے پہلے باندھ لیا مگر ابھی تک افعال حج و عمرہ شروع نہیں کئے پھر میقات پر لوٹ کر تلبیہ<sup>(۱)</sup> کہا تو قربانی معاف ہو جائے گی۔

(۳) اگر میقات سے آگے بڑھ کر احرام باندھ لیا اور افعال حج و عمرہ کے شروع کر دیئے مثلاً طواف کا ایک شوط کر لیا اس کے بعد میقات پر لوٹ کر آیا ایسا افعال حج و عمرہ کے شروع کرنے سے پہلے میقات پر لوٹ کر آگیا مگر تلبیہ نہ کہا تو ان دونوں صورتوں میں ایک قربانی واجب ہوگی۔

(۴) اگر دوبارہ میقات پر آنے سے حج کے فوت ہو جانے کا خوف ہو تو چاہئے کہ نہ لوٹ اور اس نہ لوٹنے کی وجہ سے ایک قربانی کر دے۔

(۵) کوئی عکی یادہ متینج جو اپنے عمرہ سے فارغ ہو چکا ہے بقصد حج حرم سے باہر نکل گئے اور پھر حل میں جا کر احرام باندھا اور وہیں سے عرفات میں وقوف کے لئے چلے گئے تو ان پر ایک قربانی واجب ہے کیونکہ ان کی میقات حرم ہے اور وہ اس سے بغیر احرام باندھ ہوئے نکل آئے۔

(۶) اگر کوئی شخص بغیر احرام باندھ ہوئے ہوئے کئی مرتبہ حرم کے اندر آمد و رفت کرے تو ہر مرتبہ کے عوض میں اس کے ذمہ ایک حج یا ایک عمرہ ضروری ہے پھر اسی سال اگر کوئی حج یا عمرہ کرے گا گودہ اس بغیر احرام جانے کی جنایت اتنا نے کی غرض سے نہ ہو تو ایک مرتبہ کی جنایت اتنا جائے گی، ہاں بعد اس سال کے پھر خاص اسی نیت سے کرے گا تو جنایت اتنا ہوئی ورنہ نہیں۔

(۷) اگر کوئی شخص میقات سے بغیر احرام باندھے نکل جائے اور اس کا ارادہ حرم میں جانے کا نہ ہو بلکہ حل میں کسی مقام کے جانے کی نیت ہو تو اس پر بغیر احرام نکل جانے میں کچھ جنایت نہیں پھر وہ اس مقام سے بغیر احرام باندھے حرم کے اندر جا سکتا ہے اگرچہ وہ اس حل کے مقام میں پندرہ روز سے بھی کم رہا ہو۔ (در مختار وغیرہ)

(۸) اگر کوئی شخص بغیر احرام باندھ ہوئے ہوئے میقات سے آگے نکل گیا پھر اس نے بغیر میقات پر لوٹ ہوئے حج یا عمرہ کا احرام باندھ لیا اور اتفاق سے وہ فاسد ہو گیا تو اس کو پورا کر کے اس کی قضا کر لے، قضا کا احرام میقات سے باندھے اب اس پر قربانی واجب نہ ہوگی۔

(۱) یا مام ابوحنیفہ رحمۃ اللہ علیہ کا مذہب ہے ان کے نزدیک تلبیہ کی تجدید ضروری ہے۔

## احرام پر احرام باندھنا

احرام پر احرام باندھنے کی صورت یہ ہے کہ ہنوز ایک احرام سے باہر نہ ہوا ہو کہ دوسرا احرام باندھ لے اس کی چار فتویں ہیں۔ عمرہ کے احرام پر حج کا احرام باندھنا حج کے احرام پر دوسرے حج کا احرام باندھنا، عمرہ کے احرام پر عمرہ کا احرام باندھنا، حج کے احرام پر عمرہ کا احرام باندھنا اب ہر قسم کے احکام بیان کئے جاتے ہیں۔

(۱) غیر آفاقتی (۱) اگر عمرہ کے احرام باندھ کر چار شوط سے کم اس کے طواف کے ادا کر چکا ہو تو پھر حج کا احرام باندھ لے تو اس کو ضروری ہے کہ ان دو احراموں میں سے ایک احرام کو توڑ دے لیعنی کوئی فعل مخالف احرام کے (مثلاً حلق وغیرہ) کے بینت احرام توڑنے کے کر لے اور اس احرام توڑنے کی جنایت کے کفارہ میں ایک قربانی کر لے پس اگر اس نے حج کا احرام توڑا ہے اور یہی بہتر ہے تو اس پر اس سال ایک عمرہ اور سال آئندہ میں ایک حج ضروری ہے اور اگر حج کا زمانہ باقی ہو اور اسی سال حج کر لے تو پھر عمرہ کی حاجت نہیں اور اگر اس نے عمرہ کا احرام توڑا ہے تو صرف عمرہ کی قضا اس کو کرنی ہوگی چاہے اسی سال کر لے چاہے سال آئندہ میں۔

غیر آفاقتی کی قید اس لئے لگائی گئی کہ آفاقتی اگر ایسا کرے گا تو اس کو کسی احرام کے توڑنے کی حاجت نہیں کیونکہ وہ صورت مفروضہ میں قارن ہو جائے گا اور اگر عمرہ کے چار یا چار بے زیادہ شوط طواف کے کر چکا ہو گا تو ممتنع ہو جائے گا اور قرآن اور متنع آفاقتی کے لئے منوع نہیں ہے عمرہ کے چار شوط سے کم طواف کرنے کی قید اس لئے لگائی گئی کہ اگر عمرہ کا طواف بالکل کیا ہی نہ ہو گا تو پھر عمرہ کے احرام کا خاص کرتوڑنا ضروری ہو گا۔ اور چار شوط یا اس سے زیادہ عمرہ کا طواف کر چکا ہو گا تو پھر خاص کر حج کے احرام کا توڑنا لازم ہے۔

(۲) اگر کوئی شخص حج کا احرام باندھ چکا ہو پھر اس پر دوسرے حج کا احرام باندھ لے تو اس کی تین صورتیں ہیں اول یہ کہ دونوں حجوں کا احرام ساتھ ہی باندھے ہوئے دوسرے یہ کہ ایک حج کا

(۱) غیر آفاقتی وہ شخص جو کہ مکرمہ یا حرم کے اندر اور کسی مقام کا رہنے والا ہو ممتنع اپنے عمرہ سے فارغ ہونے کے بعد مکرمہ میں قیام کرے وہ بھی حکما غیر آفاقتی ہے۔<sup>۱۲</sup>

احرام باندھنے کے بعد بغیر اس کے کہ اس کے افعال شروع کر دینے کے بعد دوسرے حج کا احرام باندھ کر اس کے افعال شروع کر دینے کے بعد دوسرے احرام باندھنے پہلی دونوں صورتوں میں دونوں اس کے ذمہ لازم ہو جائیں گے مگر ایک کا احرام توڑ دے جب چلنے لگے اور اس کو سال آئندہ قضا کرے اور ایک عمرہ بھی اس کے ذمہ ضروری ہو گا اور ایک قبلی قربانی کرنی ہو گی۔ تیسرا صورت میں اگر دوسرے حج کا احرام دو سویں تاریخ کو حلق یا تقصیر کے بعد باندھا ہے تو اس دوسرے حج کا سال آئندہ میں ادا کرنا اس پر ضروری ہے اور جب تک اس کو ادا نہ کرے گا محروم رہے گا اور اگر دو سویں تاریخ کو حلق و تقصیر سے پہلے دوسرے حج کا احرام باندھ لیا ہے تو پہلے حج کے لئے حلق یا تقصیر کرانے اور سال آئندہ میں دوسرانچ کرے اور ایک قبلی بھی جنایت کے بدلہ میں کرے اور اگر دو سویں تاریخ سے پہلے احرام دوسرے حج کا باندھ لیا تو بدستور اس دوسرے احرام کو توڑ ڈالے اور ایک قبلی قربانی جنایت کی دے اور سال آئندہ میں دوسرانچ کر لے۔

(۳) اگر کوئی شخص عمرے کے احرام پر دوسرے عمرہ کا احرام باندھ لے تو اگر پہلے عمرہ کی سعی سے فارغ نہیں ہوا تو دوسرے عمرہ کا احرام خود بخود پہلے عمرہ کی سعی شروع کرتے ہی ثبوت جائے گا اور ایک قبلی اس احرام کے توڑ نے کی اس کو دینا ہو گی اور اگر پہلے عمرہ کی سعی سے فارغ ہو چکا ہے تو دوسرے عمرہ کا احرام توڑ نے کی حاجت نہیں اس کو بھی ادا کرے اور اس کے فراغت سے پہلے عمرہ کا حلق و تقصیر کرانے کے سبب سے اور دوسرے دو عمروں کے جمع کرنے کی وجہ سے۔

(۴) اگر کوئی شخص حج کا احرام باندھ چکا ہوا اس کے بعد عمرہ کا باندھ لے تو اگر غیر آفاقی ہے تو اس کا وہی حکم ہے جو پہلی قسم میں گزر چکا یعنی دواحراموں میں کسی ایک کا توڑنا اور توڑ نے کے عوض میں قربانی کرنا وغیرہ اس پر ضروری ہے جیسا کہ اور پر گزر چکا اور اگر آفاقی ہے تو اس کو کسی احرام کا توڑنا ضروری نہیں دونوں اس پر لازم ہو جائیں گے اور وہ اس صورت میں ممتنع کہلائے گا گو خلاف سنت ہونے کے سبب سے اگر ہم گا ہو گا کوئی ممتنع کی مسنون صورت یہ تھی کہ پہلے عمرہ کا احرام باندھتا اس سے فراغت کر کے حج کا احرام باندھتا یہ دونوں کا ساتھ باندھنا تو قرآن ہو چاتا۔ اب اگر وہ حج کا طواف قدم کر چکا ہو تو اس کے لئے مستحب ہے کہ عمرہ کے احرام کو توڑ دے اور حج کرنے کے بعد عمرہ کا احرام باندھ کر عمرہ ادا کرے اور ایک قبلی اس

صورت میں احرام توڑنے کی جنایت میں دے اور اگر عمرہ کا احرام نہ توڑے تب بھی درست ہے مگر ایک قربانی جنایت کی اس صورت میں بھی دینا ہوگی۔ اور اگر حج کے وقوف عرفات سے فارغ ہو چکا اس کے بعد دسویں تاریخ کو یا اس کے بعد ایام تشریق کے کسی اور دن میں عمرہ کا احرام باندھتا تو اس پر عمرہ لازم ہو جائے گا گواہی حج کے لئے حلق و تقصیر نہ کر آیا ہو اور طواف زیارت نہ کیا ہو یا کر چکا ہو، مگر عمرہ کے اس حرام کا توڑنا واجب ہے پھر حج کی ری وغیرہ سے بالکل فارغ ہونے کے بعد از سر نو عمرہ کا احرام باندھ کر اس عمرہ کی قضا کرے اور احرام توڑنے کے بدلے میں قربانی کرے۔

جس شخص کا حج فوت ہو گیا ہو وہ اگر حج کا احرام باندھے یا عمرہ کا تو اس کو اس دوسرے احرام کا توڑ دینا ضروری ہے اور جب حج فوت ہو جائے تو چاہئے کہ عمرہ ادا کر کے حج کے احرام سے باہر ہو جائے اور سال آئندہ میں اس حج کی قضا کر لے اور ایک قربانی اس جنایت کے بدلے میں کرے کہ وہ بغیر حج کئے حج کے احرام سے باہر ہو گیا۔

## احصار کا بیان

احصار کے معنی لغت میں تو روک لیا جانا، اور اصطلاح فقه میں احرام کے بعد حج یا عمرہ کے کسی رکن سے روکا جانا۔ جس شخص پر ایسا واقعہ پیش آ جائے تو اس کو محصر کہتے ہیں چونکہ یہ بھی ایک قسم کی جنایت ہے یعنی جس طرح جنایت کی قربانی کا قربانی کرنیوالے کو کھانا جائز نہیں اسی طرح احصار کی قربانی کا بھی قربانی کرنے والے کو کھانا درست نہیں لہذا اس کا ذکر بھی جنایات کے بعد مناسب معلوم ہوا۔

اس جگہ ہم دو باتیں بیان کریں گے۔ اول تو احصار کی صورتیں دوسرے احصار کا حکم اور نتیجہ۔

## احصار کی صورتیں

(۱) کسی دشمن کا خوف ہو:۔ دشمن سے مراد عام ہے خواہ کوئی آدمی ہو یا درندہ جانور مثلاً یہ معلوم ہو کہ راستہ میں کوئی دشمن بیٹھا ہوا ہے وہ جاج کو ستاتا ہے لوٹتا ہے یا کوئی

1

جانور مول لے لیا جائے یہ قربانی حرم میں کسی مقام پر ذبح کر دی جائے گوں سوں تاریخ سے پہلے ہی کیوں نہ ہوا اور قربانی بھیجتے وقت یہیں سے اس کے ذبح کا دن مقرر کر دے تاکہ اسی دن پھر اپنے کو احرام سے باہر سمجھنے لگے، معاذ اذبح کرتے ہی احرام سے باہر ہو جائے گا حلق یا تقسیر کرائے یا نہ کرائے۔

اگر کسی محصر نے یہ سمجھ کر کہ اب قربانی ذبح ہو گئی ہو گی اپنے کو احرام سے باہر سمجھ لیا اور کوئی فعل خلاف احرام کیا اور بعد کو معلوم ہوا کہ اس دن قربانی ذبح نہیں ہوئی تھی یا ذبح تو اسی دن ہو گئی تھی مگر حرم میں ذبح نہیں ہوئی تو ایسی صورت میں جس قدر جنابتیں اس نے کی ہوں گی ہر جنایت کے عوض میں جزا دینی پڑے گی۔ (درختار)

پھر جب احصار جاتا رہے اور اس محصر نے حج کا احرام باندھا ہوا اور اس سال حج کا زمانہ باقی ہوا اور حج کرنے جائے تو مفرد ایک حج اور عمرہ کرے اور قارن دو عمرہ اور ایک حج کرے اور اگر احرام عمرہ کا تھا تو صرف ایک عمرہ کر لے۔

اگر قربانی روانہ کرنے کے بعد احصار جاتا رہا اور یہ ممکن ہے کہ اگر وہ محصر روانہ ہو جائے تو قربانی کے ذبح ہونے سے پہلے پہنچ جائے گا اور حج بھی مل جائے گا اس پر واجب ہے کہ فوراً روانہ ہو جائے اور اگر یہ ممکن نہیں یعنی قربانی کے ذبح ہونے سے پہلے نہیں پہنچ سکتا یا کہ حج نہیں مل سکتا تو پھر اس پر فوراً جانا واجب نہیں۔

کوئی شخص اگر مکہ میں ہے اور وہ حج کے دونوں رکنوں یعنی طواف اور اور وقوف عرفات سے روکا جائے تو وہ محصر ہو جائے گا اور اگر صرذ ایک رکن سے روکا جائے مثلًا صرف طواف سے یا صرف وقوف عرفات سے تو پھر وہ محصر نہیں ہے یعنی اسکو اس روکے جانے کے عوض میں قربانی نہ کرنی پڑے گی ہاں اگر وقوف سے روکا گیا ہے تو سال آئندہ میں اس کی قضا کرنی پڑے گی۔

جس شخص نے حج فوت ہو جائے اس کو چاہئے کہ عمرہ کر کے احرام سے باہر ہو جائے اگر وہ مفرد ہے تو ایک عمرہ کر کے قارن ہے تو دو عمرہ کر کے اور بعد اس کے حلق یا تقسیر کرائے اور پھر سال آئندہ میں اس حج مفرد یا قرآن کی قضا کرے قرآن کی قضائیں یہ ضروری نہیں کہ وہ بھی قرآن ہو بلکہ اختیار ہے کہ عمرہ کا احرام علی ہی۔ باندھ کر عمرہ کر لے اور حج کا احرام جدا گانہ باندھ کر حج کرے۔

## دوسرے کی طرف سے حج کرنا

ہم اگلی جلدوں میں لکھے ہیں کہ عبادت کی تین قسمیں ہیں۔ بعض تو صرف بدلتی ہیں جیسے نماز، روزہ، تلاوت، ذکر وغیرہ۔ اور بعض صرف مالی ہیں جیسے زکوٰۃ، صدقہ، فطر، عشر، وغیرہ اور بعض دونوں سے مرکب ہیں جیسے حج، عمرہ، زیارت قبور مقدسہ انبیاء اولیاء پہلی قسم کی عبادات کا دوسرے کی طرف سے کرنا درست نہیں یعنی اس کے ذمہ سے فرض ساقط نہیں ہو سکتا مثلاً کوئی شخص نماز نہ پڑھے اور دوسرے سے پڑھادے یا خود روزہ نہ رکھے دوسرے سے رکھادے تو درست نہیں ہاں اگر ان عبادات کا ثواب کسی کو پہنچانا ہو تو بے شبہ درست ہے (۱) دوسری قسم کی عبادات کا دوسرے کی طرف سے کرنا درست ہے یعنی اسکے ذمہ سے فرض اتر جاتا ہے اور ان کا ثواب بھی دوسرے کو پہنچانا جائز ہے۔

تیسرا قسم (۲) کی عبادات کا ثواب بھی دوسرے کو پہنچ جاتا ہے مگر اس کے ذمہ سے فرض اترنے کے لئے چند شرائط ہیں جن کی تفصیل حسب ذیل ہے، حج بھی اسی تیسرا قسم کی عبادات میں ہے لہذا ہم ہر جگہ حج کی تخصیص کریں گے کیونکہ اصلًا اسی کا بیان کرنا مقصود ہے اسی پر تیسرا قسم کی تمام عبادات کا قیاس کر لیا جائے۔

(۱) وہ شخص جس کی طرف سے حج کیا جاتا ہے بذات خود حج کرنے سے معذور ہوا اور وہ معذوری اگر ایسی ہو کہ اس کے زائل ہو جانے کی امید ہے تو اس معذوری کا آخر وقت یعنی موت تک رہنا شرط ہے اور اگر وہ معذوری ایسی ہے کہ اس کے زائل ہو جانے کی امید نہیں ہے جیسے بڑھاپے کا ضعف یا نایينا ہونا یا پیروں کا کٹا ہونا وغیرہ تو پھر اس معذوری کا آخر وقت تک رہنا شرط نہیں حتیٰ کہ اگر بعد اس کے کہ دوسرے نے اس کی طرف سے حج کر لیا اور پھر وہ معذوری جاتی رہی تو اس کو بذات خود حج نہ کرنا پڑے گا۔ فرض اتر چکا بخلاف پہلی قسم کی معذوری

(۱) امام مالک اور امام شافعی اس مسئلہ میں مخالف ہیں وہ کہتے ہیں بدنیہ کا ثواب دوسرے کو نہیں پہنچتا باقی اقسام کی عبادتوں کا ثواب پہنچتے ہے وہ بھی متفق ہیں حنفیہ کی تائید میں بہت احادیث صحیحہ اور آیات قرآن مجید وارد ہیں اور وہ اپنے مقام میں مذکور ہیں۔ ۱۲۔

(۲) اس تیسرا قسم کی عبادات کے سوا اور کوئی عبادت خدا کی طرف سے فرض نہیں کی گئی ہاں اگر خود کسی عبادت کی نذر کرے تو واجب ہو جائے گی مثلاً کسی نبی کی قبر پاک کی زیارت کی نذر کرے تو وہ واجب ہو جائے گی اور اس کا وجوب بغیر ان شرائط کے نہ اترے گا۔ اور آنحضرت ﷺ کی قبر مبارک کی زیارت بھی واجب ہے جیسا کہ ہم آئندہ بہت محققانہ طور پر بیان کریں گے۔ انشاء اللہ تعالیٰ۔ ۱۲۔

کے کہ اگر وہ زائل ہو جائے تو پھر دوبارہ حج کرنا پڑے گا۔

(۲) یہ معدوری حج کرنے سے پہلے پائی جاتی ہوا اگر اس وقت نہ تھی اور بعد کو پیدا ہو گئی تو اس کا اعتبار نہیں یعنی وہ حج اس کی طرف سے صحیح نہ ہو گا بلکہ اب بعد معدوری پیدا ہو جانے کے اس کو چاہئے کہ کسی کو حج کے لئے بھیجے۔

(۳) جس کی طرف سے حج کیا جائے احرام باندھتے وقت اس کی نیت کرنا مثلاً یوں کہے کہ میں فلاں شخص کی طرف سے احرام باندھتا ہوں اس کی طرف سے تلبیہ کہتا ہوں اور اگر اس کا نام بھول گیا ہو تو صرف یہی کہہ دینا کافی ہو گا کہ جس نے مجھے بھیجا ہے اس کی طرف سے میں احرام باندھتا ہوں۔

(۴) جس کی طرف سے حج کیا جاتا ہو اس نے حج کرنے کا حکم دیا ہو یعنی یہ کہا ہو کہ تو میری طرف سے حج کر۔ بغیر کہے ہوئے اگر کوئی شخص کسی کی طرف سے حج کر لے تو اس دوسرے شخص کے ذمہ سے فرض ساقط نہ ہو گا، اگر کوئی شخص (۱) مرتے وقت وصیت کر گیا ہو کہ میری طرف سے حج کر دیا جائے تو یہ بھی حکم ہے وارث اگر بغیر وصیت کے حج کرے یا کسی سے کرائے تب بھی درست ہے یعنی فرضیت ساقط ہو جائے گی۔

(۵) جس کی طرف سے حج کیا جائے روپیہ وہی دے پورے خرچ کے بعد ریا اکثر حصہ اگر کوئی شخص اپنے مال سے خرچ کر کے دوسرے کی طرف سے حج کرے اور پھر اس سے خرچ لے لے تو اس دوسرے کی طرف سے حج کرنا ہو جائے گا اس کے ذمہ سے فرض اتر جائے گا ہاں اگر خرچ اس سے نہ لے تو پھر اس کی طرف سے حج ادا نہ ہو گا۔

(۶) جو شخص اپنی طرف سے حج کرائے اس نے اگر کسی خاص شخص کی نسبت کہا ہو کہ وہ میری طرف سے حج کرے تو اسی خاص شخص کا حج کرنا اگر دوسرًا شخص کرے تو اس کی طرف سے حج ادا نہ ہو گا ہاں اگر کسی شخص کو روپیہ دے کر اس سے کہہ دیا (۲) جائے کہ تجھے اختیار ہے چاہے خود حج کرنے جائے چاہے کسی اور کو بھیج دے تو پھر وہ شخص چاہے خود جائے چاہے کسی اور کو بھیج دے بہر حال اس روپیہ دینے والے کی طرف سے حج ادا ہو جائے گا۔

(۱) بعض فقہاء کہتے ہیں کہ اگر غیر وارث بھی بغیر وصیت کے اپنی طرف سے احسان کر کے کسی دوسرے کے عوض حج کرائے تو اس دوسرے کے ذمہ سے فرض ساقط ہو جائے گا مگر یہ قول اکثرین کے خلاف ہے۔ ۱۲۔

(۲) مثلاً میٹا اپنے باپ کی طرف سے بغیر وصیت کے حج کر لے تو فرض اتر جائے گا۔ ۱۲۔

(۷) جس شخص کی طرف سے حج کیا جاتا ہے اس پر حج فرض ہو ورنہ فرض نہ ساقط ہوگا مثلاً کوئی فقیر یا ایسا شخص جس میں حج کی فرضیت کے شرائط نہیں پائے جاتے اپنی طرف سے کسی کو حج کرانے تو اس کے ذمہ سے فرض نہ ساقط ہوگا یعنی اس حج کرانے کے بعد اگر اس میں شرائط فرضیت حج کے پائے جائیں گی تو پھر اس کو حج کرنا ہوگا۔

(۸) حج جس شخص سے کرایا جاتا ہے وہ راستہ سواری پر طے کرے نہ پیدا ہو پائے ہاں اگر خرچ کم پڑ جائے اور اس وجہ سے کچھ راستہ پیدا ہو پا کر لے تو درست ہے۔

(۹) جس شخص سے حج کرایا جائے وہ وہیں سے سفر کرے جہاں وہ شخص رہتا ہو جس کی طرف سے حج کرایا جاتا ہے اور اگر وہ شخص مر گیا ہو اور اس کے وارث اس کی طرف سے حج کرتے ہوں تو میت کا تہائی (۱) مال جس مقام سے کفایت کرے وہیں سے حج کے لئے سفر کیا جائے۔

(۱۰) جو شخص کسی کی طرف سے حج کرے وہ حج کو فاسد نہ کرے اگر فاسد کر دے گا اور پھر اس کی قضا کر دے گا تو دوسرے شخص کی طرف سے فرضیت کو ساقط نہ کرے گا۔

(۱۱) جو شخص کسی دوسرے کی طرف سے حج کرنے جائے وہ اس کے حکم کی مخالفت نہ کرے یعنی اگر اس نے افراد کو کہا ہو تو افراد کرے قرآن کو کہا ہو تو قرآن کا احرام باندھے تمتع کے لئے کہا ہو تو تمتع کرے ہاں اگر اس نے افراد کے لئے کہا تھا اور اس نے پہلے اس کی طرف سے حج کیا بعد اس کے پھر اپنے لئے عمرہ کیا تو درست ہے مگر اس زمانہ کے قیام کا خرچ وغیرہ اس دوسرے شخص کے ذمہ نہ ہوگا بلکہ اس کو اپنے پاس سے کرنا چاہئے۔

(۱۲) جو شخص دوسرے کی طرف سے حج کرے وہ ایک ہی حج کا احرام باندھے اگر وہ شخص ایسا کرے گا ایک حج کا احرام دوسرے کی طرف سے اور ایک کا اپنی طرف سے باندھے گا تو دوسرے کے ذمہ سے فرضیت ساقط نہ ہوگی، ہاں اگر دوسرے حج کا احرام توڑے تو درست ہے۔

(۱۳) ایک ہی شخص کی طرف سے حج کا احرام کرنا، اگر دو آدمی مل کر کسی شخص کو حج کرنے کے لئے بھیجیں اور وہ دونوں کی طرف سے حج کا احرام باندھے تو کسی کے ذمہ سے

(۱) تہائی مال کی قید اس لئے کا دی گئی کہ وصیت صرف تہائی مال میں جاری ہوتی ہے اور یہ صورت بھی وصیت کے مل ہے۔

فرضیت ساقط نہ ہوگی اگرچہ بعد حج کے ان دونوں میں سے کسی ایک کی تخصیص کر لے، ہاں (۱) اگر کوئی وارث اپنے دو مورثوں کی طرف سے بغیر ان کی وصیت کے حج کرے تو درست ہے یعنی اگر ان دونوں میں سے کسی ایک کے ذمہ حج فرض تھا اور اس نے بعد حج کرنے کے اس کی تخصیص کر لی کہ میں اس کی طرف سے حج کرتا ہوں تو اس کے ذمہ سے فرض (۲) اتر جائے گا۔

(۱۳) جس سے حج کرایا جائے وہ مسلمان ہو۔

(۱۵) جس سے حج کرایا جائے وہ عاقل ہو۔ مجنون نہ ہو۔

(۱۶) جس سے حج کرایا جائے وہ سمجھدار ہو گونا باغ ہو۔ ناسمجھ پچ سے اگر حج کرایا جائے تو فرضیت ساقط نہ ہوگی۔

(۱۷) جو شخص دوسرے کی طرف سے حج کرنے جائے حج اس سے فوت نہ ہو اگر ہو جائے گا اور وہ پھر قضا کرے گا تو دوسرے کے ذمہ سے فرضیت ساقط نہ ہوگی یہ سب شرائط فرضیت ساقط ہونے کے لئے ہیں مخفی ثواب پہنچانے کے لئے ان شرائط کی ضرورت نہیں۔ (۳) ان شرائط کے سوا اور کوئی شرط ہمارے یہاں نہیں ہے ہمارے یہاں عورتوں سے، غلام سے اور اس شخص سے جس نے اپنے لئے کبھی حج نہ کیا ہو حج کر لینا درست ہے۔ فرضیت ساقط ہو جائے گی، ان شرائط کے علاوہ اور شرائط بھی علماء نے اپنی کتابوں میں لکھی ہیں حتیٰ کہ صاحب لباب manusak نے میں شرطیں گناہی ہیں لیکن بعض تو ان میں مکر ہیں یعنی صرف عبارت کا فرق ہے۔ مآل ایک ہی ہے اس لئے ہم نے ان کو حذف کر دیا اور بعض درحقیقت شرط ہی نہیں ہیں مثلاً صاحب درمحترم اور صاحب لباب manusak وغیرہما لکھتے ہیں کہ جس سے

(۱) مثلاً بیٹا اپنے باپ دونوں کی طرف سے حج کا احرام باندھے چنانچہ اس کے فضائل احادیث صحیح میں بکثرت وارد ہوئے ہیں دارقطنی میں متعدد طرق سے مردی ہے کہ نبی ﷺ نے فرمایا بود کوئی اپنے ماں باپ کی طرف سے حج کرے تو اللہ اس کا حج پورا کر دے گا اور اس کو دو حج کے برابر ثواب ملے گا اور قیامت کے دن یہی لوگوں کے ساتھ اس کا حشر ہو گا۔ افسوس ہے کہ کافر لوگ اس بات سے غافل ہیں اگر حج کرنے جاتے ہیں تو اپنے ماں باپ کو اس کا ثواب نہیں پہنچاتے حالانکہ اس سے ان کا نقصان نہ ہو گا ان کا فرض اتر ہی جائے گا۔

(۲) اس مقام پر ایک یہ بات باقی ہے کہ اگر یہ حج اس وارث نے اپنا فرض اتنا نے کے لئے کیا ہو تو صرف مورث کا فرض اترے گا یا صرف اس کا یاد دنوں کا۔ محققین فقہا کی تحریر اور ظاہراً احادیث سے ایسا معلوم ہوتا ہے کہ دونوں کا اتر جائے گا۔ (رواہ اخبار)

(۳) امام شافعی کے زدیک اس کے علاوہ اور بھی شرائط ہیں مثلاً مرد ہونا، آزاد ہونا اور اپنی طرف سے حج کر چکنا ان کے زدیک عورت اور غلام اور اس شخص کا حج دوسرے کی طرف سے درست نہیں جس نے بھی اپنے لئے حج نہ کیا ہو۔

حج کرایا جائے اس سے اجرت کا معاملہ نہ کیا جائے یعنی یوں نہ کہا جائے کہ ہم تم کو اس قدر روپیہ دیں گے۔ تم اس کئے عوض میں ہماری طرف سے حج کراؤ مگر ایسا کیا جائے کا تو حج کرانے والے کی طرف سے وہ حج صحیح نہ ہوگا حالانکہ یہ قول خلاف تحقیق اور خلاف ظاہر (۱) روایت ہے محققین نے لکھا ہے کہ یہ صورت ناجائز ہے کیونکہ اس صورت میں عبادت کی اجرت لازم آتی ہے اور عبادت پر اجرت (۲) لینا ناجائز ہے لہذا اس قسم کا معاملہ جائز ہی نہ ہوگا اور یہ اجارہ باطل ہو جائے گا اور حج کرنے والے کو صرف اسی قدر روپیہ دینا ہوگا جو حج میں خرچ ہوا ہے خواہ اجارہ اس سے کم پر ہوا ہو زیادہ اور حج اس کی طرف سے درست ہو جائے گا مثال زید نے عمر و سے کہا کہ ہم تم کو پانچ سور روپیہ دیں گے تم ہماری طرف سے حج کراؤ تو یہ اجارہ باطل ہے زید کو صرف اسی قدر روپیہ دینا ہوگا جو عمر و نے حج میں خرچ کیا ہو خواہ پانچ سو سے زیادہ ہو یا پانچ سو سے کم (روال اختار وغیرہ)

شرائط کا بیان تو ہو چکا اب مسائل کا بیان کیا جاتا ہے۔

(۱) جس شخص کو حج کے لئے بھیجا ہے اگر وہ محصر ہو جائے تو احصار کی قربانی کی قیمت اسی شخص کے ذمہ واجب ہے جس نے حج کے لئے بھیجا ہے اور اگر وہ مر گیا ہو تو اس کے تہائی (۳) ماں سے لی جائے پھر سال آئندہ میں ایک حج اس حج کے بد لے کر لے جیسا کہ احصار کا عام قاعدہ ہے پھر اس کے بعد دوسرے سال ایک حج حج کرنے والے کی طرف سے کرے۔

(۲) جس شخص کو حج کے لئے بھیجا ہے اگر اس سے حج فوت ہو جائے تو دیکھنا چاہئے کہ اس کے قصور سے فوت ہوا ہے یا کسی ناگہانی آفت کی وجہ سے پہلی صورت میں اس پر ضروری ہوگا کہ بھیجنے والے کا جس قدر روپیہ خرچ کیا تھا اس کو اپنا سمجھے اور پھر اپنے پاس سے خرچ کر کے علاوہ اس حج کے جوفوت ہو جانے کے بد لے میں اس کو کرنا پڑے گا، حج کرانے والے کے لئے ایک حج اور کرے۔

(۱) ظاہر روایت اس مسئلہ کو کہتے ہیں جو امام محمد کی ان چھ تابوں میں ہوں۔ (۱) جامع صفیر، (۲) جامع بزرگ، (۳) سیر صفیر (۴) سیر بزرگ، (۵) زیادات، (۶) مبسوط ۱۲۔

(۲) متاخرین علماء نے بعض بعض عبادتوں پر اجرت لینے کو جائز لکھا ہے مثلاً تعلیم دین۔ اور اذان و امامت وغیرہ کے اس مسئلہ کو اگر خدا نے چاہا تو ہم بہت مل و مبسوط بیان کریں گے۔

(۳) بعض فقہاء کہتے ہیں کہ تہائی ماں سے نہیں بلکہ کل ماں سے یعنی اگر کل ماں قربانی میں خرچ ہو جائے تو خرچ کر دیں گے بعض نے اس پر فتویٰ بھی دیا ہے مگر زیادہ قوی وہی قول ہے جو کتاب میں لکھا گیا۔

(۳) قرآن اور تمتع کی قربانیاں اور جنایت (۱) کی قربانی حج کرنے والے کے ذمہ ہوں گی نہ حج کرنے والے کے اگر (۲) حج کرنے والے نے تمتع یا قرآن کی اجازت دی ہو۔

(۴) اگر دوسرے کی طرف سے حج کرنے والا حج کو فاسد کر دے تو اس کی قضاۓ سال آئندہ میں اس کے ذمہ ضروری ہو گی مگر یہ قضاۓ کام حج کرنے والے کی طرف سے نہ ہو گا بلکہ حج کرنے والے کے لئے اس کے علاوہ ایک حج اور اس کو کرنا پڑے گا اور اس کا خرچ اس کو اپنے پاس سے کرنا پڑے گا حج کرنے والے سے تو پہلے ہی لے چکا ہے۔

(۵) جس کو کسی میت کی طرف سے حج کے لئے بھیجا ہے اگر وہ وقوف عرفات سے پہلے مر جائے یا اس کا روپیہ چوری ہو جائے تو حقدرمال میت کا باقی ہے اس کی تہائی سے دوسرا حج کرایا جائے اسی مقام سے جہاں وہ میت رہتا تھا اور اگر تہائی مال اس قدر نہ ہو تو جہاں سے ممکن ہو وہیں سے حج کرایا جائے پھر اگر یہ دوسرا شخص جو بھیجا گیا اس پر بھی وہی واقعہ پیش آئے یعنی مر جائے یا اس کا مال چوری ہو جائے تو پھر جس قدر مال میت کا باقی ہے اس کے تہائی سے پھر حج کرایا جائے اگر یہ واقعہ پھر پیش آجائے تو پھر ایسا یہ کیا جائے یہاں تک کہ سب مال ختم ہو جائے یا اس قدر مال رہ جائے جس میں حج نہیں ہو سکتا۔

(۶) حج کے لئے کسی دوسرے کو بھیجنایا بھیجنے کی وصیت کر جانا اسی حالت میں ضروری ہے کہ اس پر حج فرض ہو چکا ہو اور خود نہ جاسکے، اگر کوئی شخص حج کے لئے گھر سے چلا جائے مگر وقوف عرفات سے پہلے مر گیا تو اس پر حج کے لئے وصیت کرنا اسی حالت میں ضروری ہے کہ جس سال حج اس پر فرض ہوا تھا اس سال سے اس نے تاخیر کر دی ہو اگر اسی سال حج کرنے چلا گیا تو پھر وصیت کر جانے کی کچھ حاجت نہیں۔

(۷) اگر کوئی شخص کسی سے کہے کہ تو اسی سال جا کر میری طرف سے حج کرآ اور وہ اس سال نہ جائے تو وہ مخالفت (۲) کرنے والا نہ سمجھا جائے گا اور جب حج کرے گا درست ہو جائے گا، یعنی بھیجنے والے کی طرف سے فرض ادا ہو جائے گا۔

(۱) جنایت کی قربانی کا اس کے ذمہ ہونا ظاہر ہے اس لئے کہ اسی کا قصور ہے سزا بھی اسی کو ملنی چاہئے باقی رہی قرآن اور تمتع کی قربانی کا تو اسی کے ذمہ واجب ہونے کی وجہ یہ ہے کہ یہ دونوں قربانیاں شکریہ کی ہیں اور یہ شکریہ اس شخص پر واجب ہوتا ہے جو حقیقتہ تمتع اور قرآن کرے اور حقیقتہ ان کا کرنے والا یہی شخص ہے نہ بھیجنے والا۔ ۱۲۔

(۲) یہ شرط اس واسطے لگائی گئی کہ اگر اس نے اجازت نہ دی ہو گی تو یہ حج اس کی طرف سے نہ ہو گا اور اسی حالت میں بدرج اوئی اسی شخص کے ذمہ تمتع اور قرآن کی قربانی واجب ہوئی۔ ۱۲۔

(۳) اور مذکور ہو چکا ہے کہ اگر حج کرنے والے کے عینم کی مخالفت کرے گا تو حج اس کی طرف سے نہ ہو گا۔ ۱۲۔

(۸) جس قدر روپیہ کسی شخص کو حج کرنے کے لئے دیا جائے اگر اس میں کمی پڑ جائے تو وہ اس قدر بھینجنے والے سے اور لے اور اگر کچھ نفع رہے تو واپس کرے، ہاں اگر بھینجنے والا یہ کہے کہ جس قدر نفع جائے اس کی بابت میں تجھے اختیار دیتا ہوں کہ جس کو چاہے دے دے چاہے خود اپنے صرف میں لے آئے تو اس صورت میں بچے ہوئے روپیہ کا اپنے صرف میں لے آنا اس شخص کے لئے جائز ہو جائے گا۔

## حج کی نذر رمانا

حج جس طرح کہ خدا کی طرف سے جب اس کی شرائط پائے جائیں فرض ہے اور اس حج کو جمیہ الاسلام کہتے ہیں، اسی طرح اگر کوئی شخص حج کی نذر رمانے تو وہ بھی واجب ہو جاتا ہے اور اس شخص پر حج کرنا ضروری ہو جاتا ہے، یہی حال تمام عبادات کا ہے اگرچہ وہ فی نفسہ واجب نہ ہوں مگر نذر کرنے سے واجب ہو جاتی ہے۔

تیسرا جلد میں نذر روزہ کے بیان میں ہم لکھے چکے ہیں کہ نذر کے الفاظ میں قسم کا بھی اختیال ہے جس لفظ سے نذر کا مفہوم ادا ہوتا ہے اسی سے قسم کا بھی مطلب سمجھا جاتا ہے دونوں مثل لازم و ملزم کے ہیں نذر کہتے ہیں کہ ایک غیر واجب چیز کے واجب کر لینے کو اور قسم کہتے ہیں (۱) مباح چیز کے حرام کر لینے کو پس جب کسی غیر واجب چیز کو کرنا اپنے اوپر واجب کیا جائے گا تو اس کا نہ کرنا جو مباح تھا حرام ہو جائے گا۔ مثلاً جس کسی شخص نے نفل نماز کی نذر مانی تو اب اس نفل نماز کا پڑھنا اس پر واجب ہو گیا اور اس نفل کا نہ پڑھنا جو اس کے لئے مباح تھا اس پر حرام ہو گیا۔ برخلاف بیان سابق کے حج کی اگر کوئی شخص نذر مانے گا تو اس سے قسم مراد نہ ہو گی، یعنی اگر چاہے کہ حج نہ کرنے اور جس طرح قسم کا کفارہ دینے سے قسم کے خلاف کرنے کا گناہ اتر جاتا ہے اس کا کفارہ دے کر نذر کے حج نہ کرنے کے گناہ سے سبکدوش ہو جائے تو ممکن نہیں (عاملگیریہ)

نذر اگر کسی شرط پر متعلق کی جائے مثلاً یوں کہا جائے کہ میرا فلاں کام ہو جائے گا تو میرے

(۱) مباح اس فعل کو کہتے ہیں جس کا کرنا اور نہ کرنا برابر ہو یعنی جس طرح اس کے کرنے میں ثواب نہیں اسی طرح اس کے نہ کرنے میں کچھ گناہ نہیں۔ ۱۲۔

اوپر ایک حج ضروری ہے یا میں ایک حج کی نذر مانتا ہوں تو جب وہ شرط ہو جائے گی حج کنا اس پر ضروری ہو گا۔

اگر کوئی شخص یہ کہے کہ میں احرام کی نذر مانتا ہوں یا مکہ مکرہ یا کعبہ معظمه جانے کی نذر مانتا ہوں اور اس کے ساتھ حج یا عمرہ کی تخصیص نہ کرے تو اس پر ایک حج یا عمرہ واجب ہو جائے گا دونوں میں سے جس کو ادا کر لے گا نذر پوری ہو جائے گی۔

اگر کوئی شخص پیادہ پاحج یا عمرہ کرنے کی نذر کر لے تو صحیح یہ ہے کہ اس کو اپنے مکان سے مکہ مکرہ تک پیادہ پاجانا ضروری ہے اور حج میں طواف زیارت کے بعد اور عمرہ میں سعی کے بعد اس کو سوار ہو جانا جائز ہو جائے گا۔ اگر اس کے خلاف کرے گا یعنی پورا راستہ یا اس کا اکثر حصہ سواری پر قطع کرے گا تو اس کو ایک قربانی کرنی ہو گی۔ (عالیگیری)

اگر کوئی شخص مکہ، معظمه یا کعبہ شریفہ تک پیادہ پاجانے کی نذر کرے تو یہ نذر لغو ہو جائے گی یعنی اس پر حج یا عمرہ واجب نہ ہو گا۔

اگر کوئی شخص کہے کہ میں حجۃ الاسلام دو دفعہ کرنے کی نذر کرتا ہوں تو اس کی یہ نذر لغو ہو جائے گی حجۃ الاسلام ایک بار سے زیادہ نہیں ہوتا۔

اگر کوئی شخص ایک ہی سال کئی حج کرنے کی نذر مانے تو جتنے جوں کی نذر کرے گا سب اس پر لازم ہو جائیں گے مگر ایک سال میں ایک ہی حج کرنا ہو گا۔

اگر کوئی شخص مثلاً ایک سال میں حج کی نذر مانے اور اپنے بدلتے تیس آدمیوں کو ایک ہی سال میں حج کرنے کے لئے بھیج دے تو اگر حج کا زمانہ آنے سے پہلے وہ خود کرنے سے معدود ہو گیا یا مر گیا تو وہ کل حج اس کی طرف سے ہو جائیں گے اور اگر حج کے زمانے میں وہ بھیج و تدرست رہا کہ خود حج کر سکتا ہے تو اتنیس حج اس کی طرف سے ہو جائیں گے۔ ایک حج نہ ہو گا۔ اور یہ ایک حج جب خود ہی کرے گا تب ادا ہو گا۔

اگر کوئی نذر کا حج کرنے جائے اور ابھی تک اس نے حجۃ الاسلام سے فراغت نہ کی ہو اور اس کی فرضیت کی شرائط اس میں پائے جاتے ہوں تو اسی حج نذر کے ضمن میں حجۃ الاسلام بھی ادا ہو جائے گا۔ بشرطیکہ اسکی نیت کرے گا ویسا ہی ہو گا (عالیگیری)

## متفرق مسائل

(۱) اگر قوف عرفات کے بعد کچھ لوگوں کی شہادت سے یہ بات معلوم ہو جائے کہ آج آٹھویں تاریخ ہے تو یہ شہادت مان لینی چاہئے اور دوسرے دن نویں کو پھر قوف کرنا چاہئے اور اگر دویں تاریخ کو شہادت گذرے کہ جس دن قوف کیا گیا وہ آٹھویں تاریخ تھی تو یہ شہادت قبول نہ کی جائے گی اور قوف صحیح ہو جائے گا اور اگر آٹھویں تاریخ کو اس بات کی شہادت گذر جائے کہ آج نویں تاریخ ہے تو اس صورت میں اگر امام اور اکثر حاضرین قوف عرفات کر سکیں تو شہادت مان لی جائے۔ اور اگر یہ بات ممکن نہ ہو تو شہادت نہ مانی جائے اور جو لوگ شہادت دیتے ہیں ان کو بھی بھی حکم دیا جائے گا کہ تمام لوگوں کے ہمراہ تم بھی قوف کرو اور اگر وہ لوگ اس کے خلاف کریں گے یعنی اپنی شہادت کے موافق عمل کریں گے اور لوگوں کی رفاقت چھوڑ دیں گے تو ان کا حج نہ ہوگا (تبیین الحقائق)

حاصل یہ کہ جس صورت میں شہادت کے مان لینے سے کل لوگوں پا اکثر لوگوں کا حج فوت ہوتا ہواں صورت میں شہادت نہ قبول کی جائے گی اور جس صورت میں کسی کا حج فوت نہ ہوتا ہو یا ہوتا ہو تو تجویز سے آدمیوں کا تو اس صورت میں شہادت قبول کی جائے گی (عالمگیری)

(۲) اگر کوئی عورت حج کے زمانہ سے بہت پیشتر احرام باندھ لے اگرچہ شوہرنے اجازت بھی دے دی ہو تب بھی شوہر کا اختیار ہے کہ اس کا احرام توڑا لے ہاں اگر اس نے کچھ تجویزے دنوں زمانہ حج سے پیشتر احرام باندھ لایا ہو تو مالک ان کا

(۳) لوہنڈی غلام نے اگر بغیر اجازت اپنے مالک کے احرام باندھ لیا ہو تو مالک ان کا احرام توڑا سکتا ہے اور اس صورت میں وہ لوہنڈی غلام محصر کچھے جائیں گے احصار کی قربانی اور حج کی قضا اُنہیں کے ذمہ ہوگی جس کو وہ بعد آزاد ہونے کے بجالا تینیں اور اگر مالک اجازت دے چکا ہو تب بھی اس کو اختیار احرام توڑا دینے کا ہے مگر اس صورت میں احصار کی قربانی مالک کے ذمہ ہوگی۔ مگر اجازت دے چکنے کی بعد احرام توڑا دینا مکروہ ہے۔

(۴) لوہنڈی غلام کا خرید و فروخت کرنا بحلیمہ وہ احرام باندھے ہوئے ہوں جائز ہے اور مشتری کو اختیار ہے چاہے ان کو احرام پر باقی رہنے دے چاہے توڑا دے۔

(۵) جب مالک اپنی بونڈی غلام کا یا شوہر اپنی بی بی کا احرام توڑانا چاہے تو اس کو چاہئے کہ احرام توڑنے کے لئے ایسا فعل کرے جس کی جنایت کم ہو۔ مثل ناخون کتو وادینے یا پال کتو واد پنے وغیرہ کے۔

(۶) حج فرض اطاعت والدین سے ہوتا ہے۔

(۷) کعبہ مکر مسکی پوشش اور آب زرم کا تمہارا اپنے وطن لے جانا مستحسن ہے۔ حق تعالیٰ کی مد سے علم الفتنہ میں حج کا بیان ختم ہو گیا اب روضہ مقدس جناب عرش انتباہ حضرت محمد رسول اللہ ﷺ کی زیارت کا بیان کیا جاتا ہے جس سے اکثر فتنہ کی کتابیں خالی ہیں اور سب سط و تفصیل تو شاید کسی کتاب پیش ہو۔ ومنہ الاعانۃ۔

## سرور انبياء ﷺ کے روضہ اقدس کی

### زیارت باسعادت کا بیان

بسم الله الرحمن الرحيم

### حامدًا ومصلياً

حج کا بیان ختم کرنے کے بعد روضہ اقدس کی زیارت کا بیان کرنا ضروری معلوم ہوا۔  
کیونکہ حج اگر فرض ہے تو یہ زیارت واجب ہے جیسا کہ ہمارے آئندہ بیان سے بخوبی واضح ہو گا۔ ہمارے فقہاء نے اگرچہ اس مقام پر بہت اختصار سے کام لیا ہے مگر میرا دل یہ چاہتا ہے کہ میں اس بیان کو بھی بسط کے ساتھ زیب رقم کروں، کیا عجب کہ پسند بارگاہ کریم وہاب ہو جائے اور اس آشفۃ روزگار کی نجات کا وسیلہ بن جائے کیونکہ یہ اس کے محبوب کا ذکر ہے اگرچہ ان کی شان رفع کے شایان نہیں نہ صورۃ نہ معنی مگر تا ہم بہت کچھ امید ہے حضرت رحمۃ للعلیین ﷺ کا تو سل رائیگاں نہیں ہوتا ان کے دروازے سے کوئی سائل محروم نہیں لوٹا۔

الى بابۃ<sup>(۱)</sup> العالی مددت يد الرجا

ومن جاءه هذا الباب لا يخشى الردا

میں اس بیان میں سب سے پہلے مختصرًا کچھ فضائل مدینۃ منورہ کے بیان کروں گا اس کے بعد پھر اس مسئلہ کی تحقیق کی جائے گی کہ زیارت روضہ اقدس واجب ہے یا نہ اس کے بعد زیارت کا طریقہ اور اس کی دعائیں لکھوں گا۔

(۱) ترجمہ۔ میں نے ان کے بلند دروازہ کی طرف امید کا ہاتھ پھیلایا ہے اور جو شخص اس دروازہ میں آیا تا مرادلوٹنے سے بے خوف رہا۔

## مذیعہ منورہ کے فضائل

اگر درکھ مقام ابراہیم است  
بہ مدینہ آکہ مقام محمد ﷺ است  
اینجا بیا کہ ہبھط اسرار ایزدی است  
اینجا بیا کہ مشرق نور محمدی ﷺ است  
اینجا بیا کہ نور یقین جلوہ می کند  
خوش وقت آں کسیکہ بائیں نور مہتدی است  
اینجا نزول مائدہ عیش دائی است  
اینجا وصول فائدہ فیض سرمدی است  
اے درجاب خلمت مشک ایں طرف بیا  
تائگری بچشم کے دیں دین احمدی ﷺ است

مدینہ منورہ کا تقدس اور اس کی عظمت شان صرف اسی بات سے ظاہر ہے کہ وہ بہترین  
انبیاء ﷺ کا مسکن تھا اور اب ان کا مدفن ہے یہ ایک ایسی بڑی فضیلت ہے جو کسی دوسرے مقام کو  
نصیب نہیں اور کوئی دوسری فضیلت کیسی ہی کیوں نہ ہو اس کی ہمسری کسی طرح نہیں کر سکتی۔

ای خوش آن سر زمین کہ منزل تست  
یا برائیں جا گزار محمل تست  
ہر کجا بہ گذری چوباد بہار  
زہد جز شیم مشک تمار  
روی مجنون براں زمین اویے  
کہ بود پائے ناقہ لیلے

مدینہ منورہ کے نام احادیث میں بکثرت وارد  
ہوئے ہیں یہ بھی ایک شعبہ اس کی فضیلت کا ہے کہ ان  
ناموں کی وجہ تسمیہ یہ ہے کہ مدینہ منورہ نہایت پاک اور  
پاکیزہ مقام ہے نجاست معنوی یعنی شرک دکفر سے بھی

پاک ہے اور نچا سات ظاہری سے بھی بڑی ہے اور وہاں کی درود پوار اور ہر چیز میں حتیٰ کہ مٹی میں بھی نہایت لطف خوبیوں کی ہے جو ہرگز کسی دوسری خوبیوں دار چیز میں پائی نہیں جاتی اس خوبیوں کا اور اس اکثر الٰہ ایمان کرتے ہیں خاص کروہ لوگ جن کے دل حضرت سید المرسلین ﷺ کی محبت سے لپرنس ہے اس خوبیوں کی کیفیت ہے خوب والقف ہیں حضرت شیعی شیعی رحمۃ اللہ علیہ فرمادیتے ہیں کہ مدینہ منورہ کی مٹی ہیں ایک سب خوبیوں ہے جو مشک و غیرہ میں ہرگز نہیں، فی الْوَعْدِ اللّٰہُ عَطَّارُ کاشھر ہے کہ۔

بِطَهْبَ رَسُولُ اللّٰہِ طَابَ نِسْمَهَا  
فِیْ السَّکِ وَالْكَافُورُ وَالصَّندَلُ الرَّطَبُ

ترجمہ:- رسول اللہ ﷺ کی خوبیوں سے اس کی ہوا خوبیوں دار ہو گئی ہے جس نہ مشک (اس کی برائی کر سکتا) اور نہ کافور اور صندل تھے۔

ایامِ ماں کی تھیں کہ بخش مدینہ منورہ کو پہ خوبیوں کے پاؤں کی ہوا خراب کیوں وہ واجب التعریف ہے اسے تید کر دینا چاہئے بیانِ تک کہ صدقِ دل سے قویہ کرے ارضِ اللہ دارِ المہرۃ بست رسول اللہ صلی اللہ محبوبہ حسنہ اور بھی بہت سے نام ہیں جو عطا نے ذکر کئے ہیں سب سے زیادہ مشہور نام مدینہ ہے احادیثِ مکہ مدنیہ منورہ کے فضائل بہت وارد ہوئے ہیں اس مقام پر صرف چند حدیثوں تکمیلِ الحصی جاتی ہیں۔

(۱) جب شروعِ قبروں میں رسول اللہ ﷺ کا ہجرت کر کے مدینہ منورہ تشریف لائے ہیں اس وقت وہاں کی آب و ہوانہایت نقص و خراب تھی اکثر وہاں بیماریاں رہتی تھیں جن انچھ حضرت ابوکر صدیق اور حضرت مسلمؓ آتے ہی اسکت بیمار ہو گئے تھے تو اس وقت رسول خدا ﷺ نے یہ دعا مگی تھی کہ اے اللہ مدینہ کی محبت ہمارے دلوں میں ڈال دے جسسا کہ ہم لوگوں کو کہے ہے محبت ہے بلکہ اس سے بھی زیادہ اے اللہ ہمارے صالح اور میں برکت دے اومدینہ کی آب و ہوا کو درست کر دے اور اس کا بخار جسکے کی طرف سمجھ دے (مجھ بخاری)

(۲) آنحضرت ﷺ کو مدینہ منورہ سے اس قدر محبت تھی کہ جب کہیں سفر میں تغیریف

لے جاتے تو لوٹتے وقت جب مدینہ منورہ قریب رہ جاتا اور اس کی عمارتیں دکھائی دیئے گئیں تو حضرت اپنی سواری کو کمال شوق میں تیز کر دیتے اور فرماتے کہ طاہب آ گیا (صحیح بخاری) اور اپنی چادر مبارک اپنے شانہ القدس سے گردیتے اور فرماتے کہ یہ طیبہ کی ہوا میں ہیں۔ صحابہؓ میں جو کوئی بوجہ گرد و غبار کے اپنا منہ بند کرتا تو آپ منع کرتے اور فرماتے کہ مدینہ کی خاک میں شفا ہے (جذب القلوب)

(۳) نبی ﷺ نے فرمایا ہے کہ ایمان مدینہ کی طرف لوٹ آئے گا جیسے کہ سانپ اپنے سوراخ کی طرف لوٹ آتا ہے۔ (صحیح بخاری)

(۴) نبی ﷺ نے فرمایا کہ دجال کا گذر ہر شہر میں ہو گا مگر مکہ و مدینہ نہ آنے پائے گا، فرشتے ان شہروں کی محافظت کریں گے۔

(۵) نبی ﷺ نے فرمایا ہے کہ مدینہ برے آدمیوں کو اس طرح نکال دیتا ہے جیسے لوہے کی بھٹی لوہے کی سیل کو نکال دیتی ہے۔ (صحیح بخاری)

یہ خاصیت مدینہ منورہ میں ہر وقت موجود ہے چنانچہ منقول ہے کہ حضرت عمر بن عبد العزیز جب مدینہ منورہ سے شام آنے لگے تو بہت خائف تھے اپنے ساتھیوں سے کہتے تھے کہ نخشی ان نکون ممِن نفته المدینہ یعنی ہم کو خوف آتا ہے کہ کہیں ہم ان لوگوں میں تو نہیں ہیں جن کو مدینہ نکال دیتا ہے اور خاص کر اس خاصیت کا ظہور قیامت کے قریب بہت اچھے طور پر ہو گا۔ تین مرتبہ مدینہ منورہ میں زلزلہ آئے گا جس قدر بد باطن لوگ اس وقت وہاں پناہ گزیں ہوئے ہوں گے نفل جائیں گے۔

(۶) نبی ﷺ جب مکہ مکرمہ سے بھرت کر کے چلنے لگے تو دعا کی اے پور دگار اگر تو مجھے اس شہر سے نکالتا ہے جو تمام مقامات سے زیادہ مجھے محبوب ہے تو اس مقام میں مجھے لے چا جو تمام شہروں سے زیادہ تجھے محبوب ہو۔

(۷) نبی ﷺ نے فرمایا کہ جس سے یہ بات ہو سکے کہ مدینہ میں مرے اس کو چاہئے کہ مدینہ میں مرے کیونکہ جو شخص مدینہ میں مر جائے گا قیامت کے دن میں اس کی شفاعت کروں گا اور اس کے ایمان کی گواہی دوں گا اور دوسری حدیث میں آیا ہے کہ سب سے پہلے جن لوگوں کو میری شفاعت کی دولت نصیب ہوگی وہ اہل مدینہ ہوں گے بعد اس کے اہل مکہ بعد اس کے اہل طائف، اسی وجہ سے اکثر حضرت عمرؓ دعا کیا کرتے تھے جیسا کہ صحیح بخاری میں مردی

ہے کہ اے اللہ مجھے اپنی راہ میں شہادت نصیب کر اور میری موت اپنے رسول کے شہر میں کر چنانچہ اللہ تعالیٰ نے ان کی دنوں دعائیں قبول فرمائیں۔ خدا کی راہ میں شہید بھی ہوئے اور خاص کر مدینہ منورہ میں حضرت حبیب خدا ﷺ کے ہمراہ مدفون ہوئے اسی وجہ سے امام مالکؓ حج کرنے کے لئے صرف ایک بار گئے اور حج کر کے فوراً مدینہ منورہ واپس آگئے کبھی مدینہ منورہ سے باہر نہیں گئے کہ مباداً مدینہ سے باہر موت نہ آجائے تمام عمر مدینہ میں رہے اور وہیں وفات پائی۔

(۸) نبی ﷺ نے فرمایا کہ مدینہ میری ہجرت کا مقام ہے اور وہی میراً فن ہے اور وہیں سے میں قیامت کے دن اٹھو گا جو شخص میرے پڑو سیوں (یعنی اہل مدینہ کے حقوق کی حفاظت کرے گا) قیامت کے دن میں اس کی شفاعت کروں گا اور اس کے ایمان کی گواہی دوں گا دوسری حدیث میں آیا ہے کہ جو شخص اہل مدینہ کے ساتھ برائی کرے گا وہی ایسا کھل جائے گا جیسے نمک پانی میں کھل جاتا ہے۔

(۹) مدینہ کی خاک پاک میں اور وہاں کے میوہ جات میں حق تعالیٰ نے تاثیر شناودیعت فرمائی ہے جیسا کہ احادیث صحیحہ سے ثابت ہے ایک مقام ہے وادی بطحان وہاں کی مٹی سرور عالم ﷺ مرض تپ میں تجویز فرماتے تھے اور فوراً انی شفا ہوتی تھی اکثر علماء نے اس مٹی کے متعلق اپنا تجربہ بھی لکھا ہے چنانچہ شیخ عبدالحق محدث دہلوی بھی جذب القوب میں لکھتے ہیں کہ جس زمانہ میں میں مدینہ منورہ میں مقیم تھا میرے پیار میں ایک مرض سخت پیدا ہو گیا کہ تمام اطباء نے اس امر پر اتفاق گر لیا کہ اس مرض کا آخری نتیجہ موت ہے صحت دشوار ہے میں نے اس خاک پاک سے اپنا علاج کیا تھوڑے ہی دنوں میں بہت آسانی سے صحت حاصل ہو گئی اس قسم کی خاصیتیں وہاں کی کھجور میں بھی مروی ہیں اور لوگوں نے تجربہ بھی کیا ہے اگرچہ بعد ثابت ہو جانے اس امر کے کہ حضرت سرور عالم ﷺ نے یوں فرمایا ہے کہ کسی کے تجربہ کی کچھ حاجت نہیں یہ تو شفائے جسمانی ہے اہل ایمان تو وہاں کی خاک پاک میں شفائے روحانی کا یقین رکھتے ہیں۔

(۱۰) نجمہ نضائل مدینہ منورہ کے یہ ہیں کہ وہاں مسجد شریف گوئی ہے جو آخر مساجد انبیاء ہے اور مسجد قابو دین اسلام میں سب سے پہلی مسجد ہے اور جس کی تعریف قرآن مجید میں وارد ہوئی ہے اور اس کو مسجد تقویٰ کا القب دیا گیا ہے۔

مسجد نبوی ﷺ کے فضائل بیان کرنے کی چند اس حاجت نہیں۔ جس مسجد میں حضرت سرور انبیاء ﷺ نماز پڑھا کرتے تھے اس کی تعمیر اپنے اہتمام سے فرمائی اور اس کو اپنی مسجد فرمایا اس کی فضیلت اور بزرگی کوئی کیا بیان کر سکتا ہے صحیح بخاری میں ہے کہ نبی ﷺ نے فرمایا ایک نماز میری مسجد میں بہتر ہے ہزار نمازوں سے جو اور کسی مسجد میں ہوں سوا کعبہ مکہ کے اور نیز فرمایا کہ لوگوں کو کسی مسجد کی زیارت کے لئے سفر کرنا جائز نہیں سوا ان تین مسجدوں کے میری مسجد اور مسجد حرام یعنی کعبہ اور مسجد اقصیٰ یعنی بیت المقدس۔

مسجد قبا کے فضائل بھی بہت ہیں حضرت سرور عالم ہفتہ میں ایک بار ضرور وہاں تشریف لے جاتے تھے کبھی سوار ہو کر کبھی پیادہ پا (صحیح بخاری)

(۱۱) صحیح بخاری وغیرہ میں مروی ہے کہ نبی ﷺ نے فرمایا: میرے گھر یعنی (روضہ مقدس) اور میرے منبر کے درمیان میں ایک باغ ہے بہشت کے باغوں میں سے اور میرا منبر (قیامت کے دن) میرے حوض کے اوپر ہوگا۔

علماء نے اس حدیث کے کئی مطلب بیان کئے ہیں مگر صحیح مطلب یہ ہے کہ وہ خطبہ پاک جو روضہ اقدس اور منبر اطہر کے درمیان ہے یعنی اٹھ کے جنت الفردوس میں چلا جائے گا جس طرح کہ دنیا کے تمام مقامات بر باہ ہو جائیں اس مقام مقدس پر کوئی آفت نہ آئے گی۔ یہی مطلب ہے کہ اس کے باغ ہونے کا تمثیلہ باغات بہشت کے۔ اور حضرت کامبر عالی قیامت میں از سرنواعادہ کیا جائے گا جس طرح کہ آدمیوں کے بدنوں کا ہوگا پھر وہ منبر آپ کے حوض پر نصب کر دیا جائے گا۔

(۱۲) صحیح بخاری وغیرہ میں مروی ہے کہ نبی ﷺ نے فرمایا مدینہ فلاں مقام سے فلاں مقام تک حرم ہے اس کے درخت نہ کاٹے جائیں اور نہ اس میں کوئی نئی بات (ظلم و معصیت کی) کی جائے جو شخص اس میں نئی بات کرے گا اس پر اللہ کی اور فرشتوں کی اور سب آدمیوں کی لعنت، علماء نے اس حدیث کے مطلب میں اختلاف کیا ہے۔ امام شافعی کے نزدیک مکہ معظمه کی طرح مدینہ منورہ کے لئے بھی حرم ہے جس طرح مکہ کے حرم میں جدال و قتال اور درخت کاٹنا، شکار کرنا منع ہے اور ان افعال کے ارتکاب سے (۱) جزاً واجب ہوتی ہے انہوں نے مدینہ کے حرم کی بھی ہر جانب سے تحدید کی ہے امام اعظم ابو حنیفہ کے نزدیک مدینہ کے لئے حرم

(۱) امام شافعی کا قدیم قول ہے جدید قول میں وہ اس امر کے قائل ہو گئے ہیں کہ جزاً واجب نہیں ہوتی۔ (رداختار)

نہیں ہے اس حدیث میں صرف مدینہ کی عظمت کا اظہار مقصود ہے اور وہاں ظلم و بدعت کا سر باب منظور ہے دلائل اس کے کتب فقہ میں مذکور ہیں۔

(۱۲) تمام علماء کا اتفاق ہے کہ مدینہ منورہ کا وہ مقدس حصہ جو جسم اطہر نبوی ﷺ سے متصل ہے تمام مقامات سے افضل ہے یہاں تک کہ کعبہ بلکہ عرش عظیم سے بھی اب اس کے بعد اختلاف ہے کہ آیا مکہ افضل ہے یا مدینہ۔ صحیح یہ ہے کہ کعبہ کو چھوڑ کر مکہ کے باقی حصہ پر مدینہ کا باقی حصہ افضل ہے، حضرت امیر المؤمنین عمرؓ اور صحابہؓ کا یہی مسلک ہے احادیث صحیح سے بھی اسی مسلک کی تائید ہوتی ہے علماء محققین نے اسی کو اختیار کیا ہے۔

امام مالک اپنے موطائیں میں روایت کرتے ہیں کہ حضرت عمرؓ نے بطور زجر و انکار کے عبد اللہ بن عباس مخزودی سے کہا کہ کیا تم یہ کہتے ہو کہ مکہ مدینہ سے افضل ہے؟ انہوں نے کہا مکہ خدا کا حرم ہے اور وہاں اس کا گھر ہے اس وجہ سے میں اس کو افضل کہتا ہوں، حضرت عمر نے فرمایا کہ میں خدا کے حرم اور اس کے گھر کی نسبت کچھ نہیں کہتا پھر فرمایا کہ کیا تم یہ کہتے ہو کہ مکہ مدینہ سے افضل ہے؟ انہوں نے پھر وہی کہا کہ مکہ خدا کا حرم ہے اور وہاں اس کا گھر ہے حضرت عمرؓ نے فرمایا: کہ میں خدا کے حرم اور اس کے گھر کی نسبت کچھ نہیں کہتا۔ کئی بار حضرت عمرؓ نے اس کلام کی تکرار فرمائی اور چلے گئے معلوم ہوا کہ حضرت عمرؓ کو مستثنیٰ کر کے مدینہ کو مکہ سے افضل کہتے تھے اور یہی حق ہے۔

## زیارت روضہ مقدسہ کے فضائل اور اس کا حکم

حضرت سید المرسلین ﷺ کی زیارت سرمایہ سعادت دنیا و آخرت ہے اور اہل ایمان و محبت کا مقصد اصلیٰ حقیقی غایت اس کے فضائل بیان کرنے کی چند اس حاجت نہیں قسم ہے رب العرش کے عزت و جلال بے زوال کی کہ اگر اس زیارت میں کچھ بھی ثواب نہ رکھا جاتا تو اس کا معاوضہ آخرت میں کچھ بھی نہ دیا جاتا تب بھی مشتا قان بے دل کی یہی حالت ہوتی اور حضرت رحمۃ للعلمین ﷺ کا کلمہ پڑھنے والے اس وقت بھی اسی طرح مہینوں بلکہ برسوں کا سفر اختیار کر کے دشوار گزار استوں سے عبور کر کے فوج کی فوج اس آستانہ عالیٰ کی زیارت کے لئے آتے ان کے مصائب سفر اور تمام تکالیف کا یہی معاوضہ بس ہے کہ روضہ محبوب کی زیارت

نفیب ہو جائے اور سرور انبیاء کی مقدس چونکت کی جب سالانگی دولت مل جائے۔

سلام علی انوار طلعتک الشی  
اعیش بہا شکرًا واقنی بہا وجدا  
لعلک ان تعطف علینا بنظرة  
تری ما اسرالوجد وما ابداً  
وانت ملاذ العبدیا غایۃ المنی  
ویاسید اقدسا و من جاءه عبداً  
وانت ارادتی وانت وسیلتی  
فیا جذا انت الوسیلة والقصد ا

مگر اس بارگاہ رحمتِ کرامت کی فیاضی کا مقتنع ہے کہ جو لوگ اس آستانہ عالیٰ کی زیارت کے لئے جاتے ہیں ان کے لئے علاوہ اس دولت بے بہایعنی دیدارِ جمال بے مثال روضہ سرور انبیاء کے اور بھی بڑے بڑے اعلیٰ مدارج کا وعدہ کیا گیا ہے نمونہ کے طور پر دو چار حدیثیں لکھی جاتی ہیں۔

(۱) نبی ﷺ نے فرمایا کہ جو شخص میری قبر کی زیارت کرے اس کے لئے میری شفاعت واجب ہوتی ہے۔

(۲) نبی ﷺ نے فرمایا کہ جو شخص میری زیارت کے لئے آئے اور میری زیارت کے سوا اس کو کوئی کام نہ ہو تو میرے اوپر ضروری ہے کہ میں قیامت کے دن اس کی شفاعت کروں۔

(۳) نبی ﷺ نے فرمایا ہے کہ جو شخص حج کرے پھر بعد میری وفات کے میری قبر کی زیارت کرے وہ مثل اس شخص کے ہو گا جس نے میری زندگی میں زیارت کی۔

(۴) نبی ﷺ نے فرمایا ہے کہ جو شخص قصد کر کے میری زیارت کو آئے وہ قیامت کے دن میرے پڑوں میں ہو گا اور جو شخص حرمین میں سے کسی مقام میں مر جائے گا اس کو اللہ

عمر ترجیح۔ یاد رسول اللہ آپ کے روزے مبارک کے انور پر سلام ہو جن کی وجہ سے میں شکر کر کے زندہ رہتا ہوں اور ان کے سبب سے وجد میں آ کر فنا ہو جاتا ہوں کاش اگر آپ ہماری طرف ایک نظر دیکھ لیتے تو آپ کو معلوم ہوتا کہ محبت نے ہمارے ظاہر و باطن میں کیا حالت پیدا کی ہے۔ اور اے تمام مقاصد کی غایت آپ (انپے) غلام کی جائے پناہ ہیں۔ اور اے ایسے سردار کے جو غلام آپ کے پاس آیا وہ سردار بن گیا۔ اور آپ ہی میرے مطلوب اور میرے وسیلہ ہیں۔ پس کیا اچھے آپ دیلہ اور کیا اچھے مقصود ہیں۔ ۱۲۔

قیامت کے دن بے خوف لوگوں میں اٹھائے گا۔

(۵) نبی ﷺ نے فرمایا ہے کہ جو شخص بعد وفات میری زیارت کرے گا گویا اس نے میری زندگی میں زیارت کی اور جس نے میری قبر کی زیارت کی اس کے لئے قیامت کے دن میری شفاعت واجب ہو گئی اور میری امت میں جس کسی کو مقدور ہو پھر وہ میری زیارت نہ کرے تو اس کا کوئی عذر نہیں (سنا جائے گا)

احادیث کے علاوہ قرآن مجید میں بھی ایسے اشارات صریحہ موجود ہیں جو زیارت قبرقدس و اطہر کی تزغیب دیتے ہیں مجملہ ان کے ایک آیت یہ ہے۔ (۱) وَلَوْ أَنْهُمْ أَذَا ظَلَمُوا أَنفُسَهُمْ جَاوَوْكُمْ فَاسْتَغْفِرْ رَبِّهِمْ الرَّسُولُ لِوْجَدَ اللَّهُ تَوَبَّا الرَّحِيمَا۔ اور اگر وہ لوگ جبکہ اپنی جانوں پر ظلم کر چکے تھے (اے نبی) تمہارے پاس آتے پھر وہ اللہ سے استغفار کرتے اور رسول (یعنی تم بھی ان کے لئے استغفار کرتے تو بے شک وہ اللہ کو بخشنے والا مہربان پاتے، اس آیت سے صاف ظاہر ہے کہ رسول کے پاس جانا اور ان سے استغفار کرنا باعث مغفرت ہے اور انہیاء علیہ السلام کے لئے حیات (۲) ابدی کا ثبوت تمام اہل اسلام کو مسلم اور قرآن و احادیث سے واضح طور پر ظاہر ہے لہذا یہ شبہ بھی نہیں ہو سکتا کہ یہ فضیلت صرف اسی زمانہ کے لوگوں کو نصیب ہو سکتی تھی اب اس کا وقت جاتا رہا۔

(۱) یہ آیت اگرچہ خاص لوگوں کے حق میں نازل ہوئی ہے مگر تمام مسلمانوں کا معتقد اصول ہے کہ آیت اپنے موردنہ کے ساتھ خاص نہیں رہتی۔

(۲) انہیاء علیہم السلام کی حیات میں تمام اہل اسلام کا اتفاق ہے سب اس امر کے قائل ہیں کہ انہیاء علیہم السلام بعد وفات کے زندہ ہو جاتے ہیں اور وہ زندگی اس دنیاوی زندگی سے بدر جہا کامل اور فائق ہوئی ہے احادیث صحیح بھی اس مضمون پر دلالت کرتی ہیں ایک حدیث کے الفاظ یہ ہیں:- الانبیاء احياء فی قبورہم یصلون۔

ترجمہ:- انہیاء اپنی قبروں میں نہ ہیں نماز پڑھتے ہیں اس کے علاوہ اور بہت سی احادیث اور واقعات یہں مثلاً حضرت موسیٰ کا اپنی قبر میں نماز پڑھتے ہوئے دکھائی دیا اور حضرت سعید بن میتib کا ہمارے نبی ﷺ کی قبر القدس سے آواز نماز کی سنتا جبکہ زیور کے زمانہ میں تین روز تک مسجد نبوی میں نماز اور اذان نہیں ہوئی گر اس میں اختلاف ہے کہ انہیاء علیہم السلام کا قیام قبروں میں رہتا ہے یا قبر سے نعل ہو کر آسان پر رہتے ہیں محققین اس امر کے قائل ہیں کہ ان کا احادیث میں رہتا ہے اور ان کی قبر باعتبار تہہ کے اور نیز پاعتبار آسانیش کے آسان وغیرہ سے بدر جہا افضل ہے بخوف طوالت اس بحث کو بڑھایا نہیں جاسکتا۔ اکثر علماء نے اس مسئلہ میں مستقل رسالے لکھے ہیں اور شیخ عبدالحق محدث دہلوی نے جذب القوب میں بہت سچھ لکھ دیا ہے (۲) (ملاحظہ کریں)

حافظ ابن کثیر محدث اپنی تفسیر میں اس آیت کے بیچے لکھتے ہیں کہ محمد بن حرب ہلائی کہتے ہیں میں مدینہ منورہ گیا اور قبر شریف کی زیارت کر کے سامنے بیٹھا ہوا تھا کہ ایک عربی آیا اور اس نے عرض کیا کہ یا رسول اللہ حق تعالیٰ فرماتا ہے ولو انهم الآیہ لہذا میں اپنے گناہوں سے استغفار کرتا ہوں اور آپ کو اپنا شفیع بنانے کے لئے آیا ہوں یہ کہہ کروہ بہت رویا اور اس نے ولو لہ شوق میں دو شعر عرض کئے کہ اس میں کا کیا ایک یہ ہے۔ (۱)

### نفسی الفداء لقبر انت ساکن

### فیه العفاف وفيه الجود والكرم

محمد بن حرب کہتے ہیں اس اعرابی کے لوث جانے کے بعد میں نے حضرت سرور عالم ﷺ کو خواب میں دیکھا کہ آپ فرماتے ہیں اس اعرابی سے جا کر ملو اور اس کو بشارت دو کہ اللہ نے تیرے گناہ میری شفاعت سے بخشن دیئے اب باقی رہا یہ مسئلہ کہ زیارت قبر شریف کا کیا حکم ہے یعنی وہ سنت ہے یا واجب؟ علمائے محققین اس کے وجوب (۲) کے قائل ہیں اور احادیث سے انہیں کی تائید ہوتی ہے چنانچہ ایک حدیث میں وارد ہوا ہے کہ جس شخص نے حج کی اور میری زیارت نہ کی اس نے مجھ پر ظلم کیا اسی مضمون کی اور بھی احادیث میں اور تمام علماء کا سلف سے آج تک تارکین زیارت پر و قدح کرنا اور ترک زیارت کو معیوب سمجھنا بھی اسی امر کی دلیل ہے کہ وہ لوگ زیارت کو واجب سمجھتے تھے ورنہ سنت یا مستحب کے ترک پرایے (۳) سخت کلمات کا استعمال جیسے تارکین زیارت پر ان لوگوں نے کیا ہے نہیں ہوا۔ علاوہ ان سب کے سلف صالحین کا صحابہ تابعین کی زمانہ میں اس زیارت باسعادت کے لئے اہتمام کرنا اور اس پر خت التزام رکھنا اس کے وجوب کی طرف صریح اشارہ کر رہا ہے۔

(۱) ترجمہ۔ میری جان اس قبر پر فدا ہو جس میں آپ رہتے ہیں اس میں پرہیز گاری ہے اور جود و کرم ہے۔

(۲) اکثر علمائے حنفیہ اس کے سنت ہونے کے قائل ہیں اور محققین این ہمام نے فتح القدر میں لکھا ہے وہ قریب واجب کے ہیں اور بعض علماء اس زیارت کے واجب ہونے کے قائل ہیں۔ شارح لباب المناسک فی الدرة المضيیہ میں اور نقیر خیر الدین رملی نے سخت کے حاشیہ میں اور علماء نے اور کتابوں میں اسی قول کو قل کیا ہے اور راقم تاچیز بھی اسی قول کو قوی اور اختیار کرنے کے لئے اولیٰ سمجھتا ہے واللہ تعالیٰ اعلم۔

(۳) احادیث میں تارک زیارت کے لئے وعید وارد ہوئی ہے اور یہ بات مسلم ہے کہ سنت مستحب کے تارک پر وعید نہیں وارد ہوتی وعید صرف تارک واجب پر ہوتی ہے احادیث میں آیا ہے کہ جس نے حج کیا اور میری زیارت نہ کی اس نے مجھ پر ظلم کیا۔ اس حدیث پر اگرچہ بعض لوگوں نے جرح کی ہے مگر یہ حدیث بہت سندوں سے مردی ہے اور اس وجہ سے اسکے حسن ہونے میں کلام نہیں ہو سکتا اور حدیث حسن باافق محدثین قابل استدلال ہے اس سے احکام شرعیہ کا اثبات کیا جاتا ہے مولا ناصر عبد الحفیظ صاحب لکھنؤی نے کتاب اسنی الشکور میں ان احادیث کو لکھا ہے اور ان کی سند بیان کی ہے اور ان کا حسن ہونا ثابت کیا ہے اور محدثین سے ان کے حسن ہونے کی تصریح تقلیل کی ہے۔

حضرت بلال مودن کا خاص زیارت روضہ القدس کے لئے شام سے مدینہ آنا بہت مشہور واقعہ اور صحیح روایت ہے ابن عساکر نے روایت کی ہے کہ امیر المؤمنین حضرت عمرؓ کے عہد خلافت میں حضرت بلال شام سے مدینہ آئے اور انہوں نے خواب میں دیکھا تھا۔ کہ حضرت سرور انبیاء ﷺ فرماتے ہیں کہ اے بلال یہ کیا ظلم ہے کہ تم کبھی ہمی زیارت کو نہیں آئے یہ خواہ دیکھتے ہی حضرت بلال وہاں سے چل دیئے جب روضہ مقدسہ پر پہنچ تو بہت روئے پھر حسین بن رضی اللہ عنہما کے کہنے سے انہوں نے اذان دی جس سے ایک قیامت برپا ہو گئی اور حضرت سید المرسلین کی وفات کا غم از سر نوتازہ ہو گیا اشہد ان محمد ﷺ پر پہنچ کر ان کی عجیب حالت ہو گئی۔ اور بغیر اذان تمام کئے اتر آئے۔

حضرت امیر المؤمنین عمرؓ جب بیت المقدس تشریف لے گئے اور کعب احرار مسلمان ہوئے تو حضرت عمر نے ان سے فرمایا کہ اے کعب کیا تمہارا جی چاہتا ہے کہ تم ہمارے ساتھ مدینہ چلو اور سرور انبیاء کی زیارت کرو چنانچہ کعب احرار ان کے ہمراہ خاص زیارت کے لئے مدینہ منورہ آئے پھر حضرت عمر نے مدینہ پہنچ کر سب سے پہلے جو کام کیا وہ یہ تھا کہ روضہ مقدسہ پر حاضر ہوئے پھر حضرت رحمۃ للعالمین کی جناب میں بہ تمام ادب سلام عرض کیا۔

حضرت ابن عمرؓ کی عادت تھی کہ جب کسی سفر سے آتے تو سب سے پہلے روضہ مقدسہ پر حاضر ہو کر جناب نبوی میں سلام عرض کرتے امام مالک اپنے موطا میں روایت کرتے ہیں کہ نافع سے کسی نے پوچھا کہ تم نے دیکھا ہے کہ حضرت ابن عمر قبر شریف کے پاس کھڑے ہو کر سلام عرض کرتے تھے انہوں نے کہا ہاں دیکھا ہے اور سوبار سے زیادہ دیکھا ہے وہ قبر شریف پر کھڑے ہو کر یہ کہتے تھے کہ السلام علی النبی السلام علی ابی بکر السلام علی ابی۔

حضرت عمر بن عبد العزیز شام سے مدینہ منورہ قاصد بھیجا کرتے تھے خاص اس لئے کہ وہ ان کا سلام بارگاہ رسالت میں پہنچا دے اور یہ زمانہ جلیل القدر تابعین کا تھا۔

اسی قسم کی اور بھی بہت سی روایتیں ہیں جن سے معلوم ہوتا ہے کہ صحابہ اور تابعین اس زیارت پر کیسے دلداوہ تھے اور اس کے لئے کتنا اہتمام کرتے تھے اور حقیقت میں مومن کے لئے حق سنجانہ کے دیدار کے بعد اس سے زیادہ اور کون دولت اور نعمت ہو سکتی ہے کہ وہ اپنی آنکھوں سے اس قبلہ نور کی زیارت کرے اور اس کس بیکاں تکمیل گاہ ہر دو جہاں کی خدمت میں سلام عرض

کرے اور اس کے حواب سے مشرف ہو۔

ایں سعادت بزور بازو نیست

تائنا نخشد خدائے بخشندہ

اس نعمت عظیمی کا لطف اس شخص سے پوچھئیے جس کی قسمت نے یاری کی اور اس شربت کی چاشنی اس کو مل چکی ہو اور خدا اس کو قلب سلیم اور ایمان کے ساتھ درد و محبت سے ممتاز فرمایا ہو اس سے زیادہ بد نصیبی اور کیا ہوگی کہ بعض لوگ اس زیارت با سعادت کو یا اس کے لئے سفر کرنے کو ناجائز کہتے ہیں اور اپنی خوش نہیں سے اس پر نازل ہیں سناء ہے کہ بعض لوگ حج کر کے اپنے وطن لوٹ آئے اور مددینہ منورہ نہ گئے ہائے افسوس اس سے زیادہ محرومی اور کیا ہوگی۔

اگر علمائے سلف میں سے کسی کو غلط فہمی ہوگئی اور بطور خطائے اجتہادی کے وہ اس امر کا قائل ہو گیا کہ اس زیارت مقدسہ کے لئے سفر ناجائز ہے تو خدا غفور و رحیم ہے امید ہے کہ بخش دے کیونکہ وہ خطائے اجتہادی پر موافق نہیں کرتا لیکن بعد طاہر ہو جانے اس کی خطائے اس کی تقلید (۱) کرنا البتہ ایک سغین جرم ہے جو کسی طرح قابل معاف کرنے کے نہیں۔

(۱) علامہ شیخ الاسلام ابن تیمیہ اس امر کے قائل تھے کہ اس زیارت مقدسہ کے لئے سفر ناجائز ہے وہ بخاری کی اس حدیث سے استدلال کرتے ہیں لا یشد ارجال الا لثلثہ مساجد الحرام و مسجد الاقصی و مسجدی۔ ترجمہ۔ کجا و نہ باندھے جائیں (یعنی سفر نہ کیا جائے) مگر قین مسجدوں کی طرف مسجد حرام (یعنی کعبہ اور مسجد الاقصی یعنی بیت المقدس اور میری مسجد) یعنی مسجد نبوی، اس حدیث کا یہ مطلب لیتے ہیں کہ ان مساجد کے سوا کسی اور مقام کی زیارت کے لئے سفر کرنا ناجائز نہیں مگر اس حدیث سے ان کا استدلال اسی طرح صحیح نہیں کیونکہ مطلب اس حدیث کا یہ ہے کہ سوا ان تین مسجدوں کے کسی اور مسجد کے لئے سفر نہ کیا جائے قاعدةً خوبی بھی اسی کا مقتضی ہے کیونکہ جیسی مشتعل منہ مذکور نہیں ہوتا تو دہاں وہی چیز مشتعل منہ مانی جاتی ہے جو مستحقی کی ہم جنس ہو یا یہاں مشتعل اسی مسجدی منہ بھی مسجدی کے نہیں سے ہوتا چاہئے پس اس حدیث سے اگر عدم جواز ثابت ہو گا تو ان تینوں مسجدوں کے سوا کسی اور مسجد کی زیارت کے لئے سفر کرنے کا نہ کر کے زیارت قبر سید المرسلین یا اور صلحائے امت کے قبور و تبرکات کی زیارت کے لئے سفر کرنے کا مثالاً کوئی شخص دہلی کی جامع مسجد کی زیارت کے لئے سفر کر کے آئے تو یہ ناجائز ہو گا۔ اور اگر حضرت خواجہ باقی یا اللہ تعالیٰ کی قبر کی زیارت کے لئے آئے تو ناجائز نہ ہو گا یہی مطلب اس حدیث کا بیان کیا ہے اکثر علمائے حدیث نے مثل شیخ الاسلام ابن حجر عسقلانی وغیرہ کے اور اسی مطلب کی تائید مسند امام احمد کی اس حدیث سے ہوتی ہے وہ اسی حدیث کو ان الفاظ سے روایت کرتے ہیں لا ینبغی للملصلی ان یشد حالہ الی مسجد یعنی فیه الصلوۃ غیر المسجد لحرام و المسجد الاقصی و مسجدی ترجمہ۔ نماز پڑھنے والے کو زیارت نہیں کہ سوا کے کعبہ اور بیت المقدس اور مسجد نبوی کے کسی اور مسجد میں نماز پڑھنے کے لئے سفر کرے۔ مجھے اب تو کوئی جھگڑا ہی نہ رہا حدیث کی شرح خود حدیث سے ہو گئی کیا اب بھی کوئی کہہ سکتا ہے کہ بخاری کی حدیث سے زیارت قبر اقدس سرور انبیا کے لئے سفر کی ممانعت ثابت ہوتی ہے جا شام حاشا کوئی ذی علم مصنف اسی بات نہیں کہہ سکتا اور اگر یہ مان لیا جائے کہ سوا ان تین مسجدوں کی زیارت کے اور کسی کام کے لئے سفر جائز نہیں تو چاہئے کہ طلب علم اور کسب معاش اور ملاقات احباب و اعزہ بلکہ حج کرنے کے لئے بھی سفر ناجائز ہو حالانکہ اس کا کوئی قال نہیں علاوہ اس کے (باقی حاشیہ اگلے صفحہ پر)

## زیارت کا طریقہ اور اس کے آداب

(۱) جو کوئی حج کرنے جائے اس کو چاہئے کہ اگر حج فرض ہو تو پیشتر حج سے فراغت کر لے پھر زیارت کے لئے جائے اور اگر حج نفل ہو تو اختیار ہے چاہئے پہلے زیارت کر لے چاہئے پہلے حج کر لے بعد اس کے زیارت کو جائے یہ سب صورتیں اس حالت میں ہیں کہ جب حج کے لئے جانے کا راستہ مدینہ منورہ کی طرف سے نہ ہو اگر جانے کے راستہ ہی میں مدینہ منورہ ملتا ہو جیسے ال شام کو وہ مکہ آنا چاہیں تو پہلے ان کو مدینہ منورہ ملے گا تو ایسی حالت میں حج سے پہلے زیارت کرنا چاہئے خواہ حج فرض ہو یا نفل کیونکہ باوجود اس قدر قرب کے پھر زیارت کا ترک کر دینا نہایت بدیختی اور قساوت قلبی کی دلیل ہے (ردا الحکار)

(۲) زائر کو چاہئے کہ جب زیافت کے لئے چلنے تو یہ نیت کرے کہ میں قبرقدس واطہر اور مسجد انور حضرت خیر البشر ﷺ کی زیارت کے لئے سفر کرتا ہوں غرض یہ کہ اس سفر کے (۱) دو مقصد ہوں زیارت قبر شریف بھی اور زیارت مسجد شریف بھی (در متار وغیرہ)

(چھپے صفحہ پر حاشیہ) زیارت قبرقدس کے لئے صحابہ کا سفر کر کے آتا اور دوسرے کو اس زیارت کے لئے سفر کرنے کی ترغیب دینا جیسا کہ حضرت بالا اور حضرت عمر رضی اللہ عنہم نے کیا اس امر کی واضح دلیل ہے کہ اس حدیث کا وہ مطلب نہیں ہے جو علامہ ابن تیمیہ یا ان کے ہم خیال لوگوں نے سمجھا ہے۔ پھر خاص احادیث نہیں جو ترغیب زیارت کے باب میں وارد ہوئی ہیں اور تارک کے لئے وعید احادیث میں وارد ہوئی ہے اس کا کیا جواب دیا جائے گا۔ علامہ لکھنؤی مولانا شیخ محمد عبدالحیی اور بعض علمائے عصر سے اس مسئلہ میں بہت زور شور سے مناظر ہو اتھا جس میں علامہ موصوف نے شیخ الاسلام ابن تیمیہ کی مقلدین کی پوری تفصی کر دی ہے اور ان کے تمام شبہات کا کافی جواب دیا ہے اس معرکہ میں ان کی آخری کتاب آسمی انٹکورنی ردا المذہب المأثور اور دوز بالخی میں حچپ چکلی ہے جو نہایت تفصیں کتاب ہے آج تک دوسری طرف سے اس کا جواب نہیں ہوا جس کو اس مسئلہ کی زیادہ تحقیق منظور ہوا کتاب کو دیکھئے۔

(حاشیہ صفحہ بذا) (۱) سہی ہمارے فقہاء کا مختار ہے اور حافظ ابن الصلاح اور امام نبوی نے اسی کو ترجیح دی ہے اس میں دہرا ثواب ملے گا مگر تحقیق این ہمام تقدیر شرح ہدایہ میں لکھتے ہیں کہ اس بندہ تاجیز کے نزدیک اولیٰ یہ ہے کہ صرف قبر شریف کی زیارت کی نیت کرے پھر جب مدینہ پہنچ جائے گا تو مسجد نبی کی بھی زیارت ہو جائے گی یا یہ کہ پھر دوبارہ اگر حق تعالیٰ توفیق دے تو دونوں کی زیارت کی نیت سے سفر کرے کیونکہ صرف ذیارت قبر شریف کی نیت سے سفر کرنے میں آنحضرت ﷺ کی تعلیم اور آپ کا اجالال زیادہ ہے اور اس حدیث کے موافق بھی ہے جو حضرت نے فرمایا ہے کہ جو شخص میری زیارت کے لئے آئے اور اس کو اور کوئی کام نہ ہو تو مجھ پر تحقیق ہے کہ میں قیامت کے دن اس کی شفاقت کروں۔ علامہ ابن عابدین لکھتے ہیں کہ حمیت نے نقل کیا ہے کہ حضرت عارف ملا جاہی علیہ الرحمٰن حج کے علاوہ خاص کروں۔ علامہ ابن عابدین لکھتے ہیں کہ حمیت نے تھنا کہ اس سفر میں سوا زیارت کے اور کچھ اس کا مقصد وہ ہو شیخ عبدالحق زیارت کے لئے اپنے وطن سے مدینہ آتے تھے تاکہ اس سفر میں سوا زیارت کے اور کچھ اس کا مقصد وہ ہو شیخ عبدالحق محدث دہلوی جذب الشلوب میں لکھتے ہیں کہ حق یہ ہے کہ مسجد شریف کی زیارت کی بھی نیت کرنا منافی اخلاقیں کر نہیں ہے اور اس مسجد کی زیارت بھی تو خاص آپ علی کی نسبت سے کی جاتی ہے لہذا اس کی زیارت کی نیت بھی عین تعظیم آپ ہی کی ہے۔

(۳) جس وقت سے مدینہ منورہ کی طرف کوچ کرے اپنے ذوق و شوق کو ترقی دے اور اپنے دل کو بشارت دے کہ انشاء اللہ اب عنقریب حضرت رسول اللہ ﷺ کی زیارت نصیب ہونے چاہتی ہے اور سوانح خیالات کے او رکسی قسم کے خیالات اپنے دل میں نہ آنے دے اور راہ بھر درود شریف کی کثرت رکھے سوا اوقات نماز کے اور قضاۓ حاجت کے اسی عبادت عظمی میں مشغول رہے درود شریف سے بہتر کوئی ذریعہ بارگاہ رسالت میں تقرب کا نہیں ہے، اور درود شریف کی کثرت سے آنحضرت ﷺ کے جمال بے مثال کی زیارت نصیب ہوتی ہے خصوصاً مدینہ منورہ کے قریب پہنچ کر درود شریف کی کثرت کرنا عجیب ہی ثمرہ دیتا ہے حدیث میں آیا ہے کہ اللہ تعالیٰ نے چند فرشتوں کو اسی کام پر مقرر فرمایا ہے کہ جب کوئی زیارت کے لئے آنے والا درود شریف پڑھتا ہے تو وہ فرشتے حضور نبوی ﷺ میں جا کر عرض کرتے ہیں کہ فلاں شخص فلاں کا بیٹا حضرت کی زیارت کو آتا ہے اور حضرت اپنے پہنچ سے پہلے یہ تحفہ حضور کے لئے بھیجا ہے خیال کرو کہ اس سے زیادہ اور کیا نعمت ہو گی کہ اس سردار دو عالم کے سامنے تمہارا اور تمہارے باپ کا نام لیا جائے اور تمہارا تحفہ پیش کیا جائے ۔

جال مید ہم در آرزوئے قاصد آخر بازگو  
در مجلس آن ناز نین حرفا کے از مای رو

(۴) اثنائے راہ میں جس قدر مقامات ان سب کی زیارت سے مشرف ہو اور جب ذوالحلیفہ کی مسجد میں پہنچ توہاں دور کعت نماز پڑھے۔

(۵) جب حرم شریف طیبہ مکرمہ قریب آجائے اور وہاں کی عمارت اور مقامات دکھائی دیئے لگیں تو نہایت خشوع اور خضوع اور مسرت اور فرحت کو اپنے دل میں جگہ دے اور اس امر کا تصور کرے کہ اب ہم سلطان عالم کی بارگاہ میں پہنچنے چاہتے ہیں اور مقام مقدس کی عظمت و جلال کا خیال میش از میش رکھے اور کوئی بات خلاف ادب اپنے سے سرزد نہ ہونے دے یہ وہ وقت ہے کہ جن کے دل نورِ ایمان سے منور ہوتے ہیں آنحضرت ﷺ کی محبت ان کے سینوں میں مشتعل ہوتی ہے اور ایک عجیب و جد و سرور کی کیفیت پیدا ہو جاتی ہے کہ پھر ان کو اپنے تن بدن کا ہوش نہیں رہتا اور بے خودی کی حالت میں کسی کسی سے کوئی بات خلاف شرع بھی صادر ہو جاتی ہے ۔

وقت آن آمد کہ من عریاں شوم  
جسم بگذارم سراسر جان شوم  
بوئے یا ز مہربانم می رسد  
بوئے جانان سوئے جانم می رسد  
باز آمد آب مادر جوئے ما  
با ز آمد شاہ مادر کوئے ما

اور اگر کسی شخص کو یہ حالت نصیب نہ ہو تو اس کو چاہئے کہ بہ تکلف اپنے اوپر یہ حالت پیدا کرے اور ذوق شوق والوں کی صورت بنائے انشاء اللہ اگر کچھ دیر یہ تکلف یہ حالت اپنے اوپر قائم رکھے گا تو پھر خود بخود اپنی اصلی کیفیت پیدا ہو جائے گی۔

پھر جب جبل مفرح کے قریب پہنچے تو اس پر چڑھ کر عمارت مدینہ منورہ کا مشاہدہ کرے اور اس شہر مقدس کی زیارت سے اپنی آنکھوں کو شہنشک دے، یہ بات ایک ذوق شوق کی ہے اس کو مسنون نہ سمجھنا چاہئے۔

پھر جب مدینہ منورہ بالکل سامنے آجائے تو بہ خیال ادب اور بہ مقتضائے شوق اپنی سواری سے اتر پڑے اور اگر ممکن ہو تو وہاں سے مسجد شریف تک پیادہ پا جائے جب قبلہ عبدالقیس کے لوگ حضور نبوی میں حاضر ہوئے تھے جیسے ہی ان کی نظر اس جمال پاک پر پڑی بغیر اس کے کہ اونٹ کو بھلا میں بے اختیار اپنی سواریوں سے نیچ آگئے اور حضرت نے انہیں منع نہیں فرمایا پھر جب حرم شریف مدینہ منورہ کے اندر داخل ہونے لگے تو پہلے حضرت خیر البشریں کی خدمت میں سلام بادب عرض کرے بعد اس کے یہ دعائیں (۱) اللهم هذا حرم نبیک و مهبط و حبک فامنن لی بالدخول فيه واجعله لی وقاية من النار و امان من العذاب واجعلنى من الفائزین بشفاعة المصطفى يوم الماب۔

(۲) مدینہ منورہ کے حرم شریف میں داخل ہونے کے لئے خوب ایکھی طریق غسل کرے اور اگر غسل کا کرنا حرم شریف کے باہر ممکن نہ ہو تو بعد داخل ہونے کے زیارت روضۃ القدس کے

(۱) ترجمہ۔ اے اللہ یہ تیرے نبی کا حرم ہے اور تیرے وحی کے لانے کی جگہ ہے میں مجھے اس میں داخل ہونے کی دولت عنایت کر اور اس کو میرے لئے دوڑھ سے نچتے کا ذریعہ اور عذاب سے امان (کا باعث) ہادے اور مجھے ان لوگوں میں سے کہ جن کو قیامت کے دن حضرت محمد مصطفیٰ ﷺ کی شفاعت نصیب ہوگی۔

لئے جانے سے پہلے غسل کرے اور خوشبو کا استعمال کرے اور عمدہ لباس (۱) جو اس کو میسر ہو پہنچے بہتر یہ ہے کہ سفید کپڑے ہوں کیونکہ حضرت رسول خدا ﷺ کو سفید لباس سے زیادہ رغبت ہے اور نہایت ادب و حلم و قار سے مدینہ منورہ کی زمین مقدس پر قدم رکھے اور اس بات کا خیال ہر وقت دل میں رکھے کہ یہ وہ پاکیزہ زمین ہے جس سے جبیب خدا ﷺ کی مبارک قدموں نے مس کیا ہے اور یہ وہی گلگلی کوچے ہیں جہاں سرور انبیاء کے اصحاب چلتے پھرتے تھے۔ (رضی اللہ عنہم وارضاہم) درحقیقت وہ زمین تو اس قابل ہے کہ وہاں آدمی سر کے بل چلے کسی نے کیا اچھا کہا ہے۔

بِرَ زَمِينَ كَهْ نَشَانَ كَفَ پَأَيْ تُو بُودَ

سَالِهَا سَجَدَهُ اَرَبَابَ نَظَرَ خَوَاهِدَ بُودَ

(۲) مدینہ منورہ کے اندر پہنچ کر سب سے پہلے مسجد شریف میں بقصد زیارت حضرت سید المرسلین ﷺ کے جائے اور اس کو ہر کام اور ہر چیز پر قدم رکھے ہاں اگر یہ سمجھے کہ اگر اس باب وغیرہ اچھے طور پر نہ رکھ لیا جائے گا تو اپنا سبب وغیرہ حفاظت سے رکھ کر باطمینان زیارت کے لئے آئے اور مسجد شریف میں داخل ہوتے پیدا عاپڑھے اعوذ بالله (۲) بسم اللہ السلام علی رسول اللہ السلام علیک ایها النبی ورحمة اللہ وبرکاته اور مسجد شریف میں نہایت ادب واحترام کے ساتھ داخل ہو داہنیا پاؤں مسجد میں رکھے اور یہ بات دل میں ہر وقت رہے کہ یہ مسجد حضرت خاتم الانبیاء کی مسجد ہے یہ وہ مسجد ہے جہاں سرور انبیاء نماز پڑھتے تھے، وعظ کہتے تھے اعتکاف کرتے تھے، یہاں وہی اترتی تھی، جبرائیل آتے تھے، اور مسجد شریف میں داخل ہونے سے پہلے مستحب ہے کہ کچھ صدقہ فقراءٰ مدینہ منورہ کو دے دے اور مسجد شریف میں پہنچ کر اعتکاف کی نیت کرے گو تھوڑی (۳) یہی دیر کے لئے کیونکہ یہ ایک بے مشقت عبادت ہے جس کا ثواب بہت زیادہ ہے اور چاہے کہ ہر مسجد میں داخل ہوتے وقت نیت اعتکاف کی کر لیا کرے مفت بے مشقت ثواب ملتا ہے اس کو ہاتھ سے نہ جانے دے

(۱) بعض جاہل لوگ مدینہ منورہ کے اندر داخل ہونے کے لئے احرام کا لباس پہنتے ہیں یہ بالکل بے اصل ہے احرام کا لباس مکہ معظمه کے لئے خاص ہے (جذب القلوب) ۱۲۔

(۲) ترجمہ میں (شیطان سے) خدا کی پناہ مانگتا ہوں اللہ کا نام لے کر (اس میں داخل ہوتا ہوں) رسول خدا پر سلام ہو۔ اے نبی آپ پر سلام ہو اور خدا کی رحمت اور اس کی برکتیں۔ یہ دعا ہر مسجد میں داخل ہوتے وقت مستحب ہے۔

(۳) حنفی کے نزدیک اگرچہ تھوڑی ویرکا اعتکاف تھی نہیں لیکن فضائل میں غیر نہ ہب پر عمل کر لینا درست ہے بشرط یہ کہ اپنے نہ ہب کا مکروہ لازم نہ آئے علامہ شافعی وغیرہ نے اس کی تصریح کر دی ہے۔

پھر مسجد شریف میں منبر اقدس کے قریب دور رکعت نماز بہ نیت تحریۃ المسجد پڑھے اور اس نماز میں زیادہ طوں نہ دے صرف قل یا ایہا الکافرون اور قل هو اللہ پر اکتفا کرے بعد تحریۃ المسجد کے دور رکعت نماز شکرانہ کی پڑھے کہ حق تعالیٰ نے محض اپنے فضل و کرم سے اس کو یہ دولت نصیب کی اور اس بارگاہ عظمت و جاہ میں اس کو پہنچایا جس کی آستان بوسی کی تمنا میں بڑے بڑے قدموںی جان دیتے ہیں۔

(۸) تحریۃ المسجد اور نماز شکر کے بعد زیارت کی طرف متوجہ ہو اور یہ سمجھ لے کہ میں اب باعظمت بارگاہ میں جاتا ہوں جس کے سامنے تمام دنیا کے پر جلال بادشاہوں کی کچھ بھی وقعت نہیں جو خدا کے تمام نیک بندوں کا سردار اور سب سے زیادہ اس کا مقرب اور محبوب ہے اور خدا سے دعا کرے کہ اے اللہ اس مقام مقدس کے لائق ادب اور تعظیم کی مجھے توفیق دے اور میرے دل اور اعضا کو تمام خلاف ادب باتوں سے محفوظ رکھ سچ یہ ہے کہ بغیر عنایت ایزدی کے اس درگاہ عرشِ اشتباہ کی شان کے لائق ادب و تعظیم کسی سے ممکن نہیں ایک زائر دلدادہ کہتا

ہے۔

فَلِمَا أَتَيْنَا قَبْرَ اَحْمَدَ لَا حَمْدَ لِأَحْمَدٍ (۱)

سَنَاهُ ضِيَاءُ اَخْجَلَ الشَّمْسَ وَالْبَدْرَ

وَقَمَنَامَقَامًا اشْهَدَ اللَّهُ اَنَّهُ

يَذَكُرُ نَامَنْ فِرْطَهِيَّةَ الْحَشْوَرَا

غرض جس قدر اس کے امکان میں ہو ظاہر و باطن سے تعظیم و ادب و خشوع و خضوع کا کوئی دقیقة اٹھانہ رکھے۔ شیخ عبدالحق محدث دہلوی جذب القلوب میں لکھتے ہیں کہ جن باتوں کی شریعت میں ممانعت ہے مثل سجدہ کرنے زمین پر منہ رکھنے اور کپڑا شریف کے بوسہ دینے وغیرہ کے ان امور سے پرہیز کرے اور خوب سمجھ لے کہ ان باتوں میں کچھ بھی ادب نہیں ادب تو فرمانبرداری اور آنحضرت ﷺ کے حکم کی پیروی میں ہے ہاں اگر غلبہ شوق بے خودی میں کسی سے کوئی بات صادر ہو جائے تو وہ معدور (۲) ہے پھر نہایت ادب کے ساتھ نماز کی طرح واہنا

(۱) ترمذی بن عبد الرحمٰن بن معاویہ کی قبر شریف پر پہنچنے تو ان کے نور سے ایک ایسی روشنی نکلی جس نے آفتاب اور ماہتاب کو شرمندہ کر دیا اور اہم ایسے مقام میں کھڑے رہے کہ میں خدا کو گواہ کر کے کہتا ہوں کہ وہ مقام اپنی بیت سے حشر کو یاد دلاتا تھا۔ (۲)

(۲) علامہ کرمانی نے جو علمائے حنفی میں ایک بڑے بزرگ ہیں اس بات کی تصریح کی ہے۔

ہاتھ بائیں ہاتھ پر کھکھ سر مبارک کی طرف منہ کر کے اور قبلہ کی طرف پشت کر کے چار گز کے  
فاضلہ پر کھڑا ہو اور اس بات کا یقین کر لے کہ آنحضرت ﷺ اس کی حاضری سے واقف ہیں  
اور اس کو دیکھ رہے ہیں اور اس کے سلام کا جواب دیتے ہیں اور اس کی دعا پر آمین کہتے ہیں اور  
نہایت لطف عنایت اس شخص کے حال پر فرماتے ہیں اس خیال کو خوب پختہ کر کے نہایت درد  
ناک اور بادب آواز میں نہایت شوق و ذوق کے ساتھ معتدل آواز سے عرض کرے۔

السلام عليك يا سيدى يارسول الله السلام عليك يا نبى الله  
السلام عليك يا حبيب الله السلام عليك يا نبى الرحمة السلام  
عليك يا شفيع الامة السلام عليك يا سيد المرسلين السلام  
عليك يا خاتم النبئين السلام عليك يا مزمل ، السلام عليك يا  
مدثر ، السلام عليك وعلى اصولك الطيبين واهل بيتك  
الظاهرين الذين اذهب الله عنهم الرجس وطهر هم تطهيراً ،  
جزاك الله عنا افضل ما جزى نبيا عن قومه ورسولا عن امة اشهد  
انك رسول الله قد بلغت الرسالة واديت الا مانة ونصحت الامة  
واوضحت الحجة وجاهدت في سبيل الله حق جهاده واقمت  
الذين حتى اتاكم اليقين صلی الله عليك وسلم على اشرف مكان  
تشرف بحلول جسمك الكريم فيه صلوة وسلاماً دائمين من  
رب العلمين عدد ما كان وعدد ما يكون بعلم الله صلوة انقضاء لا  
مدتها يا رسول الله نحن وفدك وزوار حرمك تشرفنا بالحول  
بين يديك وقد جئناك من بلاد شاسعة وامكنة بعيدة فقطع  
السهل والوعر بقصد زيارتك لنفوذ بشفاعتك والنظر  
إلى ما ثرك ومعاهدك والقيام بقضاء بعد حرقك ولا استثناء  
بك إلى ربنا فان الخطأ يا قد قصمت ظهورنا والا وزار قد اقلت  
كواهلا وانت الشافع الشفع المو عود بالشفاعة العظمى والمقام  
المحمود والوسيلة وقد قال الله تعالى ولو انهم اذ ظلموا انفسهم  
 جاءوك فاستغفر لهم و واستغفر لهم الرسول لو جدوا الله توابا

رَحِيمًا وَقَدْ جَنَّاكَ ظَالَمِينَ لَا نَفْسَنَا مُسْتَغْفِرَيْنَ لَذِنْوَبِنَا فَأَشْفَعَ لَنَا  
إِلَيْ رَبِّكَ وَاسْتَلَهَ إِنْ يَمْيِنَنَا عَلَى سَنَتِكَ وَانْ لَحْشَرَنَا فِي  
رَمْرَتِكَ وَانْ يَورِدَنَا حَوْضَكَ وَانْ يَسْقِيَنَا مِنْ كَاسِكَ غَيْرَ خَزَائِيَا  
ءَ وَلَا نَدَامِي الشَّفَاعَةُ الشَّفَاعَةُ يَارَسُولَ اللَّهِ رَبِّنَا غَافِرُ لَنَا وَ  
لَا خَوَانِنَا الَّذِينَ سَبَقُونَا بِالاٰيَمَانَ وَلَا تَجْعَلْ فِي قُلُوبِنَا غَلَالَ الَّذِينَ امْتَنَّا  
رَبِّنَا انْكَ رَؤْفَ رَحِيمَ.

آپ پر سلام ہواے میری سردارے خداکے رسول آپ پر سلام ہواے خداکے نبی آپ  
پر سلام ہواے خداکے پیارے آپ پر سلام ہو اے نبی سر اپا رحمت آپ پر سلام ہواے  
امت کی شفاعت کرنے والے آپ پر سلام ہواے سب رسولوں کے سردار آپ پر سلام ہواے  
نبیوں کے مہر آپ پر سلام ہو اے مژل آپ پر سلام ہوانے مدثر سلام ہوا پ پر اور آپ کے  
پا کیزہ باپ دادوں اور آپ کی اہل بیت پاک پر جن سے اللہ نے نجاست کو دور کر دیا اور ان  
کو خوب پاک کر دیا اللہ آپ کو ہم سب کی طرف سے جزا دے ان جزاوں سے بڑھ کر جو اس  
نے کسی نبی کو اس کی قوم کی طرف سے اور کسی رسول کو اس کی امت کی طرف سے دی ہو میں  
گواہی دیتا ہوں کہ آپ خداکے رسول ہیں آپ نے خداکے پیغام پہنچائے اور امانت ادا کر دی  
اور امت کی خیر خواہی کی اور دین حق کی ولیل روشن کروی اور اللہ کی راہ میں خوب جہاد کیا اور دین  
کو مضبوط کر دیا یہاں تک کہ آپ کو موت آگئی اللہ آپ پر صلوٰۃ اور سلام بھیجی اور اس بزرگ جگہ  
پر جو آپ کے جسم کریم کے طول سے مشرف ہے ایسے صلوٰۃ وسلام جو رب العالمین کی طرف  
سے ہمیشور ہیں ان چیزوں کی تعداد کے موافق جو ہوچکیں اور جو خدا کے علم میں ہونے والی ہیں  
ایسی صلوٰۃ کہ جس کی انتہاء ہو، یا رسول اللہ ہم آپ کے مہمان اور آپ کے حرم کے زائر ہیں  
آپ کے سامنے حاضری سے مشرف ہوئے ہیں اور بے شک ہم دور دراز شہروں اور بعید  
مقامات سے زم اور سخت زمین کو قطع کر کے آپ کے پاس آپ کی زیارت کے ارادہ سے آئے  
ہیں تاکہ ہم آپ کی شفاعت سے اور آپ کی بخششوں سے اور آپ کے وعدوں سے اور کسی  
قدر آپ کے حق ادا کرنے سے اور آپ کی شفاعت سے اپنے پروردگار کے سامنے کامیاب  
ہوں کیونکہ خطاؤں نے ہماری پیٹھ کو توڑ دیا ہے اور گناہوں نے ہمارے شانوں کو یو جھل کر دیا  
ہے اور آپ شافع مقبول الشفاعة ہیں جن سے بڑی شفاعت اور مقام محمود کا وعدہ کیا گیا ہے اور

بے شک اللہ تعالیٰ نے فرمایا کہ اگر یہ لوگ جب اپنی جانوں پر ظلم کرچکے تھے آپ کے پاس آتے پھر وہ اللہ سے استغفار کرتے اور رسول بھی ان کے لئے استغفار کرتے تو بے شک اللہ کو بخشنے والا مہربان پاتے اور ہم آپ کے پاس اپنی جانوں پر ظلم کر کے اپنے گناہوں سے استغفار کر کے آئے ہیں پس آپ اپنے پروردگار سے ہماری شفاعت کیجئے اور اس سے دعا کیجئے۔

ہم کو آپ کے طریقہ پر موت دے اور ہمارا آپ کے گروہ میں حشر کرے اور ہمیں آپ کے حوض پر پہنچائے اور آپ کے جام سے ہمیں سیراب کرے اور ہم نہ رسوآ ہوں نہ شرمندہ شفاعت کیجئے شفاعت کیجئے یا رسول اللہ اے پروردگار بخش دے ہم کو ہمارے ان بھائیوں کو جو ہم سے پہلے ایمان لا چکے اور ہمارے دلوں میں مسلمانوں کا کینہ نہ رکھ اے پروردگار ہمارے پیشک تو شفقت کرنے والا مہربان ہے۔

زیارت کرنے والے کو چاہئے کہ جو دعا وہاں پڑھے اس کے معنی ضرور معلوم کرے معلمین زیارت جو دعا میں اس وقت پڑھاتے ہیں اگر ان کے معنی نہ معلوم ہو سکیں تو پھر انی زبان میں بھی جس وقت جی چاہے عرض معرض کرے اور اپنے ذوق و شوق کونہ رو کے مگر ادب کا خیال بیش از بیش رکھے بعض علماء نے لکھا ہے کہ اس مقام مقدس میں زیادہ گوئی بھی خلاف ادب ہے لہذا صرف صلوات وسلام پر اکتفا کرنا اولی ہے مگر یہ بات صحیک نہیں کیونکہ جو مشتاق درومند ہو یہ کیسے ہو سکتا ہے کہ وہ اپنے دل کی کیفیت بھی اچھی طرح عرض نہ کرے یہ بڑا ظلم ہے کہ اس وقت اس سے کہا جائے کہ تو اپنے شوز و شکایت کو دل کے دل ہی میں رکھ جب اپنے عرض و نیاز سے فارغ ہو تو اپنے دوستوں میں سے جس شخص نے عرض سلام کی وصیت کی ہواں کا سلام حضرت سید المرسلین کی خدمت اقدس میں عرض کر دے کہ یا رسول اللہ فلاں ابن فلاں نے حضور کو سلام عرض کیا ہے حضور اس کے لئے پروردگار بزرگ سے شفاعت کریں، ناظرین میں جواباً مند خوش نصیب ہو اور اس کو یہ دولت نصیب ہو اور حضرت رحمۃ للعائمین ﷺ کی زیارت سے وہ مشرف ہواں سے۔

مر. حق تعالیٰ نے قرآن مجید میں حضرت سے خطاب کر کے فرمایا ہے کہ ہم تمہیں اس قدر دیں گے کہ تم خوش ہو جاؤ کے یہ بڑی شفاعت کا وعدہ ہے اور دوسری جگہ فرمایا ہے کہ ہم تم کو مقامِ محود میں اٹھائیں گے یہ مقامِ محود کا وعدہ ہے۔ ۱۲۔

## نہایت التجا کے ساتھ میری وصیت ہے

کہ اس ذرہ بے مقدار کا سلام بھی اس کے آقائے نامدار کو پہنچا دے کہ یا رسول آپ کے ادنیٰ غلام عبدالشکور بن ناظر علی نے حضور کی جناب میں سلام عرض کیا ہے اور آپ کے لطف و کرم اور رحمت و شفاعت کا امیدوار ہے یا رسول اللہ ﷺ تعالیٰ نے آپ کو رحمة العالمین اور رو ف رحیم فرمایا ہے یا رسول اللہ ﷺ آپ کی رحمت و رافت تو خدا کی تمام خلوق پر محیط ہے یا رسول اللہ خدا کی خلوق میں میں بھی ہوں بلکہ میں آپ پر ایمان لا یا ہوں اگرچہ نیک بندوں میں نہیں لیکن آپ کی امت کے گھنگاروں میں تو ہوں ۔

تو اب رحمتی آن ہے کہ گا ہے  
کئی بر حال لب خشکان نگا ہے  
نہ آخر رحمة العالمین  
ز محروم چما غافل تشنی

اللهم صلی علی سیدنا محمد النبي الامی وعلی آلہ وصحبہ  
وبارک وسلم .

جو شخص میری اس وصیت کو پورا کرے حق جل شانہ اس کو بطیل حضرت جبیب ﷺ کے  
جزائے خیر دے لور صلاح دنیا اور آخرت اس کو نصیب کرے اور ایمان پر اس کی زندگی ختم کرے  
آمین ۔

سلام یا نسم الصبح بلغ  
الی من قربنی صدری هواه  
فی جسمی ظاهر امنه بعید  
بعین باطن قلبی براد

جب حضرت سید المرسلین ﷺ کی جناب میں اس طریقہ سے سلام نیاز اپنا اور اپنے  
احباب کا عرض کر چکنے تو حضرت امیر المؤمنین امام امین سیدنا ابو بکر صدیق رضی اللہ عنہ کے  
سر بباک کے سامنے نہایت ادب سے کھڑے ہو کر اس عبارت میں سلام عرض کرے ۔

عساں نے سچ میر اسلام اس جناب کو پہنچا دے جن کی محبت میرے سینے میں جگنی ہے میں میر ابدن بظاہر ان سے دور  
ہے مگر میر ادل باطن کی آنکھ سے اٹھ دیکھ رہا ہے ۔

السلام عليك يا خليفة رسول الله صلی اللہ علیہ وسلم السلام  
 عليك يا صاحب رسول الله وانیسہ فی الغار ورفیقه فی الاسفار  
 وامینہ فی الا سرار جزاک اللہ عننا افضل ما جزی اماماً عن امة نبیه  
 فلقد خلفته باحسن خلف وسلکت طریقه ومنها جه خیر مسلک  
 وقاتللت اهل الردة والبدع ومهدت الا سلام وشیدت ارکانه فکت  
 خیر امام ووصلت الارحام ولم تزل قائماً بالحق ناصر اللذین و  
 لاهله حتى اتاک اليقین سل اللہ سبحانہ لنا دوام حبک والحضر  
 مع حزبک وقبول زیارتنا السلام عليك ورحمة اللہ وبرکاتہ.

آپ پرسلام ہوئے رسول اللہ ﷺ کے خلیفہ آپ پرسلام ہوئے رسول خدا کے ہمنشین  
 اور غار میں (۱) ان کے انیس اور سفروں میں ان کے رفیق اور ان کے رازوں کے امین اللہ آپ  
 کو ہماری طرف سے جزادے ان تمام جزاوں سے بڑھ کر جو اس نے کسی امام کو اس کے نبی کی  
 امت کی طرف سے دی ہوئے تھک آپ نے نبی کی خلافت بہت اچھی کی اور ان کے طریقہ  
 اور روشن پر چلے اور آپ نے مرتدوں (۲) اور بدعتیوں سے جنگ کی آپ نے اسلام کی بنیاد  
 ڈالی اور اس کے ارکان بلند کر دیئے پس آپ بہت اچھے امام تھے اور آپ رسول خدا کی طرف کی  
 قرابت والوں کے ساتھ نیک سلوک کیا اور ہمیشہ حق پر رہے اور دین اور اہل دین کے مددگار  
 رہے یہاں تک کہ آپ کو موت آگئی آپ اللہ سبحانہ سے ہمارے لئے اپنی محبت کے دوام  
 اور اپنی جماعت میں محصور ہونے اور ہماری زیارت کے مقبول ہونے کی دعا کیجئے آپ پر  
 سلام ہو اور اللہ کی رحمت اور اس کی برکتیں۔

پھر حضرت امیر المؤمنین امام امتنقین عمر بن الخطاب رضی اللہ عنہ کے سر مبارک کی محاذات  
 میں اسی ادب کے ساتھ کھڑا ہوا اور ان کو سلام کرے اس عبارت سے۔

السلام عليك يا امیر المؤمنین السلام عليك يا مطهر الاسلام  
 السلام عليك يا مكسر الا صنم جزاک اللہ عننا افضل الجزاء  
 لقد نصرت الاسلام وال المسلمين وفتحت معظم البلاد بعد سيد

(۱) جب رسول خدا ﷺ نے کہہ سے بھرت کی تو تین روز تک ایک غار میں پوشیدہ رہے سو ابو بکر صدیق کے اور کوئی آپ کے ہمراہ نہ تھا ایسا وقت سے مشہور ہوئی ہے۔

(۲) رسول خدا ﷺ کی وفات کے بعد عرب کے کئی قبیلے مرتد ہو گئے تھے حضرت ابو بکر صدیق نے ان سے جہاد کیا۔

المرسلين وَكَفَلَتِ الْأَيْتَامُ وَوَصَّلَتِ الْأَرْحَامُ وَقَوَى بَنْكِ الْإِسْلَامِ  
وَكَنْتُ لِلْمُسْلِمِينَ إِمَاماً مَرْضِياً وَهَادِيَا مَهْدِيَا جَمِيعَ شَمْلِهِمْ  
وَاعْنَتْ فَقِيرَهُمْ وَجَبَرَتْ كَسْرَهُمْ.

آپ پرسلام ہوا۔ امیر المؤمنین آپ پرسلام ہوا۔ اسلام کے غالب کرنے والے  
آپ پرسلام ہوا۔ بتوں کے توڑنے والے اللہ آپ کو ہماری طرف سے بڑی عمدہ جزادے  
بے شک آپ نے اسلام کی اور مسلمانوں کی مدد کی اور بعد سید المرسلین کے اکثر شہر آپ نے  
فتح کئے اور آپ نے تیمیوں کی کفالت کی اور رسول خدا کی قرابت والوں کے ساتھ نیک  
سلوک کیا اور اسلام آپ سے قوی ہو گیا اور آپ مسلمانوں کے لئے ایک پسندیدہ پیشواؤ اور  
بدایت یافتہ رہنمائی آپ نے مسلمانوں کی تفریق کو جمع کیا اور ان کے فقر کی اور ان کی  
شکستگی کا اندازہ مال کیا۔

پھر حضرت ابو بکر صدیق اور عمر فاروق رضی اللہ عنہما دونوں سے مخاطب ہو کر عرض کرے  
کہ۔

السلام عليكم يا ضي جيعي رسول الله صلى الله عليه وسلم ورفيقيه  
وزيري ومشيري والمعاونين له على القيام بالدين والقائمين بعده  
بمصالح المسلمين جزا كما الله احسن الجزاء جتنا كما نتوسل  
بكم الى رسول الله صلى الله عليه وسلم ليشفع لنا ويستدل الله ربنا  
ان يتقبل سعينا ويحيينا على ملته ويحشرنا في زمرةه.

آپ دونوں پرسلام ہوا۔ رسول خدا ﷺ کے پاس لیٹنے والوں اور آپ کے رفیق اور آپ  
کے وزیر اور آپ کے مشیر اور دین پر قائم رہنے میں آپ کی مدد کرنے والو اور آپ کے بعد  
مسلمانوں کی مصلحت کو قائم رکھنے والا اللہ آپ دونوں کو عمدہ جزادے ہم آپ کے پاس آئے  
ہیں تاکہ آپ کو رسول خدا ﷺ سے تقرب کا ذریعہ بنائیں جس میں آپ ہماری شفاعت کریں  
اور ہمارے پروردگار اللہ سے دعا کریں کہ وہ ہماری کوشش کو قبول کر لے اور ہمیں آپ کے  
ذہب پر زندہ رکھے اور آپ کے گروہ میں ہمارا حصہ کرے۔

پھر جس طرح پہلی بار حضرت سید المرسلین ﷺ کے سر مبارک کے سامنے وست بستہ کھڑا  
ہوا تھا اسی طرح کھڑا ہوا اور پھر تضرع و زاری کر کے اور جو خواہشیں رکھتا ہو حضرت کے طفیل میں

حق سے مانگے اور بہت ذوق و شوق کے ساتھ حضرت جبیب خدا<sub>صلی اللہ علیہ وسلم</sub> کی خدمت میں سلام عرض کر کے وہاں سے ہئے اور حضرت ابوالباب رضی اللہ عنہ کے ستون<sup>(۱)</sup> کے پاس آ کر توبہ کرے جس قدر ممکن ہو نوافل پڑھے پھر بعد اس کے آثار نبویہ کی زیارت کرے جو مسلمین زیارت بتادیتے ہیں پھر بعد اس کے جنت البقیع میں جائے اور وہاں کے مزارات مقدسہ کی زیارت کرے خصوصاً حضرت سید الشہداء احمد بن عبدالمطلب عم نبی<sub>صلی اللہ علیہ وسلم</sub> اور حضرت عمیاس بن عبدالمطلب اور حضرت امام حسن اور بقیہ ائمہ اہل بیت اور حضرت امیر المؤمنین امام امّتیین عثمان بن عفان اور حضرت ابراہیم فرزند رسول خدا<sub>صلی اللہ علیہ وسلم</sub> اور ازاد واج مطہرات اور حضرت صفیہ عمدہ نبی<sub>صلی اللہ علیہ وسلم</sub> اور باقی صحابہ کی (رضی اللہ عنہم وارضاہم) پھر شہداء احمد کی زیارت کرے اور جب وہاں پہنچ تو یہ کہے سلام علیک بما صبر تم فنعم عقبی الدار<sup>(۲)</sup> اور ان تمام مشاہدو مزارات پر جا کر فاتحہ پڑھے یعنی قرآن مجید کی سورتیں پڑھ کر ان حضرات کی ارواح مقدسہ کو پہنچا دے پھر ہفتہ کے دن یا جس دن ممکن ہو مسجد قبا کی زیارت کے لئے بھی جائے اور وہاں پہنچ کر کم از کم دور کعت نماز بہ نیت تجھیہ المسجد پڑھے۔

(۱) جتنے دنوں مدینہ منورہ میں قیام ہو سکے اس کو غنیمت جانے اور وہ زمانہ غفلت میں نہ کاٹے اور جس قدر ہو سکے عبادت اور اطاعت حق تعالیٰ کی کرے اور ہر روز اکثر حصہ اپنے وقت کا حضرت رحمۃ للعلامین<sub>صلی اللہ علیہ وسلم</sub> کی زیارت میں صرف کیا کرے پھر یہ دولت کہاں نصیب ہو گی یہ روضہ اقدس کہاں ملے گا جو وقت ہے غنیمت ہے۔

(۲) اپنا اکثر وقت، مسجد شریف نبوی کی ملازمت میں صرف کرے وہاں اعتکاف کرے اور ہر قسم کی عبادت سے اپنے وقت کو آبادر کئے نمازوں و مصدقہ غرض جس قدر عبادتیں ممکن ہوں اس مسجد مقدس میں کرے اور جس قدر حصہ مسجد کا حضرت سید المرسلین<sub>صلی اللہ علیہ وسلم</sub> کے زمانہ میں تھا بے شک وہ اس سے افضل ہے جو آپ کے بعد اضافہ کیا گیا پس اگر اس حصہ میں بیٹھنا ممکن ہو تو بہت بہتر ہے اور کم سے کم ایک شب اس مسجد اقدس میں شب بیداری کرے اور اس کو اپنی تمام عمر کا خلاصہ اور ما حصل سمجھے اور تمام رات عبادت میں کاش دے بہتر ہے کہ اس رات اور

(۱) اس ستون میں حضرت ابوالباب رضی اللہ عنہ نے اپنے کو باندھ دیا تھا اور اللہ تعالیٰ سے توبہ کی تھی چنانچہ اللہ تعالیٰ نے ان کی توبہ قبول فرمائی۔

(۲) (ترجمہ) آپ یہ سلام ہو صبر کے عوض میں پس کیا جیسا ہے (آپ کے لئے) آخرت کا گھر۔

کوئی عبادت نہ کرے بلکہ صرف درود شریف کا ورد کرے (۱) اللہم صلی علی محمد وعلیٰ آل محمد کما صلیت علی ابراہیم وعلیٰ آل ابراہیم اللہم بارک علیٰ محمد وعلیٰ آل محمد کما بارکت علی ابراہیم وعلیٰ آل ابراہیم انک حمید مجید۔ اگر اس شب میں نیند کا غلبہ ہو تو اس کو دفع کرے انشاء اللہ جس وقت اس امر کا خیال کرے گا کہ میں کس مسجد مقدس میں بیٹھا ہوں اور حضرت سرور انبیاء ﷺ کی حضوری مجھے حاصل ہے اس وقت نیند و غفلت کا اثر بالکل جاتا رہے گا۔

مسجد اقدس میں رات بھر رہنے کے لئے اگر کچھ حکام و خدام کی خوش آمد کرنا پڑے اور کچھ روپیہ خرچ کرنے کی ضرورت ہو بے تامل خوشامد بھی کرے روپیہ بھی خرچ کرے اور جو جو باقیں کرنا پڑیں سب کرے اور اس دولت کو اپنے ساتھ سے نہ جانے دے۔

اس مسجد شریف میں جب تک رہے اپنے دل اور زبان اور تمام اعضا کو لغو کلمات اور حرکات سے محفوظ رکھے اور سوا حضور اقدس نبوی کے اور کسی طرف متوجہ نہ ہو اگر نہایت ضرورت کسی سے کلام کرنے کی ہو تو مختصر کلام کر کے پھر اسی جانب مقدس کی طرف متوجہ ہو جائے۔

مسجد شریف کے ادب کا خیال خوب رکھے تھوک وغیرہ وہاں نہ گرنے پائے کوئی بال سریا داڑھی کا وہاں نہ ڈالے اور اگر گراپڑا ہو دیکھے تو فوراً اٹھائے بعض لوگ چھوہارے کھا کر مسجد شریف میں اس کی گھٹھلی ڈال دیتے تھے یہ خلاف ادب ہے۔

جب تک مسجد اقدس میں رہے جو گہرہ شریفہ کی طرف نہایت شوق کی نگاہوں سے نظر کرتا رہے کم از کم ایک قرآن مجید کا ختم اس مسجد عالی میں کرے اور اگر ممکن ہو تو کوئی کتاب جو آنحضرت ﷺ کے حالات و فضائل میں ہو اس کو پڑھئے یا کوئی شخص پڑھتا ہو تو اس سے سنے۔

(۳) مدینہ منورہ کے رہنے والوں سے نہایت محبت اور ادب کے ساتھ پیش آئے اور اگر چہ ان میں کوئی بات خلاف شریعت دیکھے پھر بھی ان کی برائی نہ کرے اور ان سے بخشونت نہ پیش آئے ہاں بے خیال امر بالمعروف نہایت ادب کے ساتھ نرم وغیریں الفاظ میں ان کو اس فعل کی خرابی سے مطلع کرے۔

(۱) (ترجمہ) اے اللہ محمد پر اور آل محمد پر رحمت نازل فرمائ جس طرح تو نے ابراہیم پرآل ابراہیم پر رحمت نازل کی اے اللہ محمد پرآل محمد پر برکت نازل فرمائ جس طرح تو نے ابراہیم اورآل ابراہیم پر برکت نازل فرمائی بے شک تو تعریف والا اور بزرگ ہے درود شریف بہت صحیح روایتوں میں آنحضرت ﷺ سے مقول ہے اسی وجہ سے نماز میں درود شریف کے سہی الفاظ رکھنے گئے ہیں ۱۲۔

(۴) جب مدینہ منورہ میں قیام کی مدت ختم ہو جائے اور اس مقام مقدس سے چلنے لگنے تو مسجد شریف کو رخصت کرے یعنی نماز پڑھ کے دعاء مانگے اور حضرت کے ساتھ وہاں سے جدا ہو پھر حضور نبی ﷺ اور شیخین رضی اللہ عنہما کی زیارت حسب معمول کرے اور اللہ تعالیٰ سے دعا مانگے کہ پھر اس درگاہ اقدس کی زیارت سے اسے مشرف فرمائے۔ علامت مقبولیت دعا اور زیارت کی یہ ہے کہ اس وقت بے اختیار آنکھوں سے آنسو بینہ رہے ہوں اور ذل میں یاس و حسرت بھری ہو اور اگر خدا نخواستہ کسی شخص پر یہ حالت نہ پیدا ہو تو وہ بے تکلف اپنے اوپر اس حالت کو طاری کرے پھر حضرت سے رخصت ہو رخصت ہوتے وقت پچھلے پیروں (۱) نہ لوئے جس طرح کہ کعبہ مکہ سے رخصت ہوتے وقت پچھلے پیروں لوٹتے ہیں کیونکہ یہ طریقہ سلف سے منقول نہیں۔

(۵) پھر جب اپنے وطن کی طرف چلے تو وہاں سے کچھ تباہ اپنے احباب و اعزہ کے لئے ہمراہ لائے مثلاً مکہ معظمہ سے آب زمزم اور مدینہ منورہ کی کھجوریں پھر جب اپنے شہر کے قریب پہنچ جائے تو یہ دعا پڑھی (۲) اللهم انی اسْتَالَکَ خَيْرَهَا وَخَيْرَ مَا فِيهَا وَاعُوذُ بِكَ مِنْ شَرِّهَا وَشَرِّ مَا فِيهَا اللَّهُمَّ اجْعَلْ لَنَا فِيهَا قَرَارًا وَرِزْقًا حَسَنًا اور جب شہر میں پہنچ جائے تو یہ دعا پڑھے لا الہ الا اللہ وحده لا شريك له له المک وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ ائُبُونَ تَائِبُونَ عَابِدُونَ سَاجِدُونَ لِرَبِّنَا حَامِدُونَ لَا إِلَهَ إِلَّا اللَّهُ وَحْدَهُ صَدِيقٌ وَعَدْهُ وَنَصْرٌ عَبْدُهُ وَهُزْمَ الْحَازِبُ وَحْدَهُ وَاعْزَجَنْدَهُ فَلَا شَيْءٌ بَعْدَهُ (۳) اور چاہئے کہ مکان پہنچنے سے پہلے اپنے اعزہ کو خبر کرے

(۱) شیخ عبدالحق محدث دہلوی نے جذب القلوب میں اس کی تصریح کی ہے اور لکھا ہے کہ پچھلے پیروں لوٹنا صرف کعبہ کے ساتھ مخصوص ہے تجھ بیہے کہ پچھلے پیروں لوٹنا آنحضرت ﷺ سے رخصت ہوتے وقت نہیں تو اور اولیاء اللہ کے مزارات سے رخصت ہوتے وقت کیوں جائز سمجھا جاتا ہے اور اکثر لوگ اس کو فرض واجب کی طرح عمل میں لاتی ہیں اور جو بیچارہ کسی بزرگ کے مزار کی طرف لوٹتے وقت پشت کرے وہ بے ادب سمجھا جاتا ہے اور موردنظر و تبعیع ہوتا ہے ۱۱۔

(۲) ترجیح اے اللہ میں تجوہ سے اس مقام کی خیریت اور ان چیزوں کی خیریت جو اس مقام میں ہیں طلب کرتا ہوں اور اس مقام سے شر اور ان چیزوں کے شر سے جو اس مقام میں تیری پناہ مانگتا ہوں اے اللہ مجھے یہاں قیام اور عمدہ رزق عنایت فرمائے ۱۲۔

(۳) ترجمہ۔ اس کے سوا کوئی خدا نہیں وہ ایک ہی کوئی اس کا شریک نہیں اسی کی بادشاہت اور اس کی ہے تعریف اور وہ ہر چیز پر قادر ہے ہم لوگ اس کے گھر سے لوٹے ہوئے آرہے ہیں عبادت کرنے والے اور سجدہ کرنے والے ہیں اللہ کے سوا کوئی خدا نہیں اس نے اپنا وعدہ سچا کیا اور اپنے بندہ (حمد ﷺ) کی مدد کی (اور کافروں کی) جماعتوں کو خودا کیلئے اس نے بھگایا اور اپنے لشکر کو غالب کر دیا پس اس کے بعد کوئی چیز نہیں ۱۳۔

کہ فلاں دن فلاں وقت میں پہنچوں گا بغیر اطلاع کے ایک دم نہ پہنچ جائے پھر جب اپنے مکان پہنچ جائے تو مکان کے اندر جانے سے پہلے جو مسجد مکان کے قریب ہواں میں دور کعت نماز پڑھے اور خدائے تعالیٰ کا شکر کرے کہ اس نعمت عظیمی اپرحت تعالیٰ نے اسے فائز کیا بعد اس کے اپنے مکان جائے پھر جب گھر میں پہنچ جائے تو دور کعت نماز شکر پڑھے اور اللہ تعالیٰ کے اس احسان عظیم کا دل سے شکر یہ ادا کرے اس مبارک سفر سے لوٹنے کے بعد یہ سمجھ لے کہ میں تجدید توبہ کر چکا ہوں اور توبہ بھی کسی اور کے سامنے نہیں بلکہ وہ توبہ حضرت سرور النبیاء ﷺ کے حضور میں ہوئی لہذا اس امر کا عزم قوی رکھے کہ میں اب کبھی اس توبہ کا نہ توڑوں گا اور حن جل شانہ سے ہر نماز کے بعد خصوصاً بعد نماز صبح کے دعا مانگا کرے کہ الہی مجھے اس توبہ پر قائم رکھو اور اپنی نافرمانی سے بچا اور اپنی فرمانبرداری کی توفیق دے اور ایمان پر میرا خاتمه فرم۔

علماء نے لکھا ہے کہ حج مبرور کی علامت یہ ہے کہ جس حالت میں گیا تھا اس سے بہتر حالت میں لوٹے اور دل میں حضرت سید الرسل کے اتباع سنت کا شوق پیدا ہو جائے اور دنیا والی دنیا کی محبت سے دل سرد ہو جائے اور آخرت اور اہل دین کی محبت دل میں غالب ہو جائے۔

خدا تعالیٰ کی عنایت سے حج و زیارت کا بیان ختم ہو گیا اب میں حسب التزام حج کے متعلق چالیس حدیثیں اور چالیس اقوال حضرت امیر المؤمنین عمر فاروق رضی اللہ عنہ کے نقل کرتا ہوں۔

چهل حدیث لکھنے سے پہلے میں یہ چاہتا ہوں کہ اختصار کے ساتھ جوۃ الوداع کے پورے واقعات لکھ دوں کیونکہ جو حدیثیں میں لکھوں گا ان میں سے کسی میں پورے واقعات اس حج کے نہیں ہیں کسی راوی نے ایک میں پورے واقعات نہیں بیان کئے بلکہ صرورت وقت کے مناسب جس قدر مضمون اس واقعہ کا ہوتا تھا اسی قدر نقل کر دیئے تھے۔ ہم نے کسی کتاب میں جوۃ الوداع کے واقعات اس اختصار اور حسن ترتیب سے نہیں دیکھے جیسا کہ شرح سفر السعادة میں شیخ عبدالحق محدث دہلوی نے لکھے ہیں لہذا اسی کتاب سے ان واقعات کا انتخاب کیا جاتا ہے۔

## حجۃ الوداع کی مختصر کیفیت

یہ ہم اور پرکھے ہیں کہ حج کی فرضیت ۹ میں ہوئی اور ۱۰ میں آپ نے اس حکم کی تعمیل کی ہجرت کے بعد یہی ایک حج آپ نے کیا چونکہ یہ حج آخر تھا اور جس سال آپ نے یہ حج کیا ہے وہ سال آپ کی عمر گرامی کا آخری سال تھا اسی سال آپ دنیا سے رخصت ہو گئے اور اسی سال کئی بار عام جمیعوں میں آپ نے اپنے وداع و فراق کی خبر اشارات و کنایات میں بیان فرمائی چنانچہ حضرت ابو بکر صدیق ان اشارات کو سمجھ گئے اور اسی وقت رونے لگئے کبھی کبھی یہ بھی فرمایا کہ شاید سال آئندہ میں تم مجھ کو نہ پاؤ گے حضرت معاذ سے یہاں تک فرمایا کہ معاذ اب یمن سے لوٹ کر تم میری قبر دیکھو گے اس پر حضرت معاذ بہت روئے خاص کر آخر میں جو خطبہ آپ نے پڑھا وہ بالکل صاف بتارہا ہے کہ اب عنقریب آپ دنیا کو اپنے جمال دربا سے محروم فرمانے والے ہیں ایسے الفاظ تھے کہ عام طور پر صحابہ کہنے لگے کہ کانہ موعظہ مودع یہ نصیحت تو گویا رخصت ہونے والے کی ہے، انہیں وجہ سے اس حج کا نام حجۃ الوداع مشہور ہوا۔

جب آپ نے اس حج کا ارادہ فرمایا تو صحابہ کو اطلاع دی سب نے حج کی تیاری کر لی اور یہ خبر مدینہ منورہ کے اطراف قرب و جوار کے گاؤں میں پہنچی تو وہاں کے تمام مسلمان مددینہ میں آگئے اور راستے میں چلتے چلتے جیسے جیسے مسلمانوں کو خبر ہوتی جاتی تھی آتے جاتے تھے ایک شور برپا تھا کہ حضرت اس سال حج کو جاتے ہیں جو سنتا تھا وہ دوڑا چلا آتا تھا ایک شمع جاں نواز تھی کروشن تھی اور پردانوں کا اس پر ہجوم تھا اس قدر لوگ مجتمع ہوئے کہ حد شمار سے باہر آب تک صحیح تعداد کی تحقیق نہیں معلوم ہوئی۔ ہاں اس قدر ضرور کہا گیا ہے کہ جس طرف نظر جاتی تھی آدمی کے سوا کچھ نہ دکھائی دیتا تھا بعض روایات میں ہے کہ ایک لاکھ چودہ ہزار آدمی تھے اور ایک روایت میں ہے کہ ایک لاکھیں ہزار، واللہ تعالیٰ اعلم۔

ہفتہ کے دن چوبیں ڈبلقعدہ کو آپ نے ظہر کی نماز مدینہ مقدسہ کی مسجد میں پڑھی بعد نماز کے سر مبارک میں تیل ڈالا اور مسنگھی کی اور چادر اور تہ بند پہن کر کوچ فرمایا اور ذوالحجه میں پہنچ کر قیام کر دیا عصر کی نماز وہاں قصر سے ادا فرمائی اور رات بھر اور دوسرے دن ظہر تک وہیں رہے تمام امہات المؤمنین اور فاطمہ زہرا رضی اللہ عنہا اس سفر میں ہمراہ تھیں شب کو آپ نے

تمام ازادوں کے بیہاں تھوڑی تھوڑی دیر قیام فرمایا اور دوسرے دن ظہر کی نمازوں والے پڑھ کر آپ نے احرام کے لئے غسل فرمایا اور خطمی واشنان بھی صفائی کی غرض سے پانی میں ملا دیا تھا، غسل کے بعد عاششہ صدیقہؓ نے ایک مرکب خوشبو جس میں مشک بھی تھا آپ کے سر اور بدن پر لگادی اور اس قدر لگائی کہ مشک کا اثر آپ کی داڑھی اور سر پر دیکھنے سے معلوم ہوتا تھا بعد اس کے آپ نے چادر اور تہبند احرام کی پہن لی اور دور کعت نماز (۱) احرام پڑھیں اور بدنہ کی گردان میں دو جو تیار لٹکا دیں اور اس کی دلائی جانب اشعار کیا بعد اس کے احرام باندھ لیا صحیح یہ ہے کہ آپ نے قرآن کا احرام باندھا تھا بعد اس کے تلبیہ کی اور اپنی اونٹ پر سوار ہو گئے پھر جب وہ انھی تو آپ نے دوبارہ تلبیہ کی اور بعد اس کے جب ایک اوپنچے مقام پر چڑھنے کا اتفاق ہوا تو آپ نے پھر تلبیہ کی اور بھی آپ فرماتے تھے لبیک بھی عمرۃ بھی صرف اس قدر کہتے تھے کہ لبیک بھی میں آپ نے یہ عبارت پڑھی (۲) لبیک اللہم لبیک لا شریک لک لبیک ان الحمد والنعمة لک والملک لک لا شریک لک تلبیہ آپ نے بلند آواز سے کہی اور تمام صحابہ کو آپ نے حکم بھی دیا۔ صحابہ تلبیہ کی عبارت میں کچھ تغیر و تبدل کر دیتے تھے مگر آپ نے کسی کو منع نہیں فرمایا احرام کی حالت میں آپ نے اپنے سر کے بالوں کو خطمی لگا کر چپکا لیا تھا تاکہ ٹوٹنے سے اور جوئیں وغیرہ سے حفاظت رہے جب آپ مقام روحا میں پہنچے ایک زخمی گورخ کو دیکھا صحابہ کو آپ نے منع کر دیا کہ اس کو نہ چھیڑنا اتنے میں اس کا شکار کرنے والا آگیا اور اس نے کہا کہ یا رسول اللہ یہ شکار میں نے آپ کو دے دیا آپ جو چاہیں کریں حضرت ابو بکر صدیق سے فرمایا کہ اس کو لا کر صحابہ میں تقسیم کر دو پھر مقام اثابہ میں ایک ہر نکو دیکھا کہ ایک درخت کے نیچے سور ہاتھا اور وہ زخمی تھا آپ نے ایک شخص کو متعین کر دیا تھا کہ کوئی محرم اس کو چھیڑ نہ پائے پھر جب آپ مقام عرج میں پہنچے تو حضرت ابو بکر صدیق نے اپنے ایک غلام کو مارا اس نے ایک اونٹ جس پر آنحضرت ﷺ کا بھی اسباب تھا کھو دیا تھا آنحضرت ﷺ اس حال کو دیکھ کر مسکرائے اور فرمایا کہ

اس محرم کو دیکھو کہ کیا کر رہا ہے اس کے سوا آپ نے کچھ نہیں فرمایا کہ تمہارا حج فاسد ہو گیا یا

(۱) صاحب سفر المسادات نے تو نماز احرام کے منقول ہونے سے انکار کیا ہے لیکن شیخ عبدالحق حدیث دہلوی نے شرح میں اس کا مسنون ہونا ثابت کیا ہے۔ ۱۲

(۲) ترجمہ۔ اے اللہ میں تیرے دروازہ پر حاضر ہوں۔ تیرا کوئی شریک نہیں سب تعریف اور نعمت تیری ہی ہے اور ملک تیری ہی ہے تیرا کوئی شریک نہیں۔ ۱۲

تم کو فدیہ دینا پڑے گا جب مقام ابواء میں پہنچ تو صعب بن جثامة نے ایک گور خر ہدیہ پیش کیا آپ نے نہیں لیا اور فرمایا کہ ہم محرم ہیں۔

جب آپ وادی عسفان میں پہنچ تو فرمایا کہ موئی کو دیکھ رہا ہوں کہ وہ جارہے ہیں اور انگلیاں اپنے کان میں دیئے ہوئے بہت بلند آواز سے تلبیہ کہہ رہے ہیں اور آپ نے یہ بھی فرمایا کہ ہود اور صالح بھی اس وادی میں گزر اکرتے تھے، جب آپ مقام سرف میں پہنچ گائشہ رضی اللہ عنہا کو عذر زمانہ پیش آ گیا وہ رورہی تھیں آپ نے فرمایا تم کیوں روئی ہو یہ تو ایک تقدیری بات ہے اس میں تمہارا کیا اختیار ہے کوئی حرج نہیں سوا طواف کے تم تمام اعمال حج کے ادا کرو گائشہ صدیقہ نے صرف عمرہ کا احرام باندھا تھا لہذا آپ نے فرمایا کہ تم عمرہ چھوڑ دو اور غسل کر کے حج کا احرام باندھ لو چنانچہ انہوں نے ایسا ہی کیا بعد اس کے جب وہ پاک ہوئیں اور قوف کر چکی تھیں تو طواف اور سعی کی آپ نے فرمایا کہ اب تم حج سے باہر ہو گئیں بعد اس کے عمرہ کی قضا کے لئے آپ نے ان کے بھائی عبدالرحمن نے فرمایا کہ تم ان کو تعمیم تک لے جاؤ اور وہاں سے عمرہ کا احرام بندھو کر لے آ وچنانچہ ایسا ہی ہوا اور انہوں نے عمرہ کی قضا کر لی۔

ای مقام سرف میں آپ نے صحابہ سے فرمایا جس کے ہمراہ ہدی نہ ہو وہ چاہے تو اپنے احرام کو عمرہ سے بدل دے ہاں جس کے پاس ہدی ہو وہ ایسا نہیں کر سکتا پھر جب آپ مکہ پہنچ تو یہ حکم قطعی طور پر دے دیا اور فرمایا کہ اگر میں ہدی نہ لایا ہوتا تو میں بھی ایسا کرتا، جب مکہ مکرمہ قریب آ گیا تو آپ نے مقام ذی طوئی میں نزول فرمایا اور یکشنبہ کے دن ذی حجه کی پانچویں تاریخ صبح کی نماز پڑھ کر آپ نے غسل فرمایا اور طلوع آفتاب کے پچھوڑی بعد جوں کے راستہ سے مکہ مکرمہ میں داخل ہوئے جب آپ باب السلام میں پہنچ اور کعبہ شریف میں آپ کی نظر مبارک پڑی تو آپ نے یہ دعا پڑھنی شروع کی (۱) اللهم زد بیتک هدا تشریفا و تعظیما و تکریما و مهابۃ بعد اس کے آپ سید ہے کعبہ کی طرف روانہ ہوئے تھیۃ المسجد نہیں پڑھی جمر اسود کے مقابل پہنچ کر اسلام کیا اور طواف میں مشغول ہو گئے کعبہ کو اپنے باائیں ہاتھ کی طرف چھوڑ اور اپنے دائیں ہاتھ کی طرف سے طواف شروع کیا طواف کے اندر کسی خاص مقام میں کوئی مخصوص دعا آپ سے منقول نہیں مگر ہاں رکن یمانی اور جمر اسود کے درمیان میں آپ نے

(۱)۔ اے اللہ آپ نے اس گھر کی بزرگی اور عظمت اور کرامت اور رعب زیادہ فرمایا ۱۲۴۷ ق-

بِيَدِ عَذَابٍ (۱) رَبَّنَا اتَّنَا فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عَذَابَ النَّارِ  
اللَّهُمَّ أَنِّي أَسْأَلُكَ الْعَفْوَ وَالْغَافِيَةَ فِي الدُّنْيَا وَالْآخِرَةِ طَوَافَ مِنْ آپَ نَسَاتٍ  
شَوْطَ كَمْ كَمْ پَہلے تین شوطوں میں رمل فرمایا اور آخر کے شوطوں میں رمل نہیں کیا اس طواف میں آپ  
نے اپنی چادر بے صورت اختطباً اوڑھی تھی ہر شوط میں جب حجر اسود کی محاذات پر پہنچے تو ایک  
لکڑی سے جو آپ کے ہاتھ میں تھی حجر اسود کی طرف اشارہ کر کے اس کا بوسہ دیتے اور کنی میانی  
کی محاذات پر جب پہنچتے تو اس کی طرف اشارہ کرتے مگر اس کو بوسہ نہ دیتے حجر اسود کے مقابل  
جب پہنچتے تو اللہ اکبر کہتے جب طواف سے فارغ ہوئے تو مقام ابراہیم میں آئے اور یہ آیت  
پڑھی وَتَخْذِلُونَ مِنْ مَقَامِ إِبْرَاهِيمَ مَصْلُى (۲) اور وہاں دور کعت نماز طواف پڑھی، پہلی  
رکعت میں سورۃ فاتحہ اور قل یا ایها الکافرون اور دوسری رکعت میں سورۃ فاتحہ اور قل ہو اللہ  
پڑھی نماز طواف سے فارغ ہو کر حجر اسود کی طرف تشریف لائے اور اس کا استلام کیا بعد اس  
کے پیش کے دروازہ سے کوہ صفا کی طرف تشریف لے گئے صفا کے قریب پہنچ کر یہ آیت پڑھی  
إِنَّ الصَّفَا وَالْمَرْوَةَ مِنْ شَعَائِرِ اللَّهِ (۳) اور فرمایا کہ جس کو پہلے اللہ نے ذکر فرمایا ہے اسی  
سے ہم طواف کی ابتداء کریں گے پھر آپ صفا پر چڑھ گئے اور کعبہ مکرہ کے مقابل کھڑے ہو کر  
بِيَدِ عَذَابٍ (۴) لَا إِلَهَ إِلَّا اللَّهُ وَحْدَهُ لَا شَرِيكَ لَهُ لِهُ الْمُلْكُ وَلِهُ الْحَمْدُ وَهُوَ  
عَلَىٰ كُلِّ شَيْءٍ قَدِيرٌ لَا إِلَهَ إِلَّا اللَّهُ وَحْدَهُ صَدِيقٌ وَعَذَابُهُ وَهُزْمَ  
الْأَحْزَابِ وَحْدَهُ اللَّهُمَّ انَا نَسْأَلُكَ مُوجَبَاتِ رَحْمَتِكَ وَعِزَائِمَ مَغْفِرَتِكَ  
وَالْغَنِيمَةَ مِنْ كُلِّ بُرُورِ السَّلَامَةِ مِنْ كُلِّ أَثْمٍ لَا تَدْعُ لِي ذَنْبِي إِلَّا غَفْرَتَهُ وَلَا هَمَّ إِلَّا  
فَرَجَتَهُ وَلَا كَرْبَلَا إِلَّا كَشَفْتَهُ وَلَا حَاجَةَ إِلَّا قَضَيْتَهَا.

(۱) ترجمہ۔ اے ہمارے پروردگار! ہمیں دنیا میں بھی بھلائی عنایت کرو اور آخرت میں بھلائی عنایت کرو اور ہمیں دوزخ  
کے عذاب سے بچا۔ اللہ میں تھے دنیا و آخرت میں بخش اور عافیت طلب کرتا ہوں۔ ۱۲۔

(۲) ترجمہ۔ اور مقام ابراہیم میں نماز کی جگہ بناؤ۔ ۱۲۔

(۳) ترجمہ۔ پیش کے صفا اور مروہ خدا کی شانیوں میں ہے۔ ۱۲۔

(۴) اللہ کے سوا کوئی خدا نہیں اس کا کوئی شریک نہیں اس کی ہے بادشاہت اور اسی کے لئے ہے تعریف اور وہ ہر چیز پر  
 قادر ہے اللہ کے سوا کوئی خدا نہیں وہ اکیلا ہے اس نے اپنا وعدہ سچا کیا اور اپنے بندے کی مدد کی اور (کافروں) کی  
جماعتوں کو اب نے تنہا بھگا دیا ہے اے اللہ ہم مجھ سے تیری رحمت کے اسباب اور تیری مغفرت کے وسائل اور ہر نیکی  
میں سے حصہ اور گناہ سلامتی کی درخواست کرتے ہیں تو ہمارے ہر گناہ کو بخش دے اور ہر غم کو دور کر دے اور ہر تکلیف کو  
دفع فرمادے اور حاجت کو روکا کر۔ ۱۲۔

پھر صفا سے اتر کر مروہ پر آئے اثنائے سعی میں چونکہ لوگوں کا جو مزیداد ہو گیا تھا اس لئے اونٹی پر سوار ہو کر آپ نے سعی کو پورا کیا ابتدا سعی کی آپ نے صفا سے کی اور اختتام اس کا مروہ پر کیا جب مروہ پر چڑھے تو ہی دعا جو آپ نے صفا پر پڑھی تھی مروہ پر بھی پڑھی اور درمیان میں آپ یہ دعا پڑھتے تھے (۱) رب اغفر وارحم انک انت الا عز الا كرم سعی سے فارغ ہو کر آپ نے صحابہ کو حکم دیا کہ جس کے ہمراہ ہدی نہ ہو وہ احرام سے باہر ہو جائے چنانچہ سب احرام سے باہر ہو گئے اور آپ کی تعمیل حکم سے بہتوں نے سرمنڈوانے اور بعض نے بال کتر وادی نے سرمنڈوانے والوں کے لئے آپ نے تین بار فرمایا اللهم ارحم المحلقین (۲) کتر وادی نے والوں نے استدعا کی کہ حضور ہم کو کیوں محروم رکھتے ہیں اس وقت آپ نے ان کے لئے بھی سراقبہ بن مالک نے پوچھا کہ حضور (۳) یہ بات صرف ہمارے لئے خاص ہے یا تمام امت کے لئے آپ نے فرمایا ہمیشہ کے لئے اور تمام لوگوں کے لئے ابو بکر صدیق اور عمر فاروق اور عثمان اور علی اور طلحہ اور زبیر رضی اللہ عنہم احرام سے باہر نہیں ہوئے کیونکہ ان لوگوں کے ہمراہ ہدی تھی، اور ازفوج مطہرات اور بی بی فاطمہ زہرا حرام سے باہر ہو گئی تھیں کیونکہ ان کے ہمراہ ہدی تھی چار دن کے بعد یعنی ذوالحجہ کی آخر ہویں تاریخ کو آپ نے منی جانے کا قصد کیا جو صحابہ حرام سے باہر ہو گئے تھے انہوں نے اس دن حج کا احرام باندھا ظہراً اور عصر کی نماز آپ نے منی میں پڑھی اور رات کو وہیں رہے دوسرے دن نویں تاریخ کو جب آفتاب نکل آیا آپ عرفات کی طرف متوجہ ہوئے کوئی صحابہ تکمیر کرتے تھے کوئی تلبیاً آپ نے کسی پرانا کار نہیں فرمایا۔

جب آپ مقام نمرہ میں پہنچے تو وہاں نزول فرمایا، وہاں آپ کے حکم سے اونی خیمه آپ کے لئے پہلے سے نصب کر دیا تھا۔ زوال آفتاب کے بعد آپ نے اونٹی پر سوار ہو کر نہایت بلیغ اور موثر خطبہ پڑھا تمام اسلام کے اصول اس میں تعلیم فرمائے اور تمام کفرو شرک کی باتوں کی جڑ کاٹ دی رسوم کو بالکل مٹا دیا اور جو جو باقی تمام نماہب میں ممنوع ہیں ان کا ذکر فرمایا جاہلیت کے زمانہ کے خونوں (۴) اور سودوں کو معاف کر دیا اور مردوں کو عورتوں سے خوش

(۱) ترجمہ۔ اے میرے پروردگار بخش وے اور رحم کربے شک توزع ت والا بزرگ ہے۔

(۲) ترجمہ۔ اے اللہ سرمنڈوانے والوں پر حرم فرمایا۔

(۳) یعنی ایام حج میں عمرہ کرنا۔

(۴) یعنی اسلام سے پہلے جو کسی کو قتل کر دیا تھا اور اس کی بابت آپ نے یہ کہا دیا کہ اب اس سے قصاص نہ لیا جائے گا اور جو روپیہ کی نے کسی کو مودی قرض دیا تھا اور اس کا سودا اس پر باقی تھا وہ بھی معاف کر دیا۔

خلقی اور ملاحظت کرنے کی تاکید فرمائی اور زوجین کے باہمی حقوق یاد دلانے اور لوگوں کو کتاب خدا پر عمل کرنے کا حکم دیا اور فرمایا کہ جو کوئی کتاب خدا پر عمل کرے گا وہ گمراہ نہ ہو گا پھر صحابے سے پوچھا کہ تم لوگ میرے حق میں کیا کہتے ہو سب نے یک زبان ہو کر عرض کیا کہ ہم سب گواہ ہیں کہ آپ نے خدا کے احکام پہنچائے اور امت کی خیر خواہی جیسا کہ چاہئے کی اور تمام حقوق رسالت کو آپ نے ادا فرمایا یہ سن کر آپ نے انگشت شہادت آسمان کی طرف اٹھائی اور اس کو گھینا اور فرمایا کہ (۱) اللهم اشهد اللهم اشهد اللهم اشهد پھر فرمایا کہ جو لوگ اس مجمع میں ہیں وہ غائبین کو یہ تمام احکام پہنچا دیں اس کے بعد آپ نے ظہر کی نماز پڑھی ظہر اور عصر دونوں نمازوں بیہاں ایک ساتھ پڑھی نماز سے فارغ ہو کر آپ نے سوار ہو گئے اور عرفات آئے وہاں دامن کوہ کے پاس قبلہ روکھڑے ہو کر سواری پر آپ نے وقوف فرمایا اور نہایت الحاج وزاری کی ساتھ بہت دردناک الفاظ میں آپ نے حق تعالیٰ سے دعائیں لانا شروع کی جب دعا مانگ چکے تو فرمایا کہ عرفات میں کھڑا ہونا کچھ خاص اسی مقام پر ضروری نہیں بلکہ تمام جنگل عرفات کا موقف ہے جہاں چاہو کھڑے ہو عرفات ہی میں یہ آیت نازل ہوئی الیوم اکملت لكم دینکم و اتممت عليکم نعمتی و رضیت لكم الا سلام دینا ترجمہ۔ (اے مسلمانوں) آج میں نے تمہارا دین تمہارے لئے کامل کر دیا اور اپنی نعمت تم پر پوری کر دی اور تمہارے لئے دین اسلام کو پسند کیا۔ یہ آیت اگرچہ تمام اہل اسلام کے لئے نہایت سرست اور فرحت کا باعث ہے لیکن صحابہ میں جو لوگ تیز نظر اور ذیقتہ رس تھے وہ اس آیت کے سنتے ہی نہایت دل شکستہ اور مخزون ہو گئے سمجھ گئے کہ اب زمانہ فراق قریب ہے کیونکہ آپ کا دنیا میں میں آتا اور رہنا محض تعلیم دین اور یقین کے لئے تھا جب وہ کام پورا ہو گیا تو آپ کا قیام دنیا میں کس لئے ہو گا پھر اس کے بعد آپ نے یہ بھی فرمایا کہ اپنے دین کے مسائل مجھ سے یاد کرو آئندہ سال مجھے شاید پاؤ نہ پاؤ، اسی دن عرفات میں ایک صحابی اونٹ کے اوپر سے گر پڑے اور ان کی وفات ہوئی آپ نے فرمایا کہ ان کو غسل دے کر احرام کے لباس میں دفن کر دو اور خوبیوں لگاؤ اور سرا اور چہرے کو نہ بند کرو اور فرمایا کہ قیامت کے دن وہ بیک کہتے ہوئے میدان حشر میں آئیں گے۔

جب آفتاب غروب ہو گیا تو آپ نے اسامہ بن زید کو اپنے ہمراہ سوار کر لیا اور مزدلفہ کی

(۱) ترجمہ۔ اے اللہ گواہ رہنا اے اللہ گواہ رہنا اے اللہ گواہ رہنا۔

طرف چلے اس وقت لوگوں کا ہجوم تو تھا ہی سمحوں نے تیز روی کرنی چاہی ایک کے اوپر ایک گر نے لگا تو آپ نے ان کو منع فرمایا کہ جلدی کرنے میں کوئی فائدہ اور کچھ ثواب نہیں غرض نہایت سکون و وقار کے ساتھ وہاں سے آپ روانہ ہوئے جب راہ کشادہ اور میدان و سیع مل جاتا تو اونٹی کو کچھ تیز بھی کر دیتے تھے جس راستے سے عرفات میں آئے تھے اس راستے سے نہیں لوئے بلکہ دوسرے راستے سے پہنچی عادت آپ کی عید گاہ جانے میں بھی تھی کہ جس راستے تشریف لے جاتے اس راستے سے لوئے نہ تھے اثنائے راہ میں ایک مقام پر اتر کر خفیف وضو فرمایا اسامد نے پوچھا کہ کیا مغرب کی نماز پڑھیے گا؟ آپ نے فرمایا کہ مغرب کی نماز آگے چل کر مزادغہ میں پڑھیں گے پھر مزادغہ میں پہنچ کر آپ نے پورا وضو کیا اور اذان پڑھی گئی اور اسباب وغیرہ اتنا نے سے پہلے آپ نے مغرب کی نماز ادا کی بعد اس کے اسباب وغیرہ لوگوں نے اونٹوں سے اتارا اور عشاء کی نماز پڑھی۔ مغرب اور عشاء کے فرض کے درمیان میں کوئی نفل نماز آپ نے نہیں پڑھی پھر رات بھرا آپ مزادغہ میں رہے اور شب بیداری نہیں کی عورتوں اور بچوں کو صبح ہونے سے پہلے آپ نے رخصت کر دیا کہ منی چلے جائیں عباد اللہ بن عباس رضی اللہ عنہ کو ان کے ہمراہ کر دیا اور یہ فرمادیا کہ آفتاب نکلنے سے پہلے رمی نہ کریں پھر فجر کا وقت آتے ہی اول وقت آپ نے فجر کی نماز پڑھی اور سوار ہو کر مشعر حرام میں آئے اور وہاں وقوف فرمایا اور قبلہ رو ہو کر امت کے لئے نہایت تضرع و زاری کے ساتھ دعا مانگتے رہے یہاں تک کہ جب طلوع آفتاب کا وقت قریب آگیا تو آپ منی کی طرف روانہ ہوئے اور فضل بن عباس رضی اللہ عنہ کو اپنے ہمراہ سوار کیا اور آپ نے فضل بن عباس کو یہ حکم دیا کہ وہ راستے سے کنکریاں رمی کے لئے چن لیں انہوں نے سات کنکریاں چن کر حضور کے ہاتھ میں دیں آپ نے اپنے کف مبارک میں ان کو لے کر غبار وغیرہ سے صاف کیا اور فرماتے رہے کہ اسی قسم کی کنکریوں سے رمی کرنی چاہئے اور اے لوگوں دین میں زیادتی نہ کرو اگلے لوگ اسی سے بر باد ہوئے، اسی راہ میں ایک عورت ملی اور اس نے آپ سے پوچھا کہ میرا بابا بہت بوڑھا ہے اونٹ پر نہیں بیٹھ سکتا میں اس کی طرف سے حج کر سکتی ہوں۔ آپ نے فرمایا ہاں، فضل بن عباس اس عورت کی طرف دیکھنے لگے تو آپ نے ان کی آنکھیں بند کر دیں اور ان کی گرد پھیر دی، پھر ایک بوڑھیا ملی اور اس نے کہا کہ میری ماں بہت کمزور ہے اور بہت بوڑھی ہے کیا میں اسکی طرف سے حج کر سکتی ہوں، آپ نے فرمایا ہاں، پھر جب آپ دادی محسر میں پہنچنے تو وہاں سے اونٹ کو

بہت تیز دوڑایا اور بہت عجلت کے ساتھ وہاں سے نکل آئے اور فرمایا یہاں دشمنان خدا پر عذاب ہوا تھا اس مقام پر اصحابِ فیل پر عذاب ہوا تھا جو کعبہ مکرہ کے گرانے کے لئے آئے تھے۔ پھر جب آپ جمرۃ العقبہ کی محاذی پہنچ گئے تو کھڑے ہو گئے کعبہ مکرہ اس وقت آپ کے باشیں پا تھی کی طرف تھا اور منی داہنے پا تھی کی طرف اور سواری پر سے آپ نے سات کنکریاں ایک ایک کر کے جمرۃ العقبہ پر ماریں، رمی کرتے وقت بلاں اور اسامہ بن زید حاضر رکاب تھے ایک تو اونٹ کی مہار پکڑے ہوئے تھے اور دوسرے آپ کے اوپر سایپ کئے ہوئے تھے ری کے بعد آپ نے تلبیہ موقوف کر دیا اور اس کے بعد اپنی فرودگاہ میں جو مسجد خیف کے قریب تھی تشریف لے گئے اور وہاں ایک نہایت طیخ اور بغاوت و مؤثر اور در انگلیز خطبہ پڑھا اور ایسی آواز سے پڑھا کہ تمام حاضرین نے بخوبی اس کو سنائیں پاٹ کو بھی علماء نے حضرت ﷺ کے مجزرات میں شمار کیا ہے کیونکہ قوتِ بشری سے یہ بات باہر ہے کہ اتنے کثیر مجمع کے لئے ایک شخص کی آواز کفایت کر جائے اس خطبہ میں آپ نے لوگوں کو ماہ حرام کی فضیلت اور ذی الحجه کی دسویں تاریخ کی بزرگی سنائی اور ان مہینوں میں جدال و قتال کی ممانعت کی اور فرمایا کہ حج کے مناسک سیکھ لوا شاید اب میں دوبارہ حج نہ کروں گا اور یہ بھی حکم دیا کہ میرے بعد جو تمہارا سردار ہواں کی اطاعت کرنا بشرطیکہ وہ کتاب اللہ پر عمل کر لے اور فرمایا کہ میرے بعد کافر نہ من جانا اور پاہم خوزیری نہ کرنا بعد اس کے لوگوں سے آپ نے خصتی کے کلمات کہے اور اپنے فراق کی تلخ تر خبر باشارات واضحہ سب کو سنائی اور حکم دیا کہ جو احکام تم لوگوں نے مجھ سے سنے ہیں وہ ان کو پہنچا دینا جنہوں نے نہیں سنے۔

خطبہ پڑھ کر آپ قربانی کے مقام پر آئے اور وہاں تریسٹہ اونٹ آپ نے اپنے پا تھے سے قربانی کئے اس خاص عدد کے اختیار کرنے میں بھی اپنے عمر کے ختم ہونے کی طرف اشارہ فرمایا آپ نے تریسٹہ برس کی عمر میں وفات پائی تو گویا عمر کے ہر سال کے عوض میں ایک اونٹ قربانی فرمایا اور پھر حضرت علی مرتضیٰ کو حکم دیا کہ سنتیں اونٹ تم قربانی کر دوتا کہ سوپورے ہو جائیں، اونٹوں کی یہ کیفیت تھی کہ پانچ پانچ چھ چھ اونٹ قربانی کے لئے آپ کے قریب لائے جاتے تھے ایک اونٹ ایک پر گر پڑتا تھا اور ہر اونٹ یہی چاہتا تھا کہ پہلے میں مشرف کیا جاؤں، پھر آپ نے حضرت علی مرتضیٰ کو حکم دیا کہ اونٹوں کی کھائیں اور ان کی جھوپیں مسکینوں کو تقسیم کر دیں اور گوشت بنانے والوں کی اجرت آپ نے علیحدہ بے دلوائی جب قربانی سے

آپ فارغ ہو گئے تو لوگوں سے یہ بھی فرمادیا کہ یہ نہ خیال کرنا کہ جس جگہ میں نے قربانی کی ہے وہاں کے سوا اور کہیں قربانی جائز نہیں بلکہ تمام منی میں جہاں قربانی کرے درست ہے پھر آپ نے سرمنڈ وانے کے واسطے حکم دیا حضرت عمر بن عبد اللہ آئے اور استرہ لے کر کھڑے ہو گئے آپ نے فرمایا کہ اے عمر دیکھو اس وقت رسول اللہ نے تمہیں اپنے سر پر قبضہ دیا ہے اور تمہارے ہاتھ میں استرہ ہے مقصود یہ تھا کہ اس نعمت کی قدر دانی کرو اور خدا کا شکر بجالا و انہوں نے عرض کیا کہ ہاں یہ اللہ کا فضل و احسان ہے آپ نے فرمایا بے شک پھر آپ نے حکم دیا کہ پہلے داشی جانب کے بال موٹو، داشی جانب کے بال تو سب آپ نے حضرت ابو طلحہ کو دے دیئے اور باسیں جانب کے بالوں کی نسبت فرمایا کہ لوگوں کو تقسیم کرو تمام لوگوں کو ایک ایک بال یا دو دو بال پہنچے بالوں کی تقسیم میں بھی اس امر کی طرف اشارہ تھا کہ اب جدا ای کا زمانہ قریب ہے اور وہ وقت اب کچھ دنوں کے بعد آنے والا ہے کہ جو آنکھیں ہمیشہ اس جملے میں مثال سے منور رہتی تھیں اپنے محبوب کے دیدار کو ترس جائیں اور لوگ اس بات کی تمنا کرنے لگیں کہ کاش حضرت کی کوئی نشانی ہوتی اسی کو دیکھ کے ہم اپنے دل کو سمجھاتے اسی وجہ سے حضرت نے اپنے موئے مبارک لوگوں کو تقسیم فرمائے تاکہ آئندہ ان عاشقان بیدل کو تسلیم و طمانتیت کا سبب اور حمت و برکت کا باعث ہو بعد اسکے آپ نے ناخنوں کو بھی ترشیا اور ان کو بھی لوگوں میں تقسیم فرمایا۔

اب بھی بعض صاحب نصیب لوگوں کے پاس آپ کے موئے مبارک موجود ہیں اور ان میں سے بعض بعض کی نسبت تو یقین ہو سکتا ہے کہ وہ بے شک وہی موئے اقدس ہیں جو کسی وقت حضرت کے جسم انور سے تعلق رکھتے تھے اس امر کا یقین حاصل کرنے کے لئے دو باتوں کی ضرورت ہے اول یہ کہ سند ان باتوں کی بواسطہ ثقات کسی صحابی تک پہنچی ہوئی ہو اور اس کے راویوں میں تمام وہ شرطیں موجود ہوں جو ایک حدیث کے راویوں میں ہوئی چاہئے دوسرے یہ کہ کوئی صاحب دل اپنے وجدان سے ان بالوں کے انور تجلیات کا مشاہدہ کریں مگر یہ دوسرا طریقہ صرف انہیں لوگوں کے لئے ہے جو اس مشرب عالی سے بہر رہوں۔

جو موئے مبارک کسی خاندان میں زمانہ قدیم سے وراثتہ چلے آتے ہوں اور کوئی لکھی ہوئی سند ان کے ساتھ نہ ہوان کی نسبت اگرچہ یقین نہیں ہو سکتا لیکن اس خیال سے کہ شاید وہ ایسے ہی ہوں جیسے کہ بیان کئے جاتے ہیں ان کی تعظیم و محبت میں کی نہ کرنی چاہئے۔

واقعی مسلمان بڑے خوش قسمت ہیں جیسا کہ حق تعالیٰ نے فرمایا ہے کتنم خیر امة ہر طرف کی خیریت کا سامان اللہ جل شانہ نے ان کے لئے مہیا کر دیئے ہیں ان کے پاس ان کے نبی کی وہ نشانیاں موجود ہیں جو آج کسی امت کو نصیب نہیں سب سے بڑی نشانی آنحضرت ﷺ کی جو آپ کا ایک زندہ مجھہ ہے ہمارے پاس قرآن عظیم ہے جو آنحضرت ﷺ کے زمانے سے اس وقت تک باوجود یہ تیرہ سو برس سے زائد ہو گئے اسی طرح بے کم و کاست بے تغیر و تبدل چلا آ رہا ہے۔ اور انشاء اللہ تعالیٰ قیامت ہمارے پاس رہے گا دوسرا نشانی آپ کی ہمارے پاس آپ کے احادیث ہیں احادیث کی حفاظت اور بہر سائی میں بھی جواہتمام ہمارے اگلوں نے کیا اس کا دسوال حصہ بھی کسی امت کو نصیب نہیں ہوا۔ اس کے بعد اور نشانیاں بھی ہمارے پاس ہیں جو خاص آنحضرت ﷺ کی ذات مجع صفات سے تعلق رکھتی ہیں مثل موئے مبارک اور نقش نعلین اور نقش قدم شریف کے۔

وہ مسلمان کیسے خوش نصیب ہیں جن کے بارکت گمراہ موئے مبارک سے آباد ہیں، وہ آنکھیں کس درجہ تعظیم کے قابل ہیں جنہوں نے ان مقدس بالوں کی زیارت کی ہے اگلے زمانہ میں دستور تھا کہ ان موئے مبارک کے ذریعہ اکثر بیاروں کی دوا کی جاتی تھی اور ان کو شفا ہوتی تھی وہ لوگ ان موئے مبارک کو اپنی جان سے زیادہ عزیز رکھتے تھے، چنانچہ صحیح بخاری میں ابن سیرین سے روایت ہے کہ انہوں نے حضرت عبیدہ سے (حضرت عبیدہ جناب رسالت ماب ﷺ کی حیات میں مسلمان ہو چکے تھے لیکن ملاقات کی نوبت نہیں آئی) کہا کہ ہمارے پاس نبی ﷺ کا موئے مبارک ہے ہم نے اسے حضرت انس کے پاس سے پایا ہے تو انہوں نے (نہایت حرست سے) کہا کہ بے شک اگر میرے پاس حضرت کا موئے مبارک ہوتا تو مجھے دنیا سے اور تمام ان چیزوں سے جو دنیا میں ہیں زیادہ محجوب ہوتا۔

آنحضرت ﷺ کی نشانیوں کا جو ذکر آیا تو ایک عجیب اور مقدس نشانی جو زمانہ حال میں دستیاب ہوئی ہے اس کا ذکر کئے بغیر جی نہیں مانتا، سلطان عبدالحمید خاں خلیفہ ترکی کے عہد میں بعض عیسائی سیاحوں کو کسی سرز میں میں دو خط آنحضرت ﷺ کے دستیاب ہوئے ہرن کی جھلی پر لکھے ہوئے، عبارت ان خطوں کی صحیح بخاری کی روایت کردہ خط سے بالکل مطابق ہے ان سیاحوں نے ان خطوط مقدسہ کو خلیفہ کے یہاں نذر کیا اور خلیفہ نے ان کو تبرکات کے خزانہ میں رکھا یا اور ایک بیش بہاصلہ ان سیاحوں کو عنایت کیا ان خطوط مقدسہ کے فوٹو اکٹر بلڈ اسلامیہ

میں با جا زت سلطانی بھیج گئے مجملہ ان کے میرے بعض احباب کے پاس بھی ان کے فوٹو آئے اور خدا کا شکر ہے کہ میں ان کی زیارت سے مشرف ہوا ہوں، الغرض بالوں کی تقسیم کے بعد زوال سے پہلے آپ مکہ تشریف لائے اور طواف ادا کیا طواف کے بعد آپ نے آب زمزم کھڑے ہو کر پیدا، یہ طواف آپ نے سوار ہو کر کیا تھا جب یہ تھی کہ ہجوم بہت زیادہ ہو گیا تھا اور یہ بھی مقصد تھا کہ تمام حاضرین آپ کے طواف کو دیکھیں اور آپ کے جمال جہاں آراء سے اپنی آنکھیں روشن کریں اور بعض لوگ کہتے ہیں کہ آپ کے پیر میں کچھ چوت آگئی تھی پھر آپ نے ظہر کی نماز مکہ میں پڑھ کر منی کی طرف مراجعت فرمائی اور رات کو وہیں رہے دوسرے دن نماز ظہر سے پہلے زوال کے بعد پیادہ پاتنیوں جمروں کی رمی فرمائی پہلے اس کی جو مسجد خیف کے قریب ہے اور اس کی رمی کے بعد تھوڑی دور آگئے بڑھ کر آپ نے کھڑے ہو کرتی دیریٰ تک دعا کی جتنی دیریٰ میں کوئی سورہ بقرہ پڑھے، پھر اس کے بعد والی جمرہ کی رمی کی اور اس کی رمی کے بعد بھی داہنے ہاتھ کی طرف ہٹ کرتی ہی دیریٰ تک آپ نے دعا کی پھر جمرة العقبہ کی رمی کی اور اس کی رمی کے بعد آپ نے دعا کی اور نہ وہاں توقف فرمایا۔

منی میں آپ نے پورے دو روز قیام کیا یعنی گیارہویں اور بارہویں تاریخ کو اور ہر روز اسی طرح رمی کی اور تیرہویں تاریخ کو نماز ظہر کے بعد رمی کر کے آپ مکہ کی طرف روانہ ہوئے اثنائے راہ میں آپ محب میں اترے اور ظہر، عصر، مغرب عشاء کی نمازیں وہیں پڑھیں بعد اس کے آپ تھوڑی دیریٰ سو ہے بعد اس کے آپ ہیدار ہوئے اور کوچ کیا اور مکہ میں آ کر رات ہی کو طواف دداع کیا، اس طواف میں مل نہیں کیا عائشہ صدیقہؓ نے اپنے چھوٹے ہوئے عمرے کی قضا بھی اس شب میں کی، رات ختم نہ ہوئی تھی کہ عمرے سے فراغت ہو گئی، پس آپ نے کوچ کا اعلان دے دیا اور مدینہ منورہ کی طرف روانہ ہو گئے صبح کی نماز کعبہ مکرہ کے سامنے پڑھ کر چلے گئے (۱) پھر جب آپ مقام غدیر (۲) خم میں پہنچ تو وہاں آپ نے کچھ دیریٰ قیام فرمایا چونکہ آپ نے اس سال اپنی امت کے لئے آئندہ اور موجودہ اصلاح کے تمام مدارج طے کر

(۱) یہ واقعہ شرح سفر السعادة میں نہیں ہے۔  
(۲) غدیر خم ایک چشمہ کا نام ہے مقام جحفہ سے تین میل پر واقع ہے۔

دیے تھے اور جن جن مفاسد کا آگے چل کر آپ کو اندر یتھے تھا ان کا سد باب کر دیا تھا آپ کو اپنی امانت میں دو باتوں کا زیادہ اندر یتھے تھا، ایک تو بائی ہمی خون ریزی کا دوسرے بائی ہمی رنجش کا چنانچہ آپ نے ان دو باتوں کے متعلق حج کے خطبوں میں بہت بلغ اور مؤثر فصیحت فرمائی اور اپنے خلفاء کی اطاعت کا بھی حکم دیا، آپ کو یہ بھی بذریعہ وحی معلوم ہوا تھا کہ حضرت علی مرتضیٰ سے کچھ لوگ بعض وعداوت رکھیں گے اور ان کو نہایت مظلومانہ حالت میں شہید کر دیں گے اور ان کی عداوت کو اپنا جزو ایمان بنائیں گے جیسا کہ احادیث میں مردی ہے کہ آنحضرت ﷺ نے حضرت علیؓ سے فرمایا تھا کہ تمہاری واڑی تمہارے خون سے ایک دن نکلیں ہو گی یہ بھی فرمایا تھا کہ کچھ لوگ تم سے بعض عداوت رکھیں گے جس طرح یہودیت سے بعض رکھتے ہیں اور ان کی والدہ پر بہتان لگاتے ہیں چنانچہ ایسا ہی واقعہ بھی ہوا۔ فرقہ خوارج نے جو کچھ کیا وہ تو اتنی خسیر کی کتابوں میں مذکور ہے اختصار آنحضرت ﷺ نے اس فساد عظیم کی اصلاح کے لئے مقام غدیر خم میں ایک خطبہ پڑھا اس میں اپنے الہ بیت سے محبت رکھنے کا لوگوں کو حکم دیا بعد ازاں حضرت علی مرتضیٰؓ کی محبت کوشش اپنی محبت کے لازم و واجب کر دیا الفاظ اس حدیث کے یہ ہیں :- اخذ بید علی فقال المستم تعلمون انی اولیٰ بالمومنین من انفسهم قالوا بلىٰ  
قال المستم تعلمون انی اولیٰ بكل مؤمن نفسه قالوا بلىٰ فقال اللهم من كنت مولاہ فعلی مولاہ اللهم وال من والا و عاد من عاداه فلقيه عمر بعد ذالک فقال هنیا یا ابن ابی طالب اصبحت و امسیت مولیٰ کل مومن و مومنہ رواہ  
احمد.

(مشکوٰۃ) ترجمہ:- رسول خدا ﷺ نے حضرت علیؓ کا ہاتھ لیا اور فرمایا کہ کیا تم لوگ نہیں جانتے کہ میں مومنوں کا ان کی جان سے بھی زیادہ دوست ہوں؟ سب لوگوں نے عرض کیا کہ ہاں (ہم جانتے ہیں) آپ نے فرمایا کہ کیا تم نہیں جانتے کہ میں ہر مومن کا ان کی جان سے زیادہ دوست ہوں؟ سب لوگوں نے عرض کیا کہ ہاں ہم جانتے ہیں پھر آپ نے فرمایا کہ اے اللہ میں جس کا مولیٰ (یعنی محبوب) ہوں علیٰ بھی اس کے مولیٰ یعنی محبوب ہیں اے اللہ تو اس شخص سے محبت کر جو علیٰ سے محبت کرے اور اس شخص سے عداوت رکھ جو علیٰ سے عداوت رکھے بعد اس کے حضرت عمرؓ حضرت علیؓ سے ملے اور ان سے کہا کہ مبارک ہوائے این ابی طالب

ہمیشہ کے لئے ہر مویں و مونہ کے مولیٰ (یعنی محبوب) ہو گئے اسی طرح اور بھی بعض اصحاب نے حضرت علی مرتضیٰ کو اس فضیلت کی مبارک بادوی۔ (۱)

(۱) حضرات شیعہ اس حدیث سے حضرت علی مرتضیٰ کی خلافت بالفصل ثابت کرتے ہیں اور ان کا خیال ہے کہ اس حدیث سے ان کا دعویٰ ہے بہت اچھی طرح ثابت ہوتا ہے اس کا جواب ہم یہ دیتے ہیں کہ بیکھ یہ حدیث ہماری کتابوں میں ہے مگر چونکہ اصول عقائد میں فریقین کے یہ امر طے ہو چکا ہے کہ وہ عقائد جن پر نجات آخوت موقوف ہے خبر واحد سے ثابت نہیں ہو سکتے بلکہ وہ یا تو قرآن سے ثابت ہوں گے یا کسی حدیث متواتر سے قرآن سے خلافت بالفصل کا ثابت کرنا تو ان حضرات کے حوصلے اور بہت سے باہر ہے اگرچنان کے علماء نے بہت کوشش کی اور اپنی قابلیت اور ذہانت کے بہت کچھ جو ہر دکھانے لیکن اس مسئلہ کو قرآن سے ایک خفیف متعلق بھی نہیں دے سکے مجبور ہو کر قدماً شیعہ کو تحریف قرآن کا مسئلہ ایجاد کرنا پڑا صد بار وائیں ائمہ اہل بیت سے اس مضمون کی بنا لگیں کہ اس قرآن میں بہت کچھ تحریف ہو گئی ہے مسئلہ امامت و خلافت بالفصل قرآن میں مذکور تھا مگر دشمنان اہل بیت نے نکال دیا قرآن کی تحریف کا مسئلہ اور اس کے متعلق ائمہ اہل بیت کی روایتیں اصول کافی اور احتجاج طبیری اور قسیر علی بن ابراہیم قمی وغیرہ میں بکثرت موجود ہیں جن میں سے کچھ مشتمل نمونہ از خردار میں نے انتصار الا سلام اور استقصار الا فحام میں نقل کی ہیں۔

آخر جب قرآن سے اس مسئلہ کو کوئی تعلق نہ ہو سکا تو اس میں تحریف کے قائل ہوئے جب تحریف کی شناخت پر ان کو اطلاع ہوئی تو متأخرین نے تحریف معنوی سے کام لیا مگر باطل کو حق بناتا اور حق کو باطل بناتا کس کے امکان میں ہے اور اس تحریف معنوی سے بھی کچھ سودنہ ہوا بلہ خردیوں کی طرف جھکے لیکن خدا کی قدرت کوئی حدیث بھی ان کو اپنے مدعا کے موافق کتب اہل سنت میں نہیں۔

اب یہی حدیث عذریم اس کی مختصر حالت میں بیان کرتا ہوں اسی پر تمام ان احادیث کو قیاس کرنا چاہئے جو شیعی اصحاب اہل سنت کی کتابوں سے خلافت بالفصل مرتضوی کے ثبوت میں پیش کرتے ہیں۔

اول تو اس حدیث کی صحت میں بہ اخلاف ہے بڑے بڑے اکابر محدثین جن پر فن حدیث کا دار و مدار ہے اس حدیث کی تضعیف کی ہے چنانچہ علامہ ابن تیمیہ منہاج السنۃ میں فرماتے ہیں اما قولہ من کنت مولاہ فعلی مولاہ فلیس فی الصلاح ولكن هو مما رواه العلماء وتنازع الناس فی صحته فنکل عن البخاری وابراهیم الحرسی و طائفہ من اهل العلم بالحدیث انهم طفوافیہ وضعفوہ قال ابو محمد بن حزم واما من کنت مولاہ فعلی مولاہ فلا یصح من طریق النکات۔

ترجمہ۔ لیکن اس کا قول من کنت مولاہ تو یہ صحیح حدیثوں میں نہیں ہے بلکہ یہ اس قبلہ سے ہے کہ اس کو علماء نے روایت کیا ہے اور لوگوں نے اس کی صحت میں اختلاف کیا ہے بخاری سے اور ابراہیم حربی سے اور علمائے حدیث کے ایک گروہ سے منقول ہے کہ انہوں نے اس میں جرح کی ہے اور اس کو ضعیف کہا ہے ابو محمد بن حزم کہتے ہیں کہ من کنت مولاہ فعلی مولاہ معتبر راویوں کی ذریعہ سے ثابت نہیں ہے صحاح سنۃ میں سے صرف ترمذی ایں مجہ میں یہ حدیث ہے بخاری مسلم میں کہیں اس کا پیش نہیں تو ترمذی نے بھی اس کا صحیح نہ ہونا ثابت کر دیا ہے انہوں نے لکھ دیا ہے کہ یہ حدیث حسن ہے الغرض جب اس حدیث کی صحت میں اتنا بہ اخلاف ہے اور امام بخاری مجسے حدیث اس کی ضعیف کہنے والے ہیں تو اس سے اعتقاد ادا کا وہ مسئلہ جس پر نجات موقوف ہے (بقیہ حاشیہ اگلے صفحہ پر)

حضرت علیؑ کے فضائل کا خطبہ پڑھ کر آنحضرت ﷺ مع اپنے اصحاب کے وہاں سے روانہ ہو گئے جب مدینہ قریب آگیا تو آپ نے تین بار تکبیر کہی اور فرمایا لا اله الا ہو وحده لاشریک لہ لہ الملک و لہ الحمد و ہو علیؑ کل شنی قدیر آئیں

(مچھلے صفحہ کا حاشیہ) کسی طرح ثابت نہیں ہو سکتا ہاں فضائل میں اس قسم کی حدیث لے لی جاتی ہے چنانچہ علمائے اہل سنت نے جہاں کہیں اس حدیث کو ذکر کیا ہے حضرت علیؑ کے فضائل میں ذکر کیا ہے اصول حدیث میں یہ بات ثابت ہو گئی ہے کہ فضائل میں ضعیف حدیث بھی قبول کر لی جاتی ہے اور جس طرح احکام کے اخراج میں حدیث کی جائجی کی جاتی ہے فضائل میں اس کا کچھ لٹاٹنیں ہوتا۔

دوسرے اگر ہم اس حدیث کے صحت وضعیف سے بھی آکھے بند کر لیں اور اس قاعدہ مسلم (کہ اخبار احادیث گوہ مجھ بھی ہوں عقائد میں مقبول نہیں ہوتے) کی بھی پرواہ نہ کریں تب بھی اس حدیث سے حضرات شیعہ کا مطلب ثابت ہونا ایک امر حوال ہے اس اخیر زمانے میں مولوی حامد حسین صاحب (جو بزم حضرات شیعہ علمائے ساقین سے بھی سبقت لے گئے تھے) اس حدیث سے خلافت بلا فصل ثابت کرنے کی بہت کوشش کی ہے اور چار حصیم جلدیں میں اس حدیث کی بحث لکھی ہے ان کے اور نیز تمام علمائے شیعہ کے استدلال کا دار و مدار لفظ مولیٰ پر ہے وہ کہتے ہیں کہ یہاں سے محبوب مراد نہیں بلکہ حاکم مراد ہے ان کے نزدیک مطلب اس حدیث کا یہ ہوا کہ جس کا میں حاکم ہوں علیٰ بھی اس کے حاکم ہیں مگر افسوس ہے کہ علمائے شیعہ اس کی کچھ وجہ بیان نہیں کرتے کہ جب مولیٰ بمعنی محبوب اور ناصر کے لغت میں وارد ہو چکا ہے تو وہ معنی کیوں نہ مراد لئے جائیں اور دوسرے معنی کیوں مراد لئے جائیں کوئی وجہ ترجیح ان کو بیان کرنی لازم تھی خیر اس سے بھی درگزر سمجھے مولیٰ کے معنی حاکم کے کسی اختیار میں وارد نہیں ہوئے اگر کسی لغت میں مولیٰ بمعنی حاکم لکھا ہو تو گو حضرات شیعہ وجہ ترجیح نہ بیان کر سکیں تب بھی ہم تسلیم کر لیں گے کہ اس حدیث میں خواہ خواہ بھی معنی یاد ہیں مگر افسوس کہ حضرات شیعہ قیامت تک اس بات کو ثابت نہیں کر سکتے کہ لغت عرب میں مولیٰ بمعنی حاکم مستعمل ہے مولوی حامد حسین صاحب نیز علمائے مقتدیں شیعہ نے اس بات کی بہت کوشش کی کہ کسی طرح مولا کو حاکم کے معنی میں ثابت کر دیں چنانچہ انہوں نے یہ دعویٰ کیا کہ مولیٰ بمعنی اولیٰ بھی آتا ہے اور (محض بے دلیل یہاں اولیٰ سے اولیٰ بالتصوف یا اولیٰ بالحکومت مراد ہے مگر جو عمارتیں انہوں نے اس دعویٰ کے شہوت میں نقل کیں ان سے صرف اسی قدر ثابت ہوتا ہے کہ مولیٰ بمعنی مکان اولیٰ کے بعض علماء کی نزدیک مستعمل ہو جاتا ہے پس اب اگر یہ معنی اس حدیث کے مان لئے جائیں اور اولیٰ سے اولیٰ بالتصوف مراد لیا جائے تو معنی حدیث کے یہ ہو جائیں گے کہ میں جس کے تصرف کا محل یعنی حکومت بننے کے لئے اولیٰ ہوں تو علیٰ بھی اس کے حکومت بننے کے لئے اولیٰ ہیں ذکر ہے حدیث کے معنی کیسے اٹھے ہو گئے رسول ﷺ اور علیؑ کو بجائے حاکم کے حکومت ہونے کے لائق بنا دیا اگر خلافت بلا فصل کا یہی مطلب ہے تو حضرات شیعہ کو مبارک رہے وہ خوشی سے اس کفر کو اپنا جزو ایمان بنا لیں غرض کہ نہ یہ حدیث اپنی سند کے اعتبار سے اس قابل ہے کہ کوئی مسئلہ اعتقد ایات کا اس سے ثابت کیا جائے نہ کہ حدیث خلافت مرضیوی پر دلالت کرتی ہے چہ جائید بفضلہ دbla فصل یہ مقام اسی بحث کے مناسب نہ تھا لیکن بات میں بات نکل ہی آتی ہے حدیث غدر خیم کا چونکہ ذکر آگیا اس لئے ہم نے کچھ اس کے مباحث بھی بیان کر دیئے اگرچہ جو کچھ ہم نے لکھا ہے وہ بہت مختصر ہے زیادہ تفصیل اس حدیث کے متعلق اگر کوئی دیکھنا چاہئے تو وہ صحیح الشیعہ کی تیسری جلد کو دیکھئے جس کے مصنف مرحوم نے حق سبحانہ تعالیٰ کی تائید سے ہمیشہ کے لئے اس بحث کا خاتمه کر دیا فخر اہ اللہ خیر الاجزاء۔ ۱۲۔

تائبون عابدون ساجدون لربنا حامليون صدق الله وعده ونصر عبده وهزم  
الاحزاب وحدة (۱) بعد اس کے آپ نہایت خیر خوبی کے ساتھ مدینہ منورہ میں داخل ہوئے  
اور اس شہر مقدس کو اپنے جمال جہاں آ را۔ سے پھر منور فرمایا حرم سے بھرت کا گیارہواں سال  
شروع ہوا اور صفر کی اٹھائیں تاریخ کو دروس اور بخار میں آپ بتلا ہو گئے اور یک شنبہ کے دن  
مرض میں شدت ہو گئی اور دشنبہ کے دن دو پھر کے وقت بارہویں ربیع الاول کو آپ نے دنیا  
سے رحلت فرمائی اور رفیق اعلیٰ جل مجدہ کے جوار عزت میں سکونت اختیار کی۔ (۲)

انا لله وانا اليه راجعون۔

اگرچہ سرور عالم ﷺ نے بعد وفات کے بھی اپنی امت مرحومہ کے خیال اور خیر خواہی کو  
نہیں چھوڑا مگر جو فیوض و برکات کہ حضرت کی موجودگی میں اس عالم پر نازل ہو رہے تھے اب  
وہ کہاں درحقیقت مسلمانوں کے لئے اس سے زیادہ مصیبت اور کیا ہو سکتی ہے۔

(۳) اصبر بکل مصیبة و تجلد

واعلم بسان المرء غير مخلد

واذا ذكرت مصيبة تسلوبها

فاذكر مصابك بالنبي محمد

حجۃ الوداع کے حالات و واقعات ختم ہو گئے خدا کی عنایت سے حج و زیارت کے مسائل  
عده بسط و تفصیل سے بیان ہو چکے اب میں اپنے التزام کے موافق چالیس حدیثیں حج کے  
بیان میں نقل کرتا ہوں اور اس کے بعد حسب و ستور چالیس آثار حضرت امیر المؤمنین عمر رضی  
اللہ تعالیٰ عنہ کے نقل کروں گا۔ و به نستعين۔

(۱) ترجمہ۔ اس دعا کا یہ ہے کہ کوئی معبود سوا اللہ کے نہیں وہ ایک ہی کوئی اس کا شریک نہیں اس کی ہے باشہرت اور  
اس کے لئے ہے تعریف اور وہ ہر چیز پر قادر ہے ہم (حج کر کے) تو بہ کرتے ہوئے عبادت کرتے ہوئے سجدہ کرتے  
ہوئے اپنے مردوگار کی تعریف کرتے ہوئے لوت رہے ہیں اللہ نے اپنا وعدہ سچا کیا اور اپنے بندہ کی مدد کی اور (کفار  
کی) جماعت کو اسی ایک نے بھاگا دیا۔ (۲)

(۲) بعض لوگوں کا قول ہے کہ حج کے وقت آپ کی وفات ہوئی (جذب القلوب)

(۳) ترجمہ۔ ہر مصیبت پر صبر کرو اور دل کو سخت کرو۔ اور یقین کر لو کہ آدمی ہمیشہ زندہ نہیں رہتا اور جب تم کسی ایسی  
 المصیبت کو یاد کرو جس سے تم بیقرار ہو جاؤ تو تم اپنی اس مصیبت کو خیال کرو جو محمد نبی ﷺ کی وفات سے تمہیں پہنچی  
۔ (۲)

حامداً ومصلياً

بسم الله الرحمن الرحيم

## چهل حدیث حج

(۱) عن أبي هريرة قال سمعت النبي ﷺ يقول من حج الله فلم يرث ولم يفسق رجع كيوم ولدته امه (البخاري)

ترجمہ: حضرت ابو ہریرہؓ کہتے ہیں میں نے نبی ﷺ کو یہ فرماتے ہوئے سنا کہ جو شخص اللہ کے لئے حج کرے پھر نہ رفت کرے نہ گناہ کی بات تو وہ (حج کر کے) مثل اس دن کے لوٹے گا جس دن اسکو اسکی ماں نے جنا۔

(۲) عن أبي هريرة قال رسول الله ﷺ العمرة الى العمرة كفارة لما بينهما والحج المبرور ليس له جزاء الا الجنة (متفق عليه)

ترجمہ: حضرت ابو ہریرہؓ کہتے ہیں کہ رسول خدا ﷺ نے فرمایا ایک عمرہ دوسرے عمرہ تک ان دونوں کے درمیان کے گناہوں کا کفارہ ہے اور حج مبرور (یعنی جسمیں کوئی خلاف حکم بات نہ کی جائے) کی جزاً سوائے جنت کے کچھ نہیں ہے۔

(۳) عن ابن عباس قال قال رسول الله ﷺ ان عمرة في رمضان تعذر حججاً (متفق عليه)

ترجمہ: حضرت ابن عباسؓ کہتے ہیں کہ رسول خدا ﷺ نے فرمایا کہ رمضان میں عمرہ حج کی برابری کرتا ہے۔

(۴) عن أبي هريرة قال خطبنا رسول الله ﷺ فقال يا إنسانا قد فرض عليكم الحج فحجوا فقال رجل أكل عام يارسول الله فسكت حتى قال لها ثالثاً فقال لوقلت نعم لوجبت ولما استطعتم ثم قال ذروني ماترككم فانما هلك من كان قبلكم بكثرة سؤالهم واحتلافهم على انبائهم فإذا أمرتكم بشيء فاتوا منه ما استطعتم وإذا نهيتكم عن شيء فدعوه (رواہ مسلم)

ترجمہ: حضرت ابو ہریرہؓ کہتے ہیں کہ رسول خدا ﷺ (ایکدن) ہم سے مخاطب ہوئے اور فرمایا کہ اے لوگو! تم پر حج فرض کر دیا گیا لہذا تم حج کرو ایک شخص نے عرض کیا کہ کیا ہر سال یا رسول اللہؐ (حج فرض ہے؟) تو آپ چپ ہو گئے یہاں تک کہ اس نے تین مرتبہ کہا آپ نے فرمایا اگر میں کہدیتا کہ ہاں تو (ہر سال) تم پر فرض ہو جاتا اور پھر تم ہرگز نہ کر سکتے بعد اس کے آپ نے فرمایا کہ تم مجھ سے پوچھ پا چھنہ کرو جب تک میں تم سے پچھنہ کہوں اس لئے کہ جو لوگ تم سے پہلے سمجھے وہ اپنے زیادہ پوچھ پا چھنہ اور اپنے پیغمبروں سے اختلاف کرنے کی وجہ سے ہلاک ہوئے پس میں تم کو حکم بات کا حکم دوں تم اپنی طاقت کے موافق اس کو بجالا اور جب میں تم کو کسی بات سے منع کر دوں تو تم اس کو چھوڑ دو۔

(۵) عن أبي هريرة قال سمعت رسول الله ﷺ يقول وفدا للثلة الغازى

#### والحاج والمعتمر (النسائي)

ترجمہ: ابو ہریرہؓ کہتے ہیں کہ میں نے رسول خدا ﷺ کو یہ فرماتے ہوئے سنائے کہ خدا کے اٹھی تین قسم کے لوگ ہیں، جہاد کرنے والے، حج کرنے والے، عمرہ کرنے والے۔

(۶) عن ابن عمر قال قال رسول الله ﷺ اذا لقيت الحاج فسلم عليه

وصافحة ومره ان يستغفر لك قبل ان يدخل بيته فإنه مغفور له (

مسند احمد)

ترجمہ: حضرت ابن عمرؓ کہتے ہیں کہ رسول خدا ﷺ نے فرمایا کہ جب تم کسی حاجی سے ملوتو اس کو سلام کرو اور اس سے مصافحة کرو اور اس سے کہو کہ وہ تمہارے لئے استغفار کرے قبل اس کے کہ وہ اپنے گھر میں داخل ہو کیونکہ وہ بخشش ہوا ہے۔

(۷) عن أبي امامۃ قال قال رسول الله ﷺ من لم يمنعه من الحج حاجة

ظاهرۃ او سلطان جائز ومرض حابس فمات ولم يحج فليمت ان

شاء يهوديا وان شاء نصرانيا (الدارمي)

ترجمہ: حضرت ابو امامہؓ کہتے ہیں کہ رسول خدا ﷺ نے فرمایا جس شخص کو حج کرنے سے کوئی سختی ہوئی ضرورت یا کوئی بادشاہ ظالم یا کوئی مرض شدید نہ روکے اور وہ بغیر حج کئے مرجائے تو (اس کے حق میں یکساں ہے) چاہے یہودی مرجائے چاہے نصرانی مرجائے۔

(۸) عن أبي هريرة قال قال رسول الله ﷺ من خرج حاجا او معتمرا

او غازیاً ثم مات فی طریقہ کتب اللہ لہ اجر الغازی وال حاج  
والمعتمر. رواه البیهقی (مشکوہ)

ترجمہ: حضرت ابو ہریرہؓ کہتے ہیں کہ رسول خدا ﷺ نے فرمایا جو شخص حج کرنے کیلئے یا عمرہ کرنے کیلئے (اپنے گھر سے) نکلے پھر راستے میں مر جائے تو اس کے لئے غازی اور حاجی اور عمرہ کرنے والے کا ثواب لکھ دیا جائے گا۔

(۹) عن ابن عباس قال ان النبي ﷺ وقت لاهل المدينة ذا الحليفة  
ولاهل الشام الجحفة ولاهل نجد قرن المنازل ولاهل اليمن  
يلملم هن لهن ولمن اتي عليهن من غيرهن ممن اراد الحج والعمرة  
ومن كان دون ذلك فمن حيث انسا حتى اهل مكة من  
مكة. (البخاري) (۱)

ترجمہ: حضرت ابن عباسؓ کہتے ہیں کہ نبی ﷺ نے مدینہ والوں کے لئے ذا الحلیفہ اور شام والوں کیلئے جھہ کو اور نجد والوں کیلئے قرن المنازل کو میقات مقرر فرمایا ہے یہ مقامات ان لوگوں کی بھی میقات ہیں اور جو شخص کسی اور جگہ کار بہنے والا حج یا عمرہ کے ارادہ سے ان پر ہو کے گذرے اس کی بھی (یہی میقات ہیں) اور جو شخص ان مقامات کے اس پار کار بہنے والا ہو وہ جہاں سے احرام باندھ لے (وہی میقات ہے) یہاں تک کہ مکہ والے مکہ سے احرام باندھ لیں۔

(۱۰) عن عائشة انها قالت يا رسول الله اعتمرتم ولم اعتمر قال يا  
عبد الرحمن اذهب باختك فاعمرها من التعليم على ناقة  
فاعتمرت (البخاري)

ترجمہ: حضرت عائشہؓ سے روایت ہے کہ انہوں نے کہا یا رسول اللہ آپ لوگوں نے عمرہ کر لیا اور میں نے عمرہ نہیں کہا آپ نے فرمایا کہ اے عبد الرحمن اپنی بہن کو لیجاو تو انہوں نے حضرت عائشہؓ کو اونٹ پر سوار کر کے مقام شعیم سے عمرہ کر دیا اور انہوں نے عمرہ کر لیا۔

(۱) یہ حکم حج کرنے والے کا ہے عمرہ کرنے والے کیلئے اگر وہ میقات سے اس پار کار بہنے والا ہو یہ حکم ہے کہ وہ حرم سے باہر آگر احرام باندھے جیسا کہ اس کے بعد کی حدیث سے ظاہر ہے کہ حضرت عائشہ نے مقام شعیم سے حرم سے باہر ہے عمرہ کا احرام باندھا۔

(۱۱) عن أبي سعيد الخدري عن النبي ﷺ قال يحجون البيت وليعتمرن

بعد خروج ياجوج وماجوح (البخاري)

ترجمہ: حضرت ابوسعید خدری نبی ﷺ سے روایت کرتے ہیں کہ آپ نے فرمایا  
کعبہ کا حج و عمرہ یا جو جو ماجوہ کے خروج کے بعد ہی ہو گا۔

(۱۲) عن عبد الله بن عمران رجلاً قال يارسول الله ما يلبس المحرم من

الثياب قال رسول الله ﷺ لا يلبس القميص ولا العمائم ولا

السرافيلات ولا البرانس ولا الخفاف الا احد لا يجد النعلين

فليلبس خفين ولقطعها اسفل من الكعبين ولا تلبسو امن الثياب

شیتا منہ زعفران او ورس (البخاری)

ترجمہ: حضرت عبد اللہ بن عمر سے روایت ہے کہ ایک شخص نے کہا یا رسول اللہ محرم  
کس قسم کے کپڑے پہنے رسول خدا ﷺ نے فرمایا کہ قمیص نہ پہنے اور نہ عمامہ نہ پائچامہ نہ باران  
کوٹ اور نہ موزے لیکن اگر کوئی شخص نعلین نہ پائے تو وہ موزے پہن لے اور ان کوٹھوں کے  
نیچے کاٹ دے اور (اے لوگو!) تم اس قسم کے کپڑے نہ پہن جوں میں زعفران یا ورس (ایک  
خوبصوردار گھاس) لگا ہو۔

(۱۳) عن عائشة قالت كنت اطيب رسول الله ﷺ لاحرامه حين يحرم

ولحله قبل ان يطوف بالبيت (البخاري)

ترجمہ: حضرت عائشہؓ ہیں کہ میں رسول خدا ﷺ کے خوبصورگایا کرتی تھی جب  
آپ احرام باندھتے تھے اور احرام سے باہر ہونے کے وقت بھی قبل اس کے کہ آپ طاف  
زیارت کریں۔ (۱)

(۱۴) عن ابن عباس ان اسامة كان ردفع النبي ﷺ من عرفة الى

المزدلفة ثم ارتفع الفضل من المزدلفة الى منى قال فكلاهما قال

لم ينزل النبي ﷺ يلبي حتى رمى جمرة العقبة. (البخاري)

ترجمہ: حضرت ابن عباسؓ سے روایت ہے کہ عرفہ سے مزدلفہ تک اسامہؓ نبی ﷺ  
کے ردیف تھے بعد اس کے آپ نے مزدلفہ سے منی تک فضل کو ردیف کر لیا تھا یہ دونوں بیان  
کرتے تھے کہ نبی ﷺ بر ام تلبیہ کہتے رہے یہاں تک کہ آپ نے جمرة الغضیر کی روی کی۔

(۱) معلوم ہوا کہ احرام باندھتے وقت اگر خوبصورگائی جائے تو کچھ حرج نہیں گواں کا اثر بعد احرام کے بھی باقی رہے۔

(۱۵) عن عبد الله بن عمران تلبية رسول الله ﷺ لبيك اللهم لبيك  
لا شريك لك لبيك ان الحمد والنعمة لك والملك لك لا  
شريك لك (البخاري)

ترجمہ: حضرت عبد اللہ بن عمر سے روایت ہے کہ رسول خدا ﷺ کا تلبیہ اس عبارت سے ہوتا تھا ترجمہ: اے اللہ بار بار تیرے دروازے پر حاضر ہوں، تیرے پکارنے کا جواب دیتا ہوں کوئی تیرا شریک نہیں، میں حاضر ہوں پیشک ہر طرح کی حمد اور احسان تیرے ہی لئے ہے اور بادشاہی تیری ہی ہے کوئی تیرا شریک نہیں۔

(۱۶) عن سالم عن أبيه قال رأيت رسول الله ﷺ حين يقدم مكة اذا  
استلم الركن الاسود اول ما يطوف يخبط ثلاثة اطواف من السبع  
(البخاري)

ترجمہ: سالم اپنے والد (ابن عمر) سے راوی ہیں وہ کہتے تھے کہ میں نے رسول خدا ﷺ کو دیکھا جس وقت آپ مکا تے تھے کہ جب آپ حجر اسود کا استلام کرچکے تو سب سے پہلے متوجہ سات شوطوں کے قین شوطوں میں رُل کرتے تھے۔

(۱۷) عن ابن عمر ان النبي ﷺ اذا طاف بالبيت الطواف الاول يخبط  
ثلاثة اطواف ويمشي اربعة وانه كان يسعى بطن المسيل اذا طاف  
بين الصفا والمروءة.(البخاري)

ترجمہ: حضرت ابن عمر سے روایت ہے کہ نبی ﷺ کعبہ کا پہلا طواف کرتے تو قین شوطوں میں رُل کرتے تھے اور چار میں مشی کرتے تھے اور جب صفا مروہ کے درمیان میں طواف کرتے توطن مسیل میں سعی کرتے تھے۔

(۱۸) عن ابن عمر يقول قدم النبي ﷺ فطاف بالبيت سبعا وصلى خلف  
المقام ركعتين ثم خرج الى الصفا وقد قال الله عزوجل لقد كان  
لكم في رسول الله ﷺ اسوة حسنة.

ترجمہ: حضرت ابن عمر کہتے ہیں کہ نبی ﷺ کعبہ میں تشریف لائے اور آپ نے کعبہ کے سات طواف کئے اور مقام ابراہیم کے پیچے دور کعت نماز پڑھی بعد اسکے صفا کی طرف تشریف لے گئے اور پیشک اللہ عزوجل نے فرمایا ہے کہ تم لوگوں کے لئے رسول خدا کے

(انوال) میں ایک عمدہ اقتدار ہے۔

(۱۹) عن ام سلمة قالت شکوت الى رسول الله ﷺ انى اشتکى فقال  
طوفى من وراء الناس وانت راكبة فطفت ورسول الله ﷺ تصلى  
الى خبيب البيت وهو يقرأ بالطور وكتاب مسطور(البخاري)

ترجمہ: حضرت ام سلمی کہتی ہیں کہ میں نے رسول خدا ﷺ سے عرض کیا کہ میں  
بیمار ہوں (طواف کس طرح کروں) آپ نے فرمایا کہ تم سوار ہو کر آدمیوں کے پیچھے طواف کرو  
چنانچہ میں نے (سوار ہو کر) طواف کیا اور رسول خدا ﷺ کعبہ کے ایک گوشہ میں نماز پڑھ رہے  
تھے اور آپ (نماز میں اس وقت) والطور قریب مسطور پڑھ رہے تھے۔

(۲۰) عن ابن عمر قال استاذن العباس بن عبدالمطلب من رسول  
الله ﷺ ان يبيت بمكة ليالي مني من أجل سفاته فاذن له (البخاري)  
ترجمہ: حضرت ابن عمر کہتے ہیں کہ عباس بن عبدالمطلب نے رسول خدا ﷺ سے  
اس بات کی اجازت طلب کی کہ پانی پلانے کے لئے منی کے زمانے میں مکہ میں رہیں تو آپ  
نہ انہیں اجازت دیدی۔ (۱)

(۲۱) عن يعلى بن امية قال ان رسول الله ﷺ طاف بالبيت مضطجعاً ببرد  
اخضر (الترمذی وابوداؤد)

ترجمہ: حضرت یعلیٰ بن امیہ کہتے ہیں کہ رسول خدا ﷺ نے ایک بزر چادر سے  
اضطیاع کر کے کعبہ کا طواف کیا۔

(۲۲) عن جابر ان رسول الله ﷺ قال نحرت ه هنا ومني كلها منحر  
فاحروا في رحالكم وقفت ه هنا وعرفة كلها موقف ووقفت ه هنا  
والجمع كلها موقف (مسلم)

ترجمہ: حضرت جابر سے روایت ہے کہ رسول خدا ﷺ نے فرمایا کہ میں نے اس  
مقام پر قربانی کر لی ہے اور منی کا کل میدان قربانی کی جگہ ہے پس تم اپنی اپنی قیامگاہ میں قربانی  
کرو اور میں نے (عرفات میں) اس جگہ وقوف کیا اور عرفات کا کل جگل موقف ہے اور میں  
نے مزدلفہ میں اس جگہ وقوف کیا اور مزدلفہ کا کل میدان موقف ہے۔

(۱) معلوم ہوا کہ اگر کوئی ایسکی شدید ضرورت پیش آجائے تو منی میں نہ رہنا کچھ ترجیح نہیں۔

(۲۳) عن جابر قال رمى رسول الله ﷺ الجمرة يوم الحشر ضحى واتا  
بعد ذلك فإذا زالت الشمس (متفق عليه)

ترجمہ: حضرت جابرؓ کہتے ہیں کہ رسول خدا ﷺ نے قربانی والے دن تو جمرہ کی رنی  
چاشت کے وقت کی تھی اور لیکن بعد اس کے جب آفتاب ڈھل جاتا تھا (اس وقت رنی فرماتے  
تھے)

(۲۴) عن ابن عمر ان رسول الله ﷺ حلق راسه في حجة الوداع واناس  
من صحابه وقصر بعضهم (متفق عليه) (۱)

ترجمہ: حضرت ابن عمرؓ سے روایت ہے کہ رسول خدا ﷺ اور آپؐ کے بعض صحابہ  
نے حجۃ الوداع میں اپنا سر منڈ وایا تھا اور آپؐ کے بعض صحابہ نے بال کتر وائے تھے۔

(۲۵) عن ابن عباس قال قال رسول الله ﷺ ليس على النساء الحلق إنما  
على النساء القصر (ابو داؤد والدارمي)

ترجمہ: حضرت ابن عباسؓ کہتے ہیں کہ رسول خدا ﷺ نے فرمایا کہ عورتوں  
پر سر منڈ وانا واجب نہیں بلکہ عورتوں پر صرف بالوں کا کتر وانا واجب ہے۔

(۲۶) عن عبد الله بن عمرو بن العاص ان رسول الله ﷺ وقف في حجة  
الوداع بمنى للناس يسألونه ف جاءه رجل فقال لم أشعر ف حلقت  
قبل ان اذبح فقال اذبح ولا حرج ف جاءه اخر ف قال لم اشعر ف نحرت  
قبل ان ارمي فقال ارم ولا حرج ف ماستل النبي ﷺ عن شئ قلم ولا  
اخر الا قال الفعل ولا حرج (متفق عليه) (۲)

حضرت عبد اللہ بن عمرو بن عاصؓ سے روایت ہے کہ رسول خدا ﷺ حجۃ الوداع میں  
منیٰ کے مقام پر لوگوں کے سامنے تھیر گئے لوگ آپؐ سے مسائل پوچھتے تھے ایک شخص آیا اور  
اس نے کہا کہ میں نے نادستگی میں قبل قربانی کرنے کے سر منڈ والیاً آپؐ نے فرمایا ب قربانی  
کر لے اور کچھ حرج نہیں ایک اور شخص آیا اور اس نے کہا کہ میں نے نادستگی میں قبل رنی کرنے

(۱) معلوم ہوا کہ سر منڈ وانا اور کتر وانا نیکی حدیہ ہے کہ کم از کم چار انگل بال کتر وائے۔

(۲) خنزیر کے نزدیک حرج نہ ہونے کا مطلب یہ ہے کہ حق میں فساد نہ آئے گا نہ یہ کہ جنایت نہ ہوگی اور جزا نہ دینی  
پڑے گی جنایت ضرور ہوگی اور اس کو جزا نہیں پڑے گی کیونکہ ان اعمال میں ترتیب واجب ہے اور ترک واجب سے جزا  
لازماً ہوگی جیسا کہ تفصیل اس کی اور پہیاں ہو گی۔



حضرت ابن عباسؓ کہتے ہیں کہ رسول خدا ﷺ محسور ہو گئے تو آپ نے اپنا سر منڈ وادا ادا اور اپنی بیوی سے ہمستری فرمائی اور اپنی بڑی کی قربانی کر لی یہاں تک کہ سال آئندہ میں آپ نے عمرہ کیا۔

(۳۲) عن ابن عمر مرفوعاً من حج فزار قبرى بعد موته كان كمن زارنى في حياته (رواه في شعب الایمان) مشكوة ترجمہ: حضرت ابن عمرؓ سے مرفوعاً روایت ہے کہ جو شخص حج کرے اور بعد میری موت کے میری قبر کی زیارت کرے وہ مثل اس کے ہو گا جو میری زندگی میں میری زیارت کرے۔

(۳۳) عن جابر قال دخل النبي ﷺ مكة حين الفتحها وعليه عمامة سوداء بغير احرام (الدارمي)  
ترجمہ: حضرت جابرؓ کہتے ہیں کہ نبی ﷺ بغير احرام کے مکہ میں تشریف لے گئے جب آپ نے اس کو فتح کیا اور آپ کے سر پر (اس وقت) ایک سیاہ گمامہ تھا۔

(۳۴) عن أبي شريح العدوي انه قال لعمرو ابن سعيد (۱) وهو يبعث  
البعثة إلى مكة الذين لـي إيهـا الـأميرـ اـحدـنـكـ قولـاـ قـامـ بـهـ رسـولـ  
الله ﷺ الغـدـ منـ يـوـمـ الفـتـحـ سـمعـتـهـ اـذـنـاـيـ وـوـعـاـهـ قـلـبـيـ وـابـصـرـتـهـ عـيـنـاـيـ  
حين تـكـلمـ بـهـ اـنـهـ حـمـدـ اللهـ وـاـثـنـيـ عـلـيـهـ ثـمـ قـالـ انـ مـكـةـ حـرـمـهـاـ اللهـ وـلـمـ  
يـحـرـمـهـاـ النـاسـ وـلـاـ يـحـلـ لـاـمـرـءـ يـؤـمـنـ بـالـلـهـ وـالـيـوـمـ الـاـخـرـ انـ يـسـفـكـ  
بـهـاـدـمـاـ اوـ يـعـضـدـ بـهـاـ شـجـرـةـ فـاـنـ اـحـدـ تـرـخـضـ لـقـتـالـ رـسـولـ اللهـ ﷺ  
فـقـولـواـ اـنـ اللهـ اـذـنـ لـرـسـولـهـ ﷺ وـلـمـ يـاـذـنـ لـكـمـ وـاـنـماـ اـذـنـ لـيـ فـيـهاـ  
سـاعـةـ مـنـ نـهـارـ وـقـدـ عـادـ حـرـمـتـهـاـ الـيـوـمـ كـحـرـمـتـهـاـ بـالـامـسـ وـلـيـلـغـ  
الـشـاهـدـ الـغـائبـ فـقـيلـ لـاـبـيـ شـرـيـحـ مـاـقـالـ لـكـ عـمـرـوـبـنـ سـعـدـ قـالـ  
اـنـاـعـلـمـ مـنـكـ بـذـلـكـ يـاـ اـبـاـ شـرـيـحـ اـنـ الـحـرـمـ لـاـيـعـيـدـ عـاصـيـاـ وـلـاـ فـارـاـ

(۱) عمرو بن سعيد زید کی طرف سے حاکم مدینہ تھا حضرت عبد اللہ بن زید را ان دونوں مکہ میں خلیفہ تھے ان سے اٹنے کے لئے اس نے کہ کی طرف لگ کر روانہ کیا تھا تو حضرت الیثر بن محابیؓ اس سے یہ حدیث یہاں کی جس سے مکہ میں جمال قبائل کی مراجعت ثابت ہوئی گرائی بخت نے نہ مانا اور اپنے ارادہ تھے سے باز نہ آیا روایت ہے کہ عمرو بن سعيد ایک روز منبر پر چڑھ کر حضرت علیؓ کو سپرد ہم کرنے والا تھا وقت غصب الجی سے اتنے لقوہ ہو گیا۔

## بسم ولا فار بخربة. (البخاري) وفى البخارى الخربة الخيانة (مشكورة)

ترجمہ: حضرت ابو شریع عدوی سے روایت ہے کہ انہوں نے عمرو بن سعید سے کہا اور وہ مکہ کی طرف لشکر کشی کر رہا تھا کہ اے امیر مجھے اجازت دو تو میں تم سے ایک ایسی بات بیان کروں جو یوم فتح کے دوسرے دن رسول خدا ﷺ نے کھڑے ہو کر بیان فرمائی تھی میرے دنوں کا نوں نے اسکو سنائے اور میرے ول نے اس کو یاد کھا ہے اور میری آنکھیں آپ کو دیکھ رہی تھیں جب آپ وہ بات بیان کر رہے تھے آپ نے اللہ کی حمد و شناخت بیان کی بعد اس کے فرمایا کہ مکہ (میں جدال و قتال) کو اللہ نے حرام کیا ہے اس کو آدمیوں نے حرام نہیں کیا اور کسی ایسے شخص کو جو اللہ پر اور پچھلے دن پر ایمان رکھتا ہو یہ جائز نہیں کہ وہاں خوزریزی کرے یا وہاں درخت کاٹے پس اگر کوئی شخص رسول خدا ﷺ کی جنگ کے سبب سے (اس کو) جائز کہے تو تم کہہ دینا کہ اللہ نے اپنے رسول ﷺ کو (اس کی) اجازت دیدی تھی اور تم کو اجازت نہیں دی اور میرے لئے بھی دن میں صرف تھوڑی دیری کی اجازت دی تھی اور آج اس کی حرمت دیکی ہی ہو گئی جیسی اس کی حرمت کل تھی اور حاضر کو چاہئے کہ غائب کو یہ خبر پہنچا دے، حضرت ابو شریع سے پوچھا گیا کہ عمرو بن سعید نے آپ کو کیا جواب دیا انہوں نے کہا (یہ جواب دیا) کہ ابو شریع میں اس بات کو تم سے زیادہ جانتا ہوں۔ حرم کسی گناہ گار (۱) کو پناہ نہیں دیتا اور نہ خون کر کے بھاگ جانے والے کو اور نہ فساد کر کے بھاگ جانے والے کو۔

(۳۵) عن السائب ان رسول الله ﷺ قال اتاني جبريل فامرنى ان  
آمر اصحابى او من معى ان يرفعوا الصواتهم بالاھلال بالتلبية  
(البخارى)

ترجمہ: حضرت سائب سے روایت ہے رسول خدا ﷺ نے فرمایا کہ جبریل "میرے پاس آئے اور مجھ سے کہا کہ میں اپنے صحابہ کو یا (یہ فرمایا) کہ جو لوگ میرے ساتھ ہیں ان کو یہ حکم دوں کہ وہ اپنی آوازیں تکبیر کے ساتھ بلند کریں۔

(۱) گویا وہ حضرت عبد اللہ بن زیر سے مکہ میں جنگ کرنا اس سبب سے جائز سمجھتا تھا کہ وہ ان کو گناہ گار اور فسادی جانتا تھا۔

(۳۶) عن ابن عباس قال ان رسول الله ﷺ سمع رجلا يقول لبيك عن شبرمة قال من شبرمة قال اخ لى او قریب لى قال احتججت عن نفسك قال لا قال حج عن نفسك ثم حج عن شبرمة (ابوداؤد)  
 ترجمہ: حضرت ابن عباسؓ کہتے ہیں کہ رسول خدا ﷺ نے ایک شخص کو لبیک (۱) میں شبرمة کہتے سناؤ آپ نے پوچھا کہ شبرمه کون ہے اس نے کہا کہ میرا بھائی ہے یا میرا عزیز ہے آپ نے فرمایا تو اپنی طرف سے حج کر چکا ہے اس نے کہا نہیں آپ نے فرمایا تو اپنی طرف سے پہلے حج کر لے بعد اس کے شبرمه کی طرف سے حج کر۔

(۳۷) عن عمرو بن الا حوص قال سمعت رسول الله ﷺ يقول في حجة الوداع اي يوم هذه قالوا يوم الحج الاكبر قال فان دمائكم واموالكم واعراضكم بينكم حرام كعمرمة يومكم هذا في بلدكم هذا الا لا يجني جان على نفسه الا لا يجني جان على ولده ولا مولود على والده الا وان الشيطان قد ايس ان يبعد في بلدكم هذا ابدا ولكن ستكون له طاعة فيما تحقره من اعمالكم  
 فسيرضى به (الترمذی وصحیحه)

ترجمہ: عمرو بن الا حوص کہتے ہیں میں نے رسول خدا ﷺ کو حجۃ الوداع میں یہ پوچھتے ہوئے سناؤ آج کون دن ہے لوگوں نے کہا کہ حج اکبر کا دن ہے آپ نے فرمایا تو تمہارے خون اور تمہارے مال اور تمہاری آبروئیں تم میں باہم (ہمیشہ کیلئے) اسی حرام ہیں جیسی ان کی حرمت آج کے دن تمہارے اس شہر میں (تم کو معلوم) ہے آگاہ رہو کوئی شخص اپنی جان (۲) پر کوئی جنایت نہ کرے، آگاہ رہو کوئی شخص اپنے بیٹے پر اور بیٹا اپنے باپ پر جنایت نہ کرے آگاہ رہو شیطان اس بات سے مایوس ہو گیا ہے کہ تمہارے اس شہر میں کبھی اس کی عبادت کی جائے ہاں عنقریب ان اعمال میں جن کو تم حقیر جانتے ہو اس کی اطاعت کی جائیگی اور وہ اس سے خوش ہو جائے گا۔

(۱) ترجمہ: میں شبرمه کی طرف سے لبیک کہتا ہوں۔

(۲) جان پر جنایت کرنے کا مطلب ہے کہ کوئی ایسی جنایت کرے جس سے اس کی جان جاتی رہے اور باپ پر جنایت کرنے کا یہ مطلب ہے کہ کسی ایسے جرم کا ارتکاب کرے جس سے اسکا باپ ماخوذ ہو جائے یا جتنا بے بلا وجاء اسی کا مطلب ہے پر جنایت کرنے کا ہے۔

(۳۸) عن يحيى بن سعيد ان رسول الله ﷺ كان جالسا وقد يحفر قبر بالمدية فاطلع رجل في القبر فقال بنس مضجع المؤمن فقال رسول الله ﷺ بنسما قلت قال الرجل اني لما اردت هذا انما اردت القتل في سبيل الله فقال رسول الله ﷺ لأمثال القتل في سبيل الله ماعلى الارض بقعة احب الى ان يكون قبرى بها منها ثلاثة مرات رواه مالك مرسلة (مشكوة)

ترجمہ: حضرت یحییٰ بن سعید سے روایت ہے کہ رسول خدا ﷺ نے اسے ہوئے تھے اور ایک قبر مدینہ میں کھودی جا رہی تھی تو ایک شخص نے قبر میں جھانکا اور اس نے کہا کہ مومن کا کیا برا لٹکا ہے تو رسول خدا ﷺ نے فرمایا کہ تو نے بہت برا کہا اس شخص نے عرض کیا کہ میرا یہ مطلب نہ تھا میں نے تو یہ مراد لی تھی کہ قتل فی سبیل اللہ (مسلمانوں کے لئے زیبا ہے کھر میں مر جانا اچھا نہیں) تو رسول خدا ﷺ نے فرمایا کہ ہاں قتل فی سبیل اللہ کے برابر تو کوئی چیز نہیں مگر رونے زمین پر کوئی مقام ایسا نہیں ہے کہ مجھے وہاں اپنی قبر کا ہو نامدینہ سے زیادہ محظوظ ہو (یہ) تمن مرتب آپ نے فرمایا۔

(۳۹) عن علي رضي الله عنه قال ما كتبنا عن رسول الله ﷺ الا القرآن وما في هذه الصحيفة قال قال رسول الله ﷺ المدينه حرام مابين عيرالي ثور فمن احدث فيما حدث او آوى محدثا فعليه لعنة الله والملائكة والناس اجمعين لا يقبل منه صرف ولا عدل ذمة المسلمين واحدة يسعى بها اذناهم فمن اخفر مسلما فعليه لعنة الله والملائكة والناس اجمعين لا يقبل صرف ولا عدل ومن دان قوما بغير اذن مواليه فعليه لعنة الله والملائكة والناس اجمعين لا يقبل منه صرف ولا عدل (متفق عليه)

ترجمہ: حضرت علیؓ کہتے ہیں کہ ہم نے رسول خدا ﷺ سے کچھ نہیں لکھا سو اقرآن کے اور سوا اس کے جو اس صحیفہ میں ہے (اس صحیفہ میں یہ ہے کہ) رسول خدا ﷺ نے فرمایا ہے کہ مدینہ عیر (نامی پہاڑ) سے لے کے ثور (نامی پہاڑ) تک حرام ہے جو شخص یہاں کوئی نئی بات (ظلم و بدعت کی) کرے یا کسی نئی بات کے کرنے والے کو جگد دے اس پر اللہ کی اور

فرشتوں کی اور تمام آدمیوں کی لعنت، اس سے نہ کوئی عبادت قبول ہوگی نہ طاعت ہے۔<sup>(۱)</sup>  
 مسلمانوں کا ذمہ ایک ہے ان میں کا ادنیٰ شخص بھی اس ذمہ کی پیروی کر سکتا ہے (۱) اور جو شخص  
 کسی مسلمان کی آبروریزی کرے اس پر خدا کی اور فرشتوں کی اور تمام آدمیوں کی لعنت واس  
 کی کوئی عبادت قبول ہوگی نہ طاعت اور جو شخص کسی قوم سے بغیر اپنے موالی (۲) کی اجازت کے  
 اولاد پیدا کرے اس پر خدا کی اور فرشتوں کی اور تمام لوگوں کی لعنت، نہ اس کی کوئی عبادت مقبول  
 ہوگی نہ طاعت۔

(۳۰) عن عمرو بن شعيب عن أبيه عن جده أن النبي ﷺ قال خير الدعاء  
 دعاء يوم عرفة وخير ما قلت أنا والنبيون من قبلى لا إله إلا الله وحده  
 لا شريك له له الملك وله الحمد وهو على كل شيء  
 قدير (الترمذی)

ترجمہ: عمر بن شعیب اپنے والد سے وہ ان کے دادا سے راوی ہیں کہ نبی ﷺ نے  
 فرمایا عبده دعا عرفہ کے دن والی دعا ہے اور سب سے عمدہ کلام جو میں نے اور مجھ سے اگلے نبیوں  
 نے کیا ہے یہ ہے (ترجمہ) اللہ کے سوا کوئی خدا نہیں وہ ایک ہے کوئی اس کا شریک نہیں اسی کی  
 ہے باادشاہت اور اسی کی ہے تحریف اور وہ ہر چیز پر قادر ہے۔

(۱) یعنی اگر کوئی مسلمان کسی کافر کو امان دیدے تو تمام مسلمانوں پر اس امان کا برقرار لازم ہے گوامان دینے والا بہت اولیٰ درج کا آدمی ہو۔

(۲) موالي جمع ہے مولیٰ کی جو شخص کسی غلام کو آزاد کرے وہ اس غلام کا مولیٰ ہے یہی یہاں مراد ہے، یہ غلام اگر کچھ مل  
 چھوڑ مزے اور کوئی وارث اس کا نہ ہو تو اس کا مال اس کے آزاد کرنے والے کو ملتا ہے اسی کو ولا کہتے ہیں چس اگر کوئی  
 شخص اپنے مولیٰ کا حق قطع کر کے کبی دوسرا کے کو اپنا وارث بنائے تو یہاں جائز ہے۔

حامدا و مصلیا

بسم اللہ الرحمن الرحيم

چهل آثار

امیر المؤمنین فاروق اعظم رضی اللہ عنہ

(۱) ابو بکر عن شیخ قال عمر بن الخطاب من حج هذا الیت لا يريد  
غیره يخرج من ذنبه کیوم ولدته امہ

ترجمہ: ابو بکر<sup>(۱)</sup> ایک شیخ سے راوی ہیں کہ حضرت عمر بن خطاب نے فرمایا جو شخص  
اس گھر کے حج کا رادہ کرے اس کے سوا اور کچھ رادہ نہ رکھتا ہو وہ اپنے گناہوں سے مثل اس  
دن کے نکل جائیگا جس دن اس کی ماں نے جناحتا۔

(۲) ابو بکر عن موسی بن سعید قال عمر تلقوا الحجاج والعمار والغزا  
فليدعوا لكم قبل ان يتذنسوا.

ترجمہ: ابو بکر موسیٰ ابن سعید سے راوی ہیں کہ حضرت عمر<sup>(۲)</sup> نے فرمایا حج کرنے والوں  
اور عمرہ کرنے والوں اور غازیوں سے ملوا و رود تھمارے لئے دعا کریں قبل اس کے کہ گناہ میں  
ملوث ہوں۔

(۳) مالک عن سعید بن المسیب ان عمر بن ابی سلمة استاذن عمر بن  
الخطاب ان یعتمر فی شوال فاذن له فاعتمر ثم قفل الی اهله ولم  
یحج

ترجمہ: امام مالک سعید بن مسیب سے راوی ہیں کہ عمر بن ابی سلمہ نے حضرت  
عمر بن خطاب سے اس بات کی اجازت چاہی کہ شوال میں عمرہ کریں تو حضرت عمر نے ان  
کو اجازت دیدی اور انہوں نے عمرہ کر لیا پھر وہ اپنے گھر والوں کے پاس لوٹ آئے اور جنہیں  
کیا۔

(۱) پا ابو بکر محمد شیخ میں ایک بڑے پایہ کے شخص ہیں ان کی ایک کتاب ہے جو مصنف ابن ابی شیبہ کے نام سے مشہور  
ہے یہ روایتیں اسی کتاب کی ہیں۔

(۴) البیهقی ان عمر بن الخطاب قال ان السبیل الزاد والراحلة ترجمہ: بیهقی روایت کرتے ہیں کہ حضرت عمر بن خطاب نے کہا سبیل (۱) سے مراد) زاد و راحله ہے۔

(۵) ابوبکر عن منیہ بنت محرز سمعت عمر بن الخطاب يقول احتجوا هذه الذریف ولا تأكلوا ارزاقها وتدعوا ارباقها فی اعناقها قيل النریة ه هنا النساء.

ترجمہ: ابو بکر مدیہ بنت محرز سے راوی ہیں کہ میں نے عمر بن خطاب کو یہ فرماتے ہوئے سن کہ ان ذریات کو حج کراؤ اور ان کا مال خورد برد (۲) نہ کر جاؤ کہ ان کے حقوق ان کی گردنوں پر رہ جائیں ذریات سے مراد ہوتیں ہیں۔

(۶) البغوی روی ان عمر اذن ازواج النبي ﷺ فی آخر حجۃ حجہا فبعث معهن عثمان بن عفان و عبد الرحمن قلت اختلفو افی المرأة تخرج من غير محرم فاحتاج الشافعی بهذه على الله يجوز خروجها من غير محرم اذا كان معها نسوة ثقات وللسنة ان يقولوا افی الاثر انه جعل معهن عثمان و عبد الرحمن بمعنى محافظتهن و توقيرهن وان كان معهن محارمهن والله اعلم.

ترجمہ: بغوی راوی ہیں کہ حضرت عمر نے نبی ﷺ کی ازواج کو اپنے اخیر حج میں اجازت حج کی دی تھی اور ان کے ہمراہ عثمان بن عفان اور عبد الرحمن کو کر دیا تھا میں کہتا ہوں کہ عورت کے بارے میں علماء نے اختلاف کیا ہے کہ کیا وہ بغیر محرم کے باہر نکل سکتی ہے تو امام شافعی نے اسی حدیث سے اس بات پر استدلال کیا ہے کہ بغیر محرم کے اسکا لکھنا درست ہے بشرطیکہ اس کے ہمراہ پرہیز گار عورتیں ہوں اور (۲) جو لوگ ناجائز کہتے ہیں انہیں اختیار ہے کہ کہیں اس اثر میں جو یہ ذکر ہے کہ حضرت عمر نے ان کے ہمراہ عثمان اور عبد الرحمن کو کر دیا تھا تو یہ محض ان کی محافظت اور تو قیر کے لئے اگر چنان کے ساتھ ان کے محارم بھی تھے۔

(۱) یعنی یہ آیت میں جو ذکر ہے کہ حج اس پر فرض ہے جو سبیل کی مقدرت رکھتا ہو وہاں سبیل کے لفظ سے زاد را اور سواری مراد ہے۔

(۲) یعنی ایمان کرو کر ان کے مال تم اپنے تصرف میں لے آؤ کہ وہ فقیر ہو جائیں اور حج نہ کر سکیں اور اس کی وجہ سے یہ باران کی گردی پر رہے۔

(۳) یہ شیخ ولی اللہ محمد دہلوی کا قول ہے خنیہ کے نزدیک بغیر محرم کے حورت کا سفر ناجائز ہے ان کی طرف سے جواب وہی ہے جو حضرت شیخ نے ذکر کیا ہے۔

(۷) البخاری عن ابن عمر لما فتح هذان المضaran اتوا عمر فقالوا يا امير المؤمنين ان رسول الله ﷺ حد لاهل نجد قرنا وهو جور عن طريقتنا وان اردنا قرنا شق علينا قال فانظروا الحذوها من طريقكم فحدلهم ذات عرق.

ترجمہ: بخاری حضرت ابن عمر سے راوی ہیں کہ جب یہ دونوں شہر (یعنی بصرہ اور کوفہ) فتح ہوئے تو لوگوں نے کہا کہ اے امیر المؤمنین رسول خدا ﷺ نے نجد والوں کیلئے قرن کو میقات مقرر فرمایا تھا اور وہ ہمارے راستے سے ہٹا ہوا ہے اور ہم اگر قرن جانا چاہیں تو ہم پرشاقد ہو گا حضرت عمر نے کہا کہ تم اس کے مجازات پر اپنی راہ میں کوئی مقام تجویز کرلو چنانچہ حضرت عمر نے ان کے لئے ذات عرق کو مقرر کر دیا۔

(۸) ابو بکر عن الحسن ان عمران بن حصین احرام من البصرة فقدم على عمر فاغلظ له فقال يتحدث الناس ان رجالا من اصحاب النبي ﷺ احرام من الامصار.

ترجمہ: ابو بکر حسن بصری سے راوی ہیں کہ عمران بن حصین بصرہ سے احرام باندھ کر حضرت عمر کے پاس آئے تو حضرت عمر نے ان پر سختی کی (۱) اور فرمایا کہ لوگ کہیں گے ایک شخص بنی ﷺ کے اصحاب میں سے (دور دراز) شہروں سے احرام باندھ کر آئے تھے۔

(۹) ابو بکر عن مسلم بن سلمان ان رجال احرام من الكوفة فراح عمر شئ الهيأة فأخذ به وجعل يدور به في الخلق ويقول انظروا الى ما صنع هذا بنفسه وقد وسع الله عليه قلت معناه الكراهة للمقتدى ولمن خيف عليه ان يفوت حقوق الاحرام.

ترجمہ: ابو بکر مسلم بن سلمان سے راوی ہیں کہ ایک شخص نے کوفہ سے احرام باندھا تھا حضرت عمر نے اس کو بڑی حالت میں دیکھا تو اسے پکڑ لیا اور لوگوں میں اس کو گشت کرایا اور یہ فرماتے جاتے تھے کہ اس شخص کو دیکھواں نے اپنی جان کیسا تھ کیا (بر اسلوک) کیا حالانکہ اللہ نے اسے وسعت دی تھی میں کہتا ہوں کہ اس کا مطلب یہ ہے کہ پیشوا کیلئے (یہ بات) مکروہ ہے اور اس شخص کیلئے جس سے حقوق احرام کے فوت ہونے کا خوف ہو۔

(۱) معلوم ہوا کہ میقات سے پہلے احرام نہ باندھنا چاہئے۔

(۱۰) ابوبکر عن ابن عمر و جد عمر بن الخطاب ریحا فتوعد صاحبها فرجع معاویة فالقی ملحة کانت عليه یعنی مطیة قلت لم یأخذ بهذا اهل الفقه لما صاح عندهم من حدیث عائشة کانی انظر الى وبیض الطیب فی مفرق رسول الله ﷺ بعد ثلث من احرامه اخر جه الشیخان قلت والارجح ان یقال استدامۃ الطیب علی البدن یجوز لان الدرن یکدره و علی الثوب لا یجوز لان الطیب یقی فی الثوب كما کان.

ترجمہ: ابو بکر حضرت ابن عمر سے روایت کرتے ہیں کہ حضرت عمر بن الخطاب نے کچھ خوبیوں پای تو جس کے پاس وہ خوبی تھی اسے ڈانٹا پس حضرت معاویہ نے بھی اپنی خوبیوں دار چادر اتار دالی میں کہتا ہوں کہ اہل فقہ نے اس اثر پر عمل نہیں کیا کیونکہ ان کے نزد یک حضرت عائشہ کی روایت سے یہ ثابت ہے (وہ کہتی ہیں) کہ گویا میں رسول خدا ﷺ کے سر میں احرام کے تین دن بعد تک خوبیوں کی چمک دیکھتی تھی میں کہتا ہوں کہ زیادہ مدلل یہ ہے کہ کہا جائے کہ بدن (۱) پر خوبیوں کا لگا رہنا جائز ہے کیونکہ میں اس کو خراب کر دے گا اور کپڑے پر ناجائز ہے۔ کیونکہ کپڑے پر خوبیوں کی وجہ سے باقی رہے گی۔

(۱۱) ابوبکر عن المسور بن مخرمة کانت تلبية عمر لبیک اللهم لبیک لاشریک لک لبیک ان الحمد والنعمة لک والملک لاشریک لک لبیک مرغوبا و مرہوبا اليک لبیک ذا الغمار و الفضل الحسن.

ترجمہ: ابو بکر مسور بن مخرمه سے راوی ہیں کہ حضرت عمر کا تلبیہ یہ تھا (ترجمہ) اے اللہ میں بار بار تیرے دروازہ پر حاضر ہوں کوئی تیر اشریک نہیں، میں حاضر ہوں میں حاضر ہوں، پیش کر طرح کی تعریف اور احسان تیرے ہی لئے ہے اور بادشاہی میں کوئی تیر اشریک نہیں، میں حاضر ہوں خوف اور امید کیسا تھا میں حاضر ہوں اے نعمتوں اور عمدہ بزرگی والے۔

(۱) ایک نہ سب ... کاے کہ بدن پر اگر احرام سے پہلے خوبیوں کا تواب بعد احرام کے جسم سے اس کا زائل کرنا ضروری نہیں بخلاف پڑتے ہیں حضرت عمر کا کپڑے کی خوبی سے ممانعت کرنا موافق حنفیہ کے ہے۔

(۱۲) ابوبکر عن القاسم قال غیرہ ما اهل مکہ مالی اراکم مدهنین  
والحجاج شعثاً غير اذا رأيتم هلال ذی الحجه فاھلوا.

ترجمہ: ابوبکر قاسم سے راوی ہیں کہ حضرت عمر نے کہا اے اہل مکہ کیا بات ہے کہ  
میں تم کو (سرود میں) تیل ڈالے ہوئے دیکھتا ہوں حالانکہ حاجی لوگ پر انگدہ مونغار آ لودہ  
ہوتے ہیں تم جب ذی الحجه کا چاند دیکھو تو احرام باندھ لیا کرو۔

(۱۳) ابوبکر عن ابی وائل خرجنا حجک و معنا الصبی بن معبد فاحرم  
للحج والعمرۃ فقدمنا الی عمر فذکر ذلك له فقال هدیت لسنة  
نبیک ﷺ.

ترجمہ: ابوبکر ابو واہل سے راوی ہیں کہ ہم حج کرنے کے لئے نظرے اور ہمارے ہمراہ  
صہی بن معبد بھی تھے انہوں نے حج و عمرہ دونوں کا اسلام باندھ لیا بعد اسکے ہم حضرت عمر کے  
پاس گئے اور صہی بن معبد نے ان سے اس کا ذکر کیا تو انہوں نے کہا کہ تم نے اپنے نبی ﷺ کی  
سنّت کی ہدایت پائی۔

(۱۴) ابوحنیفة عن حماد عن ابراهیم عن عمر بن الخطاب انه انما نهى  
عن الانفراد فاما القرآن فلا قال محمد يعني بقوله نهى عن الانفراد  
انفراد العمارة.

ترجمہ: امام ابوحنیفة حماد سے وہ ابراہیم سے وہ حضرت عمر بن خطاب سے راوی ہیں  
کہ انہوں نے صرف افراد سے منع فرمایا ہے نہ قرآن سے۔ امام محمد کہتے ہیں کہ افراد سے مراد  
صرف عمرہ کرنا۔

(۱۵) ابوبکر عن طاؤس عن ابن عباس تمتّع رسول الله ﷺ و ابوبکر  
وعمر و عثمان و اول من نهى عنهم معاویة.

ترجمہ: ابوبکر طاؤس سے وہ حضرت ابن عباس سے راوی ہیں کہ رسول خدا ﷺ اور  
ابوبکر و عمر و عثمان نے (براہ) تمتّع کیا ہے اور سب سے پہلے جس نے تمتّع سے منع کیا وہ معاویہ  
ہیں۔

(۱۶) احمد بن حنبل عن ابی سعید خطب عمر النّاس فقال ان الله  
عزوجل خص لنبيه ماشاء وان نبی الله قد مضى لسبيله فاتموالحج

والعمرۃ لله کما امر کم الله عزوجل.

ترجمہ: امام احمد بن خبل ابوسعید سے راوی ہیں کہ حضرت عمر نے خطبہ پڑھا تو (اسکیس) بیان کیا کہ اللہ عزوجل نے اپنے نبی کے لئے جو چاہا خاص کر دیا اور بے شک نبی خدا اپنی راہ پر چلے گئے پس تم حج عمرہ کو اللہ کے لئے پورا کرو جیسا کہ اللہ عزوجل نے تہییں حکم دیا ہے۔

(۱۷) احمد بن حنبل عن جابر بن عبد اللہ تمت عن رسول الله ﷺ وَ مَعَ أَبِيهِ  
بِكْرٍ فَلَمَّا وَلَى عُمَرُ بْنُ الْخَطَّابِ خُطْبَةَ النَّاسِ قَالَ إِنَّ الْقُرْآنَ  
هُوَ الْقُرْآنُ وَإِنَّ رَسُولَ اللَّهِ هُوَ الرَّسُولُ كَانَا مَتَعْتَانِ عَلَى عَهْدِ رَسُولِ  
اللَّهِ ﷺ أَحَدُهُمَا مَتْعَةُ الْحَجَّ وَالْأُخْرَى مَتْعَةُ النِّسَاءِ، مَعْنَاهُ لَيْسَتَا  
بَعْدَهُ.

ترجمہ: امام احمد بن خبل حضرت جابر بن عبد اللہ سے راوی ہیں کہ ہم نے رسول خدا ﷺ اور ابو بکر کیسا تھا تمت کیا پھر جب عمر بن الخطاب خلیفہ ہوئے تو انہوں نے لوگوں سے مخاطب ہو کر فرمایا کہ قرآن وہی قرآن ہے اور بیشک رسول اللہ وہی رسول ہیں دو متعہ رسول خدا ﷺ کے زمانہ میں تھے ایک تو متعدد الحج و متعہ النساء یعنی یہ دونوں آپ کے بعد نہیں رہے۔

(۱۸) مالک وابو بکر عن ابن عمر قال افصلوا بین حجکم و عمرتکم  
فإن ذلك أتم للحج واتم لعمرته ان يعتمر في غير شهر الحج.  
قلت وهذا الشد الموضع التي اختلف فيها على عمر والأوجه عندي  
ان كل كلام محمل وكان عمر يختار الأفراد ويرخص في التمتع  
والقرآن أما قول ابن عباس تمتع رسول الله ﷺ وابو بکر و عمر  
فمعنا تقدیم طواف القدوم قبل طواف الافاضة وجعل السعی  
عقیب طواف القدوم واما قوله خص لنبی ماشاء فهو فسخ الحج  
بالعمرۃ فذلك خاص بزمان النبوة اراد بهذا النبي ﷺ هذا  
مذهب الجاهلية من قولهم العمرة في الشهر الحج من افجر الفجور  
بـ واما الافراد الذي نهى عنه فهو تـ طواف القدوم.

ترجمہ: امام مالک اور ابو بکر حضرت ابن عمر سے راوی ہیں کہ حضرت عمر نے فرمایا کہ اپنے حج و عمرہ کے درمیان میں فصل کر دی کیونکہ اسکیں تمہارا حج بھی کامل ہو گا اور عمرہ بھی کرح کے مہینوں کے علاوہ اور مہینوں میں عمرہ کرو۔ (۱) میں کہتا ہوں کہ جن مسائل میں حضرت عمر سے مختلف روایتیں نقل کی گئی ہیں ان میں سب سے زیادہ مشکل یہ مقام ہے اور میرے نزدیک عمرہ بات یہ ہے کہ ہر گفتگو کا ایک خاص مطلب ہوتا ہے حضرت عمر افراد کو بہتر سمجھتے تھے اور تمتع اور قرآن کی بھی اجازت دیتے تھے اور حضرت ابن عباس کا یہ کہنا کہ رسول خدا ﷺ اور ابو بکر و عمر نے تمتع کیا ہے اس کا مطلب یہ ہے کہ طواف قدوم کا طواف افاضہ سے پہلے کرنا اور بعد طواف قدوم کے سعی کرنا (وہ لوگ کیا کرتے تھے) اور حضرت عمر کا یہ فرمانا کہ اللہ نے اپنے نبی کے لئے جو چاہا خاص کر لیا اس سے مراد حج کا عمرہ سے بدل دینا کہ یہ زمانہ نبوت کیسا تھا خاص تھا نبی ﷺ نے اس سے مذہب جاہلیت کے مثاد یعنی کارادہ کیا تھا جو لوگ کہتے تھے کہ حج کے مہینوں میں عمرہ کرنا سخت برائی ہے اور لیکن وہ افراد جس سے حضرت عمر نے منع کیا وہ افراد ہے جس میں طواف قدوم ترک کر دیا جائے۔

(۱۹) ابو بکر سئل عمر عن العمرة بعد الحج فقال هي خير من لا شئ.  
 قلت معناه ان العمرة من الميقات افضل بكثير من العمرة من التسليم و نحوه وال عمرة في غير اشهر الحج افضل بكثير من العمرة في اشهر الحج.

ترجمہ: ابو بکر راوی ہیں کہ حضرت عمر سے بعد حج کے عمرہ کرنے کے بابت پوچھا گیا تو انہوں نے کہا کہ نہ کرنے سے بہتر ہے۔  
 میں کہتا ہوں کہ اس کا یہ مطلب ہے کہ میقات سے عمرہ کرنا بدرجہا بہتر ہے شعیم وغیرہ سے عمرہ کرنے سے اور حج کے مہینوں کے سوا اور مہینوں میں عمرہ کرنا حج کے مہینوں میں عمرہ کرنے سے۔

(۱) یہ قول شاہ ولی اللہ صاحب کا ہے واقعی نہایت نفس فیصلہ کیا ہے اس پر جس قدر غور کیا جاتا ہے اسی قدر اس کی خوبیاں ظاہر ہوتی ہیں تمتع کے بارے میں اکثر لوگوں کا یہی خیال ہے کہ حضرت عمر اس کے عدم جواز کے قائل تھے جیسا کہ بعض روایتوں سے ظاہر ہوتا ہے لیکن اس فیصلہ پر غور کرنے کے بعد وہ صاف محل جاتا ہے کہ حضرت عمر اس کے عدم جواز کے قائل نہ تھے بلکہ وہ جس چیز کو ناجائز کہتے تھے وہ حج کے احرام کا عمرہ سے بدل دینا ہے نہ کہ تمتع۔

(۲۰) ابوبکر عن وہب بن الجدع سمع عمر يقول اذا قدم الرجل حاجا فليطوف بالبيت سبعا ثم يصلى عند المقام ركعتين.

ترجمہ: ابو بکر وہب بن الجدع سے راوی ہیں کہ انہوں نے حضرت عمر کو یہ فرماتے ہوئے سنائے کہ جب کوئی شخص حج کے ارادے سے آئے تو اسے چار ہی کھانے کے سات مرتبہ کعبہ کا طواف کرے بعد اس کے مقام ابراہیم کے پاس دور کعت نماز پڑھے۔

(۲۱) الشافعی عن حنظله بن طاؤس سمعت عمر يقول اقلوا الكلام في الطواف فانما انتم في صلوٰۃ.

ترجمہ: امام شافعی حنظله بن طاؤس سے راوی ہیں کہ انہوں نے کہا میں نے حضرت عمر کو یہ فرماتے ہوئے سنائے ا لوگو طواف میں با تین کم کرو کیونکہ تم گویا نماز میں ہو۔

(۲۲) ابوبکر عن عبدالله بن عامر بن ربیعہ ان عمر بن الخطاب رمل مابین الحجر والحجر.

ابوبکر عبدالله بن عامر بن ربیعہ سے راوی ہیں کہ حضرت عمر بن خطاب نے حجر اسود سے لے کے حجر اسود تک رٹل کیا۔<sup>(۱)</sup>

(۲۳) احمد بن حنبل عن زید بن اسلم عن ابیه قال عمر فيما المرمان والكشف عن المناكب وقد اطال الله الاسلام ونفي الكفر واهله ومع ذلك لاندع شيئاً كنا نفعل على عهده رسول الله ﷺ

ترجمہ: امام احمد بن حنبل زید بن اسلم سے وہ اپنے پاپ سے روایت کرتے ہیں کہ حضرت عمر نے فرمایا دونوں رمل اور شانوں کا کھولنا<sup>(۲)</sup> اب کیا مفید ہے اور یہ شک اللہ نے اسلام کو غائب کر دیا اور کفر کو اور کفر والوں کو مٹا دیا مگر باوجود اسکے ہم جو باتیں رسول خدا<sup>ﷺ</sup> کے زمانے میں کرتے تھے ان کو ترک نہ کریں گے۔

(۲۴) ابوبکر عن عابس بن ربیعہ استلم عمر الحجر وقبله وقال لولا اني رأيت رسول الله ﷺ قبلك ما قبلتك.

(۱) یعنی پورے شوط میں رٹل کرتے تھے۔

(۲) شانوں کے کھولنے سے مراد اضطجاع ہے رمل اور اضطجاع کی حکمت یہ تھی کہ کفار قریش نے مسلمانوں کی نسبت کہا تھا کہ ان کو مدینہ کے بخار نے کمزور کر دیا ہے اسی وجہ سے آنحضرت ﷺ نے حکم دیا کہ اگر اکڑ کے طواف کرو۔

ترجمہ: ابو بکر عابس بن ربعہ سے راوی ہیں کہ حضرت عمر نے جھر اسود کا استلام کیا اور اس کو بوسہ دیا اور فرمایا کہ اگر میں نے رسول خدا ﷺ کو تجھے بوسہ دیتے نہ دیکھا ہوتا تو میں تجھے بوسہ نہ دیتا۔

(۲۵) ابوبکر عن یعلیٰ بن امية قال الی عمر اما رأیت رسول الله ﷺ لِمْ یَسْتَلِمْ مِنْهَا إِلَّا الْحَجَرَ قَلْتُ بَلِی قَالَ فَمَا لَكَ بِهِ أَسْوَةَ حَسَنَةٍ قَلْتُ بَلِی

ترجمہ: ابو بکر یعلیٰ بن امیہ سے روایت کرتے ہیں کہ انہوں نے کہا مجھے حضرت عمر نے فرمایا کہ کیا تم نے رسول خدا ﷺ کو نہیں دیکھا کہ آپ کعبہ میں صرف جھر اسود کو بوسہ دیتے تھے میں نے عرض کیا کہ ہاں (میں نے دیکھا ہے) حضرت عمر نے کہا تو کیا تم کو آپ کے ساتھ اقتدار نہیں ہے میں نے کہا کہ ہاں (ہے)

(۲۶) ابوبکر عن وہب بن الاجدع انه سمع عمر يقول يبدأ بالصفا ويستقبل البيت ثم يكبر سبع تكبيرات بين كل تكبيرتين حمد الله وصلوة على النبي ﷺ ومسألة لنفسه وعلى المروة مثل ذلك.

ترجمہ: ابو بکر وہب بن اجدع سے راوی ہیں کہ انہوں نے حضرت عمر کو یہ کہتے ہوئے سنا کہ صفا سے (طواف) کی ابتدائی جائے اور کعبہ کی طرف منہ کر کے سات مرتبہ تکبیر کی جائے ہر دو تکبیروں کے درمیان میں اللہ کی حمد اور نبی ﷺ پر درود پڑھا جائے اور اپنے لئے دعا مانگی جائے اور اسی طرح مرودہ پڑھی۔

(۲۷) ابوبکر عن بکر سعیت مع عمر فی بطن المسیل.  
ترجمہ: ابو بکر سے راوی ہیں کہ وہ کہتے ہیں میں نے حضرت عمر کے ہمراہ بطن میل میں سعی کی۔

(۲۸) ابوبکر عن هشام بن عروة عن ابیہ ان عمر کان یلبی علی الصفا والمروة ویشتند صوته ویعرف صوته باللیل ولا یبری وجهه.

ترجمہ: ابو بکر هشام بن عروہ سے وہ اپنے باپ سے روایت کرتے ہیں کہ حضرت عمرؓ صفا مرودہ پر تلبیہ کرتے تھے اور اپنی آواز بلند کرتے تھے رات کو ان کی آواز سنائی دیتی تھی اور ان کا چہرہ نہ دکھائی دیتا تھا۔

(۲۹) ابو بکر عن علقة والاسود عن عمر انه جمع بين الظهر والعصر  
عرفات ثم وقف.

ترجمہ: ابو بکر علقہ اور اسود سے وہ حضرت عمرؓ سے راوی ہیں کہ حضرت عمرؓ نے عرفات  
میں ظہر اور عصر کی نماز ایک ساتھ پڑھی بعد اس کے وقوف کیا۔

(۳۰) ابو بکر عن الاسود عن عمر انه صلاهمما بجمع.

ترجمہ: ابو بکر اسود سے راوی ہیں کہ حضرت عمرؓ نے مزادغہ میں مغرب اور عشا کی نماز  
ایک ساتھ پڑھی۔

(۳۱) احمد بن حنبل عن عمرو بن ميمون صلی بناعمر ابن الخطاب  
بجمع الصبح ثم وقف وقال ان المشركين كانوا لا يفيفضون حتى  
تطلع الشمس وان رسول الله ﷺ خالفهم ثم افاض قبل ان تطلع  
الشمس.

ترجمہ: امام احمد بن حنبل عمر بن میمون سے راوی ہیں کہ ہمیں عمر بن خطاب نے  
مزادغہ میں صبح کی نماز پڑھائی بعد اس کے وقوف کیا اور فرمایا کہ مشرکین (مزادغہ سے) نہ جاتے  
تھے جب تک کہ آفتاب نہ نکل آئے اور پیشک رسول خدا ﷺ نے انکی مخالفت کی تھی لہذا آپ  
نے قبل طلوع آفتاب کے کوچ کر دیا تھا۔

(۳۲) مالک عن عبد الله بن دينار عن ابن عمر خطب الناس بعرفة  
وعلمهم امر الحج ف قال لهم فيما قال اذا جئتم مني فمن رمى  
الجمرة فقد حل له ما حرم على الحجاج الا النساء والطيب لا يمس  
احذناء ولا طيبا حتى يطوف بالبيت.

قلت ترك الفقهاء قوله والطيب لما صع عندهم من حديث عائشة  
وغيرها ان النبي ﷺ تطيب قبل طواف الافاضة.

ترجمہ: امام مالک عبد اللہ بن دینار سے وہ حضرت ابن عمر سے روایت کرتے ہیں کہ  
حضرت عمرؓ نے عرفات میں لوگوں کے سامنے خطبہ پڑھا اور انہیں حج کا طریقہ تعلیم کیا پس انہی  
گفتگو میں ان سے یہ کہا کہ جب تم مٹی پہنچو تو جو شخص رمی کرچکے اس کے لئے تمام وہ چیزیں  
جو حاجی کے لئے حرام ہوتی ہیں حلال ہو جاتی ہیں سو اور توں کے اور خوشبو کے لہذا کوئی شخص

بغیر طواف کے عورت اور خوشبو کے قریب نہ جائے میں کہتا ہوں کہ فقہاء نے حضرت عمر کا یہ قول کہ خوشبو حرام ہے ترک کر دیا ہے کیونکہ ان کے یہاں حضرت عائشہ وغیرہ کی روایت سے یہ بات ثابت ہو چکی ہے کہ نبی ﷺ نے قبل طواف افاضہ کے خوشبو لگائی۔

(۳۳) ابو بکر عن ابن اسحق سئل عکرمة عن الامال متى ينقطع فقال  
اہل رسول اللہ ﷺ حتی رمی الجمرة وابوبکر وعمر.

ترجمہ: ابو بکر بن اسحاق سے روایت کرتے ہیں کہ عکرمه سے الامال کی بابت پوچھا گیا کہ کب موقف کیا جائے تو انہوں نے کہا کہ رسول خدا ﷺ نے رمی تک الامال کیا تھا اور ابو بکر و عمر نے بھی۔

(۳۴) مالک عن يحيى بن سعيد ان عمر بن الخطاب رد رجلان من مو  
الظهران ان لم يكن وداع البيت حتى ودع.

ترجمہ: امام مالک سعید بن سعید سے راوی ہیں کہ حضرت عمر بن خطاب نے مراقبہ ان سے ایک شخص کو واپس کر دیا اس نے طواف وداع نہ کیا تھا یہاں تک کہ وہ طواف وداع کر آیا۔

(۳۵) مالک انه بلغه ان عمر بن الخطاب كان يقف عند الجمرتين  
وقوفا طويلا حتى يمل القائم.

ترجمہ: امام مالک کہتے ہیں کہ ان کو یہ خبر ملی ہے کہ حضرت عمر بن خطاب دونوں جمروں کے پاس بہت دریتک وقوف کرتے تھے یہاں تک کہ کھڑا ہو نیوالا تھک جاتا۔

(۳۶) ابو بکر عن سليمان بن ربعة نظرنا عمر فاتي الجمرة الثالثة  
فرماها ولم يقف عندها.

ترجمہ: ابو بکر سلیمان بن ربیعہ سے راوی ہیں کہ ہم نے حضرت عمر کو دیکھا کہ وہ تیرے جمرہ کے پاس آئے اور اسے رمی کی اور اس کے پاس وقوف نہیں کیا۔

(۳۷) مالک عن عطاء بن أبي رباح ان عمر بن الخطاب قال ليعلى بن  
امية وهو يصب على عمر بن الخطاب ماء وهو يغسل يصب على  
رأسى اصبب فلن يزيد الماء الا شيئا.

امام مالک عطاء بن ابی رباح سے روایت کرتے ہیں کہ حضرت عمر بن خطاب نے

یعلی بن امیہ سے کہا اور وہ حضرت عمر بن خطاب پر پانی ڈال رہے تھے اور وہ غسل کر رہے تھے<sup>(۱)</sup> کہ میرے سر پر پانی ڈالوکیونکہ پانی پر الگندہ موئی اور بھی زیادہ کرو گا۔

(۳۸) ابو حنیفہ عن ابی سلمہ عن رجل من ابی هریرہ مررت فی البحرين یسنلدونی عن لحم الصید یصیده الحلال هل یصلح للحرم ان یا کله فالغتیهم یا کله و فی نفسہ منه شی ثم قدمت علی عمر بن الخطاب فذکرت ما قلت لهم فقال تو قلت غیر ذلک لم تقل بین النین مابقیت.

امام ابوحنیفہ ابوسلمی سے وہ ایک شخص سے وہ حضرت ابوہریرہ سے روایت کرتے ہیں کہ انہوں نے کہا میں (مقام) بھریں میں گیا تو لوگ مجھ سے شکار کے گوشت کی بابت پوچھنے لگے کہ اگر اس کو غیر حرم شکار کرے تو کیا حرم کو جائز ہے کہ اسے کھالے میں نے ان لوگوں کو اسے کھانے کا فتوی دیا اور میرے دل میں اسکی طرف سے تردھا پھر میں حضرت عمر بن خطاب کے پاس آیا تو جو کچھ میں نے ان لوگوں سے کہا تھا اس کا ذکر ان سے کیا انہوں نے کہا کہ اگر تم<sup>(۲)</sup> اسکے سوا اور کچھ کہتے تو جیکہ تم زندہ رہتے کبھی دوآ دیوں کے درمیان کچھ نہ کہنے پاتے۔

(۳۹) مالک عن عبد الملک بن قدیر عن محمد بن سیرین ان رجلا جاء الى عمر بن الخطاب فقال اني اجريت انا و صاحب لي فرسين الى ثقة ثانية فاصبنا ظبيا و نحن محظىانا فماذا ترى فقال عمر لرجل الى جنبه تعالى حتى حكم انا و انت قال فحكم ما عليه بغير فولي الرجل وهو يقول هذا امير المؤمنين لم يستطع ان يحكم في ظبي حتى دعا رجلا يحكم معه فسمع عمر قول الرجل فسئل الله هل تقرء سورة المائدة قال لا قال فهل تعرف هذا الرجل الذي حكم معنى فقال لا فقال عمر لو اخبرتني انك تقرأ المائدة لا وجئتك ضربا ثم قال ان الله تبارك و تعالى يقول في كتابه يحكم به ذوا عدل منكم هديا بالغ الكعبة وهذا عبد الرحمن بن عوف.

(۱) معلوم ہے کہ حالت احرام میں غسل کرنا منع نہیں۔

(۲) مطلب یہ ہے کہ فتوی تہبرانی ہی اگر اس کے خلاف تم کہتے تو وہ غلط ہوتا اور اس غلط فتوی کی سزا میں تھارے لئے بٹھی ممانعت کر دی جاتی کہ بھر بھی تم کسی کو مستثنی نہیں۔

ترجمہ: امام مالک عبد الملک بن قدری سے وہ محمد بن سیرین سے راوی ہیں کہ ایک شخص حضرت عمر بن خطاب کے پاس آیا اور اس نے کہا کہ میں نے اور میرے ایک ساتھی نے ایک ہر ان کے پیچے گھوڑا دوڑایا تو ہم نے ایک ہر ان کو شکار کیا اور ہم (اس وقت) محرم تھے پس آپ کی کیارائے ہے۔ حضرت عمر نے ایک شخص سے جوان کے پہلو میں بیٹھا ہوا تھا یہ کہا کہ آؤ تاکہ ہم تم دونوں حکم دیں چنانچہ ان دونوں نے اس شخص پر ایک اونٹ قربانی کرنے کا حکم دیدیا تو وہ شخص یہ کہتا ہوا پھر چلا کہ یہ امیر المؤمنین ہیں کہ ایک ہر ان کے بارے میں حکم نہیں دے سکتے یہاں تک کہ ایک اور شخص کو بلا یا جوان کے ساتھ حکم کرے پس حضرت عمر نے اس شخص کا کہنا سناتو اس سے پوچھا کہ کیا تو سورہ مائدہ پڑھتا ہے اس نے کہا نہیں حضرت عمر نے کہا کہ تو اس شخص کو جانتا ہے جس نے میرے ساتھ حکم دیا ہے اس نے کہا نہیں حضرت عمر نے کہا اگر تو مجھ سے بیان کرتا کہ سورہ مائدہ پڑھا ہوا ہے تو میں تجویز کو بہت مارتا پھر انہوں نے کہا کہ اللہ بزرگ برتر اپنی کتاب میں فرماتا ہے یہ حکم بہ ذوا عدل منکم هدیا بالغ الکعبۃ<sup>(۱)</sup> اور یہ عبد الرحمن بن عوف ہیں۔

(۳۰) عن زيد بن اسلم عن ابيه عن عمر قال اللهم ارزقنى شهادة في  
سبيلك واجعل موتي في بلدى رسولك . (البخاري)

ترجمہ: زید بن اسلم اپنے والد سے وہ حضرت عمر سے روایت کرتے ہیں کہ حضرت عمر نے کہا اللہ مجھے اپنی راہ میں شہادت نصیب کر اور میری موت اپنے رسول کے شہر میں کر۔

(۱) ترجمہ اس کا یہ ہے کہ دو عدالت والی آدمی اس شکار کے بد لے کا حکم دیں وہ بڑی ہو کجے تک چھٹنے والے، مطلب یہ ہے کہ اس آیت میں حکم ہے کہ دو آدمی شکار کی جزا تجویز کریں اس وجہ سے میں نے تھا تجویز کرنا پسند نہیں کیا۔

# علم الفقه حصہ ششم

## نکاح

بسم الله الرحمن الرحيم

الحمد لله الذي خلق الا نسان من طين . ثم جعل نسله من سلاله من ماء مهین فاصطفى لمن يشاء البنات واعطى من شاء البنين وخلق كل شيء زوجين فتبارك الله احسن الخالقين وصلى الله تعالى على النبي الا ممین .  
سیدنا و مولانا محمد وعلی آله وصحبه المہتدین .<sup>(۱)</sup>

کہاں اس پاک بے نیاز کے الطاف غیر متاہیرہ کا شکر اور کہاں ایک مشت خاک اور وہ بھی ناپاک <sup>(۲)</sup> مال اللتراب و رب الارباب .

ان حادث اور بے جان لفظوں سے نہ اس کی صفت و شاہو سکتی ہے نہ اس کی نعمتوں کا شکر ادا ہو سکتا ہے ہاں اتنا تو ضرور ہو جاتا ہے کہ اس کے پاک نام سے ہمارے ناقص کلام کی زینت ہو جاتی ہے، یہ اس کا بہت بڑا احسان ہے کہ مجھے جیسے کم علم ہمچنان سے اتنے بڑے کام کو انجام سے آشنا فرمایا میں اس وقت خوش ہوں کہ علم الفقه میں عبادات کا حصہ ختم ہو گیا اسلام کے چاروں رکن نماز روزہ - زکوٰۃ - حج کے مسائل بیان ہو چکے اب معاملات کا حصہ شروع ہوتا ہے۔<sup>(۳)</sup> وبذلک فلیفرح المؤمنون میرا دل ایک عرصہ سے غمگین ہے اور میری آنکھیں ابر بہار کا نمونہ بن رہی ہیں اور اب میری حالت مرزا جان جاہاں علیہ الرحمۃ کے اس شعر کی مصدقہ ہے ۔

(۱) ترجمہ۔ ہر طرح کی تعریف اس خدات کے لئے ہے جس نے انسان یعنی (آدم) کو مٹی سے پیدا کیا پھر اس کی نسل ایک ذلیل پانی کے خلاص (یعنی نطفہ) سے جباری کی پھر جس کو چاہتا ہے تو کیا عنایت کرتا ہے اور جس کو چاہا لے کے عنایت کئے اور ہر چیز کو اس نے جوڑا جوڑا پیدا کیا ہے اس بزرگ پے اللہ بھر پیدا کرنے والا اور اللہ رحمت نازل کرے امانت دار یعنی ہمارے سردار اور آقا محمد اور ان کے ہدایت یافتہ آل واصحاب پر۔<sup>۱۴</sup>

(۲) مٹی کو رب الارباب سے کیا ہے۔

(۳) ترجمہ۔ اور اس بات پر تمام مسلمانوں کو خوش ہونا چاہیے۔<sup>۱۵</sup>

خنک شدر گھا ولے جاریست از زخم دلم  
جوئے خون کز حضرت سرور دانے ماندہ است  
لیکن پر بھی میں سچے دل سے اس بات کی شہادت دیتا ہوں کہ واقعہ غم میں بھی اس کے  
ہزار ہزار لطف پوشیدہ ہیں۔ یہ زندگی سے زیادہ پیاری موت نہ صرف اس فرزند<sup>(۱)</sup> مرحوم کے  
لئے بلکہ میرے لئے بھی باعث رحمت اور انشاء اللہ و سلیمانہ نجات ہے۔

جو لوگ اس کتاب سے فائدہ اٹھائیں ان سے میری آرزو ہے کہ میرے اس نونہال کے  
لئے ارحم الراحمین سے دعائے رحمت فرمائیں اور ایصال ثواب سے اس طائر خلد آشیان کی  
روح کو خوش کریں<sup>(۲)</sup> اللهم اکرم نزلہ و وسع مد خلہ، ولا تحرمنا اجرہ آمین  
بالنسبی الا مین اگرچہ علم الفقہ کے مقدمہ میں فقہ کی تعریف اور اس کے اقسام کا بیان بہت  
تفصیل سے موجود ہے لیکن اس قدر معلوم کرتا یہاں بھی ضروری ہے کہ فقہ کی دو فسمیں ہیں۔  
عبادات۔ معاملات۔

**عبادات:-** اس حصہ کو کہتے ہیں جس میں مکلف کے ان افعال سے بحث کی جائے  
جن کا اجر شریعت کی طرف سے عبد اور معبود کے درمیان میں تعلق پیدا کرنے کے لئے ہوا  
ہو جیسے نماز۔ روزہ۔

**معاملات:-** اس حصہ کو کہتے ہیں کہ جس میں مکلف کے ان افعال سے بحث ہو جن  
کا اجر شریعت کی طرف سے بندوں میں باہمی تعلق پیدا کرنے کے واسطے ہوا ہو جیسے خرید و  
فروخت۔

پھر بعضے افعال ایسے ہیں جو ذوق چھتیں ہیں یعنی ان میں عبادات کی بھی شان موجود ہے اور  
معاملات کی بھی جیسے نکاح۔ اس حیثیت سے کہ سرد انیمیاء ﷺ کی سنت ہے اور اس کی ترغیب  
قرآن و حدیث میں وارد ہوئی ہے اس کے ادا کرنے سے ثواب ملتا ہے جو عبد اور معبود کے  
تعلق کا نتیجہ ہے وہ عبادات میں داخل ہے اور اس حیثیت سے کہ اس فعل کے سبب سے وہ  
بندوں یعنی زوجین میں باہمی تعلق پیدا ہو جاتا ہے وہ معاملات میں داخل ہے لہذا مناسب  
معلوم ہوا کہ عبادات کے بعد اور معاملات سے پہلے ایسے ذوق چھتیں افعال کا ذکر کیا جائے اور

(۱) نام اس عزیز کا محمد عبد الرؤف تھا۔ ربیع الاول ۱۳۲۱ھ کو وفات پائی۔

(۲) اے اللہ اس کی سہماں اچھی کرو اس کی قبر کو کشادہ فرماؤ رہم کو اس مصیبت پر صبر کے ثواب سے محروم نہ رکھ۔ یہ  
دعائی امین ﷺ کے طفیل میں قبول فرمائی۔

چونکہ ان تمام افعال میں نکاح کے مصالح اور فوائد دینی اور دنیاوی زیادہ اور بہت ہیں اس لئے اس کا ذکر کرسب سے مقدم کیا گیا۔

## نکاح

حضرت آدم علیہ السلام کے وقت سے اس آخری شریعت تک کوئی شریعت نکاح سے خالی نہیں تھی ایک خاص معاهدہ مرد و عورت کا باہم اجتماع کے لئے ہر شریعت میں ہوتا تھا اور بغیر اس خاص معاهدہ کے مرد و عورت کا باہمی اجتماع کسی شریعت نے جائز نہیں رکھا ہاں یہ ضرور ہے کہ اس معاهدہ کی صورتیں مختلف رہیں اور اس کے شرائط و غیرہ میں تغیر و تبدل ہوتا رہا۔

نکاح کے لغوی معنی جماعت کرنا:- اصول فقہ میں نکاح کے یہی معنی برقرار رکھے گئے ہیں، پس قرآن مجید میں یا احادیث میں جہاں کہیں نکاح کا لفظ واقع (۱) ہواں سے یہی معنی لغوی مراد لینا چاہئے بشرطیکہ کوئی قرینہ اس کے خلاف نہ دلالت کرتا ہو۔

اور علماء فقہ کی اصطلاح میں نکاح اس معاهدہ خاص کو کہتے ہیں جو عورت و مرد میں ہوتا ہے جس سے دونوں میں زوجیت کا تعلق پیدا ہو جاتا ہے یہی معنی زیادہ تمثیل ہے۔

نکاح کے فوائد و مصالح دینی و دنیاوی بہت زیادہ اور عظیم الشان ہیں جن کا کچھ اندازہ صرف اس امر پر غور کرنے سے ہو سکتا ہے کہ تمام آسمانی شریعتیں اس کی خوبی پر متفق ہیں، گویا یہ بھی اصول ملت میں سے اصل ہے، علماء نے بہت سے مصالح بیان کئے ہیں اور ہر ذی عقل اپنی فہم کے موافق جدید فوائد نکال سکتا ہے۔ نمونہ کے طور پر کچھ یہاں بھی درج کئے جاتے ہیں۔

(۱) حق تعالیٰ کو ایک وقت معہود تک تمام حیوانات کا عموماً اور بنی آدم کا خصوصاً باقی رکھنا مقصود ہے اور اس کا طریقہ حکمت بالغ نے یہ مقرر فرمایا ہے کہ باہم تو الدو تناصل جاری ہوا اور تو الدو تناصل کا سبب تمام حیوانات میں نرم و مادہ کے اس اجتماع خاص کو قرار دیا ہے اور تمام حیوانات کی طبیعت میں ایک قوت شہوانیہ و دیعت فرمائی جو اس اجتماع خاص پر طرفین کو مجبور کر

(۱) مثلاً ولا تنكحوا مانکح اباًؤ کم میں نکاح سے جماع مراد لیا جائے گا کیونکہ اس کے خلاف کوئی قرینہ نہیں ہے پس باب نے جس عورت سے نکاح کیا ہو خواہ حلال طریقہ سے یا حرام طریقہ سے یعنی زنا کیا ہو، ہر صورت ٹوکرے کو اس عورت سے نکاح کرنا حرام ہو جائے گا بخلاف حقیقی زوجاً غیرہ کے کہ یہاں نکاح سے جماع نہ مراد لیا جائے گا بلکہ عقد مراد ہو گا کیونکہ قرینہ خلاف موجود ہے اور قرینہ یہ ہے کہ اگر جماع مراد ہوتا تو عورت کی طرف نسبت نہیں کی جاتی کیونکہ جماع عورت کا کام نہیں ہے۔

دے اگر یہ قوت نہ ودیعت رکھی جاتی تو انسان کی فطری لطافت بھی اس اجتماع کو پسند نہ کرتی اور ہمیشہ اس سے متفاہر رہتی کیونکہ یہ اجتماع فی حد ذات لطافت و نظافت (۱) سے بعید ہے پس جب تو والدو تناسل کا یہ خاص طریقہ حکمت الہیہ نے قائم فرمایا تو یہ امر بہ لحاظ شرافت انسانی ضروری ہوا کہ اس فعل میں بھی اور حیوانات سے اس کو انتیاز عطا ہو جیسا کہ اور افعال میں مثل کھانے پینے اٹھنے بیٹھنے وغیرہ کے عطا فرمایا گیا ہے۔ لہذا یہ حکم دیا گیا کہ اس اجتماع خاص کے لئے پہلے مرد و عورت میں باہم رضامندی سے ایک معابدہ ہو جایا کرے اور اس معابدہ کے لئے شرائط و اركان وغیرہ مقرر کئے گئے تاکہ وہ ایک معمولی بات نہ بھی جائے اور بغیر اس معابدہ کے مرد و عورت کے اجتماع کی (جس کو اہل شریعت زنا کہتے ہیں) سخت ممانعت کر دی گئی۔

(۲) نکاح میں تناسل عمدہ طریقہ پر ہوتا ہے۔ خلاف زنا کے، نکاح میں چونکہ ایک علاقہ محبت زوجین میں قائم ہوتا ہے اور دونوں مل کر بچہ کی تعلیم و تربیت میں کوشش کرتے ہیں اس لئے امید کی جاتی ہے کہ اس کی تربیت اور تعلیم اعلیٰ پیمانہ پر ہوگی۔

(۳) نکاح میں علاوہ تناسل کے اور بھی فائدے ہیں مثلاً سلسلہ نسب کا قائم رہنا (۲) اور زوجین اور ان کے اعزہ میں سلسلہ محبت کا پیدا ہونا، مرد و عورت کا یہ باہمی خاص اور دامنی تعلق نظام عالم کے لئے جس قدر مفید ہے اس کو ہر شخص سمجھ سکتا ہے، عورت فطرتاً کمزور پیدا کی گئی ہے اس لئے زندگی کے اہم مقاصد میں اس کی منفرد قوت کام نہیں دیتی مرد کی اعانت کی ضرورت پڑتی ہے اور مرد چونکہ اہم اور اعلیٰ مقاصد کی تحصیل میں مصروف رہتے ہیں لہذا ان کو خانہ داری کی ضروریات میں عورتوں سے مدد لینے کی احتیاج ہے اس کے علاوہ اور بھی وجہ ہیں جن سے مرد کو عورت کی طرف اور عورت کو مرد کی طرف سخت احتیاج ہے، خلاصہ یہ کہ مرد و عورت کا یہ خاص تعلق تدبیر منزل کا جزو اعظم ہے۔

انہیں وجود ہات سے شرائع ربانیہ کی توجہ نکاح کی طرف ہوئی اور اس کی ترغیب دی گئی اس کے محاسن بیان فرمائے گئے اور زنا کی نذمت اور قباحت بیان فرمائی گئی اس کے مرتكب

(۱) اسکی وجہ سے فتحاً لکھتے ہیں کہ نکاح میں اصل حرمت ہے اور براحت اس کی عارضی ہے اور بہ ضرورت ہوئی ہے (بجز الرائق)۔

(۲) سلسلہ نسبت کی محفوظ نہ رہنے میں بہت خرابیاں ہیں تمام نظام عالم درہم برہم ہو جاتا ہے نہ ایک کو دوسرے سے محبت ہوئی نہ کوئی کسی کی ہمدردی کرے گا نہ کوئی باپ ہے نہ بیٹا نہ بھائی نہ بھیجناء کوئی وارث نہ کوئی مورث و ملکہ اسی سبب سے اس سلسلہ نسب زوجیت کے قائم فرمائے کو حق سجائنا نے اپنے انعامات کی فہرست میں درج فرمایا ہے قوله تعالیٰ و معلم نبأ و مهر اتر جس اور اللہ تعالیٰ نے نسب اور سرال قائم فرمائی۔

**کے لئے سخت سخت وعیدیں وارد ہوئیں جیسا کہ انشاء اللہ عنقریب واضح ہوگا  
مقدمہ اصطلاحی الفاظ کی توضیح**

**ایجاد و قبول:-** مرد و عورت کا یا ان کے وکلا یا اولیاء کا دونوں میں باہم زوجیت کا تعلق پیدا کرنے کی گفتگو کرنا۔ سب سے پہلے جس کی گفتگو ہوگی خواہ مرد کی ہو یا عورت کی اس کو ایجاد کہیں گے اور اس کے بعد دوسرے کی گفتگو کو قبول۔

**مثال:-** (۱) مرد و عورت سے کہے کہ میں نے تیرے ساتھ نکاح کر لیا، عورت کہے کہ میں نے منظور کر لیا، مرد کا کلام ایجاد ہے اور عورت کا کلام قبول۔

(۲) عورت مرد سے کہے کہ میں نے اپنے کوتیری زوجیت میں کیا مرد جواب دے کہ میں نے تجھ کو اپنی زوجیت میں لے لیا اس صورت میں عورت کا کلام ایجاد ہے اور مرد کا قبول مہر:- وہ چیز ہے جو بوجہ عقد نکاح کے شوہر کی طرف سے عورت کو اس معافی میں ملنا چاہئے کہ اس نے اپنے خاص منافع کا شوہر کو مالک بنادیا ہے، حاصل یہ کہ ان منافع کی قیمت کا نام مہر ہے، مہر کی چار قسمیں ہیں۔

**مہر محل:-** وہ مہر جس کے ادا کرنے کا علی الفور وعدہ کیا گیا ہو۔

**مہر موحل:-** وہ مہر جس کی ادائیگی کا علی الفور وعدہ نہ ہو بلکہ کسی مدت پر مجمول ہو خواہ وہ مدت معلوم ہو یا مجہول۔

**مہر مسحی:-** وہ مہر کہ جس کی مقدار عقد نکاح کے وقت معین ہو گئی ہو۔

**مہر مثل:-** آزاد عورت کا مہر مثل وہ مہر ہے جو اس کے باپ کے خاندان کی ان عوتوں کا ہو جو تیرہ (۱) باتوں میں اس کے مثل ہوں، عمر، جمال، مال، شہر، زمانہ، عقل، دینداری، بکارت و شیوبت۔ علم۔ ادب۔ خلق۔ صاحب اولاد ہونا۔ شوہر کا ان (۲) اوصاف میں یکساں ہونا۔ اگر باپ کے خاندان کی عورتوں کا مہر نہ معلوم ہو یا وہ عورت میں ان اوصاف میں ان کی مثال نہ ہوں تو اور کسی اجنبی عورت کا مہر دیکھا جائے گا اور وہی اس کا مہر مثل قرار دیا

(۱) ان تیرہ باتوں میں مثالیت اس سب سے شرط کی گئی کہ ان باتوں کے اختلاف سے مہر یکساں نہیں رہتا مثلاً ایک جوان یا خوبصورت کا مہر جس قدر ہو گا بڑھی یا بد صورت کا اس قدر نہیں ہو سکتا شہر سے مراد یہ ہے کہ دونوں ایک ہی شہر کے رہنے والے ہوں کیونکہ مختلف شہروں کے رسم و رواج مختلف ہوتے ہیں زمانے سے مراد یہ ہے کہ دونوں کا زماناً ایک ہو زمانہ کے بدل جانے سے بھی رسم و رواج میں فرق ہو جاتا ہے۔<sup>۱۲</sup>

(۲) اگر شوہر دونوں کے اوصاف میں یکساں نہ ہوں گے تو مہر میں اختلاف ہو جائے گا کیونکہ ایک جوان یا ذی علم یا دیندار مرد کے ساتھ کم مہر پر بھی عورت یا اس کے ولی راضی ہو جاتے ہیں بخلاف بڑھے یا جالی یا فاسق کے۔<sup>۱۳</sup>

جائے گا بشرطیکہ ان اوصاف (۱) کے علاوہ نسب میں بھی اس کی مماثل ہو اور لوٹدی (۲) کا مہر مثل اگر وہ باکرہ ہے تو اس کی قیمت کا دسوال حصہ باکرہ نہ ہو تو بیسوال حصہ۔

ف:۔ زنا کے معاوضہ میں جو چیز دی جائے اس کو مہر بخی کہتے ہیں۔ اسی کو اردوزبان میں خرچی کہتے ہیں۔

عقر:۔ وہ مہر ناجائز جماع کے معاوضہ میں عورت کو دیا جائے اور یہ ناجائز جماع کسی شبک سے نادانستہ وقوع میں آیا ہو۔

بکارت:۔ کنواہی ہونا جو عورت کنواری ہو بکر کہتے ہیں۔ بکر کی دو فرمیں ہیں۔

بکر حقیقی: وہ عورت جس سے کبھی جماع نہ ہوا ہونہ جائز طور پر نہ ناجائز طور پر خواہ جھلی باقی ہو یا ثوٹ گئی ہو۔ جھلکی کبھی حیض آنے سے بھی ثوٹ جاتی ہے۔ کبھی زخم کی وجہ سے کبھی زیادہ سن ہو جانے سے کبھی کوئی نہ چاہندے کی وجہ سے جو عورت کسی کے نکاح میں آچکی ہو مگر قبل جماع کے نکاح سے علیحدہ ہو گئی ہو وہ بھی حقیقتہ بکر ہے۔

بکر حکمی:۔ وہ عورت جو ایک مرتبہ زنا میں مبتلا ہو چکی ہو اور یہ فعل اس کا لوگوں میں مشہور نہ ہو اس کو حاکم شریعت کی طرف سے اس کی سزا ملی ہو۔

شیوبت:۔ کنواری نہ ہونا۔ جو عورت کنواری نہ ہو اس کو شیب کہتے ہیں یعنی وہ عورت جس سے جماع ہو چکا ہو۔ اگر زنا ہوئی تو ایک مرتبہ سے زیادہ یا مشہور ہوئی ہو۔

ولی:۔ لغت میں تو اس کے معنی دوست اور اہل اصول کی اصطلاح میں خدا کا دوست جو اس کے اسماء و صفات کا عارف ہو گناہوں سے بچتا ہو اور عبادات میں مشغول رہتا ہو اصطلاح فقه میں وہ رشتہ دار جو عاقل و بالغ ہو اور وارث ہو سکتا ہو اور اس کو تصرف کا اختیار شریعت نے دیا ہو۔ یہی معنی یہاں مراد ہیں۔

ف:۔ اگر کوئی رشدہ دار نہ ہو تو قاضی یا اس کا نائب بھی ولی ہو سکتا ہے۔

کفو:۔ جو دو شخص باہم ان چھوٹے صاف میں شریک ہوں ان میں سے ہر ایک دسرے کا کفو ہے (۱) نسب، (۲) اسلام۔ (۳) حریت۔ (۴) دینت۔ (۵) مال۔ (۶) پیشہ۔

(۱) بعض فقہا کا قول ہے کہ کل اوصاف میں دعورتوں کا مماثل ہونا دشوار ہے لہذا بعض میں مماثلت بھی کافی ہے، مگر یہ قول متون فقہا کے خلاف ہے۔

(۲) بعض فقہا کا قول ہے کہ لوٹدی کا مہر مثل وہ ہے جو اور لوٹدیوں کا ہو بشرطیکہ وہ جمال میں اس کے مساوی ہوں اور ماں ک بھی ان دونوں کے مال و جاہ میں مماثل ہوں۔

**نسب:-** کی برابری صرف عربی لنسل لوگوں میں معتبر ہے ان کے علاوہ اور لوگ نسب میں مختلف ہونے کے سب سے غیر کفونہ کہلانیں گے، عربی میں قریشی قریشی سب برابر ہیں<sup>(۱)</sup> گوکوئی عدوی<sup>(۲)</sup> ہو کوئی تمیٰ کوئی نوفلی غیر قریشی قریشی کا کفونہیں اور غیر قریشی سب ایک دوسرے کے کفونہیں اور غیر عربی لنسل عربی لنسل کا کفونہیں۔

**اسلام سے مراد:-** تو مسلم اس کو کہتے ہیں جو بذات خود مسلمان ہوا ہو یا اس کا باپ بھی مسلمان ہو گیا ہو اور جس کی دوپٹیں اسلام میں گذر جائیں یعنی باپ اور وادا کے وقت سے اسلام چلا آتا ہو وہ قدیم اسلام سمجھا جائے گا تو مسلم قدیم الاسلام کا کفونہیں وہ نو مسلم جو صرف خود اسلام لایا ہے ایسے نو مسلم کا کفونہ ہو سکتا ہے جس کا باپ بھی مسلمان تھا، ہاں دوپٹوں کے بعد پھر سب باہم کفونہ سمجھے جائیں گے گوایک کی کم پشتن اسلام میں گزری ہوں اور ایک کی زیادہ اسلام کی برابری کا اعتبار وہاں کے لوگوں کے لئے نہیں ہے کہ جہاں نو مسلم ہونا کچھ عار نہیں سمجھا جاتا۔<sup>(۳)</sup> (فتاویٰ ہندیہ)

**حریت:-** یعنی غلام نہ ہونا۔ غلام آزاد کا کفونہیں نہ وہ شخص جو صرف خود آزاد ہوا ہو اس شخص کا کفونہ ہو سکتا ہے جو اپنے باپ کے وقت سے آزاد ہے، ہاں دوپٹوں کے بعد پھر آپس میں برابر سمجھے جائیں گے اگرچہ ایک کی زیادہ پشتن آزادی میں گزری ہوں اور دوسرے کی کم دوپٹوں کی آزادی میں گزرنے کا یہ مطلب ہے کہ خود بھی آزاد پیدا ہوا ہو بلکہ بعد پیدا ہونے کے آزاد کیا گیا تو وہ شخص دوپٹوں سے آزاد سمجھا جائے گا جو غلام کسی شریف لنسل کا آزاد کیا ہوا ہو اس کا کفونہ غلام نہیں ہو سکتا جس کو کسی کم نسب نے آزاد کیا ہے۔

**دیانت:-** یعنی دینداری۔ جو شخص فاسق ہو وہ ایسی عورت کا کفونہیں ہو سکتا جو خود بھی پرہیز گار ہے اور اس کا باپ بھی پرہیز گار ہے اور اگر وہ عورت خود پرہیز گار ہو مگر باپ پرہیز گار نہ

(۱) وجہ اس کی یہ ہے کہ عرب کا فخر اپنے نسب پر بہت ہے اور ان کو غیر نسب میں منا کھت سے بہت عار آتی ہے بخلاف غیر عرب کے کہ ان کو نسب کا اتنا طلاق نہیں۔<sup>۱۲</sup>

(۲) اسی وجہ سے حضرت علی مرتضیٰ نے جو بھی تھے اپنی صاحبزادی لی لی ام کلثوم کا جو حضرت فاطمہؓ ہر اسکے بطن اقدس سے میں حضرت عمر سے نکاح کر دیا حالانکہ وہ عدوی تھے (رضی اللہ عنہم)<sup>۱۲</sup>

(۳) جس مقام پر تھی اشاعت اسلام کی ہوتی ہے وہاں تو نو مسلم ہونا کچھ معیوب نہیں سمجھا جاتا ہاں جب اسلام کو کسی مقام پر بہت زیادہ زمانہ گذر جاتا ہے وہاں پھر معیوب سمجھنے لگتے ہیں۔ اکثر فقهاء نے اس مقام پر یہ لکھ دیا ہے کہ اسلام کی برابری کا اعتبار اہل عرب کے لئے نہیں ہے کیونکہ وہاں نو مسلم ہونا عیوب نہیں سمجھا جاتا حالانکہ یہ صرف اسی زمانہ تک تھا جب وہاں اسلام شروع ہوا تھا اب وہاں بھی عیوب سمجھا جاتا ہے۔<sup>۱۲</sup>

ہو یا باپ تو پر ہیز گار ہو گر خود پر ہیز گار نہ ہو تو اس کا کفواں کافی فاسق ہو سکتا ہے فاسق میں تعیم ہے چاہے اس کا فسق علائیہ (۱) ہو یا چھپا ہوا۔ (رد المحتار)

مال سے مراد اس قدر مال ہے کہ جس کی وجہ سے مہر اور نفقة کی ادائی پر قدرت ہو مہر اگر کل مجمل ہے تو کل کی ادائی پر اور جو کوئی جزاں کا مجمل ہے تو صرف اسی جز کی ادائی پر قدرت کافی ہے۔ اور نفقة پر قدرت صرف بقدر ایک ماہ کے ضروری ہے اگر پیشہ و رنہ ہو اور جو پیشہ و رنہ ہو اور وہ اپنے پیشہ سے اس قدر کمالیتا ہو جو ہر روز کے خرچ کو کافی ہو جائے تو وہ صرف اتنی ہی بات سے نفقة پر قادر سمجھا جائے گا، ایک ماہ کے خرچ کے بقدر اس کے پاس اندوختہ ہونے کی حاجت نہیں (عاملکیری وغیرہ)

پس جو شخص اس قدر مال کا مالک نہ ہو وہ عورت کا کفونہیں ہو سکتا چاہے عورت بالکل فقیر ہو اور جو شخص اس قدر مال کا مالک ہے وہ ہر عورت کا کفو ہے اگرچہ بڑی دولت مند ہو۔

پیشہ:- میں برابری کا مطلب یہ ہے کہ جس قسم کا پیشہ ایک کے یہاں ہوتا ہوا یہ قسم کا دوسرا کے یہاں بھی ہوتا ہو، پیشے چونکہ مختلف ہوتے ہیں اور عام طور پر کوئی پیشہ ذیل سمجھا جاتا ہے جیسے نانی، دھوپی، بھنگی وغیرہ کا، اور کوئی عزت والا سمجھا جاتا ہے، جیسے کاشتکار اور سوداگر وغیرہ کا لہذا پیشہ کی برابری کا اسی مقام میں لحاظ کیا جائے گا جہاں باہم پیشوں میں امتیاز سمجھا جاتا ہو اور کوئی ذلت کی نظر سے اور کوئی عزت کی نظر سے دیکھا جاتا ہو، پھر جو مختلف پیشے کی مقام میں مساوی سمجھے جاتے ہوں وہاں کے لئے ان دونوں پیشوں کے کرنے والے باہم کفو ہیں اور جس مقام میں مساوی نہیں سمجھے جاتے ہیں وہاں کے لئے ان دونوں پیشوں کے کرنے والے باہم کفو ہیں۔

محرم:- وہ مرد عورت جن کا نکاح باہم ناجائز ہوا یک دوسرا کے محروم ہیں خواہ یہ عدم جواز نکاح کا ابدی ہو جیسے مال، بیٹی، بھائی، بہن، داماد، خوش دامن وغیرہم یا کسی زمانے کے ساتھ موقت ہو جیسے کسی غیر کی منکوحة جس زمانہ تک غیر کے نکاح میں ہے اسی زمانہ تک اس کا نکاح ناجائز ہے یا کسی شرط کے ساتھ مشروط ہو جیسے تین طلاق والی عورت اگر وہ کسی دوسرا سے نکاح کر کے اس سے طلاق لے لے تو پھر حرام نہیں۔

(۱) اس مقام پر فقهاء کی عبارتیں مختلف ہیں کوئی کہتا ہے کہ صرف عورت کا پر ہیز گار ہونا کافی ہے فاسق اس کا کفونہیں ہو سکتا کوئی کہتا ہے کہ نہیں اس کے باپ کا پر ہیز گار ہونا ضروری ہے چاہے خود پر ہیز گار ہو یا وجہ سے صاحب بحر الائق فرماتے ہیں کہ مجھے اس مسئلہ میں تردد ہے مگر علامہ بنای نے اس کی خوب تفییش تحقیق کی ہے اُنہیں کی تحقیق یہاں درج کی گئی۔

**وکیل:-** وہ شخص جو کسی دوسرے کے حقوق میں اس کی اجازت یا حکم سے بطور نائب کے تصرف کرنے کا اختیار رکھتا ہوا اور جس نے اسے اختیار دیا ہے اسے موقل کہتے ہیں۔

**فضولی:-** جو شخص کسی دوسرے کے حق میں تصرف کرنے کا اختیار نہ رکھتا ہو وہ اس دوسرے شخص کے اعتبار سے فضولی ہے مثلاً ازید عمر و کے حقوق میں تصرف کا اختیار نہیں رکھتا تھا یعنی اس کا ولی ہے نہ وکیل تو زیاد کو عمر و کے اعتبار سے فضولی کہیں گے۔

**بطلان و فساد:-** عبادات کے مسائل میں دونوں لفظوں کا ایک ہی مفہوم ہے نماز باطل ہو گئی اور فاسد ہو گئی دونوں کا ایک مطلب ہے مگر معاملات کے مسائل میں بطلان اور چیز ہے اور فساد اور چیز۔

**باطل:-** اس معاملہ کو کہتے ہیں جو منعقد ہی نہ ہو یعنی اس کے اركان میں خلل آ گیا ہو اور فاسد وہ معاملہ ہے جو منعقد تو ہو گیا ہو لیکن شرعاً قابل فتح ہوا س کے اركان میں خلل نہ آ یا ہو بلکہ صحت کی شرطوں میں فتور پڑ گیا ہو۔

**خلوت صحیحہ:-** زوجین کا ایک جگہ جمع ہونا اس طور پر کہ کوئی چیز جماع سے مانع نہ ہو مانع کی مثال۔ کوئی مرض ایسا ہو جس کی وجہ سے جماع ممکن نہ ہو (۱) یا نقصان کرے۔ زوجین میں سے کوئی غایت درجہ کمن ہو یا مثلاً کوئی تیرا شخص وہاں موجود (۲) ہو یا آ جانے کا خوف ہو اگرچہ یہ ثالث ان دونوں میں کسی کی لونڈی (۳) ہو یا مرد کی دوسری زوجہ ہو اور یا یہ ثالث نایبنا ہو یا سور ہو، ہاں اگر یہ ثالث کوئی نا سمجھ بچہ ہو یا کوئی بیہوش تو پھر مانع نہ سمجھا جائے گا یا مثلاً جماع کرنے میں کسی کا خوف ہو یا مثلاً شریعت کی طرف سے کوئی چیز جماع کا مانع ہو مثل احرام کے اور صوم رمضان کے یا وہ مقام جہاں زوجین ہیں مسجد ہو۔

(۱) مثلاً عورت کے لئے خاص حصہ میں بڑی ہو کر مرد کا خاص حصہ اس میں داخل نہ ہو سکے یا اسی قسم کا کوئی مرض ہو۔ ۱۲

(۲) اگر کوئی بے پردہ مقام ہو شال عام شاہراہ اور عیدان کے تو وہ مقام مانع سمجھا جائے گا کیونکہ وہاں کسی کے آجائے کا نہن عالب ہے۔

(۳) بعض فقہاء نکھلہا ہے کہ لونڈی خواہ زوجین میں سے کسی کی ہو جماع سے مانع نہیں ہے لہذا اس کا موجود ہونا خلوت صحیح کی منافی نہ ہو گا مگر یہ خلاف تحقیق ہے ہمارے ائمہ ثلاثہ امام ابوحنیف اور ان کے صاحبین بالاتفاق قالیں ہیں کہ لونڈی کا موجود ہونا خلوت صحیح کی منافی ہے امام محمد پیشتر اس کیخلاف تھے گر اخیر میں انہوں نے رجوع کیا قاضی خان اور صاحب رد المحتار وغیرہ نے ایسا ہی لکھا ہے اور یہی صحیح ہے۔ ۱۲

شوہر کا عنین یا خصی ہونا خلوت صحیح کے منافی نہیں اسی طرح مختہ ہونا بھی منافی نہیں بشرطیکہ خلوت سے پہلے اس کامروں (۱) ہونا ظاہر ہو گیا ہو۔ (در مختار وغیرہ)  
خلوت فاسدہ:- زوجین کا ایک جگہ جمعہ ہونا اس طور پر کہ کوئی چیز مانع جماع ان موافع میں سے پائی جائے۔

ف:- ہم لفظ جماع کی بجائے خاص استراحت کا لفظ استعمال کریں گے اور بوسہ کی جگہ پر تقبیل اور عورت کے چھو لینے کو مس اور شہوت کو نفسانی کیفیت لکھیں گے۔

## نکاح کی ترغیب اور فضیلت

نکاح کی فضیلت بیان کرنے کی چند اس حاجت نہیں قرآن مجید اور احادیث کو جس نے سرسری نظر سے دیکھا ہے اس پر نکاح کی فضیلت پوشیدہ نہیں ہے اصل یہ ہے کہ جس طرح بعض مذاہب میں نکاح کو ترک کر دینا اور لذائذ زندگی سے کنارہ کش ہو جانا عبادت سمجھا جاتا ہے۔ شریعت اسلامیہ نے اس کو کچھ نہیں سمجھا صاف صاف سناد یا گیا لا رہبانیہ فی الاسلام اسلام میں تکالیف شاقہ کا برداشت کرنا اور لذائذ سے کنارہ کش ہو جانا عبادت نہیں ہے اس اعتدال اور میانہ روی کے شرف کا جو شریعت اسلامیہ کو حاصل ہے کوئی صاحب عقل انکار نہیں کر سکتا، اسی کا نتیجہ یہ ہے کہ خداشناکی کی راہیں سب کے لئے کھلی ہیں، جس طرح ایک فقیر گوشہ نشین اس پاک شریعت پر پورا عمل کر کے خدا کے دوستوں میں داخل ہو سکتا ہے اسی طرح ایک زندگانی دار اہل و عیال والا بھی ہر وقت اس شرف کو حاصل کر سکتا ہے، خدا کا تقرب اور اس کی مرضی پر پوری طرح کسی قوم کسی فرقہ کسی شخص کے ساتھ مخصوص نہ رہا اسلام میں یہ بہت بڑا کمال سمجھا گیا ہے کہ مشاغل میں بنتلا ہو کر یاد خدا سے غافل نہ ہو اس کی عبادت میں قصور نہ ہونے پائے۔

الغرض انہیں مقاصد عظیمہ کے پورا کرنے کے لئے رہبانیت کا دروازہ بند کر دیا گیا اور ہر امر میں میانہ روی کی ترغیب دی گئی۔ یہی باعث ہے کہ نکاح کرنا بھی ایک فضیلت قرار دیا گیا۔

(۱) یہ شرط اس سبب سے لگائی گئی کہ اگر اس کامروں ہونانہ علوم ہو گا تو نکاح صحیح نہ ہو گا اور خلوت صحیحہ فرع اس بات کی ہے کہ نکاح صحیح ہو گیا ہو۔ مختہ اس کو کہتے ہیں جس میں عورت اور مردوں کی علامتیں موجود ہوں اور ایک زمانہ خاص میں کسی علامت کو ظاہر ہوتا ہو اور کسی زمانہ میں کسی کو۔

اور خود صاحب شریعت ﷺ نے اس کو عملی طور پر راجح کیا اور تمام دنیا کو د کھادیا کہ مشاغل میں رہ کے خدا پرستی اس طرح کرتے ہیں۔ خدا اور اس کی مخلوق دنوں کے حقوق اس طرح ادا کئے جاتے ہیں۔ کثرت ازدواج میں ایک مصلحت منجملہ مصالح کشیرہ کے یہ بھی تھی۔

نکاح کی فضیلت کے لئے یہ بات کیا کم ہے کہ قرآن مجید میں جا بجا اس کا ذکر ہے کہیں تعداد ازدواج کی اجازت عطا ہو رہی ہے کہ فانکجھو مساطب لكم من النساء مشی وثلث ربع جو عورتیں تم کو اچھی لگیں ان سے نکاح کرو۔ دو دو اور تین تین اور چار چار، کہیں بی بیوں کے ساتھ اچھا برتاؤ کرنے کی تائید ہو رہی ہے کہ وعاشرو هن بالمعروف بی بیوں سے اچھی معاشرت کرو، کہیں زوجین کے حقوق تعلیم کئے جاتے ہیں کہیں مہر کے مسائل کہیں طلاق کے احکام کہیں عدت کے مسائل غرض نکاح کے متعلقات کا ذکر کلام پاک میں بیش از بیش ہے، یہ بات کچھ کم فضیلت کی نہیں ہے سب سے زیادہ نکاح سے مانع انسان کو شنگدستی اور افلاس ہوتا ہے، لہذا اس کا بہت شدومد سے دفعیہ کیا گیا۔ اور قرآن مجید میں بڑے اہتمام سے اس کے متعلق ایک بشارت نازل ہوئی کہ ان یکونو افقواه یعنیهم اللہ من فضلہ اگر وہ لوگ فقیر ہوں گے تو خدا ان کو اپنے فضل سے (باعث نکاح کے) مالدار کر دے گا اب اس سے زیادہ اور کیا چاہئے کہاں ہیں وہ لوگ جو افلاس کے خیال سے اس سنت کو چھوڑے ہوئے ہیں کیا یہ بشارت اور سچا وعدہ ان کےطمینان کے لئے کافی نہیں ہے۔

احادیث کو اگر دیکھئے تو سب سے پہلے آنحضرت ﷺ کے فعل شریف پر نظر ڈالی جائے کہ آپ نے کس کثرت اور رغبت کے ساتھ نکاح کئے اس کے بعد آپ کے اقوال شریفہ پر غور کیا جائے میں یہاں نمونہ کے طور پر دو ایک صحیح حدیثوں کا ترجمہ درج کرتا ہوں۔

(۱) ایک مرتبہ تین شخص نبی ﷺ کی ازواج طاہرات سے آپ کی عبادات کی کیفیت پوچھنے آئے پھر جب ان کو آپ کی عبادات کی کیفیت بتائی گئی تو انہوں نے اس کو کم سمجھا اور کہا کہ تم نبی ﷺ کے برابر کیونکر ہو سکتے ہیں۔ آپ کے تو انگلے پچھلے گناہ سب معاف ہو چکے تھے (اس کے بعد) ان میں سے ایک شخص نے کہا کہ میں ہمیشہ رات بھر نماز پڑھا کرتا ہوں، تیرے نے کہا کہ میں عورت کے پاس نہیں جاتا اور کبھی نکاح نہ کروں گا، اتنے میں رسول خدا ﷺ تشریف لے آئے اور آپ نے فرمایا کہ تم لوگوں نے یہ یہ باتیں کہیں حالانکہ خدا کی قسم میں تم سب سے زیادہ خدا سے ڈرنے والا اور سب سے زیادہ خاص اسی کے

لئے پرہیزگاری کرنے والا ہوں مگر میں کبھی روزہ رکھ لیتا ہوں کبھی نہیں رکھتا اور رات کے وقت کچھ دیر نماز پڑھتا ہوں اور کچھ دیر سورہ تا ہوں اور عورتوں سے نکاح کرتا ہوں پس جو شخص میری سنت سے منہ پھیرے وہ میرا نہیں (صحیح بخاری)

اس حدیث کا آخری جملہ سرسری نہیں ہے کیا اس سے زیادہ مسلمان کے لئے اور کوئی تہذید ہو سکتی ہے کہ حضرت سرور عالم ﷺ اس سے یہ فرمائیں کہ تو میرا نہیں ہے، شاید یہ حدیث ان لوگوں کو نہیں پہنچی جو اپنے زہد و تقویٰ پر فخر کیا کرتے ہیں اور یوجہ اس سنت کو ترک کئے ہوئے ہیں اور پھر اس پر نادم نہیں ہوتے بلکہ ایک اچھی بات سمجھتے ہیں۔

(۲) علقہ کہتے ہیں میں عبداللہ بن مسعود رضی اللہ عنہ کے ہمراہ تھا کہ مقامِ منی میں ان سے عثمانؓ نے ملاقات کی اونچا کارے ابو عبد الرحمن مجھے تم سے کچھ کام ہے پس وہ دونوں تھہارہ گئے، عثمانؓ نے کہا کہ اے ابن مسعود کیا تم کو اس بات کی ضرورت ہے کہ ہم کسی بکر سے تمہارا نکاح کر دیں کہ جو (عیش و عشرت) تم پہلے کیا کرتے تھے وہ تم کو یاد دلادے۔ چونکہ عبداللہ بن مسعود نے دیکھا کہ ان کو ضرورت نہیں ہے تو انہوں نے انکار کیا (اور) میری طرف اشارہ کیا اور کہا کہ اے علقہ! چنانچہ میں ان کے پاس گیا اس وقت وہ یہ کہہ رہے تھے کہ نبی ﷺ نے فرمایا ہے کہ اے جوانو! جو شخص تم میں سے نکاح کا مقدور رکھتا ہو وہ نکاح کرے اور جو نہ رکھتا ہو وہ روزہ رکھے کیونکہ روزہ رکھنا اس کے لئے خصی کرنے کا فائدہ دے گا۔ اور ایک دوسری حدیث میں نکاح کی تعریف میں یہ الفاظ وارد ہوئے ہیں کہ وہ نظر کا (نامحرم پر پڑنے سے) باز رکھنے والا اور شرم گاہ (مغل جرام سے) حفاظت کرنے والا ہے (صحیح بخاری)

(۳) نبی ﷺ کا ارشاد ہے کہ دنیا میں سب چیزوں میں اچھی چیز نیک عورت ہے (صحیح مسلم) اختصاری قسم کی بہت سی احادیث ہیں جن سے نکاح کی فضیلت لٹکتی ہے۔ صحابہؓ میں ہے مشکل نہایت تلاش سے چند لوگ ایسے ملیں گے جنہوں نے نکاح نہ کیا سو وہ بھی عذر سے خالی نہ ہوں گے۔ حضرت عمرؓ سے منقول ہے کہ وہ فرمایا کرتے تھے اس شخص کے مثل (بدنصیب (۱)) میں نے کسی کو نہیں دیکھا جو بعد اس آیت کریمہ ان یکونوا فقراء یغنم اللہ من فضلہ کے (بخيال تندستی) نکاح نہ کرے (منداد امام شافعی)

(۱) ایسے شخص کے بد نصیب ہونے کی وجہ ظاہر ہے کیونکہ جب اللہ جل شانہ اس آیت میں وعدہ فرماتا ہے کہ اگر نکاح کرنے والے تندست ہوں گے تو ہم ان کو اپنے فضل سے مالدار کر دیں گے تو اب نکاح کو بخيال تندستی ترک کرنا بذیبی نہیں تو اور کیا ہے۔

نکاح ہی کی ترویج کے لئے خدا کی طرف سے یہ اہتمام ہوا کہ زنا کی ممانعت کی گئی اس کے ارتکاب پر سخت سخت عذابوں کی خبر دی گئی دنیا میں بھی اس کی سزا (۱) نہایت سخت رکھی گئی کہ ایسی سخت سزا سو اُنہل انسان کے اور کسی جرم کی معلوم نہیں ہوتی، اخروی سزا کی بابت جو کچھ احادیث میں وارد ہوا ہے سب سے زیادہ میرے نزدیک یہ ہے کہ بعض احادیث صحیحہ میں آیا ہے کہ زنا کا مرتكب دائرہ ایمان سے خارج ہے اس سے زیادہ زنا کی مذمت اور کیا ہو سکتی ہے (العیاذ بالله منه)

الغرض شریعت الہیہ کی پوری توجہ نکاح کی طرف مصروف ہے اس کی ترغیب و فضیلت میں کوئی دقیقہ نہیں اٹھا رکھا گیا اور جو جو چیزیں اس کی مانع ہو سکتی تھیں ان کا کافی انسداد کر دیا گیا اور سب سے بڑی بات یہ ہوئی کہ خود صاحب شریعت ﷺ نے اپنے عمل سے اس کو زینت و عزت عطا فرمائی۔

انہیں وجہ سے فرقہ ظاہریہ کے لوگ مثل علماء داؤد ظاہری وغیرہ کے اس امر کے قائل ہو گئے ہیں کہ حالت اعتدال میں نکاح (مثل روزہ نماز وغیرہ کے) فرض عین ہے اور خود حنفیہ میں بعض مشائخ اس کو فرض کفایہ کہتے ہیں اور بعض واجب اگرچہ ان کے قول پر فتوی نہیں ہے (فتح القدیر جلد ۲ صفحہ ۳۳۲)

## نکاح کے احکام

فرض ہے:- اگر خاص استراحت کی خواہش اس درجہ غالب ہو کہ نکاح نہ کرنے کی صورت میں زنا میں بستلا ہو جانے کا یقین ہو اور مہر پر اور زوجہ کے نفقہ پر بھی قدرت حاصل ہو اور یہ خیال نہ ہو کہ بی بی کے ساتھ معاشرت عمده طور پر نہ کر سکے گا بلکہ اس پر ظلم کرے گا اور بد مزاجی اور کج خلقی کا برنا اوس کے ساتھ کرے گا۔

(۱) وہ سزا یہ ہے کہ اگر زنا کرنے والا محسن نہ ہو تو اس کے سو ۰۰ اورے مارے جائیں خواہ مرے یا زندہ رہے اور جو محسن ہو تو نصف میں اس کا زمین میں گاڑ کر تمام لوگ اس پر پتھر ماریں یہاں تک کہ مر جائے اور حکم ہے کہ یہ دونوں سزا میں عام جمع میں ہوں۔ ۱۲۔

(۲) بعض لوگوں کا مزاج ایسا تند ہوتا ہے کہ ان کو غصہ میں ایسی طبیعت پر بالکل قابو نہیں رہتا ذرا سی بات میں غصہ آ جاتا ہے ایسے لوگ بھی یقین نہیں کر سکتے کہ ہم کسی سے دائی تلقی پیدا کر کے اس کے ساتھ حسن معاشرت قائم رکھ سکیں گے۔ ۱۲۔

واجب ہے:- اگر خاص استراحت کی خواہش غالب ہو مگر نہ اس درجہ کی کہ زنا میں بتلا ہو جانے کا یقین ہوا اور مہر اور نفقة پر قادر ہوا اور بی بی پر ظلم کرنے کا خوف نہ ہو۔ سنت مؤکدہ:- اگر اعتدال کی حالت ہو یعنی خاص استراحت کی خواہش نہ بہت غالب ہونہ بالکل مفہود (بjur الرائق وغیرہ)

ف:- مستحب (۱) ہے اگر مہر و نفقة کے لئے روپیہ پاس موجود نہ ہو تو قرض لے لے بشرطیکہ سودی قرض نہ ہوا اور اس کے ادا کرنے پر قادر ہو سکے تو گو با فعل قدرت نہ ہو (در مختار وغیرہ)۔

مکروہ تحریکی ہے:- اگر بی بی پر ظلم کا خوف ہو۔  
حرام ہے:- اگر ظلم کا یقین ہو۔

اگر خاص استراحت کی خواہش کا کمال درجہ غلبہ ہو کہ زنا میں بتلا ہو جانے کا خوف ہو مگر اسکے ساتھ بی بی پر ظلم کرنے کا بھی خوف ہو تو اس صورت میں بھی نکاح حرام (۲) یا مکروہ تحریکی رہے گا (بjur الرائق وغیرہ)

## نکاح کا مسنون و مستحب طریقہ

جب کوئی شخص نکاح کرنا چاہے خواہ مرد ہو یا عورت تو قبل اس کے کہ نکاح کا پیغام دیا جائے، ایک دوسرے کے حالات کی اور اس کے عادات و اطوار کی خوب جستجو کر لیں تاکہ پھر پیچھے سے کوئی امر خلاف طبع معلوم ہو کر ناموافقت کا سبب نہ ہو جائے۔ مرد۔ کو عورت میں یہ باتیں دیکھنی چاہئیں، دینداری، حسب (۳) نسب اور حسن و جمال، نیک مزاجی، خوش خلقی میں اپنے سے زیادہ، مال و دولت، زور و قوت، قد و قامت، عمر میں اپنے (۴) سے کم، اگر کٹی

(۱) بعض علماء نے جو ایسی حالت میں نکاح کو مستحب لکھا ہے ان کی مراد مستحب سے سنت مؤکدہ ہے (فتح القدری)  
(۲) اس کی وجہ یہ ہے کہ نکاح نہ کرنے میں حق اللہ کے تلف ہونے کا خیال ہے اور نکاح کرنے میں حق العبد کے تلف ہونے کا اور کلیہ قاعدہ سے کہ حق العبد کا زیادہ خیال کیا جاتا ہے۔

(۳) حسب کے معنی فضل و کمال عزت و وقار ایک شخص سید ہو مگر برے کام کرتا ہو کہ لوگوں کی نظر میں ذلیل ہو وہ صاحب نسب تو ہے مگر صاحب حسب نہیں ہے۔

(۴) ان باتوں میں کم ہونے کا فائدہ یہ ہے کہ وہ اپنے شوہر کو تھیر نہ سمجھے گی اور اگر ان باتوں میں شوہر کے برابر یا زیادہ ہو گی تو اس کو تھیر سمجھے گی پورے طور پر اطاعت نہ کرے گی۔

عورتیں ان اوصاف کی ہوں تو ان میں سے اس کی ترجیح دے جو کم ہبہ پر راضی ہو جائے جو عورت دیندار ہو مگر شکل و صورت میں اچھی نہ ہو۔ وہ ایسی عورت سے بہتر ہے جو شکل و صورت میں تو اچھی ہو مگر دیندار نہ ہو، با نجھ (۱)۔ عورت سے نکاح کا قصد نہ کرے کیونکہ حدیث میں آیا ہے بد صورت جو با نجھ نہ ہو۔ خوبصورت با نجھ سے بہتر ہے۔

مرد کے لئے یہ امر بھی مسنون ہے کہ جس عورت سے نکاح کرنا چاہیے اس کو خود دیکھ لے۔

(۲) لشڑی کے لیقین ہو کہ میں اگر اس کو پیغام دوں گا تو منظور ہو جائے (شای جلد ۳ صفحہ ۲۸۲)

عورت:- کے ولی نہ ہو تو خود عورت کو مرد میں یہ باتیں دیکھنی چاہیں، مرد ہم کفوہ عمر میں بہت زیادہ نہ ہو۔ جو مردمال و دولت نسب وغیرہ میں کفونہ ہو مگر دینداری میں کفوہ ہو تو وہ بہتر ہے بہت اس مرد کے جو اور سب باتوں میں کفوہ ہو، مگر دیندار نہ ہو۔

جہاں خود تفتیش و تحقیق سے تمام امور موافق مزاج معلوم ہوں وہاں مرد کی طرف سے عورت کے ولی کو یا خود عورت کو نکاح کا پیغام بھیجا جائے اس کو ہمارے عرف میں نسبت اور مناسنی کہتے ہیں۔ مستحب ہے کہ پیغام نکاح بھیجنے سے پہلے دلہما کا ولی یا جو شخص پیغام نکاح کا بھیجا چاہے نماز استخارہ مسنون طریقہ سے پڑھ لے بعد اس کے پیغام بھیجے، اس طرح دوہم کے ولی کو یا خود دہم کو بھی مستحب ہے کہ پہلے نماز استخارہ پڑھ لے بعد اس کے پیغام کی منظوری کا اظہار کرے۔

پیغام:- نکاح کے منظور ہو جانے کے بعد کوئی دن عقد نکاح کے لئے بتراضی طرفین مقرر کر لیا جائے۔ مستحب ہے کہ جمعہ کا دن ہوتا رخ اور مہینہ میں اختیار ہے چاہے جو تاریخ جس مہینے کی مقرر کی جائے کیونکہ کوئی مہینہ کوئی دن کوئی تاریخ شریعت میں منہوس (۳) نہیں سمجھی جاتی نہ شریعت نے کسی دن کسی تاریخ کی نکاح کے لئے تخصیص کی ہے۔

(۱) با نجھ ہونے کا علم اس طور پر ہو سکتا ہے کہ پہلے اس کی شادی ہو جکی ہو اور باوجود یہ کہ شوہر کے ساتھ بہت دنوں تک سیکھاں رہی ہو مگر کوئی بچھتا ہوا ہو۔

(۲) خود دیکھنا اس وقت مسنون ہے کہ جب اور کوئی صورت اس کے حالات دریافت کرنے کی ممکن نہ ہو۔

(۳) دن تاریخ کا منہوس سمجھنا نجومیوں کی قہدید ہے جس کی سخت ممانعت ہماری شریعت میں ہے اسلام نے چہاں اور امور میں تو حیدر کی بنیاد فرمائی ہے وہاں یہ بھی تعلیم دی ہے کہ سوائے ایک خداۓ واحد کے کسی کو ضرر پہنچانے والا اور نفع دینے والا نہ سمجھو سب کی بھی اسی کے ہاتھ میں ہے جس کو وہ ففع پہنچاتا ہے کوئی دن یا تاریخ اسے روک نہیں سکتا، اسی طرح اس کی مضرت کو بھی کوئی دفعہ نہیں کر سکتا، مسلمانوں میں دن تاریخ کے سعد و سمجھ ہونے کا خیال ہندوؤں کے اختلاط سے پیدا ہو گیا ہے اس کو ترک کرنا چاہیے۔

عورت اگر عدت میں ہو تو عدت ختم ہو جانے کے بعد نکاح کا پیغام بھیجننا چاہئے جس عورت کے پاس ایک شخص نکاح کا پیغام بھیج چکا ہو تو جب تک اس کا سلسلہ قطع نہ ہو جائے دوسرے شخص کو اس کے پاس پیغام بھیجننا تکروہ تحریکی ہے۔<sup>(۱)</sup>

مستحب ہے کہ نکاح کی مجلس علائیہ طور پر منعقد کی جائے اور اس میں طرفین کے احباب و اعزہ اور نیز بعض ابرار و اخیار بھی شریک کئے جائیں (احیاء العلوم)

مستحب ہے کہ نکاح مسجد کے اندر کیا جائے

مستحب ہے کہ اگر مجلس میں غیر لوگ بھی ہوں تو وہیں شریک مجلس نہ کی جائے بلکہ اس کا کوئی ولی جو پرہیز گارہ اور طریقہ نکاح کا موافق سنت کے جانتا ہو اس کی طرف سے شریک مجلس ہو اور اگر لوہن کا کوئی ولی نہ ہو اور وہ خود بالغہ ہو کوئی اس کا دیکھ لیں شریک ہو ان سب مراتب کے طے ہو جانے کے بعد مسنون ہے کہ ایک خطبہ پڑھا جائے جس میں حمد و نعمت ہو اور تو حید و رسالت کی شہادت ہو اور خدا سے ڈرنے اور اس کے احکام پر عمل کرنے کی اور عہد و اقرار پر قائم رہنے کی ترغیب ہو، نکاح بھی ایک معاہدہ ہے وہ بھی اس عہد و اقرار کے ضمن میں آجائے گا اور زیادہ مناسب ہے کہ یہ خاص خطبہ پڑھ جائے۔

(۲) الحمد لله نحمد له و نستعينه و نستغفره و نعوذ بالله من شرور

انفسنا و سیمات اعمالنا من يهدى الله فلا مضل له ، ومن يضلله فلا

هادى له و اشهد ان لا الله الا الله وحده لا شريك له و اشهد ان

محمد عبد الله و رسوله ، يا ايها الناس اتقوا ربكم الذي خلقكم من

(۱) حدیث میں اس کی بہت ممانعت آئی ہے اس حرکت سے مسلمانوں میں رنجش پیدا ہو جانے کا اندر یہ ہے۔<sup>۱۲</sup>

(۲) ہر طرح کی تعریف اللہ تعالیٰ کے لئے ہے ہم اس کی تعریف کرتے ہیں اور اس سے مدد مانگتے ہیں اور اس سے معافی چاہتے ہیں اور ہم اسے نفعوں اور برے اعمال کی آفتوں سے اللہ کی پناہ مانگتے ہیں (اور یہ جانتے ہیں) کہ جس کو اللہ بُدایت کرے اس کا کوئی کم کرنے والا نہیں اور جس کو وہ گمراہ کرے اس کا کوئی بُدایت کرنے والا نہیں اور میں اس بات کی شہادت دیتا ہوں کہ اللہ کے سوا کوئی معبود نہیں وہ ایک ہے کوئی اس کا شریک نہیں (اور یہ بھی) شہادت دیتا ہوں کہ محمد اس کے بندہ اور اس کے پیغمبر ہیں اے لوگو اپنے پروردگار سے ڈر جس نے تم کو ایک شخص (یعنی آدم) سے پیدا کیا اور اس سے اس کی بی کوئکالا اور ان دونوں سے بہت سر و غم اور عورتیں دنیا میں پھیلادیں اور اس اللہ سے ڈر جس کے واسطے سے تم باہم سوال کرتے ہو اور قرباتوں کے (حق تلفی) سے (بچو) بے شک اللہ تم پر نگہبان ہے۔ اے مسلمانوں اللہ سے ڈر جو جیسا اس سے ڈرنا چاہتے اور شہر و مکر بحالت اسلام۔ اے مسلمانوں اللہ سے ڈر اور منقوص بات کہوتا کہ اللہ تھمارے اعمال کی اصلاح کر دے اور تمہارے گناہوں کو بخش دے اور (یاد رکھو) کہ جس نے اللہ اور اس کے رسول کی پیروی کی وہ بڑی کامیابی کو پہنچا۔<sup>۱۳</sup>

نفس واحدة وخلق منها زوجها وبث منها رجالاً كثيراً ونساءً  
واتقووا الله الذي تسألون به والا رحام ان الله كان عليكم رقيباً . يا  
ايها الذين آمنوا تقو الله حق تقاته ولا تموتون الا واتهم مسلمون . يا  
ايها الذين آمنوا تقو الله وقولوا قول اسوديداً يصلح لكم اعمالكم  
ويغفر لكم ذنو بكم ومن يطع الله ورسوله فقد فاز فوزاً عظيماً .

علام طحاوی نے حسن حسین سے نقل کیا ہے کہ یہ وہی خطبہ ہے جو نبی ﷺ پڑھا کرتے  
تھے۔ مشکوٰۃ میں یہ خطبہ عبد اللہ بن مسعودؓ کی روایت سے منقول ہے۔  
یا یہ خطبہ پڑھایا جائے جو حسب نقل مواہب الدنیہ نبی ﷺ نے فاطمہ زہرا رضی اللہ عنہا  
کے نکاح کے وقت پڑھا تھا وہ خطبہ یہ ہے۔

الحمد لله المحمود بنعمته المعبد بقدرته المطاع بسلطانه  
المرهوب من عذابه سطوطه النافذ امره في سمائه وارضه الذي  
خلق الخلق بقدرته وميزهم باحكامه واعزهم بدمنه واكرمههم بنبيه  
محمد صلى الله عليه وسلم ان الله تبارك اسمه وتعالى عظمته  
جعل المصاهر سبباً لاحقاً وامر افترضاً او شح به الا رحام  
واكرام الانام فقال عز من قائل وهو الذي جعل من الماء بشراً  
وجعله نسباً وصهراً و كان ربك قديراً فامر الله تعالى يجري الى  
قضاءه وقضائه يجري الى قدره ولكل قضاء قدر ولكل قدر اجال  
ولكل اجل كتاب يمحو الله ما يشاء ويثبت وعنه ام الكتاب . (۱)

(۱) ترجمہ۔ ہر طرح کی تعریف اللہ کو سزاوار ہے جو اپنی نعمت کے سب سے سب کا محسود ہے اپنی قدرت کی وجہ سے  
سب کا معبد ہے، اپنے غلبی وجہ سے سب کا مطاع ہے اس کے عذاب اور قبر سے لوگ ڈرتے ہیں اس کا حکم اس کے  
آسمان اور اس کی زمین میں جاری ہے اس نے نخلوقات کو اپنی قدرت سے پیدا کیا اور اپنے احکام سے ان کو اتیاز دیا اور  
اپنے دین سے ان کو عزت دی اور اپنے نبی ﷺ سے ان کو شرف کیا، بے شک اللہ نے (بزرگ ہے نام) اس کا اور برتر  
ہے غسلت اس کی رشته کو امرشدی اور ضروری کام قرار دیا ہے اور اس سے قرابتیوں کو زینت دی ہے اور لوگوں پر لازم کر دیا  
ہے چنانچہ اس نے کہا ہے (وہ ہر کجھے والے سے بزرگ ہے) اس نے یا نی سے بشر کو پیدا کیا اور اس کے لئے نسب اور  
سرہل بنی ای اور سہارا پر و رکارقدرت والا ہے جس اللہ تعالیٰ کا حکم اس کی تقاضا کی طرف جاری ہے اور اس کی قضائی اس  
کی قدرت کی طرف جاری ہے اور ہر حقا کا ایک انداز ہے اور ہر انداز کی ایک میعاد ہے اور ہر میعاد کے لئے ایک نوشہ  
ہے، اللہ تعالیٰ جو چاہتا ہے مٹا دیتا ہے اور جو چاہتا ہے قائم رکھتا ہے اور اس کے پاس اصل کتاب (یعنی لوح تحفظ)  
(۲) ہے۔

نکاح کا خطبہ خود تو مسنون ہے مگر اس کا سنا حاضرین پر واجب ہے اور کچھ تخصیص خطبہ نکاح کی نہیں بلکہ تمام خطبتوں کا بیہی حال ہے خواہ فی نفسہ مسنون ہوں یا واجب مگر ان کا اول سے آخر تک سنا حاضرین پر بہر حال واجب ہے۔ (لطھاوی شرح مراثی الفلاح صفحہ ۳۲)

مسنون ہے کہ خطبہ نکاح کا وہ شخص پڑھے جو دوہن کا ولی ہو کیونکہ نبی ﷺ نے حضرت قاطمہ زہرا کے نکاح کے وقت خود ہی خطبہ پڑھا تھا جیسا کہ مو اہب لدنیہ وغیرہ میں مذکور ہے ہاں اگر کوئی جاہل شخص ولی ہو یعنی خطبہ نہ پڑھ سکتا ہو تو پھر اور کسی شخص سے خطبہ پڑھوائے جب خطبہ تمام ہو جائے تو عورت کا ولی دو مردوں یا ایک مرد اور دو عورتوں کو گواہ بنا کر دوہما سے یا اس کے ولی سے مخاطب ہو کر کہے کہ میں نے فلاں عورت کا جس کا نام یہ ہے تمہارے ساتھ یا تم جس کے ولی ہواں کے ساتھ اس قدر مہر کی عرض میں نکاح کر دیا، دولہما یا اس کا ولی اس کے جواب میں کہے کہ میں نے منظور کر لیا، اسی باہمی گفتگو کا نام ایجاد و قبول ہے، جب گفتگو ہو چکی ہو تو نکاح ہو گیا۔ عورت کا ولی اگر خود اتنا سلیقہ نہ رکھتا ہو کہ ایجاد و قبول کرائے تو کسی اور شخص کو اپنی طرف سے وکیل کر دے وہ وکیل نکاح کر دے یعنی ایجاد و قبول کرادے مگر اس صورت میں یہ شرط ہے (۱) کہ ایجاد و قبول کے وقت ولی خوب بھی موجود ہے یا دوہن بالغ ہو تو اس وکیل کو بلا واسطہ دوہن سے اجازت وکالت کی دلوادے گواہوں کو اور دولہما یا اس کے ولی کو دوہن کا نام اور اس کے باپ کا نام بتا دے محلہ اور پیشہ وغیرہ کی ضرورت ہو تو یہ بھی بتا دے تا کہ کسی قسم کا شبہ نہ رہ جائے اور وہ لوگ خوب اچھی طرح سمجھ لیں کہ فلاں عورت کا نکاح ہے۔

مستحب ہے کہ پرہیز گار آدمی گواہ بنا میں جائیں میں نہ فاسق۔ (۲)

نکاح کے وقت جو ہمارے ملک ہندوستان کے اکثر مقامات میں دستور ہے کہ نکاح پڑھانے والے دولہما سے تجدید ایمان کے کلمات پڑھاتے ہیں یعنی ان سے لا الہ الا اللہ محمد رسول اللہ اور آمنت بالله وغیرہ کہلواتے ہیں یا امر نہ مسنون ہے نہ مستحب ہے غالباً اس کی مصلحت یہ ہے کہ بعض اوقات لامعی کی وجہ سے آدمی کی زبان سے ایسے الفاظ انکل جاتے

(۱) اس کی وجہ پر یہ ہے کہ اس صورت میں ولی نکاح کا وکیل ہے اور نکاح کے وکیل کو یہ بات جائز ہے نہیں ہے کہ اپنی طرف سے کسی اور کو وکیل کر دے اور اگر کر دے گا تو اس دوسرے وکیل کا نکاح کرنا اسی وقت جائز سمجھا جائے گا جب پہلے وکیل کے سامنے کرے یہ جزئیہ قاضی خاں میں صاف مذکور ہے مگر اکثر لوگ ناؤفی سے اس کا خیال نہیں رکھتے۔  
(۲) فاسق کی گواہی نکاح کے معاملہ میں امام شافعی کے نزدیک درست نہیں اور کلیہ قاعدہ ہے کہ دوسرے مذہب کی رعایت مستحب ہے بشرطیکا اپنے مذہب کا کوئی امر برکو وہ نہ لازم آتا ہوا۔

ہیں جن سے مرتد ہو جانے کا اندیشہ ہوتا ہے اور چونکہ وہ ناواقف ہے تو پہ بھی نہیں کرتا ایسے وقت میں نکاح کی صحت میں تردود ہوگا کیونکہ مرتد کا نکاح مسلمان کے ساتھ نہیں ہوتا۔ لیکن یہ مصلحت ہے تو دلوہن سے بھی تجدید ایمان کرانی چاہئے۔ مگر پھر بھی اس دستور کو ایسا لازم سمجھ لینا کہ ہر شخص کے ساتھ اس کا عمل درآمد کیا جائے خواہ وہ ذی علم بھی ہو محتاج بھی ہو یہ مختص نادانی ہے اور اگر اس کو مسنون یا مستحب سمجھ لیا جائے تو بدعت ہو جائے گا۔

مہر جہاں تک ہو کم باندھا جائے اور مقدور سے زیادہ ہرگز نہ ہونے پائے زیادہ مہر باندھنے میں کوئی خوبی نہیں بلکہ نہایت مناسب ہے کہ نبی ﷺ کی ازواج مطہرات یا بنات طیبات کے مہروں میں سے کسی مہر کو اختیار کرے انشاء اللہ باعث برکت ہوگا ہم انشاء اللہ تعالیٰ مہر کے بیان میں ایک نقشہ بنا میں گے جس میں آنحضرت ﷺ کی ازواج و بنات کے مہر انگریزی روپیہ مروجہ ہند سے حساب سے تحقیق کر کے لکھ دیں گے نکاح ہو جانے کے بعد چھوہارے کا ایک طبق لٹا دیا یا مستحب ہے۔

نکاح ہو جانے کے بعد اعزہ اور احباب زوجین کو یا ان کے اولیاء کو مبارک باد دیں۔

اس طرح کہ اللہ تم کو یہ نکاح مبارک کرے اور تم دونوں میں موافقت اور بحلائی کے ساتھ یکجاں رکھے یہ مبارک بادی مستحب ہے۔ (۱) (وصول الا مانی باصلو التهانی)

نکاح ہو جانے کے بعد بغرض اعلان دف (۲) کا بجانابشر طیکہ اس میں جھانجھنہ ہو جائز ہے، دلوہن کا آراستہ کر کے رخصت کرنا مستحب ہے۔

شب زفاف یعنی اس رات کے بعد جس میں زوجین کی یکجاںی ہو شوہر کو چاہئے کہ اپنے اعزہ و احباب وغیرہ کی حسب استطاعت دعوت کرے یہ دعوت ولیمہ کے نام سے مشہور ہے (سنن موکدہ ہے) نبی ﷺ کا اس پر برابر التزام رہا اور اپنے صحابہؓ کو بھی تاکید فرماتے رہے۔

(۱)۔ یہ کتاب نہایت نفیس ہے، علامہ سیوطیؓ کی تصنیف ہے، اس میں تمام ان باتوں کا ذکر ہے جن کاموں پر مبارک باد دینا مسنون ہے۔

(۲) بعض غیر محققین کا خیال ہے کہ نکاح میں دف بجانا مستحب ہے یعنی نہیں خفیہ کے نزدیک غنا و مرامیر دونوں مطلقاً مکروہ تحریکی ہیں یعنی صحیح ہے میں نے اس مسئلہ کی تحقیق میں ایک مستقل رسالہ لکھا ہے جس کا نام رفع التزانع عن عطق بالسماع ہے۔

## رسوم

جس قدر امور نکاح کے وقت مسنون و مستحب ہیں وہ صرف، اسی قدر ہیں جو بیان ہو چکے ہیں مبارک ہیں وہ نکاح کی جگہیں جن میں صرف انہیں امور پر آکتفا کی جائے با برکت ہیں وہ نکاح جن کے انعقاد کے وقت سوا طریقہ مسنونہ کے اور کوئی رسم نہ ہونے پائے۔

میں بہت افسوس کرتا ہوں کہ ہندوستان میں نکاح جیسا پاکیزہ معاملہ ہندوؤں کی تاپاک رسماں اور ملکی رواج سے محفوظ نہیں رہا یقیناً ان رسماں نے اسلام کے صاف اور بے تکلف معاملات چکتے ہوئے چھروں پر ایک نہایت کثیف پرده ڈال دیا ہے، اب اگر کوئی ان معاملات کی اصل صورت دیکھنا چاہے جو قرآن اول میں تھی تو شاید اس کو محرومی کے سوا کچھ بھی نصیب نہ ہو۔ افسوس صد افسوس۔ انا اللہ وانا الیہ راجعون۔

چھ مسلمانوں کو چاہئے کہ وہ کبھی اس بات کو گوارہ نہ کریں کہ ان کے عبادات یا معاملات میں غیر قوموں کی اختراعی رسوم خلط ہو جائیں۔ وہ کیسے مسلمان ہیں جو اپنے برگزیدہ نبی ﷺ کے طریقوں کو چھوڑ کر غیر قوموں کی رسوم سے اپنا دل خوش کرتے ہیں حالانکہ خداۓ تعالیٰ جانتا ہے کہ آج تک دنیا کی بڑی سے بڑی مہذب اور تعلیم یافتہ قومیں اسلام کے حکیمانہ اور بے تکلف اصول و فروع سے برق لے رہی ہیں۔

شادی اور بیاہ میں جس قدر رسماں را کج ہیں ان سب کا احاطہ نہیں کر سکتے ایک کلیہ قاعدہ لکھے دیتے ہیں۔ جو رسوم فی نفسہ جائز ہوں جیسے دولہن کا مانجھے<sup>(۱)</sup> میں بٹھانا، دولہا کو بطور سلامی کے کچھ دینا وغیرہ ایسی رسماں کو اگر کر لیا جائے تو کچھ حرج نہیں مگر ان پر بھی ایسا التزم کرنا جس سے لوگوں کو رسوم کے مسنون یا مستحب یا شرط نکاح ہونے کا شہرہ ہونا جائز ہے اور جو رسوم فی نفسہ ناجائز ہیں (جیسے ناج گانا آتش بازی وغیرہ کا چھوڑنا زائد حاجت روشنی کرنا، محروم کا سامنے آنا، غیر عورتوں<sup>(۲)</sup> سے بُنسی مذاق وغیرہ وغیرہ) ان کا کرنا کسی حالت میں جائز نہیں۔

(۱) ہندوستان کے اکثر مقامات میں دستور ہے کہ لڑکی کو نکاح کی تاریخ سے کچھ دن پہلے مکان کے گوشہ میں بٹھادیتے ہیں پھر وہ نہ کھاتی ہے زلطی ہے نہ کھاتی ہے اسی کو مانجھے میں بٹھانا کہتے ہیں۔ ۱۲۔

(۲) غیر عورتوں سے بُنسی مذاق کا ہمارے ملک میں ایسا رواج ہے کہ اب عوام الناس اس کو جائز سمجھتے ہیں بھاونج سے اور سماں سے توزیع کا رشتہ ہی خیال کیا جاتا ہے حالانکہ یہ بالکل ناجائز ہے اپنی منکود کے سوا اُسی عورت سے مذاقا ایک لفظ بھی کہنا جائز نہیں احادیث میں صاف صاف اس کی ممانعت ہے۔ ۱۲۔

پس اگر تمام رسماں کو نہ چھوڑ سکے تو ان رسماں کو ضرور چھوڑ دے جو فی نفسہ ناجائز ہیں۔  
ہمارے یہاں ہر مقام پر کوئی شخص نکاح پڑھانے والا مقرر ہوتا ہے اس کو قاضی کہتے ہیں  
عام لوگوں کا خیال ہے کہ اگر اس کے سوا دوسرا شخص نکاح پڑھاوے یا زوجین خود ایجاد و قبول  
کر لیں تو نکاح نہ ہوگا یہ شخص جہل ہے بلکہ مسنون یہی ہے کہ دونوں کا ولی خود ہی خطبہ پڑھے  
خود ہی نکاح پڑھائے ہاں یہ قاضی ان لوگوں کے مفید مطلب ہیں جو جاہلی ہوں نکاح کا طریقہ  
نہ جانتے ہوں جیسے دیہاتی گنوار۔

نکاح کا طریقہ اور اس کے سنن و مستحبات بیان ہو چکے اب ہم نکاح کے شرائط لکھتے ہیں اور  
انہیں کے ضمن میں انشاء اللہ تعالیٰ نکاح کے تمام مسائل بہت خوش اسلوبی سے آجائیں گے۔

## نکاح کے اركان<sup>(۱)</sup> اور اس کے صحیح ہونے کی شرطیں

نکاح کا ایک رکن ہے ایجاد و قبول۔ اسی ایجاد و قبول کے مجموعہ کا نام نکاح ہے صرف  
ایک بار ایجاد و قبول سے نکاح ہو جاتا ہے تین مرتبہ اس کی تکرار کرنا جیسا کہ مروج ہے بالکل  
بے ضرورت ہے اور اس کے صحیح ہونے کی شرطیں سات ہیں جو ذیل میں مذکور ہوتی ہیں۔

(۱) دو گواہ۔ اگر ایک بھی گواہ نہ ہوتا یا صرف ایک ہو تو نکاح نہ ہوگا۔

(۲) عورت کا محترمات میں سے نہ ہونا۔

(۳) نابالغ اور مجنون اور غلام کے لئے ان کے اولیاء کی اجازت، نابالغ کے لئے اس  
کے ولی کی اجازت شرط نفاذ ہے۔

(۴) عورت کے لئے اگر وہ غیر کفو سے نکاح کرنا چاہے تو ولی کی رضامندی عورت  
بالغ ہو یا نابالغہ ہر حال میں غیر کفو سے نکاح کرنے کے لئے ولی کی رضامندی شرط ہے ولی راضی  
نہ ہوگا تو نکاح صحیح نہ ہوگا۔ (۲)

(۱) ارکان جمع رکن کی ہے، رکن اور شرط میں فرق یہ ہے کہ رکن ہر جیز کا اس کی ذات میں داخل ہوتا ہے یعنی اس کا  
جز ہوتا ہے بخلاف شرط کے کہ وہ اپنی شرط و طب کی ذات سے خارج ہوا کرتی ہے مثلاً قیام، رکوع، بحود و نماز کے رکن ہیں  
یعنی نمازان سے مرکب ہے اور یہ نماز کے جزو ہیں اور طہارت نماز کی شرط ہے نمازاں سے مرکب نہیں اور نہ نماز  
کی جزو ہے۔<sup>(۱)</sup>

(۲) یہ قول بواسطہ حسن بن زیاد کے امام ابو حنیفہ سے منقول ہے اس زمانہ میں اسی پر فتویٰ ہے (رحمتار) (رواہ حنفی، فتح  
القدر) اس کے مقابل میں امام محمد نے اپنی کتابوں میں امام ابو حنیفہ کا یہ قول نقل کیا ہے کہ اسی حالت میں بھی بالغہ  
عورت کا نکاح جائز ہے گوئی کی اجازت و رضامندی نہ ہو۔<sup>(۲)</sup>

(۵) عاقل بالغ ہونا اگر کوئی شخص اپنا نکاح خود کرے تو خود اسی کا عاقل ہونا اور اگر اس کا ولی اس کا نکاح کرتا ہو تو ولی کا عاقل بالغ ہونا شرط ہے وکیل کا بالغ ہونا شرط نہیں! یہاں عاقل ہونا اس کا بھی شرط ہے۔ لہذا اگر محمد اربچے وکیل بنادیا جائے تو درست ہے۔ (بخاری)

(۶) مہر کے نہ دینے کی نیت نہ ہونا۔ اگر یہ نیت ہو کہ مہر دیا ہی نہ جائے گا گو عورت راضی بھی ہو جائے تو نکاح صحیح نہ ہوگا۔

(۷) نکاح کو کسی مدت کے ساتھ مقید نہ کرنا، جو نکاح کسی مدت کے ساتھ مقید ہو خواہ وہ مدت تھوڑی ہو مثلاً یوں کہا جائے کہ دو برس کے لئے نکاح کرتا ہوں یا مدت زیادہ ہو۔ مثلاً یوں کہے کہ دو سو برس کے لئے نکاح کرتا ہوں یا مدت بالکل مجہول ہو۔ مثلاً یوں کہے کہ جس وقت تک فلاں زندہ ہے اس وقت تک کے لئے نکاح کرتا ہوں، بہر حال یہ نکاح صحیح نہ ہوگا اس نکاح کو متعہ کہتے ہیں۔ (۱)

(۱) کسی جہاد میں تجوہ کی وجہ سے صحابہؓ غفت پر پیشان ہو گئے تھے، یہاں تک کہ بعض لوگوں نے جناب رسالت مآب سخنی کرنے کی اجازت طلب کی اس وقت حضرت نے ان کو متعہ کرنے کی اجازت دے دی تھی ضرورت رفع ہو جانے کے بعد آپ نے پھر اس کو حرام کر دیا۔ بہت سی صحیح احادیث کتب صحاح ست وغیرہ میں متعدد صحابہ سے مردی ہیں جو متعہ کی حرمت پر دلیل قلعی ہیں رہ گئی یہ بات کوہ کون سا جہاد تھا جس میں متعہ کی اجازت دی گئی تھی، روایات اس میں مختلف ہیں بعض سے معلوم ہوتا ہے کہ جنگ خیر میں اس کی اجازت دی گئی تھی پھر حرام کر دیا گیا۔ بعض سے معلوم ہوتا ہے کہ متعہ کی تخلیل و تحریم یہی بار ہوئی پہلے جنگ خیر میں جو کے ہکا واقعہ ہے پھر فتح مکہ میں جو ۸ ہکا واقعہ ہے پھر جنگ اوطاس میں کہ وہ بھی ۸ ہکا واقعہ ہے اور اس جنگ اوطاس میں تین دن کے بعد بیشہ کے لئے حرام کر دیا گیا، علامہ شاہی نے روایت میں ابن ہمام سے جو نظر کیا ہے کہ متعہ کی حرمت جو جو الوداع میں ہوئی یہ صحیح نہیں ہے جنگ اوطاس میں اس کی حرمت بیشہ کے لئے ہو چکی تھی جیسا کہ احادیث کے تسبیح سے ظاہر ہے ابو داؤد کی ایک حدیث میں جو جو الوداع کا ذکر ہے مگر اس میں صرف اسی قدر ہے کہ متعہ کی حرمت جو جو الوداع میں ہوئی یہ راوی کی غلط فہمی ہے جو جو الوداع میں تحریم جدید نہیں ہوئی بلکہ اسی حرمت سابقہ واتھ جنگ اوطاس کا اعلان جو جو الوداع میں کیا گیا تھا اس میں مصلحت یہ تھی کہ جو جو الوداع میں مسلمانوں کا مجمع بہت تھا لہذا آنحضرت ﷺ کو یہ منظور ہوا کہ متعہ کی حرمت سے تمام مسلمان واقف ہو جائیں راوی کو پہلے سے متعہ کی حرمت کا علم نہ ہوگا، وہ یہ سمجھا کہ اس کی حرمت اب ہوئی ہے اس قسم کی غلطی بشرط سے اکثر ہو جاتی ہے کوئی عجیب نہیں ہے۔ صاحب بہرا۔ نے جو امام بالک کی طرف جو امتحان کی نسبت کی ہے اس پر تمام فقیہوں نے ان کی ختم گرفت کی ہے۔ ہدایہ کے بحسب اس نہیں بھی بروئی کرتا ہیں تایف ہوئی تقریباً سب میں ہدایہ کی اس غلطی کا میان کرنا لازم سمجھ لیا گیا ہے وہ حقیقت یہ غلطی ان سے سخت ہوئی۔ مگر تھمہائے بشریت تمام الہ اسلام کا متعہ (بقیدہ حاشیہ اگلے صفحہ پر)

شرائط کی تعداد معلوم ہو چکی اب ہم ہر شرط کے تفصیلی احکام و مسائل بیان کرتے ہیں۔

(گزشتہ صفحہ کا حاشیہ) کی حرمت پر اجماع ہے کیا صحابہؓ تابعین کیا فتحہا کیا محدثین صحابہؓ میں صرف ابن عباس پہلے بحالت اهطر امتعہ کو جائز سمجھتے تھے۔ مگر جب حضرت علی مرضی نے اس پر ان کو ختم تهدید کی اور متعہ کی حرمت قطعی وابدی سے ان کو واقف کیا تو انہوں نے اپنے قول سے رجوع کیا، ابن عباس ہمار جو عکرناحدیث و فقہ کی کتابوں میں مذکور ہے۔

شیعوں کا یہ کہتا ہے کہ متعہ کو حضرت عمرؓ نے حرام کیا ہے یہ بخشنده طلاق ہے، حضرت عمر رضی اللہ عنہ کو حرام کرنے کا اختیار تھا ہاں انہوں نے جس طرح اور اسلامی احکام کی تبلیغ میں ایک بڑا حصہ لیا ہے قرآن مجید کی جمع و ترتیب حدیث و فقہ کی تعلیم کی اشاعت انہیں دی اور بھی بہت سے جزوی مسائل میں انہوں نے بڑی بڑی کوششیں کیں اسی طرح متعہ کی حرمت کے اعلان میں بھی انہوں نے کوشش کی ان کا آخری اعلان یہ تھا، اگر میں نے سنا کہ کسی نے متعہ کیا ہے تو میں اس کو زنا کی سزا دوں گا، بعض لوگ جو متعہ کی حرمت سے اس وقت تک واقف نہ تھے وہ اب واقف ہو گئے الغرض انہوں نے صرف اتنا ہی کام کیا کہ رسول اللہ ﷺ کے ایک حکم کی تبلیغ کر دی اور اسی کوشش کی کمتعہ کی حرست کی صدائہر کان میں گونج گئی، افسوس وہ بھی کے منادی کی آواز جو پہاڑوں اور جنگلوں اور دریاؤں میں اب تک گونج رہی ہے شیعوں کے کان تک نہیں پہنچی۔

(۱) لَهُمْ آذَانٌ لَا يَسْمَعُونَ بِهَا پہنچی اور بے شک پہنچی مگر جس طرح انہوں نے خدا اور رسول کے احکام کو سنا ان سنا کر دیا اور۔

(۲) سمعنا و عصينا کے مصدقہ بنے اس حکم میں بھی انہوں نے ایسا ہی کیا مسلمانوں میں ان کے سوا کوئی متعہ کی حرمت کا منکر نہیں ہے، متعہ کی حلت پر ان کا اصرار حد سے گزر گیا ہے متعہ کو نہ صرف وہ جائز ہی کہتے ہیں بلکہ اس کے وہ فضائل بیان کرتے ہیں جو شاید کسی بڑی عبادت میں بھی نہ ہوں گے میں نے شیعوں کی کتابیں دیکھی ہیں خدا کی شان ہے کہ انہیں کی صحیح احادیث میں ائمہ سے متعہ کی حرمت منقول ہے جس کا جواب ان کے پاس سوا اس کے پچھنہیں ہے کہ یہ حکم ائمہ نے بطور تلقیہ کے دیا ہے یعنی کسی مصلحت سے جھوٹا مسلسلہ بیان کر دیا ہے۔ عجیب لطف ہے کہ بعض شیعوں کو یہ آرزو ہوئی کہ اہل سنت کی کتابوں سے متعہ کی حلت ثابت کریں مگر سوا اس کے کہ

### لال آورد آرزوئے محل

واضح رہے کہ قرآن مجید کی آیتیں بھی اس کی حرمت کو صاف صاف بیان کر رہی ہیں قولہ تعالیٰ واحل لكم ما وراء ذلکم ان سَتَّغَا بِالْمُوْلَى حَمَّ مَحْصُنِينَ غَيْرَ مَصَافِحِينَ تَرْجِمَہ۔ اور نہ کوہہ بالا عورتوں کے علاوہ اور عورتوں سے نکاح تمہارے لئے جائز کرو یا گیا بحالیکہ تم اپنے مال (یعنی مہر) کے بدلہ میں ان سے نکاح کرنا چاہو قید میں رکھنے کے لئے نہ شہوت پرستی کے ارادہ سے اس آیت سے متعہ کی حرمت ظاہر ہے کیونکہ متعہ سے قید میں لانا مقصود نہیں ہوتا بلکہ شہوت پرستی ۱۲۔

(۱) ان کے کان ایسے ہیں کہ وہ ان سے (حق بات) نہیں سنتے۔

(۲) ہم نے سنا اور نہ مانتا۔ اور کچھ نتیجہ نہ ہوا چونکہ یہ مقام اس قسم کے مضامین کے لئے مناسب نہیں ہے اس لئے ہم زیادہ لکھنا نہیں چاہتے بغرض مصرف اسی قدر کافی ہے جو ہم نے لکھ دیا۔ ۱۲۔

## ایجاب و قبول

ایجاب و قبول کے صحیح ہونے کے لئے نوباتیں ضروری ہیں۔

(۱) ایجاب و قبول دونوں یا دونوں میں سے ایک (۱) ماضی کے لفظ سے ادا کئے جائیں یعنی ایسا لفظ ہو جس سے یہ بات سمجھی جائے کہ نکاح ہو چکا دونوں کے ماضی ہونے کی مثال عاد دین میں سے کوئی یہ کہے کہ میں نے اپنا یا اپنے مؤکل کایا اپنی بیٹی کا تیرے ساتھ نکاح کر دیا۔ دوسرا کہے کہ میں نے منظور کیا اور کوئی لفظ اسی کے ہم معنی دونوں میں سے ایک کے ماضی ہونے کی مثال۔

(۱) ایک کہے کہ تو اپنا نکاح میرے ساتھ کر لے دوسرا کہے کہ میں نے کر لیا۔

(۲) ایک کہے کہ میں تیرے ساتھ اپنا نکاح کرتا ہوں دوسرا کہے کہ میں نے تیرے ساتھ اپنا نکاح کر لیا دوسرا کہے کہ میں نے قبول کیا ان دونوں مثالوں میں صرف قبول کی عبارت ماضی ہے (۳) ایک کہے کہ میں نے تیرے ساتھ اپنا نکاح کر لیا دوسرا کہے کہ مجھے منظور ہے یا یہ کہ میں منظور کرتا ہوں، اس مثال میں صرف ایجاب کی عبارت ماضی ہے۔

(۲) ایجاب و قبول دونوں بذریعہ لفظ کے ادا کئے جائیں نہ بذریعہ فعل کے مثلاً کوئی شخص عورت سے کہے کہ میں نے تیرے ساتھ اپنا نکاح کر لیا اور پڑتیرا مہر ہے عورت زبان سے کچھ نہ کہے اور مہر لے لے تو اس صورت میں ایجاب و قبول صحیح نہ ہو گا اسی طرح اگر عورت کسی مرد سے کہے کہ میں نے اس قدر مہر کے عوض میں تیرے ساتھ نکاح کیا مرد زبان سے کچھ نہ کہے مگر مہر دے دے تو ایجاب و قبول صحیح نہ ہو گا، کیونکہ ان دونوں صورتوں میں ایجاب اگرچہ لفظ سے ادا کیا گیا ہے مگر قبول بذریعہ فعل کے ادا کیا گیا ہے کتابت بھی لفظ کے حکم میں ہے بشرطیکہ کاتب (۲) وہاں موجود نہ ہو اور اپنی تحریر دو گواہوں کو منادے اور ان کو اس پر گواہ کر دے مثلاً کوئی

(۱) اس صورت میں اگر قول اول امر کا صیغہ ہو (خلاف امر کا صیغہ ہو) تو میرے ساتھ اپنا نکاح کر لے اور عورت کہے میں نے قبول کیا) تو فقہا کا اختلاف ہے بعض کہتے ہیں کہ لفظ امر ایجاب نہیں ہے بلکہ وہ ایک قسم کی توکیل ہے صاحب ہدایہ اسی طرف ہیں اور بعض کہتے ہیں کہ نکاح وطلاق وغیرہ میں لفظ امر کا بھی ایجاب ہے صاحب فتح القدیر نے بھی اس کو احسن لکھا ہے اسی سبب سے ہم نے بلا تفصیل یہ لکھ دیا ہے کہ چاہے دونوں راضی ہوں یا دونوں میں سے ایک ۱۲۔

(۲) وہاں موجود نہ ہونے کا یہ مطلب ہے کہ مجلس نکاح میں نہ ہو اگرچہ اسی شہر میں موجود ہو (شامی) ۱۲۔

شخص کسی عورت کو پہلے لکھ کر بھیجے کہ میں نے تیرے ساتھ اپنا نکاح کر لیا اور عورت دو آدمیوں کو گواہ بنایا کریں کہے کہ فلاں شخص کی یہ تحریر میرے پاس آئی ہے لہذا میں اس سے نکاح کرتی ہوں تو یہ ایجاد و قبول صحیح ہو جائے گا اور اگر کاتب وہاں موجود ہو تو پھر کتابت لفظ کے حکم میں نہیں ہے بلکہ فعل کے حکم میں ہے ایجاد و قبول کا اس کے ذریعہ ادا کرنا درست نہ ہو گا، وہاں جو شخص گونگا ہو اس کے لئے ایجاد یا قبول کا بذریعہ لفظ کے ادا کرنا ضروری نہیں بلکہ بذریعہ اشارہ کے کافی ہے بشرطیکہ وہ اشارہ پہلے سے معین ہو (۱) (ردا المختار جلد ۲ صفحہ ۲۹۵)

(۳) ایجاد کی عبارت پوری ادا ہوچکنے کے بعد قبول کی عبارت ادا کی جائے مثلاً کوئی شخص کسی عورت سے کہے کہ میں تیرے ساتھ نکاح کرتا ہوں سو روپیہ ۱۰۰ مہر کے عوض میں عورت قبل اس کے کہ مرد سو ۱۰۰ روپیہ مہر کا لفظ منہ سے نکالے یہ کہہ دے کہ میں نے منتظر کیا تو اس صورت میں قبول صحیح نہ ہو گا کیونکہ ابھی ایجاد کی عبارت تو تمام نہ ہونے پائی تھی کہ قبول کی عبارت ادا کر دی گئی ایجاد کی عبارت تمام اس وقت صحیحی جائے گی کہ جب ایجاد کرنے والا اس کے بعد کوئی بات ایسی کہنا نہ چاہتا ہو جو گذشتہ عبارت کے معنی میں تغیر پیدا کر دے مثلاً صورت مذکورہ میں سو ۱۰۰ روپیہ مہر کی عبارت اگر نہ بولی جاتی تو مہر مثل واجب ہوتا خواہ وہ سو ۱۰۰ کا ہو یا کم زیادہ مگر اس عبارت نے اس کے معنی کو بدل دیا اب بجائے مہر مثل کے سو ۱۰۰ روپیہ واجب ہوں گے لہذا اس صورت میں قبول صحیح نہ ہو گا بلکہ قبول کرنے والے پر لازم ہے کہ ایسی حالت میں پھر دوبارہ قبول کی عبارت بولے۔

(۴) ایجاد و قبول دونوں ایک ہی مجلس میں ادا کئے جائیں، اگر عاقدین میں سے کوئی اس مقام میں موجود نہ ہو بلکہ اس نے اپنی تحریر بھی ہو تو وہ تحریر یہ جس مجلس میں پڑھی جائے اسی مجلس میں قبول کا ہونا ضروری ہے، ایجاد و قبول کا متصل ہونا ضروری نہیں اگر ایک ہی مجلس میں ایجاد و قبول ہوں گو تو دونوں میں بہت کچھ فصل ہو جائے گا تب بھی درست ہے۔

مجلس کے ایک ہونے کا مطلب یہ یہ کہ ایجاد اور قبول کے درمیان میں کوئی ایسا فعل نہ ہونے پائے جو ایجاد سے اعراض پر دلالت کرتا ہو اگرچہ بقصد اعراض نہ کیا گیا ہو، بیٹھے سے

(۱) معین ہونے کا یہ مطلب ہے کہ لوگ جانتے ہوں کہ جب کسی بات کو یہ شخص منتظر کرتا ہے تو اس قسم کا اشارہ کرتا ہے جب کسی بات کو منتظر کرتا ہے تو اس قسم کا۔

اٹھ کھڑا ہونا، کسی سے باتیں کرنے لگنا، کچھ کھالینا بشرطیکہ کوہ ایک لقمہ سے زائد ہو (۱) کچھ پینا بشرطیکہ وہ چیز پہلے سے اس کے ہاتھ میں نہ ہو، لیٹ کر سورہنا، نماز پڑھنے لگنا، چلنا پھرنا اور اسی قسم کے افعال اگر ایجاد اور قبول کے درمیان میں واقع ہو جائیں گے تو مجلس بدلتے گی۔ (شامی جلد ۲ صفحہ ۲۱)

اگر بعد ان افعال کے قبول ادا کیا جائے گا تو صحیح نہ ہوگا بلکہ اس صورت میں ضروری ہوگا کہ ایجاد کا پھر اعادہ کیا جائے مثال یہ عورت کے وکیل نے کسی مرد سے کہا کہ میں اپنی مؤکله کا نکاح تیرے ساتھ کرتا ہوں مرد نے پہلے کسی سے کچھ اور باتیں کیں اور اس کے بعد کہا کہ میں نے منظور کیا تو قبول صحیح نہ ہوگا۔

اگر عاقدین چلنے کی حالت میں ایجاد و قبول کریں خواہ پیدا ہو جل رہے ہوں یا کسی جانور کی سواری میں تو نکاح نہ ہوگا اس لئے کہ ایجاد و قبول دونوں کی مجلس اس صورت میں ایک نہیں رہ سکتی اور اگر جہاز پر سوار ہوں اور وہ جل رہا ہو اور ایجاد قبول کریں تو صحیح ہے (بحر الرائق جلد ۳ صفحہ ۸۹)

(۲) ریل کی سواری بھی جہاز اور کشتی کا حکم رکھتی ہے اگر عاقدین ریل پر سوار ہونے کی حالت میں ایجاد و قبول کریں تو درست ہے۔

(۵) ایجاد اور قبول باہم مخالف نہ ہوں مثلاً کوئی مرد کسی عورت سے کہے کہ میں تیرے ساتھ دو ۲۰۰ سورو پیہ مہر کے عوض میں نکاح کرتا ہوں اور عورت کہے کہ میں نے نکاح تو منظور کیا مگر یہ مہر منظور نہیں ہے تو ایسی حالت میں ایجاد قبول صحیح نہ ہوگا کیونکہ قبول ایجاد کے مخالف ہے۔

ہاں اگر قبول عورت کی جانب سے ہو اور وہ مرد کے مقرر کئے ہوئے مہر سے کم مقدار کو قبول کرے یا قبول مرد کی طرف سے ہو اور وہ عورت کے مقرر کئے ہوئے مہر سے زیادہ مقدار کو قبول کرے تو ایسی حالت میں ایجاد و قبول باہم مخالف نہ سمجھے جائیں گے۔

(۱) پان کے کھالینے سے مجلس نہ بدلتے گی کیونکہ ایک پان ایک لقمہ سے زائد نہیں ہوتا ہاں کئی گلوریاں یکے بعد دیگرے کھائے تو بدل جائے گی۔

(۲) کشتی کی سواری میں مجلس نہ بدلتے کی وجہ علامہ شامی نے یہ لکھی ہے کہ وہ مثل گھر کے ہے اور اس کے نہبرانے کا عاقدین کو اختیار نہیں ہیں وجد ریل میں بھی موجود ہے۔

**مثال:-** (۱) مرد نے کہا کہ میں ایک ہزار روپیہ مہر کے عوض میں تیرے ساتھ نکاح کرتا ہوں اور عورت نے کہا کہ میں پانچ سور و پیسہ مہر کے عوض میں نے منظور کیا (۲) عورت نے مرد سے کہا کہ میں نے چار سور و پیسہ مہر کے عوض تیرے ساتھ نکاح کیا مرد نے کہا کہ مجھے ایک ہزار روپیہ مہر کے عوض میں منظور ہے، دونوں صورتوں میں ایجاد و قبول صحیح ہو جائے گا اور ایجاد و قبول باہم مخالف نہ کبھے جائیں گے۔

(۲) ایجاد و قبول کسی وقت پر موقوف یا کسی شرط پر مشروط نہ ہو مثلاً کوئی شخص یہ کہے کہ تیرے ساتھ کل نکاح منظور ہے یا یہ کہے کہ اگر فلاں بات ہو جائے گی تو میں نے تیرے ساتھ نکاح کر لیا ان دونوں صورتوں میں ایجاد و قبول صحیح نہ ہو گا۔

(۳) جس عورت سے نکاح کیا جاتا ہو وہ عاقدین (۱) کے سامنے متعین کر دی جائے اور خواہ اس طور پر کہ وہ عورت خود مجلس نکاح میں حاضر ہو خواہ اپنا چہرہ کھولے یا نہیں (۲) یا اس طور پر کہ اس عورت کا نام اور اس کے باپ کا نام عقد نکاح کے وقت گواہوں اور عاقدین کے سامنے لیا جائے یعنی اس طرح پر کہ مثلاً زینب جو حامد کی بیٹی ہے اس کا نکاح کیا جاتا ہے اگر کسی عورت کے دونام ہوں تو جو نام مشہور ہو صرف اسی کا لے لینا کافی ہے اور اگر دونوں نام لئے جائیں تو زیادہ مناسب ہے۔

اگر عورت کے نام میں یا عورت کے باپ کے نام میں غلطی ہو جائے اور عورت مجلس نکاح میں موجود نہ ہو تو نکاح نہ ہو گا۔ (بخارا نق جلد ۳ صفحہ ۹۹)

اگر عورت مجلس نکاح میں حاضر نہ ہو اور نہ اس کا نام لیا جائے اور پھر بھی وہ گواہوں اور عاقدین کے نزدیک متعین ہو جائے تو کوئی ضرورت اس کے حاضر کرنے یا نام لینے کی نہیں ہے مثلاً کسی شخص کی ایک ہی لڑکی ہے اس نے کسی سے کہا کہ میں اپنی لڑکی کا نکاح تیرے ساتھ کرتا ہوں اس نے کہا میں نے منظور کیا تو یہ ایجاد و قبول صحیح ہو جائے گا بشرطیکہ گواہ اور وہ شخص جس کے ساتھ نکاح ہوا ہے یہ جانتے ہوں کہ اس شخص کی ایک ہی لڑکی ہے۔

اگر کسی شخص کی دو لڑکیاں ہوں، ایک بیاہی ایک بے بیاہی وہ کسی سے کہے کہ میں نے اپنی

(۱) عاقدین ان کو کہتے ہیں جو باہم ایجاد و قبول کریں اگر زوجین خود ایجاد و قبول تو وہی عاقدین بھی ہو جائیں گے اور جزویتیں خود ایجاد و قبول نہ کریں بلکہ ان کے دلیل یا ولی ایجاد و قبول کریں تو اس وقت میں ولی یا ولی عاقدین ہوں گے، عورت کے معین اگر نے کی ضرورت اسی وقت ہے جب کہ عاقدین زوجین نہ ہوں۔

(۲) اگر چراحتیا ط اسی میں ہے کہ چہرہ کھول دے۔ (بخارا نق)

لڑکی کا نکاح تیرے ساتھ کیا تو اسی بے بیاہی کا نکاح ہو جائے گا بشرطیکہ گواہ اور وہ شخص جس کے ساتھ نکاح کیا گیا ہے یہ جانتے ہوں کہ اس شخص کے صرف دلوڑ کیاں ہیں ان میں سے ایک شوہروالی ہے۔ (رداختار جلد ۲ صفحہ ۲۸۹)

کسی شخص کی دلوڑ کیاں ہوں حمیدہ اور سعیدہ ایک شخص نے اپنی منگنی سعیدہ کے ساتھ کی مگر نکاح کے وقت غلطی سے حمیدہ کا نام زبان سے نکل گیا اور ایجاد و قبول اسی نام پر ہوا تو یہ نکاح حمیدہ کے ساتھ ہو جائے گا نہ کہ سعیدہ کے ساتھ۔

اسی طرح جس مرد کے ساتھ نکاح ہوتا ہو وہ عاقدین کے سامنے معین کر دیا جائے مرد کے معین کرنے کی بھی وہی صورتیں ہیں جو اور پرمذکور ہوئیں۔

(۸) عاقدین میں سے ہر ایک دوسرے کے کلام کو یا اس چیز کو جو قائم (۱) مقام کلام کے ہوئے اگر نہ سے گا تو نکاح نہ ہوگا۔ (بحر الرائق جلد ۲ صفحہ ۸۹)

(۹) ایجاد و قبول میں یا تو خاص کر لفظ نکاح (۲) و تزویج کا استعمال کیا جائے یا اس کے ہم معنی (۳) کوئی دوسرالفظ جو نکاح کا مطلب صریح طور پر ادا کرتا ہو۔

اگر نکاح و تزویج یا اس کا ہم معنی لفظ (۲) صراحت نہ استعمال کیا جائے بلکہ کوئی ایسا لفظ جس

(۱) جیسے تحریر ہیں اگر ایک عاقد کی تحریر کو دوسرا نہ ساتھ نکاح نہ ہوگا۔

(۲) مثلاً بیوں کہا جائے کہ میں نے تیرے ساتھ نکاح کیا یا تیرے ساتھ تزویج کیا۔

(۳) ہم معنی کی صورت یہ ہے کہ مرد بیوں کہے کہ میں نے تھوڑہ کو اپنی بی بی ہالیا یا کہے کہ تو میری ہو گئی یا عورت کہے کہ میں نے تھوڑہ کو اپنا شوہر ہالیا یا پہ کہے کہ میں تیری بی بی اس مقام پر فدق کی کتابوں میں صرف نکاح اور تزویج کی لفظ کی تخصیص کردی گئی ہے اور یہ لکھا ہے کہ نکاح اور تزویج کے علاوہ جس قدر لفظیں ہیں سب کنایات میں واضح ہیں اسی وجہ سے صاحب بحر الرائق نے اعتراض کیا ہے اور پورے ایک صفحہ میں وہ الفاظ لکھے ہیں جو نکاح اور تزویج کے علاوہ ہیں مگر ان کا شمار کنایات میں نہیں ہے پھر خود ہمیں جواب دیا ہے کہ چونکہ یہ الفاظ نکاح و تزویج کے ہم معنی ہیں لہذا نکاح و تزویج کے لفظ ان کو بھی شامل ہیں۔ ۱۲۔

(۲) اگر صراحت نکاح کا ہم معنی کوئی لفظ استعمال کیا جائے تو اس میں کسی کا اختلاف نہیں سب کے نزدیک درست ہے اور اگر کوئی لفظ کنایہ کا استعمال کیا جائے تو اس کی چار صورتیں ہیں۔ ہمیں صورت یہ ہے کہ ہبہ یا صدقہ یا تمدیک کا لفظ استعمال کیا جائے مثلاً عورت بیوں کہے کہ میں نے اپنی ذات تھوڑہ کو ہبہ کر دی یا میں نے اپنی ذات بطور صدقہ کے تھوڑے دی یا میں نے تھوڑہ اپنی ذات کا مالک بنادیا اس صورت کے جواز میں خفیہ کا اختلاف نہیں ہے اگر ہے تو غیر خفیہ کا ہے، دوسری صورت یہ ہے کہ غیر ہبہ و ہبہ یا قرض کی لفظ استعمال کی جائے مثلاً مرد کہے کہ میں نے تھوڑہ کو اس قدر روپیہ کے عوض میں خرید لیا یا عورت کہے کہ میں نے اپنی ذات تیری ہبہ کا تھوڑہ و ہبہ کے ذات تھوڑہ کو بطور قرض کے دے دی اس صورت کے جواز میں خود خفیہ کا اختلاف ہے مگر یہ ہے کہ جائز ہے، تیسرا صورت یہ ہے کہ اجارہ اور ویسٹ کی لفظ استعمال کی جائے مثلاً عورت کہے کہ میں نے اپنی ذات کا نیک تھوڑہ دیا یا عورت کا باب کیے گئیں وصیت کرتا ہوں کتو میری ہی بھی کامل ہے اس صورت میں بھی خفیہ کا اختلاف ہے اور یہ ہے کہ جائز نہیں۔ چوتھی صورت یہ ہے کہ تخلیل یا عاریت یا رہن کی لفظ استعمال کی جائے اس صورت کے ناجائز ہونے میں سب کا اتفاق ہے (رداختار جلد ۲ صفحہ ۲۹۰)

سے کنٹلیتہ مفہوم نکاح کا سمجھا جائے تو اس کے تجھ بونے کے لئے تین شرطیں ہیں۔

پہلی شرط یہ ہے کہ وہ لفظ ایسا ہو کہ اس کے ذریعہ سے کسی ذات (۱) کا مل کی ملکیت فی الحال حاصل کی جاتی ہو جیسے لفظ ہے کا اور صدقہ کا اور تملیک کا یا لفظ تجھ و شرا کا اور قرض کا۔

دوسری شرط یہ ہے کہ متكلم نے اس لفظ سے نکاح مراد لیا ہو اور کوئی قرینہ (۲) اس امر پر دلالت کرتا ہو اگر قرینہ نہ ہو تو قبول کرنے والے نے اس مرادگی تصدیق کر دی ہو (۳)۔

تیسرا شرط یہ کہ گواہوں نے سمجھ لیا ہو کہ اس لفظ سے مراد نکاح ہے خواہ بوجہ کسی قرینہ کے خود سمجھ لیا ہو یا بتا دینے سے سمجھا ہو۔

اگر مرد اور عورت باہم اس امر کا اقرار کریں (۴) کہ وہ دونوں زوج و زوجہ ہیں تو اگر یہ اقرار گواہوں کے سامنے ہوا ہو اور مقصود اس سے نکاح کرنا ہے تو یہ اقرار ایجاد و قبول کے قائم مقام ہو جائے گا اور اگر مقصود اس سے اس بات کی خبر دیتا ہے کہ پیشتر نکاح ہو چکا ہے حالانکہ پیشتر نکاح نہ ہوا تھا تو یہ اقرار قائم مقام ایجاد و قبول کے نہیں ہو سکتا۔ (ردا لکھار جلد ۳ صفحہ ۲۸۸)

ایجاد و قبول کا دلی رضامندی سے ہونا شرط نہیں حتیٰ کہ اگر کوئی شخص کسی خوف سے یا مسخر اپنے میں ایجاد و قبول کے الفاظ زبان سے نکال دے تو نکاح صحیح ہو گا (ردا لکھار جلد ۳ صفحہ ۲۹۲)

(۱) ذات کی قید سے وہ الفاظ انکل گئے جن سے ذات کی ملکیت حاصل نہیں ہوتی بلکہ منافع کی جیسے عاریت اور تھیکہ کامل کی قید سے وہ الفاظ انکل گئے جن سے پوری ذات کی ملکیت حاصل نہیں ہوتی بلکہ کسی جزو کی ملکیت کوئی شخص یوں کہے کہ میں نے اپنی لوگوں کا نصف تجھے دیاںی الحال کی قید سے وہ الفاظ انکل گئے جن سے بالکل ملکیت حاصل نہیں ہوتی جیسے رہکن یا بیانات۔

(۲) قرینہ کی بہت سی صورتیں ہیں مثلاً اس کے یہ ہے کہ ملکا کوئی شخص یوں کہے کہ میں نے تجھ کو مول لیا اور وہ عورت آزاد ہو تو یہ قرینہ اس امر کا ہے کہ مول لیتھ سے نکاح مراد ہے یا لوگوں کا ملکہ ہر کا ذکر اس کے بعد آگیا ہو ملکا لوگوں کو جمع کرنا خطبہ نکاح کا پڑھواہا لوگوں کو گواہ بناتا یہ سب باقی اس امر کا قرینہ ہو سکتی ہیں لیکن اس لفظ سے نکاح مراد ہے۔

(۳) ملکا کوئی شخص کی سے یوں کہے کہ میں نے اپنی لوگوں کا تجھ کوہ برس کی دوسرا شخص کہے کہ میں نے اس نکاح کو منظور کیا اس صورت میں اگرچہ کوئی قرینہ اس امر کا نہ ہو کہ بہبہ سے مراد نکاح ہے تو بھی نکاح ہو جائے گا کیونکہ قبول کرنے والے نے اس بات کو ظاہر کر دیا کہ بہبہ سے مراد نکاح ہے۔

(۴) اس مسئلہ کے بیان کرنے میں فتحاء کی عبارتیں مختلف ہیں بعض تو کہتے ہیں کہ اقرار قائم مقام ایجاد و قبول کے نہیں ہو سکتا کیونکہ اقرار جملہ خیر یہ ہوتا ہے اور ایجاد و قبول کو جملہ انشائی ہونا چاہئے بعض کہتے ہیں کہ اقرار اگر گواہوں کے سامنے ہو تو قائم مقام ایجاد و قبول کے ہو جائے گا لیکن اس مسئلہ کا تجھ جواب یہی ہے کہ مقرکی نیت دیکھی جائے گی اگر اس کی نیت یہ ہے کہ زمانہ گذشتہ میں نکاح ہو چکا تب تو اقرار قائم مقام ایجاد و قبول کے نہ ہو گا اور اگر اس کی نیت یہ نہیں ہے تو نکاح ہو جائے گا بہرہ گیا گواہوں کے سامنے ہونا اس کے قائم مقام ہونے کی شرط نہیں بلکہ اس کے محض کی شرط ہے جیسا کہ خود ایجاد و قبول بھی بغیر گواہوں کے کچھ نہیں ہوتا۔

ایجاب و قبول کا عربی زبان میں ہونا شرط نہیں ہر ملک کے لوگ اپنی اپنی زبان میں کریں صحیح ہو جائے گا (بحر الرائق وغیرہ)

ایجاب و قبول کے الفاظ کے معنی سے واقف ہونا شرط نہیں صرف اس بات کا جان لینا کافی ہے کہ اس لفظ سے نکاح ہو جاتا ہے مثلاً کسی مرد کو یہ سکھا دیا جائے کہ تو کہہ دے زوجت نفسی منک (۱) اور عورت کو سکھا دیا جائے تو کہہ دے قبلت (۲) تو ایجاب و قبول ہو جائے گا گوہ دونوں عربی زبان اور ان الفاظ کے معانی سے ناواقف ہوں ہاں اتنی بات جانتے ہوں کہ اس لفظ کے کہہ دینے سے نکاح ہو جائے گا، یہ بھی نہ جانتے ہوں تو پھر نکاح نہ ہوگا (رواہ حکیمار جلد ۳ صفحہ ۲۹۰)

اگر نکاح عورت کے جسم کی طرف منسوب کیا جائے تو اس کے کل جسم کی طرف منسوب ہونا چاہئے مثلاً یوں کہا جائے کہ میں نے تیرے ساتھ نکاح کیا اور اگر کسی خاص جزو کی طرف منسوب کیا جائے تو اس میں یہ شرط ہے کہ وہ جزو ایسا ہو کہ اس سے کل جسم بھی کبھی مراد لیا جاتا ہو جیسے (۳) سر، گردن، پشت مثلاً یوں کہا جائے کہ میں نے تیرے سر کے ساتھ نکاح کیا، اگر کسی ایسے جزو کی طرف منسوب کیا جائے گا جس سے کل جسم کبھی مراد نہیں لیا جاتا، مثلاً یوں کہے کہ میں نے تیرے نصف جسم کے ساتھ نکاح کیا تو نکاح نہ ہوگا (درحقیقار، رواہ حکیمار جلد ۳ صفحہ ۲۸۸)

اگر ایجاب و قبول میں کوئی غلط لفظ استعمال کیا جائے تو اس میں دیکھنا چاہئے کہ وہ استعمال کرنے والا ذی علم ہے یا جمالی یعنی وہ صحیح لفظ سے واقف ہے یا نہیں اگر ناواقف ہے تو بہر حال ایجاب و قبول درست ہو جائے گا اور اگر واقف ہے تو اگر وہ غلط لفظ ایسا ہے کہ عام طور پر راجح ہو گیا ہے تو درست ہو گا اور نہ درست نہ ہوگا۔ (رواہ حکیمار جلد ۳ صفحہ ۲۹۳)

**مثال:-** کوئی شخص کسی عورت سے کہے کہ میں تیرے ساتھ نکاح کرتا ہوں عورت کہے کہ میں نے قبول کیا اس صورت میں مذکورہ بالا امور کا لحاظ کر کے جواز یا عدم جواز کا فتویٰ دیا جائے گا۔

(۱) ترجمہ۔ میں نے اپنا نکاح تیرے ساتھ کیا۔

(۲) ترجمہ۔ میں نے قبول کیا۔

(۳) یہ وہ الفاظ ہیں کہ ہماری زبان میں بھی بھی ان سے کل جسم مراد ہوتا ہے مثلاً کہتے ہیں فلاں آفت میرے سر سے ٹل کی یعنی میرے تمام جسم سے ٹل گئی، یا اس امر کا بار میری گردن پر ہے میرے اوپر ہے۔

## گواہی

!

گواہی صرف معاملہ نکاح کے لئے شرط ہے اور کسی معاملہ کے لئے مثل بیع اور وقف وغیرہ کے گواہی شرط نہیں یعنی اور معاملات بغیر گواہی کے بھی درست ہو جاتے ہیں۔

نکاح میں گواہی کی شرط ہونے کی مصلحت ظاہر ہے اگر نکاح میں گواہی نہ شرط ہوتی تو زنا میں اور اس میں کچھ فرق نہ ہوتا اور جن خرایوں کے سبب سے شریعت نے زنا کی ممانعت فرمائی ہے وہ بدستور باقی رہتیں، زنا کی تحریم بے سود ہو جاتی۔ علاوہ اس کے نکاح کی عظمت اور شان ظاہر کرنا بھی شارع کو مقصود ہے نکاح کی گواہی میں دس ابتدی شرط ہیں۔

(۱) دو گواہ ہوں۔ ایک گواہ کے سامنے اگر ایجاد و قبول کی جائے تو صحیح نہیں۔

(۲) دونوں گواہ مرد ہوں یا ایک مرد ہو اور دو عورتیں۔

(۳) دونوں (گواہ) آزاد ہوں، لوٹنڈی غلاموں کی گواہی کافی نہیں۔

(۴) دونوں گواہ عاقل ہوں، جنون، مست، بیہوش کی گواہی کافی نہیں۔

(۵) دونوں گواہ بالغ ہوں نابالغ بچوں کی گواہی گوہ سمجھدار ہوں کافی نہیں۔

(۶) دونوں گواہ مسلمان ہوں کافروں کی گواہی کافی نہیں، مسلمانوں کی گواہی ہر حال میں کافی ہے خواہ وہ پرہیز گار ہوں یا فاسق، فتن ان کا کھلا ہو ہو یا چھپا ہوا۔

**ف:**۔ گواہوں کا پینا ہونا یا زوجین کا رشتہ دار ہونا شرط نہیں، اندھوں کی گواہی اور زوجین کے رشتہ داروں کی گواہی گوہ و ان کے بیٹے ہی کیوں نہ ہوں کافی ہے۔

(۷) دونوں گواہ ایسے ہوں کہ ان کو عدالت میں پیش کر سکیں اگر کوئی شخص کر آتا کاتیں فرشتوں کو گواہ بنائے تو کافی نہیں کیونکہ ان کو عدالت میں پیش نہیں کر سکتا اسی طرح اگر کوئی شخص ایک گواہ اللہ کو اور ایک گواہ کسی آدمی کو بنائے تب بھی کافی نہیں اسی طرح اگر کوئی شخص اللہ اور رسول کو گواہ بنائے تب بھی کافی نہیں نکاح نہ ہوگا کیونکہ ان گواہوں کو عدالت میں پیش نہیں کر سکتا اور اخیر صورت میں ناجائز ہونے کی ایک وجہ یہ بھی ہے کہ گواہوں کو مجلس نکاح میں موجود ہونا چاہئے تاکہ وہ ایجاد و قبول کو سینیں اور رسول اللہ ﷺ مجلس نکاح میں موجود نہیں وہ عالم الغیب

نہیں (۱)۔

(۸) دونوں گواہ ایک ساتھ طرفین کے ایجاد و قبول کو نہیں اگر ایک ساتھ دونوں نے نہیں سن بلکہ پہلے ایک نے سا پھر دوسرے نے ساتھ صحیح نہ ہوگا اسی طرح اگر گواہوں نے ایجاد و قبول دونوں کو نہیں سن بلکہ صرف ایجاد کو سنا یا صرف قبول کو سنا تب بھی نکاح صحیح نہ ہوگا۔

ف:- اگر گواہ بہرے ہوں تو نکاح نہ ہوگا ہاں اگر عاقدین گونگے ہوں اور اشارہ سے ایجاد و قبول کریں اور بہرے گواہ اس اشارہ کو دیکھ کر سمجھ لیں تو نکاح ہو جائے گا۔ (شامی جلد ۳ صفحہ ۲۹۵)۔

(۹) دونوں گواہ ایجاد و قبول کے الفاظ ان کریہ سمجھ لیں کہ نکاح ہو رہا ہے گواں الفاظ کے معنی نہ سمجھیں مثلاً ایجاد و قبول عربی زبان میں ہوا اور گواہ عربی نہ جانتے ہوں۔

(۱۰) دونوں گواہ زوجین سے واقف کر دیئے جائیں اگر صرف زوجین کے نام سے ان کو جان جائیں تو صرف ان کا نام بتادینا کافی ہے ورنہ زوجین کے باپ دادا کا نام بھی ان کو بتادیا جائے تاکہ وہ اچھی طرح واقف ہو جائیں کہ یہ کس کا نکاح ہے، اگر عورت برقد پہنے ہوئے مجلس میں بیٹھی ہوئی ہو اور گواہ اس کو دیکھ لیں گوچھرہ نہ دیکھیں تب بھی کافی ہے نام وغیرہ بتانے کی ضرورت نہیں مگر اس صورت میں احتیاط کی بات یہ ہے کہ عورت کا چھرہ گواہ کو دکھایا جائے۔

(۱) اس صورت میں فقہاء لکھتے ہیں کہ اگر کوئی شخص رسول خدا ﷺ کو عالم الغیب سمجھ کر نکاح کا گواہ بنائے تو کافر ہو جائے گا کیونکہ خدا کے سوا کسی دوسرے کو عالم الغیب سمجھنا کفر ہے۔ علامہ زین الدین بحر الرائق جلد سوم کے صفحہ ۹۲ فتاویٰ قاضی خان وغیرہ سے نقل کرتے ہیں کہ اللہ اور رسول کی گواہی سے نکاح صحیح نہ ہوگا بلکہ وہ شخص بسب نبی کے عالم الغیب سمجھنے کے کافر ہو جائے گا فقط ایسا ہی اور فقہاء بھی لکھتے ہیں اس اخیر زمانہ میں جہاں اور نیز باتیں نکل رہی ہیں وہاں یہ بھی ایک مسئلہ ایجاد کیا گیا ہے کہ نبی ﷺ کو عالم الغیب سمجھنا چاہئے حالانکہ قرآن مجید کی بہت سی آیتیں صاف دلالت کرتی ہیں خدا کے سوا کوئی عالم الغیب نہیں ہے قوله تعالیٰ قل لَا يَعْلَمُ مِنْ فِي السَّمَاوَاتِ وَالْأَرْضِ الغِيبُ إِلَّا اللَّهُ تَرَجَّمَ إِنَّمَا يَعْلَمُ وَكَذَّبَ جُو لُوگُ آسمانوں اور زمین میں ہیں خدا کے سوا کوئی غیب نہیں جانتا اسی طرح کی صاف دلالت اور آیتیں بھی ہیں اور احادیث تو بیشتر ہیں جو اس امر پر دلالت کرتی ہیں کہ نبی ﷺ عالم الغیب نہیں ہیں اور ان کو عالم الغیب کہنا نہ چاہئے ان آیات قرآنی اور احادیث متواترہ کے مقابلہ میں وہ لوگ بعض علماء کے قول پیش کرتے ہیں جنہوں نے غلوتی محبت اور جوش مدح میں پچھے الفاظ نبی ﷺ کی نعت میں اس قسم کے لکھ دیتے ہیں جن سے علم غیب لازم آتا ہے مگر ان کو یہ خبر نہیں کہ اصول عقائد کی کتابوں میں یہ بات مسلم ہو چکی ہے کہ عقائد کے متعلق وہ حدیث بھی قابل عمل نہیں ہے جو بسلسلہ آجائے مروی ہو چکے جائیکہ بعض لوگوں کے قول اور وہ بھی صریح نہیں یہ ضرور ہے کہ اللہ تعالیٰ نے اپنے بہت سے غیوب پر نبی ﷺ کو مطلع کر دیا تھا جن کی بطور تجزہ آپ نے خبر دی مگر اس سے عالم الغیب ہونا لازم نہیں آتا حضرت علامہ نے مجبور ہو کر ایک مسئلہ رسالہ اس مسئلہ میں لکھا ہے جس کا نام اتفاقی ابجی فی علم المصطلہ ہے۔ نہایت محققانہ اور صوفیانہ بحث کی ہے۔ ۱۲۔

مسئلہ:- اور جو لکھا گیا کہ فاسق کی اور رشتہ دار کی گواہی نکاح میں کافی ہے اس کا یہ مطلب ہے کہ نکاح صحیح ہو جائے گا اور عند اللہ زوجین زنا کے مرتكب نہ ہوں گے یہ مطلب نہیں ہے کہ عدالت میں ان کی گواہی معتبر ہوگی، عدالت میں تو اسی کی گواہی معتبر ہوگی جس میں تمام شرائط شہادت کی پائی جائیں کہ مجملہ شرائط کے یہ بھی ہیے کہ گواہ مدعی کی رشتہ دار نہ ہوں، نہ فاسق ہوں، پس اگر فاسقوں یا رشتہ داروں کو گواہ بنایا کہ نکاح کیا جائے اور بعد کو زوجین میں سے کوئی نکاح کا انکار کر جائے تو اس نکاح کا ثبوت صرف ان فاسقوں یا رشتہ داروں کی گواہی سے نہیں ہو سکتا قاضی اس نکاح کو قائم نہ رکھے گا۔

مسئلہ:- اگر کسی شخص نے اپنی طرف سے نکاح کے لئے کسی کو وکیل کر دیا ہو اور وہی وکیل ایجاد و قبول کرے اور مؤکل خود بھی اس وقت وہاں موجود ہو تو وہ مؤکل خود ہی عائد سمجھا جائے گا اور وکیل کا شمار گواہوں میں ہو جائے گا، پس اگر وکیل کے سوا صرف ایک مرد یا صرف دو عورتیں اور ہوں تو کافی ہے، اسی طرح اگر ولی ایجاد و قبول کرے اور جس کا وہ ولی ہے وہ خود بھی وہاں موجود ہو تو وہ خود ہی عائد سمجھا جائے گا بشرطیکہ وہ خود عاقل بالغ ہو، اور ولی کا شمار گواہوں میں ہو جائے گا، (درستار، رد المحتار جلد ۳ صفحہ ۲۹۷)۔

مسئلہ:- مستحب ہے کہ بعد تمام ہو جانے کے ایجاد و قبول کے نکاح نامہ تحریر کر لیا جائے (بigr الرائق جلد ۳ صفحہ ۷۹) نکاح نامہ میں نکاح کا دن، تاریخ، وقت اور زر مہر کی تعداد اور زوجین اور گواہوں کے نام لکھ لئے جائیں زوجین یا ان کے دکلائیا اولیاء سے اور گواہوں سے اس پر دستخط کر لیئے جائیں۔

## محرمات کا بیان

نکاح کی دوسری شرط یہ تھی کہ عورت محramات میں سے نہ ہو لہذا اب ہم ان عورتوں کا ذکر کرتے ہیں جو محramات میں سے ہیں یعنی ان سے نکاح حرام ہے ان کے علاوہ جس قدر عورتیں ہیں ان کو سمجھ لینا چاہئے کہ محramات میں سے نہیں ہیں۔

نکاح کے حرام ہونے کے گیارہ سبب ہیں نسبی رشتہ، سرایی رشتہ، دودھ کا رشتہ، اختلاف مذہب، اختلاف نوع، اختلاف جنس، طلاق، لعان، ملک، جم، تعلق حق غیر۔ اب ہم ان تمام اسباب کے تفصیلی احکام بیان کرتے ہیں۔

## پہلا سلب

**نبی رشتہ:-** اس رشتہ کی صرف چار قسموں سے نکاح حرام ہے اپنے اصول، اپنے فروع، اپنے ماں باپ کے فروع۔ اپنے ماں باپ کے اصول کے فروع۔

اپنے اصول سے مراد اپنے ماں باپ اپنے دادا پر دادا وغیرہ ننانا وغیرہ دادی پر دادی وغیرہ، نانی پر نانی وغیرہ، اپنے فروع سے مراد اپنی اولاد اور اولاد کی اولادا خیر سلسلہ تک۔ ماں باپ کے فروع سے مراد بھائی بہن اور ان کی اولادا خیر سلسلہ تک۔

اپنی ماں باپ کے اصول کے فروع سے مراد پچھا پھونجھی ماموں خالہ مگر ان کی حرمت صرف ایک بطن تک رہتی ہے اسی وجہ سے پچھا پھونجھی ماموں خالہ کی اولاد سے نکاح جائز ہے۔ ماں باپ کے پچھا ماموں پھونجھی خالہ اسی چوتھی قسم میں داخل ہیں کیونکہ وہ بھی اپنے ماں باپ کی اصول کے فروع ہیں ان سے بھی نکاح حرام ہے مگر ان کی اولاد سے جو اپنے ماں باپ کی چھاڑا دیا ماموں زاد بھائی بہن ہو نکاح جائز ہے حاصل یہ ہے کہ اس چوتھی قسم کی حرمت صرف ایک بطن تک رہتی ہے ایک بطن کے بعد حرمت جاتی رہتی ہے۔

ماں کی سگی پھونجھی کی پھونجھی اور باپ کی سگی خالہ بھی اسی چوتھی قسم میں داخل (۱) ہے اس چوتھی قسم میں بہت سی صورتیں پیدا ہو سکتی ہیں۔

نسب کی یہ چار قسمیں جو یہاں بیان ہوئیں اسی حالت میں حرام ہیں کہ جب ان کا رشتہ نکاح حلال سے پیدا ہوا ہو، اور اگر ان کا رشتہ (۲) زنا وغیرہ سے پیدا ہوا ہو تو نہ کوہہ بالا اقسام میں سے پہلی دو قسمیں تو بدستور حرام ہیں گی یعنی اپنے اصول اور اپنے فروع پس زنا کے ماں باپ اور ان ماں باپ کے ماں باپ وغیرہ اخیر سلسلہ تک اور زنا کی اولاد اور اولاد کی اولادا خیر سلسلہ تک بدستور حرام ہیں گی، ہاں تیسرا اور چوتھی قسم میں سے صرف ماں کے فروع ماں کے اخیر سلسلہ تک اور ماں

(۱) اس مقام پر صاحب درخت نے لکھ دیا ہے کہ ماں کی سگی پھونجھی اور باپ کی خالہ کی خالہ سے نکاح جائز ہے مگر یہ صحیح نہیں ہے صاحب درخت کو اس مقام پر ایک عبارت سے ہو کا ہو گیا، شامی ۱۲۔

(۲) زنا سے رشتہ پیدا ہونے کی یہ صورت ہے کہ کوئی شخص کسی عورت سے زنا کرے اور اس زنا سے اس کی اولاد پیدا ہو تو وہ زنا کرنے والا اس کا باپ ہو جائے گا اور زنا کرنے والے کا بھائی اس کا پچھا اور اس کی بہن اس کی پھونجھی ہو جائے گی اسی طرح ان کی طرف سے بھی سب لوگ رشتہ دار ہو جائیں۔ ۱۲۔

کے اصول کے فروع (۱) ایک بطن تک بدستور حرام رہیں گے اور باپ کے فروع اور باپ کے اصول کے فروع حرام نہیں ہیں۔

پس اختیاری (۲) بھائی بہن اور ماموں خالہ تو حرام ہوں گی اور علائی بھائی بہن اور پچاپھوپھی (۳) حرام نہ ہوں گے لعان کے اولاد (۴) بھی اپنی اولاد کے حکم میں ہے (فتح القدر جلد ۲ صفحہ ۳۵۸)

ان چار قسموں کے علاوہ اور جس قدر بھی رشتہ دار ہوں سب سے نکاح جائز ہے۔

## دوسرے اسباب

**سرالی رشتہ:** اس رشتہ کی بھی صرف چار قسموں سے نکاح حرام ہے۔ مدخلات کے فروع، منکوحات اور مدخلات کے اصول، اپنے اصول کے مدخلات اور منکوحات، اپنے فروع کے مدخلات اور منکوحات۔

مدخلات کے فروع سے مراد ان عورتوں کی اولاد ہے جن سے خاص (۵) استراحت کے نوبت آچکی ہو خواہ بذریعہ نکاح یا البطور زنا کے، جس عورت سے نکاح صحیح ہو چکا ہو، اس سے اگر خلوت (۶) صحیح ہو جائے تو وہ بھی مدخلات میں شامل ہو جائے گی، جس عورت کے ساتھ نکاح صحیح

(۱) وجہ اس کی یہ ہے کہ شریعت نے زنا کی اولاد باپ کو نہیں دلائی اور اس کا نبض باپ سے قائم نہیں کیا ہے بلکہ باپ کے فروع اور باپ کے اصول کے فروع رشتہ میں کوئی نہ سمجھے جائیں گے ہاں باپ اور باپ کا باپ وغیرہ الجہت حرام رہیں گے کیونکہ ان کا رشتہ اعتبار پر موقوف نہیں ہے۔

(۲) ماں کی اولاد جو اپنے باپ سے نہ ہو اختیاری کہلاتی ہے اور باپ کی اولاد جو اپنی ماں سے نہ ہو علائی کہلاتی ہے۔

(۳) اس مسئلہ میں فقہاء کی عبارتیں بہت مختلف ہیں ایک ہی کتاب میں مختلف آقوال لکھے ہیں صاحب بحر الرائق محربات کے بیان میں تو لکھتے ہیں کہ زانی کا پچاپا ماموں اس کی زنا کی اولاد سے نکاح نہیں کر سکتا پھر رضاع کے بیان میں لکھے ہیں کہ رضاع کے اسی طرح صاحب فتح القدر نے محربات کے بیان میں تو لکھا ہے کہ زنا کی اولاد زانی کے پچاپا ماموں پر حرام ہے اور رضاع کے بیان میں صاحب فتح القدر نے نقل کیا ہے کہ حرام نہیں ہے منتظر الخالق سے یہ پتہ چل گیا کہ زنا کے پچاپا ماموں کا محربات میں شمار کرنا صاحب بحر الرائق اور فتح القدر کی ذاتی رائے ہے، اصل مذہب یہی ہے کہ ان کا شمار محربات میں نہیں ہے لہذا ہم نے زنا کے باپ کے فروع کو محربات سے خارج کر دیا (والله عالم)۔

(۴) لعان کی اولاد سے مراد اس عورت کی اولاد ہے جس سے لعان ہوا ہو لعان کی تعریف وغیرہ آگے بیان ہو گی۔

(۵) خاص استراحت کی نوبت اس طرح پر آئی ہو کہ جس سے عمل واجب ہوتا ہے اگر مرد نے اپنے خاص حصہ پر مونا کپڑا لپیٹ لیا جو عورت کے جسم کی حرارت گھسو ہونے سے مانع ہے تو اس خاص استراحت سے اس عورت کے فروع اس مرد پر حرام نہ ہوں گے۔

(۶) بعض فقہاء کی کتابوں میں اس مسئلہ کو اختلاف لکھا ہے حالانکہ یہ صحیح ہے کہ خلوت صحیح میں کسی کا اختلاف نہیں ہے اختلاف خلوت فاسدہ میں ہے (شامی جلد ۳ صفحہ ۱۲۳۰)۔

ہو چکا ہے مگر خلوت صحیح نہیں ہوئی اس عورت کی اولاد حرام نہیں ہے اور جس عورت کے ساتھ نکاح فاسد ہوا ہو اور نوبت خاص استراحت کی یا ان چیزوں کی نہ آئی ہو جو قائم مقام خاص استراحت کے ہیں تو اس عورت کی اولاد حرام نہ ہوگی۔

اس میں یہ بھی شرط ہے کہ خاص استراحت ایسی حالت میں ہو کہ دونوں میں نفسانی کیفیت پیدا ہو چکی ہو، اگر کسی ایسی کمن عورت سے خاص استراحت کی جائے جس میں نفسانی کیفیت پیدا نہیں ہوئی تو اس عورت کی اولاد اس کے شوہر یا اس کے زانی پر حرام نہ ہوگی اسی طرح اگر مرد اس قدر کمن ہو کہ اس میں نفسانی کیفیت پیدا نہیں ہوئی تھی تو بھی اس عورت کی اولاد اس مرد پر حرام نہ ہوگی (ردا المختار جلد ۳ صفحہ ۳۰۰)

**مخلوات اور منکوحات کے اصول** سے مراد ان عورتوں کے اصول یعنی ان کے باپ و ادادادی وغیرہ، ماں نانا نانی وغیرہ ہیں جن سے خاص استراحت کی نوبت آچکی ہو! گو بطور زنا کے یا ان سے نکاح ہو چکا ہو گو خاص استراحت یا خلوت صحیح کی نوبت نہ آئی ہو حاصل یہ کہ فروع کے حرام ہونے کے لئے تو خاص استراحت شرط ہے اور اصول کے لئے صرف نکاح بھی کافی ہے۔

اپنے اصول کے مخلوات و منکوحات، مراد وہ عورتیں ہیں جن سے اپنے باپ دادا نا پر نانا وغیرہ نے خاص استراحت کی ہو گو بطور زنا کے یا ان سے نکاح صحیح ہو چکا ہو گو نوبت خاص استراحت کی اور ان چیزوں کی نہ آئی ہو جو قائم مقام خاص استراحت کے ہیں۔

اپنے فروع کے مخلوات و منکوحات سے مراد وہ عورتیں جن سے اپنی اولاد اور اولاد کی اولاد وغیرہ نے خاص استراحت کی ہو گو بطور زنا کے یا ان سے صرف نکاح صحیح ہو چکا ہو نوبت خاص استراحت کی نہ آئی ہو۔

مسئلہ کسی عورت کے خاص حصہ کے اندر ورنی جانب کا دیکھنا یا اس کے بدن کو چھونا خواہ جس عضو کو چھوئے یا عورت کی تقبیل کرنا خواہ کسی مقام میں کرے منہ میں یا اور کہیں یا عورت کو لپٹالینا قائم مقام خاص استراحت کے ہے یعنی ان امور سے سر ای رشتہ قائم ہو جائے گا وہ عورت اس مرد کے اصول و فروع پر حرام ہو جائے گی اور اس عورت کے اصول و فروع اس مرد پر حرام ہو جائیں گے اسی طرح اگر کوئی عورت کسی مرد کے خاص حصہ کو دیکھے یا اس کے بدن کو چھوئے یا اس کے تقبیل کرے یا اس کو لپٹا لے تب بھی سر ای رشتہ قائم ہو جائے گا۔

مگر یہ امور قائم مقام خاص استراحت کے اسی وقت ہوں گے جب یہ پانچ شرطیں موجود ہوں۔

**پہلی شرط:-** یہ ہے کہ یہ امور نفسانی کیفیت کے جوش میں (۱) صادر ہوئے ہوں خواہ یہ جوش مرد عورت دونوں میں ہو یا صرف ایک میں جس وقت یہ امور صادر ہوں اس وقت جوش موجود ہو اگر اس وقت نہ تھا بلکہ بعد میں پیدا ہوا تو قابل اعتبار نہیں۔

**دوسری شرط:-** یہ ہے کہ عورت مرد دونوں میں نفسانی کیفیت کا جوش پیدا ہو چکا ہو یعنی بالغ ہوں یا قریب بلوغ کے ہوں اگر نابالغ مرد کسی بالغ عورت سے یہ باقی کرے گو عورت میں اس وقت نفسانی جوش موجود ہو تو یہ امور قائم مقام خاص استراحت کے نہ ہوں گے۔ اسی طرح اگر عورت نابالغ ہو اور مرد بالغ تب بھی یہ امور قائم مقام خاص استراحت کے نہیں ہیں۔

**تیسرا شرط:-** یہ ہے (۲) کہ ان امور کے بعد مرد کو ازالہ نہ ہو جائے ازالہ ہو جائے گا تو یہ امور قائم مقام خاص استراحت کے نہیں رہیں گے۔

**چوتھی شرط:-** یہ ہے کہ مرد نے عورت کے یا عورت نے مرد کے خاص حصہ کو دیکھا ہو تو خاص کرای مقام کو دیکھا ہونہ اس کی شبیہ کو پس اگر کسی کے خاص حصہ کا عکس آئینہ میں یا پانی میں دیکھ لے تو یہ دیکھنا قائم مقام خاص استراحت کے نہیں ہے۔

**پانچویں شرط:-** یہ ہے کہ مرد نے عورت کے یا عورت نے مرد کے بدن کو چھوڑا ہو یا اس کو لپٹایا ہو تو کوئی کپڑا اور غیرہ درمیان میں حائل نہ ہو جو ایک کو دوسرے کے جسم کی حرارت محسوس ہونے سے منع ہو، اگر کپڑا حائل ہو اور بہت ہی باریک ہو کہ ایک کو دوسرے کے جسم کی حرارت محسوس ہونے سے منع نہیں ہوتا تو وہ کپڑا حائل نہ سمجھا جائے گا کپڑا حائل ہونے کی صورت میں چھوٹا یا

(۱) نفسانی کیفیت کا جوش جوان مرد میں اس طرح معلوم ہوتا ہے کہ اس کے خاص حصہ میں استادگی پیدا ہو جائے یا اگر استادگی پہلے سے تھی تو اب اسکی زیادتی ہو جائے اور بوجٹھے مرد میں یہ بات ہو کہ ان کے دل میں خواہش پیدا ہو اور پہلے سے خواہش موجود ہو تو اب زیادہ ہو جائے اگر یہ باقی نہ ہوں تو کسی کی طرف دیکھنے یا کسی کی تقبیل کرنے سے سر ای رشتہ قائم نہ ہو گا۔ ۱۲

(۲) اس کی وجہ یہ ہے کہ یہ امور قائم مقام خاص استراحت کے صرف اسی سبب سے کئے گئے ہیں کہ ان امور کے بعد خاص استراحت کے واقع ہو جانے کا مکان غالب ہوتا ہے کہ یہ امور خاص استراحت کے لئے موجب ہو جاتے ہیں پس سبب قائم مقام سبب کے کردیا گیا اگر ازالہ ہو جانے سے یہ بات ظاہر ہو جاتی ہے کہ اب خاص استراحت نہ ہو گی کیونکہ جوش فروہو گیا لہذا ازالہ ہو جانے کی صورت میں یہ امور خاص استراحت کے قائم مقام نہیں کئے گئے۔ (شاید وغیرہ)

پہنچانا قائم مقام خاص استراحت کے نہ ہوگا بلکہ ایسی حالت میں خاص استراحت سے بھی سرالی رشتہ قائم نہ ہوگا، بالوں کا چھولینا بھی مثل اور بدن کے چھولینے کے ہے بشرطیکہ بال سر کے اوپر ہوں۔ سر سے لٹکے ہوئے بالوں کا چھوننا قائم مقام خاص استراحت کے نہیں ہے۔

جب یہ پانچوں شرطیں پائی جائیں تو یہ امور قائم مقام خاص (۱) استراحت کے ہو جائیں گے یعنی جس مرد و عورت میں یہ امور واقع ہوں گے ان میں باہم سرالی رشتہ قائم ہو جائے گا خواہ یہ امور عمداً کئے جائیں یا بھولے سے یاد ہو کہ سے کسی مجبوری سے یا جنون کی حالت میں یا نشہ میں۔

**مثال:-** (۱) اگر کسی شخص نے اپنی بی بی کو خاص استراحت کے لئے بیدار کرنا چاہا اور اس جوش میں اس کا ہاتھ بی بی کی لڑکی پر پڑ گیا تو اس کی بی بی اس پر حرام ہو جائے گی وہ اب اس کی ساس ہو گئی مگر نکاح نہ ٹوٹے گا (۲) کسی شخص نے اندر ہیرے میں کسی اجنبی عورت کو اپنی بی بی سمجھ کر پہنچایا تو اب اس عورت کے اصول و فروع اس شخص پر حرام ہو جائیں گے یعنی ان سے نکاح نہیں کر سکتا۔

کسی شخص نے جان کے خوف سے کسی عورت کو لپٹایا تو اس عورت کے اصول و فروع اس شخص پر حرام ہو جائیں گی اور نیز یہ عورت اس شخص کے اصول و فروع پر حرام ہو جائے گی۔ (۳) کسی نے نشہ میں اپنی بی بی ماں کے تقبیل کر لی تو اس کی بی بی اس پر حرام ہو جائے گی مگر نکاح نہ ٹوٹے گا، اگر کوئی مرد کسی عورت سے یا کوئی عورت کسی مرد سے یہ باتیں کر لے اور بعد اس کے اس امر کا انکار کر جائے کہ میں نے یہ باتیں نفسانی کیفیت کے جوش میں نہیں کیں تو یہ انکار مان لیا جائے گا بشرطیکہ کوئی قرینہ اس امر کے خلاف نہ ہو، مثلاً اس وقت خاص حصہ میں استادگی ہو تو یہ قرینہ اس کا امر ہے کہ نفسانی کیفیت کے جوش میں یہ باتیں ہوئیں ہاں خاص حصہ کے چھونے میں اور منہ اور خسار کی تقبیل میں یہ انکار نہ مانا جائے گا۔ (فتح القدر جلد ۲ صفحہ ۳۶۹)

اگر کوئی عورت کسی مرد کے بدن کو چھوئے اور کہے کہ میں نے نفسانی کیفیت کے جوش میں

(۱) ان امور کا خاص استراحت کے قائم مقام ہونا محض عقلی نہیں ہے بلکہ احادیث و آثار سے بھی اس کا ثبوت ملتا ہے چنانچہ چند آثار و احادیث فتح القدر کی دوسری جلد کے صفحہ ۲۶۹ پر مرقوم ہے۔

(۲) نکاح نہ ٹوٹنے کا نتیجہ ہوگا کہ وہ دوسرے سے نکاح نہ کر سکے گی اس کا ان و نفقہ اسی شخص کے ذمہ واجب رہے گا اور حرام ہو جانے کا نتیجہ یہ ہوگا کہ یہ شخص اس سے خاص استراحت نہ کر سکے گا اگر آئی یہ گنہگار ہوتا اگر چڑنا کی سزا اس کو نہ دی جائے گا۔ (شامی)

چھوایے اور مردانہ کارکرے تو مرد ہی کی بات مانی جائے گی۔ (فتح القدر جلد ۳ صفحہ ۳۶۸)

سرال کے صرف اسی قدر رشتہ دار حرام ہیں، ان کے علاوہ اور جس قدر سرالی رشتہ دار ہوں ان میں سے جس کے ساتھ چاہے نکاح کر سکتا ہے مردا پنی بی بی کی بہن اور پھوپھی اور خالہ اور سوتیلی ماں کے ساتھ اور عورت اپنے شوہر کے بھائی پچا ماں میں بھانجہ بھتیجہ وغیرہ سے نکاح کر سکتی ہے۔

## تیسرا سبب

**دو دھ کا رشتہ (۱) :-** دو دھ پینے سے ایک تعلق دو دھ پینے والے اور پلانے والے کے درمیان میں پیدا ہو جاتا ہے، اس تعلق کو شریعت نے مثل نسبی تعلق کے قائم کر کے ایک مسلسل رشتہ نسب کی طرح جاری کر دیا ہے۔

مثلاً جس عورت نے دو دھ پلایا ہے دو دھ پینے والے بچہ کی رضائی ماں اور اس عورت کا شوہر جس کے سبب (۲) سے یہ دو دھ پیدا ہوا ہے اس کا رضائی باپ اور ان ماں باپ کی اولاد اس بچہ کے رضائی بھائی بہن ہیں اولادخواہ نسبی (۳) ہو یا رضائی اور رضائی ماں کی ماں، رضائی نانی، باپ رضائی نانا، بھائی رضائی، ما میں بہن، رضائی خالہ اور رضائی باپ کی ماں، رضائی دادی

(۱) بچہ کا دو دھ پلوانا اور اس کی پروش کرنا باپ کے ذمہ ہے خواہ اس بچہ کی ماں سے دو دھ پلوائے یا کسی اور عورت سے مگر ان چند باتوں کا خیال رکھنا چاہئے جس عورت سے دو دھ پلوایا جائے اس کے شوہر سے اجازت لے لی جائے ہے اجازت شوہر کے کسی بچہ کو دو دھ پلا دینا عورت کے لئے مکروہ ہے ہاں اگر اس بچہ کی جان کا غلطہ ہو تو پھر مکروہ نہیں بلکہ واجب ہے جس عورت سے دو دھ پلوانا منظور ہو تو سرسری طور پر اس امر کا علم حاصل کر لیا جائے کہ یہ دو دھ زنا کا تو نہیں ہے بے وقوف اور بد اعمال عورت سے دو دھ نہ پلوانا جائے کیونکہ دو دھ کا اثر بچہ میں آ جاتا ہے عورتوں کو چاہئے کہ ہر بچہ کو بے ضرورت دو دھ نہ پلائیں اور جب کسی کو دو دھ پلائیں تو خوب یا روئیں تاکہ نکاح میں دانتہ کی رشتہ دے عقد نہ ہو جائے فقہا نے لکھا ہے کہ اگر کسی بچہ کو کسی شہر کے اکثر باشندوں نے دو دھ پلایا ہو اور یہ نہ معلوم ہو کہ کس نے دو دھ پلایا ہے پھر دو بچہ اس شہر کے کسی آدمی سے نکاح کرنا چاہیے تو جس شخص میں کوئی علامت اور کوئی قرینہ دو دھ کے رشتہ کا نہ ہو اور نہ کوئی اس رشتہ کی گواہی دے اس نے اس کا نکاح جائز ہے۔ (بخاری)

(۲) شوہر کے سبب سے دو دھ کے پیدا ہونے کا مطلب یہ ہے کہ اس کے جماع سے ولادت ہو اور اس ولادت کے سبب سے دو دھ پیدا ہو شوہر کی قید اتفاقی ہے حتیٰ کہ اگر کوئی عورت کسی کی اونٹی ہو اور اس مالک سے اس کی اٹڑکا پیدا ہو اس دو دھ کو جو شخص پے گایا مالک اس کا رضائی باپ ہو جائے گا۔

(۳) مثلاً سعیدہ کا دو دھ زید نے پیا تو سعیدہ کی اولاد نسبی بھی زید کے بھائی بہن ہو جائیں گے اور اس کی اولاد رضائی بھی یعنی جن جن لوگوں نے سعیدہ کا دو دھ پیا ہے وہ سب زید کے بھائی بہن ہو میں گے خواہ انہوں نے زید کے ساتھ دو دھ پیا ہو یا اس سے پہلے یا اس کے بعد۔

باپ، رضائی دادا بھائی، رضائی چچا بہن، رضائی پھوپھی غرض تمام رشتہ یہاں بھی نسب کی طرح قائم ہو جائیں گے، رضائی ماں باپ کے ماں باپ بھائی بہن خواہ بسی ہوں یا رضائی بہر حال وہ دودھ پینے والے کے نانا دادا نانی دادی بچپنا ماموں پھوپھی خالہ ہو جائیں گی۔ مگر یہ بات یاد رکھنی چاہئے کہ دودھ پلانے والی اور اس کی طرف کے تو سب لوگ اس بچہ کے رشتہ دار ہو جائیں گے یعنی دودھ پلانے والی خود بھی اور اس کا شوہر جس کا یہ دودھ ہے وہ بھی اور ان دونوں کے اصول و فروع بھی اور اصول کی فروع بھی لیکن دودھ پینے والے کی طرف سے صرف وہ خود رشتہ دار ہو جائے گا، اور اس کی اولاد اور اگر وہ مرد ہے تو اس کی بیوی اور اگر عورت ہے تو اس کا شوہر رشتہ دار ہو جائے گا۔ دودھ پینے والے کے اصول اور اصول کے فروع سے اس دودھ پلانے والی کو کوئی تعلق پیدا نہ ہو گا۔

ایک محقق فاضل نے ان تمام مطالب کو اس ایک شعر میں نہایت خوبی سے ادا کر دیا ہے

از جانب شیر دہ ہمہ خویش شوند

وز جانب شیر خوارہ زوجان فروع<sup>(۱)</sup>

پس جن جن لوگوں میں باہم دودھ کا رشتہ قائم ہو گیا ہے اور اس رشتہ سے نسب میں نکاح ناجائز ہے یہاں بھی اس رشتہ سے نکاح حرام ہے جیسے رضائی ماں باپ اور ان ماں باپ کے ماں باپ وغیرہ اخیر سلسلہ تک اور رضائی بھائی بہن بچپنا ماموں رضائی بھائی بہن کی اولاد اور اولاد کی اولاد اخیر سلسلہ تک اور جن لوگوں سے رشتہ قائم ہی نہیں ہوا جیسے دودھ پینے والے کا باپ اور اس کی رضائی ماں یا دودھ پلانے والے کی نسبی بہن اور اس کا رضائی بھائی یا رشتہ تو قائم ہو گیا مگر اس

(۱) اس شعر کو صاحب شرح و قایہ نے نقل کیا ہے واقعی عجیب جامع شعر ہے ترجیح اس شعر کا یہ ہے کہ دودھ پلانے والی کی طرف سے سب لوگ عزیز ہو جاتے ہیں اور دودھ پینے والے بچہ کی طرف سے صرف وہ دونوں میاں بی بی اور اس بچہ کی او لا د، بعض فقہاء نے اس مقام پر ایک عجیب لطف کیا ہے بچہ تو یہ کہہ دیا کہ دودھ پینے سے طرفین کے سب لوگ باہم رشتہ دار ہو جاتے ہیں پھر جن جن لوگوں میں باہم نکاح جائز ہے ان کو مستحب کیا ہے۔ صاحب بحر الرائق نے اکیاسی ۸۸ صورتیں مستحب کیں اور لکھا ہے کہ یہ ہماری کتاب کے ساتھ مخصوص ہے صاحب درحقیقت نے ایک سویں ۱۲۰ صورتیں ذکر کیں اور لکھا ہے کہ یہ ہماری کتاب کے مخصوصات سے ہے مگر جموی لکھتے ہیں کہ بھی ایک سو آنھے ۱۰۸ صورتیں اور باقی رہ گئیں لیکن ہم کو ان صورتوں کے مستحب کرنے کی پکجہ ضرورت نہیں کیونکہ ہم نے شروع ہی میں سیاست کہہ دی ہے کہ دودھ پینے والے کی طرف سے سب لوگ رشتہ دار نہیں ہو جاتے پس جن جن صورتوں کو انہوں نے مستحب کیا ہے ان میں ہم یہی کہہ دیں گے کہ ان میں باہم رشتہ ہی نہیں پیدا ہوا مثلاً انہوں نے بھائی بہن کی رضائی ماں کو مستحب کیا ہے کہ اس سے نکاح جائز ہے، ہم کہیں گے کہ دودھ پینے والے کے بھائی بہن سے اور دودھ پلانے والی سے کوئی تعلق ہی نہیں پیدا ہوا مستحب کرنے کی کیا ضرورت ہے۔ ۱۲۰

رشتے سے نسب میں نکاح جائز ہے، جیسے پچھا مامول کی اولاد تو ان لوگوں میں باہم نکاح جائز ہے اسی طرح سرالی رشتہ کو بھی خیال کرنا چاہئے یعنی دودھ کی وجہ سے جو سرالی رشتے پیدا ہوئے ہوں اور ان سے سرالی رشتہ میں نکاح جائز نہ تھا یہاں بھی ان سے نکاح جائز نہیں مگر دودھ سے سرال کا رشتہ صرف تین قسم کے لوگوں سے پیدا ہوتا ہے منکوحتات کے رضائی اصول سے رضائی اصول کی منکوحتات سے، رضائی فروع کی منکوحتات ہے، انہیں تین رشتے کے لوگوں سے نکاح جائز ہے، مدخلات زنا کے رضائی اصول سے اور رضائی فروع اور رضائی اصول کی مدخلات زنا سے کوئی رشتہ پیدا نہیں ہوتا کیونکہ دودھ کا رشتہ زنا سے قائم نہیں ہوتا اور اپنی مدخلات اور منکوحتات کی رضائی فروع سے بھی کوئی رشتہ پیدا نہیں ہوتا، حاصل یہ کہ اس سرال میں اور دودھ کے رشتہ کے سرال میں دو فرق ہیں ایک یہ کہ دودھ کی سرال زنا سے قائم نہیں ہوتی اور وہ سرال زنا سے بھی قائم ہو جاتی ہے، لہذا جس شخص نے کسی عورت سے زنا کیا وہ اس عورت کی رضائی لڑکی اور رضائی ماں سے نکاح (۱) کر سکتا ہے، دوسرا فرق یہ ہے کہ دودھ کا سرالی رشتہ اپنی بی بی کی رضائی فروع سے قائم نہیں ہوتا اور وہ سرالی رشتہ اپنی بی بی بلکہ مدخلہ زنا کی رضائی فروع سے قائم ہو جاتا ہے لہذا اپنی بی بی کی ان رضائی بیٹیوں سے جنہوں نے اور کسی مرد کا دودھ پیا ہو نکاح جائز ہے۔

## دودھ کے رشتہ کی شرطیں

دودھ کے پینے سے ہر حال میں رشتہ قائم نہیں ہوتا بلکہ جب یہ آٹھ شرطیں پائی جائیں۔  
 (۱) رضاعت دو برس کے اندر ہو یعنی جس پچنے دودھ پیا ہے اس کی عمر دودھ پینے وقت دو برس یا اس سے کم ہو (۲) بعد اس عمر کے دودھ پینے سے رشتہ قائم نہ ہوگا۔

(۱) اس مسئلہ میں فقہاء کا اختلاف ہے فتاویٰ قاضی خان میں تو کہا ہے کہ مجھ یہ ہے کہ زنا کے سبب سے جو دودھ پیا ہوا ہو اس دودھ کے پینے والے کے ساتھ زانی نکاح نہیں کر سکتا مگر اکثر عققین اسی طرف ہیں کہ زنا کا دودھ پینے والے سے اور زانی سے کوئی تعلق پیدا نہیں ہوتا ان میں باہم نکاح جائز ہے۔ (شای جلد ۲ صفحہ ۲۳۶)

(۲) یہ مذہب صاحبین کا ہے اور اسی پر فتویٰ ہے قرآن مجید میں ہے والو الدات پر ضعن اولاد ہن حولین کاملین ترجمہ اور ما میں اپنے بچوں کو پورے دو برس دودھ پلا ڈیں۔ امام ابو حیفہؓ کے نزدیک ڈھانی برس تک دودھ پینے کی عمر رہتی ہے لہذا ان کے نزدیک ڈھانی برس کے اندر اندر دودھ پینے سے رشتہ قائم ہو جائے گا مگر اس قول پر فتویٰ ہیں ہے کہ دو برس کے بعد دودھ پلا نا جائز ہے اور اس کے پینے سے رشتہ قائم نہ ہو گا۔

(۲) دودھ حلق کے نیچے اتر جائے گو بہت ہی قلیل (۱) ہو اگر کسی بچہ نے پستان منہ میں لیا مگر یہ معلوم نہیں ہوا کہ اس نے چوسایا نہیں اور حلق کے نیچے اترایا نہیں تو یہ رشتہ قائم نہ ہو گا اسی طرح اگر بچہ نے چوں کر اگل دیا حلق کے نیچے ایک قطرہ بھی نہیں اتر ا تو رشتہ قائم نہ ہو گا۔

(۳) دودھ منہ یا ناک کے ذریعہ سے اندر جائے یعنی اگر بچپکاری وغیرہ کے ذریعہ سے اندر پہنچایا جائے تو اس سے رشتہ قائم نہ ہو گا۔

(۴) جو عورت دودھ پلانے والے بالغ ہو خواہ دودھ اس کا ولادت کی وجہ سے ہو یا بغیر ولادت کے، بشرطیکہ دودھ کا نگز زرد نہ ہو (شامی جلد ۲ صفحہ ۲۲۳)

(۵) دودھ کسی پینے کی چیز میں مثل دوایا پانی کے ملا کرنہ پلایا جائے، اگر ملا کر پلایا جائے تو دودھ غالب ہو اگر دودھ غالب نہ ہو گا تو گونی نفسہ دودھ کی مقدار زیادہ ہو تو اس دودھ کے پینے سے رشتہ قائم نہ ہو گا۔

(۶) دودھ کسی کھانے کی چیز میں ملا کرنہ کھایا جائے اگر کھانے کی چیز میں ملا کر کھایا جائے تو رشتہ قائم نہ ہو گا، خواہ دودھ غالب ہو یا مغلوب۔

(۷) مرد کا رشتہ نہ ہو اگر کسی مرد کی پستان سے دودھ نکل آئے تو اس کے پینے سے رشتہ قائم نہ ہو گا ہاں مخت کی پستان سے دودھ نکلے اور اس قدر زیادہ ہو کہ اس قدر سو عورت کے اور کسی کے نہیں نکل سکتا تو اس کے پینے سے رشتہ قائم ہو جائے گا۔ (درختار)

(۸) دودھ اپنی اصلی حالت میں پلایا جائے دودھ اگر علیحدہ نکال کر دھی بنا لایا جائے اور وہ دھی کسی بچہ کو کھلادیا جائے تو اس دھی کی کھانے سے رشتہ قائم نہ ہو گا۔ (بحر الرائق)

یہ آٹھوں شرطیں اگر پائی جائیں گی تو دودھ کے پینے سے رشتہ قائم ہو جائے گا خواہ دودھ کم ہو یا زیادہ اور خواہ زندہ عورت کا ہو یا مردہ کا اور خواہ جوان عورت کا دودھ ہو یا بوڑھی کا اور خواہ دودھ پیٹ میں رہے یا فوراً پیتے ہی تھے ہو جائے اور خواہ اس بچہ کا دودھ چھوٹ چکا ہو یا بھی پیتا ہو اور خواہ دودھ پستان سے پلایا جائے یا اس سے علیحدہ نکال کر۔ اگر عورتوں کا دودھ کسی بچہ کو پلایا جائے تو ان دونوں عورتوں سے اس کا رشتہ قائم ہو جائے گا کوئی کا دودھ کم ہو یا کسی کا زیادہ۔ اگر کسی شخص کی دو بیٹیاں ہوں سعیدہ اور حمیدہ، حمیدہ کی عمر دو برس سے کم ہو اور سعیدہ حمیدہ کو دودھ پلا دے تو یہ دونوں بیٹیاں اس شخص پر حرام ہو جائیں گی، کیونکہ یہ دونوں آپس میں ماں بیٹیاں

(۱) امام شافعی کے نزدیک جب تک پانچ مرتبہ سیر ہو کر دودھ نہ پہنچے رشتہ قائم نہیں ہوتا ॥

ہو گئیں، (۱) ہاں اگر اس نے سعیدہ کے سات خاص استراحت نہیں کی تو پھر حمیدہ کے ساتھ دوبارہ نکاح کر سکتا ہے اور اگر سعیدہ کو طلاق دے چکا تھا اور وہ طلاق بائی تھی یا رجعي تھی اور اس کی عدت گزر چکی تھی بعد اس کے اس نے حمیدہ کو دو دھ پلایا تو پھر حمیدہ کا نکاح بدستور قائم رہے گا دوبارہ (۲) نکاح کرنے کی حاجت نہیں۔

### چوتھا سبب

**اختلاف مذہب:**۔ اختلاف مذہب سے مراد یہاں دینی اختلاف ہے، جیسے ہندو مسلمان کسی مسلمان کو غیر مسلمان سے نکاح کرنا جائز نہیں سو اہل کتاب کے کان سے نکاح جائز ہے بشرطیکہ وہ بت پرستی نہ کرتے ہوں۔ (۳)

اہل کتاب ان کافروں کو کہتے ہیں جو کسی آسمانی شریعت کے معتقد ہوں جیسے یہود و نصاریٰ یہود و نصاریٰ کا اہل کتاب ہونا تو یقینی ہے کیونکہ قرآن مجید میں ان کا اہل کتاب ہونا مذکور ہے ان کے علاوہ اور جس قدر کافر ہیں جسے زرتشتی مذہب والے یا ہندوان کا اہل کتاب ہونا یقینی نہیں ہے کیونکہ ہماری شریعت میں ان کا کچھ ذکر نہیں ہے علاوہ اس کے ان میں سے اکثر لوگ بت پرست بھی ہیں۔

لہذا نکاح کی اجازت صرف یہود و نصاریٰ سے دی جاتی ہے وہ بھی اس طور پر کہ مسلمان مرد کا نکاح تو یہود یا نصرانیہ عورت کے ساتھ جائز ہے مگر نصرانی یا یہودی مرد کا نکاح کسی مسلمان عورت سے خواہ وہ آزاد ہو یا لوثدی جائز نہیں۔

جس طرح اہل کتاب کی عورتوں سے نکاح جائز ہے اسی طرح ان کی لوثدیوں سے بھی نکاح درست ہے (۴) اہل کتاب کے ساتھ نکاح اگرچہ جائز ہے مگر کراہت کے ساتھ حرbi (۵)

(۱) نکاح اول کے قائم نہ رہنے کی وجہ یہ ہے کہ دونوں ماں بیٹیاں ہو گئیں اور ماں بیٹیاں ایک ساتھ نکاح میں نہیں رہ سکتیں اور حمیدہ کے ساتھ دوبارہ نکاح جائز ہونے کی وجہ یہ ہے کہ جس عورت کے ساتھ صرف نکاح ہوا ہو خاص استراحت نہ ہوئی ہواں کی بیٹی سے نکاح جائز ہے۔ (۶)

(۲) دوبارہ نکاح کرنے کی حاجت اس سبب سے نہیں ہے کہ اس کی ماں نکاح سے باہر ہو چکی ہے۔ (۷)

(۳) اگرچہ ضعیفہ کے نزدیک اہل کتاب کے تمام فرقوں سے نکاح جائز ہے مگر چونکہ یہود و نصاریٰ کے سو اور کسی کا اہل کتاب ہونا یقین نہیں ہے لہذا ان کے سو اور کسی سے نکاح نہ کیا جائے۔ (۸)

(۴) امام شافعی کے نزدیک اہل کتاب کی لوثدیوں سے نکاح درست نہیں۔ (۹)

(۵) حرbi ان کافروں کو کہتے ہیں جن سے مسلمانوں کی صلح نہ ہو۔

اہل کتاب کے ساتھ نکاح کرنا مکروہ تحریکی ہے اور غیر حریمی کے ساتھ مکروہ تنزیہی۔ مرتد (۱) کے ساتھ نکاح جائز نہیں گواں نے مرتد ہو کر کسی آسمانی مذہب کو اختیار کر لیا ہو جیسے آج کل کے وہ عیسائی جو پہلے مسلمان تھے ہاں ان کی اولاد سے نکاح جائز ہے کیونکہ وہ شروع سے عیسائی ہیں۔

مسلمانوں کے جس قدر فرقے ہیں ان میں بہت کچھ اختلاف ہے مگر دینی نہیں ہے (۲) لہذا سب آپس میں نکاح کر سکتے ہیں، شیعہ (۳) ہوں یا سنی خارجی یا معتزلی۔ ہاں وہ فرقے جو ضروریات دین کے منکر ہوں یعنی ایسی چیزوں کا انکار کریں جو بد لیل (۴) قطعی شریعت اسلامیہ میں ثابت ہیں جیسے نجھری فرقہ کے لوگ کہ وہ جنت دوزخ کا فرشتوں کا قیامت کا، ثواب و عذاب کا، مردوں کے زندہ ہونے کا انکار کرتے ہیں حالانکہ یہ امور مخصوص قطعی شریعت میں ثابت ہیں لہذا ایسے لوگ مسلمان نہ سمجھے جائیں گے کوئی آپ کو مسلمان کہیں اور مسلمانوں کو ان کے ساتھ نکاح کرنا ہرگز جائز نہیں، مسلمانوں کے مختلف فرقوں میں اگرچہ مناکحت جائز ہے لیکن مناسب یہ ہے کہ اہل سنت اپنی لڑکی کسی دوسرے فرقہ کو حتی الامکان نہ دیں کیونکہ عورت حکوم ہوتی ہے اندیشہ ہے کہ وہ اپنے شوہر کا مذہب نہ اختیار کر لے۔

(۱) مرتد و شخص ہے جو پہلے مسلمان ہو بعد اس کے پھر اس کا عقیدہ خراب ہو جائے اور کسی دوسرے مذہب کو اپنے نسبت میں نہیں ہو جائے یا عیسائی ہو جائے فرمودہ بالله منہ۔

(۲) یعنی کوئی کافرنہیں ہے، اہل سنت کا مسلم مسئلہ ہے کہ گناہ کبیرہ کی ارتکاب سے آدمی کافرنہیں ہوتا خواہ گناہ کبیرہ اعتقادات کے قبلیہ سے ہو یا اعمال کے قبلیہ سے۔

(۳) شیعوں میں بہت سے فرقہ ہیں بعض علماء نے ان کی تکفیر کا فتوی دیا ہے اور یہی اب تحقیق ہے اس لئے کہ قرآن مجید کے ایک حرف کا انکار بھی بالا جماع کفر ہے اور یہ فرقہ قرآن مجید میں ہر قسم کی کمی و نیشی اور تحریف و تغییر کا عقیدہ قائل ہے اس کے علاوہ اور بہت سی وجہوں کے کفر پر پیش کی جاسکتی ہیں جن لوگوں نے انہیں مسلمان کہایا لکھا ہے انہیں حقیقت میں شیعوی کے اصلی عقائد کا حال معلوم نہیں ہو سکا ہے۔

(۴) دلیل قطعی سے مراد وہ آیت یا حدیث ہے جس کا ثبوت شارع سے قطعی ہو اور اپنے مضمون پر صاف صاف دلالت کرتی ہو کہ اس میں کسی دوسرے معنی کا اختلال نہ لکھتا ہو اور اس کی دلالت ایسی بدیہی ہو کہ ہر شخص جو عربی زبان جانتا ہو اس کو سمجھ لے حضرت ابو بکر صدیق و عمر و فاروق رضی اللہ عنہما کی حقیقت خلافت جن آیتوں سے ثابت ہے کہ ان کی دلالت ایسی صریحی نہیں ہے کہ ہر عربی داں اس کو سمجھ سکے بلکہ وہی شخص سمجھ سکتا ہے جو استدلالی قوت رکھتا ہو اور عقلی سلیم کے ساتھ انصاف کا بھی کچھ حصہ اس کو لٹا ہو۔

## پانچواں سبب

**اتحادِ نوع:**۔ یعنی مرد کا نکاح مرد کے ساتھ اور عورت کا نکاح عورت کے ساتھ جائز نہیں۔ مخت کا نکاح نہ مرد کے ساتھ جائز ہے نہ عورت کے ساتھ کیونکہ اس میں دونوں خلائق موجود ہیں، مرد ہونے کی بھی عورت ہونے کی بھی۔  
**خصی** مرد کا نکاح عورت کے ساتھ جائز ہے کیونکہ وہ عورت کی نوع سے نہیں۔

## چھٹا سبب

**اختلافِ جنس:**۔ یعنی انسان کا نکاح جن یاد ریائی آدمی سے یا اور کسی مخلوق سے سوا اپنی جنس کے جائز نہیں۔

## ساتواں سبب

**طلاق:**۔ یعنی جو شخص اپنی بی بی کو تین طلاقیں دے دے تو اس کی بی بی اس کے نکاح سے باہر ہو جاتی ہے اور اب اس شخص کو اس عورت سے دوبارہ نکاح کرنا حرام ہے ہاں اگر یہ عورت کسی دوسرے شخص سے نکاح کرے اور اس سے خاص استراحت کی بھی نوبت آجائے اور بعد اس کے یہ دوسرا شوہر اس کو طلاق دے دے تو اب اس سے اس کا پہلا شوہر نکاح کر سکتا ہے۔

## آٹھواں سبب

**لعان:**۔ لغان کی تعریف اور اس کے احکام انشاء اللہ آئندہ بیان ہوں گے یہاں صرف اس قدر سمجھ لیتا چاہئے کہ جس عورت سے لغان کے بعد تفریق ہو جائے اس سے پھر نکاح کرنا ہمیشہ کے لئے حرام ہے اور خاص استراحت تو تفریق سے پہلے ہی حرام ہو جاتی ہے۔  
**لعان** اس کو کہتے ہیں کہ شوہر اپنی بی بی کو زنا کی تہمت لگائے اور پھر قاعدے کے موافق حاکم

شریعت کے سامنے شوہر اپنے سچے ہونے کی چار مرتبہ قسم کھائے اور پانچویں مرتبہ یہ کہے کہ مجھ پر خدا کی لعنت ہو اگر میں جھوٹ بول رہا ہوں پھر چار مرتبہ عورت اپنے براٹ کی قسم کھائے اور پانچویں مرتبہ یہ کہے کہ خدا کا غصب مجھ پر ہو اگر وہ سچے کہہ رہا ہو۔

## نوال سبب

ملک:- یعنی مالک کا نکاح اپنے مملوک کے ساتھ جائز نہیں۔

آزاد عورت کا نکاح اپنے غلام کے ساتھ بالکل جائز نہیں یعنی نکاح کے سبب سے اس غلام کو اپنی مالکہ کے ساتھ خاص استراحت جائز نہ ہوگی، ہاں کسی دوسرے شخص کا غلام ہو تو اس کے ساتھ آزاد عورت کا نکاح ہو سکتا ہے لیکن وہ غلام شوہر اگر کسی (۱) وجہ سے اس آزاد بی بی کی ملک میں آجائے گا تو فوراً ملک میں آتے ہی نکاح قانوندہ ہو جائے گا۔

آزاد مرد کا نکاح بھی اپنی لوٹھی کے ساتھ صحیح نہیں ہے مگر اس کے صحیح نہ ہونے کا مطلب یہ ہے کہ فضول ہے یعنی نکاح کا نتیجہ (۲) مرتب نہ ہوگا اور خاص استراحت وغیرہ تو یوں بھی اپنی لوٹھی کے ساتھ بغیر نکاح کے جائز ہے ہاں اگر اسی لوٹھی کے لوٹھی ہونے میں کچھ شبہ ہو تو اسی حالت میں احتیاط نکاح کر لینا بہتر ہے۔

ہمارے زمانہ میں لوٹھی غلاموں کی خرید و فروخت کا بالکل رواج نہیں رہا، صرف حریمین شریفین میں البتہ یہ رواج باقی ہے مگر ان میں اکثر لوٹھی غلام ایسے ہوتے ہیں کہ ان کے ہونے میں شبہ ہوتا ہے اور آخر میں جا کے پڑھ چلتا ہے کہ یہ آزاد تھا اور اس کو دھوکا دے کر کوئی شخص اس کی وطن سے بھگالایا اور اس نے نجذب الہمہ اس قسم کی لوٹھیوں سے بغیر نکاح کے استراحت کرنا خلاف احتیاط ہے اس کا لاحاظ رکھنا چاہئے۔

علامہ ابن عابدین لکھتے ہیں کہ ہمارے زمانہ میں جو لوٹھیاں جہاد سے حاصل ہوتی ہیں ان سے خاص استراحت جائز نہیں کیونکہ مال غنیمت کی تقسیم آج کل باقاعدہ نہیں ہوتی لوگوں کے حقوق باقی رہ جاتے ہیں۔

(۱) ملک میں آجائے کی بہت سی صورتیں ہیں مثلاً ان کے یہ خود خرید کرے یا کوئی شخص اس کو بطور بہبے کے دے دے یا بطور راثت کے اس کوں جائے۔

(۲) نکاح کا مسئلہ یہ ہے کہ مہر واجب ہو اپنی لوٹھی کے ساتھ نکاح کرنے میں مہر واجب نہیں ہوتا۔

اگر کسی آزاد مرد نے کسی دوسرے کی لوٹدی سے نکاح کیا ہوا وہ لوٹدی کسی وجہ سے اس کی ملک میں آجائے تو فوراً ملک میں آتے ہی نکاح فاسد ہو جائے گا مگر خاص استراحت اس سے اب بھی جائز رہے گی۔

## سوال سبب

**جمع:** جمع کے ہم نے دو مطلب رکھے ہیں، پہلا مطلب یہ ہے کہ ایسی دعویٰ میں جو ایک دوسرے کی رشتہ دار ہوں اور ایسا رشتہ ہو کہ اگر ان میں سے ایک مرد فرض کر لی جائے تو اس کا نکاح دوسری کے ساتھ ناجائز ہو مگر ان میں علاقہ جزئیت کا نہ (۱) ہو جیسے دو بھنیں کہ اگر ان میں ایک مرد فرض کر لی جائے تو اس کا نکاح دوسرے کے ساتھ ناجائز ہو گا کیونکہ بھائی کا نکاح بہن کے ساتھ حرام ہے یا خالہ بھانجیاں یا پھوپھی بھیجیاں ہوں تو ایسی دعویٰ تو نکاح میں جمع کرنا جائز ہے خواہ اس نور پر جمع کرے کہ ایک عین وقت میں ان دونوں سے نکاح کرے یا اس طور پر کہ ایک پہلے سے نکاح میں ہے اب دوسری سے نکاح کر لے اور اگر ایک کو طلاق دے چکا تھا اس کے بعد دوسری سے نکاح کیا تو اگر اس مطلقہ کی عدت نہیں گزری تو یہ بھی جمع سمجھا جائے گا اور ناجائز ہو گا، فرق صرف اس قدر ہے کہ اگر دونوں کے ساتھ یہ دو نکاح کیا ہے تو دونوں کا نکاح باطل ہو جائے گا اور اگر یہ یاد رہے کہ فلاں کے ساتھ پہلے ہوا تھا اور فلاں کے ساتھ پیچھے تو پہلے والی کا نکاح صحیح رہے گا اور پیچھے والی کا نکاح باطل ہو جائے گا ہاں اگر دوسرے کے ساتھ خاص استراحت کر لی ہے تو جب تک اس دوسری کی عدت نہ گزرے پہلی کے ساتھ خاص استراحت جائز نہیں گو نکاح اس کا بدستور باقی ہے۔

ای طرح اگر دو لوٹدیوں میں باہم اسی قسم کا رشتہ ہو کہ اگر ان میں سے ایک مرد فرض کی جائے تو اس کا نکاح دوسرے کے ساتھ ناجائز ہو تو ان دونوں لوٹدیوں کو خاص استراحت میں جمع کرنا جائز نہیں، یعنی یہ بات ناجائز ہے کہ اس سے بھی خاص استراحت کرے اور اس سے بھی

(۱) یہ قید اس لئے لگائی گئی کہ اگر دونوں میں جزئیت کا تعلق ہو گا جیسے ماں بیٹیاں تو ان میں جمع کرنا کیا بلکہ ایک کے بعد بھی دوسرے سے نکاح کرنا جائز نہیں جیسا کہ اوپر بہت تفصیل سے یہ مسئلہ بیان ہو چکا ہے۔

بلکہ اس کو چاہئے کہ ان دونوں میں سے ایک کو اپنے اوپر حرام بھجھ لے اور دوسرا کے ساتھ خاص استراحت کرے، اگر ان دونوں عورتوں میں جو باہم اسی قسم کا رشتہ رکھتی ہیں ایک لوٹدی ہو ایک آزاد تو اس لوٹدی کے مالک کو جائز نہیں کہ لوٹدی سے خاص استراحت کرے اور اس کی اس رشتہ دار سے بھی جو آزاد ہے نکاح کر کے خاص استراحت کرے ہاں یہ جائز ہے کہ اس سے نکاح کرنے اور بعد نکاح کے یا تو اس لوٹدی ہی سے خاص استراحت کرے۔ یا اس کی اس آزاد رشتہ دار سے، آزاد بی بی کے ہوتے ہوئے لوٹدی سے نکاح کرنا ناجائز ہے ہاں اگر آزاد بی بی کو طلاق دے چکا ہے اور اس کی عدت بھی گزر گئی ہے تو اب اگر کسی لوٹدی سے نکاح کرے تو صحیح ہے، اور اگر عدت نہ بھی گزی ہو تو بھی ناجائز ہے گو طلاق باسن دے چکا ہو۔

دوسرامطلب جمع کا یہ ہے:- کہ جس قدر نکاحوں کی شریعت نے اجازت دے دی ہے ان سے زیادہ نکاح کرنا شریعت نے آزاد مرد کو ایک وقت میں چار نکاح تک کی اجازت دی ہے اونگلام کو ایک وقت میں دونوں نکاح کی اور آزاد مرد کے لئے لوٹدیوں کے ساتھ خاص استراحت کرنے میں کوئی حد نہیں مقرر کی گئی جس قدر لوٹدیاں چاہے رکھ سکتا ہے اگر کوئی شخص ایک ساتھ ہی چار عورتوں سے زیادہ کے ساتھ نکاح کرے تو سب کا نکاح باطل ہو جائے گا اور مگر کچھ عورتوں سے پہلے کر چکا ہے اور کچھ عورتوں سے اب کرتا ہے تو بعد والی عورتوں کا نکاح باطل ہو جائے گا، اگر کسی شخص کے نکاح میں چار عورتیں تھیں ان میں سے ایک کو اس نے طلاق دے دی تو جب تک اس کی عدت نہ گزرے پانچواں نکاح نہیں کر سکتا۔

## گیارہواں سبب

**تعلق حق غیر:-** یعنی جس عورت کے ساتھ کسی دوسرے کا حق زوجیت متعلق ہو اس سے نکاح جائز نہیں، جو عورت کسی کے نکاح میں ہو یا اس کی عدت میں ہو، عدت خواہ طلاق کی ہو یا موت کی اس عورت سے غیر کا حق متعلق ہے اس سے نکاح جائز نہیں اسی وجہ سے حاملہ عورت سے نکاح ناجائز ہے مگر جس عورت کو زنا کا حمل ہواں سے نکاح جائز ہے لیکن قبل وضع کے اس سے خاص استراحت کرنا ممنوع ہے ہاں اگر اس حاملہ کو ناسے وہی شخص نکاح کرے جس نے زنا کی ہے تو اس کو قبل وضع حمل کے بھی خاص استراحت جائز ہے اگر کوئی شخص اپنی لوٹدی کا کسی

سے نکاح کرنا چاہئے اور خود اس لوٹھی سے خاص استراحت کرتا رہا ہو تو اس پر واجب (۱) ہے کہ پہلے اس بات کا یقین حاصل کرے کہ اس لوٹھی کو حمل تو نہیں ہے پھر اس کے بعد جس سے چاہے اس کا نکاح کر دے، اگر کوئی شخص لوٹھی مول لے تو اس پر واجب ہے کہ پہلے اس امر کا یقین حاصل کر لے کہ اس لوٹھی کو حمل تو نہیں ہے، جب یہ یقین حاصل ہو جائے تو اس سے خاص استراحت کر لے۔ محرمات کا بیان ختم ہو گیا، ان کے علاوہ اور جس عورت سے چاہے نکاح کر لے صحیح ہو گا خواہ وہ زانیہ (۲) ہو اور خود اس نے اس کو زنا کرتے دیکھا ہو یا محمرہ ہو (۳)۔

**حرمات کا بیان:-** قرآن مجید میں بھی بہت تفصیل کے ساتھ ہے چنانچہ وہ آیت، تم اس مقام پر لکھتے ہیں۔ ولا تنكحوا مانکح اباء کم من النساء الا ما قد سلف انه كان فاحشة و مقتاً و ساء مسيلةً حرمت عليكم امهنکم و بناتکم و اخواتکم و عمتکم و خلاتکم و بنت الاخ و بنت الاخ و امهنکم التي ارضعنکم و اخواتکم من الرضاعة و امهن نسائکم و ربائیکم التي في حجوركم من نسائکم التي دخلتم بهن فان لم تكونوا دخلتم بهن فلا جناح عليكم و حلائق ابنايکم الذين من اصلابکم و ان تجمعوا بين الاختين الا ما قد سلف ان الله كان غفوراً رحيماً والمحصنات من النساء الا ما ملكت ايمانکم كتب الله عليكم واحل لكم ما وراء ذلکم ان تبتغوا باموالکم محصنين غير مصافحين۔

**ترجمہ:-** نکاح نہ کرو جن سے تمہارے باپ نکاح کر چکے ہوں مگر جو کچھ (اب تک) ہو چکا ہے وہ (معاف ہے) بے شک یہ برا اور ناپسند کام ہے اور بر اطريقہ ہے اور تم پر حرام کروی گئیں تمہاری ماں اور تمہاری بیٹیاں اور تمہاری بیٹیں اور تمہاری پھوپھیاں اور تمہاری خالاں میں اور بیٹیاں بھائی کی اور بہن کی اور وہ مائیں جنہوں نے تمہیں دودھ پلایا ہو اور تمہاری دودھ شریکی بیٹیں اور تمہاری بی بیوں کی مائیں اور تمہاری وہ پرورش کردہ لڑکیاں جو تمہاری حمایت

(۱) جس شخص کے ساتھ نکاح ہواں کوئی مستحب ہے کہ جب تک اس امر کا یقین نہ ہو جائے کہ اس کو حمل نہیں ہے اس وقت تک اس سے خاص استراحت نہ کرے اور حمل نہ ہونے کا یقین حیثیت کے آنے سے ہو جاتا ہے حاملہ عورت کو حیض نہیں آتا۔

(۲) امام شافعی کے نزدیک زانیہ سے نکاح ناجائز ہے کوئی اللہ تعالیٰ فرماتا ہے۔ لا ينكحها الا زان او مشرك۔ یعنی زانیہ سے نکاح نہ کرے مگر زانی با مشرك حفظ کرنے پڑتے ہیں لاس آیت کا حکم مفروض ہو گی اور اب اس آیت پر عمل ہے فاتحکو اما طالب لكم من النساء زانی جو موتشی تم کو اچھی لیکن ان سے نکاح کرو۔

(۳) محمرہ نبی جو عورت اسلام پا دے ہے ہوئے ہوں اس کے ساتھ نکاح تو جائز ہے مگر خاص استراحت کر وہ تحریکی ہے۔

میں ہوں تمہاری ان بی بیوں کے (شکم) سے جن سے تم نے خاص استراحت کی ہے (۱) پس اگر تم نے ان سے خاص استراحت نہ کی ہو تو تم پر ان سے نکاح کرنے میں کچھ گناہ نہیں اور تمہاری ان بی بیوں کی بیٹیاں جو تمہارے پشت سے ہوں اور یہ بھی حرام کر دیا گیا کہ تم دو بہنوں کے درمیان میں جمع کرو گر جو (اب تک) ہو چکا (وہ معاف ہے) بیٹک اللہ بنخشنے والا مہر بیان ہے اور شوہروالی عورت (بھی تم پر حرام ہے) مگر وہ عورتوں کی حرمت (جادے سے) تمہارے قبضہ میں آئی ہوں (گوشوہروالی ہوں تب بھی حرام نہیں اور مذکورہ بالا عورتوں کی حرمت) تم پر اللہ کی طرف سے فرض کی ہوئی ہے۔ اور ان عورتوں کے علاوہ سب تمہارے لئے حلال کردی گئی ہیں (بشرطیکہ) تم اپنے ماں (یعنی مہر) کے بد لے میں ان سے نکاح کرنا چاہو اور نہ ان کو (بہیشہ کے لئے) قید میں رکھنے کا ارادہ کرو نہ مستی نکالنے کا، اس آیت کریمہ میں پانچ سبب حرمت نکاح کے ذکر فرمائے ہیں، نبی (۲) رشتہ، دودھ کا رشتہ (۳)، سرالی رشتہ۔ (۴)

**تعلق حق غیر، (۵) اور تن سبب دوسرے مقامات پر ذکر فرمائے ہیں مثلاً اختلاف مذہب کو**

(۱) مراد اس سے اپنی بی بی کی لاوکی ہے جو پہلے شوہر سے ہوا اور چونکہ اکثر وہ صغير انس ہوتی ہیں اور دوسرا شوہر ان کی پرورش کرتا ہے اس لئے پرورش کردہ فرمایا یہ مقصود نہیں ہے کہ اگر پرورش کردہ نہ ہوں تو ان سے نکاح حلال ہے۔ سب سے پہلے سرالی رشتہ کی ایک صورت ذکر فرمائی گیوں کہ اس صورت میں حرمت بہت سخت ہے تمام آسمانی شریعتیں اس کی حرمت پر متفق ہیں اس کے بعد اور صورتوں کا ذکر فرمایا ہے اس کے بعد دو دو کے رشتہ کا اس کے بعد سرالی رشتہ کا اس کے بعد سرالی رشتہ کی باقی صورتوں کا اس کے بعد جمع کا اس کے بعد تعلق حق غیر کا۔

(۲) نبی رشتہ کا بیان الحکم سے بنت الاخت تک جس میں سات قسم کے لوگ ذکر فرمائے ہیں، ماں میں بیٹیاں بہنیں پھوپھیاں خالائیں بھائی کی بیٹیاں، بہن کی بیٹیاں، ماں سے مراد عام ہے خواہ اپنی ماں ہو یا اپنے باپ کی ماں یا اپنی ماں کی ماں ہو غرض اصول اس میں داخل ہیں، بیٹیوں کا لفظ بھی اسی طرح عام ہے اپنی بیٹیاں ہوں یا اپنی اولاد کی بیٹیاں ہوں سب اس میں آگئیں، بھائی بہن کی بیٹیوں میں بھی اسی طرح نہیں ہے خواہ وہ انہیں کی بیٹیاں ہوں یا ان کی اولاد کی، حاصل یہ کہ نسب کے چاروں حرام رشتہوں کا ذکر اس آیت میں آگیا، اصول کا بھی فروع کا بھی ماں باپ کے فروع کا بھی ماں باپ کے اصول کے فروع کا بھی۔ ۱۲۔

(۳) دودھ کے اگرچہ صرف دو تین رشتہوں کا ذکر کیا ہے یعنی رضائی بہن کا مگر دودھ پلانے والی کو ماں کہہ کر اس بات کی طرف صریح اشارہ کر دیا کہ دودھ کا رشتہ بھی نسب کی طرح بھو۔ نسب کی ساری صورتیں یہاں بھی جاری کرو اس اشارہ کو احادیث میں بہت وضاحت سے بیان فرمادیا ہے۔

(۴) سرالی رشتہ کا بیان الحکم سے اصلاح بتم تک ہے سرالی کے بھی چاروں حرام رشتہوں کا ذکر اس آیت میں آگیا ہے اپنے اصول کی مخلوقات کو لا شکو میں بیان فرمایا اور اپنی عورتوں کی ماں میں مخلوقات کے اصول کو بیان کیا اس کے بعد اپنی بی بیوں کی فروع کا بھی ذکر کیا اور یہ بھی بتاریا کہ بی بی کے فروع سے نکاح اسی وقت حرام ہوتا ہے جب اس بی بی سے خاص استراحت کی نوبت آگئی ہو اس کے بعد پھر اپنی فروع کی مخلوقات کا ذکر فرمایا ہے۔ ۱۲۔

(۵) تعلق حق غیر کو وہ الحکمت کے لفظ میں بیان فرمادیا ہے۔

اس آیت میں لاتنکحوالمشرکات حتیٰ یومن (۱) اور اتحاد نوع کو قوم لوٹ (۲) - علیہ السلام کے قصہ کے ضمن میں اور طلاق کو اس آیت میں فلات حل له حتیٰ تنکح زوجاً غیرہ، (۳) یہ کل آٹھ سبب ہوئے باقی رہے تین سبب یعنی العان، (۴) ملک کے اختلاف جس ان کا بیان قرآن مجید میں نہیں ہے۔

## ولی کا بیان

نکاح کے صحیح ہونے کی تیسری شرط یہ تھی کہ نابالغ اور مجرمین اور غلام کا نکاح بغیر ان کے اولیٰ کی اجازت کے صحیح نہیں لہذا اب ہم یہاں ولی کے احکام بیان کرتے ہیں پہلے یہ بات بیان کرتے ہیں کہ کون کون لوگ ولی ہو سکتے ہیں اور اس کے بعد یہ بیان کریں گے کہ ان کے کیا اختیارات ہیں، غلام کا ولی تو اس کا مالک ہے اور آزاد آدمی کا ولی اس کا وہ رشتہ دار ہے جو عصبة (۵) بنفسہ ہو، اگر کئی عصبات بنفسہ ہوں تو ان میں مقدم وہ ہے جووراشت (۶) میں مقدم ہو اگر عصبات بنفسہ میں کوئی نہ ہو تو ماں کو ولایت حاصل ہوگی پھر دادی پھر بیٹی کو پھر پوتی کو پھر نواسی کی بیٹی کو

(۱) اور (۱۱ مسلمانوں) تم مشرک عورتوں سے نکاح نہ کرو یہاں تک کہ وہ مسلمان ہو جائیں۔ ۱۲۔

(۲) قوم لوٹ علیہ السلام کے قصہ میں مردوں کے باہم اجتماع کی ممانعت مذکور ہے اور یہ بھی ہے کہ عورتوں کو اللہ تعالیٰ نے مردوں کے لئے بنادیا ہے پس معلوم ہوا کہ مردوں کا آپس میں اجتماع اور اسی طرح عورتوں کا اجتماع حرام ہے یہی مطلب اتحاد نوع کے حرام ہونے کا ہے ۱۲۔

(۳) ترجمہ پس وہ عورت اس طلاق دینے والے کے لئے حلال نہیں یہاں تک کہ وہ دوسرا مرد سے نکاح کرے۔ ۱۲۔  
(۴) لعan اور ملک کا ذکر اس لئے نہیں فرمایا لعan کی ہوئی عورت سے پھر نکاح کرنے کو حیدار آدمی کی طبیعت خود مکروہ بمحضی ہے اسی طرح آزاد عورت اپنے غلام کے ساتھ نکاح کرے یونہی معیوب بمحضی ہے رہ گیا اختلاف جس تو وہ ایک شاذ نادر جیز ہے اس کا حکم بتانے کی چند اس ضرورت نہیں۔ ۱۲۔

(۵) رشتہ داروں کی تین قسمیں ہیں اصحاب فرائض جن کا قصہ مفصلًا قرآن مجید میں بیان ہوا ہے، عصبات جن کا قصہ قرآن مجید میں مذکور نہیں ہے اوان کا رشتہ کسی عورت کے توسط سے نہ ہو، ذوی الارحام وہ اعز اہیں جن کا رشتہ کسی عورت کی توسط سے ہو جیسے خالہ کہ اس کا رشتہ ماں کے توسط سے ہے اور نواسہ کہ اس کا رشتہ بیٹی کے توسط سے عصبات کی تین قسمیں ہیں عصبة بنفسہ بغیرہ عصبة بغیرہ عصبة بنفسہ جس کا ذکر کرایتے ہیں سے اس عصبة کو کہتے ہیں جو مذکور ہو عصبة بنفسہ چار قسم کے لوگ ہیں اپنے مذکر فروع یعنی بیٹے پوتے پر ووتے وغیرہ اپنے مذکر اصول باپ دادا پر دادا وغیرہ اپنے باپ کے مذکر فروع یعنی بھائی اور بھائی کی اولاد وغیرہ اپنے دادا کی مذکر فروع یعنی بچا اور بچا کی اولاد وغیرہ۔ ۱۲۔

(۶) دراثت میں سب سے مقدم اپنے مذکر فروع ہیں اس کے بعد اپنے اصول اس کے بعد باپ کے فروع اس کے بعد اس کے دادا کے فروع پھر قریب نسبت بعید کے مقدم ہے بیٹا بھی ہو تو بیٹا بھی ہو تو بیٹا مقدم ہے بیاپ بھی ہو تو بیاپ بھی ہو تو بیاپ مقدم ہے بھائی بھی ہو بھائی کی اولاد بھی ہو تو بھائی مقدم ہے بیاچا بھی ہو بچا کی اولاد بھی ہو تو بچا مقدم ہے۔ ۱۲۔

وعلیٰ ہذا اور اگر عصبات بھی نہ ہوں اور مال دادی بھی نہ ہوں اور پوتیاں نواسیاں وغیرہ بھی نہ ہوں تو ننانا کی ولایت حاصل ہوگی پھر حقیقی بہن کو پھر علائی بہن کو پھر اختیافی بہن کو پھر ان تینوں کی اولاد کو اسی ترتیب عنصre سے اور اگر یہ کوئی نہ ہوں تو ذوی الارحام کو ولایت حاصل ہوگی ذوی الارحام میں سب سے پہلے پھوپھیاں ولی ہوں گی ان کے بعد ماموں ان کے بعد خلا میں ان کے بعد بچا کی بیٹیاں پھر اسی ترتیب عنصre سے ان کی اولاد، اگر رشتہ دار کوئی نہ ہونہ عصبہ نہ غیر عصبہ تو مولی الموالات للعمر کو حق ولایت حاصل ہوگا، اگر وہ بھی نہ ہو تو باشاہ وقت ولی ہے بشرطیکہ مسلمان ہو، باشاہ وقت کا نائب بھی نکاح کا ولی ہو سکتا ہے، بشرطیکہ باشاہ کی طرف سے اس کو یہ اختیار دیا گیا ہو، کسی کافر کو کسی مسلمان کی ولایت کا حق حاصل نہیں ہو سکتا گوہ اس کا رشتہ دار ہی کیوں نہ ہو اسی طرح مسلمان کو بھی کافر کی ولایت حاصل نہیں ہو سکتی گوہ اس کا رشتہ دار ہو ہاں اگر کوئی کافر لوڈی کسی مسلمان کی ملک میں ہو تو اس مسلمان کو اس لوڈی پر ولایت حاصل ہے، کوئی غلام کسی آزاد کا ولی نہیں ہو سکتا گوہ اس کا رشتہ دار ہوں، کوئی بے عقل یعنی مجنون کسی دوسرے کا ولی نہیں ہو سکتا گوہ باہم رشتہ دار ہو، یہاں اس قدر تفصیل ہے کہ اگر جنون مطلق حصہ ہے تو اس کی ولایت بالکل صحیح نہیں اور اگر جنون غیر مطلق ہے تو ہوش کے زمانہ میں اس کو ولایت حاصل رہے گی حتیٰ کہ اگر کہیں سے پیغام نکاح آئے اور دوسری طرف کے لوگ اس قدر انتظار کریں کہ اس مجنون ولی کو ہوش آجائے تو اس کے ہوش آنے کا انتظار کیا جائے گا اور اگر وہ اسے نہ مانیں تو بغیر انتظار کے نکاح کر دیا جائے گا بشرطیکہ یہ ولی لڑکی کا ہو اور جہاں سے پیغام آیا ہے وہ اس کے کفو ہوں ۲ (شامی جلد ۲ صفحہ ۳۳۸) کوئی نابالغ کسی دوسرے کا ولی نہیں ہو سکتا گوہ ایک دوسرے کے رشتہ دار ہوں، وصی نکاح کا ولی نہیں ہو سکتا اگرچہ وصیت کرنے والے نے اس کو نکاح کا اختیار بھی دے دیا ہو۔ ان لوگوں کا بیان ختم ہوا جو ولی ہو سکتے ہیں، اب ولی کے اختیارات بیان کئے جاتے ہیں

عہ۔ یعنی اخیر سالم تک بیٹے کی اولاد نسبت بیٹی کی اولاد کے ایک درجہ مقدم رہے گی۔

عصبہ یعنی حقیقی بہن کی اولاد علائی بہن کی اولاد سے مقدم ہے اور علائی بہن کی اولاد اختیافی بہن سے مقدم ہے۔ یعنی اگر پھوپھی مال خال میں بچا کی بیٹیاں نہ ہوں بلکہ ان کی اولاد ہو پہلے پھوپھی کی بیٹیاں ولی ہوں گی وہ نہ ہوں تو ماموں کی بیٹیاں وہ نہ ہوں تو خالہ کی بیٹیاں، وہ نہ ہوں تو بچا کی بیٹیوں کی بیٹیاں ۱۲۔

للعصب مولی الموالاة وہ شخص ہے جس سے اس بچہ کے اس بات کا معاملہ لے لیا ہو کہ اگر میں کوئی خیانت کروں گا تو اس کا توان ان تم کو دینا ہوگا اور جو مال جھوٹ جاؤں گا تو تم کو میری میراث ملے گی۔

صہ۔ جنون مطلق وہ ہے جو کم از کم ایک مہینہ تک رہے ۱۲۔

۔ وجوہ یہ ہے کہ کفو بہت وقت سے دریافت ہوتے ہیں معلوم نہیں پھر دستیاب ہو یا نہ ہو ۱۲۔

وصی اس شخص کو کہتے ہیں کہ جس کے لئے کچھ وصیت کی جائے۔

ولی کو اختیار ہے کہ نابالغ لڑکے یا لڑکی کا نکاح بغیر اس کی اجازت کے کر دے اور باپ دادا کو یہاں تک اختیار حاصل ہے کہ چاہے «صریحی نقسان کے ساتھ نکاح کر دیں اور چاہے کسی غیر کفو کے ساتھ کر دے، باپ اور دادا کے سوا اگر اور کوئی ولی لڑکی کا نکاح غیر کفو کے ساتھ کر دے گا تو وہ نکاح صحیح نہ ہو گا خواہ لڑکے کا نکاح ہو یا لڑکی کا۔

ولی کو بالغ لڑکے یا لڑکی کے بے جبر نکاح کر دینے کا اختیار نہیں ہے خواہ لڑکی کی کنواری (۱) یا نہیں اور خواہ ولی باپ دادا ہو یا کوئی اور عزیز، ہاں مستحب ہے کہ بالغ لڑکی اپنے نکاح کا معاملہ اپنے ولی کے پسروں کر دے مگر در حقیقت یہ ایک قسم کی دکالت ہو جائے گی، نہ ولایت، مجنوں اور معتوہ (۲) اگرچہ بالغ ہوں مگر ان کے بے جبر نکاح کر دینے کا حق ولی کو حاصل ہے اسی طرح لوٹدی غلام اگرچہ بالغ ہوں تو ان کے مالک کو بے جبر نکاح کر دینے کا اختیار ہے۔

بالغ مرد و عورت اگر بغیر (۳) اجازت اور رضامندی ولی کے اگر انہا نکاح کر لیں تو صحیح ہو جائے گا، لیکن عورت اگر غیر کفو کے ساتھ انہا نکاح غیر رضامندی ولی کے کرنے تو درست نہ ہو گا، گو بعد نکاح کے وہ ولی رضامند ہو جائے۔

اگر کوئی عورت بغیر رضامندی ولی کے مہرش سے کم پر اپنا نکاح کسی کے ساتھ کر لے تو ولی کو اعتراض کا حق حاصل ہے وہ اس نکاح کو قاضی کے ذریعہ فتح کر سکتا ہے اور اگر مہر کی کمی پوری کر دی جائے تو پھر اس کو فتح کرانے کا حق نہیں ہے۔

اگر کسی عورت کے کئی ولی ہوں اور سب ذریعہ متساوی ہوں تو ان میں سے بعض کا راضی ہونا مثل کل کے ہو جانے کے ہے اور اگر وہ سب ولی درجہ میں متساوی نہیں ہیں بلکہ کوئی قریب ہے اور کوئی بعید تو بعید کے راضی ہو جانے سے قریب کا راضی ہو جانا لازم نہیں آتا، قریب کو اعتراض کا حق حاصل رہے گا۔

(۱)۔ صریحی نقسان سے مراد مہر میں سخت دھوکا کا حاجانا مثلاً لڑکے کا ولی ہے تو اس کا نقسان یہ ہے کہ زیادہ مہربندھ جائے لڑکی کے ولی کا نقسان اس میں ہے کہ کم مہربندھ جائے اور پرہم لکھ چکے ہیں کہ یہی نہ ہب تج ہے متاخرین کا اسی پر فتویٰ ہے حسن بن زیاد نے امام ابو حنفی سے اسی کو روایت کیا ہے۔

(۲)۔ اسی مسئلہ میں امام شافعی مخالف ہیں وہ کہتے ہیں کہ جو عورت کنواری نہ ہو گوہ نابالغ ہو ولی کو اس کے بے جبر نکاح کر دینے کا اختیار نہیں ہے اور جو عورت کنواری ہو اس کے بے جبر نکاح کر دینے کا اختیار ہے گوہ بالغ ہو ہجی ہو۔

(۳)۔ معتوہ اس شخص کو سمجھتے ہیں جس کی عقل میں فتو آگیا ہو، بالکل مسلوب العقل نہ ہو۔

(۴)۔ ولی کے بغیر رضامندی نکاح کرنے کی دعویٰ میں ہیں، ایک یہ کہ ولی کو خبر ہی نہ کی جائے جس سے اسی کی رضامندی کا حال معلوم ہو دسرے یہ کہ اس کو کی جائے مگر وہ سکوت کرے یا کہہ دئے کہ میں راضی نہیں ہوں۔ (بخاری)

(۵)۔ درجہ میں متساوی ہونے کی صورت یہ ہے کہ اس کے ولی اس کے لڑکے ہوں اور وہ کمی ہوں۔

ولی کا سکوت کر لینا اس کی رضامندی کی دلیل نہیں ہو سکتا لیکن اگر کوئی فعل اس قسم کا اس سے صادر ہو جس سے رضامندی سمجھی جاتی ہے تو وہ فعل رضامندی کی دلیل ہو سکتا ہے، مثلاً ولی نے زر مہر پر قبضہ کر لیا یا سامان جہیز لے لیا، ہاں اگر ولی اتنے زمانہ تک سکوت کئے رہے کہ اس عورت کے پچھے ہو جائے تو اب اس کا سکوت رضامندی کے حکم میں ہو گا اور اب اس کو کسی طرح اعتراض کا حق باقی نہ رہے ہے گا نابالغ کو بعد بلوغ<sup>(۱)</sup> کے اس نکاح کے فتح کر دینے کا اختیار ہے جو بحالت نابالغی اس کے ولی نے کیا ہے یا ولی کی اجازت سے اس نے کیا ہے اگر باہم زوجین میں خاص استراحت کی بھی نوبت آچکی ہو مگر باپ دادا کے کئے ہوئے نکاح کے فتح کر دینے کا اختیار نہیں ہے۔

اسی طرح اگر کسی کا نکاح بحالت جنون اس کے ولی نے کر دیا ہو تو بعد ہوش آجائے کے وہ اس نکاح کو فتح کر سکتا ہے مگر باپ دادا کے یا اپنے بیٹی کے کئے ہوئے نکاح کو فتح نہیں کر سکتا اس نکاح کے فتح ہو جانے کی دو شرطیں ہیں (۱) یہ کہ قاضی کے ذریعہ سے فتح کرایا جائے۔ (۲) یہ کہ اگر اس نابالغ مرد یا عورت کو نکاح کا علم پہلے سے ہے تو جس وقت بالغ ہو یعنی جس وقت اپنے بلوغ کا علم حاصل ہو معا اسی وقت نکاح سے اپنی نارضامندی ظاہر کر دے اور پہلے سے علم نہ تھا تو جس وقت علم حاصل ہو فوراً اسی وقت اپنی ناراضی کا اظہار کر دے اگر بلوغ کے بعد یا نکاح کا علم حاصل ہونے کے بعد باکرہ عورت تھوڑی دری بھی سکوت کر جائے باوجود یہکہ بولنے کا اختیار (۳) نہیں ہو تو اس کو فتح کا اختیار باقی نہ رہے گا خواہ اس کو یہ مسئلہ معلوم ہو یا نہیں کہ میرے سکوت سے میرا اختیار باطل ہو جائی گا۔ (درختار۔ رد المحتار۔ ج ۲ ص ۳۳۶)

نابالغ لڑکے اور بیٹیہ عورت کا اختیار البته اس کے سکوت سے باطل نہ ہو گا تا اقتیکہ صریح رضامندی<sup>(۴)</sup> اپنی نہ ظاہر کر دے یا کوئی فعل ایسا کرے جس سے رضامندی سمجھی جائے۔

(۱)۔ اگر کوئی شخص بالغ ہو گیا مگر اس کو اپنے بلوغ کا علم حاصل نہیں ہوا تو اس کو جب علم ہوا ہی وقت انکار کرنا چاہئے مرد کو اپنے بلوغ کا علم اس طرح حاصل ہنگا کہ اسکو احتلام ہوا اور وہ اپنے کپڑوں پر منی کا نشان دیکھے، عورت کو اس طرح کہ جیس آجائے۔

(۲)۔ پس اگر جس وقت اس کو خبر نکاح کی پہنچے یا بالغ ہوئی اور کسی نے اس کا منہ بند کر لیا تو اس حالت کا رضامندی کی دلیل نہیں ہو سکتا۔

(۳)۔ مثلاً اپنا مہر طلب کرے یا اتفاق مانگے یا اس دے۔

لوٹدی انکو بعد آزاد ہو جانے کے اپنے اس نکاح کے فتح کر دینے کا اختیار ہے جو لوٹدی ہے  
ہونے کی حالت میں اس کے مالک نے کر دیا تھا اور اس کو نکاح کے فتح کرنے کے لئے قاضی کی  
ضرورت نہیں ہے اور جس مجلس میں وہ آزاد کی گئی ہو یا جس مجلس میں اس کو اپنے نکاح کا علم ہوا  
ہواں مجلس کے آخر تک اس کو فتح کرنے کا اختیار ہے اگر قبل مجلس بدل لئے کے وہ کچھ دیر سکوت کئے  
رہے تو اس کا اختیار باطل نہ ہوگا، ہاں اگر مجلس بدل جائے اور وہ کچھ نہ کہے تو اس کا اختیار باطل  
ہو جائے گا بشرطیکہ وہ اس مسئلہ سے واقف ہو کہ میرے اس قدر سکوت سے میرا اختیار باطل  
ہو جائے گا۔

ولی کو اختیار ہے کہ نابالغ لڑکی یا لڑکے کا نکاح خود اپنے ساتھ کر لے اگر بعد بالغ ہونے کے  
اس نابالغ کو اختیار فتح کا بدستور باقی رہے گا، قاضی کو یہ اختیار نہیں ہے کہ جس نابالغ کا وہ ولی ہو  
اس کا نکاح اپنے یا اپنے کسی شتردار کے ساتھ کر دے جس کی گواہی اس کے حق میں مقبول نہ ہو۔  
اگر کسی عورت کا نکاح اس کے ولی نے مثلاً زید کے ساتھ کر دیا اور دوسرے ولی نے مثلاً خالد کے  
ساتھ اسی عورت کا نکاح کر دیا پس اگر یہ دونوں ولی درجہ میں مساوی ہیں تو ان میں سے جس شخص  
نے پہلے نکاح کیا ہے اس کا صحیح ہو جائے گا اور اگر یہ معلوم نہ ہو سکے کہ کون پہلے ہوا اور کون پیچھے تو  
دونوں نکاح باطل ہو جائیں گے اور اگر دونوں ولی درجہ میں مساوی نہ ہوں تو ولی قریب نے جو  
نکاح کیا ہے وہ صحیح ہو جائے گا اور ولی بعید کا کیا ہوا نکاح باطل ہو جائے گا۔ ولی بعید کو بحوالت نہ  
موجود ہونے ولی قریب کے لڑکی کے نکاح کر دینے کا اختیار ہے بشرطیکہ ولی قریب ایسے مقام (ست)  
میں ہو کہ اگر اس کے آنے کا انتظار کیا جائے تو وہ نسبت نکاح کا قطع ہو جائے گی اور جہاں  
ٹھہری ہے وہ کفوہ و مثال کسی نابالغ لڑکی کا باپ سفر میں گیا اس کی غیبت میں کسی کفوکے بیہاں  
سے اس لڑکی کے نکاح کا پیغام آیا تو اس لڑکی کا نکاح اس کا دادا کر سکتا ہے بشرطیکہ شوہر کی  
طرف کے لوگ اس کے باپ نے لوٹنے تک انتظار کرنے پر راضی نہ ہوں پھر جب باپ

(۱) لوٹدی کی خصیص اس لئے کی گئی کہ غلام کو یہ اختیار نہیں کر سکتا ہے مالک نے کر دیا تھا اس کو وہ بعد آزاد ہونے کے  
کر سکے۔

(۲) لوٹدی کے لئے مسئلہ سے واقف نہ ہونا عذر ہے کیونکہ وہ انسنے مالک کی خدمت میں مصروف رہتی ہے تھیں علم  
کا اس کو موقع نہیں ملتا بخلاف آزاد عورت کے کہ اس کو تھیں علم کا موقع ہر وقت حاصل ہے پس اس کے حق میں مسئلہ سے  
نہ واقف ہونا عذر دینیں کھا گیا۔

(۳) بعض فقہاء نے سفر میں مت قصر کا اعتبار کیا ہے بعض اگر وہ ایسا سفر ہو کہ اس میں قصر جائز ہے تو ولی بعید کو اختیار ہے  
ورنہ نہیں مگر یہ قول قوی نہیں ہے (شای)

اس کا لوث کر آ جائے گا تو وہ اس نکاح کو فتح نہیں کر سکتا۔

ولی قریب کی موجودگی میں اگر ولی بعد نکاح کر دے تو وہ نکاح اس ولی قریب کی اجازت پر متوقف رہے گا اگر وہ اپنی رضامندی ظاہر کر دے گا تو نکاح صحیح ہو گا ورنہ باطل ہو جائے گا ولی قریب اگر نکاح کر دینے سے انکار کر دے تو ولی بعد نکاح کرنے کا اختیار رکھتا ہے۔

ولی اگر کسی بالغ عورت کا نکاح کرنا چاہے اور اس سے اجازت طلب کرے خواہ خود یا بذریعہ اپنے وکیل کے یا نکاح کرنا چاہے اور اس کی اس عورت کو خبر کرے تو اگر وہ عورت اپنی رضامندی ظاہر کر دے یا سکوت کر لے یا کوئی فعل ایسا کرے جو حسب روانج رضامندی کے منافی نہ ہو تو وہ نکاح صحیح ہو جائے گا خواہ با کہہ ہو یا شیبہ۔

اگر کوئی مرد یا عورت کسی شخص کو اپنے نکاح کا وکیل بنادے یعنی اس کو اختیار دے دے کہ تو جس کے ساتھ چاہے میر انکاح کر دے تو وہ وکیل جس کے ساتھ اس کا نکاح کر دے گا صحیح ہو گا مگر اس نکاح کے صحیح ہونے کی یہ شرط ہے کہ جس قدر مہر موکل نے کہہ دیا ہے اس کے خلاف نہ ہو اگر اس کے خلاف ہو جائے گا تو نکاح نہ ہو گا ہاں اگر موکل بعد میں اپنی رضامندی اس مہر سے ظاہر کر دے تو نکاح ہو جائے گا اگر وکیل نے موکل کے مقرر کئے ہوئے مہر کے خلاف پر نکاح کر دیا اور موکل کو یہ بات معلوم نہیں ہوئی تو جس وقت یہ بات اس کو معلوم ہو جائے گی اور وہ اس سے راضی ہو جائے گا تو نکاح صحیح رہے گا اور اگر اس سے راضی نہ ہو گا تو نکاح باطل ہو جائے گا کو باہم خاص استراحت کی بھی نوبت آ گئی ہو، مثال (۱) کسی مرد نے کسی شخص کو وکیل کر دیا اور اس سے کہہ دیا کہ ایک ہزار روپیہ مہر مقرر کرنا وکیل نے دو ہزار پر نکاح کر دیا اور موکل کو اس امر کی اطلاع نہیں کی یہاں تک کہ زوجین میں خاص استراحت کی بھی نوبت آ گئی تواب بھی اس مرد کو اختیار ہے چاہے نکاح کو قائم رکھے یا باطل کر دے وکیل کو اختیار نہیں ہے کہ یہ کہے کہ میں زیادتی اپنے پاس سے دے دوں گا۔ (۲) کسی عورت نے کسی کو اپنے نکاح کا وکیل کیا اور کہہ دیا کہ چار سو روپیہ مہر مقرر کرنا وکیل نے اس کا نکاح تین سو روپیہ مہر پر کر دیا اور اس عورت کو اطلاع نہیں کی یہاں تک کہ اس سے خاص استراحت کی بھی نوبت آ گئی تواب بھی اس عورت کو اختیار ہے چاہے نکاح قائم رکھے چاہے باطل کر دے (بجرالرائق جلد ۳ صفحہ ۱۲۷)

بعض لوگوں نے لکھا ہے کہ شیبہ عورت جب تک صریح اجازت نہ دے اس کا نکاح صحیح نہ ہو گا مگر درحقیقت یہ بات روانج سے متعلق ہے جہاں کہیں یہ روانج ہو کہ شیبہ عورت میں صریح اجازت دیتی ہوں وہاں بغیر ان کے صریح اجازت کے نہ ہو گا اور جہاں یہ روانج نہ ہو ہاں یہ قید نہیں ہے۔

حاصل یہ ہے کہ وکیل اگر اپنے موکل کے حکم کے خلاف کرے مگر وہ بات موکل کے حق میں زیادہ مفید ہو یا خلاف بہت سی خفیف ہوتا ہے نکاح قطعاً صحیح ہو جائے گا اور اگر وہ بات موکل کے حق میں مفید نہیں بلکہ مضر ہے تو یہ نکاح موکل کی اجازت پر موقوف رہے گا مثلاً کسی موکل نے اپنے وکیل سے یہ کہا کہ میرا نکاح بوڑھی یا اندھی عورت سے کر دے وکیل نے آنکھ و اٹی یا جوان عورت سے اس کا نکاح کر دیا ایسا موکل مرد نے وکیل سے کہا تھا کہ پانچ سور پیسے مہر پر میرا نکاح کر دے وکیل نے چار سور پیسے مہر پر کرو یا اسی موکل عورت ہو اور وہ کہے کہ ایک ہزار روپیہ مہر پر نکاح کر دے، وکیل دو ہزار مہر پر نکاح کر دے تو یہ سب نکاح قطعاً صحیح ہو جائیں گے کیونکہ ان سب صورتوں میں وکیل کی مخالفت موکل کے حق میں مضر نہیں ہے (بحر الرائق جلد ۲ صفحہ ۱۵۱) وکیل کو بھی اختیار ہے کہ اپنے موکل کا نکاح اپنے ساتھ کر لے، اگر کوئی فضولی کسی شخص کا نکاح کر دے اور بعد اس کے اس شخص کو خبر کرے جس کا نکاح کیا ہے پس اگر وہ راضی ہو جائے تو نکاح صحیح ہو گا ورنہ باطل ہو جائے گا، اگر فضولی کسی سرچانے کے بعد نکاح سے رضا مندی ظاہر کر دی جائے تب بھی نکاح صحیح ہو جائے گا۔

وکیل کو نکاح کر دینے کے بعد قبیل اجازت کے فتح کر دینے کا اختیار ہے فضولی کو یہ اختیار نہیں ہے۔

مثال کسی وکیل نے اپنے موکل کا نکاح ایک بالغ عورت سے بغیر اس کی اجازت کے کر دیا تو اس وکیل کو اختیار ہے کہ قبل اس عورت کی اجازت کے اس نکاح کو فتح کر دے اور اپنے موکل کا نکاح دوسری عورت سے کردے بخلاف فضولی کے کہ وہ نکاح کر چکنے کے بعد خود فتح کرنے کا اختیار نہیں رکھتا وکیل کو یہ اختیار نہیں ہے کہ اپنے موکل کا نکاح اپنی لوگدی کے ساتھ یا اس نابالغ لڑکی کے ساتھ کر دے جس کا وہ ولی ہے اور اگر ایسا کرے تو موکل کی اجازت پر موقوف رہے گا اگر وہ راضی ہو جائے گا تو نکاح صحیح ہو جائے گا اور نہ باطل ہو جائے گا۔ (بجز المراقب جلد ۳ صفحہ ۱۵۱)

**مسئلہ:-** ایک ہی شخص زوجین کی طرف سے ایجاد و قبول دونوں کر سکتا ہے بشرطیکہ وہ دونوں<sup>(۱)</sup> کا ولی ہو یا دونوں کا وکیل ہو یا ایک طرف سے وکیل ہو دوسری طرف سے ولی ہو یا ایک طرف سے وکیل ہو دوسری طرف سے ولی ہو یا ایک طرف سے اصلی ہو دوسری طرف سے ولی

ع۔ دلوں کے ولی ہونے کی صورت یہ ہے کہ ایک اس کا پیٹا ہو اور ایک اس کی بیٹھی، دلوں کے وکل ہونے کی صورت ظاہر ہے ایک طرف سے وکل دہ ہو اور دوسری طرف کا دہ ہو مثلاً اس کا پیٹا ہو یا بیٹھیجا ایک طرف سے امیل ہونے کی صورت یہ ہے کہ خود اپنے ساتھوانے چیز کی بیٹی یا مولکہ کا نکاح کر لے۔

ہو یا ایک طرف سے اصل ہو دوسرا طرف سے وکیل فضولی کو اختیار نہیں ہے کہ وہ دونوں طرف سے خود ہی ایجاد و قبول کر لے۔

## کفوکا بیان

نکاح کے صحیح ہونے کی چونکی شرط یہ ہے کہ عورت اگر غیر کفوے سے نکاح کرے تو ولی کی رضا مندی شرط ہے کفوکی تعریف تو ہم مقدمہ میں بیان کر چکے ہیں اب چند مسائل اس کے بیہار درج کرتے ہیں۔

(۱) کفوہونے کا اعتبار صرف مرد کی طرف سے ہے لیعنی مرد عورت کا کفوہونا چاہئے عورت اگر مرد کی کفوونہ ہو تو کچھ حرج نہیں۔

(۲) کفایت کا اعتبار صرف ابتدائے نکاح کے وقت ہے اگر کوئی مرد نکاح کے ہوتے وقت کفوہا مگر بعد نکاح کی کفایت جاتی رہی مثلاً پہلے پر ہیزگار تھا اب بدکار ہو گیا تو یہ نکاح فتح نہ ہو گا۔

(۳) اگر کسی عورت نے اپنا نکاح کسی غیر غدیر کفوکے ساتھ کر لیا مگر نکاح کرتے وقت یہ معلوم تھا کہ وہ کفوہیں ہے بعد نکاح کے معلوم ہوا تو اس عورت کے ولی اس نکاح کو فتح کر سکتے ہیں بشرطیکہ یہ نکاح بغیر ان کی اجازت کے ہوا ہو اور اگر اس عورت کا نکاح انہیں اولیا نے کیا ہے تو پھر ان کو بھی فتح کرانے کا اختیار نہیں، ہاں اگر نکاح کرتے وقت اس عورت نے یا اس کے اولیا نے مرد سے اس بات کی شرط کر لی ہو کہ ہم تیرے ساتھ اسی شرط پر نکاح کرتے ہیں کہ تو کفوہ ہے یا اس مرد نے ان لوگوں سے کہا ہو کہ میں تمہارا کفوہوں اور انہوں نے اس کے کہنے پر اعتبار کر کے نکاح کر دیا ہو تو اب اگر بعد نکاح کے معلوم ہو گا کہ وہ مرد کفوہیں تو اس عورت کو یا اس کے اولیا کو نکاح فتح کر دینے کا اختیار ہے۔

(۴) کفوہونے کے لئے صرف انہیں چھ چیزوں میں برابری شرط ہے جن کا ذکر ہم مقدمہ

ہے۔ اس لکھنے کے خلاف ایک جزو یہ علامہ شاہی نے بیان کیا ہے کہ اگر کوئی جام کسی بھول النسب عورت سے نکاح کرے اور بعد اس نکاح کے کوئی ترسی اسی کا ذوقی کرنے کے لیے لڑکی سمجھی ہے اور اس اعتمادت کر دے تو اب ترسی کو اختیار ہے کہ اس عورت کا نکاح اس جام سے تھا کراوے گر دیا جائی یہ جزو یہ اس کے خلاف نہیں بلکہ یہ جدا گانہ صورت ہے کہ نکاح کے وقت کفوہونا معلوم اسی نتھا اب معلوم ہوا ہے اور اسکی حالت میں ولی کو اختیار تھا اس کا ہے بشرطیکہ اس کی بے اجازت نکاح ہوا ہوا۔

میں کرچکے ہیں ان کے علاوہ اور کسی بات پر برابری<sup>(۱)</sup> شرط نہیں نہ عقل میں برابر ہونا شرط ہے نہ عمر میں برابر ہونا شرط ہے نہ حسن و جمال میں نہ عیوب سے سالم ہونے میں۔

اگر کوئی شخص خود مال ارادہ ہو مگر اس کے ماں باپ مالدار ہوں اور اس کی خرچ کی کفالت کرتے ہوں تو وہ شخص مالدار سمجھا جائے گا اس کے کفوہ ہونے میں کسی طرح کا نق查ں نہ ہوگا، مقدمہ میں ہم لکھے چکے ہیں کہ غیر عربی<sup>(۲)</sup> انسل عربی انسل کا کفوہیں ہو سکتا اس سے ایک صورت مستثنی ہے وہ یہ کہ اگر غیر عربی انسل علم دین کا عالم ہو تو وہ عربی انسل بلکہ خاص قریشی عورت کا جو علم سے بے بہرہ ہو کفوہ ہو جائے گا۔ (رد المحتار جلد ۳ صفحہ ۳۵۰)

نکاح کی چار شرطوں کا بیان ہو چکا اب تین شرطیں اور باقی ہیں مگر پانچوں اور ساتوں شرط بالکل صاف ہے اس کی شرح کرنے کی حاجت نہیں، اب ہم چھٹی شرط کا ذکر کرتے ہیں۔

## مہر کا بیان

ہم لکھے چکے ہیں کہ نکاح کے صحیح ہونے کے لئے شرط ہے کہ یہ نیت نہ ہو کہ مہر دیا ہی نہ جائے گا۔ اس شرط کو اور لوگوں نے ذکر نہیں کیا، بعض نے اس شرط کے خلاف لکھا ہے<sup>(۳)</sup>

(۱) بعض لوگوں نے ان کے علاوہ اور باتیں بھی لکھی ہیں جن میں برابری ہونا چاہئے مثلاً فتاویٰ حامدیہ میں ہے کہ مرد کا خاص استراحت پر قادر ہوئی بھی کفالت کی شرط ہے اگر باپ داد کے علاوہ کوئی ولی عورت کا نکاح کسی عنین کے ساتھ باد جو علم کے لئے تو نکاح صحیح نہ ہو گایا مثلاً فتاویٰ قاضی خال میں لکھا ہے کہ متاخرین کا اس میں اختلاف ہے کہ عقل میں برابری شرط ہے یا نہیں ہرگز اقوال ضعیف ہیں<sup>(۴)</sup>۔

(۲) بعض لوگوں نے لکھا ہے کہ غیر عربی انسل قریشی عورت کا کفوہیں ہو سکتا گوتا ہی بڑا عالم کیوں نہ ہو، علامہ شامی اس قول کو رد کر کے لکھتے ہیں کہ کوئی کہہ گا کہ امام ابو الحنفی رحمۃ اللہ علیہ یا امام حسن بصری جو عربی انسل نہیں ہیں ایک عربی انسل جاہل عورت کے کفوہیں ہیں<sup>(۵)</sup>۔

(۳) اکثر فقہائے نکاح کے اگر کوئی شخص مہر نہ دیئے کی شرط کرے تو نکاح صحیح ہو جائے گا۔ اور شوہر کے ذمہ مہر مثل واجب ہو جائے گا مگر اس کی دلیل کوئی نہیں بیان کرتے اور جو بیان کرتے ہیں اس سے ثابت نہیں ہوئی مثلاً یا ایت پیش کرتے ہیں لا جناح عليکم ان طلاقتم النساء مالم تمسو هن او تفرضوهن فرضة۔ یعنی تم پر کچھ گناہ نہیں اگر تم اپنی بیویوں کو طلاق دے دو۔ مثلاً اس کے کران سے خاص استراحت کرو یا ان کا مہر مقرر کرو اس آیت سے صرف اسی قدر ثابت ہوتا ہے کہ بغیر مہر مقرر کئے ہوئے بھی نکاح صحیح ہو جاتا ہے اور یہ ہم بھی کہتے ہیں کہ مہر کا ذکر کرنا شرط نہیں ہے اور یہ ثابت نہیں ہوتا کہ مہر کے نہ دینے کی نیت ہوتی بھی نکاح صحیح ہو جائے گا اور یہ بات دوسری آیت سے ثابت نہیں ہے کہ مہر کا ہونا نکاح کے لئے نہایت ضروری ہے پس جب اس کے نہ دینے کی نیت ہو گی تو نکاح کیسے صحیح ہو گا، اللہ تعالیٰ فرماتا ہے ان تبعوا باموالکم ممحضین۔ بشرطکہ تم اپنے مال کے بدال میں نکاح کرنا چاہو<sup>(۶)</sup>۔

مہر کا ذکر کرنا نکاح کے صحیح ہونے کے لئے شرط نہیں ہے اگر مہر کا ذکر نہ کیا جائے تو نکاح صحیح ہو جائے گا اور مہر مثل شوہر کے ذمہ واجب ہو گا۔

مہر میں دو باتیں شرط ہیں (۱) یہ کہ وہ اقسام مال<sup>(۱)</sup> ہو پس اگر کوئی شخص کسی لوٹدی سے نکاح کرے اور اس کا مہر اس کی آزادی کو قرار دے تو صحیح نہیں یعنی یہ آزادی مہر نہ ہو گی کیونکہ آزادی از قسم مال نہیں ہے اسی طرح اگر کوئی شخص سوریا شراب کو مہر قرار دے تب بھی صحیح نہیں کیونکہ یہ دونوں چیزیں شریعت میں مال نہیں سمجھی گئی ہیں۔

وہ منافع جن کے معادضہ میں اجرت لینا جائز ہے اقسام مال سمجھے جائیں گے اور ان کا مہر قرار دینا صحیح ہو گا پس اگر کوئی شخص اپنی بی بی کا مہر اپنے گھوڑے کی سوا یا اپنے ملازم کی خدمت یا اپنے گھر کی سکونت کو قرار دے تو صحیح ہے کیونکہ ان چیزوں کے مقابلہ میں اجرت لینا جائز ہے لیکن اگر شوہر خود اپنی خدمت کو مہر قرار دے، مثلاً یہ کہے کہ میں سال بھر تک تیراپانی بھر دیا کروں گا تو درست نہیں کیونکہ اس میں شوہر کی الہانت ہے، ہاں اگر کوئی ایسی خدمت ہو جو باعث ذلت نہ ہو جیسے بکریوں کا چڑا دینا یا کاشت<sup>(۲)</sup> کر دینا تو درست ہے اسی طرح اگر شوہر اپنی زوجہ کے مالک یا ولی کی خدمت کر دینے کو مہر قرار دے تو بھی درست ہے بشرطیکہ زوجہ راضی ہو جائے اور وہ عورت اگر چاہے تو اپنے ولی سے اس خدمت کی قیمت لے سکتی ہے ہاں لوٹدی اپنے مالک سے نہیں لے سکتی کیونکہ لوٹدی کے مال کا مالک اس کا آقا ہے بخلاف آزاد عورت کے کہ اس کے مال کا مالک اس کا ولی نہیں ہے۔

(۱)- شافعی اس کے خلاف ہیں ان کے نزدیک اقسام مال ہونا ضروری نہیں البتہ ہماری ولیل بھی آیت ہے ان تبغضاً  
باموالکم اللہ تعالیٰ نے مال کی مخصوص کردی ہے۔

(۲)- بکریوں کا چڑا ادا لیل کا مال نہیں ورنہ حضور ﷺ اور حضرت موسیٰ علیہ السلام ہر گز نہ چراتے۔

(۳)- جیسے حضرت شیعہ علیہ السلام نے جب حضرت موسیٰ علیہ السلام سے اپنی بیٹی کا نکاح کرنا چاہا تو یہی مہر مقرر کیا تھا کہ تم میری بکریاں آٹھ برس تک چار دو اس قصہ کا حق تعالیٰ نے قرآن مجید میں ذکر فرمایا ہے اور پھر اس کے بعد کوئی ذکر اس امر کا نہیں ہے کہ یہ کم اب منسوخ ہے لہذا اس پر عمل باقی ہے بعض لوگوں نے اس قصہ سے پہنچی ثابت کیا ہے کہ اگر خود بی بی کی خدمت کو مہر قرار دے دے تو بھی درست ہے حالانکہ یہ بات اس قصہ سے ثابت نہیں ہوتی حضرت موسیٰ علیہ السلام نے جو خدمت کی تو اپنی بی بی کے باپ کی کہنے کا پناہ بی بی کی۔

اگر کوئی شخص تعلیم قرآن کو مہر قرار دے تو جائز نہیں کیونکہ تعلیم قرآن (۱) ان منافع میں نہیں ہے جس کے مقابلہ میں اجرت لینا جائز ہے۔

دوسری شرط یہ ہے کہ مہر کم سے کم دس درہم چاندی کی قیمت (۲) کا ہو خواہ چاندی سونے کی قسم سے ہو یا اور کوئی چیز ہو جس کی قیمت دس درہم کی برابر ہو پس اگر کوئی شخص دس درہم سے کم مہر باندھے تو صحیح نہیں دس درہم اس کے ذمہ واجب ہو جائیں گے اگر کسی شخص نے مہر میں کوئی چیز اسی مقرر کردے جس کی قیمت اس وقت دس درہم کی تھی مگر اس کے بعد وہ چیز ارزال ہو گئی یہاں تک کہ جب اس نے اپنی بی بی کو وہ چیز دی اس وقت اسکی قیمت آٹھ درہم کی تھی تو کچھ حرج نہیں اس کے ذمہ اسی چیز کا دے دینا واجب ہے مثال کسی شخص نے دو گز کپڑے پر مہر باندھا جس وقت نکاح ہوا اس وقت تو اس کپڑے کی قیمت فی گز پانچ درہم تھی مگر بعد نکاح کے وہ کپڑا ارزال ہو گیا یعنی جس وقت اس نے اپنی بی بی کو وہ کپڑا دیا تو اس کی قیمت فی گز چار درہم تھی تو اس صورت میں شوہر کو اس کپڑے سے زیادہ دینے کی ضرورت نہیں زیادہ مہر کی کوئی حد شریعت نے مقرر نہیں فرمائی جس قدر دینے کی جس شخص میں استطاعت ہواں قدر مہر باندھ سکتا ہے مگر مناسب یہ ہے کہ بنتھر اتباع سنت نبی ﷺ کی اذوان طاہرات ذہنات طیبات کے مہروں میں سے

(۱) شافعیہ کہتے ہیں کہ تعلیم قرآن کو مہر قرار دینا درست ہے اس لئے کسی صحیح بخاری میں مروی ہے کہ حضرت نے ایک شخص کا نکاح کیا اور فرمایا کہ تیرے پاس کچھ ہے اس نے عرض کیا کہ کچھ نہیں آپ نے فرمایا کہ کوئی لوہے کی انگوٹھی ہی تلاش کر کے لے۔ اس نے تلاش کی مگر وہ بھی نہ لکھ لی تو آپ نے فرمایا کہ جس قدر قرآن تیرے پاس ہے یعنی تجھے یاد ہے اس کے عوامی میں نے تیرے ساتھ اس بھوت کا نکاح کر دیا، مخفی کہتے ہیں کہ اس حدیث میں بما معک من القرآن ترجمہ جس قدر قرآن تیرے پاس ہے اس کے عوامی میں ہیں ہے بلکہ ترجمہ یہ ہے کہ جس قدر قرآن تیرے پاس ہے اس کی وجہ سے تیرے ساتھ نکاح کر دیا یعنی پخونکہ یہ بزرگی تھی کہ کوئی حاصل ہے اگرچہ اس وقت مال دینا یادی ہے پاس نہیں ہے اس بھبھ سے مل نے تیرے ساتھ نکاح کر دیا اور مہر کا ذکر نہ لکھ لیا آپ نے اس وجہ سے نہیں کیا جب اس کے پاس ہو گا دس درہم دے دیا آپ نے کہ فرمایا مگر راوی نے نقل نہیں کیا بعض متاخرین خفیہ نے بھی اس بنا پر کہ تعلیم قرآن کی اجرت لینا ان کے نزدیک بضرورت جائز ہے تعلیم قرآن کو عند ضرورت مہر قرار دینا بھی جائز کر دیا ہے مگر یہ صحیح نہیں کہ تعلیم قرآن پر اجرت لینا جائز نہ اس کو مہر قرار دینا جائز، چنانچہ ہم آئندہ اس کی حقیقت کریں گے۔

(۲) شافعیہ کے نزدیک دس درہم سے کم مہر بھی درست ہے کیونکہ بعض احادیث میں اس سے کم مہر وارد ہوا ہے خفیہ کہتے ہیں وہ سب حدیثیں ضعیف ہیں سو اس حدیث کے جس میں لوہے کی انگوٹھی کا ذکر ہے جو انگوٹھی بخاری سے منقول ہو چکی ہے سو اس میں بھی پا احتال ہے کہ شاید آپ نے اس انگوٹھی کی تلاش مہر کا بعض حصہ ادا کرنے کے لئے کرائی ہوئے یہ کہ لوہی انگوٹھی پر امہر تھی کیونکہ اس زمانہ میں دستور ققا کے کچھ حصہ مہر کا قبل خاص استراحت کے ادا کر دیا کرتے تھے پس اس حدیث سے استدلال شافعیہ کا صحیح نہیں اور خفیہ کا استدلال اس حدیث سے ہے لا مہرا قل من عشرة دراهم یعنی مہروں درہم سے کم درست، نہیں اس حدیث کو یہی نے رسید ضعیف اور این ابی حاتم نے بقول حافظ ابن حجر روى حدیث روایت کیا ہے۔

کسی مہر کو اختیار کرے جو ذیل میں ہم نہایت محقق روایات سے درج کرتے ہیں۔ علماء سیرے نے لکھا ہے کہ حضرت سرو رانبیا ﷺ کی گیارہ بی بیاں ایسی تھیں جن کو آپ کی خاص استراحت کا شرف حاصل ہوا تھا ان میں سے ام المؤمنین خدیجہ اور ام المؤمنین زینب بنت خزیمہ رضی اللہ عنہما آنحضرت ﷺ کی حیات ہی میں وفات پاچھلی تھیں، باقی نوبی بیاں آپ کے بعد تک زندہ رہیں ہم نے بیاں ان ہی گیارہ بی بیوں کا ذکر کیا ہے، سوا ان کے بیس یا کچھ زیادہ بی بیاں اور ہیں کہ بعض سے آنحضرت ﷺ نے نکاح کیا مگر خاص استراحت کی نوبت نہیں آئی کہ ان سے مفارک فرمائی اور بعض سے صرف خواتینگاری نکاح کی فرمائی مگر نوبت نکاح کی نہیں آئی اور بعض سے نکاح ہو چکا تھا مگر جب یہ آیت نازل ہوئی بہا ایہا النبی قل لا زواجك ان کتن قردن الحیواة الدنیا وزینتها فتعالین امضعن و اسر حکن سرا حاج جمیلاً (۱) تو آنحضرت ﷺ نے ان کو اس آیت کا مضمون سنادیا اور انہوں نے علیحدگی اختیار کر لی۔ شیخ عبدالحق محدث ہلوی نے شرح سفر السعادة میں ایک بارہ ہویں بی بی کا پتہ دیا ہے اس کا نام ریحانہ بنت زید تھا یہ پہلے یہودی تھیں قید ہو کر آئی تھیں حضرت نے ان کو آزاد کر کے میں ان سے نکاح کر لیا جوہ الوداع سے لوٹت وقت ان بی بی نے وفات پائی (شرح سفر السعادة ص ۵۵۷) مگر اکثر علماء اس کے مخالف ہیں کہتے ہیں کہ حضرت ریحانہ رضی اللہ عنہا ازدواج میں سے نہ تھیں بلکہ لوڈیوں میں تھیں، واللہ اعلم۔ صاحبزادیاں آپ کی چار تھیں ان میں سے تین آنحضرت ﷺ کے سامنے ہی وفات پائی تھیں صرف حضرت فاطمہ زہراؓ آپ کے بعد باقی رہ گئیں تھیں۔ اب ہم دو تھیں بناتے ہیں ایک میں ازدواج پاک کے مہر لکھے گئے ہیں اور دوسرے میں بنا ت طاہرات کے ایک خانہ میں مہر کی مقدار اس وزن سے لکھ دی گئی ہے جو حضرت کے زمانہ میں رائج تھا دوسرے خانہ میں اس زمانہ کے مروج وزن کے حساب سے تیرے خانہ میں اس کی قیمت اس زمانہ کے حساب سے چوتھے خانہ میں مختصر حالات۔

(۱) ترجمہ اے نبی اپنی بی بیوں سے کہہ دو کہ اگر تم دنیاوی زندگی اور اس کے ساز و سامان کو چاہتی ہو تو آؤ میں تمہیں سمجھ مال دے دوں اور تمہیں اچھی طرح سے رخصت کر دوں۔

## فقشہ مہر امدادات المؤمنین یعنی از واج سید المرسلین صلی اللہ علیہ وسلم

ام المؤمنین کا نام	مقدار مہر بوزن دریم شرمنی	وزن رائج	قیمت بحسب روپیہ انگریزی	خواص
حضرت خدیجہ خاتون	۱۳۰ او قیطرہ ایک ماشر	۹۰ تول	دوست	ان کے والد کا نام خویلد ہے، ماں کا نام فاطمہ، پہلے ابو بالہ کے نکاح میں تھیں پھر عتیق بن عائد کے نکاح میں آئیں بعد ان کے رسول خدا ﷺ کے نکاح میں آئیں اس وقت میران کی چالیس سال کی تھی اور حضرت ھبھی کی عمر ۲۳ سال تھی۔ سب اولادیں آپ کی انہیں سے تھیں موجودت امراہیم کے کوہ ماریہ قطبیہ سے تھے واقعہ میں سے ۲۳ سال بعد ان کے ساتھ نکاح ہوا اور بھرت سے تین برس پہلے وفات پائی۔ سفیرہ جوں کا معنوں میں معرفن ہیں۔
حضرت سودہ رضی اللہ عنہا	۶۰ تول	۱۳۰ پانچی	برقی طلا	ان کے والد کا نام محمد، ماں کا نام سوسن، پہلے ان کا نکاح کرناں سے ہوا۔ یہ دلوں اول بیٹت میں مسلمان ہوئے اور جوش کی طرف ہجرت کی۔ سکران کی وفات کے بعد رسول خدا ﷺ کے نکاح میں آئیں۔ حضرت سعادیہ یا حضرت ھرث کے زمانہ میں وفات پائی۔ گھوارہ کی ایجاد سب سے پہلے انہیں کے جنائزہ کے لئے ہوئی تھی۔ مدینہ نورہ میں مدفن ہیں۔
حضرت سودہ رضی اللہ عنہا	۳۰۰ دریم نمرہ	۳۰ تول	اماشنگہ	امان
حضرت سودہ رضی اللہ عنہا	۱۴۰۰ دریم نمرہ	۱۴ تول	اماشنگہ	امان

حضرت متوافق علامہ نظرالحالی نے انگریزی روپ سے جواب لگایا ہے اس زمانہ کا ہے جب سو نالیجہ تول اور چندی ایک روپیہ کی ۱۰۰۰ مالیتی تھی ۱۲ بابر

بِقِيَّةِ نَقْشِ مَهْرَ امْهَاتِ الْمُؤْمِنِينَ

## بیوی نقشہ قبر امدادات المؤمنین

حکم اگر بجزی	وزن سائچے	تعداد ۲۰۰ تریم	حضرت علیہ السلام	حضرت علیہ السلام
محض ریضیت امان کا تارہ ہے، والد کا نام فرنزیہ، بڑی بخی میں۔ زمانہ جاہیت سے ام الساکین کے لقب سے مشہور ہیں۔ پبلے عبید اللہ بن جوش کے نکاح میں تھیں۔ جب وہ بچک اصل میں شہید ہوئے تو حضرت کے نکاح میں اسی میں سرپناں ہیں جو میں ان کے ساتھ نکاح ہوا، اور نکاح کے پچھے بعدهرثا ایول ۳۴۵ میں دو قاتے یاںی۔ جتنی الحق میں مذکون ہیں۔	لصھہ ۲۸	العاشر	حضرت علیہ السلام	حضرت علیہ السلام
امان کا بھی بڑہ تھا، حضرت نبی نسب رکھا، والد کا نام جوش، ماں کا نام ایسے، پبلے زپر بن حارثہ کے نکاح میں تھیں۔ جب انہوں نے طلاق دردی تو ذوق یقین حضرت نبی نے ان کے ساتھ نکاح کی۔ ان کا نکاح اللہ تعالیٰ نے عرش پر حضرت نبی کے ساتھ کر دیا تھا۔ دریافت نکاح کی ضرورت نہیں ہوئی، اسی وجہ میں بعید حضرت فاروق امام فاطمہ وفات یاںی۔ جتنی حق میں مذکون ہیں۔	حضرت عذباب ۲۷	حضرت عذباب	حضرت عذباب	حضرت عذباب
امان کے والد کا نام فرنی، پبلے عبید اللہ بن جوش کے نکاح میں تھیں۔ جب وہ مرد ہو گیا اور یہ ان دونوں اجرت کے بھی کئی ہوئی تھیں تو رسول خدا نے بخاشی بادشاہ بھیں کو کھلکھلایا کہ ام جیبی کا نکاح میرے ساتھ کر دو انہوں نے تھیں ارشاد کی، میں ان کے ساتھ نکاح ہوا اور ۲۰۰ تریم دو قاتے یاںی۔ مدنیہ منورہ میں مذکون ہیں۔	الصالحہ ۲۸/۲۸	حضرت عاصم حضرت علیہ السلام	۲۰۰ اتوں ۲۰۰ بیارطلا	حضرت عاصم

## بیو نقشہ ہر امداداتِ المؤمنین

حضرت یمود	حضرت موسیٰ بن عمرہ	حضرت علی بن ابی طالب	حضرت نصرہ	حضرت محمد
سعود بن عمرو کے نکاح میں تھیں پھر ابو رام کے نکاح میں آئیں ایک بعد رسول خدا ﷺ کے ساتھ زیقدارہ ۶۳ میں بحق امراض جو کہ مصلحت سے اٹھیں ہیں ہے ان کا نکاح ہوا اور اسی مقام میں امام	ان کے والد کا نام طارث، والد کا نام ہدوان کا نام تھیں پھر نکاح میں آئیں ایک بعد رسول خدا ﷺ کے ساتھ سعید بن عاصی کے نکاح میں تھیں پھر ابو رام کے نکاح میں آئیں ایک بعد رسول خدا ﷺ کے ساتھ	وقات یاں سدیدہ نورہ میں مذون ہیں۔	ان کا نام کعب تھا حضرت ﷺ نے جو یہ رکھا ان کے والد کا نام طارث تھا غزوه مرتضیٰ میں قید ہو کر آئیں اور بات بنت قیس کے حصہ میں پڑیں حضرت ﷺ نے ان کے بدل میں روپیہ سے کر شعبان ۱۰ میں ان کے ساتھ نکاح کیا حضرت معاویہ کے زمانہ میں ریچ الاؤل ۱۰ میں وفات پائی جنت	نکاح میں مذون ہیں۔
حضرت جو یہ رضی	حضرت جو یہ رضی	حضرت علی بن ابی طالب	حضرت نصرہ	نکاح میں مذون ہیں۔
اللہ عنہا	اللہ عنہا	اللہ عنہا	اللہ عنہا	اللہ عنہا
حضرت صہبی	حضرت صہبی	حضرت صہبی	حضرت صہبی	حضرت صہبی

ایں۔

## نقشہ مہر بیانات طیبات سرور عالم صلی اللہ علیہ وآلہ وسلم

جنست شریف کا نام	تعداد مہر بیان	وزن رائج	قیمت بحسب روزی اگر بزری	مختصر کیفیت
حضرت زینب	علوم	علوم	علوم	رضی اللہ عنہا
اللہ علیہ وآلہ وسلم	مال ان کی ام المؤمنین حضرت خدیجہ بیوی۔ عالم فیل میں پیدا ہوئیں۔ ان کا نکاح حضرت نبی نے ان کی خالہ کے بیٹے ابوالحاس بن ربیع سے کر دیا تھا۔ حضرت زینب تو سلمان گورنیس مگر ان کے شوہر شرک تھے۔ اس وقت تک مشرکوں سے نکاح جائز تھا۔ حضرت نبی نے حضرت زینب پر تبریز کے مدیر آنکھیں پھر ابوالحاس بھی سلمان ہو گئے۔ حضرت زینب اپنے نے پھر ان کے جواب لے کر دیا۔ ایک پیٹاں میں نام اور ایک پیٹی امامزادان سے پیدا ہوئیں۔ علی نے سن بلوغت کو پہنچ کر وفات پائی۔ امامزادے حضرت علیؑ نے بعد حضرت فاطمہؓ کا حکایت کیا۔ حضرت زینب کی وفات ۱۸ جولائی ہوئی۔			
حضرت رقی	علوم	علوم	علوم	رضی اللہ عنہا
اللہ علیہ وآلہ وسلم	مال ایں ان کی ام المؤمنین حضرت خدیجہ بیوی۔ سارے عالم فیل میں پیدا ہوئیں۔ پہلے ان کا نکاح عقبہ بن ابی ابہب کے ساتھ ہوا مگر جب اس نے ابوبہ کے درخواست سے اس کو طلاق دے دی تو ان کا نکاح حضرت نبی نے حضرت علیؑ کے ساتھ کر دیا۔ نکاح کے پھرورز بعد مرضانہ ۷۰ ہفت و نیت پائی۔ ابوبہ کے درخواست کی وجہ یہی کہ سرورۃ بتست پیدا نہیں ہوئی۔ جس میں اس کی نہست ہتھی اس کوں کروہ جل گیا۔			

## لکھنؤ میں حضرت صلی اللہ علیہ وآلہ وسلم کے انتقال کے بعد ان کو جو حضرت مسیح موعودؑ نے بھی دیا تھا۔

حضرت ام	ناعلوم	ناعلوم	ناعلوم
کلثوم رضی اللہ عنہا			
ماں ان کی ام المؤمنین حضرت خدیجہؓ ہیں۔ ان کا نکاح صحیہ ہیں ابی الہب کے ساتھ ہوا اس نے بھی حسب تصریف کردہ بالا پس باب کے کہنے سے ان کو طلاق دی دی۔ تب رجیع الاول سے ہمیں حضرت ریمؓ کے انتقال کے بعد ان کو جو حضرت مسیح موعودؑ نے حضرت عثمان کے نکاح میں دے دیا انہوں نے وہ میں وفات یافتی۔	ماں ان کی ام المؤمنین حضرت خدیجہؓ ہیں۔ ان کا نکاح حضرت علیؓ تھی کے ماں ان کی ام المؤمنین حضرت خدیجہؓ ہیں۔ ان کا نکاح حضرت علیؓ تھی کے حضرت علیؓ کے صدر وہ میں حضرت علیؓ تھی کے ساتھ کیا۔ ان کے چھ فرزند پیدا ہوئے حسن، حسین، مکرم، زینب، اکلمشہم، زریعہ، حضرت علیؓ اور ریمؓ نے طفولیت میں وفات پائی۔ زینب کا عبد اللہ بن جعفر کے ساتھ اور امام کاظمؑ کا حضرت علیؓ کے ساتھ نکاح ہوا۔ حضرت فاطمہؓ نے محرم میں وفات پائی۔ جبز ابتعیج میں مدفن بولی۔	حضرت قاطر ۲۰۰۰ مشقان نقرہ	۲۶۸ پاپی

## مہر کی مقدار واجب کا بیان

چونکہ مہر کی مقدار مختلف طور پر واجب ہوا کرتی ہے یعنی کبھی تو دس درہم کبھی مہر مسکی، کبھی مہر مثل، کبھی دس درہم کا یا مہر مسکی کا نصف لہذا مناسب ہے کہ ہر مقدار کی صورتیں علیحدہ علیحدہ ذکر کردیں دس درہم واجب ہونے کی صورتیں علیحدہ ایک جگہ جمع کردیں اور مہر مثل وغیرہ کی صورتیں علیحدہ علیحدہ تاکہ ناظرین کو مسائل کے معلوم کرنے میں آسانی ہو۔ دس درہم کے واجب ہونے کی صرف دو صورتیں ہیں (۱) مہر دس درہم مقرر کیا جائے خواہ صاف طور پر دس درہم کی تصریح کر دی جائے یا اشارۃ مثلاً کوئی مرد کی عورت سے کہے کہ میں نے تیرے ساتھ نکاح کیا اور تیرا مہر (۲) وہ ہے جس سے کم شریعت نے جائز نہیں رکھا (۲) مہر دس درہم سے کم مقرر کیا جائے گو عورت راضی ہو جائے تب بھی دس ہی درہم دینا پڑیں گے۔

**مہر مسکی :-** کے واجب ہونے کی یہ صورت ہے کہ نکاح کے وقت کوئی خاص مقدار معین کر دی گئی ہو خواہ صراحتہ معین کر دی گئی ہو مثلاً یوں کہے کہ پانچ سور و پیہ مہر پر تیرے ساتھ نکاح کیا یا کوئی بات ایسی کہہ دے کہ اس سے کسی مقدار کا تعین ہو سکے مثلاً یوں کہے کہ فلاں شخص کے غلام کو میں نے مہر مقرر کیا تو اس صورت میں اس غلام کی قیمت دینا پڑے گی، اگر کسی شخص نے مہر میں ایسی منافع کا ذکر کیا جن پر اجرت لینا جائز ہے تو وہ مہر مسکی میں شامل ہیں، مثلاً کوئی شخص کسی عورت سے کہے کہ میں نے تیرے ساتھ نکاح کیا اور مہر تیرا یہ ہے کہ میرا غلام تیری خدمت کیا کرے گا تو اس صورت میں اس شخص پر صرف اپنے غلام سے خدمت کرانا ضروری ہو گا۔

**مہر مثل :-** کے واجب ہونے کی سات صورتیں ہیں (۱) نکاح کے وقت مہر کا بالکل نہ ذکر آیا ہو۔ (۲) مہر کا ذکر آیا ہو مگر اس کی مقدار نہ معین کی گئی ہو مثال کوئی شخص کسی عورت سے کہے کہ میں نے تیرے ساتھ مہر جائز فی الشرع (۳) کی عرض میں نکاح کیا یا یوں کہے کہ میں نے تیرے ساتھ نکاح کیا اور مہر جس قدر تو کہے منظور کیا جو میرے دل میں آئے گا دے دوں گا۔

(۱) اگر کوئی شخص کہے کہ میں تیرے ساتھ شرعی مہر پر نکاح کرتا ہوں اور عام طور پر شرعی مہر دس درہم کو کہتے ہیں تو اس صورت میں بھی مہر دس درہم ہو گا۔

(۲) یہ اس وقت ہے جب کہ عام طور پر لوگ جائز فی الشرع مہر مثل کو کہتے ہوں یا یہ کہ اس لفظ کا عام روایج نہ ہو جو کچھ مخفی عرف عام میں رائج ہوں گے۔ وہی مخفی مراد نئے جائیں گے۔

یا جو کوئی اور آدمی تجویز کرے گا دے دوں گا، یا یوں کہے کہ جس قدر روپیہ مجھے اس سال یا اس مہینہ میں ملے وہ تیرا مہر ہے (۳) مہر کی مقدار بھی معین کر دی گئی ہو مگر اس کی قسم نہ بیان کی گئی ہو۔ مثال کوئی شخص کسی عورت سے کہے کہ میں نے تیرے ساتھ دس گزر کپڑے یا ایک قطعہ مکان یا ایک جانور کے عوض میں نکاح کیا۔ مگر یہ نہ بیان کیا کہ وہ کپڑا اس قسم کا ہے سوتی یا اونی یا ریشمی یا ولائی یادیسی اور وہ جانور کس قسم سے ہے گھوڑا ہے یا گائے یا بکری یا کیا اور مکان کس شہر کس محلہ میں ہے اس میں کتنی گنجائش ہے (۴) کسی ایسی چیز کو مہر قرار دے جو نہ شرعاً مال سمجھا جاتا ہو مثلاً سور یا شراب پر مہر باندھے (۵) کسی ایسی چیز کو مہر قرار دے جو نہ شرعاً ہونہ عرفانہ اس منافع میں سے ہو جن کی عوض میں مال لینا جائز ہے، مثال کوئی شخص عورت سے کہے کہ میں نے تیرے ساتھ نکاح کیا اور مہر تیرا یہ ہے کہ جو قرض میرا تجھ پر آتا ہے میں ایک سال تک نہ لوں گا یا یوں کہے کہ میں تجھے قرآن مجید پڑھا دوں گا یا یہ یہ کہ میں سال بھر تک تیری خدمت کروں گا یا مثلاً نکاح اس طور پر ہوا ہو کہ ایک شخص اپنی بہن کا نکاح دوسرے شخص سے کرادے اور وہ دوسرا شخص اس کے معاوضہ میں اپنی بہن کا نکاح اس شخص سے کردے اور یہی معاوضہ مہر قرار دیا جائے (۶) مہر کی مقدار مقرر کر کے کوئی ایسی بات کا ذکر کر دے جس سے مہر کی نفعی ہو جائے، مثال کسی عورت سے کہے کہ ایک ہزار روپیہ مہر پر میں نے تیرے ساتھ نکاح کیا مگر شرط یہ ہے کہ تو ایک ہزار روپیہ مجھے دے یا کوئی عورت کسی مرد سے کہے کہ میں نے تیرے ساتھ پچاس اشرفی مہر پر نکاح کیا۔ اور میری پچاس اشرفیاں جو تجھ پر قرض ہیں میں نے معاف کر دیں (بحر الرائق جلد ۲ صفحہ ۵۷، ۵۸) مہر مثل کا ذکر نکاح میں کیا گیا ہو مثلاً مرد نے عورت سے یہ کہا ہو کہ میں نے تیرے ساتھ مہر مثل کے عوض میں نکاح کیا خواہ اس مرد کو اس عورت کا مہر مثل معلوم ہو یا نہیں۔

مہر کی یہ مقدار جو اور مذکور ہوئیں یعنی دس درہم اور مہر مسکی اور مہر مثل یہ پوری پوری مقدار اس وقت دینا ہوتی ہے کہ جب زوجین میں باہم خاص استراحت یا خلوت صحیحہ کی نوبت آ جائے یا دونوں میں سے کوئی مر جائے یا کسی ایسی عورت سے نکاح کرے جو پہلے اس کے نکاح میں تھی اور اس سے خاص استراحت ہو چکی تھی اور بعد اس کے اس نے اس کو طلاق بائیں دے دی تھی مگر بھی عدت نہیں گزرنے پائی، ایسی عورت سے نکاح کرنے میں دوسرے نکاح کا پورا مہر دینا ہو گا گواں نکاح کے بعد خاص استراحت یا خلوت صحیحہ کی نوبت نہ آئی ہو اور اگر مذکورہ بالا امور میں سے کوئی بات نہ ہوئی ہو تو ان مقداروں کا نصف دینا پڑے گا جیسا کہ ہم نصف مہر کی صورتوں میں ذکر

کرتے ہیں۔

**نصف مہر:-** واجب ہونے کی یہ صورت ہے کہ نکاح کے وقت مہر معین ہو چکا ہو خواہ وہ دس درہم ہوں یا اس سے کم و بیش یا مہر مثل ہو اور قبل اس کے کہ اس عورت سے خلوت صحیحہ یا خاص استراحت کی نوبت آئے اس کا شوہر اس کو طلاق دے دے، اس صورت میں شوہر کو نصف مہر دینا ہوگا۔

**مثال:-** کسی مرد نے کسی عورت سے دس درہم چاندی یا اس قیمت کی کسی اور چیز کو مہر قرار دے کر نکاح کیا اور بعد نکاح کے قبل خلوت صحیحہ اور خاص استراحت کے اس عورت کو طلاق دے دی تواب اس شخص کو پانچ درہم چاندی یا دس درہم کی قیمت والی چیز کا نصف دینا ہوگا اور اگر دس درہم سے کم مہر باندھا تھا تو بھی پانچ درہم دینا ہوں گے اور اگر مہر مثل پر نکاح کیا ہے تو جس قدر اس عورت کا مہر مثل ہوگا اس کا نصف دینا ہوگا۔

اور اگر مہر زوجہ کے حوالہ کر چکا ہے تو اس سے نصف مہر واپس لینے کا حق رکھتا ہے لیکن نہ جبرا بلکہ اس کی رضامندی سے یا بذریعہ (۱) حکم قاضی کے جب تک وہ عورت خود راضی ہو کر شوہر کو نصف مہر واپس نہ کر دے یا قاضی کی عدالت سے واپسی کا حکم نافذ نہ ہو جائے اس وقت تک اس کل مہر کی مالک عورت سمجھی جائے گی اور اس کے تصرفات (۲) اس میں صحیح رہیں گے۔

اگر مہر میں بعد عقد نکاح کے کچھ زیادتی پیدا ہو جائے تو دیکھانا چاہئے کہ وہ زیادتی اصل کے ساتھ متصل ہے یا اس سے علیحدہ ہے متصل ہو تو پھر دیکھنا چاہئے کہ زیادتی اصل (۳) سے پیدا ہوئی ہے یا خارج سے پیدا ہوئی ہے اسی طرح جو زیادتی علیحدہ ہوگی اس کی بھی دو حالتیں

(۱)- یعنی قاضی کے بیان درخواست دی جائے اور قاضی اپنے حکم سے نصف مہر واپس کر دے۔

(۲)- یعنی جو چیز مہر میں اس کو دی گئی ہے اگر وہ تجذیب اے تو تجذیب کی اسی طرح اگر کسی کو ہبہ کر دے تو بھی درست ہو جائی گا۔

(۳)- زیادتی متصل ہو اور اصل سے پیدا ہوئی ہو اس کی مثال یہ ہے کہ مثلاً کوئی جانور مہر میں دیا گیا ہو اور وہ جانور فربہ ہو جائے تو یہ فربہ کی زیادتی اس جانور کے ساتھ متصل ہے اور اسی سے پیدا ہوئی ہے جیسے کچھ درخت مہر میں دیے گئے ہوں ان درختوں میں کچل آ جائیں یا وہ درخت پہلے چھوٹے تھے اب بڑے ہو جائیں اور جو زیادتی متصل تو ہو مگر اصل سے پیدا نہ ہوئی ہو اس کی مثال یہ ہے کہ مثلاً کوئی پیڑا اہر میں مقرر کیا گیا ہو اس میں کسی قسم کارگردے دیا جائے یا مثلاً کوئی مکان مہر میں مقرر رہا تھا اس میں کچھ تمارت بڑھا دی جائے ان صورتوں میں زیادتی اصل کے ساتھ متصل تو ہے مگر اصل سے پیدا نہیں ہوئی ہے اور جو زیادتی علیحدہ ہو مگر اصل سے پیدا ہوئی ہو اس کی مثال یہ ہے کہ مثلاً کوئی جانور مہر میں مقرر کیا تھا اس کے بچہ پیدا ہو جائے اور زیادتی علیحدہ ہو اور اصل سے پیدا نہ ہوئی ہو اس کی مثال یہ ہے کہ کوئی زین مہر میں دی گئی اس میں غلبہ پیدا ہوا اور وہ غلبہ کاٹ لیا جائے، یا کوئی مکان مہر میں مقرر کیا تھا۔ اس کے کرائے میں کچھ روپے وغیرہ ملے۔

ہوں گی یا تو اصل سے پیدا ہوئی ہوگی یا خارج سے یہ چار صورتیں ہوئیں، یہ چاروں صورتیں اگر قبل اس کے پیدا ہوئی ہوں کہ زوجہ کا قبضہ مہر پر کرایا جائے تو جن صورتوں میں زیادتی اصل سے پیدا ہوئی ہے ان میں اصل مہر کے ساتھ زیادتی کی بھی تنصیف کر کے اس کا نصف ہی زوجہ کو ملے گا، اور باقی دو صورتوں میں زیادتی کی تنصیف نہ ہوگی اور اگر یہ چاروں صورتیں قبضہ کے بعد پیدا ہوئی ہوں تو کسی صورت میں زیادتی کی تنصیف نہ کی جائے گی یعنی صرف مہر کا نصف شوہر کو ملے گا، زیادتی سے اس کو کچھ نہ ملے گا یہ سب صورتیں اس وقت جاری ہوں گی کہ جب زیادتی قبل طلاق کے پیدا ہوئی ہو اور اگر یہ زیادتی بعد طلاق کے پیدا ہوئی ہو اس میں دیکھنا چاہئے کہ وہ زیادتی قبل قبضہ زوجہ کے پیدا ہوئی ہے یا بعد قبضہ کی اگر قبل قبضہ کے پیدا ہوئی ہو تو اس زیادتی کی تنصیف کی جائے گی، اور اگر بعد قبضہ کے پیدا ہوئی ہے تو دیکھنا چاہئے کہ قبل فیصلہ قاضی کے پیدا ہوئی ہے، یا بعد فیصلے کے اگر بعد فیصلے کے پیدا ہوئی ہو تو اس صورت میں اس زیادتی کا وہی حکم ہے جو تینج فاسد انتیج کی زیادتی کا بعد قبضہ مشتری کے ہے (شامی جلد ۲ صفحہ ۳۶۰)

اگر مہر میں بعد عقد کے کچھ نقصان پیدا ہو جائے تو دیکھنا چاہئے کہ وہ نقصان کسی آسمانی حدادہ کے سبب سے پیدا ہوا ہے یا شوہر کے فعل سے یا زوجہ کے فعل سے یا اجنبی کے فعل سے یا خود مہر کے فعل سے (۱) یہ کل پانچ صورتیں ہوئیں، یہ صورتیں اگر قبل اس کے پیدا ہوئی ہوں کہ زوجہ کا قبضہ مہر پر کرایا جائے تو پہلی صورت میں زوجہ کو اختیار ہے چاہے اس ناقص مہر کا نصف لے لے چاہے اس کی اس قیمت کا نصف شوہر سے لے لے جو عقد کے وقت تھی، دوسرا صورت میں زوجہ کو اختیار ہے چاہے اس مہر ناقص کا نصف کا نصف اور نقصان کا معاوضہ شوہر سے لے لے چاہے اس کی اصلی قیمت کا نصف شوہر سے لے لے، تیسرا صورت میں شوہر کو اختیار ہے چاہے اسی ناقص چیز کا ایک نصف اپنے پاس رکھ لے اور دوسرا نصف زوجہ کو دے دے اور چاہے وہ کل مہر ناقص زوجہ کے حوالہ کر دے اور زوجہ سے اس کی اس قیمت کا نصف لے لے جو نقصان پہنچانے کے وقت میں اس کی تھی، چوتھی صورت میں زوجہ کو اختیار ہے چاہے اسی ناقص مہر کا نصف

(۱) یعنی اگر وہ زیادتی متصل ہے اور اصل سے پیدا نہیں ہوئی تو اس زیادتی کی تنصیف نہ کی جائے گی اور ایک نصف شوہر کو واپس دلا جائے گا۔

(۲) خود مہر کے فعل سے نقصان پیدا ہو جانے کی صورت ہے کہ مثلاً کوئی غلام مہر میں مقرر کیا گا ہو وہ غلام چوری کرے اور اس کی سزا میں اس کا ہاتھ کاٹ دلا جائے یا مہر میں کوئی جانور مقرر کیا گیا ہو اور وہ جانور کی نہوں یا تالاب میں خودگر پڑے اور سرجائے تو یہ نقصان خود مہر کے فعل سے پیدا ہوا۔



اگر دونوں امیر ہوں تو اعلیٰ درجہ کا لباس<sup>(۱)</sup> بنایا جائے اور اگر کوئی غریب ہے اور کوئی امیر تو متوسط درجہ کا، ان کپڑوں کے بنادینے کو یا ان کی قیمت دینے کو متوجہ<sup>(۲)</sup> کہتے ہیں۔

**مسئلہ ۳:-** جس عورت کا مہر نکاح کے بعد معین ہو خواہ تراضی طرفین سے یا حکم قاضی سے اس عورت کو اگر قبل خلوت صحیحہ اور خاص استراحت کے کی طلاق دی جائے تو اس کے مہر کی تنصیف نہ ہوگی بلکہ پورا مہر اس عورت کو دلایا جائے گا اور اگر لے چکی ہے تو اس کا نصف شوہر کو واپس نہ دلایا جائے گا۔

**مسئلہ ۴:-** شوہر کو اختیار ہے کہ نکاح میں جس قدر مہر معین ہوا ہے نکاح کے بعد اس کی مقدار بڑھادے مگر یہ بڑھائی ہوئی مقدار اس کے ذمہ اسی وقت واجب والا سمجھی جائے گی جب کہ عورت اس مجلس میں اس زیادتی کو قبول کر لے اور اگر وہ نابالغ ہو تو اس کا ولی قبول کر لے اگر اس عورت کو قبل خلوت صحیحہ اور خاص استراحت کے طلاق دی جائے تو اس کی زیادتی کی تنصیف نہ ہوگی، تنصیف صرف اسی مقدار کی ہوگی جو نکاح کے وقت معین ہو چکی ہے۔

**مسئلہ ۵:-** عورت کو اختیار ہے کہ اپنے مہر کا کوئی جزو یا کل معاف کر دے تو شوہر اس معاف کو قبول کرے یا نہ کرے ہر حالت میں اس کا معاف کرنا صحیح ہو جائے گا لیکن اب شوہر کے ذمہ وہ معاف کر دہ مقدار واجب الادانہ رہے گی ہاں یہ شرط ضرور ہے کہ عورت خود اپنی ذات سے معاف کرے اس کے ولی کا معاف کرنا معتبر نہیں گو وہ اس کا باپ ہی کیوں نہ ہو لیکن اگر عورت منظور کر لے تو پھر صحیح ہو جائے گا۔ اگر کسی نابالغ عورت کا باپ اس کی طرف سے مہر معاف کر دے تو صحیح نہیں۔

**مسئلہ ۶:-** جو تفریق کہ شوہر کی طرف سے ہوئی ہو اور عورت کی طرف سے اس کا ہوتا ممکن نہ ہو اس تفریق کا شمار طلاق میں ہے مثال۔ لعan کی وجہ سے تفریق ہوئی یا شوہر کی عنین یا خصی ہونے کے سبب سے قاضی کی عدالت میں دعویٰ کر کے تفریق کرالی گئی، یا مشائعاً معاذ اللہ شوہر مرتد ہو گیا، اور جب اس کے مسلمان ہو جانے کو کہا گیا تو اس نے انکار کر دیا اس نے اپنی

(۱) اس مقام پر فقہاء نے بہت اختلاف کیا ہے بعض نے لکھا ہے کہ عورت کی حالت کا لحاظ کیا جائے مگر صحیح ہیکل قول ہے کہ دونوں کی حالت کا لحاظ رکھنا چاہیے۔ ۱۲۔

(۲) یہ حدود نہیں ہے اس کی حلت کے شیعہ قائل ہیں اس کو نکاح متعہ یا متعہ النساء کہتے ہیں اس متعہ کے معنی عورت کے لئے لباس بنادیتا ہیں اللہ تعالیٰ فرماتا ہے کہ ولا جناح عليکم ان طلاقتم النساء من قبل ان لمسوهن او تفرضوا اللہ فرضہ و متعوہن علی الموسوع قدرہ و علی المقتر قدرہ (ترجمہ اور تم پر کچھ گناہ نہیں اگر تم عورتوں کو طلاق دے دوں اس کے کہ ان سے خاص استراحت کرو یا ان کے لئے مهر مقرر کرو اور تم ان کو متوجہ (یعنی کچھ فائدہ) دے دو، امیر پر اس کے موافق اور فقیر پر اس کے موافق (یہ متوجہ واجب ہے)۔ ۱۲۔

بی بی کی بیٹی یا مال کی نفسانی کیفیت کے جوش میں تقبیل کر لی ان سب صورتوں میں تفریق طلاق سمجھی جائے گی اور شوہر کے ذمہ مہر یا متعہ<sup>(۱)</sup> کو بینا واجب ہو گا ہاں اگر تفریق عورت کی طرف سے ہوئی ہو مثلاً عورت مرد ہو گئی یا شوہر کے غیر کفوہ نے کے سب سے اس نے یا اس کے ولی نے تفریق کر لی یا عورت نے اپنے شوہر کے بیٹی کی نفسانی کیفیت کے جوش میں تقبیل کر لی تو شوہر کی ذمہ مہر یا متعہ واجب ہو گا اگر کسی مرد کا نکاح نامنافی کی حالت میں اس کے ولی نے کردیا تھا بعد بالغ ہونے کے اس نے نکاح کرنا منظور نہ کیا تو یہ منظور نہ کرنا طلاق نہ سمجھا جائے گا اور مہر یا متعہ شوہر کے فرم واجب نہ ہو گا۔

**مسئلہ ۷:-** مہر اگر اقسام نقد ہو یعنی چاندی سونے کی قسم سے ہو تو یہ شوہر کو اختیار ہے چاہے چاندی سونا دے چاہے اس کی قیمت<sup>(۲)</sup> دے اور اگر مہر چاندی سونے کی قسم سے نہ ہو بلکہ اور کسی قسم کا مال ہو تو اگر وہ سامنے موجود ہو اور اس کی طرف اشارہ کر کے کہا گیا ہو کہ یہ چیز مہر ہے یا اور کسی طریقے سے اس کی پوری تعین کر دی جائے، مثلاً جانور کو مہر قرار دیا ہو تو اس کی قسم بیان کر دے کہ گائے یا بھیس اور اس کا پورا احليہ بیان کر دے یا مکان کو مہر قرار دیا ہو تو اس کا عرض و طول اور مقام اور حدود اربعہ بیان کر دے تو اسی حالت میں خاص و ہی چیز دینا پڑے گی اور اس کی تعین نہیں کی گئی تو دیکھنا چاہئے کہ وہ چیز مکمل<sup>(۳)</sup> اور موزوں ہے یا نہیں اگر مکمل و موزوں نہیں ہے تو اس کی قسم بیان کر دی گئی ہو مثلاً جانور کو مہر قرار دیا گیا ہو تو یہ بیان کر دیا ہو کہ وہ گھوڑا ہے اسی حالت میں شوہر کو اختیار ہو گا چاہے وہ چیزیں متوسط درجہ کی لے کر مہر دے چاہے اس چیز کے متوسط درجہ کی قیمت زوجہ کے حوالے کر دے۔

**مثال:-** کسی شخص نے کسی عورت سے کہا کہ میں نے دس گز سوتی کپڑے کے عوض میں تیرے ساتھ نکاح کیا تو شوہر کو اختیار ہے چاہے دس گز سوتی کپڑا متوسط درجہ کا مول لے کر دے دے چاہے<sup>(۴)</sup> اس کی قیمت حوالہ کرے، متوسط درجہ سے یہ مراد ہے کہ سوتی کپڑے جتنی قسم کے

(۱)۔ یعنی اگر نکاح کے وقت مہر میں ہو گیا تھا تو مہر، اور جو مہر نہ میں ہوا تو وہ متعہ واجب ہو گا۔

(۲)۔ مگر قیمت اس کی اسی حساب سے دینا پڑے گی جو نکاح کے وقت اس کی گھنی مثلاً اسی نے ۵ تولہ سونا مہر میں مقرر کیا تھا اور اس وقت ۵ تولہ سونے کی قیمت ایک سو پیس ۱۲۵ اور پیسی ۱۲۵ تواب اگر قیمت دے تو ایک سو پیس ۱۲۵ اور خواہ اب سونا ارزاز ہو گیا ہو یا اگر اس ۱۲۵۔

(۳)۔ عرب میں کچھ چیزیں ناپ کرنے پتی جاتی تھیں جیسے غل اور پیدہ جات اور کچھ چیزیں تول کرنے پتی جاتی تھیں جو چیزیں ناپ کرنے پتی جاتی تھیں ان کو مکمل کہتے ہیں اور جو تول کرنے پتی جاتی تھیں ان کو موزوں کہتے ہیں۔ ۱۲۔

(۴)۔ مثلاً کپڑے کو مہر قرار دیا ہو اور یہ بیان کر دیا ہو کہ سوی کپڑا مرا دے یا ریشی اور نام اس کپڑے کا اور قیمت اس کی نہ بیان کی ہو۔ ۱۲۔

رانج ہوں مثلاً گاڑھا، نین سکھ، تب زیب وغیرہ، ان قسموں میں جو قسم متوسط درجہ کی ہو یعنی قیمت اس کی نہ سب سے بڑھ کر ہو اور نہ سب سے گھٹ کروہ کپڑا لے کر دے دے اور اگر وہ چیز مکمل یا موزوں ہو اور اس کی قسم بیان کر دی گئی ہو مثلاً غلہ کو مہر قرار دیا ہو اور یہ بیان کر دیا ہو کہ وہ غلہ گیہوں ہے تو بھی شوہر کو اختیار رہے گا چاہے متوسط درجہ کے گیہوں مولے کر مہر میں دے دے چاہے اس کی قیمت حوالہ کرے (شامی جلد ۲ صفحہ نمبر ۳۷۷)

**مسئلہ ۸:-** اگر مہر میں دو چیزیں ذکر کی جائیں ایک معلوم (۱) ہو اور ایک مجہول مثلاً کوئی مرد کی عورت سے کہے کہ میں نے ایک ہزار روپیہ اور ایک کپڑے کے عوض میں تجھ سے نکاح کیا تو اسی حالت میں اگر قبل خلوت صحیح یا خاص استراحت کے طلاق دے دے تو شوہر کے ذمہ متعہ واجب ہو گا اور اگر بعد خلوت صحیح یا خاص استراحت کے طلاق دے تو دیکھنا چاہئے کہ مہر دے چکا یا نہیں اگر دے چکا ہے تو جو دے چکا ہے اور اگر نہیں دیا تو مہر مل واجب ہو گا۔ (شامی جلد ۲ صفحہ ۳۷۸)

**مسئلہ ۹:-** مہر میں قرض کا حوالہ بھی دے دینا جائز ہے خواہ وہ قرض کسی اور شخص پر ہو یا خود زوجہ کے اوپر ہو۔

**مثال:-** کوئی شخص کسی عورت سے کہے کہ میں نے تیرے ساتھ نکاح کیا اور میرا سو روپیہ جو تجھ پر قرض ہے یا فلاں شخص پر قرض ہے اس کو میں مہر قرار دیتا ہوں اس صورت میں اگر کسی اور شخص پر وہ قرض ہو گا تو زوجہ کو اختیار رہے گا چاہے اپنے مہر کا مطالباً اس قرض دار سے کرے چاہے اپنے شوہر سے اس کا مطالباً کرے۔

**مسئلہ ۱۰:-** اگر مہر میں علاوہ مال کے کوئی ایسی بات بھی مشرطہ کی گئی ہو جس میں زوجہ یا اس کے عزیز کا نفع ہو اور وہ نفع شریعت میں جائز ہو اور نکاح کے لوازم میں سے نہ ہو تو اسی حالت میں اگر شوہر اس شرط پر پورا کر دے گا تو مال کی وہی مقدار دینا پڑے گی جو مہر میں معین ہو چکی ہے اور اگر اس شرط کو پورا نہ کرے گا تو اس کے ذمہ مہر مل واجب ہو جائے گا بشرطیکہ مہر مل اس مقرر کی ہوئی مقدار سے کم نہ ہو۔

**مثال:-** کسی مرد نے کسی عورت سے ایک ہزار روپیہ مہر پر نکاح کیا اس شرط کے ساتھ ک

(۱) یہ قید اس لئے لگائی گئی کہ اگر کوئی اسی شرط کی گئی جس میں زوجہ کا یا اس کے عزیز کا فائدہ نہ ہو بلکہ کسی اپنی کافائدہ ہو مثلاً شوہرنے ایک ہزار روپیہ مہر پر نکاح کیا اس شرط کے ساتھ کہ کسی غیر شخص کو سو روپیہ دے دوں گا تو اسی صورت میں شوہر اس شرط کو پورا کرے یا نہ کرے وہی ایک ہزار روپیہ اس کے ذمہ واجب ہو گا نفع کی شریعت میں جائز ہونے کی قید اس لئے لگائی گئی ہے کہ اگر وہ نفع ناجائز ہو گا تو اس کے پورا کرنے کے لئے دونوں حالتوں میں وہی مہر معین دینا ہو گا اس نفع کے لوازم نکاح سے نہ ہونے کی شرط اس لئے لگائی گئی کہ اگر وہ نفع لوازم نکاح سے ہو مثلاً شوہر ایک ہزار روپیہ پر نکاح کرے اس شرط کے ساتھ کا پنی بی بی کے ساتھ خاص استراحت کریگا تو یہ شرط ضضول ہو جائے گی کیونکہ یہ فائدہ تو خود نکاح سے حاصل ہے۔

عورت کو اس کے وطن سے باہر نہ لے جائے گا یا یہ کہ اس کو اس کے ماں باپ کے گھر سے جدا نہ کرے گا یا اس شرط پر کہ اس کے بھائی کے ساتھ اپنی بہن کا عقد کر دے گا یا یہ شرط کہ میں تیری زندگی میں دوسرا عقد نہ کروں گا یا یہ شرط کہ میری جودو دوسرا بی بی ہے اس کو طلاق دے دوں گا ان سب صورتوں میں اگر شوہران شرائط کو پورا کر دے گا تو اس کو وہی ایک ہزار روپیہ دینا ہو گا جو مہر میں مقرر پاچکا ہے اور اگر شوہران شرائط کو پورا نہ کرے گا تو اس کو مہر مثل دینا پڑے گا خواہ مہر مثل ایک ہزار ہو یا ایک ہزار سے زیادہ ہاں اگر مہر مثل ایک ہزار سے کم ہو تو اس صورت میں پھر وہی ایک ہزار دینا پڑے گا۔

**مسئلہ ۱۱:-** اگر نکاح کے وقت مہر کی دو مقداریں ذکر کی جائیں اور ایک کم اور ایک زیادہ اور کوئی شرط بیان کی جائے کہ اگر یہ شرط پائی جائے گی تو یہ زیادہ مقدار دی جائے گی ورنہ یہ کم مقدار تو ایسی حالت میں اگر وہ شرط پائی جائے گی تو مہر کی زیادہ مقدار واجب ہو گی اور اگر نہ پائی جائے گی<sup>(۱)</sup> تو مہر مثل واجب ہو گا بشرطیکہ مہر مثل اس مقدار سے کم نہ ہو اور اس زائد مقدار سے زیادہ نہ ہو، مثال کسی مرد نے کسی عورت سے کہا کہ میں نے تیرے ساتھ نکاح کیا اور اگر تو اپنے گھر میں رہے گی تو ایک ہزار روپیہ مہر دوں گا اور جو میرے ساتھ رہے ہے گی تو دو ہزار روپیہ، یا یہ شرط کی کہ تو اگر باکرہ ہے تو دو ہزار روپیہ مہر ورنہ ایک ہزار تو اس صورت میں اگر یہ شرط پائی جائے یعنی وہ عورت اپنے شوہر کے ساتھ رہے یا باکرہ ہو تو دو ہزار مہر اس کو ملے گا ورنہ مہر مثل ہاں اگر مہر مثل ایک ہزار سے کم ہو تو پھر ایک ہی ہزار اس کو ملے گا یا دو ہزار سے زیادہ ہو تو پھر وہی دو ہزار ملے گا دو ہزار سے زائد نہ ملے گا۔ ہاں اگر وہ شرط ایسی بدیہی ہو کہ ہر شخص دیکھتے ہی معلوم کر لے کہ شرط پائی جاتی ہے یا نہیں تو ایسی حالت میں اگر وہ شرط پائی جائے گی تو مہر کی زیادہ مقدار واجب ہو گی اور نہ پائی جائے گی تو کم مقدار واجب ہو گی۔

**مثال:-** کسی مرد نے کسی عورت سے نکاح کیا اور کہا کہ اگر تو حسین ہے تو دو ہزار مہر دوں گا ورنہ ایک ہزار یا یہ کہا کہ اگر تو جوان ہے تو دو ہزار ورنہ ایک ہزار تو اس صورت میں اگر وہ عورت حسین ہو گی یا جوان ہو گی تو دو ہزار مہر اس کو ملے ورنہ ایک ہزار کیونکہ حسین ہونا یا نہ ہونا، یا جوان ہونا، ہر شخص دیکھ کر معلوم کر سکتا ہے۔ (شامی جلد ۲ ص ۳۸۵)

(۱) صاحبین کے نزدیک اگر وہ شرط نہ پائی جائے تو مہر کی کم مقدار واجب ہو گی مگر امام ابوحنیفہ نے اس مسئلہ میں تفریق کر دی ہے کہ اگر وہ شرط بدیہی نہیں ہے تو پائی جانے کی صورت میں وہ شرط صحیح ہو جائے گی اور نہ پائی جانے کی صورت میں اس شرط کا اعتبار نہیں اور اگر وہ شرط بدیہی ہو تو دونوں صورتوں میں اس کا اعتبار کیا جائے گا اس تفریق کی مصلحت یہ ہے کہ جب بدیہی ہو گی تو اس میں کسی طرح کا جھگڑا نہیں ہو سکتا بخلاف اس کے اگر بدیہی نہ ہو تو اس میں جھگڑا پڑے گا لہذا ایسی تدبیر کی گئی جس میں جھگڑے کی نوبت ہی نہ آئے۔ ۱۲۔

مسئلہ ۱۲:- اگر مہر کی ایک ہی مقدار کو سی چیز پر مشروط کرے تو وہ شرط لغو ہو جائے گی اور جس قدر مہر طے ہو گیا ہے دینا پڑے گامثال کوئی شخص کسی عورت سے نکاح کرے اور اس سے یہ کہے کہ تیرا مہر ایک ہزار روپیہ ہے بشرطیکہ تو با کردہ ہو یا بشرطیکہ تو جوان ہو تو اسی حالت میں اس شخص کو پورا ایک ہزار روپیہ مہر دینا پڑے گا جو وہ عورت با کردہ یا حسینہ نہ ہو۔

مسئلہ ۱۳:- اگر زوجین مہر کے بارہ میں اختلاف کریں ایک کہے کہ نکاح کے وقت مہر کا کچھ ذکر نہیں آیا اور دوسرا کہے کہ مہر کا ذکر آیا تھا اور یہ مقدار مقرر ہوئی تھی تو ان میں سے جو شخص مہر کے معین ہو جانے کا دعویٰ کرتا ہے اس سے ثبوت طلب کیا جائے اگر وہ ثبوت پیش کر دے تو قاضی کو چاہئے کہ اس کے موافق فیصلہ کر دے اور اگر ثبوت نہ پیش کر سکے تو جو شخص مہر کی تعین کا اقرار کرتا ہے اس سے حلف لیا جائے اگر وہ حلف پر راضی نہ ہو تو جھوٹا سمجھا جائے گا اور اگر راضی ہو جائے اور حلف اٹھائے تو زوجہ کو مہر مثل شوہر سے دلا جائے گا۔

اور اگر مہر کی مقدار میں اختلاف کریں یا ایک کہے کہ مہر ایک ہزار روپیہ تھا اور دوسرا کہے کہ دو ہزار تھا اور یہ اختلاف بحالت قیام نکاح کے ہوا ہو یا بعد طلاق کے ہوا ہو مگر خاص استراحت یا خلوت صحیح ہو چکی ہو تو دیکھا جائے گا کہ مہر مثل کس کی تائید کرتا ہے اگر مہر مثل شوہر کی تائید کرے یعنی جس قدر مہر اس نے بیان کیا ہے مہر مثل اسی قدر ہو یا اس سے کم ہو تو شوہر کا قول مان لیا جائے گا اور اگر عورت کا قول مان لیا جائے گا اور اگر مہر مثل کسی کی تائید نہ کرے یعنی شوہر کی بیان کی ہوئی مقدار سے زیادہ ہو اور عورت کی بیان کی ہوئی مقدار سے کم ہو تو دونوں سے حلف لیا جائے اور مہر مثل شوہر کے ذمہ واجب کیا جائے اسی طرح اگر مہر مثل نامعلوم ہو تب بھی شوہر کے ذمہ مہر مثل واجب ہو گا اور اگر ان میں سے کوئی اپنے قول کا ثبوت پیش کر دے تو اسی کا قول مان لیا جائے گا خواہ مہر مثل اسکی تائید کرتا ہو یا نہیں اور اگر دونوں اپنے اپنے قول کا ثبوت پیش کر دیں تو مہر مثل جس کی تائید نہ کرتا ہو اس کا قول مان لیا جائے گا مہر مثل اگر شوہر کی تائید کرتا ہو تو عورت کا قول مانا جائے گا اور اگر عورت کی تائید کرتا ہو تو شوہر کا قول مانا جائے گا، اور اگر یہ اختلاف بعد طلاق کے واقع ہوا ہو اور خاص استراحت یا خلوت صحیح کی اس وقت تک نوبت نہ آئی ہو تو دیکھا جائے گا کہ متعہ مثل کس کی تائید کرتا ہے اگر شوہر کی تائید کرتا ہو یعنی متعہ مثل شوہر کی بیان کی ہوئی مقدار کے نصف کے برابر ہو یا اس سے کم تو شوہر کا قول مان لیا جائے گا اور اس کی بیان کی ہوئی مقدار کا نصف مہر اس سے دلا جائے گا، اگر متعہ مثل عورت کے قول کی تائید کرتا ہو یعنی اس کی بیان کی ہوئی مقدار کے نصف کے برابر ہو یا اس سے زیادہ تو عورت کا قول مان لیا جائے گا اور اس کی بیان کی

ہوئی مقدار کا نصف مہر شوہر سے دلایا جائے گا اور اگر ان میں سے کوئی اپنے دعویٰ کا ثبوت پیش کر دے گا تو اس کی بات مان لی جائے گی اور اگر دونوں اپنے اپنے دعویٰ کا ثبوت پیش کر دیں تو تھہ مثل جس کی تائید کرتا ہوا سی کا قول مانا جائے گا اور متعدد مثل کسی کے قول کی تائید نہ کرتا ہو تو دونوں سے حلف لیا جائے اور بعد اس کے متعدد مثل شوہر کے ذمہ واجب کر دیا جائے یہ حکم اس وقت ہے جب کہ کسی خاص چیز کا مہر نہ بیان کیا جائے اور اگر کوئی خاص چیز مہر میں بیان کی جائے مثلاً شوہر کہے کہ میں نے یہ گھوڑا مہر میں مقرر کیا تھا اور عورت کہے کہ نہیں یہ گائے مہر میں مقرر کی گئی تھی تو ایسی حالت میں متعدد مثل کی تائید کی کچھ ضرورت نہیں شوہر کے ذمہ متعدد<sup>(۱)</sup> واجب ہو جائے گا اور اگر زوجین مرضکے ہوں اور ان میں خاص استراحت کی نوبت نہ آئی ہو اور ان کے دراثاء بام اخلاف کریں تو یہ اختلاف اگر اصل مہر میں ہے ایک کہتا ہے کہ مہر مقرر ہوا تھا اور دوسرا کہتا ہے کہ مہر کا ذکر ہی نہیں آیا جو منکر ہے اسی کی بات مانی جائے گی اور مہر مثل شوہر کے وارثوں سے زوجہ کے وارثوں کو دلایا جائے گا اور اگر مہر کی مقدار میں اختلاف ہوا ہے تو شوہر کے وارثوں کی بات قبول کی جائے گی اور اگر زوجین میں خاص استراحت کے وقت کچھ حصہ مہر کا دے دیا جائے تو حکم سابق بدستور باقی رہے گا اور اگر اس شہر کا یہ دستور ہو کہ کچھ حصہ مہر کا قبل خاص استراحت کے زوجہ کو ضرور دے دیا جاتا ہو تو جس قدر دے دینے کا دستور ہو مثلاً چونقائی مہر دینے کا دستور ہو تو اس قدر حصہ وضع کر دینے کے بعد باقی مہر زوجہ کے وارثوں کو دلایا جائے گا۔

**مثال:** شوہر کے وارث کہتے ہوں کہ مہر یا نجی سو مقرر ہوا تھا اور زوجہ کی وارثت کہتے ہوں کہ ایک ہزار اور زوجین میں خاص استراحت ہو چکی ہو اور اسی شہر کا یہ دستور ہو کہ قبل استراحت کے چونقائی مہر زوجہ کو دے دیا جاتا ہے تو ایسی حالت میں زوج کے وارثوں کو تین سو پچھتر روپیہ دلایا جائے گا اور اگر مثال مذکور میں شوہر کے وارث کہتے ہوں کہ مہر مقرر ہی نہیں ہوا تھا اور عورت کے وارث کہتے ہوں کہ مہر مقرر ہو چکا تھا تو اب مہر مثل کا چونقائی حصہ وضع کر دینے کے بعد باقی مہر زوجہ کے وارثوں کو دلایا جائے گا۔

**مسئلہ ۱۳:** مہر کے ادا ہونے کے لئے یہ شرط نہیں کہ دیتے وقت یہ بھی بتادے کہ یہ مہر ہے بلکہ اگر کوئی شخص اپنی بی بی کو کوئی چیز بھیجے اور یہ نہ بیان کرے کہ کس طور پر بھیجتا ہے آیا بطور مہر کے یا تحفہ اور نیت ہی ہو کہ بطور مہر کے بھیجتا ہوں تو یہ چیز مہر میں محسوب ہوگی۔

- (۱)۔ متعدد مثل سے مراد وہ متعدد ہے جو اس عورت کے باپ کے خاندان کی عورتوں کا ہو اور اگر ان عورتوں کو متعدد لینے کی نوبت نہ آئی ہو تو دیکھا جائے گا کہ اگر ان کو متعدد یا جاتا تو کس قیمت کا متعدد یا جاتا۔<sup>(۲)</sup>
- (۲)۔ یعنی متعدد مثل نہ واجب ہو گا بلکہ بطور خود اپنی اور اس عورت کی حیثیت کے مناسب اس کو متعدد یا چاہئے تو وہ متعدد مثل سے قیمت میں کم ہو یا زیادہ یا مساوی۔<sup>(۳)</sup>

ہاں اگر زوجین میں اختلاف ہو جائے، شوہر کہے کہ میں نے وہ چیز مہر میں بھیجی تھی اور زوجہ کہے کہ نہیں بطور تخفہ کے بھیجی تھی اور وہ چیز بالفعل کھانے پینے کی نہ ہو تو دونوں سے اپنی اپنی بات کا ثبوت طلب کیا جائے، اگر دونوں ثبوت پیش کر دیں تو زوجہ کا ثبوت مان لیا جائے اور اگر زوجہ ثبوت نہ پیش کر سکے اور شوہر پیش کر دے تو اس کا ثبوت مان لیا جائے اور اگر دونوں ثبوت نہ پیش کر سکیں تو شوہر سے حلف لیا جائے اور اگر وہ حلف اٹھا لے تو اسی کی بات مان لی جائے اب اگر وہ چیز موجود ہو تو زوجہ کا اختیار ہے چاہے تو اس چیز کو واپس کر دے اور کہہ دے کہ میں اس چیز کو مہر میں منظور نہیں کرتی۔ اور اگر وہ چیز بالفعل کھانے پینے کی ہو تو اس صورت میں زوجہ کی بات مانی جائے گی مگر پہلے اس سے حلف لیا جائے گا۔

ف:- جو چیزیں ایک مہینہ تک اپنی حالت پر قائم رہ سکتی ہیں وہ چیزیں بالفعل کھانے پینے کی نہ کہی جائیں گی، جیسے تھی، شهد، بعض بعض میوه جات مثل بادام، پستہ اور کشمش وغیرہ کے اور جو چیزیں ایک مہینہ تک اپنی حالت پر قائم نہیں رہ سکتیں وہ چیزیں بالفعل کھانے پینے کی کہی جائیں گی جیسے روٹی گوشت اور دودھ دہی وغیرہ۔

مسئلہ ۱۵:- اگر شوہر نے اپنی زوجہ کو کوئی چیز بھیجی اور زوجہ یہ کہتی ہے کہ مجھے یہ چیز مہر میں بھیجی ہے اور شوہر یہ کہتا ہے کہ نہیں میں نے امانت کے طور پر رکھائی ہے تو اس صورت میں دیکھنا چاہئے کہ وہ چیز از قسم مہر ہے یا نہیں اگر از قسم مہر ہو تو زوجہ کی بات مان لی جائے گی اور وہ چیز اس کو مہر میں دلا دی جائے گی ورنہ شوہر کی بات مان لی جائے گی اور شوہر اگر چاہے تو اس چیز کو واپس لے لے۔

مثال:- مہر میں ایک گھوڑا سور و پیکی کی قیمت کا مقرر ہوا تھا شوہر نے ایک گھوڑا اسی قیمت کا اپنی زوجہ کو بھیجا پس اس صورت میں اگر زوجہ دعویٰ کرے کہ یہ گھوڑا مجھے مہر میں ملا ہے اور پھر شوہر کو واپس نہ دے تو درست ہے اور اگر شوہر نے گائے بھیجی تو اب اگر زوجہ دعویٰ کرے کہ یہ گائے مجھے مہر میں ملی ہے تو اسکی بات نہ مانی جائے گی۔

مسئلہ ۱۶:- اگر کوئی مرد کسی عورت کو بامید نکاح کچھ دے (جیسا کہ ہمارے ملک میں ہندوستان میں وسیع ہے کہ نسبت ہو جانے کے بعد اور یوں بھی وقاو فنا شوہر کی طرف سے کچھ چیزیں منسوبہ کے گھر میں بھیجی جاتی ہیں اور کہیں کہیں یہ وسیع ہے کہ نسبت کے یا اس کے بعد منسوبہ کے لئے کچھ زیورات بھی بناؤ کر بھیجے جاتے ہیں) بعد اس کے وہ عورت خود یا اس کا ولی نکاح کرنے سے انکار کر جائے تو شوہر کا اختیار ہے کہ جو چیزیں اسے مہر میں دی ہیں وہ اگر موجود

ہوں تو خود انہیں کو واپس کرے<sup>(۱)</sup> اور اگر وہ چیزیں موجود نہ ہوں تو ان کی قیمت اور جو چیزیں بطور تخفہ کے بھیجی ہوں وہ اگر موجود ہوں تو ان کو واپس لے سکتا ہے اور اگر عورت یہ دعویٰ کرے کہ یہ چیزیں میرے پاس بطور ودیعت<sup>(۲)</sup> کے بھیجی تھیں اور شوہر یہ کہے کہ میں نے ودیعت کی نیت سے نہیں بھیجی تھیں بلکہ میں نے مہر میں بھیجی تھیں تو اگر وہ چیزیں از قسم مہر ہوں تو شوہر کا دعویٰ درست عورت کا دعویٰ قابل قبول ہے۔

**مسئلہ ۱۷:-** اگر کوئی شخص اپنی بی بی پر کچھ خرچ کر لے اور بعد کو یہ بات معلوم ہو جائے کہ وہ نکاح فاسد تھا مثلاً ان دونوں میں رضاعت کا کوئی رشتہ ثابت ہو جائے تو ایسی حالت میں شوہر نے اگر قاضی کی تجویز سے اس پر خرچ کیا تھا تو اس کو اس خرچ کے واپس کر لینے کا اختیار ہے اور اگر بغیر تجویز قاضی کے کیا تھا تو کچھ اختیار نہیں (رد المحتار جلد ۲ صفحہ ۳۹۶)

**مسئلہ ۱۸:-** عورت کو جو چیزیں بطور جہیز کے ماں باپ کے گھر سے ملتی ہیں ان کی مالک وہی عورت ہے اور جہیز میں دی ہوئی چیزوں کے واپس لینے کا اختیار ماں باپ وغیرہ کو نہیں ہے نہ ان کے بعد کوئی ان کا وارث ان چیزوں کو واپس لے سکتا ہے بشرطیکہ ماں باپ نے ان چیزوں کو صحبت کی حالت میں اس کے نامزد کر دیا ہو مثلاً اس کے بچپن میں ان چیزوں کو اس کے جہیز کے لئے خریدا ہو، اگر جہیز میں دی ہوئی چیزوں کی نسبت دہن کا باپ کہے کہ میں نے یہ چیزیں جہیز میں نہیں دیں بلکہ عاریتہ دی تھیں تو ایسی حالت میں اس شہر کا اور اس کی قوم کا دستور دیکھنا چاہئے اگر وہاں اس کی قوم میں عاریتہ دی تھیں تو ایسی حالت میں اس شہر کا اور اس کی قوم کا دستور دیکھنا چاہئے اگر وہاں اس کی قوم میں عاریتہ دینے کا دستور نہ ہو تو باپ کی بات نہ مانی جائے گی اور اگر عاریتہ دینے کا بھی دستور ہو تو باپ سے حلف لے کر اس کی بات مان لی جائے گی اور جن جن چیزوں کی نسبت وہ کہتا ہے کہ میں نے عاریتہ دی تھیں وہ چیزیں اس کو واپس دلادی جائیں گی۔

**مسئلہ ۱۹:-** اگر کسی عورت کو اس کے ماں باپ بالکل جہیز نہ دیں یا بہت قلیل دیں جو شوہر کے یہاں سے آئی ہوئی چیزوں کے مناسب نہ ہو تو ایسی صورت میں شوہر کو یہ اختیار نہیں ہے کہ جو کچھ اس نے بھیجا تھا اس کو واپس لے لے یا دہن کے ماں باپ سے جہیز کا مطالبہ کرے۔ (رد

(۱)۔ یعنی ان چیزوں کا مہر میں ہونا باقاعدہ زوجین مثبت ہونا یا صرف شوہر ان چیزوں کے مہر میں ہونے کا دعویٰ کرتا ہو اور اس کا قول قاعدہ مذکورہ بالا کے موافق قابل قبول ہو۔

(۲)۔ گویہ چیزیں استعمال میں آ کر خراب ہو گئی ہوں۔

(سر)۔ ودیعت امانت کو کہتے ہیں عورت کا اس امر کے دعویٰ کرنے میں کہ یہ چیزیں بطور امانت کے میرے پاس بھیجی تھیں یہ فائدہ سے کہ اس کو تاویں نہ دینا پڑے گا یعنی امانت اگر ہلاک ہو جائے تو اس پر تاویں نہیں آتی خلاف اس کے اگر وہ چیزیں اور مہر کے لئے مانیں جائیں تو وہ صورت ہلاک ہو جانے کے ان کا تاویں دینا پڑے گا۔ (رد المحتار)

مسئلہ ۲۰:- عورت پر اگر جبر کر کے مہر معاف کرایا جائے تو درست نہیں حالت مجبوری کی معافی قابل اعتبار نہیں مجبور کرنے کا یہ مطلب ہے کہ درصورت نہ معاف کرنے کے اس کو مار پیٹ کایا اور کسی قسم کی بے عزتی کا خوف دلایا جائے اسی طرح اگر کوئی عورت اپنے مرض موت میں مہر معاف کرے تو بھی درست نہیں ہے، اسی طرح اگر کسی عورت سے عبارت معافی مہر کی کسی ایسی زبان میں لکھواں جائے جس کو وہ نہ جانتی ہو تو تب بھی معافی درست نہ ہوگی۔ (بخاری الاق جلد ۳ ص ۱۶۱، ۱۶۲)

### نكاح فاسد و باطل کا بیان

نكاح فاسد و باطل کی تعریف تو ہم مقدمہ (۱) میں بیان کرچکے ہیں اب یہاں اس کی صورتیں اور اس کے احکام بیان کئے جاتے ہیں۔

- ۱۔ نکاح فاسد میں جو مہر مقرر کیا جائے وہ نہیں واجب ہوتا بلکہ ہمیشہ مہر مثل واجب ہوا کرتا ہے۔
- ۲۔ نکاح فاسد میں خلوت صحیح قائم مقام خاص استراحت کے نہیں ہے لیکن اگر نکاح فاسد کی منکوحہ قبل خاص استراحت کے طلاق دے دی جائے گو خلوت صحیح بھی ہو چکی ہو تو اس عورت پر عدت واجب نہ ہوگی۔
- ۳۔ نکاح فاسد میں اگر قبل خاص استراحت کے طلاق دے دے تو شوہر کے ذمہ از قسم مہر کچھ نہ واجب ہوگا۔

۴۔ نکاح فاسد میں بعد خاص استراحت کے اگر طلاق دے دی جائے تو مہر مثل واجب ہو گا خواہ مہر معین ہو چکا ہو یا نہیں فرق صرف اس قدر ہے کہ اگر مہر مقرر ہو چکا ہو تو مہر مثل اس سے زیادہ واجب نہ ہو گا بلکہ اگر مہر مثل زیادہ ہو گا تو اس زیادتی کو نکال ڈالیں گے مثلاً کسی شخص نے نکاح فاسد میں ایک ہزار روپیہ مہر مقرر کیا ہو اور اس عورت کا مہر دو ہزار ہے تو اب شوہر کے ذمہ ایک ہزار روپیہ واجب ہو گا ہاں اگر مہر مثل کم ہو تو پھر جتنا ہو گا اتنا ہی واجب ہو گا مثلاً کسی شخص نے

(۱) مقدمہ میں یہ بات لکھ دی گئی ہے کہ باطل وہ معاملہ ہے جو بالکل منعقد ہی نہ ہو اور فاسد وہ معاملہ ہے جو منعقد ہو گیا ہو لیکن شرعاً قبل نفع ہو اس کے ارکان میں خلل نہ لیا ہو بلکہ صحت کی شرطوں میں فتوڑ پڑ گیا ہو نکاح کی بابت فقہاء کا عجیب اختلاف ہے بعض تو کہتے ہیں کہ نکاح باطل اور نکاح فاسد میں کچھ فرق نہیں جس طرح عبادات میں خادو بطلان کے ایک معنی ہیں ویسا ہی نکاح میں بھی، فتح القدر میں ایسا ہی لکھا ہے بعض کہتے ہیں کہ نکاح باطل و فاسد میں فرق ہے مگر کوئی جامع و مانع تعریف اس کی نہیں بیان کرتے صاحب بخاری اوقات نے نقل کیا ہے کہ جس نکاح کے جواز کا کوئی حصہ علامے امت میں سے قائل نہ ہو وہ باطل ہے اور جس کے جواز عدم جواز میں اختلاف ہو وہ فاسد ہے اس تعریف پر بھی اعتراض ہوتا ہے اور بہت سی صورتیں ایسی ہیں جن کے عدم جواز میں کا اختلاف نہیں پھر بھی وہ نکاح فاسد میں داخل کیا جاتا جیسے محروم سے نکاح کرنا بلاؤ خراس کی تدبیر ہی ہے کہ جو مثالیں فقہاء نے بیان کی ہیں انہیں پر قیاس کرایا جائے۔

نکاح فاسد میں پانچ سور و پیسہ مقرر کیا ہوا اور اس عورت کا مہر مشل چار سور و پیسہ ہو تو شوہر کے ذمہ چار ہی سور و پیسہ واجب ہو گا اور اگر مہر کا تعین نکاح کے وقت نہ ہوا تھا، یا ہوا تھا یا دو نہیں رہا تو ایسی صورت میں مشل واجب ہو گا خواہ اس کی مقدار بہت زیادہ ہو یا بہت کم۔

۵۔ نکاح فاسد میں عورت کا نفقہ شوہر کے ذمہ واجب نہیں حتیٰ کہ اگر نکاح کے وقت فساد نکاح کا معلوم نہیں ہوا اور شوہر نے بطور نفقہ کے کچھ خرچ کیا تو اس کے واپس لینے کا اس کا اختیار ہے جیسا کہ اوپر معلوم ہو چکا۔

۶۔ نکاح فاسد میں بعد اس امر کے معلوم ہو جانے کے کہ یہ نکاح فاسد ہے خاص استراحت کرنا گناہ ہے اور ایسے نکاح کا فتح کر دینا ہی ضروری ہے مرد اور عورت دونوں کو فتح کا اختیار حاصل ہے اور یہ بھی اختیار ہے کہ ایک دوسرے کے مواجهہ<sup>(۱)</sup> میں فتح کر لے یا غیبت میں خواہ خاص استراحت ہو چکی ہو یا نہیں، اگر وہ دونوں کسی وجہ سے فتح کرنے میں تاخیر کریں تو قاضی کو چاہئے کہ فوراً ان دونوں کے درمیان میں تفریق کرادے فتح کرنے کا طریقہ یہ ہے کہ ان دونوں میں سے کوئی ایک دوسرے سے کہہ کے میرا تجھ سے کوئی تعلق نہیں یا میں نے نکاح کو فتح کر دیا اور کوئی اسی قسم کا کلمہ کہہ دے، نکاح فاسد میں مرد عورت کو طلاق دے دے تو یہ بھی فتح ہے۔

۷۔ فتح نکاح کے بعد بشرطیکہ خاص استراحت کے بعد ہوا ہو عورت پر عدت پر عدت واجب ہے اور عدت وہی ہو گی جو مطلقہ عورت کی عدت ہو گی ہے اگر منکوحہ بد نکاح فاسد کا شوہر مرجائے تب بھی اس پر عدت واجب ہے اور اس صورت میں بھی اس کی وہی عدت ہے جو طلاق کی عدت ہے

(در مختار) ۸۔ بغیر گواہوں کے نکاح کرنا یا محارم سے نکاح کرنا یا غیر کی منکوحہ یا غیر کی معتمدہ سے نکاح کرنا بشرطیکہ یہ نہ معلوم ہو کہ یہ غیر کی منکوحہ یا معتمدہ ہے اور چوتھی عورت کی عدت میں پانچوں عورت سے نکاح کرنا اور باوجود موجود ہونے آزادی بی کے لونڈی سے نکاح کرنا اور کسی کافر مرد کا (گودہ اہل کتاب میں سے ہو) کسی مسلمان عورت سے نکاح کرنا یہ سب نکاح فاسد ہیں اور در صورت معلوم ہونے اس امر کے کہ یہ غیر کی منکوحہ یا معتمدہ ہے اس سے نکاح کر لینا نکاح باطل ہے<sup>(۲)</sup>۔ (رواجتار جلد ۲ صفحہ ۳۸۰)

(۱)۔ نہر الفاقیں میں لکھا ہے کہ بعد خاص استراحت کے ان دونوں میں سے کسی کو یہ اختیار نہیں ہے کہ دوسرے کی غیبت میں فتح کرے بلکہ صرف مواجهہ میں فتح کرنے کا اختیار ہے لیکن یہ قول صحیح نہیں ہے۔

(۲)۔ نکاح فاسد اور باطل میں باقیار تینجہ کے صرف اتنا ہی فرق ہے کہ نکاح فاسد میں خاص استراحت کے سب سے عدت لازم ہوتی ہے اور نکاح یا باطل میں عدت نہیں لازم ہوتی۔ بلکہ نکاح باطل میں خاص استراحت زنا کا حکم رکھتی ہے اور اس کا مرتكب سزاۓ زنا کا حق ہوتا ہے۔

## حقوق زوجین

نکاح کا تعلق جو محض ایجاد کی وجہ سے مرد اور عورت میں قائم ہوتا ہے شریعت اسلامیہ میں ایسا سخت اور مشکم تعلق ہے کہ اس تعلق کے قائم ہوتے ہی طرفین کے بہت سے حقوق ایک دوسرے پر ثابت ہو جاتے ہیں جن کی تفصیل بیان ذیل سے واضح ہے۔

**زوجہ کے حقوق:-** عورت کے حقوق اس کے شوہر پر چار ہیں۔

(۱) اس کا مہر جس قدر معین ہوا ہو اس کے حوالہ کردے اگر مو جل ہے تو جمدت معین ہوئی ہو اس مدت میں اور اگر متجمل ہو تو فوراً، اور کچھ مو جل اور کچھ متجمل ہو تو جس قدر متجمل ہواں کو فوراً اور جس قدر مو جل ہواں کو اس کی میعاد معینہ پر ادا کردے ہاں اگر عورت معاف کردے تو یہ دوسری بات ہے۔

اگر کوئی شوہر اپنی زوجہ کا مہر متجمل نہ ادا کرے تو زوجہ کا اختیار ہے کہ وہ اس کے ساتھ خاص استراحت اور تقبیل وغیرہ پر راضی نہ ہو اور ان افعال پر اپنے شوہر کو قدرت نہ دے اور اس کے ہمراہ سفر میں جانے سے انکار کر دے اگر کسی وجہ سے برضا مندی یا پہ جبر خاص استراحت ہو بھی گئی ہو تو تب بھی سفر میں جانے سے وہ انکار کر سکتی ہے اور اس انکار سے نفقہ اس کا ساقط نہ ہو گا بلکہ بدستور اس کے شوہر کے ذمہ واجب رہے گا۔

اگر عورت نابالغ ہو تو اس کا ولی مہر متجمل کے وصول کرنے کے لئے یہ باتیں کر سکتا ہے کہ اس لڑکی کو اس کے شوہر کے گھر نہ بھیجے اور نہ اس کی اور اس کے شوہر کی یکجاںی ہونے دے اور ایسی حالت میں وہ نابالغ لڑکی اگر اپنے شوہر کے ہمراہ جانے پر راضی بھی ہو جائے تو بھی قابل اعتبار نہیں اور ماں باپ کے سوا اور کسی ولی کو بغیر مہر مو جل کے وصول کئے ہوئے نابالغ لڑکی کا اس کے شوہر کے حوالے کر دینا درست نہیں (در مختار ردا اختصار جلد ۲ ص ۳۸۸)

(۲) اس کی عیش و آرام کی فکر کئے اور کم از کم جو نفقہ زوجہ کا شریعت نے مقرر کر دیا ہے اس کے ادا کر دینے میں کوتاہی نہ کرے، شریعت نے عورت کا کھانا، کپڑا، رہنے کا مکان شوہر کے ذمہ واجب کر دیا اسی کو نفقہ کہتے ہیں، نفقہ کے مسائل بقدر ضرورت ہم ذکر کرتے ہیں۔

## نفقہ کے مسائل

عورت کا نفقہ بشرطیکہ وہ نکاح صحیح زوجیت میں آئی ہو اس کے شوہر پر ہر حال میں واجب

ہے خواہ وہ عورت مسلمان<sup>(۱)</sup> ہو یا کافر یا فقیر ہو یا مالدار اور خواہ بکیر اسن ہو یا صغير اسن ہاں یہ شرط ضرور ہے کہ وہ قابل خاص استراحت کے ہو یا شوہر کی خدمت کر سکے اور اس کی مانوسی کا باعث ہو سکے خواہ اپنے ماں باپ کے گھر میں رہتی ہو یا شوہر کے گھر میں رہتی ہو اور اگر عورت بہت ہی صغير اسن ہو کہ نہ خاص استراحت کے قابل ہو اور نہ اپنے شوہر کی خدمت یا انسیت کا کام دے سکے اور اگر وہ اپنے ماں باپ کے گھر میں رہے تو اس کا نفقہ اس کے ذمہ واجب نہیں اسی طرح اگر شوہر نے اس کو اپنے گھر لے جانا چاہا اور وہ باوجود قدرت<sup>(۲)</sup> کے نہ راضی ہوئی تو اس کا نفقہ اس کے شوہر کے ذمہ واجب نہ ہو گا مگر یہ شرط ہے کہ وہ پہلے کبھی شوہر کے گھر جا چکی ہو لیکن اگر عورت کا شوہر کے گھر جانے سے انکار کرنا بوجہ عدم وصولی مہر کے ہو تو اس انکار سے اس کا نفقہ ساقط نہ ہو گا جیسا کہ اوپر بیان ہو چکا جو عورت مرتد ہو جائے یا بغیر رضا مندی شوہر کے اور بغیر کسی عذر<sup>(۳)</sup> شرعی کے اس کے گھر<sup>(۴)</sup> سے نکل جائے اور وہ عورت جو موت کی عدت میں اور جس سے نکاح فاسد ہوا ہو اور وہ مزید جواب تک اپنے شوہر کے گھر نہیں گئی اور نہ اب بحالت موجودہ جا سکتی ہے اور وہ عورت جو کسی کی قید میں ہو یا کوئی اس کو غصب کرنے لگیا ہو اور وہ عورت جو اپنے شوہر کے سوا اور کسی<sup>(۵)</sup> کے ہمراہ حج کو گئی ہو گو شوہر نے اجازت دے دی ہو ان تمام عورتوں کا نفقہ ان کے شوہروں پر واجب نہیں جو عورت پیشہ ور ہو اور دن کو اپنے پیشہ میں مشغول رہتی ہو مثلاً کھانا پکانے یا دودھ پلانے کی نوکری کیا کرتی ہو یا قابلہ کا کام کرتی ہو اس وجہ سے دن کو اپنے شوہر کے گھر میں نہ رہ سکتی ہو صرف رات کو اپنے شوہر کے پاس رہتی ہو اسی عورت کا نفقہ اس کے شوہر پر صرف شب کے وقت واجب ہے بشرطیکہ اپنے شوہر کی خلاف مرضی ان کاموں کو کرتی ہو اور اگر اس کی مرضی سے کرتی ہو تو بدستور شب و روز کا نفقہ اس کے شوہر پر واجب رہے گا اور اگر بغیر کسی عذر کے دن کے وقت اپنے شوہر کے پاس نہ جاتی ہو تو اس کا نفقہ نہ دن کے وقت اس

(۱)۔ کافر سے مراد یہود و نصاری ہیں کیونکہ اہل کتاب سے نکاح جائز ہے اہل کتاب کے علاوہ اور کافروں سے نکاح جائز نہیں جیسا کہ مجرمات کے بیان میں گزر چکا۔

(۲)۔ اہل اگر اس کو نقش و حرکت کی قدر ہی نہ ہو مثلاً ایسی مزید کسی سواری پر بھی آجائے سکتی ہو تو اسی حالت میں اس کا شوہر کے گھر جانے سے انکار کرنا اس کے نفقہ کو ساقط نہ کرے گا۔

(۳)۔ عذر شرعی سے مراد یہ ہے کہ جن حالتوں میں شریعت نے بغیر رضا مندی شوہر کے عورت کو باہر نکل جانے کی اجازت دے دی ہو، ان حالتوں میں نکلنے سے نفقہ ساقط نہ ہو گا مثلاً مہر وصول کرنے کے لئے یا اپنے ماں باپ کی تمار داری کے لئے جب کہ اس کے سوا اور کوئی تمار داری کرنے والا نہ ہو۔

(۴)۔ جتنے دن وہ گھر سے نکل رہے گی اتنے دنوں کا نفقہ اسے نہ ملے گا جب پھر واپس آجائے گی تو اسے نفقہ ملنے لگے گا۔

(۵)۔ اگر شوہر کے ہمراہ حج کو جائے تو شوہر پر اسی قدر نفقہ دینا واجب ہو گا جس قدر وہ بحالت حضر دیا کرنا تھا سفر کے اخراجات مثل کرایہ وغیرہ کے اس کے ذمہ نہ ہوں گے۔

کے شوہر پر واجب ہو گاند رات کے وقت۔ (رداختار جلد ۲ ص ۷۰۲)

اگر عورت اپنے یا اپنے ماں باپ کے گھر میں رہتی ہو اور جب اس کا شوہر اس کے بیہاں جاتا ہو تو وہ شوہر کو اپنے پاس نہ آنے دے اس صورت میں بھی اس کا نفقہ ساقط ہو جائے گا ہاں اگر شوہر سے یہ کہتی ہو کہ مجھے اس مکان سے لے چل میں اس مکان میں رہنا نہیں چاہتی اور وہ نہ لے جاتا ہے تو اس کا نفقہ ساقط نہ ہو گا۔

نفقہ کے متعلق تین چیزیں ہیں، کھانا، کپڑا، رہنے کا مکان، کھانے میں اس امر کا لحاظ ضروری ہے کہ اپنی اور اس عورت کی دونوں کی حیثیت کے موافق<sup>(۱)</sup> کھانا کھلانے اور اگر وہ بالکل غیر مستطیع ہو کہ عورت کی حیثیت کا لحاظ نہ کر سکے تو جس قدر اس سے ہو سکے کھلانے باقی اس کے ذمہ قرض رہے گا کہ جب اس کو وسعت حاصل ہو تو اس قرض کو ادا کرے، مثال عورت بہت امیر ہو کہ اپنے باپ کے گھر میں مرغ پلاو اور کھیر وغیرہ کھاتی ہو اور شوہر نہایت فقیر ہو کہ جو کی روٹی سے زیادہ نہ کھا سکتا ہو اور نہ کھلا سکتا ہو تو اس پر واجب یہ ہے کہ گیہوں کی روٹی اور بکری کا گوشت اس کو کھلانے مگر با فعل وہ اس کو جو کی روٹی اور گیہوں کی روٹی اور بکری کے گوشت کی قیمت میں جس قدر فرق ہو اس پر قرض رہے گا۔ (رداختار ص ۷۰۲)

عورت اگر آٹا پینے اور کھانا پکانے سے انکار کرے تو دیکھنا چاہئے کہ وہ ان لوگوں میں ہے جو کام کرتی ہیں یا نہیں<sup>(۲)</sup> کہر تین۔ اگر ہو تو شوہر پر واجب ہے کہ اس کو پاکا کیا کھانا لالا دیا کرے یا کوئی ملازم رکھ دے جوان کاموں کو کر دیا کرے اور اگر نہ ہو تو شوہر پر یہ واجب نہیں ہے کہ وہ پاکا کیا کھانا اس کو لالا دیا کرے بلکہ اس عورت پر واجب ہے کہ خود پکائے اور خود ہی تمام کام کرے۔

خانہ داری کے تمام سامانوں کا مہیا کر دینا مثل چکلی، تواد، ٹیکچی، پیالہ، رکابی، گھرے، لوٹا اور فرش وغیرہ شوہر کے ذمہ واجب ہے اور عورت کی آرائش کی چیزوں کا مہیا کر دینا بھی شوہر کے ذمہ ہے، پان تماکن کو حقہ وغیرہ کی قیمت بھی شوہر کے ذمہ واجب نہیں۔ (رداختار جلد ۲ ص ۷۰۲)

عورت اگر بیمار ہو جائے تو اس کی دوا علاج کے مصارف شوہر کے ذمہ واجب نہیں ہیں۔ (رداختار جلد ۲ ص ۷۰۲)

جس طرح عورت کے کھانے پینے میں دونوں کی حیثیت کا لحاظ ہے اسی طرح لباس میں<sup>(۳)</sup>

(۱) یعنی اگر دونوں امیر ہیں تو امیروں جیسا کھانا کھلانے اور دونوں فقیر ہوں تو فقیروں جیسا، اور جو ایک امیر اور دوسرا فقیر ہو تو متوسط درجہ کا ۱۲۔

(۲) اس کا مطلب یہ ہے کہ اس کے ماں باپ کے بیہاں اگر سب لوگ اپنا اپنا کام خود کرتے ہیں تو کوچار کرنے ہوں تو وہ ان لوگوں میں بھی جائے گی جو کام کرتی ہیں اور جو اس کے ماں باپ کے بیہاں دولت و ثروت ہو کہ تو کروں کے ذریعہ کام لیا جاتا ہو تو وہ ان لوگوں میں بھی جائے گی جو اپنا کام خود نہیں کرتیں لہیں اصل دار و مدار اس کا امیری اور فقیری پر ہے ۱۲۔

بھی دونوں کی حیثیت کا لحاظ رہنا ضروری ہے، شوہر کے ذمہ واجب ہے کہ سال میں دو مرتبہ اس کے کپڑے گرمیوں میں گرمی کی ضرورت کے موافق اور جائزوں میں جائزے کی ضرورت کے موافق، لباس کی تعداد اور اس کی نوعیت دونوں کی حیثیت کے موافق ہونی چاہئے یعنی اگر دونوں امیر ہیں تو امیروں کا لباس اور دونوں غریب ہوں تو غریبوں کا سا اور جو ایک غریب ہو اور دوسرا امیر تو متوسط درجہ کا۔

کپڑے کی نوعیت میں ہر قسم کی رسم و رواج کا لحاظ بھی ضروری ہے عورت کے لئے بستر اور لحاف وغیرہ علیحدہ بنانا چاہئے اگر وہ اس کی خواہش کرے، جوتی وغیرہ بھی لباس میں داخل ہجہ۔ مکان بھی عورت کے رہنے کا دونوں کی حیثیت کے مطابق ہونا چاہئے اور اس مکان میں بغیر عورت کی رضامندی کے کوئی اور عزیز شوہر کا نہیں رہ سکتا سوالمی نابالغ بچوں کے جو عورت مرد کے باہمی تعلقات کو نہ سمجھتے ہوں، شوہر کا بھائی، بیٹا، ماں باپ، دوسری بیوی بیاں وغیرہ سب سے وہ مکان خالی ہونا چاہئے اسی طرح شوہر کو بھی اختیار ہے کہ اس مکان میں عورت کے کسی عزیز کو نہ رہنے دے۔

اگر کسی بڑے مکان کا کوئی خاص حصہ جو محفوظ ہو اور مقلع ہو سکے عورت کو دے دیا جائے تب بھی کافی ہے یہ کچھ ضروری نہیں کہ مکان بالکل علیحدہ ہو۔

اگر شوہر اپنی عورت کے لئے کوئی ایسا مکان تجویز کرے جس کے اطراف میں بالکل آبادی نہ ہو تو عورت کو یہ حق حاصل ہے کہ اس مکان میں رہنے پر راضی نہ ہو پس شوہر پر یہ بات ضروری ہو گی کہ کسی ایسے مکان میں اس کو رکھے جس کے پڑوں میں شرفاء اور صلحاء رہتے ہوں اگر عورت کے ہمراہ کوئی غلام یا لوئڈی ہو تو اس کا نفقہ بھی شوہر کے ذمہ ہے بشرطیکہ حاجت سے زائد نہ ہوں اگر لوئڈی غلام نہ ہو بلکہ نوکر ہو تو اس کا نفقہ شوہر کے ذمہ نہیں ہے عورت جب مریض ہو جائے تو اس کی خدمت کے لئے کوئی ملازم رکھ دینا شوہر کے ذمہ ہے، اگر کوئی شخص اپنی عورت کا نفقہ نہ ادا کرتا ہو تو عورت کو حق حاصل ہے کہ قاضی کی عدالت میں اپنے نفقہ کی نالش کر لے اور قاضی موافق قاعدة مذکورہ کے اس شخص سے نفقہ دلادے قاضی کو چاہئے کہ اس مرد کے پیشہ اور اس کی آمدنی کے لحاظ سے نفقہ دینے کی مدت مقرر کر دے یعنی اگر کوئی دستکار ہو جسے روزانہ آمدنی ہوتی ہو تو اسے روزانہ نفقہ دینے کا حکم دے اگر کوئی ملازم ہو جسے ماہانہ آمدنی ہوتی ہو تو اسے ماہانہ دینے کا حکم دے اور اگر کوئی کاشتکار یا زمیندار ہو جسے سالانہ آمدنی ہوتی ہو تو اسے سالانہ دینے کا حکم دے اور نیز قاضی کو چاہئے کہ شہر کا نزدیک غیرہ دریافت کر کے نفقہ مقرر کرے اور اگر قاضی نے جو

مقدار روپیہ کی مقرر کی تھی غلہ گراں ہو جانے کے سبب سے وہ مقدار ناکافی ہو جائے تو اسی صورت میں شوہر کو روپیہ کی مقدار بڑھانا ہو گی تاکہ کافی ہو جائے اسی طرح اگر غلہ ارزال ہو جائے تو جس قدر روپیہ فاضل بچتا ہے وہ عورت کو واپس کرنا ہو گا۔ (روائعت رجل ص ۷۰۷)

اگر عورت کو شوہر کے مفروضیا روپیہ ہو جانے کا خوف ہو تو اس کو اس امر کا حق حاصل ہے کہ اپنے نفقہ کے لئے شوہر سے ضامن طلب کرے خواہ ایک ماہ کے لئے ضامن طلب کرے یا اس سے زیادہ کے لئے جیسی اس وقت مصلحت ہو۔ (روائعت رجل ص ۲۰۲)

عورت کو اختیار ہے کہ اپنے شوہر کے مال میں سے کھانے پینے کی چیزوں کو موافق دستور کے کھاپی لے اور اپنا بابس وغیرہ اس کے روپیہ سے بنوالے شوہر کو اطلاع کرے یا نہ کرے اگر کوئی عورت اپنے شوہر سے نفقہ کی بابت بہ رضامندی خود کوئی مقدار روپیہ کی مقرر کرے پھر بعد چند روز کے کہے کہ یہ مقدار مجھے کافی نہیں ہوتی تو اگر درحقیقت وہ مقدار کافی نہ ہو تو شوہر پر لازم ہے کہ اس مقدار کو بڑھادے اور اگر بعد تعین مقدار کے شوہر کہے کہ میں اس مقدار کے دینے کی استطاعت نہیں رکھتا تو اس کی بات نہ مانی جائی گی ہاں اگر غلہ میں ارزانی ہو گئی ہو یعنی اس مقدار معینہ سے کم اس عورت کے لئے کافی ہو جائے تو پھر قاضی اس مقدار کو مکرم کر دے گا۔

گزشتہ دنوں کی بابت نفقہ کا دعویٰ ایک ماہ یا ایک ماہ سے زائد کے لئے نہیں ہو سکتا کیونکہ ایک مہینہ گذر جانے سے نفقہ ساقط ہو جاتا ہے ہاں اگر قاضی کے فیصلے سے یا باہمی رضامندی سے نفقہ کی بابت کوئی مقدار خاص نفقہ کی مقرر ہو گئی ہو تو اس کا دعویٰ ایک ماہ سے زائد کے لئے بھی ہو سکتا ہے۔ (روائعت رجل ص ۱۳۷)

اگر عورت مرد میں باہم اس گذشتہ زمانے کی مقدار میں اختلاف ہو جس میں شوہر نے نفقہ نہیں دیا مثلاً عورت کہتی ہو کہ دو مہینے سے نہیں دیا شوہر کہتا ہو کہ ذیڑھ مہینہ سے نہیں دیا ثبوت عورت سے طلب کیا جائے گا اگر وہ ثبوت نہ پیش کر سکے تو شوہر کی بات مانی جائے گی اور اگر عورت نفقہ دینے کی منکر ہو اور شوہر مدعا ہو تو قسم لے کے عورت کی بات مان لی جائے گی۔

طلاق سے عورت کا نفقہ ساقط نہیں ہوتا یعنی جب تک اس کی عدت نہ گزر جائے اس کا نفقہ شوہر کے ذمہ ہے بشرطیکہ وہ عدت کے زمانہ میں گھر بھی پر مقیم رہے طلاق باسی ہو خواہ درجی۔ (بخاری الرائق)

(۳) تیسرا حق زوجہ کا حسن معاشرت ہے، یعنی شوہر پر واجب ہے کہ وہ اس کی خاطر داری اور رضامندی کا ہر امر میں لحاظ رکھئے بشرطیکہ کوئی معصیت لازم نہ آتی ہو۔  
ہماری شریعت اسلامیہ میں ایک مرد کے لئے ایک ساتھ چار نکاح کی اجازت دی گئی ہے

مگر اسکے ساتھ ہی یہ حکم بھی ۱۱ ہے کہ اگر سب کے ساتھ حسن معاشرت نہ کر سکے اور برابر کا برداونہ رکھ سکے تو ایک سے زیادہ نکاح نہ کرے یہاں سے سمجھنے والے سمجھ سکتے ہیں کہ ہماری شریعت میں حسن معاشرت کا کہاں تک خیال کیا گیا ہے۔

جس شخص کی کتنی بی بیاں ہوں اس پر واجب ہے کہ کھانے میں اور ہر ایک کے پاس رہنے میں برابری کا لحاظ رکھے جس قسم کا کھانا اور بیاں ایک کو دے ویسا ہی دوسرا کو بھی دے اور جتنی دیر ایک کے پاس رہے اتنی ہی دیر دوسرا کے پاس بھی رہے مثلاً ایک شب ایک کے پاس رہے تو ایک شب دوسرا کے پاس بھی اور جو دو شب ایک کے پاس رہے تو دوسرا کے پاس بھی دو شب رہے، ہاں خاص استراحت میں برابری کا لحاظ نہیں واجب کیا گیا کیونکہ یہ بات دل کے میلان سے تعلق رکھتی ہے اور دلی میلان انسان کے اختیار سے باہر نکلن حتی الامکان اس میں بھی برابری کا لحاظ رکھے تو مستحب ہے اور گو خاص استراحت میں برابری کا لحاظ واجب نہیں لیکن یہ بات واجب ہے کہ اتنی مدت تک کسی بی بی سے خاص استراحت ترک نہ کرے کہ ایلا کی مدت ۶ تک پہنچ جائے، ایلا کی مدت چار مہینے ہے۔ مریضہ اور صحیح اور حافظہ غیر حافظہ، مجنونہ اور عاقلہ اور باکرہ اور شیبہ جدیدہ اور قدیمہ، مسلمہ اور کافرہ، کتابیہ سب کا حق یکساں ہے سب کے ساتھ برابر کا برداونہ کرنا چاہئے۔

اگر کوئی شخص اپنی بی بیوں کے ساتھ برابر کا برداونہ کرنا ہو تو قاضی کو چاہئے کہ پہلی مرتبہ سے فہماں کر دے اس پر بھی نہ مانے تو اسے سزا دے مگر اس سزا میں قید کا اختیار نہیں ہے۔ سفر میں برابری واجب نہیں ہے۔ شوہر کو اختیار ہے کہ اپنی بیویوں میں سے جسے چاہے سفر میں اپنے ہمراہ لے جائے۔

شوہر کو چاہئے کہ اپنی بی بی سے اس قدر خدمت نہ لے جو اس کی طاقت سے باہر ہو۔ ایسی بات اس سے نہ کہے جو اس پر شاق ہو۔ والدین کے یہاں جانے سے اور نیز ان کو اپنے یہاں آنے سے نہ رو کے اور یہ آمد و رفت و ستور کے موافق ہونی چاہئے۔ مثلاً ایک ہی شہر میں رہتے

(۱) اللہ تعالیٰ فرماتا ہے کہ فلان خلقت الا تقدروا فواحدة يعني اگر تمہیں بے انصافی کا خوف ہو تو ایک ہی سے نکاح کرو۔

(۲) ایک مرتبہ حضرت عمرؓ کو ٹخت کر رہے تھے یہاں ایک عورت کو نادہ کہہ رہی تھی فو اللہ لولا اللہ علیکم عوایبہ لوزج من هذہ السریر جوانہ یعنی خدا کی قسم اگر عذاب الہی کا خوف نہ ہوتا تو آج ہی اس ٹخت کے پائے پلتے یعنی میں کسی مرد سے مشغول استراحت ہوتی تو حضرت عمرؓ نے اس کی کیفیت دریافت کی۔ معلوم ہوا کہ اس کا شوہر جہاد میں ہے۔ پھر اپنی صاحبزادی ام المؤمنین حضرة سے دریافت کیا کہ عورت اپنے شوہر کے بغیر کتنے دنوں صبر کر سکتی ہے؟ انہوں نے کہا چار مہینے تو انہوں نے اپنے سرداران لشکر کو حکم لکھوادیا کیوں جس کی بی بی موجود ہو چار مہینے سے زیادہ باہر نہ رکا جائے۔ چار مہینے کے بعد فوراً اسے رخصت دے دی جایا کرے۔

ہوں تو ہر ہفتے میں ایک مرتبہ اور جو مختلف شہروں میں رہتے ہوں تو ہر سال ایک مرتبہ یادو مرتبہ سے زیادہ آمد و رفت ہو تو شوہر کو روکنے کا اختیار ہے۔

چوہا حق زوجہ کا تعلیم ہے۔ یعنی شوہر پر واجب ہے کہ اسے ضروریات دین کی تعلیم دے۔ اس کے عقائد کے اصلاح کی کوشش کرے اور پابندی شریعت کی اس پرستائی کر کے۔ خود علم دین رکھتا ہو تو خود تعلیم کرے ورنہ کسی دوسرے سے بطرز مناسب تعلیم دلائے اور بنظر تعلیم زجر و تنبیہ کی بھی اجازت ہے۔ خاص کر ترک نماز کے لئے آخر میں یعنی جبکہ زبانی تاکید اور ظاہری ناخوشی سے کام نہ چلے مارنے کی بھی اجازت ہے مگر منہ پر مارنے اور اس طرح مارنے کی جس سے چوت آجائے ممانعت ہے۔

**زوج کے حقوق:**۔ جس طرح زوجہ کے حقوق شوہر کے ذمہ بیان کئے گئے اسی طرح زوج کے بھی حقوق (۱) زوجہ کے ذمہ ہیں اور بہت ہیں، حاصل ان تمام حقوق کا یہ ہے کہ شوہر کا راضی رکھنا اور اس کی اطاعت کرنا زوجہ پر واجب ہے بشریکہ خلاف مرضی الہی اور خلاف شریعت بات کا حکم نہ دے، شوہر کے حقوق کی تفصیل میں طول ہو گا لہذا مختصر اصرف اسی قدر لکھ دینا کافی ہے کہ زوجہ پر اللہ کے حق کے بعد سب سے زیادہ شوہر کا حق ہے۔ ایک حدیث میں وارد ہوا ہے کہ اگر خدا کے سوا کسی کا سجدہ جائز ہوتا تو عورت کو حکم دیا جاتا کہ وہ اپنے شوہر کو سجدہ کرے۔ ایک دوسری حدیث میں ہے کہ پانچ آدمیوں کی نماز روزہ اور کوئی عبادت قبول نہیں ہوتی مجملہ ان کے وہ عورت ہے جس کا شوہر اس سے ناخوش ہو۔

عورت کو یہ بھلی چاہئے کہ اپنے شوہر کے سامنے اپنی آرائش وغیرہ میں کوتاہی نہ کرے اور اس کے بزرگوں کا ویسا ہی خیال و ادب رکھے جیسے اپنے بزرگوں کا اور شوہر کے مال کی حفاظت جہاں تک اس سے ممکن ہو کرے اور شوہر کی غیبت میں اپنا بنا و سنکھار بالکل نہ کرے۔

زوجین کے حقوق کا بیان ہو چکا اب ہم آنحضرت ﷺ کا طرز معاشرت جو امہات المؤمنین کے ساتھ تھا نقل کرتے ہیں جس کو دیکھ کر سوا اس کے کہ یہ آپ ہی کی قوت تھی اور کچھ نہیں کہا جاسکتا۔ اس قدر کثرت ازواج پر ایسی حسن معاشرت ہر بشر کے حوصلے سے باہر ہے یہ بھی ایک آپ کا مجزہ تھا۔

## نبی ﷺ کا حسن معاشرت

آنحضرت ﷺ اکثر فرمایا کرتے تھے خیار کم خیار کم لامہ و انا خیر کم لامہ

(۱) اللہ تعالیٰ فرماتا ہے لمن علیہ مصلحت اللہ یعنی جس طرح عورتوں پر مردوں کا حق ہے اسی طرح مردوں پر بھی عورتوں کا حق ہے۔

یعنی تم میں بہتر وہ ہے جو اپنی بی بی سے عمدہ برداو کرے اور میں اپنی بی بی کے ساتھ تم سب سے زیادہ عمدہ برداو کرتا ہوں۔ یہ ایک بہت بڑی شہادت حسن معاشرت کی ہے جو خود حضرت محمد ﷺ کے کلام سے ثابت ہوئی۔ اب آپ کا برداو اپنی ازواج کے ساتھ جو حدیث کی کتابوں میں مروی ہے نقل کیا جاتا ہے۔ بیان سابق سے یہ امر واضح ہو چکا ہے کہ آنحضرت ﷺ کی نوبیاں تھیں اور نوبیاں کے ساتھ کچھ حریم بھی تھیں یعنی لوٹدیاں، یہ ایک عام بات ہے کہ جب کسی کے نکاح میں کمی عورتی ہوتی ہیں تو ان میں رنجش و کشمکش کے علاوہ جو سوتون کے ہونے کے لوازم سے ہے ان کو اپنے شوہر سے بھی رنج و ملال رہتا ہے اور اس رنج و ملال اور تنافر و تباغض کی اصل وجہ یہی ہوتی ہے کہ شوہر کا التفات سب کی طرف یکساں نہیں ہوتا مگر ایک مصنف مورخ جس نے خوب تحقیق سے تواریخ و احادیث و سیر کی کتابیں دیکھی ہوں سرور عالم ﷺ کی ازواج طاہرات کو ان عیوب سے پاک پائے گا، اس کی وجہ سو اس کے اور کچھ نہیں کہ آپ کا التفات سب کی طرف برابر تھا۔ گو احادیث کی کتابوں میں یہ مروی ہے کہ حضرت ام المؤمنین عائشہ صدیقہؓ کے ساتھ آپ کو محبت زیادہ تھی مگر کبھی اس زیادتی محبت کے باعث یہ نہیں ہوا کہ آپ نے اوروں کی طرف التفات کم کر دیا ہو یا اوروں کے بیہاں آمد و رفت کم کر دی ہو، ان کی خبر گیری میں نان نفقہ وغیرہ کے مصارف میں کچھ کمی کر دی ہو، اسی سب سے کبھی کسی بی بی کو آپ سے اس امر کی شکایت کا موقع نہیں ملا۔ حضرت ﷺ اکثر فرماتے تھے حب الی من دنیا کم النساء والطيب

یعنی مجھے تمہاری دنیا کی چیزوں میں سے صرف دو چیزیں پسند ہیں عورت اور خوبیوں، اسی وجہ سے آپ نے کئی نکاح کئے۔ کثرت ازدواج کی کچھ حکمتیں ہم اور پر بیان کر چکے ہیں۔ شیخ عبدالحق محدث دہلویؒ شرح سفر السعادة میں لکھتے ہیں کہ آنحضرت ﷺ نے بہت سے نکاح کئے، اس میں یہ حکمت تھی کہ بہت سے احکام شریعت جو عورتوں سے متعلق ہیں اور مردوں کو ان پر اطلاع نہیں ہو سکی تھی وہ احکام ان ازواج پاک کے ذریعہ سے امت کو پہنچیں اور جنت خداوندی قائم رہے اور عورتوں کے حقوق ادا کرنا اور ان کے ساتھ حسن معاشرت کا برقرار تمام امت کو معلوم ہو جائے، واقعی یہ حکمت ایک بہت بڑی حکمت ہے۔ اگر دلیق نظر سے دیکھی جائے تو ایک اولو العزم پیغمبر جو اپنے حقیقی مالک کی درگاہ میں اعلیٰ درجہ کا تقرب رکھتا ہو اور منصب نبوت کے فرائض کی انجام دہی اس کے متعلق ہو وہ ایسا کثیر امدادات ہو کر ان تعلقات کے ادائے حقوق کا اس قدر خیال کرے اور اپنے گراں بہا وقت شریف کا ایک حصہ ان باتوں میں صرف کرے کثرت ازواجال جس طرح عورتوں کے حقوق اور ان کے ساتھ حسن معاشرت کی بے نظیر تائید ثابت

ہوئی ہے اسی طرح آنحضرت ﷺ کی عالی ظرفی اور بلند حوصلکی کا بھی کچھ اندازہ ہوتا ہے اگرچہ حقیقت یہ ہے کہ آنحضرت ﷺ کے کمالات کا اندازہ کرنا بشری قوت سے باہر ہے۔

الی اصل آنحضرت ﷺ اپنی تمام ازواج کے ساتھ یکساں برتاو رکھتے تھے یعنی سب کے ادائے حقوق کا برابر خیال کرتے تھے۔ ہر ایک کے یہاں رہنے کی آپ نے باری مقرر کر دی تھی۔ ایک کی باری میں دوسرے کے یہاں ہرگز نہ رہتے تھے۔ حضرت عائشہؓ سے باوجو یکہ محبت زیادہ تھی مگر ایک مرتبہ وہ حضرت صفیہؓ کی باری کے دن حضرت ﷺ کے پاس آئیں تو حضرت نے ان سے فرمایا کہ تم کیوں آئی ہوئے جاؤ، انہوں نے عرض کیا کہ آج صفیہؓ نے اپنی باری مجھے دے دی۔ برابری کا یہاں تک خیال تھا کہ مرض وفات میں جبکہ آپ کی طبیعت حضرت عائشہؓ کے یہاں رہنے کو چاہتی تھی آپ نے بغیر اجازت اور ازواج کے اس امر کو گوارہ نہ کیا جب سب نے اجازت دے دی اس وقت آپ حضرت عائشہؓ کے ہاں تشریف لے گئے۔ جب آپ سفر میں تشریف لے جاتے تھے تو قرعداً لتے تھے جس کا نام قرعداً میں نکل آتا تھا آپ اسی کو اپنے ہمراہ لے جاتے تھے۔

ہر روز نماز عصر کے بعد آپ اپنی تمام ازواج کے یہاں تشریف لے جاتے تھے اور سب کی خیریت دریافت فرمائیتے تھے۔

بہت ہی خوش گوئی اور خوش خلقی سے پیش آیا کرتے تھے۔ کبھی سخت کلامی نہ فرماتے تھے کوئی ہی خلاف مزاج بات کیوں نہ ہو، ایک مرتبہ تمام ازواج مطہرات نے مل کر آپ سے اپنے اخراجات کا مطالیہ کیا۔ حضرت کو بہت ناگوار گزاریں اس کے جواب میں کسی قسم کا سخت کلمہ زبان مبارک سے نہیں لکھا، ہاں اس واقعہ پر آپ نے ایک مہینہ کا ایلاکر لیا تھا یعنی آپ ایک مہینے تک اپنی ازواج کے پاس تشریف نہیں لے گئے۔

حضرت ام المؤمنین حفصہؓ کو ایک مرتبہ جویں طلاق دی بعد اس کے رجوع کر لیا۔ کسی روایت میں یہ نہیں دیکھا گیا کہ آنحضرت ﷺ نے اپنی ازواج پاک کو خطایا بے خطا کوئی سخت اور نامالمکہ کہا ہو۔ ہمیشہ خل اور بردباری سے آپ نے کام لیا۔ اگر کبھی کوئی بات نصیحت اور تعلیم کے طور پر فرماتے تھے تو نہایت نرم اور بااثر الفاظ میں۔

## لوندی غلام اور ان کے نکاح کے احکام

(۱) یہ مسئلہ اور پر بیان ہو چکا ہے کہ عورت اپنے غلام کے ساتھ نکاح نہیں کر سکتی اور جس طرح ان میں باہم نکاح جائز نہیں اسی طرح بغیر نکاح کے بھی خاص استراحت درست نہیں۔

(۲) مرد کا نکاح بھی اپنی لوٹدی کے ساتھ درست ہیں مگر اس کے درست نہ ہونے کا یہ مطلب ہے کہ نکاح کا نتیجہ مرتب نہ ہو گا اور بعد آزاد کر دینے کے نکاح قائم نہ رہے گا اور اگر اس لوٹدی کو طلاق دی جائے تو طلاق نہ ہو گی۔ (رداختار جلد ۲ صفحہ ۲۹۶)

(۳) اپنی لوٹدی کے ساتھ بغیر نکاح کے خاص استراحت جائز ہے مگر اس زمانہ میں اس امر کے لئے بڑی احتیاط کی ضرورت ہے کیونکہ اکثر لوٹدیاں ناجائز طریقہ سے قبضہ میں آ رہی ہیں۔ یعنی آزاد عورتیں بغیر تجویز شرع کے لوٹدی بنائی جاتی ہیں۔ جہادوں سے جو عورتیں گرفتار ہو کر آتی ہیں وہ بوجہ اس کے کہ آج کل مال غنیمت کی تقسیم قاعدہ شرعیہ کے موافق نہیں ہوتی لوٹدی کا حکم نہیں رکھتیں اور ان سے بغیر نکاح کے خاص استراحت جائز نہیں۔ پس اگر کسی طریقہ سے یہ امر معلوم (۱) ہو جائے کہ یہ لوٹدی دراصل لوٹدی ہے تو اس کے ساتھ خاص استراحت میں کوئی مضائقہ نہیں، ورنہ احتیاطاً بغیر نکاح کے خاص استراحت سے اجتناب بہتر ہے اور اگر اس کا لوٹدی نہ ہونا محقق ہو جائے تو ایسی حالت میں اس سے بغیر نکاح کے خاص استراحت ناجائز ہے۔

(۴) ایسی صورت میں جبکہ کسی لوٹدی کے لوٹدی ہونے میں احتمال ہوا اگر اس سے نکاح کیا جائے تو گواہ نہ نکاح کے اس نکاح پر مرتب نہ ہوں گے مگر طیکہ نتیجہ اس پر احتیاطاً ضرور مرتب کرالیا جائے گا اور وہ یہ کہ اس نکاح کے بعد صرف تین نکاح اس شخص کے لئے جائز ہیں، چوتھے نکاح سے احتیاطاً اجتناب کرے۔ (رداختار، جلد ۲ صفحہ ۲۹۶)

(۵) اگر کوئی شخص کسی دوسرے کو اپنی لوٹدی خاص استراحت کے لئے دے تو اس دوسرے شخص کو اس لوٹدی سے خاص استراحت جائز نہیں کیونکہ خاص استراحت کے جائز ہونے کی صرف دوہی صورتیں ہیں، نکاح یا ملک۔ (رداختار، جلد ۲ صفحہ ۳۸۰)

(۶) باپ کی لوٹدی سے بیٹے کو اور بیٹی کی لوٹدی سے باپ کو، اور اسی طرح اپنی زوجہ کی لوٹدی سے شوہر کو خاص استراحت جائز نہیں کویہ لوگ اجازت دے سمجھی دیں۔

(۷) ہر شخص کو اختیار ہے کہ اپنی لوٹدی غلام کا نکاح دوسرے سے کر دے یا انہیں اجازت نکاح کی دے دے۔ اگر لوٹدی غلام نکاح پر راضی نہ ہوں تو اس کا مالک جبراں کا نکاح کر سکتا ہے بشرطیکہ ملک اس کی کاں ہو۔ (۲)

(۱) لوٹدی کا لوٹدی ہونا اس طرح معلوم ہوتا ہے کہ در لذتِ نسل بعد نسل منتقل ہوتی چلی آ رہی ہو یا اس طور پر کہ خود اقرار کرے یا اس طرح پر کسبیتِ المال کے وسائل سے مولیٰ جائے۔

(۲) غلام کی کئی قسمیں ہیں۔ ایک قلن اور یہی کاں غلام ہے۔ دوسرے مکاتب کہ جس سے یہ معاملہ ہو گیا ہو کہ وہ ایک محدود رقم اپنی کمائی سے ادا کرنے کے بعد آزاد ہے تیرے مدرب جس سے مالک نے یہ کہہ دیا ہو کہ تو بعد میرے مرنے کے آزاد ہو۔ ان وہ محوالوں کے غلام کاں غلام نہیں ہیں۔

(۸) جس لوٹدی کے ساتھ اس کا مالک خاص استراحت کیا کرتا ہو اس کا نکاح کسی دوسرے سے کرے تو یہ امر ضروری ہے کہ پہلے اس کے رحم (۱) کا صاف ہونا معلوم کرے۔ اگر بغیر اس کے معلوم کئے ہوئے نکاح کر دیا اور اس لوٹدی کا اپنے مالک سے حاملہ ہونا ظاہر ہو تو یہ نکاح فاسد ہو جائے گا۔

(۹) اگر کوئی شخص اپنے غلام کا نکاح اپنی لوٹدی کے ساتھ کر دے تو اس صورت میں اس غلام پر مہر و نفقہ واجب نہ ہو گا اور اگر لوٹدی کسی اور کی اور غلام کسی اور کایا کسی آزاد عورت سے کسی غلام کا نکاح کیا جائے یا کسی لوٹدی کے ساتھ کسی آزاد مرد کا نکاح کیا گیا ہو تو ان سب صورتوں میں نفقہ اور مہر شوہر کے ذمہ واجب ہو گا اور اگر کسی غلام کو بعد نکاح کر دینے کے اس کا مالک فروخت کر دے تو اس کی بی بی کے مہر و نفقہ کا مطالبہ اس مالک سے نہ کیا جائے گا بلکہ وہ اسی غلام کے ذمہ رہے گا۔

(۱۰) جب کوئی غلام اپنی عورت کا نفقہ اور مہر نہ ادا کر سکے تو اس کے مالک کو چاہئے کہ اسے نیچ ڈالے اور اس کی قیمت سے نفقہ اور مہر ادا کرے اور اگر یہ قیمت کافی نہ ہو تو بقیہ رقم کا مطالبہ اس دے بعد آزادی کے کیا جائے، پھر دوسرے مالک کے یہاں بھی اگر وہ نفقہ ادا کرنے پر قادر نہ ہو تو پھر بیچا جائے گا۔ ہاں مہر کے عوض میں اب دوبارہ نہ بیچا جائے گا کیونکہ ایک مرتبہ اس کے لئے بیک چکا ہے البتہ نفقہ چونکہ بار بار واجب ہوتا ہے لہذا اس کے لئے بار بار بیچنا چاہئے۔ اگر کوئی شخص اپنے غلام کو مہر و نفقہ کی وجہ سے بیچے میں مستی کرتا ہو تو قاضی بھر اس کی موجودگی میں اسے فروخت کر ڈالے۔

(۱۱) بغیر مالک کی اجازت کے اگر کوئی لوٹدی یا غلام اپنا نکاح کسی سے کر لے تو وہ نکاح مالک کی اجازت پر موقوف رہے گا۔ اگر مالک اجازت دے دے تو نکاح صحیح ہو جائے گا ورنہ باطل ہو جائے گا اور باطل ہونے کی صورت میں مہر و نفقہ شوہر کے ذمہ واجب نہ ہو گا، ہاں اگر خاص استراحت کی نوبت آگئی ہے تو مہر شل کا مطالبہ اس سے کیا جائے گا وہ بھی بعد آزاد ہونے کے۔

(۱۲) مالک نے اگر ایک نکاح کی اپنے غلام یا لوٹدی کو اجازت دی اور اس نے دونکاح کر لئے تو پہلا نکاح صحیح ہو جائے گا اور دوسرا نکاح باطل ہو جائے گا۔

(۱۳) اگر کوئی شخص اپنی لوٹدی کا نکاح کسی سے کر دے تو اس پر یہ امر ضروری نہیں ہے کہ اس لوٹدی کو اس کے شوہر کے خواہ بھی کر دے یا باہم دونوں میں خلوت کا موقعہ دے دے۔

(۱) رحم صاف ہو جانے کا مطلب یہ ہے کہ حاملہ تو نہیں ہے۔ حمل کا ہونا نہ ہونا چیز کے آنے نہ آنے سے معلوم ہو جاتا ہے۔

لیکن اس لوٹدی کامہر و نفقہ اس کے شوہر کے ذمہ جب ہی واجب ہوگا کہ جب اسے خلوت کا موقع دیا جائے۔

(۱۴) بعد نکاح کے بھی مالک اپنی لوٹدی کو سفر میں اپنے ہمراہ لے جاسکتا ہے اگرچہ اس کا شوہر راضی نہ ہو۔

(۱۵) جس لوٹدی کا نکاح ہو گیا ہو وہ اگر آزاد ہو جائے تو اس کا اختیار ہے چاہے تو اس نکاح کو قائم رکھے اور چاہے فتح قاضی کے فیصلے پر متوقف نہیں بلکہ ان کی تاریخی ظاہر کرتے ہی نکاح فتح ہو جائے گا۔ یہ اختیار سکوت سے باطل نہ ہو گا تاوقتیکہ صریح طور پر رضامندی یا نارضامندی ظاہر نہ کر دے۔ اسے اختیار حاصل رہے گا نیز اگر اس کو مسئلہ نہ معلوم ہو یعنی یہ نہ جانتی ہو کہ لوٹدی کو بعد آزاد ہو جانے کے نکاح سابق رکھنے نہ رکھنے کا اختیار ہو جاتا ہے اور اس نہ جاننے کے سبب سے اس نے اپنی رضامندی یا نارضامندی ظاہر نہ کی ہو تو یہ نہ جانتا شرعاً عذر سمجھا جائے گا اور بعد مسئلہ معلوم ہونے کے اگر وہ اپنی رضامندی ظاہر کرے گی تو کتنا ہی زمانہ گزر گیا ہو نکاح فتح ہو جائے گا۔ ہاں جس مجلس میں یہ مسئلہ اسے معلوم ہوا ہے اس مجلس سے اگر بغیر رضامندی ظاہر کئے ہوئے اٹھ جائے گی تو اس کا اختیار باطل ہو جائے گا۔

(۱۶) اگر کوئی شخص اپنے غلام کا نکاح اپنی ہی بیٹی کے ساتھ کر دے اور اس کا کوئی وارث سوا اس بیٹی کے نہ ہو تو جس وقت وہ مر جائے گا اور وہ غلام مددگار اس بیٹی کی ملک میں آجائے گا۔ اسی وقت فوراً وہ نکاح فاسد ہو جائے گا۔ ہاں اگر وہ غلام مددگار ہو تو نکاح فاسد نہ ہو گا کیونکہ وہ اپنے مالک کے مرتبے ہی آزاد ہو جائے گا۔ اس کی بیٹی کی ملک میں نہ آئے گا۔ پھر اسی طرح اگر وہ غلام مکاتب (۱) ہو تو بھی نکاح فاسد نہ ہو گا کیونکہ مکاتب میں غلامی کی حیثیت کامل نہیں ہوتی، ہاں اگر وہ مکاتب زرکتابت کے ادا کرنے سے عاجز ہو جائے اور پھر اپنی اصلی حالت غلامی میں عود کر جائے تو البتہ نکاح فاسد ہو جائے گا۔

(۱۷) اگر کوئی آزاد عورت جو کسی غلام کے نکاح میں ہو اسے شوہر کے مالک سے کہے کہ تو اس غلام کو میری طرف سے ایک ہزار روپیہ میں آزاد کر دے تو فوراً نکاح فاسد ہو جائے گا کیونکہ اس صورت میں گویا وہ غلام اس شخص نے ایک ہزار کے عوض میں اس عورت کے ہاتھ بیچا، پھر گویا اس کی طرف سے وکالت اسے آزاد کیا، ہاں اگر وہ عورت یہ نہ کہے تو ایک ہزار میں بلکہ صرف اسی قدر کہے کہ اس کو میری طرف سے آزاد کر دے تو نکاح فاسد نہ ہو گا اور یہ آزادی اس عورت کی طرف

(۱۸) مکاتب کی تعریف تو ہم اور لگہ چکے ہیں اس سے جس قدر روپیہ طے ہوا ہو اس روپیہ کو زرکتابت کہتے ہیں چونکہ اہل عرب کا دستور تھا کہ اس معاملہ کا لالہ لیا کرتے تھے اس لئے یہی اس کا نام پڑ گیا۔

سے نہ سمجھی جائے گی۔

(۱۸) جب کوئی شخص اپنی لوڈی کا نکاح کسی سے کر دے تو پھر اس لوڈی سے اس کو خاص استراحت کرنا جائز نہیں، ہاں جب اس کا شوہر اس کو طلاق دے دے یا کسی وجہ سے نکاح قاسد ہو جائے تو پھر اس سے خاص استراحت جائز ہے مگر بعد اس امر کے معلوم کرنے کے کام سے حمل نہیں ہے۔

### نابالغ بچوں کے نکاح کا بیان

نابالغ بچوں کے نکاح کے مسائل اگرچہ ضمناً کچھ اور پر بیان ہو چکے ہیں لیکن خاص طور پر اب ان کے احکام بیان کئے جاتے ہیں۔

(۱) جس طرح لوڈی غلام کا نکاح بغیر اجازت مالک کے نہیں ہوتا اسی طرح نابالغ بچوں کا نکاح بغیر اجازت ان کے والی کے نہیں ہوتا۔

(۲) نابالغ لاکیوں کو بعد بلوغ کے نکاح کے قائم رکھنے اور نہ رکھنے کا اختیار ہے مگر یہ اختیار صرف زمانہ بلوغ تک کے لئے ہے، ان کو جس وقت اپنے بلوغ کا علم ہوا ہو یا بعد بلوغ کے نکاح کی خبری اور فوراً نابالغ کا علم ہوتے ہی یا نکاح کی خبر سنتے ہی رضامندی یا نارضامندی ظاہر نہ کی ہو تو اختیار باطل ہو جائے گا۔ ہاں اگر عورت شیبہ ہو تو اس کا اختیار بغیر صریح رضامندی یا نارضامندی کے باطل نہ ہو گا۔ اس اختیار میں مسئلہ کا معلوم نہ ہونا عذر نہیں ہے۔ حتیٰ کہ اگر کسی نابالغ نے بوجہ اس امر کے نہ معلوم ہونے کے کہ نابالغ کو بعد بلوغ کے اپنے نکاح سابق کو قائم رکھنے نہ رکھنے کا اختیار ہوتا ہے، اپنے نکاح کی خبر سن کر کوت کیا تو اس سکوت سے بھی اس کا اختیار باطل ہو جائے گا، یہ اختیار جس طرح عورت کو حاصل ہوتا ہے اسی طرح مرد کو بھی حاصل ہوتا ہے اور مرد کا اختیار شیبہ عورت کی طرح بغیر صریحی رضامندی یا نارضامندی ظاہر کئے ہوئے باطل نہیں ہوتا۔

ہاں اگر یہ نکاح پاپ نے یادا دانے کیا ہو تو پھر بلوغ کے بعد اس کو فتح کا اختیار نہیں ہے۔ اسی طرح اگر یہ نابالغ کوئی غلام یا لوڈی ہو اور اس کے مالک نے اس کا نکاح کیا ہو تو اس کو بھی بعد بلوغ کے فتح کا اختیار نہیں ہے۔ اسی طرح اگر کوئی شخص مجنون ہو گیا ہو، خواہ وہ مرد ہو یا عورت اور بحالت جنون اس کا نکاح اس کے بیٹے نے کر دیا ہو تو اس مجنون کو بعد زوال جنون کے اس نکاح کے فتح کا اختیار نہیں ہے۔ (رواہ الحسن، جلد ۲، صفحہ ۳۲)

اور اگر یہ لوگ معاملات میں غلطی کرنے اور دھوکا کھانے میں مشہور ہوں یا یہ نکاح انہوں نے نئے میں کر دیا ہو تو پاپ دادا اور بیٹے کے کئے ہوئے نکاح میں اختیار حاصل رہے گا۔ مگر مالک کے کئے ہوئے نکاح کے فتح کا اس صورت میں بھی اختیار نہیں ہے۔

(۳) باب دادا کے سوا اور کوئی ولی اگر کسی نابالغ کا نکاح غیر کفوے کر دے تو یہ نکاح صحیح نہ ہوگا۔ ہاں باب دادا کا کیا ہوا نکاح اس حالت میں بھی صحیح ہوگا بلکہ لازم ہوگا۔ یعنی فتح کا اختیار نہ رہے گا جیسا کہ اور پر گذر چکا۔

یہاں تک تو مسلمانوں کے نکاح کے احکام تھے جو بیان کئے گئے۔ اب کچھ تجویزے مسائل کافروں کے نکاح کے متعلق بھی بیان کئے جاتے ہیں۔ اگرچہ ان مسائل کی زیادہ ضرورت اس وقت تھی جب اسلام کی حکومت تھی غیر مذاہب کے لوگ اپنے مقدمات وغیرہ اسلام کے قاضیوں اور حاکموں کے سامنے پیش کرتے تھے اور اب ان کی چند اس ضرورت نہیں رہی لیکن بغرض تحصیل علم کے اور نیز اس وجہ سے کبھی زوجین میں سے کوئی ایک یادوں مسلمان ہو جاتے ہیں اور ان کو اپنے نکاح سابق کا حکم قواعد اسلامیہ کے موافق دریافت کرنا منظو ہوتا ہے اور اس قسم کی کبھی کبھی اور ضرورت میں بھی چیز آ جاتی ہیں۔ لہذا بقدر ضرورت کافروں کے نکاح کے مسائل بھی لکھے جاتے ہیں۔

### کافروں کے نکاح کا بیان

(۱) جو نکاح مسلمانوں کے یہاں ازروئے شریعت صحیح ہیں وہ کافروں کے لئے بھی صحیح (۱) ہیں (دریختار وغیرہ) نتیجہ اس مسئلہ کا یہ ہے کہ کسی کافر کی بی بی سے جن میں قواعد شرعیہ کی رو سے نکاح صحیح ہو گیا ہو، کوئی مسلمان نکاح کرنا چاہے تو جائز نہیں اگرچہ وہ عورت ان کافروں میں سے ہو جن کے ساتھ مسلمانوں کو نکاح کرنا جائز ہے یعنی اہل کتاب۔

دوسرا نتیجہ:- اس مسئلہ کا یہ ہے کہ اگر زوجین اپک بھی وقت میں مسلمان ہو جائیں تو اسی نکاح سابق پر قائم رکھے جائیں گے۔ جدید نکاح کی ضرورت نہ ہوگی۔

(۲) جو نکاح مسلمانوں کے یہاں ناجائز ہے بوجہ کسی شرط صحت نکاح کے نہ پائے جانے کے وہ کافروں کے لئے جائز ہے بشرطیکہ وہ اس کے جواز کا اعتقاد رکھتے ہوں۔  
نتیجہ:- اس مسئلہ کے بھی وہی ہیں جو پہلے کے تھے۔

مثال:- کسی عیسائی یا یہودی نے اپنے ہم مذہب عورت سے نکاح کیا اور اس میں ازروئے شریعت اسلامیہ کوئی شرط صحت نکاح تھی نہ پائی گئی مگر شریعت عیسیوی یا موسوی میں وہ نکاح بھی وجود صحیح ہے تو اسی صورت میں کوئی مسلمان یہ سمجھ کر کہ اس کا نکاح تو ہمارے نزدیک صحیح

(۱) امام مالک اس کے خلاف ہیں۔ وہ کہتے ہیں یہ نکاح ناجائز ہیں۔ حنفیہ کہتے ہیں کہ اللہ تعالیٰ قرآن مجید میں فرماتا ہے کہ و امر اللہ حمالة الحطبة جه: عورت اسی الیہب کی اٹھانے والی کا نہیں کی ہے اگر یہ نکاح ناجائز ہوتا تو الیہب سر کہنہ کو حق تعالیٰ اس کی عورت نہ فرماتا۔ آخر کے دونوں مسئللوں میں بھی غالباً امام مالک خلاف ہوں گے۔ ۱۲

نہیں اس کی بی بی سے نکاح کرنا چاہیے تو ناجائز ہے اور دونوں زوجین کو اگر خدا ہدایت کر دے اور مسلمان ہو جائیں تو اسی سابق نکاح پر برقرار رکھے جائیں گے۔

(۳) جو نکاح مسلمانوں کے بیہاں بوجہ عدم صلاحیت محل کے ناجائز ہے وہ ان کے لئے جائز رکھا گیا ہے۔ یہی صحیح ہے۔ (رد المحتار وغیرہ)

اس مسئلہ کے بھی دو نتیجے ہیں۔ اول یہ کہ ایسی ممکونہ سے اگر کوئی مسلمان نکاح کرے تو یہ ناجائز ہے کہ اگر کوئی شخص ایسے زوجین پر بعد اس نکاح کے تہمت زنا کی لگائے تو اس پر حد قذف (۱) جاری کی جائے گی۔ یہ نتیجہ صرف اسی زمانہ کے ساتھ خاص تھا جب اسلام کی سلطنت تھی اور تو انہیں اسلام پر عمل کیا جاتا تھا۔ یہ نتیجہ پہلے دونوں مسئللوں میں بھی ہے۔ (در مختار وغیرہ)

اس مسئلہ میں یہ نتیجہ نہیں پیدا ہو سکتا کہ اگر زوجین بتوفیق خداوندی مسلمان ہو جائیں تو بھی نکاح ان میں باقی رکھا جائے گا، مسلمان ہو جانے کے بعد اس نکاح پر وہ قائم نہ رہ جائیں اور نہ اب جدید نکاح بوجہ عدم صلاحیت محل کے جائز ہو گا۔ مثال کسی یہودی نے اپنی ماں سے نکاح کر لیا تو اب اس کی ماں سے کوئی مسلمان نہیں کر سکتا اور اگر اس یہودی یا اس کی ماں پر کوئی شخص اس نکاح کے سبب سے زنا کا الزام لگاتا تو اسلامی شریعت کی رو سے قذف کی سزا دی جاتی۔ ہاں اگر دونوں مسلمان ہو جائیں تو یہ نکاح قائم نہ رہے گا۔

(۴) جس نکاح پر کفار بعد اسلام کے قائم نہ رکھے جائیں اس نکاح میں زوجین باہم ایک دوسرے کے وارث نہیں ہو سکتے اور جس پر قائم رکھے جائیں گے اس میں وارث ہو سکتے ہیں۔ یہی صحیح ہے۔ (رد المحتار)

(۵) اگر کفار مسلمانوں میں کسی کو حکم بنا کے اپنا نکاح فتح کرانا چاہیں تو وہ نکاح اگر وہی ہو جس کا بیان تیسرے نمبر میں ہوا تو وہ حکم ان دونوں میں تفریق کرادے اور جو زوجین میں سے کوئی ایک کسی مسلمان کو حکم بنا کے تفریق کا خواستگار ہو تو اس صورت میں وہ حکم تفریق کا حکم نہیں دے سکتا کیونکہ مسلمانوں کو اس امر سے منع کر دیا گیا ہے کہ وہ کسی کے مذہبی معاملات میں دست اندازی کریں، ہاں اگر کوئی خود ان سے دست اندازی کی استدعا کرے تو البتہ انہیں دست اندازی جائز ہے اور اس صورت میں چونکہ یہ معاملہ دو آدمیوں سے متعلق ہے اور ان میں سے صرف ایک نے دست اندازی کی استدعا کی ہے لہذا ایسی حالت میں ازدواج شریعت کسی کو دست اندازی کا حق حاصل نہیں ہے۔

(۶) اگر کافر زوجین میں سے صرف ایک آدمی مسلمان ہو جائے تو دوسرے کو بھی اسلام کی قذف کے متن کسی پاک داں کو تہمت زنا کی لگانا، ایسے شخص اس زمانہ شریعت میں اسی درجہ ہیں اسی کو قذف کہتے ہیں۔<sup>۱۲</sup>

ترغیب دی جائے اور اس سے مسلمان ہونے کے لئے کہا جائے اگر وہ مسلمان ہو جائے تو بہتر یعنی نکاح سابق بدستور قائم رہے گا اور اگر وہ مسلمان ہو جانے سے انکار کر دے تو قاضی ان دونوں کے درمیان تفریق کر دے یہ سب سورتیں اس وقت ہیں جبکہ زوجین عاقل و بالغ ہوں اور اگر وہ بھی مسلمان ہو گیا تو عاقل و بالغ ہے اور اگر مسلمان نہیں ہو تو وہ عاقل و بالغ نہیں ہے وہ بھی اس صورت میں اس کے سن تمیز کا انتظار کیا جائے گا۔ جب سن تمیز کو پہنچ جائے گو بالغ نہ ہو اس وقت اس پر اسلام پیش کیا جائے اگر مسلمان ہو جائے تو وہی نکاح سابق قائم رہے گا، ورنہ تفریق کر دی جائے گا اور اگر وہ نابالغ مجنون (۱) ہو تو پھر اس کے سن تمیز کا انتظار نہ کیا جائے، بلکہ اس کے والدین پر اگر وہ زندہ ہوں گے تو اسلام پیش کیا جائے گا اور ان میں سے اگر ایک بھی اسلام لے آئے گا تو یہ نابالغ مجنون اسی کا تابع قرار دیا جائے گا اور نکاح سابق قائم رکھا جائے گا اور اگر والدین زندہ نہ ہوں تو پھر قاضی اس کی طرف سے کسی کو وصی مقرر کر دے اور اس وصی کے مواجهہ میں ان زوجین میں باہم تفریق کر دے۔

(۷) کافروں کی طلاق اور خلع (۲) وغیرہ صحیح ہے۔

نتیجہ اس مسئلہ کا یہ ہے کہ اگر کوئی کتابی کافرا پی بی بی کو طلاق دے دے یا اس سے خلع کر لے تو اس سے دوسرا شخص جو مسلمان ہو نکاح کر سکتا ہے۔

(۸) کافروں کے ذمہ ان کی بیویوں کا مہر اور نفقہ واجب ہے۔

نتیجہ اس مسئلہ کے دو ہیں۔ اول یہ کہ اگر کسی قاضی عدالت میں کوئی کافر عورت اپنے کافر شوہر پر نان و نفقہ کا دعویٰ کرے گی تو اس کا دعویٰ مسموع ہو گا۔ مگر یہ نتیجہ اس وقت کے مسلمانوں کو کچھ کار آمد نہیں کیونکہ نہ ان کی حکومت ہے اور نہ کوئی ان کا قاضی۔

دوسرا نتیجہ یہ ہے کہ اگر کوئی عورت کافر مسلمان ہو جائے اور اس کے شوہر نے زمانہ نکاح میں ان کو ننان و نفقہ نہ دیا ہو اور مہر بھی اس کا نہ ادا کیا تو اس کی طرف سے بعد مسلمان ہو جانے کے بھی مہر و نفقہ کا دعویٰ دائر کر سکتا ہے اور اگر اس کا شوہر کچھ مال چھوڑ کر مرے تو یہ عورت اس شوہر کے تمام وارثوں سے زیادہ اس کے مال کا احتراق رکھتی ہے۔ پہلے اس کا ناقہ و مہر ادا کر دیا جائے گا بعد اس کے وارثوں کا حق اس مال میں قائم ہو گا کیونکہ یہ عورت قرض کا دعویٰ کرتی ہے اور قرض کا ادا کرنا

(۱) درختدر کے بعض عجیبین سے اس مقام پر غلطی ہو گئی ہے، انہوں نے لکھ دیا ہے کہ اگر اس مجنون کی ماں زندہ ہو یا اپنے بیو تو اس ماں پر اسلام پیش نہ کیا جائے گا بلکہ قاضی وصی مقرر کر کے نکاح ختم کر دے گا۔

(۲) خلع اس کو کہتے ہیں کہ عورت کچھ مال دے کر شوہر سے اپنی گلوخاصلی کرائے۔ طلاق اور خلع کے مسائل عنقریب کسی جلد میں انشاء اللہ بیان ہوں گے۔

میراث پر مقدم ہے۔

(۹) کافر زوجین میں جو تفہیق ہو خواہ طلاق و خلع وغیرہ کے سبب سے یا تفہیق قاضی کی وجہ سے یا ان میں سے کسی کے مسلمان ہو جانے کے باعث سے یہ تمام تفہیقیں طلاق کے حکم میں ہیں نتیجہ اس مسئلہ کا یہ ہے کہ کافرہ عورت سے بعد تفہیق کے قبل عدت گز رجانے کے نکاح کرنا مسلمانوں کو جائز نہیں، ہاں جو تفہیق عورت کی طرف سے ہو گئی وہ طلاق کے حکم میں نہیں۔

مثال:- کوئی کافر مسلمان ہو گیا مگر جب اس کی عورت سے مسلمان ہو جانے کو کہا گیا تو اس نے انکار کر دیا ایسی صورت میں تفہیق تو ہو جائے گی مگر یہ تفہیق طلاق نہ سمجھی جائے گی حتیٰ کہ اس عورت سے اگر وہ کتابیہ ہو کوئی مسلمان نکاح کرنا چاہے تو جائز ہے۔

(۱۰) اگر کتابی کافروں سے کوئی دوسرے کتابی مذہب کو اختیار کر لے خواہ وہ مرد ہو یا عورت تو اس کا نکاح فتح نہ ہو گا ہاں وہ اگر کسی ایسے مذہب کو اختیار کرے جو کتابی نہ ہو تو نکاح فتح ہو جائے گا۔  
مثال:- کوئی عیسائی یہودی ہو گیا ہو تو اس کی بی بی اس کے نکاح سے خارج نہ ہو گی۔ ہاں اگر وہ ہندو

اگر یہ آتش پرست بن جائے تو اس کی بی بی اس کے نکاح سے باہر ہو جائے۔

نتیجہ:- اس مسئلہ کا یہ ہے کہ اگر کوئی عیسائی یہودی ہو جائے تو کوئی مسلمان یہ سمجھ کر کہ اس کی بی بی اس کے نکاح سے باہر ہو گئی ہے اس سے نکاح کرنا چاہے تو ناجائز ہے۔ ہاں اگر وہ ہندو ہو جائے تو بے تامل اس کی بی بی سے بعد عدت گز رجانے کے نکاح کی اجازت ہے۔

(۱۱) مرتد ہو جانے سے بھی نکاح ثبوت جاتا ہے۔ اگر کوئی مسلمان معاذ اللہ عیسائی ہو جائے تو بے تامل بعد عدت گز رجانے کے اس کی بی بی سے نکاح درست ہے۔ ہاں اگر دونوں ساتھ ہی مرتد ہوئے ہیں تو اس صورت میں نکاح قائم رہے گا اور پھر اگر ان میں سے کوئی شخص دوسرے سے پہلے مسلمان ہو جائے گا تو یہ نکاح فتح ہو جائے گا اور دونوں اسلام لے آئیں تو پھر قائم رہے گا۔

یہ مسئلہ بہت خیال رکھنے کے قابل ہے۔ بعض اوقات جاہلوں کی زبان سے ایسے کلمات نکل جایا کرتے ہیں جن سے کفر و شرک لازم آ جاتا ہے اور بعض اوقات وہ کلمات ایسے صاف ہوتے ہیں کہ خواہ خواہ اس کے کہنے والے کو مرتد کہنا پڑتا ہے اور اس کی بی بی اس کے نکاح سے باہر ہو جاتی ہے اور اس سے خبر بھی نہیں ہوتی۔ اب جو ان میں باہم خاص استراحت ہوتی ہے وہ حرام ہے اور اولاً دولد الزنا یہ سب خرابیاں جہالت سے لازم آتی ہیں۔ اس کا تدارک جاہلوں کے لئے کچھ نہیں، سوائے اس کے کہ تو بہ کا ہر وقت و در کھیں تاکہ اگر کسی وقت بے خبری میں کوئی کلمہ نکل جائے تو تو بہ سے اس کی تلافی ہو جائے گی۔ میں نے خود یہ کھا ہے کہ بعض اوقات جب جاہلوں کی

خلاف مرضی کوئی مسئلہ اٹھایا جاتا ہے تو صاف کہہ دیتے ہیں کہ اپنی شریعت کو طاق پر رکھو۔ ایسی شریعت کو ہم نہیں مانتے۔ یہ کلمات صاف کفر ہیں۔ بعض عالم نما جاہل آج کل یہ فساد برپا کر رہے ہیں کہ جب دو میاں بی بی میں تفریق کرانا منظور ہوتی ہے تو ان میں سے کسی سے کفر کے کلمات نکلوادیتے ہیں۔ معاذ اللہ یہ کیسی شوخ چشمی ہے۔ بعض لوگ جاہلوں کے خوش کرنے کو فقہاء کی طرف یہ مسئلہ منسوب کرتے ہیں کہ جب کوئی شخص اپنی بی بی کو مخالفہ طلاق دے اور پھر اس سے تجدید نکاح چاہے بغیر اس کے کہ کسی دوسرے شخص سے اس کی بی بی کا نکاح کیا جائے اور پھر اس کی طلاق کا انتظار کیا جائے کہ وہ شخص کوئی کلمہ کفر کا اپنی زبان سے نکال دے۔ حالانکہ فقہاء کا یہ نشانہ ہرگز نہیں ہے۔ عورت کیا اگر جان بھی جائے تو کفر کا کلمہ زبان سے نکالناورست نہیں۔

(۱۲) مرد مردیا عورت کا نکاح کسی سے درست نہیں، نہ کسی مسلمان سے نہ کسی کافر سے، نہ کسی مرتد سے۔

(۱۳) اگر کوئی مسلمان ہو جائے اور اس کے نکاح میں پانچ عورتیں ہوں تو اگر ان کا نکاح ایک ہی عقد میں کیا تھا تو ان سب کا نکاح باطل ہو جائے گا اور اگر یہ بعد میگرے ان کے ساتھ نکاح کیا ہے تو جس کے ساتھ آخر میں نکاح کیا ہے اس کا نکاح باطل ہو جائے گا۔

مثال:- (۱) کسی کافرنے پانچ عورتوں سے مخاطب ہو کر کہا کہ میں نے سب کے ساتھ اپنا نکاح کیا تو مسلمان ہو جانے کے بعد یہ سب عورتیں اس کے نکاح سے باہر ہو جائیں گی اور یہ بعد میگرے پانچ عورتوں سے نکاح کیا تو جس عورت سے آخر میں نکاح کیا اس کا نکاح باطل ہو جائے گا۔

(۲) کسی کافرنے دو ہنول یا دو ماں نیٹیوں سے مخاطب ہو کے کہا کہ میں نے تم دونوں سے اپنا نکاح کیا تو مسلمان ہو جانے کے بعد یہ دونوں اس کے نکاح سے باہر ہو جائیں گی اور اگر پہلے ایک سے کیا تو آخر میں جس سے نکاح کیا اسی کا نکاح باطل ہو جائے گا۔

حصہ ششم نکاح کا بیان ختم ہو گیا۔

تمام شد

